

روم جي شهنشاهت جو زوال ۽ خاتمو ايدورڊ گبن

(پاڻگوپيو)

THE DECLINE AND FALL OF THE ROMAN EMPIRE EDWARD GIBBON

سنڌيڪار:
عنایت بلوچ

سنڌي ادبي بورڊ



روم جي شهنشاهت جو زوال ۽ خاتمو

ايدوردگين

(پاڳو ٻيو)

سنديڪار:

عنايت بلوچ



سنڌي ادبي بورڊ

ڄام شورو، سنڌ

2012ع

[ڪتاب جي سنڌي ترجمي جا سمورا حق واسطا اداري وٽ محفوظ]

ڇاپو پهريون

آڪٽوبر 2012ع

تعداد هڪ هزار

هيءُ ڪتاب بورڊ طرفان تيار ڪيل اشاعتي رٿا موجب سنڌ حڪومت جي سالياني ترقياتي پروگرام تحت خصوصي طور شايع ڪيو پيو وڃي. ڪتاب جي اشاعت لاءِ مالي وسيلو سنڌ حڪومت طرفان مالي سال 2005-06ء جي بجيٽ مان فراهم ڪيا ويا.

قيمت: ست سؤ رپيا

[Price Rs.700.00]

خريداري لاءِ رابطو:

سنڌي ادبي بورڊ ڪتاب گهر
تلڪ جاڙهي، حيدرآباد سنڌ

(Ph: 022-2633679, Fax: 022-9213422)

Email: sindhiab@yahoo.com[www. sindhiadabiboard.org](http://www.sindhiadabiboard.org)

هيءُ ڪتاب ميسرز نعيم پرنٽنگ پريس ڪراچيءَ مان الهڏتو وگهيو سيڪريٽري سنڌي ادبي بورڊ ڇپائي پڌرو ڪيو.

پاران ايم ايڇ پنهور انسٽيٽيوٽ آف سنڌ اسٽڊيز، ڄامشورو.

Digitized by M. H. Panhwar Institute of Sindh Studies, Jamshoro.

چيائيندڙ پاران

هيءُ ڪتاب برطانيه جي جڳ مشهور محقق ايدورڊ گِبن جي تاريخي ڪتاب THE DECLINE AND FALL OF THE ROMAN EMPIRE جو سنڌي ترجمو آهي. هن ڪتاب کي برطانيه جي وڪٽورين دور ۾ تاريخ نويسيءَ جي هڪ عظيم شاهڪار طور تسليم ڪيو ويو ۽ هن ڪتاب جو شمار دنيا جي عظيم ڪتابن ۾ ٿيڻ لڳو. هن اهم ۽ تاريخي ڪتاب جو سنڌي ترجمو سنڌي ادب جي نامياري ليکڪ ۽ شاعر محترم عنايت بلوچ صاحب وڏي محنت سان سولي سنڌيءَ ۾ ترجمو ڪري هڪ عظيم ڪارنامو سرانجام ڏنو آهي.

سنڌي ادبي بورڊ شروع کان ئي ادب، تاريخ، تهذيب ۽ ثقافت تي اعليٰ درجي جا معياري ڪتاب شايع ڪندو رهيو آهي ۽ ان کان علاوه پرڏيهي ادب جي ڪيترن ئي معياري ڪتابن جا سنڌي ۾ ترجما ڪرائي ۽ انهن اهم ۽ معلوماتي ڪتابن کي شايع ڪري بورڊ پاڻ ملهايو آهي. پرڏيهي ادب جي تاريخي ڪتابن مان ”روم جي شهنشاهت جو زوال ۽ خاتمو“ هڪ اهم ۽ بين الاقوامي شهرت يافتہ ڪتاب آهي، جنهن جو پهريون ڀاڱو ڊسمبر 2010ع ۾ بورڊ طرفان ڇپجي منظرِ عام تي آيو ۽ هاڻي هن عالمي سطح جي تاريخي ڪتاب جو ٻيو ڀاڱو آئون پنهنجي ايامڪاريءَ ۾ اداري طرفان شايع ڪري سُرھائي محسوس ڪري رهيو آهيان. جنهن لاءِ آئون جناب مخدوم جميل الزمان صاحب چيئرمين سنڌي ادبي بورڊ، جو تهڊل سان شڪر گذار آهيان، جنهن پنهنجي مفيد مشورن سان منهنجي رسماڻي ڪري اشاعتي مرحلي کي آسان ڪيو. اميد آهي ته، اسان جو هيءُ پيار پوريو پورهيو پڙهندڙن وٽ مان لهندو.

الهڏتو وگھيو

سيڪريٽري

16- ذوالقعد 1433ھ

4- آڪٽوبر 2012ع

سنڌيڪار پاران....

”روم جي شهنشاهت جو زوال ۽ خاتمو“ جو ٻيو جلد مهربان پڙهندڙن آڏو پيش ڪيو پيو وڃي، جنهن جي هر باب جي اهميت، هڪ تاريخي حقيقت جي آئيني مثل آهي جنهن ۾ روم جي شهنشاهت جي صدين جي تاريخ کي چڱيءَ طرح ڏسي ۽ پسي سگهجي ٿو، پر هن سڄي ڪتاب جو باب پنجاهون، جيڪو طويل ترين ۽ تفصيلي باب آهي، جي نرالي خصوصيت ۽ تمام وڏي اهميت آهي ڇاڪاڻ ته هن باب ۾ اسلام جي مذهب، قرآن پاڪ جي تعليم ۽ ختم المرسلين مُحَمَّد مصطفيٰ ﷺ جن جي اعليٰ ترين انساني عظمت بابت اهو ڪجهه لکيل آهي جيڪو شايد گهٽ ڪتابن ۾ اهڙي انداز سان لکيل هجي. ٻنهي جهانن جي وارث ۽ وسيلي، ڪارڻي ۽ رحمت اللعلمين لاءِ، هن ڪتاب جو مصنف ايڊورڊ گِبَن، جيڪو هڪ ڪئٿولڪ عيسائي هيو، باب پنجاهين ۾ پنهنجي راءِ جو اظهار هن ريت ٿو ڪري:

”حضرت موسيٰؑ توڙي حضرت عيسيٰؑ جن جي مذهبي عقيدتي ۽ تعليم موجب، مستقبل جي پيغمبر جي آمد تي هر طرف خوشيءَ جي لهر چانيل هئي، جيڪو انهن کان به وڌيڪ ناميارو ۽ عظيم هوندو، ۽ اهڙيءَ طرح جيڪو واعدو انجيل پاڪ ۾ ڪيل هو ته هڪ ”شفا ڏياريندڙ مقدس روح“ ايندو يا وري روح القدس کان اڳ پنهنجون نشانين نروار ڪندو ته ”اهو واعدو عظيم مُحَمَّد مصطفيٰ ﷺ جن جي روپ ۾ سندن آمد تي پورو ٿيو جيڪو سڀني پيغمبرن کان مٿاهون، عظيم تر ۽ ختم المرسلين يا الله جو آخري پيغمبر آهي.“

ساڳئي باب ۾ ايڊورڊ گِبَن اسان جي پياري پيغمبر، جيڪو خويين جي ڪاڻ هو، جي واڪاڻ خوبصورت لفظن ۾ هن طرح بيان ڪئي آهي:

”مُحَمَّد مصطفيٰ ﷺ جن ببيحد حسين شخصيت جا مالڪ هيا، محفل ۾ سندن موجودگي ايتري ته اثرائتي ۽ ڪشش ڪندڙ هوندي هئي جو ماڻهو کين داد ڏيڻ کانسواءِ رهي نه سگهندا هيا. سندن پُروقتار طريقو، رعبدار نظرون، منهن مبارڪ تي سدائين مٺڙي مُرڪ، سندن سونهن واري ريش مبارڪ ۽ سندن من موهيندڙ چهرو جنهن جو اثر هر ماڻهوءَ جي روح تائين پهچندو هو. زندگيءَ سان تعلق رکندڙ هر ڪم ۾ سنجيده ۽ بااخلاق هوندا هيا ۽ هر ماڻهوءَ سان مهرباني سان پيش ايندا هيا، غريبن ۽ مسڪينن ڏانهن ڀرپور توجهه ڏيندا هيا ۽ انهن جا مسئلا وڃي معلوم ڪندا هيا ۽ ماڻهن سان ڳالهائڻ ٻولهاڻڻ ۾ سڌا سنوان ۽ گليل هوندا هيا. سندن يادگيريءَ جي صلاحيت تعريف لائق هئي، سندن ذهانت آسان ۽ سماجي پلائي واري هئي. سندن خيالن جي پهچ تمام بلندي واري، سندن راءِ

واضح، کليل ۽ فيصلاتي هوندي هئي ۽ خيالن کي عملي جامو پهراڻي جي منجهن پوري صلاحيت هوندي هئي.....“

گين نه رڳو دنيا جي آخري ۽ اولوالعزم پيغمبر ﷺ جي تعريف ٿو ڪري پر خود عيسائي هوندي به عيسائي مذهب تي خاص طرح ٻن جي ايڪي (تثليث جي نظريي) جي حوالي سان ڪڙي تنقيد ٿو ڪري. باب پنجاهين ۾ هڪ هنڌ لکي ٿو:

”اسرائيل جو نسل هاڻي انسانن وارو نه رهيو هو ۽ دنيا جا مذهب، نئين پيغمبر جي نظرن ۾، ان نقطي تي قصوروار ضرور هيا جن الله تعاليٰ جي پاڪ ذات کي پُٽ، ڌيئرون يا ساٿي ڏئي ڇڏيا هيا. مذهب ۾ فتنو پيدا ڪندڙن جو هڪ گروهه عربستان ۾ به پيدا ٿي ويو هو جن بيبي مريم پاڪ کي ديوي جو لقب ڏنو هو ۽ ’بن‘ جو مونجهارو پيدا ڪيو هو جيڪو خدائي وحدت جي اٽل حقيقت جي اصول جي نفی ڪري ٿو. انهي عقيدتي مان صاف ظاهر ٿئي ٿو ته اهڙو عقيدو رکندڙ، تن هڪ جهڙن خدائن کي دنيا اڳيان پيش ڪن ٿا ۽ حضرت عيسيٰ* جيڪو هڪ انسان هو، کي الله جو پٽ ڪري ڄاڻائن ٿا. پر مُحَمَّد ﷺ جن جو مذهب اهڙي ڪنهن به شڪ يا مونجهاري کان آجو ۽ پاڪ آهي ۽ قرآن، الله پاڪ جي وحدانيت جي شاندار شاهدي ڏئي ٿو. هڪ اهڙو فيلسوف، جيڪو خدا جي وجود کان به انڪاري آهي، اهو به شايد مُحَمَّد ﷺ جن جي عقيدتي کي ميچ ۾ دير نه ڪندو - هڪ اهڙو اٿاهون فلسفو جيڪو شايد اسان جي ذهني سطح کان به گهڻو مٿيو آهي.“

”قرآن پاڪ الله تعاليٰ جو نِج ڪلام آهي“

هن سلسلي ۾ گين اسان کي هيئن ٿو ٻڌائي:

”مُحَمَّد ﷺ جن قرآن جي ايڊيٽر جي حيثيت ۾ ان جي سادگي واري اوچي ڪردار بابت مطمئن هيا ته ان جو روح اصل شڪل ۾ برقرار رهيو هو ۽ سندن پنهنجي ذات توڙي سندن سڀني عقيدتمندن کي يقين هو ته قرآن تخليق ڪيل نه پر اصل ۽ دائمي هو جيڪو الله پاڪ جو ڪلام ۽ سندس اصلي جوهر مان نڪري دنيا ۾ نازل ٿيو هو ۽ جيڪو روشنيءَ جي قلم سان لکجي، دائمي فرمانن جي صورت ۾ انسان ذات آڏو آيو هو.“

مطلب ته هن جلد جو باب پنجاهون وري وري پڙهڻ وٽان آهي جنهن ۾ عربستان جي تاريخ، جاگرافي، عربن جي رهڻي ڪهڻي ۽ تهذيب تمدن، اسلام جي اٿاهن اصولن، ۽ حضور پاڪ ﷺ جن جي رسالت، پنجن پاڪ، چئن پاڪ خليفن ۽ ٻين اسلامي عظمت جي منارن بابت دليلن سان گڏ مفيد معلومات پڻ ڏني وئي آهي.

هن جلد جي باب ستونجاهين ۾ گين، هندستان جي فاتح محمود غزنوي توڙي مجموعي طور مسلمان مجاهدن جو ذڪر ڪهڙن نه خوبصورت لفظن ۾ ڪيو آهي: ”ٻي موسمون ڪيڏيون به غراب ڇو نه هجن، يا جبل ڀلي ڪيتري به اوچائيءَ وارا هجن، نديون ڀلي وڏيون ۽ ويڪريون هجن، صحرا ۽ رڻ پٽ ڀلي ويران هجن ۽ دشمنن جا ڀلي ڪيڏا به وڏا لشڪر ڇو نه هجن ۽ ڀلي مخالفن جي فوج ۾

هيبتناڪ هاڻي هجن جيڪي جنگ ۾ وڙهڻ جي ڪيڏي به مهارت چونه رکندا هجن، پر مسلمان مجاهد ڪنهن به خوف خطري کان ڊڄڻ ۽ هيسجڻ وارا هرگز نه هيا. غزني جي سلطان، سڪندراعظم جي فتحن کي به مات ڏئي ڇڏي هئي.“

ساڳئي باب ۾ ترڪيءَ جي ٻن عظيم حڪمرانن جن کي سلطان چيو ويندو هو، جو ذڪر ڪيو ويو آهي. پهريون الپ ارسلان ۽ ٻيو مالڪ شاھ آهي. مالڪ شاھ جو ذڪر ڪندي گين لکي ٿو: ”اهڙي وقت ۾ جڏهن يورپ سخت جهالت ۽ جهنگلي پٺي جي اونداهين ۾ غرق هو، تڏهن ايشيا جي شهرن ۾ روشنيون ۽ رونقون موجود هيون ۽ اهو ڪارنامو ترڪ فاتحن جي علم ۽ ڄاڻ جو گهٽ پر سندن حلم ۽ فرمانبرداريءَ جو وڌيڪ آهي. سندس حڪومت جي دؤر ۾ امن امان بحال رهيو ۽ رعيت جا ماڻهو بيحد سکيا ستابا هيا. ايشيا جي شهرن کي مسجدن، محلاتن، ڪاليجن ۽ اسپتالن جي تعمير سان سينگاريو ۽ سنواريو ويو. سلجوقن جي دؤر ۾ زبان توڙي فارس جي علم ۽ ادب کي ٻيهر جياريو ويو ۽ فلڪيات جي ماهرن جي مشاورت سان ڪئلينڊر کي صحيح ڪيو ويو.“

هن جُلد جي ٻن بابن يعني انونجاهين ۽ اوڻهنئين ۾ صليبي جنگين جو تفصيل سان ذڪر ٿيل آهي. مسلمانن جي عظيم سپوت ۽ نورالدين زنگي جي ڪمانڊر صلاح الدين ايوبی جو ذڪر ڪندي گين لکي ٿو:

’صلاح الدين سادگيءَ سان زندگي گذاريندو هو، طبيعت ۽ سڀاءُ ۾ وڻندڙ ۽ پنهنجن ملازمن ۽ نوڪرن سان به صبر ۽ سهڻي ورتاءُ سان پيش ايندو هو. سندس ڪردار ايڏو ته عظيم هو جو عيسائي به کيس عزت ۽ احترام جي نظر سان ڏسندا هيا. جرمني جو شهنشاهه پڻ سندس دوستيءَ تي ناز ڪندو هو. يونان جي شهنشاهه سائس ايڪو ڪيو ۽ قريبي رشتا بحال ڪري ڇڏيا. جيروسلم جي فتح سندس شهرت کي، هوا جي صورت ۾ اوڀر ۽ اولهه جي ملڪن جي ڪنڊ ڪڙڇ ۾ هر طرف ڦهلائي ڇڏيو هو. پرهيزگاريءَ ۾ هو پنهنجي پياري پيغمبر جي پرپور پيروي ڪندو هو، عقيدت ۽ عمل ۾ هو پڪو مسلمان هو. انسانيت جي عظيم ڪارنامن سبب صلاح الدين جو ڪردار، اسان کان سندس تعريف ۽ محبت جي تقاضا ٿو ڪري.“

ساڳي وقت گين، نورالدين زنگي جي به بيحد تعريف ڪئي آهي ۽ ٻين ڪيترن ئي مسلمان سپهه سالارن جي زندگين جا احوال هن جُلد ۾ آيل آهن، جن جي مطالعي سان پڙهندڙ جي دلچسپي وڌي ويندي.

29- مئي، 1453ع جو ڏينهن، دنيا جي اهم تاريخن ۾ هڪڙو يادگار ڏينهن هو جڏهن ترڪيءَ جو جوشيلا ۽ جذبن سان ڀرپور سلطان محمد-II، عيسائين جي وڏن لشڪرن ۽ سندن اتحادين جي گڏيل طاقت کي جنگ جي ميدان ۾ کليل شڪست ڏيئي قسطنطنيه جو حاڪم بڻجي ويو. هن جنگ جو داستان دلچسپ ۽ حيران ڪندڙ آهي جيڪو باب انهنئين ۾ تفصيل سان بيان ڪيل آهي.

ڪتاب جي هن حصي ۾ پيار ۽ محبت جا دل وندرائيندڙ قصا به آهن جن کي مصنف به سڏ ٿي. چاليهه سال اڳ جي شايد حياڌاريءَ واري دؤر ۾ ڪافي نرم لهجي ۽ ڌيمي رنگ ۾ بيان ڪيو آهي. باب پنجويهين ۾ هڪ چوڪري آئريا جي پيار جا داستان پڙهڻ وٽان آهن جيڪا مختلف مردن جي پاڪڙن کان گذرندي آخرڪار هُن (HUNS) جي ظالم ۽ جابر بادشاهه ائپلا جي راڻي بڻجي وڃي ٿي. ائپلا اهڙو ته جابر شخص هو جنهن جي تڪبر جي سلسلي ۾ هڪ چوڻي گهڻي مشهور ٿي هئي ته: ”جنهن به زمين جي ٽڪري تي ائپلا جي گهوڙن جا سُنڀ لڳا هوندا ته اُتي گاهه بيهڻ ڪڏهن به نه ڦٽو هوندو.“

هن جلد جي باب ستتيهين ۾ راهبن، سيااسين ۽ خانقاهي زندگي گذارڻ وارن جا داستان بيحد دلچسپ ۽ انوکا آهن. هي اهو گروه هو جن دنيا دولت کي ترڪ ڪري خوشين ۽ عياشين کي ڇڏي ڏنو هو، شراب نوشي، گوشت کائڻ ۽ شادين ڪرڻ کي به ڇڏي ڏنو هيائون. پنهنجي ئن بدن کي تسيا ۽ سزائون ڏيڻ شروع ڪيائون ۽ ظاهري پيار ۽ عشق جي جنبن کان ڄڻ آڃا ٿي چڪا هيا ۽ اندروني ۽ روحاني خوشي حاصل ڪرڻ لاءِ پاڻ تڪليفن، ڏڪن ۽ اذيتن ۾ گذارڻ لڳا ۽ تارڪ الدنيا ٿي رڻ پٽ وڃي وسايائون، جتي ظاهري دنيا وارن کان ڪوهين دور ٿي اڪيلائيءَ جي زندگي گذارڻ لڳا. جڏهن مون هي داستان پڙهيو ته مون کي لاکيڻي لطيف جو سُر رامڪلي ذهن تي تري آيو جنهن جي هر هڪ بيت ۾ اهڙن ئي سيااسين ۽ ويراڳين جي تصوير هوبهو ڇٽيل آهي. نموني طور هتي فقط هڪ بيت لکان ٿو:

بُڪ وڌائون بگڙئين، جوڳي ڪندا جُڳ،
طلب نه رکن طعام جي، اوتيو پين اُج،
لاهوئين لطيف چئي، من ماري ڪيو مَڃ،
سامي جهڳي سَڃ، وُسئون ڪي ويجهڻا ٿيا.

اڃا به تمام گهڻيون ڳالهيون، گهڻا داستان ۽ ڪيئي قصا آهن جنکي ڪتاب ۾ تفصيل سان پڙهڻ ۾ پڙهندڙ کي وڌيڪ لطف ايندو ۽ ڪتاب جي مڪمل مطالعي لاءِ سندس دلچسپي وڌي ويندي.

گبن پنهنجي ڪتاب جي ايڪهترئين يا آخري باب ۾ روم جي شهنشاهت جي تباهيءَ جا ڪيترائي ڪارڻ ڄاڻايا آهن جن مان سڀني کان وڌيڪ زوردار سبب رومين جي اندروني خانہ جنگين، اختلافن ۽ بربرن ۽ عيسائين جي لُٽ مار کي ڄاڻايو ويو آهي. گبن لکي ٿو: ”هر اُها شئي يا نقش نگار جا لاجواب ۽ نادر نمونا جيڪي ان وقت ڪشي سگهڻ جهڙا هيا، جيئن ديوتائن ۽ سورمن جا مجسما، مهانگا گهڙ زيور جن تي چٽسالي ٿيل هئي ۽ جن کي پتل مان ٺاهي انهن کي سون ۽ چانديءَ جي جڙاوت سان سينگارايو ويو هيو، اُهي ناياب ۽ املهه فنيار، فاتحن، جنوين، بربرن ۽ عيسائين جي لوپ ۽ لالچ جي ور چڙهي ويا.“

روم جي تباهيءَ تي ان وقت جي تاريخدان ۽ اديب پيٽرارچ ڪيڏو نه خوبصورت لکيو آهي:

”اي روم! مون کي تنهنجي تباهيءَ جي منظرن کي ڏسي خوشي فقط انڪري ٿي ته تنهنجي برباديءَ ۾ به تنهنجي عظمت جا آثار ڪيڏا نه نمايان آهن.“

اڳتي هلي پيٽرارچ لکي ٿو:

”روم جي تبرڪن ۽ سندس عظمت جي نشانين ڏي نهاريو! نه وقت جو وهڪرو ۽ نه بربرن جا حملا سندس برباديءَ جي دعويٰ ڪري سگهيا، پر اهو ڪارنامو سندس پنهنجن شهرين سرانجام ڏنو ۽ سندس پنهنجي ڌرتيءَ جي پٽن ان کي تباه ڪيو، افسوس جو اڄ نئپلس، جيڪو ماربل جي ٽئين ۽ ديوارن سان سينگاريل هوندو هو ۽ جنهن جي چائنٺ ۾ اندر داخل ٿيڻ کان پوءِ شاندار مندر نظر ايندا هيا، اڄ اُتي هر طرف ويرانِي ۽ خاموشي آهي ۽ اهو منظر بيحد ڏکوئيندڙ، مجرماڻو ۽ شرمندگي وارو آهي.“

ان ۾ ڪوبه شڪ ناهي ته چند بين عظيم تهذيبن وانگر روم جي تهذيب جو ڏاڪو به ملڪن ۾ مشهور هو، پر چوندا آهن ته هر ڪمال کي زوال ضرور ايندو آهي ته روم جي تهذيب به زوال پذير ٿيندي ٿيندي نيٺ ختم ٿي وئي. هاڻي فقط ان جي قديمي عظمت جون ڳالهيون ڪرڻيون آهن جيڪي فلمن ۾ ڏيکاريون ۽ ڪتابن ۾ لکيو ويون آهن.

روم جي زوال ۽ خاتمي تي انگريزي توڙي ٻين ٻولين ۾ ڪيترائي ڪتاب لکيا ويا آهن پر سڀني کان وڌيڪ مستند ڳڻن جي هن ڪتاب کي مڃيو ويو آهي. جيڪو ورلڊ ڪلاسڪس ۾ پڻ شامل آهي. مون کي بهرحال خوشي آهي، ته روم جي شهنشاهت جي زوال ۽ خاتمي تي، پهرئين سنڌي ترجمي پيش ڪرڻ جو اعزاز حاصل ڪري رهيو آهيان جنهن ۾ مون کي سنڌي ادبي بورڊ جي چيئرمين سائين مخدوم جميل الزمان صاحب جي پريور همت افزائي ۽ بورڊ جي موجوده سيڪريٽري جناب الهڏي وگهيي جو پورو تعاون حاصل رهيو آهي.

اميد ته سنڌ جا ماڻهو توڙي ٻين ملڪن جا رهندڙ سنڌي هن تاريخي ڪتاب کي چاه سان پڙهندا.

وما توفيقى الاله!

علم جو طالب
عنايت بلوچ

پينٽ هائوس، ايس.ايم.ريزيدنسي،
گرين هومز، قاسم آباد، حيدرآباد (سنڌ)

پنهنجي پارلن

مون کي بيحد خوشي ٿي رهي آهي ته سنڌي ادبي بورڊ پاران، گين جي مشهور معروف ڪتاب: **THE DECLINE AND FALL OF THE ROMAN EMPIRE** (روم جي شهنشاهت جو زوال ۽ خاتمو) جي ترجمي جي پهرئين جلد ڇپجڻ کان پوءِ هاڻي ان جي بي پاڳي کي پيش ڪيو ويو آهي، جنهن جي سنڌي ترجمي ڪرڻ جو اعزاز سنڌ جي سهڻي ۽ لاجواب شاعر ۽ اديب جناب عنايت بلوچ حاصل ڪيو آهي. هڪ اهڙو ڪتاب جيڪو اڄ کان 230-240 سال اڳ ڇپيو هو، جنهن جي ٻولي به خاصي پيچيده ۽ ڏکي آهي پر عنايت بلوچ صاحب کي جس هجي جو هن صاحب ان کي اهڙي ته رواني سان پيش ڪيو آهي جو هي ڪتاب، ترجمو گهٽ پر چٽ سندس ئي تحرير پيو لڳي. اهڙي ڪامياب ۽ معياري ترجمي ڪرڻ تي آءٌ عنايت صاحب کي دلي مبارڪباد پيش ڪريان ٿو ۽ گڏوگڏ مسٽر الهڏو وگهيو سيڪريٽري سنڌي ادبي بورڊ کي پڻ مبارڪ باد ڏيان ٿو جو ڪتابن جي ڇپائي ۾ وڌ کان وڌ دلچسپي وٺي سٺا ۽ معياري ڪتاب شايع ڪرائي رهيو آهي.

سنڌي ادبي بورڊ جي چيئرمين شپ دؤران، هر ميٽنگ ۾ مون ترجمن جي اهميت تي زور پئي ڏنو آهي ڇو ته ترجمن ذريعي ئي بين الاقوامي ادب، تاريخ ۽ ٻين صنفن کي نه رڳو پنهنجي ٻوليءَ ۾ روشناس ڪرائي سگهجي ٿو پر پنهنجي ٻوليءَ جي دامن کي پڻ وسيع ڪري سگهجي ٿو. مون کي اميد آهي ته اسان جا ٻيا اديب به پرڏيهي ادب، شاعري، فڪشن توڙي تاريخي ڪتابن جي سنڌي ترجمي ڪرڻ ۾ پنهنجون ڪوششون جاري رکندا. بورڊ جي چيئرمين جي حيثيت ۾ آءٌ پنهنجي طرفان کين يقين ٿو ڏياريان ته هر معياري ترجمي کي بورڊ طرفان شايع ڪيو ويندو.

مخدوم جميل الزمان

چيئرمين

تاريخ: 25-09-2012

فهرست

صفحو	عنوان	
23	ڪفر جي مڪمل تباهي، عيسائين ۾ بزرگن ۽ برڪت پرين شين جي پوڄا جو رواج:	باب لئاويهيون
43	باب لئاويهيون (حاشين بابت وضاحتون)	
54	(خلاصو)	باب لٽيهون
	ٿوڊوسيئس جي پٽن ۾ روم جي شهنشاهت جو قطعي ورهاڱو- آرڪئڊيس ۽ آئريس جي حڪومتن جا دور- روفيئس ۽ اسٽيليچو جو حڪومتي انتظام- بغاوت ۽ آفريڪا ۾ گلدو جي شڪست.	
55	گاڻن جي بغاوت، اهي يونان کي ڦري تاراج ڪن ٿا، الارڪ ۽ رڊاگئسيئس اٽلي تي ٻه وڏا حملا ڪن ٿا. انهن حملن کي اسٽيليچو ناڪام بنائي ٿو ڇڏي. جرمن جوڌا گال کي اُڪري اڳتي وڌن ٿا. اسٽيليچو جي بيعزتي ۽ سندس موت.	باب ٽيهون
88	باب ٽيهون (حاشين باب وضاحتون)	
103	(خلاصو)	باب ايڪٽيهون
	الارڪ طرفان اٽلي مٿان حملو، روم جي سينيٽ ۽ ماڻهن جا طور طريقا، ٽي دنيا روم جو فوجي گهيرو، آخرڪار گاڻن پاران ان کي ڦري تاراج ڪرڻ، الارڪ جو موت، گاڻن اٽلي کي خالي ڪري ڇڏيو، ڪانسٽنٽائن جو زوال، بربرن طرفان گال ۽ اسپين جو قبضو، برطانيه جي آزادي.	
104	(خلاصو)	باب ٻٽيهون
	آرڪئڊيس، اوڀر جي ملڪن جو شهنشاهه، يوتروپيس جو حڪومتي نظام ۽ سندس بيعزتي، گيناس ۾ سياسي وڳوڙ، سينٽ جان ڪرسوسٽم کي ايڏا ۽ تڪليفون، ٿوڊوسيئس-II اوڀر جو شهنشاهه، سندس پيڻ پلچيريا، سندس زال يودوسيا- فارس جي جنگ ۽ آرمينيا جو ورهاڱو.	

- 105 (خلاصو) باب ٽيٽيهون
 آنريس جو موت، وئلينٽينين-III اولهه جي ملڪن جو
 شهنشاهه، سندس ماءُ پلاسيديا جو حڪومتي نظام - ايتيس
 ۽ بونيفيس. وئندل آفريڪا کي فتح ڪن ٿا.
- 106 هُنن (Huns) جي بادشاهه اٿيلا جو ڪردار، سويون ۽ سندس
 محلات - ننڍي ٿوڊوسيئس جو موت - اوڀر جي شهنشاهت لاءِ
 مرسين جو مٿاهين مرتبي تي پهچڻ
- 130 باب چوٽيهون (حاشين بابت وضاحتون)
- 138 اٿيلا طرفان ڳال تي حملو - ايتيس ۽ وزیگاٿ سندس حملي
 کي ناڪام بڻائن ٿا - اٿيلا اٽلي تي حملو ڪري ان کي
 ماڻهن کان خالي ڪرائي ٿو - اٿيلا، ايتيس ۽ وئلينٽينين
 نئين جا موت
- 163 باب پنجٿيهون (حاشين بابت وضاحتون)
- 175 وئندلن جي بادشاهه جينسیرڪ طرفان روم کي تراج ڪرڻ -
 سندس طرفان بحري جهازن جي ڦرمار - مغرب جي آخري
 شهنشاهن: مئڪسيمس، ائويئس، ميچورين، سيورس،
 انٿيمس، اوليبريس، گليسيريس، نپوس ۽ آگسٽولس جو
 ترتيبوار گادي نشين ٿيڻ - مغربي شهنشاهت جو مڪمل
 خاتمو - اٽلي جي پهرئين بربر بادشاهه اوڊيسر جي حڪومت.
- 219 باب چٽيهون (حاشين بابت وضاحتون)
- 237 خانقاهي يا اڪيلائي جي زندگي جي شروعات وادارو ۽ ان
 جا اثر - بربرن جو عيسائيت ۽ آرين فرقن ۾ تبديل ٿيڻ -
 آفريڪا ۾ وئندلن لاءِ اڏيتون - بربرن مان آرين فرقي جو
 مڪمل خاتمو.
- 267 باب ستٿيهون (حاشين بابت وضاحتون)
- 284 (خلاصو) باب اٺٿيهون
 ڪلووس جي حڪومت ۽ سندس مذهبي تبديلي - اليماني،
 برگنديئس ۽ وزیگاٿن خلاف سندس سويون - ڳال ۾ فرائس
 وارن جي موروثي بادشاهت - بربرن جا قاعدا ۽ قانون -
 رومين جي حالت - اسپين جا وزیگاٿ - سڪسنس طرفان

برطانيه جي فتح- اولهه ۾ رومي شهنشاهت جي خاتمي
بابت ماڻهن ۾ چؤڀول.

285

(خلاصو)

باب اڻٽياليهون

مشرق جا شهنشاهه- زينو ۽ انسٽئسيٽس- هڪ آسٽروگات
ٿوڊورڪ جو ڄمڻ، تعليم ۽ سندس پهريان فوجي معرڪا-
اٽلي تي حملو ۽ سندس سوڀ- اٽلي جي گات شهنشاهت-
مغرب جي حالت- فوجي ۽ شهري حڪومت- سينيٽر
بيٽيس- آخري ڪم ۽ ٿوڊورڪ جو موت.

286

(خلاصو)

باب چاليهون

وڏي جستن جي ترقي- جستينين جي حڪومت- (1) راڻي
ٿيوڊرا- (2) سرڪس جا ڀاڱا ۽ قسطنطينه جي بغاوت (3)
ريشر جو ٺهڻ ۽ ان جو واپار (4) ٺاڻو ۽ ٽئڪسون (5)
جستينين جون عمارتون- سينٽ صوفيا جي چرچ - اوڀر
جي شهنشاهت جي مورچي بندي ۽ ان جون سرحدون
(6) اٽينس جي اسڪولن ۽ مئجسٽريٽن جي عهدن جو ختم
ٿيڻ.

287

(خلاصو)

باب ايڪيتاليهون

اولهه ۾ جستينين جون سوڀون- بيليسٽريس جو ڪردار ۽
سندس پهريان فوجي معرڪا- هڪ حملي ۾ هو آفريڪا
جي وڻندل بادشاهت کي پنهنجي تابع ٿو بنائي- فتح حاصل
ڪرڻ تي شادمانا- گاتن جي جنگ- هو سسلي، نپلس ۽
روم کي واپس ٿو وٺي- گاتن طرفان روم جو گهيرو-
شڪست کان پوءِ سندن پاڇ ۽ نقصان- روم جو پيش پوڻ-
بيليسٽريس جو شان مان ۽ ڏاڪو- سندس اندروني
شرمساڙي ۽ بدقسمتيون.

288

(خلاصو)

باب ٻائيتاليهون

بربرن جي حالت- دنيوب جي ڪنارن تي لومبارڊن جي
آبادي- قبيلن ۽ اسڪلٽوونينس جون حد دخليون- ترڪن
جو اصل نسل، شهنشاهت ۽ سندن سفارتخانا- ائورس جي
پاڇ- فارس جو خسرو- يا نوشيروان بادشاهه- سندس
حڪومت ۾ ماڻهن جي خوشحالي ۽ رومين سان جنگيون.

ڪولچين يا لئزڪ جي جنگ- حبش جا ماڻهو.

289

(خلاصو)

باب ٽيٽاليهون

آفريڪا ۾ فتنو فساد- ٽوٽيلا طرفان ڳاٽن جي بادشاهت جي بحالي- نقصان ۽ روم جي بحالي- ناريس طرفان اٽلي جي مڪمل فتح- آسٽروگاٽن جو خاتمو- فرئنگن ۽ اليماني جي شڪست- بيليسٽريس جي آخري سوڀ- بيعزتي ۽ سندس موت- جستينين جو ڪردار ۽ سندس موت- پيچر تارا، زلزلا ۽ وبا.

291

(خلاصو)

باب چوٿيتاليهون

روم جي قانون بابت- بادشاهن جا قانون- ڊسيمور جون ٻارهن جدولون- عوام جا قانون- سينيٽ جا فرمان- مئجسٽريٽن ۽ بادشاهن جا فرمان- شهرين جا اختيار- جستينين جا قانون- مڪمل ضابطا، ناول (جستينين جا خاص قانون) ۽ سندس ارادا- (1) ماڻهن جا حق (2) شين جا حق (3) شخصي زخم ۽ ڪنيل قدم (4) ڏوه ۽ سزائون.

292

(خلاصو)

باب پنجيتاليهون

ننڍي جسٽن جي حڪومت- ائورس جو سفارتخانو- دنيوب جي ڪنارن تي سندن آباد ٿيڻ- لومبارڊس طرفان اٽلي کي فتح ڪرڻ- ٽائبيريس جي حڪومت جو قائم ٿيڻ- مارس بابت- لومبارڊس ۽ روم جي گورنرن هيٺ اٽلي جون حالتون- روم جون تڪليفون ۽ سور- گريگري-I جو ڪردار ۽ سندس مکيه پادري هئڻ جي حيثيت.

293

(خلاصو)

باب چائيتاليهون

خسرو يا نوشيروان جي مرڻ کان پوءِ فارس ۾ انقلابن جي لهر- سندس پٽ هرمز کي جيڪو هڪ آمر هو، تخت تان لاٿو ويو- خسرو-II جي پاڇ ۽ ٻيهر بحالي- رومين لاءِ سندس احسانمنديءَ جا جذبا- ائورس جا خاقان- مارس جي خلاف فوج ۾ بغاوت- سندس موت- فوگس جي آمريت- فارس جي جنگ- خسرو، شام، مصر ۽ ننڍي ايشيا کي پنهنجي فرمان هيٺ آڻي ٿو- ائورس ۽ فارسين طرفان قسطنطنيه جو گهيرو- فارس وارن جا فوجي معرڪا- حرقل (هيراڪليس) جون سوڀون ۽ سندس اعزاز.

294

(خلاصو)

باب ستيتاليهون

روحاني شئي جي جسماني روپ وٺڻ جي فلسفي جي مذهبي تاريخ- حضرت عيسيٰ^ع جي انساني ۽ خدائي فطرت- سڪندريه ۽ قسطنطنيه جي بزرگن جي وچ ۾ دشمنيون- سينٽ سائرل ۽ نيسٽوريس- افيسس جي ٽين عام مجلس- يوتئجييس جي لادينيت- كالسيڊن جي چوٿين عام مجلس- شهري ۽ كليسائي تفرقا- جستينين جي آسپ يا ڪٽرپڙو- ٽي باب- حضرت عيسيٰ^ع بابت اختلاف- اوڀر جي فرقن جي نوعيت ۽ حالت- (1) نستوري (2) اسرائيلي (3) مٿرونائيس (4) آرمينيا جا عيسائي (5) مصري عيسائي (6) حبش جا عيسائي.

296

(خلاصو)

باب اڻيتاليهون

آخري ٻن جلدن لاءِ رٿا يا تجويز- حرقل (هيراڪليس) جي وقت، کان وٺي لاطيني فتح تائين قسطنطنيه جي يوناني شهنشاهن جي تخت نشيني ۽ سندن ڪردار.

297

(خلاصو)

باب اٺونجاهون

ٻٽن جو تعارف، انهن جي پوڄا ۽ انهن کي اڏيتون پهچائڻ- اٽلي ۽ روم ۾ بغاوت- پادرين جي دنياڌاري واري حڪمراني- فرئنگن طرفان اٽلي جي فتح- ٻٽن کي آباد ڪرڻ- چارليمئگني جو ڪردار ۽ سندس تاجپوشي- اولهه ۾ روم جي شهنشاهت جي بحالي ۽ زوال پذيري- اٽلي جي آزادي- جرمن سرشتي جو آئين.

299

باب پنجاهون

عربستان ۽ ان جي رهواسين جو احوال: مُحَمَّد مصطفيٰ (ﷺ) جن جو ڄمڻ- سندن ڪردار ۽ نظريو- پاڻ مڪي ۾ تبليغ ڪن ٿا- مديني ڏي هجرت ڪن ٿا- پنهنجي مذهب کي ترار ذريعي ڦهلائڻ ٿا- متضاد جذبن سان عربن جي فرمانبرداري- سندن لاڏاڻو ۽ جانشين- حضرت علي^ع ۽ سندن اولاد جون دعوائون ۽ سندن نصيب.

362

باب پنجاهون (جانشين بابت وضاحتون)

391

(خلاصو)

باب ايڪونجاهون

عرب يا عرب مسلمانن طرفان فارس، شام، مصر، آفريڪا ۽ اسپين جي فتح، خليفن يا مُحَمَّد (ﷺ) جي جانشينن جي

- 393 شهنشاهت (خلافت) سندن حڪومت ۾ عيسائين جي حالت.
(خلاصو) باب ٻاونجهاون
- قسطنطينيه تي عربن جا ٻه حملا- فرانس تي حملو ۽ چارلس مارٽل طرفان سندن شڪست- بنواميه ۽ بنو عباس جي خانہ جنگي- ڪريٽ، سسلي ۽ روم تي سامونڊي چڙهايون- خليفن جي شهنشاهت جو زوال ۽ ان جو ورهاڱو- يونان جي شهنشاهن جون شڪستون ۽ سوڀون.
(خلاصو) باب ٽيونجاون
- 394 ڏهين صدي عيسوي ۾ اوڀر جي شهنشاهت جي حالت- سندس وسعت ۽ ورهاست- دولت ۽ آمدني- قسطنطينيه جو محل- لقب ۽ عهدا- شهنشاهن جي طاقت ۽ سندن دٻڊبو- يونانين، عربن ۽ فرئنگن جي حڪمت عملي- لاطيني زبان جو ڪمزور ٿيڻ- يونانين جو مطالعو ۽ سندن تنهائيءَ جو لطف.
(خلاصو) باب چوونجاون
- 395 پاليشينس جو فلسفو ۽ سندن اصليت- يوناني شهنشاهت طرفان ڪين اڏيتون- آرمينيا ۾ بغاوت- ٿريس طرف لڏپلاڻ- اولهه ۾ سندن پرچار- پروٽيسٽنٽ تحريڪ جا ٻج، نوعيت ۽ نتيجا.
(خلاصو) باب پنجونجاون
- 396 بلغاريا جا ماڻهو- هنگري جي ماڻهن جو اصل نسل، سندن لڏپلاڻ ۽ آباد ٿيڻ- اوڀر توڙي اولهه ۾ سندن حملا- روس جي بادشاهت- روس جي جاگرافي ۽ يونان جي شهنشاهت سان سندن وڻج واپار جي جنگ- بربرن جي مذهبي تبديلي.
(خلاصو) باب ڇاونجاون
- 397 اٽلي ۾ عرب مسلمان، فرئنگ ۽ يونان جا ماڻهو- نارمنڊي وارن جا پهريان معرڪا ۽ سندن آبادي- رابرٽ گيسڪارڊ جو ڪردار ۽ سندس سوڀون- اڀوليا جو حاڪم- پنهنجي ڀاءُ جي ڪوششن سان سسلي طرفان سڳ جو ساھ پئڻ- اوڀر ۽ اولهه جي شهنشاهن خلاف رابرٽ جون سوڀون- سسلي جو بادشاهه راجر آفريڪا ۽ يونان تي حملو ٿو ڪري- شهنشاهه

- ميٽوئل ڪمئيٽس- يونانين ۽ نارمنس جي وچ ۾ جنگيون-
نارمنڊي جي هستي جو مٽجي وڃڻ.
- 399 باب ستونجاهون سلجوق نسل جا تُرڪ- هندستان جي فاتح محمود (غزنوي)
خلاف سندن بغاوت- طغرل، فارس کي پنهنجي تابع ٿو
بنائي ۽ خليفن جي حفاظت ٿو ڪري- آلپ ارسلان طرفان
شهنشاهه رومس ڏايوجينس جي شڪست ۽ سندس قيدي
ٿيڻ- مالڪ شاهه جو رعب، دېدېو ۽ شان شوڪت- ايشيا
مائنر ۽ شام جون سويون- جيروسلم جي حالت ۽
سختيون- مقدس مقبري جون زيارتون.
- 426 باب ستونجاهون (حاشين بابت وضاحتون)
- 437 باب اٺونجاهون پهرين صليبي جنگ جي شروعات ۽ ماڻهن جو تعداد-
لاطيني بادشاهن جو ڪردار- قسطنطنيه طرف سندن پيش
قدمي- يوناني بادشاهه اليگزيٽس جي پاليسي- فرئنگن
طرفان نائيسيا، انتاڪيا ۽ جيروسلم جي فتح- مقدس
مقبري جو چوٽڪارو- گادفري بولن جيروسلم جو پهريون
بادشاهه- فرانسيسي يا لاطيني بادشاهت جا ادارا.
- 485 باب اٺونجاهون (حاشين بابت وضاحتون)
- 504 باب اٺهينون يوناني شهنشاهت جو قائم رهڻ- ٻي ۽ ٽين صليبي جنگ
۾ ماڻهن جو تعداد، وقفو ۽ واقعو- سينٽ برنارڊ- صلاح
الدين جي مصر ۽ شام ۾ حڪومت- هن طرفان جيروسلم
جي فتح- صليبي طرز جون سامونڊي جنگيون- انگلينڊ جو
رچرڊ I- معصوم پادري III- چوٿين ۽ پنجين صليبي جنگ-
شهنشاهه فريڊرڪ II- فرانس جو لوئس IV- ۽ ٻه آخري
صليبي جنگيون- مملوڪن طرفان لاطينين يا فرئنگن کي
پنهنجي حدن مان ٻاهر ڪڍڻ.
- 538 باب اٺهينون (حاشين بابت وضاحتون)
- 551 (خلاصو) باب سٺيون
- يونانين ۽ لاطينين ۾ مذهبي اختلاف- قسطنطنيه جي
صورتحال- بلغاريا جي ماڻهن جي بغاوت- اسحاق ائنگلس
کي سندس پيءُ اليگزيٽس تخت تان لاهي ڇڏيو- چوٿين
صليبي جنگ جا سبب- فرانسيسي ۽ ڊينس جي عوام جو

اسحاق جي پٽ سان ايڪو- قسطنطنيه تي سندن سامونڊي حملو- ٻه ڀيرا گهيري ڪرڻ کان پوءِ، لاطينين طرفان شهر جي مڪمل فتح.

552

(خلاصو)

باب ايڪهينون

فرانس ۽ وينس طرفان شهنشاهت جو ورهاڱو- فلانڊرس ۽ ڪرتي جا پنج لاطيني شهنشاهه- بلغاريا ۽ يونان خلاف سندن جنگيون- لاطيني شهنشاهت جي ڪمزوري ۽ مفلسي- يونانين طرفان قسطنطنيه کي واپس وٺڻ- صليبي جنگين جا اثر ۽ نتيجا- ڪرتي جي ڪٽنب بابت اختلاف.

553

(خلاصو)

باب ٻاهينون

نائيسيا ۽ قسطنطنيه جا يوناني شهنشاهه- مائڪل پئلولوگس جو اُڀرڻ ۽ سندس حڪومت- وڏي پادري ۽ لاطيني ڪليسا سان سندس فريب وارو اتحاد- آنجو جي چارلس جي بدخواهي ۽ دشمني- سسلي ۾ بغاوت- ايشيا ۽ يونان ۾ ڪئٿولڪس جي جنگ- انقلاب ۽ اٿينس جي موجوده صورتحال.

554

(خلاصو)

باب ٽيهينون

خانہ جنگيون ۽ يونان جي شهنشاهت جي تباهي- وڏي ۽ ننڍي ائنڊرونيڪس ۽ پئلولوگس جون حڪومتون- بغاوت، حڪومت ۽ جان ڪئٿاڪزين جو تخت تان دستبردار ٿيڻ- پيرا يا گتالا ۾ جينئا جي ڪالوني جو آباد ٿيڻ- قسطنطنيه جي شهر توڙي شهنشاهت خلاف سندن جنگيون.

555

(خلاصو)

باب چوهينون

چنگيز خان ۽ مغلن (منگولن) جون چين کان پولئند تائين سويون- قسطنطنيه ۽ يونانين جو بچي وڃڻ- بٽنيا ۾ عثماني ترڪن جي شروعات- عثمان جي حڪومت ۽ سندس فتحون- آرچن، عموراٿ I ۽ بايزيد I- ايشيا ۽ يورپ ۾ ترڪن جي شهنشاهت جو بنياد ۽ ان جو واڌارو- قسطنطنيه ۽ يوناني سلطنت کي خطرو

556

(خلاصو)

باب پنجهينون

تيمور يا تيمورلنگ جو سمرقند جي تخت تي ويهڻ- فارس، جارجيا، تارتري، روس، هندستان، شام ۽ اناٽوليه ۾

سندس سوپون- ترڪن سان سندس جنگ- بايزيد جي شڪست ۽ سندس قيد ٿيڻ- تيمور جو موت- بايزيد جي پٽن طرفان خانہ جنگي- محمد II ترڪي جي بادشاهت کي بحال ٿو ڪري- عمورات-II طرفان قسطنطنيه جو گهيرو.

557

(خلاصو)

باب چاهنيون

مشرقي شهنشاهن جي وڏي پادري کي درخواست- جان-I، مينوئل ۽ جان-II پئلولوگس مغربي ملڪن جو دؤرو ڪن ٿا. يوناني ۽ لاطيني ڪليسائن جو اڪو جنهن جي باسل جي مجلس طرفان حمايت. قسطنطنيه ۾ علم ادب جي صورتحال ۽ اتلي ۾ يوناني پاڇوڪڙن طرفان ان جو واڌارو- لاطينين جي هورا ڪورا ۽ ڪجهه حاصل ڪرڻ لاءِ سندن ڪوششون.

558

(خلاصو)

باب ستهنيون

يونانين ۽ لاطينين جا مذهبي اختلاف- عمورات-II جي حڪومت ۽ سندس ڪردار- لئڊسلاس جي صليبي جنگ، هنگري جو بادشاهه، هن جي شڪست ۽ سندس موت- جان هئيڊس- سڪندريگ- ڪانسٽنٽائن پئلولوگس جيڪو اوڀر جو آخري شهنشاهه هيو.

559

محمد-II جي حڪومت ۽ سندس ڪردار- ترڪن طرفان گهيرو، حملو ۽ قسطنطنيه جي مڪمل فتح- ڪانسٽنٽائن پئلولوگس جو موت- يونانين جي غلامي واري حالت- اوڀر ۾ رومي شهنشاهت ختم ٿي وئي- يورپ ۾ خوف ۽ هراس- محمد-II جون سوپون ۽ سندس موت.

596

باب انهنيون (حاشين بابت وضاحتون)

610

(خلاصو)

باب اٺهريون

ٻارهين صدي عيسوي کان روم جي حالت- پادري جي دنياوي حڪومت- شهر ۾ بغاوت- بريسيسا جي آرنولڊ جون سياسي چالبازيون- جمهوريه جي واپسي- روم وارن جو غرور ۽ سندن جنگيون- ڪين اليڪشن ۽ پادري جي موجودگيءَ کان محروم ڪيو ٿو وڃي جيڪي اڻوڳن ۾ وڃي سڪونت اختيار ڪن ٿا- روم جا معتبر خاندان-

ڪولونا ۽ اُرسيني جا جهيڙا ۽ فساد.

(خلاصو)

611

باب ستروون

پيٽرارچ جو ڪردار ۽ سندس تاجپوشي- رينزي طرفان
روم جي آزادي ۽ حڪومت جو ٻيهر بحال ٿيڻ- سندس
خوبيون ۽ خاميون- سندس نيڪالي ۽ موت- ائوگنن کان
پادرين جي واپسي- لاطيني ڪليسا جو ٻيهر متحد ٿيڻ-
روم جي آزاديءَ لاءِ آخري ڪوششون- روم جا قاعدا ۽
قانون- ڪليسائي رياست جي آخري بحالي.

613

باب ايڪهٽريون

پنڌرهين صدي عيسوي ۾ روم جي بربادين جي
صورتحال- تباهي ۽ برباديءَ جا چار اهم سبب- وڏي ميدان
يا جلبي گاه جو مثال- شهر جي ٻيهر بحالي- هن سڄي
محنت جو آخري نتيجو.

629

باب ايڪهٽريون (حاشين بابت وضاحتون)



روم جي شهنشاهت جو زوال ۽ خاتمو (پاڻو ٻيو)

باب لئاوويهون

ڪفر جي مڪمل تباهي، عيسائين ۾ بزرگن ۽ برڪت پرين شين جي پوڄا جو رواج:

ٿوڊوسيئس جي دؤر ۾ لامذهبيت يا ڪفر جي تباهي شايد مشهور ۽ قديمي وهمن وسوسن جي مڪمل برباديءَ جو اڪيلو مثال آهي ۽ ان کي ئي انساني ذهن جي تاريخ جو هڪ انوکو واقعو تسليم ڪجي ته غلط نه ٿيندو. عيسائين ۽ خاص طرح تي مذهب سان لاڳاپيل ماڻهن بيسبريءَ مان ڪانسٽنٽائن طرفان هر ڳالهه جي حل ڪرڻ ۾ ڄاڻي وائي دير ڪرڻ جي حمايت ڪئي هئي ته ساڳي وقت وڏي وئلينٽين جي ساڳي سطح جي صبر کي داد ڏنو هو: انهن جي سوچ کي تيستائين مڪمل يا محفوظ نه پئي سمجهيو ويو جيستائين سندن مخالفن ۽ دشمنن کي زنده رهڻ جي اجازت مليل هئي. ائمبروز ۽ سندس برادري وارن جي اثر ۽ ٿوڊوسيئس جي نيڪين کي گرڻشين جي جوانن ۾ منتقل ڪيو ويو ته جيئن اڏيٽن جي اصولن کي، شاهي خاندان جي نون مذهب اختيار ڪندڙن جي سينن ۾ محفوظ ڪيو وڃي. مذهبي قانون جي سلسلي ۾ به شاندار اصول قائم ڪيا ويا جتان هنن شهنشاهت جي رعيت جي انهن ماڻهن خلاف هڪ سڌو سنئون ۽ سخت قدم کڻڻ جو فيصلو ڪيو جن اڃا تائين پنهنجن ابن ڏاڏن جي رسمن رواجن کي اختيار ڪري رکيو هو؛ ۽ اهو به ته مئجسٽريٽ کي به ڪنهن حد تائين ڏوهن ۾ شريڪ سمجهجي ڇو ته هو ڏوهن کي ختم ڪرڻ يا ڏوهارين کي سزا ڏيارڻ ۾ غفلت ٿو ڪري ۽ پيو ته مصنوعي خدائن يا ديوتائن ۽ بدروحن جي بت پرستيءَ واري عبادت، ازلي ۽ ابدي خالق جي مٿاهين ۽ اعليٰ عظمت جي خلاف هڪ نفرت لائق ڏوه هو. حضرت موسيٰ جا قانون ۽ يهودين جي تاريخ (1) جا مثال مذهبي ماڻهن اُپهرائيءَ يا شايد غلطيءَ مان عيسائيت (2) جي محبت واري ۽ آفاقي مذهب سان وابسته ڪيا هئا. شهنشاهن جي جذبن کي، سندن پنهنجي وقار ۽ عظيم تر معبود جي شان کي بحال ڪرڻ لاءِ جاڳايو ويو هو، ۽ روم جي مندرن کي، ڪانسٽنٽائن جي مذهبي تبديليءَ کان سٺ سال پوءِ برباد ڪيو ويو هو.

ٿوما جي دؤر کان وٺي گرڻشين* جي حڪومت تائين، روم وارن، پادرين جي سرشتي (3) جو هڪ باقاعدي ۽ وارو سلسلو شروع ڪري ڇڏيو هو. (*) سڀني ڳالهين ۽ ماڻهن تي، جنکي ديوتائن جي خدمت لاءِ پاڪ ڪيو ويو هو، پندرهن مکيه پادري پنهنجو اعليٰ انتظام پاڻ هلائيندا هئا، ۽ ڪيترائي سوال، جيڪي لڳاتار ۽ جدا جدا طريقن يا روايتي طرح سان پڇيا ويندا هئا ته انهن کي مقرر ٿيل ججن جي مشاورتي ڪائونسل ڏانهن فيصلن واسطي موڪليو ويندو هو. پندرهن سنجيدگي پسند ۽ علم وارن پيشن گوئي ڪندڙن، بهشتن جي رُخن تي غور ٿي ڪيو ۽ سڀوتن جي ڪمن کي، پڪين جي اڏام کي نظر ۾ رکندي، اڳتي وڌائڻ لاءِ چيو ٿي ويو. پندرهن رڪوالا اهڙا مقرر ڪيا ويا هئا جيڪي پيشنگوئي ڪندڙ عورتن بابت ڪتاب* ڏسندا هيا، جن مطابق مستقبل جي تاريخ تي ڪڏهن ڪڏهن غور ڪيو

ويندو هو ته وري ساڳيءَ طرح حادثاتي ڳالهين ۽ واقعن بابت پڻ مشورا ڪيا ويندا هئا. ڇه ڪناريون چوڪريون جن پنهنجو ڪنوارپڻو مقدس باهه جي رڪوالي ۽ روم جي اڻڄاتل مدي جي واعدي سان ارپي ڇڏيو هو، جنهن منظر کي ڪوبه خاڪي بندو سزا کان بچڻ بغير ڏسڻ جي جرئت نه ڪري سگهندو. (4) ست دعوتن ڪارائڻ جا ماهر ديوتائن جي ٽيبل کي سينگاريندا ۽ سنواريندا هيا، جلوس جي اڳواڻي ڪندا هيا ۽ ساليانن ميڙن ۽ موقعن جي نگراني ڪرڻ ۾ مشغول رهندا هيا. جوييٽر، مارس ۽ ڪئرينس ديوتائن لاءِ ٽي خاص خدمتگار رکيل هيا جن جو رتبو وزيرن جي برابر هو ڇو ته ذڪر ڪيل وڏي ۽ طاقتور ديوتا هيا جيڪي روم ۽ پوري ڪائنات جي قسمن ۽ مستقبل تي ڪڙي نظر رکندا هئا. قربانين جو بادشاهه مذهبي معاملن ۾ نوما توڙي سندس جانشينن جي نمائندگي ڪندو هو ۽ جيڪي به هن سلسلي ۾ ڪم ٿيندا هيا ته انهن کي بادشاهي هٿن سان ڪيو ويندو هو. پادرين جي برادريءَ جا ماڻهو ۽ خدمتگار (†) مختلف جشنن جي موقعن تي (‡) اهڙيون عجيب و غريب رسمون ملهائيندا هيا جن کي ڏسي هر ماڻهو کان نفرت ۽ حقارت واري ڪل نڪري ويندي هئي ۽ اهي وري لافاني ديوتائن اڳيان سندن شفقتن ۽ مهربانين عطا ڪرڻ لاءِ پاڻ کي پيش ڪندا هئا. روم جي پادرين کي جمهوريه ۾ جيڪي اختيار اڳ ۾ مليل هوندا هئا. اهي موروثي بادشاهت جي قائم ٿيڻ سان آهستي آهستي ختم ٿيندا ويا ڇو ته هاڻي شهنشاهت جي گاديءَ جو هنڌ به بدلجي چڪو هو. پر سندن مقدس ڪردار جي مان مرتبي کي، ملڪ جي قانون توڙي رسمن روايتن ذريعي برقرار رکيو ويو هو ۽ کين اڃا تائين به خاص طرح مڪيه پادرين کي ڪليسائي حقن ۽ شهري انتظام جي دائرن ۾ پورا پورا اختيار مليل هيا جن کي هو گاديءَ جي هنڌ ۽ ڪڏهن ڪڏهن صوبن ۾ پڻ استعمال ڪندا هيا. سندن شاهي لباسن وارا جُبا، گاڏيون ۽ سندن لذيت کاڌا پيٽا، ماڻهن جي ڪشش ۽ تعريف جو محور هيا، ۽ کين وقف ڪيل زمينن ۽ عوامي ٺاڻي منجهان ايتري گهڻي رقم ملندي هئي جو سندن پادريت جي شاهائي شان شوڪت ۽ دٻدي کي قائم رکڻ توڙي شهنشاهت جي مذهبي عبادتن کي سرانجام ڪرڻ لاءِ ڪافي کان به وڌيڪ هوندي هئي. جيئن ته قربانگاهن جون خدمتون فوجين لاءِ غير مطابقت رکندي نه هيون ته رومي، سفارتي ۽ ججن جي نوڪرين ڏيڻ کان پوءِ، پادرين يا پيشنگويون ڪندڙن جون خدمتون ڏيڻ لاءِ آتا هوندا هيا، سسرو (5) ۽ پامي جون جڳهون. چوٿين صدي عيسويءَ ۾ سينيٽ جي تمام معزز ميمبرن اچي والاريون ۽ سندن اوچائيءَ واري جَمَ، پادريت واري ڪردار سان گڏ سندن شان شوڪت کي اڃا اُتاهون ڪري ڇڏيو هو. پندرهن پادرين، جن گڏجي بشپن جي ڪاليج کي ٺاهيو هو، کي هڪ نمايان مرتبو حاصل هيو ڇو ته اهي حاڪمن جا ساٿي هوندا هيا ۽ عيسائي شهنشاهن وڏي نيازمنديءَ منجهان سندن جُبن ۽ ٻين امتيازي نشانن، جيڪي وڏي پادري کي ڏنا ويا هيا، جو قدر ڪندي سندن احترام ڪندا هيا. پر جڏهن گرڻشين تخت تي ويٺو جيڪو اصولن جو وڌيڪ پابند ۽ روشن خيال شخص هو، هن فورن اهڙين سڀني لادينين نشانين کي رد ڪيو (6) جن جو تعلق ملڪ يا ڪليسا سان قائم ڪيو ويو هو. پادرين توڙي ڪنوارين چوڪرين کي جيڪا رقم ملندي هئي، بند ڪئي وئي ۽ سندن واڌارا اعزاز ۽ خاص رعايتون به ختم ڪيون ويون ۽ روم جي وهمن وسوسن جي پوري نظام کي درهر برهر ڪيو ويو، جڏهن ته خيالن، رايي ۽ اختيار ڪيل عادت جي ان نظام کي گذريل يارهن سو سالن جي حمايت حاصل هئي. ڪفريا لامذهبيت اڃا تائين سينيٽ جو آئيني مذهب هو. هال يا مندر جنهن ۾ هو گڏ ٿيندا هيا، ان کي فتح (7) جي قربان گاهه جي

مجسمي سان سينگاريو ويو هو، هڪ باوقار عورت کي پڙڪيدار لباس ۾ گولي تي ويٺل ڏيکاريو ويو هو، کيس پڪيءَ جيان پڙ پاتل هيا ۽ سندس ٻاهر ڦهلايل هٿن (8) تي سدا بهار ڪافوري گلن جو تاج رکيل هو. سينٽرن کي ديويءَ جي قربانگاه وٽ قسم ڪٿايو ويو ته جيئن شهنشاه ۽ شهنشاهت جي قانون جي پوئواري ڪئي وڃي ۽ هن موقعي تي شراب هاري ۽ لوبان ٻاري رسم ادا ڪئي وئي جيڪا عوامي ڪمن جي لاءِ وڇڙ کان اڳ ضروري هوندي آهي. (9) قديم مناري کي هٽائڻ هڪ اهڙو زخم هو جيڪو ڪانسٽنٽينس، روم وارن جي وهمن وسوسن کي تحفي ۾ آچيو هو. فتح جي قربان گاهه کي جولين بيهڙ ساڳي صورت ۾ واپس آندو هو، جنهن کي وئليٽينين برداشت ڪيو هو پر هڪ دفعو وري گرئشين جي جوش (10) ۽ ڪاوڙ جي ڪري سينيٽ ان تي پابندي مڙهي ڇڏي. ان جي باوجود به شهنشاه، ديوتائن جي مجسمن کي سلامت رهڻ ڏنو جتي ماڻهو پنهنجي عقيدت ۽ احترام جي جذبن جو اظهار وڃي ڪندا هيا، چار سوء چوويه مندر ۽ گرجائون اڃا به ماڻهن کي مطمئن ڪرڻ لاءِ موجود هيون ۽ روم جي جڳهه تي عيسائين جي نفاست جي جذبن کي، بت پرستيءَ جي قربانين جي دونهين ۽ بوندن سان مجروح ڪيو ٿي ويو. (11)

پر عيسائي، روم جي سينيٽ ۾ (12) اقليت ۾ هيا ۽ لادينيت جي اڪثريت جي غير مذهبي ڪمن ۾ اهي پنهنجن اعتراضن جو قانوني آواز اٿاريندا هيا پر فقط تڏهن جڏهن هو سينيٽ جي اجلاسن مان غير حاضر هوندا هيا. تنهنڪري سندن احتجاج ۽ اعتراض غير موثر ٿي ويندا هيا. ان اسيمبليءَ ۾، آزاديءَ جي اُجهامندڙ چٽنگ، ڪجهه وقت لاءِ جنون جي ڦوڪ ڏيڻ سان بيهڙ ٻري پئي هئي. چار معزز نمائندا لڳاتار شاهي محلات لاءِ چونڊيا ويا هيا (13) ته جيئن پادرين توڙي سينيٽ بابت شڪايتون ۽ ڏک سور اُٿي پهچايا وڃن ۽ ساڳئي وقت فتح جي قربانگاهه کي پنهنجي حيثيت ۾ واپس آڻڻ لاءِ گذارشون به ڪيون وڃن. هن اهم ڪم جي نمائندگي ڪرڻ جو ڪم فصاحت بلاغت جي ماهر سماچس (14) کي سونپيو ويو جيڪو هڪ دولتمند ۽ پروقار سينٽر هيو جنهن پادري ۽ پيشنگوئي ڪندڙ جي ڪمن کي ملائي انکي آفريڪا جي مئجسٽريٽ ۽ شهر جي مئنڊار جي شهري مرتبن مطابق ڪري ڇڏيو هو. سماچس جي دل ۾ ڪفر جي زوال جي مقصد لاءِ گرم ۽ نيڪ جذبا موجود هيا ۽ سندس مذهبي مخالف، سندس اعليٰ ذهني صلاحيتن جي ضايع ٿيڻ ۽ سندس اخلاقي ڪردار جي بي اثر هئڻ تي افسوس جو اظهار ڪري رهيا هيا. (15) تقرير جو ماهر، جنهن جي اپيل شهنشاه وئليٽينين وٽ اڃا تائين سلامت آهي، پنهنجي مشڪل ڪم کان آگاهه هو ۽ ان عهدي جي خطرن کان به باخبر هو جنهن تي هو فائز هيو. هو احتياط ڪندي هر ان موضوع تي ڪجهه چوڻ کان تنائي ٿو جيڪو سندس حاڪم جي مذهب متعلق هجي، ۽ نمائنيءَ مان ظاهر ٿو ڪري ته عبادتون ۽ آزيون نيزاريون فقط سندس هٿيار هيا، ۽ وڏي هوشياريءَ سان پنهنجا دليل فلسفي جي بجاءِ تقرير بازيءَ جي سکيا مان ڪڍي ٿو. سماچس، فتح جي ديويءَ جي نمايان وصفن کي ظاهر ڪندي، نوجوان شهنشاهه جي تصوير ۽ خيالن کي آهستي آهستي متاثر ڪرڻ جي ڪوشش ٿو ڪري، هو اشارن ۾ کيس ٻڌائي ٿو ته اُنهيءَ رقم کي، جيڪا ديوتائن جي خدمت لاءِ وقف ڪئي وئي هئي، بند يا ضبط ڪرڻ سندس اعليٰ تعريف جوڳي ڪردار جي شايان- شان هرگز نه هيو. ۽ هو دليل ٿو ڏئي ته روم جون هن وقت تائين ڏنل قربانيون رانگان ٿي وينديون ۽ انهن جي سڄي اهميت ختم ٿي ويندي جيڪڏهن انهن کي جمهوريه جي خرچ تي ملهائبو نه ٿو وڃي ۽ ان جي نالي ۾ خرچ نٿو ڪيو

وڃي. مذهب ۾ شڪ ۽ گمان جي صورت ۾ وهمن وسوسن جو پڻ دفاع ڪيو ويندو آهي. ڪائنات جو زبردست ۽ نه سمجهه ۾ ايندڙ راز به انسان جي اندر ۾ جهاتي پائڻ کان پاسو ٿو ڪري. جتي دليل، گهريل هدايتون ڏيڻ ۾ ڪوتاهي ڪري ته اُتي رسمن رواجن کي رهبري ڪرڻ جي اجازت ڏجي؛ ۽ ايئن ٿو لڳي ته هر قوم دورانديشي ۽ دانائيءَ جي نعمتن کي نظرانداز نه ڪندي پنهنجن روايتن ۽ نظرين جي روشنيءَ ۾ سرخرو ۽ سرفراز پئي رهي آهي ۽ هن ڪامياب سلسلي کي عُمري ۽ جُڳن جي سَند حاصل رهي آهي. جيڪڏهن انهن دؤرن ۾ قومن جي عظمت ۽ خوشحالي يقيني هئي، ۽ جيڪڏهن مذهبي ماڻهن يا ديندارن کي اڳ به اُهي نعمتون ميسر هيون جيڪي هو ديوتائن جي قربانگاه تي هاڻي وڃي طلب ڪن ٿا يا انهن کي حاصل ڪرڻ لاءِ باڏائن ٿا ته، ان صورتحال ۾ عقلمنديءَ جي تقاضا اها هجڻ گهرجي ته ساڳين صحتمند لاڙن کي ٻيهر پنهنجو ڪجي ۽ انهن فائديمند روايتن کي معاشري ۾ وري واپس آڻجي، بجاءِ ان جي جو احتجاجل رستن جي خدشن ۽ خطرن جي وات وٺي مصيبتن کي دعوت ڏجي ۽ اها ابهرائيءَ اسان جي لاءِ هاجيڪار ثابت ٿئي. قديمي روايتن جي ڪاميابيءَ کي نوما جي مذهب توڙي روم ۾ پڻ آزمايو ويو، هڪ بهشتي ذهن، جنهن شهر جي مقدر جي نگهباني ٿي ڪئي، کي فصاحت ۽ بلاغت جي ماهر ماڻهن ۾ واقف ڪرايو ته جيئن پنهنجو معاملو شهنشاهن جي اجلاس اڳيان پيش ڪري سگهي. 'جيئنڌا قبله! هڪ معزز عورت پڪاريو،' پنهنجي ملڪ جا پيئڻو! منهنجي عمر تي رحم ۽ ان جي عزت ڪريو جيڪا هن وقت تائين نيڪيءَ جي لڳاتار دؤر مان گذري آهي. جيئن ته مون کي ڪوبه پڇتاءُ ڪونهي. تنهنڪري مون کي اجازت ڏيو ته آءُ پنهنجن قديمي رسمن رواجن کي جاري رکيون اچان. جيئن ته آءُ آزاد حيثيت ۾ ڄائي هيس ته مون کي پنهنجن گهريلو رسمن ۽ ادارن کي قائم رکڻ جي اجازت هجڻ گهرجي. هن مذهب منهنجن ئي قانونن هيٺ دنيا کي ننڍو ڪري ڇڏيو آهي. هنن رسمن هٽيڻ کي شهر مان ڌڪي ٻاهر ڪڍيو آهي ۽ گالن کي ڪئپيٽول منجهان بيدخل ڪيو آهي. ڇا آءُ پنهنجن سفيد وارن ۾ هن قسم جي ناقابل-برداشت بيعزتي لاءِ زنده آهيان؟ آءُ ان نئين سرشتي کان صفا اڻ واقف آهيان، جنهن کي اختيار ڪرڻ لاءِ مون کي چيو ويندو، پر مون کي اها پڪ آهي ته منهنجي پوڙهائپ ۾ مون کي تبديل ڪرڻ وارو ڪم بيحد غير احسانمنديءَ وارو ۽ مذمت جوڳو هوندو. (16)

ماڻهن جي خدشن آهي ڳالهيون ظاهر ڪري ڇڏيون جيڪي تقرير جي ماهر ماڻهن کان لڪايون هيون، ۽ جن مصيبتن زوال پذير شهنشاهت کي اڃا وڌيڪ للڪاريندڙ اڏيتون ٿي پهچايون، ڪافرن طرفان ان جو سڄو الزام عيسائيت جي نئين مذهب ۽ ان جي پوئلڳ ڪانسٽنٽائن تي مڙهيو ويو.

پر سماجس جي آميدن کي، ملن جي مکيه بڻ جي هوشياريءَ واري سخت مخالفت سبب ڪافي جهٽڪو لڳو جنهن روم جي وڪيل جي گمراه ڪندڙ فصاحت بلاغت خلاف شهنشاهن جا ڪن پريا. هن اختلافي مرحلي تي، ائمبروز وڏي مهرباني ڪندي ۽ هڪ فيلسوف جي زبان ڳالهائيندي، نفرت منجهان سوال پڇي ٿو ته اهو ضروري ڇو ٿو سمجهيو وڃي ته هڪ خيالي ۽ گمنام طاقت کي انهن سوين جو ڪارڻ سمجهيو وڃي جيڪي فقط فوجن جي نظر ۽ ضبط ۽ سندن ئي بهادريءَ سبب روم کي حاصل ٿيون هيون؟ هو جائز طور تي قدامت پرستيءَ کي عزت، جي نگاه سان ڏسڻ تي ٽنليون ٿو ڪري ڇو ته ان رويي سان جيڪي واڌارا ۽ تبديليون فن جي دنيا ۾ آيون هيون، انهن کي ترڪ ڪرڻو پوندو ۽ انسانذات وري بربريت ۽ وحشي پئي جي اصلي روپ ۾ واپس ٿي ويندي. اتان وري پاڻ کي سنڀاليندي

۽ مذهبي ۽ سنجيدگيءَ وارو لهجو اختيار ڪندي هو اعلان ٿو ڪري ته عيسائيت ئي فقط سچ ۽ چوٽڪاري جي ضامن آهي ۽ گهڻن خدائن کي مڃڻ جو هر طريقو، پنهنجن گمراه عقيدتمندن کي غلطي ۽ گناهن جي رستي ڏانهن وٺي ٿو وڃي جيڪو سڌو سنئون دائمي تباهي ۽ روحاني موت جي غار ۾ ٿو وڃي ڪيرائي. (17) جڏهن هڪ من پسند پادريءَ طرفان اهڙي قسم جا دليل ڏنا ويا ته انهن ۾ ڪافي طاقت هئي ته فتح جي قربانگاه جي بحاليءَ کي روڪرائي سگهن. پر جڏهن ساڳيا ئي دليل هڪ فاتح جي وائان نڪتا ته انهن جو اڃا به وڌيڪ زوردار اثر ٿيو ۽ قديمي خدائن کي ٿوڍوسيس جي گاڏيءَ ۾ وجهي فتح واري انداز ۾ گهليو ويو. (18) سينيٽ جي هڪ وڏي اجلاس ۾، جمهوريه جي دستور ۽ طور طريقن موجب شهنشاه هڪ اهم سوال پڇيو: 'اوهان ٻڌايو ته جوييٽر يا حضرت عيسيٰ جي عبادت منجهان روم جو مذهب ڪهڙو هجڻ گهرجي؟' انهن ٻنهي مان چونڊ اوهان کي ڪرڻي آهي. هن ماڻهن کي وڏ ڏيڻ جو حق ته ڏنو پر سندس موجودگيءَ سبب ماڻهن ۾ جيڪو اميدن ۽ خوف جو گڏيل ڏهڪاءُ دٻيل تي ڇانيل هيو، ان آزاديءَ جي ماحول کي بريءَ طرح متاثر ڪيو، ٻيو ته جيڪو سماجس کي، هڪ طرفي فيصلي ذريعي شهر بدر ڪيو ويو هو ته ان پوري پس منظر ۾ شهنشاه جي خواهشن جي مخالفت ڪرڻ ماڻهن کي هڪ خطرناڪ قدم تي نظر آيو، اهڙيءَ طرح سينيٽ اندر هلڪا اختلاف ته اُڀريا پر پوءِ وڏي اڪثريت جي راءِ موجب جوييٽر کي ننڍو ۽ ذليل ڪيو ويو، ۽ اها ڳالهه حيرت جوڳي آهي ته سينيٽ جي ڪنهن به ميمبر کي پنهنجي تقرير يا وڏ ذريعي اها جرئت ڪانه ٿي ته جرئتمنديءَ مان اُٿي بيهي چوي ته هو اڃا به عقيدتي موجب ان ديوتا سان لاڳاپيل هيا جنهن کي هاڻي هاڻي ننڍو ويو هو. (19) سينيٽ جي اُٻهراڻيءَ واري مذهبي تبديلي يا ته مافوق الفطرت عمل جو نتيجو هئي يا وري ان کي هڪ ذلت واري ڪريل حرڪت سان تعبير ڪري سگهجي ٿو، ڇو ته جن پنهنجي مرضيءَ جي خلاف نئون مذهب قبول ڪيو هو انهن هر موقعي تي فريب ۽ دوڪياري ڪئي هئي، توڙي جو انهن مخفي طرح سان چاهيو ٿي ته هو بنا دير جي پنهنجي بهروپيائيءَ وارو لباس لاهي اڇلائي ڇڏن. پر پوءِ حالت پٽاندر، اهي آهستي آهستي نئين مذهب کي اختيار ڪندا رهيا، ڇو ته قديمي مذهبيت مان هاڻي هو نااميد ٿي ويا هيا؛ هنن شهنشاه جي اختيارن کي تسليم ڪيو، وقت جي وهڪري ۽ حالتن مطابق پاڻ کي تبديل ڪيائون، ۽ پنهنجين زالن ۽ ٻارن جي منهن کي به کين مڃڻو پيو. (20) جن جي جذبن ۽ خيالن کي روم جي مذهبي ماڻهن ۽ اوڀر جي ٻاون طرفان متاثر ڪري ۽ سندن ذهنن کي قبضي ۾ آڻي ڇڏيو هو. انيسين جي خاندان جي بهترين مثال کي بين معززن به اختيار ڪيو جيئن باسي، پاليني، گراچي ۽ بين دنيا جي اهم ماڻهن عيسائيت جي مذهب کي اختيار ڪيو ۽ ڪائوز جي باوقار اسيمبلي (جيئن پروڊينشيس انهن کي مٿانهن لفظن ۾ ڪوٺي ٿو) جا ماڻهو بيسبريءَ مان پنهنجا پادريت وارا جُبا لاهي اڇلائڻ لاءِ آتا وينا هيا ته جيئن پراڻي نانگ واري ڪل لاهي عيسائيت جو بظاهر معصوميت وارو لباس پاڻ کي پهراڻي ڇڏجي ۽ مڃستريٽن جي لٽين ۽ ڏنڊن جي طاقت کي شهيدن جي مقبرن جي اڳيان وڃي بيڪار بڻائجي. (21) اهي شهري جيڪي پاڻ هُرتو پنهنجن پيرن تي بيٺل هيا ۽ ٻيو عوام هو جن جو گذر گذران ماڻهن جي مالي مدد ذريعي ٿيندو هو، سڀني لڙڪن ۽ وٽيڪن جي ڪليساڻن کي وڃي وسايو جن ۾ نئين مذهب ۾ شامل ٿيندڙ مذهبي جوشيل گهڻي تعداد ۾ هيا. سينيٽ جي حڪمن مطابق ٻُٽن جي پوڄا ڪرڻ کي بند ڪرايو ويو، اهڙن حڪمن کي روم جي عوام (22) جي پڻ پريور حمايت

حاصل هئي؛ هاڻي ڪئپيتول جي اڳين رونق مرجھايل نظر ٿي آئي ۽ جيڪڏهن ڪٿي ڪي هيڪڙ بيڪڙ مندر نظر آيا به ٿي ته اُهي هاڻي تباهي، نفرت ۽ ويڳاڻاڻپ جو نمونو بڻجي چڪا هيا. (23) روم هاڻي انجيل جي نظريي هيٺ اچي چڪو هو ۽ جن صوبن کي شڪست آيل هئي، انهن جي دٻين ۾ به روم جي نالي ۽ سندس اختيارن لاءِ احترام هو.

شهنشاهن جي پنهنجي اولاد لاءِ نيڪي، جي جذبن، کين 'بقادار شهر' جي بهبود ۽ بهتريءَ لاءِ، احتياط ۽ نرم مزاجيءَ سان ڪجهه ڪرڻ جو سوچيو. آمر نما حاڪمن، ويچارن سادڙن ڳوٺاڻن جي جذبن جو ڪو گهڻو خيال نه رکيو هو. مزدوريءَ جو چڱو ڪم، جيڪو ڪانسٽنٽينس (24) جي موت کان وٺي ويهن سالن تائين بند رهيو هو، پيهر شروع ڪيو ويو جنهن کي ٿوڊوسيس جي خلوص واري جذبي سان جلد مڪمل ڪيو ويو. هڪ طرف جنگجو شهنشاهه، شان شوڪت واسطي نه پر جهمهوريءَ کي بچائڻ لاءِ گائڻ سان محاذ آرائيءَ ۾ مصروف هو ته ٻي طرف هن پنهنجي رعيت جي ڪيترن ماڻهن کي ڪجهه اهڙن عملن ذريعي ناراض ڪري ڇڏيو جيڪي کين حفاظت جي ضمانت ته ڏئي پئي سگهيا پر انساني دوراندوشيءَ جي نظر ۾ اُهي ڪمڙا ۽ اُپهرائيءَ وارا قدم هيا. لادين خلاف سندس پهرين ڪاميابيءَ، نيڪ شهنشاهه کي موت جي فتوائن بابت پنهنجي حڪمن کي جاري ڪرڻ ۽ انهن تي عمل ڪرائڻ لاءِ آماده ڪيو، ساڳيا قانون جيڪي اوڀر وارن صوبن ۾ شايع ڪيا ويا هيا، مئڪسيمس* جي شڪست کان پوءِ اولهه جي شهنشاهت تي به لاڳو ڪيا ويا، ۽ مذهبي خيالن واري ٿوڊوسيس جيڪا به سوڀ ماڻي ٿي، ان جو عيسائيت ۽ ان جي عقيدو کي وڌيڪ تقويت ڏئي بخشي ۽ شيدائين کي وڌيڪ سرخرو ۽ سرفراز ٿي ڪيو. (25) هن وهمن وسوسن جي ڏل تي ان وقت زبردست وار ڪيو جڏهن هن قربانگاهن تي قربانين ڏيڻ جي رسم تي سخت پابندي لڳائي ڇڏي ۽ ان کي وڏي ڏوهه ۽ بدناميءَ جو ڪم سڏيو ۽ سندس حڪمن جي سخت شرطن موجب جانورن جي آڏن گونڊن کي (26) ٻاهر ڪڍي غور سان ڄاڇڻ جي لامذهبي تجسس ۽ ڪوششن کي به ننڍو ويو هو ڇاڪاڻ ته سندن پيا به ڪيترائي عمل جيئن پاڻ کي ساڙڻ جو جيڪو عام رواج هو ته انهن سڀني ڪمن تي پابندي لڳائي وئي جيڪي لامذهب فرقي جي مذهب جو حصو بڻجي ويا هيا جيئن ته مندر فقط ان ڪري ٺاهيا ويا هيا ته اتي قربانيون ڏجن ته اها هاڻي هڪ مهربان شهنشاهه جي ذميواري هئي ته پنهنجي رعيت جي ماڻهن کي انهن غير فطري ۽ خطرناڪ ڪمن کان روڪي جن ذريعي سندس انهن قانونن جي پيڪڙي جو امڪان هو جيڪي هن ملڪ جي قانون موجب ٺاهيا ۽ سختيءَ سان نافذ ڪيا هيا. هڪ خاص ڪميشن جوڙي وئي جنهن ۾ اوڀر جي شاهي منهندار سينيچس ۽ ٻن عملدارن جوويس ۽ گاديٽيس، جيڪي اولهه ۾ وڏن رتبن وارا آفيسر هيا، کي شامل ڪيو ويو ۽ کين حڪم ڏنو ويو ته مندرن کي، فورن بند ڪرايو وڃي، بُت پرستيءَ جي سڀني طور طريقن کي ضبط يا وري پوريءَ طرح تباهه ڪيو وڃي، پادرين کي ڏنل خاص رعايتن کي ختم ڪيو وڃي ۽ اهڙن سڀني ملڪيتن کي ضبط ڪيو وڃي جيڪي شهنشاهه طرفان ڪليسا يا فوج جي فائدين لاءِ کين اريون ويون هيون. (27) هتي سچ ۽ ويرانيءَ جي وير کي رکڻ گهريو هو ۽ اُهي کليل ۽ عاليشان عمارتون جيڪي بت پرستيءَ لاءِ هرگز استعمال نه ٿينديون هيون، انهن کي شايد انڌي جنونيت جي تباهيءَ واري عمل کان بچائي سگهجي ها. هنن منجهان ڪيترائي مندر اهڙا به هيا جيڪي يوناني تعمير جي فن جا نادر نمونا ۽ خوبصورتيءَ ۽ شان شوڪت جا عظيم منارا هيا ۽ شهنشاهه خود چاهيو ٿي

تہ سندس ئي شهنشاهت جي عظمت جي يادگارن کي نہ بگاڙيو وڃي ۽ جيڪي ڪجهہ سندس ورثو هيو ان جي حيثيت ۽ قدردانيءَ کي گهٽ نہ ڪيو وڃي. هنن شاندار عمارتن کي شايد انڪري نقصان پهچايو ٿي ويو تہ جيئن اُهي تباھين جا منظر حضرت عيسيٰ جي فتح جا دائمي يادگار رهجي وڃن. فن جي زوال پذير وقتن ۾، انهن کي قلعن ۽ ماڻهن جي گڏ ٿيڻ جي مکيه هنڌن طور بہ استعمال ڪري سگهجي ٿو ۽ شايد، جڏهن مندرن جي ديوارن کي مقدس رسمن ذريعي پوريءَ طرح پاڪ ڪيو ويندو تڏهن ان حقيقي معبود جي عبادت ذريعي قديمي بت پرستيءَ جي گناهن جو ڪفارو بہ ادا ٿي سگهندو. پر جيستائين انهن جو وجود باقي هيو تہ لامذھبن جي اندر ۾ هڪ لڪل اُميد جو امڪان ضرور موجود هو تہ ممڪن آهي تہ سندن پاڳ ۾ اهڙو انقلاب اچي جنهن ۾ جولين جهڙو ڪو ٻيو مرد مجاهد نڪري نروار ٿئي جيڪو ديوتائن جي قربانگهين کي وري واپس آڻي، ۽ جنهن درد ۽ آس منجهان هنن پنهنجون منتون ۽ گذارشون تخت ۽ تاج (28) جي مالڪن ڏانهن اُماڻيون ٿي، ان جي شدت، وڌيڪ عيسائي اڳواڻن کي بت پرستي ۽ وهمن وسوسن جي بنيادن کي ئي، بغير ڪنهن رحم يا انساني جذبي جي، بنا دير مٽائڻ ۽ ميسارڻ لاءِ آماده ٿي ڪيو. شهنشاهن جي ٺاهيل قانونن ۾ سختيءَ سان گڏ نرميءَ جا عنصر پڻ موجود هوندا آهن. (39) پر سندن ڀرائيءَ واريون اينگهه ڪندڙ ڪوششون، جنون ۽ ڦرمار جي وهڪري کي روڪڻ ۾ ناڪام ٿين ٿيون، جيڪي هن سلسلي ۾ ڪليسا جي روحاني اڳواڻن طرفان جارحيت واري انداز ۾ ڪيون ٿي ويون. گال ۾ ٿورس جو بئپ، (30) نيڪ مارتن پنهنجي وفادار ٻاؤن جو وفد وٺي، پنهنجي انتظامي ضلعي جي بتن، مندرن ۽ پاڪ ڪيل وڻن کي تباھ ڪرڻ جي ارادي سان نڪتو، ۽ هن ڏکڻي ڪمر کي پوري ڪرڻ لاءِ پڙهندڙ پاڻهي فيصلو ڪندو تہ مارتن وٽ ڪا روحاني طاقت هئي يا نفساني خواهشون سندس رهبري ڪري رهيون هيون. شام ۾، هڪ روحاني شهرت جو مالڪ مارسيئلس (31)، هڪ اهڙو پادري جيڪو حوارين جهڙن جذبن سان سرشار هو، جيئن کيس ٿرڊوريٽ ڪوٺي ٿو، ان عزم ڪيو تہ هو اپاميا جي ضلعي جي سڀني شاندار مندرن کي ڏاهي زمين سان ملائي ڇڏيندو. پر سندس حملي جو، اوتري ئي دماغِي صلاحيت ۽ پريور طاقت سان مقابلو ڪيو ويو جيترين صلاحيتن سان جوييٽر جي مندر کي ٺاهيو ويو هو. عمارت چئني طرفن کان شهرت جي بلندين تي بيٺل هئي، ڇت جي بلندي پندرهن ٽئين جي مدد سان بيهاري وئي هئي جيڪي سورهن فوٽن جي دائري ۾ ڦهليل هيا ۽ وڏا وڏا پٿر جن مان اُهي ٿنڀا ٺاهيا ويا هيا، پاڻ ۾ سيمٽ، شيهي ۽ لوھ سان ڳنڍي مضبوط ڪيا ويا هئا. وڏن مضبوط ۽ ٽڪن اوزارن کي آزمايو ويو هو پر انهن جو ڪوبہ اثر نہ ٿيو هو. تنهنڪري اهو ضروري سمجهيو ويو تہ ٽئين جي بنيادن کي ڪمزور ڪيو وڃي جيڪي نيٺ هيٺ ڪري پيا ڇاڪاڻ تہ ٽئين کي ڏنل ڪاٺ جو ٿوڻيون يا ٽيڪون باھ ۾ سڙي خاڪ ٿي ويون ۽ هن مهر ۾ آيل تڪليفن کي ڪاري شيطان جي شرارت سان تعبير ڪيو ويو جنهن ڪمر ۾ رندڪ تہ وڌي هئي، پر عيسائي انجنيرن جي هن ڪارنامي کي شڪست ڏيڻ ۾ ناڪام ويو هو. فتح جي احساس ۾ سندس همت وڌي وئي هئي ۽ هاڻي مرسيلس پاڻ، اندازي جي قوتن خلاف هٿيار کنيا ۽ سپاهين ۽ ڪشتي بازن جي هڪ وڏي فوج عيسائي جهنڊي هيٺ گڏ ٿي، جن اپاميا جي ضلعي جي ڳوٺن ۽ بهراڙين ۾ لڳاتار حملا ڪرڻ شروع ڪيا. جڏهن بہ ڪا رڪاوٽ يا ڪنهن خطري جو امڪان نظر ايندو هو تہ مذهب جو اڳواڻ جيڪو مندو بہ هيو ۽ هن عيب سبب نہ تہ هو وڙهي سگهندو هو نہ وري ميدان ڇڏي پڇي ٿي سگهيو، پاڻ تيرن جي مار کان پري

ڪنهن ڪُنڊ ۾ ويهي رهندو هو. پر اهائي دورانديشي سندس موت جو سبب پڻ بڻجي وئي، ۽ مٿس اوچتو حملو ڪري ڪاوڙ ۾ مڇريل ڳوٺاڻن کيس قتل ڪري ڇڏيو ۽ صوبي جي مشاورتي ڪائونسل بغير ڪنهن هڪ جي اعلان ڪيو ته مرسيلس الله پاڪ جي نالي ۾ پنهنجي سر جي قرباني ڏني هئي. هن مقصد جي حمايت ۾ بيابان منجهان تڙتڪڙ ۾ باوا پڇندا ويا ۽ پنهنجن جذبن ۽ اورچائيءَ جي مظاهري سان پنهنجي حيثيت مڃرائئون. سندن خلاف لامذهب ماڻهن جي ڪاوڙ ۽ دشمني ناجائز نه هئي ۽ ڪجهه ماڻهن خلاف ته ان ڪري به ڪين نفرت هئي جو هو لالچي ۽ شرابي هيا؛ لالچ به اها جنهن ۾ هو ڦرلٽ ڪي پارسائيءَ جو نالو ڏئي پاڻ کي خوش ڪندا هيا ۽ شرابي ان ڪري ته هو ٻين جي ڏوڪڙن تي اهو نشو واپرائيندا هيا. ۽ ماڻهو سندن ڦاٽل ۽ ڇٽيون لڳل ڪپڙن جي تعريف ڪندا هيا، زور سان ڳائيندا هيا ۽ پنهنجي چهرې کي مصنوعي پيلاڻ تي مائل رکندا هيا. (32) ڪجهه مندرن کي، خوف، رشوت، نفاست ۽ شهري توڙي ڪليسائي گورنرن جي دورانديشيءَ جي ڪري سلامت رکيو ويو هو. ڪارٽيج ۾ بهشتي وينس (زهره) جو مندر، جنهن جي مقدس حد ٻن ميلن جي دائري تائين ڦهليل هئي، کي دورانديشيءَ مان عيسائي ڪليسا ۾ تبديل ڪيو ويو (33) ۽ ساڳئي مثال کي روم (34) جي عظيم الشان سڀني ديوتائن جي گڏيل مندر پڻتئين ۾ ڊهرايو ويو جيڪو هن وقت تائين مقدس ۽ پنهنجي اصلي حيثيت ۾ برقرار رکيو ويو هو. پر رومي دنيا جي هر صوبي ۾، جنونين جي هڪ وڏي فوج، پر امن رهواسين تي، بغير ڪنهن اجازت ۽ اختيارن جي، حملن ڪرڻ ۾ مصروف هئي ۽ قديمي تعمير جي عظيم عمارتن جي ڊاهه ڊوهه ۽ تباهي اڃا تائين برباديءَ جي آثارن طور موجود آهي جن وٽ وقت جي تاريخي نشانن کي ڊاهڻ جي خواهش موجود هئي ته جيئن جلد کان جلد پنهنجن ڪُٽن ڪمن کي عملي جامو پارائي سگهن.

تباهيءَ جي هن منظر نامي ۾، تماشبين، سڪندريه ۾ سيراپس جي مندر (35) جي برباديءَ کي غور سان ڏسي سگهن ٿا. سيراپس نه ته مقامي ديوتائن منجهان هيو ۽ نه وري هو راکاس هو جيڪو وهمن وسوسن جي ڳڙهه مصر جي ميويڊار مٽيءَ منجهان نڪري نروار ٿيو هجي. (36) حقيقت ۾ جيڪي پهريان بطليموس هيا انهن کي خواب ۾ حڪم ڪيو ويو هو ته اهي پوتس* جي ڪنارن تان هن پراسرار ڌاري کي پنهنجي ملڪ ۾ آڻين، جتي هو سنوڀ جي رهواسين طرفان پوڄيو ويندو هو پر سندس وصفن توڙي حڪومت کي ايتري ته اڻپوري طريقي سان سمجهيو ويو جو اهو ٻنهي فساد جو باعث بڻجي ويو ۽ اهو سمجهڻ ڏکيو ٿي پيو هو ته هو ڏينهن جي روشن دنيا جو نمائندو هو يا وري فريسي علائقن جي بدبخت حاڪمن منجهان هڪ هيو. (37) مصر جي رهواسين، جيڪي پنهنجن ابن ڏاڏن جي مذهب سان پوري عقيدت منجهان لاڳاپيل هيا، پنهنجن شهرن جي حدن يا ديوارن جي دائرن اندر هن ڌارئي ديوتا کي داخل ڪرڻ کان انڪار ڪري ڇڏيو. (38) پر خوشامدڙين ۽ چاپلوس پادرين، جيڪي بطليموسن جي فراخديءَ مان فائدو حاصل ڪرڻ جي لالچ ۾ رهندا هيا، پوتس ديوتا جي طاقت آڏو هڪدم ڪڍي اڻ مڃيائون، نه رڳو ايترو پر ان جي اوچي حسب نسب ۽ شجري کي به ڪٽان پيدا ڪري ڇڏيائون ۽ هن ڌارئي غاصب کي اورييسس جي تخت تي ويهاريو (39) ۽ سندس بستري تي سمهاريو ويو جيڪو آئسس جو مڙس ۽ مصر جو مٿاهين مرتبي وارو بادشاهه هيو. سڪندريه جنهن کيس پناهه ڏني هئي، پنهنجي شهر کي 'سيراپس جو شهر' مشهور ڪرڻ تي فخر محسوس ڪيو. سندس مندر، (40)

جيڪو شان ۽ دٻڊي ۾ ڪئپيٽول جي مندر کي به پنٿي ڇڏي ويو هو، هڪ مصنوعي جبل جي مٿاهين ۽ ڪشادي چوٽيءَ تي تعمير ڪيو ويو هو ۽ ان کي پوري شهر ۾ ڀر وارن حصن جي سطح کان سو قدم مٿي ڪيو ويو هو ۽ اندرئين خال کي سهڻن محرابن ذريعي سڃاڻي انهن کي ڦٽن ۽ ڪمرن ۾ ورهايو ويو هيو. مقدس عمارتون چوڪنڊن ورائنڊن ۽ چيبرائن ۾ وڪوڙيل هيون، گڏوگڏ شاندار هال، زبردست مجسما تعمير جي فن جي ڪمال کي ظاهر ڪري رهيا هيا ۽ قديمي علم ۽ ڄاڻ جا بي بها خزانا سڪندريه جي جڳ مشهور لائبرري ۾ محفوظ ڪيا ويا هيا ۽ هي اهڙيون عمارتون هيون جيڪي خاڪ مان اڀري شان شوڪت جي عروج تي پهتيون هيون. (41) توڙي جو ٿوڊوسيئس جي حڪم موجب لامذهبن طرفان قربانين ڪرڻ جي سختيءَ سان منع ٿيل هئي، پوءِ به کين شهر توڙي سراپس جي مندر ۾ برداشت ڪيو ٿي ويو، ۽ هيءُ خاص مهرباني خود عيسائين جي وهمن وسوسن جي خوف سبب مٿن ڪئي وئي هئي ۽ کين خطرو هو ته جيڪڏهن هنن قديمي رسمن رواجن کي ختم ڪيو ته پوءِ نيٺ نديءَ ۾ ٻوڏ به نه ايندي ڇو ته کين وهه ويهجي ويو هو ته قديمي رسمن کي جاري رکڻ سان نيٺ ۾ واڌارو پائي ايندو هو جنهن سان مصر ۾ فصل پچندا هيا ۽ قسطنطنيه ۾ پڻ ماڻهن جو سڪيو گذر گذران ٿيندو هو. (42)

ان وقت (43) سڪندريه جي پاپائي تخت تي هڪ شخص ٿيوفيليس (44) موجود هو جيڪو امن ۽ اخلاق جو وڏو ويري هو، هو بهادر هئڻ سان گڏ هڪ برو انسان هو، سندس هٿ ڪڏهن سون ته ڪڏهن رت سان ناپاڪ ٿيل هوندا هيا. سندس ڪاوڙ کي، سراپس جي اعزاز ۽ احترام وڌيڪ اڀاري ڇڏيو هو ۽ هن پئچس جي ننڍي ڪليسا جي جيڪا بيعزتي ڪئي هئي ان لامذهبن کي يقين ڏياريو هو ته هو هڪ اهم ۽ خطرناڪ ڪم ۾ سندن مدد ڪري سگهي ٿو. مصر جي گوڙ شور واري گاديءَ جي هنڌ ۾، ٿورڙي بدمزگيءَ تي به خانہ جنگي شروع ٿي ويندي هئي، سراپس جا عقيدتمند، جن جي طاقت توڙي تعداد انهن ماڻهن کان گهڻو گهٽ هو جيڪي سندن مخالف هوندا هيا، فيلسوف اولمپيس (45) جي ٽيڪر تي هٿيار کڻي وڙهڻ لاءِ تيار ٿي ويا، جنهن مٿن زور ڀريو ته هو هر صورت ۾ ديوتائن جي قربانگهه کي برباد ٿيڻ کان بچائڻ ۽ ان مقصد لاءِ کين پنهنجي حياتي به قربان ڪرڻي پوي ته ان کان به نه ڪيائين. هنن لامذهب جنونين مندر ۾ بلڪ ايئن چئجي ته سراپس جي قلعي ۾ پاڻ کي هٿيارن سان مسلح ڪيو، قبضي ڪندڙن کي جرئتمنديءَ وارن حملن ذريعي پوئتي ڌڪي پڇاڻائون ۽ مندر جو ڀرڙم دفاع ڪيائون ۽ غير انساني ظلمن ذريعي جيڪي هنن عيسائي قيدين تي ڪيا، ۽ هاڻي هن ويڙهه کي ’ڪئين جي هارائين هنڌ تنهنجو هيءُ سمجهي ان ۾ جُنبِي ويا. هن سلسلي ۾ هڪ دورانديش مئجسٽريٽ جي خلوص ۽ مدد سان ٻنهي ڌرين ۾ تيسرائين ٺاهه ڪرائڻ جون ڪوششون ڪيون ويون جيستائين ٿوڊوسيئس کان سراپس جي مندر جي قسمت بابت ڪو جواب اچي وڃي. ٻئي ڌرين بنان هٿيارن جي هڪ وڏي چؤسول تي ڪنيون ٿيون ۽ هاڻي شاهي فرمان کي ماڻهن جي اڳيان پڙهيو ويو. پر جڏهن سڪندريه جي ٻٽن جي تباهيءَ بابت حڪم کي پڙهيو ويو ته عيسائين خوشي ۽ سوڀ جي احساس مان رڙيون ڪندي پنهنجي سرهاڻيءَ جو اظهار ڪيو ۽ هوڏانهن بدقسمت لامذهب جن جي ڪاوڙ هاڻي حيراني ۽ اچر ۾ بدلجي چڪي هئي، هڪدم پوئتي هٽي ويا ۽ هورڙيان قدم کڻندي، خاموشي اختيار ڪندي ۽ مخالفن جي نظرن کان بچندي ۽ لنوائيندي واپس هليا ويا. ٿيوفيليس، سراپس جي مندر کي

ٻاھڻ لاءِ اڳتي وڌيو، جنهن کي بي ته ڪابه مشڪل پيش نه آئي سواءِ ان جي جو عمارت جي پڙهه ايتري ته مضبوط، پڪي ۽ ڳري هئي جو کيس ائين لڳو ته هو ان کي هرگز اکوڙي ۽ ڏاهي نه سگهندو تنهنڪري مجبور ٿي مندر جي بنيادن کي کيس ڇڏڻو پيو ۽ هاڻي هن فيصلو ڪيو ته سڄي عمارت کي ئي ڏاهي ان کي هو هڪ مٽيءَ جي ڍير ۾ تبديل ڪري ڇڏيندو، پر ان جي هڪ حصي کي بعد ۾ صاف ڪيو ويو ته جيئن اُتي عيسائي شهيدن جي ياد ۾ هڪ ڪيلسا ٺاهي سگهجي. سڪندريه جي لائبرري کي تباهه ۽ تاراج ڪيو ويو، ۽ ويهن سالن کان پوءِ، ڪتابن جي خالي ڪپڙن کي ڏسي انهن راه ويندڙن جي اندر ۾ ڪاوڙ ۽ آهڻ جو طوفان برپا ٿي ويو جن جا قلب مذهبي ڪٽر پشي سان اڃا تائين ڪارا نه ٿيا هيا. (46) قديم زماني جي ذهنن جو اسلوب، جن ۾ ڪيترائي هميشه لاءِ ختم ٿي ويا، ڪجهه اهڙو هو جو انهن کي يقيني طور تي بت پرستيءَ جي تباهيءَ کان آجو رکيو ويو هوندو ته جيئن اهي ايندڙ نسلن لاءِ وندروونهن يا هدايتن ڏيڻ لاءِ ڪم اچي سگهن، ۽ هن سلسلي ۾ پادري (47) جي جوش جذبي ۽ لالچ کي به، فتح جي انعام طور ايترو ڪجهه مليو هوندو جو هو ڍاڇي ويا هوندا. بتن، سون ۽ چانديءَ جي گلدانن کي احتياط مان پگهاريو ويو ۽ جيڪو سامان گهٽ قيمت وارو هو، ان کي ڌڪار مان پڇي پورا پورا ڪري گهٽين ۾ اڇلايو ويو. ٿيو فيليس وڏي محنت ڪري، بتن جي وزيرن طرفان ڪيل فريب ڪاري ۽ غبن سان سراغ لڳايا ۽ انهن کي عام منظر تي آڻڻ جي ڪوشش ڪئي، ۽ چقمق جي پٿر جي سلسلي ۾ انهن وڏي هوشياريءَ سان هيراقيري ڪئي هئي، ۽ هڪ خالي مجسمي جي جڳهه تي هڪ انساني ائڪٽر کان ڪم وٺڻ جو گجهو طريقو؛ ۽ مذهبي طريقي جي مڙسن ۽ شڪ کان بالاتر عورتن (48) جي اعتماد کي بدنام ڪرڻ جا ڪم جيڪي وزيرن ڪيا هيا انهن سڀني فريبڪارين جي پڇا ڳاڇا شروع ڪئي وئي. هن قسم جا الزام ڪجهه نه ڪجهه داد ضرور لهڻن ٿا ڇو ته اهي وهمن وسوسن جي چالاڪيءَ واري روح جي بلڪل خلاف ناهن. پر ساڳيو جنبو، هڪ ڪريل دشمن کي وڌيڪ ڏليل ڪرڻ ۽ ان تي بهتان مڙهڻ جي ڏليل حرڪت سان به سهمت نظر اچي ٿو ۽ اسان جو عقيدو ان خيال اچڻ سان اڳتي نٿو وڌي ته ڪوڙي ڪهاڻيءَ کي ايجاد ڪرڻ، هڪ جائز غبن ۽ فريبڪاريءَ جي حمايت ڪرڻ کان، گهٽ ڏکيو ڪم آهي. حقيقت ۾ سراپس جي وڏي سائيز جي مُورتي (49) ئي سندس مندر ۽ مذهب جي تباهيءَ جو ڪارڻ هئي. مختلف ڌاتن جي تمام گهڻين پليٽن کي جوڙي ٺاهي، ان منجهان ان ديوتا جو شاندار مجسمو ٺاهيو ويو هو جنهن ان مقدس جڳهه جي ديوارن کي هر طرف کان ڇهيو ٿي. سراپس جو سڄو خُليو، سندس ويهڻ جو نمونو، ۽ شاهي لٺ جيڪا سندس کاٻي هٿ ۾ هئي، اهي سڀئي عنوان ۽ آثار ذري گهٽ ساڳيا جوييٽر جي طريقي وارا هيا. هو جوييٽر کان هڪ ٽوڪريءَ جي ڪري مختلف هيو جيڪا سندس مٿي تي رکيل هئي، ۽ ساڳئي وقت هڪ علامتي راکاس ذريعي پڻ هو مختلف هو جنهن کي هن ساڄي هٿ ۾ جهلي ڇڏيو هو، سندس سر ۽ جسم هڪ نانگ وارو هو جنهن کي ٽي پڇ هيا جيڪي اڳتي وري ڪٽي، شينهن ۽ بگهڙ جي ٽن سرن تي پهچي ختم ٿي ويا ٿي. اها ڳالهه وڏي اعتماد مان چئي ويندي هئي ته ڪنهن به ناپاڪ هٿ جيڪڏهن هن ديوتا جي شان ۾ ڪا گستاخي ڪئي ته آسمان ۽ زمين وري پنهنجي اصلي مونجهاري ۽ پریشانيءَ ۾ مبتلا ٿي ويندا. هڪ بهادر سپاهي، جوش جذبي سان سرشار هو ۽ وٽس هڪ وزندار جنگي ڪهاڙي هئي، ڏاکڻ تي چڙهي ويو ته ان موقعي تي عيسائين جي هڪ وڏي هجور به انتظار ۽ تجسس مان هڪ مقابلي جي اُميد ٿي رکي. (50) هن همٿ

ڪندي سراپس جي ڳڻي تي هڪ زوردار ڌڪ هنيو ته سندس ڳڻو زمين تي ڪري پيو، ان جي باوجود گجگوڙ به ڪانه ٿي ۽ ٻنهي يعني آسمان توڙي زمين پنهنجي دستوري عمل ۽ سرشتي کي خاموشيءَ سان اهڙيءَ طرح جاري رکيو جيئن اڳ هيو. فاتح سپاهيءَ پنهنجن زوردار ڌڪن کي جاري رکيو ته وڏو بت پري وڃي ڪريو ۽ پڇي ٽڪرا ٽڪرا ٿي ويو، ۽ سراپس جي جدا ٿيل عضون کي وڏي نفرت ۽ ڌڪار منجهان سڪندريه جي گهٽين ۾ گهليو ويو. سندس بيچڙي ٿيل مردي کي نمائش ۾ ساڙيو ويو جتي هزارين ماڻهن رڙيون ڪندي اهو منظر ڏٺو ۽ ڪيترن ماڻهن پنهنجي مذهب مٽائڻ کي هن واقعي جو اثر پڻ سمجهيو ته سندن ديوتا پاڻ کي بچائڻ ۾ به ڪيڏو نه ڪمزور ۽ بيوس هيو. اهي مذهب جيڪي ماڻهن ۾ گهڻا مقبول آهن ۽ ماڻهن کي ڏسڻ ۾ ايندڙ يا ظاهري شين جي عبادت ڪرڻ جي صلاح ڏين ٿا ته کين اهو فائدو ضرور پهچي ٿو ته اهي انسانذات جي سمجھ ۽ سوچ مطابق هلڻ جي ڪوشش ڪن ٿا ۽ ذهني طرح انهن جي ويجهو اچي وڃن ٿا پر هي طريقو مختلف ۽ اثتر حادثن جي ڪري جڏهن ابتو اثر ڏيکارڻ شروع ٿو ڪري ته ان گهڙيءَ ۾ هڪ بت پرست جو عقيدو صفا وائڪو ٿي پوي ٿو. اهو شايد ئي ممڪن هجي ته ذهن جي هر قسم جي مرضيءَ مطابق هو بتن يا تبرڪن سان پنهنجي پڪي عقيدو کي لڳاتار قائم رکي سگهي جن کي ظاهري اکيون ۽ لامذهب هٿ، فطرت جي نمونن ۽ انساني فريبڪاريءَ سان ٺاهيل شين ۾ فرق ظاهر ڪري سگهن؛ ۽، جيڪڏهن خطري جي گهڙيءَ ۾، سندن مخفي ۽ معجزاتي نيڪي، سندن ئي حفاظت ڪرڻ ۾ ناڪام رهي ٿي ته انوقت هو پنهنجي نصيحت ڪندڙ پادريءَ جي ڳالهين کان سخت نفرت ڪري ٿو ۽ جنهن شئي جي به هو پوڄا ڪري ٿو ته ان تي به طنز ڪري ان کي ڌڪاري ٿو ۽ پنهنجي وهمن وسوسن واري عقيدت جي حماقت ڪرڻ تي پنهنجي پاڻ کان به بچان ٿو ڪري. (51) سراپس جي شڪست کان پوءِ، لامذهبن کي اڃا به ڪجهه اميدون هيون ته نيئل ندي، مصر جي لامذهب ملحدن کي ساليانو پاڻي نه پهچائيندي ۽ جيڪا هن دفعي ٻوڏ اچڻ ۾ گهڻي دير ٿي هئي، اها، سندن خيال موجب دريائن جي ديوتا جي ناراضگيءَ جي واضح نشاني هئي. پر ٻوڏ ۾ دير ٿيڻ جو ڪفارو ان وقت ادا ٿي ويو جڏهن نديءَ ۾ جهجهي انداز ۾ پاڻي اچي ويو. اهي هاڻي اوچتو مٿانهين سطح تائين پهچي ويا جن ناراض ڌڙ کي خوشخبري ٻڌائي ته ندي هاڻي ٻوڏ آڻيندي. پر نيئل امن ۽ سڪون سان پوکڻ کي دستوري پاڻي ڏيڻ واري سطح تي وڃي بيٺي يعني سورنهن ڪيوبٽس يا انگريزيءَ جي ٽيهن فوٽن تائين اچي وئي. (52)

روم جي شهنشاهت جا مندر ويران ٿي ويا يا تباهه ڪيا ويا پر لامذهبن جا ذهني وسوسا اڃا جاري هئا ۽ هنن ٿوڊوسيئس جي قانونن جي پرواهه ڪانه ٿي ڪئي جنهن موجب هر قسم جي قرباني ڏيڻ جي سختيءَ سان منع ڪئي وئي هئي. ملڪ جا رهواسي جن جو ڪردار ڪدورت رڪندڙ اکين کان بظاهر لڪل هيو، پنهنجي مذهب کي خوشي ۽ زنده دليءَ جي ميلن ۽ ميٽنگن ۾ لڪائيندا رهيا. مقدس ڏٺن ۽ ورسين جي موقعن تي، هو پاڪ ڪيل وڻن جي چانور ۾ گهڻي تعداد ۾ گڏ ٿيندا هيا، جتي رين ۽ ڏانڊن کي ذبح ڪيو ويندو هو ۽ اُتي ئي انهن کي پچائي کاڌو ويندو هو ۽ هن بهراڙي جي روح رهاڻ کي لوبان جي ٻارڙ ۽ ديوتائن جي تعريف ۽ قصيدن ڳائڻ سان مقدس بڻائي ملهايو ويندو هو. پر اهو الزام لڳايو ويو ته جيئن ته ڪنهن به جانور جو ڪوبه حصو سڙيل-قربانيءَ ذريعي نه آچيو ويو هو، ڇاڪاڻ ته ڪنهن به قربانگاهه تي جانور جو رت نه پهتو هو، ۽ جيئن ته لوڻ جي ڪيڪن جي پهرئين صدقي ۽

تقريب ختم ٿيڻ واري صدي، پنهني کي نظر انداز ڪيو ويو هو، ته هنن دعوتن وارين ميتنگن ۾ مهمانن جو ڪوبه قصور ڪونه هو تنهنڪري نه انهن تي ڏنڊ وڌو ويندو ۽ نه وري ان کي غير قانوني قرباني چيو ويندو. (53) هنن حقيقتن بابت جيڪو به سچ يا حالتن جي نزاکت هجي، (54) هي اجايا سجايا بهانا، ٿوڊوسيئس جي آخري فرمان صادر ٿيڻ کان پوءِ، سڀ ختم ٿي ويا، جنهن لامذهبن جي وهمن وسوسن کي مومتمار زخم رسايو. (55) منع نامي جو هي قانون تمام صاف ۽ قطعي واضح لفظن ۾ بيان ڪيو ويو آهي: ”اها اسان جي خواهش ۽ مرضي آهي، شهنشاه فرمائي ٿو ته، اسان جي رعيت جو ڪوبه ماڻهو، پوءِ اهو توڙي مئجسٽريٽ هجي يا عام شهري، سندس مرتبو مٿاهون هجي يا ڪو عام ننڍو ماڻهو هجي، ڪنهن به شهر يا ڪنهن به جڳهه تي ڪنهن بت جي پوڄا نه ڪندو نه وري ڪنهن بيگناهه جي قرباني ڪندو. قربانيون ڏيڻ ۽ جانورن جا انڊا گونڊا ڪڍي انهن ذريعي اڳڪٿيون ڪرڻ کي ملڪ خلاف غداري ڪرڻ جو ڏوهه هوندو (هن ۾ پڇاڳاڇا جو مقصد هجي يا نه هجي) جنهن جو ڪفارو ان کان سواءِ ٻيو ڪوبه نه هوندو ته مجرم کي هر صورت ۾ موت جي سزا ڏني ويندي. لامذهبن جي وهمن ۽ وسوسن کي، جيڪي شايد بظاهر گهٽ خطرناڪ ۽ ظالماڻا لڳن، مڪمل طور تي ختم ڪيو ٿو وڃي ڇو ته اهي مذهب جي سچ ۽ احترام لاءِ سخت هاجيڪار آهن؛ چراغان ڪرڻ، هار پرائڻ، لوبان هارڻ ۽ شراب جو صدقو ڏيڻ کي خاص طرح بيان ڪيو ٿو وڃي ۽ اهڙن ڪمن کي سختيءَ سان ٻنڌيو ٿو وڃي ۽ جيڪي گهريلو شين جون دعوائون آهن جيئن گهريلو ديوتا وغيره ته اهي به هن منع نامي ۾ شامل آهن. هنن لامذهبيت وارن ڪمن ۽ غير قانوني ورسين جي سخت قانون کي جيڪو به ٽوڙيندو ته ان جي گهر توڙي سندس سڄي ملڪيت کي ان جڳهه تي ضبط ڪيو ويندو جتي به اهڙن غير قانوني ڪمن کي ڪيو ويو هوندو؛ ۽ جيڪڏهن هن فريب ۽ چالاڪيءَ سان ملحدائي ڪم جي جڳهه پنهنجي بجاءِ ڪنهن ٻي جي ٻڌائي آهي ته ان تي سخت ۽ وڏو ڏنڊ رکيو ويندو جيڪو سون جي پنجويهن پائونڊن يا وري هڪ هزار پائونڊ اسٽرلنگ جي برابر هوندو جيڪو کيس بنا دير ادا ڪرڻو پوندو. ان کان سواءِ مذهب جي گجهن دشمنن جي سازشن تي به وڏو ڏنڊ مڙهيو ويندو جيڪي پنهنجي منصب جي ذميوارين کي سرانجام ڪرڻ ۾ غفلت ڪندا يا بت پرستيءَ جي واقعن کي ظاهر ڪرڻ ۾ ڪوتاهي ڪندا يا ان ڏوهه جي سزا ڏيڻ ۾ ڪا سُستي ڏيکاريندا.“ ٿوڊوسيئس جي سخت قانونن جو اهو طريقو هو جنهن کي سندس پٽن ۽ پوٽن مختلف وقتن تي لاڳو ٿي ڪيو ۽ هن تي عمل ڪرڻ تي عيسائي دنيا کين وڏي واڪي داد ۽ آفرين پيش ٿي ڪيو. (56)

ڊيسيس ۽ ڊائڪليشين جي ظالماڻي دؤر ۾ عيسائيت جي مذهب تي مڪمل پابندي لڳائي وئي هئي ڇاڪاڻ جو هنن شهنشاهت جي قديم ۽ موروثي مذهب خلاف بغاوت ڪرڻ ٿي چاهي، ۽ جيڪي ناانصافيءَ وارا شڪ، ڪجهه جاهل ۽ خطرناڪ فرقن طرفان مٿن لڳايا ويا هيا، انهن جو، ڪجهه حد تائين ڪئٿولڪ ڪليسا جي تڪڙين سوپن ۽ سندن اثرات اتحاد سبب، مظاهرو به ڪيو ويو هو. پر خوف ۽ جهالت جا ساڳيا دليل عيسائي شهنشاهن تي لاڳو نٿا ڪري سگهجن جن انسانذات جي اصولن ۽ انجيل جي پڇڪڙي ڪئي هئي. زمانن ۽ عمرين جي تجربن لامذهبيت جي حماقتن ۽ ڪمزورين جي حقيقت کي کولي ڇڏيو هو، دليلن ۽ عقيدن جي روشني، انسانذات جي ڪيترن ئي حصن ۾ اڳ ۾ ئي بت پرستيءَ جي اجائي ۽ ڪوڪلي عبادت کي رد ڪري ڇڏيو هو، هي هڪ اهڙو فرقو هو جيڪو زوال پذير

ٿي رهيو هو پر جنهن اڃا به پنهنجين عبادتن کي جاري رکڻ تي زور ٿي پيو، جن کي شايد پنهنجن ابن ڏاڏن جي مذهبي روايتن کي جاري رکڻ جي اجازت، امن ۽ اڻڄڻائيءَ ۾ ڏني وڃي ها. جيڪڏهن بدين فرقو پنهنجي ائٽم بهادريءَ جي جذبن سان ايئن سرشار هجي ها جيئن اوائلِي دؤر جا عقيدتمند هوندا هيا ته ان صورت ۾ چرچ جي ڪاميابيءَ تي شايد رت جا داغ لڳل هجن ها؛ ۽ جويتڙ ۽ اپولو جا شهيد پوءِ شايد پنهنجون زندگيون ۽ قسمتون پنهنجن قربانگاهن جي پيرن ۾ ويهي گذارڻ جو سونهري موقعو پنهنجي هٿان وڃڻ نه ڏين ها. پر اهڙو اثر ۽ ائٽم جذبو مشرڪن جي چڙواڳ طبيعتن ۽ فضول خيالن سان مطابقت رکندڙ هرگز ڪونه هو. بنياد پرست شهنشاهن جي زوردار ڌڪن ۽ جهٽڪن کي، نرمي ۽ تابعداري جي جذبي جهڪو ڪري ڇڏيو ۽ هاڻي لامذهبن يا مشرڪن جي فرمانبرداريءَ کين ٿوڊوسين ڪوڊ (57) جي سورن ۽ سزائن کان محفوظ ڪري ڇڏيو هو. بجاءِ ائين چوڻ جي ته ديوتائن جي طاقت، شهنشاه جي اختيارن کان مٿاهين هئي، هو غمگين ۽ ڏيمي لهجي ۾، پنهنجين مقدس ريتين رسمن جي ورجائڻ کان پاسيرا رهيا ڇو ته سندن حاڪم انهن کي سختيءَ مان ٻنڌيو هو. جيڪڏهن ڪڏهن ڪڏهن پنهنجن مذهبي جذبن کان مجبور ٿي يا لڪ ڀڄ وارين اميدن جي آسري تي ۽ پنهنجي دل جي چوڻ تي پنهنجن وهمن وسوسن کي ورجائيندا هيا ته ان گجهه جي کلڻ تي فورن پڇتائيندا هيا ۽ سندن پڇتاءُ، مئجسٽريٽ جي سختيءَ کي نرميءَ ۾ تبديل ڪري ڇڏيندو هو ۽ پوءِ هو پنهنجي اُٻهراڻيءَ جو ڪفارو ببدلي ۽ ناراضگيءَ سان ئي سهي انجيل جي حڪمن جي تعميل ڪرڻ سان ڪري ڇڏيندا هيا. ڪليسائون هاڻي اهڙن نالائق ماڻهن ۽ نئين مذهب ۾ داخل ٿيندڙن سان پرڄي ويون هيون. جن عارضي ۽ دنياوي مقصدن سان، حاڪمن وارو مذهب اختيار ڪري ڇڏيو هو، ۽ حقيقي صورتحال هيءُ هئي جو هڪ طرف هنن نئين مذهب جون عبادتون ٿي ڪيون ۽ سڀ آهي طريقا اختيار ڪري رکيا هيا جيڪي عيسائين وارا هيا، پر آهي پنهنجي دل ۽ ضمير مطابق مطمئن هيا ته هو خاموشيءَ سان پنهنجي قديمي خدائن جي عبادت ۾ مشغول ۽ مصروف رهندا هيا. (58) جيڪڏهن لامذهبن صبر کي وڃائڻ چاهيو هو ته انهن کي بهادريءَ واري دليريءَ جي ضرورت هئي جيڪا مهاذو اٽڪائي سگهي؛ ۽ ٽڙيل پڪڙيل ماڻهن جو وڏو تعداد، جن کي مندرن جي بربادي ۽ ويرانيءَ تي وڏو افسوس هيو، بغير مقابلي يا ڪنهن مخالفت جي، پنهنجن دشمنن جي خوش بختيءَ آڏو آسانيءَ سان آڻ مڃي ڇڏيائون. ذاتي جنونيت خلاف شام جي هارين ۽ سڪندريه جي عوام جي مخالفت (59) کي شهنشاه پنهنجي شان ۽ اختيارين ذريعي خاموش ڪرائي ڇڏيو. اولهه جي مشرڪن، يوجينيس* جي ترقيءَ ۾ ڪو ڪردار ادا ڪرڻ کان سواءِ، غاصب جي مقصد ۽ سخت ڪردار جي بيعزتي ڪئي ڇو ته انهن جو ساڻس اڻپورو لڳاءُ هو. مذهبي ماڻهن پنهنجي سخت ناراضگيءَ جو اظهار ڪندي چيو ته هن مرتد ٿيڻ جي خطا ڪرڻ سبب فساد کي وڌيڪ وڌائي ڇڏيو هو ۽، پنهنجي اجازت سان، فتح جي قربانگاهه کي ٻيهر بحال ڪيو ويو هو ۽ جويتڙ ۽ هرڪيولس جي نشانين کي، صليب جي اُچيت جهنڊي جي سامهون لڳايو ويو هو. پر ڪافرن جون اڃايون اميدون يوجينيس جي شڪست سان گڏ ختم ٿي چڪيون هيون ۽ آهي فاتح جي ناراضگيءَ اڳيان صاف پٽرائي ٿي پيا هيا، ۽ سندن فاتح هاڻي فقط پنهنجي رب جي خوشنوديءَ جو طلبگار هيو ڇاڪاڻ ته هن بت پرستيءَ جي ٻوٽي کي پاڙئون پئي ختم ڪري ڇڏيو هو. (60)

غلامن جي قوم هميشه پنهنجي مالڪ جي شفقت ۽ مهربانيءَ جي تعريف ڪندي آهي، جيڪو مڪمل طاقت جي غلط ۽ ناجائز استعمال ڪرڻ ۾، ناانصافي ۽ ظلمن جي آخري حدن کي ڇهڻ جي ڪوشش هروڀرو نه ڪندو آهي. ان ۾ ڪوبه شڪ ناهي ته ٿوڊوسيئس پنهنجي لامذهب رعايت جي ماڻهن کي پن مان هڪ چونڊ ڪرڻ جو موقعو ڏنو هوندو: عيسائيت يا موت؛ ۽ فصاحت بلاغت جي ماهر لبانيئس شهنشاهه جي اعتدال پسنديءَ جي تعريف ڪئي آهي جنهن ڪڏهن به اهڙو قانون نه ناهيو هو جنهن موجب هو رعايت جي سڀني ماڻهن کي حڪم ڏئي ته هو هڪدم ۽ اڳيون ٻوٽي پنهنجي حاڪم جو مذهب اختيار ڪري ڇڏين. (61) عيسائيت سان لاڳاپي کي، معاشري جي شهري حقن حاصل ڪرڻ لاءِ، ضروري لياقت نه سمجهيو ويندو هو، نه وري ٻين فرقن جي ماڻهن سان ايڏيون سختيون روا رکيون وينديون هيون جيڪي سادگيءَ ۾ اوڍ جي قصن ڪهاڻين تي ته اعتبار ڪندا هيا پر انجيل جي معجزن کي ضد ۾ اچي رد ڪري ڇڏيندا هيا. محلات، اسڪول، فوج ۽ سينيٽ مطلب ته هر جڳهه جاتل سڃاتل ۽ عقيدتمند لامذهبن يا ڪافرن سان پريل هوندي هئي پر کين شهنشاهت جا شهري توڙي فوجي حق، بغير ڪنهن فرق جي، حاصل هوندا هيا. ٿوڊوسيئس، نيڪي ۽ ذهني قابليت کي قدر جي نگاه سان ڏسندو هو ۽ اهڙن ماڻهن کي پنهنجي فراخديءَ سان نوازيندو هو، اهڙي سبب هو جو هن سماجس (62) کي هڪ اعليٰ مرتبي جو سفارتي عهدو عطا ڪيو ته ساڳي وقت لبانيئس (63) سان ذاتي دوستيءَ جا ناتا به نڀايائين، ۽ پن فصاحت ۽ بلاغت رکندڙ ماڻهن، جن مشرڪن جو دفاع ڪيو هو، کي اجازت هئي ته ڀلي پنهنجي مذهب سان لاڳاپيل هجن ۽ پنهنجن مذهبي نظرين لاءِ کين پهروپيائي جي ڪردار ادا ڪرڻ جي ڪابه ضرورت ڪانه هئي. لامذهبن يا مشرڪن کي، مهربانين طور، تقرير يا تحرير جي نه رڳو پوري پر ڇڙواڳ آزادي هئي، يونٽيس، زوسيمس (64) ۽ افلاطون جي فلسفي جي اسڪول جي جنوني استادن جي تحريرن مان معلوم ٿيو ته انهن پنهنجن فاتح دشمنن لاءِ نه رڳو سخت تعصب جو اظهار ڪيو آهي پر انهن جي جذبن ۽ ڪردار لاءِ کليل گارگند کي به پنهنجين تحريرن ۾ جڳهه ڏني آهي. جيڪڏهن اهڙين توهين امير تحريرن جي گستاخي عالم آشڪار هئي ته پوءِ عيسائي شهنشاهن کي يقينن داد ڏيڻو پوندو جن، مشرڪن جي وهمن وسوسن جي آخري جدوجهد (65) ۽ نا اميدي مان اميد جي رستي ڳولڻ جي ناڪام ڪوشش تي، پنهنجي منهن تي نفرت جي مرڪ سان ئي سهي، پر کين برداشت ٿي ڪيو. پر انهن شهنشاهي قانون تي، جنهن مطابق ملحدن طرفان قربانيون ڏيڻ ۽ ورسين ملهائڻ جي منع ڪيل هئي، سختيءَ سان عمل ڪيو ويو، ۽ هر لمحي تي ان مذهب جو اثر تيزيءَ سان ختم ٿيندو ٿي رهيو جنهن کي منطق ۽ دليلن جي بجاءِ فقط رسمن ۽ روايتن جي حمايت حاصل هئي. ڪنهن به شاعر يا فيلسوف جي عقيدتمنديءَ کي، عبادت، ڳوڙهي فڪر ۽ مطالعي جي خوراڪ ذريعي اڳتي وڌائي سگهجي ٿو، پر جيڪا عبادت خاطر عبادت آهي اها ئي ماڻهن جي مذهبي جذبن کي مضبوط بنيادن تي هلائي سگهي ٿي ۽ اها فقط لڳاتار جاري رکڻ ۽ ان جي مستقل عادت ٺاهڻ سان ئي روح کي قرار ۽ سکون ٿو ملي. ماڻهن جي ان لڳاتار عمل ۾ جيڪو وقفو اچي ٿو، اهو شايد ٿورڙن ئي سالن اندر هڪ قومي انقلاب جي راهه هموار ڪري ٿو. ديني نظرين جي يادگيرين کي، پادرين، مندرن ۽ ڪتابن جي مصنوعي مدد کان سواءِ، گهڻي عرصي تائين محفوظ نٿو ڪري سگهجي. (66) ڪجهه جاهل ۽ نادانن کي، جن جي دماغن ۾ اڃا تائين به وهمن وسوسن جي واڌاري جي انڌي اميد ڇانيل آهي، پاڻهي سندن وڏڙا

کين قائل ڪري وٺندا ته پنهنجي دؤر جي ديوتائن ڏانهن متوجه ٿيڻ ۽ اُهي آهستي آهستي نئين فلسفي کي جوش ۽ جذبي سان سندن من ۾ اوتيندا، نه رڳو ايترو پر ان جي حمايت ۽ پرچار به ڪندا، جنهن لاءِ سندن روحاني بُڪ اڳ ۾ به انکي قبول ڪرڻ لاءِ کين قائل ڪري ڇڏيو هو. شاهي قانونن جي لاڳو ٿيڻ کان پوءِ، دنيا اندر جيڪو نسل پيدا ٿيو، اُن کي، ڪئٿولڪ ڪليسا جي ڪشش پاڻ ڏانهن ڇڪيندي رهي، ۽ لامذهبيت جي تباهي ايتري ته تيزي سان، پر سانت سڪون سان آئي جو ٿوڊوسيئس جي موت کان فقط اٺاويھ سال پوءِ، ڪنهن به عام ماڻهو توڙي اسيمبليءَ جي ميمبر کي، انهن جو نالو نشان يا جهڪو پاڇو به ڪٿي نظر ڪونه آيو. (67)

فيلسوفن، مشرڪن جي مذهب جي تباهيءَ کي هڪ خوفناڪ، حيرت انگيز ۽ انوکو واقعو ڪوٺيو. اُهي جنهن سڄي ڌرتيءَ کي اونداھو ڪري ڇڏيو هو ۽ مونجهارن ۽ رات جي انڌاري جي اوائلي حڪومت کي ٻيهر وجود ۾ آندو هو. اُهي ادب ۽ ڌڪاري انداز ۾ ٻڌائن ٿا ته مندر قبرن ۽ تربتن سان پرڄي ويا هئا، ۽ اُهي مقدس جايون جيڪي اڳ ديوتائن جي مجسمن سان سينگاريل هونديون هيون، هاڻي انهن کي عيسائي شهيدن جي تبرڪن سان گندو ڪيو ويو آهي. ٻاوا، (گندن جانورن جي قوم جن لاءِ يونئپس کين انسان جو نالو ڏيڻ به پسند نٿو ڪري)، نئين عبادت جا اڳواڻ آهن. جن کي، انهن جي ڪجهه ديوتائن جي جڳهه تي، گڏيل صلاح مشوري سان تخليق ڪيو ٿو وڃي؛ کين ذليل ترين ۽ نفرت لائق غلامن ۾ تبديل ڪيو ويندو آهي. اهڙن بدنام ۽ بد ڪردارن جا مٿا جن کي لوڻ ۽ آچار لڳائي بچڙو بڻايو ويو آهي ۽ جن کي سندن ڪيترن ئي ڏوهن جي سلسلي ۾ ذلت واري موت جي سزا ڏني وئي آهي، سندن جسمن تي اڃا به ڦٽڪن جا نشان صاف نظر پيا اچن، ۽ انهن اذيتن جا نشان جيڪي مئسجٽريٽ جي فيصلي کان پوءِ سندن جسمن تي لڳايا ويا هيا، اهڙا (يونئپس پنهنجي بيان کي جاري رکندي چوي ٿو) اڄڪلهه جا ديوتا آهن جن کي اسان جي ڏينهن ۾ ڌرتي جنم ڏئي ٿي، اسان جي دؤر جا شهيد به اهڙائي آهن جيڪي حقيقي معبود لاءِ اسان جي عبادتن جا عظيم منصف ۽ امين آهن، جن جي مقبرن کي ماڻهن جي عقيدت ۽ احترام لاءِ مقدس بڻايو ويو آهي. (68) ڪدورت جي ڳالهه کان هتي ڪري فيلسوف، جيڪو هن انقلاب جو مشاهدو ڪندڙ به هو، جي حيرت فطري ٿي لڳي ۽ ڪيئن نه روم جي اثبات ۽ اثبائن مظلومن کي آسماني درجو ڏنو ويو هو ۽ کين روم جي شهنشاهت جي نامعلوم يا غيبي بچائيندڙن ۾ شامل ڪيو ويو. عقيدتي جي شهيدن لاءِ عيسائين جي عزت ۽ احترام وقت ۽ سوپ جي لحاظ سان مذهبي عبادت ۾ بدلجي ويو ۽ ڪيترائي بزرگ، درويش ۽ پيغمبر جائز طرح سان، شهيدن جي اعزازن ۽ رتبن سان شامل ڪيا ويا هيا. سينٽ پيٽر ۽ سينٽ پال جي عظمت واري موت کان ڏيڍ سو سال پوءِ، وئٽيڪن ۽ اوستين جا رستا مقبرن بلڪ روحاني سپوتن جي ترافين ذريعي ڄاتا سڃاتا ويندا هيا. (69) جنهن دؤر ۾ ڪانسٽنٽائن مذهب بدلايو هو، شهنشاهه، سفارتخانن، مئجسٽريٽ ۽ فوج جا جنرل عقيدت منجهان هڪ تنبو- ٺاهيندڙ ۽ هڪ مهائي (70) جي مقبري جو ديدار وڃي ڪندا هئا ۽ سندن احترام لائق هڏا حضرت عيسيٰ جي قربانگاهه هيٺان پُوريا ويا هيا. جنهن تي شاهي شهر جا پادري وقفي وقفي سان اهڙيون قربانيون اچي ڪندا هيا جنهن ۾ رت وهائڻ جي منع ٿيل هوندي هئي. (71) اوڀر جي دنيا جو نئون گاديءَ جو هنڌ، جيڪو ان قابل نه هيو ته قديمي يا مقامي ترافيون ٺاهي سگهي، مٿس پاڙيندڙ صوبن جي غنيمت جي مال مان شاهوڪار ٿي ويو. سينٽ ائنڊريوز، سينٽ

ليوڪ ۽ سينٽ ٽمٽي جي جسمن اڻڄاتل ۽ نامعلوم قبرن ۾، ٽن سو سالن تائين آرام ڪيو هو، جتان کين ڪڍي وڌي ڌوم ڌام سان حوارين جي ڪليسا ڏانهن موڪليو ويو جنهن کي ڪانسٽنٽائن جي عظمت ۽ سخا جي جذبن سان ٿريس جي باسفورس (72) جي ڪنارن تي تعمير ڪيو ويو هو. پنجاه سالن کان پوءِ، سئموئيل، جيڪو جج ۽ اسرائيل جي ماڻهن جو پيغمبر هيو، ساڳين ئي ڪنارن کي پنهنجي آمد سان عزت بخشي هئي. سندس خاڪ جنهن کي هڪ سوني گلدان ۾ وجهي ريشم جي ڪپڙي سان ڍڪيو ويو هو، پادري طرفان ان جي، هڪ ٻئي جي هٿن ۾ احترام مان مٽ مٽ ڪئي وئي هئي. سئموئيل جا تبرڪ ماڻهن ساڳي خوشي ۽ احترام مان وصول ڪيا جنهن جو اظهار هونئن ڪنهن زنده پيغمبر جي مان ۾ ڪيو وڃي ها؛ فلسطين کان قسطنطنيه جي گيٽن تائين شاهي رستا ماڻهن جي جلوسن سان ڀريل هيا، ۽ شهنشاهه آرڪئڊيس خود، مذهبي ماڻهن ۽ سينيٽ جي ميمبرن جي هڪ وڏي تعداد جي اڳواڻي ڪندي اڳتي هليو ويو ته جيئن پنهنجي خاص الخاص مهمان جو استقبال ڪري سگهي، جنهن کي بادشاهن (73) طرفان عزت احترام پيش ڪيو ويندو هو جنهن جو هو بجا طور تي لائق پڻ هيو. روم ۽ قسطنطنيه جي روشن مثال، ڪئٿولڪ دنيا جي مذهبي عقيدتي ۽ نظم ۽ ضبط جي تصديق ڪري ڇڏي هئي. بزرگن ۽ شهيدن جا اعزاز، ملحدن ۽ مشرڪن جي ڪمزور ۽ بي اثر پڻ کان پوءِ آفاقي سطح تي تسليم ڪيا ويا، (74) ۽ ائمبروز ۽ جيروم جي دؤر ۾، عيسائي چرچ ۾ اڃا ڪجهه ڳالهين جي گهٽتائي نظر ٿي آئي، پر پوءِ ان کي پاڪ تبرڪن سان مقدس بنايو ويو هو جنهن سبب عقيدتمندن جا جوش ۽ جذبا نئين سر پڙڪي اٿيا هئا.

ٻارهن سو سالن جي تمام ڊگهي عرصي ۾ جيڪو ڪانسٽنٽائن جي دؤر کان شروع ٿي لوٽر جي مذهبي تحريڪ تي ختم ٿئي ٿو، بزرگن ۽ تبرڪن جي عبادت، عيسائين جي اصلي روپ ۽ سادگي وارين وصفن کي گهڻي حد تائين بگاڙي ڇڏيو هو ۽ پهرين نسل ۾ ئي بگاڙ جا آثار صاف نظر اچي ويا هيا جن عيسائيت جي سنن اصولن کي ڇڏڻ ۽ بگڙڻ جي زهريلي انداز کي اختيار ڪري ڇڏيو هو.

ا بزرگن جي تبرڪن جي سون ۽ قيمتي پٿرن کان وڌيڪ قيمتي هجڻ جي اطمینان بخش تجربي، (75) مذهبي پنڊتن کي سرهو ڪيو جن ڪليسا جي مال خزانن کي ٻيڻو ٿيڻو ڪري ڇڏيو. سچ کي پاسيرو ڪندي ۽ هٿ يا ٿيڻ جي حقيقت جي پرواهه نه ڪندي هنن هڏاؤن پيڇرن لاءِ نالا ايجاد ڪيا ۽ وري نالن کي ڪم يا عمل سونپيا ويا. حوارين ۽ معتبر ماڻهن جي شهرت، جن سندن نيڪين کي اختيار ڪيو هو، کي مذهب جي افسانوي انداز اونداهو بنائي ڇڏيو هو. اصلي، ائتموت ۽ اوائلي شهيدن جي فهرست ۾ هنن بيشمار نقلي ۽ خيالي سپوت به شامل ڪري ڇڏيا هيا، جن جو ڪوبه وجود نه هو پر جي هيو ته چالاڪ يا سادڙن روايتي ماڻهن جي فقط تصور يا خيالن ۾ هيو، هڪ ڳالهه ۾ شڪ ڪرڻ جي گهڻي گنجائش آهي ته ٿورس فقط هڪڙو ضلعو نه هو جنهن جي اصلي بزرگن ۽ درويشن جي بجاءِ، بدمعاشن ۽ بدنام ماڻهن جي هڏن کي پوڄيو ويندو هو. (76) هيءُ هڪ اهڙو وهمن وسوسن وارو غلط عمل هيو جنهن فريب، دوڪياري ۽ پورڙائيءَ کي عام ڪري ڇڏيو جنهن ان محسوس ٿيندڙ طريقي سان عيسائي دنيا جي تاريخ توڙي منطق جي روشنيءَ جي لات کي جهڪو ڪندي ڪندي نيٺ وسائي ڇڏيو.

II پر وهمن وسوسن جي واڌاري ۾ ايتري تيزي هرگز نه اچي ها جيڪڏهن ماڻهن جي عقيدن جي، خوابن ۽ معجزن ذريعي مدد نه ڪئي وڃي ها ته جيئن بيحد مشڪوڪ تبرڪن جي نيڪي ۽ صداقت جي باري ۾ حقيقت صاف طرح سان معلوم ٿي سگهي ها. ننڍي ٿوڊوسيس* جي حڪومت ۾، ليوسين، (77) جيروسلم جي نائب پادري ۽ ڪفارگملا جي ڳوٺ جي هڪ وزير، جيڪي شهر کان ويهن ميلن جي پنڌ تي رهندا هئا، هڪ عجيب ۽ انوکي خواب جو قصو بيان ڪيو، جنهن کي فقط سڪن گمانن کي دور ڪرڻ لاءِ، ساندھ ٽن چنڇرن تي دهرايو ويو. رات جي خاموشيءَ ۾ هڪ بزرگ ماڻهو سندن سامهون اچي بيٺو، سندس ڊگهي ڏاڙهي هئي ۽ کيس اچو جُبو پاتل هو ۽ سندس هٿ ۾ هڪ سوني لٺ هئي، پنهنجو تعارف ڪرايائين ته سندس نالو گمالييل هو، ۽ اچرج ۾ ورتل نائب پادريءَ کي پنهنجي ميت يا هڏائين پڇري، سندس پٽ ابيباس ۽ سندس دوست نڪوڊيمس ۽ مشهور اسٽيفن-جيڪو عيسائي مذهب جو پهريون شهيد هو- بابت ڪجهه حقيقتن جو انڪشاف ڪيائين جيڪي ۾ واري زمين ۾ ڳجهيءَ طرح دفنايا ويا هئا. هن اُپهرائيءَ مان چيو ته هاڻي وقت هو جو هو پاڻ توڙي پنهنجن ساٿين کي هڪ اڻڄاتل جبل مان آزاد ڪرائي، ۽ سندن ظاهر ٿيڻ، تڪليف ۾ مبتلا ماڻهن لاءِ صحتمند ۽ سٺو سنوڻ هو، ۽ هنن ليوسين کي چونڊيو هو ته سندن صورتحال ۽ خواهشن بابت هو جيروسلم جي پادريءَ کي سڀ ڪجهه ٻڌائي ڇڏي. هن اهم خواب ۽ انڪشاف بابت جيڪي به شڪ، تڪليفون ۽ رڪاوٽون هيون، انهن کي وقت سان گڏ نون خوابن ذريعي دور ڪيو ويو، ۽ زمين کي، بشپ طرفان ماڻهن جي وڏي تعداد جي موجودگيءَ ۾ کوليو ويو. گمالييل، سندس پُٽ ۽ سندس دوست جا تابوت بلڪل صحيح سلامت هيا، پر جڏهن چوٿون تابوت، جنهن ۾ اسٽيفن جو مڙه رکيل هو، کوليو ويو ۽ جيئن ان تي روشني پئي ته سڄي زمين جن ڏڏي وئي ۽ هڪ بهشت واري معطر خوشبوءِ هر طرف ڦهلجي وئي جنهن فورن ٽيهر مددگارن کي مختلف بيمارين کان کين چوٽڪارو ڏياري ڇڏيو. اسٽيفن جي ساٿين کي ڪفارگملا جي رهائش گاهه جي پُرسڪون ماحول ۾ ڇڏيو ويو، پر پهرئين شهيد جي تبرڪن کي هڪ جلوس جي شڪل ۾ هڪ ڪليسا ۾ نيو ويو جيڪا جبل سينا تي سندن اعزاز ۾ تعمير ڪئي وئي هئي، ۽ انهن تبرڪن جا ننڍڙا ڌڙا، رت جو هڪ ڦڙو، (78) يا هڏي جون ڇيتيون وغيره سڄي رومي دنيا ۾ تسليم ڪيون ويون هيون ته انهن ۾ قدرتي ۽ معجزاتي نيڪين ۽ چڱائيءَ جا عنصر هيا. آگسٽائين (79) جيڪو سنجيدو ۽ هڪ وڏو عالم هو ۽ جنهن جي ڄاڻ ڪنهن به سادگيءَ کي مڃڻ لاءِ تيار نه هوندي هئي، ان به سينت اسٽيفن جي تبرڪن بابت ڪيترائي اهم ۽ انوکا واقعا جيڪي آفريڪا ۾ ٿيا هيا جو ذڪر ڪيو آهي، هي لاجواب ۽ ڪمال جو بيان جيڪو ڪتاب ’خدا جي شهر‘ ۾ درج آهي، ۽ هپو جي پادري، انهن واقعن کي، عيسائيت جي سچ بابت بيحد مضبوط ۽ لازوال دليلن طور پيش ڪيو آهي. آگسٽائين پوري سچائيءَ سان چوي ٿو ته هن فقط اُهي معجزا چونڊيا آهن جن جي ماڻهن جي ميڙ جي آڏو تصديق ٿي وئي هئي جيڪي يا ته خود هيا يا تماشين هيا جن شهيدن جي طاقت جي شاهدي ڏني هئي. ڪيترائي ٻيا غير معمولي ماڻهو آڏو نه آيا هيا يا انهن کي وساريو ويو هو ۽ هپو کي، صوبي جي شهرن جي مقابلي ۾ گهٽ اهميت ڏني وئي هئي. ان جي باوجود به پادري ستر واقعن کان به گهڻا ٿو ٻڌائي جن مان ٽي ته اهڙا هيا جيڪي مثالن مان جيئرا ٿيا هيا ۽ اهي واقعا سندس ئي انتظامي ضلعي اندر فقط ٻن سالن جي عرصي ۾ ٿيا هيا. (80) جيڪڏهن اسان پنهنجن مشاهدن کي

۱۱۱ | بشمار معجزا جن ۾ شهيدن جا مقبرا دائمي نمائش جو هنڌ هوندا هيا ۽ هڪ نيڪ عقيدتمند تي پراسرار دنيا جا راز ۽ اصل حقيقتن جو انڪشاف ٿيو هو ۽ لڳي تو ته سندس مذهبي انداز حقيقت ۽ تجربتي جي مضبوط بنيادن تي ٻڌل هوندا هيا. بيهودن روحن جي جيڪا به حالت، سندن پڄاڻيءَ ۽ سندن مثل جسمن جي ٻيهر زنده ٿيڻ جي طويل وقفي دوران ٿي هجي، اهو صاف ظاهر هو ته بزرگن ۽ شهيدن جي عظيم روحن پنهنجي زندگيءَ جو قيمتي حصو خاموشي ۽ بدناميءَ واري ننڊ ۾ هرگز نه گذاريو هوندو. (81) اهو به ظاهر هو (سواءِ سندن رهڻ جي جڳهه ۽ انهن جي سرهاڻيءَ جي طريقي کي ڄاڻڻ جي اندازي لڳائڻ جي) ته اهي پنهنجي خوشي، شادماني، نيڪي ۽ سندن اختيارن جي احساس کي چستي ۽ سرهاڻيءَ سان ملهائيندا هيا؛ ۽ هنن اڳي ئي پنهنجو دائمي انعام حاصل ڪري ڇڏيو هو. سندن ذهني لياقتن ۽ قابليت جي بلندي ايتري ته وڏي هئي جو ان کي انساني تصور جي ماپي ۾ نٿو سمائي سگهجي. جيئن ته تجريبي اهو ثابت ڪيو هو ته هو پنهنجن بيشمار عقيدتمندن جون دانھون ۽ فريادون ٻڌندا ۽ سمجهندا هيا، جيڪي، ساڳي ئي وقت، پر دنيا جي دور دراز علائقن ۾، اسٽيفن يا مارتن (82) جا نالا کڻي انهن کي مدد لاءِ پڪاريندا هيا. سندن عرضدارن جو اعتماد ان دليل تي ٻڌل هو ته اهي بزرگ جيڪي حضرت عيسيٰ سان گڏ حڪومت ڪندا هيا، زمين تي پنهنجي رحم جي نظر ڪندڙ هيا ۽ اهي ڪئٿولڪ ڪليسا جي ترقي ۽ واڌاري جا هر وقت خواهشمند ۽ دلچسپي رکندڙ هيا ۽ اهي فرد جيڪي، سندن نيڪي ۽ عقيدي جي مثالن جي تقليد ڪندا هيا، اهي ئي سندن پسندیده ماڻهو هيا ۽ سندن دلي احترام ۽ عزت جو محور ۽ مرڪز به اهي ئي هيا. ڪڏهن ڪڏهن ته وري انهن جي دوستي اهڙين ڳالهين جي ڪري به متاثر ٿيندي هئي جيڪي ننڍڙيون ۽ خسيس هونديون هيون، هر ان جڳهه کي هڪ طرفي يا جانبداريءَ جي نظر سان ڏسندا هيا جنهن کي سندن ڄمر، سندن رهائشگاهه، سندن موت، سندن ذهن يا سندن تبرڪن جي وٽن هئڻ ذريعي مقدس بنايو ويو هو. تڪبر، لوپ، لالچ ۽ انتقام جي ذليل جذبن کي هو ڌڪاريندا هيا ۽ چوندا هيا ته اهڙا جذبا بهشتي سينن ۾ هرگز سمائجي نٿا سگهن، ان جي باوجود بزرگ پنهنجين مهربانين سان، پنهنجي عقيدتمند جي فراخديءَ جي تعريف ڪندا هيا ۽ احسانمنديءَ مان سندن اهڙن سنن گڻن جي منظوري ڏئي ڇڏيندا هيا پر انهن بد نصيب لامذهبن ۽ ملحدين جي خلاف هو سخت ڪاوڙ ۽ جوش منجهان ڳالهائيندا هيا جيڪي سندن عظيم الشان مقبرن جي تقدس جي مخالفت ڪندا هيا ۽ سندن روحاني ۽ مٿاهين طاقت ۾ اعتبار نه ڪندا هيا، (83) پوءِ اهڙن هٺيلن ۽ منڪرن کي سخت سزائون پڻ ڏنيون وينديون هيون. پر انهن جو قصور ۽ خطا ايتري ته وحشيانهي ۽ سندن شڪ ۽ گمان ايترا ته انوکا هيا جو انهن خدا پاڪ جي معرفت جي ثبوتن کي هٿ ۽ هوڏ ذريعي غلط ثابت ڪرڻ جي ڪوشش ڪئي، جڏهن ته انهن عنصرن، يا جاندارن جي سڄي تخليق توڙي انساني ذهن جي نفيس، نازڪ ۽ لڪل جذبن به مجبور ٿي سندس وجود جو اقرار ڪيو هو. (84) عبادت يا ڪنهن ڏوه جي ٿرت ۽

تڪڙي اثر عيسائين کي اطمينان ٿي ڏياريو ته سندن بزرگن ۽ درويشن کي ڪيترا نه وڏا اختيار مليل هيا ۽ اُهي الله تعاليٰ جي عظيم ترين هستيءَ جا ڪيڏا نه لاڏلا هيا جو، اهو معلوم ڪرڻ اجايو ٿيندو ته اُهي حقيقي معبود آڏو ماڻهن جي شفاعت ڪرڻ جي سفارش ڪرڻ جا حقدار هيا، يا سندن مهرباني ۽ انصاف جي تقاضائن موجب، واسطيدار وزارت طرفان ڪين اهڙي اجازت نه ڏني وئي هئي. اهڙو آفاقي تصور، جيڪو وڏي سوچ ۽ ويچار کان پوءِ اُتاهون بڻجي عالمي ڪارڻ، جو ادراڪ رکي ۽ ان جي عبادت ڪري، پوڄا ڪرڻ جي ننڍين ننڍين شين ۽ اڻپورين صلاحيتن جي ڀرپور سوچ کي به پنهنجي پاڻ ۾ سمائي ٿو ڇڏي. اوائلي عيسائين جي مٿاهين ۽ نج سادگي واري مذهبي رواداري وقت سان گڏ ڪافي حد تائين بگڙي چڪي هئي، ۽ جنت جي بادشاهي، جنهن تي مابعدالطبيعات جا ڪارا ڪڪر اڳ ۾ ئي ڇانئجي چڪا هيا، هڪ اهڙي ديني رجحان سان هيٺاهين سطح تي اچي چڪي هئي جنهن ذريعي گهڻن خدائن جي عبادت ڪرڻ وارن جي حڪومت کي قائم ڪيو ويو هو. (85)

IV جيئن ته مذهب جي مقصد کي هاڻي فقط تصوراتي دنيا تائين محدود ڪيو ويو هو، ته اهڙين رسمن ۽ رواجن کي عام ڪيو ويو هو جيڪي ايتريون ته طاقتور هيون جو اُنهن ذريعي بيهودگيءَ جي احساسن کي جاڳايو ويو هو. جيڪڏهن پنجن صدي عيسوي ۾، ٽرٽولين (86) يا لئڪٽنٽيئس (87) اوچتو پنهنجين قبرن مان اُٿي جيئرا ٿي پوڻ ها ۽ ڪنهن بزرگ يا شهيد (88) جي ورسيءَ جي انتظامن ۾ هٿ وٺائين ها ته لامذهبيت يا ڪفر جي ماحول ۽ منظر تي حيرت، ڪاوڙ ۽ اچرج مان سندن اکيون ڦاٿل رهجي وڃن ها ته ڪيئن نه عيسائين جي ميڙن ۽ هجومن جي روحاني عبادتن ۾ ڪفر ڪاهي پيو هو. جيئن ئي ڪليسا جي دروازن کي کوليو وڃي ها ته اُتي لوبان جي ٻرڻ جو دونهون، گلن جي خوشبوءِ ۽ بتين ۽ مشعلن جي روشني جا منظر ڪين ڏک پهچائن ها جيڪي منجهند جهڙي وقت ۾ به، سندن خيال ۾، چمڪندڙ ۽ پڙڪيدار روشنيءَ سان ناپاڪي ۽ بيحرمتيءَ جو نظارو پيش ڪندا هيا. جيڪڏهن اُهي قربانگاهن جي احاطي يا ڏاڪڻ جي ويجهن وڃن ها ته بيشمار سُتل ۽ سنوان نوان ٿي لڻيل ماڻهن جا هجور ڪين رستي تي ملن ها جيڪي گهڻو ڪري سڀئي ڌاريا هيا يا زيارتن لاءِ اُتي ترسيل هيا جيڪي شهر ۾ ته ڪنهن موقعي کي ملهائڻ خاطر آيا هيا پر ڪين اڳ ۾ ئي مذهبي جنونيت توڙي شراب جي نشي جو خمار ۽ مدهوشيءَ جو ماحول محسوس ٿيو هو. سندن عقيدت جون چُميون، مقدس عمارتن جي ديوارن تي نقش ٿي ويون هيون ۽ سندن عبادتون، ان ڪليسا جي خاص ٻوليءَ ۾، اُنهن درويشن ۽ بزرگن جي هڏن، رت ۽ سندن خاڪ کي اريون ويون هيون. جن کي جاهلن ۽ جتن جي نظرن کان بچائڻ خاطر، پٽ ريشم ۽ اطلس جي پردن ۾ لڳايو ويو هو. عيسائي، شهيدن جي مقبرن جي زيارت لاءِ اڪثر ايندا ويندا رهندا هيا ۽ سندن نيت اها هوندي هئي ته اتان اُنهن جي معرفت ۽ سفارش سان ڪين روحاني دولت ملي وڃي پر سندن دعائون گهڻو ڪري مالي ۽ دنياوي فائدن لاءِ وڌيڪ هونديون هيون. اُهي پنهنجي صحت کي قائم رکڻ ۽ جسماني ڪمزورين کي دور ڪرڻ لاءِ گهڻو ٻاڏائيندا هيا ته ساڳئي وقت پنهنجين زالن، جيڪي سندن ٿي چڪيون هيون، جي جهولي ڀرڻ توڙي پنهنجي اولاد جي خوشين لاءِ پڻ ليلائي دعائون گهرندا هيا. هو جڏهن به ڪنهن ڏورانهين يا خطري جهڙي سفر تي اُسهندا هيا ته اُهي پنهنجن بزرگن ۽ شهيدن کي منتون ڪندا هيا ته اڻ ڏنل ۽ ڏکئي رستي ۾ اُهي سندن رهبري ۽ حفاظت ڪندا، ۽ جڏهن هو پنهنجي سفر تان سلامتيءَ سان واپس ورندا هيا ۽ رستي تي ڪنهن به تڪليف پيش

نه اچڻ تي ٻيهر پنهنجن شهيدن ۽ بزرگن جي مقبرن تي وڃي حاضر ٿيندا هيا، ته وڏي خلوص ۽ عقيدت منجهان شڪرانا بجا آڻيندا هيا ۽ پنهنجن بهشتي درويشن جي تبرڪن تي نذرانا ڏيندا هيا ۽ انهن جي يادن ۽ احسانن کي ڳائيندا ۽ هيچ منجهان ملهائيندا هيا، جيڪي ۽ جهڙي قسم جا احسان مٿن ڪيا ويندا هيا ته انهن سان مطابقت رکندڙ نشان ٺاهي ديوارن تي لڙڪايا ويندا هيا؛ سون ۽ چانديءَ سان ٺاهيل اکيون، هٿ ۽ پير ۽ ٻيون ڪيتريون ئي تصويرون يا نقش، جيڪي پڻ بت پرستيءَ جي وهمن وسوسن ۽ اوڳڻن کان بچي نه سگهيا هيا، انهن بزرگن ۽ شهيدن جي وصفن، معجزن ۽ شڪل صورت سان منسوب ڪيا ويندا هيا. ساڳين ۽ هڪجهڙن وهمن وسوسن جون روايتون، جيڪي قديم زماني کان وٺي ڪيترن ئي ملڪن ۾ رائج رهيون آهن، سادڙن ۽ پورڙن ماڻهن کي ڏوڪي ۽ فريب ۾ مبتلا ڪرڻ لاءِ جاري رکيون ويون آهن ته جيئن انسانذات جي احساسن ۽ سمجهه تي اثرانداز ٿي سگهجي، (89) پر اها ڳالهه ضرور مڃڻي پوندي جيڪا ڪيڏي نه تضاد واري آهي ته ڪٿولڪ ڪليسا جي رکوالن ۽ نمائندن، لامذهبيت ۽ ڪفر جي انهن نمونن جي خود ڪاپي ڪئي هئي جن کي تباهه ڪرڻ لاءِ بيچينيءَ ۽ بيصبريءَ مان پاڻ ڪوششون ڪري رهيا هيا. بيحد محترم ۽ معزز پادرين پاڻ کي ان ڳالهه تي خوش ڪيو هو ته جاهل، ڳوٺاڻا ۽ اڻپڙهيل لادينن جي وهمن وسوسن کي پاڻهي ڇڏي ڏيندا جيڪڏهن کين عيسائيت جي چانو ڏيندڙ پاڇن ۾ ڪجهه هڪجهڙائيءَ وارو معاوضو ملي وڃي. هڪ صديءَ کان به گهٽ وقت ۾، ڪانسٽنٽائن جي مذهب روم جي شهنشاهت کي پوريءَ طرح فتح ڪري ڇڏيو هو، پر حيرت واري ڳالهه اها هئي ته فاتح خود، پنهنجن ئي شڪست کاڌل مخالفن جي چالاڪين کان اڻ محسوس ٿيندڙ طريقي سان، مات کائيندي نظر اچي رهيا هيا. (90)

باب اٺاويھون

(حاشين بابت وضاحتون)

- (1) سينٽ ائمبروز (ٿام- ii، ڊي اوبٽ ٿوڊوسيٽس- ص- 1208) بت پرستيءَ جي تباهي جي سلسلي ۾ جوشا جي جذبن کي ساراهي ٿو ۽ ان جي سفارش ٿو ڪري. ساڳئي موضوع تي جوليس فرميڪس مئٽرنس جي زبان پهروپيائي واري ۽ غير انساني آهي (مذهبي لامذهبيت ص- 467 جنهن کي گرونوف ايڊٽ ڪيو) 'حضرت موسيٰ' جو قانون اسان کي پنهنجي پُٽ يا پيءُ جي حياتيءَ کي بچائڻ جو حڪم نٿو ڪري پر ان مطابق ته پنهنجي محبوبه توڙي پنهنجي گهر واريءَ جي خلاف پڻ انتقام جي ترار وهائڻي آهي.
- (2) بيل (فلسفي تي تبصرو- 406، ii) يهودين تي جيهووا جي عارضي ۽ ناقابل- برداشت حڪومت کي هو جائز ٿو سمجهي پر ان کي ڪنهن حد تائين هجڻ جي سفارش ٿو ڪري. بهرحال سندس ڪوشش تعريف لائق آهي.
- (*) (ستين صدي ق م کان وٺي 367-383 تائين)
- (3) ڏسو سِسرُو جي تحرير: 'روم جي مذهبي درجہ بندي' (ڊي- ليگيٽس 7-8، ii) لوي (i، 20) ڊائونسيٽس هئليڪارنيسيٽس ii، 119-129 جنهن کي هڊسن ايڊٽ ڪيو، بيوفورت (روم جي جمهوريه 1-90، i) ۽ مٿاڻل (10-55، i) پويون هڪ انگريز سڌارڪ هئڻ سان گڏ روم جو قديم آثار شناس به آهي.
- (†) (وڏو لامذهب پادري)
- (‡) (پيشنگوين جا ڪتاب)
- (4) اهڙين صوفيائين ۽ خيالي نشانين، مختلف افسانوي ڪهاڻين ۽ اندازن کي جنم ڏنو آهي. اهو عين ممڪن آهي ته پئليڊيم، منروا جو هڪ ننڍو مجسمو هيو (ساڍا ٽي ڪيوٽس اوچو) جنهن جي هٿ ۾ نيزو ۽ پشم ويڙهيل رهندو هو؛ ان کان سواءِ پاسن کان ٻي نالي پڻ لڳل هوندي هئي ته جيئن ڪنهن به تجسس يا بيحرميءَ جي امڪان کي دور ڪري سگهجي. ڏسو ميزيرئڪ کي (تبصرا 60-66، i) ۽ لپسيٽس (610، iii، ڊي ويسٽا وغيره باب 10)
- (*) (عبادت لائق بناڻڻ کان پوءِ روميولس جو نالو)
- (†) (رومي جنگي ديوتا جا پادري)
- (5) سِسرُو کليل نموني يا وري غير سڌيءَ طرح تسليم ٿو ڪري ته 'آگيوريت' سندس خواهشن جو عظيم تر مقصد آهي. (اڊب ائٽيڪم ii، تحرير 5) (اڊبفئميلير xv، تحرير 4) پاڻهي ان ڳالهه تي فخر محسوس ٿو ڪري ته هن سِسرُو جي قدامن پٺيان هلڻ جي ڪوشش ڪئي آهي. (iv، تحرير 8) ۽ روايتن جو سلسلو تاريخ ۽ پٿر کان شروع ڪجي ته مناسب ٿيندو.

- (6) زوزيمس (iv, 249-250) مون بيقوفيءَ واري تجنيس حرفيءَ کي، پوتيفيڪس ۽ مئڪسيمس جي سلسلي ۾ دبائي ڇڏيو آهي.
- (7) هي مجسمو تاريتم کان روم آندو ويو هو جنهن کي سيزر 'ڪيور يا جوليا' ۾ محفوظ ڪرايو هو ۽ مصر جي مال-غنيمت جي زور تي اگستس ان کي سينگاريو هو.
- (8) پروڊينشيس (ڪتاب II) فتح جو نهايت ئي ڪلڻ جهڙو مجسمو ٺاهيو آهي پر سنجيدگيءَ واري پڙهندڙ کي ماتفاڪن جون قديمي تحريرون وڌيڪ اطمينان ڏينديون. (341، ا).
- (9) سوتونيس کي ڏسو (اگستس ۾ باب-35) ان کان سواءِ مهاڳ ۾ پلني جي مدح سرائي جو به مطالعو ڪجي.
- (10) ٻه وڪيل يعني سماچس ۽ ائمبروز ٽن حقيقتن جي گڏيل اجازت ڏين ٿا.
- (11) نوٽيتيا اربس ۾، جيڪو ڪانسٽنٽائن جي مقابلي ۾ وڌيڪ جديد ۽ هاڻوڪو ڪتاب آهي، شهر جي عمارتن ۾ ڪنهن به نالي واري ڪليسا جو ذڪر ڪيل ڪونهي. ائمبروز (ii)، تحرير 825، xvii روم جي بدناميءَ وارن واقعن تي پنهنجي طرفان افسوس جو اظهار ڪري ٿو، جن ڪنهن به عقيدتمند جي اکين، ڪنن ۽ نڪ ناسن کي تڪليف ٿي پهچائي ۽ گنهگار ٿي بڻايو.
- (12) ائمبروز، عام فهم تاثر جي تضاد ۾ (مئٿل جون تحريرون ii, 147، ا) ان ڳالهه کي ڪيئي دفعا دهرايو آهي ته سينيٽ اندر عيسائين جي اڪثريت هئي.
- (13) پهريون اشارو گرئشين طرف آهي جنهن ساڻس ملڻ کان انڪار ڪيو، (382ع) ٻيو وئلينٽينين ڏانهن آهي، (384ع) جڏهن سماچس ۽ ائمبروز ماحول خراب ڪري ڇڏيو هو، تيون، ٿوڊوسيئس سان تعلق رکي ٿو، (388ع) ۽ چوٿون، وئلينٽينين سان لاڳاپيل آهي (392ع) لارڊز هن سڄي معاملي کي مناسب نموني سمجھائڻ جي ڪوشش ڪئي آهي. (شيطاني، يا ڪافرائيون شاهديون iv, 372-399)
- (14) سماچس، جنهن کي شهري توڙي ڪليساڻي اعزاز حاصل هيا، ٻن ڪردارن جي روپ ۾ شهنشاهه جي نمائندگي ٿي ڪئي: هڪ پوتيفيڪس مئڪسيمس ۽ ٻيو پرنسيپس سينيٽس (سينيٽ جي اڳواڻ) جي صورت ۾. ڏسو سندس تحرير جا فخر وارا نقش.
- (15) پروڊينشس چوي ٿو: 'جڏهن ته ڪنهن ماڻهوءَ زمين کي سون ۽ عاج سان ويهي کوٽيو آهي، درويش توڙي مذهبي مباحثو ڪندڙ بزرگ به هن مخالفت کي عزت ۽ احترام جي نظر سان ڏسن ٿا.'
- (16) سماچس جي ڏهين ڪتاب جي چوونجاهين تحرير کي ڏسو. سندس تحريرن کي ڏهن ڪتابن جي اسلوب ۽ طريقي ۾ هن ننڍي پلني جي تحرير جي انداز کي اختيار ڪيو آهي؛ جنهن اسٽائيل جي سينگار ۽ پرڪشش طريقي ۾، سندس دوستن جي چوڻ مطابق، هو يا ته ساڻس پيچي وڃي ٿيو آهي يا وري اڃا به اڳتي وڌي ويو آهي. (مئڪراب سٽرنٽليا 1-7، v) پر سماچس جو ڪمال اهو آهي ته ان ۾ ميون بنان سڪل پن آهن جن ۾ گل به غائب آهن پر پوءِ به سندس تحرير سينگاريل نظر اچي ٿي. سندس لفاظيءَ وارين تحريرن منجهان ڪجهه حقيقتن ۽ جذبن کي حاصل ڪري سگهجي ٿو.

- (17) ائمبروز کي پڙهو. (II، تحريرون 825-833، XVII، XVIII) هنن منجهان جيڪي شروعاتي تحريرون آهن اهي چڻ محتاط ڪرڻ لاءِ ٻي کي خبردار ڪرڻ جي برابر آهن ۽ ٻيون، سماجس جي توهين آميز تحرير جي جواب ۾ لکيل آهن. ساڳيا خيال وڌيڪ کليل نموني شاعريءَ ۾ بيان ڪيا ويا آهن، جيڪڏهن انهن کي پروڊينشن طرفان حق ادا ڪرڻ لائق سمجهي ويو هجي جنهن سماجس جي خلاف ٻه ڪتاب لکيا هيا، (404ع) جڏهن ته اهو سينيٽر اڃا زندهه هيو. اها ڳالهه، بهرحال، عجيب ٿي لڳي ته ماتيسڪيو، (خيال يا غور طلب فڪر وغيره 487، III، XIX) سماجس جي ٻن مخالفن جي راءِ کي اهميت نه ڏني ۽ فقط اورويسس، سينٽ آگسٽائن ۽ سئولن جي غير لاڳاپيل سُرَن سان پنهنجي سُر ملائڻ جي ڪوشش ڪئي آهي.
- (18) پروڊينشن کي پڙهو (سماجس ۾ 545، I وغيره) عيسائي، لامذهب زوسيمس سان، ٻي خانہ جنگي کان پوءِ ٿوڊوسيس جي دوري بابت، همراءِ ۽ متفق آهي: 'ٻن آمرن جي موت سان چڻ هن ٻه دفعا سوڀ ماڻي هئي،' هي حوالو هڪ غاصب يوجينيس ۽ سندس فوجي جنرل آربوگيٽس جي شڪست جو آهي جيڪا کين 394ع ۾ ملي هئي. پر وقت ۽ حالتون سندس پهرين فتح کي اهميت ڏين ٿيون.
- (19) سينيٽ جي تسليم ٿيل اڪثريت ثابت ڪرڻ کان پوءِ پروڊينشن چوي ٿو: 'هاڻي ڏسجو ته اسان جي طرف ڪاميابي ماڻيندڙ سموري سينيٽ پنهنجن ووٽن جي اڪثريت سان جوييٽر جي بدنام ۽ بدعت واري عبادت کي پاڻهائي ختم ڪندي.' (مانواري شهادي جي هن تجويز کي سڄي سينيٽ جي اسيمبليءَ طرفان پرپوز موت ملي ۽ جذبن جي اظهار سان ان جي تائيد ڪئي وئي. زوسيمس ناميارن سينيٽرن جي ان قدم کي لادين يا ڪافرائي جرئت ٿو ڪوٺي جنهن جو مظاهرو ڪجهه سينيٽرن طرفان ڪيو ويو هو.
- (20) جيروم مکيه پادري اليئس جو تعارف ٿو ڪرائي جنهن جا پُٽ، پوٽا توڙي سندس سڄو خاندان ايترو ته مذهبي ۽ عقيدتمند هو جو جوييٽر جهڙي يهودي کي به پنهنجي مذهب ڏانهن تبديل ڪري ٿي سگهيا. (ٿامز - انڊليٽر ص- 54)
- (21) فتح جي احساس سان پروڊينشن پنهنجي تصوراتي دنيا ۾ خوشيءَ ۾ ڀرجي ٿو وڃي.
- (22) سينيٽ توڙي ٻين ماڻهن سان پنهنجي گفتگو کي بيان ڪرڻ کان پوءِ پروڊينشن سچائي ۽ اعتماد واري لهجي ۾ سوال ٿو ڪري:
- "اي يسوع مسيح! ڇا اسان اڃا به شڪ ۾ رهون ته روم، جنهن کي تنهنجي تقدس ۽ پاڪ نان و سان سڃاتو وڃي ٿو، ته ڇا ان ۾ تنهنجا قانون ۽ اصول به نافذ ٿي سگهندا يا نه؟"
- (23) ڪئپيٽول توڙي روم جي ٻين مندرن جي ويرانن ۽ برباديءَ تي جيروم سُر هائيءَ جو اظهار ڪري ٿو. (II، 95، I، 54)
- (24) لبانيس، (ڏسو مندرن بابت تحرير جيڪا 1634ع) ۾ جيمس گوڊ فراءِ طرفان جينوا ۾ ڇپرائي وئي هئي، پر هاڻي اڻ لپ آهي) وئلينٽينين ۽ وئلس تي قربانين کي ختم ڪرڻ جو الزام ٿو ڏئي. شايد اوڀر جي شهنشاهه هن سلسلي ۾ ڪو جزوي حڪم نامو جاري ڪيو هجي پر هن

قسم جي حڪم نامي، جنهن کي عام ماڻهن لاءِ جاري ڪيو ويو هجي، جو ثبوت ڪٿي به نٿو ملي ۽ نه وري عيسائيت جي تاريخ ۾ اهڙي ڪا شاهدي ملي ٿي.

(388ع.)

(*)

ٿوڊوسين ڪوڊ ۾ سندس قانون ڏسو. (XVI, X, 7-11)

(25)

هومر جي قربانين سان جانورن جي آڏن گونڊن جو ذڪر آيل ڪونهي جن ذريعي پيشنگويون ڪري سگهبيون هيون. (ڏسو ڪتاب فيٿيس جيڪو هومر جي قديمي تحريرن سان وابسته آهي. (16، 10، 1) ٽسڪنس جنهن جانورن جي آڏن گونڊن ذريعي قدرت جي گجهن بابت سڀ کان پهريون پيشنگوين جي روايت کي قائم ڪيو هو، يونانين ۽ رومين کي هن بنهه مات ڏني هئي. (سِرو-قدرتي حڪمتون 23، ii)

(26)

زوسيمس، (249، 245، iv) ٿوڊوريٽ، (21، v) تاريخوار واقعن ۾ اڊيٽس، پراسپراڪٽن (38، iii) بئرونيئر (تاريخوار واقعن ۾) ۽ عيسائي تاريخ-52 نمبر جيڪا 389ع ۾ ڇپي ۽ لبانيس (مندرن جي تاريخ ص-10) سڀيئي گڏجي ان ڳالهه کي ثابت ڪن ٿا ته ٿوڊوسيس جا حڪم نه ته سڌا ۽ نه وري مانائتا هوندا هيا)

(27)

ٿوڊوسين ڪوڊ (18، 8، xvi)، اها ڳالهه هرگز اعتبار جوڳي ناهي ته ايڊيسا جو مندر، جنهن کي ٿوڊوسيس شهري سهولتن لاءِ استعمال ڪرڻ ٿي چاهيو. جلد ئي تباهيءَ جي ڪناري تي پهچي ويو هو. (لبانيس-مندرن جي تاريخ صفحا-26-27 ۽ گوڊ فراءِ جون تحريرون (ص-59).

(28)

لبانيس جي اها اهم تحرير ڏسو جيڪا مندرن جي تاريخ ۾ 390ع ۾ ڇپي هئي. مون ڊاڪٽر لارڊنر جي موقف جو پڻ مطالعو ڪيو آهي. (ڏسو ڪافرائيئون شاهديون 135-163، iv)

(29)

سليپشس سيورس طرفان ڇپرايل 'مارٽن جي زندگي' کي ڏسو. (باب-14-9) هن بزرگ غلط فهميءَ مان، جنازي جي هڪ ميڙ کي بت پرستيءَ جو جلوس سمجهيو هو (شايد فقط ڊان ڪئڪزوت ئي اهڙو عمل ڪري پئي سگهيو) ۽ غير ارادي طور هڪ معجزو ڪري ڏيکاريو هئائين.

(30)

سوزومين (15، vii) جي پيٽ ٿوڊوريٽ (21، v) سان ڪريو. ٻنهي جي وچ ۾ هڪ جهاد ۽ مارسيلس جي موت جو تعلق لاڳاپيل آهي.

(31)

لبانيس کي ڏسو (مندرن جي تاريخ ۾ صفحا 10-13) هو ڪارا ويس پاتل ماڻهن خلاف بُرو ۽ بدشد لهجي ۾ ڳالهائي ٿو ته ساڳي وقت عيسائي ٻاڙن کي به بُرو ڀلو چوي ٿو جيڪي هاڻين کان به گهڻو ۽ هيڄ سان ڪاٺن ٿا. ويچارا هاڻي! اُهي ته سندن پيٽ ۾ وڌيڪ مناسب جانور آهن.

(32)

پراسپراڪٽن، (38، iii) بئرونيئر (عيسائي واقعا-389ع، نمبر 58 وغيره) ڪجهه وقت لاءِ مندر بند هو ۽ ان ۾ اندر داخل ٿيڻ لاءِ ڏهن ۽ ڪانڊيرن منجهان گذرڻو پوندو هو.

(33)

ڊونٽس (قديم روم-468، 4، iv) هيءَ پاڪائيءَ مڪيه پادري بونيفيس-iv ذريعي حاصل ٿي هئي. آلا انهن سازگار حالتن کان بيخبر آهيان جن وسيلي، ٿوڊوسيس جي حڪومت جي دؤر کان پوءِ، گهڻن ديوتائن جي مندر کي ٻه سؤ سالن کان به وڌيڪ عرصي لاءِ محفوظ رکيو ويو هو.

(34)

- (35) سوفرونيس هڪ جديد ۽ نرالي قسم جي تاريخ لکي هئي (جيروم اهڙو انڪشاف هڪ عيسائي مسودي ۾ ڪيو آهي. 303، i) جنهن ذريعي سقراط کي پڻ مدد ملي هئي (16، v) ٿوڊوريت (22، v) ۽ روفينس (22، ii) پڻ اهڙي شاهدي ڏين ٿا. پر آخري بيان ڪيل جيڪو ان واقعي کان اڳ توڙي پوءِ سڪندريه ۾ هيو ته ان کي اصلي شاهد هئڻ جو اعزاز حاصل آهي.
- (36) گيرارڊ ووسيس (غنائيو- 80، v ۽ بُت پرستي 29، i) ڪوشش ڪندي پادرين جي سلسلي ۾ هڪ عجيب خيال پيش ڪيو آهي ته حضرت يوسف کي مصر ۾، ائپس سائ (سانهه) يا سراپس ديوتا جيان پوڄيو ويندو هو.
- (*) ڪارو سمنڊ
- (37) ديوتا جي اصل نسل جي اڃا روم وارن کي ڪا خبر ڪانه هئي پر مصر جا پادري، بهرحال سندس ياد کي تازو رکيو ايندا هيا. (ٿئسڪن تاريخ- 83، iv) يوناني جيڪو سفر ڪري مصر پهتا هيا، اُهي به هن نئين ديوتا بابت بيخبر هيا.
- (38) مارڪوييس (سٽرنل- 7، i) اهڙي نمايان حقيقت سندس ڌارئي نسل هئڻ بابت وڏي ۾ وڏي ثابتي آهي.
- (39) آئيس ۽ سراپس ديوتا روم ۾ ساڳئي مندر ۾ هڪ ٻئي سان ايڪي ۾ هئا ۽ راڻيءَ کي ٻين جي پيٽ ۾ فوقيت حاصل هئي. پر ڌارئي پوتس سان سندس غير برابريءَ وارن لاڳاپن تي کيس دوکو رسايو. ساڳي وقت اها به حقيقت آهي ته مصر ۾ عورت ذات کي مردن جي مقابلي ۾ شهري توڙي مذهبي برتري حاصل هئي، (ڊايو ڊورس- 31، 1، a) جنهن کي ويسلنگ ايڊٽ ڪيو ۽ ساڳيو ئي سرشتو پلوتارچ جي مقالي ۾ بيان ٿيل آهي جنهن جو عنوان آهي: ”آئيس ۽ اوسپرس“، جنهن کي هو سراپس سان ٿو وڃي ملائي.
- (40) لميئيئس (16، xxii) هڊسن جي جاگرافي ۽ صفحي 8 تي (ٿام- iii) ۽ روفينس (22، ii) ٻئي گڏجي سراپس جي مندر جي يادن کي ملهائڻ ٿا جنهن کي دنيا جي عجائبات ۾ شمار ڪيو ويو آهي.
- (41) ڏسو نقش و نگار جي اڪيڊمي، (397-416، ix) جون يادون جن مطابق بطليموسن جي سڄي لائبرري سيزر جي ان جنگ ۾ ختم ٿي وئي هئي جيڪا سڪندريه ۾ لڳي هئي. مارڪ ائٽني، پرگئمس جا سمورا ڪتاب (اندازي موجب 2 لک جلد) قلو پٿر (CLEOPATRA) جي حوالي ڪري ڇڏيا هيا ته جيئن اليگزينڊريا (سڪندريه) ۾ قائم ڪيل نئين لائبرري کي مضبوط بنيادن تي بيهاري سگهجي.
- (42) لبائيس (مندرن جي تاريخ ص- 21) پنهنجن عيسائي آقائن کي نهايت ئي ناشائسته لفظن ذريعي چيڙائي ٿو ڇڏي.
- (43) اسان کي مرسيلينس (389ع) يا پراسپر (391ع) جي وچ ۾ ڪا تاريخ مقرر ڪرڻي پوندي. تليمانٽ (شهنشاهن جي تاريخ 756، 310، v) پهرين سن کي ۽ پاڳي پوئين سن کي ترجيع ڏين ٿا.
- (44) تليمانٽ (عيسائي يادگيريون- 500-441، xi) ٿيوفيلس، جيڪو هڪ بزرگ، جيروم جو دوست، هڪ شيطان ۽ ڪرسوسٽم جي دشمن طور سندس شهرت مڃيل آهي، پر تاثر غير جانبداري جو ٿو ڏئي، پر مجموعي طور ماڻهن ۾ جيڪو اثر ويندو آهي ته اهو سندس مخالفت ۾ آهي.

- (45) لارڊنر (ڪافراڻيون شاهديون- (iv, 411) هڪ خوبصورت ادبي ٽڪري جو حوالو ڏنو آهي جيڪو سئيداس يا وري دمئيس منجهان ورتل آهي جنهن منجهان ائين ٿو معلوم ٿئي ته نيڪ اولمپيس هڪ جنگجو نه پر پيغمبر صفت رکندڙ هو.
- (46) اورويس منجهان هڪ حوالو (vi, 15, 421) جنهن کي هيور ڪئمپ ايڊٽ ڪيو. توڙي جو هڪ ڪٽر ۽ اختلافي شخصيت هو، پوء به اورويس حيار ۽ لڄارو هو.
- (47) يونئپيس، ائٽونيس ۽ ايڊيسيس جو ذڪر ڪندي ٿيوفيلس جي ذلت واري لالچ کي سخت لفظن ۾ ننڍي ٿو. ٽليمانت (عيسائي يادگيريون- (Xiii, 453) پيلوسيم جي ايسيدور جي مضمون منجهان حوالو پيش ٿو ڪري جنهن ۾ وڏي پادري تي سوڻ سان پيار ڪرڻ بلڪ ان کي پوڄڻ لاءِ مٿس ملامت ٿو ڪري. (ورجل- اينيد- iii, 57)
- (*) چقمق ذريعي چالاڪيون ڪرڻ.
- (48) روفنس سئرن جي پادري کي ڪو نالو ٿو ڏئي جيڪو هڪ ديوتا جي روپ ۾ ڪيترين ئي پاڪدامن عورتن سان آزاديءَ سان وڃي ڪچهريون ٿو ڪري، نيٺ اهڙيءَ ريت هلندي هن سان ان وقت خودبخود فريبڪاري ٿي وئي جڏهن هو پنهنجي آواز جي انداز کي نه ته بدلائي سگهيو ۽ نه لڪائي سگهيو. ڏسو ايسچنس جو غير جانبداريءَ وارو، ۽ مستند بيان (ٻائل کي اسڪئمئڊر جي تنقيد جي لغت ۾) ته ساڳئي وقت مَنڊس جي ڪوشش کي به پروڙجي (يوسف جي قديمي تذڪري ۾ 877, 3, xviii, جنهن کي هيور ڪئمپ ايڊٽ ڪيو، جن منجهان ثابت ٿو ٿئي ته عاشق مزاجيءَ جا بيهودا دوکا به ڪاميابيءَ سان ڪري سگهبا هيا.
- (49) ماتفاڪن ۾ سراپس ديوتا جون مورتيون ڏسو (ii, 297) ۽ ۱ پر مئڪروبيس جو بيان (سئرنل (i, 20) وڌيڪ دلچسپ ۽ اطمينان بخش آهي.
- (50) ”سندن مضبوط هٿ ڏکيا ٿي، ڇو ته ان جڳهه جو تقدس اهڙو هو جو هڪ صفا ششدر ٿي ويا، انهن خيال ڪيو ته جيڪڏهن هنن شاھ بلوط جي پاڪ وڻن کي ڏک هنيو ته ڏک هٽندڙ ڪهاڙيون واپس ٿي سندن جسمن مٿان اچي لڳنديون.“ (ليوسن iii, 429) ”اهو برابر سچ آهي“ آگسٽس اٽلي جي هڪ بزرگ کي چيو جنهن جي گهر ۾ هن رات جي ماني کاڌي هئي ته ”جنهن ماڻهوءَ انٽيس ديوتا جي مجسمي کي پهريون ڏک هنيو هو ته هڪدم سندس اکيون غائب ٿي ويون هيون ۽ پوءِ سندس زندگي به ختم ٿي وئي.“ ”اهو آءُ هيس“ ساڳئي بزرگ جواب ڏنو جيڪو نهاريندڙ اکين سان سندس سامهون بيٺو هو، ۽ هاڻي تون پلي ديويءَ جي ڪنهن جنگهه تي پلٽي ماري مزي سان رات جي ماني ويهي ڪاءُ“ (پلني، فطري تاريخ، 24, xxxiii)
- (51) مذهبي تاريخ منجهان ائين ٿو معلوم ٿئي ته اهڙا ڪيترائي مثال موجود آهن جڏهن به ڪا اوچتي تبديلي آئي ته پوءِ وهڻ وسوسا نفرت ۾ تبديل ٿي ويا.
- (52) سوزومين (vii, 20) مون ماپو ڏئي ڇڏيو آهي. هيروڊوٽس کان وٺي ماپڻ ۽ ڪڇ وڇ جو ساڳيو معيار رهندو آيو آهي. هن سلسلي ۾ ڏسو فريريٽ کي نقش و نگار جي اڪٽومي ۾. 344-353, (xvi) ان کان سواءِ گريوز جا مختلف ڪم پڻ ڏسو (i, 233) مصر جو ماپو جنهن کي ڪيوٽ چئجي ٿو انگريزي ماپ جي باويهن انچن جي برابر آهي.

- (53) لٻانيس (مندرن جي تاريخ صفحا 15-17) هنن جي موقف جي تائيد نرمي سان ۽ پڻ پنهنجي مرضيءَ واري جذبي سان ٿو ڪري. اوائلي دؤر کان وٺي اهڙن خوشيءَ ۽ شادمانن جي جشنن سڄي ملڪ ۾ هڪ نئون روح ڦوڪي ڇڏيو هو ۽ خاص طرح بئڪس سان جيڪي لاڳاپيل هيا، (جارجيڪس 380، ii) ۽ جن جي شهرت سبب اٿينس جو ٿيڻ نهيو هو. ڏسو گود فراء، لٻانيس ۽ ٿوڊوسيئن ضابطو. (vi, 284)
- (54) هانريس، (399ع) ڳوٺاڻن جي اهڙن جشنن کي برداشت ڪندو رهندو هو جيڪي: 'ڪنهن قربانيءَ يا وهمن وسوسن جهڙي نفرت آميز ڪم کان آجا هوندا هيا.' پر نون سالن کان پوءِ ڪيس وري ساڳيا قاعدا قانون سختيءَ سان نافذ ڪرڻا پيا. (ٿوڊوسيئن ضابطو. xvi, x, 19, 17)
- (55) ٿوڊوسيئن ڪوڊ (xvi, x, 12) جارتن (عيسائي تاريخ تي تبصرو 134، iv) برداشت کان ٻاهر هن قانون کي سختيءَ سان ننڍي ٿو ۽ هر زاويي کان ان کان بچان ٿو ڪري.
- (56) جيڪڏهن الزام سخت آهي ته ان کي نرميءَ سان نه لڳائجي پر ان کي سينٽ آگسٽائين جي اختيارن سان ثابت پڻ ڪجي. بهرحال هو ڊوئٽسٽن کي مخاطب ٿيندي چوي ٿو: "اسان يا اوهان مان اهو ڪير آهي جيڪو لامذهبن جي قربانين خلاف شهنشاهي قانونن جي حمايت نٿو ڪري. اسان يقين سان چئي سگهون ٿا ته خلاف ورزي ڪندڙن خلاف وڏيون سزائون آهن ۽ اهڙي گمراهيءَ لاءِ ته موت جي سزا مقرر ٿيل آهي." (تحريريون xciii نمبر 10 جن کي لي ڪلرڪ ڄاڻايو آهي. viii, 277) جيڪو فاتح عيسائين جي اڻ سهڻ وارن روين لاءِ پنهنجا مائتا خيال پيش ٿو ڪري.
- (57) اورويسس (537، 28، vii) آگسٽائين (لارڊرن- ڪافرائيئون شاهديون 458، iv) هنن جي بزدلي تي سندن مذمت ٿو ڪري. 'هنن مان هن وقت تائين ڪير آهي جنهن کي قرباني ڪندي پڪڙيو ويو هجي (چو ته قربانيون ڏيڻ قانون موجب سخت منع آهي) ۽ جيڪڏهن ڪو پڪڙيو ويو به آهي ته هن وقت تائين ڪنهن تي ڏوهه ثابت ٿيو آهي؟'
- (58) لٻانيس (مندرن جي تاريخ- صفحا 17-18) سواءِ مذمت ڪرڻ جي ڪجهه ماڻهن جي غلط حرڪتن سان ماڻهن جي پڪراءِ ٿيڻ تي، ان کي منافقيءَ جو عمل ٿو ڪوٺي.
- (59) لٻانيس پنهنجي دفاع کي (ص- 32) هنن لفظن سان پڄاڻي ٿي ٿو پهچائي ته: "جيستائين شهنشاهه مندرن کي تباه ڪرڻ جو ڪليو اعلان نٿو ڪري، تيستائين ڪجهه نه ٿيندو ته ٻي صورت ۾ ماڻهو پنهنجو توڙي قانونن جو دفاع پنهنجي مرضيءَ مطابق ڪندا.
- (*) هن کي 392-394 جي خانہ جنگيءَ دوران شهنشاهه تسليم ڪيو ويو.
- (60) وٽ ائمبروز ۾ پالينس (باب- 26) آگسٽائين (ڊي سوٽيٽ 26، v) ٿوڊوريت (24، v).
- (61) لٻانيس، 'قانونن ۽ اصولن' کي اڏيڻ ڏيڻ جي رٿ سان ٿو وڃي ملائي ته ٿوڊوسيئن اهڙا قانون ٺاهيا. (مندرن جي تاريخ ص- 32) هي هڪ اهڙو چرچو هو جيڪو بيهڪ خطرناڪ ثابت ٿئي ها ۽ شايد شهنشاهه ته ان مذاق کي سچو سمجهي، ڪائس صلاح مشورا به وٺن ها.
- (62) هي ننڍڙو فقرو لاطيني يا يوناني زبان ۾ لکيل آهي جنهن جو ترجمو نٿو ڪري سگهجي. (سنڌيڪار)

- (63) لٻانيس (مندرن جي تاريخ ص- 32) کي فخر آهي ته ٿوڊوسيئس ان ماڻهوءَ کي سڃاڻي ويو جيڪو سندس موجودگيءَ ۾ به جوپيٽر جو قسم کڻي پئي سگهيو. پر هن قسم جي حاضري رڳو لفظي حاضريءَ کان وڌيڪ ڪجهه به نه هئي.
- (64) زوسيمس جيڪو پاڻ کي نواب سڏائيندو هو ۽ حڪومت جو وڪيل به هو، عيسائي شهنشاهن کي تعصب ۽ نفرت منجهان گاريون ٿو ڏئي؛ هو ان حد تائين وڃي ٿو جو پنهنجي حاڪم جي پيءُ کي به نٿو بخشي ۽ ان خلاف به گارگند جو وسڪارو لائي ٿو ڏئي. سندس تحريرون شايد ٿوري تعداد ۾ ۽ خانگي طرح سان ماڻهن تائين پهتيون ڇو ته اوئگرئس (40-42، iii) کان اڳ اُهي عيسائي مورخن جي جوابي حملي ۽ گارگند کان بچي ويون جيڪي ڇهين صدي عيسوي جي آخر تائين اُتي رهندا هيا.
- (65) آفريڪا جي لامذهب ماڻهن اڃا تائين شڪايتون ٿي ڪيون ته وقت جي نزاکت کين اجازت نٿي ڏني ته 'خدا جي شهر' خلاف هو آزاديءَ سان جواب ڏئي سگهن (جنهن ۾ رهي ڪري سينٽ آگسٽائين عيسائيت جو دفاع ڪندو هو) ۽ نه وري سينٽ آگسٽائين ان الزام جو جواب ڏئي سگهيو هو. (26، v).
- (66) اسپين جا مسلمان جيڪي هڪ صدي کان به وڌيڪ عرصو مخفي طرح سان پنهنجي مذهب سان لاڳاپيل رهيا، وٽن قرآن جهڙو ڪتاب هو ۽ عربي زبان ڳالهائيندا هيا. پر سندن اتان نيڪاليءَ جو قصو نهايت ئي دلچسپ آهي. (متفرقات، 198، i، 1)
- نوٽ: فاضل مصنف اسپين ۾ مسلمانن جو عرصو بجاءِ اٺ صديون يا اٺ سو سال لکڻ جي خبر ناهي ائين ڇو لکيو آهي ته 'هڪ صدي کان به وڌيڪ عرصو'. اهو سندس فقرو نه رڳو نامناسب پر غلط آهي. (سنڌيڪار).
- (67) جيڪي لامذهب آهن.... (پر اسان کي يقين نٿو اچي ته انهن جو وجود آهي وغيره) ٿوڊوسيئس ضابطو (22، XVI، ۽ 423 ع) ننڍي ٿوڊوسيئس بهرحال اها ڳالهه مڃي ورتي هئي ته سندس فيصلو وقتائتو نه هيو.
- (68) فيلسوف ايڊيسيئس جي زندگيءَ ۾ يونٽيس کي ڏسو؛ وري اڳتي هلي يوسٽئيئس ۾ هو لامذهبيت جي مڪمل برباديءَ جي پيشنگوئي ٿو ڪري ۽ چوي ٿو: "هڪ خاص نقشو يا ائين کڻي چئجي ته زمين جي خوبصورت شين تي ڪاراڻ ڇانئجي ويندي ۽ انهن جو ڪوبه روپ نه هوندو."
- (69) ڪئيس (يوسيبس- عيسائي تاريخ 25، ii) روم جو هڪ نائب پادري هو جيڪو زيفريئس جي دؤر ۾ رهندو هو. (202-219 ع) ۽ اهوئي وهمن وسوسن بابت هڪ مستند شاهد آهي.
- (70) هڪروسٽر (ٿام- جنهن کي نوو ايڊٽ ڪيو) بيبڊڪٽ (xlv) چوڏهين جو ذاتي طور شڪرگذار آهيان جو هن سال 1750 ع جي جشن تي هڪ اهڙو خط لکيو هو جيڪو مکيه پادريءَ جي شان وٽان هيو. هن سلسلي ۾ ايمر. چئس جا دلچسپ خط به مطالعي هيٺ آڻيو. (ٿام- iii)
- (71) حاشيي جو هي ننڍڙو ٽڪرو به يوناني يا لاطيني ٻولي ۾ آهي جنهن جو سنڌي ترجمو نٿو ڪري سگهجي (سنڌيڪار)

- (72) جيروم (ii, 122) هنن ترجمن جو شاهد آهي جنڪي عيسائي تاريخدانن اهميت نه ڏني هئي پاتري ۾ سينٽ ائنڊريو جي جذبن کي آڪائيا جي هڪ تحرير ۾ بيان ڪيو ويو آهي جن کي بئرونيس (عيسائي تاريخوار واقعا 60 ع، نمبر 35) تي سڄو ٿو سمجهي پر ٽليمانٽ انهن کي رد ڪري ٿو ڇڏي. سينٽ ائنڊريو کي قسطنطنيه جي هڪ روحاني پايو وجهندڙ طور تسليم ڪيو ويو هو. (عيسائي يادگيريون 588-594، 317-323، i).
- (73) جيروم (ii, 122) سئموئل جي ترجمي کي وڏي مان شان سان بيان ٿو ڪري جنهنڪي ان وقت جي تاريخوار واقعن ۾ پڙهي سگهجي ٿو.
- (74) نائب پادري وجيلئنٽيس جيڪو هڪ پروٽيسٽنٽ عيسائي هو، مضبوط ارادي پر ناڪام ڪوشش سان، پاڻ جي وهمن وسوسن، سندن بزرگن، انهن جي تبرڪن، روزن ۽ عبادتن وغيره جو مقابلو ڪري رهيو هو، ان ڪري جيروم سندس پيٽ هائبرا، سربرس ۽ سينٽورس وغيره سان ٿو ڪري ۽ کيس شيطان جو هڪ ايجنٽ ٿو ڪوٺي. (ii, 120-126) جيڪوبه ماڻهو سينٽ جيروم ۽ وجيلئنٽيس جي هڪ ٻئي سان مخالفت جو مطالعو ڪندو، ۽ سينٽ آگسٽائين طرفان ٻڌايل سينٽ اسٽيفنز جي معجزن جو جائزو وٺندو ته کيس مکيه پادرين (فادرز) جي جذبن جو پاڻهڻي پتو پئجي ويندو.
- (75) ايم. ڊي بيوسوبر (هڪ تاريخ 648، ii) سمرنا جي هڪ مذهبي ماڻهوءَ جي نيڪ نيتي جي مشاهدي کي به دنياداري طرف وٺي ويو آهي جنهن وڏي احتياط مان سينٽ پالي ڪارپ شهيد جي تبرڪن کي محفوظ ڪيو هو.
- (76) ٿورس جي مارٽن (ڏسو سليشيشيس سيورس طرفان سندس زندگي بابت تحرير، باب-8) هڪ مثل ماڻهوءَ جي واتان هڪ اعتراف ڪرايو ويو هو. غلطي هڪ فطري معلوم ٿئي ٿي ۽ ان بابت انڪشاف معجزاتي آهي. ٻنهي مان ڏسجي ته ڪهڙو اڳ ۾ ۽ ڪيترا پيرا ٿو ٿئي؟
- (*) ٿوڊوسيئس-ii جيڪو 408-450 ع تائين شهنشاهه هو.
- (77) ليوسين پنهنجو اصلي مضمون يوناني زبان ۾ لکيو جنهن جو ترجمو اٿوئس ڪيو ۽ بئرونيس ان کي چاپيو. (عيسائي تاريخوار واقعا-415 ع نمبر 7-16) سينٽ آگسٽائين ۽ سينٽ بينيڊڪٽ جي ايڊيٽرن اهڙن تحريرن جون ڪيتريون ئي ڪاپيون ڇپرايون پر انهن جون پڙهڙيون الڳ الڳ هيون. ڪوڙ جي خاصيت هوندي ئي اهڙي آهي ته ان کي پير نه هوندا آهن ۽ ڦرڻو گهرڻو هوندو آهي. ان روايت جي ناقابل اعتبار ڳالهين کي ٽليمانٽ گهڙي، پالش ڪري ۽ نرم ڪيو ته جيئن ماڻهو ويساهه ڪري سگهن. (عيسائي يادگيريون-9، ii)
- (78) سينٽ اسٽيفن جي رت جي پيالي کي هر سال ٺهلس ۾ پاڻياٺ ۾ تبديل ڪيو ويندو هو ۽ اهو سلسلو تيسٽائين جاري رهيو جيستائين سينٽ جئورئس سندس جڳهه ورتي. (رٿائت- اڏيٽن جي تاريخ- وئڊل ص-529).
- (79) آگسٽائين 'شهري زندگي ۽ ان جا اصول' بابت هاويهه ڪتاب فقط تيرهن سالن جي عرصي ۾ لکي ورتا (413-426 ع) (ٽليمانٽ- عيسائي يادگيريون- 608، xiv وغيره) سندس علم گهڻو ڪري

ڌاريو آهي ۽ سندس دليل هنج پنهجا آهن، پر سندس سڄو ڪم شاندار طريقي سان ٿيل آهي جنهن کي هن وڏي محنت ۽ نفاست سان مڪمل ڪيو آهي.

(80) آگسٽائين کي ڏسو 'شهري زندگي ۽ ان جا اصول' ۾ (XXii, 22) ۽ ٻيو سندس واڌارو ڪم پڻ ڪيل آهي جنهن ۾ سينٽ اسٽيفن جا معجزن بابت ٻه ڪتاب پڻ شامل آهن جن کي اُزائس جي پادري اووڊيس ترتيب ڏنو هو. هن سلسلي ۾ فريڪلفس هڪ مشهور محاورو، جيڪو گال يا اسپيني زبان جو آهي، ڪتاب ۾ درج ڪيو آهي. (بسنيج- جوئفس جي تاريخ 249، viii) اهو محاورو هن ريت آهي: "جيڪو ماڻهو به اها دعويٰ ٿو ڪري ته هن سينٽ اسٽيفنز جا سڀئي معجزا پڙهيا آهن ته هو ڪوڙ ٿو ڳالهائي."

(81) برنيٽ ڪوشش ڪندي وڏن پادرين (فادرس) جا ويچار پاڻ وٽ قلمبند ڪيا آهن جيڪي انسانن جي بند، خوابن يا آرام سان سمهي رهڻ ۽ سندن روحاني ڪيفيتن جي باري ۾ آهن جيڪي سندن زندگيءَ کان قيامت جي ڏينهن تائين ڦهليل آهن. پر پوءِ هو هن سلسلي ۾ ايندڙ مشڪلن ۽ مسئلن (صفحا 91 وغيره) جو ذڪر ٿو ڪري ته جيڪڏهن انهن ماڻهن مانائتي ۽ ڪم واري زندگي گذاري هوندي ته پوءِ سندن خيالن جي اهميت شايد اوتري نه رهندي.

(82) وجيلئنٽيس پيغمبرن ۽ شهيدن جي روحن کي يا ته حضرت ابراهيم جي دل ۾ جڳهه ڏني ته سدائين سڪون ۾ رهن) يا وري رب العزت طرفان ترتيب ڏنل قربانگاه جي پنهان ۾ سندن جڳهه جو تعين ڪيو ويو. (اهي پنهجن مقبرن ۾ هن وقت تائين هوندائي ڪين ڇو ته انهن جتي پاڻ چاهيو هو اُهي اُتي ئي هوندا.) پر جيروم (ii, 122) هن بدعت واري غلط ڳالهه جي سختيءَ سان ترديد ٿو ڪري: "ڇا اوهان الله پاڪ تي پنهجا قانون مڙهندؤ؟ ڇا اوهان حوارين کي زنجيرن ۾ جڪڙي ڇڏيندؤ ته اهي قيامت تائين قيد جي پوست ۾ بند رهن ۽ اوهان سمجهو ٿا ته اهي پنهجي وڏي آقا کان پري هوندا ۽ ان جي صحبت ۽ شفقت جي چانو ۾ نه هوندا؟ هنن عام ماڻهن لاءِ (جيڪي سمجهه سوچ کان خالي آهن) مشهور آهي ته اُهي رڍ جي پٺيان هلندا آهن ته رڍ جيڏانهن به وڃي، اهي ان جي پٺيان پيا هلندا. جيڪڏهن رڍ هر جڳهه تي موجود آهي ته پوءِ جيڪي رڍ سان گڏ ۽ ان جي پويان هلن ٿا ته اهي پنهجي لاءِ به ايئن ٿا سمجهن ته اهي به هر جڳهه تي موجود آهن. ياد رکجو بدروح ۽ شيطان سڄي دنيا ۾ پنهجو گشت ڪندا رهن ٿا.

(83) فلري (عيسائي تاريخ تي مذاڪرو - 80، iii).

(84) منورڪا وٽ، سينٽ اسٽيفن جي تبرڪن فقط اٺن ڏينهن ۾ 540 يهودين کي مذهب مٽائڻ تي مجبور ڪيو پر ان ۾ ڪجهه سختيون به شامل هيون جيئن يهودين جون ڪجهه عبادتگاهون ساڙيون ويون ۽ ڪجهه لامذهب ماڻهن کي گهرن مان ٽڙي ٻاهر ڪڍيو ويو ۽ کين جبلن جي چوٽين تي موڪليو ويو ته پلي وڃي بکون کائين؛ وڌيڪ تفصيل لاءِ منورڪا جي پادريءَ جو اصلي خط ڏسو (سينٽ آگسٽائين ۾) ۽ ان سان گڏ بسنيج جو تبصرو پڻ پڙهڻ وٺان آهي. (251-viii, 245)

(85) مسٽر هيوم (مضمون - ii, 434) هڪ فيلسوف جيان، گهڻن خدائن جي عبادت توڙي هڪ خدا ۽ عقيددي ۾ تبديلين کي غور سان ڄاڻي ۽ پروڙي ٿو.

- (86) ڊي آبين (ڏسو سندس پنهنجيون يادگيريون صفحا 150-160) هن پاڻ، هگنات وزيرن جي مشوري سان 400 سالن تائين عقيدي جي حڪمراني آچي هئي. ڪارڊينل پٽرن هروپرو چاليهن سالن تائين معاملي کي اينگهايو، پر پوءِ سندس ڳالهه کي مڃيو ويو. بهرحال ڪنهن به ڌر کي ان بيوقوفيءَ جي ڳالهه مان ڪو فائدو ڪونه ٿيو.
- (87) جيڪا عبادت ٽرٽولين، لئڪٽنٽيس ۽ آرنوبيس وغيره ڪئي، اها ايتري ته صاف، سچي ۽ روحاني هئي جو لامذهبن خلاف سندن تقريرون ڪڏهن ائين لڳندو هو ته ڄڻ يهودين جي ڏٺن ۽ تقريرن جي خلاف هيون.
- (88) فاسٽس، جيڪو مئنيڪين مذهبي سرشتي سان تعلق رکندو هو، ڪئٿولڪ عيسائين کي سندن بت پرستيءَ تي ٽوڪي ٿو. ”توهان بتن کي شهيدن وارو رتبو ڏيو ٿا تنهنڪري اوهان انهن جي پوڄا ٿا ڪريو.“ (ايم-ڊي-بيوسوبر-مئنيڪينس جي تنقيدي تاريخ (629-700)، ii)
- (89) وهمن وسوسن جي هڪ جهڙائيءَ، جنهن جي ڪاپي نتي ڪري سگهجي، کي يا ته چيان يا وري ميڪسيڪو ۾ ڳولي سگهجي ٿو. واربرٽن کي ان قسم جو خيال سڀ کان پهريون آيو پر پوءِ پنهنجن خيالن کي پاڻ ئي بگاڙي ٿو ڇڏي ۽ انهن کي عام ماڻهن سان لاڳو ڪري ٿو ڇڏي (خدائي قانون 126، iv وغيره)
- (90) لامذهبيت جو نقل درحقيقت ڊاڪٽر مڊلٽن جي خط جو موضوع آهي جيڪو هن روم ۾ لکيو هو. واربرٽن جي لعنت ملامت کيس مجبور ڪيو ته ٻن مذهبن جي تاريخ کي هڪ ٻئي سان ملائي ڇڏي ته ساڳي وقت کيس عيسائي نقل جي قدامت کي به ثابت ڪرڻو هو.

باب اٺٽيهون

(خلاصو)

ٿوڊوسيئس جي پٽن ۾ روم جي شهنشاهت جو قطعي ورهاڱو۔ آرڪئڊيس ۽ آئريس جي حڪومتن جا دؤر۔ روفينس ۽ اسٽيليچو جو حڪومتي انتظام۔ بغاوت ۽ آفريڪا ۾ گلدو جي شڪست.

اٺٽيهين باب ۾ گبن سياسي منظر نامي جي تصوير پيش ڪندي اوڀر ۽ اولهه جي حڪومتن جو ذڪر ٿو ڪري جن جي واڳ ٿوڊوسيئس جي بيڪار پٽن آرڪئڊيس ۽ آئريس جي حوالي هئي جيڪي شهنشاهه پڻ هيا. اوڀر ۾، آئريس جي لالچي ۽ ذليل وزير روفينس کي، اولهه مان موڪليل اسٽيليچو جي فوجين 395ع ۾ گرفتار ڪري ۽ قتل ڪري ڇڏيو. روفينس، آئريس جو محافظ ۽ جنرل پڻ هيو. اسٽيليچو، آفريڪا ۾ هڪ آمر گلدو پاران برپا ڪيل بغاوت کي پڻ 398ع ۾ ڪڍيو. هن ابتريءَ جي دؤر ۾ گبن، روم جي شهنشاهت کي ٽنڊڙ ۽ وڪرنڊڙ نموني سان ڏٺو ڇو ته اوڀر ۽ اولهه جي شهنشاهن جا هڪٻئي سان جهيڙا ۽ تڪرار شروع ٿي چڪا هيا جن جي سرحدن تي بربر پڻ سازشن ڪرڻ ۾ مصروف ٿي ويا هيا. ٿوڊوسيئس، جيڪو روم جي ناليوارن شهنشاهن ۾ شامل هيو، آخري شهنشاهه هو جنهن پنهنجي فوج جي اڳواڻي ڪندي دشمنن سان جنگيون جوتيون، پر گبن تبصرو ڪندي چوي ٿو ته 'سندس موت سان گڏ روم جو جذبو ۽ دٻڊبو به ڇڻ مري ۽ دفن ٿي ويو.'

باب ٽيهون

گاڻن جي بغاوت، اهي يونان کي ڦري تاراج ڪن ٿا، الارڪ ۽ رداگسيس اٽلي تي به وڏا حملا ڪن ٿا. انهن حملن کي اسٽيليچو ناڪام بنائي ٿو ڇڏي. جرمن جوڏا گال کي اڪري اڳتي وڌن ٿا. اسٽيليچو جي بيعزتي ۽ سندس موت.

اها ٻي ڳالهه آهي ته روم جا ماڻهو ٿوڊوسيئس جي ڪارنامن ۽ احسانن کان ڪافي وقت تائين اڻ واقف رهيا، پر پوءِ جلد ئي کين خبر پئجي وئي ته سندن شهنشاهه تڪليفون برداشت ڪري پنهنجي جمهوريه جي ڪمزور ۽ ڪرنڊڙ عمارت کي ڪيڏو نه سهارو ڏنو هو. هن جو موت جنوري جي مهيني ۾ ٿيو پر ساڳي سال سياري جي ختم ٿيڻ کان اڳ ۾ ئي گاڻن جي قوم جنگ لاءِ تيار ٿي چڪي هئي. (1) بربرن جي فوجي جتن پنهنجو جهنڊو جدا ڦڙڪائي ڇڏيو ۽ ڪلر ڪلا پنهنجي طاقت ۽ جنگجو ارادن جو برملا اظهار ڪرڻ لڳا. جيڪي هنن ڪيتري وقت کان وٺي پنهنجن خطرناڪ ذهنن ۾ سمائي ڇڏيا هيا. سندن ملڪ جا ماڻهو، جن کي، آخري عهدنامي جي شرطن ۽ حالتن سبب، سخت ننڍو ويو هو ڇو ته هاڻي کين خاموشيءَ سان مزدورن واري زندگي گذارڻي هئي، جنگ جي پهرين توتارن جي آواز تي، پنهنجا پنيون ٻارا ڇڏي، هٿيار کڻي جنگ ۾ ڄمبي ويا، يعني اهي هٿيار جيڪي هنن اڳ مجبور ٿي ڦٽا ڪيا هيا. دنيوب جي رڪاوٽن کي ختم ڪري ڇڏيائون، سيٿيا جا وحشي ويڙهاڪ پڻ پنهنجن جهنگلن مان نڪري نروار ٿيا، ۽ سياري جي سخت ٿڌ تي هڪ شاعر پنهنجو خيال هن طرح پيش ڪيو: 'هنن پنهنجيون وڏيون ۽ ڳريون گاڏيون تيزيءَ سان وهندڙ برف جي ٽُهَن ۾ تبديل ٿيل نديءَ (2) مٿان اڇلائي ڇڏيون.' دنيوب جي ڏکڻ جي صوبن ۾ رهندڙ مقامي ماڻهن عارضي طور تي ته تڪليفن آڏو اڻ مڃي ورتي پر اٽڪل ويهن سالن جي عرصي گذرڻ کانپوءِ اهي انهن تڪليفن يا موسر جي سختين سان مانوس ٿي ويا ۽ بربرن جا فوجي جٿا، جيڪي پاڻ کي گاڻ سڏرائي وڌيڪ فخر محسوس ڪندا هيا، بيقاعدگيءَ سان هيڏي هوڏي پڪڙجي ويا ۽ خاص طرح تي ڊالمٽيا جي جهنگلن کان وٺي قسطنطنيه جي ديوارن تائين هر طرف ڦهلجي ويا. (3) ٿوڊوسيئس جي سخاوت مان جيڪا گاڻن کي ڪشادي امداد ملندي هئي سا يا ته بند ٿي وئي يا گهڻي ڀاڱي گهٽجي وئي ۽ اهوئي شاندار سبب هو ته هو بغاوت ڪرڻ تي آماده ٿي ويا، ويتر ٿوڊوسيئس جي ٺڪن پئڻ، جيڪي جنگ جي خلاف هيا، سندن نفرتن کي آڀاريو ۽ سندن ڪاوڙ تڏهن ويتر چوٽ چڙهي وئي جڏهن آرڪيڊيس جي وزير جي ڪمزوري جيڪا غداريءَ ۾ تبديل ٿي چڪي هئي، کين بغاوت ڪرڻ جو ڀرپور موقعو ڏنو. بربرن جي ڪئمپن ۾ روفيئس* جو گهڻو اچڻ وڃڻ ۽ سندس طرفان بربرن جهڙو لباس پائڻ، سندس شخصيت کي ٻين جي نظر ۾ پوريءَ طرح مشڪوڪ بڻائي ڇڏيو هو ۽ رعيت جو دشمن،

احسامنديءَ جي احساس يا وري ڪنهن سازش جي خيال کان، هر طرف تباهيءَ جي منظرن جي باوجود، هڪ بدنام مُنهندار جي ذاتي ملڪيت بچائڻ جي ڪوششن ۾ مصروف هو. ڳاڻ، پنهنجن سردارن يا مُنهندارن جي انڌي تقليد ڪرڻ بجاءِ، هاڻي چالاڪ ۽ ذهين الارڪ جي اڳواڻيءَ ۾ وڏي جرئت منڊيءَ جو مظاهرو ڪري رهيا هيا. اهو مشهور ۽ ناميارو اڳواڻ، بلتي (4) جي وڏي خاندان سان تعلق رکندو هو جيڪي فقط اُمالي جي شاهي خاندان جي شهرت ۽ دبدبي اڳيان جهڪندا هيا ڇو ته اُنهيءَ خاندان وري روم جي فوجين سان ويجهل لڳ لاڳاپا قائم ڪري رکيا هيا ۽ اُنهن جو حڪم به مڃيندا هيا. شاهي گهراڻي کيس اُڪسايو ته هو پنهنجي انڪار جي حماقت توڙي پنهنجي نقصان جي اهميت جو پلي اقرار ۽ اظهار ڪري. قسطنطنيه جي فتح ڪرڻ لاءِ جيڪي به اُميدون ۽ امڪان هيا، اُنهن کي دورانديش جنرل هڪدم رد ڪري ڇڏيو ڇو ته سندس حڪمت عمليءَ موجب اها مهر جو ڪاٽڻي ۽ خطرن کان خالي نه هجي ها. گهڙو اختلافن ۽ رعيت جي ناراضگيءَ سبب، شهنشاه آرڪئڊيس، ڳاڻن جي جنگي اسلحي جو نماءُ ڏسي بنهه خوفزدہ ٿي ويو پر سندس بيوقوفيءَ ۽ بزدليءَ جو ازالو ڪنهن حد تائين شهر جي مضبوطيءَ ۽ قلعن جي هجڻ ڪري ٿي ويو ڇو ته قلعا هر طرف يعني زميني توڙي سامونڊي طرفن کان شهر جو بچاءُ ڪيون بيٺا هيا جيڪي بربرن جي ناڪام تيرن توڙي نيزن کان بچي، طرح محفوظ هيا. الارڪ کي ان ڳالهه کان بنهه بچان لڳندي هئي ته هو ٿريس ۽ ڊسسيا جهڙن برباد ٿيل ۽ ڪمزور شهرن تي زور آزمائي ڪري. تنهنڪري هن عزم ڪيو ته هو هاڻي اهڙي صوبي تي ڪاهه ڪري پنهنجي شهرت، دولت ۽ بهادريءَ جو فصل لڏندو جيڪو هن وقت تائين جنگ جي نباحه ڪارين کان محفوظ رهيو هو. (5)

جن فوجي توڙي شهري آفيسرن کي روفينس يونان جي حڪومت جي واڳ سونپي هئي، اُنهن جي ڪريل ڪردار عوام جي شڪن کي تقويت پهچائي هئي ته هن عظيم ۽ قديم تهذيب جي ملڪ سان غداري ڪئي هئي ۽ هو ڳاڻن جي حملي آور سان اندروني طرح ملي چڪو هو. مئجسٽريٽ ائٽيوڪس، هڪ عزت واري پيءُ جو نالائق پٽ هو ۽ گروتيس، جنهن صوبائي فوجن جي ڪمان ٿي سنڀالي، هڪ آمر جي ظالمانن حڪمن جي ته پوريءَ طرح بچا آوري ٿي ڪئي پر جنهن ملڪ ۾ قلعن جو فطري چار وڃايل هو ان جي حفاظت ڪرڻ ۽ بچائڻ ۾ بزدلي ۽ نااهليءَ جو مظاهرو ڪيائين. الارڪ سواءِ ڪنهن رڪاوٽ جي مئسيڊونيا ۽ ٿسلي جا ميدان اُڪري ايتا جبل تائين پهچي ويو هو جيڪو هڪ اونهو ۽ وڻن سان ڍڪيل پهاري گس هيو ۽ جتي گهوڙيسوار فوج سان اڳتي وڌڻ ذري گهٽ ناممڪن هيو. اُهي اوڀر کان اولهه تائين پکڙجي سمنڊ جي ڪنارن تائين پهچي ويا ۽ کاهي طرف تن سؤ فوٽن جو هڪ ڏکيو پيچرو هو جنهن تي زميني رستي کان فقط هڪڙي گاڏي وڃڻ جي گنجائش هئي، (6) جيڪو جبل جي چوٽي ۽ مالين چوڙ جي وچ تي هو، اُهو به اُڪرڻ ۾ ڪامياب ٿي ويا. ٿرمو پائلي جي هن سوڙهي لنگهه ۾ جتي لونڊاس ۽ اسپارٽا جي تن سؤ ماڻهن پنهنجون حياتيون* شاندار طريقي سان گذاريون هيون، اُتي ڳاڻ به شايد نه وڃي سگهن ها يا وري جيڪڏهن هُو وڃڻ جي حماقت ڪن ها ته هوشيار جنرل هٿان ماري وڃن ها؛ ۽ شايد هن مقدس جڳهه جو نظارو ئي ناڪام ۽ نڪم يونانين جي دلين ۾ بهادريءَ جي باهه پڙڪائي ڇڏي ها. جن فوجن جي ديوتن لڳائي وئي هئي ته ٿرموپائلي جي لنگهه جي حفاظت ڪن، اُنهن کي رٽائر ڪري اُتان هٽايو ويو پر الارڪ (7) جي اڳتي وڌڻ جو رستو بلڪل صاف ۽ سلامت هو جنهن ۾ ڪابه رڪاوٽ ڪانه هئي ۽ فوسز ۽ بوٽيا جون

زرخيز ۽ آباد ٻنيون هر طرف کان ٻرڻ جي لشڪرن سان ٽٽڻ نظر ٿي آيون جن انهن مردن جو قتل شروع ڪري ڏنو جيڪي هٿيار کڻي ۽ استعمال ڪري ٿي سگهيا پر اتان جون خوبصورت دوشيزائون پاڻ سان گڏ وٺي ويا جن ۾ چوپايو مال ۽ ڦرلٽ جو پڻ جهجهو سامان موجود هو، جڏهن ته ڳوٺن جا ڳوٺ باهه جي شعلن جي نذر ٿي ويا. ڪيترن سالن کان پوءِ جڏهن سياحن يونان جو چڪر لڳايو ته ڳاڻن جي خوني ڪارنامن جون اکين ڏٺيون شاهديون ڏنائون پر ٿيس سلامت رهيو، اهو ان ڪري نه ته سندس ستن گيٽن جي حفاظت سبب بچيل رهيو پر فقط ان ڪري ته الارڪ کي اتان جلدي نڪرڻ جي تڪڙ هئي ڇو ته کيس اٿينس تي جلد قبضو ڪرڻو هو ته ساڳي وقت پائرس جي اهم بندرگاهه کي به هٿ ڪرڻو هو. ساڳي بيبصريءَ کيس شهر جي گهيري ڪرڻ لاءِ آماده ڪيو ۽ ڪنهن به خطري جي امڪان جي ڪري هو ان مهر ۾ ٿورڙي دير به برداشت نٿي ڪري سگهيو پر پوءِ جلد ئي شهرين طرفان آڻ مڃڻ جي آڇ اچي وئي. جيئن ئي يونانين ڳاڻن جي بهادر فوج جون گجگوڙون ٻڌيون ته هنن هڪدم فاتح کي پنهنجي گهٽي ۾ گهٽي دولت ڏيڻ جي آڇ ڪئي ته جيئن منروا شهر ۽ ان جا رهواسي امن امان ۾ رهن. صلح نامي کي مقدس قسمن ۽ پڪن اقرارن ذريعي نافذ ڪيو ويو ۽ پوري وفاداريءَ سان ان تي عمل ڪيو ويو. ڳاڻن جي شهزادي کي سندس خاص ساٿين ۽ حمايتين سان شهر جي اندروني ديوارن ۾ آندو ويو جتي هن آرام ڪيو ۽ شاهي غسل پڻ ڪيائين ۽ شهر جي مئجسٽريٽ طرفان هڪ شاندار دعوت کائڻ به قبول ڪيائين ۽ شهر وارن کي اهو تاثر ڏنائين ته ڳاڻ شهزادو، تهذيب يافته قومن جي اخلاق عادتن توڙي ريتن رسمن کان چڱيءَ طرح واقف هو. (8) پر اٿينڪا جو سڄو علائقو سٽير جي چوٽين کان وٺي ميگرا جي شهر تائين شهزادي جي منحوس موجودگيءَ سبب برباد نظر ٿي آيو ۽ هڪ فيلسوف جي پيٽ ڪرڻ جي لفظن ۾ اهو منظر هيئن هو: ”اٿينس خود هڪ ڪُٺل ۽ رَت سان وهندڙ جانور جيان لڳي رهيو هو جنهن مٿان فقط سُڪل چمڙي باقي وڃي بچي هئي.“ ميگرا ۽ ڪورنٿ جي وچ ۾ مفاصلو تنهن ميلن کان مٿي نه هيو پر ان ٿورڙي مفاصلي تي به رستي جي ايڏي ته بُري حالت هئي جو ان کي شايد دشمن جي ڪاهه ڪرڻ کان آڄو ڪيو ويو هو ته جيئن ڪوبه ان تي گهمي ڦري نه سگهي. ’برو رستو‘ اها چوڻي يونانين ۾ اڃا به عام آهي. سٿارن جبل جا مغوم وڻ ملڪ جي اندروني حصي ۾ هيا ۽ اسڪرونيا جا جبل وري پاڻيءَ جي چوڙن کي وڃي ڇُهندا هيا ۽ هڪ سوڙهي ۽ وَر وڪڙ رستي مٿان جڻ لڙڪندڙ هيا ۽ انهن جبلن جو سلسلو سمنڊ جي ڪناري سان ڇهن ميلن تائين لاڳو هيو. (9) انهن جبلن جو لنگهه، جيڪو هر دؤر ۾ بدنام رهيو هو، ڪورنٿ جي سوڙهي پٽيءَ ذريعي جدا ٿي ٿيو ۽ اهڙي ڏکڻي لنگهه کي فقط ڪجهه مضبوط ۽ هوشيار فوجي ئي ڪاميابيءَ سان محفوظ بنائي ٿي سگهيا ڇو ته ان سوڙهي پٽيءَ جو ڳانڍاپو آيونين کان ايجين سمنڊ تائين پنجن کان ڇهن ميلن تائين لاڳاپيل هيو. پيليوپونيسس جي شهرن جي فطري بيهڪ بذات خود هڪ دفاعي مورچي واري هئي تنهنڪري ان اعتماد شهرين کي پنهنجي قديم ديوارن ۽ عمارتن جي حفاظت کان غافل بنائي ڇڏيو هو ۽ روم جي گورنرن جي حرص ۽ لالچي فطرت هن بدقسمت صوبي سان بيوفائي ۽ دغا ڪئي هئي. (10) ڪورنٿ، آرگوس ۽ اسپارٽا جلد ئي ڳاڻن اڳيان آڻ مڃي پنهنجا هٿيار ڦٽا ڪيا ۽ رهواسين مان شايد اُهي خوش قسمت رهيا جن کي موت جو مزو چڪرايو ويو ته جيئن اُهي پنهنجن ڪٽنبن ۽ خاندانن کي غلاميءَ جي زنجيرن ۾ جڪڙيل نه ڏسن ۽ نه ئي وري پنهنجن شهرن کي پنهنجين اکين سان باهه جي شعلن جو بک ٿيندي

ڏسن. (11) گلدستن ۽ قيمتي مجسمن کي بربرن ۾ ورهايو ويو، جن کي انهن تحفن تي ٿيل نازڪ ڪم جي شان شوڪت جي سڃاڻپ ئي ڪانه هئي، بس هو انهن شين جي ظاهري ڏيک ۾ محو ٿي ويا هيا؛ قيدي عورتن جنگ جي قانونن کي مڃيو ڇو ته حسن جو مزو ماڻڻ ئي ڳاڻن جي فتح جو انعام هيو ۽ يوناني هن ڪڍي رسم جي خلاف احتجاج به نه ٿي ڪري سگهيا ڇو ته اهڙن اهم موقعن تي هر شئي ۽ هر ڳالهه جائز سمجهي ويندي هئي. (12) هن غير معمولي قوم جو اولاد جيڪو جرئت، نظم ۽ ضبط کي اسپارٽا جي مضبوط ديوارن جيان سمجهندو هو، کان شايد سندن بهادر ابن ڏاڏن جو اهو جملو وسري ويو هو جيڪو هنن هڪ حملي ڪندڙ کي وڏي جرئت مان چيو هو ۽ اهو جملو الارڪ کان به وڌيڪ بهادري وارو هو: ”جيڪڏهن تون ديوتا آهين ته پوءِ تون انهن بيقيصور ماڻهن کي هٿ به نه لائيندين جن توکي به ڪو نقصان نه پهچايو آهي؛ پر جي تون مرد آهين ته پوءِ ڀلي اڳتي وڌڻ جي ڪوشش ڪر ۽ تون ڏسندين ته اسان وٽ به اهڙا مرد موجود آهن جيڪي تنهنجا هيسي جيسي آهن ۽ توسان ڀرپور بهادريءَ سان مقابلو ڪندا.“ (13) ٿرموپائلي کان اسپارٽا تائين ڳاڻن جي اڳواڻ کي اڳتي وڌڻ ۾ ڪابه روڪ ۽ رنڊڪ پيش نه آئي ۽ نه وري ڪنهن سندس مخالفت يا مقابلو ڪيو پر لادينيت جي هڪ علمبردار اعتماد سان ٻڌايو آهي ته اٿينس جي ديوارن جي حفاظت ديوي مينروا جي ڌمي هئي جنهن وٽ هڪ طاقتور ۽ مضبوط ڍال* هوندي هئي ۽ ائچليز (14) جي غضبناڪ صورت سامهون اچڻ تي، جيڪو به فاتح هوندو هو ته اهو يونان جي اهڙين غيبي ۽ مخالف طاقتن کان خوفزدہ ٿي ويندو هو. معجزن ۾ يقين رکڻ جي دؤر ۾، اهو شايد مناسب نه ٿيندو ته تاريخدان زوسيمس جي ان دعويٰ کي رد ڪري ڇڏجي جيڪا عام ماڻهن جي اعتقاد لاءِ هوندي هئي ته وري ساڳئي وقت ايئن چوڻ به نامناسب ٿيندو ته الارڪ، ننڊ ۾ توڙي جاڳڻ واري ڪيفيت ۾ يونانين جي وهمن وسوسن ۾ يقين نه رکندو هو. هومر جي شاعريءَ جا آلاپ يا ائچليز جي شهرت شايد اڃا تائين جاهل بربرن جي ڪنن تائين نه پهتي هئي ۽ الارڪ جيڪو عيسائي مذهب ۾ پوريءَ طرح يقين رکندو هو ته ان جي اثر، روم يا يونان جي مصنوعي خدائن ۾ اعتماد رکڻ کان کيس نفرت ڏياري ڇڏي هئي. ڳاڻن جي حملي يونانين جي روايتي اعتقاد ۽ نظرين کي مضبوط ڪرڻ جي بجاءِ، حادثاتي طور ئي سهي، لامذهبيت جي آخري آثارن ۽ نشانين کي به تباهه ڪري ڇڏيو ۽ سيرس جا ڳجهه راز، جيڪي لڳاتار ارڙهن سو سالن تائين ماڻهن ۾ رائج هيا، اليوسس جي تباهيءَ ۽ يونان مٿان آيل آفتن ۽ مصيبتن کانپوءِ، مڪمل طور تي ختم ٿي ويا. (15)

ماڻهن جي آخري اميد يا سهارو، جيڪي نه پنهنجن هٿيارن، ديوتائن يا پنهنجي حاڪم تي ڀروسو ڪري ٿي سگهيا، هاڻي کين آسرو فقط اهو وڃي رهيو هو ته هو اولهه جي جنرل جي طاقتور مدد تي ويساه ڪن، ۽ اسٽيليچو، جنهنڪي حملي کي ناڪام بنائڻ جي اجازت نه ڏني وئي هئي، اڳتي پيشقدمي جاري رکي ته جيئن هو يونان تي حملو ڪندڙن کي نه رڳو منهن توڙو جواب ڏئي پر اڳرائي ڪرڻ تي کين سبق پڻ سيکاري. (16) پر هڪ هيبتناڪ بحري جنگي پيڙي کي اٽلي جي سامونڊي بندر تي ڪامياب بحري اڳڀرائيءَ کان پوءِ، ڪورنٿ جي ويجهو هڪ ننڍي ٻيٽ تي سلامتيءَ سان لاٿو ويو. آرڪيديا جو پهڙي ۽ ٻيلن وارو ملڪ، جيڪو پاڻ ۽ دريڊس جي عياشيءَ وارو آرامگاهه رهيو هو، ٻن طاقتور جنرلن جي ڊگهي ۽ مشڪوڪ زور آزمائيءَ جو منظر بڻجي ويو. پر روم وارن جي طاقت توڙي جنگي تجربن کي نيٺ سوڀ حاصل ٿي ۽ ڳاڻن کي بيمارين ۽ سندن ساٿين جي ڇڏي وڃڻ

سبب نه رڳو ناڪامي ٿي پر کين وڏو نقصان پڻ برداشت ڪرڻو پيو ۽ اُهي پوئتي هٽندا فولِي جي جبلن تائين پهچي ويا جيڪي پينيَس ۽ ايلس جي سرحدن جي نزديڪ هيا. هي هڪ اهڙو ته ڀاڳ ڀريو ملڪ هو جنهن کي اڳ جنگين جي آفتن ۽ مصيبتن کان آجو ڪيو ويو هو. (17) بربرن جي فوج کي مڪمل گهيري ۾ آندو ويو ۽ نديءَ جي پاڻيءَ جو رُخ تبديل ڪيو ويو، (18) هاڻي هڪ طرف هو آج ۽ ٻُڪ کان ٻاهر ٿي رهيا هيا ته ٻي طرف قلعن جي ديوار ٺاهي* ڪنهن به طرف کان سندن ڀڄي وڃڻ جو رستو پوري طاقت سان روڪيو ويو هو. اهڙين احتياطي تدبيرن کان پوءِ اسٽيليچو، جنهن کي پنهنجي فتح جو پورو يقين هو، هاڻي آرام ۽ عياشيءَ جي مستين ۾ محو ۽ راندين رويندين ۽ يونانين جي نفس پرستيءَ جي شغلن ۽ ناچ گانن ۾ مست ٿي ويو، سندس فوجي به اهڙي صورتحال ڏسي، پنهنجي جهنڊي کي اڇلائي پنهنجي اتحادي ملڪن ڏانهن هليا ويا ۽ جيڪو ڪجهه به دشمنن جي هٿان کين مليو هو اهو سڀ ڪجهه پاڻ سان کڻي رمندا رهيا. الارڪ اهڙي موقعي کي غنيمت سمجهي ڀرپور وار ڪرڻ چاهيو، ڇو ته اهڙن ئي موقعن تي تجربڪار جنرلن جي فوجي اهليت ۽ قابليت جو اصل امتحان هوندو آهي جيڪو جنگ جي ميدان کان به وڌيڪ اهم ۽ ڪارائتو ثابت ٿيندو آهي. هن پيلوپونينسس جي جيل مان پاڻ کي آزاد ڪيو، هاڻي هن لاءِ ضروري هو ته انهن مورچن* تائين پهچڻ ۾ ڪامياب ٿي وڃي جن ۾ سندس فوجي وڪوڙيل ۽ جڪڙيل هيا ۽ سندس ارادو اهو هو ته هاڻي هو ڪورنٿ جي چوڙ تائين ٽيهن ميلن تائين وڃڻ جي بيحد جوڪاڻتي مهر ۾ ڪامياب ٿئي. يعني هو پنهنجا فوجي، قيدي ۽ جنگ ۾ ڦرلٽ جو سامان پاڻ سان گڏ ان سامونڊي پٽيءَ تان کڻي وڃي جيڪا گهٽ ۾ گهٽ اڌ ميل ويڪري هئي. (19) الارڪ جي فوجي مهر نهايت مخفي، دورانديشيءَ واري ۽ تيز تر هوندي هئي ڇو ته روم جو جنرل پنهنجي دشمن بابت معلومات رکڻ ۾ ڪجهه منجهيل هو ۽ کيس خبر هئي ته گاٿن سندس ڪوشش کي پوريءَ طرح ڪامياب ٿيڻ نه ڏنو هو ۽ کيس اها به خبر هئي ته ايبيرس صوبي تي گاٿن جو مڪمل قبضو هو. بدقسمتيءَ سان وچ ۾ جيڪا دير ٿي هئي ان الارڪ کي موقعو ڏنو ته هو هڪ صلح نامي کي عمل ۾ آڻي جيڪو هن گجهيءَ طرح سان قسطنطينيه جي وزيرن سان طئي ڪري ڇڏيو هو. خانہ جنگيءَ شروع ٿيڻ جي خطري سبب اسٽيليچو پنتي هٽڻ تي مجبور ٿيو ڇو ته هن محسوس ڪيو ته سندس مخالف هن جي مقابلي ۾ وڌيڪ طاقتور هو ان ڪري هن آرڪيڊيس جي صوبي تان به پنهنجي دعويداري ختم ڪئي ۽ هن روم جي دشمن کي مان ڏيندي اوڀر جي شهنشاه جي حمايتي ۽ نوڪر ٿيڻ ۾ به ڪوبه عار نه سمجهيو بلڪ اهو ڪردار پنهنجي لاءِ معتبريءَ وارو سمجهيائين.

هڪ گريشين فيلسوف، (20) جنهن ٿوڊوسيَس جي مرڻ کان پوءِ جلد ئي قسطنطينيه جو دؤرو ڪيو، روم جي جمهوريه جي حالت ۽ ان جي بادشاهن جي ڪارڪردگيءَ بابت پنهنجا فرائڊليءَ وارا تاثرات هڪ ڪتاب ۾ شايع ڪيا. سُنيسيس افسوس جو اظهار ڪندي اسان کي ٻڌائي ٿو ته اڳئين شهنشاه سخا ۽ سوکڙين پاڪڙين ڏيڻ جو انتهائي ناجائز استعمال ڪيو هو ۽ ان بيجا روايت کي پنهنجي فوج ۾ پڻ رائج ڪيو هو. نيٺ نوبت اها وڃي ٿي هئي جو شهرين ۽ رعيت جي ماڻهن پنهنجي ملڪ جي بچاءَ کي داؤ تي لڳائيندي ملڪي حفاظت جي ديوٽي خريد ڪري ورتي هئي، يعني هنن پنهنجي جڳهه تي ڪرايي تي آندل بربرن کي ملڪي حفاظت جي ذميواري سونپي ڇڏي هئي. سڀيتا جي ڀاڄوڪڙن کي کليل اجازت هئي ته هو ڀلي ڪن ڳالهين تي شهنشاهن سان به اختلاف ڪن

۽ انهن جي مان شان کي به هو ڪڏهن مٽيءَ ۾ ملائي ڇڏيندا هيا؛ سندن آواره گرد نوجوان، جيڪي لازمي قانون جي بندشن کان نفرت ڪندا هيا، انساني خصلتن پرائڻ جي بجاءِ، راتو رات دولتمند ٿيڻ جا خواب ڏسڻ ۽ هر چڱي ڳالهه کان بچان ڪرڻ لڳا ۽ ڳاڻن جي طاقت وري ٽٽڻ لڳس جو پٿر* هو جنهن کي ملڪ جي سلامتي ۽ حفاظت خاطر دائمي طور غير موثر بنايو ويو هو. سنيسيس پنهنجي طرفان ماڻهن کي جرڻمندي ڏانهن مائل ڪري ٿو ته ساڳي وقت رعيت جي ماڻهن کي حب الوطني ڏانهن پڻ آماده ڪري ٿو. هو شهنشاهه تي زور ٿو پري ته پنهنجي رعيت جي ماڻهن ۾ همت ۽ جرئت جو جذبو پيدا ڪري ۽ هن سلسلي ۾ مردانگي ۽ وارين وصفن کي پنهنجي شهنشاهت ۾ رائج ڪرائي، گهرن توڙي فوجي ڪئمپن منجهان عياشيءَ کي مڪمل طور ختم ڪرائي، ۽ ڪرايي تي ڀرتي ڪيل بربرن جي جڳهه تي پنهنجي رعيت جي انهن مخلص ماڻهن کان ملڪي حفاظت جي ڏيوتي ڪرائي جيڪي وطن جي بچاءَ ڪرڻ ۾ دلچسپي رکندا هجن، قانون جو احترام ڪن ۽ پنهنجين ملڪيتن جو دفاع ڪري سگهن؛ جڏهن ملڪ خطري جي صورتحال ۾ مبتلا ٿي وڃي ته مستري يا ڪي ٻيا ڪم ڪار ڪندڙ پنهنجن دڪانن کي ڇڏي ڏين، فيلسوف پنهنجن اسڪولن مان نڪري اچن، جيڪي ڪاهل شهرين کي عياشيءَ جي ننڊن مان جهنجهوڙي جاڳائڻ ۽ زراعت جي پيشي جي بچاءَ لاءِ ڪڙمين ۽ ڪاسبين جي ڀرپور مدد ڪن. فوجين جي اڳواڻي به اهو ڪري جيڪو اهڙي رتبي جو لائق هجي ۽ جيڪو روم جي عظيم شهنشاهت سان مطابقت رکندڙ جذبي جو مالڪ هجي؛ اهڙيءَ طرح سنيسيس، ٿوڊوسيئس جي پُٽ کي بيدار ڪندي کيس چوي ٿو ته هو بربرن جي قوم سان مردانگيءَ وارو مقابلو ڪري ڇو ته منجهن ڪابه همت ڪانه هئي ۽ هو انهن جي مقابلي ۾ هار هرگز نه مڃي ۽ تيستائين سندن پيڇو ڪندو رهي جيستائين هو سڀيا جي تنهائين تائين ڏڪجي هليا وڃن ۽ وري کين اهڙي حيثيت ۾ بدلائي ڇڏي جو هو ڏلت واري زندگي گذارڻ تي ايئن مجبور ٿي وڃن جيئن اڳ لئسيڊيمونينس، قيدي هيلات سان ڪاروائي ڪئي هئي. (21) آرڪنڊيس جي ماڻهن جوش جذبي ۾ حصو ورتو، اثرائتي تقرير کي پسند ڪيائون پر سنيسيس جي مشوري تي غور ٿي نه ڪيائون. فيلسوف، جنهن اوڀر جي شهنشاهه سان دليلن ۽ اخلاقيات واري مهذب زبان ۾ بلڪل اهڙيءَ طرح خطاب ڪيو هو جيئن هو اسپارٽا جي بادشاهن سان ڳالهائيندو هو، پنهنجي رتبي ۽ معيار کان هيٺ نه لٿو هو ۽ نه وري ڪانئس اها اميد ڪري پئي سگهجي ته اخلاقي طور بگڙيل ماڻهن جي سطح تائين هو هيٺ لهي ايندو. شايد ايئن به هو ته شهنشاهه جا وزير جيڪي هر فهم ۽ عقل کان وانجهيل هيا ۽ جن جي ڪوڪلن طور طريقن ۾ ڪنهن به هن وقتن تائين مداخلت نه ڪئي هئي، ته انهن لاءِ هر نئون موضوع يا مهذب گفتگو سندن سمجهه ۽ سوچ جي وٽ ۽ حدن کان مٿاهين هئي تنهن ڪري هو هر نئين ڳالهه کي جلد ئي رد ڪري ڇڏيندا هيا. بهرحال سنيسيس جي ڪمال جي تقرير توڙي بربرن جي تباهيءَ جو چرچو ۽ چوڀول هر گهر ۽ گهٽيءَ ۾ ماڻهن جي گفتگو جو موضوع بڻجي چڪو هو. انهيءَ دؤران قسطنطنيه ۾ هڪ شاهي فرمان ڇپجي ويو جنهن مطابق الارڪ کي مشرقي ايليڪٽر جي ’ماسٽر-جنرل‘ جي عهدي تي ترقي ڏني وئي. روم جي صوبن جا عهديدار توڙي سندن حمايتي، جيڪي هن وقت تائين طئي ٿيل صلحنامن جو احترام ڪندا پئي آيا، ناراض ٿيڻ ۾ حق تي هيا ته يونان ۽ ايبيرس کي تباهه ڪندڙ کي وڌيڪ اڳواڻي ڏني وئي سان نوازيو ويو هو. بهرحال گات فاتح جي، هر جڳهه تي ۽ انهن شهرن ۾ پڻ مئجسٽريٽ طور آجيان ڪئي وئي جن جو تازو هن گهڻو ڪيو هو.

اهي بزرگ والدين جن جي پتن کي هن قتل ڪرايو هو يا اهي مڙس جن جي زالن سان هن زيادتيون ڪيون هيون، هاڻي سندس ئي حڪم هيٺ هيا ۽ سندس بغاوت جي ڪاميابي، هر ڪرايي تي وڪاميل ڌارئي شخص کي هتي ڏني هئي ته اهي به ڪڏن ڪمن ۾ شامل ٿي اڳتي وڌڻ جي ڪوشش ڪن. هاڻي هن پنهنجي طرفان جيڪي حڪم جاري ٿي ڪيا، انهن ۾ سندس حڪومتي حڪمت عمليءَ جي مضبوط پاليسي ۽ مستقل مزاجي شامل هئي. هن چئن ڪمپنين کي اڳرائيءَ توڙي بچاءَ ۾ استعمال ٿيندڙ هٿيارن ٺاهڻ جا حڪم ناما جاري ڪيا؛ اهي هي آهن، مارگس، رتياريا، نئسس ۽ ٿسالونیکا. جن جنگي هٿيارن ٺاهڻ جا حڪم جاري ڪيا ويا هيا اهي هي هيا: بچاءَ بند يا شيلڊون، حفاظتي ٽوپلا، ترارون، نيزا ۽ پالا وغيره، ۽ بدقسمت صوبن جا ماڻهو ڄڻ پنهنجي تباهيءَ جي سامان جي پاڻ همت افزائي ڪري رهيا هيا ۽ بربرن ڄڻ پنهنجي راه جي فقط هڪڙي رڪاوٽ به دور ڪري ڇڏي هئي جنهن سبب اڳ سندن جرئت وارين ڪوششن کي ڪاميابي نصيب نه ٿيندي هئي. (22) الارڪ جو ڄم، ماضيءَ ۾ سندس شاندار ڪاميابيون ۽ ايندڙ وقت جي رٿيل پروگرامن ۾ سندس اعتماد جي خاصيتن سندس قوم کي هن جي سوين جي جهنڊي هيٺ ايڪي ۽ اتحاد ۾ هڪ ڪري ڇڏيو ۽ بربرن جي سردارن جي هڪڙي ۽ گڏيل راءِ سان اليرڪم جي ’ماسٽر-جنرل‘ کي، اوائلي رسم و رواج مطابق شيلڊ تي ويهاري کيس مٿي کنيو ويو ۽ وڏي مان شائ سان ’وزيگائن‘ جو کيس بادشاهه بنايو ويو. (23) هاڻي هو بن شهنشاهتن جي وچ تي وڏي طاقت سان ويٺل هو، پر هن پنهنجي ڌوڪي وارن واعدن کي آرڪيڊيس ۽ آئريس (24) جي درٻارن ۾ وڪڻي ڇڏيو؛ تيستائين هن اولهه جي حڪومتن تي حملي ڪرڻ جو نه رڳو اعلان ڪيو پر انهيءَ تي عمل به ڪري ڇڏيو. يورپ جا صوبا، جن تي اوڀر جي شهنشاهه جي مالڪي هئي، اڳ ۾ ذري گهٽ ختم ٿي چڪا هيا ۽ ايشيا جي علائقن تائين پهچڻ ناممڪن هيو ۽ قسطنطنيه سندس حملي کي ناڪام بنايو هو. پر اٽلي جي سونهن شهرت ۽ دولت کيس هرڪائي ڇڏيو هو ڇو ته هو به پيرا پاڻ اتي وڃي به چڪو هو ۽ سندس خواهش هئي ته اٽلي جي ديوارن تي مخفي طرح سان گائڻ جي جهنڊي کي ڦڙڪايو وڃي ته ساڳي وقت هن پنهنجي فوجن کي به ڦرلٽ جي ان دولت سان شاهوڪار ڪرڻ ٿي چاهيو جيڪا هن پنهنجن ٽن سؤن ڪامياب ڪارنامن مان هٿ ڪئي هئي. (25)

اٽلي تي الارڪ جي فوجن جي پهرئين حملي بابت، حقيقتن جي گهٽتائي (26) ۽ تاريخن جي غير يقيني (27) اسان جي ڪوششن ۾ رڪاوٽ بنجن ٿيون ۽ اسان پوري تصديق سان ان حملي بابت ڪجهه نٿا چئي سگهون. ٿسالونیکا کان سندس پيش قدمي جيڪا شايد هڪ جنگجو ۽ سندس دشمن ملڪ پنونيا مان ٿي هوندي ۽ جتان هو جولين جبلن منجهان پڻ گذريو هوندو، اهڙيءَ طرح جابلو رستن منجهان گذرڻ جن کي فوجين جي پهري ذريعي محفوظ بنايو ويو هو، ان کانسواءِ عقيليا جو گهيرو ۽ اسٽيريا ۽ وئيشيا جي صوبن جي فتح منجهان لڳي ٿو ته انهن سڀني جهنجهتن کي طئي ڪرڻ ۾ تمام گهڻو وقت لڳي ويو هوندو. جيئن ته سندس مهم ۽ پيش قدمي وڌيڪ محتاط ۽ سست رفتاري واري هئي ته جيڪو وچ تي ڊگهو عرصو گذريو ان مان هڪ شڪ واري صورتحال نظر اچي ٿي ته مبدا گائڻ جو بادشاهه اڳتي وڌڻ بدران پٺتي موٽيو هجي ۽ دنيوب جي ڪنارن ڏانهن وڃي پنهنجي فوج ۽ بربرن جي لشڪرن کي اٽلي تي حملي ڪرڻ لاءِ نئين سر تيار ڪيو هجي. جيئن ته ڪيتريون ئي عوامي ڳالهيون ۽ اهر واقعا ڪڏهن ڪڏهن محنتي تاريخدانن جي ذهنن مان به نڪري ويندا آهن ته

ممڪن آهي ته هنن ننڍين ننڍين ڳالهين ۾ هن پاڻ کي ويهي وندرايو هجي، ۽ اهو به ممڪن آهي ته الارڪ جو جيڪو ٻن غير اهم ماڻهن، يعني عقيليا جي نائب پادري ۽ ويرونا جي هاريءَ تي اثر هو، ان باري ۾ انهن ڪجهه لکيو هجي. عقلمند روفئس، جنهن کي سندس دشمنن سڏيو هو ته هو روم جي ڪائونسل آڏو وڃي حاضر ٿئي، (28) وڏي دانائيءَ مان گهيري ۾ آيل شهر جي خطرن کي سمجهي ويو هو، ڇو ته بربرن جي خوف ۽ دهشت کان عقيليا شهر جون ديوارون به لڏي ۽ لرزي ويون هيون، جتي اڳ ۾ ئي هڪ مرتد کي پادرين نه رڳو ڦٽڪا هڻايا هيا، پر کيس ملڪ نيڪالي ڏئي هڪ برپٽ بيبان ۾ کيس اڪيلو ڇڏيو ويو هيو. (29) ويچارو پوڙهو ماڻهو، (30) جنهن پنهنجي سموري زندگي سادگي ۽ معصوميت سان ويرونا جي اوسي پاسي ۾ گذاري هئي، ڪنهن به اهم معلومات کان بيخبر هو. کيس نه بادشاهن جي باري ۾ ڪا ڄاڻ هئي ۽ نه وري پادرين کان آشنا هو؛ بس سندس خوشين، خواهشن ۽ معلومات جو محدود دائرو سندس بنيون ٻارا هيا جيڪي پيءُ کان کيس ورثي ۾ مليا هيا ۽ ٻيو سهارو سندس لٺ هئي جيڪا پيريءَ ۾ رڙهڻ ۽ قلمن کڻڻ ۾ سندس ساٿ ڏيندي هئي ۽ هو به ساڳي زمين تي ئي هلندو هو جيڪا بالڪيٽ کان وٺي سندس پيرن هيٺان رهي هئي. ان جي باوجود، سندس ننڍڙيون ۽ معصوميت واريون خوشيون (جن کي ڪلاڊين پوري سچائيءَ ۽ اندر جي احساسن سان بيان ٿو ڪري) به جنگ جي شدت ۽ تباهيءَ جي ور چڙهي ويون. سندس وڻ-اهي وڻ جيڪي سندس ئي عمر جيترا ۽ ساٿي رهيا هيا، (31) سڄي ملڪ ۾ لڳايل پڙڪندڙ باهه جو بڪ بڻجي ويا، گاڻن جي گهوڙيسوار فوجي جتي سندس نمائي جهوپڙيءَ کي ڏاهي ۽ سندس ڪٽنب کي دربر ڪري ڇڏيو ۽ الارڪ جي طاقت جي نشي سندس ننڍڙين خوشين کي به برباد ڪري ڇڏيو جن جي ذاتقي چڪڻ جي به منجهس صلاحيت نه رهي هئي. هڪ شاعر تبصرو ڪندي چوي ٿو: ”شهرت، دهشتگردي جي روپ ۾ پنهنجي پڪيڙي، بربرن جي پيش قدميءَ جو ڏوڪو وڃايو ۽ سڄي اٽليءَ ۾ هراس ڦهلجي ويو؛ هر ماڻهو بچ ۽ پرڻائيءَ ۾ مبتلا ٿي ويو؛ شڪ ۽ بدگمانيءَ جا آثار هر طرف وڌي ويا ۽ جيڪي ويچارا ڪمزور طبيعت جا هيا، انهن لڏ جا سانباها ڪري ڇڏيا هيا ۽ ڪيترن ماڻهن سسلي جي ٻيٽ يا آفريڪا جي ڪنارن طرف وڃڻ جو پروگرام ٺاهي ڇڏيو هو. ماڻهو جيڪي اڳيئي عذابن ۾ مبتلا ٿي چڪا هيا. ويتر ويمن وسوسن جي خوف ۽ ندامتن سان ٽڪليفن کي ويتر وڌائي ڇڏيو هو. (32) هر لمحي کان پوءِ نياڳ به موت جي ڪانه ڪا خبر ٿي آئي جنهن ماڻهن کي نراسائيءَ ۾ مبتلا ڪري ڇڏيو هو؛ لامذهبن ان تي افسوس ٿيو، ڪير ته وهن يا بدشگونين کي فراموش ڪيو ويو هو يا وري قربانين کي ختم ڪيو ويو هو، پر عيسين تي وري اهو اطمينان هو ته چڱو ٿيو جو درويشن ۽ شهيدن جي شور کان کين ڪجهه عرصي لاءِ نجات ملي هئي ۽ هو ان ۾ ڪافي مطمئن هيا. (33)

شهنشاهه آئريس خوف ۽ خطرن توڙي رتبي جي لحاظ کان پنهنجي رعيت ۾ مٿاهون ۽ نمايان هو. جنهن آرام آسائش ۽ فخر منجهان هن تعليم حاصل ڪئي هئي ان موجب کيس شڪ ڪرڻ جي ڪابه گنجائش ڪانه هئي ته هن ڌرتيءَ تي آگسٽس جي جانشين سان همسري ڪرڻ جي ڪنهن به طاقت ڪانه هئي. خوشامدڙين جي ڳالهين جي ڏوڪي، ايندڙ خطرن کي راز ۾ رکيو هو تانجو نوبت اتي اچي پهتي جو الارڪ ملن جي محلات تائين پهچي ويو. پر، جڏهن جنگ جي طبل نوجوان شهنشاهه کي ننڍ مان جاڳائي ڇڏيو ته، بجاءِ ڪنهن جوش جذبي ڏيکارڻ ۽ هٿيارن کڻڻ جي، هو پنهنجي خوشامدي ڪائونسلرن جي مشورن ڏي ڪنائڻ لڳو جن کيس مشورو ڏنو ته هو پنهنجي پاڻ کي توڙي

پنهجن وفادار ساٿين کي ساڻ وٺي ڳال جي صوبن ۾ ڪنهن سلامتيءَ واري هنڌ وڃي پناهه وٺي. فقط اسٽيليچو (34) ئي اهڙو بهادر هو جيڪو هن بي عزتي واري صورتحال کي هرگز برداشت نه ڪري ها ۽ مڙس ٿي منهن ڏئي ها. هو روم ۽ اٽلي کي بربرن جي حوالي ڪري وڃي ها، پر، جيئن ته محلات تي مقرر فوجين کي رهيشيا جي سرحدن تي موڪليو ويو هو ۽ جيئن ته نين پرتين جو طور طريقو پڻ نهايت سُستيءَ وارو ۽ خطون کان خالي نه هو، ته ان صورتحال ۾ اولهه جو جنرل فقط هڪ واعدو ٿي ڪري سگهيو ته جيڪڏهن سندس غير موجودگيءَ ۾ ملن جي محلات کي بربر بچائي ٿي سگهيا ته پوءِ هو جلد اهڙي طاقتور فوج کي پاڻ سان گڏ آڻيندو جيڪا ڳاڻن جي بادشاهه سان ڀرپور مقابلو ڪندي. ڪنهن به وقت وڃائڻ کانسواءِ (چو ته ماڻهن جي حفاظت کي نظر ۾ رکندي، هر گهڙي نهايت ئي اهم هئي) اسٽيليچو تڙتڪڙ ۾ لڙين ڍنڍ * جو رستو ورتو، برف سان ڄميل ۽ ان سان ڍڪيل پهاڙن تي چڙهي ويو چو ته سياري ۾ تڏ جو سخت زور هو، پر هو اوچتو ظاهر ٿيو ته سندس دشمن خوف وڃان ڪنبي ويا چو ته انهن رهيشيا جي امن امان کي تباهه ڪري ڇڏيو هو. (35) بربرن منجهان ڪجهه ذاتيون اليماني قبيلي جون هيون جن پنهنجي جنرل جي بهادريءَ کي ساراهيو هو جيڪو اڃا به کين حڪم ڏئي رهيو هو ۽ سندس ان قدم کي ساراهيو ويو ته هن انهن ذاتين ۽ قبيلن منجهان نهايت ئي بهادر نوجوان چونڊيا هيا ان ڪري هو سندس احسانمند هيا. مددگار فوجي جڻا جيڪي پاڙيوارن ۽ منجهان ڀرتي ڪيا ويا هيا، محنت ڪري جلد ئي شاهي جهنڊي سان مطابقت ۾ اچي ويا ۽ هاڻي اسٽيليچو اولهه جي دور دراز علائقن ۾ مقرر فوجين کي اڳتي وڌڻ جو حڪم ڏنو ته هو پنهنجا قدم تيزيءَ سان اڳتي وڌائڻ ۽ شهنشاهه آئريس ۽ اٽلي جي حفاظت لاءِ اُتي پهچڻ. راتين نديءَ جي سرحدن کي ڇڏيو ويو ۽ ڳال جي حفاظت فقط جرمنيءَ جي جبالن تي ڪئي * ته ساڳي وقت روم جي قديمي نالي جي ڏهڪاءُ جو به ان ۾ وڏو دخل هو. اُهي فوجون جن کي برطانيه جي ديوارن جي حفاظت لاءِ موڪليو ويو هو ته جيئن اُهي اُتر جي ڪئليڊونيا جي حملن کان محفوظ رهي سگهن، انهن کي به واپس گهرايو ويو (36) ۽ گهوڙيسوار الائي فوج جي هڪ وڏي دستي کي خاص طور تي شهنشاهه جي حفاظت ۽ سار سنڀال لاءِ موڪليو ويو، جيڪي جنرل جي واپسيءَ جو سختيءَ سان انتظار ڪري رهيا هيا. اسٽيليچو جي دورانديشي ۽ همت هن موقعي تي ڏسڻ وٺان هئي پر ساڳي وقت شهنشاهت جي ڪمزوري ۽ ان جي زوال جا آثار به نظر اچي رهيا هيا. روم جا فوجي جن ۾ ڪيتري وقت کان وٺي همت، نظم ۽ ضبط جو جذبو مَرجهائيو رهيو هو، ڳاڻن جي حملن ۽ خانہ جنگين سبب تباهه ۽ برباد ٿي چڪا هيا ۽ هاڻي ظاهري صورتحال اها نظر ٿي آئي ته صوبن جي طاقت کي آزمائڻ يا ڀرپور قوت سان مقابلو ڪرڻ جي باوجود به ايتري فوج جمع ڪري اٽلي کي بچائڻ جو رستو نظر نٿي آيو.

جڏهن اسٽيليچو کي محسوس ٿيو ته هو پنهنجي حاڪم کي اٽلي جي محلات ۾ بغير ڪنهن حفاظت جي ڇڏڻ تي مجبور ٿيو هو ته هن شايد پنهنجي غير حاضري کي به ذهن ۾ رکيو هو ته دشمن جي مفاصلي جو به احاطو ڪيو هو ۽ رستي تي جيڪي رڪاوٽون سندس پيش قدميءَ ۾ اچيون هيون، انهن جو به ڪيس اونو هو. هن گهڻو ڪري اٽلي جي ندين تي پاڙيوڻي يعني ايڊج، مينسيس، اوگليو ۽ آڊونا جيڪي سياري يا بهار جي موسمن ۾ مينهن وسڻ ڪري يا وري برف جي رجڻ سبب ڀرجي تاروتار ٿي ۽ تمام تيز وهڪرن ۾ تبديل ٿي وينديون آهن. (37) پر موسم انتهائي سازگار ۽ خشڪ هئي تنهنڪري ڳاڻ ندين جي پٿريلن پيٽن کي به آسانيءَ سان اُڪري ويا ۽ ندين جي

وڃ ۾ وري ننڍا تانگها پيا وهڪرا پڻ موجود هيا. آڏوئا نديءَ مٿان پل توڙي لنگهه کي گاڏن جي فوج جي پهري سان محفوظ بنايو ويو هو ۽ جيئن ئي الارڪ ديوارن جي ويجهو يا وري ملن جي ٻاهرين علائقن تائين پهچي ويو، ته هن جو ڪنڌ فخر وڃان اوچو ٿي ويو جو هن پنهنجين اکين سان پاڻ روم جي شهنشاهه کي پاڇ ڪندي ڏٺو. آئريس، جيڪو پنهنجن چند ڪمزور ساڻين ۽ ڪڏڙن سان گڏ هو، تڪڙ ۾ ائليس جبل ڏانهن وڌيو ته جيئن آرس جي شهر ۾ پهچي پاڻ کي دشمن کان بچائي سگهي ڇو ته اهوئي شهر سندس ابن ڏاڏن جي وقت ۾ شاهي رهائش گاه طور استعمال ڪيو ويندو هو. پر آئريس (38) اڃا پو (Po) کان لنگهيو مَس هو ته گاڏن جي گهوڙيسوار فوج اُتي پهچي وئي، (39) ۽ تڪڙي خطري جي خوف کان هن آستا جي قلعي ۾ پناهه وڃي ورتي جيڪو لگوريا يا پيمانٽ جو شهر هو ۽ تنارس نديءَ جي ڪناري تي ٺهيل هو. (40) هن غير اهم جڳهه جو گهيرو، جنهن تي وڏو انعام پڻ رکيل هو پر ائين ٿي لڳو ته اهو شهر زياده دير مقابلو نه ڪري سگهندو، مڪمل ڪيو ويو ۽ گاڏن جي بادشاهه وڏي جرئتمنديءَ سان پنهنجو دٻاءُ جاري رکيو ۽ شهنشاهه هڪ همت وارو اعلان ڪيو ته سندس دل ڪڏهن به ڪنهن خوف کان ڊني يا لرزي نه هئي، پر ان اعلان تي ڪنهن به اعتبار نه ڪيو، ان حد تائين جو سندس پنهنجن ساڻين به جرئتمندي جي ان ڪوڪلي اعلان تي يقين نه ڪيو. (41) آخري ۽ نااميديءَ جي لمحن ۾، جڏهن بربرن طرفان شهنشاهه کي ذلت سان پيش پوڻ جي آڇ ڪئي وئي ته عين انهيءَ وقت کيس اُميد جو هڪ ترورو نظر آيو جڏهن اوچتو هڪ بهادر سپوت نمودار ٿيو جنهن جو شهنشاهه کي شدت سان انتظار هو. چونڊيل ۽ بهادر فوجين جي اڳواڻي ڪندي اسٽيليچو آڏوئا نديءَ کي اُڪاريو، ۽ جيڪو پل کي پار ڪرڻ ۾ کيس وقت لڳو هو ان جو ازالو ڪندي هن پو (Po) کي جلدي پار ڪيو ڇو ته اهو لنگهه تمام آسان هو، اهڙي طرح ترت پيش قدمي ڪندي هو آستا جي ديوارن جي هيٺان گاڏن جي ڪئمپ ۾ داخل ٿيو ته بربرن جي ڪئمپ ۾ اُميدن جا ڏيڻا ٻري پيا ۽ روم جي آبرو ۽ عزت سلامت رهي. پنهنجي فتح جي ميون کي چڪڻ جي بجاءِ، بربرن جو اڳواڻ هر طرف کان پنهنجين اولهه جي فوجين جي حفاظت ۾ هو جيڪي ائليس جي سڀني گذر گاهن کان نڪري نروار ٿيا، هن پنهنجا سڀئي سلسلا درست ڪيا توڙي جو سندس فوجي دستن کي ڪٿي ڪٿي رکاوٽون به پيش آيون هيون؛ روم وارن گهڻي احتياط ۽ خبرداريءَ کان ڪم وٺندي هر طرف قلغن جا ڪوٽ ٺاهي ڇڏيا ته جيئن دشمنن جي حملن کان هر لحاظ سان محفوظ رهن ۽ گهيرو ڪندڙن جي رستن ۽ گسن جو گهيرو ڪري ڇڏيائون. پر گاڏن جي قوم جي بزرگن جي هڪ گڏجاڻي ٿي جنهن ۾ ڊگهن وارن وارا اڳواڻ به موجود هيا جن ۾ وڏي عمر وارا ويڙهاڪ پڻ شريڪ ٿيا جن جا جسم پشم پاتل لباسن ۾ ڍڪيل هيا ۽ جن جا چهرا ڪاوڙيل ۽ پوائنڊا هيا ۽ سندن عزت ۽ وقار جي نشاني اها هئي ته کين زخم رسيل هيا. هنن جنگ جي هر پهلو تي غور ڪيو، نيٺ ان نتيجي تي پهتا ته دورانديشي جي تقاضا اها هئي ته اڳتي وڌڻ بجاءِ سندن فوج پوئتي هٽي وڃي. هن بحث مباحثي جي گرما گرميءَ ۾ الارڪ پنهنجي جرئتمنديءَ جا جوهر ڏيکاريا ۽ روم جو فاتح هو ئي هيو ۽ پنهنجي ملڪ جي ماڻهن ۾ همت ۽ مردانگيءَ جو روح ڦوڪيائين، کين سندن پويان ڪارناما ياد ڏياريا ۽ پنهنجي پروگرام کان به آگاهه ڪيائين ۽ آخر ۾ پنهنجي جذباتي تقرير ختم ڪندي پختو عزم ڪيائين ۽ پنهنجن جوڏن جوائن کي يقين ڏياريا ته هو اٽلي ۾ يا ته بادشاهت قائم ڪندو يا وري اُتي ئي سندس قبر ٺهندي. (42)

بربرن ۾ نظر ۽ ضبط جي ڪمي سبب کين گهڻو ڪري خطري جي گهڙين مان گذرڻو پوندو هو، پر استيليچو، ڪنهن به بدڪاري ۽ شراب نوشيءَ جي عياشيءَ ۾ لطف اندوز ٿيڻ بدران، عيسائي ڳاڻن تي حملو ڪري ڏنو جڏهن اُهي ايسٽر (43) جو ڏينهن ملهائڻ جي خوشين ۽ شادمانن ۾ مشغول هيا. هن مهر جي اڳواڻي، جنهن کي مذهبي ماڻهن بي حرمتي ۽ بي ادبي جو نالو ڏنو، هڪ بربر جي حوالي ڪئي وئي جيڪو ساڳئي وقت لامذهب پڻ هيو. هن جي شهرت اها هئي جو هن ٿوڊوسيئس جي جنرلن سان گڏجي بهادريءَ جا ڪارناما ڏيکاريا هيا. ڳاڻن جي فوجي ڪئمپ، جنهن کي الارڪ پولينشيا (44) جي اوسي پاسي ۾ قائم ڪيو هو، افراتفري جو شڪار ٿي وئي ڇو ته ان تي شاهي گهوڙيسوار فوج حملو ڪري ڇڏيو هو، پر ٿوري دير کان پوءِ سندن بهادر اڳواڻ کين سکون ۾ آندو ۽ جيئن هو جنگ جي ميدان جي ڪاررواين منجهان سامت ۾ آيا ته هڪ مقدس اعتماد وارو آواز سندن ڪنن تي پيو ته عيسائين جو خدا ضرور سندن مدد ڪندو، اهو ٻڌندي ئي اعتماد ۽ مقامي جرتمندي منجهن بيهر موٽي آئي. هن جنگي محاذ ۾ ڪافي وقت لڳو ۽ ٻنهي طرفن کان هڪ جيتري چٽا پيٽي ۽ جرئت جو مظاهرو ڪيو ويو ۽ ٻنهي ڌرين کي ڌري گهٽ هڪ جيتريون ڪاميابيون نصيب ٿيون. ان دوران الاني قبيلي جي سردار جنهن جي ننڍڙي قد ۽ وحشي جسم ۾ هڪ ڪمال جو انسان موجود هو ۽ توڙي جو سندس وفاداري مشڪوڪ هئي پر هو وڏي بهادريءَ سان وڙهيو. پر پوءِ وڙهندي وڙهندي مارجي ويو، اهڙي طرح هن روم جي جمهوريه لاءِ پنهنجو سر قربان ڪيو؛ سندس بهادريءَ جي ڪارنامن کي شاعر ڪلاڊين پوريءَ طرف بيان نه ڪري سگهيس انصاف نه ڪيو آهي، ڇو ته شاعر سندس ڳڻ ته بيان ڪيا آهن پر بدقسمتيءَ سان سندس نالي کي بيان ڪرڻ کانئس رهجي ويو آهي. سندس موت کان پوءِ هن جي سپاهين ۾ مايوسي ۽ نراسائي پکڙجي وئي ۽ گهوڙيسوار فوج جي ڪجهه حصي جي شڪست شايد الارڪ جي فتح ۾ تبديل ٿي وڃي ها جيڪڏهن استيليچو عين ان وقت رومين ۽ بربرن جي وڏي فوج وٺي اوچتو حملو نه ڪري ها. جنرل جي فوجي مهارت ۽ سپاهين جي بهادريءَ جي طاقت سان هنن هر رڪاوٽ کي پنهنجي رستي تان هٽايو. خوني ڏينهن جي شام جو ڳاڻن جي صفن ۾ پاڇ پئجي وئي ۽ سندن ڪئمپن کي به اُکوڙيو ويو ۽ بعد ۾ جيڪو ڦرلٽ ۽ ماڻهن جي ڪوس ۽ قتل جو منظر ٿيو ان درحقيقت ماڻهن جي تڪليفن ۽ مصيبتن جو ڪجهه قدر ازالو ڪيو جن ۾ روم جي جمهوريه جي رعيت مبتلا رهي هئي. (45) ڪورنٽ ۽ آرگوس جي شهرن مان اولهه وارن کي ايترو ته ججهو مال غنيمت هٿ آيو هو جو اُهي مالدار ۽ شاهوڪار ٿي ويا هيا؛ الارڪ جي زال، جنهن کي قيد ڪيو ويو هو، روم جي هيرن ۽ خانداني نوڪرياڻين (46) تي پنهنجي دعويٰ رکي، پر پوءِ جلد ئي سندس دماغ مان هوا نڪري وئي جڏهن هن هڪ بادشاه جي زال مان پاڻ کي قيدياڻي جي روپ ۾ ڏٺو، نيٺ هن پنهنجي دشمن کي رحم جي درخواست ڪئي؛ اهڙيءَ طرح هزارن جي تعداد ۾ قيدي جيڪي ڳاڻن جي قيد ۾ زنجيرن ۾ جڪڙيل هيا انهن کي آزاد ڪيو ويو، جيڪي کين آزاد ڪندڙ محسن جا ڳڻ ڳائيندا اٿلي جي مختلف صوبن ۾ هليا ويا. استيليچو جي فتح (47) کي هڪ شاعر توڙي عوام جي ڪيترن ماڻهن ماريَس سان پيٽ ڪئي آهي جنهن اٿلي جي ساڳئي علائقي ۾ اُتر جي بربرن جي فوج سان مهادو اٽڪايو هو ۽ کين تباه ڪري ڇڏيو هو. * ايندڙ نسلن کي جڏهن وڏا هڏاوان ٻوٽا ۽ خالي ٽوپلا ملندا جيڪي يقينن سمبري ۽ ڳاڻن جا هوڻدا ته اُهي حيران پريشان ٿي ويندا ۽ ساڳئي وقت اهو به ممڪن آهي ته ايندڙ نسلن جا ڪي قدردان ماڻهو بيحد ئي ناليوارن ٻن

جنرلن جي ياد ۾ ڪو يادگار تعمير ڪرائڻ جن ساڳي يادگار جنگ جي ميدان تي روم جي ٻن مضبوط ۽ انتهائي خطرناڪ دشمنن کي نيست ۽ نابود ڪري ڇڏيو هو. (48)

شاعر ڪلاڊين (49) پنهنجي شاعريءَ ۾ پولينشيا جي فتح کي زبردست تعريفِي لفظن سان ياد ڪيو آهي ۽ اُهي ئي سندس محسن جي زندگي جا شاندار ڏينهن هيا، پر هو ڳائڻ جي بادشاهه جي تعريف ۾ ڪجهه هڪ طرفو ۽ ناراض نظر ٿو اچي. سندس نالي کي هن نفرت ۽ بچان ڏياريندڙ لفظن ۾ ياد ڪيو آهي. هو کيس ٿيڻو ۽ رهڻو ٿو سڏي؛ پر هي ڪا نئين ڳالهه ڪانه آهي ڇو ته هر دؤر جي فاتحن کي مخالفن طرفان اهڙا ئي خطاب ملندا آهن؛ پر اسٽيليچو جو شاعر اها ڳالهه مڃي ٿو ته الارڪ تمام مضبوط ۽ اٽل ارادن ۽ عزم جو مالڪ هو جيڪو ڏکين ۽ تڪليفن جي ڏينهن ۾ پي مٿاهون رهندو هو ۽ مصيبتن جي آڃيان ڪندي انهن کي سُڪون سان مُنهن ڏيندو هو ۽ پریشان هرگز نه ٿيندو هو. جڏهن هن جي زميني فوجن کي مڪمل شڪست ملي ته هو پوئتي هٽيو ۽ جنگ جي ميدان مان ڀڄي ويو پر پنهنجي پوري گهوڙيسوار فوج کي با سلامت بچائي ويو. پنهنجن بهادر ساٿين جي مارجي وڃڻ جي ناقابل-تلافي نقصان تي به هو پُر عزم رهيو؛ بجاءِ انهن جي وڇوڙي تي ماتم ڪرڻ ۽ ڳوڙها ڳاڙڻ جي، هن پنهنجي فاتح دشمن کي ڇڏيو ته پلي هو ڳائڻ جي بادشاهه (50) جون تصويرون مڙهائي پاڻ وٽ رکن، ۽ هو بهادريءَ سان اڻپينائن جي لنگهن مان اُڪري اڳتي وڌيو ۽ تسڪني جي چمڪندڙ چهري تي مايوسيءَ جا آثار ڇڏيائين ۽ عزم ڪيائين ته يا ته هو فاتح ٿيندو يا وري روم جي گيٽن اڳيان مرڻ کي وڌيڪ ترجيح ڏيندو. بهرحال گاديءَ جي هنڌ کي ته اسٽيليچو جي اورچائي ۽ لڳاتار جدوجهد بچائي ورتو، پر هن به پنهنجي مخالف جي اهڙين محنتن کي مان ڏٺو ۽ جمهوريه جي مقدر جي فيصلي ڪرڻ لاءِ پنهنجي دشمن سان ٻي جنگ جوڙڻ بجاءِ هن بربرن جي ڪمي محسوس ڪندي ان کي خريد ڪرڻ چاهيو. الارڪ جو جيڪو فطري مزاج هو، اهو اهڙن شرطن کي فورن رد ڪري ڇڏي ها. يعني پٺتي هٽڻ جي اجازت يا پيشن جي آڇ وغيره کي نفرت ۽ ناراضگيءَ منجهان ٽڏي ڇڏي ها، پر سندس سردارن ۽ مکيه ماڻهن تي سندس اختيار محدود ۽ جوکائڻا هيا ڇو ته انهن ئي پنهنجي خدمت ۽ مطلب لاءِ کيس ايترو مٿاهون بڻايو هو جو هو پنهنجن هڪ جهڙن کان به رتبي ۾ وڏو ٿي ويو هو؛ تنهنڪري هاڻي اُهي هڪ ناڪام جنرل جي هر ڳالهه يا حڪم مڃڻ لاءِ گهٽ آماده هيا؛ انهن منجهان گهڻن ماڻهن ته اڳواٽ ئي آئريس جي وزير سان رابطا ڪري پنهنجا ذاتي مطلب تارڻ ۽ پنهنجي خانگي حيثيت ٺاهڻ جون ڪوششون پڻ شروع ڪري ڏنيون هيون. بادشاهه ماڻهن جي راءِ جو احترام ڪندي اولهه جي شهنشاهت سان صلحنامي ڪرڻ جي منظوري ڏئي ڇڏي ۽ جنهن فوج کي هو اڳ اٽلي وٺي ويو هو، ان سان گڏ ٻيهر پو (Po) جي لنگهه کان گذريو. روم جي فوجن جو هڪ چڱو خاصو انگ سندس خدمتن لاءِ وقف هو؛ ۽ اسٽيليچو، بربرن جي چُرپر ۽ هر ان قدر کان چڱيءَ طرح باخبر هو جيڪو ڪجهه به الارڪ جي ڪئمپ ۾ ٿي رهيو هو يا سوچيو ٿي ويو. ڳائڻ جي بادشاهه پنهنجي پاڇ يا شڪست جي ازالو ڪجهه نمايان ڪارنامن ذريعي ڪرڻ ٿي چاهيو، تنهنڪري هن فيصلو ڪيو ته هو ويرونا جي اهر شهر تي پنهنجو قبضو جمائيندو ڇو ته اُتان ئي رهيشيا جي ائلس جبلن جو رستو کيس آسانيءَ سان ملي ويندو. سندس پروگرام ۾ اهو به شامل هو ته هو پنهنجي پيش قدمي جرمن قبيلن جي سرحدن ذريعي جاري رکندو ڇاڪاڻ ته انهن قبيلن جو اتحاد سندس وڃايل قوت کي تازگي ۽ مضبوطي بخشيندو ۽ اهڙيءَ طرح هو راڻين جي طرف کان ڳال جي مالدار صوبن تي

هڪ ڪامياب حملو ڪندو ۽ سندس ان مهر تي ڪو شڪ به نه ڪندو. پر هن سان غداري جي شروعات ٿي چڪي هئي جنهن کان هو بلڪل بيخبر هو؛ هن جبلن جي اُنهن رستن ۽ گسن ڏانهن پيش قدمي جاري رکي جن تي شاهي فوجن جو اڳ ۾ ئي قبضو ٿي چڪو هو جتي هر طرف کان يعني اڳيان، پويان توڙي کاٻي ساڄي کان مٿس زوردار حملو ڪيو ويو. رتوڇاڻ جي هن خوني راند ۾ جيڪا ويرونا جي ديوارن جي ويجهو ڪيڏي وئي، گاڏن جو جاني توڙي مالي نقصان سندن ان شڪست کان هرگز گهٽ نه هو جيڪا اڳ هنن پولينشيا جي جنگ ۾ کاڌي هئي، ۽ سندن بهادر بادشاهه، جيڪو پنهنجي گهوڙي جي تيز قدمن سبب پڄي ويڙ ۾ ڪامياب ٿي ويو، يقيني طور تي قتل ڪيو وڃي ها يا کيس قيدي بنايو وڃي ها پر الانڀ قبيلي جي ڪجهه ماڻهن جي اُپهرائيءَ سبب روم جي جنرل جون رٿون ڪامياب ٿي نه سگهيون. الارڪ، بهرحال پنهنجي بچيل فوج وٺي ڀر وارن جبلن تي هليو ويو ۽ ٻيهر پڪو عزم ڪيائين ته توڙي جو سندس دشمن کانئس وڌيڪ مضبوط ۽ مستحڪم هو پر تڏهن به هو مٿس حملو ضرور ڪندو. پر ان عزم جي باوجود، هو بڪ ۽ بيمارين جو مقابلو نه ڪري سگهيو جيڪي سندس فوج ۾ ڪاهي پيون هيون ۽ نه وري هو اُنهن بيوفا ۽ ڦرندڙ گهرندڙ بربرن کي روڪي ٿي سگهيو جيڪي بيصبر ۽ آتالا ٿيندي کيس ڇڏيندا ۽ رمندا رهيا. اهڙي بيوسيءَ جي حالت ۾ به هن همت نه هاري ۽ فقط پاڻ تي پاڙيائين يا وري مخالف سان، حالتن پٽاندڙ، ڍرائي اختيار ڪيائين ۽ پٺتي هٽڻ جو سوچيائين؛ اهڙيءَ طرح گاڏن جي بادشاهه جي شڪست کي ’اٽلي جي چوٽڪاري‘ سان تعبير ڪيو ويو. (51) ان جي باوجود عوام توڙي مذهبي ماڻهن، جن کي جنگ يا امن بابت ڪنهن به فيصلي ڪرڻ جي گهڻي صلاحيت نه هوندي آهي، استيليچو جي پاليسين جي مذمت ڪرڻ چاهي هئي ڇو ته هو رڳو فتح، هنگامن ۽ خطرناڪ دشمنن کي ڏسڻ ۽ شڪستون ڏيڻ جي ڌڻن ۾ مشغول رهندو هو. ماڻهن جي حفاظت جي پهرين گهڙين ۾ خوشي ۽ احسانمنديءَ جا احساس هوندا آهن جڏهن ته ٻين لمحن ۾ حسد، ساڙ ۽ بهتان بازين جو راڄ هوندو آهي. (52)

روم جا شهري الارڪ جي اوچتي ظاهر ٿيڻ تي حيران ٿي ويا هيا ۽ جنهن محنت ۽ مشقت سان ماڻهن گاديءَ جي هنڌ جي بنيادن کي ٻيهر سنوارڻ جي ڪوشش ڪئي هئي ان منجهان سندن خوف خطرا اڃا وڌي ويا هيا ته ساڳي وقت شهنشاهت جي زوال جا آثار به کين نمايان طور نظر اچي رهيا هيا. بربرن جي پٺتي هٽڻ کان پوءِ آنرِس کي هدايت ڪئي وئي ته هو سينيٽ جي ذميداري واري دعوت قبول ڪري ۽ شاهي شهر ۾ گاڏن جي فتح جي خوشگوار دؤر توڙي پنهنجي مئجسٽريٽ هجڻ جي ڇهين سال جون خوشيون ملهائي. (53) پاڙي وارن ڳوٺن توڙي شهر جون گهڻيون ملوڀين پل کان پالائين جبل تائين روم جي ماڻهن سان ڀريون پيون هيون جن کي هڪ سو سالن جي عرصي ۾ فقط ٽي دفعا اهڙا موقعا نصيب ٿيا جو سندن پنهنجا حاڪم ساڻن گڏ هيا. هوڏانهن سڀني جون اکيون ان گاڏيءَ تي ڳپيل هيون جتي استيليچو پنهنجي شاهي شاگرد سان گڏ فخر ۽ شان وچان ويٺل هيو ۽ سڀني ماڻهن فتح جي جشن جي جلون ۽ خوبصورتيءَ کي ملهايو ٿي، جنهن تي ڪانسٽنٽائن يا ٿوڊوسيئس جي دؤرن وانگر ڪو داغ يا چٽو لڳل نه هو ڇاڪاڻ ته هن پيري شهري رت وهڻ بنان هي جشن ملهايو ويو هو. جشن جو جلوس هڪ وڏي محرابي گيٽ کان گذريو جنهن کي هن موقعي لاءِ خاص طرح تعمير ڪيو ويو هو، پر ستن سالن کان به گهٽ عرصي ۾ روم جا گات فاتح شايد پڙهي سگهن جيڪڏهن اُهي پڙهڻ جا اهل هيا ته يادگار جي هڪ ڪتبي تي شايد کين واضح لکيل نظر آيو

هندو ته سندن قوم جي واضح شڪست ۽ مڪمل تباهي هاڻي ڄڻ تاريخ ۾ لڪجي چڪي هئي. (54) شهنشاهه ڪيترائي مهينا گاديءَ جي هنڌ ۾ ترسيل هيو ۽ سندس هلت ڇلت ۽ اٿڻي ويهڻي کي به ڪنهن مانائتي طريقو ڪار جو پابند بنايو ويو هو ته جيئن مذهبي ماڻهو، سينيٽ توڙي روم جي رعيت جا ماڻهو شهنشاهه کان خوش ۽ مطمئن هجن. مذهبي ماڻهو، شهنشاهه جي، پاڻ ڏي گهڻي اڇڻ وڃڻ، ۽ سندن مقبرن ۽ حوارين کي تحفن ۽ انعامن جي بارش وسائڻ تي ڏاڍا خوش هيا. فتح جي هن جشن ۾ سينيٽ کي به روايتي بيعزتي کان بچايو ويو هو جو شاهي گاڏيءَ کان اڳ ۾ کين پيرين پيادو هلڻو پوندو هو، پر هن دفعي اسٽيليچو کين پورو مان ۽ احترام ڏنو هو جيڪو هن اسيمبلي جو جائز حق هو. عوام جي اڪثريت ان تي به خوش هئي ته آئريس وڏي چاهه مان سندن راندين روين ۾ به گهڻي دلچسپي ورتي هئي جيڪي شاندار طريقي سان رڇايون ويون هيون ۽ جيڪي تماشين جي ڏسڻ وٽان هيون. جيئن گاڏين جي گوء يا ڊوڙ پنهنجي پڄاڻيءَ تي پهتي ته سرڪس جي ڏيک وڻڪ کي تبديل ڪيو ويو ۽ هاڻي جهنگلي جانورن جي شڪار ڪرڻ جو وارو هو جن ماڻهن کي وڏي وندر ورونهن مهيا ڪئي. ان کان پوءِ فوجي ناچ ماڻهن کي ونداريو جنهن جو ذڪر ڪلاڊين پڻ ڪيو آهي جنهن سڄي تورنامينٽ جو دلچسپ احوال قلمبند ڪيو آهي.

آئريس جي هنن راندين ۾ سڀ کان خراب ۽ غير انساني تماشو ڪشتي باز (55) جو هو جن روم جي نمائش گاهه جي سڄي ماحول کي گندو ۽ غليظ ڪري ڇڏيو هو. پهرين عيسائي شهنشاهه کي اهو داد ڏيڻو پوندو ته هن هڪ اهڙو فرمان جاري ڪيو جنهن ذريعي اهڙين راندين کي سختيءَ سان بنديو ويو جن ذريعي انساني رت وهايو وڃي. (56) ۽ هن رحمڌيءَ جي قانون ۾ شهنشاهه جي خواهش شامل هئي پر ان ڏلت واري رسم ۾ ڪنهن سڌاري جي ڪا تجويز ڪانه هئي جنهن هڪ مهذب قوم کي جهنگلي آدمخورن جي درجي کان به هيٺ ڪيرائي ڇڏيو هو. شهنشاهت جي وڏن شهرن ۾ سوين نه پر هزارين ماڻهو هر سال هن گندي شغل ۾ ڪُنا ويندا هيا ۽ خاص طرح ڊسمبر جو مهينو ڪشتي بازن جي مقابلي لاءِ وقف ٿيل هوندو هو ۽ روم جا ماڻهو رت جي هن ظالماڻي راند ۾ خوش ۽ احسانمنديءَ جي احساس* هيٺ رهندا هيا. پولينشيا جي سوپ جي موقعي تي هڪ عيسائي شاعر، شهنشاهه تي زور ڀريو ته هو پنهنجا اختيار استعمال ڪندي ڏلت واري هن شغل کي، جيڪو لازمي رسم جو روپ وٺي چڪو هو، هميشه واسطي ختم ڪرڻ جو اعلان ڪري جنهن ڪيتري عرصي کان وٺي انسانيت توڙي مهذب جي آواز ٻڌڻ کان پنهنجا ڪن بند ڪري ڇڏيا هيا. (57) پروڊينشيس جي درد ڀري دانهن ٽيليمئچس جي جرئت منديءَ کان گهٽ اثرائتي نه هئي. هي ايشيا جو هڪ ٻائو هو جنهن جو موت انسان ذات لاءِ سندس زندگيءَ کان وڌيڪ ڪارائتو ثابت ٿيو. (58) جڏهن رومين جي خوشين ملهائڻ ۾ رڪاوٽ آئي ته اهي ڪاوڙجي پيا ۽ جذباتي ٻائو هيٺ لهي ان ڪٽهڙي ۾ اچي ويو ته جيئن ڪشتي بازن کي هڪ ٻئي کان ڌار ڪري ڇڏي، پر ويچارِي تي ماڻهن طرفان پٿرن جو وسڪارو شروع ٿي ويو. پر پوءِ جلد ئي ماڻهن جو جنون مائار ۾ اچي ويو، هنن ٽيليمئچس جي ياد کي عزت ۽ مان ڏنو جنهن کي شهيد ڪوٺيو ويو ۽ عوام گڏجي آئريس جي قانون جو احترام ڪيو جنهن نمائش گاهن ۾ ڪشتي بازي ۽ انساني رت هارڻ تي سختيءَ سان پابندي وجهي ڇڏي هئي. جن شهرين پنهنجن وڏڙن جي مهذب روين کي وري زنده ڪندي غير انساني رسمن کي ڇڏي ڏنو هو، انهن اُن ڳالهه کي به ضروري سمجهيو ته ان عظيم انسان کي 'صبر ۽ بردباريءَ جي اسڪول' جي احاطي ۾ دفنائڻ ته

جيئن سندس يادگار رت جي راند واري موت کان کين نفرت ڏياريندو رهي ته سندن فضول ۽ اجاين رسمن تي کين وڌيڪ بچان پڻ لڳندي رهي يعني اها گڏي رسم جنهن کي قديم يونان جي بهادري توڙي جديد يورپ جي رواداري مڪمل طور تي رد ڪيو ڇڏيو آهي. (59)

ملن جي غير محفوظ محلات ۾ شهنشاهه کي خطرو نظر آيو، تنهنڪري هو اتان نڪري اٽلي جي قلعي واري محل ۾ وڃي رهيو جتي دشمن جو پهچڻ ذري گهٽ ناممڪن هيو ۽ جتي رهندي شهنشاهه کي سڪون ۽ آتت اچي ويو هو جڏهن ته ٻي سڄي ملڪ ۾ جڻ بربرن جي ٻوڏ آيل هئي. پو (Po) جي ڏاکڻين ستن چوڙن کان ڏهن- ٻارهن ميلن جي پنڌ تي ۽ انڊرئٽڪ جي ڪنارن تي ٿساليا جي ماڻهن رويناء (60) جي ڪالوني کي قديم زماني کان قائم ڪيو هو، جيڪا پوءِ امبريا جي ماڻهن کي تحفو ڪري ڏني وئي هئي. آگسٽس، جنهن ان هنڌ جي اهميت کي سمجهي ورتو هو، پراڻي شهر کان فقط ٽن ميلن جي مفاصلي تي هڪ وڏو بندرگاهه قائم ڪيو جتي اڍائي سو جي لڳ ڀڳ جهاز لنگر انداز ٿي سگهندا هيا. نيوي جي هن هيڊڪوارٽر تي، جتي وڏو بارود خانو ۽ جنگي سامان موجود هو ۽ فوجين جي لاءِ وڏيون بيرڪون پڻ قائم ڪيون ويون هيون ته ساڳئي وقت هنرمندن ۽ ڪاريگرن لاءِ گهر پڻ تعمير ڪيا ويا هيا، روم جي هڪ وڏي جنگي آرماڙ جو نالو پئجي ويو هو. هيڊڪوارٽر جي آس پاس بچيل زميني ٽڪرن تي ماڙيون ۽ جايون جڳهون جوڙايون ويون جتي تمام گهڻا ماڻهو وڃي آباد ٿيا، اهڙيءَ طرح روم جي ٽنهي طرفن کان آبادين جي رونق ايتري ته وڌي وئي جو هن جڳهه جو شمار اٽلي جي اهم شهرن ۾ ٿيڻ لڳو. آگسٽس جي قائم ڪيل پاڻي پهچائڻ جي سرشتي ذريعي پو (Po) نديءَ جو جهجهو پاڻي، شهر جي وچ مان گذاري بندر تائين پيو پهچندو هو؛ ان ساڳئي پاڻيءَ کي اوهن تلائڻ ۾ وهايو ويو جن کي ديوارن سان مضبوط بنايو ويو هو ۽ اتان وري ان پاڻيءَ کي هڪ هزار ننڍين نهرن ذريعي شهر جي هر حصي ۾ پهچايو ويو ۽ اهڙيءَ طرح ان پاڻيءَ ننڍا ننڍا ٻيٽ ٺاهي ڇڏيا ۽ آمدرفت جو سلسلو ٻيڙين ۽ ڀُلن ذريعي جاري رهندو هو ۽ روم جا گهر، جن جي مشابهت وينس جي گهرن سان ڪري پئي سگهجي، انهن کي ڪاٺيءَ جي مضبوط ٽنڀن تي بيهاريو ويو. پاڙيوارو ملڪ، جيڪو ڪيترائي ميل پري هو، اونهو ۽ ڌڻڻ جيان هو ۽ جيڪو رستو ڪجهه مٿانهين تي ٺاهيو ويو هو جنهن روم کي باقي ملڪ سان ڳنڍيو ٿي، ان جي حفاظت به آسان هئي ته وري ان کي دشمن فوج تباهه به ڪري ٿي سگهي. هنن ڌڻڻ منجهان وري انگورن جا باغ اُڀري پيا هيا توڙي جو نرم زمين ۾ ڪيترائي فصل پيدا ٿي پيا هيا، ان هوندي به شهر ۾ تازي پاڻيءَ جي مقابلي ۾ شراب زياده مقدار ۾ ۽ آسانيءَ سان ٿي مليو. (61) هوا به تازي ۽ خوشگوار هئي ۽ اهڙي نه هئي جيڪا بيماريون پکيڙي يا جنهن مان وبائي صورتحال پيدا ٿيڻ جو خدشو هجي. اها صحت بخش هوا پاڙيسري ملڪ سڪندريه جهڙي هئي جيڪا پڻ غير معمولي طور تي صاف ۽ صحت بخش هئي ۽ ان جو سبب هئڊرئٽڪ جي طرف کان گهڻندڙ هواڻن هونديون هيون جيڪي واهن جو واسُ وٺنديون اڳتي وڌنديون وينديون هيون ۽ بينل ۽ سينوريل پاڻيءَ جي غلاظت کي به دور ڪري ڇڏينديون هيون ۽ پاڙيواري ملڪ جي هلندڙ ٻيڙن کي به پنهنجي خوشبوءِ پهچائينديون هيون، جيڪي ٻيڙا روم جي ڪنارن تي اچي لنگر انداز ٿيندا هيا. سمند آهستي آهستي پٽي هڻندو ويو جنهن سان هي جديد شهر انڊرئٽڪ کان چئن ميلن جي پنڌ تي هليو ويو آهي ۽ پنجين يا ڇهين صدي عيسوي ۾ آگسٽس جو بندر هڪ باغيچي ۾ بدلجي ويو ۽ ولين جي هڪ جهنگلي ان زمين جي ٽڪري کي ڍڪي ڇڏيو هو

جتي ڪڏهن روم جو بحري ٻيڙو لنگر انداز ٿيندو هو. (62) هن جڳهه جي فطري بيهڪ ۽ انجي پسگردائيءَ جي مٿس پڻ هن هنڌ کي زور وٺايو ۽ تراڪڙو پاڻيءَ ۾ دشمنن جي جهازن جي داخل ٿيڻ لاءِ وڏي ۾ وڏي رڪاوٽ هو. هن جڳهه کي جيڪو فطري فائدو هو ان کي وڌيڪ مٿس جي فن ۽ محنت سبب وڌيڪ بهتر بڻايو ويو هو. اولهه جي شهنشاهه فقط ويهن ورهن جي عمر ۾ روم جي ديوارن ۽ ڌڻن ۾ دائمي رهائش اختيار ڪئي ته جيئن پاڻ محفوظ رهي. آئريس جي مثال جي سندس ڪمزور جانشينن تقليد ڪئي جيڪي ڳاڻن جا بادشاهه هيا ۽ ان کان پوءِ ايگزارڪس* هيا جن شهنشاهن جي تخت ۽ محلات کي وڃي والاريو ۽ اهو سلسلو اٺين صدي عيسوي تائين جاري رهيو جيستائين روم کي حڪومت ڪرڻ جو هنڌ ۽ اٽلي کي شهنشاهت جي گاديءَ جو هنڌ تسليم ڪيو ويو. (63)

آئريس جا خوف خطرا بي بنياد نه هيا ۽ نه وري سندس احتياط بي اثر هيا. هيڏانهن اٽلي، ڳاڻن کان جان ڇڏائڻ تي بيحد خوش هيو، هوڏانهن جرمني جي قومن ۾ هڪ خطرناڪ طوفان جون تياريون ٿي رهيو هيون پر انهن اٽل طاقت اڳيان اڻ مڃي جيڪو لڳي ٿو ته ايشيا جي پڇڙي وارن ملڪن طرفان مٿن وڌو ويو هو. چين جا تاريخوار واقعا، جن کي جيئن موجوده زماني جي سڌ سماءُ جي ذريعن سمجهيو آهي، ڪيترين ئي ڳالهين جو ذڪر ڪن ٿا جن ۾ روم جي شهنشاهت جي زوال جي باري ۾ به ڪجهه اشارا ملن ٿا ته ان بابت ڪي سبب پڻ بيان ڪيل آهن. عظيم چين جي ديوار جي اُتر واريون حدون، هُنن (Huns) جي پاڇ کان پوءِ، سين-پي جي قبضي ۾ اچي ويون هيون، انهن حدن جا ماڻهو ڪڏهن ڪڏهن پاڻ ۾ اختلاف ڪري جدا جدا قبيلن ۾ ورهائجي ويندا هيا، ۽ پاڻ ۾ ٻيهر ٽڌهن ايڪو ڪندا هيا جڏهن سندن ڪو سردار وڃ ۾ ايندو هو؛ نيٺ، پاڻ کي ’توپا‘ يا ’ڌرتيءَ جا ڌڻي‘ سڏائيندي فخر محسوس ڪيائون ۽ وڏن زميني طاقت به ڪافي اچي وئي. توپا جي ٽولي، اوڀر جي برٽ ۾ رهندڙ ريون، بڪريون چاريندڙ سادين قومن کي مجبور ڪيو ته هو کين معتبر ۽ مٿاهون ڪري مڃين؛ انهن چين تي ان وقت حملو ڪيو جڏهن ملڪ ڪمزور ۽ اندروني اختلافن جو شڪار هو، ۽ هنن خوش قسمت تاتارين، سندن فتح ڪيل قومن جا قانون ۽ رسم و رواج اختيار ڪندي، پنهنجو شاهي گهراڻو قائم ڪيو جن بادشاهت جي اُترين صوبن تي هڪ سو سٺ سال حڪومت ڪئي. سندن چين جي تخت تي ويهڻ کان اڳ ۾ توپا نسل جي هڪ بادشاهه پنهنجي گهوڙيسوار فوج ۾ موڪل نالي هڪ غلام کي شامل ڪيو، جيڪو پنهنجي بهادريءَ جي ڪري مشهور هو پر کيس سزا جو خوف هو ته مٿان هو پنهنجي جهنڊي کي ڇڏي ڏئي ۽ پنهنجن هڪ سو ساڻين سميت ٻيهر پنهنجي برٽ واري هنڌ پهچي وڃي. چورن، ڦورن ۽ رهڙن جي هن ٽولي هڪ ڪئمپ ۾ قبيلو ٺاهي ورتو جيڪو بيشمار ماڻهن تي مشتمل هو ۽ جيڪي ’جُوگن‘ جي خطاب سان سڃاتا ويندا هيا ۽ سندن موروثي سردار جيڪو موڪو جي نسل منجهان هو ۽ خود به غلام هو، انهي ۽ سندس ساڻين سيٿيا جي حاڪمن جو واڳون وڃي سنڀاليون. ٽولون جو نوجوان جيڪو سندن پوئلڳن ۾ وڏي ۾ وڏو هيو اُن کي ڪافي ڏک ڏسڻا پيا. بهرحال هن مصيبتن سان مقابلو ڪيو ۽ توپا جي ظالماڻي غلاميءَ مان آزادي حاصل ڪيائين ۽ پنهنجي قوم جو اسيمبليءَ جو رڪن بنجي ۽ ٿارٿري جو فاتح بنجي ويو. هن پنهنجن فوجن کي هڪ سو ۽ هڪ هزار جي جتن جي حساب سان ورهائي ڇڏيو، ماڻهن جي لشڪرن مٿان پٿر وسايا ويا، بهادري ڏيکارڻ تي وڏا انعام اڪرام آڇيا ويا ۽ ٽولون جيڪو ڪافي هوشيار

ماڻهو هو تنهنڪري هن چين ۾ سکيا وٺڻ کان نفرت ڪئي ۽ فقط اهڙا علم سکيو ۽ ادارن ۾ ويو جيڪي سندس حڪومت جي فوجي روح سان مطابقت رکندڙ هيا. سياري ۾ هن پنهنجا خيما اڪيڙي ڇڏيا جن کي ڏاکڻين علائقن ۾ نيو ويو ۽ انهن کي اونھاري ۾ سيلنگا نديءَ جي بهترين ڪنارن تي لڳايو ويو. سندس سڀون ڪورا کان وٺي ارتش نديءَ جي ڪنارن تائين ڦهليل هيون. هن ڪئسپين سمنڊ جي اترئين پاسي هُنن (Huns) کي شڪست ڏني ۽ هن پنهنجي يادگار فتح کان پوءِ پنهنجي لاءِ 'خان' يا ڪاگن جو خطاب چونڊيو ۽ انهيءَ سان ئي مشهور ٿيو. (64)

واقعن جو تسلسل بگڙي ويو يا وري انهن کي لکايو ويو يا وري انهن کي وولگا کان وستولا تائين نيو ويو جنهن ۾ هڪ اندازي وارو وقفو به شامل هو جيڪو چين جي آخري حدن کي روم جي جاگرافي کان ڌار ڪري ٿو. ان هوندي به بربرن جي جيڪا طبيعت هئي ۽ ٻين ملڪن ڏانهن هجرت ڪرڻ جو جيڪو لڳاتار سندن تجربو رهيو ان مان ظاهر ٿيو ته هُنن (Huns) جن کي جوگن جي هٿيارن تمام گهڻو پريشان ڪيو هو، اهي ان فاتح کان هڪدم پري هليا ويا جيڪو سندن بيعزتي ڪندو رهندو هو. ايگزين طرف جيڪي ملڪ هيا اهي اڳيئي سندن برادريءَ وارن ماڻهن والاري ڇڏيا هيا، تنهنڪري اوڏانهن وڃڻ ۾ انهن تڪڙ اهڙي ڪئي جهڙوڪر اُتي حملو ڪيائون ۽ پنهنجي رهڻ لاءِ اهڙا زرخيز ۽ هموار ٿيل پٽ ڳولي لڌائون جن منجهان وستولا ندي وهندي وڃي بالٽڪ سمنڊ ۾ ڇوڙ ڪري ٿي. اُتر جا ملڪ يقيني طرح سان هُنن (Huns) جي حملي سان چرڪي ويا هوندا ته ساڳي وقت پريشان پڻ ٿيا هوندا ۽ جن قومن هنن اڳيان پنهنجي آڻ مڃي هئي ته انهن جا ماڻهو اتان لڏي جرمني جي سرحدن جي ويجهو وڃي آباد ٿيا. (65) اهڙن علائقن جا رهواسي جن کي قديمي ماڻهن سُوي، وئڊل ۽ برگنڊي جي نالن سان سڏيندا هيا، انهن وري پنهنجا ٻيلا ۽ ڌڻيون سرماتيا جي رولو ماڻهن جي حوالي ڪري ڇڏيون ۽ پاڻ گهڻي تعداد ۾ روم جي شهنشاهت جي مختلف صوبن ۾ پنهنجي رهائش اختيار ڪيائون. (66) جڏهن فاتح ٽولون پنهنجي لاءِ 'خان' جو لقب اختيار ڪيو هو ته ان کان پورا چار سال پوءِ هڪ ٻيو بربر جيڪو صدي رڍوگاسٽ يا رڍاگئسس (67) جي نالي سان مشهور ٿيو، جرمني جي اترين سرحد کان پيش قدمي ڪندي ذري گهٽ روم جي گيٽن تائين پهچي ويو ۽ پنهنجي فوج کي اُتي ڇڏيائين ته جيئن اولهه وارن ملڪن جي مڪمل تباهي ٿي وڃي. وئڊل، سُوي ۽ برگنڊي جي قبيلن هن طاقتور بربر جو ساٿ ڏئي سندس طاقت وڌائي، پر الاني قبيلي جن پنهنجي نئين آباديءَ ۾ سڪون جو ساهه کنيو هو، انهن پنهنجي گهوڙيسوار فوج، جرمني جي طاقتور زميني فوج جي مدد لاءِ موڪلي ڏني، ۽ گاتن جا مُهر جو ماڻهو رڍاگئسس جي جهنڊي هيٺان جمع ٿي ويا ۽ هڪ تاريخدان بعد ۾ تبصرو ڪندي لکي ٿو ته رڍاگئسس کي ڄڻ گاتن جو بادشاهه ڪري مڃيو ويو. ٻارهن هزار ويڙهاڪ جيڪي عام يا هلڪڙا ماڻهو نه هيا پر پنهنجي مٿاهين ڄم ۽ عظيم ڪارنامن سبب، رهبر جي حيثيت ۾ (68) سڃي ست ۾ چمڪيا ٿي ۽ سندن تعداد لڳ ڀڳ ٻن لکن جيترو هو جيڪو وري عورتن، ٻارن ۽ غلامن جي شامل ٿيڻ ڪري چئن لکن تائين پهچي ويو بالٽڪ جي ڪنارن تان بيشمار ماڻهن جو قافلو روانو ٿيو جنهن ۾ سموري ۽ ٽيٽونس قبيلن جا لشڪر پڻ شامل هيا ۽ سڀئي گڏجي جمهوريه جي طاقت* جي ڏينهن ۾ روم ۽ اٽلي تي حملي ڪرڻ لاءِ پيش قدمي ڪندا رهيا. بربرن جي رواني ٿيڻ کان پوءِ، سندن اباڻو ملڪ جيڪو ڪڏهن قلعن ۽ بندرگاهن سبب عظمت جو اُهيڃاڻ هو، (69) ڪجهه زماني تائين اڪيلائيءَ جي مغموم ڪيفيت ۾ مبتلا ٿي ويو هو، جيستائين وري انسانذات ۾

نُون نسلن جي آمد ٿي ۽ اُهو اڪيلائي وارو خال نُون رهواسين سبب پرڄي ويو. اُهي قومون جيڪي ٻين ماڻهن جي زمينن يا ملڪيت تي قبضو ڪن ٿيون ته کين هڪدم خبر پوندي ته مفلسي کان تنگ آيل سندن پاڙيسري جلد ئي سندن خبر لهندا ۽ اهو سلسلو تيسٽائين جاري رهندو جيستائين يورپ جي حڪومت جائز دعويدارن جي حقن ۽ سندن ملڪيت جي پوريءَ طرح حفاظت نٿي ڪري.

ان زماني ۾ قومن جو هڪ ٻئي سان رابطو ايترو ته اڻپورو ۽ مشڪوڪ هيو جو اُتر جي انقلاب جي شايد رويانا جي ڪئمپ ۾ تيسٽائين خبر ئي نه پئي هجي، جيستائين بالٽڪ جي ڪنارن تي گڏ ٿيل ڪارونپار ڪڪر گجگوڙون ڪري مٿانهين دنيوب تي وسي نه پيا هجن. اولهه جي شهنشاهه جي وندر ورونهن جي گهڙين ۾ جهنگ جي خطري جي خبر تي شايد ڪجهه خلل پيو هجي، پر ان موقعي تي هُو مطمئن هو ڇو ته هاڻي هو خود چڻ تماشبين ٿي ويو هو. (70) روم جي حفاظت هاڻي ڪائونسلن ۽ اسٽيليچو جي ترار جي حوالي هئي. پر، شهنشاهت جي حالت، بدقسمتيءَ سان ايتري ته ڪمزور، ٽاڪئين ۽ ٽڪل ٽڪل هئي جو انهن لاءِ اهو به ممڪن ڪونه هو ته دنيوب جي حفاظت جو بندوبست ڪن يا وري مڙسي ۽ مردانگي وارين ڪوششن سان جرمني جي حملي کي ٿاري سگهن يا بهادريءَ سان وڙهن. (71) هاڻي آئريس جي بيدار دماغ وزير جون آميدون فقط اٽلي جي بچاءَ ڪرڻ تي لڳل هيون. هن هڪ دفعو ٻيهر صوبن کي ڇڏيو، فوجن کي گڏ ڪيائين، نُون جتن کي شامل ڪرڻ جي ڪوشش ڪيائين ۽ انهن سان سختيءَ سان پيش آيو پر انهن اوتري ئي بزدليءَ مان پنهنجي جان ڇڏائي، ۽ هر ممڪن ڪوشش ڪيائين ته جيڪي پاڇوڪڙ هيا، انهن کي فوج ۾ آڻڻ لاءِ لالچ ڏجي، کين گرفتار ڪيو وڃي، يا کين آزاديءَ جا تحفا آڇجن ۽ آخر ۾ غلامن کي به پنهنجي فوج ۾ شامل ڪرڻ تي هر هڪ کي سون جا ٻه ٽڪرا آڇيا ويا. (72) هيترن سارين ڪوششن لالچن ۽ منتن جي باوجود هيڏي ساري وڏي شهنشاهت مان فقط ٽيهن کان چاليهه هزار ماڻهو ڀرتي ٿي سگهيا، جيڪي اسڪيپيو ياكئميلس جي زمانن ۾ روم جي شهرين منجهان ئي ايترو يا ان کان وڏو تعداد خود پنهنجي مرضيءَ سان فوج ۾ شامل ٿيڻ لاءِ تيار ٿي وڃي ها. (73) اسٽيليچو جي ٽيهه هزار فوجين ۾ بيشمار بربر ۽ ٻيا مددگار جٿا به شامل ٿي ويا، باقي الاني قبيلي جا ماڻهو ته اڳيئي سندس وفادار ۽ سندس خدمت ۾ حاضر هيا، ۽ هُنن (Huns) ۽ گاٿن جون فوجون جيڪي سندن پيش قدمي ڪري رهيون هيون، اُهي دلچسپي توڙي ناراضگيءَ مان رڍاڳئسس جي ارادن جي مخالفت ڪري رهيون هيون. جرمني جي گڏيل فوجن جو بادشاهه بغير ڪنهن روڪ يا رنڊڪ جي اُتان گذري ويو ۽ اٽليس، پو (Po) ۽ ائپينائن به پار ڪري ويو. هڪ طرف آئريس جو محلات هو جتي پهچڻ ناممڪن هو ڇو ته اُهو رويانا جي ڌڻن ۾ ڍڪيل يا پوريل هيو ۽ ٻي طرف اسٽيليچو جي ڪئمپ هئي جنهن پنهنجو هيڊڪوارٽر ٽسينم يا پاويا ۾ قائم ڪيو هو، پر هن تيسٽائين فيصلاتي جنگ نه پئي ڪرڻ چاهي جيستائين هو پنهنجا اُهي فوجي هڪ هنڌ گڏ ڪري وٺي جيڪي پري سرحدن تي مقرر ٿيل هيا. اٽلي جي ڪيترن شهرن کي تاراج ۽ تباهه ڪيو ويو ۽ رڍاڳئسس طرفان فلورينس (74) جو گهيرو، روم جي جمهوريه جي تاريخ جي شروعاتي دؤر جو آهي ۽ سندس عزم ۽ همت، بربرن جي بدنظميءَ سبب کين پوئتي ڪري ڇڏيو. رڍاڳئسس جي فوج جڏهن روم کان فقط هڪ سو اسي ميل پري هئي ته جمهوريه جي سينيٽ توڙي عوام ۾ خوف ۽ هراس جي لهر ڊوڙي وئي ۽ هن ٻن خطرن جي پيٽ تي ڪئي، هڪ بلڪل تازو هو جنهن مان اتفاق سان هو بچي ويا هئا ۽ ٻيو خطرو جيڪو سندن سرن مٿان اچي ڪڙڪيو هو

جنهن کان سڄي ملڪ جا ماڻهو هراسيل هيا. الارڪ عيسائي هئڻ سان گڏ هڪ جنرل به هيو جيڪو هڪ اهڙي فوج جي اڳواڻي ڪري رهيو هو جيڪا نظم ۽ ضبط جي پابند هئي، هو جنگ جي قانونن کي چڱيءَ طرح سمجهندو هو ۽ صلحنامن جي تقدس جو احترام ڪندو هو ۽ جنهن ساڳين ڪئمپن ۽ گرجائن ۾ شهنشاهت جي رعيت سان ڳالهائيو هو. سندس مقابلي ۾ رڊاگئسس هڪ جهنگلي جٿ هو جنهن کي جنگي نظم ۽ ضبط يا اخلاق ۽ تهذيب جي ڪابه ڄاڻ ڪانه هئي، نه وري کيس هٿان جي ماڻهن جي مذهب يا زبان بابت ڪو علم هو ۽ نه وري ڏکڻ جي مهذب قومن جي اٿڻي ويهڻي يا تهذيب جي ڪا کيس خبر هئي. سندس سخت مزاجي وِتر وهمن وسوسن جي ظالمانن روڻ سبب اڃا بگڙي چڪي هئي ۽ ماڻهن ۾ اها ڳالهه عام ٿي وئي هئي ته هن قسم ڪنيو هو ته سڄي شهر کي برباد ڪري ان کي پٿرن ۽ خاڪ جي ڍير ۾ بدلائي ڇڏيندو ۽ روم جا جيڪي مشهور سينيئر هيا انهن جي قرباني اهڙن ديوتائن اڳيان وڃي ڏيندو جيڪي فقط انساني رت وهائڻ سان خوش رهندا هيا. عوام جي لاءِ خطري واري هيءَ صورتحال، مقامي ماڻهن جي هڪ ٻئي سان ملڻ جلڻ ڪري خودخود ٿري وڃي ها، پر نئين مذهبي جنون سبب ماڻهو سخت حيران پريشان ٿي ويا هيا. جويپٽر ۽ عطارد ديوتا جا مظلوم پوئلڳ، جن روم جي هن بدترين دشمن کي هڪ عقيدتمند لامذهب ٿي ڪوٺيو ۽ سندس عزت به ڪيائون ٿي، پر پوءِ به هو ايترا ته خوفزدہ هيا جو هنن وڏي آواز مان اعلان ڪيو ته رڊاگئسس جي فوجن جي مقابلي ۾ هو رت جي قربانين کان وڌيڪ ڍنل هيا پر ساڳئي وقت هو پنهنجي ملڪ کي مصيبتن ۾ وڪوڙيل ڏسي پنهنجي اندر ۾ خوش به ٿي رهيا هيا ڇاڪاڻ ته سندن ملڪ عيسائين جي مذهب کي ننديو هو. (75)

فلورينس کي ڪافي نقصان پهتو هو ۽ شهرين جي مايوسيءَ جي باوجود هنن حوصلو نه هاريو هو؛ وِتر سينٽ ائمرؤز جي خواب کين همت ڏياري هئي جنهن ۾ هن ڏٺو هو ته فلورينس جا شهري جلد تڪليفن کان آجا ٿي خوش ۽ سرها ٿيندا. (76) اوچتو ئي اوچتو هنن پنهنجي ديوارن منجهان استيليچو جا جهنڊا ڏٺا جيڪو ڏوڪيندو اڳتي وڌي رهيو هو ته جيئن مصيبت ۾ آيل شهر وارن جي مدد ڪري سگهي، نه رڳو ايترو پر هن هڪدم هڪ جڳهه تي نشان لڳايو ۽ اعلان ڪيائين ته ان هنڌ تي بربرن جي ميزبان جي قبر ٺهندي. اڳتي هلي مختلف ليڪڪن رڊاگئسس جي شڪست تي پنهنجا جدا جدا رايا ڏنا آهن جيڪي ڪٿي ڪٿي هڪ ٻئي جي ٽڪراءَ ۾ پڻ آهن ۽ ان لڙائيءَ بابت مليل شاهدين ۾ به تضاد آهن. بهرحال اورويسس ۽ آگسٽائين جيڪي مذهب ۽ پنهنجي ذاتي دوستيءَ سبب هڪ ٻئي جي ويجهه هيا، هن فتح کي جنرل جي بهادري جي بجاءِ ربي ڪرشمو ڪوٺين ٿا. (77) اُهي ڪنهن اتفاق يا رت جي وهڻ جي امڪان کي به رد ڪن ٿا ۽ يقين سان چون ٿا ته رومين جي ڪئمپ خود پي سستي ۽ نراسائيءَ جو شڪار هئي پر تڏهن به هو بربرن جي تڪليفن ۽ سندن غمناڪ ڪيفيت ڏسي خوش پئي ٿيا ڇو ته اُهي آهستي آهستي فلورينس جي ٽڪرين ۾ مرندا رهيا، اهي ٽڪريون فلورينس شهر جي مٿان لپاڪا پائي رهيون هيون. پر انهن جو اهو چوڻ ته عيسائي فوج جو هڪڙو سپاهي به نه مئو هو ۽ نه زخمي ٿيو هو، سراسر غلط آهي، البت آگسٽائين ۽ اورويسس جو باقي بيان جنگ جي حالتن ۽ استيليچو جي ڪردار سان مطابقت رکي ٿو. کيس خبر هئي ته هو روم جي جمهوريه جي شايد آخري فوج جي ڪمان ڪري رهيو هو، پر دورانديشيءَ جي گهرج اها هئي ته ان راز کي ٻين ماڻهن اڳيان نه کولي ڇاڪاڻ ته جرمن فوج جا دشمن سندس سرحدن تي موجود هيا.

سندس ڪامياب فوجي حڪمت عملي اها هوندي هئي ته هو دشمن فوج جي چوڌاري قلعا ٺاهي انهن کي گهيري ۾ آڻي ڇڏيندو هو، ڇو ته ساڳي حڪمت عملي هن به پيرا گاڻن جي بادشاهه تي آزمائي هئي ۽ هاڻي به هن وڌيڪ هوشيار ۽ سان ان کي ٻيهر آزمايو. سيزر جا مثال روم جي هر ماڻهوءَ کي ياد هيا ۽ جاهل ويڙهاڪن کان پڻ اهي نه وسريا هيا ۽ ڊراجيم جا قلعا جن ذريعي چوويهن ميلن جي ڪاهين ۽ دفاعي مورچن جي سلسلي کي ڳنڍيو ويو هو ۽ ٻي جڳهه تي وري پندرهن ميلن جو ساڳيو سلسلو ڳنڍيل هيو ۽ فوجين جي مورچابندي اهڙي تدبير سان ڪئي وئي جن ذريعي بربرن کي قيد ڪري رکجي ته جيئن هو گهڻي ۾ گهڻي تعداد ۾ بکن وڳهي مري ڪپي ۽ ختم ٿي وڃن. (78) رومي فوجي پنهنجي پيشي جي لحاظ کان ته ايترا نه بگڙيا هيا پر پنهنجن وڏڙن واري بهادري جا جوهر منجهن نه رهيا هيا. انجو شايد سبب اهو به هيو ته محنت مزدوري وارن ڪمن ڪرڻ کان هو ڪيڀائيندا هيا ڇو ته ان پيشي کي هو عزت ۽ فخر جي خلاف سمجهندا هيا؛ اهڙي صورتحال ۾ تسڪني اهڙو صوبو هو جيڪو هزارين ڪڙمي ڪاسبي ۽ مزدور مهيا ڪري پئي سگهيو، پر اهي محنت مشقت ته ڪري ٿي سگهيا پر پنهنجي ملڪ جي بچاءَ خاطر وڙهي نٿي سگهيا. بيشمار ماڻهو ۽ گهوڙا، (79) جن کي قيد ۾ رکيو ويو هو، ڏڪار پوڻ سبب ترار جي ڌڪ کان سواءِ ئي پنهنجي موت مري ويا، پر رومي سندن ابھري دشمن آڏو جلد وائڪا ٿي پيا ڇو ته هن سندن ڪم ڪار ۽ هر چُرپر تي نظر ٿي رکي. بڪايل بربرن جي نااميدي شايد اسٽيليچو جي دفاعي مورچن خلاف کين 'ڪئين جي هارائين، هنڌ تنهنجو هيءُ' واري قدر ڪٽڻ تي مجبور ڪري، ۽ جنرل به شايد اوچتو پنهنجن بهادر مددگار جتن کي جوش ڏياري ۽ اهي پڻ جرمن فوجين تي حملي ڪرڻ لاءِ رڳو حڪم ملڻ جا منتظر هيا، ۽ ان ڳالهه جو به امڪان هو ته جوش جذبن جي گرمي ۾ اهڙا حادثا پيش اچي وڃن جيڪي سخت خون خرابي جو باعث بڻجن ۽ اهڙن ئي واقعن زوسيمس جي بيان ۽ پراسپر ۽ مارسليئس جي لکڻين کي گهڻي زينت بخشي آهي. (80) فلورينس جي شهر ۾ ٻاهر کان بيشمار ماڻهو آندا ويا هيا ۽ ڪافي حد تائين کائڻ پيئڻ جي سيڌي سامان کي به ڪنو ڪيو ويو هو، هوڏانهن وري بک ۾ پاه ٿيل رڍاڱسڻس جو گهيرو ڪيو ويو. ڪيترين قومن جي نمائندگي ڪندڙ مغرور حاڪم، پنهنجن بهادر سپاهين جي مارجڻ کان پوءِ هاڻي ايترو ڪمزور ۽ بيوس ٿي ويو هو جو هاڻي پيش پوڻ يا اسٽيليچو کي رحم جي درخواست يا نرمي جي ورتاءُ جي التجا ڪرڻ کان سواءِ وٽس ٻيو ڪو به چارو ڪونه هو. (81) پر سندس سرُ ڏڙ کان ڌار ڪيو ويو ۽ هن شاهي قيديءَ جي ذلت واري موت روم جي آبرو عزت کي خاڪ ۾ ملائي ڇڏيو ۽ عيسائيت کي به داغدار ڪري ڇڏيو ۽ رڍاڱسڻس جي موت ۾ جيڪا دير ڪئي وئي هئي، ان فاتح کي مٿس ڄاڻي وائي ظلم ڪرڻ جي الزام جو اثمت داغ هڻي ڇڏيو هو. (82) بک ۾ پاه ٿيل جرمني جا ماڻهو، جيڪي مددگار جتن جي ظلمن کان بچي ويا هيا، انهن کي ڀڳڙن جي مٿ جيترتي قيمت تي وڪيو ويو يعني ڪيترن ئي ماڻهن کي سون جي فقط هڪ ٽڪري جي عيوض وڪرو ڪيو ويو، پر کاڌي ۽ آبھوا جي فرق انهن بدقسمت ڌارين ماڻهن کي بيمارين ۾ مبتلا ڪري ڇڏيو ۽ بعد ۾ هڪ تجربو ڪيو ويو ته جيڪي غير انساني وصفن وارا انسانن جا خريدار هيا انهن کي اهو سودو مهانگو پئجي ويو ڇاڪاڻ ته انهن کي بند ڪرڻ ۽ سندن سيوا ڪرڻ جو پورو خرچ ڪين برداشت ڪرڻو پئجي ويو. اسٽيليچو پنهنجي شاندار ڪاميابين جي باري ۾ سينيٽ ۽ شهنشاهه کي اطلاع ڏنو ۽ اهڙي شاندار سوڀ ماڻڻ تي ٻيهر به کيس 'اٽلي کي نجات ڏياريندڙ' جو خطاب ڏنو ويو. (83)

هن سوڀ يا ايئن کڻي چئجي ته هڪ معجزوي جي شهرت، هڪ اجائي بحث يا موضوع کي جنم ڏنو ته سڄي فوج يا جرمني جي قوم جيڪا بالٽڪ سمنڊ جي ڪنارن کان وڏا خواب پاڻ سان کڻي هلي هئي، فلورينس جي ديوارن اندر بريءَ طرح برباد ۽ تباھ ٿي وئي. اهوئي بدقسمتيءَ وارو مقدر رڊاگئسس جو به هيو ته سندس بهادر ۽ وفادار ساٿين جو پڻ ساڳيو برو حال ٿيو جو سوي، وئڊل، الانبي ۽ برگندي قبيلن جا بيشمار ماڻهو هن جنگ ۾ مارجي ويا جيڪي آخر تائين پنهنجي جنرل جي جهنڊي سان وفادار رهيا هيا. (84) اهڙين فوجين جو ايڪو شايد اسان کي حيرت ۾ وجهي ڇڏي پر سندن ٽٽڻ يا هڪ ٻئي کان جدا ٿي وڃڻ جا ڪيترائي زوردار سبب هيا؛ مثال طور: جر جي برتري ۽ ان تي فخر، بهادريءَ جي وڏائي ۽ بي ادبي، حڪمن ملڻ تي حسد ڪرڻ، حڪمن مڃڻ ۾ اُپهراڻپ، ۽ نظرين، دلچسپين ۽ جذبن ۾ هٿ ۽ وارو تضاد جيڪو ڪيترن ئي بادشاهن توڙي سندن ويڙهاڪن ۾ موجود هو جن کي اها سکيا ئي نه ڏني وئي هئي ته وقت پوڻ تي پيش پوڻ ۽ حڪم مڃڻ زياده مانائتو هوندو آهي ڇو ته سنڌي زبان جي مشهور چوڻي آهي ته: 'جت پڇڻ ڪم پاه، اُت پڇڻ ڪم وريام جو.' رڊاگئسس جي شڪست کان پوءِ، جرمن فوج جا ٻه حصا جيڪي لڳ ڀڳ هڪ لک کن ٿين ها، اُهي اڃا به فوج ۾ شامل هيا جيڪي اڻپينائن ۽ اڻلڀس يا وري اڻلڀس ۽ دنيوب جي علائقن ۾ هيا. اها ڳالهه اڃا شڪ ڳاڙو آهي ته هنن پنهنجي ليڊر جي موت جي بدلي وٺڻ جي ڪوشش ڪئي يا نه، پر سندن ڪاوڙ ۽ سخت ناراضگيءَ کي اسٽيليچو جي عزم ۽ سندس دورانديشيءَ ڏٺو ڪري ڇڏيو، هن سندن پيش قدميءَ جي مخالفت ڪئي، ۽ پوئتي هٽڻ ۽ آسانيءَ سان نڪري وڃڻ ۾ سندن مدد ڪئي ڇو ته هن جي خلوص واري خواهش اها هئي ته روم ۽ اٽلي جي هر صورت ۾ حفاظت ڪجي ته ساڳي وقت پري وارن صوبن جي به پوري سار سنڀال لاهجي. (85) پٺوڀيا جي بيابانن منجهان بربرن هن خطي ۽ ملڪ بابت ڪجهه ضروري ڄاڻ حاصل ڪري ورتي هئي، ته ساڳي وقت رستن ۽ پيچرن توڙي ڳال تي حملي ڪرڻ جي ڳرن کي به معلوم ڪري ورتو هو جنهن جو نتيجو اهو نڪتو جو الارڪ، رڊاگئسس جي بچيل بهادر فوج جي مدد سان ڳال تي ڪامياب حملو ڪيو. (86)

ان جي باوجود جيڪڏهن کين اهو آسرو هو ته جرمن قبيلن سندن مدد ڪندا جيڪي راڻين جي ڪنارن سان لڳو لڳ رهندا هيا ته اها سندن آس اجائي نڪتي. اليماني قبيلي پنهنجي الڳ حيثيت قائم رکي ۽ اُن ڪنهن به ڌر سان نه مدد جي حامي ڀري ۽ نه وري ڪنهن سان سندس دشمني هئي، باقي فرئنگن جو اٺو فقط اهو هو ته هو پنهنجو جوش ۽ جذبو فقط روم جي جمهوريه جي بچاءَ خاطر استعمال ڪندا. راڻين کان ٿورو هيٺ ڪجهه انتظامي اڳڀرائي تي جيڪو ڪم اسٽيليچو جي اوليت ۾ شامل هو ته جيئن هو جنگجو فرئنگ قبيلن کي پاڻ سان ملائڻ تي راضي ڪري وٺي ۽ اُنهن عنصرن کان هميشه لاءِ پاڻ کي آجو ڪري جيڪي صدي ۽ هنيلا هيا ۽ جن جمهوريه جي امن امان کي خراب پئي ڪيو. سندن هڪ بادشاهه مارڪومير کي روم جي مئجسٽريٽ سزا ڏني جنهن تي ماڻهن جي هجور اڳيان تعميل ڪئي وئي ڇو ته هن صلحنامن کي ٽوڙيو هو. هن سان نرميءَ جو ورتاءُ ڪندي کيس تسڪني جي صوبي ۾ ملڪ بدر ڪيو ويو ۽ هڪ معتبر ماڻهو جي ذلت هروڀرو اهڙي نه هئي جو سندس رعيت جا ماڻهو هن جي انتقام وٺڻ لاءِ اُٿي پون ۽ هُل هڻڻ ڪن، پر تڏهن به سٺو نالي سان هڪ شخص بغاوت ڪئي ۽ هن پنهنجي ڀاءُ جو پاند ڪرڻ چاهيو جنهن وري اُنهن بادشاهن سان لڳ لاڳاپا رکيا جن کي اسٽيليچو جي مرضي ۽ منظوريءَ سان تخت تي ويهاريو ويو هو، (87) پر

پوءِ سُنو کي بغاوت ڪرڻ تي موت جي سزا ڏني وئي. جڏهن گال ۽ جرمني جون حدون اُتر جي بيشمار ماڻهن جي لڏپلاڻ سبب صفا لڏي ويون ته ان وقت فرئنگن بهادريءَ سان وئندل قبيلن جي فوجي چرپر کي مردانگيءَ سان مُنهن ڏنو ڇو ته هنن تاريخ مان اڃا سبق نه سڳيو هو ۽ ٻيهر پنهنجي فوج کي پنهنجي بربر اتحادين کان جدا ڪري ڇڏيو ۽ سندن جهنڊي کي به ڇڏي ڏنو. اُپهرائي ۽ بيوفائي جي کين جلد سزا ملي وئي ۽ ويهه هزار وئندل پنهنجي بادشاهه گادگسڪلس سميت جنگ ۾ ماري ويا. انهن جا سمورا ماڻهو يقيني طور تي تباهه ٿي وڃن ها پر الانِي قبيلي جي هڪ فوجي جتي جيڪو سندن مدد لاءِ آيو هو، فرئنگن جي پيادل فوج کي سخت نقصان پهچايو. توڙي جو هنن همت سان مقابلو ڪيو پر جڏهن محسوس ڪيائون ته مقابلو غير برابري وارو هو ته ميدان ڇڏي ڀڄي ويا. فاتح اتحادين پنهنجي پيش قدميءَ کي جاري رکيو، ۽ سال جي آخري ڏينهن ۾ جڏهن راتين جو پاڻي ڄمي برف ٿي چڪو هو، اُهي بغير ڪنهن روڪ ۽ رڪاوٽ جي گال جي صوبن ۾ داخل ٿي ويا. هي هڪ يادگار موقعو هو جو سُوي، وئندل، الانِي ۽ برگندي جا قبيلو هڪ خطرناڪ مهر منجهان آسانيءَ سان اُڪري ويا ۽ ان کان بعد ڪڏهن به پنهنجي ساٿ کي ڇڏي نه ويا؛ شايد ائلس کان اڳتي وارن ملڪن ۾ رومي شهنشاهت جي زوال جو اهو سبب هجي ته ٻن قومن ۽ نظرين جي وچ ۾ وڏيون رڪاوٽون هيون جن گهڻي عرصي کان وٺي زمين تي رهندڙ وحشي ۽ مهذب قومن کي هڪ ٻئي کان ڌار ڪري ڇڏيو هو ۽ ان مومتار لمحي کان سڀئي قبيلو ڄڻ مٽيءَ ۾ ملي ويا. (88)

هڪ طرف جرمني جي امن امان جو مسئلو، فرئنگن جي گڏجڻ ۽ اليماني قبيلي جي لاتعلقيءَ سبب حل ٿي ويو، ٻي طرف روم جي رعيت جا ماڻهو جيڪي ايندڙ خطرن کان بلڪل بيخبر هيا، ماڻ جي ماحول ۽ خوشحاليءَ مان لطف اندوز ٿي رهيا هيا. پر امن ۽ سکون جون اهڙيون نعمتون گال جي سرحدن تي اڻ لڀ هيون. انهن جي مال جي ڌڻن کي بربرن جي ٻنين ٻارن ۾ چُرڻ جي عام اجازت هئي ۽ سندن شڪارين کي، بغير ڪنهن خوف خطري جي هر سڀني جي اونداهن ٻيلن ۾ شڪار ڪرڻ جي به اجازت هئي. (89) راتين جا ڪنارا، تائيبير جي ڪنارن وانگر، شاندار عمارتن سان سجايل هئا ته وري پوکڻ ۽ ساوڪڻ جا وڏا فارم پڻ موجود هيا، ۽ جيڪڏهن ڪو شاعر نديءَ ۾ هيٺ لهي وڃي ها ته سندس حيرانيءَ جي حد ٿي نه رهي جو کيس اها خبر نه پئجي سگهي ها ته روم جون سرحدون ڪهڙي طرف هيون. (90) امن، سکون ۽ آسودگيءَ جو هي نظارو هڪدم ٻرپت ۾ تبديل ٿي ويو ۽ انسان جي مايوسي ۽ اڪيلائيءَ جو ويڳاڻو منظر دونهائيل تباهين مان نظر اچي رهيو هو. مينز* جي آباد شهر تي اوجتو حملو ٿيو ۽ هزارين بيقصور عيسائين کي بيدرديءَ سان چرچ ۾ قتل ڪيو ويو. اسٽراسبرگ، اسپاٽرس، رهمس، ٿورني، آراس ۽ امينس جي شهرن جرمني جي غلاميءَ جو طوق پنهنجي ڳچيءَ ۾ پاتو ۽ ظلمن جي چڪيءَ ۾ پيسبا رهيا، جنگ جا خطرناڪ شعلا ٻيهر راتين جي ڪنارن کان پڙڪو ڏئي گال جي سترهن صوبن ۾ هر طرف پکڙجي ويا، هيڏو سارو شاهوڪار ۽ تمام وڏو ملڪ، جيڪو سمنڊ کان شروع ٿي، ائلس کي پاڻ ۾ سمائيندو پائرينيز تائين هليو ويو هو، بربرن جي حوالي ڪيو ويو ۽ اُهي هڪ گڏيل هجوم ۾ هڪ پادري، سينيتر ۽ هڪ ڪنواريءَ سان گڏ کين وٺي ٿي ويا ۽ ساڻن ڦرلٽ جو مال به ڪافي انداز ۾ هو جيڪو بربرن، هنن جي گهرن ۽ قربانگاهن کي تاراج ڪري هٿ ڪيو هو. (91) ڪليسائي ماڻهن جا اسين ٿورائتا آهيون جو انهن تڪليفن ۽ مصيبتن بابت وڏو وڌاءُ ڪري ’نوڙيءَ مان نانگ‘ کڻي ناهيو هو، هاڻي پنهنجن ئي عيسائين تي زور ڀريو ويو ته پنهنجي

گناهن تي پشيمان ٿين ڇو ته سندن ڪرتوتن ربي انصاف کي ناراض ڪري ڇڏيو هو ۽ غريبن مسڪينن جي ننڍڙي ملڪيت تان هٿ ڪڍڻ ته ساڳئي وقت هن ڌوڪيباز ۽ دورنگي دنيا کي به ڇڏي ڏين. پر پيليگين* تضاد (92) جيڪو مقدر جي اٿاهه رازن بابت ڪي پرڏا ڪٿي ٿو لاطيني پادريءَ جي ور چڙهي ويو. رب العزت جيڪو ڪجهه مقدر ۾ لکيو هو، اڳواٽ فيصلو ڪري ڇڏيو هو يا فطري نيڪي ۽ بديءَ جي جيڪا گنجائش رکيل هئي ان جو پادريءَ طرفان اڻپورو ۽ فضول تجزيو ڪيو ويو. جيڪي ماڻهو ڪڏن ڪمن جي سزا پوڳين ٿا، انهن ڏوهن ۽ بدنصيبين کي انهن جي ابن ڏاڏن سان پيتايو ويو ۽ اهڙي طرح ڄڻ خدائي انصاف تي تهمت مڙهي وئي جيڪو جڏهن تباهي آڻي ٿو ته ان ۾ ڪمزور، بيقدور توڙي انساني نسل جا صغير ٻار به آڃا ٿي نٿا سگهن. هي فضول فساد مڃائڻ وارا قدرت جي قانون کي پاسيرو رکي ڇڏن ٿا جيڪي امن کي معصوميت سان ملائن ٿا، شاهوڪاريءَ کي صنعتن سان ۽ امن ۽ سلامتيءَ کي بهادريءَ جي وصفن سان ٿا وڃي ملائن. روم جي بزدلي ۽ مطلب پرستيءَ جي پاليسي شايد وري پيلائين جي فوجين کي دعوت ڏئي ته اٽلي جو بچاءُ ڪن؛ هن سلسلي ۾ ڪٿي بينل يا بچيل فوجي ممڪن هو ته هن ڌڪي ذميداريءَ کي منهن نه ڏئي سگهن ۽ بربرن جا مددگار جڻا ممڪن هو ته پنهنجي دستوري پگهار ۽ مقرر ٿيل فائدين کي حاصل ڪرڻ بجاءِ ٻيهر ڦرلٽ جي پراڻي ڪاروبار ۾ لڳي وڃن. پر ڳال جا صوبا بيشمار محنت ڪش ۽ جودن جوانن سان ڀريل هيا جيڪي پنهنجي گهرن، پنهنجي ڪٽنب ۽ پنهنجين قربانگاهن جي حفاظت جي سلسلي ۾ جيڪڏهن ڪين مرڻ جي همت هئي ته پوءِ ڀڪ سان اهو چئي سگهجي ٿو ته اهڙا جرئت وارا جوان پنهنجن دشمنن تي ضرور سوڀ حاصل ڪندا. پنهنجي اباڻي ملڪ بابت سندن ڄاڻ ڪين ان قابل ضرور ڪيو هوندو ته جيئن هو ڪنهن به ٻاهرئين حملي ڪندڙ جو رستو روڪن ۽ بربرن ۾ جيڪا فوجي پيشي ۽ نظم ۽ ضبط جي ڪمي هئي، ان فقط هڪ بهاني کي به دور ڪري ڇڏيو هو ته هڪ وڏي ملڪ جا بيشمار ماڻهو ٿورڙن ماڻهن جي بهترين فوج اڳيان پيش پوڻ تي مجبور ٿي ويندا هيا. جڏهن فرانس تي چارلس پنجنين* حملو ڪيو هو ته هن هڪ قيدي کان پڇيو هو ته پئرس، سرحدن کان ڪيترا ڏينهن پري رهندو؟ 'شايد ٻارنهن ڏينهن، پر اهي جنگ جا ڏينهن هوندا.' اهو هيو قيديءَ جو بهادريءَ وارو جواب جنهن هڪ مغرور بادشاهه جي وڏائيءَ کي ختم ڪيو هو، آئريس ۽ فرانسس-1 جي رعيت جا ماڻهو مختلف جنبن سان ڀرپور هيا ۽ ٻن سالن کان به گهٽ عرصي ۾، بالٽڪ جي جهنگلي ماڻهن جا پاڻ ۾ ورهايل فوجي جن جو تعداد به تمام گهٽ هو پر ان جي باوجود هو بغير ڪنهن روڪ رنڊڪ جي پاڻيڻيا جي جبلن تائين پهچي ويا هيا.

آئريس جي حڪومت جي شروعاتي زماني ۾ اسٽيليچو، برطانيه جي ڏورانهين ٻيٽ جي پنهنجي همت ۽ خبرداريءَ سان حفاظت ڪئي هئي ڇو ته ان جا دشمن سمنڊن، جبلن ۽ آئرلنڊ جي ڪنارن تي رهندا هيا. (94) پر سدائين بيچين رهندڙ بربر، گائڻن جي جنگ جي بهتر موقعي کان هرگز غافل نه رهيا هيا جڏهن ديوارون توڙي مختلف هنڌ رومي فوجين کان بلڪل خالي ٿي ويا هيا. جيڪڏهن فوجين کي اٽلي جي فوجي مهر کان واپس ٿيڻ جي اجازت ڏني وئي هئي ته انهن لاءِ ڪئمپ جي بهتر رپورٽ ۽ آئريس جي ڪردار اها ڪوشش يقينن ڪئي هوندي ته وفاداريءَ جي شرطن کي ختم ڪيو وڃي ۽ برطانيه جي فوج جي شرارت ۽ شرانگيزي کي اجا وڌيڪ ڪاوڙائجي. بغاوت جي شوق، جنهن اڳ ۾ گئليئس* جي دؤر کي ڪافي پريشان ڪيو هو، کي سپاهين جي تشدد ٻيهر جاري ڇڏيو هو. ۽

بدقسمت يا قسمت آزمائيندڙ اُميدوار جنڪي هنن چونڊيو هو، اُهي ئي سندن جوش کي جاڳائيندڙ هيا ته وري اُهي ئي سندن سازشن جو شڪار به ٿي ويا. (95) مارڪس پهريون بادشاهه هو جنهن کي هنن تخت تي ويهاريو ۽ کيس نه رڳو برطانيه پر سڄي اولهه جي ملڪن جو شهنشاهه تسليم ڪيو ويو. مارڪس جي مشڪوڪ سُس پُٺ سبب هنن وفاداريءَ جي قسمر کي ٽوڙيو جيڪو هنن پنهنجي لاءِ لازم ڪيو هو ۽ سندس اخلاق عادتَن کي به هنن ناپسند ڪيو هو تنهنڪري هنن فيصلو ڪري ڇڏيو هو ته سندس مرڻ کان پوءِ سندس ڪتبي تي به اهو ڪجهه لکرائيندا جهڙو هو زندگي ۾ هيو. ٻيو گرئشن هو جنهن کي به هنن تخت تي ويهاريو ۽ شاهي لباس پارايو ۽ فقط چئن مهينن کان پوءِ هن جو به ساڳيو حشر ٿيو جيڪو سندس اڳئين جانشين جو ٿيو هو. عظيم ڪانسٽنٽائن، جنهن کي برطانيه جا فوجي شهنشاهت جي سني دؤر ۽ ڪليسا جي حوالي سان گهڻو ياد ڪندا هيا، هاڻي ٽئين دفعي چونڊ ڪرڻ ۾ ڪجهه محتاط ٿي ويا. هنن پنهنجين خانگي فوجين ۾ هڪڙو سپاهي چونڊيو جنهن جو به نالو اتفاق سان ڪانسٽنٽائن هو پر هن جي اُپهرائي ۽ تَرڙاڻ پري کان ئي پتري هئي جو هن پنهنجي پاڻ کي تخت تي ويهاري ڇڏيو هو ۽ فوجين اڳ ۾ ئي سمجهي ورتو هو ته هو نااهل هيو ۽ شاهي رتبي جي وڏي وزن کي ڪاميابيءَ سان کڻڻ ۾ هو ناڪام ٿيندو. (96) پر پوءِ سندس اختيار جون واڳون گهٽ خطرناڪ ثابت ٿيون ۽ سندس حڪومت مارڪس ۽ گرئشن جي مقابلي ۾ وڌيڪ ڪامياب رهي. سندس ڪاهل فوجين کي پنهنجين ڪئمپن ۾ ڇڏي ڏيڻ جي خطري، جن اڳ ۾ پڻ رت وهائڻ ۽ بغاوت برپا ٿيڻ سبب ماحول کي ڪندو ڪري ڇڏيو هو، کيس مجبور ڪيو ته هو اولهه جي صوبن ۾ اُنهن جي ڪمي آڻي ڇڏي. ان مقصد کي ذهن ۾ رکندي هو بولون ۾ آيو. ساڻس ٿورا فوجي پڻ گڏ هيا ۽ ڪجهه ڏينهن جي آرام کان پوءِ، هن گال جي شهرن جي نمائندن کي پاڻ وٽ سڏيو ته هو کيس جائز حاڪم طور تسليم ڪن. خوش قسمتيءَ سان گال بربرن جي يلغار کان هن وقت تائين محفوظ رهيو هو. گال جي نمائندن ۽ معتبرن سندس حڪم کي مڃيندي کيس پنهنجو جائز حاڪم مڃيو. جيئن ته رومينا طرفان گال وارن کي نظر انداز ڪرڻ تي کين شڪايتون هيون ته هنن پنهنجي پاڻ کي ڪنهن به فرمانبرداريءَ ڪرڻ کان آجو ڪري ڇڏيو هو؛ هاڻي محروميءَ جي احساس کان تنگ اچي هنن سوچيو ته سندن حالتن ۾ جيڪو به تبديلي آڻيندو ان کي هو قبول ڪري وٺندا، تنهن ڪري بغير ڪنهن ۾ شڪ ڪرڻ جي ۽ اُميد آسرن کي پنهنجو ساٿي ڪري، هنن اطمينان سان پنهنجي پاڻ کي تسلي ڏني ته فوجون توڙي سندن اختيار يا وري روم جي شهنشاهه جو نالو ئي هنن کي آڻڻ ڏيڻ لاءِ ڪافي هوندو ته جيڪڏهن هو پنهنجو هيڊڪوارٽر گال ۾ قائم ڪندا ته پوءِ مقامي ماڻهن جي پلائي فقط ان ڳالهه ۾ هوندي ته هو بربرن جي ڪاوڙ ۽ ظلمن کان ايندڙ وقت ۾ بچي ويندا. جرمني جي جدا جدا ڌڙن خلاف، ڪانسٽنٽائن جي پهرين ڪاميابي اها هئي ته مخالفن سندس اجائي سڃاڻي تعريف جا بند پيچي ڇڏيا جنهن سبب کيس نمايان سويون حاصل ٿيون پر دشمنن طرفان ٻيهر ايڪي ڪرڻ ۽ گستاخي واري لهجي ۾ ڳالهائڻ نين فتنن جي خوشين کي ڪجهه ماڻو ڪري ڇڏيو. دشمن سان ڳالهين جا دؤر هليا پر اُنهن جي نتيجي ۾ هڪ عارضي ۽ غير يقيني معاهدو عمل ۾ آيو، ۽ جيڪڏهن تحفن جي بارش وڌي ۽ واعدن جا سبز باز ڏيکارڻ کان پوءِ بربرن جي فوج راڻين جي بچاءُ لاءِ پنهنجي پيش قدمي جاري رکي به هئي ته اهو قدم، گالن جي سرحد جي اصل جرئت واري روپ موٽائڻ بجاءِ، شهنشاهه جي شان شوڪت جي به خلاف هوندو ۽ جيڪو ڪجهه به روم جي جمهوريه جي خزاني ۾ بچيل هو، ته اهو

به خالي ٿي ويندو. تصوراتي ۽ اجاين خوشين جي ڦوند ۾ اچي، گالن جو فضول حمايتي ڏکڻ جي صوبن ۾ اڳتي وڌي ويو، ته جيئن اُتي هڪ اهڙي اوچتي خطري کي وڃي منهن ڏئي جيڪو ڪجهه قدر سندس ذات سان تعلق رکندو هو. هڪ گات، جنهن جو نالو سارس هو، کي حڪم ڏنو ويو ته هڪ باغيءَ جو سر وڌي شهنشاهه آئريس جي قلمن ۾ اُتي رکي، ۽ برطانيه ۽ اٽلي جي فوجن کي هن گهريلو جهڳڙي ۾ اڃاڻو الجھائي بي عزتو ڪرايو ويو. هن فضول گهريلو لڙائيءَ ۾ سندس به بهادر جنرل-هڪڙو جستينين ۽ ٻيو نيويگيسٽس مارجي ويا. پهريون جنگ جي ميدان تي ماريو ويو ۽ ٻي کي ماٺ ميٺ ۾ غداريءَ سان ختم ڪيو ويو. هاڻي ڪانسٽنٽائن وٽي قلعن ۾ پنهنجي حفاظت جو بندوبست ڪرڻ لڳو. لڳاتار ستن ڏينهن تائين هن جڳهه تي ناڪام حملا ٿيندا رهيا ۽ شاهي فوج شڪست تسليم ڪندي پنهنجي ڏلت جو سودو ڪيو يعني ائپس جي ڦورن ۽ لئيرن کان سلامتيءَ سان ٻاهر نڪرڻ جو رستو خريد ڪيائون. (97) هاڻي انهن جبلن ٻن بادشاهن جي ملڪن کي ورهائڻ جو ڪم ٿي ڪيو ۽ شهنشاهت جي هن ٻئي سرحد جي دفاعي مورچن جي جمهوريه جي فوجن حفاظت ٿي ڪئي پر افسوس ته سندن هٿيارن کي جرمني ۽ سٽيا جي بربرن خلاف ڀرپور طريقي ۽ فوجي پيشي جي مطابق استعمال ڪري سگهجي ها ته ساڳي وقت رومي سرحدن جو به نئين سر تعين ڪيو وڃي ها.

پاٿرينيز طرف، ڪانسٽنٽائن جا خدشا وڌي ويا ته خطري جي گهٽتي وڃي چڪي هئي، پر پوءِ وري به هو سوڀارو ٿيو ۽ تخت تي وڃي ويٺو. خاص طرح تي اسپين جي پيش پوڻ سان ٻين طرفن کان به شهنشاهت جي فرمانبرداري ٿيڻ لڳي ۽ هاڻي قانون توڙي مڃسٽريٽ به اُهي رکيا ويا جيڪي گال جا هيا. ڪانسٽنٽائن جي اختيارن توڙي حڪومت جي جيڪڏهن ڪا مخالفت هئي ته اُها نه ته سندس حڪومت کان نه وري ماڻهن جي جوش جذبي کان هئي پر اُها ٿوڊوسيئس جي ڪٽنب کان هئي ڇو ته اُنهن جا ڪجهه ذاتي مفاد وڇڙيل هيا. چئن ڀائرن (98) پنهنجن مٿن مائٽن جي مدد سان مرحوم شهنشاهه کان ڪجهه رتبا ۽ ملڪيت حاصل ڪئي هئي جيڪا سندن اباڻي ملڪ ۾ هئي ۽ نوجوانن احسانمندي جي خيال يا ڪنهن ٻي سوچ کان پنهنجو ذاتي فائدو شهنشاهه جي پٽ جي حق ۾ منتقل ڪري ڇڏيو. هنن هڪ ناڪام ڪوشش ڪئي ته لوسيٽينيا ۾ مقرر ٿيل فوجي پنهنجي شموليت ڪن يا اُنهن تي اثر انداز ٿي سگهن، هتان ناڪامي ملڻ کان پوءِ هو پنهنجن گهرن ۽ ملڪيت ڏانهن واپس ٿيا ۽ پنهنجي خرچ تي هن فوج ٺاهي ۽ ان ۾ ڀرتي ڪرڻ شروع ڪيائون ۽ تمام گهڻا غلام ۽ ٻيا ڪيترائي پنهنجا مددگار به پاڻ وٽ رکيائون ۽ هاڻي بهادريءَ سان پيش قدمي ڪندا اڳتي وڌندا ويا ته جيئن پاٿرينيز جبلن جي اهر جڳهن تي پنهنجو قبضو ڄمائي سگهن. مقامي طرز جي هن بغاوت، گال ۽ برطانيه جي حڪومتن کي محتاط ۽ پريشان ڪري ڇڏيو ۽ هن مجبور ٿي بربرن جي مددگار فوجين سان اسپين جي جنگ ۾ شامل ٿيڻ لاءِ ساڻن ڳالهائون ڪيون. کين آئريس، (99) جو خطاب ڏئي به هرڪايو ويو ڇو ته اهو نالو کين ياد ڏياريندو ته ان حاڪم سان هو وفادار رهيا هيا ۽ هو مٿن مهربان هوندو هو، ۽ جيڪڏهن اهو مڃجي به سهي ته اسڪاٽلنڊ جا ماڻهو برطانيه جي حاڪم ڏانهن ڪجهه قدر مائل به هيا پر اُتر-اولهه آفريڪا جا مسلمان توڙي مرڪماني قبيلو، غاصب طرفان گهڻي دولت لٽائڻ سان ئي هنن جو ساٿ ڏئي ٿي سگهيا جن اڳيئي اسپين جا فوجي توڙي شهري اعزاز بربرن ۾ ورهايا هيا. اهڙيءَ طرح گڏيل سڏيل فوجن جا نو ٽولا جن تائين اولهه جي شهنشاهت جي حدن ۾

آسانيءَ سان رسائي ممڪن هئي، انهن جو تعداد پنجن هزارن کان مٿي نه هو پر اهي ٿورڙا به هنن ننڍي جنگ جي خطري کي ٿاري ٿي سگهيا جنهن کانستٽنٽائن جي اختيارن توڙي سندس سلامتيءَ کي خطري ۾ وجهي ڇڏيو هو. ٿوڊوسيئس جي ڪٽنب جي غير پيشه ور فوج جو هر طرف کان گهيراءُ ڪري ان کي پائرينيز ۾ تباھ ڪيو ويو، چئن منجهان به پائر خوش قسمتيءَ سان سامونڊي رستي ذريعي اٽلي ڏانهن پڄي وڃڻ ۾ ڪامياب ٿي ويا ۽ ٻه ٻيا ڪجهه وقت کان پوءِ آرلس ۾ ماري ويا ۽ جيڪڏهن آئريس ماڻهن جي وچ ۾ پنهنجي بيعزتي کان اڪيون ٻوٽي ڇڏي ها ته وس وارو هو پر حقيقت ۾ هو پنهنجن ويجهن عزيزن ۽ مٿن مائٽن جي ذاتي تڪليفن کان گهڻو متاثر ٿيو هو. معلوم ٿيو ته نهايت ئي ڪمزور فوج ۽ ٿورڙن هٿيارن يورپ جي الهندي طرف وارن صوبن، يعني ائٿونيئس جي ديوار کان هرڪيولس جي ٽئين تائين جو قبضو حاصل ڪري ڇڏيو. امن توڙي جنگ جي واقعن کي وقت جي مورخن يقينن ڪجهه تنگ نظري ۽ اڻپوري طريقي سان پئي ڏٺو آهي جنهنڪري انهن جي اهميت گهڻي گهٽجي وئي آهي. اهو شايد ان ڪري ٿيو ته تاريخدان اهر انقلابن ۽ واقعن يا وري انهن جي سببن ۽ اثرن کان، ٻين ماڻهن وانگر خود پي اوترائي بيخبر هيا. پر قومي طاقت ۽ جوش جذبا جيڪي بلڪل مرده ٿي چڪا هيا، انهن آمارائي حڪومت جي آمدني جي ذريعن کي بلڪل ختم ڪري ڇڏيو هو ۽ جيڪي صوبا مالي لحاظ کان صفا سڃاڻي ويا هيا ته انهن کان هاڻي فوجي خدمتون وٺڻ جي تقاضا ڪرڻ به ناداني هئي ڇو ته جيڪي ماڻهو ناراض، سڃا ۽ بزدل هجن ته اهي ڪابه ڊيوٽي ڏيڻ جا اهل نه رهندا آهن.

هڪ شاعر جنهن خوشامد ڪندي پولينشيا ۽ ويرونا جي سوين کي روم جي عقاب سان منسوب ڪيو آهي ته ساڳي وقت اٽلي جي حدن کان الارڪ جي اُٻهرائيءَ واري پاڇ جنهن سان جنن پوتن جا بيشمار ۽ خطرناڪ پاڇا به گڏ هيا ۽ جن بربرن جي فوج مٿان پڻ لامارا ڏنا هيا ته سڀني ڏٺو هو ته انهن جا فوجي جنگ، ڏڪر ۽ بيمارين جي گڏيل حملي سبب مڪمل تباھ ٿي ويا هيا. (100) هن نياڳي مهر ۾، گاٿن جي بادشاهه کي پڻ تمام گهڻو نقصان ٿيو هوندو ۽ سندس پريشان ٿيل فوجن کي جنگ جي منحوس پاڇن کان ٿوري وقفي ڪرڻ جي ضرورت هئي ته جيئن ان ساهي پٽڻ جي ٿورڙي وقت ۾ هو نوان فوجي ڀرتي ڪري سگهن ته ساڳي وقت سندن اعتماد به وڌي. بدنصوبي پنهنجو جلوه پساڻي چڪي هئي پر الارڪ جيڪو مضبوط ارادن جو مالڪ هو ۽ سندس بهادريءَ جي شهرت ايتري ته عام هئي جو بربرن جا تمام بهادر ماڻهو سندن جهنڊي هيٺ جمع ٿي ويا جيڪي انگريزن سمنڊ کان وٺي رائيڻ ندي تائين، ٿرلٽ ۽ فتنن جي دائمي خواهش کان تنگ ۽ بيحد پريشان ٿي ويا هيا. جيئن ته هن عزت ۽ مرحبا لهڻي هئي تنهنڪري هن بنا دير اسٽيليچو جي دوستيءَ جي دعوت قبول ڪري ڇڏي. اوڀر جي شهنشاهه سان پنهنجا ناتا رشتا ٿورڙيندي، الارڪ روم جي حڪمران سان امن ۽ ايڪي جو معاهدو طئي ڪري ڇڏيو. ان صلحنامي سان الارڪ کي اليرڪم صوبي جي قديمي حدن ۽ رومي فوجن جو ماسٽر-جنرل مقرر ڪيو ويو ۽ هي اعلان آئريس جي وزير طرفان ڪيو ويو. (101) خواهشن سان ڀرپور هي پروگرام، جنهن جا تفصيل صلحنامي ۾ درج هيا، رڍاگئسس جي اوچتي زوردار حملي سبب ختم ڪيو ويو ۽ گاٿن جي بادشاهه جي غير جانبداريءَ کي سيزر جي لاتعلقي جي رويي سان پيٽ ڪري سگهجي ٿي جنهن ڪئٽيلين* جي سازش ۾ جمهوريه جي دشمن جي نه ته مخالفت نه وري ان جي حمايت ڪئي هئي. وئندل جي شڪست کان پوءِ اسٽيليچو پنهنجو توجه اوڀر جي صوبن ڏانهن

ڪيو، ناٿي کي سنڀالڻ ۽ رعيت سان انصاف ڪرڻ جي سلسلي ۾ هن شهري مئجسٽريٽ مقرر ڪيا ۽ روم توڙي ڳاڻن جي گڏيل فوج وٺي قسطنطنيه جي گيٽن تائين پهچڻ لاءِ پنهنجي بي صبريءَ جي خواهش جو اظهار ڪيائين. اسٽيليچو جي دورانديشي، خانہ جنگي کان سندس نفرت ۽ ملڪ جي ڪمزورين بابت سندس پوري پوري ڄاڻ وغيره مان پتو پوي ٿو بلڪ صاف ظاهر ٿئي ٿو ته ٻاهرين ملڪن کي فتح ڪرڻ کان وڌيڪ کيس مقامي سطح تي امن ۽ سلامتيءَ کي قائم ڪرڻ جو وڌيڪ اونو هو، تنهنڪري هن هڪ ڳالهه جو خاص خيال رکيو ته الارڪ جي فوجن کي اٽلي کان گهڻو پري رکي. پر ان جي باوجود ڳاڻن جي بادشاهه تي ڪو اثر نه پيو ۽ هن مخالفن سان گجهه گجهاندڙ ۾ ڌوڪيبازي وارا لاڳاپا جاري رکيا جن ڪراري جي ناراض فوجين جيان پنهنجي فوجي مهر کي ٿيسلي ۽ ائپيرس ۾ وڌي اينگهه ڪرائي. اسٽيليچو جلد واپس وريو ته جيئن پنهنجين ناڪام ڪوششن لاءِ اٽلو انعام اڪرام به وٺي. اٽلي جي سرحدن تي ايمونا (102) جي ويجهو هن اولهه جي شهنشاهه کي هڪ پيغام موڪليو جنهن ۾ واعدن جو ڊگهو تفصيل ڏنل هو ته ساڳئي وقت ڪجهه خرچن ۽ سندس مطالبن جو به ذڪر ڪيل هو؛ کيس اهو به ڏٺو ڏنائينس ته هو کيس مطمئن ڪري، ۽ اڃا وڌيڪ تنبيهه ڪندي للڪاريائينس ته جيڪڏهن هن انڪار ڪيو ته پوءِ ان جا نتيجا به پاڻ پوڳيندو. ان جي باوجود جيڪڏهن سندس رڳو تيزي ۽ ٿرشيءَ وارو هو پر سندس زبان نهايت مهذب ۽ ادب واري هئي. هن ڏاڍي نيازمنديءَ سان پاڻ کي اسٽيليچو جو دوست ۽ آئريس جو سپاهي ڪوٺيو؛ کيس گال جي غاصب جي خلاف بنادير پيش قدمي ڪرڻ جي آڇ ڪيائين ۽ وڌيڪ چيائينس ته هاڻي وقت اچي ويو هو جو ڳاڻن جي قوم جو نالو نشان ئي مٽائي ڇڏجي ۽ ان سان گڏ اهو مشورو به ڏنائينس ته اولهه جي شهنشاهت جا ڪجهه صوبا ٽٽڪا هيا، انهن تي به هڪدم قبضو ڄماڻجي.

هن مدبرن جي وچ ۾ جيڪي سياسي ۽ گجهيون ڳالهيون ٿيون، جن ۾ پنهنجي پوري پوري ڪوشش اها هئي ته نه رڳو هڪ ٻئي کي پر سڄي دنيا کي به ڏوڪي ۾ رکن، اهي هميشه لاءِ سندن ڪابيني جي اندازن ۾ مخفي ٿي رهجي وڃن ها، جيڪڏهن اسيمبليءَ ۾ انهن رازن متعلق ڊگها بحث مباحثا نه ڪيا وڃن ها ۽ انهن منجهان ئي ماڻهن کي ڪجهه خبر پئي ته الارڪ ۽ اسٽيليچو جي وچ ۾ گجهين ڳالهين ۾ ڇا وهيو واپريو هو. هاڻي ان ڳالهه جي ضرورت هئي ته هڪ اهڙي حڪومت لاءِ فرضي حمايت ٿي ڪجي جنهن ڪمزوريءَ کي پنهنجو اصول بنايو هو، تنهنڪري کيس پنهنجي ئي رعيت جي ماڻهن سان ڳالهين جي شروعات ڪرڻي پئي، ۽ نيٺ آهستي آهستي هنن روم جي سينيٽ جي اختيارن کي ٻيهر جاري ڇڏيو ۽ آئريس جي وزير جلد ئي پنهنجي جمهوريه جي قانون ساز اسيمبلي سان ايندڙ وقت لاءِ مشورا ڪيا. سيزر جي محلات ۾ اسٽيليچو سينيٽ جو اجلاس سڏايو ۽ هڪ لکيل تقرير ڪيائين جنهن ۾ جيڪو ڪجهه ملڪ ۾ ٿي رهيو هو ان بابت سينيٽ کي آگاهه ڪيائين، ڳاڻن جي بادشاهه جي مطالبن بابت ڪجهه مشورا ڏنائين ۽ پوءِ فيصلو سينيٽ تي ڇڏيائين ته ان صورتحال ۾ جنگ ۽ امن مان ڪنهن جي چونڊ ڪرڻي هئي. ائين لڳو ته سينيٽر صاحبان ڄڻ چار سؤ سالن جي لڳاتار خواب مان چرڪ پري جاڳي پيا هيا، ۽ هن اهم موقعي تي محسوس ٿي ٿيو ته هو پنهنجن ابن ڏاڏن جي ڏاهپ جي بجاءِ سندن جرئت منجهان زياده متاثر ٿيا هيا؛ انهن وڏي واڪي جوشيليون تقريرون ڪندي اعلان ڪيو ته اها ڳالهه روم جي شان شوڪت جي خلاف هئي ته بربرن جي بادشاهه سان ذلت وار معاهدو ڪري ان کان امن قائم ڪرڻ جي خيرات گهرجي، ۽ جيڪي قومون

پنهنجي عزت ۽ وقار کي مٽيرو رکنديون آهن ته اُهي عزت واري مرڻ کي، بيعزتي واري جيئڻ تي ترجيح ڏينديون آهن. وزير، جنهن جي پئسفڪ وارن منصوبن جي تائيد فقط انهن ماڻهن کڻي جيڪي نيچ قسم جا يا وري ڪرايي تي خريد ڪيل هيا، پوريءَ طرح ڪوشش ڪري رهيو هو ته ڪيل غلطيءَ جو ڪنهن طرح ازالو ڪجي. بهرحال پوءِ به هن جيڪا ڪريل حرڪت ڪئي هئي ان جي هن معافي ورتي ته ساڳي وقت ڳاڻن جي بادشاهه جيڪي غلط مطالبو پيش ڪيا هيا، ان جي لاءِ به معذرت ڪيائين. 'جيڪا مدد ٻاهران ملي هئي ۽ جنهن تي روم جا ماڻهو سخت ڪاوڙيا هيا، ان کي (اسٽيليچو رعبدار لهجي ۾ چيو) نه ته حقارت سان تعبير ڪيو وڃي ۽ نه وري اهو ڏنڊ يا چوٽڪاري حاصل ڪرڻ لاءِ پُنگ هو جيڪو بربر دشمن جي دهمانن يا ڊچ کان ادا ڪيو ويو هو. الارڪ پوري وفاداريءَ سان رومي جمهوريه جي انهن صوبن تي دعويٰ بابت توجه ڏياريو جيڪي قسطنطنيه جي يونانين پنهنجي قبضي ۾ ڪيا هيا، هن ڏاڍي مانيشي ۽ مهذب طريقي سان پنهنجين خدمتن جو جائز صلو طلب ڪيو؛ پر جيڪڏهن هو ڪن منصوبن کي تڪميل ڪرڻ جي سلسلي ۾ پوريءَ طرح ڪامياب نه رهيو هو ته هن پنهنجي پٺتي هٿن جي صورت ۾ ڄڻ شهنشاهه جي ذاتي خطن ۾ لکيل حڪمن جي پوريءَ طرح تعميل ۽ تابعداري ڪئي هئي. هي متضاد حڪم (هو پنهنجي ڪٽنب طرفان ڪيل غلطين کي به لڪائڻ جي ڪوشش نٿو ڪري) سيرينا* جي سفارشن سان مليا آهن. سندس زال جي نيڪيءَ جي فطرت کي شاهي ڀائرن ۾ سندس اختيار ڪيل ويڳي پيءُ جي پٽن تمام گهڻو متاثر ڪيو هو ۽ وري فطري تقاضائون اهڙيون هيون جيڪي ماڻهن جي پلائيءَ جي سخت روئين تي به حاوي ٿي ويون هيون. اهڙا ظاهري سبب، روينا جي محلات ۾ ٿيندڙ ڳجهين سازشن کي لڪائي نٿي سگهيا، پر انهن کي اسٽيليچو جي پوري حمايت حاصل هئي، ۽ جن جي منظوري، ڪافي بحث مباحثي کان پوءِ، مجبوريءَ ۾ سينيٽ کي به ڏيڻي پئجي وئي. آزادي توڙي چڱائيءَ جو شور جڏهن گهٽ ٿيو ته مدد جي نالي ۾ چئن هزار پاڻونڊن جي رقم منظور ڪئي وئي ته جيئن اٽلي ۾ امن امان قائم ٿئي ۽ ڳاڻن جي بادشاهه جي دوستي به جيئن قائم رهي. فقط هڪڙي لئمپيڊيس، جيڪو اسيمبلي جو نهايت ئي معتبر ميمبر هيو، ان سمجهوتي سان واضح اختلاف ڪندي وڏي واڪي ۽ جوشيلي انداز ۾ پڪاريو: 'هي سمجهوتو امن امان جو نه پر ڏلت ۽ غلاميءَ جو آهي،' (103) ۽ سخت خطري سبب پنهنجي جڳهه تان اُٿي هڪدم غائب ٿي ويو ڇاڪاڻ ته هو سڄي سٿ ۾ اڪيلو شخص هو جنهن جرئت سان ان صلحنامي جي مخالفت ڪئي هئي ۽ هن هڪ عيسائي ڪليسائي وڃي پناهه ورتي.

پر هاڻي نظر ائين ٿي آيو اسٽيليچو جو دؤر ختم ٿيڻ وارو هو ۽ مغرور وزير خود پي شايد پنهنجي ڏلت واري پڄاڻيءَ جا ڇڻا آثار ڏسي رهيو هو. لئمپيڊيس جي زبردست جرئتمنديءَ تي ٽائون وڃايون ويون هيون ۽ سينيٽ جيڪا ڊگهي عرصي تائين غلاميءَ جي ماحول ۾ رهي هئي، وڏي حقارت وچان هن فضول ۽ نه هئڻ جهڙي آزاديءَ جي سمجهوتي کي رد ڪري ڇڏيو. سپاهي جن کي اڃا تائين رومي فوجين جا فائدا ۽ اعزاز حاصل هيا، اسٽيليچو تي سخت ناراض هيا ته هن بربرن سان پنهنجون وفاداريون ٺاپيون هيون ۽ روم وارن کي بيعزتو ڪري ڇڏيو هو، ۽ ماڻهن پڻ وزير جي شرارت وارين پاليسين جو مٿس الزام هنيو جنهن باعث رعيت جي تڪليفن ۾ اضافو ٿيو هو ۽ سندن خودداري داغدار ٿي هئي، پر وري ڏٺو وڃي ته ان صورتحال ۾ عوامي عادت جي بگاڙ جي به اوتري ئي ذميواري هئي. ان هوندي به اسٽيليچو شايد عوام جي شور ۽ غوغا، توڙي سپاهين جي ڪا

پرواه نه ڪري ها جيڪڏهن هو پنهنجي حڪومت جو رعب ۽ دٻڊو پنهنجي شاگرد جي ڪمزور دماغ تي قائم رکڻ ۾ ڪامياب وڃي ها. پر آئريس جو ساڻس عزت وارو اڳيون تعلق، هاڻي خوف، شڪن شهن ۽ نفرت ۾ بدلجي ويو. چالاڪ ۽ حرفتي اولمپيس (104) جنهن پنهنجا ڏوهه، عيسائيت جي نيڪي ۽ سعادتمنديءَ جي پردي ۾ لڪايا هيا، پنهنجي ان محسن کي ماڻ مٿ ۾ پوئتي ڌڪي ڇڏيو هو، جنهن جي مهربانين ۽ شفقن سان ئي کيس ترقي ملي هئي ۽ جنهن جي ڪوششن سان هو ترقيون ڪندي ۽ اڳتي وڌندي نيٺ وڃي شاهي محلات تائين پهتو هو. اولمپيس شهنشاهه کي ٻڌايو، جنهن جي هن وقت عمر پنجويهه سال هئي، ته هن وٽ نه ته اختيار هيا ۽ نه وري حڪومت ۾ ڪوبه سندس چيو مڃيندو هو ۽ پنهنجي بزدلي ۽ ڪاهلي واري طبيعت کي وڏي هوشياريءَ سان استيليچو جي زنده دليءَ جي خوبصورت پردن ۾ لڪائي ويو، جنهن وري شهنشاهه جي موت جي اڳڪٿي اڳ ۾ ئي ڪري ڇڏي هئي ڇو ته سندس دلي خواهش هئي ته شهنشاهت جو تاج سندس پٽ يوچيريس جي سر جو سينگار ٿئي. شهنشاهه کي سندس نئين ماڻهو جنهن ڏانهن هو گهڻو مائل هو گهڻو اڪسايو ۽ هن پنهنجو لهجو ۽ ڳالهائڻ جو انداز هڪ وڏي معتبر ۽ وڏي ماڻهوءَ وارو رکيو ۽ وزير کي ان وقت تعجب لڳو جڏهن ڪئمپن ۾ توڙي ڪائونسلن ۾ گجها معاهدا ۽ اهڙا فيصلو ٿيندا هيا جيڪي سندس دلچسپي توڙي ارادن جي بلڪل مخالف هوندا هيا. شهنساهه آئريس پنهنجي روم واري محلات ۾ رهائش اختيار ڪرڻ جي بجاءِ اعلان ڪيو ته هو ان ۾ وڌيڪ خوشي محسوس ڪندو ته روم جي محفوظ قلعي ۾ وڃي آرام ڪري. هن جي پاءُ آرڪئڊيس جي موت جي خبر ٻڌڻ شرط هن هڪدم قسطنطنيه وڃڻ جو فيصلو ڏڪيو ته جيئن محافظ جي اجازت سان هو ٿوڊوسيئس (105) جي صوبن کي قانون ۽ حڪومتي سرشتي جو پابند ڪري. ان وقت ٿوڊوسيئس اڃا معصوم ٻار هو. پري پنڌ جي هن مهر ۾ جيڪي تڪليفون ۽ خرچ اخراجات هيا، ان في الحال هن اوچتي ۽ عجيب ڪاه ڪرڻ جي پروگرام کي ملتوي ڪري ڇڏيو، پر شهنشاهه کي پاڻا جي ڪئمپ تائين وٺي وڃڻ جي پروگرام جو خطرو، جتي رومي فوجي، استيليچو جا دشمن ۽ بربرن جا مددگار جڻا موجود هيا رٿيل تجويزن مطابق رهيو جنهن ۾ ڪابه ڦير ڦار نه ڪئي وئي هئي. وزير تي سندس صلاحڪار ۽ اعتماد واري ماڻهو جستينين، جيڪو روم جو ناميارو وڪيل ۽ تمام هوشيار ماڻهو هو، زور ڀريو ته اهڙو سفر هرگز اختيار نه ڪري جيڪو سندس شهرت ۽ سلامتيءَ جي سراسر خلاف هو. سندس زوردار پر ناڪام ڪوششن اولمپيس کي سندس سوڀ جو يقين ڏياريو ۽ دورانديش قانوندان پنهنجي راءِ کان پٺتي هٽي ويو ۽ پنهنجي سرپرست جي ايندڙ تباهيءَ کان پاڻ ان منظرنامي منجهان ئي ٻاهر نڪري ويو. شهنشاهه جڏهن بولوگنا کان گذري رهيو هو، ته ان وقت محافظن طرفان هڪ هنگامو برپا ٿي ويو، جنهن کي استيليچو جي رازداري واري پاليسيءَ ذريعي خاموش ڪرايو ويو جنهن اعلان ڪيو ته هو ڏوهي ماڻهن کي سخت سزا ڏيندو ۽ پوءِ پاڻهي ان معاملي کي نيپريائين ۽ ڏوهين کي معافي ڏئي ڇڏيائين. هن گوڙ گهمسان کان پوءِ آئريس پنهنجي وزير کي آخري ڀيرو پاڪر پاتو جنهن کي هاڻي هن هڪ آمر جي روپ ۾ ٿي ڏٺو، بعد ۾ هو پاويا جي ڪئمپ ڏانهن روانو ٿي ويو جتي وفادار فوجين سندس پُرجوش استقبال ڪيو جيڪي ان هنڌ تي ڳال جي جنگ واسطي جمع ٿيون هيون. چوٿين ڏينهن جي صبح جو جيئن کيس سيڪاريو ويو هو شهنشاهه پنهنجين فوجين اڳيان تقرير ڪئي جنهن کي دراصل اولمپيس جي ذهانت سان تيار ڪيو ويو هو ته جيئن رات جي اندازي ۾ هڪ خوني ڊرامي

کي ڪاميابيءَ سان رچايو وڃي. پهرئين اشاري ملڻ تي هنن اسٽيليچو جي دوستن کي ڪُهي ڇڏيو، شهنشاهت جي ناميارن آفيسرن گال ۽ اٽلي جي ٻن مئجسٽريٽ جي رتبي وارن مُنهندارن، گهوڙيسوار توڙي پيادل فوج جي ٻن ماسٽر جنرلن ۽ آفيسن جي وڏي آفيسر، هڪ مئجسٽريٽ، هڪ خزانچي ۽ بهراڙين جي سنڀال لاءِ مقرر ٿيل منهندار کي پهرين ڪپ ۾ ئي قتل ڪيو ويو. ڪيترن ئي ماڻهن کان حياتيون ڪسيون ويون، بيشمار گهرن کي لُٽي ڦري تاراج ڪيو ويو، ۽ هن خوني بغاوت جو سلسلو جيڪو رات جي اندازي ۾ شروع ٿيو هو ٻي ڏينهن رات تائين جاري رهيو ۽ شهنشاهه جيڪو خود به ڏکي ۽ ڪنبي رهيو هو ۽ جنهن کي شاهي تاج ۽ لباس کان سواءِ پاويا جي گهٽين ۾ ڏٺو ويو هو، پنهنجي پياري ماڻهوءَ جي مٿن ڪرڻ تي پٺتي هٽيو، جن کي قتل ڪيو ويو هو انهن کي ياد ڪري سندن قتل جي مذمت ڪيائين ته ساڳئي وقت انهن جي قاتلن جي بيقيصور هئڻ ۽ انهن جي وفاداريءَ جي به تعريف ڪيائين. پاويا ۾ ٿيل قتلام جي خبر جڏهن اسٽيليچو کي پئي ته هو ڏاڍو اُداس ٿي ويو ۽ ساڳئي وقت کيس طرح طرح جا شڪ ۽ گمان وڪوڙي ويا؛ هن هڪدم بولوگنا جي پنهنجي دفاعي مورچي تي پنهنجن اعتماد وارن ماڻهن جي ڪائونسل جي ميٽنگ ڪئي جيڪي کيس گهڻي ۾ گهڻا ويجهڻا هيا ۽ جن تي کيس هاڻي شڪ به هيو ته شايد اُهي ئي کيس تباهه ۽ ختم ڪندا. ڪائونسل جي ميٽنگ ۾ وڏو شور ٿيو ۽ ماڻهن جذباتي انداز ۾ مخالفن تي ڪاهه ڪرڻ ۽ انتقام وٺڻ جو مشورو ڏنو ۽ چيائون ته پيش قدمي ڪرڻ ۾ هڪ لمحي جي به دير نه ڪجي ڇو ته سندن ليڊر منجهن موجود هو جنهن جي پٺيان هلي هنن سوين ماڻيون هيون، ماڻهن کي اوچتو عجب ۾ وڌو هو، دشمنن کي پريشان ڪيو هو ۽ ساڳيءَ طرح هو نالائق اولمپيس جي وجود کي به ختم ڪري ڇڏيندا ۽ بگڙيل رومين کي به ٺيڪ ڪندا ۽ اهو به عين ممڪن هو ته هاڻي هو تاج پنهنجي جنرل جي مٿي تي رکندا جيڪو سخت زخمي ٿي پيو هو. پنهنجين خاص ساٿين جي مختلف مشورن تي عمل ڪرڻ بدران، جن ۾ شايد ڪاميابين ٿيڻ جي اميد به هئي، اسٽيليچو سوچڻ ۾ گر ٿي صفا خاموش ٿي ويو. شهنشاهه جي مقدر ۽ قسمت بابت پڻ هو اڃا تائين بيخبر هو، ۽ پنهنجن ماڻهن جي سچائي ۽ وفاداريءَ تي به هاڻي کيس پروسو نه رهيو هو، ۽ هاڻي هو ان ڳالهه جي به حق ۾ نه هو ته اٽلي جي سپاهين ۽ عوام جي خلاف هُو وحشي ۽ شهنشاهه جي طبيعت رکندڙ بربرن کي آماده ڪري ته هو مٿن حملو ڪن. جيڪي سندس بيصبرا ساٿي ۽ اتحادي هيا، اُهي سندس طرفان دشمنن تي ڪاهه ڪرڻ ۾ دير ڪرڻ تي مٿس ڪاوڙجي چڙوچڙ ٿي ويا. پوري اڌ رات هئي جڏهن سارس، جيڪو گاڻن جو ويڙهاڪ هيو پر بربرن ۾ پڻ سندس طاقت ۽ بهادريءَ سبب مشهور هيو، پنهنجي ئي محسن مٿان حملو ڪري ڏنو، ۽ سڄي ڪئمپ کي لُٽي ڦري تاراج ڪيائين ۽ وفادار هُنن (Huns) کي قتل ڪري ٽڪرا ٽڪرا ڪري ڇڏيائين جن هن جي حفاظت ٿي ڪئي ۽ پوءِ ان خيمي ۾ گهڙي ويو جتي غم ۽ بي آراميءَ جو ستايل وزير موجوده ابتريءَ واري صورتحال بابت ڪنهن سوچ ۾ ٻڌل هو. وڏي مشڪل سان پر معجزاتي طور اسٽيليچو، گات جي ترار کان بچي ۽ ٻچي نڪرڻ ۾ ڪامياب ٿي ويو، ۽ اٽلي توڙي پروان شهرن کي آخري چٽا ڏنائين ته پنهنجا گيت بربرن لاءِ بند ڪري ڇڏين ۽ هاڻي هن فيصلو ڪيو ته پاڻ کي روپنا جي حوالي ڪري ڇڏي جنهن تي سندس دشمنن جو اڳيئي مڪمل قبضو هو. اولمپيس، جنهن آنرِس جا اختيار سنڀالي ورتا هيا، کي جلد ڪنهن وڃي ٻڌايو ته سندس دشمن هڪ پاڏاڻيندڙ جي حيثيت ۾ بدلجي ويو هو ۽ عيسائي ڪليسا کي مڃيندڙ ٿي ويو هو. منافق جي ظالماڻي ۽ ذليل

طبيعت ۾ رحم يا پڇتا جو رتيءَ مٿر ذرو به موجود ڪونه هو پر هو عقيدت سان ڪنهن مقدس جڳهه جي احترام ڪرڻ کان پاڻ کي بچائي ويندو هو. اميرزادو هيرا ڪلين صبح ٿيڻ سان سوير ئي پنهنجن سپاهين ۽ فوجين سميت روينا جي ڪليسا جي گيٽن تائين پهچي ويو. پادري مطمئن هو ته هنڪي شاهي محل طرفان فقط اهو قسم کڻايو ويو هو ته هو ڪنهن به صورت ۾ اسٽيليچو کي هٿ ڪندو، پر جيئن ئي بدقسمت وزير ڪنهن بهاني سان مقدس جڳهه جي چانئڻ کان ٻاهر آيو ته کيس سندس ئي موت جو پروانو ڏيکاريو ويو. اسٽيليچو خاموشيءَ سان کيس موت جي منهن ۾ ڏيندڙ غدار ۽ والدين جي قاتل جي حمايت ڪئي ۽ پنهنجن حمايتن جي اجائي جوش کي خاموش ڪيو جيڪي هن جار مان پڇڻ جي ناڪام ڪوشش ڪري رهيا هيا ۽ هاڻي هن پوري عزم ۽ بهادريءَ سان، جيڪا روم جي آخري جنرلن جي عظمت جي نشاني هوندي هئي، پنهنجو سرُ هيرا ڪلين جي ترار اڳيان وڃي رکيو. (106)

محلات جا ڪريل ذهنيٽ جا ماڻهو، جن گهڻي عرصي کان وٺي اسٽيليچو جي تعريفن جا ڳڻ ٿي ڳايا، هاڻي کيس گهٽ وڌ ڳالهائڻ ۽ سندس بيعزتي ڪرڻ لڳا ۽ جن ماڻهن جي اولهه جي ماسٽر جنرل (يعني اسٽيليچو) سان ويجهي يا پري جا تعلقات هيا، ۽ جنهن جو نالو پاڳ ۽ وقار جي علامت هوندو هو، سڀني هاڻي زوردار طريقي سان انهن لاڳاپن کان انڪار ڪيو ۽ کيس سزا ڏيڻ کي جائز قرار ڏنو. سندس ڪٽنب، جيڪو ٽن طرفن کان شهنشاهه ٿوڊوسيئس جي خاندان سان لاڳاپيل هو، اهو خاندان به هاڻي کيس هڪ گهٽ درجي وارو ڪڙمي ڪوٺي کيس ننڍي رهيو هو. هن جي پٽ يوچيريس پڇي نڪرڻ جي ڪوشش ڪئي پر پڪڙي پيو ۽ هن نوجوان جو موت ٿرمنٽيا جي طلاق کان پوءِ ٿيو، جنهن پنهنجي پيٽ ماريه* جي جڳهه وڃي ورتي هئي ۽ جيڪا ماريه وانگر ئي شاهي محلات جي بستري تي ڪنواري رهي هئي. (107) اسٽيليچو جا دوست، جيڪي پاڻ جي قتلام کان بچي ويا هيا، انهن کي اولمپيئس ظالماڻي انتقام جو نشانو بنايو ۽ مٿن ظلم ۽ زبردستيءَ جو هر طريقو استعمال ڪيو ويو ته جيئن کانئن غداري يا پاڪ جڳهن جي بيحرمتي ڪرڻ جا ڏوهه باسرايا وڃن. اهي ڇپ ڇاپ مري ويا، انهن جي عزم سندن چونڊ ڪرڻ کي سڄو ثابت ڪيو، (108) ۽ شايد سندن سرپرست جي معصوميت کي واضح ڪري ڇڏيو هو؛ هوڏانهن وري هڪ آمر جا بي لغام اختيار هيا جن جي زور تي هڪ ماڻهو جي حياتيءَ کي بنا ڪنهن کيس هلائڻ جي ختم ڪيو ويو ۽ سندس يادن کي سواءِ ڪنهن ثابتيءَ جي داغدار ڪيو ويو، ۽ اها ڳالهه يقين سان چئي سگهجي ٿي ته ايندڙ نسل جڏهن غير جانبداريءَ سان هن سانحي تي غور ڪندو ته کين زبردست جهٽڪو ضرور لڳندو. (109) اسٽيليچو جون خدمتون نهايت ئي نمايان ۽ شاندار آهن، پر سندس ڏوهه، جيڪي خوشامد ۽ نفرت جي زبان جي ور چڙهي ويا آهن، اڻ ڇٽا ۽ اڻ ٿيڻ جهڙا آهن. سندس موت کان اندازي موجب چار مهينا کن پوءِ، آئريس جي نالي ۾ هڪ فرمان کي جاري ڪيو ويو ته ٻن شهنشاهن جي وچ ۾ اچڻ وڃڻ جي سهولتن کي هڪ ٻئي لاءِ کوليو وڃي جن کي عوام جي دشمن هيتري عرصي تائين بند رکيو هو. (110) جنهن وزير جي شهرت توڙي بخت جو دارومدار ملڪ جي خوشحاليءَ تي مدار رکندڙ هو، ان تي الزام مڙهيو ويو ته هن بربرن کي مٿاهون ڪندي اٽلي سان غداري ڪئي هئي، جنهن کي هن ڪيئي ڀيرا پولينشيا، ويرونا ۽ فلورينس جي ديوارن وٽ فتح ڪيو هو. هن فقط هڪ منصوبي جو ڪوڙو بهانو ڪيو هو ته هو پنهنجي پٽ يوچيريس جي سر تي تاج رکڻ جو خواهشمند هو، پر اهو منصوبو مڪمل تيارين ۽ ٻين ماڻهن جي مدد کان سواءِ هرگز

مڪمل نه ٿئي ها ۽ هڪ آرزومند پيءُ ايندڙ وقت جي شهنشاهه کي تيستائين نمائڻ تصديق ڪندڙن جي وچ ۾ نه ڇڏي ها جيستائين سندس پٽ گهٽ ۾ گهٽ ويهن سالن جي عمر کي نه پهچي ها. دشمن جي ڪدورت ۽ نفرت ان حد تائين پهچي وئي هئي جو اسٽيليچو جي مذهب تي به بهتان ۽ الزام مڙهيا ويا. پادري طرفان هن موقعي کي زبردست طريقي ۽ مذهبي جوش سان ملهايو ويو جن وڏي واڪي ظاهر ڪيو ته جيڪڏهن يوچيريس تخت تي ويهي ها ته هڪدم بتن جي پوڄا ٻيهر شروع ٿي وڃي ها ۽ عيسائين جي ڪليسا عذابن ۾ مبتلا ٿي وڃي ها. هونئن حقيقت هن طرح هئي ته اسٽيليچو جي پٽ عيسائيت جي مرڪز ۾ تعليم حاصل ڪئي هئي ڇو ته سندس پيءُ خود عيسائي مذهب سان جذباتي حدن تائين لاڳاپيل هو ۽ عيسائيت جي کليل حمايت ڪندو هو. (111) سيرينا پنهنجو شاندار هار ويسٽ (112) جي مورتيءَ کان اڏارو وٺي آئي هئي ۽ لامذهب اسٽيليچو جي يادن تي ان ڪري به لعنت ملامت پيا مڙهندا هيا ته سندن خيال موجب، سبلائين جا مقدس ڪتاب توڙي روم جي غيبي علمن ۽ اڳڪٿين جي مواد کي سندس ئي حڪم تي باهه جي شعلن جي حوالي ڪيو ويو هو. (113) اسٽيليچو جي طاقت ۽ ان تي سندس فخر ئي سندس قصور هيو. سندس نالائق دشمن جي ڪاميابيءَ جو راز شايد اهو هو ته هن پنهنجي ملڪ جي ماڻهن جي رت وهائڻ کان ڪيڀاڻو هو ۽ آئرس جي اها آخري ذلت هئي ته هو روم جي نوجوانن جي حفاظت ۽ شهنشاهت جي حمايت ڪرڻ جي ذميواري کان هٽي ويو هو ۽ نئين نسل کيس ان قابل نه سمجهيو هو ته هو هن جي ان ذهني جي مذمت ڪن.

اهڙا ڪيترائي ماڻهو يا پوئلڳ جن جي دولت ۽ وقار کان ٻيا به بيحد متاثر ٿيا آهن، انهن مجهان شاعر ڪلاڊين هڪ اهڙو ناميارو شخص هو جنهن اسان جو توجهه پاڻ ڏي گهڻو ڇڪرايو آهي ۽ هو اسٽيليچو جو بيحد گهڻو گهرو هو ۽ جڏهن هو قتل ٿيو ته ڪلاڊين کي تمام گهڻو رنج پهتو ته سندس سرپرست هاڻي هن دنيا ۾ نه رهيو هو. جج ۽ رڪارڊ رکڻ جي رڪوالي سندس مرتبي کي شاهي درٻار ۾ مقرر ڪرايو هو. ساڳي وقت هو سيرينا سان پنهنجي لڳ لاڳاپن جو بيحد احسانمند هو جنهن سندس شادي آفريڪا جي هڪ شاهوڪار چوڪريءَ سان ڪرائي هئي. (114) ڪلاڊين جي يادگار کي تراجن جي گئلري اندر تعمير ڪرايو ويو جيڪو روم جي سينيٽ طرفان بيهاريل يادگارن جو هڪ نادر نمونو هو. (115) جڏهن اسٽيليچو جي تعريف ڪرڻ ڏوهه ۽ جارحيت جي زمري ۾ اچڻ لڳي ته هاڻي وري ڪلاڊين جو وارو هو جنهن تي وري هڪ انتقام پسند ۽ ڪنهن کي معاف نه ڪرڻ واري درباري طرفان چوهه ڇنڊيا ويا ڇو ته ڪلاڊين کيس ذهانت سان پريور پوڳن چرچن ذريعي ناراض ڪري ڇڏيو هو. هن اٽلي جي ٻن شاهي منهندارن جي هڪ ٻئي سان دلچسپ انداز ۾ پيٽ ڪئي هئي جن جو ڪردار ۽ سندن اٿلي ويهڻي هڪ ٻئي کان مختلف هئي. هو هڪ فيلسوف جي مانيشي ۽ پروقار طبيعت جو ذڪر ٿو ڪري جيڪو ڪم جي وقت ۾ ڪڏهن آرام ڪندو هو ته ڪڏهن وري مطالعي ڪرڻ ۾ مصروف ٿي ويندو هو، سندس پيٽ وري هڪ محنتي ۽ لالچي وزير سان ڪئي وئي آهي جيڪو ڪم ڪندي هرگز نه ٽڪبو هو ۽ سدائين نانصافين ۽ مقدس جاين جون بيهرميتيون ڪري ان ۾ به پنهنجي لوپ لالچ جو پيو سوچيندو هو. 'اهو اٽلي جي ماڻهن لاءِ ڪيڏو نه چڱو ٿئي، ڪلاڊيس چوي ٿو، جيڪڏهن ماليس سدائين سجاڳ رهي ۽ هئڊرن سدائين آرامي هجي.' (116) ماليس جو آرام دوستيءَ جي هن مانيشي تنبيهه سان هرگز خراب نٿي ٿيو پر ظالم هئڊرن شايد پاڻ کي طرز جو نشانو سمجهندي انتقام وٺڻ جي تاڙ ۾ هو ۽ آسانيءَ سان هن اسٽيليچو جي دشمنن کان هڪ ناپسنديده شاعر بابت معمولي قربانيءَ بابت معلومات

حاصل ڪري ورتي هئي. شاعرن هن شور غل واري هنگامي ۾ پنهنجو پاڻ کي لڪايو ۽ پنهنجي وقار جي مقابلي ۾ دوراندوشي واري وات وٺندي هن هڪ خط لکيو جنهن ۾ نهايت ئي نمائڻي ۽ عجز واري زبان اختيار ڪندي منهندار کي عرض ڪيو ته جيڪڏهن هن کي، سندس روبي سبب ڪو ڏک يا تڪليف پهتي هئي ته هو ان جي معافي به وٺي ٿو ته توبه به ڪري ٿو. هو اٿاڻ درد جي تصوير بڻجي پنهنجي ناداني کي پاڻ ننڍي ٿو ته ممڪن هو ته بنا سوچي سمجهي شايد هن ڪجهه حماقت جون ڳالهيون ڪيون هجن ۽ پنهنجي مخالف آڏو ڪجهه رحمدلي ۽ معاف ڪرڻ جي مثالن کي ورجائي ٿو جن ۾ ديوتائن، بهادر سپوتن ۽ شينهن پڻ خطا ڪارن کي معاف ڪري ڇڏيو هو، تنهنڪري هو اميد ٿو ڪري ته هٿڀرڻ هڪ قابل- نفرت ۽ بي سهاري دشمن تي رحم جي نظرڪندو ڇو ته سڃاڻي ۽ در در ڌڪا کائڻ جي ڪيفيت توڙي جلاوطني جي گهرن زخمن اڳيئي سندس هيٺو حال ڪري ڇڏيو هو، ان کان سواءِ کيس بيشمار اذيتن مان گذرڻو پيو هو جن ۾ سندس پيارن دوستن جا موت به شامل هيا. (117) هن جي ڏانهن ۽ فريادن جو اثر ته ڪونه ٿيو باقي ٿورڙن ئي سالن ۾ وزير توڙي شاعري ڪي قبرن ۾ پوريو ويو؛ پر هٿڀرڻ جونالو ايئن ميسارجي ويو جڏهن سندس وجود ئي ڪونه هو، جڏهن ته ڪلاڊين کي اڃا تائين هر اُن ملڪ ۾ وڏي چاه سان پڙهيو وڃي ٿو جيڪي لاطيني زبان سمجهن ۽ پڙهن ٿا. جيڪڏهن اسان سندس خاصيتن ۽ اوڻاين جي پيٽ ڪريون ته اسان کي خبر پوندي ته ڪلاڊين اسان جي ذهن کي نه مطمئن ڪري ٿو ۽ نه وري ان کي خاموش ٿو ڪري سندس شاعريءَ مان اهڙو ٽڪرو ڪڍڻ مشڪل هوندو جيڪو مٿاهين درجي جو هجي يا وري ڏکوئيندڙ هجي، يا وري ڪو اهڙو شعر ملندو هجي جيڪو دل کي لوڏي ڇڏي يا تصوراتي دنيا کي بلدين تي وٺي وڃي. اسان ڪلاڊين جي شاعريءَ ۾ وڌ ۾ وڌ ڪا سُنن لفظن جي ايجاد لهي سگهنداسين يا وري ڪو مصنوعي رويو* هوندو جنهن ۾ ڪا ڪهاڻي لڪل هوندي يا وري اهڙن ڪردارن جي عڪاسي ٿيل هجي يا وري اهڙيون حالتون بيان ٿيل هجن جن جو تعلق عملي زندگي سان هجي. پنهنجي سرپرست لاءِ هن موقعي جي مناسبت سان هن مدح سرائي يا وري گارگند لکي چيراي ۽ اهڙي غلاميءَ واري شاعري جي ترتيب کيس مائل ڪيو ته هو سچ ۽ فطرت جي تقاضائن کي به اورانگهي وڃي. هن قسم جي ڪوتاهين جو، بهرحال ڪلاڊين جي شاعريءَ جي ٻين خوبين ذريعي گهڻي حد تائين ازالو ٿي ويو آهي. قدرت طرفان کيس خداداد ذات اها مليل هئي ته جيڪڏهن هو ننڍي ۾ ننڍي شئي کي جيترو وڏو ڪري پيش ڪرڻ چاهي ته ڪري پئي سگهيو، يا هڪ برباد شئي کي آباد ڏيکارڻ چاهي ته سندس شاعريءَ ۾ ايتري طاقت ضرور هئي ۽ جيڪڏهن هو چاهيندو هو ته هڪڙي ننڍڙي موضوع کي وڏو ۽ وسيع ڪرڻ کان سواءِ ان ۾ خوبصورتيءَ جا رنگ پڻ پريندو هو. مطلب ته سندس شاعري شاندار ۽ ڪمال جي هوندي هئي. هڪ مهذب صلاحيت، هڪ تصور جي ڪشادگي، يا وري سؤلو يا زوردار محاورو به پنهنجي شاعريءَ ۾ وڏي فنڪاري ۽ شاعراڻي مهارت سان چئي ويندو هو. اهڙن تعريفن ۾ جملن سان، جن ۾ وقت ۽ هنڌ جو ڪوبه قيد ناهي، اسان سندس هڪ خاص خوبيءَ جو به اضافو ڪري ڇڏيون جنهن جو تعلق ڪلاڊين جي جَم جي ناسازگار حالتن سان آهي. فن توڙي شهنشاهت جي زوال ۾، مصر (118) جو هڪ رهواسي، جنهن يوناني زبان ۾ تعليم حاصل ڪئي هئي ۽ جنهن وڏي عمر ۾ لاطيني زبان نه رڳو سکي ورتي هئي پر ان جي استعمال ۾ پڻ ڪمال حاصل ڪيو هئائين، (119) پنهنجن همعصرن کان به سندس زبان ۽ ذهن جو قد مٿاهون ٿي ويو، ۽ وچ ۾ آيل ٽن سو سالن جي وقفي ۾، هن پنهنجي پاڻ کي قديم روم جي شاعرن ۾ شمار ڪري ڇڏيو هو. (120)

باب ٽيهون

(حاشين باب وضاحتون)

- (1) ڪلاڊين، گائن جي بغاوت ۽ قسطنطنيه جي گهيري جو احوال تفصيل سان بيان ڪيو آهي. (روفيئس 7-100، ii) زوسيمس (292، v) ۽ جارجنڊيس (لي ريس گيتسز باب 29)
- (*) ٿريس ۾ گائن جي آباد ٿيڻ کي گبن 26 باب جي آخر ۾ بيان ڪيو آهي.
- (2) ڪلاڊين ۽ اوڊ گهڻو ڪري پنهنجي پنهنجي تصوراتي دنيا ۾ نرالا تجربا ڪيا آهن ۽ پاڻي ۽ سخت برف جي محاورن ۽ انهن جي خاصيتن کي هڪ ٻئي سان بدلايو آهي. هن تجربي ۾ مصنوعي خيالن کي پڻ آزمايو ويو آهي.
- (3) جيروم (26، i) هو ڪوشش ڪري ٿيندو جي پادري ۽ پنهنجي دوست هيلوڊورس کي آتت ٿو ڏئي ڇو جو سندس ڀائٽيو نيپوٽين زماني جي گردش ۽ اوچتئين آفتن سبب مري ويو هو. (ڏسو ٽيلمانٽ کي ڪليسائي يادگيرين ۾ 200، xii).
- (*) آرڪئيڊس جو وزير اعليٰ جنهن کي 395 عيسوي ۾ قتل ڪيو ويو هو.
- (4) 'بهادري جي پٽداوار' جارجنڊيس چوي ٿو (باب 29) هن مان اهو معلوم ٿئي ٿو ته هڪ ذات جا ماڻهو گهڻي وقت کان وٺي فرانس ۾ رهندا هيا، جيڪو ان زماني ۾ سڀيتيمنيا يا لئنگيڊاڪ جي صوبي ۾ شامل هو، ۽ ان ذات کي 'باڪس' جي لقب سان سڏيندا هيا ۽ ان ڪٽنب جا ڪجهه ماڻهو پوءِ وري نئپلس جي بادشاهت ۾ وڃي رهيا (گروٽيس گائن جي تاريخ ۾ صفحو 53) آرس جي ويجهو باڪس جا سردار پراوينس جي اميرن تي پاڙيندڙ نه پر پنهنجي مرضي توڙي اختيارن جا پاڻ مالڪ هيا. (لانگرو-فرانس جي تاريخ 357، i)
- (5) زوسيمس (293-295، v) يونان جي فتح جي سلسلي ۾ اسان جو بهترين رهبر آهي پر ڪلاڊين بابت اشارا ۽ حوالا ڄڻ تاريخي روشنيءَ جا بيشمار ڪرڻا آهن.
- (6) هيروڊوٽس (176، vii) جي لوي (15، xxxvi) سان ڀيٽ ڪريو. يونان جي سوڙهي لنگهه کي هر حملي ڪندڙ وڏو ڪندو رهيو هو.
- (*) (480 قبل مسيح ۾ ايران طرفان يونان تي حملي بابت).
- (7) يونٽيس چوي ٿو: 'هو نهري چوڙ ذريعي گذري ويو. (وٽ-فلسفي ۾ صفحو 93 جنهن کي ائميلن ايڊٽ ڪيو.'
- (8) جيروم ۽ ڪلاڊين جي فرمانبرداري ڪندي (روفيئس ۱91، ii) مون ڪجهه اونداها مضمون زوسيمس جي لکڻين سان شامل ڪري ڇڏيا آهن. جنهن جي خواهش هئي ته اٿينس جي مصيبتن کي ڪجهه نرم ڪري لکيو وڃي: 'هو اٿينس جي ماڻهن کي زنجيرن ۾ هرگز نه جڪڙي ها.' (سنيسس تحريرون ڪلوي، 272 جن کي پيٽاف ايڊٽ ڪيو) هو اڳتي هلي ٻڌائي ٿو ته اٿينس جون مصيبتون مئجسٽريٽ جي حرص ۽ هوس ڪري وڌيون هيون جيڪو ان

- زمانی ۾ فلسفي جي اسڪولن سبب گهٽ ۽ ماکيءَ جي ڪري زياده مشهور هو جتي ٻاهرين ملڪن جا ماڻهو ماکيءَ جو واپار اچي ڪندا هيا.
- (9) ڪلاڊين (ڊي بيل گيتيڪو) اسڪرونيا جا جبل جن جو پاسينياس ذڪر ڪري ٿو (107، 44، i جنهن کي ڪلون ايڊٽ ڪيو آهي) ته ساڳي وقت اسانجن جديد سياحن به انهن جو ذڪر ڪيو آهي. ويلر (صفحو 436) ۽ چانڊلر (صفحو 298) هئڊرن رستي جي مرمت ڪرائي اهڙو ضرور ڪيو هو جتان به گاڏيون آسانيءَ سان گذري سگهن.
- (10) (روفينس ۾ 186، ii، ڊيل بيل گيتيڪو 611 وغيره) ڪلاڊين ڦرلٽ ۽ تباهيءَ جو زوردار نقشو چٽي ٿو.
- (11) (يوناني ماڻهو ٿيڻ تي به نه پر شايد ڇوڻ تي رحمتي ۽ بهارين ۾ آهن) هومر جو اهو جملو (اوديسي 306، v). ڪورنٽ جي هڪ قيدي نوجوان ترجمو ڪيو هو) ۽ مميس جا ڳوڙها (هڪ رومي جنرل جنهن ڪورنٽ کي 146 ق.م ۾ تباهه ڪيو هو) شايد اهو ثابت ڪن ته هڪ مغرور فاتح، توڙي جو هو اصلي صورتحال کان اڻ واقف هو، نفيس جذبن جو مالڪ ۽ رحمدل انسان هو. (پلو تارچ جا مختلف مضمون- 717، ii، ix جنهن کي ويچيل ايڊٽ ڪيو)
- (12) هومر انهن قيدي عورتن جي مثالي صبر کي لڳاتار پئي بيان ڪيو آهي جن پنهنجو پيار ۽ پنهنجون دليون پنهنجن پيئرن ۽ پائرن جي قاتلن جي حوالي ڪري ڇڏيون هيون. اهڙي جذبي (جيڪو ايريفل، ائچليز لاءِ ظاهر ڪيو هو) کي رئيسن ڏاڍي خوبصورت طريقي سان بيان ڪيو آهي. (ڏکوئيندڙ داستان- آلس ۾ افيجينيا- 1676)
- (*) (ايبيرس جو بادشاهه- پرهس جيڪو ٽين صدي ق.م ۾ هو.)
- (13) پلوٽارچ (پرهس ۾ 471، ii جنهن کي برائن ايڊٽ ڪيو) صحيح ۽ مڪمل جواب ڏئي ٿو. پرهس اسپرٽا تي حملو ڪيو هو جنهن ۾ 25000 پيادا 2000 گهوڙا ۽ 24 هاٿي هيا، ۽ ان کليل شهر جي دفاع تي بهترين تبصرو ٿيل آهي جيڪو لڪرگس جي قانونن تي ڪيل آهي، توڙي جو اهو شهر تباهيءَ جي آخري مرحلن ۾ هو.
- (*) (بچاءُ بند)
- (14) شايد هومر ان جي خوبصورت تصوير چٽي آهي.
- (15) (وٽ فلسفي ۾- صفحا 90-93) يوننيس اسان کي ٻڌائي ٿو ته پاؤن جي فوج يونان سان ڌوڪو ڪيو هو ۽ انهن گائڻن جو ساٿ ڏنو هو.
- (16) اسٽيليچو جي يونان واري جنگ جي سلسلي ۾ زوسيمس جي سچائيءَ واري بيان جي پيٽ ڪلاڊين جي خوشامدي تحرير سان پيٽايو (اسٽيليچو بابت تحريرون 172-186 ۽ 459-487) جيئن ته موقعو ايترو شاندار نه هو، تنهنڪري ان کي فنڪاريءَ سان پنٽي ڪيو ويو آهي.
- (17) جن سپاهين ايلس منجهان پيش قدمي جاري رکي انهن پنهنجا هٿيار صحيح سلامت پهچايا. بچاءُ جي اهڙين تدبيرن ايلنس کي گهيري ۾ آڻي ڇڏيو، جيڪو بهراڙيءَ جي زندگي ۽ رهڻي ڪهڙيءَ سان پيار ڪندا هيا. دولت جي ڪري غرور اچي ٿو، تنهنڪري انهن پنهنجن حقن کي ڇڏي ڏنو ۽ کين نقصان پهتو. پالبيس کين مشورو ٿو ڏئي ته هو ٻيهر پنهنجي جادوگريءَ

- جي احاطي ۾ اچي وڃن. هن سلسلي ۾ هڪ علمي ۽ انصاف تي مبني تبصرو اولمپڪ راندين ۾ ڏسو جنهن کي مسٽر ويسٽ، پنهنجي ڪتاب پندار ۾ پترو ڪيو آهي.
- (18) ڪلاڊين (تحريرن ۾ 480) هڪ حقيقت ڏانهن اشارو ڪري ٿو پر نديءَ جو نالو نٿو وٺي، شايد اها آلفيس هئي. (اسٽيليچو 185، i) 'آلفيس جيڪا گاڏن جي لشڪرن هئڻ سبب ننڍي ٿي وئي آهي، اها سلسلي جي منزل تائين پهچندي آهستي وهندي ٿي وڃي.' ان جي باوجود آءٌ پينيس کي وڌيڪ پسند ڪندس جيڪا تانگهي پاڻيءَ جي ندي ڪشادي ۽ اونهي آهي، جيڪا ايلس کان وهندي سائين جي هيٺان سمنڊ ۾ وڃي چوڙ ڪري ٿي. اها هڪ جڳهه تي آلفيس سان ملي ٿي ۽ آجين جي ڪچري کي صاف ڪري ٿي. (سيلٿريس 760، i، چانڊلر جا سفرناما ص- 286)
- (19) اسٽرابو (517، viii) پلني (فطري تاريخ 3، iv) ويلر (صفحو 308) چانڊلر (صفحو 275) هنن زمين جي ٻن ٽڪرن جي ماپ ۽ انهن جي وچ ۾ مفاصلو مختلف هنڌن تان ماپيو.
- (20) سنيسيس (397-400) ٽي سال قسطنطينيه ۾ گذاريا ۽ هو سائرين ۾ ڊپٽي هو ۽ پوءِ اهو شهنشاهه آرڪنڊيس وٽ آيو ۽ ساڳئي عهدي تي ڪم ڪرڻ شروع ڪيائين. هن کيس سون جو تاج پيش ڪيو، ۽ هن جي آڏو هڪ تحرير پڙهيائين جنهن ۾ کيس 'ڊي ريگنو' جو لقب ڏنائين. (صفحا 32، i، پيٿاف، پئرس 1612) فيلسوف کي بطليموسن جو پادري بڻايو ويو (410 عيسوي ۾ جيڪو 430 عيسوي ۾ مري ويو) ڏسو تليمانٽ (ڪليسائي يادگيريون 85-683، 554، 499، xii).
- (*) گهڻين روايتن منجهان هڪڙي ۾ ايئن آيو آهي ته جبل ٽٽڻس مٿان ايندي ايندي رڪجي ويو هو، نه ته هو بنهه سندس مٿان ٿي ڪريو.
- (21) سنيسيس ڊي ريگنو (صفحا 21-26) ڪلاڊين (يوٿراپ ۾ 212، ii) الارڪ پنهنجين پاليسين جي پاڻ تعريف ٿو ڪري (ڊي بيل گيٽڪ 543، 533) ۽ بلڪل اهڙيءَ طرح جيئن هن اليرين نظام هيٺ ڪيو هو.
- (22) جارتنديس (651، 29) گاڏن جو تاريخدان هڪ مثالي جوش مان هيئن ٿو چوي:
- (23) "پنهنجن ساٿين سان مشوري ڪرڻ بعد، هن کين قائل ڪيو ته بزدل ٿي ڌارين جي غلامي ڪرڻ کان بهتر هو ته پنهنجون اٿتڪ ڪوششون ۽ جدوجهد ڪري بادشاهت کي حاصل ڪجي."
- (24) ڪلاڊين (ڊي- بيل گيٽڪ)
- (25) 'توهان اٿلي جي ائليس منجهان آسانيءَ سان اُڪري ويندا ۽ سلامتيءَ سان روم پهچي ويندا.' مٿي بيان ڪيل اعتماد واري پيشنگوئي الارڪ يا وري شايد ڪلاڊين طرفان، واقعي ٿيڻ کان سٺ سال اڳي ڪئي وئي هئي. پر جيئن ته اهو عمل پوريءَ طرح ڏنل وقت اندر مڪمل نه ٿيو هو ته ان پيشنگوئي جي ترجمانن پوءِ ان کي مشڪوڪ معنائون ڏنيون يا ان جون تشريحو ڪيون.
- (26) ڪلاڊين جي شاعريءَ جا 970 شعر جيڪي هن گيٽڪ جنگ تي لکيا هيا اهوئي اسانجو بهترين ادبي سرمايو آهي ۽ انجي شروعات آنرئس جي ڪونسل بنجڻ جي ڇهين سال جي جشن ملهائڻ سان ٿئي ٿي. هن موقعي تي زوسيمس بلڪل خاموش آهي ۽ اسان پڻ بيوس

بڻجي ويا آهيون ته وڌيڪ مواد جي چونڊ ڪرڻ لاءِ اسان کي هاڻي شايد اورويسيس يا وري تاريخوار واقعا ڏسڻا پوندا.

(27) جارجينڊيس جي سخت غلطي جي باوجود جيڪي هن الارڪ جي اٽلي جي جنگين بابت ڪيون آهن، (باب 29) اسيليچو ۽ آريلين جي ڪونسل بنجڻ جون تاريخون جيڪي هن ڏنيون آهن اهي بلڪل پڪيون ۽ مستند آهن. انهن ڳالهه جي ڪلاڊين به تصديق ڪري ٿو (تليمانٽ شهنشاهن جي تاريخ 804، v) ته پولينشيا جي جنگ 403 عيسوي ۾ لڳي هئي پر وچ ۾ جيڪو وقفو آيو هو، ان جو پرچڻ ڏکيو آهي.

(28) 'توهان کي روم جي ڪورٽ اڳيان وڃڻ ۾ ايترو ته پئسو ٿو ٿئي جو توهان بربرن طرفان گهيري ۾ اچڻ کي شايد وڌيڪ ترجيح ڏيو، بجاءِ ان جي جو هڪ امن واري شهر ۾ وڃي انصاف جي دروازي اڳيان پنهنجو پاڻ کي پيش ڪيو.' روفينس کي خطرو محسوس ٿي رهيو هو ته امن واري شهر ۾ مرسيلا ۽ جيروم جي ماڻهن فسادن جي باهه ٻاري ڇڏي هئي. (مرسيلا روم جي وڏي عمر واري عورت هئي جنهن کي گبن 31 باب جي حاشي ۾ هيئن ٿو بيان ڪري: 'هوءَ هر لحاظ سان بيحد عزت واري عورت هئي يعني مرتبي، عمر ۽ پنهنجي نيڪ فطرت سبب کيس هر ڪو مان ڏيندو هو.' روفينس، جنهن يوناني ڪتابن جو لاطيني زبان ۾ ترجمو ڪيو هو، جيروم کي سخت ناراض ڪري ڇڏيو هو ڇاڪاڻ ته هن سندس اختيار پنهنجي نالي ۾ استعمال ڪيا هيا.

(29) جووينين 'روزن رکڻ ۽ ڪنوارو رهڻ' جو سخت مخالف هو جنهن کي سخت مزاج جيروم بيعزتو ڪيو هو ۽ کيس تڪليف به پهچائي هئي. (ڏسو جارتن جو تبصرو 104، iv وغيره) ان کان سواءِ ملڪ نيڪاليءَ بابت اصلي فرمان کي به ٿوڍوسين ڪوڊ ۾ ڏسو. (xvi، v، 43)

(30) ويرونا جو پريو مٿس پنهنجي شهر کي ڇڏي ڪڏهن به ٻاهر نه ويو، هي جملو ڪلاڊين جو چيل آهي جيڪو سندس پرائين ۽ خوشگوار لکڻين ۾ شامل آهي. ڪائولي جي نقل ڪرڻ (1667-1618) هَرڊ جي ڪتاب (ii، 241) ۾ ڪجهه مزيدار ۽ دلچسپ جملا ضرور آهن پر اهي اصلي نقش نگاري کان گهڻا گهٽ درجي وارا آهن ڇو ته انهن جو تعلق عملي زندگي سان آهي.

(31) 'پاڙي ۾ هڪ وڻ ڄائو ته هو پاڻ سان گڏ پنهنجن ساڳي عمر جي وڻن کي ڏسي خوش ٿئي ٿو ۽ انهن سان پيار ٿو ڪري.' مٿئين خوبصورت اظهار ۾ ڪائولي شايد پنهنجي اصل نظر توڙي انگريزي شاعر جي فڪر کان به مٿاهون نظر ٿو اچي جيڪو وڻن ۽ ٻوٽن جي علم جو ماهر هو پر هڪ عام اظهار ۾ هو شاهه بلوط جي ٻوٽي کي لڪائي ويو آهي.

(32) ڪلاڊين (ڊي بيل گيٽڪ 266-192) شايد هتي ڊيگهه ڪندڙ يا لٻاڙي لڳي، پر خوف ۽ وهمن وسوسن شايد اٽلي جي ماڻهن جي دماغن جي گهڻي حصي تي قبضو ڄمائي ڇڏيو هو.

(33) پالينس جي تحريرن (فولا جو سينٽ پالينس 431-353 عيسوي جنهن سينٽ ائمبروز جي حياتيءَ جو احوال قلمبند ڪيو هو) جن کي بئرونيس پڌرو ڪيو آهي (ڪليسائي تاريخوار واقعا 403 عيسوي نمبر 51) ۽ جن مان صاف ظاهر آهي ته سڄي اٽلي ۾ خوف خطرن جو

- غوغاءُ متل هو، ان حد تائين جو ڪمپانيا جي نولا تائين به خوف جي پچار پهچي وئي هئي، جنهن پنهنجو گهر اتي ئي اڏي ڇڏيو هو.
- (34) 'اسٽيليچو فقط اڪيلو ئي اهڙو آهي' اهي تعريفِي جملا ڪلاڊين جا آهن (ڊي- بيل گيٽڪ 267) جنهن ۾ هو شهنشاهه کي به واکاڻ جي اهڙي جملي ۾ شامل نٿو ڪري انريس پنهنجي ئي محلات ۾ ڪيڏو نه ننڍو ۽ غير اهم نظر آيو هوندو! (ڪومو ڍنڍ).
- (*) (35) هتي روم جو حالتون ۽ اسٽيليچو جي سخت رويي بابت تفصيل سان ذڪر ٿيل آهي. (ڊي- بيل- گيٽڪ 340-363)
- (*) (36) (وفاداري) (ڊي- بيل گيٽڪ) ان جي باوجود ايڊنبرا يا نيوكاسل کان ملن تائين جي مسافريءَ ۾ اڃا وڌيڪ وقت لڳڻ ڪپندو هو، پر ڪلاڊين ڳاڻن جي هن جنگ لاءِ گهڻي وقت جي اجازت نٿو ڏئي.
- (37) هر سياح کي لومبارڊي جو نقشو چڱيءَ طرح ياد هوندو (ڏسو فانيٽينل 279، v) جنهن کي گهڻو ڪري اوچتي ۽ ڪمھلي گهڻي پاڻيءَ اچڻ سبب تڪليف پئي آئي آهي. آسٽريا جا ماڻهو، جيئن ڪان پهريون، پاليسويرا جي خشڪ زمين تي رهيل هيا، ويچارن جرمني جي چڱن ۽ سادن ماڻهن کي اهو خيال هرگز نه آيو هوندو ته ننڍڙي نهر يا ندي اک ڇيڻ جي دير ۾ به خطرناڪ روپ وٺي ٻوڏ ۾ بدلجي سگهي ٿي. (اٽلي جا تاريخوار واقعا 443، xvi، ملن- 1753).
- (38) ڪلاڊين اسان جي سوال جو جواب نٿو ڏئي. انريس پاڻ ڪٿي هو؟ تڏهن به ان جي پاڇ ۽ سندس تلاش جو هڪ ٻئي سان ڪافي تعلق آهي، ۽ ڳاڻن جي جنگ بابت منهنجو خيال، اٽلي جي ابتر وارين حالتن سان ٺهڪندڙ ۽ صحيح آهي. سگورنيس (369، ii، a) آڪسيڊينٽ- بي- ڪي- x) ۽ مراتوري (اٽلي جا تاريخوار واقعا 45، iv)
- (39) گهڻن رستن جي لسٽ منجهان شايد ڪو هڪڙو رستو هٿ اچي وڃي. (صفحا 288، 294، 98 ۽ ويسلنگ جا حاشيا) آستا ساڄي هٿ تي ڪجهه ئي ميلن جي مفاصلي تي هو.
- (40) آستا يا آستي جيڪا روم جي هڪ ڪالوني آهي. سا هاڻي هڪ خوبصورت ملڪ جي گاديءَ جو هنڌ آهي ۽ جنهن کي سورھين صدي عيسوي ۾ سٿوءَ جي حاڪمن لاءِ ٺاهيو ۽ سينگاريو ويو هو. (لينڊرو البرٽي، اٽلي صفحو- 382)
- (41) آءُ خوفن خطرن کان ڪڏهن به ڊڄڻ وارو ناهيان، هن شايد اها غرور واري زبان روم ۾ ٻي سال اختيار ڪئي هئي ۽ اها به اُن وقت جڏهن هو خطري جي جاءِ واردات کان پنج سو ميل پري هو. (تحريرون- 449)
- (42) ڳاڻن جي نيسٽر ۽ ائچليز جون تقريرون زوردار، ڪارائتيون ۽ اثرائتيون آهن ۽ حالتن سان مطابقت رکن ٿيون ۽ اُهي لوي جي تقريرن کان اصليت ۽ اثر ۾ ڪنهن به طرح گهٽ ناهن.
- (43) اوروسيئس (37، vii) کي رومين جي لادينيت تي دلي صدمو ٿو پهچي جن ديندار عيسائين تي ايسٽر واري آچر تي حملو ڪيو هو. ان جي باوجود، ايڊيسا جي سينٽ ٿامس جي مقبري تي

وڏي عوامي اجتماع جي عبادت ڪئي وئي ته جيئن ٿوري آرين جي تباهي اچي سگهي. (ڏسو تليمانت شهنشاهت جي تاريخ ۾ 529، v) جيڪو هڪ خطبي جو حوالو ٿو ڏئي ۽ غلطيءَ مان سينٽ ڪرسوسٽم ڏانهن ڳالهه کي منسوب ٿو ڪري.

(44) پولينشيا جا باقي نشان ٿورن کان پنجويهه ميل ڏکڻ اوڀر طرف آهن. اُرس، ساڳي ئي پاڙي ۾، لومبارڊي جي بادشاهن جو شاهڻو هئڻ هو، ۽ هڪ ننڍڙي ندي جنهن پيشنگوئيءَ کي پورو ڪرڻ نه ڏنو يعني: 'تون روم پهچي ويندين' ڪلوور، قديم اٽلي- i، صفحا 83-85 (اُرس سان مراد روم جو شهر آهي پر ان جو مطلب اُرس ندي به ٿي سگهي ٿو، جنهن جو حوالو هتي ڏنو ويو آهي. اهوئي سبب آهي جو اُرس کي حاشين ۾ مبهم معنيٰ ڏني وئي آهي. (ثابت ٿي ويو) (*)

(45) اورويسس، غير واضح لفظن ۾ روم وارن جي شڪست ڏانهن اشارو ٿو ڏئي. 'اسان ويڙهه ۾ سوڀارا ٿيا آهيون، پر فاتح هئڻ جي باوجود به اسان چڻ شڪست کاڌي.' پراسپر (واقعن ۾) ان کي هڪ جهڙي خطرناڪ جنگ ٿو ڪوٺي، پر ڳاڻن جي ليڪڪن ڪئسيوڊورس (واقعن ۾) ۽ جارئنديس (ڊي- ريب گيٽڪ باب- 29) هڪ واضح سوڀ جي دعويٰ ڪئي آهي. (46) ڊي- بيل گيٽڪ (627).

(47) ڪلاڊين (ڊي- بيل گيٽڪ 647- 580) ۽ پروڊينشيس 719- 694، ii) روم جي پولينشيا جي فتح جي گليل جشن کي ملهائڻ ٿا. اهي خوشيءَ ۾ شاعري به ڪن ٿا ۽ ڪجهه لکن به ٿا، ان جي باوجود ڪجهه داد مشڪوڪ شاهدن کي به ڏيڻو پوندو جن خراب حقيقتن ۽ بدناميءَ سبب هڪ سوڀ واري ڳالهه کي پنٽي ڪري ڇڏيو. (سمبري 101 ق.م ۾) (*)

(48) ڪلاڊين جا آخر ۾ چيل لفظ وزندار ۽ شانائتا آهن پر سمبري ۽ ڳاڻن جي موضوعن جي سڃاڻپ يا رُخن کي ضرور سمجهڻ گهرجي (ورجل جي فلپي يا جارجڪس وانگر 490، i) ته ساڳي وقت شاعر جي ظاهري شباهه ۽ لا آبالِي طبيعت کي به سمجهڻ گهرجي. ورسيلي ۽ پولينشيا هڪ ٻئي کان سٺ ميلن جي مفاصلي تي آهن ۽ ويڪرائي ڦاڪ ته اڃا به وسيع آهي، اهو عين ممڪن هو ته سمبري ويرونا جي ويران ۽ ڪشادي برپٽ ۾ شڪست کائي وڃن ها. (مافي- ويرونا جون ڳالهيون 62- 54، i)

(49) ڪلاڊين ۽ پروڊينشيس کي چڱيءَ طرح ڄاڻڻ گهرجي ته جيئن تعداد کي گهٽ ڪجي ۽ هنن شاعرن بابت تاريخي حقيقتون اسان کي معلوم ٿي سگهن.

(50) سوڀن حاصل ڪرڻ وقت روم وارا هر صورت ۾ بادشاهن ۽ صوبن جون تصويرون کڻي ماڻهن کي ڏيکاريندا هيا. مئريڊيٽس جو پنهنجو ڌڙ ٻارنهن فوٽن جو هو جيڪو سراسر سونو هو. (يعني سندس يادگار) فرينشيم، لوڀن 47، ciii)

(51) گيٽڪ جي جنگ ۽ آئريس جو ڇهون ڀيرو ڪونسل بنجڻ جا واقعا اتفاق سان الارڪ جي جنگ مان پاڇ ۽ کيس ٿيل نقصانن کي ساڳئي سال ۽ وقت سان ملائن ٿا.

(52) اورويسس (567، 37، vii) ڪلاڊين (320، vi) پردي کي هيٺ ڪيرائي ٿو ڇڏي ۽ ذهن تي هڪ سٺو نقش ٺهي ٿو وڃي.

- (53) آئريس جي ڇهون پيرو ڪونسل ٿيڻ جي جشن تي ڪلاڊين جي باقي شاعري سندس مسافري، سندس سوپ ۽ ان موقعي تي ٿيل راندين بابت آهي.
- (54) قديم جرمني جي ماڻهن ۽ تهذيب بابت لکيل مئسڪو جي تاريخ ۾ نقش ڏسو. (viii, 12) لفظ سني معنيٰ وارا پر سادگي ۽ لاشعوري طور لکيل آهن ۽ اڳتي اهو به لکيل آهي ته: 'گاڻن دائمي سوپ حاصل ڪري ڇڏي'.
- (55) ڪشتي بازي جي خطرناڪ موضوع تي، ٻن ڪتابن جو مطالعو ضرور ڪجي جن جو عنوان آهي 'لپسيٽس جا جشن' جن ۾ قديم آثار شناسي، بابت اهم نڪتا آندل آهن.
- (56) (ٿوڊوسين ڪوڊ- 1, xii, xv) گوڊ فراء جي تبصري ۾ ڪشتي بازي جي تاريخ بابت ڪافي مواد موجود آهي.
- (57) پروڊينشيٽس جا آخري الفاظ ڏسو (سماچ ۾ 1131, 1121, ii) جنهن پڪ سان لئڪٽيٽيس جي گارگند کي پڙهيو هوندو (خدائي ادارو 20, vi) عيسائي دفاع ڪندڙن رت جي راندين جي سخت مخالفت ڪئي آهي جيڪي لادينيت جي مذهبي جشن جي موقعي تي شروع ڪيون ويون هيون.
- (58) ٿوڊوريت (26, v) منهنجي خواهش آهي ته مان سينٽ ٿيليمئجس جي ڳالهه تي پروسو ڪريان. پر ان جي باوجود، ان ٻائي جي ياد ۾ جنهن انسانذات جي پلائيءَ جي سلسلي ۾ شهادت ماڻي، نه ته ڪا قربانگاه تعمير ڪرائي وئي ۽ نه ڪا ڪليسا جوڙائي وئي.
- (*) (پلي ڪري آيا).
- (59) (ٽسڪيولن 17, iv) 'ڪجهه ماڻهو ڪشتي بازيءَ کي ظالماڻو ۽ غير انساني عمل چون ٿا. پر مان سمجهان ٿو ته اڄ جي صورتحال اها ڪانهي، هو ڌيمي لهجي ۾ ان جي غلط استعمال کي ننڍي ٿو ۽ صحيح طريقي کي ساراهي ٿو. ٻيو ڪوبه نظارو يا راند اسان کي تڪليف ۽ موت بابت ڪشتي بازي جيترو نٿي سڃاڻي. سينيڪا (تحريريون، vii) ماڻهن جي احساسن بابت اسان کي ٻڌائي ٿو.
- (60) روم جي باري ۾ مواد اسٽرابو کان هٿ ڪيو ويو آهي. (327, v) پلني (20, iii) بائزينٽيم جو اسٽيفن (صفحو 651 جنهن کي برڪيل ايڊٽ ڪيو) ڪلاڊين (تحريريون 494 وغيره) سڊونيٽس ايولنٽيرس (i، تحريريون 8, v) جارجنڊيس (ڊي ريب گيٽڪ باب- 29) پروڪوپيس (ڊي- بيل گيٽڪ 309, i, a) جنهن کي لوور ايڊٽ ڪيو ۽ ڪلوويريس (قديم اٽلي 307-301, i) ان جي باوجود منهنجي خواهش آهي ته ڪو مقامي آثار شناس هجي ها ته بهتر ٿئي ها جنهن کان مستند نقشا پڻ ملي سگهن ها.
- (61) مارشل (ٽوٽڪا 56-57, iii) هڪ ڏوڪي بازي واري اٽڪل ٿو ڪري جنهن پاڻيءَ جي بجاءِ ڪيس شراب وڪرو ڪيو هو پر هو سنجيدگيءَ سان ظاهر ٿو ڪري ته روم ۾ پاڻيءَ جو حوض يا ٽانڪي انگورن جي باغ کان وڌيڪ قيمتي آهي. سڊونيٽس شڪايت ٿو ڪري ته شهر ۾ نه ته ڪي ٿوهارا يا چشما آهن ۽ نه وري پاڻيءَ جو ڪو نظام آهي. ۽ ٻيو ته تازي پاڻيءَ جي به اٽڪل آهي جنهن ڪري ٻيون خرابيون پيدا ٿين ٿيون. جيئن ڏيڍر ٽاڪندا رهن ٿا ۽ ڪيترا جيت جڻيا چڪ پائن ٿا يا ڏنگين ٿا، وغيره.

- (62) ٿيوڊور ۽ آئريا جي ڪهاڻي جنهن کي ڊرائڊن، بوڪشيو مان ورتي آهي ۽ ان کي خوبصورتيءَ سان پنهنجن لفظن ۾ آندو آهي (گيار نانا iii، ناول viii) ان ناول تي ڪياسي جي جهنگلن ۾ (ڪياسي، ڪلاسڪس جو بگڙيل لفظ آهي) اداڪاري ڪئي وئي هئي جيڪو روينا جي ٻي رُخي شهر جي به نمائندگي ڪري ٿو.
(صوبي جا گورنر). (*)
- (63) سال 404 عيسوي کان ٿوڊوسين ڪوڊ جون تاريخون چٽ قسطنطنيه ۽ روينا ۾ بيهجي ويون هيون. ڏسو گود فراءِ جا قانون بابت ويچار (i، cxviii وغيره)
- (64) ڏسو ايمر- ڊي گائنگز (هُنن جي تاريخ ۾ 334-338، i، 295، i، 179-189، i).
- (65) پروڪوپيس (ڊي- بيل وئڊل 182، iii، i) پالوس مئڪوٽس (آزوف جو سمنڊ) کان اتر جرمني ڏانهن بيشمار ماڻهن جي لڏپلاڻ ڏني جنهن لاءِ هو چوي ٿو ته اها ڏڪار پوڻ سبب ٿي هئي. پر قديم تاريخ ۾ ڏنل سندس هي خيال جهالت ۽ ڪجهه غلطي سبب اونها نظر اچن ٿا.
- (66) زوسيمس (331، v) دنيوب ۽ رائين ندين کان پري وارين قومن کي هڪ خاص زمري ۾ آڻي ٿو. اُنهن جا نالا توڙي سندن حالتون مختلف وصفن سان بيان ڪيون ويون آهن، جن کي وري هر قديمي ليکڪ پنهنجا پنهنجا خطاب ڏئي ڇڏيا آهن.
- (67) رهڻدگاسٽ جو نالو هڪ مقامي ديوتا جو هو جيڪو اوبوٿرائيٽس قبيلي سان تعلق رکندو هو. هڪ ناليوارو سپوت شايد ديوتا جو نالو اختيار ڪري سگهي ٿو پر اهو ممڪن ڪونهي ته بربر اهڙي سپوت جي پوڄا ڪرڻ شروع ڪن جيڪو ناڪام رهيو هجي. ڏسو مئسڪو جرمني ماڻهن جي تاريخ ۾ (14، viii).
- (68) اولمپير ڊورس (فوتيم ص- 180) لاطيني لفظن لاءِ يوناني لفظ استعمال ٿو ڪري يعني اميرن ۽ نوابن لاءِ بهترين ماڻهو جو لفظ ٿو آئي، جنهن مان صحيح مطلب هرگز نٿو نڪري، مون کي گمان آهي ته اهي شهزادا ۽ شاهي گهراڻي جا ماڻهو آهن ۽ اُنهن جا وفادار ساٿي به آهن ۽ اُنهن مان ڪي وري سردار آهن ته اُنهن سان گڏ سندن چيلا جاگيردار به آهن چٽ اهي ڪجهه صديون پوءِ به اهڙي طور طريقي سان رهڻ وارا هيا.
(هي صدي ق.م جي آخر ۾). (*)
- (69) ٽيئس (باب 37)
- (70) ڪلاڊين (vi، تحريرون- 439) آئريس نرم لهجي ۾ گفتگو ٿو ڪري جڏهن هو گاڻن جي جنگ جو ذڪر ڪري ٿو، جنهن لاءِ هن سمجهيو پئي ته اها شايد ويجهي هئي.
- (71) زوسيمس (331، v) اسٽيليچو جي جنگ ۽ فتح کي دنيوب کان به اڳتي ڪڍي ٿو وڃي. ڪانس لفظن جي پڙهڻ ۾ به غلطي ٿي جنهن کي بعد ۾ ليڪ ڪيو ويو. (ٿليمانٽ- شهنشاهت جي تاريخ- 807، v) يعني دنيوب لاءِ اُرنو استعمال ڪيو ويو. تنهنڪري اها بهتر پاليسي ٿيندي ته اسان زوسيمس جي تصديق تي وڌيڪ اعتماد ڪريون، پوءِ اها اوهان جي مرضي ته مٿس اعتبار ڪريو يا نه، اهو اوهان تي ڇڏيل آهي.
- (72) (ٿوڊوسين، ڪوڊ 16، xiii، vii) هن قانون جي تاريخ (18 مئي، 406 عيسوي) مان آلا مطمئن آهيان جيئن گود فراءِ پڻ ٿيو هو (387، ii) جنهن جو تعلق رڊاگئسس جي حملي سان هيو. ٿليمانٽ،

پاڳي، ۽ مرآتوري اڳئين سال جي حق ۾ آهن، پر پوءِ اُهي اخلاقيات توڙي احترام جي حوالي سان نولا جي سينٽ پالينس جي راءِ سان ٻڌل آهن.

(73) جڏهن روم تي گالن جو قبضو ٿيو، ان کان پوءِ جلد ئي (390 ق.م.) سينٽ هڪ اوچتي ڪونايل ميٽنگ ۾ فيصلو ڪيو ته 10 فوجي دستا، 3000 گهوڙا، 42000 پيادا تيار ڪيا وڃن ۽ هي ايترا گهڻا فوجي هيا جيڪي هن شهر مان آگسٽس جي ڏينهن ۾ نه نڪرن ها (لوي-25، vii) هي بيان شايد آثار قديمه وارن کي عجيب لڳي پر ان کي مانيٽسقيو چڱيءَ طرح سمجهايو آهي.

(74) مٿڪياويل هڪ فيلسوف جي حيثيت ۾ فلورينس جي اصليت بابت اسان کي سمجهايو آهي. هي سلسلو آهستي آهستي فئسڪيولي جي جبل سان رشتو جوڙيندو آرنو جي ڪنارن تائين هليو ويو آهي. (فابورينٽينا 36، ii، i، لونڊرا 1747) ٿرائمورس هڪ ڪالوني فلورينس ڏي موڪلي هئي جيڪا ٽائبيريس (ٽئسيٽس- تاريخوار واقعا 79، i) جي ڏينهن ۾ هڪ بهترين ۽ وسندڙ شهر جي شهرت رکندڙ هئي. وڌيڪ مطالعي لاءِ ڏسو- ڪلوور (قديم اٽلي 507، i وغيره)

(75) رڊاگنسس جوپيٽر، جيڪو تور ۽ ووڊن جي عبادت ڪندو هو، اولمپڪ يا ڪئپيٽولائن جو کان بلڪل مختلف هو. گهڻن خدائن جي پوڄا جي سنجيدگي واري عقيدي مختلف ۽ گهڻن ديوتائن جي عبادت کي هڪ ٻئي سان ملائي ڇڏيو هو؛ پر جيڪي روم جا اصولڪا ماڻهو هيا، انهن کي گال ۽ جرمني جي قربانين ڏيڻ جي رسمن کان تمام گهڻي نفرت هئي.

(76) پالينس (وٽ ائمبروز ۾ باب-50) هي ڳالهه بيان ٿو ڪري جيڪا هن وري پئسنوفيا جي واتان ٻڌي هئي جيڪا فلورينس جي مذهبي ۽ احترام لائق عورت هئي. ان جي باوجود وڏي پادري جلد ئي دنياداري جي معاملن ۽ ڌنڌن ۽ ڪمن ۾ پنهنجي عملي شرڪت بلڪل ختم ڪري ڇڏي، ۽ هو پوءِ ڪڏهن به مشهور بزرگ نه ٿي سگهيو.

(77) آگسٽائين، ڊي سويٽٿ (23، v)، اورويسس (571-567، 37، vii) سوپ حاصل ٿيڻ کان ڏهه، ٻارهن سال پوءِ ٻن دوستن آفريڪا ۾ ويهي لکيو ۽ سندن تحرير تي بيسواٿل جي اسيڊور به ويساه ڪيو. (واقعا ص-713، جنهن کي گراٿ ايڊٽ ڪيو) اورويسس الائي ڪيتريون دلچسپ ڳالهيون ان خال ۾ بيان ڪيون هونديون جنهن جو تعلق پاڪائيءَ واري بيوقوفيءَ سان آهي. (البانيا جي ڪنارن تي). (*)

(78) 'سيزر جي حڪم تي جبلن کي ڏاهيو يا اڪوڙيو ٿو وڃي ۽ رستي جون جيڪي به رڪاوٽون آهن ته انهن کي هٽائي صاف ڪيو ٿو وڃي. هو وڏيون ڪاهيون ٿو ڪوٽائي، ٽڪرين جي چوٽين سان گڏوگڏ بچاءُ جا قلعا ٿو ٺهرائي، ۽ چوڌر طرف قلعن جو هڪ چار ٿو وڃرائي ڇڏي. اهڙيءَ طرح هر طرف دفاعي مورچن سان هو جهنگل، وٽراهون ۽ ٻيلن کي به محفوظ بڻائي ٿو ڇڏي.' ان جي باوجود سچ جي سادگي (ڊي. بيل سول-44، iii) ليوڪن جي مبالغوي کان گهڻي مٿاهين آهي. (فرسال 29-63، vi)

(79) اورويسس جي هڪ دلچسپ اظهار کي ڏسو: 'هڪ خشڪ ۽ ڏکي ٽڪريءَ تي' هڪ ننڍڙي ٽڪريءَ ڏانهن' هڪ وڏي فوج لاءِ هيءَ مناسب جڳهه ناهي. پر فاسٽولي، فلورينس کان فقط

ٽن ميلن جي مفاصلي تي هو جيڪو شايد رداگئسس جي هيڊڪوارٽرس لاءِ موزون هنڌ هو ۽ وڏي ڳالهه ته اهو روم جي حدن جي اندر هو.

ڏسو زوسيمس کي (331، v) ۽ ان کان سواءِ پراسپر ۽ مرسلئس جا تاريخوار واقعا. (80)

اولمپيو ڊورس (فوٽير ص- 180) هڪ اهڙو اظهار ٿو ڪري جنهن مان ايڪي ۽ دوستي جي رشتي جو مطلب ٿو نڪري ۽ جنهن سان اسٽيليچو اڃا وڌيڪ ڏوهي نظر ٿو اچي. اورويسس جي اظهار جو انداز: 'ٿوري وقت لاءِ کيس روڪيو ويو، پوءِ کيس ماريو ويو.' اورويسس صفا نفرت جوڳو ٿو لڳي.

اورويسس جيڪو نيڪي جي لباس ۾ غير انساني صفتن جو مالڪ آهي. بادشاهه، ماڻهن، آگاڱ ۽ املڪائيتس کي قربان ڪري ٿو ڇڏي جنهن ۾ کيس رتيءَ ماتر به انساني جذبو نٿو اُپري. هيءُ خوني اداڪار پوءِ پي هڪ بي احساس تاريخدان جي مقابلي ۾ گهٽ نفرت لائق آهي. (82)

ڪلاڊين جا پُور: 'ڇا هوءَ ننڊ ۾ هوندي؟ ڇا هن کي اجورو گهٽ مليو هو؟ منهنجو خيال آهي ته آئريس جو ستون پيرو ڪونسل ٿيڻ (407 عيسوي) هڪ بهترين شاعري لکڻ لاءِ سٺو موضوع هيو. جڏهن اها ڳالهه پڪ سان معلوم ٿي وئي ته ملڪ کي هاڻي بچائي نٿو سگهجي، ان کان اڳ اسٽيليچو (رومولس، ڪئميلس، ۽ ماريس کان پوءِ) کي جائز طرح سان روم جو چوٿون باني چئي پيو سگهجي. (83)

پراسپر جي تحريرن مان هڪ روشن ٽڪرو: 'فوج ٽن حصن ۾ ورهائجي وئي هئي ۽ هر حصي جو سپهه سالار جدا جدا هو.' تحرير جو هي حصو فلورينس جي حيثيت کي ڪافي حد تائين گهٽائي ٿو ڇڏي ۽ اٽلي، گال ۽ جرمني جي تاريخ کي هڪ ٻئي سان ملائي ٿو ڇڏي. (84)

اورويسس ۽ جيروم مٿس الزام مڙهين ٿا ته حملي جو ذميوار فقط هو هيو. 'عوام کي اسٽيليچو پڙڪائي ڇڏيو هو.' هن جي وار ڪرڻ جو طريقو اڻ سڌيءَ طرح هوندو هو. هن گال جي قيمت تي اٽلي کي بچايو هو. (85)

مُنهَندار ڊي باٽ مطمئن آهي ته جرمن وارا، جن گال تي حملو ڪيو هو، اڃا ئي حصا بچيل هيا جيڪي رداگئسس جي فوج مان باقي بچي ويا هيا. ڏسو يورپ جي قديمي تاريخ (121-1772)، 87، vii، پئرس) جيڪو هڪ واضح ڪم ٿيل آهي جنهن جي تڪميل لاءِ مون کي سال 1777 تائين وقت ٿي نه مليو. البت سال 1771 ۾ مون کي موجوده تاريخ لکڻ جو هڪ خاڪو ذهن ۾ آيو هو. مون کي ساڳيو خيال مئسڪو جو به لڳو (viii، 15). اهڙي ذهني هڪ جهڙائي توڙي جو اسانجي وچ ۾ خيالن جي ڏي وٺ جو موقعو نه آيو آهي. شايد اسان کان ڪو اهم ڪارنامو سرانجام ڪرائي ڇڏي. (86)

'هڪ روم جو صوبو انهن آفيسرن کي جلد پنهنجين حدن مان ٻاهر ڪڍي ڇڏيندو، پر فرانس انهن بادشاهن مان جان نه ڇڏائي سگهندو جن کي اوهان اُتي وڃڻ جا حڪم ڏنا آهن.' ڪلاڊين (تحريرون 235، وغيره) صاف مطمئن آهي. فرانس جا هي بادشاهه ٿورس جي گريگري کان اڻ واقف آهن پر گيسٽا فرئنگورم جو مصنف ٻڌائي ٿو ته سٺو ۽ مارڪومير فارمانڊ جو پيءُ (87)

آهي (543, ii). هو اهڙي سٺي مواد مان لکڻ جي ڪوشش ٿو ڪري جنهن کي پاڻ به سمجهي نه سگهيو هو.

(88) ڏسو زوسيمس (373, vi) اورويسس (576, 40, vii) ۽ واقعا. ٿورس جو گريگري (165, 9, ii) فرانس جي تاريخ جي ٻي جلد ۾، رنٽس پروفيوچرس فرگيريڊس جي تاريخ جي ٻي جلد ۾، رنٽس پروفيوچرس فرگيريڊس بابت هڪ دلچسپ تحرير کي محفوظ ڪري ڇڏيو آهي، جنهن جي ٽن نالن مان معلوم ٿئي ٿو ته هو:

• عيسائي هو.

• روم جي رعيت جو ماڻهو هو، ۽

• اڌ-بربر هو.

(89) ڪلاڊين، اسٽيليچو (186, ii, 221, i) گال جي سرحدن تي امن ۽ خوشحاليءَ جو ذڪر ڪري ٿو. ابي ڊوبوز (تنقيدي تاريخ 174, i) ۾ اليز جي بجاءِ پڙهيو ويندو (هڪ ٻي نانءُ آرڊينز جو وهڪرو) جتي گالن جي مال جي ڌڻن جي چُرڻ جو خطرو رهي ٿو. پر هي بيوقوفيءَ وارو تجزيو آهي. شاعريءَ جي جاگرافي ۽ ايلبي ۽ هرسينين جو مطلب ڪنهن ندي جو هوندو آهي يا وري جرمني جو ڪو جهنگ. ڪلاڊين شايد اسانجي قدامت جو غور سان مطالعو نه ڪيو آهي. نوٽ: هي لاطيني زبان جون ٻه سٽون آهن، جن جو انگريزي ترجمو نه ڏنو ويو آهي، تنهنڪري سنڌي ترجمو به نٿو ڏئي سگهجي. (سنڌيڪار)

(*) (مينز)

(91) جيروم (93, i) ڏسو فرانس جي تاريخ جي پهرئين جلد ۾ (صفحا 777-782) جنهن ۾ ڪافي تفصيل موجود آهن. نامعلوم شاعر خود به هڪ قيدي هو ۽ ان سان گڏ پادري توڙي سندس پاڙي جا شهري پڻ هيا.

(*) (پلٽجيس، شروعاتي گناهه جي فلسفي جي مخالفت ٿو ڪري)

(92) پلٽجين فلسفو يا اصول، جنهن تي 405 عيسوي ۾ تمام گهڻو بحث مباحثو ٿيو هو، ان کي روم ۾ ڪارٽيج ۾ ايندڙ ڏهن سالن جي عرصي ۾ ڏنڊيو ۽ رد ڪيو ويو هو. سينٽ آگسٽائين هن بحث ۾ سڀني کان اڳتي هو ۽ هن فتح به حاصل ڪئي پر يونان جي ڪليسا وري سندس مخالفن سان ساٿ پئي ڏنو (جيڪو حيرت انگيز ٿي لڳو). عام ماڻهن هن بحث ۾ هرگز حصو نه پئي ورتو، ڇو ته هنن سوچيو ته جيڪا ڳالهه سندن سمجهه ۾ نٿي نٿي آئي، ان جي لاءِ هو پنهنجو مغز ڇو ڪپائين.

(*) (جرمن شهنشاهه 1519-1556 عيسوي)

(93) ڏسو يادگيريون-ڊي-بيلي ڪتاب-۷. فرانسيسي زبان ۾ اصلي ڇاپو، لفظي ۽ معنوي لحاظ سان، نمايان گهٽتائي ۾ موضوع جي لحاظ کان وڌيڪ چٽو آهي جنهن مان ڏينهن جي مسافري يا جنگ جي باري ۾ به معلومات ملي ٿي.

(94) ڪلاڊين (i, اسٽيليچو، 50, ii) اندازو اهو ٿو لڳايو وڃي ته آئرلئنڊ جي اسڪاٽن برطانيه جي سڄي اولهائين ٻيٽ تي حملو ڪيو هو ۽ ان ۾ نينيس توڙي آئرلئنڊ جي ريتن رسمن جو به وڏو هٿ هو. (ڏسو ڪارٽ جي انگلنڊ جي تاريخ 169, i ۽ وٽاڪر جي برطانيه جي ماڻهن جي بچ

۽ اصلي تاريخ ص- 199) سينٽ پيٽرڪ جون چاهڻ حياتيون، جيڪي نائين صدي ۾ به قائم هيون، ان ۾ خبر ناهي ته ڪيترائي يا وري هزارين ڪوڙ شامل هوندا، پر پوءِ به اسان شايد اعتبار ڪريون ته آئرلنڊ وارن جي حملي ۾ ايندڙ وقت جي ٿيندڙ حواريءَ کي قيد ڪيو ويو هو. (اُش، برطانيه جي ڪليسائي قدامت ص- 431 ۽ ٿليمانٽ ڪليسائي يادگيريون 456، 782، xvi وغيره.

(*) (شهنشاهه 253-268 عيسوي).

(95) برطانيه جي غاصبن جو احوال زوسيمس کان ورتو ويو آهي. (vi, 371-375) اورويسس (576-577)، (vii, 40) اولمپيڊورس (فوتير صفحا- 181-180) ان کان سواءِ ڪليسائي تاريخدان ۽ تاريخوار واقعا پڻ ساڳي تاريخ جو حصو آهن. لاطيني، بهرحال مارڪس کان بيخبر آهن.

(96) 'هنن ڪانستنتائن جي غير مستقل مزاجيءَ کان نفرت ڪئي.' (سبونيس اپولينٿرس 139، v, 9 جنهن کي سيڪنڊ سرماند ايڊٽ ڪيو. ان جي باوجود سبونيس کي شايد ڪنهن شاعري جي قافِي يا رديف ذريعي هر ڪايو ويو ته هو ان بادشاهه جي ڪردار کي داغدار ڪري جنهن سندس ڏاڏي کي بيعزتو ڪيو هو.

(97) زوسيمس هڪ نالي باڳوڏي جو استعمال ڪيو آهي جيڪو انهن تي لاڳو ٿو ٿئي. شايد انهن کي ڪجهه گهٽ نفرت جي نالي سان ياد ڪيو وڃي ها. (ڏسو ڊيوڊوس، تنقيدي تاريخ ۾ 203، ا ۽ هيءَ تاريخ 383، i) ان کان سواءِ باب- 13 جو حاشيو نمبر 16 به ڏسو. اسان انهن باتن بيهر ٻڌنداسين.

(98) ويرينيئس، ڊائڊيمس، ٿوڊوسيس ۽ لئگوڊيس، جيڪي جديد درٻارن ۾ هيا، کين رت جا بادشاهه چئجي ته غلط نه ٿيندو ۽ انهن جو ڪو رتبو، حيثيت يا حق ڪونه هيا، بس اُهي به چڻ عام رعيت جي ماڻهن وانگر هيا.

(99) هي آئرياني يا آئرياسي جيڪي ٻن شاخن يعني اسڪاٽ ۽ اٿاڪوٽي مان هيا ۽ ٻه شاخون اُتر-اولهه آفريڪا جي مسلمانن جون ته ٻه مرڪماني جون هيون، وڪٽورس، عسڪري ۽ گئليسائي پڻ هيا (امپيري قبيلو xxxviii جنهن کي لئب ايڊٽ ڪيو) اُهي محلات جا مددگار ۽ پنججھٽ جٿن منجهان هيا جن کي زوسيمس هڪ مخصوص نشاني ڏني هئي ته جيئن سڃاڻي سگهن.

(*) (هڪ جرمن قبيلو).

(100) ڪلاڊين (تحريرن ۾ 321 وغيره).

(101) هن قسم جي مشڪوڪ ڪاروبارن جي مُنهندار ڊي بات طرفان تحقيق ڪئي وئي هئي (يورپ جي ماڻهن جي تاريخ 206-69، viii, iii, vii) جنهن جي باريڪ بيني واري محنت شايد هڪ رواجي پڙهندڙ کي ٿڪائي وجهندي.

(102) ڏسو زوسيمس (334-335، v) هو پنهنجي دلچسپ ڳالهه کي پاڻ ئي وچ ۾ ڪٽي ٿو ته جيئن اُموڻا جي ڪهاڻي کي بيان ڪري سگهي ته ساڳي وقت آرگو جهاز جي قصي کي به ڏهرائي جنهن کي ان جڳهه تان گهلي هئڊرئٽڪ سمنڊ ۾ لائو ويو هو. سوزومين (4، ix، 25، viii) ۽

سقراط (vii, 10) ان باري ۾ ڪا خاص روشني نٿا وجهن ۽ اورويسيس (vii, 38, 571) وري نفرت جي حد تائين هڪ طرفو آهي.

(*) (ٿوڊوسيس-1 جي پائتي ۽ اسٽيليچو جي زال)

زوسيمس (339-338, v) هو لئمبيڊس جي لفظن کي دهرائي ٿو جيڪي لاطيني زبان ۾ چيا ويا (103)

هيا پر پوءِ انهن کي يوناني ۾ ترجمو ڪيو ويو ته جيئن سڀئي ماڻهو سمجهي سگهن. (104)

هو ايگزين سمنڊ جي ڪنارن کان آيو هو ۽ وڏي شان مان سان اچي ويٺو. سندس شاندار فوجي پيشي هن کي محلات ۾ وڏو مرتبو ڏياريو. سندس عملن سندس اعليٰ ڪردار جي شاهدي ٿي ڏني جنهن کي زوسيمس وڌيڪ نمايان ڪري ٿو ڇڏي (v, 340) آگسٽائين، اولمپيس جي مذهبي عقيدن جو احترام ٿو ڪري جنهن کي هو ڪليسا جو سڄو پٽ ٿو ڪوٺي. (بٿرونيس، ڪليسائي واقعا- 408 عيسوي نمبر 19 وغيره) ٿليمائٽ- ڪليسائي يادگيريون (468-467, xlii) پر آفريڪي بزرگ جيڪي سندس اجايون تعريفون ڪيون، اهي يا ته جهالت يا وري خوشامد جو نتيجو هيون.

زوسيمس (339-338, v) سوزومين (ix, 4) اسٽيليچو آڇ ڪئي ته هو قسطنطنيہ جي سفر تي آسهن چاهي ٿو ته جيئن هو آئريس کي آماده ڪرڻ ۾ ڪامياب ٿي وڃي ته هو اجاين ڪوششن کي ڇڏي ڏئي. مشرقي شهنشاهت نه سندس حڪم مڃي ها ۽ نه وري اها فتح ڪري سگهجي ها.

زوسيمس (345-336, v) گهڻي وضاحت ۽ ڪشادي ذهن سان اسٽيليچو جي بيعزتي ۽ سندس موت جو ذڪر ڪيو آهي. اولمپيڊورس (فوٽير ص- 177) اورويسيس (572-571, vii, 38), سوزومين (ix, 4) ۽ فلوسٽور جيس (2, xlii, 3, xi) ان باري ۾ وڌيڪ مواد فراهم ڪن ٿا.

ماريا ۽ ٿرمئٽيا اسٽيليچو جون ڌيئرون هيون ساڳي وقت واري واري سان يا هڪ ٻئي پويان شهنشاهه آئريس جون زالون هيون. (*)

زوسيمس (333, v) هڪ عيسائيءَ جي ٻن پيڻين سان شاديءَ کان ٿليمائٽ ٻُڃان ڪئي. (شهنشاهن جي تاريخ 557, v) هن اجائي اميد ٿي ڪئي ته وڏو بڻ بڻ جيڪو معصوم هو، هن سلسلي ۾ ڪجهه ڪري ها؛ يا ته هو کيس ٻنڌي ها يا وري ان خرابيءَ جو ڪو حل ڳولي وٺي ها. (قانون موجب هڪ مري ويل زال جي پيڻ سان شادي ڪرڻ، ناجائز عمل هو).

هن جي ٻن دوستن کي وڏي احترام سان ياد رکيو ويو آهي. زوسيمس (346, v) پيٽر اسڪول جي اسٽاف جو وڏو هو ۽ ٻيو وڏو ڪمدار ڊيٽريس هو جيڪو سندس مدد ڪندو هو. اسٽيليچو هڪ ڪمري ۾ محفوظ ٿي ويو هو، پر ان ڳالهه تي تعجب ٿو ٿئي ته هڪ ڪمزور بادشاهه هيٺ سندس ڪمرو کيس محفوظ نه رکي سگهيو.

اورويسيس (72-571, vii, 38) شايد نمائشي ماڻهن جي ڪوڙي پر فضول ڪاپي ڪرڻ جي ڪوشش ٿو ڪري جن کي نئين انتظام رکندڙن سڀني صوبن ۾ پکيڙي ڇڏيو هو. (109)

- (110) ڏسو ٿوڊوسين ڪوڊ (22, xiii, ix, 1, xvi, vii) اسٽيليچو کي هڪ عجيب نالي سان پڪاريو ويندو هو، جنهن پنهنجي دولت جو استعمال ڪرڻ ڄاڻي ورتو هو: 'پهريون پاڻ کي شاهوڪار ڪرڻ پوءِ ان دولت ذريعي دنيا کي پاڻ ڏي متوجه ڪرڻ سندس مقصد هو.
- (111) آگسٽائين پاڻ به انهن اثراتن قانونن کان مطمئن آهي جن کي اسٽيليچو بٽ پرستن ۽ دين جي منڪرن خلاف نافذ ڪيو هو ۽ جيڪي ٿوڊوسين ڪوڊ ۾ اڃا تائين موجود آهن. هو فقط انهن قانونن جي تصديق لاءِ انهن کي اولمپيس ڏانهن موڪلي ٿو ڏئي. (بئرونيس، عيسائي واقعا، 408 عيسوي، نمبر 19).
- (112) زوسيمس (351، v) اسان هڪ زماني جي بيقدري ۽ نفيس جذبن کان نا آشنائي جو ذڪر ڪريون ٿا جڏهن اهي پنهنجن يادگارن يا مجسمن کي به بُري ۽ اڍنگي طريقي سان ڍڪيندا هيا.
- (113) ڏسو روتيليس ٿو مئٽئيئس (تفصيل 60-41، ii) جنهن کي مذهبي جوش جذبي کي شاندار ۽ زوردار ڳالهيون ٻڌايون آهن. اسٽيليچو ڪئپيتول جي دروازن تان جيئن سون جون پليٽون لاهي ڇڏيون ته هڪ پيغمبري صفتن وارو جملو کيس نظر آيو جيڪو انهن جي هيٺان اُڪريل هو. (زوسيمس 352، v) 'هي حماقت واريون ڳالهيون ۽ قصا آهن تنهن هوندي به بیدينيت يا ناپاڪائي جي الزام ان تعريف کي اهميت ڏئي آهي، جيڪا زوسيمس، سندس سنئين جي، مجبوريءَ مان ڪئي آهي.'
- (114) آرفيس جي شاديءَ جي وقت (هي هڪ وچٿري پيٽ آهي) زندگي سان ڀرپور فطرت جي سڀني طرفن کان مختلف تحفا نظر ٿي آيا ۽ ائين ٿي لڳو ته ڄڻ ديوتا پاڻ به ان خوشيءَ ۾ شريڪ هيا. ڪلاڊين وٽ نه ته ڪي پکين جا ولر يا مال جا ڏڻ هيا، نه وٽس شراب جون وليون يا زيتون جا وڻ هيا. بس هنجي سموري مُوڙي ۽ ملڪيت سندس شاهوڪار زال هئي جيڪا هر شئي جي پاڻ مالڪياڻي هئي. پر هن سيرينا کان هڪ سفارشي خط ورتو جيڪو هو آفريڪا کڻي ويو ۽ ان خط کيس گهڻو خوش ڪري ڇڏيو. (تحريريون - ii)
- (115) ڪلاڊين پاڻ کي ان ماڻهوءَ وانگر عزت وارو ٿو سمجهي جيڪو واقعي ان لائق هوندو آهي. (پريفٽ، بيل گيٽڪ) ماربل تي اُڪريل اصلي تحرير روم مان هٿ ڪئي وئي هئي جيڪا پاميونيس ليئس جي گهر مان پندرهن صدي عيسوي ۾ ملي هئي. شاعر جو يادگار، جيڪو ڪلاڊين کان به تمام وڏو ۽ اوچو تخليق ڪار هو، پڙهيل لکيل علم وارن، سندس ملڪ جي ماڻهن ۽ سندس همعصرن طرفان سندس زندگيءَ ۾ ئي ٺاهيو وڃي ها ته ڪيڏو نه سٺو ٿئي ها. بهرحال اهو هڪ تعريف لائق منصوبو هو. (هتي گبن والتير جو حوالو ٿو ڏئي).
- (116) ڏسو هڪ ٽوٽڪو (xxx) هئڊرن فاريا (سڪندريه) جو هو. سندس عوامي زندگيءَ جي هڪ جهلڪ گوڊ فراءِ ۾ ڏسو (ٿوڊوسيس ڪوڊ 364، v) مائيس هروپرو سڄو وقت سٽو نه پيو هوندو هو. هن يونان جي فطري فلسفي بابت شاندار جملا تخليق ڪيا هيا. (ڪلاڊين مال ۾، ٿوڊوسين ڪوڊ 112-61)

- (117) ڪلاڊين جي پهرين تحرير پر ڪن هنڌن يا موقعن تي سندس غرور ۽ ڪاوڙ جي لهجي سندس گجهي ناراضگيءَ کي کولي ڀڌرو ڪري ڇڏيو آهي.
(مهارت سان منهن ڏيڻ يا علاج ڪرڻ). (*)
- (118) قومي ڪوڪلائڻ جي خيال کيس فلورينس يا اسپين جو شهري بڻائي ڇڏيو آهي. پر ڪلاڊين جي پهرين تحرير کيس سڪندريه جو رهندڙ ثابت ڪيو آهي. (فئبريشيس، لاطيني ۾ زندگيءَ جو احوال 191-201، iii جنهن کي ازنيست ايڊٽ ڪيو.
- (119) لاطيني زبان ۾ پهريون سندس شاعري پروبيئس جي وقت ۾ ڇپي هئي (يعني 395 عيسوي ۾). يوناني زبان جي ڪجهه ٽوڙڪن، جيڪي اڃا تائين موجود آهن ڪانسواءِ، لاطيني زبان جي شاعر يوناني زبان ۾ پڻ شاعري ڪئي هئي ۽ ٽارسس جي قدامت، انازاربس، بيريس، ۽ نائيس وغيره تي به ڪافي لکيو هو. اهو وري به آسان آهي ته سني شاعريءَ جي نقصان جو ازالو ته ڪنهن حد تائين ڪري سگهجي ٿو پر هڪ مستند تاريخ جي وڃائڻ جو ازالو هرگز نٿو ڪري سگهجي.
- (120) اسٽرائڊا (مقالو - vi، v) کيس اها اجازت ڏئي ٿو ته پنهنجو مقابلو هنن پنجن مشهور شاعرن سان ڪري: لوڪريٽيس، ورجل، اووڊ، ليوڪن ۽ اسٽيٽيس. سندن سرپرست بلٽزار ڪئسٽگلون آهي. سندس مداح تمام گهڻا ۽ جذباتي آهن. ان جي باوجود سخت قسم جا تنقيد نگار انهن ڌارين گلن ٻوٽن يا ولين کان نفرت ڪن ٿا جيڪي لاطيني زمين جي فرحت بخش فضا ۾ لڳل آهن.

باب ايڪٽيهون

(خلاصو)

الارڪ طرفان اتلي مٿان حملو، روم جي سينيٽ ۽ ماڻهن جا طور طريقا، تي دفعا روم جو فوجي گهيرو، آخرڪار ڪاٿن پاران ان کي ڦري تاراج ڪرڻ، الارڪ جو موت، ڪاٿن اتلي کي خالي ڪري ڇڏيو، ڪانسٽنٽائن جو زوال، بربرن طرفان ڪال ۽ اسپين جو قبضو، برطانيه جي آزادي.

سن 408 عيسوي ۾ اسٽيليچو جي موت کان پوءِ، اولهه جي شهنشاهت ۾، آئريس جي وزيرن جو ڪاٿن تي رعب ۽ حڪومت جو زور ختم ٿي ويو. هن باب ۾ ڪين الارڪ کان اڳ روم جي رهڻي ڪهڻي جو ذڪر ٿو ڪري، بعد ۾ ڪاٿن جو فوجي اڳواڻ شهر جو گهيرو ٿو ڪري ۽ ان جي آدمشماري 1200000 ٿو ٻڌائي. ڏڪر ۽ وبا به شهرين کي پريشان ڪيو ۽ الارڪ پنهنجو گهيرو ڀنگ وٺي ختم ڪيو. روم ۾ آئريس، الارڪ کي دنيوب جي صوبن جي واڳ ڏيڻ کان انڪار ڪيو، ۽ الارڪ جي فوج طرفان 410 عيسوي ۾ روم جي گهيري کي آئريس طرفان سختيءَ سان بنديو ويو. الارڪ ڇهن ڏينهن جي ڦرلٽ ڪرڻ کان پوءِ پنهنجي فوج کي هٽايو ۽ سسلي تي حملي ڪرڻ جي ڪوشش ۾ ميسينا جي جڳهه جي ويجهو مري ويو. سندس جانشين اوڊولفس شهنشاهه آئريس سان امن ڪاٺي رکڻ جو معاهدو ڪيو ۽ سندس پيڻ پلاسيدا سان شادي ڪيائين. ڪجهه وقت کان پوءِ روم ٻيهر پنهنجي اڳئين عروج تي پهچڻ وارو هو ته وري آفريڪا، اسپين ۽ ڪال ۾ بغاوت ۽ جنگ شروع ٿي وئي. 411 ۾ برطانيه جي شاهي غاصب ڪانسٽنٽائن ڪال ۾ شڪست کاڌي ۽ اوڊولفس 415 عيسوي ۾ اسپين ۾ ماريو ويو. ڪاٿن، فرنگ ۽ برگندي جا ماڻهو ڪال ۾ آباد ٿيا جيڪي روم ۾ آئريس سان وفادار رهيا پر برطانيه ۽ آرموريڪا، جيڪي اتر-اولهه ڪال ۾ هيا، هميشه لاءِ روم جي شهنشاهت جي حڪمن هيٺ هليا ويا.

باب ٻٽيهون

(خلاصو)

آرڪنڊيس، اوڀر جي ملڪن جو شهنشاهه، يوتروپيس جو حڪومتي نظام ۽ سندس بيعزتي، گيناس ۾ سياسي وڳوڙ، سينت جان ڪرسوسٽم کي ايڏا ۽ تڪليفون، ٿوڊوسيئس-II اوڀر جو شهنشاهه، سندس پيڻ پلچيريا، سندس زال يودوسيا-فارس جي جنگ ۽ آرمينيا جو ورهاڱو.

باب- ٻٽيهين ۾، گبن آرڪنڊيس جي حڪمرانيءَ ۾ اوڀر جي شهنشاهت جو ذڪر ٿو ڪري. سن 395 عيسوي ۾ روفيئس جي شڪست کان پوءِ جيڪو وڏو وزير ٿيو اهو ڪڏڙو يوتروپيس هو جنهن جي لالچ ۽ سختي واري پاليسي هڪ بغاوت کي جنم ڏنو جنهن ڪري 399 عيسوي ۾ سندس زوال اچي ويو. سندس زوال کان اڳ انتاڪيا جي جان ڪرسوسٽم کي قسطنطنيه جو مکيه پادري مقرر ڪيو ويو. گبن کيس چيڙاڪ طبيعت جو مالڪ ٿو سڏي جنهن جي خواهش هئي ته ڪليسا جي طور طريقن ۾ سڌارا آڻجن، ان تي وڏا اختلاف ٿيا جيڪي دشمني جو روپ وٺي ويا. کيس آرمينيا ۾ جلا وطن ڪيو ويو ۽ 407 عيسوي ۾ سندس موت کان پوءِ کيس احترام ۽ عزت سان ياد ڪيو ويو. ٻي سال آرڪنڊيس به مري ويو جنهن کان پوءِ سندس پٽ ٿوڊوسيئس کي سندس جانشين مقرر ڪيو ويو جنهن جي عمر ان وقت فقط سٺ سال هئي. سندس حڪومت جي شروعات ۾ امن امان رهيو ڇو ته سندس وزير ائنٿيميس ڪافي هوشيار ۽ عقلمند هو. هن هڪ فيلسوف جي ڌيءَ سان شادي ڪئي جيڪا راڻي يودوسيا جي نالي سان مشهور ٿي. هن پلچيريا جي جڳهه وٺڻ جي تمنا رکي جيڪا ٿوڊوسيئس جي وڏي پيڻ هئي ته جيئن تخت ۽ تاج جي ويجهو رهي پر پوءِ کيس جيروسلم ڏانهن جلاوطن ڪيو ويو.

باب ٽيٽيهون

(خلاصو)

**آئريٽس جو موت، وئلينٽينين-III اولهه جي ملڪن جو شهنشاهه،
سندس ماءُ پلاسيديا جو حڪومتي نظام-ايتيس ۽ بونيڦيس.
وئندل آفريڪا کي فتح ڪن ٿا.**

گبن پنهنجو رخ اولهه طرف ڪري ٿو ۽ آئريٽس جي ڊگهي ۽ بيعزتي واري حڪمراني جي آخري سالن بابت اسان کي ٻڌائي ٿو. 423 عيسوي ۾ سندس مرڻ تي، اوڀر جي هڪ فوج غاصب جان کي ڊپائي هيسايو ۽ عظيم ٿوڊوسيئس جي ڌيءَ پلاسيديا جي اثر رسوخ سان سندس ڇهن سالن جي پٽ کي اولهه جو شهنشاهه بڻايو ويو، سندس نالو هو وئلينٽينين-III. فوجن جي واڳ ايتيس ۽ بونيڦيس جي وچ ۾ ورهائي وئي. ايتيس جيئن ته هن جي خلاف سازشن ۾ لڳي ويو ته بونيڦيس وئندلن کي دعوت ڏني ۽ کين اسپين ۾ آباد ڪيو ويو ته جيئن اُهي آفريڪا ۾ سندس مدد ڪن. سندن ليڊر جينسيرڪ هڪدم پنهنجي آزاديءَ جو اعلان ڪري ڇڏيو ۽ صوبي جي گهڻي حصي ۾ ڪاهي ويو ۽ ان کي ويران ڪري ڇڏيائين جيڪو اڳ روم جو آباد علائقو هوندو هو. بونيڦيس جو گهيرو ڪيو ويو جنهن کي 431 ۾ هيو وٽ شڪست ڏني وئي. گبن، هيو جي پادري سينٽ اگستائين جي ڪردار کي هيئن ٿو بيان ڪري: 'هڪ مضبوط ارادن جو مالڪ، ڪشادي ذهن وارو ۽ دليل ۽ منطق جو ماهر جنهن کي رب جي رضا، مقدر جي معاملن، اظهار جي آزادي ۽ اصلوڪي گناهه بابت پوري ڄاڻ هئي.' وئندل، جن جي مدد، ڪليسا ۾ مذهبي قوت پوڻ سبب خود بخود ٿي وئي هئي، ڪارٽيج تي سن 439 عيسوي ۾ قبضو ڪري ورتو. تيستائين، بربرن يورپ ۽ آفريڪا جي سرسبز صوبن تي پنهنجو قبضو ڄمائي ورتو هو.

باب چوٽيهون

هُن (Huns) جي بادشاهه اٿيلا جو ڪردار، سويون ۽ سندس محلات -

ننڍي ٿوڊوسيس جو موت - اوڀر جي شهنشاهت لاءِ مرسين جو

مٿاهين مرتبي تي پهچڻ

مغربي ملڪن جي ماڻهن کي ڳاڻن ۽ وئڊلن پريشان ڪري ڇڏيو هو جيڪي اتان پڄي هُن (Huns) وٽ آيا پر هُن جا ڪارناما ايترا ته ناڪافي هيا جو اُهي سندن طاقت ۽ خوشحاليءَ سان مطابقت رکندڙ نه هيا. سندن فاتح لشڪر وولگا کان دنيوب تائين ڦهلجي چڪا هيا، پر اُنهنجي عوامي طاقت سندن ئي مکيه ماڻهن ۽ سردارن جي اندروني اختلافن سبب ختم ٿي چڪي هئي. سندن بهادري فضول ڳالهين ۽ ڦرلٽ جي مال تي گذارو ڪرڻ ۾ ضايع ٿي وئي هئي ۽ آئيندي لاءِ به ٻين جي مال ملڪيت تاراج ڪرڻ جي آسري تي هُن پنهنجي قومي عزت ۽ غيرت کي به ذليل ڪري ڇڏيو هو ۽ سدائين ان تاڙ ۾ رهندا هيا ته پنهنجن پاڇوڪڙ دشمنن جي جهنڊن هيٺان وڃي جمع ٿين ۽ پنهنجو نالو داخل ڪرائن. اٿيلا (1) جي حڪومت ۾، هُن (Huns) وري دنيا ۾ خوف ۽ هراس ڦهلائي ڇڏيو هو ۽ هاڻي آءُ ڏهڪائيندڙ بربرن جي ڪردار ۽ اُنهن جي ڪمن بابت اوهان کي ٻڌائيندس جن واري واري سان اوڀر توڙي اولهه جي ملڪن تي نه رڳو حملا ڪيا پر اُنهن جي بيعزتي به ڪئي ۽ روم جي شهنشاهت جي تڪڙي زوال جا خواهشمند رهيا.*

لڏ پلاڻ جي جيڪا بيصبري ۽ واري لهر هلي، اُها چين جي سرحدن کان وٺي جرمني جي ديوارن تائين پکڙيل هئي، ۽ جيڪي تمام طاقتور ۽ وڏي آدمشماري وارا قبيلا ۽ قومون هيون، اُنهن کي ئي روم جي صوبن ۾ گهڻي ۾ گهڻي تعداد ۾ ڏنو ويو. ايترن بيشمار ماڻهن جي وزن کي مصنوعي طريقن سان ڪٽڻ جي ڪوشش ڪئي وئي ۽ شهنشاهن جي پنهنجي رتبي کان هيٺ لهي اچڻ ۽ ماڻهن سان آسانيءَ سان ملڻ، گستاخ بربرن کي مطمئن به نه ڪيو ۽ اُنهن جي مطالبن کي وڌيڪ وڌائي ڇڏيو جن کي هاڻي شهري زندگي گذارڻ جي عياشيءَ جو چسڪو لڳي چڪو هو. هنگري جا ماڻهو، جيڪي چاهه مان اٿيلا جي نالي کي پنهنجن مقامي بادشاهن سان وڃي ملائن ٿا، شايد سڃاڻي، سان ان ڳالهه جي تصديق ڪري سگهندا ته اُهي بيشمار ماڻهو جيڪي سندس چاچي رئوس يا رگيلاز جي رعيت ۾ شامل هيا، اُنهن پنهنجا جدا ٽولا ٺاهي جديد هنگري جي حدن اندر (2) پنهنجا خيما کوڙي ڇڏيا هيا ڇاڪاڻ ته هي ملڪ سرسبز ۽ آباد هو جنهن ۾ شڪارين توڙي مال جي ڌڻن يا پوري قوم لاءِ هر شئي گهڻي مقدار ۾ موجود هئي. هن خوشحاليءَ جا فائدو وٺندي رگيلاز ۽ سندس بهادر ڀائر، جيڪي طاقت توڙي شهرت ۾ گهڻو اڳتي وڌي ويا هيا، هاڻي اهو مٿن ڇڏيل هو ته ٻن شهنشاهتن سان امن يا جنگ مان

جيڪو هو چاهين ها ته ڪري پئي سگهيا ڇو ته هو ايترائي طاقتور هيا. اولهه جي رومين سان سندس اتحاد هڪ زبردست اڳواڻ ايتيس سان سندس ذاتي دوستيءَ سبب ممڪن ٿي سگهيو جنهن کي بربرن جي ڪئمپ ۾ مهمان نوازي ۽ حفاظت جي سک ۽ سڪون ملڻ سان گڏ پنهنجي لاءِ پوري حمايت به ملندي هئي. غاصب جان جي نالي ۾ سندس ئي چوڻ يا کيس قائل ڪرڻ تي، هُن (Huns) جا سٺ هزار ماڻهو پيش قدمي ڪندا اٿلي جي سرحدن تائين پهچي ويا، پر سندن مهر جوئي توڙي سندن پاڇ ملڪ جي لاءِ ڏاڍي مهانگي پئجي وئي ۽ ايتيس جي احسانمنديءَ واري پاليسي موجب پنونيا ۾ جيڪو ڪجهه هيو، اهو هن پنهنجن اتحادين جي حوالي ڪري ڇڏيو. اوڀر جا رومي پڻ رگيلاز جي هٿيارن جي چُرڀُر ۽ ڏهڪاڙ کان غافل نه هيا جنهن سبب صوبن توڙي گاديءَ جي هنڌ ۾ خطري جا گهٽڻ وڃڻ شروع ٿي ويا هيا. ڪجهه ڪليسائي تاريخدانن پنهنجي پَر ۾، بربرن کي وڃ ڪرڻ ۽ وبائي بيمارين سبب تباهه ڪري ڇڏيو آهي،⁽³⁾ پر ٿوڊوسيئس خود پنهنجي حيثيت کان ايترو ته هيٺ لهي آيو هو جو هن سون جا ٽي هزار پنجاهه پائونڊ هر سال پنهنجي حفاظت لاءِ ڏيڻا ڪيا ۽ ان لاءِ به ته جيئن هو ان ڏن ڏيڻ عيوض پنهنجي 'جنرل' هئڻ جي لقب توڙي پنهنجي وقار کي، ٻين ماڻهن جي نظرن کان لڪائي ۽ بچائي سگهي جيڪو کيس هُنن جي بادشاهه عطا ڪيو هو. بربرن جي خطرناڪ ابھرائي ۽ بازنطيني درٻار جي اوچتين سازشن، پاڙيندڙ قومن، جن مان اسان هڪ يعني بوٿريئس کي ٻين کان نمايان ڪنداسين جن هُنن جي حڪومت کي مڃڻ کان انڪار ڪيو ۽ سندن بغاوت کي روم وارن جي پٺڀرائي ۽ ڀرپور تعاون تيستائين حاصل رهيو جيستائين رگيلاز طرفان جائز دعوائن ۽ سندس طاقت جو ڀرپور ثناء سندس سفير ايسلا جي آواز ۾ نه ڪيو ويو هو. سينيٽ جي ايوان جي گڏيل خواهش هئي ته امن قائم ٿئي. شهنشاهه طرفان سندن فرمان جي تصديق ڪئي وئي، ان کان پوءِ ٻن سفيرن جا نالا گردش ۾ آيا. هڪڙو پلنتاس جيڪو سيٿيا جو جنرل هيو ۽ اڳي ئي سفارتي رتبي وارو هو، ۽ ٻيو هڪ مئجسٽريٽ جنهن جو نالو ايبيجينس هو ۽ هو هڪ دانءَ ۽ تجربڪار سياستدان هو جنهن کي ان رتبي تي مقرر ٿيڻ لاءِ سندس هڪ ساٿي سفارش ڪئي هئي.


رگيلاز جي موت امن جي معاهدي کي اڳتي وڌڻ کان في الحال روڪي ڇڏيو. سندس ٻه ڀائٽيا اٿيلا ۽ بليدا جيڪي ٻئي پنهنجي چاچي جا جانشين مقرر ٿيا، قسطنطينيه جي سفير سان ملاقات ڪرڻ لاءِ راضي ٿيا، پر جيئن ته انهن غرور مان پنهنجن گهوڙن تان هيٺ لهڻ مناسب نه سمجهيو ته سڀ معاملن پنهنجي گهوڙن جي هُنن تي ويهي طئي ڪيا ۽ هيءُ جڳهه مٿين ميسيا جي هڪ وڏي ميدان تي مارگس شهر ۾ هئي. هُن (Huns) جي بادشاهن ڳالهين ٻولهين ۾ زبردست فائدا حاصل ڪيا ته ساڳي وقت اجايا سجايا اعزاز پڻ ورتا. هنن امن امان قائم رکڻ جا شرط حڪم ڏيئي طئي ڪيا ۽ هر شرط شهنشاهت جي وقار تي ڏلت ٿيڻا داغ جيان ٿي لڳو. دنيوب جي ڪنارن تي هر شئي جي جهجهي مقدار ۾ موجودگي کي يقيني بنائڻ کان سواءِ هنن سالياني ڏن ڏيڻ کي به وڌائڻ جو مطالبو ڪيو جيڪو ٽي سئو پنجاهه کان ست سئو سون جي پائونڊن تائين ٻيڻو ڪيو ويو، اهو شرط به قبول ڪرايو ويو ته جيڪڏهن ڪوبه رومي قيدي پنهنجي بربر مالڪ جي قيد کان ڀڄي ويو هو ته هر ڀڳل قيدي جي ڏوهه ۾ سون جا اٺ ٽڪرا ڏنڊ طور ڀريا ويندا، ٻيو ته شهنشاهه هُن (Huns) جي دشمنن سان هر معاهدو يا هر تعلق کي ختم ڪندو، ان کان علاوه اهي ماڻهو، جن خوف کان ڀڄي ٿوڊوسيئس جي صوبن يا ان جي متحل ۾ پناهه وڃي ورتي هئي، سڀني کي واپس موٽائي ان حاڪم جي انصاف جي

حوالي ڪيا وڃن جتان اُهي ڀڳا هيا. هن انصاف کي زوريءَ ڪجهه جوانن جي پُڪي ۾ وڌو ويو جيڪي شاهي خاندان سان تعلق رکندا هيا. انهن سڀني کي اٿيلا جي حڪم تي شهنشاهت جي حدن اندر ڦاهي تي چاڙهيو ويو، ۽ جيئن ئي هنن جي بادشاهه رومين کي پنهنجي ڏاڏي ۽ ڏهڪار سان خوفزدہ ڪري مطمئن ڪيو ته هاڻي هن کين مختصر ۽ عارضي مهلت ڏني ته جيئن ساهه کڻڻ جهڙا ٿين، ۽ ان وقفي ۾ هنن سيٿيا ۽ جرمني جي آزاد قومن جي بغاوت کي خاموش ڪرايو. (4)

منڊزڪ جو پٽ اٿيلا پنهنجي عزت واري خاندان کي قديمي هنن (Huns) سان ٿو وڃي ملائي (5)، جن اڳ چين جي حاڪمن سان چٽا پيٽي جي دعويٰ ڪئي هئي. ڳاٽن جي هڪ تاريخدان جي تجزيي موجب، هو پنهنجن مٿان مان ئي پنهنجي نيچ قومي اصليت جو ثبوت پيش ڪري رهيو هو، ۽ اٿيلا جو نقش يا مورت ائين لڳندي آهي جيئن ڪنهن تاتاري جي بگڙيل تصوير هجي؛ وڏو مٿو، ڪارانهڙو يا مشڪي رنگ، ننڍيون ۽ اونهيون اندر ٿيل اکيون، ويڪرو نڪ، ڀُجي ڏاڙهي، ڪشادا ڪُلهه، ننڍو قد ۽ پندرو جسرو، طبيعت جو اُٿالو ۽ بيهڪ جو سراسر اڻڀورو (6). هنن جي بادشاهه جي جيڪا ضدي ۽ هنيلي طبيعت هئي، ان مطابق هو پاڻ کي دنيا جي سڀني انسانن کان وڌيڪ اوچو ۽ مٿاهون سمجهندو هو ۽ سندس فطري عادت هوندي هئي ته هو پنهنجين اکين کي خطرناڪ حد تائين هر طرف پيو ڦيرائيندو. هو جنهن مان لڳندو هو ته جنهن هيبت کان هو متاثر ٿيندو هو ان جو عملي اظهار هو پنهنجين اکين کي هيڏي هوڏي ڦيرائڻ سان ڪندو هو. ان جي باوجود هي وحشي انسان هروڀرو رحمڌيءَ کان پُرو يا پاسيرو نه هيو، اُهي دشمن جيڪي هن جا محتاج ۽ نماڻا عرضدار هوندا هيا ته انهن سان به صلح ڪري ڇڏيندو هو يا کين معاف ڪري ڇڏيندو هو ۽ سندس رعيت جا ماڻهو اٿيلا کي انصاف پسند ۽ سندن معاملن ۾ دلچسپي رکندڙ سمجهندا هيا. هن کي جنگين ۾ خوشي محسوس ٿيندي هئي پر جڏهن هو پنهنجي سنجيدگيءَ واري عمر ۾ تخت تي ويٺو ته سندس دماغ جي بجاءِ سندس هٿن اتر ۾ سوڀون حاصل ڪيون ۽ بادشاهه جي روپ ۾ هن سڀاهيءَ جي شهرت هڪ دوراندیش ۽ ڪامياب جنرل واري هئي. ذاتي بهادري جا اثر، شاعري ۽ عشق کان سواءِ، ايترا ته اڻ چٽا ٿين ٿا جو بربرن ۾ به فتح جو دارومدار فقط ذهن ۽ دماغ جي تيزي ۽ هوشيارِي تي هوندو هو ته ڪيئن نه بيشمار ماڻهن جي نفسيات کي سمجهي پوءِ ان مطابق عمل ڪرڻو پوي ٿو جيڪو وري فقط هڪ ماڻهو جي خدمت ڪرڻ يا ان کي خوش ڪرڻ لاءِ ٿئي ٿو. سيٿيا جا فاتح اٿيلا ۽ چنگيز خان* پنهنجن مغرور وطن ماڻهن کان همت ۽ بهادريءَ ۾ نه پر فنڪاري ۽ ذهانت ۾ اڳتي وڌي ويا هيا ۽ اهو چئي سگهجي ٿو ته جيڪي بادشاهيون هنن توڙي مغلن ڪاٺر ڪيون ته انهن جا بنياد به گهڻو ڪري وهمن وسوسن جي پراڻي سرشتي تي ٻڌل هيا. چنگيز خان جي ڪناري ماءُ کي جيڪو حمل ٿيو هو ته ان ڌوڪي وار ڳالهه جنهن کي وري ابوجهن ۽ پورٽن ماڻهن هڪ معجزِي سان وڃي ملايو هو، کيس انساني فطرت کان مٿاهون ڪري پيش ڪيو ۽ هڪ پيغمبر، جيڪو خدا جي روپ ۾ هن ڏٺو هو، کيس سڄي زمين جي شهنشاهت سونپي ويو هو ۽ ان ساڳئي وقت وڏي جوش مان مغلن جي بهادريءَ ڏانهن به اشارو ڪيو هو. (7) اٿيلا جا مذهبي جذبا به ان دؤر ۽ ملڪ جي ضرورتن ۽ گهرجن مطابق هيا. اهو بلڪل فطري هو ته سيٿيا جا ماڻهو، پنهنجي جنگي جنون سبب، جنگ جي ديوتا جي پوڄا ڪن، پر جيئن ته اُهي ڪنهن خيالي يا جسماني ديوتا کي ٺاهڻ يا ان کي ڪنهن شڪل ڏيڻ جا اهل نه هيا. تنهنڪري انهن روايتي طور پنهنجي سرپرست ديوتا جي پوڄا تي ڪئي جنهن جو نشان لوه

جي هڪ ترار هئي. (8) هُنن (Huns) جي هڪ ڌنار يا ڌراڙ محسوس ڪيو يا خواب ۾ ڏٺو ته هڪ وهڙي يا گالبي چرندي چرندي پنهنجي پير کي زخمي ڪري ڇڏيو هو، ۽ هن ان وهڙيءَ جي رت وهڻ جي نشانن ذريعي پيرو ڪڻڻ شروع ڪيو، ۽ هو وڏي گاهه جي هڪ ٻنيءَ ۾ وڃي پهتو جتي ڏٺائين ته هڪ قديمي ترار اُتي گُتل هئي جنهن کي هن کوٽي ٻاهر ڪڍيو ۽ اٽيلا جي خدمت ۾ نذراني طور وڃي پيش ڪيائين. هن شائستي ۽ چالاڪ بادشاهه وڏي احسانمنديءَ مان تحفو قبول ڪيو جنهن کي هن آسماني مهرباني سمجهي ۽ هاڻي هن کي هڪ فخر جو احساس ٿيو ته هن وٽ 'جنگ جي ديوتا جي ترار' هئي، تنهنڪري خدا جي سڄي زمين تي سندس دعويٰ جائز ۽ حق ٿي هئي. (9) هن پاڳ پريئي موقعي تي سيٿيا جي رسم موجب جشن ملهايو ويو، ڪائين جي هڪ وڏي ڏير تي هڪ قربانگاهه سڃايو ويو جنهن جي ڏيک ۽ ويڪر هر طرف کان ٿي سو وال هئي، ان کي هڪ وڏي ۽ ويڪري ميدان تي پکيڙيو ويو ۽ 'جنگ جي ديوتا جي ترار' کي قربانگاهه جي مٿان اُڀو بيهاريو ويو، جنهن کي رڍن ۽ گهوڙن جي رت ۽ جيڪو قيدي سئو نمبر تي اچي، (10) ان جي پٺ رت سان هر سال پاڪ ڪيو ويندو هو. اهو چئي نٿو سگهجي ته اٽيلا جي عبادت ۾ ماڻهن جي قرباني شامل هئي يا نه، يا وري هن جنگ جي ديوتا کي اهڙي قرباني ڏئي خوش ڪرڻ ٿي چاهيو جنهن کي هو لڳاتار جنگ جي ميدان ۾ قربانيءَ لاءِ آڇيندو رهندو هو، بهرحال جنگ جي ديوتا جي سڪيلڊي بادشاهه پنهنجي لاءِ هڪ مقدس ڪردار اختيار ڪري ڇڏيو، جنهن ڪري سندس سوين به اڳ جي مقابلي ۾ وڌيڪ آسان ۽ دائمي ٿي ويون ۽ بربرن جي بادشاهن، خبر ناهي ته عقيدت کان يا وري خوشامد جي خيال کان، اها ڳالهه تسليم ڪئي ته هو، هُنن جي بادشاهه جي اکين ۾ گهڙيندي هو سائنس اڪيون نٿا ملائي سگهن ڇاڪاڻ ته انهن ۾ شايد ڪو خدائي رعب ۽ جلال اچي ويو هو. (11) سندس ڀاءُ بليدا، جنهن قوم جي گهڻي حصي تي حڪومت ٿي ڪئي، کي مجبور ڪيو ويو ته اقتدار توڙي پنهنجي حياتيءَ تان هٽ ڪڍي. اهڙي ظالماڻي قدر کي به ڪنهن غيبي جذبي يا زور جو نالو ڏنو ويو ۽ جنهن طاقت ۽ توانائيءَ سان اٽيلا جنگ جي ديوتا جي ترار کي جهليو ته دنيا وارن تي هاڻي واضح ٿي ويو ته اها آسماني ترار فقط ان شخصيت لاءِ وقف ٿيل هئي جيڪو ناقابل-شڪست ٻنجي چڪو هو. (12) پر سندس شهنشاهت جي ڏيک توڙي ويڪر کي ڏسي اهو اندازو آسانيءَ سان لڳائي سگهجي ٿو ته هن ڪيتريون نه گهڻيون ۽ اهم سوين حاصل ڪيون هيون ۽ سيٿيا جو حاڪم، خبر ناهي ته هو خود سائنس ۽ فلسفي جي ڄاڻ رکندو هو يا نه، پر کيس شايد پڇتائڻو پوندو ته سندس رعيت جا ماڻهو جيڪي بلڪل جاهل هيا ۽ ڪنهن به هنر يا سائنسي علم کان اڻڄاڻ هيا ته اهي شايد سندس ڪارنامن کي جاري نه رکي سگهن.

جيڪڏهن هن دنيا جي مهذب ۽ وحشي ماڻهن جي وچ ۾ حد ٻنڌي ڪئي وڃي، يا جيڪي شهرن جا رهواسي ۽ جيڪي هاري آهن ۽ پنهنجون زمينون کيڙين ٿا، ۽ جيڪي شڪاري ۽ ڌنار آهن ۽ تنهن ۾ رهن ٿا ته اٽيلا ان حدبنديءَ ۾ شايد بربرن جي اڪيلي ۽ مٿاهين درجي واري حاڪم ٿيڻ جو خواهشمند نڪري پوي. (13) قديم توڙي جديد زمانن جي فاتحن ۾ اهو ۽ فقط اهو اڪيلو هو جنهن جرمني ۽ سيٿيا جي ٻن وڏين بادشاهتن جو هڪ ٻئي سان ايڪو ۽ اتحاد ڪرايو ۽ اهي لقب جيڪي سندس حڪومت سان وابسته ڪيا وڃن ٿا، فقط تڏهن سمجهي سگهبا جڏهن خطابن کي اڃا وڌيڪ وسيع ڪيو ويندو. ٽرننگيا، جنهن جو حدون ايتريون ته وڏيون هيون جو انهن دنيوب کي به اورانگهي ڇڏيو هو، سندس ئي صوبن ۾ هو؛ هن پاڙي واري ملڪ جي مدد سان فرئنگن جي پرڏيهي معاملن ۾



روم ۽ ھُن شهنشاھتون - 450ع

دخل اندازي ڪئي ۽ هنن جي هڪ ليفٽينينٽ کي سزا ڏني وئي، ۽ رائين جي برگندي قبيلن جي ماڻهن کي صفا برباد ڪري نابوديءَ جي حدن تائين پهچايو ويو. هن سمنڊ جي ٻيٽن ۾ رهندڙ ماڻهن کي پنهنجي تابع ڪيو ته ساڳئي وقت اسڪئنڊينوييا جي بادشاهتن، جن کي هر طرف کان بالٽڪ جو پاڻي وڪوڙي ويو هو، کي به پنهنجن حڪمن هيٺ آندائين ۽ هُنن (Huns) هاڻي اترين علائقن جي مشهور پشمر تي به ڏن وٺڻ شروع ڪيو. هي خطو هتان جي سخت موسم ۽ مقامي ماڻهن جي همت ۽ مردانگيءَ سبب هن وقت تائين پڻ سڀني فاتحن کان محفوظ رهيو هو. اوڀر طرف، اٽيلا جي حڪومت جي حد جو ليڪو ڪرڻ ڏکيو آهي ۽ خاص طرح سيٿيا جي بيابانن ۾، پوءِ به اسان يقين سان چئي سگهون ٿا ته هن جو اقتدار وولگا جي ڪنارن تائين پڪو پختو هو، پر هُنن جي بادشاهه کي هڪ جنگجو هئڻ جي ناتن سان نه پر هڪ جادوگر (14) جي حيثيت ۾ خطرو هو ڇاڪاڻ ته هن گوجن جهڙي خطرناڪ 'خان' کي نه رڳو شڪست ڏني هئي پر کيس بيعزتو به ڪيو هو، ته ساڳئي وقت هن سفيرن کي موڪليو ته چين جي شهنشاهت سان هڪ جهڙائيءَ وارن شرطن تي دوستي ۽ امن جي معاهدي کي طئي ڪري اچن. قومن جي فخر لائق ڪارنامن جو جيڪڏهن جائزو وٺجي ۽ خاص طرح انهن جو جن اٽيلا جي سوين جي برتريءَ جو اعتراف ڪيو هو، ۽ جن سندس حياتيءَ ۾ هنجي خلاف ڪنهن بغاوت جو ڪڏهن سوچيو به نه هو، پر گيبيڊي* ۽ آسٽرو گات تعداد ۾ تمام گهڻا هيا ته سندن بهادري به مشهور هئي ۽ سندن سردارن جو ذاتي ڪردار به تعريف لائق هو. نالي وارو آرڊرڪ جيڪو گيبيڊي قبيلي جو بادشاهه هو، اهو حاڪم جو عقلمند ۽ وفادار ڪائونسلر هو جنهن سندس بهادري جي جوهرن کي سڃاڻي ورتو هو، جڏهن ته هو باوقار والامير، جيڪو آسٽروگاتن جو بادشاهه هو، جي نرم ۽ مهذب رويي سان پيار ڪندو هو. ٻين عام بادشاهن سان لاڳاپيل ماڻهن جو هجوم توڙي ٻين ويڙهاڪ قبيلن جا اڳواڻ جيڪي اٽيلا جي مرڪزي جهنڊي هيٺان چوڪيدارن ۽ نوڪرن جون خدمتون ڏيندا هيا، سي سڀئي پنهنجي مالڪ جي حڪم هيٺ ڪم ڪندا هيا. هو فقط سندس اشاري ملڻ جا منتظر رهندا هيا، سندس منهن ۾ گهٽ پوڻ تي هو پنهنجي ڏکي ويندا هيا، ۽ سندس خواهش يا مرضيءَ جي معلوم ٿيڻ شرط ڪنهن به پُڻ پُڻ ڪرڻ کان سواءِ سندس نادري حڪمن تي عمل ڪرڻ ۾ دير نه ڪندا هيا. امن امان جي زماني ۾، ننڍا ۽ سندس ماتحت بادشاهه پنهنجين فوجين سميت، شاهي ڪئمپ ۾ باقاعدي سان پنهنجي حاضري لڳائيندا هيا، پر جڏهن اٽيلا جي فوجي طاقت وڌيڪ زوردار ۽ مضبوط ٿي وئي ته هو جنگ جي ميدان ۾ بربرن جي پنجن کان ستن لکن جي فوج سميت موجود هو. (15).

هُنن (Huns) جي سفيرن شايد ٿوڊوسيئس جو ڌيان ڇڪرائي کيس ياد ڏياريو هجي ته اهي به ايشيا توڙي يورپ ۾ سندس پاڙيسري هيا ڇو ته سندن حڪومت جون حدون به هڪ طرف دنيوب تائين هئي ويون ته ٻي طرف ٽنائس* جي ڇيڙن کي وڃي ٿي ڇهياڻون. سندس پيءُ آرڪٽيڊيس جي حڪومت ۾، هُنن جي هڪ مهر جو ٽولي، اوڀر جي ڪجهه صوبن کي ڦري تاراج ڪري ڇڏيو هو، جتان انهن ڦرلٽ جي تمام گهڻي سامان سان گڏ بيشمار قيدي به پاڻ سان گڏ آندا هيا. (16) ڪئسپين سمنڊ جي ڪنارن جي گجهن رستن سان سفر ڪندي، هنن آرمينيا جي برفاني جبلن کي اُڪاريو، دجله، فرات ۽ هئلس* ندين کي پار ڪيو، پنهنجي ٽڪل گهوڙيسوار فوج کي ڪپادوشيا جي بهترين نسل جي گهوڙن جي ڀرتي ڪرڻ سان طاقتور بنايو، سليشيا جي پهاري ملڪ تي قبضو ڄمايائون ۽ ائٽئڪ (انتاڪيا) جي شهرين جي مُسرتن ۽ شادمانن ۾ وڃي دخل انداز ٿيا جڏهن هو هيچ مان پنهنجا ڪي نغما ڳائي

خوشيءَ مان نچي ٿي رهيا هيا. سندن آمد جي خبر پوڻ شرط مصر جا ماڻهو خوف مان ڏکي رهيا هيا ۽ مقدس ملڪ جا ٻاوا ۽ زيارتي پانڌيڙا پنهنجو ملڪ ڇڏڻ جي ترٽ تيارين جا سانباها ڪرڻ لڳا. هن حملي جون يادگيريون مشرق جي ماڻهن جي ذهنن ۾ اڃا تازيون هيون. اٽيلا جي رعيت جا ماڻهو، هنن مهر جو ماڻهن جي بهادريءَ وارين رتن ۽ تجويزن جي مقابلي ڪرڻ لاءِ تياريون ڪرڻ لڳا ۽ ماڻهو ساڳئي وقت اهي اندازا به ڪرڻ لڳا ته هن دفعي مخالفتن جي شديد طوفان جو رخ روم يا فارس منجهان ڪهڙي طرف ٿيندو. هنن جي بادشاهه جي غلامن کي، جن جو مرتبو به ذري گهٽ بادشاهن جيترو هو، شهنشاهه يا مغرب جي جنرل جي خدمت ۾ موڪليو ويو ته وڃي امن جي معاهدي جا شرط طئي ڪري اچن. هنن روم ۾ پنهنجي رهائش دوران، اوڀر ۾ هن مهر شروع ڪرڻ جي حالتن ۽ ضرورتن بابت پنهنجي وضاحت پيش ڪئي. هڪ بيان ۽ ڏهن واري زمين، جنهن کي روم جا ماڻهو ميونس* جي ڍنڍ سڏيندا هئا، کي اڪرڻ کان پوءِ هو جبلن جي هڪ لڳاتار سلسلي جو گس وٺي ميڊيا جي حدن اندر داخل ٿي ويا جيڪو اتان پندرهن ڏينهن جي پنڌ تي هو، ۽ هاڻي سندن حيرت جي حد ٿي نه رهي جڏهن فضا ۾ هر طرف کان تيرن جو وسڪارو شروع ٿي ويو. پر پوءِ دشمن جي وڏي تعداد کي ڏسي هنن (Huns) کي پوئتي هٽڻ پيو. هو مختلف رستي کان پڻتي موٽيا، پر کين مال ۽ دولت جو وڏو نقصان برداشت ڪرڻو پيو، نيٺ هو شاهي ڪئمپ طرف موٽي ويا جتي کين ملڪ جي باري ۾ ڪجهه معلومات ملي چو ته هاڻي هو پنهنجي شڪست جي بدلي وٺڻ لاءِ بنهه بيتاب هيا. اٽيلا جي محلات جي آزاد ماحول ۾ ڳالهين ڪندي، جتي ڪجهه شاهي سفير پڻ ويٺل هيا، سندن زوردار ۽ طاقتور دشمن جي ڪردار ۽ سندس ارادن بابت بحث ٿيو، اتي قسطنطينه جي وزيرن تجويز پيش ڪئي ۽ اميد ڏيکاري ته دشمن جي طاقت کي ساسان جي بادشاهن طرف موڙي ۽ کين ڊگهن ۽ اينگهه ڪندڙ مقابلي ۾ الجھائي سگهجي ٿو. پر اٽلي جي ڪجهه دروڻديش ۽ ڏاهن ماڻهن کين تنبيهه ڪئي ته اوڀر جي پائرن طرفان ان مهر کي شروع ڪرڻ وڏي غلطي هوندي جنهن ۾ بيشمار خطرا پيش اچي سگهن ٿا ۽ کين تسلي ڏيارين ٿا ته ميڊيا توڙي فارس جا ماڻهو هنن (Huns) جي فوج ۽ هٿيارن جو مقابلو هرگز نه ڪري سگهندا ۽ اهر شهرن توڙي مال دولت جي آسانيءَ سان هٿ اچڻ ڪري فاتح جي وڏائي توڙي طاقت ۾ اضافو اچي ويندو. هڪ معمولي حاصلات ۽ فوجي لقب، جنهن کيس ٿوڊوسيئس جي جنرلن جي قطار ۾ وڃي بيهاريو هو، ملڻ تي خوش ٿيڻ بدران، اٽيلا هاڻي فيصلو ڪري ورتو ته هو روم جي ٻڌال قيدين جي ڳچين ۾ غلاميءَ جو طوق وجهندو ۽ روم وارن کي هر طرف کان گھيري ۾ آڻي هنن (Huns) جي هڪ عظيم شهنشاهت کي قائم ڪندو. (17)

هڪ طرف يورپ ۽ ايشيا جون طاقتون خطرن کي ٽارڻ جي ڪوششن ۾ رڌل هيون ته ٻي طرف اٽيلا وئڊنلن سان اتحاد ڪري ورتو ته جيئن آفريڪا جي خطن تي به قبضو ڄمائي سگهجي. (15) روم ۽ قسطنطينه جي حڪومتن جي وچ ۾ ان اهر صوبي کي حاصل ڪرڻ لاءِ هڪ گڏيل رٿ تي سمجهوتو ٿي ويو. باقي سلسلي جا بندر ته اڳيئي ٿوڊوسيئس جي زميني توڙي سامونڊي فوجين سان ڀريا پيا هيا. پر جنسيريڪ جنهن پنهنجي عقلمندي ذريعي سڄي دنيا ۾ پنهنجين ڳالهين ٻولھين جو چار وڇائي ڇڏيو هو، سندن منصوبن کي ڪامياب ٿيڻ نه ڏنو ۽ هنن (Huns) جي بادشاهه کي اوڀر جي شهنشاهت تي حملي ڪرڻ لاءِ جوش ڏيارين ٿا، ۽ ٿيووري ڇا جو هڪ معمولي واقعو، هڪ تباهه ڪندڙ جنگ جو

سبب ۽ بهانو بڻجي ويو. (18) مارگس جي معاهدي جي رُوح مطابق، دنيوب جي اترئين پاسي کان شين جي ڌيتي لپتي جي منڊي آزاديءَ سان پئي هلندي هئي، جنهن جي حفاظت هڪ قلعي جي ذريعي ڪئي ويندي هئي جيڪا ڪانسٽنٽينا جي نالي سان مشهور هئي. بربرن جي هڪ فوجي جڳتي هن منڊيءَ جي حفاظت جي پڇوڪڙي ڪندي غير مشڪوڪ واپارين کي يا ته ماري ڇڏيو يا زبردستيءَ سان کين پڄائي ڇڏيو ۽ سڄي قلعي کي ڏاهي پٽ ڪري ڇڏيائون. هُنن (Huns) هن زيادتيءَ جي پنپرائي ڪندي ان کي 'جهڙي ڪرڻي، تهڙي پرڻي' ڪوٺيو، وِتر اهو الزام لڳايائون ته مارگس جي پادري سندن حد دخلي ڪئي هئي ته جيئن سندن بادشاهن جي مخفي خزاني کي ڳولي لهي ۽ چورائي وڃي ۽ ندامت سان پريل سردار کان هن بيحرمتيءَ واري قدم کڻڻ جي سخت لفظن ۾ پڇا ڳاڇا ڪيائين ته ساڳي وقت رعيت جي انهن ماڻهن جو به پڇاڻو ڪيائين جيڪي اٽيلا جي چنبي کان ڪنهن طرح پڇي نڪرڻ ۾ ڪامياب ٿيا هيا. بازنطين جي محلات کان انڪار ٿيڻ تي جڻ جنگ جو طبل وڄي چڪو هو ۽ شروع ۾ ميسيا وارن پنهنجي حاڪم جي ارادي جي مضبوطيءَ تي کيس تمام گهڻو داد ڏنو هو. پر تڏهن هو خوف ۾ ڪنبي ويا هيا جڏهن وِمينسيئر توڙي پراسي وارا شهر تباھ ٿي چڪا هيا، ۽ ماڻهن هاڻي ان چوڻيءَ ۾ اعتبار ڪري ڇڏيو هو ته هڪ خانگي شهري پلي ڪيترو به معصوم ۽ عزت وارو ڇو نه هجي، پر هو جڻ ڄائو ئي انڪري هو ته پنهنجي ملڪ جي سلامتيءَ لاءِ پلي کيس قربان ڪري ڇڏجي. ماگس جي بشپ، جنهن کي شهيد ٿيڻ جو ڪو شوق ڪونه هو، سڀني مشڪوڪ سازشن کي ناڪام بڻائي ڇڏيو. هُنن (Huns) جي بادشاه سان هو جرئتمنديءَ سان پيش آيو، پاڪ قسم کڻي پنهنجي لاءِ معافي وٺندي انعام حاصل ڪيائين، بربرن جي بيشمار ماڻهن جي پاڻ ديوتڻي لڳيائين ۽ دنيوب جي ڪنارن تي مقرر ٿيل وقت تي خاموشيءَ ۾ لڪي حملو ڪيائين ۽ پنهنجي هٿن سان پادرين جي شهر جا گيت وڃي کوليائين. منافقت ۽ ڌوڪي سان پادريءَ کي جيڪو فائدو رسيو هو، ان هنن لاءِ ڪيترين ئي وڏين ۽ فيصلن تي سوچڻ لاءِ رستو ٺاهي ڇڏيو هو. ايرين سرحد تي رڳو قلعا ۽ ڪوٽ ٺهيل هيا ۽ انهن منجهان ڪيترا اهڙا هيا جن جو فقط هڪڙو منارو ۽ ان سان گڏ ننڍي فوجي چوڪي هئي، پر ان جي باوجود اهي قلعا پوءِ به دشمنن جي حملي کي ناڪام بنائڻ لاءِ ڪافي هيا ڇو ته اهي جڻ هيا ۽ جنگ جي ڪرتبن کان ايترا واقف نه هيا ۽ باقاعديءَ واري گهيري ڪرڻ ۾ به اُپهرائيءَ کان ڪم وٺندا هيا. پر هي ننڍڙيون رڪاوٽون هُنن (Huns) جي طوفاني ٻوڏ جي تيز وهڪري ۾ بنا دير لڙهي ويون. (19) باهيون لڳائي ۽ ترارن جي طاقت سان هنن وڏين آدمشمارين وارا شهر تباھ ڪري ڇڏيا جن ۾ سرمير، سنگيدونر، رتياريا، مارسينوپولس، نئيسس ۽ سارديڪا شامل هيا، جتي ماڻهن عمارتن اڏڻ جي سلسلي ۾ فقط هڪ نظر ۽ ضبط جو خيال رکيو هو ته پنهنجي حفاظت ۽ بچاءَ جي تدبيرن کي مضبوط ڪيو وڃي. يورپ جي ويڪرائيءَ وارا ملڪ، جيڪي ايگزين کان هئڊرئٽڪ سمنڊ جي حدن تائين پنج سو ميلن جي مفاصلي تائين بربرن جي حملي جو شڪار ٿي ويا؛ ملڪن تي قبضو ڪري انهن کي ويران ڪيو ويو جن کي اٽيلا جي ڪمان ۾ حاصل ڪيو ويو هو. عوام جي هيترين سارين تڪليفن توڙي خطرن به ٿوڊوسيئس جي جيءَ کي نه جهنجهوڙيو ۽ نه ئي هن پنهنجي وندر ورونهن کان منهن موڙيو ۽ ڪڏهن به اها زحمت نه ڪيائين ته رومي فوجين کي پنهنجو منهن وڃي ڏيکاري. پر جن فوجين کي جينسيئرڪ جي مقابلي لاءِ موڪليو ويو هو انهن کي به تڙ ٽڪڙ ۾ سسلي کان واپس گهرايو ويو؛ جيڪي فوجي جڻا فارس طرف هيا انهن جي همت جواب ڏئي چڪي هئي؛

البت هڪ فوجي طاقت کي يورپ ۾ جمع ڪيو ويو جيڪي پنهنجن هٿيارن توڙي تعداد ۾ مضبوط ۽ طاقتور هيا، شرط اهو هو ته سندن جنرل حڪم هلائڻ جي جنگي سائنس کان واقف هجن ها ۽ سپاهي انهن جي ديوتن جي پابندي ۽ تابعداري صحيح معنيٰ ۾ ڪري سگهن ها. اوڀر جي شهنشاهت جي فوجن کي ٽن لڳاتار حملن ۾ شڪست ڏئي وئي ۽ اٽيلا جي سوين جو اندازو جنگي ميدانن تي سندس ڪاميابين ۾ لڳائي سگهجي ٿو. ٻه جنگيون اٽس نديءَ جي ڪنارن تي ۽ مٿرسنو پولس جي ديوارن هيٺان ۽ دنيوب ۽ هيٽس جبل جي وچ ۾ وڏي ميدان تي وڙهيون ويون. جيئن ته رومي فوج، فاتحن جي آڏو سخت دٻاءُ ۾ هئي ته اها ٿريس طرف پٽي هٽندي وئي ۽ هي اهو پٽ هو جيڪو زمين جي آخري چيٽي تي هيو جتي ٽين ۽ ناقابل تلافِي شڪست جو مُنهن کين ڏسڻو پيو. هن فوج جي تباهيءَ ۾ اٽيلا کي ڄڻ جنگ جي سڀني ميدانن جو قبضو ملي چڪو هو. هاڻي هن بغير ڪنهن روڪ ۽ رنڊڪ ۽ بنان ڪنهن رحم جي رتيءَ جي هيليسپانٽ کان ٿرمو پائلي تائين ۽ قسطنطنيه جي بهراڙين سميت ٿريس ۽ مئسيڊونيا جي شهرن ۽ علائقن کي تاراج ۽ نابود ڪري ڇڏيو. شايد هراڪليا ۽ هئڊرٿانوئل هُنن جي هن تباهڪاريءَ جي اثرن کان بچي ويا، پر جيڪي شهر جا علائقا پاڙئون پئجي ۽ زمين تان بلڪل ميسارجي ويا انهن جي لاءِ تڪليف جهڙو غير اهم لفظ استعمال ڪيو ويو آهي ۽ اهڙو بُرو حشر اوڀر جي شهنشاهت جي ستر شهرن سان ٿيو هو. (20) ٿوڊوسيئس، سندس محلات ۽ ان جي رعيت جا آرام پسند ماڻهو، قسطنطنيه جي مضبوط ديوارن ذريعي محفوظ هيا پر تازو اُتي هڪ زلزلي اچڻ جي ڪري اهي ديوارون ٽڙي ۽ لرزي ويون هيون ۽ انونجاه وڏا مُنارا ٻهي ۽ ڪري پيا هيا جنهنڪري ديوارن جي وچ ۾ هڪ وڏو خال پيدا ٿي پيو هو. بهرحال ان خال جي مرمت ته ڪئي وئي هئي پر وهمن وسوسن جو هڪ خوف هر طرف پکڙجي ويو هو ۽ قدرت ۽ آسماني طاقت ان شاهي شهر کي سڀيتا جي ڌنارن کي بخشي ڇڏيو هو جيڪي روم وارن جي قانون، زبان ۽ مذهب کان بلڪل ناواقف هيا. (21)

ڏکڻ جي مهذب شهنشاهتن خلاف سڀني حملن ۾ سڀيتا جي ڌنارن ۽ ريڍارن جو رويو جهنگلي جانورن جهڙو هو جنهن ۾ هو هر شئي کي تباه ڪرڻ طرف مائل رهيا. جنگ جا قانون، جيڪي قومي دولت جي ڦرمار ۽ ماڻهن جي قتلام تي بندش وجهن ٿا اهي ٻن اصولن تي ٻڌل آهن: دائمي قاعدن جي ڄاڻ جيڪا سوين حاصل ڪرڻ بعد ملي ٿي ۽ ٻيو ته شڪ يا گمان جو انديشو ته جيڪا بربادي يا تباهي اسان دشمن جي ڪريون ٿا متان اها سڀاڻي اسان کي پاڻ به پوڳڻي پوي تنهنڪري جنگ جي قانونن جي پوئواري ڪرڻ ۾ به اعتدال پسندي کي لاڳو ڪجي. پر اُميد ۽ خوف جا هي نازڪ احساس ريڍارن جي قومن جي سوچ ۽ پهچ کان تمام پري آهن. اٽيلا جي هُنن (Huns) جي منصف مزاجيءَ واري پيٽ مغلن ۽ تاتارين سان ڪري سگهجي ٿي؛ اها ٻي ڳالهه آهي ته بعد ۾ مذهب توڙي جديد رهڻي ڪهڻي سندن زندگين جي طور طريقن کي بدلائي ڇڏيو هو ۽ مشرقي ملڪن جي تاريخ جي شاهديءَ مان روم جي تاريخ ۾ پڻ نامڪمل اهڃاڻ ۽ ڪيتريون ئي ڪوتاهيون ملن ٿيون. مغلن طرفان چين جي اترين صوبن کي پنهنجي حڪومت هيٺ آڻڻ کان پوءِ، اهو سنجيدگيءَ سان سوچيو پئي ويو، جنهن ۾ فتح جا جذبا نه پر غور ۽ فڪر جي مشورن وارا ويچار شامل هيا ته، ان وڏي ۾ وڏي آبادي واري ملڪ جي سڀني رهواسين کي نيست ۽ نابود ڪري سندن نالو نشان به ختم ڪري ڇڏجي ۽ جيڪا زمين انسانن کان سواءِ باقي بچي وڃي ته اها جانورن ۽ چوپائي مال جي چُرڻ لاءِ وقف ڪري

چڏجي. پر هڪ معزز چيني عهديدار، (22) جنهن قومي پاليسيءَ جا ڪجهه واضح اصول چنگيز خان کي سمجهايا ۽ سندس ئي مداخلت تي هڪ پوائنٽي ۽ غير انساني ڪم ڪرڻ کان کيس روڪيو ويو. پر ايشيا جي ڪجهه شهرن ۾ جن اڳي ئي مغلن آڏو اڻ مڃي ڇڏي هئي، هن غير انساني سلوڪ کي اهڙي طرح روا رکيو ويو جيئن ڪو باقاعدي ۽ وارو نظم ۽ ضبط جو اصول هجي ۽ ان ظالماڻي ڪم جو سڄو الزام فاتح هُن تي هو. اتان جي رهواسين کي جن سندن مرضيءَ آڏو پنهنجو ڪنڌ جهڪايو هو، حڪم ڏنو ويو ته هو هڪدم پنهنجا گهر خالي ڪري شهر جي ڀر واري ميدان تي گڏ ٿين، جتي انهن کي ٽن جدا جدا حصن ۾ ورهايو ويو. پهرئين طبقي ۾ فوجي چوڪين جا سپاهي ۽ اُهي نوجوان هيا جيڪي هٿيارن کي استعمال ڪرڻ جي اهليت رکندا هيا ۽ انهن جي مقدر جو فيصلو بنا دير ڪيو ويو: انهن کي يا ته مغلن جي لسٽ ۾ شامل ڪيو ويو يا وري فوجين جي هٿان هڪدم قتل ڪيو ويو. جن کين نوڪدار نيزن ۽ مڙيل ڪمانن سان بيشمار ماڻهن کي هڪ گول دائري ۾ بيهاري ختم ڪري ڇڏيو. ٻيو طبقو اهڙو ۽ خوبصورت عورتن جو هو جيڪي ڪمن سان تعلق رکندڙ هيون ته ساڳي وقت انهن جو تعلق معزز ۽ شاهوڪار خاندانن سان هيو ۽ جن کان ڏن يا پُنگ وصول ٿي ٿي سگهيو، انهن کي پڻ هڪ جيترو حصن ۾ ورهايو ويو. باقي جيڪي بچي ويا هيا ۽ جن جي زندگي يا موت، هٿ يا نه هٿ، فاتحن جي نظر ۾ هڪ جهڙو هو ۽ انهن کي بيڪار ۽ فضول ماڻهن جي لسٽ ۾ شامل ڪري کين شهر وڃڻ جي اجازت ڏني وئي ڇو ته انهن شهرن مان فرنيچر ۽ ٻيون ڪارائتيون شيون اڳي ئي غائب ڪيون ويون هيون؛ وِتر انهن بدنصيب ماڻهن مٿان ٽئڪس فقط ان ڪري مڙهيو ويو ته هو اتان جي شهرن جي تازي هوا پنهنجي زنده رهڻ ۽ ساهه کڻڻ لاءِ ته ضرور استعمال ڪندا هوندا. ماڻهن سان مغلن جو رويو اهو ۽ اهڙو هو ۽ اهو به تڏهن جڏهن کين ناقابل - برداشت اذيتن ۽ تڪليفن ڏيڻ جي سائنس جي خبر ئي ڪانه هئي. (23) پر معمولي ڳالهين يا ماڻهن طرفان پروگرام يا ارادي جي تبديلي يا اُپهرائي وغيره جهڙا غير اهم عمل به کين ڪاوڙ ۾ ٽپي باهه ٿي وڃڻ جو سبب بڻبا هيا ۽ پوءِ اهڙن سڀني ماڻهن کي گڏي قتل ڪري ڇڏيندا هيا ۽ اهڙن ئي معمولي سببن جي ڪري هو آباد ۽ سهڻن شهرن کي تباهه ڪري ڇڏيندا هيا ۽ اهڙن موقعن تي رحم يا احساس جي رتي به منجهن ڪانه هوندي هئي ۽ هنن کي اڪثر ايئن چوندي پڌو ويو هو ته: 'گهوڙن کي ان زمين تي بغير ٽائڙجڻ جي سدائين هلندو ۽ پڄندو رهڻ گهرجي جتي هو اڳي بيهندا يا ڊوڙندا هيا.' خراسان، ماڙو، نيشاپور ۽ هرات منجهان ٽن گادي جي هنڌن کي چنگيز خان جي فوجن تباهه ڪري ڇڏيو هو ۽ جن ماڻهن کي قتل ڪيو ويو هو انهن جو صحيح تعداد ستياليهه لک ستياليهه هزار ٻڌايو ويو آهي. (24) تيمور يا تيمور لنگ کي اهڙي وقت ۾ تعليم ڏياري وئي جيڪو دؤر بربريت وارو گهٽ هيو ۽ هو مسلمان مذهب سان تعلق رکندو هو، تنهن هوندي به اٽيالا جي ظالماڻين ڪارواين کي فقط تيمور لنگ (25) سان ئي پيئي سگهجي ٿو؛ شايد ڪو تاتاري يا هُن (Hun) ئي 'خدا جي لڏ' جي خطاب جو حقدار ٿي سگهي ٿو. (26)

اها ڳالهه وڏي جرئت سان چئي سگهجي ٿي ته هُنن، (Huns)، شهنشاهت جي صوبن کي، ماڻهن کان خالي ڪرڻ شروع ڪيو هو جنهن ۾ گهڻو ڪري روم جا ماڻهو متاثر ٿيا ڇو ته انهن کي پڪڙي قيد ڪيو ويندو هو. جيڪڏهن اُهي ماڻهو ڪنهن علقمند قانوندان يا اسيمبلي جي ميمبر جي چانور هيٺ هجن ها ته اهڙا محنتي ماڻهو سيٿيا جي ٻياٻانن ۾ يقينن پاڻ کي هنرن يا ڪاريگرن ۾ ڪارآمد

ثابت ڪن ها، پر هي قيدي جن کي جنگين جي ڪاڇ ٿيڻ لاءِ نيو ويو هو، کين مختلف جتن ۾ ورهايو ويو ۽ انهن لاءِ ان کان سواءِ ٻي ڪا واھ ئي ڪانه هئي ته هو اٽيلا جي هر حڪم جي پوئواري ۽ تابعداري ڪن. انهن جي اهميت جو اندازو خود بربرن به ڪيو هو جيڪي ويچارا پاڻ به ابوجهه هيا پر، بهرحال ايماندار ۽ غير متعصب هيا. اُهي شايد ان مذهبي پيشوا جي اهميت يا قابليت کي ته نه سمجهي سگهندا هيا جيڪو ٽن خدائن (تثليث) يا ٻيهر انساني روپ وٺڻ جي بحث مباحثن جو ماهر هوندو هو. ان جي باوجود هو هر ان ماڻهوءَ جي عزت ڪندا هيا جنهن جو ڪنهن به مذهب سان تعلق هوندو هيو يا وري عيسائي مذهب جي پرچارڪن جي جذبن جو به قدر ڪندا هيا، ۽ بغير ڪنهن حاڪم جي محل ۾ ويڃڻ يا ڪنهن ماڻهوءَ جي ويجهي ويڃڻ جي، پنهنجي مقدس ڪتاب جي شهرت ڪرڻ ۾ پنهنجي وسان کونه گهٽائيندا هيا. (27) جيڪي پهراڙي جا ڌنار يا مال چاريندڙ ماڻهو هيا، ۽ ٻني ٻاري جي ملڪيت جي اهميت کان بيخبر هيا، ته انهن کي ساڳي وقت شهري قانونن جي فائدين يا نقصانن جي به ڪا پرواهه ڪانه هئي؛ ۽ جيڪڏهن ڪو قانوندان ڪا زبردست تقرير ڪندو هو ته اُنکان کين ٻنهي ٻچان لڳندي هئي يا وري کين پري ڀڄائي ڇڏيندي هئي. (28) هُنن (Huns) ۽ گاٿن جي پاڻ ۾ دائمي تعلق جي ڪري ٻن قومي ٻولين ۾ سندن هڪ ٻئي سان رابطو آسان ٿي ويو هو، ۽ خاص طرح بربرن کي لاطيني زبان سکڻ ۽ ڳالهائڻ جو وڌيڪ شوق هوندو هو جنهن ۾ اوڀر جي شهنشاهت جا عام استعمال ۾ ايندڙ فوجي محاورا پڻ شامل هيا. (29) پر کين يوناني ٻولي توڙي سائنسي علمن کان نفرت هئي ۽ هڪ ڏاهو ۽ وڏو فيلسوف جنهن کي فلسفي جي اسڪولن ۾ ته وڏو داد ملندو هو پر ان وقت کيس شرمندگي جو مُنهن ڏسڻو پيو جڏهن سندس ئي هڪ نوڪر جي اهميت ۽ قدرداني کانئس به وڌيڪ نظر آئي. مشيني ڪمن جي ماهرن جي وڌيڪ اهميت ۽ عزت هوندي هئي ڇاڪاڻ ته اُهي هُنن جون گهرجون پوريون ڪندا هيا. اونيچيسيس جي خدمت ۾ هڪ عمارت ساز ڪاريگر کي موڪليو ويو، جيڪو اٽيلا کي ڏاڍو پسند ايندو هو، ته وڃي هڪ غسلخانو تعمير ڪري ۽ هي ڪم ذاتي عياشيءَ جو هڪ انوکو نمونو هو، پر ان جي مقابلي ۾ لوهر، رازا، ڍڪڻ ۽ فوجي هٿيارن ٺاهڻ جا ماهر ان وقت جي حالتن مطابق وڌيڪ ڪارائتا ليکيا ويندا هيا ڇو ته اُهي ئي جنگ توڙي امن جي وقتن ۾ رولڻ ماڻهن جي گهرجن جو پوراڻو ڪندا هيا. پر جيڪي حڪيم يا طبيب هيا انهن جي عزت ۽ احترام اڃا به گهڻو هوندو هيو، بربر جيڪي موت کان ڏاڍا ڊڄندا هيا، بيمارين کان به خوفزدہ رهندا هيا، ۽ هڪ مغرور فاتح ان وقت صفا ڏکي ۽ ڪنبي رهيو هو جڏهن سندس ئي هڪ قيدي ساڻس گشو ملائيندي کيس چيو ته وٽس ايتري روحاني طاقت هئي جو هو فاتح جي زندگيءَ جا ڏينهن وڌائي به سگهي ٿو ته انهن جي حفاظت به ڪري سگهي ٿو. (30) هُن پنهنجن مجبور غلامن جي بيعزتي ڪرڻ ۾ دير نه ڪندا هيا ڇو ته انهن مٿان آمرائن حڪمن هلائڻ جو کين پورو اختيار هوندو هو. (31) پر سختين ڪرڻ ۾ به سندن طور طريقو ڪنهن سرشتي يا اصول جو پابند نه هوندو هو ۽ غلامن جي محنت، مشقت يا جرئت جو معاوضو گهڻو ڪري کين آزاد ڪرڻ جي تحفي جي صورت ۾ ملندو هو. تاريخدان پرسڪس، جنهن جي سفارتڪاري اسان کان وڌيڪ توجهه گهري ٿي، سان هڪ ڌارئي شخص اٽيلا جي ڪئمپ ۾ اڳتي وڌي بيٺڙڪ ٿي ڳالهايو، جنهن کيس يوناني زبان ۾ سلام ڪيو پر سندس ڪپڙا توڙي سندس شڪل شبيهه جا مُهاندا هڪ دولتمند سيٿيا جي رهواسيءَ جهڙا هيا. مينيئسيئر جي قيد ۾، سندس پنهنجي چوڻ مطابق، سندس دولت توڙي آزادي ختم ٿي چڪي هئي، هو اونيچيسيس جو غلام بڻجي

ويو پر رومين ۽ اڪٽزئرس جي خلاف سندس خدمتن جي بجا آوريءَ تي سندس مرتبو مقامي هُنن (Huns) جي برابر ڪيو ويو ۽ جن سان هو بعد وارو عرصو به لاڳاپيل رهيو ڇو ته اُنهن لاڳاپن ۾ سندس زوال توڙي ٻارن جا وڃن به شامل هيا. جنگ جي ڦرمار ۾ سندس حالتون بهتر ٿيون ۽ سندس مالي پوزيشن به ڪافي نيڪ ٿي وئي. اڳئين مالڪ جي گهر ۾ اچڻ وڃڻ جي کيس اجازت ملي وئي ۽ هڪ يوناني مرتد، سندس قيد ۾ کيس خوشحال رکيو، ۽ کيس خوشگوار ڏينهن ۽ آزاد فضا ۾ رهڻ جي خوشخبري ڏنائين ۽ اهوئي پُروچار رتبو پنهنجي پوري فوجي نوڪريءَ دؤران حاصل ڪري ورتائين. ايڏي حيثيت ماڻڻ تي ڪجهه اعتراض اُٿيا، جيڪي روم جي حڪومت طرفان اٿاريا ويا پر پرسڪس هڪ ڊگهي پر ڪمزور بحث ذريعي اُنهن جو دفاع ڪيو. اونيچيسيس طرفان آزاد ڪيل ماڻهوءَ، روم جي شهنشاهت جي زوال ۽ خرابين بابت صحيح ۽ پيرائتي تصوير پيش ڪئي، جنهن جو هو ڪيترن سالن کان پاڻ شڪار رهيو هو. روم جي شهنشاهن جا ظالماڻا رُويا، جن ۾ اها صلاحيت ئي ڪانه هئي ته دشمنن جي حملن يا سازشن کان پنهنجي رعيت جي ماڻهن کي بچائي سگهن، ۽ شڪي مزاج وري ايترا هيا جو پنهنجن ماڻهن کي به هٿيار نه ڏيندا هيا ته ملڪي حفاظت ۾ شريڪ ٿي سگهن. ان کان سواءِ عوام تي ٽئڪسن جي بار به سندن چيلهه چڙهي ڪري ڇڏي هئي ۽ وري ٽئڪسن کي وصول ڪرڻ جو سندن نظام هو جيڪو نهايت ڏکيو ۽ ظالماڻو هيو جنهن ڪري عوام، جيڪو اڳيئي مشڪلن جو شڪار هيو، اُهو هاڻي سخت مصيبتن جي ور چڙهي ويو هيو؛ بيشمار ۽ هڪ ٻئي جي تضاد ۾ قانون ٺاهيل هيا جن تي عمل ڪرڻ ناممڪن هوندو هو. عدالتي نظام ۾ به پيچيدگيون هيون ۽ کيس وڙهڻ غريبن لاءِ مشڪل ڪم هوندو هيو، معاشرو ۽ ماحول بگڙيل هيو ۽ اميرن ۽ دولتمندن ماڻهن جو غريبن تي راڄ هوندو هو بلڪ غريبن ۽ مسڪينن جا ڏک ۽ درد بيان ڪرڻ کان ٻاهر هيا. اهڙي ماحول ۾ نيٺ هڪڙي جلاوطن جي دل ۾ حُب الوطني جو ڏيئو روشن ٿي ويو جنهن ڳوڙها وهائيندي اُنهن مئجسٽريٽن جي ڪمزورين ۽ مثل ضميرن تي ماتم ڪيو جن عقل ۽ ڏاهپ جي عظيم ادارن کي بگاڙي ۽ بدنام ڪري ڇڏيو هو. (32)

اولهه جي شهنشاهت جي رومين پنهنجي بزدلي ۽ خودمطلبيءَ سبب اوڀر جي شهنشاهت کي ڄڻ هُنن آڏو اڇلائي ڇڏيو هو. (33) فوجن جي ڪوت، نظم ۽ ضبط يا ڪردار جي اڻهوند جو پوراڻو ڪرڻ بادشاهه جي وس ۾ ئي ڪونه هو. ٽوڊوسيوس وري به اهڙو ضرور هو جو پنهنجن وڏن جي مان شان جو ڪجهه ڀرم رکي ها ۽ اجيت آگسٽس واري ڏک به ڏئي ها، پر هن ته اٽيلا جي رحم ۽ مهربانين لاءِ ٻاڏايو ٿي جنهن وڏي هٿ ۽ آڪڙ مان ڏلت وارا شرط مٿن مڙهيا هيا. ا. اوڀر جي شهنشاهه پنهنجي مرضيءَ سان يا وري ڪنهن سمجهوتي هيٺ استعيفا ڏئي ڇڏي ته کيس وسيع ۽ وڏي سرحد تان به هٿ ڪڍڻو پيو جيڪا دنيوب جي ڏاکڻي سرحد کان شروع پئي ٿي يعني سنگيديونر يا بلغراد کان نووي تائين جيڪو ٿريس جو ضلعو هو. شهنشاهت جي ويڪرائيءَ جو تعين بس هڪ عام اندازي موجب لڳايو ويو هو ته اُها پندرهن ڏينهن جي مسافريءَ جيتري ٿيندي، پر اٽيلا طرفان هڪ تجويز آئي ته قومي مارڪيٽ جي جڳهه کي اتان هٽائجي ته پوءِ نئيسس جو تباھ ٿيل شهر به سندس حڪومت جو حصو بنجي ويندو. 11. هُنن (Huns) جي بادشاهه پنهنجي ضرورت مطابق شرط رکيو ته کيس ساليانو ڏن سوڻ جي ست سو پائونڊن مان وڌائي ٻه هزار پائونڊ ڪيو وڃي ۽ ٻيو ته هن اندازو لڳايو هو ته جنگ ۾ جيڪو نقصان ٿيو هو، اُهو لڳ ڀڳ سوڻ جي ڇهن هزار پائونڊن جي برابر هو، اُهو معاوضو به

کيس ڏٺو وڃي. جيڪڏهن غور سان ڏٺو وڃي ته اهڙا وڏا مطالبو جن جي پيٽ ذاتي يا خانگي دولت سان ته ڪري سگهجي ٿي، يا وري جيڪڏهن اوڀر جي شهنشاهت جي حالت به شاهوڪاري واري هجي ها ته پوءِ ته هيترن سارن شرطن جو پوراڻو به آسانيءَ سان ڪري سگهجي ها پر ماڻهن توڙي ملڪ جي مالي حالت سُجائيءَ واري هئي ۽ ملڪي ڪاروبار پڻ ڊانوان ڊول ٿيا پيا هيا. ماڻهن کان جيڪي ٽئڪسون وڏي پئماني تي وصول ڪري ڪنڀون ڪيون ويون هيون، انهن کي هيراڦيريءَ ذريعي رستي تي روڪي، انهن جو رُخ موڙي قسطنطنيه جي خزاني ۾ جمع ڪرايون ويون. جمع ٿيل دولت کي ٿوڊوسيئس ۽ سندس خاص ايلچين طرفان عياشين ۾ اڏائي ضايع ڪيو ويو جنهن کي وري شاهي شان شوڪت يا عيسائي سخاوت يا خيرات جهڙن پردن ۾ لڪائي عوام آڏو پيش ڪيو ويو. پهتل دولت کي پهريون ته فوجين جي فوري ضرورتن تي خرچ ڪيو ويو. هاڻي جيڪي سينيئر هيا انهن مٿان پنهنجي هٿان پئسا جمع ڪرڻ جو حڪم مٿن مڙهيو ويو ڇو ته اهوئي هڪڙو طريقو هو جنهن سان اٽيلا جي دولت جمع ڪرڻ واري حرص کي ڪجهه مائو ۽ هلڪو ڪري پيو سگهجي؛ پر پنهنجي عزت کي هر صورت ۾ قائم رکندڙ خانداني ماڻهن وٽ، جيڪي خود ڪنگال ٿي چڪا هيا، وٽن ٻيو ڪوبه چارو ڪونه هو سواءِ ان جي ته پنهنجين زالن جا زيور عام نيلام ذريعي وڪڻي پنهنجي ناموس کي بچائڻ ۽ جيڪا دولت يا گهڻه زيور سندن شاهي محلن ۾ ورثي طور کين مليا هيا انهن تان به هٿ ڪڍڻ. (34) III. هُنن جي بادشاهه، هڪ قومي قانونن جيان، پنهنجو اصول ٺاهي ڇڏيو هو ته هو ان دولت تان هرگز هٿ نه ڪڍندو جيڪا انهن ماڻهن، قبيلن يا قومن کان کيس هٿ آئي هئي جيڪي پنهنجي مرضيءَ سان يا بغير مرضيءَ جي به سندس حڪومت جي اختيارن هيٺ اچي ويا هيا. هُن اصول مان هُن اهو نتيجو ڪڍيو، ۽ اٽيلا جيڪو به نتيجو ڪڍندو هو ان کي اٽل قانون ۾ تبديل ڪري ڇڏيندو هو، ته جن هُنن (Huns) کي جتي به جنگ جو قيدي بڻايو ويو هو، انهن کي بغير ڪنهن معاوضي ڏيڻ جي آزاد ڪيو وڃي، ۽ روم جو هر قيدي جيڪو قيد مان ڀڄي ويو هو، اهو پنهنجي آزاديءَ کي سوڻ جي ٻارهن ٽڪرن عيوض خريد ڪري؛ ۽ انهن بربرن کي جيڪي اٽيلا جي جهنڊي کي ڇڏي ڀڄي ويا هيا، هڪدم واپس ڪيو وڃي جن لاءِ اٽيلا طرفان کين معاف ڪرڻ جو ڪوبه واعدو يا ضمانت نه هوندي. هن ڏلت ۽ ظلم واري ٺاهه تي عمل ڪرائيندي، شاهي آفيسرن کي مجبور ڪيو ويو ته اهي بيشمار اهڙن وفادار ماڻهن کي به ماري ڇڏين جيڪي اٽيلا جي غير انساني ظلمن کان تنگ ٿي ڀڄي ويا هيا؛ هن معاهدي هيٺ رومين کي مجبور ڪيو ويو ته هو سڀني جي ماڻهن سان پنهنجا لڳ لاڳاپا نه رکندا ۽ پراڻيون دوستيون به ختم ڪري ڇڏيندا؛ جنهن ۾ اهو شرط به هو ته هو عوام جي ميڙ آڏو اعلان ڪندا ته جن به ماڻهن عرضدار بڻجي ٿوڊوسيئس جي تخت هيٺ پناهه ورتي هئي ته اهو عقيدي جي ڪمي يا طاقت جي ڪمزوريءَ سبب سندن حفاظت ڪرڻ ۾ پوريءَ طرح ناڪام رهيو هو. (35)

مضبوط ارادن جي هڪڙي شهر جيڪو ايترو ته اثباتل هو جو سواءِ هن موقعي جي، اڳ ڪنهن به تاريخدان يا جاگرافي جي ماهر انجو نالو به ڪٿي نه لکيو آهي، شهنشاهه توڙي سڄي شهنشاهت جي گنوايل وقار کي ڄڻ واپس ورائي ڇڏيو هو. عظيمس يا عظيممئير جيڪو ايريا جي سرحدن تي ٿريس جو هڪ ننڍو شهر هو، (36) پنهنجي جوانن جي جذبن، اڳواڻن جي ڏاهپ ۽ سندن شهرت جنکي هنن پاڻ چونڊيو هو ۽ بربرن جي لشڪرن خلاف سندن جرئت ۽ بهادريءَ جي ڪري مشهور هو. عظيممئير جي بهادر ماڻهن، بجاءِ سندن انتظار ڪرڻ جي، هُنن (Huns) جي فوج تي حملن پٺيان ڪامياب حملا شروع

ڪري ڇڏيا، جن پنهنجي خطرناڪ پاڙيسرين جي عرضن مڃڻ کان انڪار ڪيو هو، هاڻي هنن سندن مٿن مان پنهنجن قيدين کي آزاد ڪرايو ۽ پنهنجي لٽيل دولت به واپس ورائي، ۽ پاڇوڪڙن ۽ ٻين قامي ماڻهن کي ڀرتي ڪري جوشيلن جوانن جي هڪ فوج ٺاهيائون. نيٺ هڪ سمجهوتو طئي ٿيو، پر اٽيلا اڃا به جنگ جا دڙڪا دهمان ڏئي رهيو هو، پر پوءِ عظيممٽير جي عوام ۽ جوانن کي منتون ڪري مجرايو ويو ته هو به انهن شرطن جي پاسداري ڪن جن جي سندن حاڪم اڳ ۾ ئي منظوري ڏئي ڇڏي هئي. ٿوڊوسيئس جي وزيرن شرمندو ٿيندي سچ ڳالهايو ته کين انهن بهادر ماڻهن تي ڪوبه اختيار ڪونه هو جن وڏي جرئت ۽ مردانگيءَ سان پنهنجي آزاديءَ جو اعلان ڪيو هو، ۽ هنن (Huns) جي بادشاهه هاڻي هيٺاهين واري روش اختيار ڪندي، عظيممٽس جي شهرين سان هڪجهڙائيءَ وارن شرطن تي ٺاهه ڪرڻ جي منظوري ڏئي ڇڏي. انهن ڪجهه ڌنارن جي واپسيءَ جو مطالبو ڪيو جن کي اٽن سميت غائب ڪيو ويو هو. هڪ سخت پر اجائي پڇا ڳاڇا جو سلسلو شروع ڪيو ويو پر هنن کي سسر ساڪ تي يقين ڏيارڻو پئجي ويو ته وٽن شهر جو ڪوبه قيدي موجود ڪونه هو؛ ان دوران هنن (Huns) جا ٻه ساٿي ظاهر ٿيا جن کي عظيممٽس جي شهرين پنهنجين ڪجهه ساٿين جي غائب ٿيڻ سبب، برغمال بنايو هو. پنهنجي طرفان اٽيلا ڌوڪي واري ان يقين ڪرائڻ تي مطمئن هو ته باقي قيدين کي تڏهين ڪيو ويو هو ۽ اهو سندن معمول هوندو هو ته هو رومين ۽ انهن پاڇوڪڙن کي ختم ڪري ڇڏيندا هيا جن اڳ ۾ وفادارين جو يقين ڏياريو هو. هن دورانديشي واري عجيب و غريب پهروپيائيءَ کي شايد دليل بازن طرفان ٻنڌيو ويندو يا وري معاف ڪيو ويندو ڇو ته اهو طريقو سينٽ آگسٽائين جي سخت فيصلن، سينٽ جيروم ۽ سينٽ ڪرسوسٽم جي نرم مزاجيءَ سان مطابق رکندڙ هو، پر هر سپاهي، هر دانشور ۽ هر شعور رکندڙ ماڻهو ان ڳالهه جو اعتراف ضرور ڪندو ته جيڪڏهن عظيممٽير جي قوم کي همٿايو وڃي ها ۽ اهي وڏي گهڻا ٿين ها ته بربرن کي پوءِ هرگز اها جرئت نه ٿئي ها ته هي شهنشاهت جي عظمت کي پنهنجن پيرن هيٺان لتاڙن ها. (37)

اهو واقعي عجيب لڳي ها جيڪڏهن ٿوڊوسيئس پنهنجي عزت گنواتي، پنهنجي لاءِ سڪون سان هٿ جي هنڌ کي خريد ڪري ها، پر شرط اهو هو ته سندس بزدلي ساڳين پراڻن زخمن کي دعوت نه ٿئي ها. پنجن يا ڇهن سفارتخانن طرفان بازنطيني درٻار جي ببعزتي ڪئي وئي هئي (38) ۽ اٽيلا جي وزيرن کي هڪ جهڙيون هدايتون مليون ته گذريل ٺاهه تي جهڙو تهڙو عمل ضرور ڪرايو وڃي ۽ جيڪي پڇي ويا هيا يا کين ڇڏي ويا هيا انهن جا نالا به کين ٻڌايا وڃن جن کي شهنشاهت اڃا به پناهه ئي ڏني ۽ ساڳي وقت نرم لهجي ۾ اها ڳالهه به واضح ڪئي وڃي ته جيستائين سندن حاڪم هن سلسلي ۾ پوريءَ طرح مطمئن نه ٿيندو ته ان صورت ۾ سندس خواهش جي باوجود به پنهنجن جوشيلن ۽ جذباتي ماڻهن جي ڪاوڙ کي روڪي نه سگهندو. غرور ۽ دلچسپيءَ کان سواءِ ٻي جنهن ٺٺن (Huns) جي بادشاهه کي ڳالهين ٻولهي ڪرڻ جي سلسلي کي جاري رکڻ تي آماده ڪيو هو، ۽ هو ن ڳالهه تي به سوچي رهيو هو ته پنهنجن خاص ماڻهن کي دشمنن جي خرچ يا دولت ذريعي شاهوڪار ٺاهي ڇڏي توڙي جو هي طريقو هن جي لاءِ پسندیده ۽ پُروڦار نه هيو. سفارتڪارن توڙي سندن سيڪريٽرين جي عهدن تي مقرري ڪرڻ لاءِ ٺاهي جي گهرج هئي پر شاهي خزانو پوريءَ طرح خالي ئي چڪو هو پر اهو قدم امن امان قائم ڪرڻ لاءِ ضروري به هيو. بربرن جي بادشاهه جي وڏي خوشامد آمد ۽ هن جي وزيرن طرفان سندس ماءُ ۾ وڏو آجياڻو ڏنو ويو جنهن ۾ کيس تحفا ۽ بيشمار

سوکڙيون پڻ پيش ڪيون ويون، جنهن تي هن خوشيءَ جو اظهار ڪيو. اڳ ۾ ڪيل هر واعدي تي عمل ڪرايائين جيڪو سندس ماڻهن جي پگهارن يا ٻين مالي فائدين ۾ اضافي جو سبب ٿيندو ۽ پنهنجي سيڪريٽري ڪانسٽنٽينس جي شادي (39) اهڙيءَ طرح ڪرايائين جن ڪو وڏي اهميت وارو ملڪي ڪم هجي. گالن جو هڪ سپه سالار جيڪو قسطنطنيه جي وزيرن وٽ پنهنجون خدمتون آڻيندو هو، جي لاءِ ايتيس، هُن (Huns) جي بادشاهه کي سفارش ڪئي ته کيس هڪ سني خاندان جي دولتمند زال تحفي ۾ ڏني وڃي، جنهن لاءِ هڪ رئيس سئرنيسس جي خوبصورت ڌيءَ کي چونڊيو ويو ته اها ملڪ جي هن ڀلائيءَ واري ڪم ۾ حصيدار بڻجي وڃي. پر هي شڪار مهانگو پئجي ويو ڇاڪاڻ جو چوڪري هن شادي ڪرڻ تي راضي ڪانه ٿي، ڇو ته هن جون ڪي مقامي مجبورون به هيون ۽ ٻيو ته سندس دولت کي به ضبط ڪيو ويو هو، تنهنڪري سندس عاشق مجبور ٿي پيو،* پر هو اتيلا جي حمايت ڪرڻ تي اڃا به ضد ڪيون بيٺو هو ته جيڪڏهن اها نه ته ٻي چوڪري هجي جيڪا پهرينءَ جهڙي خوبصورت ۽ خانداني هجي؛ نيٺ گهڻن ڏينهن جي دير ۽ بحثن کان پوءِ، بازنطين جي درٻار کي هن اجنبِي شخص لاءِ قرباني ڏيڻي پئي ۽ هڪ شخص آرمئيسس جي بيوه تي وڃي کڻو پيو. هوءَ خوبصورت، خانداني ۽ وڏي دولتمند عورت هئي جنهن جو رتبو روم جي عورتن ۾ تمام مٿاهون هو. اهڙن ٻاڏائيندڙ ۽ ڏکڻيندڙ سفارتخانن لاءِ، اتيلا هڪ مناسب معاوضي جي گهر ڪئي هن ڪجهه مشڪوڪ نظرن سان شاهي سفيرن جي ڪردار ۽ مقرري جي هنڌ جي صورتحال کي تڪيو ۽ توريو، پر هن نيٺ هٿ ڪي ڇڏي واعدو ڪيائين ته هو سارديڪا تائين ويندو ۽ انهن وزيرن سان وڃي ملندو جيڪي مئجسٽريٽن ۽ سفارتي مرتبي جيترا مٿاهن هيا. ٿوڊوسيئس جي ايلچي اهڙي رت جي مخالفت ڪندي سارديڪا جي سڃاڻي ۽ برباديءَ جي تصوير پيش ڪئي ۽ جرئت ڪندي پنهنجي طرفان اها تجويز ڏنائين ته فوج يا هر گهر جي هر آفيسر کي ايترا اختيار سونپيل هيا جو هو سڀيتا جي طاقتور شهنشاهن سان پڻ پنهنجن معاملن بابت ڳالهائي ۽ انهن کي نبيري ٿي سگهيا. مئڪسيم، (40) جيڪو هڪ معزز درباري هيو ۽ جنهن جي قابليت جون ڳالهيون شهرين توڙي فوجين منجهه گهڻيون ئي مشهور هيون، ان ڏکي تجويز کي مجبور ٿي قبول ڪيو جيڪا ساڳئي وقت خطرناڪ به ٿي سگهي ٿي ڇاڪاڻ ته ان تجويز کي قبول ڪرائڻ لاءِ هُن جي بادشاهه اتيلا جي غضبناڪ طبيعت کي ٿڌو ڪرڻو ۽ کيس ميجرائٽو هو. سندس دوست پرسڪس (41) هن موقعي جو فائدو وٺندي بربرن جي اڳواڻ کي سانت ۽ سڪونت ۾ ڇاڇڻ ۽ پرڪڻ شروع ڪيو پر سفارتخاني جو راز، جيڪو نهايت ئي خطرناڪ ۽ شرمساريءَ وارو هو،* وڃيائين جي حوالي ڪيو ويو جيڪو سندن ترجمان هيو. هُن جا به آخري سفارتڪار جن مان هڪ يونيا جي صوبي جو هڪ معتبر ماڻهو اوريستس هيو ۽ ٻيو ايڊيڪان جيڪو اسڪاٽري قبيلي جو هڪ سردار هو، ساڳئي وقت تي قسطنطنيه مان موٽي آيا ۽ شاهي ڪئمپ ۾ هليا ويا. سندن اثبات نالن کي گهڻو پوءِ شهرت ملي ۽ ان ڪري به وڌيڪ نمايان ٿيا جو سندن پٽ اُنهن جي طبيعتن جي تضاد ۾ هيا، اتيلا جا به نوڪر، اولهه ۽ اتلي جي شهنشاهتن* جي آخري حاڪمن جا پيءُ بڻجي ويا.*

سفير صاحبان، جن سان ماڻهن ۽ گهوڙن جي پوري ريل گڏ هئي، پنهنجي پهرين منزل سارديڪا ۾ وڃي ڪئي جيڪو قسطنطنيه کان ٽي سو پنجاه ميل يا تيرهن ڏينهن جي مسافريءَ جيتري پنڌ تي هو. جيئن ته سارديڪا جا ڪجهه بچيل آثار اڃا شهنشاهت جو حصو هيا ته هاڻي روم جي ماڻهن لاءِ لازمي ٿي

ويو ته هو مهمان نوازيءَ جو حق سهڻي نموني سان ادا ڪن. کين صوبائي ماڻهن جي مدد حاصل هئي ۽ انهن بيشمار رڍون ۽ ڏاند کڻي ڪُٺا، ۽ هُنن (Huns) کي رات جي شاندار ماني کائڻ جي دعوت ڏني. پر هن خوشگوار موقعي جي خوشي، گڏيل تعصب ۽ ناشائستہ روين جي ڪري ختم ٿي وئي. شهنشاهه توڙي شهنشاهت جي شان ۽ وڏائيءَ کي وزيرن ۽ هُنن (Huns) طرفان برقرار رکيو ويو پر اهڙيءَ طرح سان جو هر هڪ ڏُر پنهنجي پنهنجي حاڪم کي مڻيرو ڪيو، جهڳڙي ۽ فساد جي باهه پڙڪو تڏهن کاڌو جڏهن وگيليس ناشائستہ ۽ بيجا خوشامد ڪرڻ ۾ لڳي ويو جنهن جذباتي ٿيندي چيو ته ان عارضي رهڻ واري ماڻهوءَ جو هڪ خدائي صفتن واري شهنشاهه ٿوڊوسيئس سان ڪهڙو مقابلو هو، بهرحال وڏي مشڪل کان پوءِ مٽڪين ۽ پرسڪس جي ڪوششن سان بحث جي موضوع کي بدلايو ويو ۽ بربرن جي هٿ ۽ ڪاوڙ کي تلو ڪيو ويو. جڏهن اهي کاڌي جي ٽيبل تان اُٿيا ته شاهي سفارتڪار ايڊيڪان ۽ اوريستس کي ريشمي ۽ پٽ جا جُبا ۽ هندستاني هيرا تحفي ۾ ڏنا ويا، جن کي هنن مهربانيون مڃيندي قبول ڪيو. ان جي باوجود اوريستس هن ڳالهه چوڻ کان رهي نه سگهيو ته کيس سدائين اهڙي عزت ۽ سخاوت سان هرگز نه نوازيو ويو هو، ۽ جيڪو فرق سندس شهري رتبي ۽ سندس ساٿي جي موروثي مرتبي جي وچ ۾ رکيو ويو هو، ان ايڊيڪان کي هڪ مشڪوڪ دوست ۽ اوريستس کي اهڙو دشمن بڻائي ڇڏيو هو جيڪو ڪڏهن به وري پرڇاءُ نه ڪري سگهي. هن دعوت کان پوءِ هنن سارڊيڪا کان نئسس تائين هڪ سو ميلن جو سفر گڏجي ڪيو. اهڙي آباد شهر کي، جنهن عظيم ڪانسٽنٽائن کي جنم ڏنو هو، ڏاهي پٽ ڪيو ويو، رهواسين کي تباهه ڪيو ويو، جيڪي بچي ويا هيا اهي پنهنجو سڙ بچائي شهر ڇڏي ويا، ۽ ڪجهه بيمار ماڻهو هيڏي هوڏي نظر آيا پئي ۽ جن ڪليسائن جي کنڊرن جي اردگرد بدحاليءَ ۾ پنهنجي موت اچڻ تائين پنهنجا ڏينهن پورا پئي ڪيا، انهن جي هجڻ سان جڻ خوف ۽ پئو جو ماحول اڃا وڌيڪ ٿي ويو هو. ملڪ جي زمين تي قتل ٿيل ماڻهن جا فقط هڏا نظر اچي رهيا هيا، ۽ سفارتڪار، جن پنهنجي سفر جو رخ اُتر-اولهه طرف رکيو، مجبور ٿي سروييا جي جبلن جي لنگهه کان گذريا، ان کان پوءِ اهي بيابانن ۽ ڌپڻن جي زمين جي علائقي منجهان لانگهائو ٿيا جنهن کي دنيوب ندي جدا ڪري ڇڏي ٿي. هن نديءَ تي هُنن (Huns) جي وڏي مهارت هئي، هو نديءَ ۾ ننڍن بتيلن ۽ پيڙين ۾ سير ڪندا هيا جن جا سڙه يا ٿڙ وڻ جي هڪڙي ڪاٺ جا ٺهيل هوندا هيا؛ ٿوڊوسيئس جا وزير نديءَ جي هُن پار سلامتيءَ سان وڃي لٿا ۽ سندن بربر ساٿي اُپهڙائيءَ مان اٿيلا جي ڪئمپ ۾ هليا ويا جيڪا خاص طرح تي شڪار توڙي وڻن ورونهن لاءِ جوڙائي وئي هئي. اڃا مئڪسيمين دنيوب کان ٻن ميلن جيترو پنڌ مَس ڪيو هو ته هن، فاتح طرفان گستاخيءَ واري روش کي محسوس ڪيو. هن کي سختيءَ سان منع ڪئي وئي ته سرسبز واديءَ ۾ پنهنجا خيما هرگز نه کوڙي ته متان هڪ اوچتو خطرو کيس وڪوڙي وڃي جيڪو شاهي محل تي اچڻو هو. اٿيلا جي وزيرن مٿس زور ڀريو ته هو جيڪا ڳالهه ڪئي آيو هو کين ٻڌائي ڇڏي پر هو اهو راز فقط حاڪم جي ڪنن کي پٿرائڻ لاءِ آيو هو. جڏهن مئڪسيمين اطمينان سان قومن جي متضاد روين جي ڳالهه ڪئي ته ان وقت اهو ڏسي کيس اچرج لڳو ته مقدس اجلاس جا مطالبا يا شرط يعني 'اهي راز' (پرڪس چويٿو) 'جيڪي ديوتائن اڳيان به سلڻ نه گهرجن، سي ملڪ جي دشمن اڳيان وڏي ڏلت ۽ غداريءَ سان ظاهر ڪيا ويا هيا،' بيعزتي وارن اهڙن شرطن جي تعميل کان انڪار ڪرڻ تي، شاهي سفارتڪار کي حڪم ڏنو ويو ته هو هڪدم هليو وڃي، حڪم کي بيهڙ ورجايو

ويو ۽ هُنن (Huns) مئڪسيمين جي صبر واري عزم کي ڪمزور ڪرڻ جون ناڪام ڪوششون شروع ڪري ڇڏيون. آخرڪار اونيگيسيس جي ڀاءُ اسڪاتا جي تياڪڙي ڪرڻ تي، جنهن جي دوستيءَ کي بيهڪ مهانگن تحفن عيوض خريد ڪيو ويو هو، کيس اجازت ڏني وئي ته هو شهنشاه آڏو پيش ٿئي، پر ڪنهن به خاطر خواه جواب نه ملڻ تي هن کي اتر طرف ڊگهو سفر ڪرڻو پيو ته جيئن اٽيلا پنهنجي غرور کي وڌيڪ آڪٽيوازيءَ سان خوش ڪري سگهي ته هن ساڳئي محلات ۾ اوڀر توڙي اولهه جي شهنشاهتن جي سفيرن جو آڌرڀاءُ ڪيو هو. هن جي سفر ڪرڻ دؤران رستي جي واقفڪارن هن جي رهنمائي ٿي ڪئي، جن کيس ٻڌايو ته ڪٿي ترسو هو يا گهڙيءَ پل لاءِ ساهي پئڻي هئي، پر گهڻو ڪري هنن کيس تيز هلڻ تي زور ٿي پريو، جنهن لاءِ کيس سڌي جي بجاءِ ٽيڙو يا ور وڪڙ رستو اختيار ڪرڻو پوي ته پلي اهو به ڪري ڇو ته بادشاهه جي حڪمن ۽ مرضيءَ مطابق ڪين ڪم ڪرڻو هو. روم جا اهي ماڻهو جن هنگري جو ميدان تي سفر ڪيا هيا، انهن جو اندازو هو ته هنن ڪيتريون ئي نديون ننڍين ٻيڙين يا بٽيلن ذريعي پار ڪيون هونديون، جيئن ڊيس يا ٽيسڪس جا وهڪرا جيڪي مختلف جڳهن تي مختلف نالن ذريعي سڃاتا ويندا هيا. پرپاسي وارن ڳوٺن مان ڪين کاڌي پيتي جو سامان ملندو رهيو جيئن شراب جي بجاءِ شربت يا ماکي، ٻاجهري جي ماني، ۽ ڪٿي ڪٿي ڊيسي شراب جنهن کي ڪئمس چوندا هيا ۽ پرسڪس جي اندازي موجب ان کي جَوَن مان ٺاهيو ويندو هو. (42) اهڙيون مانيون ۽ مهمانيون شايد انهن ماڻهن کي ڏکيون ۽ اُگريون لڳن جن قسطنطينيه جي عياشين ۾ گذاريو هوندو، پر اهڙين اتفاقي تڪليفن ۽ ڏوجرن ۾ اهڙين مانين ۽ شربتن تي به ڪين سُڪون. پهتو هو ته انهن بربرن طرفان سندن مهمان نوازيءَ جي مهرباني ڪئي وئي هئي جيڪي جنگ جي ميدان تي ڪيڏا نه وحشي ۽ خطرناڪ ٿي ويندا هيا. سفيرن هڪ وڏي ڌٻڻ جي علائقي ۾ وڃي پنهنجا خيما کوڙيا. اوچتو هوا ۽ مينهن جو تيز طوفان شروع ٿي ويو. ان سان گڏ ڪنوٿيون ۽ گجگوڙون پڻ زور شور سان ٿيڻ لڳيون جنهن ڪري سندن تنبو اُڙي ويا، سندن سڄو سامان ۽ فرنيچر پاڻيءَ ۾ ٻڏي ويو ۽ سندن خدمتگار به رات جي اندازي ۾ ڇڙوڇڙ ٿي ويا ۽ کانئن رستو به پلجي ويو ۽ سڄي رات هيڏي هوڏي پتڪندا رهيا ۽ اونڌاهيءَ ۾ خوف خطرن کان به ڊڄندا رهيا، نيٺ ڀر واري ڳوٺ جي ماڻهن سندن دانهون ڪوڪون ٻڌي ورتيون ۽ اُهي جاڳي پيا، ۽ هي ڳوٺ بليدا جي بيوه جو هو.* چند لمحن ۾ هر طرف روشني نظر اچڻ لڳي ۽ پوءِ ڪاٺيون گڏ ڪري باهه ٻاري وئي ته جيئن ڪين هر طرح جي آسائش ميسر ٿي سگهي، رومين جي گهرجن ۽ ضرورتن جو چڱيءَ طرح پُورائو ڪيو ويو ۽ بليدا جي بيوه مٿن ايتريون مهربانيون ڪيون جو هو بنهه احسانن جي بار کان شرمندا ٿيڻ لڳا، آخر ۾ بيوه طرفان خوبصورت ۽ آزاد قسم جون بيشمار چوڪريون تحفي طور کين پيش ڪيون ويون. ٻيو ڏينهن آرام ڪرڻ جي حوالي ڪيو ويو ته جيئن سامان جيڪو طوفاني برسات ۾ پڇي ويو هو ان کي سُڪايو وڃي ۽ ماڻهن ۽ گهوڙن کي ڪارائڻ پيارڻ جو بندوبست ڪيو ويو. پر، شام جو پنهنجي نئين مسافري شروع ڪرڻ کان اڳ ۾، سفارتڪارن، ڳوٺ جي ان عورت جون مهربانيون مڃيون جنهن دل کولي سندن مهمان نوازي ڪئي هئي ۽ ويندي ويندي چانديءَ جا پيالا، ڳاڙهي پشم، خشڪ ميوو ۽ هندستان جا ڪارا مرچ کين تحفي ۾ ڏنا. هن جو ڪاٺي مهر کان پوءِ جلدي هو اٽيلا سان گڏ سفر ۾ شريڪ ٿي ويا جنهن کان هو ڇهن ڏينهن تائين الڳ رهيا هيا، ۽ آهستي آهستي ان شهنشاهت ڏانهن سفر ڪندا رهيا جنهن ۾ هزارن ميلن تائين به وڃ ۾ ڪو هڪڙو شهر به نه آيو هو.

جيڪڏهن اسان پرسڪس جي فضول قسم جي ۽ غير واضح جاگرافي کي ڏسي ۽ ان موجب اندازو لڳايون ٿا ته هي گاديءَ جو هنڌ دنيوب، ڊيس ۽ ڪارپٽين ٽڪرين جي وچ تي، مٿين هنگري ۽ گهڻو ڪري جازبيرن، انگريا يا توڪي جي ميدانن ۾ آهي. (43) شروع ۾ اهو هنڌ هڪ اتفاقي ننڍي وسنديءَ کان وڌيڪ ڪجهه به نه هيو، جيڪو اٽيلا جي گهڻي اچڻ وڃڻ ۽ ڊگهي عرصي تائين رهڻ ڪري وقت سان گڏ هڪ وڏي ڳوٺ ۾ بدلجي ويو جيڪو سندس شاهي ڪٽنب جي استقبال ۽ رهائش ۽ سندس فوجين جي ڪئمپ جي استعمال ۾ ايندو رهيو، تحفن کان سواءِ بادشاهه جي ٻين غلامن، نوڪرن ڇاڪرڻ ۽ ٻين ڪم ڪار ڪندڙن جي استعمال لاءِ به مناسب هنڌ هو. (44) غسلخانا جيڪي اونيگيسيس ٺهرايا هيا، اهي ئي فقط پٿر جا ٺهيل هيا جنهن جو مال مسالو پنونيا مان گهرايو ويو هو، ۽ جيئن ته پاڙيسري ملڪ ۾ گهڻا وڻ به ڪونه هيا، تنهنڪري اندازو اهو ٿو لڳائجي ته هن شاهي ڳوٺ جا گهڻا گهر ڪڪن کانن يا مٽي ۽ سٽيءَ جا ٺهيل هيا. هنن (Huns) جا جيڪي ناميارا ماڻهو هيا انهن جا گهر ڪاڻ جا ٺهيل هيا جن کي شايد شان طريقي سان سينگاريو ويو هو ۽ اهي گهر، هر هڪ جي رتبي، دولت يا وري مالڪن جي پسند مطابق تعمير ڪيا ويا هيا. انهن گهرن کي ترتيب ۽ طريقي سان اهڙي طرح ماڻهن ۾ ورهايو ويو هو جو هر گهر جيئن پروقار به نظر اچي ۽ وري جيئن ڪو رهواسي گهر کان ٻاهر نڪري ته پنهنجي حاڪم جي محل کي جيئن هو پنهنجي سامهون ڏسي. اٽيلا جو محلات جيڪو سڄو ڪاڻ جو تعمير ٿيل هو، سندس حڪومت جي سڀني گهرن کان وڌيڪ شانائتو هو جنهن زمين جي وڏي حصي کي به والاري ڇڏيو هو. گهر جي ٻاهرئين حصي ۾ هڪ ڊگهي ديوار ٺهيل هئي يا وري ان کي هڪ جهنگلو به چئي سگهجي ٿو جيڪو پڻ چوڪور ڪاٺين جو ٺهيل هو، جن تي وري اوجا منارا ٺهيل هيا پر اهي حفاظت جي بجاءِ فقط محل جي سونهن وڌائڻ لاءِ تعمير ڪيا ويا هيا. هيءَ ديوار، جيڪا هڪ ٽڪريءَ جي لاهيءَ کي وڪوڙيون بيٺي هئي. ان جي اردگرد ڪاڻ جون ٻيون به ڪيتريون ئي عمارتون ٺهيل هيون جيڪي شاهي خاندان جي ضرورتن مطابق تعمير ڪيون ويون هيون. اٽيلا جي ڪيترين ئي زالن کي جدا جدا گهرن ۾ رهايو ويو هو، پر بجاءِ سختيءَ ۽ پوست واري قيد جي جيڪو ايشيا جي ملڪن ۾ رائج رکيو ويندو آهي، سندس زالن مهذب طريقي سان رومي سفيرن کي پنهنجي گهرن ۾ گهرايو، پاڻ سان گڏ ويهاريو ۽ کين معصوميت وارا پاڪر به پاتا. جڏهن مئڪسيمين سڀني کان وڌيڪ معتبر راڻي سرسا جي لاءِ سوکڙيون کڻي کيس ڏيڻ ويو ته هن سندس محلات جي تعمير جي فن جي تعريف ڪئي، جيڪي گول ٽنپ هيا انهن جي اوچائي، ڪاڻ جي ڪم جي خوبصورتي، جيڪا وڏي ڪاريگريءَ جو مظهر هئي ۽ جنهن تي چٽسالي، گهڙاوت يا پالش به زبردست طريقي جي ٿيل هئي، ۽ سندس نظرون ڪجهه زيورن تي کڻي ويون جيڪي پڻ ڏاڍا نازڪ طريقي سان جڙيا ويا هيا. چوڪيدارن کان گذرندي، جن گيت تي ديوتن تي ڏني، سفارتڪارن کي سرسا جي ذاتي گهر جي اندر نيو ويو. اٽيلا جي زال مهمان جو آڌرڀاءُ وٺي يا لپيئي ڪيو جيڪا پنهنجي صوفا سيٽ تي سمهيل هئي، فرش ڦاٽين سان ڍڪيل هو، گهريلو ماڻهن راڻيءَ جي چوگرد هڪ گول دائرو قائم ڪري رکيو هو، ۽ سندس چوڪريون جيڪي شايد سندس نوڪريائون هيون، زمين تي ويٺيون هيون ۽ سٽيءَ تي اُٿل ڪرڻ ۾ مشغول هيون ۽ برت جي اُٿل جي ڪم بربر ويڙهاڪن جي ڪپڙن کي خوبصورت بڻائي ڇڏيو هو. هنن (Huns) کي پنهنجي دولت جي نمائش ڪرڻ جو وڏو شوق هو جيڪو سندن سوين جو نتيجو هو: سندن گهوڙن جا سَنج، سندن ترارون، توڙي سندن بوت پڻ سون ۽ قيمتي هيرن سان سينگاريل هيا

۽ سندن کاڌي جي ٿيل تي قيمتي پليٽون رکيل هيون، ان کان سواءِ پيالا ۽ گلاس ۽ گلدان به سون ۽ چانديءَ جا ٺهيل هيا، جن کي يونان جي فن جي ماهرن ٺاهيو هيو. حاڪم، پنهنجي سيٿيا جي ابن ڏاڏن جي سادگي واري هلت چلت کي فخر جو باعث سمجهندو هو (45) ۽ اڳتي به اهوئي سندن طريقو رهيو. اٽيلا جي دريس، سندس هٿيار ۽ سندس گهوڙي جا سنج تمام سادا هيا، جن تي ڪي به زيور لڳل نه هيا ۽ اهي فقط هڪ رنگ جا هيا. شاهي ٿيل تي ڪاٺ جا پيالا ۽ پليٽون رکيل هيون، سندس کاڌي ۾ کيس فقط گوشت ڏنو ويندو هو ۽ اُتر جي فاتح مانيءَ کي ڪڏهن چڪيو به نه هيو.

جڏهن دنيوب جي ڪنارن تي اٽيلا پهريون ڀيرو سفيرن سان مليو ته سندن تنبوءَ جي چوڌاري سندس محافظ بيٺا هيا. بادشاهه پاڻ هڪ ڪاٺ جي ٺهيل ڪرسيءَ تي ويٺو هو. سندس پوائتي شڪل شبهه، ڪاوڙ ۽ غصي وارا اشارا ۽ اُٻهرائيءَ واري لهجي مٽڪسيم جي پختن ارادن کي تعجب ۾ وجهي ڇڏيو، پر وگيليس جي ڊڄڻ جا گهڻائي سبب هيا، ڇاڪاڻ ته هن خطري کي چڱيءَ طرح سمجهي ورتو هو ته جيڪڏهن اٽيلا قومن جي مڃيل قانونن جي پيڇڪڙي ڪئي ته هر ڌوڪي واري ترجمان کي زنجيرن ۾ جڪڙائي صليب تي چاڙهي ڇڏيندو ۽ سندس جسم کي گجهن جو ڪاڇ بڻائي ڇڏيندو. بربر نيازمنديءَ مان صحيح لسٽ پيش ڪئي جنهن وگيليس جي جرئتمنديءَ سان ڳالهائيل ڪوڙ کي صاف ظاهر ڪري ڇڏيو جنهن پنهنجي طرفان يقين ڏياريو ته سترهن ڀاڄوڪڙن کان وڌيڪ تعداد هٿ نه اچي سگهيو هو. پر هن غرور مان ڳالهائيندي چيو ته پنهنجن پڇي ويندڙ غلامن سان بحث ڪندي کيس بعيزتيءَ جو احساس ٿو ٿئي ڇو ته هن کي سندن نااهليءَ وارين ڪوششن کان نفرت هئي جن سان هنن صوبن جي نالائقيءَ واري حفاظت ڪئي هئي جن کي ٿوڊوسيئس سندن فوجن جي حوالي ڪيو هو. ’قلعا ۽ شهر‘ اٽيلا ڳالهائيندو، ’رومي شهنشاهت جي حدن ۾ پنهنجي وجود کي قائم رکڻ جي اُميد ڇو رکن يا اهي اُجيت اڃا ڇو رهن، جيڪڏهن اسان ان ۾ خوش رهڻ ٿا چاهيون ته انهن جي وجود کي زمين تان مٽائي ۽ ميساري ڇڏجي؟‘ هن، بهرحال ترجمان کي فارغ ڪيو جيڪو قسطنطينيه واپس هليو ويو جنهن کي آخري يا قطعي فيصلو ٻڌايو ويو ته مڪمل ماڻهن جي واپسيءَ کي يقيني بنايو وڃي ۽ سفارتخاني کي به وڌيڪ شائستو ڪيو وڃي. سندس ڪاوڙ ڪجهه هلڪي ۽ ٿڌي ٿي ۽ کيس وڌيڪ آڻت ۽ اطمينان هن کي هڪ شادي ڪرڻ مان آيو جيڪا هن اسلام جي ڌيءَ سان رستي تي رچائي ڇڏي جنهن گهڻي ڀاڱي سندس غصي کي گهٽ ڪري اعتدال ۾ آندو. اٽيلا جي شاهي ڳوٺ ۾ سندس آمد کي دوم ڌار سان ملهائيو ويو. عورتن جو وڏو تعداد ٻاهر نڪري آيو ته پنهنجي سورهيه سپوت ۽ بادشاهه جو ديدار ڪري سگهن. اهي هن جي آڏو قطارون ڪري ترتيب سان هلنديون رهيون، قطارن جي وچ ۾ سنها ململ جا پرڏا لڳل هيا جن کي عورتن پنهنجن هٿن سان ڪڍي نازن ۽ نخرن سان مٿي ڪري ٿي ڇڏيو ۽ ان نظاري ننڍين ڪنوارين جو هڪ دلچسپ جُهڳٽو قائم ڪري ڇڏيو هو جيڪي سيٿيا جي زبان ۾ عقيدت جا نعما ۽ گيت ڳائينديون ٿي رهيون. اونيچيسيس جي زال، جنهن سان ڪيتريون ئي ٻيون عورتون به گڏ هيون، پنهنجي گهر جي دروازي وٽ بيهي اٽيلا کي عزت ۽ عقيدت وارو سلام ان وقت پيش ڪيو جڏهن هو پنهنجي محلات ڏانهن وڃي رهيو هو ۽ هن ملڪ جي ريتن رسمن موجب اٽيلا جو احترام بجا آندو ۽ کيس عرض ڪيائين ته هن جي گهر کي پنهنجي آمد سان شرف بخشي ۽ جيڪو گوشت هن جي استقبال ڪرڻ لاءِ هن پڇايو هو، اهو ساڻن ويهي کائي ۽ انهن سان گڏجي شراب نوشي به ڪري. جيئن ئي حاڪم وڏيون مهربانيون ڪندي سندس دعوت

قبول ڪئي ته سندس نوڪرن ڇاڪرڻ ۽ خدمتگارن هن جي چانديءَ جي ٺهيل ٽيبل کي پنهنجن هٿن سان مٽي ڪيو ۽ هو گهوڙي جي پُٺي تي سوار ٿيو، ۽ اٽيلا جڏهن شراب جي پيالي کي پنهنجن چپن تي اُٿي چڪيو ته هن اونيبيسيئس جي زال جو ٻيهر سلام ڪيو ۽ پنهنجي هلڻ کي جاري رکيو. شهنشاهت جي گاديءَ جي هنڌ ۾ سندس رهائش دوران هن پنهنجو وقت سُستي ۽ ڪاهليءَ ۾ ضايع نه ڪيو هو ۽ هُنن (Huns) جو بادشاهه سدائين مٿاهين مرتبي ۽ شان مان سان رهندو هو جنهن ۾ هو پنهنجي شخصيت کي ماڻهن کان مخفي نه رکندو هو. هو اڪثر ڪري پنهنجي ڪائونسل جو اجلاس سڏرائيندو رهندو هو ۽ مختلف قومن جي سفيرن کي ملاقات جو شرف بخشيندو هو ۽ ظلم زيادتي ٿيڻ جي صورت ۾ ماڻهن کي اپيل ڪرڻ جو حق هوندو هو ۽ هن سلسلي ۾ مقرر ڪيل ڏينهن ۽ وقت تي تربونل جي گڏجاڻي مشرقي روايتن مطابق سندس ڪاٺ جي محلات جي وڏي گيت وٽ ٿيندي هئي. اوڀر توڙي اولهه جي شهنشاهت جي رومين کي هن پنهنجي دعوت ۾ سڏيو جتي اٽيلا ٻين بادشاهن ۽ سيٿيا جي معزز ماڻهن سان گڏ دعوت کاڌي. مئڪسيم ۽ سندس ساٿين کي ٻاهر روڪيو ويو پر پوءِ انهن شراب کي اوتي پنهنجي بادشاهه جي صحت ۽ سرفرازي جو نذرانو پيش ڪيو، ۽ هن دعوت کان پوءِ کين وڏي هال ۾ وڃي ويهاريو ويو جتي هو پنهنجن مقرر ٿيل جڳهن تي وڃي ويٺا. شاهي ٽيبل ۽ صوفا جيڪي قالين ۽ سنهڙن ڪپڙن سان ڍڪيل هيا انهن کي هال جي وچ ۾ کڻي مٿين سطح تي رکيو ويو ۽ سندس پُٽ، چاچي ۽ سندس هڪ دوست بادشاهه، اٽيلا سان ويهي سندس من پسند طعام گڏجي کاڌا. ننڍين ٽيبلن جون ٻه قطارون جن مان هر هڪ تي ٽي يا چار مهمان ويٺل هيا ۽ انهن جي ترتيب اهڙيءَ طرح سان هئي جو ساڄي هٿ وارين ٽيبلن تي ويٺل جڻ وڌيڪ معزز ۽ مٿاهن مهمان هيا، پر رومي ماڻهن پنهنجي پوري سچائيءَ سان اها ڳالهه مڃي ته کين ڪاٻي پاسي کان ويهاريو ويو هيو ۽ پيو ته بيرڪ، جنهن کي گهڻا ماڻهو نه سڃاڻندا هيا ۽ جنهن جو تعلق گاڻن جي قوم سان هيو، ٿوڊوسيئس ۽ وئليٽينين جي نمائندن کان به اڳ پهچي ويو. بربرن جي بادشاهه پنهنجي پيالي-پائيءَ کان شراب جو پيالو ورتو جنهن کي هن پيار مان مهمان جي صحت لاءِ اڀاريندي پيتو، جيڪو پنهنجي ڪرسيءَ تان اُٿي بيٺو ۽ بادشاهه جي صحت ۽ پاڳ بخت لاءِ پنهنجو ساغر اڀريائين. هي دعوت يا جشن سڀني جي صحت ۽ سلامتيءَ لاءِ ملهايو ويو جنهن ۾ اسيمبلي جا ميمبر پڻ شامل هيا. هن جشن جي ملهائڻ ۾ تمام گهڻو وقت لڳو ڇاڪاڻ ته ان کي ٽي ڀيرا دهرايو ويو هو، هر ڀيري ٽيبل تي شراب ۽ پيالا رکيا ويا جيڪي هڪدم پيٽا ٿي ويا ۽ اهو سلسلو دير تائين هلندو رهيو. پر شراب اڃا تائين موجود هو جڏهن ته گوشت ڪائجي يا ڪڇي چڪو هو ۽ هُنن (Huns) شراب نوشيءَ کي گهڻي وقت تائين جاري رکيو جڏهن ته سندن اعتدال پسند ۽ سنجيده طبيعت رکڻ وارا سفارتڪار رات جي هن دعوت مان لطف اندوز ٿي هليا ويا هيا. تنهن هوندي به وڃڻ کان اڳ ۾ هُنن هن قوم جي خوشي ملهائڻ جي جشن ۽ سندن زنده دليءَ کي بيحد پسند ڪيو. جشن دوران سيٿيا جا ٻه ماڻهو اٽيلا جي ڪوچ آڏو اُٿي بيٺا ۽ سندس تعريف ۾ شعر پڙهڻ شروع ڪيائون جيڪي هُنن سندس بهادري ۽ سوڀن بابت لکيا هيا. هال ۾ مڪمل سانت چائنجي وئي ۽ سڀني مهمانن جا ڪُن هُنن جي شاعريءَ ٻڌڻ لاءِ آتا نظر آيا ۽ شعرن ۾ موضوع اهڙا هيا جن سڀني ٻڌندڙن جون جنگين ۽ فتحن جون يادون ورجائي ڇڏيون ۽ هڪ فوجي جو روح ڄڻ ٻيهر ماڻهن جي اندر ڀرجي ويو جيڪي جنگ ڪرڻ لاءِ تيار ٿي ويا؛ ان موقعي تي هڪ پيرسن ماڻهوءَ جي اکين ۾ ڳوڙها تري آيا جنهن کين ٻڌايو ته هي

وقت جنگ جو خطرو ۽ جنگ جي عظمت کي گڏ کڻي هلڻ وارو نه هيو. (46) هن جشن، جنهن کي فوجي ڪردار جو هڪ اسڪول چئي سگهجي ٿو، کان پوءِ ڏوڪي ۽ فريب جي هڪ اهڙي ڳالهه ٿي پئي جنهن انساني فطرت جي آبرو کي داغ لڳائي ڇڏيو. هڪ اُتر-اولهه آفريڪا جي مسلمان ۽ سٿيا جي هڪ مسخري، خوشيءَ ۾ مست تماشين جي جذبن کي، ويچارا ڪڍي، اعتراض جوڳا ڪپڙا پائي، ڪل توڪ وارن اشارن، واهيات ڳڻتن ۽ لاطيني ٻولي جي نه سمجه ۾ ايندڙ لفظن يا وري ڳائڻ يا هُڻن جي ٻوليءَ جا عجيب فقرا دهرائيندي، گهڙي گهڙي پڙڪايو ۽ کين چيڙايو ٿي، جنهن ڪري سڄو هال ڪل ۽ ٽهڪن جي وڏن آوازن سان گونجي اٿيو. هن شور ۽ هنگامي دوران، اٽيلا فقط اڪيلو هو جنهن نه مُنهن گهنجايو ۽ نه ڪنهن کي دڙڪو ڏنو، پر پوري سنجيدگيءَ سان هال ۾ موجود رهيو ۽ پنهنجي برادريءَ ۾ هن ڪابه ڀر يا تبديلي نه آندي سواءِ ان جي جو جڏهن سندس ننڍي ۾ ننڍو پُٽ ارنئڪ اندر داخل ٿيو ته هن پنهنجي پٽ کي پيءُ واري پوري شفقت ۽ پيار منجهان پاڪر پاتو، ڳٽن تي کيس چُميون ڏنائين ۽ پنهنجي محبت جو ڀرپور اظهار ڪيائين، جنهن کي سندن هڪ پيغمبر جي لفظن وڌيڪ تقويت پهچائي هئي جنهن ارنئڪ لاءِ پيشنگوئي ڪندي چيو هو ته اهو پنهنجي ڪٽنب توڙي شهنشاهت لاءِ وڏو سهارو هوندو. فقط ٻن ڏينهن کان پوءِ سفارتڪارن کي ٻيهر دعوت ملي ۽ هنن وٽ اٽيلا جي نفيس طبيعت ۽ سندس زنده دليءَ واري مهمان نوازي جي تعريف ڪرڻ جا گهڻائي سبب هيا. هُنن جي بادشاهه مئڪسيم سان هڪ ڊگهي ۽ مائٽي گفتگو جاري رکي، پر سندس خوش خلقي، اوچتو سندس سختيءَ جي لهجي ۾ تبديل ٿي وئي جنهن ۾ سندس غرور مان چيل طنز ۽ ملامت وارا جملا به شامل هيا، ۽ هو شايد پنهنجي خود مطلبيءَ خاطر، سيڪريٽري ڪانسٽنٽينس جي خانگي دعويٰ جي حمايت ۾ نامناسب جوش ۽ ناشائستگيءَ جي حدن تائين وڌي ويو. 'شهنشاه' (اٽيلا چيو، 'کيس گهڻو وقت اڳ هڪ دولتمند زال سان پرڻائڻ جو ساڻس واعدو ڪيو هو، تنهنڪري ڪانسٽنٽينس کي نا اُميد هرگز نه ٿيڻ گهرجي، ۽ هڪ ڳالهه ياد رک ته روم جي شهنشاهه کي ڪوڙ ڳالهائڻ جو لقب ڏيڻ نه ٺهي ٿو ۽ نه سونهين ٿو.' ٽئين ڏينهن تي، سفيرن کي وڃڻ جي اجازت ڏني وئي، ڪيترن ئي قيدين کي ٿورڙي رقم ڏيڻ تي آزاد ڪيو ويو، جن پنهنجي آزاديءَ لاءِ اڳ مٿون ٿي ڪيون، کين شاهي تحفن ڏيڻ کان سواءِ کين اها به اجازت ڏني وئي ته سٿيا جي هر معزز ماڻهوءَ کان هڪ هڪ گهوڙي جو تحفو ضرور وٺن. مئڪسيم ساڳئي رستي سان قسطنطنيه واپس ويو ۽ توڙي جو بيرڪ سان هن جا اتفاقي اختلاف ٿي پيا هيا جيڪو اٽيلا جو نئون سفير هو، پنهنجي اندر ۾ خوش ۽ مطمئن هيو ته هن هڪ ڏکيو سفر طئي ڪري ٻن قومن جي وچ ۾ امن قائم ڪرڻ جو ڪارنامو ڪري ڏيکاريو هو. (47)

پر روم جو سفير غداريءَ واري ان سازش کان اڻ واقف هو جنهن کي ماڻهن جي اعتماد جي ڀرڻ ۾ لڪايو ويو هو. ايڊيڪان جي حيرت ۽ اطمينان، جڏهن هن کي قسطنطنيه جي شان شوڪت جو تصور ٿي آيو، ترجمان وگيليسس کي ڪڍڙي ڪرسٽفيس (48) جي گجهي اٿرويو وٺڻ لاءِ همٿايو هو جنهن جو شهنشاهه توڙي شهنشاهت ٻنهي تي قبضو هو. اڳ واري گفتگو ۾ راز کي مخفي رکڻ جي قسم کڻڻ کان پوءِ، ڪڍڙي جيڪو پنهنجي احساس ۾ تجربي جي باوجود، وزيرن جي اخلاق ۽ ڪردار کي پاڻ ۾ سمائي نه سگهيو هو، اٽيلا جي موت جي تجويز پيش ڪرڻ جي جرئت ڪري ويٺو ۽ اهو به چيائين ته اها هڪ وڏي خدمت ٿيندي. جنهن سان ايڊيڪان کي دولت جو ججهو حصو ملندو ۽ ان کان سواءِ هو عياشي

ٻه ڪندو جنهن جي کيس طلب رهندي هئي. هُنن (Huns) جي سفير هن لالچ واري آڇ کي غور سان ٻڌو ۽ وڏي جوش مان اقرار ڪيائين ته منجهس لياقت به هئي ۽ هو ان خوني ڪم ڪرڻ لاءِ پوريءَ طرح تيار به هيو، ان سازش جي خبر وڌي منهندار کي پئجي وئي ۽ ٿوڊوسيئس پنهنجي جاني دشمن کي قتل ڪرڻ جي سازش تي خوش ٿيندي پنهنجي رضامندي ڏيکاري. پر هي دغاوازي ۽ نمڪ حرامي واري سازش ايديڪان جي پڇتائڻ تي ناڪام ٿي وئي، ۽ هُن غداريءَ جي هن ڪم لاءِ پنهنجي دلي نفرت ۾ شايد ڪجهه وڌاءُ به ڪيو هوندو. هن جرئتمندي ڪندي اهو عزم ڪيو ته جيترو جلد ٿي سگهيو ته هن ان سازش جو اعتراف پاڻ ڪندو. جيڪڏهن اسان مئڪسيم جي سفارتخاني ۽ اٽيلا جي رويي جو جائزو وٺون ته اسان بربر جي وڌ ۽ تعريف ڪنداسين جنهن مهمان نوازي جي قانون جو احترام ڪندي، شهنشاهه جي وزير کي فراخ دليءَ سان وڃڻ ڏنو جنهن سندس زندگي ختم ڪرڻ جي سازش ڪئي هئي. پر وگيليس جي اُٻهراڻي اڃا به ڪمال واري لڳندي ڇاڪاڻ ته پنهنجي خطا توڙي خطرن کي پوريءَ طرح ڄاڻندي به هو پنهنجي پُٽ سميت شاهي ڪئمپ ۾ هليو ويو ۽ پاڻ سان گڏ سون سان ڀريل هڪ ٿيلهو به کنيو هيائين جيڪو خاص ڪڏڙي طرفان ايديڪان جي شرطن کي پورو ڪرڻ لاءِ ته ساڳي وقت گيت جي چوڪيدار جي وفاداري خريد ڪرڻ لاءِ آڇيو ويو هو. ترجمان کي هڪدم سوگهو ڪيو ويو، جنهن کي اٽيلا جي انصاف جي ٽربيونل ۾ پيش ڪيو ويو جتي هن ارادي جي مضبوطيءَ سان پنهنجي معصوميت جو اقرار ڪيو، پر جڏهن کيس ڏٺو ويو ته هن جي پُٽ کي هن جي سامهون ماريو ويندو ته هن هڪدم پوءِ پنهنجي ڏوهه جو اقرار ڪري ڇڏيو. ڏن يا ضبطي جي شڪل ۾ هُنن (Huns) جي لالچي بادشاهه، غدار جي زندگي بچائڻ عيوض سون جا ٻه سو پائونڊ وٺڻ قبول ڪيا ڇاڪاڻ ته هن کي ان ڳالهه کان به نفرت هئي ته هن کي سزا ڏني وڃي. هن هڪ ٻي معزز ماڻهوءَ طرف پنهنجي ناراضگيءَ جو اشارو ڪيو. سندس سفارتڪارن ايسلا ۽ اوريستس کي هڪدم قسطنطنيه موڪليو ويو ۽ اُنهن کي سخت حڪم ڏنو ويو ته ايئن عمل ڪن جيئن کين حڪم ڏنو ويو هو ڇو ته انهيءَ ۾ ئي سندن سلامتي هئي. اُهي محلات ۾ داخل ٿيا ۽ سون سان ڀريل اُهو ٿيلهو اوريستس جي ڳچيءَ ۾ لڙڪندو ٿي رهيو، جنهن ڪڏڙي ڪرسٽفيس کان پڇاڳاڇا ڪرڻ شروع ڪئي ۽ ٻڌو سوال ڪيائينس ته هو پنهنجي خطا ۽ پنهنجو ڏوهه قبول ڪري ٿو يا نه. پر ڏوهه يا الزام جو ٻي انداز سان نبيرو ڪرڻ فقط ايسلا جي برڊباريءَ جو ڪم هو جيڪو اوڀر جي شهنشاهه سان هيئنن مخاطب ٿيو: 'ٿوڊوسيئس هڪ اهڙي ماڻهوءَ جو پٽ آهي جيڪو ناميارو ۽ عزت وارو پيءُ آهي، اهڙيءَ طرح اٽيلا جو تعلق پڻ هڪ وڏي عزت واري قوم سان آهي ۽ هن اُنهن ڪمن يا عملن جي هميشه حمايت پئي ڪئي آهي جيڪي کيس پنهنجي عظيم والد مُنڊزڪ کان ورثي ۾ مليا آهن. پر ٿوڊوسيئس کي جيڪو ڪجهه ورثي ۾ مليو هو ان جي هن ڀڃڪڙي ڪئي آهي ۽ ڏن ڏيڻ جي شرط کي قبول ڪري هن پنهنجي مرتبي کي هيٺ ڪيرائي ان کي غلامن جي سطح تي ڪٽي آيو آهي. تنهنڪري اها حق ۽ سچ جي ڳالهه ٿيندي ته هُو ان ماڻهوءَ جو احترام ڪري جنهن کي سندس لياقتن توڙي سندس خوشنصيبيءَ هن کان گهڻو مٿاهون رکيو آهي ۽ ٻي طرف هڪ ذليل غلام جيان ڪردار هو جنهن پنهنجي مالڪ جي خلاف هڪ ڪريل حرڪت ۽ سازش ڪئي هئي.' آرڪٿيڊيس جي پٽ، جيڪو فقط خوشامد ۽ ڇاپلوسيءَ جي آواز کي ٻڌندو هو، اچرج وچان سچ جي تيز ۽ ڪڙڙي ٻوليءَ کي ٻڌي رهيو هو، هن جو منهن ڳالهه ٿي ويو ۽ خوف مان ڏکي رهيو هو، ۽ کيس اها به جرئت نه پئي ٿي ته هو ڪرسٽفيس جي سِر قربان ڪرڻ کان انڪار ڪري، جنهن جو ايسلا ۽

اوريسٽس مطالبو ڪري رهيا هيا. سڄي ساري سفارتخاني کي، جنهن کي پورا اختيار ۽ عاليشان تحفا مليا هيا، کي روانو ڪيو ويو ته اٽيلا جي آئل ۽ سخت ناراضگيءَ کي ڪجهه مائورو ڪيو وڃي، نوميس ۽ ائنيٽريليس جي انتخاب ذريعي سندس غرور کي مطمئن ڪرڻ جو ڪجهه ازالو ڪيو ويو، ڇاڪاڻ ته اهي ٻئي وزير هيا جن جو رتبو سفارتڪارن جهڙو هو، انهن منجهان هڪ وڏو خزانچي به هو ۽ ٻيو اوڀر جي فوجن جو ماسٽر- جنرل پڻ هيو. اٽيلا مهرباني ڪندي، هنن سفارتڪارن سان ڊرينڪو ندي جي ڪنارن تي ملڻ جو واعدو ڪيو، توڙي جو پهرئين ته پنهنجي هٿ ۽ غرور جو ڏڪ ڏنو، پر پوءِ سندس ڪاوڙ، سفارتڪارن جي مٺي زبان ۽ سندن وڻندڙ اخلاق جي ڪري آهستي آهستي ڊري ٿيندي وئي. اٽيلا پنهنجي عظمت جو مظاهرو ڪندي، شهنشاهه، ڪڏڙي ۽ ترجمان- سيني کي معاف ڪري ڇڏيو، ۽ پاڻ کي صلح قائم رکڻ جي شرطن جو پابند بنائين. بيشمار قيدين کي آزاد ڪرڻ جو حڪم ڏنائين ۽ پاڇوڪڙن توڙي ساٿ ڇڏيندڙن کي به معاف ڪيائين ته ڀلي اهي به آزاد هجن ۽ پنهنجي سرحد جي ڪجهه حدن تان، جيڪي دنيوب نديءَ جي ڏکڻ طرف هيون، هٿ ڪيائين ڇو ته انهن علائقن جي دولت هو اڳيئي خرچ ڪري چڪو هيو ۽ اتان جا رهواسي به پنهنجو علائقو ڇڏي پر پاسي وارن ملڪن ۾ هليا ويا. پر هي معاهدو ڪجهه اهڙي قيمت تي خريد ڪيو ويو هو جو اهو هڪ تيز طوفاني ۽ ڪامياب جنگ وڙهڻ جو سبب بڻجي ها ۽ ٿوڊوسيس جي رعيٽ جا ماڻهو مجبور ٿي ان نالائق پر سندن پياري ماڻهو جي بچاءَ ڪرڻ لاءِ ظالماڻين ٽئڪسن جو مطالبو ڪن ها جيڪو هو سندس تباهيءَ لاءِ خوشيءَ سان ڏين ها. (49)

شهنشاهه ٿوڊوسيس، پنهنجي بدنصيب زندگيءَ جي ذلت وارن واقعن کان پوءِ گهڻو وقت زنده نه رهي سگهيو. جيئن هو قسطنطينيه جي ويجهن علائقن ۾ پنهنجي گهوڙي تي چڙهي شڪار ڪري رهيو هو ته هو پنهنجي ڀڄندڙ گهوڙي تان لٽڪس نديءَ ۾ ڪري پيو، ڪرڻ سبب سندس ڪرننگي جون هڏيون ڀڄي پيون ۽ هو ٿورڙن ئي ڏينهن ۾ پنجاه سالن جي عمر ۾ مري ويو ۽ هو پنهنجي حڪومت جو ٽيٽاليهون شهنشاهه هيو. (50) سندس پيڻ پلچيريا کي، جنهن جي شهري توڙي ڪليساڻي اختيارن تي ڪڏڙن جو ضابطو هوندو هو، اوڀر جي شهنشاهت جي راڻي بنايو ويو، ۽ اهو پهريون ڀيرو هو جو رومي شهنشاهت جا ماڻهو هڪ عورت جي حڪمرانيءَ هيٺ اچي ويا. جيئن ئي پلچيريا تخت تي ويٺي ته هن پنهنجي توڙي عوام جي ناراضگيءَ کي انصاف جي دائري ۾ آڻڻ جي ڪوشش ڪئي. بغير ڪنهن به قانوني مقدمي هلائڻ جي، ڪڏڙي ڪرسٽفيس کي شهر جي گيٽن وٽ آڻي قتل ڪيو ويو، ۽ جيڪو بي انداز مال ۽ دولت هن پاڻ جمع ڪئي هئي، ان وٽر سندس موت کي وڌيڪ ويجهو ۽ جائز ڪري ڇڏيو هو. (51) مذهبي ماڻهن توڙي عوام ۾ هڪ عجيب شور پيدا ٿي ويو ته هڪ عورت سندن حڪمران ٿي وئي هئي ۽ خود پلچيريا کي به عوام جي نفسيات جو اندازو هو ته هڪ عورت جي حڪمرانيءَ کي هو آسانيءَ سان قبول نه ڪندا تنهنڪري هن عقلمنديءَ سان فيصلو ڪيو ته ماڻهن جي پُڻ پُڻ کي بند ڪرڻ لاءِ ضروري هو ته هو پنهنجي ساٿيءَ جي چونڊ ڪري جيڪو سندس مٿاهين حيثيت جو احترام ڪندو ۽ سندس ڪنوارپڻي جو پڻ خيال رکندو. تنهنڪري هن مرسين کي چونڊيو جيڪو هڪ سينيٽر ۽ سٺ سالن جي عمر جو هو ۽ اهڙي طرح پلچيريا جي نالي ماتر مڙس کي به شاهي لباس پارايو ويو. جيئن ته هن مذهبي ماڻهن جو تمام گهڻو خيال رکيو جنهن جو عملي اظهار ڪئليڊونيا جي ڪائونسل ۾ ڪيو ويو، ان ڪئٽولڪ عيسائين کي تمام گهڻو متاثر ڪيو. مرسين جي هلت ڇلت ۽ سندس مانائتو طور

طريقو ڏاڍو وڻندڙ هو، سندس ذاتي زندگي توڙي تخت تي هن هڪ اهڙي شهنشاهت ۾ ٻيهر روح اچي ٿوڪيو هو، جيڪا نه رڳو ڪمزور پر صفا ختم ٿي چڪي هئي جنهن ۾ لڳاتار هڪ ٻئي پٺيان ايندڙ ٻن موروثي شهنشاهن جو وڏو هٿ هو. هو ٽريسس ۾ پيدا ٿيو هو، ۽ هن اسڪول ۾ فوجي تعليم پڻ ورتي هئي، پر سندس جواني گهڻو ڪري فلسفي ۽ بدقسمتيءَ ۾ گذري هئي، ڇاڪاڻ ته جڏهن هو قسطنطنيہ ۾ ويو هو ته ان وقت سندس سڄي آمدني فقط سوڻ جا ٻه سؤ ٽڪرا هئي، جيڪي پڻ هن پنهنجي هڪ دوست کان اوڌر تي ورتا هيا. هن پنهنجي عمر جا اڻويهه سال اسپارٽا جي مقامي ۽ فوجي نوڪريءَ ۾ گذاريا ۽ سندس پٽ اردابوويس وڏن جنرلن سان فارس توڙي آفريڪا جي جنگين ۾ گڏ رهيو ۽ سندن اثر رسوخ جي ڪري مئجسٽريٽ جي عزت واري رتبي تائين پهچي، پوءِ اڃا به سينيٽر جي وڏي منصب تي فائز ٿي ويو. سندس نرم طبيعت ۽ ڪارآمد ذهانت سبب مرسين پڻ پنهنجي پٽ جي محسنن ۽ سرپرستن تائين پهچڻ ۾ ڪامياب ٿي ويو. جيئن ته هن رشوت خوري، بدعنواني ۽ ظلم تي مبني نظام پنهنجي اکين سان پاڻ ڏٺو هو، ۽ جيئن ته سندس پنهنجي مثال قانون تي عمل ڪرڻ جي کيس ترغيب ڏني هئي ۽ هن اُهي قانون ۽ اخلاقي ضابطا نافذ ڪري ڇڏيا ته جيئن ماڻهن جي اخلاق، عادت ۽ هلت چلت ۾ هڪ صحتمند تبديلي نظر اچي. (52)

باب چوٽيهون

(حاشين بابت وضاحتون)

- (1) اٽيلا جي تاريخ بابت مستند مواد جارجينديس ۾ ملي سگهي ٿو (ڊي ريس گيٽيس- 34-50، 660-688، جنهن کي گروٽيس ايڊٽ ڪيو) ان کان سواءِ پرسڪس (سفارتي تحريرون مان ٽڪرا- صفحا- 33-76، پٿرس، 1648) 'اٽيلا جون ڄمارون' جووينڪس سيليس ڪئلس ڊالمٽيئس ٻارهين صدي عيسوي ۾ ترتيب ڏنو هو، مون نه ڏٺو آهي ۽ نه وري اهو ڪتاب جيڪو نڪولس اولهس جيڪو گرانڊا جو پادري هو ان سورھين صدي ۾ ڇپرايو هو، اهو به منهنجين نظرن منجهان نه گذريو آهي. ڏسو مٿڪائو جي جرمني جي تاريخ (33، ix) ۽ مافي-اوسر وازيني جو ادب- 88-89، i) جيڪو ڪجهه به ان مواد ۾ هنگري جي جديد ماڻهن اضافو ڪيو آهي، اهو قدر لائق آهي ۽ ان مان اها خبر به پوي ٿي ته اهي افسانن ۽ ڪهاڻين جي ادب ۾ ايترا اڳڀرا نه هيا. اهي اندازو لڳائن ٿا ته جڏهن اٽيلا ڳال ۽ اٽلي تي حملو ڪيو هو ۽ ڪوڙ سارين عورتن کي پنهنجون زالون بنايو هئائين، ته ان وقت سندس عمر هڪ سو ويهين سالن جي لڳ ڀڳ هئي. (ٿيورو ز جا واقعا- 22، i، هنگري جي تحرير ۾، 76، i) (هن جلدي ڪئي) (*)
- (2) هنگري تي، سيٿيا جي ٽن ڪالونين طرفان ڪاميابيءَ سان قبضو ڪيو ويو آهي: (1) اٽيلا جي هنن (Huns) طرفان، (2) ڇهين صدي جي ابيٿرس طرفان ۽ (3) ترڪن يا مٿگيرس طرفان- 889 صدي عيسوي ۾. ترڪن لاءِ چيو ٿو وڃي ته اهي سيٿيا جي ماڻهن جي پيڙهين جا ابا ڏاڏا آهن پر پهرين ٻن سان سندن رشتن جون ڪڙيون نٿيون ملن. پروڊرومٽس ۽ مٿيو بيليس جي حاشيائي تفصيلن ۾ جديد هنگري بابت ڪافي معلوماتي مواد موجود آهي. مون جديد توڙي قديم واقعاتي تحريرون ڏٺيون آهن (51، 1، xxii) ۽ ٻيو مواد پڻ مطالعو ڪيو آهي. (175، 127، xvi).
- (3) سقراط (43، vii) ٿوڊوريت (36، v) تليمائٽ جيڪو هميشه ڪليسائي مصنفن تي پاڙيندو آهي، زوردار نموني سان دليل ٿو ڏئي ته جنگيون ۽ خاص ماڻهو ساڳي ڳالهه نه آهي. ڏسو پرسڪس (صفحا- 47-48) ۽ يورپ جي ماڻهن جي تاريخ (vii، باب- xli-xv).
- (4) پرسڪس ص- 39. جديد هنگري وارن سندس حسب نسب ڪڍيو آهي جيڪو پنجٽيهه ڊگريون حضرت نوح جي پُٽ هام کان مٿي هليو ٿو وڃي، تنهن هوندي به هو هن جي پيءُ جي اصل نالي کان واقف نه آهي. (ڊي- گائنس، هنن جي تاريخ 297، ii) (ٿاٿارين جي باري ۾).
- (*) (مٿسڪن وارو، طاقتور)

- (6) جارجينديس (661، 35) جي پيٽ بڻ سان ڪيو (فطري تاريخ- 380، iii) اڳئين جو پنهنجو خيال هو (چاڪاڻ ته هن پنهنجن ئي ابن ڏاڏن جي خاصيتن کي ڳڻائڻ شروع ڪيو هو) اٿيلا جو ڪردار ۽ ان جي شخصيت بابت مواد ڏسڻ ڪئسيڊورس جي ترجمي ۾.
- (*) (چنگيز خان).
- (7) ابوالفراج شاهي گهراڻو پوڪوڪ جي مقابلي ۾ ص * 281 (تاتارين جي حسب نسب جي تاريخ- ابوالغازي، بهادرخان 3، 15، iii، چنگيز خان، 6، 1، i) تبليغي پرچارڪ جيڪي تيرهين صدي عيسوي ۾ تاتاري ٿي ويا هيا. (ڏسو سامونڊي سفر جي تاريخ جو ستون جلد) ان ۾ مقامي مشهور ٻولي استعمال ٿيل آهي ۽ واضح خيالن جو اظهار پڻ ڪيل آهي. چنگيز خان کي خدا جو پٽ سڏيو ويو آهي وغيره وغيره.
- (8) (انهن وٽ نه مندر هيا نه مڦيرا ۽ نه وري وٽن ڪا ڪڪائين جهوپڙي موجود هئي، پر بربرن جي پنهنجي رسم ۽ رواج موجب هڪ آگاهڙي ترار کي زمين ۾ کوڙيو ويندو آهي، جنهن جي هو وڏي عقيدت مان عبادت ڪندا آهن ته اها ترار، هنن جي لاءِ انهن علائقن ۾ جتي هو گهڻو اچن وڃن ٿا، جنگ جو ديوتا آهي.) ايمنيئس مارسيلئس (2، xxxi) ۽ لنڊ منبرو جيئس ۽ وئليسيئس جا عالماڻا حاشيا هن سلسلي ۾ ڳڻائي سگهجن ٿا.
- (9) پرسڪس هيءَ شاهڪار آکاڻي پنهنجي زباني اسان کي ٻڌائي ٿو (ص- 65) ته ساڳي وقت جارجينديس جي چوڻيءَ جي حوالي سان به پيش ٿو ڪري. (662، 35) هن شايد عام روايت يا افساني کي پنهنجو بنياد بنايو هجي جيئن مشهور ترار جي قصي کي بيان ڪيو ويو آهي، ۽ نالي مان ايئن لڳي ٿو ته ان جو تعلق سيٿيا جي ديوتا سان آهي جنهن کي هن ترجمو ڪري يونانين يا رومين جو جنگي ديوتا 'مارس' ڪوٺيو آهي.
- (10) هيروڊوٽس (62، iv) مون بيان کي مختصر ڪرڻ لاءِ ان کي گهٽ ۾ گهٽ رقم (استئنڊر) ۾ آندو آهي. انساني قرباني ڏيڻ وقت هو انسان جي ٻانهن ڪلهي کان ڪاٽي ڇڏين ٿا ۽ پوءِ ان کي مٿي هوا ۾ اڇلائن ٿا ۽ ان جي ڪنهن ٿنڀ يا ٻنڀ مٿان ڪرڻ تي ان منجهان ڪيترا انديشا ۽ انومان ڪين ٿا.
- (11) پرسڪس (ص- 55) هڪ آگسٽس جهڙو مهذب سپوت خود به ان ڳالهه ۾ خوش ٿيندو هو جيڪڏهن ڪو ماڻهو جنهن تي هو پنهنجون نظرون ڳڻائي ڇڏيندو هو ۽ اهو انهن نظرن جي شعاع يا چمڪ کي بيان ڪرڻ کان بيوس ٿي ويندو هو. (سئيٽن، آگسٽس ۾- باب 79)
- (12) هڪ معتبر ڊي بئٽ (يورپ جي ماڻهن جي تاريخ- 429-428، vii) اٿيلا کي، پنهنجي پيءُ کي قتل ڪرائڻ جي الزام مان آزاد ڪري ٿو ڇڏي. ۽ هن سلسلي ۾ هو جارجينديس جي شاهدي توڙي ان وقت جي دستاويزن کي رد ڪرڻ تي وڌيڪ زور ٿو ڏئي.
- (13) جارجينديس (684، 49) پرسڪس، (ص- 65-64) ايمر- ڊي گائنس پنهنجي زبان جي ڄاڻ ذريعي اٿيلا جي شهنشاهت جي گهڻي معلومات حاصل ڪري ڇڏي آهي.
- (14) ڏسو هُنن جي تاريخ (296، ii) گوچن جو اهو عقيدو هوندو هو ته هُنن (Huns) کي ڪنهن به وقت سخت طوفان آڻڻ يا مينهن وسائڻ جي طاقت هوندي هئي. هن قسم جو معرڪو يا ڪرشمو هڪ پٿر گيزي سان منسوب ٿيل آهي جنهن جي جادو يا ڪرشماتي طاقت سان هڪ جنگ ۾

شڪست اچڻ جي واقعي کي چوڏهين صدي عيسوي جي مسلمان تاتارين بيان ڪيو آهي. (ڏسو شرف الدين علي تيمور لنگ جي تاريخ- 82-83، i) (گائڻ جو هڪ قبيلو). (*)

جارننڊيس (37، 661، 15) ڏسو تليمات جي شهنشاهن جي تاريخ- 129، 138، vi) ڪارنيل اٽيلا جي تڪبر کي انهن بادشاهن سان پيڻايو آهي جن کي هو پنهنجي رعيت سمجهندو هو. گيپڊي ۽ آسٽروگائڻ جا به بادشاهه وڏا سياستدان ۽ جذباتي آهن ۽ سڄي ٽڪري ۾ ڪافي نقص آهن جنهن ۾ شاعر جي ذهانت اٽلپ آهي. (15)

روفيس ۽ ڪلاڊين (ii، 28-35) ساڳي وقت يوتراپ کي به ڏسو (243-251، i) ۽ جيروم جو زبردست بيان جنهن پنهنجن جذبن جي ترجماني ڪئي آهي. (26، i، يا هيليو ڊرو ص- 220) فلوسٽور جيس (8، ix) هن اوچتي حملي کي بيان ڪري ٿو. (نوٽ: هن حاشيي جي مندرست ستون لاطيني يا يوناني زبان ۾ ڏنل آهن. جن جو انگريزي ترجمو گبن طرفان نه ڏنو ويو آهي. تنهنڪري ان جو سنڌي ترجمو به هتي ڄاڻايل نه آهي، بهرحال پوءِ به ڪافي وضاحت بيان ڪئي وئي آهي. سنڌيڪار) (*)

(ننڍي ايشيا جي هڪ ندي). (*)

(اصلي يا بڻيائڻو) (*)

(ازوف جو سمنڊ) (*)

پرسڪس ۾ ڏسو اصلي ڳالهه ٻولهه. (صفحا- 64-65) (17)

پرسڪس (ص- 331) سندس تاريخ ۾ جنگ بابت ڪافي شانائتو بيان ڪيو آهي. (اوئگريس- 17، 1) پر تاريخ جا اهي حصا جيڪي سفارتخانن بابت واقعا بيان ڪن ٿا، ته اهي ئي ٽڪرا اسان جي وقت ۾ اسان کي ڪم آيا آهن. اصلي ڪم فقط انهن ليکڪن جي هٿ چڙهي ويو جن کان وري اسان ڄاڻ ورتي جيڪا اڻپوري آهي. جارجنڊيس، ٿيوفانس، منهنڊار مرسيليس پراسپر- ٿيرو يا وري اليگزينڊرين يا پاسچل جو مصنف ۽ واقعن ۾ ايمر ڊي بئٽ (يورپ جي ماڻهن جي تاريخ- xii، xv) انهن سببن، حالتن ۽ جنگ جي دوران جو چڱيءَ طرح جائزو ورتو آهي، جنهن مطابق اها جنگ 444 صدي عيسوي کان اڳتي نٿي وڃي. (18)

پروڪوپيس (5، iv) هنن قلعن کي پنهنجي اصلي حالت ۾ بنايو ويو، انهن کي شهنشاهه جسٽينين طرفان وڌيڪ مضبوط بنائي ۽ وڌايو ويو، پر پوءِ انهن کي جلد ئي ابيئرس طرفان تباھ ڪيو ويو جيڪي هُن (Huns) کان پوءِ طاقت ۾ آيا ۽ جائدادن جا مالڪ بڻيا. (19)

هتي منهنڊار مرسيليس جي زبان وڌيڪ زوردار آهي. (20)

تليمات (شهنشاهن جي تاريخ 106-107، vi) ۾ هن زلزلي بابت ڪافي مواد موجود آهي، جنهن جو اثر قسطنطينيه، اليگزينڊريا ۽ انتاڪيا تائين محسوس ڪيو ويو هو ۽ جنهن جو فڪر سڀني ڪليسائي ليکڪن ڪيو آهي. هڪ تبليغ واري چيو هو ته زلزلو هڪ تعريف جوڳي مشين آهي جنهن جو زوردار اثر هوندو آهي. (21)

هن مغلن جي شهنشاهه آڏو بيان ڪيو ته چار صوبا (پيچلي، چٽانگ، چانسي ۽ ليوتانگ) جن تي سندس اڳ ۾ ئي قبضو هو، هڪ نرم انتظام ۾ هيٺ، چانديءَ جا 500000 آئونس، چانورن (22)

جا 400000 مايا ۽ ريشم جا 800000 ٽڪرا پيدا ڪن ٿا (مغلن جي شاهي حسب نسب جي تاريخ صفحا- 58-59) ييلوچوسي (چيني اعليٰ آفيسر جو اهڙو نالو هو) هڪ دانءَ ۽ سني ڪردار وارو وزير هو جنهن ملڪ کي بچايو ۽ فاتحن کي مهذب بڻايو (ڏسو صفحا 102-103).

(23) خاص مثال گڻائبا ته اهي بيشمار ٿي ويندا پر هڪ سنجيدو پڙهندڙ چنگيز خان جي زندگي بابت ڄاڻ ضرور رکي (مغلن جي تاريخ ۽ هُنن (Huns) جي تاريخ جو پندرهن ڪتاب به ضرور مطالعي هيٺ آڻجي).

(24) مارو وٽ، 1300000 هرات وٽ، 1600000، نيشاپوري وٽ 1747000. ڏي هريلوت جا لکيل اوڀر جي ملڪن جا واقعا (صفحا- 380-381) مون ڏي- اٽنول جي هجي ڪرڻ جي نقشن کي استعمال ڪيو آهي. ان ڳالهه جي، بهرحال، گهڻي گنجائش موجود آهي ته فارس وارا پنهنجن نقصانن کي مبالغوي سان پيش ڪندا آهن ۽ مغل وري پنهنجن سوين جي باري ۾ وڏيون دعوائون ڪندا آهن.

(25) شرف الدين علي ۽ سندس تعريف ڪندڙ غلام، اسان جي آڏو پوائتا مثال پيش ڪيا آهن. دهلي ۾ پنهنجي ڪئمپ قائم ڪرڻ کان اڳ، تيمور 100000 هندستاني قيدين کي قتل ڪرائي ڇڏيو هو جن جو ڏوھ اهو هو ته هنن فقط ان وقت کلي ڏنو هو جڏهن سندن ملڪي ماڻهن جي فوج کين نظر آئي هئي، (تيمور لنگ جي تاريخ 90، iii) اصفهان جي عوام 70000 ماڻهن جون ڪوپڙيون جمع ڪري ورتون هيون جن سان ڪيترا اوچا مُنارا ٺاهيا ويا هيا. (434، i) ساڳي وقت بغداد ۾ ٿيندڙ بغاوت (370، iii) جي سلسلي ۾ به هڪ ڏند مڙهيو ويو هو جنهن جو پورو اندازو شرف الدين علي نه لڳائي سگهيو هو، پر هڪ ٻي تاريخدان احمد عرب سيد موجب (175، ii) 90000 سرن جو کين ڏند پرڻو پيو هو.

(26) قديمي تاريخ جا ماهر جارينديس ۽ پرسڪس وغيره هن خطاب کان ناواقف آهن. البت هنگري جا جديد ماڻهو اهو سمجهن ٿا ته اهو لقب گال جي هڪ بزرگ اٿيلا کي ڏنو هو جيڪو ان جي ملڻ تي خوش ٿيو هو ۽ ان کي پنهنجي شاهي مرتبي جي ٻين خطابين سان ملائي سرهو ٿيندو هو. (مئسڪائو 23، ix ۽ ٽليمائٽ- شهنشاهن جي تاريخ 143، vi)

(27) سينٽ ڪرسوسٽم جي مذهبي پرچارڪن سيٿيا جي بيشمار ماڻهن کي پنهنجي مذهب ڏي مائل ڪيو هو جيڪي دنيوب کان به ڀرتي پنهنجن تنهن ۽ گاڏين ۾ رهندا هيا. (ٿوڊوسيٽ 31، ۷، فوٽيس ص- 1517) مسلمان، نستوري فرقي سان تعلق رکندڙ توڙي لاطيني عيسائي ان ڳالهه ۾ مطمئن هيا ته هنن چنگيز خان جي پٽن ۽ پوٽن کي پاڻ ڏي مائل ڪيو هو جيڪي مخالف تبليغيين سان مهرباني ۽ انصاف سان پيش ايندا هيا.

(28) جرمني جي ماڻهن، وارس ۽ سندس فوجن کي تباهه ڪري هن جو وجود ئي ختم ڪري ڇڏيو هو (9 صدي عيسوي) انهن روم جي قانون ۽ قانوندانن کان سدائين ڇڙ ۽ بچان جو اظهار پئي ڪيو هو. هڪڙي بربر گهڻي احتياط کان ڪم وٺندي هڪ قانوندان جي زبان وڌي ڇڏي ۽ ان کان پوءِ سندس واٽ کي سبندي ۽ اطمينان جو اظهار ڪندي چيائين ته: 'هاڻي ڪُپر نانگ جو ساٿ هميشه لاءِ ختم ٿي ويو. (فلورس 12، iv)

- (29) پرسکس (ص- 59) لڳي ائين ٿو ته هُن (Huns) کي ڳاڻن جي توڙي لاطيني زبان، پنهنجي زبان کان به وڌيڪ وڻندي هئي، ڇاڪاڻ ته سندن زبان شايد ڪجهه اڳري ۽ ڏکي لهجي واري هئي.
- (30) فلپ ڊي ڪومنس، ليوس xi- جي پوين پساهن جي زبردست تصوير چٽي آهي. (يادگيريون- 12، iv) ۽ هن جي حڪيم جي گستاخي ۽ واهياتپڻي کي به ظاهر ٿو ڪري فقط پنجن مهينن ۾ ڪانس 54000 ڪرائون ڦري ڇڏيا هيا ته ساڳئي وقت هڪ لالچي ۽ آمر شخص کان رتبو پڻ کسي ڇڏيو هو.
- (31) پرسکس (ص- 61) روم جي قانونن جي گهڻي تعريف ٿو ڪري جنهن ڪري هڪ غلام جي زندگي کي بچايو ويو هيو. جرمن ماڻهن لاءِ ٽئسيئس چوي ٿو: 'اهي هڪ غلام کي اصول تي يا سختيءَ مان هرگز نه ماريوندا پر فقط تڏهن جڏهن کين سخت ڪاوڙ ايندي بلڪل ائين جيئن ڪنهن دشمن سان ورتاءُ ڪندا هيا، اها بي ڳالهه آهي ته ڪم يا ڪرتوت بغير سزا جي رهجي وڃن ٿا.' ڪجهه ماڻهو هيرولي قبيلي جا هيا، جيڪي اٽيلا جي رعيت ۾ شامل هيا، ۽ دعويٰ ڪندا هيا ته سندن غلامن تي موت ۽ زندگي جا اختيار کين حاصل هيا. ڏسو هڪ زبردست مثال جيڪو اڳاڻيائين جي ٻي ڪتاب ۾ آهي، ان جو مطالعو ضرور ڪجي.
- (32) سڄي گفتگو جو احوال پرسکس ۾ ڏسو.
- (33) پراسپر- تيرو پنهنجا احوال اولهه ۾ وڃي قلمبند ڪيا آهن ۽ سندس تجويز مذمت جي برابر آهي.
- (34) ڪرسوسٽم جي بيان يا گارگند موجب، بازنطينين جي عياشيءَ جي سامان جو نيلام يقينن فائديمند ثابت ٿيو هوندو. هر دولتمند ماڻهو وٽ چانديءَ جي هڪ گول تپيل هوندي هئي، پر اها اهڙي هوندي جو ان تان به ماڻهو گڏجي به هڪ گلدان يا گلدستو نه ڪڍي سگهندا هيا ڇو ته اهو سمورو سون جو ٺهيل هوندو هو جنهن جو وزن چاليهه پائونڊ کن ٿيندو. ساڳي وقت تپيل تي سون ۽ چانديءَ جا پيالا ۽ ٻيا قسمن قسمن طعامن جا ٿانو پڻ پيل هوندا هيا.
- (35) معاهدي جا جيڪي شرط مبهم يا غير واضح هيا اهي پرسکس ۾ ڏسي سگهجن ٿا. (صفحا- 34-37، 59) منهندار مارسيلئس ڪجهه اطمينان ڏياري ٿو جڏهن سڀ کان پهريون هو ٻڌائي ٿو ته: اٽيلا خود اطمينان ڏياري ٿو جڏهن سڀ کان پهريون هو ٻڌائي ٿو ته: اٽيلا خود صلح لاءِ آماده ٿيو هو ۽ تحفن وٺڻ کان هن انڪار ڪيو هو. ٻيو ته ساڳئي وقت نه هندستان جي سفيرن هڪ سهڻو، پاليل ۽ وڏو چيتو شهنشاهه ٿوڊوسيئس کي تحفي ۾ ڏنو هو.
- (36) پرسکس (ص، 35-36) ٿريس جي هڪ سو سياسي قلعن مان جيئن انهن کي پروڪوپيس ڳڻيو آهي (قلعا، 92، iv، xi، ii) جن کي ايڊٽ پٿرس ۾ ڪيو ويو) انهن هڪڙو ايسيموٿو جي نالي سان مشهور آهي ۽ هن قلعي جي صورتحال جي بيڻي اهميت ان ڪري آهي جو اهو ائنجيئلس ۽ ايگزين سمنڊ جي ڀرپاسن ۾ آهي. عظيممٽير جو نالو ديوارون شايد جستينين جي حڪومت جي دور تائين رهيون هونديون پر هنن بهادر محافظن جي قوم کي روم جي شهنشاهن تباھ ڪري سندن وجود ئي مٽائي ڇڏيو هو.

(37) سينٽ جیروم ۽ سينٽ آگسٽائين جو هڪ ٻئي سان سخت جهيڙو هو جن جو مختلف ڳالهين تي هڪ ٻئي سان ٽڪراءُ ٿيندو رهندو هو، ۽ خاص طرح جيڪي ٻن حوارين سينٽ پيٽر ۽ سينٽ پال بابت سندن اختلاف هيا، ان جو دارومدار هڪ اهم سوال تي مبني هو، (مڊلٽن جا ڪم 5-10) ۽ جنهن تي ڪئٿولڪ ۽ پروٽيسٽنٽ بزرگن طرفان هر دور ۾ اختلاف رهيا آهن ۽ انهن اختلافن جو دائرو هر دور جي قانوندانن ۽ فيلسوفن تائين به وڌي ويو آهي.

(38) ماتسقيو (وڏا خيال وغيره، باب-xix) وڏي جرئتمندي ۽ هڪ آسان پينسل سان، سخت ڏيکڻ ۽ حالتن ۾ اٽيلا جي غرور جو نقشو ويهي لکيو آهي جنهن ۾ رومين جي بيعزتي پڻ شامل آهي. کيس اها به جس هجي ته هن پرسڪس جا علمي ٽڪرا به پڙهي ڇڏيا آهن، جن کي اڳ ڪا اهميت نه ڏني وئي هئي.

(39) ڏسو پرسڪس (صفحا 69-72، 71 وغيره) آءِ پنهنجي رضا خوشيءَ سان يقين ٿو ڪريان ته جوکي جي ڪم سان ڪيڏنڌر کي اٽيلا جي حڪم تي ڦاهيءَ تي چاڙهيو ويو هو. ڇو ته مٿس غداريءَ جو الزام هو، پر پرسڪس (ص-57) ساڳئي نالي جي ٻن ماڻهن کي وڌيڪ نمايان ڪيو آهي، يعني ڪانسٽنٽينس، جيڪي پنهنجي زندگي جي ساڳين واقعن سان يقيني طور تي منجهي پيا هوندا يا پريشان ٿيا هوندا.

(*) (ڪرايي تي ڪم ڪندڙ)

(40) فارس جي امن جو معاهدو جيڪو 422 عيسوي ۾ طئي ٿيو هو، عقلمند مئڪسيم، اردابوريس جو تخمينو لڳايو هو (جنهن اوڀر جي شهنشاه پاران غاصب جان جي مخالفت ڪئي هئي. 423-25 عيسوي) (سقراط 20، vii) جڏهن مرسين تخت تي ويٺو ته عظيم چيمبرلين جو وڏو عهدو مئڪسيم کي ڏنو ويو. جنهن کي هڪ فرمان ذريعي ملڪ جي چئن اهم وزيرن منجهان هڪ لکيو ويو آهي. (نوويل، ٿوڊوسين ڪوڊ ص 31) هن هڪ شهري ۽ فوجي ڪميشن اوڀر جي صوبن ۾ عمل ۾ آندي هئي ۽ سندس موت تي حبش (اٿوپيا) جي ماڻهن بيحد ڏک ۽ افسوس جو اظهار ڪيو هو ۽ جن جي حملن کي هن روڪيو هو. (ڏسو پرسڪس، ص 40-41)

(41) پرسڪس، پٽنيم جو رهواسي هو جيڪو ٿريس ۾ هو ۽ هو هر لحاظ سان پنهنجي دور جي فيلسوفن ۾ وڏو عزت وارو نالو هو. سندس بازنطيني جي تاريخ، جنهن جو تعلق سندس دور سان هيو، ستن ڪتابن ۾ لکي وئي آهي. (ڏسو فئريسيس کي يونان جي واقعن ۾ 235-236، vi) تنقيد نگارن جي فياضيءَ واري فيصلي جي باوجود، مون کي پوءِ به شڪ ٿو پوي ته هو هڪ لامذهب ماڻهو هو.

(*) (هن کي اڳتي ايندڙ صفحن ۾ چڱيءَ طرح سمجهايو ويو آهي)

(*) (رومولس آگسٽولس، 475-476 عيسوي)

(*) (اوڊوسر، 476-493 عيسوي)

(42) هنن (Huns) اڃا تائين زراعت جي پيشي کان نفرت ٿي ڪئي، انهن هڪ فاتح قوم جي حقن کي غلط استعمال ٿي ڪيو ۽ گات، جيڪي سندن محنتي رعيت جا ماڻهو هيا ۽ جيڪي

پنهنجون بنيون ڪيڙيندا هيا، سندن پاڙيسري هجڻ کان بڪايل بگهڙن جيان خوفزدہ رهندا هيا. (پرسڪس ص 45) ساڳيءَ طرح سارت ۽ تاجڪ بہ پنهنجو گذران پاڻ ڪندا هيا، باقي اُڙڪ جا تاتاري پنهنجن حاڪمن وانگر سُست ۽ لالچي هيا. (ڏسو تاتارين جي حسب نسب جي تاريخ. (صفحا 423-455).

(*) (اٽيلا جو پيءُ جنهن هن کي ماريو هو).

(43) اهو صاف ظاهر آهي تہ پرسڪس دنيوب ۽ ٿيس ندين کي اُڪاري ويو هو. پر هو ڪارپئٽين جي ٽڪرين تائين اڃا نہ پهتو هو. ائگريا، ٽوڪي ۽ جابير کليل ميدانن تي هر طرف کان وڪوڙيل آهن جيئن هن وضاحت ۾ آيل آهي. ايم- ڊي بئٽ (عوام جي تاريخ 461، vii) ٽوڪي ۽ آسٽرو ڪوسي کي چونڊيو آهي (ص- 180 مئسڪائو، 23، ix) هنگري جي هڪ پڙهيل لکيل ماڻهوءَ جازبيرن کي پسند ڪيو آهي. هڪ اهڙو هنڌ جيڪو بودا ۽ دنيوب کان چٽيه ميل اولهه طرف آهي.

(44) اٽيلا جي شاهي ڳوٺ جي پيٽ، ڪراڪورم جي شهر سان ڪري سگهجي ٿي جيڪو چنگيز خان جي جانشينن جي رهائشگاهه رهيو هو، جيڪو، توڙي جو هڪ مستقل رهڻ جوهندو هو، پر پوءِ بہ اهو تيرهين صدي ۾ سينٽ ڊينيز جي شهر جي شان شوڪت جي مقابلي ۾ گهڻو گهٽ هو. (ڏسو ربروقيز کي سامونڊي سفر جي تاريخ ۾ - 286، vii). اورنگزيب جي دربار، جيئن ان کي برنيئر بيان ڪيو آهي، سڀيا جي طور طريقن ۽ هندستان جي شاندار عياشين جي گڏيل سڌيل تصوير پيش ڪري ٿي.

(45) جڏهن مغلن ٽونڪٽ وٽ، ايشيا جي ڦرلٽ جي سامان جي نمائش ڪئي، تہ چنگيز خان جو تخت اڃا تائين ان ڪاري قالين سان ڍڪيل هو جنهن تي هو ان وقت تخت نشين ٿيو هو جڏهن سندس تخت کي هن جي ملڪ جي ماڻهن مٿي کنيو هو. (ڏسو چنگيز خان 9، xv)

(46) جيڪڏهن اسان پلو تارچ تي ويساهه ڪريون (24، v) تہ پوءِ ٻٽو: سڀيا جي ماڻهن جي اها رسم هئي تہ جڏهن هو کاڌي جي ٽيبل تي ويهي مستيون ڪندا هيا تہ اهي جڻ سُستي ۽ ڪاهليءَ مان پاڻ کي جاڳائيندا هيا ۽ پنهنجي تير- ڪمانن سان شڪار پڻ ڪندا هيا.

(47) هن سفارتخاني جي سنجيدگي جي بيان ۾ ڪجهه نقطا اهڙا آهن جن بابت ڪابه مناسب شاهدي نٿي ملي. پر انهن جي باري ۾ ڪجهه وضاحت پرسڪس ۾ ملي ٿي. (صفحا 49-70) پر مون پنهنجي ٻي راهه ڳولي ڪڍي آهي ۽ مون ڪجهه تاريخي ڳالهيون ۽ حالتون اهڙيون ڳولي ڪڍيون آهن جن جو سفر سان ڪو گهڻو تعلق ڪونه هو ۽ نہ وري انهن جو واسطو رومي سفارتڪارن جي ڪنهن پيشي سان هيو.

(48) ايم. ڊي ٽيلمانٽ، چئمبرلينس جي جانشيني بابت پوريءَ طرح بيان ڪيو آهي جنهن ٿوڊوسيس جي نالي ۾ پنهنجي استعيفا پيش ڪئي هئي. ڪرسٽفيس آخري تاريخ جي تصديق ٿيل شاهديءَ موجب شايد هو شهنشاهه جي ويجهن ماڻهن ۾ هڪ ذليل ترين شخص هو. (ڏسو شهنشاهن جي تاريخ 117-119، vi ۽ ڪليسائي يادگيريون 438، xv) پنهنجي محسن لاءِ سندس

هڪ طرفو ٿيڻ ۽ يوتيچس کيس مصروف رکيو ته جيئن مذهبي ڌر کي پريشان ڪري سگهي.

(49) هيءَ لڪل سازش ۽ انجا اهم نتيجا پرسڪس جي تحريرن ۾ ڏسي سگهجن ٿا. (صفحا 70-72،

54، 37-39) ان تاريخدان جا واقعا ڪنهن به تاريخ سان لاڳاپيل ناهن، پر جيڪي معاملن اتيلا ۽ اوپير جي شهنشاهت جي وچ ۾ نبيريا ويا، انهن کي تن يا چئن سالن اندر محدود ڪري سگهجي ٿو جيڪي ٿوڊوسيئس جي موت سبب وچ ۾ ڪٽجي ويا. (450 عيسوي)

(50) ٿوڊوسيئس هڪ پڙهندڙ (ڏسو ويلس ڪليسائي تاريخ 563، iii) ۽ پاسچل واقعا فقط ڪرڻ جو

پڌائن ٿا پر اها خبر نٿي پوي ته ان ۾ ڌڪ به لڳو يا ڪو زخم رسيو، پر جيڪو نتيجو نڪتو ان مان لڳي ٿو ته ايئن ضرور ٿيو هوندو جيئن بيان ڪيو ويو آهي، پر اهو ممڪن نٿو لڳي ته هيڏي ساري واقعي کي گهڙيو يا ايجاد ڪيو ويو هجي، پر اسان، بهرحال نائيسفورس ڪئلس کي داد ضرور ڏيون ٿا جيڪو چوڏهين صديءَ جو هڪ يوناني هو.

(51) (پلچيريا جي اشاري تي، هو ۽ سندس لالچ- ٻئي راضي ٿي ويا.) هن ڪڏڙي کي ڇڏي ڏنو ته

جيئن پٽ پنهنجو مقدس بدلو وٺي سگهي جنهن جي پيءُ سندس ئي اُڪسائڻ تي تڪليفن کي پوڳيو هو.

(52) پروڪوپيئس (ڊي- بيل وٽنڊل 4، i، اوئگرئس، 1، ii) ٿيوفينس (صفحا 90-91 نوويل، ٿوڊوسيئس

ڪوڊ، 30، vi) جيڪي مرسين جون تعريفون، سينٽ ليو ۽ ڪئٿولڪن ڪيون آهن، انهن جو وڏي محنت سان بئرونيئس ترجمو ڪيو آهي ته جيئن ايندڙ وقت جي شهنشاهن جي همت افزائي ڪئي وڃي.

باب پنجويهون

**اٽيلا طرفان گال تي حملو۔ ايٽيس ۽ وزیگاٽ سندس حملي کان ناڪام بڻائن ٿا۔
اٽيلا اٽلي تي حملو ڪري ان کي ماڻهن کي خالي ڪرائي ٿو۔ اٽيلا، ايٽيس ۽
وئلينٽينين ٽئين جا موت**

مرسين ان خيال جو هوندو هو ته هڪ عزت ۽ وقار واري امن جي ماحول کي برقرار رکڻ لاءِ، جيترو ممڪن ٿي سگهي ته جنگ کان پاسو ڪيو وڃي، پر ساڳي وقت اهو به سندس عقيدو يا کيس يقين هوندو هو ته اهو امن هرگز پائدار يا عزت ڀريو نه ٿو ٿي سگهي جنهن کي، جنگ جي خطري کان ڊڄي ۽ بزدليءَ ۾ قائم ڪيو ويو هجي. اهڙيءَ بهادريءَ سان هن اٽيلا جي مطالبن جو جواب ڏنو هو جنهن کانئس سالياني ڏن ڏيڻ جو مطالبو ڪيو هو. شهنشاهه، بربرن تي واضح ڪري ڇڏيو هو ته کين ڪوبه حق نٿو پهچي ته هو روم جي شان ۾ ڪا گستاخي ڪن ڏن جو مطالبو ڪري ان جي بيعزتي ڪن، ۽ هو اڃا به ان ڳالهه جو خواهشمند آهي ته اتحادين ۽ دوستن سان سندس خوشگوار تعلقات رهن. پر سندس اهڙن نيڪ ارادن جي باوجود به اهي ماڻهن جي امن امان ۽ سکون ۾ جيڪڏهن ڪو خلل وجهن ٿا ته پوءِ کين سوچڻ گهرجي ته وٽس فوجون به آهن، هٿيار ۽ پختو عزم به آهي، جيڪڏهن مٿن حملو ڪيو ويو ته هو ان کي يادگار سيڪٽ ڏيندا. سفير اپولونيئس طرفان هُنن (Huns) جي درٻار ۾ پڻ ساڳي ٻولي ۽ ساڳئي لهجي ۾ اها ڳالهه دهرائي وئي ۽ سندس جرئتمندي، ته هو تيسٽائين سوکڙيون نه ڏيندو جيستائين سندس ملاقات بادشاهه سان ڪرائي وڃي، کيس وقار بخشيو پر ساڳي وقت ٻي ڌر طرفان نفرت سان گڏ خطري جون گهٽيون وڃڻ شروع ٿي ويون ڇاڪاڻ ته اٽيلا کي ڪاهل ۽ بگڙيل رومين کان اهڙي گستاخي واري جواب جي هرگز توقع نه هئي. (1) هن ٿوڊوسيئس جي جانشين کي سزا جي سبق سیکارڻ جي ڌمڪي ڏني، پر ٿورو هٻڪندي سوچيائين ته کيس پنهنجين فوجين کي اوڀر يا اولهه جي شهنشاهتن خلاف چڙهائي ڪرڻ جو حڪم ڏيڻ گهرجي يا نه. هڪ طرف انسانذات سندس فيصلي جو پئو گاڏوون انتظار پئي ڪيو، ته هن وري روينا ۽ قسطنطنيه جي درٻارن ۾ پڻ ساڳيا ڌڙڪا ۽ دهمان ڏياري موڪليا ۽ سندس وزيرن ٻن شهنشاهن جو سلام غرور جي هيٺين لفظن سان وڃي ڪيو: ”اٽيلا، منهنجو آقا ۽ توهان جو آقا، توهان کي حڪم ٿو ڏئي ته هن جي لاءِ ڪنهن محلات جو بندوبست ڪيو وڃي جتي هن کي وڏي آجياڻي ڏيڻ جو بندوبست ٿي سگهي.“ (2) پر جيئن ته هن بربر کي اوڀر جي رومين کان سخت نفرت هئي جن تي هن ڪيئي ڀيرا سوڀون ماڻيون هيون، ته هاڻي هن عزم ڪيو ته هو آسان فتح جي پويان نه ويندو، جيستائين هو وڌيڪ شاندار ۽ وڌيڪ اهم ڪارنامو سرانجام نه ڪري. گال ۽ اٽلي جي يادگار حملن ۾، هُنن (Huns) جي لاءِ انهن صوبن جي دولت ۽ سرسبز خطي ۾ وڏي ڪشش هئي پر اٽيلا

جا ارادا ۽ سندس طبيعت جي نيزيءَ کي اولهه جي شهنشاهت جي ذريعي سمجهي سگهجي ٿو جتي وئليٽينين جي حاڪميت هئي يا ٻين لفظن ۾ جيڪا ايتيس جي انتظام هيٺ هئي. (3)

سندس مخالف بونيفيس جي مرڻ کان پوءِ، ايتيس دوراندوشي ڪندي هنن جي تنهن ۾ هليو ويو ۽ هو سندن احسانمند هو ته هن جي حفاظت ڪرڻ جي معاهدي جي هنن پابندي ڪئي هئي ته ساڳي وقت سندس سار سنڀال ۾ پڻ هنن جو هٿ هو. هڪ ٻاڏائيندڙ زبان جيڪو هڪ جلاوطن شخص ڳالهائيندو آهي، ان جي بجاءِ هن سٺ هزار بربرن جي موجودگيءَ ۾ معافي ورتي ۽ راڻي پلاسيديا ڪمزوريءَ واري مخالفت ڪندي اها ڳالهه مڃي ته ايتيس جو ايترو هيٺ ڪرڻ شايد سندس طرفان رحم لاءِ ٻاڏائڻ جي برابر هو جيڪو شايد سندس ڪمزوري يا خوف جو نتيجو هو. هن (راڻي پلاسيديا) پاڻ کي، پنهنجي پٽ وئليٽينين ۽ اولهه جي شهنشاهت کي، رعيت جي هڪ گستاخ ۽ بي ادب ماڻهوءَ جي حوالي ڪيو، نه وري پلاسيديا بونيفيس جي ناني سيباستين، جيڪو هڪ باڪردار ۽ وفادار شخص هو، کي عذابن کان بچائي سگهي، (4) جيڪو ويچارو هڪ کان ٻي بادشاهت تائين ڌڪا کائيندو رهيو ۽ آخرڪار هو وئڊلن جون چاڪريون ڪندي ۽ سندن غلاميون ڏيندي اتي ئي ختم ٿي ويو. پر ايتيس خوش قسمت هو جنهن کي هڪدم امير جي عهدي تي ترقي ڏني وئي ۽ ٽي پيرا کيس چيف مئجسٽريٽ جي عهدي تي رهڻ جو اعزاز مليو، ان کان سواءِ گهوڙيسوار توڙي پيادل فوج جي ماسٽر هئڻ جو عهدو به مائينين جنهن کي ملڪي فوج جو مالڪ چئجي ته به غلط نه ٿيندو؛ کيس ان وقت جي اديبن هڪ حاڪم يا اولهه جي رومين جو جنرل ڪوٺيو آهي. سندس دوراندوشيءَ سندس رهنمائي ڪئي ته ٿوڊوسيئس جي پوٽي کي هن شهنشاهت جي واڳ سونپي ڇڏي ۽ وئليٽينين اٽلي ۾ بيحد خوش هيو جتي هن آرام ۽ آسائش جو وقت پئي گذاريو، جڏهن ته اميرزادو وڏي مان شائ سان هڪ سورهيه جيان هو جنهن اولهه جي شهنشاهت کي برباديءَ کان بچائڻ لاءِ ويهن سالن تائين کيس سهارو پئي ڏنو. ڳاڻن جي هڪ تاريخدان وڏي فراخديءَ سان هيءَ ڳالهه مڃي آهي ته ايتيس جڻ ڄائو ئي فقط هنڪري هو ته هو روم جي جمهوريه کي بچائڻ جو ڪردار ادا ڪري (5) ۽ جيڪو سندس زندگيءَ جو خاڪو پوري ايمانداريءَ سان ٺاهيو ويو آهي ان ۾ خوشامد جي مقابلي ۾ سچائيءَ جي چٽنگ وڌيڪ روشن نظر ايندي. سندس ماءُ جو تعلق اٽلي جي مٿاهين خاندان سان هو ۽ هو وڏي دولتمند هئي ۽ سندس پيءُ گادينٽيس، جيڪو سٿيا ۾ هڪ وڏي عهدي تي لڳل هو، فوج جي هڪ ننڍي رتبي تان ترقي ڪندي نيٺ گهوڙيسوار فوج جو ماسٽر ٿي ويو. سندس پٽ جيڪو ننڍپڻ ۾ ئي پيادل فوج جي چوڪيدارن ۾ ڀرتي ٿي ويو هو، ان کي پهريون ته الارڪ ۽ بعد ۾ هنن (Huns) جي حوالي ڪيو ويو هو جتي هن محلات جا شهري توڙي فوجي اعزاز حاصل ڪري ورتا جنهن ۾ سندس لياقتن ۽ ذهانت واري اهليت جو وڏو عمل دخل هو. ايتيس شڪل صورت ۾ هڪ پُروڦار پر پوري پُني قد جو هو پر سندس عضوا مردانگي ۽ طاقت وارا هيا جن ۾ حسن به هو ته چُرپر به هئي ۽ هو بهادري ۽ جانبازيءَ جي ڪرتبن ۾ به پنهنجو مٿ ڀاڻ هو، مثال طور گهوڙن کي ضابطي سان هلائڻ، تيرڪمان جو ڪاميابيءَ سان استعمال ڪرڻ ۽ نيزي بازي وغيره جي هنرن ۾ هن پوري مهارت حاصل ڪري ورتي هئي. هو بُڪ توڙي بي آراميءَ جي تڪليفن کي صبر سان سهي ويندو هو ۽ سندس ذهن توڙي جسم هر طرح جي محنت ۽ مشقت لاءِ هروقت تيار رهندا هئا. وٽس بهادريءَ جا اصلي جوهر هوندا هيا جن سان هو خطرن يا ڌڪن ڦٽن جي ڪا پرواهه نه ڪندو هو ۽ اهو بلڪل ناممڪن هوندو هو ته سندس عزم ارادن ۽ روح جي سچائي ۽ سنائيءَ کي ڪو بگاڙي سگهي،

سائس ڏوڪو ڪري سگهي يا وري ڪو کيس ڊيجارڊ جي همت ڪري سگهي. (6) بربرن کي جن اولهه جي صوبن ۾ پاڻکي مستحڪم بنائي ڇڏيو هو، سيڪاريو ويو هو ته هو اميرزادي ايتيس جي بهادري سندس عقيدن جو پوريءَ طرح احترام ڪن. هو سندن جوش جذبن کي ٿٽو ڪندو هو، سندن مذهبي سياسي لاڙن ۾ پاڳي پائيوار ٿي، انهن کي صحيح واٽ تي لڳائيندو هو، سندن دلچسپين کي هموار ڪندو هو ۽ سندن ارادن يا پروگرامن کي ڇاڇي جوڇي پوءِ کين درست مشورا ڏيندو هو. هن جينسیرڪ سان هڪ وقتائتو معاهدو طئي ڪري ورتو جنهن سان اٽلي کي، وئڊلن جي ڦرمار کان بچايو ويو برطانيه جي غير جانبدار ماڻهن سندس صلاحيتن کي ساراهيو ۽ سندن مدد ڪرڻ تي هن جا ٿورا مڃيا گال ۽ اسپين ۾ شاهي اختيارن کي بحال ڪيو ويو ۽ هن فرئنگن (جرمن نسل جي ماڻهن) ۽ سووي قبيلي جي ماڻهن کي مجبور ڪيو، جن کي هن جنگ جي ميدان تي شڪستون ڏنيون هيون، ته روم جي جمهوريه جا اتحادِي بڻجي وڃن.

دلچسپي توڙي احسانمنديءَ جي خيال کان، ايتيس وڏي اورچائيءَ سان هُنن (Huns) سان به ايڪم اتحاد ڪري ورتو. هڪ يرغمالِي يا جلاوطن جي حيثيت ۾ هو هُنن جي تنهن ۾ رهندو هو، پر هو اٽيلا سان آزاديءَ جي ٻي تڪلفيءَ سان ڳالهائيندو هو، جيڪو سندس محسن جو ڀائٽيو هو،* ۽ هڪ ٻئي جا ٻه جاتل سڃاتل مخالف اڳتي هلي ذاتي ناتن ۽ فوجي دوستيءَ جي ڪري هڪ ٻئي جا دوست بڻجي ويا؛ هن دوستيءَ جي رشتي کي سوکڙين ۽ تحفن جي ڏي-وٺ، سفارتي رشتن ۽ اٽيلا جي درٻار ۾ ايتيس جي پُٽ ڪارپيليو جي تعليم حاصل ڪرڻ ذريعي وڌيڪ مضبوط بڻايو ويو. شاندار احسانمنديءَ ۽ ويجهه لڳ لاڳاپن جي ڪري اميرزادي، سڀيا جي فاتح بابت پنهنجن شڪن شبنهن کي شايد لکايو هو جنهن ٻن شهنشاهن تي پنهنجي بيشمار فوجن ذريعي زبردست دٻاءُ وڌو هو. سندس مطالبو يا ته تسليم ڪيا ويا وري انهن کي مڃڻ کان ٺٺايو ويو. جڏهن هن فتح ٿيل شهر جي ٿيل دولت جو مطالبو ڪيو، جن ۾ سون جا ڪجهه گلدستا به شامل هيا جن ۾ ڏوڪيباريءَ سان وڏي بي ايماني ڪئي وئي هئي، نوريڪم جي شهري ۽ فوجي گورنرن کي هڪدم موڪليو ويو ته هن جي شڪايتن جو هڪدم ازالو ڪن، (7)؛ شاهي ڪاليج ۾ مئڪسيم ۽ پرسڪس سان ٿيل گفتگو مان اهو صاف ظاهر پيو لڳي ته ايتيس جي بهادري توڙي سندس دورانديشي به اولهه جي رومين کي ڏن ڏيڻ جي ڏلت کان نه بچائي سگهي. اڌ هوندي به سندس هوشياريءَ واري پاليسيءَ هڪ صحتمند امن امان جي فائدين کي گهڻي وقت تائين ڪاميابيءَ سان هلايو ۽ هُنن (Huns) توڙي الانِي قبيلي جي گهڻي فوج جيڪا هن پنهنجي ذات جي حفاظت لاءِ رکي هئي، ان کي هاڻي گال جي حفاظت لاءِ مقرر ڪيو ويو. بربرن جون پوريون ڪالونيون وئلينس ۽ آرلينس (8) ۾ مقرر ڪيون ويون هيون، ۽ سندن ڦڙت گهوڙيسوار فوج رهون؛ لٽائرن جي اهم لنڪهن جي حفاظت کي پڻ يقيني بنائي ڇڏيو هو. هي جهنگلي اتحادِي به رعيت جي ماڻهن لاءِ روم جي دشمن کان گهٽ خطرناڪ نه هيا. شروع ۾ ته هو سوين جي زور ۽ زبردستيءَ سان هنن علائقن ۾ آباد ٿيا ۽ جنهن صوبي کان گذري هو هتي آباد ٿيا، اُتي دشمن جي حمليءَ ان سان لاڳو هر خطري ۽ مصيبت جا امڪان موجود هيا. (9) گال جا الانِي، جيڪي شهنشاهه توڙي روم جي جمهوريه لاءِ ڄڻ ڌاريا هيا، ايتيس جا وفادار بڻجي ويا ۽ توڙي جو هن کي شڪ هيا ته جيڪڏهن ڪنهن وقت خوا اٽيلا سان سندس ٽڪر ٿي پيو، ته ان صورت ۾ هو سندس ساٿ ڇڏي پنهنجي قومي بادشاهه سان وڃي

لندا ۽ ان جي حمايت ڪندا، تنهنڪري اميرزادي ڳاڻن، برگندي جي عوام توڙي فرئنگن خلاف کين ڪاڻڻ جي بجاءِ، سندن جوش جنبن کي ٿڌي ڪرڻ جي ڪوشش ڪئي.

ڳال جي ڏاکڻين صوبن ۾ وزیڳاڻن جيڪا بادشاھت قائم ڪئي هئي، آهستي آهستي اها طاقتور بندي وئي ۽ اتان جا جيڪي بربر هيا، امن توڙي جنگ ۾ سندن روڻ ۽ هلت چلت تي ايتس جي لڳاتار طر هئي. واليا جي موت کان پوءِ، طاقت جو ڏنڊو ٿوڊورڪ جي هٿ ۾ اچي ويو جيڪو نامياري الارڪ و پٽ هيو، (10) ۽ سندس حڪومت جيڪا تيهن سالن کان به وڌيڪ عرصي تائين قائم هئي، ان ۾ اٽھو خوشحال هيا ۽ سڪ سانت سان رهندا هيا توڙي جو اتان جا ماڻهو فساد ۽ جنگجو هيا، ان مان نو ثبوت ملي ٿو ته حاڪم ڪيڏو نه دورانديش ۽ ناميارو هوندو جنهن جون ذهني توڙي جسماني صلاحيتون ڪمال جي درجي واريون هيون. جيئن ته سندس حڪومت جون حدون ننڍيون هيون، هنڪري ٿوڊورڪ جي خواهش هئي ته آرس جي علائقي تي به قبضو ڪري ڇڏي، جيڪو وٽن، واپار دولت جي لحاظ کان آسودو شهر هو، پر ايتس جي وقت تي پهچڻ سبب شهر کي بچايو ويو، ۽ ڳاڻن ي بادشاھ جنهن ڪجهه نقصان پوڻ ۽ ڪجهه بيعزتي ٿيڻ سبب شهر جو گهيرو ڪئي ڇڏيو هو، کيس اٽل ڪيو ويو ته پنهنجي رعيت جي طاقت ۽ بهادريءَ جو رخ اسپين جي جنگ طرف بدلائي ڇڏي. ان ي باوجود ٿوڊورڪ اڃا حالتن جو جائزو وٺي رهيو هو ۽ ڪنهن مناسب موقعي جي تاڙ ۾ هو ته جيئن پنهنجن جنگي ۽ اڳرائيءَ ڪرڻ جي ڪوششن کي شروع ڪري سگهي. ڳاڻن ناربون جو گهيرو ڪيو تهن ته بيلجي جي صوبن تي برگندي وارن حملو ڪري ڇڏيو ۽ روم جي دشمنن جي ايڪي ۽ ٻڌيءَ سبب امن امان جو ماحول هر طرف کان خطرن ۾ وڪوڙجي ويو. هر طرف ايتس پڻ محاذن کي کولي ڏيو هو ۽ سيشيا جي گهوڙيسوار فوج پوري بهادريءَ سان مقابلي ۾ مصروف ٿي وئي. برگندي وارن با ويه هزار فوجي هن جنگ ۾ قتل ڪيا ويا، باقي جيڪا قوم بچي وئي هئي، انهن سوا جي جبلن ۾ بن تي پاڙيندڙ هڪ هنڌ پنهنجي لاءِ حاصل ڪري ورتو. (11) زوردار انجڻين جي ڌماڪن سان ناربون نون ديوارون لرزي ويون هيون ۽ وري ڏڪار به ماڻهن کي بيحد پريشان ڪري ڇڏيو هو، انهيءَ ابتريءَ ي صورتحال ۾ هڪ رئيس لٽوريس اوچتو پر چپ چاپ طريقي سان ظاهر ٿيو ۽ پنهنجن گهوڙيسوارن ي هدايتون ڏنائين ته هر ماڻهو به ٿيلها اٿي جا ڪٽي هن جي پٺيان هلندو وڃي ۽ هو بهادريءَ سان حملي ڪندڙن جي ڪئمپ مان پنهنجن ماڻهن سميت ڌوڪيندو اڳتي هليو ويو. گهيرو هڪدم ڪٺو ويو ۽ ڪ واضح سوچ حاصل ٿي وئي جنهن ۾ ايتس جي حڪمت عملي ۽ سندس ڪردار ساراهڻ جوڳو ئي، هن جنگ ۾ اٺ هزار ڳاڻن کي ماريو ويو. پر اميرزادي جي غيرحاضريءَ ۾، جنهن کي ڪنهن سروري ڳالهه سبب جيڪا ذاتي يا وري عوام سان لاڳاپيل هئي، اٽلي ۾ طلب ڪيو ويو؛ رئيس لٽوريس ي ڪمان ڪرڻ جا اختيار ملي ويا، ۽ سندس اندازي مان کيس معلوم ٿيو ته هڪ گهوڙيسوار فوج جي ڳواڻي ڪرڻ ۽ هڪ اهم جنگ جي حڪمت عمليءَ جي واڳ سنڀالڻ لاءِ وڏي ذهانت، ۽ جنگين جي پڙه جي تجربي جي ضرورت هئي. هُنن (Huns) جي هڪ وڏي فوج جي خلاف، هو بيسبريءَ سان رٽور جي گيٽن طرف وڌيو ۽ اهڙي دشمن خلاف هو ڪجهه لاپرواهه رهيو جنهن کي سندس ئي قسمتيءَ وڌيڪ محتاط ۽ دورانديش بنائي ڇڏيو هو ۽ سندس صورتحال نراسائيءَ واري ٿي وئي. ڪٽي ڪندڙن جي پيشنگوين لٽوريس کي مذهبي بي حرمتيءَ وارو اعتماد ڏياريو هو ته هو ڀلي ڳاڻن ي گاديءَ جي هنڌ ۾ سوچ واري اميد ۽ اعتماد سان داخل ٿي وڃي ۽ جيڪو اعتماد هن لامذهب اتحادين

تي ڪيو هو، ان کيس آماده ڪيو ته هو صلح ۽ امن امان جي هر آڇ کي نڪرائي ڇڏي جيڪي آيون پادرين طرفان ٿوڊورڪ جي نالي ۾ کيس پهچايون ويون هيون. گائڻ جي بادشاهه پنهنجي غم ۾ عيسائين جي نيڪي ۽ چڱائي وارن ڪمن جي تضاد جو نماءُ پئي ڪيو ۽ نه وري هن تيستائين پنهنجي ذات وارا گهرا ڪپڙا لڳايا هيا يا بدن تان مٽي صاف ڪئي هئي جيستائين هو پنهنجا هٿيار کڻي مقابلي لاءِ تيار ٿي ويو. سندس سپاهين، جيڪي بهادر ۽ مذهبي جذبن سان ڀريل هيا، لٽوريس جي ڪئمپ تي حملو ڪري ڇڏيو. مقابلو سخت هو جنهن ۾ ٻنهي طرفن جا بيشمار ماڻهو قتل ٿيا. روم جي جنرل کي سندس بيچڙي شڪست کان پوءِ، جنهن جي ذميواري يقينن سندس ناتجربيڪاري ۽ اُبهرائي تي هئي، ٽولوڙ جي گهٽين مان مٿس ٽنوليون ڪندا وئي ويا ۽ هڪ ڊگهي ڏلت واري قيد جي جن عذابن مان هو گذريو ته ان تي سندس دشمن بربرن کي به رحم اچي ويو. (12) هڪ اهڙي ملڪ ۾ جنهن جا جذبا توڙي خزانا ختم ٿي چڪا هيا، ايتري نقصان جو ازالو ڪرڻ ناممڪن هو، ۽ گائڻ، پنهنجي طرفان اُميد ۽ انتقام وٺڻ جي گڏيل جنبن هيٺ هڪدم رهون نڌي جي ڪنارن سان پنهنجي فتح جا جهنڊا اُڀا ڪري ڇڏڻ ها جيڪڏهن ايتيس اوچتو ظاهر نه ٿئي ها ۽ رومين ۾ نظم ۽ ضبط سان گڏ همت ۽ بهادريءَ جو روح نه ڦوڪي ها. (13) ٻنهي طرفن جي فوجن هن پيري فيصلي واري جنگ لڙڻ تي چاهي پر جنرل جيڪي هڪ ٻئي جي طاقت کان پوريءَ طرح آگاهه ۽ لڙائيءَ جي صورت ۾ پنهنجي پنهنجي مٿيڙائيءَ تي شڪ ۽ ٻڌ-ٿر جي حالت ۾ هيا، جنگ جي ميدان تي پنهنجون ترارون مياڻ ۾ وجهي ڇڏيائون ۽ سندن پرچا دائمي خلوص تي مبني هو. وزيرگائڻ جي بادشاهه ٿوڊورڪ سان سندس رعيت جا ماڻهو پيار ڪندا هيا ۽ اتحادين جو به مٿس پورو اعتماد هو ۽ وري سڄي انسانذات پڻ کيس قدر ۽ عزت جي نظرن سان ڏسندي هئي. سندس تخت هنجي ڇهن بهادر پٽن جي دائري سبب محفوظ هو جن کي بربرن جي ڪئمپ ۽ گال جي بهترين اسڪولن ۾ تعليم ڏياري وئي هئي هنن اُتي روم جو قانون پڙهيو هو جنهن ۾ خاص طرح قانون ۽ انصاف جي پاسداريءَ تي زور ڏنو ويو هو، ٻيو ته ورجل جي مطالعي به سندن مقامي لهجن جي گهراڻ ۾ نرمي ۽ ميناڇ پري ڇڏيو هو. (14) گائڻ جي بادشاهه جي ٻن ڌيئرن جون شاديون سووي ۽ وئڊنل جي بادشاهن جي پٽن سان ڪرايون ويون هيون جن جي حڪمراني اسپين ۽ آفريڪا ۾ هئي پر هنن رستن ۾ ملامت ۽ مخالفت جا عنصر ڀريل هيا. سووي جي راڻي پنهنجي مڙس جو ماتر ٿي ڪيو جنهن کي سندس پاڻ تشدد ڪري قتل ڪيو هو. وئڊنل راڻيءَ کي وري هڪ حاسد آمر پريشان ڪيو هو جنهن کي هو پنهنجو پيءُ ڪولينڊي هئي. ظالم جينسبرڪ کي شڪ پيو ته سندس پُٽ جي زال کيس زهر ڏيڻ جي سفارش ڪئي هئي، هي ڏوهه جيڪو اڃا ٿيو به نه هو، ان جي سزا نڪ ۽ ڪنن کي وڍڻ ذريعي ڏني وئي ۽ ٿوڊورڪ جي بدنصيب ڌيءُ کي ٽولوڙ جي درٻار ۾ بگڙيل شڪل شبهه جي ڏلت سان واپس ڪيو ويو. هن گندي ۽ نفرت جهڙي ڪم، جنهن جو هن مهذب دنيا ۾ شايد ڪو اعتبار به نه ڪندو، تي ماڻهن جي اکين ۾ گوڙا اچي ويا، پر ٿوڊورڪ تي، بادشاهه توڙي هڪ پيءُ جي حيثيت ۾، زور ڀريو ويو ته اهڙي غير انساني ڏوهه جو هڪدم بدلو ورتو وڃي. شاهي وزير جيڪي بربرن جي اختلافن ۾ خوش ٿيندا هيا، گائڻ کي، آفريڪا جي جنگ لاءِ هٿيار، پاڻيءَ جا جهاز ۽ خزانا پيش ڪرڻ جي آڇ ڪئي ۽ جينسبرڪ جو وحشي پٽو يقيني طور تي خود هنجي لاءِ موتمار ثابت ٿئي ها جيڪڏهن سڃاڻو وئڊنل هُنن (Huns) جي زبردست طاقت کي پنهنجي فائدي لاءِ استعمال نه ڪري ها. کيس جيڪا ذهانت جي ذات

مليل هئي، ان کانسواءِ هن جيڪي متون ڪيون هيون، انهن اٽيلا جي جوش ۽ ڪاوڙ کي پڙڪائي ڇڏيو هو، ۽ ايتيس ۽ ٿوڊورڪ جا خطرناڪ ارادا، گال جي حملي سبب پورا نه ٿي سگهيا. (15)

فرئنگڪ، جن جي حڪومت جون حدون، هيٺين رائين جي اوسي پاسي تائين محدود هيون، وڏي عقلمنديءَ سان پنهنجي ميروونجينس (16) جي خاندان ۾ جانشينيءَ جي موروثي حق کي قائم ڪري ڇڏيو هو. هنن شهزادن کي شيلڊ تي ويهاري مٿي کنيو ويندو هو جيڪا هڪ فوجي ڪمان جي نشاني هوندي هئي، (17) ۽ ڊگهن وارن رکڻ جو شاهي فئشن وري سندن مٿاهين ڄمر ۽ شان جي سڃاڻپ هوندو هو. هو پنهنجن وارن کي ڦٽي ڏيئي ۽ گندي ڇڏيندا هيا جيڪي انهن جي ڪلهن ۽ پٺيءَ تان لڙڪي پوندا هيا، جڏهن ته رعيت جي عام ماڻهن ۾ وري قانون يا رواج هي هيو ته اهي مٿي جي وارن کي پٺيءَ کان ڪوڙائيندا هيا ۽ نراڙ جي پرپاسي جي وارن کي ڦٽي ڏئي سنواري ڇڏيندا هيا، انکان سواءِ هو پنهنجون مڇون وٺي ڇڏڻ تي به خوش ٿيندا هيا ته اها به سندن سڃاڻپ جي نروار نشاني هوندي هئي. (18) سندن ڊگهو قد ۽ نيريون اکيون هنن جي جرمني نسل هئڻ جي سڃاڻپ هوندي هئي ۽ هو بدن تي سوڙها ڪپڙا پائيندا هيا جن مان سندن عضون جي خبر پوندي هئي، هو هڪ وزندار ترار پاڻ سان گڏ کڻندا هيا جنهن سان گڏ هڪ ويڪرو پتو به هوندو هيو، ۽ سندن سڄو جسم شيلڊن ذريعي محفوظ رهندو هو ۽ بربرن جا هي جنگي جوڌا پنهنجي ننڍپڻ کان ئي پڇڻ، ترڻ، وڌا ٻڌڻ، نيزي بازي ڪرڻ يا گهاڙي وهائڻ جهڙا ڪرتب اهڙي ذهانت سان سکندا هيا ته جنهن شئي کي به هو نشانو بنائيندا هيا ته اهو خطا يا غلط نه ٿيندو هو. ساڳئي وقت ضرورت پوڻ تي طاقتور دشمن طرف اڳتي ڪيئن وڌجي ته جيئن مٿس آسانيءَ سان قبضو ڪري وٺجي، ته ساڳي وقت اها به سندن خواهش هوندي هئي ته زندگي هجي توڙي موت، پر کين هر صورت ۾ پنهنجن بهادر ابن ڏاڏن جي عظمت جي ساک کي برقرار رکڻو هو. (19) ڪلوڊين، جيڪو بادشاهن ۾ پهريون هيو جنهن جا وار وڏا هيا ۽ جنهن جو نالو توڙي ڪم مستند تاريخن ۾ بيان ٿيل آهن، سندس رهائش گاه ڊسپارگر (20) ۾ هئي، جيڪو هڪ ڳوٺ يا قلعو هو جيڪو لووين ۽ بزلزس جي وچ ۾ ڪنهن هنڌ تي هو. فرئنگڪن جي بادشاهه کي سندس گجهن مخبرن ٻڌايو ته هڪ صوبو* بلڪل غير محفوظ هيو، جنهن تي جيڪڏهن حملو ڪيو وڃي ته ان تي آسانيءَ سان قبضو ڪري پيو سگهجي. هن بهادريءَ سان ڪاربونٿرين جي ٻيلن (21) جي اونداهن جهنگلن ۽ ڏهڻين مان پنهنجي پيشقدمي جاري رکي، ٿورني ۽ ڪئميري تي قبضو ڪيو. فقط ٻه شهر جن جو پنجين صدي عيسوي ۾ وجود قائم هو، ان کان پوءِ هو اڳتي ويو ۽ پنهنجين سوين کي سومر نديءَ تائين مستحڪم ڪري ڇڏيائين. هي هڪ اهڙو علائقو هو جيڪو ويران هو جتي پوک يا ٻني ٻاري جو رواج ڪونه هو يا اتان جي آبادي صفا هاڻوڪي آهي. (22) هڪ طرف ڪلوڊين، آرٿائس (23) جي ميدان تي فوجين سان وڪوڙجي چڪو هو ۽ پنهنجي پٽ جي شاديءَ کي اجائي آڪڙ ۽ سڪڙي شان سان ملهائي رهيو هو، پر هن اهم خوشيءَ جي موقعي تي ايتيس جي اوچتي ظاهر ٿيڻ سبب، جيڪو گهوڙيسوار فوج سان سومر ندي اُڪري هتي پهتو هو، شادمانن جو مزو اڏورو رهجي ويو. جيڪي ميزون ۽ ٽيبلون هڪ پهڙ جي پاڇي ۾ ۽ نديءَ جي ڪنارن سان سجايون ويون هيون، سي اونڌيون ٿي ويون، فرئنگڪن تي تشدد ڪيو. ويو ۽ کين پنهنجن هٿيارن کي کڻڻ جي به فرصت نه ملي ۽ سندن بهادري هاڻي خود هنن لاءِ موتمار ثابت ٿي. سامان سان جيڪي ڀريل گاڏيون هيون، انهن منجهان گهڻي مقدار جو مال خزانو حملي ڪندڙن جي هٿ چڙهي ويو ۽ ڪناري ڪنار پنهنجين خدمتگار سهيلين سان گڏ، نون عاشقن جي هٿ اچي

وئي ۽ ڪنوار توڙي سندس سهيلين وٽ پنهنجي آڻ مڃڻ ۽ نون ماڻهن آڏو جهڪڻ کانسواءِ ٻيو ڪو چارو ڪونه هو ڇو ته کين به جنگ جي قانون کي هر حال ۾ مڃڻو هو. هي فائڊو جيڪو کين ايتيس جي دماغ ۽ ڪمال جي ذهانت سبب کين مليو هو، اهو، بهرحال، ڪلودين لاءِ وڏي ڏلت ۽ رُسوائيءَ جو باعث بڻيو، پر پوءِ فرئنگن جي بادشاهه ٿورڙي ئي وقت ۾ طاقت، توانائي ۽ وڃايل شهرت ٻيهر حاصل ڪر ورتي، ۽ ان کانسواءِ کين اڳي ئي ڳال جي بادشاهت، جيڪا رائين کان سوم نديءَ تائين پکڙيل هئي، جو مڪمل قبضو حاصل هيو. (24) سندس حڪومت ۾ شايد وڌيڪ چوڻ هينئن مناسب ٿيندو ته هن جي رعيت جي جوان جنبن سبب، تي گاديءَ جا هنڌ: مينز، تريوز ۽ ڪولون دشمني ۽ لالچ جي تڪليفن ۾ رهيا. خاص طرح ڪولون، ساڳين بربرن جي حڪومت سبب وڌيڪ عذاب ڏنا جن اڳ تريوز کي تباھ ڪري ماڻهن کان خالي ڪري ڇڏيو هو ۽ جنهن تي فقط چاليهن سالن جي عرصي ۾ چار ڀيرا حملو ٿيو هو ۽ چارئي دفعا ان کي ڦري تاراج ڪيو ويو هو، پر هاڻي اُن شهر، سرڪس جي شغل شروع ٿيڻ سان، پنهنجا پويان ڏک درد پلائي ڇڏيا هيا. (25) ويهن سالن جي حڪومت ڪرڻ کان پوءِ ڪلودين مري ويو، پر سندس موت کان پوءِ هنجي بادشاهت سندس ٻن پٽن جي وچ ۾ نفاق، حسد ۽ ڪدورتن جي نذر ٿي وئي. ننڍي پٽ ميروويس (26) کي منتون ڪيون ويون ته هو روم کي بچائي، شاهي محل ۾ سندس استقبال ڪيو ويو ڇو ته هو وئليٽينين جو ساٿي ۽ اميرزادي ايتيس جو اختيار ڪيل پٽ هو، هو پنهنجي اباڻي شهر ۾ واپس موٽي ويو ۽ کيس بيشمار تحفا ڏنا ويا ۽ دوستي ۽ حمايت جو کيس پورو يقين ڏياريو ويو. سندس غير موجودگيءَ ۾، سندس وڏي ڀاءُ پنهنجين پورين ڪوششن سان اتيلا جي خطرناڪ حمايت حاصل ڪري ورتي هئي ۽ هنن جو بادشاهه هڪ اهڙي اتحاد ۾ شامل ٿي ويو جنهن نه رڳو سندس رائين تائين پهچڻ جي رستي کي آسان بنائي ڇڏيو هو پر ڳال تي حملي ڪرڻ جي جواز کي به جائز ڪري ڇڏيو هو. (27)

جڏهن اتيلا پنهنجن ساٿين- وئندلن ۽ فرئنگن جي حمايت جي عزم جو اظهار ڪيو ته ساڳئي وقت هڪ محبت واري بهادريءَ جي انداز ۾، وحشي بادشاهه پاڻکي راڻي آئريا جو سويارو عاشق پڻ ظاهر ڪري ڇڏيو. وئليٽينين جي پيڻ رويانا جي محلات ۾ تعليم حاصل ڪئي هئي ۽ جيئن ته سندس شادي شايد ملڪ جي لاءِ هاجيڪار ثابت ٿئي ها، تنهنڪري کيس آگستا (28) جو خطاب ڏنو ويو جيڪو رعيت جي ماڻهن جي خيال خواب ۾ به نه هيو. پر جيئن ئي سني مزاج واري آئريا پنهنجي جوانيءَ جي سورھين سال ۾ قدم رکيو ته هن پنهنجي ان وڏائيءَ کان نفرت ڪرڻ شروع ڪئي جيڪا باڏيندڙ يا ٻين تي پاڙيندڙ هجي ۽ جيڪا شايد کيس ڪوڙي شان شوڪت سبب سڄي پيار کان گهڻو پري ڪري ڇڏي، آئريا ٿڌو ساهه ڀريو، فطرت جي سچن جنبن آڏو جهڪي ۽ پاڻ کي شاهي رڪوالي يوجينيس جي پيار وارين ٻانهن ۾ اڇلائي ڇڏيائين. سندس ملامت ۽ شرمساري (ظالم ماڻهن جي اهائي ٻولي هئي) تڏهن وڌيڪ وائڪي ٿي وئي جڏهن اهو ظاهر ٿيو ته کيس حمل ٿي ويو هو ۽ راڻي پلاسيديا جي حمايت سبب شاهي خاندان جي بيعزتيءَ جو ڍنڍورو سڄي دنيا جي ڪنڊ ڪڙڇ تائين ڦهلجي ويو، جنهن پنهنجي ڌيءُ کان بيزاري ظاهر ڪندي کيس قسطنطنيه موڪلي قيد ڪرائي ڇڏيو ۽ مٿس سختيون پڻ ڪيون ويون. بدقسمت شهزادي ٿوڊوسيئس جي پيڻين ۽ سندس چونڊيل ڪنوارين جي اٿوڻدڙ سنگت ۾ ٻارهن کان چوڏهن سالن تائين جو عرصو گذاريو، جن جي تخت ۽ تاج کان آئريا هاڻي ٻنھ بيزار هئي، ۽ جن

جڏهن خانقاهه، رنگ حرم، عبادت، ۽ آهه هاڳ، حرم، محراب، ۽ ڪنڊ ڪڙڇ عرصي کان

جنسي لاڳاپن کان پري رهڻ، سندس اندر ۾ بيچيني ۽ بيصبريءَ جي حالت پيدا ڪري ڇڏي تنهنڪري هاڻي هن هڪ انوکو ۽ نراسائيءَ وارو فيصلو ڪري ڇڏيو. اٽيلا جو نالو قسطنطنيه ۾ پوريءَ طرح ڄاتل سڃاتل ۽ ڏهڪائيندڙ پڻ هيو ۽ سندس سفيرن طرفان اٽيلا جي دربار ۽ شاهي محلات جي وچ ۾ لڳ لاڳاپا ۽ اچڻ وڃڻ جو مسلسل رابطو رهندو هو. پيار جي تلاش ۾ يا وري شايد بدلي وٺڻ جي خيال کان پلاسيديا جي ڌيءُ هر زميوار يا هر ڳالهه جي پروا نه ڪندي پنهنجي جسر کي هڪ بربر جي حوالي ڪري ڇڏيو جنهن جي ٻوليءَ کي به هوءَ نه سمجهندي هئي ۽ جنهن جي شڪل شبيهه به شايد انسانن واري نه هئي ۽ جنهن جي مذهب ۽ اخلاق عادتَن کان به کيس بچان لڳندي هئي. هڪ ڪڏڙي جي معرفت هن هڪ مُندي اٽيلا ڏي تحفي طور موڪلي ڏني جيڪا سندس پيار جي نشاني هئي، ۽ کيس سميت مان چورائي موڪلي. نه هن کي پنهنجي قانوني جائز زال ڪري قبول ڪري جنهن سان اٽيلا اڳ ۾ ئي چپ چاپ ۾ مڱڻو ڪري ڇڏيو هو. اهڙيءَ طرح سان سندس اڳتي وڌڻ ۽ پاڻ کي وٽائڻ جي ڪوشش کي يا ته نظر انداز ڪيو ويو يا نفرت سان ڏٺو ويو پر، هوڏانهن هُنن (Huns) جو بادشاهه پنهنجين زالن جي تعداد کي وڌائيندو رهيو جيستائين سندس پيار کي ڪنهن طرف جي خواهشن ۽ لالچن ڏونڌاڙي جاڳائي ڇڏيو. ڳال جي حملي کان اڳ آئريا طرفان هڪ ضابطي وارو مطالبو ڪيو ويو ته کيس شاهي ورثي جو پورو ۽ هڪ جيترو حصو ڏنو وڃي. اٽيلا جا ابا ڏاڏا جنڪي تانجوز چوندا هيا، چين جي ڌيئرن سان ساڳي ڌمڪي يا دڙڪن واري زبان ڳالهائيندا هيا ۽ روم جي شان شوڪت بابت اٽيلا جون دعوائون گهٽ سختي ۽ دٻڀي واريون نه هيون. تنهنڪري سفير ذريعي صاف انڪار جو پيغام موڪليو ويو. هڪ عورت کي سندس جانشين ٿيڻ جي حق کان، توڙي پلاسيديا ۽ پُلچيريا جي تازن مثالن منجهان اهو حق واضح ٿي ويو هو، سختيءَ سان انڪار ڪيو ويو ۽ جيڪو سندس اُٺو مڱڻو ٿيو هو ان جي به سندس سيٽيا جي عاشق طرفان ڀرپور مخالفت ڪئي وئي. (29) هُنن (Huns) جي بادشاهه سان سندس رشتي ظاهر ٿيڻ تي، ملزم شهزاديءَ کي قسطنطنيه کان اٽلي موڪليو ويو پر اهڙيءَ طرح ڄڻ هن کان ڪو ملڪ کي خطرو هو. بهرحال سندس زندگيءَ کي بچايو ويو ۽ سندس شادي ڪنهن اڻڄاتل ماڻهوءَ سان ڪرائي وئي، پر پوءِ ٿوري ئي وقت ۾ کيس قيد ڪيو ويو ته ڀلي اُنهن ڏوهن، بدنامين ۽ بدقسمتين تي ويهي ماته ڪري جن کان هوءَ هن وقت تائين بچيل رهي هئي، پر افسوس ته هوءَ هڪ شهنشاهه جي گهر ۾ هڪ ڌيءُ جي حيثيت ۾ نه ڄمي ها. (30)

ڳال جي هڪ رهاڪو سڊونيٽس، جيڪو هڪ پڙهيل لکيل شخص ۽ تقرير جو پڻ ماهر هو ۽ جنهن کي بعد ۾ ڪلرمانٽ جو پادري پڻ بنايو ويو هو، پنهنجي هڪ دوست سان واعبدو ڪيو هو ته هو اٽيلا جي جنگين بابت هڪ مستند تاريخ لکندو. جيڪڏهن سڊونيٽس جي حيار طبعيت کيس هن اهم ڪم (31) جي تڪميل کان پئتي هٽائي نه ڇڏي ها، ته هي وڏو تاريخدان سڄائي ۽ سادگيءَ سان اُهي ننڍيون ننڍيون يادگار ڳالهيون به تاريخ ۾ ضرور لکي ها، جن جا ان شاعر اشارن ۽ استعارن ۽ اڻ سڌيءَ طرح حوالا ڏنا آهن. (32) جرمني ۽ سيٽيا جي بادشاهن توڙي قومن وولگا کان دنيوب تائين اٽيلا جي حڪمن کي جنگ جي سڏَ جيان پڻ مڃيو آهي ۽ ان جي تابعداري پڻي ڪئي آهي. هنگري جي ميدانن ۾ شاهي ڳوٺ کان سندس جهنڊو اولهه طرف هليو ۽ اندازي موجب ستن کان اٺ سؤ ميلن جي منزل طئي ڪرڻ کان پوءِ هو راڻين ۽ نيڪر ندين جي ميلاپ وٽ پهتو جتي فرٽنڪن جو لشڪر به ساڻس اچي مليو جنهن پنهنجا لاڳاپا اٽيلا جي اتحادي ۽ ڪلوڊين جي وڏي پٽ سان قائم ڪري ڇڏيا هيا. بربرن

جا رولو جتا، جيڪي لُٽ ڦر جي تلاش ۾ هيڏي هوڏي پئي ڦريا، سياري جي انتظار ۾ هيا ته جيئن ئي ندي ڄمي وڃي ته هو برف مٿان نديءَ کي اُڪري وڃن، پر هُنن (Huns) جي بيشمار گهوڙيسوار فوج کي دائي ۽ گاه وغيره جي سخت ضرورت هئي جيڪو فقط وڇڙي موسر ۾ ملي سگهي ها، هرسينيا جي بيلي مان کين ايترو ڪاٺ ملي ويو جو هو پيڙين جي پُل به آساني سان ٺاهي پئي سگهيا ۽ بيلجي جي صوبن ۾ مخالفن جا لشڪر به اچي مڙيا پر انهن طرفان اڳرائيءَ وارو ڪو به قدم نه کنيو ويو. (33) گال ۾ هر طرف پريشاني جي ڪيفيت پکڙجي وئي، ۽ سندس مختلف شهرن جي قسمت کي شهادتن ۽ معجزن جي روايتن سان سينگارڻو ويو آهي. (34) سينٽ لُويس جي ڪوششن سان ٽرائز کي بچايو ويو، سينٽ سرونٽيس کي هن دنيا مان ئي هٽايو ويو، ته جيئن هو ٽانگريس جي تباهيءَ کي پنهنجن اکين سان نه ڏسي سگهي ۽ سينٽ جينوئيو جي دعائن، پٿرس ۽ ان جي پسگردائيءَ کان اٽيلا جي حملي جو رُخ موڙي ڇڏيو هو. پر جيئن ته گال جا ڪيترائي شهر درويشن ۽ سپاهين کان خالي هيا ته انهن تي هُنن (Huns) طرفان ڪيئي پيرا گهيرا ۽ حملا ڪيا ويا جن مينز (35) جي مثال ۾ جنگ بابت دستوري چوڻين ۽ محاورن جي ورد کي ويهي دهرايو هو. هن گڏيل قتلار ۾ پادري به شامل هيا جن جون ڊيوٽيون قربانگاهن تي لڳل هيون، ته ساڳئي وقت ننڍڙا ٻار به هيا جن کي خطري جي گهڙيءَ ۾ پادرين پاڪ غسل ڏئي ڇڏيو هو، اهڙيءَ طرح هڪ آباد شهر باه جي شعلن جي نذر ٿي ويو ۽ فقط سينٽ اسٽيفن جي ڪليسا وڃي بچي هئي جيڪا اتي ئي قائم هئي جتي اها ٺاهي وئي هئي. رائيڻ ۽ موسيل کان، اٽيلا گال جي وچ ۾ وڃي خيما کوڙيا، اگزيروٽ هن سين درياھ کي اُڪاريو، ۽ پوءِ هڪ ڊگهي ۽ ڏکئي سفر کان پوءِ پنهنجي ڪئمپ کي هن آرينس جي ديوارن هيٺان قائم ڪري ڇڏيو. هن جي خواهش هئي ته اهڙن هنڌن تي پنهنجو قبضو ڄمائي جيڪي وڏا مشهور ۽ فائدي وارا هيا ۽ جن ذريعي لٽائڻ تائين ڪيس پهچڻ ۾ ڪابه دشواري نه ايندي؛ هن سلسلي ۾ هن الاني جي بادشاه سنڪيان تي ڀروسو ٿي ڪيو جنهن ساڻس واعدو ڪيو هو ته هو شهر سان ڌوڪو ڪندو ۽ شهنشاهت جي وڌيڪ خدمت ڪرڻ کان نه رڳو پاڻ کي آڄو ڪندو پر ان خلاف بغاوت ڪندو. پر غداري واري هيءَ سازش وائڪي ٿي پئي ۽ سازش ڪندڙ کي ناڪامي نصيب ٿي ڇاڪاڻ ته آرينس جي بچاءَ کي قلعي ذريعي محفوظ بنايو ويو هو ۽ هُنن جي حملي کي سپاهين ۽ شهرين جي وفادار ۽ بهادريءَ ذريعي پٽي ڌڪي ناڪام بنايو ويو هو جن هن هنڌ جي پرپور حفاظت ٿي ڪئي انيئيس پنهنجي ڳوٺاڻي محنت سان جيڪو وڏي جُڳ جو ماڻهو ۽ دورانديشيءَ جو مجسمو هو، مذهبي دعائن ۽ وظيفن سان حفاظت ڪندڙن جي پوري همت افزائي ٿي ڪئي جيستائين ڏک لاهڻ وارا به پهچي ويا جن جي آمد جو سڀني کي انتظار هو. هڪ ضد واري حملي ۽ انجڻن جي گولن وڙائڻ کان پوءِ ديوارن تي قبضو ڪيو ويو، هنن اڳيئي ڪجهه ڳوٺن تي قبضو ڄمائي ڇڏيو هو ۽ اُهي ماڻهو جيڪي هٿيار کڻڻ جا اهل نه هيا اُهي دعائن لاءِ سجدن ۾ ڪريا پيا هيا. انيئيس، جنهن ڪلاڪ ۽ ڏينهن ٿي ڳڻيا، هڪ اعتماد وري ماڻهوءَ کي موڪليو ته قلعي تي چڙهي، پري واري ملڪ جو ڪجهه جائزو لهي اچي ڪيس ٻڌائي. هو به دفعا وڃي واپس موٽيو پر ڪابه اميد يا اطمينان واري خبر نه آندائين، پر تئين دفعي هن اچي ٻڌايو ته هڪ ننڍو گُڪر هن ڏٺو هو جيڪو افق جي آخري چيڙي تي اڻڇوٽو نظر ٿي آيو. ”پڪ سان هيءَ خدا تعاليٰ جي مدد آهي!“ پادري هڪ مقدس لهجي، اعتماد ۽ حيرت مان چيو ۽ سڀني ماڻهن گڏجي هُن سان سُر ملايو ته ”پڪ سان هيءَ خدا تعاليٰ جي مدد آهي.“ پري کان نظر ايندڙ ڪو نقطو جنهن تي سڀني ماڻهن جون نظرون گهي ويون هيون، هر

لمحي وڌو ۽ وڌيڪ چٽو ٿيندو ويو، روم ۽ گائڻ جي بئرنن کي هاڻي آسانيءَ سان پڙهي ۽ سمجهي پيو سگهجي ۽ هڪ موافق ۽ سازگار هوا جيڪا مٽيءَ سان گڏ ٿي هلي، ان مان محسوس ٿي ٿيو ته ايتيس ۽ ٿوڊورڪ جا فوجي جٿا آرينس جي مدد لاءِ پهچي چڪا هيا.

جنهن آسانيءَ سان اٽيلا گال جي وچ تائين پهچڻ ۾ ڪامياب ٿيو هو، ان مان سندس فريبڪاريءَ جو پتو پوي ٿو ته سندس هٿيارن جي دهشت جو به اندازو لڳائي سگهجي ٿو. سندس عام اعلانن کي، هنجي ذاتي يقين ڏيارڻ تي، نرم بنايو ويو هو، هو ورمين ۽ گائڻ کي ڪڏهن دلداريون ڏيندو هو ته ڪڏهن وري کين ڌمڪيون ڏيندو هو، روينا ۽ ٽولوز جون درٻارون جيڪي هڪ ٻئي کي مشڪوڪ نظرن سان ڏسنديون هيون ۽ جڏهن به سندن گڏيل دشمن هنن جي سامهون ايندو هو ته ان کي به ٻئي ڌريون اختلافن ۽ تضادن جي نظرن سان ڏسنديون هيون. ايتيس فقط هڪڙو ئي اهڙو هو جنهن کي ماڻهن جي سلامتيءَ جو اونو هوندو هو، پر هڪ طبقي طرفان سندس عقلمنديءَ جي ڪيترن ئي ڪمن جي مخالفت ڪئي ويندي هئي، هي اهو طبقو هو جن پلاسيدا جي موت کان پوءِ، شاهي محلات تي قبضو ڪري ان کي خراب ڪري ڇڏيو هو، اٽلي جا نوجوان توتاري جي آواز ٻڌڻ سان ئي ڏکي ويندا هيا ۽ بربر، جيڪي پوءِ يا محبت سان اٽيلا جا اتحادي هيا، جنگ جي انتظار ۾ رهڻ لڳا جيڪي ڪڏهن پاڙيئو ٿي ته ڪڏهن وري سڄائيءَ سان به وڙهندا هيا. اميرزادي ايتيس ائليس جبلن کي اُڪاريو ۽ هن سان گڏ جيڪي سپاهي هيا انهن جي رُقت ۽ تعداد کي ڏسي ڪوبه ان کي فوج جو نالو هرگز نه ڏئي ها. (36) پر آرس يا ليونس ۾ پهچڻ تي هو گهٻرائجي ويو ڇو ته کيس خبر پئي ته وزيگائڻ، جن گال جي حفاظت ڪرڻ کان انڪار ڪيو هو، پنهنجين ئي حدن ۾ هڪ خطرناڪ حملي ڪندڙ جو انتظار پئي ڪيو جن کان کين سخت نفرت هئي. سينيئر اويئس کي جنهن محلات جي اهم عملدار جي حيثيت ۾ ديوتڙي ڏني ڪافي تجربو حاصل ڪيو هو ۽ اتان رٽائر ٿي آڻڻ ۾ پنهنجي ملڪيت اچي سنڀالي هيائين، مڃرايو ويو ته اهم سفارتڪاريءَ جو عهدو قبول ڪري، جنهن کي هن وڏي ڪاميابي ۽ اهليت سان هلايو. هن ٿوڊورڪ کي ٻڌايو ته خواهشمند فاتح، جنهن سڄي زمين تي حڪومت ڪرڻ جا خواب ٿي ڏنا، جو ڪاميابيءَ سان مقابلو فقط تڏهن ڪري سگهجي ٿو جڏهن هنن جو هڪٻئي سان ڀرپور تعاون ۽ ايڪو هجي، پوءِ کيس يقين هو ته ان کي شڪست به ڏئي سگهجي ٿي ۽ کيس حيران پريشان به ڪري سگهجي ٿو. اويئس جي اثرائتي تقرير گائڻ ويڙهاڪن جي اندر ۾ باهه پڙڪائي ڇڏي ڇاڪاڻ ته هن انهن زخمن ۽ گهاٽن جو دردناڪ ذڪر ڇيڙي ڇڏيو هو جيڪي سندن ابن ڏاڏن کي هُنن (Huns) رسايا هيا ۽ جن جي خوف ۽ ڏهڪاءُ جو پڙاڏو اڃا تائين به دنيوب کان پائرينيز جي وادين تائين گونجي رهيو هو. هن سختيءَ سان ان ڳالهه تي زور ڏنو ته هر عيسائيءَ جو اهو مقدس فرض هو ته خدا جي ڪليسان ۽ بزرگن جي تبرڪن کي بت پرستيءَ جي بدعت ۽ بيحرمتيءَ کان هر صورت ۾ بچايو وڃي ۽ هر بربر، جنهن گال ۾ پاڻ ۽ پنهنجي ڪٽنب کي وڃي آباد ڪيو هو، جو فائدو ۽ مفاد ان ڳالهه ۾ هو ته انهن زمينن ۽ انگورن جي باغن جي ڀرپور حفاظت ڪري جن ۾ هو هر هلائيندا هيا ۽ محنت ڪندا هيا ته جيئن سٽيا جا ڌنار، جيڪي سندن دشمن هيا، مٿن قبضو نه ڪري وڃن. ٿوڊورڪ کي هن بيان ۾ سچ نظر آيو، تنهنڪري هڪدم اهڙا آڀاءُ ورتائين جيڪي دورانديشي ۽ وقار وارا هيا ۽ اعلان ڪيائين ته ايتيس ۽ رومين جي هڪ وفادار ۽ سچي ساٿي هئڻ جي ناتن سان هو گال جي سلامتي ۽ بچاءُ خاطر پنهنجي حياتي توڙي بادشاهت به قربان ڪرڻ لاءِ پوريءَ طرح تيار هو. (37) وزيگائڻ، جيڪي ان وقت طاقت ۽ شهرت جي

عروج تي هيا، جنگ، جيڪا مٿن سر تي اچي بيٺي هئي، وڙهڻ لاءِ پوري جوش جذبي سان تيار هيا؛ هنن پنهنجي هٿيارن ۽ گهوڙن کي تيار ڪرڻ شروع ڪيو، پنهنجي بزرگ بادشاهه جي جهنڊي هيٺان جمع ٿيا جنهن پنهنجن ٻن پٽن ٿورسمانڊ ۽ ٿوڊورڪ سميت عزم ڪيو ته هو پنهنجن بيشمار بهادر ماڻهن جي ڪمان خود سنڀاليندو ۽ جنگ وڙهڻ جا حڪم ڏيندو. گاتن جي هن مثال ڪيترن ئي قبيلن ۽ قومن کي به عزم ڪرڻ جو موقعو ڏنو جيڪي اڳ هُنن يا رومين جي ساٿ ڏيڻ جي چونڊ ڪرڻ ۾ مونجهه ۽ شڪ جو شڪار هيا. اميرزادي ايتيس جي اٽڪ محنت سان گال ۽ جرمني جون فوجون هڪ جڳهه تي ڪنيون ٿيون جن اڳ پاڻ کي روم جي جمهوريه جي رعيت يا سپاهي پئي سمجهيو هو، پر هاڻي جڻ روم جي خدمت ڪرڻ يا قربان ٿيڻ لاءِ پاڻ کي اربين ڇڏيو هيائون ۽ سندن وفادار اتحادي بڻجي ويا، لئيتي، آرموريڪا، برونس، سڪسنس، برگندي، ساماتيا يا الاني، رپوريا وارا توڙي فرئنگ سڀني گڏجي اعلان ڪيو ته هو ميروويس کي پنهنجو حقيقي ۽ جائز شهنشاهه تسليم ڪن ٿا. مختلف قبيلن جي فوجن* جو اهو جذبو هو جيڪي ايتيس ۽ ٿوڊورڪ جي ڪمان هيٺ همت ۽ بهادريءَ سان اڳتي وڌندا رهيا ته جيئن آرينس جي چوٽڪاري ۾ مدد ڪن ۽ اٽيلا جهڙي طاقتور جنرل کي شڪست ڏين. (38)

سندن ويجهي پهچڻ تي هُنن جي بادشاهه گهيري کي ختم ڪيو ۽ پنهنجن اهم فوجي آفيسرن کي سڌرائي جنگ مان پاڇ يا پنٽي هٽڻ جو اعلان ڪيو ۽ انهن فوجين کي به واپس گهرايو جيڪي ڦرلٽ ۾ لڳي ويا هيا ڇو ته هو شهر ۾ اڳ ۾ ئي داخل ٿي چڪا هيا. (39) اٽيلا جي بهادريءَ ۾ وڏو هٿ سندس دوراندوشي جو هوندو هو؛ جيئن ئي هن محسوس ڪيو ته گال جي وچ ۾ ۽ بيشمار ماڻهن جي آڏو سندس شڪست يقيني هئي جنهن جا نتيجا هنن جي لاءِ سخت هاجيڪار ٿيندا ته هن هڪدم گهيري کي ختم ڪري سين درياھ کي ٻيهر اُڪاريو ۽ هاڻي هن دشمن جو مقابلو چالسن جي ڪليل ميدان تي ڪرڻ ٿي چاهيو ڇاڪاڻ ته ان ميدان ۾ سنوٽ ۽ سڌائي سندس سيٽيا جي گهوڙيسوار فوج جي ويڙه لاءِ مناسب ۽ موزون هئي. پرهن گوڙ گهمسان ۽ تڙڪڙ واري پاڇ ۾، رومين جي فوج جي مُهڙ واري جڻي توڙي سندن اتحادين پنهنجي زوردار پيش قدميءَ کي جاري رکيو ۽ اٽيلا جي فوجين سان مُهاڙو اٽڪايو جن کي هن پوئين محاذ تي مقرر ڪيو هو ۽ ايئن ٿي لڳو ته هڪ ٻئي جا دشمن شايد رات جي اونداهيءَ ۾ اوچتو ئي اوچتو هڪ ٻئي تي حملو ڪري ڏيندا ڇو ته اڳ ۾ ئي فرئنگن ۽ گيپيڊي جي فوجي جهڙپن ۾ پندرهن هزار بربرن کي قتل ڪيو ويو هو، (40) ته هاڻي انديشو اهو هو ته وڏي جنگ ٿيندي جيڪا شايد ڪنهن يقيني فيصلي ٿيڻ تائين جاري رهندي. ڪئٿولنيا جا ميدان، (41) چالسن جي اردگرد هيا ۽ جاري نينديس جي تحريرن موجب، انهن جي ڊيگه جو سرسري اندازو ڏيڍ سوميلن ۽ ويڪر سؤ ميلن تائين پکڙيل هئي جنهن ۾ سڄو صوبو سماجي ٿي ويو جنهن کي هڪ سرواڻ* ملڪ جو خطاب ملي چڪو هو. (42) هن وڏي ميدان ۾ سطح ۽ سنوٽ جون ڪجهه هيٺ مٿاهيون هيون ته وري اوچائي جي اهميت وڏي هئي جتي اٽيلا جون فوجون قابض هيون؛ تنهنڪري هن ميدان جي غير برابريءَ واري ناهمواري ٻنهي جنرلن جي وچ ۾ اختلافن جو سبب بڻجي وئي. نوجوان ۽ بهادر ٿورسمانڊ سڀني کان پهريون اوچائيءَ واري هنڌ تي قبضو ڪري ورتو. گات پوري طاقت سان هُنن تي ڪڙڪي پيا جيڪي اڃا تائين ٻي طرف کان مٿي چڙهڻ جي ڪوششن ۾ لڳا پيا هيا؛ هن اهم جڳهه جي قبضي ڪرڻ تي ٻنهي ڌرين ۾ سرهائيءَ جي لهر ڊوڙي وئي ۽ هر ڌر جي اڳواڻ کي پنهنجي پنهنجي فتح يقيني نظر اچي رهي

هئي. اٽيلا البت پريشان هو جنهن پنهنجن پادرين ۽ پيشنگويون ڪندڙن سان صلاح مشورا ڪرڻ شروع ڪري ڏنا. دستور موجب جانور جي آندن ڳونڊن جي معائني ڪرڻ ۽ انهن جي هڏن کي چڱيءَ طرح ڇاڇڻ کان پوءِ پيشنگويون ڪندڙ طرفان اڻڇٽن لفظن ۾ کيس ٻڌايو ويو ته شڪست سندس ئي ٿيندي جنهن ۾ سندس خاص دشمن جو موت پڻ ٿيندو ۽ بربر جنهن برابريءَ جي دعويٰ ڪئي هئي، ايتيس جي مٿاهين لياقت ۽ قابليت کي، دل سان نه سهي پر ظاهري طرح ضرور تسليم ڪيو. پر هُن (Huns) جي صفتن ۾ جيڪا دستوري ڍرائي ۽ ٺڪمائي هوندي هئي، اٽيلا کي تنهن مجبور ڪيو ته قديمي جنرلن واري طريقي کي استعمال ۾ آڻي ۽ نيٺ هن ايئن ڪيو ۽ هڪ زوردار ۽ جوشيلي تقرير ذريعي پنهنجن فوجي ماڻهن کي هن ڄڻ ننڊ مان جهنجهوڙي جاڳايو ۽ سندس تقرير ان بادشاهه واري هئي جيڪو اڳ ۾ ڪيترائي جنگي محاذ ۽ معرڪا فتح ڪري چڪو هو. (43) هن کين سندن ماضيءَ جو شان شوڪت ياد ڏياريو، خطرن کان آگاهه ڪيو ۽ سندن آئيندي جي اُميدن بابت کين گهڻو ڪجهه ٻڌايو ويو. مقدر جي جنهن چڪر هنن جي اڳيان سڀڻا جي بيابانن ۽ ڏيڻن کي سندن پيرن هيٺان ڪري ڇڏيو هو، ۽ جنهن ڪيترين ئي جنگجو قومن کي سندن پيرن تي ڪرڻ لاءِ مجبور ڪيو هو، ساڳئي مقدر هن جنگ جي خوشين ۽ سندن سوين کي مڪمل ڪري اڳتي لاءِ سندن رستو روڪي ڇڏيو هو. سندن دشمنن جي محتاط قدم سندن سخت ٻڏي ۽ ايڪي ۽ سندن فائدي وارين هڏن سببان هو پنهنجي ويو هو. مخالف فوج جي طاقت ۽ آسرو فقط وزيگاٽ هيا، ۽ هُن (Huns) شايد بگڙيل رومين تي غالب اچي به وڃن هاڻو ته سندن هڪ ٻئي سان ويجهي ۽ گڏيل سرشتي سندن شڪن شهنن کي وڌيڪ وائڻو ٿي ڪيو، ٻيو ته اُهي جنگ جي ڏينهن وارن خطرن کي منهن ڏيڻ لائق به نه رهيا هيا. 'مقدر جي بڪيئي' جو اٽل قانون هن جنگجو قوم لاءِ سازگار هو ۽ ان فلسفي کي هُن (Huns) جي بادشاهه هئڻين سان هٽائڻي رکيو هو ۽ هن پنهنجي رعيت جي ماڻهن کي يقين ڏياريو هو ته سندن جنگي جوڌن کي خدا تعاليٰ جي حفاظت حاصل آهي جيڪو سڀني تي قادر آهي تنهنڪري اُهي دشمنن جي تيرن ۽ نيزن کان بچيل رهندا، پر ساڳئي وقت مقدر، جيڪو ڪڏهن به غلطي نٿو ڪري، ڏلت واري امن يا صلح قائم ڪرڻ تي مٿن ضرور اچي ڪڙڪندو. اٽيلا کين زور سان پڪايندي چيو: آءٌ پهريون نيزو پاڻ اڇلائيندس ۽ پوءِ ڏسندس ته اهو ڪهڙو ڪمينو هوندو جيڪو پنهنجي حاڪم جي عمل جي پيروي نه ڪندو ۽ جيڪو نه پيروي نه ڪندو ته موت جو مقدر به ڄڻ ان جي لاءِ لڪجي چڪو هوندو.* هڪ بهادر اڳواڻ جي موجودگي، سندس جوشيلي تقرير ۽ سندس بهادريءَ جي مثال سبب بربرن ۾ پڻ همت ۽ بهادريءَ جو نئون روح ڦوڪجي ويو ۽ اٽيلا، سندن بيبصريءَ کي محسوس ڪندي جنگ وڙهڻ جي حڪمت عملي ويهي تيار ڪئي ۽ پنهنجن بهادر ۽ وفادار هُنن جي وچ ۾ هُن پنهنجي پاڻ کي مقرر ڪيو. جيڪي قومون سندس شهنشاهت جي رعيت ۾ شامل هيون جيئن رُگينس، هُرولي، سُرنجينس، فرئنگ، برگنديس وغيره جي، جتن کي ڪئٿولونيا جي ميدان تي ترتيب سان بيهاريو ويو، گيپيڊي جي بادشاهه آرڊارڪ کي ساڄي پاسي جو ڪمانڊر مقرر ڪيو ويو ۽ ٽن بهادر ڀائرن کي، جن آسٽروگائٽن تي حڪومت ڪئي هئي، کاٻي محاذ تي مقرر ڪيو ويو ته جيئن اُهي وزيگاٽن جي وکريل ٽولن جو مقابلو ڪري سگهن. اتحادين جي جنگ ۾ مقرري مختلف اصولن هيٺ ڪئي وئي. سنگيان جيڪو الاني قبيلي جو لامذهب بادشاهه هو، ان جي ڊيوٽي وچ ۾ مقرر ٿي ته جيئن سندس چُرپر تي نظر رکي سگهجي ۽ جيڪڏهن، خدانخواستہ هو غداري ڪري ته هڪدم کيس سزا به ڏني سگهجي. ايتيس کي کاٻي پاسي جو ڪمانڊر مقرر ڪيو ويو ته ساڳئي

وقت ٿوڊورڪ کي ساڄي پاسي جي واڳ سونپي وئي جڏهن ته ٿورسمانڊ اڃا تائين هن ميدان جي چوٽين تي پنهنجو محاذ سنڀاليون ويٺو هو جنهن سڀني جي فوج جي هر پاسي جي نگراني ٿي ڪئي. ولگا کان اٽلاتڪ تائين قومن کي چالانس جي ميدان تي گڏ ڪيو ويو، پر هنن منجهان ڪيتريون ئي قومون مذهبي تضاد، سوين يا وري لڏپلاڻ سبب پاڻ ۾ اختلافن جو شڪار ٿي ويون هيون ۽ ساڳين هٿيارن ۽ ساڳين نشانين جي نماء ڪرڻ سان هيءَ جنگ جڻ هڪ خانہ جنگيءَ جو منظر پيش ڪري رهي هئي.

يوناني ۽ رومين جو نظم ۽ ضبط توڙي حڪمت عملي سندن قومي ڪردار جي عڪاسي ڪري رهي هئي. زينوفن، سيزر يا فريڊرڪ* جي مطالعي ڪرڻ کان پوءِ جڏهن اوتري ئي وڏي ذهن انهن جو تذڪرو ڪيو هو ته ان مان اهو ظاهر ٿي رهيو هو ته اهي انسانڌات کي مٿائڻ ۽ انهن جي وجود کي ميسارڻ جي ترڪيبن ۾ اڃا واڌارو آڻيندا ته جيئن انسان جو وجود ڌرتيءَ تان بلڪل غائب ٿي وڃي. پر چالانس جي جنگ اسان جي جوش ۽ تجسس جي ڪيفيت ۾ واڌارو ڪري ٿي ڇڏي ڇاڪاڻ ته بربرن جي انڌي اُبهرائيءَ هڪ اهڙو فيصلو ڪيو جنهن کي وري هڪ طرفن ليڪڪن طرفان انهن ماڻهن سان منسوب ڪيو ويو آهي جن جي شهري يا ڪليسائي رغبت کين فوجي معاملن جي ڄاڻ کان بلڪل پري ڪري ڇڏيو آهي. ڪئسيوڊورس ڪيترن ئي گات وڙهاڪن سان ڳالهيون ڪيون هيون جن هنن يادگار لمحن ۾ خدمتون ٿي ڏنيون جن کان ڪيس خبر پئي ته: ”هيءَ لڙائي يا جنگي محاذ ايترو ته خطرناڪ، گهڻ طرفو، هوڏ ۽ هٿ وارو ۽ خوني هوندو جنهن جهڙو مثال نه ته هاڻوڪي دؤر ۽ نه وري ماضيءَ جي زمانن ۾ ملندو.“ جن ماڻهن کي قتل ڪيو ويو انهن جو انگ هڪ لک ٻاهٺ هزار هو، ۽ هڪ ٻي اندازي موجب ان جنگ ۾ ٽي لک ماڻهو قتل ڪيا ويا (44) ۽ توڙي جو ان تعداد ۾ گهڻو وڌاءُ به ڪيو ويو هجي تڏهن به حقيقت پنهنجي جڳهه تي اٿل آهي ته تمام گهڻو نقصان ٿيو هوندو جنهن بابت هڪ تاريخدان تبصرو ڪندي ٻڌايو ته بادشاهن جي جنوني جنگ ۾ شايد نسلن جا نسل ئي ميسارجي ۽ متجي ويندا ۽ اهو ڪيل فقط چند ڪلاڪن جو هوندو. هڪ ٻئي تي ميزائيلن جهڙا هٿيار آزمايا ويا جنهن ۾ سڀني جي نشاني بازن وڏي ڦڙتي ۽ هوشياريءَ مان هٿيارن جو استعمال ڪيو، ۽ ٻنهي ڌرين جون زميني توڙي گهوڙيسوار فوجون سخت مقابلي ڪرڻ لاءِ هڪ ٻئي جي سامهون ٿيون. هُن (Huns) جيڪي پنهنجي بادشاهه جي اکين اڳيان وڙهي رهيا هيا، پنهنجن ڪمزور ۽ مشڪوڪ اتحادين جي صفن کي چيريندا اڳتي وڌندا ويا ۽ پنهنجن مختلف جتن کي هڪ ٻئي کان ڌار ڪيائون، ۽ کاٻي طرف وڌيڪ توجه ڏيندي، هُن پنهنجي پوري طاقت جو رُخ وڙيگائن طرف ڪري ڇڏيو. جيئن ٿوڊورڪ گهوڙيسوار ٿي فوجن جي صفن مان آسٽروگائن جي گذرندي پنهنجن سپاهين کي همت ڏياري رهيو هو، ته مٿس ائنديجس طرفان زوردار نيزي سان حملو ڪيو ويو جيڪو هن لاءِ موتمار ثابت ٿيو ۽ هو پنهنجي گهوڙي تان هيٺ ڪري پيو. زخمي بادشاهه وِتر عذابن ۾ اچي ويو* جڏهن هو پنهنجي ئي فوج جي گهوڙن جي سُنبن هيٺان لتاڙجي مري ويو ۽ هن اهر موت، پيشنگويون ڪندڙ جي اڳواٽ ڪيل مشڪوڪ اڳڪٿي کي سچو ثابت ڪري ڏيکاريو. اتيلا پنهنجي فتح کي يقيني سمجهندي خوشيءَ وڃان پنهنجن ڪپڙن ۾ نئي ماپيو، هوڏانهن ٿورسمانڊ پهچڻ جي چوٽين تان هيٺ لهي آيو ته جيئن اڳڪٿي جي رهيل حصي کي پورو ڪري سگهجي. وڙيگات جيڪي هاڻي مونجهاري ۽ پريشانيءَ جي ور چڙهي ويا هيا ڇو ته کين الاني پڻ ڇڏي چڪا هيا، پر پوءِ به هنن حوصلو نه هاريو ۽ پنهنجين صفن ۾ آهستي آهستي نظم ۽ ضبط پيدا ڪندي جنگ کي تيز ڪري ڇڏيائون، ۽ هُن (Huns) کي کليل شڪست

ڏنائون ڇاڪاڻ ته اٽيلا اڳيئي جنگ جي ميدان مان پاڇ ڪائي چڪو هو. هو هڪ خانگي سپاهيءَ جي هڪ ڏڪ جو شڪار ٿي وڃي ها پر جنگ جي وچ تي مقرر ڪيل دستي جي بهادريءَ سبب هو ٻڄي ويو ۽ اهو دستو ڪافي پيش قدمي ڪري چڪو هو، سندن حملي جو بچاءُ ڪمزوريءَ سان ڪيو ٿي ويو ڇاڪاڻ ته سندن فوج جا ڪاٻا توڙي ساڄا پاسا غير محفوظ هيا ۽ سيٿيا توڙي جرمني جا فاتح رات ٿيڻ سان مڪمل شڪست اچڻ کان ذري تي ٻڄي ويا. اُهي پنهنجين ئي گاڏين جي گول دائري ۾ وڃي وينا جن انهن لاءِ قلعن جو ڪم ٿي ڪيو ۽ سندن اُهي جتا جيڪي چوٿين تان هيٺ لهي آيا هيا، انهن پنهنجي حفاظت جا اُڀاءُ وٺڻ شروع ڪري ڇڏيا پر سندن فوجي توڙي سندن مزاج اهڙين ڪامياب تدبيرن کان بنهه اڻ واقف هو. هي هڪ مشڪوڪ معرڪو هو پر اٽيلا هاڻي پنهنجي آخري ۽ عزت ڀريئي ڏاءُ ڪيڏن جي تلاش ۾ هو. هن حڪم ڏنو ته گهوڙن جا هٿا، سَنج ۽ ٻيو سامان هڪ جڳهه تي ڪٺو ڪري ان کي هڪ باهه جي ارٿي يا چٽا وانگر تيار ڪيو وڃي؛ ۽ پنهنجي وقار کي قائم رکندڙ هن بربر فيصلو ڪيو ته جيڪڏهن سندس فوجين کي بيوس بڻائي ناڪارو ڪيو ويو ته هو پنهنجي سڀني ساٿين سميت پاڻ کي باهه جي شعلن ۾ اڇلائي ڇڏيندا ۽ اهڙيءَ طرح هو پنهنجي دشمن کي خوشي ۽ فخر جو اهو موقعو هرگز نه ڏيندا ته جيئن هو اٽيلا کي ڪنهن واز ڪرڻ سان ماري ڇڏين يا وري کيس گرفتار ڪري قيد جي ڏلتن ۾ ختم ڪري ڇڏين. (45)

پر سندس دشمنن به اها رات بيحد پريشاني ۽ اذيت ۾ گذاري هئي. تورسماند جي بيصبري واري بهادريءَ کيس اڳتي وڌندو رهڻ لاءِ اُتساهيو، نيٺ نوبت اتي وڃي پيئي جو هو پنهنجن چند ساٿين سان سيٿيا جي گاڏين جي وچ ۾ وڃي پهتو. رات جي اندازي واري مقابلي ۾ هو گهوڙي تان ڪري پيو ۽ گات شهزادو پنهنجي پيءُ وانگر ختم ٿي وڃي ها پر سندس جوان مردي ۽ پنهنجن ساٿين جي مدد سان هو موت جي مُنهن مان خيريت سان ٻڄي نڪتو. ساڳئي وقت ڪاٻي پاسي کان ايتيس جيڪو پنهنجن اتحادين کان ڌار ٿي ويو هو ۽ جنهن کي سندن سوڀ حاصل ڪرڻ جي خبر نه هئي، ۽ جيڪو سندن مقدر جي فيصلي جو منتظر هو، مخالف فوجين جي سامهون اچي ويو پر پوءِ پاڳ ڀلا هيس جو مخالف فوجين جي يلغار کان ٻڄي ويو جيڪي چالنس جي ميدان تي ٽڙيل پڪڙيل هيون ۽ نيٺ هو گاتن جي ڪئمپ تائين پهچڻ ۾ ڪامياب ٿي ويو جنهن کي هن به ننڍڙا قلعا ٺاهي صبح ٿيڻ تائين مضبوط ويهي ڪيو. شاهي جنرل پنهنجي دل جي اندر اٽيلا جي شڪست تي ڏاڍو خوش هيو، جيڪو اڃا تائين پنهنجن مورچن ۾ ڪاهلن جيان موجود هو ۽ جڏهن هن خوني جنگ بابت تصور ڪيو ته پنهنجي دل ئي دل ۾ مطمئن ٿيو ته بربرن کي وڌيڪ نقصان رسيو هو. زخمن سان چور ٿيل ٿوڍورڪ جي لاش کي قتل ٿيل ماڻهن جي ڍير مان گولي هٿ ڪيو ويو، لاش کي ڏسندي ئي سندس رعيت جي ماڻهن پنهنجي بادشاهه تي، جنهن کي هو پنهنجو پيءُ ڪوٺيندا هيا، ماتم ڪرڻ شروع ڪيو پر پوءِ سندن گوڙها، بادشاهه جي ساراهه جي گيتن ۽ تعريفن ۾ گونجي اُٿيا ۽ دشمن جي آڏو سندس ڪفن دفن جو اهم ڪارنامو سانائتي نموني سان ڪيو ويو. گاتن، پنهنجن هٿيارن جو نماءُ ڪندي ۽ هڪ ٻئي سان هٿيار ٽڪرائيندي ۽ ٽڪرائيندي سندس وڏي پٽ تورسماند کي هڪ وڏي ڍال تي ويهاري مٿي ڪنيو ۽ وڏي احترام سان کيس پنهنجو نئون بادشاهه تسليم ڪيائون ۽ نئين بادشاهه پنهنجي پيءُ جي ورثي طور دشمن سان وڙهڻ ۽ بدلي وٺڻ جو وچن ڪيو. پر ان عزم ۽ وچن جي باوجود گات، پنهنجي طاقتور دشمن جي زور ۽ ڏهڪاءُ کان اڃا تائين ڊنل هيا ۽ سندن ئي هڪ تاريخدان اٽيلا جي پيٽ هڪ شينهن سان ڪئي اُهي جنهن کي هر طرف

کان وڪوڙيو ويو هجي پر پوءِ به هو پنهنجي شڪارين کي پنهنجي طاقت سان ڊيڄاريندو ۽ ڌمڪائيندو هجي. جن بادشاهن ۽ قومن اٿيلا کي سندس مصيبت جي وقت ۾ ڇڏي ڏنو هو ۽ ساڻس بيوفائي ڪئي هئي، اُهي پنهنجي مُنهن خوف ۾ ڪنبي رهيا هيا ته سندن بادشاهه جي ڪاوڙ خبر ناهي ساڻن ڪهڙو حشر برپا ڪندي. سندس جنگ جي سڀني سازن منجهان هوڏ ۽ للڪار جا آواز اچڻ لڳا ۽ جيڪي سپاهي مٿس حملي ڪرڻ لاءِ موڪليا ويا هيا انهن کي رستي تي روڪي مٿن تيرن جو وسڪارو ڪيو ويو. تنهنڪري جنگ بابت هڪ ميٽنگ ۾ هڪ پُر عزم فيصلو ڪيو ويو ته هُنن جي بادشاهه تي سندس ئي ڪئمپ ۾ گهيرو ڪيو ويندو ۽ سندس کاڌي خوراڪ جي شين کي روڪيو ويندو ۽ سندس حالت اهڙي ڪئي ويندي ته هو يا ته هڪ ڏلت واري معاهدي ڪرڻ لاءِ مجبور ٿي وڃي يا وري ايترو ڪمزور ٿي وڃي جو مقابلي ڪرڻ جي همت ئي نه ساري سگهي. پر بربرن جي بيصبري، اهڙن قدامت جي نفرت جي نظر سان ڏٺو ۽ ايتس جي برڊباري، واري پاليسي اهڙي هئي جو هُن دورانديشي واري نظر سان سوچيو ته هُنن (Huns) جي برباديءَ کان پوءِ وري گاتن جي قوم جي طاقت، سندن آڪڙ ۽ وڏائي وڌي سندس آڏو ايندي. تنهنڪري اميرزادي وڏي عقل ۽ ڏاهپ جي راه اختيار ڪندي ماڻهن جي جوش جذبي کي ٽڌي ڪرڻ جي ڪوشش ڪئي ۽ ٿوڊورڪ جي پٽ کي پيار، محبت ۽ سچائيءَ سان سمجهائڻ جي ڪوشش ڪيائين ۽ ٿورسمانڊ تي زور رکيائين ته فورن واپس اچي پنهنجن ڀائرن تي زور پري ته جيئن اُهي بيصبريءَ مان ٽولوز جي تخت تي قبضو نه ڪن ۽ نه وري اُتي خزانن جي ڦڙل شروع ڪري ڏين. (46)

گاتن جي رواني ٿيڻ ۽ اتحادي فوج جي جدا ٿيڻ کان پوءِ اٿيلا جي حيرت جي حد ئي نه رهي جڏهن هن محسوس ڪيو ته چالنس جي ميدان تي مڪمل خاموشي ڇانيل هئي، جنهنڪري کيس دشمن طرفان ڪنهن سازش جو ڪيس شڪ پيو تنهنڪري هو ڪجهه وڌيڪ ڏينهن پنهنجن گاڏين جي وچ ۾ رهيو پيو هو ۽ راتين کان نه اڳتي سندس پاڇ آخري فتح کي تسليم ڪيو جنهن کي اولهه جي شهنشاهت جي نالي ۾ حاصل ڪيو ويو هو. ميروويس ۽ سندس فرئنگ، دورانديشيءَ واري مفاصلي کي قائم رکندي ۽ ڪوڙ سارين جڳهن تي هر رات باهيون ٻاريندي پنهنجي تعداد جي باري ۾ گهڻي وڌاءُ کان ڪم وٺندي هُنن جو پوئين طرف کان پيڇو ڪندا رهيا، جيستائين اُهي سرنجيا جي سرحدن تائين پهچي ويا. سرنجيا وارن اٿيلا جي فوج ۾ خدمتون ڏنيون هيون، ۽ هن سان گڏ سفر به ڪيو هيائون ته منزلون به ماڻيون هيائون، پر اهو فقط هن جنگ ۾ ٿيو جو ڏرين هڪ ٻئي تي ظلم ڪيا ۽ ڪلووس جي پٽ انهن ظلمن جو بدلو چاليهن سالن گذرڻ کان پوءِ ورتو. جن کي هنن پناهه ڏني هئي انهن کي به قتل ڪيو ويو، ۽ قيدين جا سِر ڌڙ کان ڌار ڪيا ويا، ٻن سون نوجوان چوڪرين کي اهڙيون اڏيتون ڏنيون ويون جن کي بيان ڪرڻ به مشڪل آهي، انهن جي جسمن کي جهنگلي گهوڙن جي سڻن هيٺان چيريو ۽ چيٽاڙيو ويو ۽ سندن هڏن کي گاڏين هيٺان ڏئي پورا پورا ڪيو ويو ۽ جيڪي سندن عضوا پورچڻ کان ٻاهر رهجي ويا هيا انهن کي رستن تي اڇلائي ڪُتن ۽ گجهن جو ڪاڇ ڪيو ويو. اڳي جا جهنگلي ۽ وحشي ماڻهو اهڙا ئي هيا جيئن کين بيان ڪيو ويو آهي ۽ جن جا ظاهري گڻ ماڻهن کي ڪشش ڪندا هيا ۽ اهي سندن تعريفون ڪندا هيا بلڪ انهن جي هلت چلت تي ريس پڻ ڪندا هيا. (47).

ڳال جي معرڪي جي ناڪاميءَ تي اٿيلا جو نه جذبو جهڪو ٿيو، نه سندس طاقت گهٽي ۽ نه وري سندس شهرت متاثر ٿي. ايندڙ بهار جي موسم ۾ هن ٻيهر شهزادي آريا کي پاڻ وٽ گهرائڻ ۽ ان سان گڏ جيڪو ڪجهه کيس پيءُ طرفان ورثي ۾ مليو هو ان کي واپس ڪرڻ جو مطالبو ڪيو. پر سندس

مطالبن کي ٻيهر يا ته رد ڪيو ويو يا وري ٻڌو اڻ ٻڌو ڪيو ويو. نتيجو اهو نڪتو جو ڪاوڙيل عاشق هڪدم ميدان تي نڪري آيو، ائلسپس کي اُڪاريائين، اٽلي تي حملو ڪيائين ۽ بربرن جي هڪ وڏي لشڪر سان عقيليا جو گهيرو ڪيائين. پر اُهي بربر باقاعدي واري گهيرو ڪرڻ جي هنر کان بلڪل بيخبر هيا. جنهن جي لاءِ قديم زمانن ۾ پي هڪ مڪمل ڄاڻ ۽ تجربي جي ضرورت پوندي هئي. پر ڪيترن ئي مقامي ماڻهن ۽ قيدين جي محنت ۽ مدد جن جي حياتين کي بنا رحم جي ختم ڪيو ويو هو، شايد هنن لاءِ وڏي مددگار ۽ مخالفن لاءِ خطرناڪ ثابت ٿئي ها. رومي ماڻهن جي ڄاڻ* شايد ايتري بگڙي چڪي هئي جيڪا سندن ملڪ جي تباهيءَ جو باعث بڻي. عقيليا جي ديوارن تي گولا وسائيندڙ مشينن ۽ تيرن، نيزن ۽ پٿرن سان حملو ڪيو ويو ۽ باهه جا شعلا پڻ پڙڪي اٿيا؛ (48) ۽ هُنن (Huns) جي حاڪم اُميد، خوف تابعداري ۽ دلچسپيءَ جو اهڙو عجيب ماحول پيدا ڪري ڇڏيو ته جيئن آخري رڪاوٽ کي به پنهنجي رستي تان هٽائي ڇڏي جنهنڪري اٽلي کي فتح ڪرڻ ۾ دير ٿي رهي هئي. ان زماني ۾ عقيليا، رٿڪ بندر جي شهرن ۾ سڀني کان وڌيڪ شاهوڪار، وڏي آبادي وارو ۽ مضبوط شهر ليکيو ويندو هو. گائڻن جي مددگار فوجين، جن مقامي بادشاهن الارڪ، ۽ اٽالا جي حڪمن هيٺ پنهنجون خدمتون ۽ نوڪريون ڏنيون هيون، پنهنجي بهادريءَ جي جذبن کي آزمائڻ جي آڇ ڪئي ۽ هتان جي شهرين ان شاندار ۽ ڪامياب مقابلي کي ڪڏهن به نه وساريو هو جيڪو سندن ابن ڏاڏن به اهڙي خطرناڪ بربر* سان اڳ نه ڪيو هو جنهن روم جي شان ۽ ان جي تخت ۽ تاج کي بيعزتو ڪيو هو. عقيليا جي گهيرو کي ٽي مهينا گذري ويا هيا ۽ اڃا تائين ان جو ڪوبه نتيجو نه نڪتو هو؛ هاڻي نوبت اها اچي وئي جو کاڌي خوراڪ جي سخت اثاٺ سبب فوجين جون دانهون ۽ شڪايتون شروع ٿي ويون جنهن اٽيلا کي گهيرو ختم ڪرڻ تي مجبور ڪيو، نيٺ هن ناراضگيءَ ۾ حڪم ڏنو ته فوجي ڀلي پنهنجا خيما اُڪوڙين ۽ ٻي ڏينهن تي پٺتي ورڻ يا پاڇ ڪاڻڻ جون تياريون ڪن. پر جيئن هو ڏک، درد ۽ ڪاوڙ ۾ عقيليا جي ديوارن جي چوڌاري پنهنجي گهوڙي تي چڙهي چڪر لڳائي رهيو هو ته هن ڏٺو ته هڪ بگهه پڪي پنهنجي آڪيري کي ڇڏيو ۽ پنهنجن ٻچن سوڌو اتان ڪنهن ملڪ ڏانهن اڏامي هليو ويو. هن ننڍڙي واقعي مٿس وڏو اثر ڇڏيو ۽ هن پنهنجن ڏاهن سان هن وهه وسوسي بابت صلاح ڪئي، نيٺ وڏي آواز سان ۽ خوشيءَ جي لهجي ۾ ماڻهن کي چيائين ته هڪ اهڙو پڪي، جيڪو هيترو سارو عرصو انساني سوسائٽيءَ سان لاڳاپيل رهيو هو، پنهنجي آڪيري کي ڇڏي ۽ هرگز پري اڏامي نه وڃي ها جيڪڏهن هي منارا (جن ۾ پڪيءَ جو، ڪيرو ٺهيل هو) برباديءَ ۽ اڪيلائيءَ جي علامت نه هجن ها. (49) هن وهه وسوسي کي جيڪو سندن خواهش مطابق هو، هنن پنهنجي لاءِ سوڀ جو پيغام سمجهيو، ان ڪري گهيرو کي ٻيهر جاري رکڻ جو فيصلو ڪيو ويو ۽ ان کي تڪميل تي پهچائڻ لاءِ سر توڙ ڪوششون ورتيون ويون؛ انهيءَ ديوار کي ان هنڌ تي هڪ وڏو سوراخ ڪيو ويو جتان بگهه پڪي اُڏاڻو هو؛ هاڻي هُنن وڏي ڪاوڙ ۽ جوش مان حملن کي ان حد تائين تيز ڪري ڇڏيو جو عقيليا جي نالي نشان کي ئي مٽايو ويو جو ان جي برباديءَ جا آثار به ڏسڻ ۾ نٿي آيا. (50) هن پوائنتي ڪارروائيءَ کانپوءِ اٽيلا پنهنجي پيش قدميءَ کي جاري رکيو ۽ اٽينيم، ڪانڪورڊيا ۽ پادئا جي شهرن مان گذريو ته انهن کي به تباهه ڪري پٿرن ۽ خاڪ جي ڍير ۾ تبديل ڪري ڇڏيائين. ٻيا اندريان شهر وائيسيزا، ويرونا ۽ برگوما، هنن جي طرفان بيدردي واري برباديءَ جي نذر ٿي ويا. ملن ۽ پاويا جا ماڻهو خوف ۽ ڏهڪاو کان ڊڄي ويا ۽ هنن هڪدم اڻ مڃي پيش پوڻ جو فيصلو ڪيو ۽ هُنن (Huns) طرفان رحم ڪرڻ تي کين ساراهيو ويو

ڇاڪاڻ ته سندن عمارتون ۽ شهر شُعلن جو بڪُ ٿيڻ کان بچي ويا هيا ۽ بيشمار قيدين ۽ ٻين ماڻهن جون زندگيون پڻ بچي ويون هيون. ڪومر، ٽيورن يا ماڊرنا جي روايتن جي ڏهائجڻ جو امڪان هو پر ان جي باوجود اٽيلا جي ظلمن ۽ زيادتين جي تصديق ٿي چڪي آهي ته هن جديد لومبارڊي جي ميدانن تائين تباهي ۽ بربادي ڦهلائي ڇڏي هئي، جن کي پو (Po) هڪ ٻئي کان ڌار ڪري ڇڏيو هو ۽ اٽليس ۽ اڀينن کي پڻ هر طرف کان وڪوڙي ڇڏيو هو. (51) جڏهن هن ملڪ جي شاهي محل تي قبضو ڪيو ته کيس حيرت به ٿي ته ساڳئي وقت سندس ڪاوڙ به چوٽ چڙهي وئي جڏهن هن سيزرس جون تصويرون ڏٺيون جن ۾ کين تخت تي ويهاري ڏيکاريو ويو هو ۽ سڀتيا جي شهزادن توڙي شهنشاهن کي سندن پيرن تي ڪريل ڏيکاريو ويو هو. رومين جي مناري جي سڪڙي اٽيلا جيڪو بدلو ورتو آهو نقصانڪار ته نه هيو پر نرالي انداز وارو هو. هن هڪ نقش نگار جي ماهر کي حڪم ڏنو ته انهن تصويرن ۽ انهن جي ڏيک کي اُبتو ڪري پيش ڪيو وڃي ۽ شهنشاهن جي تصويرن کي ساڳئي ڪٽنوس تي ٻيهر ڇڻيو ويو جنهن ۾ کين نمائي ۽ ٻاڏيندڙ انداز ۾ اهڙيءَ طرح ڏيکاريو ويو هو ته جڻ هو سڀتيا جي حاڪمن اڳيان سوڻ جون توڪريون بطور ڏن جي کين پيش ڪري رهيا هيا. (52) جيڪي ماڻهو هن تبديليءَ جو تماشو ڏسڻ ويا هيا، اهي يقيني طور تي سچ جي اصل حقيقت تي پهچي ويا هوندا، ۽ تصويرن ۾ ڪيل تبديلين کان به آگاه ٿيا هوندا ۽ هن عجيب ۽ اهر موقعي تي هنن هڪ شينهن ۽ انسان جي جهيڙي جي ڪهاڻيءَ کي به هن واقعي سان ضرور ملايو هوندو. (53)

اٽيلا جي خطرناڪ ٽڪر جي سلسلي ۾ تڏهن هڪ چوڻي تمام گهڻي مشهور ٿي ته: 'جنهن به زمين جي ٽڪري تي اٽيلا جي گهوڙن جا سُنڀ لڳا هوندا ته اُتي ٻيهر گاه ڪڏهن به نه ڦٽو هوندو.' تنهن هوندي به هن تباهي آڻيندڙ فاتح جي شهنشاهت، بغير ڪنهن اڳواٽ سوچ سمجهه ڪرڻ جي، يورپ جي آمراڻي دؤر واپار ۽ تجارت جي لحاظ سان سلامت رهي. وينس يا وينيشيا (54) جو وڏو نالو، اڳ اٽلي جي وڏي ۽ خوشحال صوبي ۾ هڪ طرف پنونيا جي سرحدن کان اڏوئا ندي ته ٻي طرف پو (Po) کان رهيشيا ۽ اٽليس تائين هر طرف پهچي چڪو هو. بربرن جي حملن کان اڳ وينيشيا جا پنجاه شهر امن سلامتي ۽ خوشحاليءَ ۾ رهندا رهيا ۽ عقيليا ته وڌيڪ ناميارو ۽ خوبصورت شهر هو، پر پاڏا جو قديمي شان ۽ سونهن سندس زراعت جي پيداوار ۽ اتان تيار ٿيندڙ شين تي مدار رکندڙ هئي، ۽ پنج سو ماڻهن جي ملڪيت، جن جو تعلق گهوڙيسوار طبقي جي خاص شعبي سان هو، هڪ سخت ۽ ڪنجوسيءَ جي اندازي موجب به سترهن لک پائونڊن جي برابر هئي. عقيليا، پاڏا ۽ ٻين ڪيترن ئي قديمي شهرن جا بيشمار ڪٽنب، جيڪي هُنن (Huns) جي ظلمن ۽ زيادتين جي آزار کان پنهنجن ابن ڏاڏن جي آستانن کي ڇڏي چڪا هيا، پاڙيوارن ٻيٽن ۾ وڃي رهيا جتي هنن پاڻ کي سلامت ۽ محفوظ سمجهيو هو. 55 ٻيٽ جي هن ناز جو آخري ڇيڙو جتي انڊبرٽڪ جيئن ٿيڻ ڪري هڪ وڏي سمنڊ سان همسري ڪرڻ جي ڪوشش ٿو ڪري، اُتي لڳ ڀڳ هڪ سو ننڍا ننڍا ٻيٽ، تراڪڙي پاڻيءَ سبب پنهنجي گنڊ کان جدا ٿين ٿا جن کي وري زمين جا هيڏي هوڏي ٽڙيل پڪڙيل ڍڳها ٽڪرا سمنڊ جي چولين ۾ وهي وڃڻ کان بچائن ٿا ۽ چولين جي ڳجهن لنگهن مان وري ڪي ننڍا جهاز گلرن ٿا. (56) پنجين صدي جي وچ تائين هن قسم جا ڏورانهان ۽ جدا ٿيل هنڌ ڪنهن به پوک ۽ آباديءَ کان يتيم رهيا، جتي ڪي هيڪڙ ٻيڪڙ ماڻهو گمناميءَ جي صورت ۾ رهندا هيا. پر وينس مان لڏي ويندڙن جي اخلاق، عادت، سندن هنرن ۽ انهن جي حڪومت جي طور طريقن کي نئين صورتحال ۾ اختيار ڪيو ويو، هن سلسلي ۾ ڪئسيوڊورس (57)

جي هڪ تحرير موجب، جيڪا هن نئين آبادڪاريءَ کان ستر سال پوءِ جي لکيل آهي، هيءَ آباديءَ جمهوريه جي هڪ مناري جيان نمايان ٿي وئي. ٿوڊورڪ جو هڪ وزير پنهنجي مخصوص انداز ۾ هن نئين آباديءَ جي ڀيٽ هڪ آڙي يا مُرغابيءَ سان ڪري ٿو جيڪا پنهنجو آڪيرو پاڻيءَ جي وچ ۾ وڃي ناهيندي آهي، ساڳيءَ طرح هي ماڻهو جن جو تعلق اڳ سُنن ۽ سرنديءَ وارن خاندانن سان هو، ۽ هاڻي سندن حالت مٿي بيان ڪيل پڪي جي اڪيلي آڪيري وانگر هئي، ۽ هو تنگدستيءَ ۾ پنهنجو گذران ڪري رهيا هيا. تڏهن هر ماڻهوءَ جو کاڌو ۽ گذارو مڇيءَ تي هوندو هو، سندن گذاري ڪرڻ جي بي دولت لوڻ هوندو هو جنهن جو ججهو مقدار کين سمنڊ مان هٿ ايندو هو، پر هن جنس مان جيڪا انسانن لاءِ بيحد ضروري هوندي هئي، هتان جا رهواسي پاڙيوارن ملڪن مان، مٿا سٺا ذريعي سون ۽ چاندي جي دولت هٿ ڪري ايندا هيا. اهي ماڻهو، جن جي رهڻي ڪهڻيءَ جو دارومدار ڌرتيءَ ۽ پاڻيءَ جي دولت سان لاڳاپيل هجي، بن اهم ڏاڏن کان پوريءَ طرح واقف ٿي ويا ۽ هاڻي هُنن جي ضرورتن جي مقابلي ۾ سندن لالچ ۽ حرص وڌيڪ اڳڀرو ٿي ويو هو. ڀيٽ جا رهواسي جيڪي گراڊو کان چوڙا تائين هڪ ٻئي سان گهائن رستن ۾ لاڳاپيل هيا، ندين، واهن ۽ ڏکين سامونڊي سفرن ذريعي اٽلي جي وچ وارن علائقن تائين پهچي ويا. سندن جهاز، جن جو تعداد وقت سان گڏ وڌندو رهيو هو، علائقي جي سڀني بندرن تائين پهچي چڪا هيا ۽ ڪنهن ليڪڪ جو جملو هو ته: 'وينس جي ائڊرٽڪ سمنڊ سان شادي سندس بالڪيڻ ۾ ٿي ٿي هئي.' ڪئسيوڊورس جي هڪ تحرير جيڪو شاهي مُنهندار هو، سامونڊي مئجسٽريٽن ڏانهن لکيل آهي جنهن ۾ هو نمائڻيءَ مان مٿن زور ٿو ڀري ته پنهنجن ملڪي ماڻهن ۾ جذبو جاڳائڻ ته جيئن اُهي عوام جي خدمت ڪن ۽ هن سلسلي ۾ سندن گهربل سهڪار جي ضرورت هئي ته هو شراب ۽ تيل جا ذخيرا اِستريا کان روم جي شاهي شهر تائين رسائڻ ۾ سندن پريور مدد ڪن. سامونڊي سفر سان لاڳاپيل مئجسٽريٽن جي عهدي کي هڪ روايت سان ملائي سگهجي ٿو ته ٻارهن مکيه ٻيٽن ۾ ٻارهن مئجسٽريٽ هيا جن کي هر سال ووتن ذريعي چونڊرايو ويندو هو. وينيشيا جي جمهوري ملڪ جي وجود کي جنهن تي اٽلي جي گائڻ جي حڪومت رهي، ساڳي مستند تاريخي دستاويز سان جوڙي سگهجي ٿو جيڪو ساڳئي وقت سندن اصليت ۽ دائمي آزاديءَ ۾ رهڻ جي دعويٰ کي بلڪل رد ڪري ڇڏي ٿو. (58)

اٽلي جي ماڻهن جن ڪيتري عرصي کان هٿيار ڪڍڻ ڇڏي ڏنا هيا ۽ پورا چاليهه سال صلح سانت ۾ گذاريا هيا، هڪ بربر جي اوچتي آمد تي بنهه چرڪي ۽ ڊڄي ويا ڇو ته اُهي هُن کان سخت نفرت ڪندا هيا ۽ کيس مذهب توڙي سندن جمهوريه جو ڪتر دشمن سمجهندا هيا. جيڪو عام ماڻهن ۾ خوف ۽ هراس ڦهلجي ويو هو، ايتيس انهن ۾ فقط اڪيلو ئي اهڙو هو جيڪو ڊنل نه هيو، پر ساڳئي وقت هڪ اڪيلي ماڻهوءَ جي وس ۾ اهو هرگز ڪونه هو ته ڪنهن جي مدد يا پُٺڀرائيءَ کان سواءِ هو پنهنجي بهادريءَ جي اڳين ساڪي کي قائم رکي سگهي. بربرن، جن اڳ ڳال جي حفاظت ڪئي هئي، هاڻي اٽلي جي مدد ڪرڻ کان پڙ ڪڍي بيهي رهيا، ۽ مدد ڪرڻ جا جيڪي آسرا اوڀر جي شهنشاهه ڏياريا هيا، اُهي هڪ ته مشڪوڪ هيا، ٻيو پراڻين پنڌ سبب پورا نه ٿي سگهيا. جيئن ته ايتيس پنهنجي مقامي فوجن جي سهاري تي جنگ جي محاذ تي اڃا ڄميل هيو ۽ اٽيلا جي پيش قدمي کي روڪيون بيٺو هو، پر هن ۾ مردانگي يا همت اُها نه رهي هئي جيڪا هن ان وقت ڏيکاري هئي جڏهن ڪجهه جاهل ۽ احسان فراموش ماڻهن سندس ڪردار تي الزام مڙهيا هيا. (59) جيڪڏهن وئليٽينين ۾ سُنن جنبن ۽ اوچي ڪردار جي اثر قبول ڪرڻ جي صلاحيت هجي ها ته هو اهڙي جنرل کي پنهنجو مددگار ۽ رهبر بنائي

ڇڏي ها. پر ٿوڊوسيس جي بزدل پوٽي، خطرن کي گڏجي مُنهن ڏيڻ بدران، جنگ جي طبل وڃڻ شرط ئي پاڇ ڪئي ۽ روم کان اٽلي تائين اُپهرائيءَ ۾ ڪيل بزدليءَ واري سندس سفر، جنهن ۾ هو هڪ محفوظ ۽ آجيت قلعي کي ڇڏي هڪ ڪليل گاديءَ جي هنڌ ۾ وڃي پهتو هو، هن جي بزدلي ۽ بدنييتيءَ کي وائڪو ڪري ڇڏيو ته جڏهن به دشمنن طرفان سندس ذات کي خطرو هوندو ته هو اٽلي کي هميشه لاءِ ڇڏي وڃڻ ۾ هڪ گهڙي به دير نه ڪندو. بهرحال هن شرمناڪ پاڇ کي ڪجهه وقت لاءِ رد ڪيو ويو جنهن کي، بزدليءَ وارن صلاح سان اڳ اختيار ڪيو ويو هو پر هاڻي ساڳين مشورن سان جنهن جو رُخ صحيح رستي طرف موڙيو ويو، اولهه جي شهنشاهه، سينيٽ ۽ روم جي رعيت جي صلاح سان هڪ بهتر تجويز جي حمايت ڪئي ته نيازمندي واري سفارتڪاري جي زبان جو استعمال ڪندي اٽيلا جي ڪاوڙ لاءِ سخت ناپسنديديءَ جو اظهار ڪيو وڃي.* اويئس کي هي اهم ذميوار سونپي وئي جيڪو ڄاڻي ڄم کان ئي معتبر ۽ دولتمند هو ۽ سفارتي عهدن تي رهي چڪو هو ۽ پيو ته سندس ساٿين ۽ حمايتن جو وڏو انگ ساڻس سدائين گڏ هوندو هو ۽ سينيٽ ۾ سندس مرتبو تمام مٿاهون هو. اويئس جي شاندار ۽ هوشياريءَ واري ڪردار (60) يقينن کيس ان قابل بنايو هو ته هو ذاتي ۽ عوامي بهتريءَ لاءِ لاڳاپيل ماڻهن يا اختيارين سان ڳالهه ٻولهه جي شروعات ڪري ڇڏي، هن سلسلي ۾ سندس ساٿين، ٽرائجيسٽيس جيڪو اٽلي جي محل ۾ عمارت سازيءَ ۾ مشغول رهيو هو ۽ ليئو- جيڪو روم جو پادري هو، کيس مشورو ڏنو ته هو فقط پنهنجن ماڻهن لاءِ پنهنجي زندگي وقف ڪري ڇڏي. ليئو جي ذهانت (61) کي ان وقت آزمايو هو جڏهن ماڻهن مٿان مصيبتون آيون هيون ۽ ان وقت سندس بيمثال خدمتن تي کيس 'عظيم' هٿ جو لقب ڏنو ويو هو ڇو ته هن پنهنجن اختيارن جي صحيح استعمال ڪرڻ کانسواءِ عيسائي مذهب کي اڳتي وڌائڻ ۽ ڪليسائي نظم ۽ ضبط کي برقرار رکڻ ۾ اهم ڪردار ادا ڪيو هو. روم جي سفيرن کي اٽيلا جي تنبوءَ جي ڄاڻ ڏني وئي جتي هو اهڙي جڳهه تي ترسيل هيو جتي هڪ وائينڊنگ مشين بئڪس (62) ڍنڍ جي جُهڳ واري پاڻيءَ ۾ گم ٿي وئي هئي ۽ جنهن کي اڳ سيشيا جي گهوڙيسوار فوج لتاڙي ڇڏيو هو ته ساڳي وقت ڪئٽلس ۽ ورجل (63) جي ٻنين ۽ باغن کي به ساڳين گهوڙن ۽ سُنڀن هيٺان آندو ويو هو. بربر حاڪم روم جي سفيرن کي عزت واري انداز ۽ غور سان ٻُڌو پر اٽلي جي آزاديءَ کي شهزادي آئريا کي سندس حوالي ڪرڻ سان لاڳو ڪيو ويو. سندس فوج ان معاهدي کي عملي جامو پهرائيندي ۽ سندس پوئتي هٽڻ کي به يقيني بڻائيندي، سندن جنگجو مزاج ۾ دولت ذريعي نرمي اچي وئي ته ساڳئي وقت گرمي جي شدت به سندن طبيعت ۾ ڀرائي ۽ سُستي آندي. اُتر جي ڌنارن يا ڌراڙن، جن جو روزانو جو کاڌو خوراڪ فقط ڪير ۽ ڪچو گوشت هوندو هو، هاڻي انهن به اُن، شراب ۽ پڇايل گوشت جو استعمال باقاعديءَ سان ڪرڻ شروع ڪيو هو ۽ منجهن جيڪا بيماري تيزيءَ سان ڦهلجي چڪي هئي، ان ذريعي اٽلي وارن کي رسايل زخمن جو ازالو ڪنهن حد تائين ٿي چڪو هو. (64) جڏهن اٽيلا پنهنجن فاتح فوجن کي روم جي گيٽن تائين پهچڻ جي آڻل عزم کي دهرابو ته کيس دوستن توڙي دشمنن پاران سخت چٽاءُ ڏنو ويو ته هن عظيم شهر جي فتح ڪرڻ کان پوءِ اُلاڙڪ جهڙو جنرل به گهڻو وقت جيئرو نه رهي سگهيو هو. سندس ذهن تي، جيڪو اهڙن خطرن کان مٿاهون رهندو هو، فرضي خوفن ۽ ڏهڪاؤن سان حملا ڪيا ويا ڇو ته هو وهمن وسوسن جي اثر کان هروڀرو ايترو آڇو نه هيو توڙي جو اُهي سندس عزم ۽ ارادن کان گهڻو ڪري شڪست کائي ويندا هيا. (65) ليئو جي تقرير جي فن، سندس شخصيت جي رعب ۽ شاندار ڪليسائي لباس، عيسائين جي هن

روحاني پيءُ جي لاءِ اٿيلا جي دل ۾ احترام جو جذبو پيدا ٿي پيو. ٻن حوارين سينٽ پيٽر ۽ سينٽ پال جي پاڇي کان به هن بربر کي پڻو ٿيندو هو ۽ کيس يقين هو ته جيڪڏهن هن پنهنجي جانشين جي عرض کي نڪرائي ڇڏيو ته پوءِ به حواري کيس بنا دير ماري ڇڏيندا، هيءُ ڪليسائي روايتن جو هڪ مانائتو ۽ دلچسپ قصو آهي. بيان ڪيل روايتن موجب، روم جي سلامتي ڪن آسماني يا روحاني هستين سان لاڳاپيل هئي ۽ هن روايت کي رٿيفل جي پينسل ۽ الغراڊي جي چيٽيءَ سان شاندار قصي جي صورت ۾ ليکيو ۽ چٽيو ويو آهي. (66)

هُنن (Huns) جي بادشاهه اٽلي کي خالي ڪرڻ کان اڳ شهر وارن کي چٽاءُ ڏنو ته جيڪڏهن سندس محبوبه شهزادي آريا کي مقرر ٿيل وقت اندر، جيڪو صلح نامي ۾ طئي ڪيو ويو هو، سندس سفيرن جي حوالي ٿيو ڪيو وڃي ته هو ٻيهر وڌيڪ خوفناڪ ۽ پيانڪ شڪل ۾ اٽلي موٽندو ۽ پوءِ جيڪو ڪجهه ٿيندو ان جا ذميوار اٽلي جا شهري هوندا. تنهن هوندي به اٿيلا پنهنجي بيصبري ۽ ڪاوڙ جي اوڀر کان ان وقت ڪجهه آزاد ۽ آرامي ٿيو جڏهن هڪ خوبصورت چوڪري اڻڊيڪو ڪنوار بڻجي سندس بيشمار زالن جي لسٽ ۾ شامل ٿي وئي. (67) سندن شادي کي، بربرن جي ثقافتي روايتن موجب دنيوب جي ڀر ۾ ڪاٺ جي ٺهيل سندس گهر تي وڏي شان ۽ دٻدٻي سان ملهايو ويو ۽ بادشاهه، جيڪو گهڻي شراب پيئڻ سبب ٻڌل ۽ ٻنڊاڪڙو ٿي پيو هو، مانيءَ جي دعوت جي هُل هنگامي مان اُٿي پنهنجي شاديءَ جي بستري تي وڃي آرامي ٿيو. سندس خادم ۽ خدمتگار خوشيون ماڻيندا رهيا ۽ هر وقت سندس محلات جي اردگرد چوڪي ڏيندا رهيا تانجو هڪ عجيب ۽ اڻ ٿيندڙ خاموشيءَ کين شڪ ۾ مبتلا ڪري چوڪس ڪري ڇڏيو ۽ هنن وڏيون رڙيون ۽ واکا ڪندي اٿيلا کي ٻنڊ مان جاڳائڻ جي ڪوشش ڪئي، نيٺ شاهي محل جا دروازا ڀڄي هو محلات ۾ گهڙي ويا. هنن ڏٺو ته شاديءَ جي بستري تي ڪنوار صفا ڏڪي رهي هئي ۽ سندس مُنهن رڙي سان ڍڪيل هو؛ هوءَ بادشاهه جي موت تي ماتم ڪري رهي هئي جيڪو ان رات مري چڪو هو ۽ الهڙ ڪنوار پاڻ به هن اوچتي موت سبب بيحد ڊنل ۽ پريشان هئي. (68) سندس رڳ ڦاٽي پئي هئي ۽ جيئن ته اٿيلا هڪ خاص انداز سان سُتل هو ته رڳ ڦاٽڻ سبب رت زور سان وهڻ لڳو ۽ نڪ ۽ ناسن مان ٻاهر نڪرڻ جي بجاءِ سندس ڦڦڙن ۽ پيٽ ۾ ڀرجڻ لڳو. بهرحال سندس بيت کي هڪ وڏي ميدان جي وچ ۾ رکيو ويو جتي هڪ ريشمي چبوترو ٺاهيو ويو هيو ۽ هُنن (Huns) جا خاص ماڻهو پنهنجي نامياري بادشاهه جي چوگرد هلندا ۽ ماتمي گيت ڳائيندا رهيا ۽ پنهنجي عظيم سپوت جي ياد کي تازو ڪندا رهيا جيڪو زندگيءَ ۾ شانائتو ۽ موت ۾ به اٽل ۽ اجيت رهيو، جيڪو پنهنجي رعيت جو ابو ۽ دشمنن لاءِ ڏهڪائيندڙ هيو ۽ جنهن جي نالي وٺڻ سان ئي سڄي دنيا ڪنبي ۽ رزي ويندي هئي. پنهنجين قومي ريتين رسمن موجب بربرن پنهنجن وارن جي ڪجهه حصن کي ڪٽيو، پنهنجن مُنهن تي هلڪا هلڪا زخمر رسايائون ۽ پنهنجي عظيم ليڊر جي موت تي سندس شان مطابق ماتم ڪيائون پر ان تي عورتن وانگر ڳوڙها نه ڳاڙيائون پر ويڙهاڪن جيان پنهنجي رت سان رُنا. اٿيلا بي ميت کي ٽن تابوتن ۾ بند ڪيو ويو جيڪي سون، چاندي ۽ لوھ جا ٺهيل هيا ۽ کيس مخفي نموني ات جو دفن ڪيو ويو؛ جيڪو به وٽن لُٽ ڦر جو مال هيو اهو سندس قبر ۾ اڇلايو ويو، جن قيدين سندس قبر کوٽي هڻي انهن کي وحشيائي طريقي سان قتل ڪيو ويو، ۽ ساڳين هُنن (Huns) جيڪي اڳ غم ۾ ٻڌل نظر ٿي آيا ۽ ماتم ٿي ڪيائون، اُهي هاڻي خوشيءَ ۾ نٿي ماپيا جن تازو پنهنجي بادشاهه کي ڪفن دفن ۾ حصو ورتو هو. بعد ۾ قسطنطينيه ۾ هڪ خبر چڄي ته ان ڀاڱن پري رات ۾ جڏهن اٿيلا

مري چڪو هو ته ساڳي رات مرسين خواب ۾ ڏٺو هو ته اٽيلا جي تيرڪمان پڇي ٽڪرا ٽڪرا ٿي وئي هئي جنهن مان اهو به ثابت ٿي ٿيو ته روم جي شهنشاهه شايد ئي ڪڏهن ان خطرناڪ بربر جو تصور اکين اڳيان هٽايو هوندو. (69)

هن انقلاب، جنهن هُنن (Huns) جي شهنشاهت کي هيٺ مٿي ڪري ڇڏيو هو، اٽيلا جي نالي کي، بهرحال زنده ڪري ڇڏيو هو ڇو ته اها سندس ئي ذهن جي بردباري هئي جنهن هن جي شهنشاهت جي پڳل تئل ٽڪرن کي گڏ ڪري، جوڙي ۽ سنواري هلايو هو. سندس مرڻ کان پوءِ جيڪي بهادر سپهه سالار هيا اُنهن بادشاهه بنجڻ جي ڪوشش ڪئي ۽ جيڪي وڌيڪ طاقتور بادشاهه هيا اُنهن هُنن جي برتري کي مڃڻ کان انڪار ڪري ڇڏيو ۽ اٽيلا جا جيڪي بيشمار پٽ هيا، جن کي ڪوڙ سارين مائرن جڙيو هو ۽ جيڪي سڀئي اٽيلا جون زالون هيون، اُهي پاڻ ۾ ورهائجي ويا ۽ هڪ ٻئي سان ملڪيت توڙي اقتدار جي مسئلن تي جهيڙن جهڻن ۾ جُڙي ويا. اُهو اقتدار جيڪو جرمني ۽ سڀني جي قومن جو امتيازي نشان هوندو هو. دلير آردئرك ڪدورتن ۽ هڪ ٻئي خلاف ورهائجي وڃڻ جي فضا کي محسوس ڪيو ۽ سندس رعيٽ جا ماڻهو گيپيڊي، آسٽروگائٽن سان ٽڪريل هيا ۽ هيءُ مخالفت تن بهادر يائرن جي وچ ۾ هئي، هنن پنهنجن اتحادين کي همٿايو ته اُهي سندن ساٿ ڏين ۽ آزادي توڙي خانداني وقار کي واپس ورائڻ لاءِ هڪ ٿي وڃن. پنونيا ۾ نيتاد نديءَ جي ڪنارن تي هڪ خوني جنگ لڳي جنهن ۾ گيپيڊي جا نيزا، گاڻن جون ترايون، هنن جا تير، سووي جي پيادل فوج، هيرولي جا هٿيار ۽ الاني وارن جو گرو مارڪنڊز اسلحو استعمال ٿيو، هن جنگ ۾ ٻئي ڌرين يا ته هڪ ٻئي جي سامهون ٿي وڙهيون يا وري هڪ ٻئي جي مدد ڪيائون جنهن ۾ آردئرك کي سوڀ حاصل ٿي ۽ سندس دشمنن جا ٽيهه هزار ماڻهو مري ويا. اٽيلا جو وڏو پٽ اِٿڪ به نيتاد جي جنگ ۾ مارجي ويو جنهن جي اڳين بهادري کيس اڪٽزائرس جو تاج ڏياريو هو، جيڪي سڀني جا ماڻهو هيا جن کي هن پنهنجي طابع بنايو هو ۽ سندس پيءُ، جيڪو مٿاهين لياقت ۽ قابليت جي هميشه همت افزائي ڪندو هو، شايد اِٿڪ جي موت تي ريس ڪري ها. (70) سندس پيءُ ڊينگش جنهن سان پڻ هُنن جي فوج گڏ هئي، پندرهن سالن تائين دنيوب جي ڪنارن تي پنهنجي ويڙهه ۽ تباهين کي پوري طاقت سان جاري رکيون ٿي آيو. ڊئسيا جي اڳوڻي ملڪ ۾ اٽيلا جو محلات، ڪارپٿين جي جبلن کان ايگزين سمنڊ تائين - اقتدار جي طاقت جو مرڪز بڻجي ويو جنهن جي واڳ هاڻي آردئرك جي حوالي هئي جيڪو گيپيڊي وارن جو بادشاهه هو پنونيا جون سوڀون، جن جو دائرو وينا کان سرمير تائين هيو، آسٽروگائٽن جي قبضي ۾ هليون ويون هيون، ۽ ٻين قبيلن جي آبادڪاريءَ جو سلسلو جن وڏي بهادريءَ سان پنهنجي ابن ڏاڏن جي آزادي جي جذبي کي زنده رکيو هو، مختلف گروهن ۾ ورهائجي چڙوچڙ ٿي ويو ۽ هر گروهه پنهنجي پنهنجي طاقت ۽ وسعت آهر ڦاٽي هو. ڊينگش، جيڪو پنهنجي پيءُ جي بيشمار غلامن سان وڪوڙيل هيو، جنهن جي بادشاهت فقط سندس گاڏين جي هڪ دائري تائين محدود هئي، تنهنڪري هن اُتولي انداز ساز اُپهرائي ڪندي اوڀر جي شهنشاهت تي حملو ڪري ڏٺو پر هو جنگ ۾ مارجي ويو ۽ سندس سر کي بيرعتي واري انداز سان هڪ نمائش* ۾ رکي مٿس ٺٺوليون ڪيون ويون ۽ هن شڪست تي قسطنطين جي ماڻهن خوشيون ۽ شڪرانا بجا آندا. پنهنجي زندگي ۾ اٽيلا، وڏي چاهه يا شايد وهمن وسوسه ذريعي، سمجهيو هو ۽ کيس يقين هو ته سندس ننڍي ۾ ننڍو پٽ اِرنٿڪ، سندس قوم جي شان شوڪت کي ڦاٽي رکندو. هن شهزادي جو ڪردار ڪافي بهتر هو ۽ هن ڪوشش ڪئي ته جيڪا اُپهرائي سندس

پاءُ ڏينگش ڪئي هئي، ان کي اعتدال ۾ آندو وڃي، تنهنڪري هر طبقي اهو سوچيو ته هڪڙو هُو ئي هيو جيڪو شايد هُنن (Huns) جي ڪرندڙ ۽ زوال پذير بادشاهت کي سنڀالي ۽ سهارو ڏئي سگهي ۽ ارنئڪ هاڻي پنهنجن بيشمار ساٿين سميت ننڍي سيٽيا ۾ پنهنجا ڍيرا وڃي ڄمايا. پر سندن اثر ۽ طاقت کي نون بربرن جي هڪ ٽولي ختم ڪري ڇڏيو جيڪي پڻ ساڳين رستن کان سندن حدن ۾ داخل ٿيا جيڪي رستا گهڻو اڳ سندن ئي ابن ڏاڏن اختيار ڪيا هيا. جوگن يا ايورس، جن جي رهائش گاهن کي يوناني ليکڪن سمند جا ڪنارا ٻڌايو آهي، پر وارن قبيلن کي ڌڪي ٻاهر ڪڍي ڇڏيو، تيسٿين وري اتر جا اگورس جيڪي سائبيريا جي يخ ٽٽن ۽ پشم پيدا ڪندڙ علائقن کان اچي بيبان جي هر طرف پکڙجي ويا. ايتري تائين جو هُو برستينس* ۽ ڪئسپين سمند جي ڪنارن تائين پهچي ويا ۽ آخرڪار هُو هُنن (Huns) جي شهنشاهت جي تمڪندڙ لاٿ کي وسائڻ ۾ ڪامياب ٿي ويا. (71)

هي اهر واقعو شايد اوڀر جي شهنشاهت جي بچاءُ ۽ استحڪام جو سبب بڻجي ڇو ته حڪومت جي واڳ هڪ اهڙي شهزادي جي هٿ ۾ هئي جيڪو اعتدال پسند ۽ دوستي رکندڙ هيو ته ساڳئي وقت هن بربرن جي حقن کي به ختم ڪرڻ جي ڪوشش هرگز نه ڪئي. پر اولهه جي شهنشاهه، ڪمزور ۽ بدڪار وئلينٽينين، جيڪو عمر جي لحاظ سان ته پنجنهين سالن جو ٿيو هو پر عقل ۽ بهادري جي منجهس بوءِ ئي ڪانه هئي، بچاءُ ۽ حفاظت جي ماحول کي برباد ڪيو ۽ اميرزادي ايتيس کي قتل ڪرائي پنهنجي ئي تاج ۽ تخت جي بنيادن کي سخت ڪمزور ڪري ڇڏيائين. هڪ ڪريل ذهن ۽ حاسد طبيعت سبب هو اُن ماڻهوءَ کان نفرت ڪندو هو جنهن جي هر جاءِ ۽ هر جڳهه تي شهرت فقط هن ڪري هئي ته وحشي بربر به ڪانئس ڊچندا هيا ۽ اهوئي شخص جمهوريه جي لاءِ وڏو آڻت ۽ آسرو هو، ۽ سندس نئون لاڏڻو هڪ ڪڏڙو هيراڪليس هو جنهن شهنشاهه کي سندس سُستي ۽ ڏيالاڻپ مان جهنگهڙي جاڳايو جنهن کي شايد پلاسيديا (72) جي زندگيءَ ۾ مٽي ماڻهي جي رشتي جي پردن ۾ لڪايو ويو هو. شهرت، دولت ۽ شان شوڪت سان گڏ، بيشمار بربر ويڙهاڪن ۽ سندس طاقتور ساٿين جي اڳواڻيءَ سبب ايتيس جو رُتبو سندس رعيت جي ٻين سڀني ماڻهن کان گهڻو مٿاهون ۽ ماءُ وارو هيو. انهيءَ سان گڏ سندس پُٽ گاديءَ تي به سندس اُميدن جو مرڪز هيو جيڪو شهنشاهه جي ڌيءَ يودوڪسيا سان لاڳاپيل هيو. سندس مستقبل جي ارادن، جن جو مٿس گجهو الزام به هيو، وئلينٽينين جي دل ۾ خوف ۽ ناراضگي پيدا ڪري ڇڏي. ايتيس خود، جنهن کي سندس اهليت سندس خدمتن ۽ شايد سندس معصوميت جي پٺڀرائي حاصل هئي، ضدي ۽ اڻوڻندڙ ڪردار ادا ڪرڻ لڳو. هن اميرزادي پنهنجي حاڪم کي هڪ دشمني واري اعلان ڪرڻ سان ناراض ڪري ڇڏيو، هن سندس ناراضگيءَ جي زخمن تي وِتر لوڻ پُر ڪيو جڏهن هن کيس مجبور ڪيو ته صلح، امن ۽ اتحاد جي معاهدي کي قسم ساڳ تي قبول ڪري؛ هن حاڪم شڪن شهنن کي وڌايو، هن سندس حفاظت ڪرڻ ۾ غفلت ڪئي ۽ کيس هڪ اجايو اعتماد هو ته دشمن، جنهن کان هو نفرت ڪندو هو، سندن ڪجهه به بگاڙي نه سگهندو، هن روم جي محلات ۾ وڃڻ جي جرئت ڪري ڇڏي. جيئن ته هو پنهنجي بي لغام ڪاوڙ ۽ بيصبري واري انداز ۾ پنهنجي پٽ جي شادي تي زور ڀري رهيو هو، وئلينٽينين پنهنجي ترار مياڻ مان ڪڍي، ۽ هي پهريون موقعو هو جو هن پنهنجي سڄي ڄمار ۾ اهڙي ڪاوڙ مان ترار ڪڍي هئي، ۽ اُن جنرل جي سڀني ۾ وهائي ڇڏيائين جنهن سندس شهنشاهت کي بچايو هو؛ سندس درٻارين ۽ ڪڏڙن به پنهنجي مالڪ جي ڪنيل قدر جي پوئواري ڪندي ايتيس مٿان تراريون وهايون ۽ کيس هڪ سو جي لڳ ڀڳ زخم رسيا، ۽ هو شهنشاهه جي موجودگيءَ

۾ ڀٽ تي ڪري پيو ۽ ٿڌي تي مري ويو. بوٽيس جيڪو شاهي محل جو مُهندار هيو ان کي به هڪدم قتل ڪيو ويو ۽ هن واقعي جي ڪنهن به امڪاني ردعمل کي روڪڻ لاءِ، اميرزادي ايتيس جي سڀني دوستن کي محلات ۾ گهرائي کين قتل ڪرايو ويو. هن مذمت لائق ۽ دل ڏاريندڙ واقعي جا تفصيل جنهن کي لکائڻ لاءِ هنن ان کي 'ضرورت ۽ انصاف' جهڙا شاندار نالا ڏنا، هڪدم شهنشاه جي فوجين رعيت جي ماڻهن ۽ سندن اتحادين تائين خود شهنشاه طرفان پهچايا ويا. اُهي قومون، جيڪي ايتيس کي ڄاڻنديون سڃاڻنديون به نه هيون يا وري سندس دشمن هيون، ايتيس جي ڏکوئيندڙ موت تي رت رُنيون ۽ بربر جيڪي هن عظيم سپوت جي خدمت ۾ رهيا هيا، انهن به پنهنجي ناراضگيءَ جو اظهار ڪيو ۽ سندس غم ۾ ڳوڙها ڳاڙيا ۽ وئلينٽينين لاءِ جيڪا ماڻهن جي دلين ۾ بچان ۽ بد دلي ڇانيل هئي، اُها سندس لاءِ کليل ۽ عالمي نفرت ۽ ڌڪار ۾ تبديل ٿي وئي. اهڙا ڏکوئيندڙ واقعا شايد ئي ڪڏهن محل جي ديوارن کان ٻاهر ليئو پائيندا آهن، پر شهنشاه هن موقعي تي ان وقت وائڙو ۽ پريشان ٿي ويو جڏهن روم جي رعيت جي هڪ ماڻهو شهنشاه جي اوڏو ايندي کيس چيو: 'سائين! مون کي اوهان جي ارادن يا نيت جي ڪابه خبر ڪانهي، پر مان ايترو چوڻ جي جرئت ضرور ڪريان ٿو ته اوهان ان نادان ماڻهوءَ جهڙو ڪم ڪيو آهي جيڪو پنهنجي ساڄي هٿ سان پنهنجو ڪابو هٿ ڪٽي ڇڏي.' (73)

روم جي آسائش ۽ عياشيءَ سبب وئلينٽينين اُتي اڪثر پيو ايندو ويندو هو ۽ هن لاءِ سندس حڪومت جي سڀني شهرن کان نفرت به روم ۾ وڌيڪ چوٽ چڙهيل هئي. آهستي آهستي سينيٽ ۾ جمهوريت جي روح کي ٻيهر زنده ڪرڻ جي ڪوشش ڪئي وئي ڇاڪاڻ ته سندن اختيار توڙي همت افزائيءَ جي هڪ ڪمزور حڪومت کي سخت ضرورت هئي. موروثي شهنشاه جي غرور واري ورتاءُ رعيت جي ماڻهن کي دل ٿي دل ۾ رنجيدو ڪري ڇڏيو هو ۽ وئلينٽينين جون عياشيون، خانداني ماڻهن جي ڪُنڊن جي برداشت کان ٻاهر هيون. شهزادي يودوڪسيا جو ڄمڻ به اهڙو ئي هو جهڙو خود شهنشاه جو، سندس ڪشش ڪندڙ شڪل توڙي سندس نازڪپڻي لاءِ سڄي پيار جي ضرورت هئي پر اهڙي رشتي کي سندس عجيب مزاج مڙس اجائي ۽ غير قانوني عاشقي ۽ پيار ۾ ضايع ڪري ڇڏيو هو. پيٽرونيس مئڪسيمس جيڪو ائنيسنين جي خاندان جو هڪ دولتمند شخص هو ۽ جيڪو ٻه دفعا سفارتي عهدن تي پڻ رهيو هو، پنهنجي خوبصورت ۽ نيڪ زال سان بيحد پيار ڪندو هو پر سندس ضدي ۽ اٽل طبيعت وئلينٽينين جي خواهشن کي ڄڻ ڇيڙائي ڇڏيو ۽ هن به اٽل ارادو ڪيو ته هو ڪنهن سازش يا حرفت بازي يا وري طاقت جي زور تي پنهنجي خواهش ضرور پوري ڪندو. شاهي محل ۾ جڙا ڪيڏڻ هڪ دلچسپ مشغلو هوندو هو ۽ شهنشاه جنهن اتفاقي طور يا وري ڄاڻي وائي، مئڪسيمس کان گهڻا پئسا کڻي ويو هو، هن سندس مُنڊي قرض طور پاڻ وٺ رکندي ڇڏي ۽ ان کي هڪ پيغام ڏيندڙ هٿان پنهنجي زال ڏي موڪلي ڏنو، ۽ کيس پنهنجي نالي ۾ حڪم ڏياري موڪليو ته هو هڪدم شهزادي يودوڪسيا وٽ پهچي وڃي. مئڪسيمس جي معصوم ۽ ڪنهن تي شڪ نه ڪندڙ زال کي سندس ڪٽ تي ڪٽي شاهي محل ۾ پهچايو ويو، سندس عاشق جي خدمتگارن کيس ان ڪمري ۽ بستري تي وڃي سمهاريو جيڪو محلات جي اڪيلي ۽ خاموش ڪُنڊ ۾ هيو ۽ وئلينٽينين بغير ڪنهن شرمساري يا پڇتاءَ جي مئڪسيمس جي زال سان زيادتي ڪري ان کي بي عزتو ڪري ڇڏيو. جڏهن هو واپس گهر موٽي وئي ته سندس مُنهن تي ڳوڙهن جون قطارون هيون ۽ هو وڏي اذيت ۾ مبتلا ٿي وئي هئي، ۽ هن پنهنجي مڙس تي وڏي لعنت ملامت ڪئي جنهن کي هن شهنشاه جو ساٿاري ۽ پنهنجي

شرمساري جو ڏوهاري سمجهيو. مئڪسيمس خود بيهڪد شرمسار هو ۽ هن بدلي وٺڻ جو عزم ڪري ورتو، پر هن انتقام جي لباس ۾ سندس هڪ خواهش به لڪل هئي ۽ اها هيءَ ته هو روم جي سينيٽ جي عام ووٽن ذريعي هڪ اهڙي شهنشاهه جي تخت تي ويهي سگهيو ٿي جنهن کان ماڻهو بيزار ۽ سخت نفرت ڪندا هيا. وئليٽينين، جيڪو ايئن سمجهندو هو ته هر ماڻهوءَ جي سيني ۾، هن وانگر، دل نه ٿي ڌڙڪي يا ان ۾ يا دوستي ۽ احسانمنديءَ جا جذبا نه آهن، ناداني ڪندي پنهنجن چوڪيدارن ۽ محافظن ۾ ڪيترا مقامي ماڻهو به ڀرتي ڪيا هيا جيڪي ايتس جا نوازيل ۽ سندس وفادار هيا. بربر قوم جي ٻن محافظن تي هڪ عزت ڀريو ڪارنامو سرانجام ڪرڻ جو بار رکيو ويو ته هو سندن محسن ۽ اميرزادي ايتس جي قاتل کي ماري ان جو بدلو وٺن. بس هوڏانهن اڪر اڪلڻ جي دير هئي ۽ محافظ ته ڄڻ اڳي ئي تيار وينا هيا. جڏهن ته وئليٽينين جنگي ديوتا جي اردگرد وندر ورونهن ۾ مشغول هو، اهي ٻئي بربر هٿيارن سان ويڃي مٿس ڪڙڪيا، ڪڏڙي هيراڪليس کي ڌڪي ٻاهر ڪڍيو ويو، ۽ شهنشاهه کي دل جي مٿان زخمن تي زخم رسائيندا ويا ۽ شهنشاهه جي چوڪيدارن يا ٻين خدمتگارن جي وڏي هجوم منجهان ڪوبه کيس بچائڻ لاءِ اڳتي نه وڌيو، بلڪ ايئن محسوس ٿي رهيو هو ته هن ظالم ۽ آمر شهنشاهه جي اهڙي موت تي ڄڻ سڀئي خوش ٿي رهيا هيا. وئليٽينين-ٽئين (74) جو انت اهڙي طرح آيو جيڪو توڊوسيئس جي خاندان جو آخري رومي شهنشاهه هيو. هن پنهنجي سوٽ* ۽ ٻن چاچن* جي موروثي ڪمزورين جي ته پوريءَ طرح پوئواري ڪئي، پر انهن جي چڱاين، نيڪين، سچاين ۽ معصوميت جي ويجهو به نه ويو جن ذريعي انسان جي ڪردار ۽ روح کي تازگي ملي ٿي. وئليٽينين معاف ڪرڻ جهڙو هرگز نه هيو ڇو ته منجهس امنگون ته هيون پر سندس اخلاق عادتون بگڙيل هيون، سندس مذهب تي به ماڻهن کي شڪ شبه هيا توڙي جو هو مرتد ڪڏهن به نه ٿيو هيو پر هن نيڪ عيسائين کي مذهب جي نالي ۾ بدنام ڪيو هو ۽ جادوگري ۽ اڳڪٿين جهڙن ڪڏن ۽ غير مذهبي ڪمن ۾ پڻ گهڻو اڳتي وڌي ويو هو.

گهڻو وقت اڳي سسرو ۽ وئرو جي زماني ۾ روم جي اڳڪٿي جي علمي ماهرن جو اهو خيال هو ته رومولس جيڪي ٻارهن گجهون ڏنيون هيون اهي دراصل ٻارهن صديون هيون جيڪي هن جي شهر جي مومار دور سان لاڳاپيل هيون. (75) ماڻهو جڏهن سکيا ستابا ۽ صحتمند هيا ته انهن هن پيشنگوئيءَ کي اهميت ڪانه ڏني پر جڏهن ٻارهن صدي جيڪا ماڻهن جي بدبختين ۽ ڏڪن ڏولاڙن ۾ گذري هئي (76) انهيءَ عام ماڻهن ۾ غم ۽ بيچيني جي ڪيفيت پيدا ڪري ڇڏي ۽ ايندڙ نسل جا ماڻهو به ڀلي اها ڳالهه حيرت ۽ تعجب مان ياد ڪري ڇڏين ته هڪ اتفاقي يا افسانوي واقعي کي به ڪيئن نه اولهه جي شهنشاهت جي زوال سان ملايو ويو هو. پر ان جي زوال جو اعلان گجهن جي اڏام جي بجاءِ هڪ صاف ۽ سڌي وهر وسوسي ذريعي ڪيو ويو هو، ۽ روم جي حڪومت هاڻي دشمنن خلاف گهٽ خطرناڪ پر پنهنجي رعيت جي ماڻهن لاءِ وڌيڪ نفرت جوڳي ۽ آزاريندڙ ٿيندي وئي. (77) ماڻهو اڳي ئي تڪليفن ۾ هيا ويتر ٽئڪسن جو بار مٿن رکيو ويو، اقتصادي حالتون ابتر ۽ طرف وڌنديون رهيون جن تي ڪوبه توجهه نه ڏنو ويو، ۽ شاهوڪار ۽ دولتمند ماڻهن ناانصافيءَ جي روين سان غريبن ۽ مسڪينن کي ويتر مجبور ۽ لاچار بنائي ڇڏيو هو جن سان هو ڌوڪو ڪري کين ڪوڙا آسرا ڏئي پنهنجي طلب لاءِ استعمال ڪندا هيا ته اڳتي هلي سندن ڏک درد دور ٿي ويندا. رعيت کان مختلف معاملن تي سخت پڇاڳاڇا ٿيندي

هئي جنهن جي نتيجي ۾ کين اڌيتون ڏنيون وينديون هيون ۽ سندن مال ملڪيت کي ضبط ڪيو ويندو هو؛ نيٺ عام ماڻهو مجبور ٿي پنهنجا ٿاڪ ٿاڻا ڇڏيندا رهيا ۽ پنهنجن جي اهڙي ظلم جي حڪومت جي مقابلي ۾ هنن بربرن جي ڏاڍ ڏمر کي وڌيڪ اهميت ڏني تنهنڪري اهي جهنگلن ۽ جبلن ۾ هليا ويا جتي انهن بربرن جي گهٽ درجي وارن خسيس نوڪرن جي حيثيت ۾ پنهنجا ڏکيا ڏينهن گذارڻ کي وڌيڪ ترجيح ڏني. هاڻي پاڻ کي 'روم جي شهري' سڏرائڻ تي کين نه رڳو شرم بلڪه ٻڃان ۽ نفرت ايندي هئي، جڏهن ته اڳ سڄي انسانذات روم جي نالي کي فخر ۽ وڏائيءَ جو اهڃاڻ سمجهندي هئي. گال جا ڪيترائي صوبا ۽ اسپين جا گهڻا حصا، بگاڏبي جي اتحاد ذريعي ننڍا ننڍا آزاد ملڪ بڻجي وڪري ۽ بيگانگيءَ جي ور چڙهي ويا ۽ شاهي وزيرن فوج ۾ زوريءَ ڀرتي ڪرڻ ۽ هٿيار ڪٽڻ جا ناڪار ۽ اجايا قانون ٺاهيا جن جي خلاف رعيت جا ماڻهو بغاوت ٻريا ڪرڻ تي مجبور ٿي پيا. (78) ماڻهن جي بغاوت ۽ انتظامي خرابيءَ جي صورتحال هاڻي اها هئي ته جيڪڏهن بربرن جي سڀني فاتحن ۽ حاڪمن کي ساڳئي وقت ۾ ختم ڪري ۽ سندن هٿ ۽ هستي کي به مٽايو وڃي ها تڏهن به اولهه جي شهنشاهت کي مڪمل تباهيءَ کان ڪوبه بچائي نه سگهي ها؛ ۽ جيڪڏهن روم اڃا تائين زندهه هيو ته سندس زندگي اهڙي هئي جنهن ۾ آزادي، اخلاق، ڪردار ۽ وقار جو نالو نشان ئي ڪونه هو.

باب پنجويهون

(حاشين بابت وضاحتون)

- (1) ڏسو پرسگس. صفحا 72، 39.
- (2) سڪندريه يا پاسچل جا تاريخوار واقعا جن ۾ ٿوڊوسيئس جي زندگي ۾ ڏنل هڪ غرور وارو پيغام شامل آهي، ان ۾ شايد تاريخ جي اڳڪٿي ڪئي وئي هجي پر موڳو تاريخدان ان قابل هيونئي ڪونه ته اٽيلا جي اصلي ۽ هوبهو روپ کي بيان ڪري سگهي.
- (3) فرانس جي حاڪمن جي تنقيدي تاريخ جو ٻيو ڪتاب (i، 189-424) گال جي ان وقت جي حالت بابت ڪافي ڪجهه ٻڌائي ٿو جڏهن اٽيلا ان تي حملو ڪيو هو، پر ذهين مصنف توڙي ابي ڊوبوز پڻ حڪومتي سرشتي بابت فقط اندازا لڳائن ٿا.
- (4) وڪٽروٽينيس (پرسڪيوت وئندل، 8، 6، 1 جنهن کي رنارٽ ايڊٽ ڪيو) هن جي لاءِ هيئن ٿو چوي: ”صلاح ڏيڻ ۾ چالاڪ هوشيار ۽ جنگ ۾ سگهارو“ پر جڏهن بدقسمتي کيس وڪوڙي ويئي ته هن جي بهادريءَ کي اُٻهرائي ڪوني ان جي مذمت ڪئي وئي ۽ سياستين کي وري ’بيپرواه يا لا ابالي‘ جو لقب مليو. (سڊان. اپولينئرس ڪارمين ix، 181) سندس مُهم جويون جيڪي هن قسطنطنيہ سسلي، اٽلي، گال، اسپين ۽ آفريڪا ۾ ڪيون، اُهي مرسيلينس ۽ اڊٽينس جي تاريخوار واقعن ۾ اڻ چٽي نموني بيان ڪيل آهن. هو تڪليف جي حالت ۾ پنهنجن ڪيترن ئي ساٿين سان گڏ هوندو هو ڇو ته منجهس اڃا به سگهه هئي ته هو هيليپانٽ، پروپونٽس ۽ بارسيلونا جي علائقن کي هٿ ڪري ٿي سگهيو.
- (5) (هُو جڻ ڄاڻوئي رومي جمهوريه جي پلائيءَ لاءِ هو جنهن مغرور سُوي قبيلي ۽ فرئنگ بربرن کي مجبور ڪيو هو ته پنهنجي رت جي قرباني ڏئي به جمهوريه جي لاءِ وڏي پئماني تي خدمتون ڪن.) جارينديس-ڊي-روئس گيتيسز. 34، 660.
- (6) هيءُ تصوير رنئس پروفيوچرس فرجيريدس جي چٽيل آهي جيڪو انهن جو همعصر تاريخدان هو پر کيس فقط چند اقتباسن ذريعي سڃاتو وڃي ٿو جن کي ٿورس جي گريگري پاڻ وٽ محفوظ ڪري ڇڏيو آهي. (ii، 8، 163، 164) رنئس تي اهو لازم هو ته ايتنيس جي ڪردار کي ڪجهه وڌائي ۽ وڏو ڪري پيش ڪري ها، پر جيڪڏهن هو پنهنجي بيمار تي زور نه ڀري ها جنهن کي هن بخشي ڇڏيو هو ته پوءِ پنهنجي بيان ۾ هو وڌيڪ هوشيار ڏيکاري ها. (رگيلاز-ڏسو باب 34)
- (*)
- (7) سفارتخاني ۾ مُنهندار رومولس، پرمولس، ناريڪر جو صدر ۽ فوج جو حاڪم رومئس موجود هيا. انهن سان گڏ ٽئلس به گڏ هو جيڪو ساڳئي صوبي جي شهر پيتويو جو شهري هو ۽ اوريستس جو پيءُ هو، جنهن منهندار رومولس جي ڌيءُ سان شادي ڪئي هئي. (ڏسو پرسگس-صفحا 65، 57) ۽ ڪئسيوڊورس، (i، 4) وري ٻي سفارتخاني جو ڏس ٿو ڏئي جيڪو

هن جي پيءُ جي لاڳاپن سان قائم ٿيو هيو جنهن ۾ ايتيس جو پٽ ڪاريليو به شامل هو، ۽ جيئن ته هاڻي اتيلا موجود ڪونه هو ته هو هن جي غير موجودگيءَ ۾ پنهنجي بهادريءَ بابت ڊاڙون هڻي ٿي سگهيو.

(8) 'وئلينس جي برباد بهراڙي جي علائقي کي الانِي جي حصي ۾ ڏنو ويو هو.' پراسپر ترانسيس، واقعا جيڪي فرانس جي تاريخ ۾ لکيل آهن (639، i) پراسپر وڌيڪ ٻڌائي ٿو ته اُتر-اولهه گال جي الانِي قبيلي جي ماڻهن کي زمينون پڻ ڏنيون ويون هيون. ڊوبوز جيڪي درستيون ڪيون آهن (300، i) انهن کي بيان ڪرڻ کان سواءِ، ٻن ڪالونين يا الانِي جي فوجي چوڪي جي موجودگي سندس دليلن جي تصديق ۽ سندس اعتراضن کي دؤر ڪندي.

(9) ڏسو پراسپر تيرونس-ص-639، سدونييس (مدح سرائي ائڊٽ-246) آورن جي نالي ۾ شڪايت ٿو ڪري جيڪو سندس اباڻو ملڪ هو. 'برٽني منجهان تيزيءَ مان گذرندي مغرور لتوريس سيشيا جي گهوڙيسوارن کي گائڻ خلاف هدايتون ڏنيون. آورن جي سڄي علائقي ۾ هنن کي جيڪا شئي نظر آئي ان کي برباد ڪيو ويو، هو هر طرف وحشين وانگر پڇندا ڏکندا رهيا، حملا ڪندا، باهيون لڳائيندا ماڻهن کي قتل ڪندا ۽ ڦرلٽ ڪندا رهيا ۽ هي سڀڪجهه امن جي نالي ۾ ڪيو پئي ويو.' هڪ ٻي شاعر پيريگورڊ جي پاليس، مٿين شڪايت جي تصديق ڪئي آهي: 'ان اتحادي يا دوست کي برداشت ڪرڻ ڏاڍو ڏکيو آهي جيڪو دشمن کان به وڌيڪ سخت هجي.' ڏسو ڊوبوز (i, 330).

(10) ٿوڊورڪ-ii، ٿوڊورڪ i جو پٽ. اويئس کي پنهنجي عزم جي باري ۾ ٻڌائي ٿو ته هو پنهنجي ڏاڏي جي ڪيل غلطي جو ڪفارو ادا ڪندو (سڊان، مدح سرائي، اويئس 505) 'اسان جي ڏاڏي جو هڪڙوئي گناهه آهي اهوئي مٿس ڪارو داغ آهي-روم جي فتح.' هن نموني جو ڪردار، جيڪو فقط عظيم الارڪ کي سونهين ٿو، ساڳئي وقت گائڻ جي بادشاهن جي نسل بابت به ڪافي ڪجهه ٻڌائي ٿو جنهن لاءِ هن وقت تائين ماڻهن کي ايتري ڄاڻ نه رهي آهي.

(11) سڀاڻي جو نالو، جيڪو سٺو جو اصل آهي، سڀ کان پهريون اميئيس ماريئيس ورتو هو ۽ ٻه فوجي هنڌ نوٽيا به بيان ڪيا آهن جيڪي ان صوبي جي حدن اندر آهن. ڊافين ۾ گرينوبل وٽ سپاهين جي هڪ جڳي کي مقرر ڪيو ويو آهي ۽ ابيريڊونر يا آئروڊن جهازن جي هڪ آرماڙ جي حفاظت ڪئي هئي، جنهن وري نوفي چئٽل جي ڍنڍ تي پڻ پهرو ٿي ڏنو. (ڏسو وئليسيس، نوٽيا، گئلش-ص-503)، (ڊي-ائڊل-قديم گال-صفحا-579، 284).

(12) سٽووين، ڌڻي تعاليٰ يا حقيقي معبود جي اخلاقي حڪمت کي سمجهائڻ جي ڪوشش ڪئي آهي، هڪ اهڙو ڪم جنهن کي اندازن ذريعي آسانيءَ سان سمجهائي سگهجي ٿو يعني جيڪي مصيبتون گذرن ۽ دليل ماڻهن تي اچن ٿيون ته اهي ڇڻ هُن جا فيصلا آهن ۽ جيڪي مصيبتون چڱن ۽ نيڪ ماڻهن تي اچن ٿيون، اهي ڇڻ هُن طرفان آزمائشون آهن.

(13) مدح سرائي-آئوئس-300 وغيره. سدونييس پوءِ مدح سرائي ڪندڙ جي طريقي جيان اڳتي وڌي ٿو ۽ جيڪي به چڱايون ايتيس جون هيون انهن کي پنهنجي وزير ائوئس ڏانهن منتقل ڪري ٿو ڇڏي.

- (14) ٿوڊورڪ- II، ائويٽس جي نالي ۾ پنهنجي استاد جي ڪردار کي ساراهي ٿو. (سڊان- مدح سرائي- ائويٽس 495 وغيره)
- (15) ٿوڊورڪ- I، جي حڪومت بابت اسان کي جن معلومات ڏني آهي انهن مان جارجينڊيس (ڊي رُوبس گيتيس باب- 34-36) ۽ اڊٽيس جا تاريخوار واقعا شامل آهن ۽ انهن سان گڏوگڏ ٻه پراسپر به آهن جن جو ذڪر 'فرانس جا تاريخدان' ۾ آيل آهي (I، 612-640). هنن ۾ اسان سٿوليون جو اضافو ڪري سگهون ٿا (36، VII) ۽ ائويٽس جي مدح سرائي، جيڪا سڊونيٽس لکي آهي، به شامل ڪري سگهجي ٿي.
- (16) 'انهن وڏا وار رکندڙ بادشاهن کي مٿن مقرر ڪيو، جيڪي پهريون کان ئي نازل ٿيل هيا ڇو ته اهي پنهنجن ڪٽنبن ۾ وڌيڪ معتبر هيا.' (گريگري، ٽورن- فرانس جي تاريخ جو ٻيو جلد- 166، 9، II) گريگري خود ته ميروونجين جو نالو نٿو ٻڌائي جنهن کي شايد ستين صدي جي شروعات ۾ ڪٿي ڳولي سگهجي ٿو جيڪو شاهي خاندان لاءِ نمايان لقب هو ته فرانس جي حاڪمن لاءِ پڻ موزون هو. هڪ جاکوڙي نقاد ميروونجينس جي نالي کي ماروڊوبوس (مرڪماني قبيلي جو سردار، جيڪو وري سووي قبيلي سان آگسٽس جي دؤر ۾ لاڳاپيل هو) مان وڃي ڪڍيو آهي ۽ هن صاف طرح سان ثابت ڪيو آهي ته جنهن شهنشاهه پنهنجو نالو ڪنهن پهرين قوم کي ڏنو هو اها چائلڊيرڪ جي پيءُ (ڪلووس جو پيءُ ۽ فرئنگن جو بادشاهه- 481-511) کان تمام گهڻي قديم هئي. (ڏسو نقش و نگار جي اڪڊمي 557-587، XXX، 52-90، XX)
- (17) جرمني وارن جي هن رواج کي، جنهن جي سلسلي کي ٽيئس کان ٿورس جي گريگري تائين ڳنڍي سگهجي ٿو، آخرڪار قسطنطنيه جي شهنشاهن پڻ اختيار ڪيو. ڏهين صدي جي هڪ عورت کان ماتيفلڪن ساڳي تقريب جو هڪ نقشو چٽيو آهي جنهن کي ان دؤر جي جهالت دائود (ڊئوڊ) بادشاهه ڏانهن منسوب ڪيو آهي. (ڏسو فرانس جي حاڪمن جا يادگار ٽام- I ۽ شروعاتي ڳالهون)
- (18) فرانس جي تاريخ جي ٽئين جلد جو مقدمو ڏسو ۽ ابي لافوف کي پڻ ڏسجي (مضمون- 47-79، III) ميروونجينس جي هن خاص اسلوب کي مقامي توڙي ٻاهرين ماڻهن به بيان ڪيو آهي. ساڳي وقت پرسڪس (608، I) اگاٽياز (49، II) ۽ ٿورس جي گريگري 316، 278، 196، 10، VIII، 24، VII، 18، II) پڻ ان کي بيان ڪيو آهي.
- (19) قديمي فرئنگن جي اصل تصوير، شبيهه، سندن لباس هٿيار ۽ طبيعت کي ڏسو ۽ ڇاپيو (سڊونيٽس اپولينٽرس- مدح سرائي، ميجورين، 238-254) ۽ هر تصوير توڙي جو نفاست سان نه ٺاهي وئي آهي پوءِ به ان جي اصل ۽ نج قدرداني ڪئي وئي آهي. بزرگ ڊئنيئل (فرانس جي ماڻهن جي تاريخ، 2-7، I) هن بيان جي وضاحت ڪئي آهي.
- (20) تنقيدي تاريخ ۾ ڊوبوز (271-272، I) ڪجهه جاگرافي جي ماهرن ڊسپرگر کي جرمني جي رائيٽن نديءَ طرف ڏيکاريو آهي. هن سلسلي ۾ بينيڊ ڪٿائين ايڊيٽرن جي فرانس جي تاريخدانن ڏانهن ٿيل خط و ڪتابت کي ڏسو.
- (*) صوبو.

- (21) ڪاربونٽرين جو جهنگ آرڊينيز جو اهو وڏو ٻيلو آهي جيڪو ايسڪاٽ ۽ شيلڊ جي وچ تي آهي. ويليئيس نوٽيا، ص- 126.
- (22) ٽورن جو گريگري (166-167، ii، 9، iii) فريجر، ايبينوم (395، 9) گيسٽافر (فرئنگر 5، 544، ii) ۽ سينٽ ريمگ، (همڪمار 373، iii) ۾
- (23) صحيح هنڌ هڪ شهر يا ڳوٺ هو جنهنڪي وائڪس هيلينا چوندا هيا ۽ پنهني يعني نالي ۽ هنڌ کي جديد جاگرافي جي ماهرن لينس وٽ ڳولي هٿ ڪيو هو. ويليئيس نوٽيا، گئليبريم (ص- 246) لانگرو (فرانس جي بيان ۾ 88، ii).
- (24) هن عمل جي هڪ فضول تذڪري کي ڏسو سڊوئيس ۾ (وڏي مدح سرائي 212-230) فرانس جي نقادن، جيڪي گال ۾ پنهنجي بادشاهت ڦاٽل ڪرڻ لاءِ آتا هيا، سڊوئيس جي خاموشيءَ سبب، پنهنجي لاءِ مضبوط دليل جمع ڪيا آهن يعني ڪير به ان ڳالهه ڏانهن اشارو نٿو ڪري ته شڪست کاڌل فرئنگ مجبور ٿي ٻيهر راتين ندي کي اُڪاريو هو. (ڊوبوز - 322، i)
- (25) سٽلويٽ (ڊي- گبرنيٽ ڊي، بوڪ- vi) هڪ اجائي ۽ بحث واري انداز ۾ هنن ٽن شهرن جي بدقسمتيءَ بابت لکيو آهي جن جي پڪ هڪ عالم مئسڪائو اسان کي ڏياري آهي. (قديم جرمني جي ماڻهن جي تاريخ 21، ix)
- (26) پرسڪس، مقابلي جي بيان ڪرڻ ۾ ٻن ڀائرن جو نالو نه کنيو آهي، جن مان ٻي نمبر پاءُ کي هن روم ۾ ڏٺو هو، هو نوجوان هو ۽ کيس ڏاڙهي ڪانه هئي ۽ وڏا وار هئس (فرانس جا تاريخدان 608-607، i) بينيڊڪٽائين ايڊيٽر ان خيال جا آهن ته اهي ڪنهن اڻڄاتل فرئنگ بادشاهه جا پٽ آهن جن جي حڪومت نيڪر نديءَ جي ڪنارن تي هئي پر ايمر- ڊي فانسيمين جي دليلن (يادگيريون 464، viii) مان اهو ثابت ٿو ٿئي ته ڪلوڊين جي تخت جي جانشينيءَ تي سندس ٻن پٽن سخت اعتراض ڪيو هو، ننڍو پٽ ميروويس هو جيڪو چائلڊريڪ جو پيءُ هو.
- (27) ميرو وئجينس جي قوم ۾ تخت موروثي آهي پر مثل بادشاهه جا سڀئي پٽ پنهنجي پيءُ جي مال، خزانن، ملڪيت ۽ سرحدن ۾ هڪ جيترا حصيدار هوندا آهن. ڏسو ايمر- ڊي- فونسيمين جو هڪ مشهور مقالو اڪٽبمي جي يادگيري جي ڇهين ۽ اٺين جلد ۾.
- (28) هڪ تمغو اڃا تائين موجود آهي جنهن مان آئريا جو وڻندڙ ۽ خوبصورت چهرو نمايان آهي ۽ جنهن تي آگستا جو لقب اُڪريل آهي ۽ تمغي جي پٺئين پاسي تي هڪ يادگار لفظ 'ملڪ بچائيندڙ' اُڪريل آهي ۽ ان سان گڏ حضرت عيسيٰ جي نشاني پڻ آهي. (ڏسو ڊوڪمينج، بازنطيني صفحا 73، 67).
- (29) ڏسو پرسڪس صفحا- 39-40. اهو چوڻ مناسب ٿو معلوم ٿئي ته جيڪڏهن عورتن کي تخت جو جانشين بڻايو وڃي ته وئليٽينين خود، جنهن ننڍي ٿوڊوسيئس جي ڌيءَ ۽ وارث سان شادي ڪئي هئي، ته اها پڻ اوڀر جي شهنشاهت تي پنهنجو حق ڄمائي ها.
- (30) آئريا جي مهر جوئيءَ کي جارجينڊيس طرفان پوريءَ طرح بيان نه ڪيو ويو آهي. (ڊي سڪسيوف- باب- 97 ۽ ڊي ڊيب گيٽيسز، 674، 42 ۽ پراسپر جي واقعن ۽ مارسيليس جي بيان ۾ تذڪرو موجود آهي) پر اهي هڪ ٻئي سان تيسٽائين مطابقت نه رکندا، جيستائين اسان وقت

۽ هنڌ کي آريا جي يوجينيس سان سندس سازش ۽ اٽيلا کي سندس طرفان دعوت ڏيڻ جي وقت ۽ هنڌ جي وقفي کي جدا نه ڪريون.

(31) سڊان، اپولينئرس viii، تحريريون، 246، 15.

(32) مدح سرائي، ائويئس، 319 وغيره.

(33) هن جنگ بابت انتهائي مستند ۽ صحيح حقيقتن بابت پورو احوال جارينديس ڏنو آهي (ڊي ريب گيتيسز 662-672، 36-41) پر هن ڪڏهن ان کي گهٽ ڪري پيش ڪيو آهي ۽ ڪٿي وري هن ڪئسيوڊورس جي وڏي تاريخ کي ويهي نقل ڪيو آهي. جارينديس بابت هڪ پهڪي کي دهرائڻ ممڪن آهي ته مناسب نه لڳي پر ان کي ٿورس جي گريگري (2-7-5) وڌيڪ بهتر بنايو آهي ۽ ان جي وضاحت پڻ ڪئي آهي؛ ته ساڳي وقت اڊٽيس ۽ اسيدور جي واقعن توڻي ٻن پراسپرس ۾ پڻ وضاحت ڪئي وئي آهي. سيني قديمي شاهدن کي هڪ جڳهه تي جمع ڪري ڪتاب 'فرانس جا تاريخدان' ۾ شايع ڪيو ويو آهي، پر پڙهندڙ کي خبردار ڪيو ٿو وڃي ته اڊٽيس جي لکيل واقعن کي خيال سان پڙهي (هي اقتباس فريديجئريس جي ٽڪرن سان مليل آهن. 462، ii) جن مان اهو امڪان پيدا ٿيو ٿئي ته پادري گئليسين جي اصل متن جي ممڪن آهي ته ترديد ٿئي.

(34) قديمي مثالي ماڻهو يقيني طور تي عزت ۽ احترام جا مستحق آهن ڇو ته اهي مجبور ٿي پنهنجن قصن ڪهاڻين کي سندن پنهنجن وقتن جي اصلي تاريخ سان ملائن ٿا. (ڏسو سينٽ لويئس ۽ سينٽ انيئس، ميٽز جي پادري ۽ سينٽ جينيويو وغيره جون زندگيون 'فرانس جا تاريخدان' ڪتاب ۾ 369، iii، 649، 644-45، i) ڏسي سگهجن ٿيون.

(35) اميردي بڻات جي شڪ واري بي اعتماد کي (انسانن جي تاريخ 40-539، vii) دليلن يا تنقيد جي اصولن سان سهمت نٿو ڪري سگهجي. ڇا ٿورس جو گريگري، ميٽز جي تباهي، بابت احوال ٻڌائڻ ۾ پورو نه ٿو لهي؟ فقط وچ ۾ 100 سالن جي وقفي پوڻ سان چاهو غافل ٿي ويو يا ماڻهو شهر جي قسمت کان بيخبر بڻجي ويا جيڪو وڏن حاڪمن توڙي آسٽريليا ۽ ايشيا جي شهنشاهن جي اصلي رهائشگاهه رهيو هو؟ عالم اميرزادو، جنهن اٽيلا ۽ بربرن کان معافي وٺرائي هئي، ڪوڙي اڊٽيس کي منت ٿو ڪري ته: 'مهرباني ڪري جرمني ۽ ڪال جي شهرن جو بچاءُ ڪجو' ۽ هو اها ڳالهه وساري ٿو ڇڏي ته سڄا اڊٽيس اڳ صاف چئي ڏنو هو ته 'ڪيترن ئي شهرن تي اڳ ئي قبضو ٿي چڪو هو جنهن ۾ ميٽز به شامل هو'.

(36) مدح سرائي- ائويئس، 328 وغيره.

(37) اٽيلا، ايتيس ۽ وزیگائن جي پاليسين جي باري ۾ ائويئس جي مدح سرائي ۾ تفصيل اڻپورا آهن ته ساڳي وقت جارينديس جي چنهيين باب، ۾ پڻ صحيح ڄاڻ نه ڏني وئي آهي. شاعر توڙي تاريخدان ٻئي هڪ طرفا نظر اچن ٿا جن جي اندر ۾ ذاتي يا قومي تعصب سمايل ٿو لڳي. شاعر ائويئس جي اهلليت ۽ قدر کي وڌائي ٿو ڇڏي جيئن ته هو چوي ٿو: 'ائويئس، سڄي دنيا جو محافظ'. تاريخدان بيصبري، مان گائن کي وڌيڪ موزون ۽ شاندار ڪري پيش ٿو ڪري. تنهن هوندي به سندن سمجهوتو، جڏهن ان جي ترجماني ڪجي ٿي ته، اهو سندن سچائيءَ جو چٽو ثبوت آهي.

- (*) مختلف، جدا جدا.
- (38) جارينديس، ايتيس جي فوج جو جائزو ٿو وٺي (644، 36) جنهن کي گروٽونيس ايدت ڪيو. (23)، ii، فرانس جا تاريخدان جن سان گڏ بينيڊ ڪٿائن ايڊيٽر جا حاشيا به شامل آهن. لئيتي بربرن جي گڏيل سڏيل قوم هئي، جيڪا گال ۾ پيدا ٿي ۽ اُتي ئي وڌي ٿي، ۽ رپاري (جنهن کي سنڌي ۾ رپياري چئجي ته مناسب ٿيندو- سنڌيڪار) پنهنجو نالو ٽن ندين کان ورتو هو؛ راتين، ميوز ۽ موسيل. آرمورڪا جي ماڻهن وٽ آزاد شهر هيا جيڪي سين ۽ لئائر جي وچ ۾ هيا. سئڪسنس جي هڪ ڪالوني بيوڪس جي ضلعي ۾ آباد هئي، برگنڊي جا ماڻهو سٽوا ۾ آباد ٿيل هيا ۽ بريونس وڏا جهيڙڪار ماڻهو هيا جيڪي رهيشيا جي قبيلي سان تعلق رکندا هيا ۽ ڪانسٽنس ڍنڍ جي اوڀر ۾ رهندا هيا.
- (39) 'ارلينس جو شهر آباد ڪيو ويو، پوءِ ان جو گهيرو ڪيو ويو ۽ ان جي اڳئين اوج کي ختم ڪيو ويو پر اڃا ان کي لُٽيو ڦريو نه ويو هو.' (ڪتاب v، سڊان، اپولينٿريس viii، تحريريون، 246، 15) آرلينس شهر جو ٻجي وڃڻ معجزوي کان گهٽ نه آهي ۽ ان جي محفوظ رهڻ جي خبر هڪ نيڪ پادري اڳواٽ ٻڌائي ڇڏي هئي.
- (*) تڪڙو، اُٻهرو.
- (40) عام ڇاپا X@M (90000) ڳڻجڻ ۾ اچن ٿا پر هٿ سان لکيل نسخن جي تصديق ٿيل آهي (۽ ڪابه تصديق مستند نٿي سمجهڻ گهرجي) جنهن ۾ XVM (15000) جو تعداد به جوڙي سگهجي ٿو.
- (41) چالانس يا ڊيورو- ڪئٿلانم جنهن کي پوءِ ڪئٿلاني چيو ويو اهو اڳ رهيمس جو حصو هو جتان اهو فقط ستاويهن ميلن جي مفاصلي تي آهي. ڏسو وئليسيس، نوٽشيا ۽ گئليريمر- ص 136، ڊي ائنول (قديم گال- صفحا 279، 212)
- (*) هڪ کليل ۽ وسيع ميدان جيڪو فوجي ڪارواين ۽ مهر جُوين جو هڪ مرڪز رهيو هو.
- (42) ڪمپانيا جو نالو وري شئمپين کي گهڻو ڪري ٿورس جي گريگري بيان پئي ڪيو آهي ۽ اهو وڏو صوبو جنهن جو گاديءَ جو هنڌ رهيمس هيو، پنهنجي حاڪم جي حڪمن کي مڃيندو هو. (وئليسيس، نوٽشيا- صفحا 120-123)
- (43) آءُ دانا آهيان جو فوجي تقريرون تاريخدانن کان وٺي لکرايان، تنهن هوندي به جهونا آسترو گات جن اٿيلا جي حڪم هيٺ ڪم ڪيو هو، اهي شايد سندس گفتگو جو احوال ڪئسيوڊورس کي ٻڌائن، جنهن مان ائين لڳندو ته سندس خيال، ۽ بيان ڪرڻ جي انداز جو تعلق به هوبهو سيشيا جي نسل وارو آهي ۽ مون کي شڪ آهي ته ڇا ڪو ڇهين صديءَ جو اٽلي جو ماڻهو 'جنگ جي خوشين' بابت ڪڏهن سوچي به سگهي ها!
- (*) (ڪيل ختم ٿيو.)
- (*) (پروشيا جو عظيم فريڊرڪ.)
- (44) جارينديس يا ڪئسيوڊورس جا تاثرات تمام تيز ۽ مضبوط آهن. ڊوبوز (تنقيد جي تاريخ، 393، 392، i) جارينديس جي تعداد کي 162000 ۽ اڊٽيس ۽ آئيسڊور جي تعداد کي 300000 تائين ڪٿي ٿو وڃي ۽ اندازو ٿو لڳائي ته تعداد يقينن گهڻو هوندو جنهن ۾ جنگ ۾ تباه ٿيل، بيمارين ۾ مئل يا هٿيارن کان خالي ماڻهن جي قتل جو انگ به شامل ڪرڻو پوندو.

- (*) (وٽيل يا سبيل).
- (*) (کيس اڪارڻ لاءِ آندو ويو).
- (45) اميرزادو ڊي بئٽ. (ماڻهن جي تاريخ 554-573, vii) اڃا تائين ڪوڙين ڳالهين تي يقين ڪري رهيو هو ۽ سچين کي رد ڪري رهيو هو. اڻٽيس، اٽيلا جي شڪست کي پن وڌين جنگين ۾ ورهايو آهي: پهرين جيڪا آريلنس جي ويجهو وڙهي وئي ۽ پوئين شئمپين ۾. پهرين جنگ ۾ ٿوڊورڪ کي قتل ڪيو ويو ۽ ٻي ۾ ان جو بدلو ورتو ويو.
- (*) (فضول، لاپرواهه)
- (46) جارئنديس (ڊي. روبرٽس گيتيسز- 671، 41). ايتيس جي پاليسي توڙي تورسمانڊ جو رويو، ٻئي عين فطري آهن ۽ اميرزادي، ٿورس جي گريگري موجب، (163، 7، ii) فرئنگن جي شهزادي کي رد ڪري ڇڏيو ڇو ته کيس به ساڳيا خدشا ٻڌايائين. اڻٽيس جيڪو سدائين ڪوڙ ڳالهائيندو هو، فريبڪاري ڪندي غلط بياني ڪيائين ته ايتيس رات جي اندازي ۾ هُنن (Huns) ۽ وزیگائن جي بادشاهن وٽ ويو هو ۽ هر بادشاهه کان هُن سون جا ڏه هزار ٽڪرا فقط ان ڪري ورتا هيا ته جيئن انهن جي پڇڻ ۾ هو آسانيون پيدا ڪري ڇڏي.
- (47) هي ظلم جن تي ٿوڊورڪ (ڪلووس جو پٽ) بيحد افسوس ٿو ڪري (گريگري ٿورس- 190، 10، iii) اٽيلا جي حملي جي حالتن ۾ وقت جي لاءِ سازگار هيا. سُرَنجيا ۾ سندس گهر جو هجڻ هرڪو تسليم ڪندو هو ۽ اندازو اهو آهي ته هو سڀني سان اُتي مليو هو ۽ ترسيو به اُتي ئي هيو ڏسو مئسڪائو کي (30، ix) جيڪو قديم سُرَنجيا بابت پنهنجي بيان ۾ وڌيڪ صحيح ٿو معلوم ٿئي ۽ ان جو نالو به ڳاڻن جي هڪ قبيلي سُرُونجي سان وڃي ٿو ملائي.
- (*) (انجنير)
- (48) جارئنديس (673، 42) تيرهين صدي عيسوي ۾ مغلن، چين جي شهرن تي وڏين انجڻن سان حملا ڪيا جن کي مسلمانن يا وري عيسائين ٺاهيو هيو جيڪي سندن خدمتون ڏيندا هيا. هنن انجڻن ۾ 150 کان 300 پاڻونڊن جا پٿر وجهي مارُ ڪيو ويندو هو. پنهنجي ملڪ جو بچاءُ ڪندي، چين وارن ڌماڪيدار پاڻوڊر استعمال ڪيو، ۽ ٻر پڻ ٺاهيا ۽ استعمال ڪيا جيڪي گهٽ ۾ گهٽ هڪ سو سال اڳ اُتي نهيا جڏهن يورپ ۾ ان جو خيال خواب ئي ڪونه هو، تنهن هوندي به اهي باهه لڳائڻ وارا هٿيار به ان بزدل قوم کي بچائڻ لاءِ ڪافي نه هيا. (ڏسو گابل کي، مغلن جي تاريخ ۾- صفحا 157، 155، 70-71 وغيره)
- (*) (مئسڪيمن 238 صدي عيسوي ۾ باب 7)
- (49) جارئنديس ۽ پروڪوبيس ساڳي ڪهاڻي ٻڌائي آهي. (ڊي- بيل، وئڊل، 187-188، 4، i) ۽ اهو به آسان نه آهي ته هڪڙي ڳالهه مستند ۽ اصلي آهي. پر يوناني مورخ يقينن غلطي تي آهي ۽ جنهن جي غلطي معاف ڪرڻ جوڳي به نه آهي ته هن عقيليا جي گهيري کي ايتيس جي موت کان پوءِ ڏيکاريو آهي.
- (50) هڪ سؤ سالن جي وقفي کان پوءِ جارئنديس ٻڌائي ٿو ته عقيليا مڪمل طور تي تباهه ٿي چڪو هو. (ڏسو- جارئنديس- ڊي- روبرٽس- گيتيسز- 673، 42) (پال، ڊائڪن 785، 14، ii لوٽ پرنٽڊ،

تاريخ 2، (iii) عقيليا جو نالو ڪڏهن ڪڏهن فورم جُولي لاءِ به استعمال ٿيندو هو جيڪو وينس صوبي جو هاڻوڪو گاديءَ جو هنڌ آهي.

(نوٽ: گبن جو هي ڪتاب اٽڪل 240 سال اڳ ڇپيو هو. تنهنڪري حاشيي نمبر 50 ۾ 'هاڻوڪي' گاديءَ جي هنڌ کي ان وقت جو گاديءَ جو هنڌ سمجهيو وڃي، يعني لڳ ڀڳ 1780ع جي زماني جو - سنڌيڪار)

(51) اٽيلا جي هڪ مشهور جنگ جو ذڪر ڪندي (جنهن جي گهٽ ماڻهن کي خبر آهي) مون پنهنجي رهبري لاءِ اٽلي جي ٻن ماڻهن کان مدد ورتي آهي جن هن موضوع کي پنهنجي لاءِ فائدي وارو سمجهيو هو. (سگونيس - ڪتاب، xiii، 495-502، i) مراتوري (اٽلي جا تاريخوار واقعا 8vo، iv، 229-236 ايڊيشن).

(52) هي ٽوٽڪو يا لطيفو ٻن مختلف شين منجهه آيل آهي. ۽ سئيداس جي جدا جدا ترتيب ۾ بيان ٿيل آهي. (هيءَ هڪ لُغت آهي جيڪا ڏهين صدي عيسوي ۾ ڇپي هئي).

(53) (هن تصوير تي، جيڪا هڪ مصور ٺاهي هئي، شينهن ورائيو: 'جيڪڏهن شينهن تصويرون ٺاهي سگهن ها ۽ پينٽنگ ڪري وڃن ها ته پوءِ انسان جو درجو ته نهايت ئي هيٺ هليو وڃي ها.')

(54) نندو راهب پال ارڙهين صدي جي آخر ۾ اٽلي جي صوبن بابت اسان کي ٻڌائي ٿو. (ڊي-گيٽيسز، لئنگا بارڊ-784، 14، ii) چارليمئگني جي دؤر تائين، صوبي جي تاريخ، ويرونا السٽرٽا (صفحا 1-388) جي حصي جو پهريون ۽ بيحد دلچسپ باب ٺاهي ٿي جنهن ۾ مارڪس سيبو مافي به هڪ وڏو ذهن انسان نظر آيو آهي جيڪو اهر بحث مباحثن ۾ پڻ حصو وٺندو رهيو آهي.

(55) لڏ پلاڻ کي ڪنهن به همعصر جي شاهديءَ ذريعي ثابت نه ڪيو ويو آهي پر اها حقيقت، ٿيل واقعي ذريعي ثابت ٿي آهي ۽ اهي حالتون ممڪن آهي ته ماڻهن جي روايتن ۾ سلامت هجن. عقيليا جا شهري گرنڊس جي ٻيٽ تي وڃي رهيا، ان کان سواءِ پاڏا، راٿوس، آلس يا ريالٽو ۾ به ڪجهه لڏ پلاڻ ٿي جتي پوءِ وينس جي شهر کي اڏيو ويو هو.

(56) وينيشيا جي ٻيٽن جي جاگرافيائي نقش نگاري ۽ قدامت جنهن ۾ گرنڊس کان ڪلوديا جا ٻيٽ اچي وڃن ٿا، انهن جو مڪمل بيان اٽلي جي تاريخوار واقعن ۾ بيان ٿيل آهي. (اٿوئس صفحا 151-155)

(57) ڪئسيوڊورس، مختلف تحريرون - (24، xii)، مافي (ويرونا السٽرٽا 240-254، i) هن اهر خط جو ترجمو به ڪيو آهي ته هڪ قدامت جي ماهر طور ان کي چڱيءَ طرح سمجهايو به آهي ته ساڳئي وقت هن رعيت جي هڪ وفادار شخص جو ناتو پڻ ڏيکاريو آهي ڇاڪاڻ ته هن وينس کي روم جي جمهوريه جو اڪيلو ۽ جائز اولاد سمجهيو هو. هن تحرير جي تاريخ به مقرر ڪري ڇڏي هئي ته ساڳئي وقت ڪئسيوڊورس جي آفيس جو تعين 523 عيسوي صدي ڪري ڇڏيو هو ۽ مارقي جي تحرير وڌيڪ مستند آهي ڇاڪاڻ ته هن پنهنجين تحريرن جا مُسودا پاڻ لکيا ۽ ترتيب ڏنا هيا ۽ پنهنجا مقالا ۽ مضمون پنهنجي ئي ذاتي نالي ۾ ڇپايا هيا. (ڏسو - او سروازوني جا خط (ii، 290-339)

- (58) ڏسو، وينس جي حڪومت جي تاريخ جو ٻيو جلد جيڪو خود هڪ ڪتاب 'اسقيٽينو' جو ترجمو آهي. هن ڪتاب کي ان جي خوبين کان به گهڻو مٿاهون ڪري پيش ڪيو ويو آهي، جڏهن ته ان جي هر ست حرفت بازي ڪوٽ ۽ ڪپٽيائيءَ سان ڀريل آهي پر مکيه شاهدي جيڪا 'اصلي ۽ نقلي' گڏوگڏ آهي ۽ ٻنهي رخن کي هڪ جڳهه تي رکيو ويو آهي ته جيئن پڙهندڙ سڄي ۽ ڪوڙي شاهديءَ ۾ فرق يا تضاد پاڻ محسوس ڪري سگهي.
- (59) سرماند (نوٽتيا، سڊان، اپولينٿريس ص- 19) پراسپر جي واقعن منجهان هڪ دلچسپ تحرير جو تذڪرو شايع ڪيو آهي. 'اٽيلا پنهنجي فوج ۾ سڌارا آڻڻ ۽ ڳال ۾ کين مارائڻ کان پوءِ ڪوشش ڪئي ته يونيا جي رستي کان هو اٽلي ۾ داخل ٿئي، پر اسان جي اڳواڻ ايتيس پوئين جنگ جي تجربن مان به ڪو سبق نه سکيو هو ۽ پنهنجي فوج لاءِ کاڌي خوراڪ جو ڪو بندوبست نه ڪيو هو. هو ايتيس کي ملامت ٿو ڪري ته هن اٽليس جي حفاظت جو ڪو انتظام نه ڪيو هو ۽ شايد اٽلي کي به ڇڏي وڃڻ جو سندس ارادو هو.' پر هن ابهرائپ واري لعنت ملامت کي اڏيٽيس ۽ اسيدور جي مضبوط شاهدين ذيعي رد ڪيو ويو آهي يا ان جو ازالو ڪيو ويو آهي.
- (60) اٽوئنس ۽ سندس مخالف بئيليس جا خاڪا ڏسو جن کي سڊوئيس جي تحريرن ۾ ليکيو ويو آهي ۽ انهن ٻنهي ۾ جيڪو تضاد هو ان جي ترجماني به ڪئي وئي آهي. (22، 9، i) هن، سينيت جي هنن ٻن معتبرن جي ڪردار کي چڱيءَ طرح پڙهيو ۽ پروڙيو هو، پر هو بئسيليس سان وڌيڪ متفق ٿيو جيڪو سندس مضبوط ۽ غير لچڪدار دوست هيو.
- (61) ليئو جي ڪردار ۽ سندس اصولن کي هڪ سو ايڪيٽاليهن اصلي تحريرن ۾ ڏسي سگهجي ٿو جنهن مان سندس ڊگهي ڪليسائي تاريخ ۽ عقيدتي جي خبر پوي ٿي ته ساڳئي وقت سندس پادري هئڻ جي حيثيت جو به اندازو ٿئي ٿو جيڪو عهدو هن 440 کان 461 صدي عيسوي تائين پاڻ وٽ رکيو هو. (ڏسو ڊيوپن- ڪليسائي واقعا 120-165، ii، iii).
- (*) (گارڊا ڍنڍ)
- (62) هي سٽون جنڪي گبن جملن جي شڪل ڏني آهي اهي ورجل جي ڪتاب جارجڪس - III مان آهن. (58-59، 11، 14-15). (افسوس ته اهي سٽون لاطيني يا يوناني زبان ۾ آهن، جن جو انگريزي ترجمو ڏنل نه آهي، تنهنڪري سنڌي ترجمي کان به معذرت قبول ڪندا- سنڌيڪار)
- (63) مارڪسس مافي (ويرونا (السترٿا- 6، ii، iii، 221، 129، 95، i) هن دلچسپ جاگرافياڻي نقش نگاري کي وڏي شوق ۽ علم جي ذريعي نمايان ڪيو آهي. هو اٽيلا ۽ سينيت ليئو جي ايترويو کي آريوليڪا يا آريوليڪا ۽ هاڻي پيچيرا جي ويجهو ڍنڍ ۽ نديءَ جي ميلاب وٽ ٿو رکي، ڪئلس جي آستان جي تصديق ٿو ڪري ۽ خوش ٿو ٿئي ته اهو سرمئو جي سرهاڻي ڏيندڙ علائقي ۾ موجود هو، ۽ ورجل جي ائنڊيز کي بينڊس جي ڳوٺ ۾ ڳولي ٿو لهي، جيڪو اهڙي جڳهه تي موجود هو جتي ويروئيس جون ٽڪريون- چوٽيءَ کان لهنديون ۽ ننڍيون ٿينديون ۽ لاهيءَ جيان ٽرچائيءَ ۾ نظر اينديون منٿا جي ميدان سان وڃي ٿيون ملن ۽ هڪ خوبصورت نظارو جنم وٺي ٿو.

(64) 'جيڪڏهن اُهي طاقت سان ۽ اوچتو روم تي حملو ڪن ها ته هنن لاءِ خطرو وڌي وڃي ها، پر وينس ۾، جيڪو اٽلي جو سهڻو ۽ آسان علائقو هو، سندن طاقت کي، مقامي آبهوا ۽ سٺي هنڌ هئڻ سبب، بي اثر ڪيو ويو. ان کي ماني ڪاٺ، پڪل گوشت واپرائڻ ۽ ذائقيدار شراب جي استعمال سان وڌيڪ ڪمزور ڪيو ويو. فلورس جي تحرير جو هي ٽڪرو (3، iii) سمبري جي مقابلي ۾ هُنن (Huns) جي لاءِ وڌيڪ موزون آهي ۽ اهي لفظ شايد ان آسماني وبا لاءِ هڪ تبصري جي حيثيت رکن جنهن سان اڊٽيس ۽ آسيڊور، اٽيلا جي فوجن کي تڪليف پهچائي هئي.

(65) تاريخدان پرسڪس يقيني طور تي، اٽيلا جي فوج تي پيل اثر جو ذڪر ڪيو هوندو. (جارجننڊيس 673، 42).

(66) رٽيفل جي تصوير وٽيڪن ۾ آهي، باسو يا آلتو سينٽ پيٽر جي قربانگاه بابت الغراڊي جي تخليق آهي. (ڏسو ڊوبوز - الغراڊي جي فن تي هڪ نظر 520-519، i) بٿرونيس (ڪليسائي واقعا 452 عيسوي نمبر 57-58) بهادريءَ سان غيبي شئي جي سچائيءَ کي بيان ڪري ٿو پر ڪيترن عيسائي حواري ۽ نيڪ ڪئٿولڪن ان کي رد ڪري ڇڏيو آهي.

(67) جارجننڊيس ٻڌائي ٿو ته 'اٽيلا جي پٽن جو ڳاڙهو ڪرڻ مشڪل آهي ڇو ته بيشمار عورتن سان سندس جنسي لاڳاپن جي ڪري انهن جي هڪ پوري فوج هئي. تاتارين ۾ هر عمر جي ماڻهن ۾ گهڻين شادين جي رواج کي پوريءَ طرح ثابت ڪيو ويو آهي. ٻين عام عورتن سان هر بستري ڪرڻ جو تعلق فقط انهن جي سونهن ۽ ڪشش سان وابسته هوندو هو، ۽ جيڪي عورتون پنهنجي ڦوه جوانيءَ کان ڪجهه ٿورو ئي مڙي وينديون هيون ته پوءِ اهي ئي بغير ڪنهن رنج رسامي جو ان الهڙ ڇوڪريءَ جي بستري کي وڃي ٺاهينديون هيون جن سان اٽيلا وڃي سمهندو هو. پر شاهي خاندانن ۾، خانن جون ڌيئرون پنهنجن پٽن کي اڳواٽ پنهنجي موروثي حق وٺڻ جو چٽا ڏئي ڇڏينديون هيون. (ڏسو نسلن جي تاريخ صفحا 408-406)

(68) هن ڏوه جي خبر قسطنطنيہ تائين پهچي وئي، جتي ان مختلف روپ وڃي ورتو ۽ مارسيليس جي راءِ آهي ته يورپ جي آمر کي عورت جي هٿ ۽ چاقوءَ سان رات جي وڳڙي ۾ ماريو ويو هو. ڪارنيل، جنهن هن حادثي جو سچا تفصيل پاڻ وٽ جمع ڪيا آهن، رت جي زور سان وهڻ جو چاليهن وڏين ستن ۾ ذڪر ڪيو آهي ۽ اٽيلا ڪل ڌياريندڙ ڪاوڙ مان هيٺن ٿو چوي: 'جيستائين رت جو وهڻ بند نٿو ٿئي ته ڪنهن نه ڪنهن کي ان جي قيمت ادا ڪرڻي پوندي.'

(69) عجيب ۽ انوڪيون حالتون، جن ۾ اٽيلا جو موت ۽ پوءِ ڪفن دفن ٿيو، انهن کي جارجننڊيس پوريءَ طرح بيان ڪيو آهي. (685-683، 49) ۽ شايد هن به اهو احوال پرسڪس کان وٺي ترجمو ڪيو هوندو.

(70) ڏسو جارجننڊيس (688-685، 50). قومي هٿيارن ۾ جيڪو هن فرق ڪيو آهي سو عجيب ۽ دلچسپ آهي. مون کي نيتاد نديءَ جي باري ۾ وڌيڪ نه ٻڌايو ويو آهي.

(*) (گهوڙن جي ڊوڙ جو ميدان)

(*) (اڳتي ڏکو ڏنائين)

(71) بن جديد تاريخدان، اٽيلا جي تباهي ۽ سندس شهنشاهت جي ورهائجي وڃڻ تي، گهڻي روشني

وڌي آهي. ايمر- ڊي بئٽ وڏي باريڪ بيني ۽ محنت سان (68-94، 3-31، VIII) ۽ ايمر- ڊي، گائنس، چيني زبان جي زبردست مهارت ۽ انهن جي ليکڪن جي ڄاڻ ذريعي اسان کي مڪمل معلومات ڏني آهي جنهن جي نئين نسل کي گهڻي ضرورت آهي.

(72) پلاسيديا، 27 نومبر- 450 عيسوي ۾ روم ۾ مري وئي. کيس روم ۾ دفن ڪيو ويو جتي

سندس ميت کي صندل جي ڪاڻ جي ڪرسي تي ويهاري سندس قبر ٺاهي وئي هئي ته جيئن اها قبر زمانن تائين محفوظ رهي، شهزاديءَ کي مذهبي ماڻهن توڙي سينٽ پيٽر ڪرسولوگس طرفان داد ڏنو ويو ۽ کيس يقين ڏياريو ويو هو ته تثليث (تن جي هڪ هجڻ) ۾ جيڪو سندس جنمو رهيو هو ان جي تلافي ٻارن جي تثليث ذريعي ڪئي وئي هئي. (ڏسو تليمانت- شهنشاهن جي تاريخ 240، vi)

(73) 'وئلينٽينين، جيڪو عورتن وانگر ۽ هڪ نالائق انسان هو، ايتيس کي قتل ڪري ڇڏيائين.' هي

لفظ سڊونيٽس جا آهن (مدح سرائي، ائويٽس، 359) شاعر کي دنيا جي ڄاڻ هئي تنهنڪري هو ڪنهن به صورت ۾ وزير جي بيجا خوشامد ڪرڻ لاءِ تيار ڪونه هو. جنهن ائويٽس ۽ ميجورين کي بيعزت ڪيو هو جيڪي سندس شاعريءَ جا مکيه ڪردار رهيا هيا.

(74) جيتريقدر ايتيس ۽ وئلينٽينين جي مرڻ جي سببن جو تعلق آهي ته اسان کي ان بابت ڪا ڄاڻ

ڪانهي ۽ جيڪڏهن آهي ته اها اڻپوري آهي. پروڪوپيٽس (ڊي بيل، وئندل 186-188، 4، i) هڪ زبردست ليکڪ آهي جيڪو ڪهاڻين ۽ افسانن جو به ماهر آهي ۽ انهن يادگيرين تي به لکندو آهي جيڪي هن کان اڳ ٿي گذريون هونديون آهن. تنهنڪري هن جي بيان کي ڏسڻ، پرڪڻ ۽ درست ڪرڻ جي ضرورت آهي جنهن ۾ سندس تحريرن کي گهٽ ۾ گهٽ پنجن يا ڇهن تاريخوار واقعن سان پيٽائٽو ٻوندو ۽ جيڪي پڻ نه روم ۽ نه وري اٽلي ۾ ڇپيا هيا ۽ جن مان پڳل ٽٽل لفظن ۾ حقيقتن جي ته نه، باقي افواهه بابت معلومات ملي سگهي ٿي، ۽ افواهه به اهي جيڪي گال، اسپين، آفريڪا، قسطنطنيه ۽ سڪندريه ۾ پکيڙيا ويا هيا.

(75) ويٽيس جي هن تجزيي کي، جيڪو اڳڪٿي جو ماهر هو، وٿرو، انکي قدامت جي سورهي

ڪتاب ۾ بيان ڪيو آهي. (سينسوريٽس، ڊي، نٽالي، 90-91، 17 هئورڪمپ ايڊٽ ڪيو هو.

(76) وٿرو مطابق ٻارهين صدي 447 عيسوي ۾ ئي ختم ٿي ويندي پر روم جي اصل دؤر بابت

جيڪا غير يقيني واري صورتحال آهي ان ۾ ڪجهه اڳواٽ اڳڪٿي يا اميد ڪرڻ ۾ دير به ٿي سگهي ٿي. ان دؤر جي شاعرن کي ڪلاڊين (ڊي بيل گيٽڪو، 265) ۽ سڊونيٽس (مدح سرائي، ائويٽس، 357) کي اسان پنهنجن معاملن بابت پنهنجو جائز شاهد سمجهي سگهون ٿا. هاڻي هو سالن کي وينا ٿا ڳڻين، ۽ ڳجهن جي اڏام ڏانهن پيا ڏسن جن تي انهن صدين کي نقش ڪري ڇڏيو آهي ته صديون به شايد ڳجهن جي اڏام وانگر گذرنديون..... هاڻي روم جي مقدر ۾ شايد ائين ئي لکيل آهي ته ڳجهن جي ٻارهن اڏامن کي ڏسڻو آهي! هاڻي روم تنهنجو مقدر!

تنهنجي قسمت!! تنهنجي قسمت ۾ شايد تڪليفون ۽ عذاب لکيل آهن. (ڏسو ڊوبوز، تنقيدي تاريخ 340-346، i)

(77) سٽلوين جو پنجون ڪتاب رڳو افسوسناڪ روج راڙي سان ڀريل آهي ته ساڳي وقت ان ۾ ڪاوڙ واريون گاريون به آهن. سندس بيهودگي واري آزادي، جنهن سان هن کي جيڪو به سمجه ۾ آيو ته لکي ڇڏيو اٿس، مان ثابت ٿو ٿئي ته روم جي ان وقت جي حڪومت ڪمزور هئڻ سان گڏ سخت بگڙيل پڻ هئي. سندس ڪتاب آفريڪا جي نقصان (439 عيسوي) کان پوءِ ۽ اٽيلا جي جنگ (451 عيسوي) کان اڳ ڇپيو هو.

(78) اسپين جا بگاڙيل، جن روم جي فوجين سان چٽي جنگ وڙهي هئي، پنهنجي بهادريءَ ۾ گهڻا مشهور هيا ۽ انهن جو تذڪرو اڊٽيس جي تاريخوار واقعن ۾ گهڻا دفعا دهرايو ويو آهي. سٽلوين سندن تڪليفن ۽ بغاوت جي جهنڊي بلند ڪرڻ جو ذڪر ڀرپور نموني سان ڪيو آهي.

باب چٽيهون

وٽنڊلن جي بادشاهه جينسيرڪ طرفان روم کي تاراج ڪرڻ - سندس طرفان بحري جهازن جي ڦرمار - مغرب جي آخري شهنشاهن: مئڪسيمس، ائويٽس، ميجورين، سيورس، انٽيميس، اولييريٽس، گليسيريٽس، نيبوس ۽ آگسٽولس جو ترتيبوار گادي نشين ٿيڻ - مغربي شهنشاهت جو مڪمل خاتمو - اتلي جي پهرئين بربر بادشاهه اوڊيسر جي حڪومت.

سمند (*) کان ائلس جبلن تائين صوبن جي نقصان يا سندن برباديءَ جي ڪري روم جي عظمت ۽ اڳئين شان شوڪت ۾ ڪافي گهٽتائي اچي وئي ۽ آفريڪا جي جدا ٿيڻ تي ملڪ جي اندروني خوشحالي صفا ختم ٿي وئي. لالچي وٽنڊلن، روم جي سينيٽرن جون اهي ملڪيتون به ضبط ڪري ڇڏيون جيڪي والدين کان کين ورثي ۾ مليون هيون، ۽ ماڻهن کي حڪومت طرفان باقاعدي سان ملڻ واري امداد کي به روڪيو ويو جنهن ذريعي غربت کي گهٽائي سگهيو هو، پر هاڻي عام ماڻهن جي سُستي ۽ ڪاهليءَ کي وڌيڪ وڌايو ويو. هڪ اوچتي حملي سبب روم وارن جون تڪليفون وڌي وڌي ريون، ۽ جيڪو صوبو اڳ محنتي ڪڙمين ۽ فرمانبردار رعيت جي ماڻهن جي پگهر جي پورهئي سان ٻاد هوندو هو، اهو ئي هاڻي پنهنجن رهواسين خلاف، هڪ بربر جي زور تي، هٿيار کڻي بيٺو. وٽنڊل ۽ لاني قبيلي جي ماڻهن، جينسيرڪ جي سوياري جهنڊي هيٺان رهڻ کي وڌيڪ ترجيح ڏني هئي، انهن ڪافي زرخيز زمينون ۽ ملڪيتون هٿ ڪري ورتيون هيون جيڪي ٽئنجيئر کان ٽرپولي تائين سامونڊي ڪناري سان نوي ميلن جي مسافريءَ تائين پکڙيل هيون. پر جيڪي حدون وارياسي بيابان ۽ بحيره - روم سان گڏ ۽ هر طرف کان سوڙهيون ۽ ڳٽيل هيون. ۽ جتي ڪاري رنگ واريون قومون ڪري نروار ٿيون هيون جيڪي گرم ترين علائقن ۾ رهنديون هيون (†)، انهن جي فتح جينسيرڪ کي گهڻو متوجه ۽ متاثر نه ڪيو هو. بلڪ سندس نظرون سمند طرف ڳڀل هيون ڇو ته هن هڪ بحري طاقت جو مالڪ ٿيڻ تي چاهيو ۽ سندس جرئتمندي واري عزم کي باقاعدي ۽ ثابت قلميءَ سان عملي جامو پهرايو ويو. ائلس جبل جي پسگردائيءَ جي پيلن مان اڻ ڳٽ ڪاٺ کين ملي ويو ۽ سندس رعيت مان ماڻهن جي جهازن جي صنعت جا ماهر هيا، هن پنهنجي بهادر وٽنڊلن کي آماده ڪيو. هو ماڻهن کي اهڙي جنگ کان متعارف ڪرائڻ جنهن ۾ سامونڊي ڪنارن جي سڀني ملڪن کي لٽيارڻ جي پهچ جي ويجهو ڪيو وڃي؛ اتر - اولهه آفريڪا جي مسلمانن ۽ ٻين آفريڪي ماڻهن کي ڦرلٽ مان ڪجهه ملڻ جي اميد هئي ۽ ڇهن صدين جي ڊگهي وقفي گذرڻ کان پوءِ، جيڪي جنگي جهاز ڪارٽيج مان روانا ٿيا هيا، انهن بحيره - روم جي شهنشاهت تي ٻيهر پنهنجي دعويٰ ڄمائي ڇڏي. وٽنڊلن

جي ڪاميابي، سسلي جي فتح، پالرمو جي بربادي ۽ لوڪئيا جي ڪنارن تي سندن فوجين جي گهڻي چُرپر وٺائينين جي ماءُ ۽ ٿوڊوسيئس جي پيڻ کي نه رڳو گهڻو چؤڪس ڪري ڇڏيو پر ڄڻ کين نند مان جهنجوڙي جاڳائي ڇڏيو. اتحاد جڙڻ لڳا، ۽ بيوڪار توڙي ڪارگر ۽ مهانگا هٿيار جمع ٿيڻ لڳا ته جيئن نمايان دشمن کي تباه ڪيو وڃي جنهن وٽ ايتري جرئت ۽ بهادري ته هئي ته سندن سڀني رٿن ۽ ارادن کي ناڪام بنائي ڇڏي، پر جنهن وٽ ظاهري طرح اهڙي پاليسي يا دوراندوشي ڪانه هئي ته اهڙن خطرن کي روڪي سگهي يا انهن کان بچي يا بچي سگهي. روم جي حڪومت جي سڀني تجويزن ۽ ارادن کي سندس حڪمت عمليءَ ذريعي هر پيري ناڪام بنايو ويو، ڪڏهن ڄاڻي وائي معاملن کي دير سان اُڪلائڻ جي ڪري ته ڪڏهن وري مشڪوڪ ۽ ڪوڙن واعدن ڪرڻ سان، ۽ ڪڏهن رعائتن ڏيڻ سان کين وندرايو ويو، ۽ سڀ کان اهم ڳالهه اها هئي ته هن هڪ مضبوط اتحاد ٺاهي ورتو هو جنهن ذريعي هُنن (HUNS) جي بادشاهه آفريڪا جي فتح جي موقعي تي پنهنجن سڀني شهنشاهن کي واپس گهرائي ورتو هو ته جيئن ٻاهرين محاذن کي ختم ڪري پنهنجي گهر ۽ اردگرد جي ماحول کي نيڪ ڪن ۽ ان جي حفاظت کي مضبوط بڻائن. محلات جي انقلابن، جن ذريعي اولهه جي شهنشاهت کي ڪنهن به محافظ يا قانوني شهنشاهه کان سواءِ ڇڏيو ويو هو، شڪن شُبهن کي دور ڪري ڇڏيو هو ۽ جينسبرڪ جي حرص ۽ هوس ۾ واڌارو آڻي ڇڏيو هو. هن هڪدم وٽڊلن ۽ اتر-اولهه آفريڪا جي مسلمانن جي همت ۽ مدد سان مسلح بحري بيڙو تيار ڪرايو ۽ ٽائبر نديءَ تي ان کي لنگرانداز ڪيو ويو ۽ هي قدم وٺائينين جي وفات کان ٽي مهينا پوءِ ۽ مئڪسيمس جي عهدي کي ترقي ڏئي کيس شاهي تخت تي ويهائڻ کان پوءِ ڪيو ويو.


سينيٽر پيٿرونيئس مئڪسيمس (1) جي ذاتي زندگي کي اڪثر ڪري انساني خوشي ۽ سُرھائيءَ جو بي مثال نمونو ڪوٺيو ويندو هو. سندس ڄمڻ خانداني ۽ ناميارو هو ڇو ته هن جو تعلق ائنيسين جهڙي باوقار خاندان سان هيو، سندس مرتبو ان ڪري به وڏو ليکيو ويندو هو ڇاڪاڻ ته ان رتبي کي وڏي جائداد ۽ پئسي ڏوڪڙ جي پنپرائي حاصل هئي، ۽ هنن ظاهري فائدين سان گڏ سندس اخلاق، اٿلي ويهڻي، لحاظ ۽ لياقتون ساراهڻ جهڙيون هيون (*) جيڪي هڪ انسان جي سهڻين وصفن ۽ خداداد خوبين ۽ گڻن کي سينگاري ۽ سنواري وڌيڪ سهڻو بڻائن ٿيون. سندس شاهي محلات توڙي کاڌي جي ٽيبل مهمان نوازي واري ۽ مانائتي هوندي هئي. جڏهن به مئڪسيمس عام ماڻهن جي ميڙن ۾ ويندو هو ته هر طرف کان سندس احسان مڃيندڙن توڙي خوشامدڙين (2) جو هڪ وڏو هجور جمع ٿي ويندو هو جنهن ۾ اڪثريت سندس سچن دوستن جي هوندي هئي. سندس لياقتن کي سينيٽ ۽ شهنشاهه طرفان (†) انعامن اڪرامن جي موٽ هن ريت ملي ته کيس ٽي ڀيرا اٽلي جو چيف مئجسٽريٽ بڻايو ويو، ٻه دفعا کيس سفارتي عهدن تي ترقي ڏني وئي ۽ کيس مکيه سردار يا مُنهندار جو لقب پڻ مليو. هي شهري اعزاز فرصت جي وقت جي لطف حاصل ڪرڻ ۽ سانت ۽ سڪون جي لمحن جا مزا ماڻڻ جي عين مطابق هيا ڇو ته هو وقت جو قدر ڪرڻ ڄاڻندو هو تنهن ڪري هر گذرندڙ وقت ۽ ڪلاڪن جي ورهاست هڪ پاڻيءَ جي گهڙيال سان ڪندو هو ۽ وقت جي قدرداني ڪرڻ سان ئي کيس خوشي حاصل ٿيندي هئي جنهن مان هو لطف اندوز ٿيندو هو. جيڪو زخم کيس شهنشاهه وٺائينين رسايو هو، اهو اهڙو نٿو لڳي جو ان جو خوني بدلو وٺجي. ان واقعي کي هڪ فيلسوف شايد هيئن ڏسندو ته جيڪڏهن

سندس زال (مئڪسيمس جي گهرواري) خلوص ۽ سچائيءَ سان زيادتي ڪندڙ آڏو آڻ نه مڃي هوندي (‡) ته سندس پاڪدامنيءَ تي ڪو به حرف نه آيو هوندو، پر ساڳئي وقت سندس عزت ڪڏهن به نه بچي يا وٽس واپس آئي هوندي جيڪڏهن زانيءَ جي گناهه پر سندس پنهنجي مرضي به شامل رهي هوندي. وطن سان پيار ڪندڙ ڪو به شخص اهو هرگز نه چاهي ها ته سندس ملڪ ٻيهر مصيبتن ۾ مبتلا ٿي وڃي ۽ ٿوڊوسيئس جو شاهي خاندان وري بربادين جي ور چڙهي وڃي. پر نادان ۽ غير دوراندیش مئڪسيمس اهڙن چڱن قومي گڻن ۽ وصفن جي پرواهه نه ڪندي پنهنجي ڪاوڙ ۽ ذاتي مطلب کي اوليت ڏني، هن رت وهندڙ وئلينٽينين جي لاش کي پنهنجن پيرن ۾ ڏٺو ۽ هن پنهنجن ڪنن سان پاڻ ٻڌو ته روم جا ماڻهو توڙي سينيٽ کيس سلامي پيش ڪري رهيا هيا. مٿاهين مرتبي تي پهچڻ وارو ڏينهن ئي درحقيقت سندس خوشين جو آخري ڏينهن هيو. سبونيئس جي چوڻ موجب، هن کي محلات اندر قيد ڪيو ويو ۽ سڄي رات بي آراميءَ ۾ گذارڻ کان پوءِ هن ٿڌو ساهه ڀريو ۽ اظهار ڪيائين ته سندس هر خواهش پوري ٿي هئي ۽ هاڻي سندس فقط هڪڙي خواهش باقي رهيل هئي ته هو جنهن خطرناڪ مٿاهين درجي تي پهتو هو ان تان هيٺ لهي وري ساڳئي هيٺئين درجي تائين پهچي وڃي. تخت ۽ تاج جي زميدارين کان تنگ ۽ پريشان ٿي، هن اهڙو اظهار پنهنجي ذاتي دوست ۽ مئجسٽريٽ فلجينيئس سان ڪيو ۽ جڏهن هن پنهنجي ماضيءَ جي پُرسڪون ۽ خوشين جي ڏينهن ۾ جهاتي پاتي ته شهنشاهه ٿڌو ساهه ڀريندي ڏک واري لهجي ۾ چيو: 'هائِ اي قسمت (3)! تنهنجي حڪومت جنهن دعوت جي ٿيل کان شروع ٿي هئي ته ساڳي ئي دعوت ۾ ان جو خاتمو به اچي ويو.' هي هڪ اشارو يا حوالو هو جيڪو فلجينيئس اڪثر ڪري شهنشاهن ۽ انهن جي رعيت جي حوالي سان ڏيندو هو.

مئڪسيمس جي حڪومت تي مهينا مس هلي. سندس دؤر تي هن جو ڪو به ضابطو نه رهيو هو، هن جو وقت رڳو افسوس ۽ پڇتا ۾ گذرندو هو، ان کان سواءِ سندس تخت کي، خوف خطرن، ۽ سندس ئي فوج جي غدارين، ماڻهن جي چؤپول ۽ بربرن جي سازشن صفا لوڏي ۽ لرزائي ڇڏيو هو. سندس پٽ پئليڊيئس جي، گنريل شهنشاهه جي وڏي ڌيءَ سان شاديءَ مان سندس خانداني جانشينيءَ جو موروثي حق ته ڄميو ٿي پر هن جيڪو تشدد جو رشتو راڻي يودوڪسيا کي ٻڌايو هو ته ان جو مقصد فقط سندس جنسي خواهش پوري ٿيڻ ذريعي انڌي انتقام وٺڻ جو هو. هنن ڏکڻيندڙ واقعن جو سبب سندس زال هئي جيڪا مري وئي هئي ۽ وئلينٽينين جي بيوهه کي پنهنجي مڙس جي غم ۽ ماتر جي ڏينهن ۾ ئي مجبور ڪيو ويو ته هو هڪ گستاخ غاصب جي پيار جي پاڪرن ۾ پاڻ کي اڇلائي ڇڏي جنهن تي کيس شڪ هو ته اهو ئي سندس مڙس جو قاتل هيو. هي شڪ ۽ گمان مئڪسيمس جي پنهنجي غير شعوري يا ناداني واري اقرار سان پڪ ۾ بدلجي ويا ۽ اهڙيءَ طرح هن پنهنجي ناراض ڪنوار کي پنهنجي خلاف سخت نفرت ڏياري ڇڏي هئي. ڇو ته هن کي، بهرحال اهو فخر حاصل هيو ته هو شهنشاهن جي مٿاهين خاندان سان تعلق رکندي هئي. اوڀر جي شهنشاهت مان يودوڪسيا کي ڪنهن به مدد جو ڪو اميد آسرو ڪونه هو؛ سندس پيءُ ۽ سندس چاچي پلچيريا مري چڪا هيا ۽ سندس ماءُ جبروسلمر ۾ بي عزتي واري جلاوطني ۾ پنهنجا ڏکيا ڏينهن بسر ڪري رهي هئي، ۽ قسطنطنيه ۾ وري حڪومت هڪ ڌارئي جي حوالي هئي. هاڻي هن ڪارٿيج ڏانهن نهاريو ۽ مخفي نموني سان وئندبلن جي بادشاهه کي مدد ڪرڻ لاءِ ٻڌايو ۽ جينسیرک کي آماده ڪيائين ته هو هن موقعي مان بهترين فائدو وٺي ۽

پنهنجي خراب يا بدنيتي جي ارادن کي به هو وقار، انصاف ۽ رحمدليءَ جهڙن لفظن جو لباس پارائي ٿي سگهيو (4). مئڪسيمس جڏهن هيٺئين عهدي تي هو ته هن ان وقت شايد کي تعريف جوڳا ڪم ڪيا هوندا باقي هڪ حاڪم جي حيثيت ۾، هو پنهنجي شهنشاهت جي انتظامي معاملن کي هلائڻ ۾ ناڪام رهيو هو؛ توڙي جو آفريڪا جي ڪنارن کان سندس دشمن طرفان بحري حملي جي رپورٽ تيارين بابت کيس بروقت ٻڌايو ويو هو ته هن دشمن جي متوقع حملي کي ڄڻ ڪا اهميت ئي ڪانه ڏني ۽ نه ڪنهن بچاءُ يا پنهنجي سرحدن جي حفاظت جو بندوبست ڪيائين، نه دشمن سان ڳالهين ٻولهيون ذريعي معاملي کي طئي ڪرڻ جو سوچيائين ۽ نه وري وقتاڻي ڀڄڻ جو خيال آيس ته ”جتي ڀڄڻ ڪم پاه، اتي ڀڄڻ ڪم وريامن جو“. جڏهن وئڊل ٽائبر نديءَ جي موهڙ وٽ پهچي پنهنجا خيما وڃي کوڙيا ته ان وقت شهنشاهه پنهنجي ڪاهليءَ واري بستري تان اوچتو تڏهن اُٿيو جڏهن بيشمار ماڻهن جا ڪاوڙ جا آواز ۽ سندن رڙيون سندس ڪنن تي پيون. مئڪسيمس کي جيڪو سخت ڊنل ۽ هيسيل هيو، خيال آيو ته هاڻي ڀڄڻ کان سواءِ ٻيو ڪو به چارو وٽس ڪونه هو ۽ هن پنهنجن سينيترن تي به زور ڀريو ته هو به هن سان گڏ ڀاڄ ڪرڻ ۾ سندس ساٿ ڏين، پر جيئن ئي مئڪسيمس گهر کان ٻاهر نڪري گهٽين ۾ ويو ته ماڻهن جي هجوم طرفان مٿس پٿرن جو وسڪارو شروع ٿي ويو، روم يا برگندي جي هڪ ماڻهو فخر مان دعويٰ ڪئي ته هو پهريون شخص هو جنهن مئڪسيمس تي وار ڪري کيس پهريون زخم رسايو هو، زخمن سان چور سندس جسم کي وڏي بي عزتيءَ مان تائير ۾ اڇلايو ويو ۽ هن سزا جي منظر تي روم جا ماڻهو خوش ٿي رهيا هيا ۽ چئي رهيا هيا ته ’ڇڱو ٿيو جو ان شخص کي سخت سزا ملي جنهن ماڻهن کي سخت تڪليفون پهچايون هيون‘ ۽ يوڊوڪسيا جي گهر ۾ ڪم ڪندڙ خادم ۽ نوڪر خوش ٿيندي پنهنجي پنهنجي راءِ جو اظهار ڪري رهيا هيا ۽ هاڻي پنهنجي راڻيءَ کي خوشيءَ ۾ ڏسي هو به خوش ٿي رهيا هيا (5).

هنن هنگامن کان پوءِ ٽئين ڏينهن تي جينسبرڪ، اوسٽيا جي سامونڊي بندر کان بهادريءَ سان ان شهر ڏانهن روانو ٿيو جنهن جو ظاهري طرح ڪو به بچاءُ ڪو نه هو. روم جي جوانن جي حملي جي بچاءُ، گيٽن کان معزز پادريون جو هڪ وڏو جلوس ظاهر ٿيو جن وٽ وڏا هٿيار وغيره به ڪونه هيا ۽ اهي سڀئي مذهبي ماڻهو ٿي لڳا (6). ليئو جي بهادري، سندس مستقل مزاجي ۽ تقرير جي مهارت سبب بربر فاتح جي ڪاوڙ ۽ غصو ٿٽو ٿي ويو ۽ وئڊلن جي بادشاهه هجوم جي سڀني ماڻهن کي نقصان نه پهچائڻ جو واعدو ڪيو، جاين ۽ عمارتن کي باهه جي شعلن ۽ قيدين کي اڏيڻ کان بچايو ويو ۽ توڙي جو اهڙا حڪم نه ته ڏنا ويا هيا ۽ نه وري انهن تي پوريءَ طرح عمل ٿيو هو، پر ليئو جهڙي نموني سان منجهيل ۽ خطرناڪ معاملن کي سلجهايو، ان جي جيتري به تعريف ڪجي اها گهٽ آهي ۽ اهو قدر سندس پنهنجي توڙي ملڪ جي لاءِ ڪافي فائديمند رهيو. پر روم ۽ ان جي شهرين کي وئڊلن ۽ اتر-اولهه آفريڪا جي مسلمانن جي ظلمن ۽ شهواني شغلن جي حوالي ڪيو ويو جن جي انڌي جوش، ڪارٽيج ۾ رسيل زخمن جي انتقام وٺڻ لاءِ کين مجبور ڪيو. هي انتقامي ڪاروائي، جنهن ۾ ڦرلٽ جو راج هو، چوڏهن ڏينهن ۽ راتين تائين لڳاتار جاري رهي ۽ جيڪا به حڪومت جي توڙي ذاتي ملڪيت باقي رهجي وئي هئي، توڙي اها مقدس هئي يا لادينيت سان لاڳاپيل هئي، ان کي جينسبرڪ جي جهازن ۾ ڀريو ۽ سٽيو ويو. لٽيل سامان ۾ ٻن مندرن يا وري ائين ڪڍي چٽجي ته ٻن مذهبن جي شاندار تبرڪن



روم جي شهنشاهت ۽ جنگجو بادشاهتون-500 ع

مان انساني مقدر جي لاهن ڇاڙهن جي چڱي طرح پروڙ پئجي ٿي سگهي. لادينيت جي خاتمي کان پوءِ ڪيپيتول جو اهو تقدس باقي نه رهيو هو ۽ ان کي ڇڏي ڏنو ويو هو، تنهن هوندي به ديوتائن ۽ سورهيه سپوتن جي مجسمن جو اڃا تائين احترام ڪيو ويندو هو ۽ پتل تي سونو پاڻي ڇاڙهي جيڪا ڇت بنائي وئي هئي، اها خاص طور تي لالجي جينسيرڪ لاءِ ڇڏيل هئي (7). يهودين جي عبادت (8) لاءِ جيڪي مقدس شيون جيئن سوني ٽيبل، ۽ ستن شاخن وارو بئين رکڻ جو سونو فريم، جنهن لاءِ مشهور هو ته ان کي خود الله تعاليٰ جي هدايتن مطابق ٺاهيو ويو هو، ۽ جنهن کي مندر جي مقدس جڳهه تي نهايت ئي سينگاري سنواري ۽ نمايان ڪري رکيو ويو هو ته جيئن روم جا ماڻهو پنهنجي شهنشاهه ٽائسس جي ڪارنامن کي ڏسي پسي ۽ ساراهي سگهن. بعد ۾ اهي تبرڪات 'امن جي مندر' ۾ رکيا ويا ۽ چئن سؤ سالن جي گذرڻ کان پوءِ جيروسلم ۾ رکيل تبرڪن کي روم کان ڪارٽيج منتقل ڪيو ويو ۽ اهو ڪم هڪڙي بربر حاڪم ڪيو جنهن جو اصل نالو بالٽڪ سمنڊ جي ڪنارن جو هو. هي قديمي يادگار اسان جي توجهه، تجسس ۽ دلچسپيءَ سان گڏوگڏ لالجي نظرن جو به مرڪز رهيا آهن. پر عيسائين جون ڪليساڻون، جيڪي ان دور جي وهمن وسوسن ذريعي آسوديون ۽ سينگاريل هيون، ماڻهن کي لُٽ ٿر ۽ بي حرمتي ڪرڻ جي ڄڻ دعوت ڏئي رهيون هيون ۽ پادري ليؤ جي تقدس واري فياضي يا وري ڪشاده دلي اها هئي جو هن چانديءَ جي ڇهن گلدستن، جيڪي شهنشاهه ڪانسٽنٽائن طرفان ڏنل تحفا هيا ۽ هر گلدستي جو وزن هڪ سؤ پائونڊن جو هو، کي باهه تي گرم ڪري رجائي ڇڏيو هو، ۽ هي هڪ اهڙو نقصان هو جيڪو هن خود ڪيو هو ۽ ان جي تلافِي ڪرڻ جي ڪوشش به خود ئي ڪيائين. ڳاڻن جي حملي کان پوءِ پنجيتاليهن سالن جي عرصي ۾ روم جي شان شوڪت ۾ ڪجهه قدر اضافو ٿيو هو ۽ هڪ فاتح جي حرص ۽ هوس کان جيترو بچڻ مشڪل هو اوترو ئي مطمئن ڪرڻ به ڪيس ڏکيو هو، ڇو ته گاديءَ جي هنڌ جي دولت کي جمع ڪري ان کي پنهنجن جهازن ۾ روانو ڪرڻ سندس مشغلو بڻجي ويو هو. محلات جا شاهي زيور، شاندار فرنيچر، ڪپڻ ۽ الماڙيون، ۽ ٻيون زبردست قيمتي شيون ۽ تحفا ڦرمار ڪندي ڪٺا ڪيا ويا، فقط سون ۽ چاندي جي زيورن يا سامان جي قيمت جو اندازو هزارين ٽئلينٽس (ان وقت جو رومي سڪو) جي برابر هو، ان جي باوجود پتل ۽ ٽامي جي ٺهيل شين کي به گڏ ڪري لُٽيو ويو. يودوڪسيا پاڻ جيڪا پنهنجي دوست ۽ نجات ڏياريندڙ سان ملڻ اڳتي هلي وئي هئي، هڪدم پنهنجي نادانيءَ جي رويي تي پاڻ پڇتايو. سندس پاتل زيورن کي زوريءَ لاهي ڪيس ڦريو ويو، ۽ بدقسمت راڻي، جيڪا پنهنجن ٻن ڌيئرن سان گڏ هئي ۽ اهي ئي بچيل رشتا هيا جيڪي عظيم ٿوڊوسيوس سان لاڳاپيل هيا، کي مجبور ڪري ڪيس قيدي بڻائي هڪ ڇڏي وڌندڙ جي حوالي ڪيو ويو جنهن بنا دير پنهنجن جهازن جي سڙهن کي ڦڙڪايو ۽ وڏي دولت کي پاڻ سان گڏ کڻي ڪارٽيج جي بندر تي وڃي لٿو (9). رومين جون هزارين عورتون توڙي مرد، جن کي سندن مرضيءَ سان يا بغير سندن رضامنديءَ جي، هنن پنهنجي خدمت ۾ رکيو هو، سخت مجبوريءَ ۾ جينسيرڪ جي جهازن جي ٻيڙي ۾ سوار ٿيا ۽ وحشي بربرن جي غير انساني روين سندن تڪليفن ۽ اذيتن ۾ واڌارو ڪري ڇڏيو هو، جن تاراج ٿيل مال دولت جي ورهاست وقت زالن کي پنهنجن مڙسن ۽ ٻارڙن کي پنهنجي والدين کان جدا ڪري ڇڏيو هو. اهڙي ڏکئي وقت ۾ ڊيوگراتياس، جيڪو ڪارٽيج جو پادري هو (10)، جي سخاوت ئي فقط هنن جي لاءِ سڪون ۽ اطمينان جو باعث هئي؛ هن ڪليسا جي سون ۽ چانديءَ سان جڙيل شين

۽ پليٽن کي وڌي پئماني تي وڪڻي ڇڏيو جنهن مان مليل رقم مان هن ڪجهه ماڻهن جي آزاديءَ کي خريد ڪيو، ڪيترن کي غلاميءَ مان نجات ڏياري ۽ بيشمار ڪمزورن، بيمارن ۽ قيدين جي مدد ڪئي جن جي صحت اٽلي کان آفريڪا تائين پهچڻ جي ڏکئي ۽ تڪليفن واري سفر ۾ خراب ٿي چڪي هئي. سندس ئي حڪم هيٺ ٻن شاندار ڪليسائن کي اسپتالن ۾ تبديل ڪيو ويو، بيمارن کي نرم ۽ آسائشي بسترا وڃائي ڏنا ويا، ۽ کين مناسب کاڌو خوراڪ ۽ دوائون پڻ ڏنيون ويون، ۽ وڏي عمر جو هي پادري ڏينهن توڙي رات هنن ماڻهن ڏي ايندو ويندو رهيو ته جيئن انهن جا غم گهٽجن ۽ ڏک ڏور ٿين ۽ هي تڪليفون سندس عمر ۽ سگهه جي حساب کان واڌاريون هيون پر هو خوشيءَ سان برداشت ڪندو هو، ۽ سڀ کان وڏي ڳالهه ته سندس فطرت ۾ شفقت ۽ همدردي جو جذبو موجزن هو جنهن سندس خلعتن کي وقار ۽ ماڻهن طرفان احترام عطا ڪيو هو. هن جنبي جي پيٽ ڪينا(*) جي ڪردار ۽ ان جج سان ڪري ڏسو جيڪو هٽنيل ۽ سينٽ سائپرین (11) جي وچ ۾ نروار ڪيو ويو هو.

ايتيس ۽ وئلينٽينين جي موت انهن رشتن ۽ ضابطن کي ڪجهه ڀرو ڪري ڇڏيو هو جن ڳال جي بربرن کي امن ۽ ادب سان رهڻ سيکاريو هو. سامونڊي پٽيءَ تي هاڻي پانت پانت جي نسلن جا ماڻهو اچي آباد ٿيا هيا جن ۾ سڪسنس، اليماني ۽ فرنڪ گهڻي تعداد ۾ هيا جيڪي راتين کان لڏي سين نديءَ جي ڪنارن تي وڃي آباد ٿيا هيا ۽ ڳاڻن جو مقصد فقط پنهنجي اثر جي دائري کي وڌائڻ ۽ پنهنجين سوين کي دائمي ڪرڻ جو هو. شهنشاهه مئڪسيمس هڪ مناسب فيصلو ڪري پاڻ کي ذهني دٻاءُ کان آزاد ڪري ڇڏيو ته پري جي سرحدن جي سنڀال کان پاڻ آڄو ٿي ويهي رهيو. هن دوستن جي منتن يا مشورن کي چڱي ئي نه ڪيو، فقط شهرت جي آواز کي ٻڌو ۽ هڪ ڌارئي شخص کي هن ڳال جي فوجن جو ڪمانڊر مقرر ڪري ڇڏيو. ائويٽس (12)، هڪ ڌاريو پر اهليت وارو ۽ قابل شخص هو ۽ سندس صلاحيتن جي قدرداني به چڱيءَ طرح ڪئي وئي هئي. هو دولتمند ۽ هڪ خانداني گهراڻي سان تعلق رکندو هو ۽ آوازن ضلعي ۾ ڄائو نپنو هو. ان دؤر جي وقت جي حالتن ۽ تقاضائن کيس مجبور ڪيو ته هو ساڳئي وقت تي شهري ۽ فوجي شعبن ۾ مهارت حاصل ڪري ۽ هن محنتي، اُورچ ۽ نه ٽڪنڌر نوجوان علم ۽ ادب توڙي قانون کي چڱيءَ طرح پڙهيو ۽ پروڙيو، ان سان گڏوگڏ شڪار ۽ هٿيارن کي استعمال ڪرڻ جا هنر به سکي ورتائين. هن پنهنجي عمر جا ٽيهه سال ماڻهن جي شاندار طريقي سان خدمت ڪندي گذاريا، هو ڪڏهن جنگين ۾ پنهنجا جوهر آزمائيندو هو ته ڪڏهن وري الجھيل شهري مسئلن ۽ معاملن کي پنهنجي ذهانت سان سلجھائي ڇڏيندو هو، ۽ ايتيس جي هن زبردست سپاهي سفارت خانن کي به ڪاميابيءَ سان هلايو هو. تنهن ڪري سندس صلاحيتن جي مڃتا طور کيس ڳال جو شاهي منهندار ۽ مئجسٽريٽ مقرر ڪيو ويو. شايد ايترن سارن رتبن تي پهچڻ جي ڪري ماڻهن ۾ هن جي خلاف حسد پيدا ٿيو يا وري گهڻي ڪم سبب آرام ڪرڻ جي ارادي سان، ائويٽس سڀني عهدن تان رٽائر ٿي پنهنجي ملڪيت وڃي سنڀالي جيڪا ڪلرمانٽ جي ڀرپاسي ۾ هئي. هي اهو هنڌ هو جتي هڪ ڪشادي پاڻيءَ جو چشمو، جيڪو جبلن مان ٿي ڦٽو ۽ تيز وهڪري جي صورت ۾ جهڳ ٺاهيندو اڳتي وهندو ۽ ڌوڪيندو پنهنجي پاڻيءَ جو چوڙ هڪ ڍنڍ ۾ ٿي وڃي ڪيائين، جيڪا ٻه ميل کن ڊگهي هئي ۽ سندس گهر ڍنڍ جي آخري ڇيڙي تي پنهنجي پوري خوبصورتيءَ سان ٺهيل هو. غسل خانو، چيرانا، اونهارِي توڙي سياري جي موسمن لاءِ ٺهيل جدا جدا گهر، استعمال ۽

عياشيءَ جو سنگر هيا ۽ پاڙيسري ملڪ ۾ وري رڳو بيللا، چراگاه ۽ سبز ساوڪ سان ڍڪيل ميدان هيا جن جو نظارو پڻ بيحد دلڪش هيو (13). هن ماحول ۾ جڏهن ائويٽس پنهنجي فرصت جو وقت ڪتابن جي مطالعي، مقامي راندين روينين، ٻني ٻاري جي هارپ ۽ نظرداري ۽ دوستن جي ساٿ ۽ ڪچهرين ۾ ٿي گذاريو (14)، ته کيس هڪ شاهي ڊگري ملي جنهن ذريعي هن کي گال جي گهوڙي سوار ۽ پيادل فوج جي ماسٽر جنرل جو عهدو عطا ڪيو ويو، هن هڪدم جيئن ئي اهو فوجي عهدو سنڀاليو ته بربرن پنهنجي ڪاوڙ کي دفن ڪري ڇڏيو، ۽ هن جيڪي به قدم کنيا ۽ جيڪي به عوام کي رعايتون ڏنائين، ماڻهن مجموعي طور تي سلامتي ۽ امن امان ۾ رهڻ جي سڪ جو ساھ پئيو. پر گال جي قسمت جو دارومدار وزيگائڻ تي هو ۽ روم جي جنرل، جنهن کي پنهنجي ذاتي شان ۽ مرتبي جي بجاءِ ماڻهن جي بهبود ۽ بهتريءَ جو اٺو هو، ان ڳالهه کان هرگز بچان نه ڪئي ته هو هڪ سفير جي حيثيت ۾ ٽولوز جو چڪر لڳائي اچي. گائڻ جي بادشاهه ٿوڊورڪ هن جو زبردست استقبال ڪيو ۽ سندس شاندار مهمان نوازي ڪئي وئي، پر، هڪ طرف ائويٽس هن طاقتور ۽ بهادر قوم سان هڪ پڪي پختي اتحاد ۽ ايڪي جو بنياد رکيو ته ٻي طرف کيس خبر پئي ته شهنشاهه مئڪسيمس کي قتل ڪيو ويو هو ۽ روم کي وڻندلن ٿري تاراج ڪري ڇڏيو هو. هڪڙو تخت خالي ٿي چڪو هو جنهن تي هو بغير ڪنهن خطري جي ويهي ٿي سگهيو، ۽ جنهن تي تخت نشين ٿيڻ جي خواهش به هن جي اندر ۾ جاڳي پئي (15)، ۽ وزيگائڻ کي آسانيءَ سان ڦاٽل ڪيو ويو ته هو بغير ڪنهن رڪاوٽ پيدا ڪرڻ جي سندس حمايت ڪن. هونئن به هو ائويٽس جي شخصيت سان پيار ڪندا هيا، ۽ سندس ڪردار جو احترام ڪندا هيا ۽ کين ان ڳالهه جو پوريءَ طرح احساس هو ته اولهه جو شهنشاهه ۽ اهو به جيڪڏهن ائويٽس جهڙو باڪردار هجي ته اها سندن ئي فائدي ۽ وقار جي ڳالهه هئي. هاڻي اها منڍ ۽ موقعو عنقريب اچڻ وارو هو جڏهن ستن صوبن جو ساليانو ميٽر آرس ۾ ٿيڻو هو جتي اجلاس جي ڪاروائي تي ٿوڊورڪ جي اثرانداز ٿيڻ جو امڪان هو جتي سندس جنگجو ڀائر به موجود هوندا، پر اها ڳالهه صاف ظاهر هئي ته سندن وطن جي ماڻهن ۾ جيڪو سڀني کان وڌيڪ لياقت رکندڙ هوندو اهو ئي سندن اڳواڻي ڪندو. بهرحال معمولي پر مانائتي مخالفت کان پوءِ ائويٽس شاهي تخت جي واڳ وٺڻ لاءِ راضي ٿي ويو، گال جي سڀني نمائندن، صوبائي عيوضين ۽ بربرن جي وڏي اڪثريت جي جوش جذبي ۽ تائين جي گونج ۾ شهنشاهه جي چونڊ جو فيصلو ائويٽس جي حق ۾ ٿي ويو. اوڀر جي شهنشاهه مرسين به خوشيءَ سان منظور ڏئي ڇڏي، پر سينيت، روم ۽ اٽلي، توڙي جو تازين مصيبتن سبب ڪمزور ٿي چڪا هئا پر پوءِ به انهن ڇپ چاپ جي پڻ پڻ ڪندي منظوري ڏني پر کيس گال جي غاصب جو لقب ڏنائون.

ٿوڊورڪ، جنهن جي لاءِ ائويٽس پنهنجي تخت حاصل ڪرڻ لاءِ احسان مند هو، پنهنجي وڏي ڀاءُ ٿورسمانڊ جي قتل ٿيڻ کان پوءِ گائڻ جو حاڪم ٿيو هو ۽ هن پنهنجي ڪڏي ڪم کي جائز سمجهيو هو ڇاڪاڻ ته سندس اڳئين جانشين شهنشاهت سان پنهنجي ايڪي ۽ اتحاد جي پيچڪڙي ڪئي هئي (16). جيڪڏهن اهڙو ڏوهه ڪو بربر حاڪم ڪري ها ته پوءِ اها ڳالهه تعجب واري يا چرڪائيندڙ نه هجي ها ڇو ته اهڙو ڪم انهن جي ڪردار جي عين مطابق هو پر ٿوڊورڪ جون اخلاق عادتون ۽ ڪردار انساني وصفن سان ڀريل هيا تنهن ڪري ماڻهو سندس عزت ڪندا هيا ۽ ايندڙ نسل بغير ڪنهن هڪ جي گائڻ جي هن بادشاهه جي تصوير ٺاهي سگهي ٿو جنهن کي سڊونيٽس پڻ پنهنجي ذهن ۾ رکيو هو ته ڪيئن نه

هن امن امان ۽ انساني لڳ لاڳاپن کي سهڻي نموني سان هلايو هو. ٽولوز جي محلات منجهان هڪ تحرير هٿ آئي آهي جنهن ۾ تقرير جي هڪ ماهر پنهنجي دوست جي تجسس ۽ شڪ واري كيفيت کي هيٺين لفظن سان مطمئن ڪيو آهي:

”مون کي سندس ظاهري صورت جو قسم آهي ته اهي ماڻهو به ٿوڊورڪ جو احترام ۽ عزت ڪندا جيڪي هن وقت تائين سندس خوبيين ۽ چڱاين کان ناواقف آهن ۽ ٽوڙي جو هو پنهنجي ڄاڻي ڄم کان ئي هڪ عظيم شخص آهي پر سندس خوبيون خود بخود کيس مٿاهون ۽ نمايان شخص جي حيثيت ۾ ظاهر ڪنديون. هو پوري پٺي قد جو آهي، ۽ سندس جسم ٿلهي هئڻ جي بجاءِ مناسب ۽ تراشيل آهي ۽ پنهنجي عضون جي جوڙجڪ ۾ هو متحرڪ، چُرپر ڪندڙ ۽ طاقتور آهي (18). جيڪڏهن سندس منهن جي بيهڪ کي ڏسجي ٿو ته سندس نراڙ ڪشادو، وڏا ۽ گهرا پروڻ، عقيابي ٺڪ، سنهڻا چپ، سهڻا، اڇا ۽ سلامت ڏند، ۽ رنگ سهڻو ۽ وڻندڙ ۽ منهن تي ڪاوڙ جي بجاءِ سدائين مُرڪ ۽ حياردار، تنهن ڪري ماڻهو ساڻس محبت ڪن ٿا.“ سندس وقت جي ورڇ يعني اهو وقت جيڪو هو ماڻهن سان گذاري ٿو، اهو هن ريت آهي: ڏينهن جي شروع ٿيڻ کان اڳ هو پنهنجن مخصوص ماڻهن سان گڏجي ننڍي ڪليسا ۾ وڃي ٿو جتي پادري سڀني سان گڏجي عبادت ڪري ٿو پر اهي ماڻهو جيڪي کيس وڌيڪ ويجهڻ آهن ته اهي سندس هن عقيدت ۽ عبادت کي سندس روزاني عادت ۾ شامل ڪن ٿا. صبح جو باقي بچيل وقت بادشاهت جي انتظامي مسئلن جي سار سنڀال ۾ گذري ٿو. سندس ڪرسيءَ جي اردگرد بيٺل محافظ فوجي آفيسر آهن پر اهي نهايت ئي فضيلت وارا ۽ مهذب آهن ۽ شور ڪندڙ بربرن کي وڏي هال جو محافظ بنايو ويو آهي پر کين اها اجازت هرگز مليل ناهي ته اهي پردن يا ٻڌايل حدن کان اڳتي وڌي وڃن ڇو ته اتي خاص ڪائونسل جي هڪ جڳهه ٺهيل آهي جنهن کي گستاخ نظرن کان پري رکيو ويندو آهي ۽ اهو احتياط ڪيو ويندو آهي ته اها جڳهه عام ماڻهن جي نظرن يا ٽڪڻ کان محفوظ رهي. هتي ئي مختلف قومن جي سفيرن جو تعارف ڪرايو ويندو آهي، ٿوڊورڪ کين غور سان ٻڌي ٿو. سندن سوالن جا جواب کين ڦڙتي ۽ وضاحت سان ڏئي ٿو، ۽ پنهنجي آخري فيصلي ڏيڻ ۾، حالتن جي تقاضا موجب يا ته دير ٿو ڪري يا هڪدم اعلان ڪري ٿو ڇڏي. (اٺين ڌاران) يعني ٻي ڪلاڪ ۾ هو پنهنجي تخت تان اٿي ٿو ۽ پنهنجي خزاني يا وري گهوڙن جي اصطبل جو چڪر ٽو لڳائي، جيڪڏهن شڪار تي وڃڻ جي خواهش ٿو ڪري يا وري گهوڙي جي پٺيءَ تي سوار ٿي ڪا ورزش ڪري ٿو ته سندس تير ڪمان هڪ نوجوان ڪٽي ٿو پر جڏهن شڪار کي پوريءَ طرح تازيو وڃي ٿو ته هو تير ڪمان پنهنجي هٿ ۾ کڻي استعمال ٿو ڪري ۽ اهو شايد ئي ڪڏهن ٿيو هجي جو سندس نشانو خطا ٿيو هجي يا گڏو هجي. بادشاهه جي حيثيت ۾ هٿيارن کڻڻ کان کيس نفرت آهي پر هڪ سپاهيءَ جي حوالي سان هو ڪنهن به فوجي ڪم ڪرڻ کي پنهنجو اعزاز سمجهندو هو. عام ڏينهن ۾ سندس رات جي ماني اها ئي هوندي هئي جيڪا ڪو عام شهري کائيندو هو پر هر چنڇر تي هو ڪيترن ئي مهمانن کي پنهنجي ٽيبل تي کاڌي کائڻ جي دعوت ڏيندو هو جنهن ۾ يونان جي شان جي جهلڪ، گال جي ڪشادگي ۽ اٽلي جي محنت ۽ مهمان نوازيءَ جا رنگ ڏسڻ ۾ ايندا هيا (19). سون يا چانديءَ جون پليٽون پنهنجي وزن جي ڪري نه پر پنهنجي چمڪ ۽ نقش نگاريءَ سبب وڌيڪ نمايان ۽ نراليون هونديون آهن ۽ طعام جي لذت ماڻڻ لاءِ ڪنهن به ٻاهرين مدد جي ضرورت نه هوندي آهي پر اها پنهنجن حواسن تي مدار رکندڙ هوندي آهي؛

سڄي پيالن جي سائيز ۽ تعداد، پيئڻ ۾ اعتدال رکڻ جي قانون مطابق هوندو هو ۽ ان وقت محفل تي چانيل احترام واري خاموشيءَ کي فقط سخت ضرورت يا ڪجهه هدايتن جاري ڪرڻ وقت توڙيو ويندو هو. رات جي مانيءَ کان پوءِ ٿوڊورڪ ڪڏهن ڪڏهن ٿوري دير لاءِ نند ڪندو هو ۽ جيئن ئي هو جاڳندو هو ته ٽيبل گهرائي ڌاري يا چڪي جي راند کيڏڻ شروع ڪندو هو ۽ پنهنجن دوستن کي چونڊو هو ته راند جي وقت هو سندس شاهي دٻڊي کي وساري ڇڏين ۽ هو تڏهن ڏاڍو خوش ٿيندو هو جڏهن سندس دوست آزاديءَ سان پنهنجي دل جا حال احوال کيس ٻڌائيندا هيا ته ساڳي وقت راندين روندين بابت به کيس وندرائيندا هيا، هن راند کي هو ڏاڍو پسند ڪندو هو ۽ چونڊو هو ته ان جو تصور جنگ جهڙو هوندو هو، اهڙيءَ طرح هو هن راند ذريعي پنهنجي ذهن، پنهنجي صبر ۽ پنهنجي خوش طبعي جو مظاهرو ڪندو رهندو هو. جيڪڏهن هو راند هارائيندو هو ته ڪلندو هو پر جي ڪٽيندو هو ته برڊبار ۽ خاموش رهندو هو. پر سندس درباري سندس ڪٽڻ جي خوشيءَ ۾ ڪانئس ڪجهه فائدا حاصل ڪرڻ جي ڪوشش ڪندا هيا ۽ مون خود، بادشاهه ڏي لکيل درخواستن ۾، پنهنجن نقصانن منجهان ڪيترائي فائدا حاصل ڪيا آهن (20) اٽڪل نائين ڪلاڪ ۾ (يعني ٽين وڳي) زندگي جو ڪاروبار ٻيهر شروع ٿي ويندو هو ۽ اهو سلسلو لڳاتار سج لهڻ کان پوءِ به تيسين پيو هلندو هو جيسين رات جي شاهي مانيءَ جي لڳڻ جو ماڻهن کي اشارو ملندو هو ۽ پوءِ هڪدم عرضدارن، ۽ منت ميٽ ڪرڻ وارن جو هجور محلات مان هليو ويندو هو. رات جي مانيءَ تي ڪڏهن ڪڏهن مشڪرن ۽ پوڳائي ماڻهن کي به وندر ورونهن لاءِ گهرايو ويندو هو ته جيئن ڪل پوڳ ۽ ذهانت طرف ماڻهن جو توجهه ڦيرائي سگهجي، پر ڳاڻئين ۽ ڪڏڙن وغيره جي شرڪت تي سخت پابندي هئي ۽ اهڙيون جنگي ۽ بهادريءَ واريون ڏٺون، جيڪي ماڻهن ۾ همت ۽ مردانگي جو روح ڦوڪن، وڃايون وينديون هيون. جن تي ٿوڊورڪ جا ڪن محفوظ ٿيندا هيا ۽ هو بيحد خوش ٿيندو هو. جيئن هو کاڌي جي ٽيبل تان اُٿندو هو ته رات جي ڊيوٽي وارا محافظ خزاني جي گيٽن ۽ محلات جي اردگرد چوڪس ٿي ويندا هيا.

جڏهن وزیگاڻن جي بادشاهه، ائويٽس کي تاج پهڙڻ لاءِ همٿايو هو، ته هن پنهنجي پاڻ کي توڙي پنهنجين فوجين کي روم جي جمهوريه جي خدمت لاءِ اڀري ڇڏيو هو (21). ٿوڊورڪ جي مهمن سڄي دنيا تي واضح ڪري ڇڏيو هو ته هو پنهنجن ابن ڏاڏن جي جنگي ڪرتبن کان هرگز پنٿي نه هٽيو هو. اڪيٽين ۾ ڳاڻن جي آبادي ۽ وئڊلن لاءِ آفريڪا جي رستي ڪُلڻ کان پوءِ، سووي قبيلي، جنهن ڪئليشيا ۾ پنهنجي بادشاهت قائم ڪري ڇڏي هئي، اسپين کي فتح ڪرڻ جي خواهش ڏيکاري ۽ روم جي ڪمزور حڪومت جي باقي بچيل ٽڪرن کي به تباهه ڪرڻ جي ڌمڪي ڏنائون. ڪارٿاجينا ۽ تاراگونا جي مقامي ماڻهن، جن دشمنن جي حملي سبب تڪليفون ڪاٽيون هيون، پنهنجا ڌڪ سک ۽ جيڪي به کين خدشا ۽ خطرا هيا، اُهي بيان ڪيا. منهندار فروتنو کي شهنشاهه ائويٽس طرفان ايلچي ڪري موڪليو ويو جيڪو امن ۽ ايڪي جو سنو پيغام کڻي ويو ۽ ٿوڊورڪ پنهنجي طاقتور ٽالشي ڪندي اعلان ڪيو ته جيستائين سندس پيٽيو-سووي جو بادشاهه رٽائرڊ نٿو ٿي وڃي ته هو روم کي انصاف ڏيارڻ لاءِ هٿيارن جي ذخيري کي وڌائيندو رهندو. 'کيس ٻڌائي ڇڏ'، ضدي رچائرس غرور مان ورائيو، 'ته مان سندس دوستي توڙي هٿيارن کان نفرت ڪريان ٿو، پر مان جلدي ڪوشش ڪندس ۽ هن کي اهو به ٻڌائي ڇڏجو ته جلندي ٽولوز جي ديوارن اندر منهنجي اوچتي آمد جو انتظار ڪري.' دشمن طرفان اهڙي للڪار

ٿوڊورڪ کي محتاط بنائي ڇڏيو ۽ هو دشمن جي پيش قدمي کي روڪڻ جون تجويزون ٺاهڻ لڳو. هو وزیگاتن، فرئڪن ۽ برگنديئس جي وڏي فوج وٺي پائرينيز اُڪريو، ۽ توڙي جو هُو پاڻ کي ائوئس جو ٻڌو ٻانهو سمجهندو هو، پر هن پنهنجي ۽ سندس ايندڙ جانشينن لاءِ اسپين جي سوين کي پنهنجو ذاتي ورثو سمجهي ڇڏيو هو. ٻه فوجون يا ٻه قومن اُريڪس ندي جي ڪنارن تي هڪ ٻئي جي آمهون سامهون ٿيون، هي هنڌ آسٽروگاتن کان ٻارهن ميلن تي هو ۽ ائين ئي لڳو ته گاتن جي فيصلي واري فتح سووي جي بادشاهت جو نالو نشان ئي مٽائي ڇڏيندي. جنگ جي ميدان مان ٿوڊورڪ برنگا ڏانهن پيش قدمي ڪئي جيڪو مخالفن جو وڏو شهر هو ۽ جنهن اڃا تائين پنهنجي قديم وڻج واپار ۽ شهري عظمت جي وقار کي برقرار رکيو هو (22). سندس آمد کي هروڀرو رت جي وهڻ سان پليد نه ڪيو ويو، ۽ گاتن، قيدي عورتن جي عزت ۽ وقار تي حرف نه اچڻ ڏٺو، ۽ خاص طرح تي اُهي ڪناريون جن جي پاڪدامني داغدار نه ٿي هئي، باقي بيشمار مذهبي ماڻهن ۽ ٻين کي گرفتار ڪري قيدي بنايو ويو ۽ ڪليسائن توڙي قربانگاهن کي به لٽ ڦڙ (*) جي راڄ ۾ نه بخشيو ويو. سووي جو بدقسمت بادشاهه سمنڊ جي هڪ بندرگاهه ڏي پهچي ويو پر هُو جيڪا سامهون ۽ مخالف رخ کان گهلي رهي هئي، هن کي اهڙي هنڌ تي وڃي پهچايائين جتي سندس جاني دشمن موجود هو ۽ ريجاريئس، جنهن جي نه خواهش هئي ۽ نه وري کيس رحم جي ڪا اميد هئي، موت کي مردانگيءَ سان قبول ڪري ورتو هو. يعني اهو موت جيڪو سندس هٿان شايد ڪنهن ٻئي جو ٿئي ها. پاليسي يا ناراضگيءَ جي هن خوني قرباني ڏيڻ کان پوءِ ٿوڊورڪ ميريدا تائين پنهنجين فوجين سميت اڳتي وڌي ويو جيڪو لوسيتينيا جو مکيه شهر هو ۽ هن پيشقدميءَ ۾ کيس ڪابه رڪاوٽ پيش نه آئي سواءِ سينٽ يُولٿيا جي معجزاتي طاقت جي، پر هن کي ڪاميابين جي چوٽيءَ تي روڪيو ويو ۽ سندس فتح جي ضمانت ڏيڻ کان اڳ ئي هن کي اسپين منجهان گهرايو ويو هو. پائرينيز طرف پاڇ ڪندي، هن پنهنجي ناڪاميءَ جو بدلو هر ان ملڪ کان ورتو جنهن مان هو لنگهيو هو ۽ پولينشيا ۽ آسٽورگا کي تاراج ڪرڻ وقت، هن پاڻ کي هڪ اهڙو اتحادي ثابت ڪيو جنهن تي ڀروسو نه پيو ڪري سگهجي ۽ ان سان گڏوگڏ هن پاڻ کي هڪ ظالم دشمن جي روپ ۾ پيش ڪيو. هڪ طرف وزیگاتن جو بادشاهه، ائوئس جي طرفان، وڙهيو ٿي ۽ سوين حاصل ٿي ڪيون، پر خود ائوئس جي حڪومت پڄاڻيءَ تي پهچي چڪي هئي ۽ ٿوڊورڪ جو وقار توڙي سندس دلچسپي ٻئي زخمي ٿي چڪيون هيون ڇو ته سندس دوست جي بيعزتي ٿي هئي جنهن کي هن اولهه جي شهنشاهت جو تاج پارايو هو (23).

سينٽ توڙي عوام طرفان شهنشاهه ائوئس کي مٿن ڪيون ويون ته هو پنهنجي رهائشگاهه روم ۾ اختيار ڪري ۽ ايندڙ سال لاءِ مئجسٽريٽ جو عهدو قبول ڪري. پهرين جنوري تي سندس ناني سدونيئس اپولينٽرس، سندس تعريف تي مشتمل هڪ مدح سرائي تيار ڪئي جنهن ۾ شاعريءَ جا ڇهه سؤ مصرع يا بند نظميا ويا هيا، ۽ سندس شاعري، توڙي جو ان تي پتل جو مجسمو کيس انعام طور ڏنو ويو هو (24)، ذهانت يا سچ جي هڪ مناسب مواد سان ڀريل هئي. شاعر، جيڪڏهن اسان ان مقدس نالي کي بيعزتو ڪريون، هڪ حاڪم ۽ هڪ پيءُ (*) جي خاصيتن کي حد کان وڌائي پيش ڪيو آهي ۽ هن بابت ڊگهي ۽ شاندار حڪومت ڪرڻ جي سندس پيشنگوئي کي به حالتن غلط ثابت ڪري ڇڏيو. ائوئس، ان وقت جڏهن شاهي شان شوڪت، تڪليفن ۽ خطرن جي ور چڙهي ويو هو، اٽلي جي عياشين

مان لطف اندوز ٿي رهيو هو، هن وڏي عمر ۾ پنهنجي عاشق مزاجي جي عادتن کي ڇڏيو نه هو ۽ هن تي ڪيترا الزام هيا ته هن نهايت بيهودگي ۽ بيحيائيءَ جي طزن سان انهن مڙسن کي بيعزتو ڪيو هو جن جي زالن سان ناجائز تعلقات قائم ڪري هنن سان هن زيادتي ڪئي هئي (25). پر روم جا ماڻهو هاڻي قطعي طور تي کانئس بيزار هيا، هو نه ته سندس غلطيون ۽ ڏوهه معاف ڪرڻ ۽ نه وري سندس خوبين جي اعتراف ڪرڻ لاءِ تيار هيا. نتيجي ۾ شهنشاهت جا ڪيترائي حصا ڄڻ هڪ ٻئي لاءِ اجنبِي بڻجي ويا هيا ۽ ڳال جو هي ڌاريو شخص ماڻهن طرفان نفرت ۽ حقارت جي علامت بڻجي ويو. سينيٽ، شهنشاهه جي چونڊ ڪرڻ ۾ پنهنجو جائز حق ڄمايو پر سندس اختيار، جيڪي پراڻي آئين مان حاصل ڪيا ويا هيا، اهي زوال پذير شهنشاهت جي ڪري رد ڪيا ويا. تنهن هوندي به اهڙي بيوس شهنشاهت به شايد ڪمزور سينيٽ جي وڙتن جي مخالفت ڪري سگهي ها جيڪڏهن منهندار رسيمر سندن شڪايتن ۽ ناراضگيءَ جي رڳو پٺڀرائي نه ڪري ها پر معاملي کي اڳتي وڌائي ۽ وڌيڪ الجھائي نه ڇڏي ها، هو بربرن جي فوج جو مکيه ڪمانڊر هو جنهن اٽلي جي بچاءَ ڪرڻ جي نئين سر جوڙجڪ ڪئي هئي، وزیگاتن جي بادشاهه واليا جي ڌيءَ، رسيمر جي ماءُ هئي، پر هو پيءُ جي طرف کان سووي قوم سان تعلق رکندو هو، سندس فخر يا حب الوطني جي جذبي کي سندس ئي وطن جي ماڻهن جي بدقسمتيءَ سبب سخت صدمو رسيو هو ۽ هن مجبوري ۽ ناراضگيءَ منجهان ان شهنشاهه جا حڪم مڃيا جنهن جي تاجپوشيءَ ۾ نه ته هن جو هٿ هو ۽ نه وري کانئس صلاح مشورو ڪيو ويو هو. هڪ وفاداري وارين خدمتن سبب هو اڃا به مضبوط ۽ طاقتور (27) بڻجي ويو ۽ ڪارسيڪا جي بندر تي وڻن جي آرماءُ جنهن ۾ سٺ جهاز هئا، کي تباهه ڪرڻ کان پوءِ رسيمر اٽلي جي فاتح ۽ کيس چوٽڪارو ڏياريندڙ جي لقب سان واپس موٽيو. هن موقعي مان فائدو وٺڻ کي هن غنيمت سمجهيو ۽ اٽوليس کي پيغام ڏياري موڪليائين ته سندس حڪومت جو خاتمو ٿي ويو هو ۽ ڪمزور شهنشاهه، جيڪو پنهنجن گات اتحادين کان ڪافي مفاصلي تي هو، پاڻ کي بچائڻ جي ڪوشش ۾ ناڪام ويو ۽ نيٺ پنهنجي تخت کي خيرباد چيائين. رسيمر (28)، پنهنجي رحمدلي يا وري نفرت مان، اٽوليس کي اها اجازت ضرور ڏني ته تاج لاهڻ کان پوءِ هو پلئسينٽيا جو پادري بڻجي وڃي جيڪو خود هڪ عزت وارو عهدو هو، پر سينيٽ جيڪا مٿس اڃا تائين سخت ناراض هئي، انتهائي سخت قدم کڻندي کيس موت جي سزا ٻڌائي ڇڏي، هو اٽوليس جبلن ڏانهن ڀڄي ويو، انڪري نه ته وزیگاتن کي پنهنجي حق ۾ هٿيار کڻڻ لاءِ چوي پر فقط جان ۽ دولت بچائڻ لاءِ کانئن مدد گهريائين. سندس دولت جولین وٽ محفوظ هئي جيڪو آورن جو هڪ درويش هو (29). بيماري يا وري قاتل جي هٿن ڪم ڏيکاريو ۽ هن کي رستي تي ئي موت جي ننڊ ۾ سمهاريو ويو، پر سندس خاڪ کي بريواس اماڻيو ويو جيڪو سندس اباڻو صوبو هو ۽ هن کي پنهنجي سرپرست جي قدمن ۾ دفن ڪيو ويو (30). اٽوليس پٺيان فقط پنهنجي هڪ ڌيءَ ڇڏي ويو جيڪا سڊونيس ائپولينٽرس جي زال هئي جنهن پنهنجي سهري کان ملڪيت ورثي ۾ ورتي هئي، پر ساڳي وقت جيڪي حڪومتي يا ذاتي سطح تي کيس اميدون هيون، انهن جي پوري نه ٿيڻ تي کيس سخت افسوس به هيو. سندس ناراضگيءَ کيس آماده ڪيو ته ڳال ۾ هڪ باغي ڌڙي سان وڃي ملي، ۽ ان ڪفاري ادا ڪرڻ لاءِ شاعر کان اڳ ڪا غلطي ٿي وئي هئي جنهنڪري اهو مٿس لازم ٿي ويو هو ته ايندڙ شهنشاهه جي تعريف يا خوشامد ۾ به پنهنجي شاعريءَ جو نئون عقيدت جو نذرانو پيش ڪري. (31)

اٿوئس جي جانشين هڪ وڏي ۽ عظيم ڪردار کي گولي لهڻ جي خوشخبري ٻڌائي، ڪڏهن ڪڏهن ڪردار بگڙيل دؤر ۾ ملندا آهن ته جيئن انسانذات جي عزت ۽ وقار جي حفاظت ڪري سگهن. شهنشاهه ميجورئن پنهنجن همعصرن طرفان تعريفون جائز طور تي لهڻيون آهن ۽ يقيناً ايندڙ نسل به سندس واکاڻ ڪندو ۽ اهڙيون تعريفون هڪ غير جانبدار ۽ غير واسطيدار تاريخدان هن ريت ڪيون آهن: ’هو پنهنجي رعيت جي ماڻهن سان بهتر سلوڪ ڪندو هو، هو دشمنن لاءِ بيحد خطرناڪ هو، ۽ هر خوبِي ۽ خصلت ۾ هو هڪ باڪمال ماڻهو هو ۽ اهو چوڻ بيجا نه ٿيندو ته هو پنهنجن سڀني اڳين جانشينن کان به ڪردار ۾ مٿانهون هو جن رومين تي حڪومت ڪئي هئي (32)‘. اهڙي شاهدي شايد سڊونيس جهڙي شاعر جي مدح سرائي لاءِ ته مناسب ٿي سگهي ٿي ۽ اسان شايد ان ڳالهه تي مطمئن ٿي وڃون ته توڙي جو هڪ چاپلوس تقرير جو ماهر هڪ انتهائي نالائق شهنشاهه جي تعريف به شايد اوتري ئي جوش جذبي سان ڪري ها ۽ پنهنجن لفظن جي جادوگري ڏيکاري ها، پر ساڳئي وقت اهو به مڃڻو پوندو ته هن موقعي تي جنهن شخصيت جون خوبيون هن جي آڏو يا سڀني کي جيئن نمايان نظر اچي رهيون هيون ته پوءِ حقيقت اها آهي ته هن خوشامد نه پر سراسر سچ ڳالهايو آهي (33). ميجورئن جو نالو ماءُ جي طرف کان پنهنجي ناني تي رکيو ويو هو، جيڪو عظيم ٿوڊوسيوس جي حڪومت ۾، ايليرين جي سرحد تي فوجي ڪمانڊر هيو. هن پنهنجي ڌيءُ جو سڱ ميجورئن جي پيءُ کي ڏنو هو جيڪو هڪ معزز آفيسر هيو جنهن وڏي ذهانت ۽ ايمانداري سان ڳال ۾ ناني جي معاملن کي خوش اسلوبِيءَ سان هلايو هو ۽ هن جي دوستي گهڻو ڪري ايتيس سان هوندي هئي جنهن جي مقابلي ۾ هن ٻين اچن کي رد ڪري ڇڏيو هو. سندس پٽ، آئيندي جو شهنشاهه اهڙن تعليمي ادارن ۾ پڙهيو هو جتي فوجي سکيا ڏني ويندي هئي ۽ هن ننڍپڻ کان وٺي ڦڙتي ۽ بهادريءَ جي ڪارنامن ۾ حصو وٺڻ شروع ڪيو، هو دورانديش ۽ ذهين هو ۽ ٿورڙي آسودگيءَ ۾ به وڏي فراخدي ۽ سخاوت سان هلندو هو. جيڪي معيار ايتيس قائم ڪيا هيا، هن انهن کي برقرار رکيو، ڪاميابيون ماڻيون ۽ ڪڏهن ته وري پنهنجي محسن کان به خوبين ۽ لياقتن ۾ مٿي هليو ويو ۽ آخرڪار ٻين ماڻهن ۽ خاص طرح سان پنهنجي زال جي حسد جو شڪار ٿيو جنهن مٿس زور ڀريو ته هو پنهنجي نوڪري تان رٽائر ٿي وڃي (34). ايتيس جي موت کان پوءِ ميجورئن کي ٻيهر ياد ڪيو ويو، عزت سان گڏ کيس ترقي ڏني وئي ۽ منهندار رسيمر سان ويجهن ناتن هئڻ سبب صفا مٿاهين مرتبي تائين پهچائي کيس اولهه جي شهنشاهت جو تاج پارايو ويو. وچ ۾ جيڪو خال اٿوئس جي شهنشاهت کي ڇڏڻ سبب پيدا ٿيو، ته هڪ خواهش رکندڙ بربر جنهن جو چمر اهڙو نه هو جو کيس شاهي رتبو ڏنو وڃي ها، اٽلي جو حاڪم ٿي ويو، ۽ کيس رئيس يا نواب جو لقب ڏنو ويو، پنهنجي دوست جي چوڻ تي هو گهوڙي سوار ۽ پيادل فوج جو ماسٽر جنرل ٿي ويو ۽ ٿورڙن ئي مهينن جي وقفي کان پوءِ، رومين جي گڏيل خواهش جو احترام ڪيائين ڇاڪاڻ ته ميجورئن سندس اڳتي وڌڻ جي رستي کي، اليماني تي فتح حاصل ڪرڻ سان، هموار ڪري ڇڏيو هو (35). کيس روم ۾ شاهي تاج پارايو ويو ۽ هن موقعي تي هن جيڪا تقرير سينيٽ ۾ ڪئي اها ان وقت جي حالتن ۽ سندس جذبن جي عڪاسي ڪري ٿي:

”روم جا قابل قانون دانو ۽ سينيٽرو (*): اوهان جي وڏن ذريعي هڪ بهادر فوج جي جاري ٿيل فرمان هيٺ مون کي اوهان جي شهنشاهه ٿيڻ جي ذميواري سونپي وئي آهي (36). شال رحم ڪندڙ رب

تعالیٰ اسان جي ڪائونسلن ۽ ٻين انتظامي معاملن کي اوهان جي ۽ عوام جي فائدي ۽ بهتريءَ لاءِ هلائڻ ۾ اسان جي مدد ڪري! جيتري قدر منهنجو تعلق آهي، مون هرگز اها خواهش نه ڪئي هئي، پر مون عرض ڪيو ته آءٌ استعيفا ٿو ڏيان، پر مان هڪ سني شهريءَ جي حيثيت ۾ جيڪڏهن ڪنهن ذاتي ۽ ذلت واري مفاد خاطر پاڻ تي سؤنپيل قومي ذميواريءَ کي قبول ڪرڻ کان انڪار ڪريان ها ته اها قومي احسان فراموشي ٿئي ها، تنهن ڪري روم جي جمهوريه جيڪو قومي بار جو نمونو مون تي رکيو آهي، ان کي ڪڍڻ لاءِ آءٌ خوشيءَ سان تيار آهيان. تنهن ڪري ان شهنشاهه جي مدد ڪريو جنهن کي اوهان پاڻ ٺاهيو آهي، انهن ذميوارين ڪڍڻ ۾ اوهان منهنجو ساٿ ڏيو جيڪي اوهان مون تي رکيون آهن ۽ شال اسان جون گڏيل ڪوششون اسان جي ان شهنشاهت جي خوشين ۽ بهتريءَ ۾ واڌارو آڻن، جيڪا اوهان پنهنجن هٿن سان پاڻ مون کي ڏني آهي. پڪ ڄاڻجو ته اسان جي وقت ۾ انصاف پنهنجي قديمي طاقت سان ماڻهن کي ملندو ۽ ڪردار رڳو معصوميت جي روپ ۾ نه پر لياقت ۽ قابليت ذريعي جا چيو ويندو. جيڪو به غداري ڪندو (*) (37) ته فقط ان کي ئي ڊڄڻ ۽ خطري ۾ هڻڻ جي ضرورت رهندي، باقي ٻيو ڪو به نه ڊڄي ۽ آءٌ اهڙن ناپسنديده ۽ گندن ڪمن جون سخت سزائون ڏيندس. اسان جي خبرداري توڙي اسان جي نواب رسيمر جي رهبري، اسان جي فوجي معاملن کي صحيح رستي تي هلائيندي ۽ رومي دنيا جي حفاظت کي يقيني بڻائيندي جنهن کي اسان هن وقت تائين مقامي توڙي ڌارين دشمنن کان بچائيندا آيا آهيون (38). توهان هاڻي سمجهي ويا هوندا ته منهنجي حڪومت جا ڪهڙا اصول ۽ ضابطا آهن. توهان منهنجي محبت ۽ خلوص وارن واعدن تي پروسو ڪري سگهو ٿا ۽ خاص طرح ان شهنشاهه تي جيڪو اوهان جي زندگي جي ڌڪ سڪ، خوف ۽ خطرن جو ساٿي رهيو آهي، ۽ جنهن کي اڃا تائين سينيٽر سڏرائڻ تي ناز هوندو آهي ۽ جنهن کي سدائين اهو اونو رهندو آهي ته اوهان پنهنجي ان فيصلي تي ڪڏهن به نه ڀڃتاو جيڪو اوهان اڳ ئي سندس حمايت ۾ ڏئي ڇڏيو آهي. شهنشاهه، جنهن، رومي دنيا جي تباهين ۽ بربادين منجهان قانون ۽ آزاديءَ جي قديمي زبان کي وري تازو ڪيو هو، جنهن کان تراجن به لادعويٰ نه ٿئي ها، اها يقينن سندس دل جي جذبن جي ترجمان هوندي ڇو ته انهن کي نقل ڪرڻ جي ڪنجائش وٽس ڪانه هئي ۽ نه وري سندس اڳين جانشينن جي اها روايت هئي (39).

ميجورئن جي ذاتي توڙي قومي ڪمن بابت اسان کي ايتري ڄاڻ ناهي، پر سندس قانون جن ۾ عقل ۽ دانشمندي جو کليل اظهار ڪيل آهي اهي سندس اعليٰ ڪردار جي ترجماني ڪن ٿا جنهن مان اهو به ظاهر ٿئي ٿو ته هو پنهنجي رعيت سان ڪيئن نه پيار ڪندو هو، ۽ سندن تڪليفن ۾ ساڻن همدردي ڪندو هو ۽ جنهن شهنشاهت جي زوال جي سببن کي به سمجهي ڇڏيو هو ۽ جنهن ۾ اها اهليت هئي ته عوام جي تڪليفن ۽ مصيبتن جو اثراتو ازالو ڪري سگهي (40) ۽ ان سان گڏوگڏ کين انصاف به هڪدم پهچائي ۽ اها به پڪ ڪري ته ڪنهن سان ڪڏهن به ڪا زيادتي يا ناانصافي نه ٿئي. سندس ڪجهه نمايان ڪم هن ريت آهن:

(I) سندس حڪومتي اختيارن وٽ کان پوءِ هڪدم هن ڪوششون ڪيون (آءٌ سندس پنهنجن لفظن جو ترجمو پيش ڪريان ٿو) ته مقامي ۽ ڳوٺاڻن ماڻهن کي عذابن جي چڪي مان پيسجڻ کان ٻاهر ڪڍي جيڪي مختلف ۽ اجاين الزامن ۽ تهمتن هيٺ پنهنجي ڏکيا ڏينهن ڪاٽي رهيا هيا (†) (41). هن سلسلي ۾ هن عام معافي يا چوٽ ڏيڻ جو اعلان ڪري ڇڏيو جنهن هيٺ هن:

وقت تائين ماڻهن مٿان مڙهيل سمورا ڏنڊ، سڀئي قرض، جيڪي ڪنهن به بهاني سان مالياتي آفيسر، ڪانئن وصول ڪري پئي سگهيا، ختم ڪيا ويا. مڏي خارج ۽ تڪليف ڏيندڙ روايتي رسمن کان ماڻهن کي چوٽڪاري ڏيارڻ جي عمل جو نتيجو نهايت ئي خوشگوار نڪتو ۽ هاڻي سرڪاري ناڻي ۾ آهستي آهستي واڌارو اچڻ لڳو ڇاڪاڻ ته ماڻهو نراسائي، ناآميدي ۽ لاوارثي جي ماحول مان نڪري اميد ۽ آسري طرف وڌيا تنهن ڪري حڪومت جي ڪمن ۾ هٿ وڌائڻ ۽ محنت ڪرڻ لڳا.

(II)

ٽئڪسن جي جمع ڪرڻ ۾ ميجورئن صوبائي مئجسٽريٽن جي نظام کي لاڳو ڪري ڇڏيو ۽ انهن وڏن ادارن کي ان ڪم کان روڪي ڇڏيائين جن کي يا ته شهنشاهه يا وري محلات جي مهندران جي نالي ۾ کوليو ويو هو. شهنشاهه جا خاص نوڪر ڇاڪر، جن کي هروڀرو وڏا اختيار سونپيا ويا هيا، پنهنجن روين ۾ بي ادب ۽ گستاخ ٿي ويا هيا ۽ پنهنجن مطالبن ۾ هڪ طرفا ۽ پنهنجي مرضي وارا هيا، ۽ اهي ننڍن ادارن توڙي مئجسٽريٽن کان بچان ڪندا هيا ۽ اهي ان وقت سخت ناراض ٿي پوندا هيا جيڪڏهن سندن ذاتي مفاد ۽ مالي فائدا گهٽ ۾ گهٽ ان رقم کان بيٺا ٿيڻ نه هجن جيڪا رقم هو مجبور ٿي قومي ناڻي ۾ ٽئڪس جي صورت ۾ جمع ڪرائيندا هيا. جيڪڏهن سندن بدديانتِي يا رشوت خوريءَ جو هڪڙو مثال به پيش ڪجي ته اهو ماڻهن لاءِ حيرانيءَ جو باعث ٿيندو پر رشوت جي اهڙن الزامن کي هو خود قانون دانن کان سنڌ وٺي جائز ڪرائي ڇڏيندا هيا. اهي پاڻ رقمون ته سون جي صورت ۾ وٺندا هيا پر جمهوريه جي ساڳئي سڪي کي پاڻ قبول نه ڪندا هيا ۽ فقط اهي قديمي سڪا قبول ڪندا هيا جن تي فاسٽينا يا وري ائٽونز جي مهر لڳل هوندي هئي. رعيت جي جنهن ماڻهو وٽ اهي سڪا يا سندن نه هونديون هيون، ته پوءِ کين اها اجازت هوندي هئي ته هو پنهنجن گهرجن يا لالچ وارن مطالبن کي وڌائي يا ٻيڻو ڪري پيش ڪندا هيا ۽ جيڪڏهن هو پنهنجي کوجنا يا ڪوششن ۾ ڪامياب ٿيندا هيا ته سندن مطالبي جي رقم ٻيڻي ٿي ويندي هئي جيڪا اوائلِي زمانن (42) جي تور (Weight) يا پئسن جي ڪٽيل ملهه مطابق هوندي هئي.

(III)

ميونسپالٽيون (شهنشاهه فرمائي ٿو) 'هينين سينيت' (قديم زماني جي لهجي موجب) شهرن جي دل جو درجو رکن ٿيون ته ساڳئي وقت روم جي جمهوريه لاءِ اهي وقت ۽ طاقت جو سرچشمو آهن، پر افسوس ته مئجسٽريٽن انهن جي درجي کي گهٽائي ڇڏيو آهي ته ساڳئي وقت ڪليڪٽرن جي حرام خوريءَ جي ڪري سندن ڪيترن ئي ميمبرن ۽ نمائندن پنهنجن مرتبن ۽ ملڪ کي ڇڏي ٻين هنڌن جا وڻ وڃي وسايا آهن جتي هو ملڪ بدري جي زندگي گذارن ٿا. هو ساڳين شهرن ۾ سندن واپسيءَ تي نه رڳو زور ٿو پري پر حڪم ٿو ڏئي ۽ انهن سببن ۽ شڪايتن کي به دور ٿو ڪري جن جي ڪري هنن ميونسپالٽي جي ڪمن ۽ ڪارڪردگي کي ڇڏي ڏنو هو. انهن کي صوبائي مئجسٽريٽن جي اختيارن هيٺ هدايتون جاري ڪيون ويون ته هڪدم پنهنجي ڊيوٽي تي واپس وڃن ۽ ٽئڪسن کي جمع ڪرڻ جي ڪم کي شروع ڪري ڏين، پر هاڻي کين پنهنجي ضلعي جي سموري رقم جمع ڪرڻ بجاءِ سندن ذميوارِي فقط هيءَ هئي ته جيڪا به رقم هنن وصول ڪئي هئي ان جو صاف ۽ باقاعدي وارو حساب ڪتاب کين

ڀاڻ وٽ تيار رکڻو هو ته جيئن ڪنهن به وقت ان جي چڪاس ٿئي ته ان ۾ رتيءَ ماتر به ڪا ڦيرڦار ٿيل نه هجي، ۽ ساڳي وقت انهن باقيدارن کان به ٽئڪس وصول ڪرڻو هو جيڪي اڃا تائين جمهوريه جا قرضدار هيا.

(IV) ڀر ميجورئن ان ڳالهه کان غافل نه هيو ته جن ميونسپالٽين سان زيادتيون ۽ ناانصافيون ڪيون ويون هيون اُهي ضرور اهڙي ناروا ۽ نامناسب روين جو بدلو وٺندا تنهن ڪري هن هڪ زبردست انتظامي قدم کڻندي 'شهرن جي محافظن' جي عهدي کي بحال ڪري ڇڏيو. هن ماڻهن تي زور ڀريو ته آزاد ماحول ۾ پنهنجن وڙتن جو استعمال ڪندي پنهنجن ايماندار ۽ اعتماد وارن نمائندن جي چونڊ ڪن جيڪي جرئت سان سندن حقن جي حفاظت ڪري سگهن، سندن شڪايتن جو ازالو ڪري سگهن، جيڪي شاهوڪار ۽ دولت مند ماڻهن جي ظلمن ۽ زيادتين کان غريبن ۽ مسڪينن جي ڍال بڻجي کين بچائي سگهن ۽ شهنشاهه باقاعدي سان انهن انتظامي نقصن ۽ خرابين بابت لڳاتار سلسلي سان اطلاع پهچائيندا رهن جنهن ذريعي سندس نالي ۽ اختيارن جو ناجائز فائدو ورتو ويو هو.

جيڪو به تماشاڻي يا مشاهدو ڪندڙ قديم روم جي تباهيءَ تي هڪ سرسري نظر وجهندو ته افسوس ۽ ڏک جا ڳوڙها ضرور ڳاڙيندو ۽ اهو ڳائڻ ۽ وٺڻ جي ڌورن کي ان جو ڪارڻ سمجهندو پر جيڪا شرارت انهن کان سرزد ٿي هئي، ان جي وٽن نه ته فرصت هئي، نه کين طاقت هئي ۽ نه وري سندن ارادو يا نيت ٿي هئي ته اها تباهي آندي وڃي. جنگ جو طوفان ته وڏن وڏن منارن کي به ڪيرائي زمين تي اچي ڇڏيندو آهي پر جهڙيءَ طرح ڏهن صدين جي عرصي ۾ روم جي هيڏن سارن تهذيبي ۽ تعميراتي منارن کي آهستي ۽ ڇپ ڇاپ ۾ ڊاهي تباهه ڪيو ويو اهو ڏکيو ٿيندڙ آهي پر شهنشاهه ميجورئن وڏي همت، مردانگي ۽ بردباريءَ سان اهڙن برباديءَ جي وهڪرن کي روڪي ڇڏيو ۽ پنهنجي ڪارنامن ۽ ڪردار ذريعي اهڙن موقعي پرستن جي منفي روين کي سخت ڏک رسايو. شهر جي زبون حالت عوامي توڙي حڪومتي ڪمن جي رفتار کي سست ڪري ڇڏيو هو. سرڪس ۽ نمائش گاهن ۾ زندگي جا ڪجهه آثار باقي هيا پر اهي به عوامي امنگن کي مطمئن ڪرڻ لاءِ ڪافي نه هيا؛ مندرن ۾، جيڪي اڃا تائين عيسائين جي ڪاوڙ کان محفوظ رهيا هيا، نه ديوتا موجود هيا نه وري اُتي ڪي انسان وسي رهيا هيا، رومي ماڻهن جي ڪل خوشي وارا هجور گهٽجي چڪا هيا جيڪي سندن وسيع غسل خانن ۽ چيبرائن تائين محدود ٿي ويا هيا ۽ وڏيون لائبريريون توڙي انصاف جا هال، ڪاهل ۽ ٻڪمي نسل لاءِ بيسود بڻجي ويا هيا جن جي عيش آرام ۾ ڪنهن ڪتاب پڙهڻ جي سلسلي ۾ شايد ئي ڪو خلل پيو هجي. مئجسٽريٽن، سفارتڪارن يا شهنشاهن جي عظمت جي منارن جي اڳوڻي عزت نه رهي هئي ۽ نه وري انهن کي قديمي شان شوڪت يا لازواليت حاصل رهي هئي، انهن جي اهميت فقط اهڙي ڪاڻ جي وڃي رهي هئي جتان پٿر يا عمارتي مواد سستو ۽ سولو ملي سگهي. روم جي بي جس مئجسٽريٽن وٽ لڳاتار شڪايتون ۽ ماڻهن جون اپيلون پيون موصول ٿينديون هيون ته ضروري ڪمن لاءِ به پٿرن يا سِرُن جو گهريل ذخيره موجود ڪونه هو ڇاڪاڻ ته ماڻهن پنهنجي ذاتي فائدين لاءِ وڏيون عمارتون توڙي تعميرات جي اوچن منارن کي ڊاهي پنهنجا گهر ٺاهيا هيا. جڏهن ڪانئن ڪو پڇا ڳاڇا ڪندو هو ته مرمت ڪرڻ جا يا وري پيا ڪي ڪوڙا بهانا ٺاهي قومي برباديءَ ۾ مصروف رهندا هيا، ۽ روم جي بگڙيل نسل

کي نه ته ڪو احساس هو ۽ نه وٽن ڪو شرم يا پڇتا هو ته ڪيئن نه هنن پنهنجن ابن ڏاڏن جي محنت توڙي عظمت کي پنهنجي نالائقيءَ جي ڪري ختم ڪري ڇڏيو هو. ميجورنن، جنهن ڪيترائي ڀيرا شهر جي برباديءَ تي ڏک مان ٿڌا ساهه کنيا هيا، ۽ برباديءَ جي وڌيڪ امڪانن کي ختم ڪرڻ جا سخت قدم کڻڻ شروع ڪري ڇڏيا هيا (43)، اهو معاملو پنهنجي ولي عهد ۽ سينٽ تي ڇڏي ڏنو ته جيڪي انتهائي بربادي آڻيندڙ واقعا هيا انهن کي هڪدم روڪڻ لاءِ اپاءُ وٺن ۽ هن سلسلي ۾ سون جي پنجاهه پاڻونڊن جو ڏنڊ (جيڪو ٻن هزارن پاڻونڊن استرلنگ جي برابر هو) هر ان مئجسٽريٽ تي مڙهڻ جو فيصلو ڪيو ويو جيڪو ڪنهن به قديمي ۽ شاندار عمارت کي ڊاهڻ جو اجازت نامو جاري ڪندو ۽ اهڙن مئجسٽريٽن جي ماتحت آفيسرن کي به سخت سزائون ڏيڻ جو حڪم نامو جاري ڪيو ويو جيڪي برباديءَ جي اهڙن ڪڏن ڪمن کي عملي جامو پارائيندا، کين ڪوڙا يا ڦٽڪا هنيا ويندا ۽ سندن ٻئي هٿ ڪاٽيا ويندا. آخر ۾ بيان ڪيل سزا ۾ قانون سازي جي اداري ممڪن آهي ته ان ڏوهه جي حد صحيح طرح سان مقرر نه ڪئي هجي، يا ممڪن آهي ان کان هن سلسلي ۾ ڪا ڪوتاهي ٿي هجي، پر ان فيصلي يا جنبي جو ڪارڻ فقط هڪ اصول هيو ۽ ميجورنن انهن زمانن جي منارن يا محلاتن کي برباديءَ کان بچائڻ لاءِ پريشان هو جنهن ۾ رهڻ جي سندس خواهش هئي ۽ جن ۾ رهائش اختيار ڪرڻ جو کيس پورو حق به هيو. شهنشاهه کي هڪ خيال آيو ته هو پنهنجي رعيت جي ماڻهن جو تعداد وڌائي ۽ اهو به سندس عقيدو هو ته هو شاديءَ جي پلنگ جي نچ پڻي جي پوريءَ طرح حفاظت ڪري، پر هن سلسلي ۾ جيڪي قدم هُن کنيا اهي ڪجهه مشڪوڪ ۽ اعتراض جوڳا هيا. پاڪدامن چوڪرين کي، جن پنهنجو ڪنوار پڻو حضرت عيسيٰ کي اڀري ڇڏيو هو، پنهنجو منهن لڪائڻ کان تيستائين منع ڪئي وئي جيستائين هو چاليهن سالن جي عمر کي پهچن، ساڳي ڄمار جي بيواهن کي مجبور ڪيو ويو ته اهي بيوهه ٿيڻ کان پوءِ پنجن سالن اندر بي شادي ڪن ۽ پنهنجي دولت ۽ ملڪيت جو اڌ حصو يا ته پنهنجي ڪنهن ويجهي عزيز يا وري ملڪ جي حوالي ڪري ڇڏين، غير برابري وارين شادين (*) جي مذمت ڪندي انهن کي ختم ڪيو ويو. مال ملڪيت جي ضبطگي يا وري ملڪ بدري کي زنا جي مقابلي ۾ ان حد تائين گهٽ ۽ خسيس سزا سمجهيو ويو جو جيڪڏهن ڏوهه ڪندڙ اٽلي ۾ موٽي وڃي ته ميجورنن جي خاص حڪمن هيٺ ڀلي سندس سر قلم ڪيو وڃي (44).

هڪ طرف ميجورنن رومين جي خوشحالي ۽ نچ مائنتن روين جي بحالي جي ڪوششن ۾ پوري خلوص سان مصروف هو ته ٻي طرف کيس جينيسيرڪ سان جنگ جوڙڻي پئجي وئي جيڪو پنهنجي ڪردار ۽ زميني حالتن موجب سندس طاقتور دشمن هو. وئڊلن ۽ اتر آفريڪا جي مسلمانن جو بحري ٻيڙو ليرس يا گئريگليانو ندي جي مُهڙ وٽ وڃي لٿو پر شاهي فوجن بربرن جي بدنظمي جو شڪار ٿيل فوجن تي حملو ڪري کين حيران ڪري ڇڏيو جن لاءِ ڪمپانيا جي لُٽ ڦر جو مال رُڪات بڻجي ويو هو، انهن منجهان گهڻن کي قتل ڪيو ويو ۽ ٻين کي پوئتي ڌڪي سندن جنگي ٻيڙن تائين پهچايو ويو ۽ سندن اڳواڻ، جيڪو بادشاهه جو ناني هو کي قتل ٿيل ماڻهن جي لاشن ۾ سڃاتو ويو (45). اهڙي ڦڙتي ۽ سرحدن جي نگهباني مان اها اُميد ضرور پيدا ٿي هئي ته هاڻي حڪومت مستحڪم ٿيندي پر حقيقت اها هئي ته ڪيڏي به سخت نظرداري ۽ نگهباني توڙي بيشمار فوجن جي موجودگي به اٽلي جي ڊگهي ۽ وسيع بحري ڪناري کي بحري جنگ جي برباديءَ کان بچائڻ لاءِ ناڪافي هئي. هاڻي

ميجورئن روم جي ماڻهن جي آميدن ۽ آسرن جو مرڪز ۽ انهن لاءِ هڪ مضبوط سهارو هو. روم وارن کي يقين هو ته فقط اهو ئي آفريڪا کي ٻيهر روم جي تابع ڪندو ۽ هن جيڪا وئڊلن جي نئين آبادي تي حملي ڪرڻ جي رٿ تيار ڪئي هئي، اها سندس بهادري ۽ مستقل مزاجي واري پاليسي جو نتيجو هئي. جيڪڏهن هي بهادر شهنشاهه پنهنجي بهادري وارو بي مثال جذبو اٽلي جي نوجوانن ۾ اوتي ڇڏي ها، جيڪڏهن هو پنهنجي جنگي ديوتا جي ڌرتيءَ تي بهادريءَ جي مشقن کي ٻيهر وڃي جاري ها ۽ جن ۾ سندس پيو ڪو به مٿ يا ثاني ڪونه هو ته هو شايد هڪ وڏي فوج جي اڳواڻي ڪندي جينسيرڪ سان مقابلو وڃي ڪري ها. قومي تقاضائن جو اهو جذبو شايد ايندڙ نسل ۾ من پيدا ٿي پوي پر اها انهن شهنشاهن جي وڏي بدقسمتي ڇڻي ته کين اهڙي بادشاهت ورثي ۾ ملي ٿي جيڪا زوال طرف وڃي رهي هوندي آهي پر اهي بادشاهه ان جي زوال کي روڪڻ جي ڪوشش ڪندا آهن، پوءِ اهڙين ڪوششن ۾ يا ته جلد فائدي حاصل ڪرڻ جي ڪوشش ڪندا آهن يا وري ڪنهن اوچتي خطري کي ٽارڻ جي سلسلي ۾ کين وڏن ۽ هاجيڪار نقصانن کي منهن ڏيڻو پئجي ويندو آهي. ميجورئن به پنهنجن اڳين ڪمزور جانشينن جيان هڪ موقعي پرستي ۽ ذلت وارو ڪم ڪيو ۽ هنن بربرن جي فوجي جتن کي هٽائي پنهنجي رعيت جي اهڙن اناڙي ماڻهن کي انهن جي جڳهه تي مقرر ڪيو جيڪي فوجي توڙي جنگي تيارين کان بلڪل بي خبر هيا. پر سندس ڪمال جي ذهانت فقط تڏهن ظاهر ٿيندي هئي جڏهن ڪو جوش جذبي يا هوشياري سان تيز قدم کڻڻ جو مرحلو ايندو هو جنهن ۾ هو اهڙي ڪيڏ ڪيڏندو هو جو ڪيڏن وارو خود ئي سندس ذهانت جو شڪار ٿي ويندو هو. سندس اتحادين کان سواءِ، جيڪي اڳي ئي شهنشاهت جي خدمت ۾ مصروف هيا، سندس ذهني ڪشادگي ۽ بهادريءَ جي شهرت دنيو جي قومن کي هن ڏانهن متوجه ڪيو، بورستينس(*) ۽ شايد تنائي(†) پڻ ڏانهن ڇڪجي آيا. اٽيلا جي رعيت جا هزارين ماڻهو، گيبيڊي، آسٽروگاٿ، رُگينس، برگندي جا ويڙهاڪ، سوي ۽ الائي جا جوشيلا جوان لگوريا جي ميدان تي گڏ ٿيا ۽ سندن طاقتور قوت جا مظاهرو تڏهن نظر آيو جڏهن مخالف ڌرين هڪ ٻئي سان دشمني واري چيڙ ڇاڙ شروع ڪئي(46). هنن سخت سياري ۾ ائليس جي جبلن کي اُڪاريو. شهنشاهه ميجورئن پيرين پيادو هلندي لشڪر جي اڳواڻي ڪئي ۽ کيس شيلبون ۽ بچاءُ بند ٻڌا هيا ۽ هو پنهنجي لٽ سان برف جي ٺهن جي ماپ وٺندو اڳتي وڌي رهيو هو ۽ سيٿيا جي پنهنجن ساٿين کي همٿائي رهيو هو جيڪي سخت سردِي جي شڪايت ڪري رهيا هيا ۽ کين تسلي ڏئي رهيو هو ته هو جلد آفريڪا پهچي ويندا جتي جي گرميءَ ۾ هو مطمئن ٿي ويندا. ليونس جي شهرين پنهنجي دليين ۾ پڪو پُھ پچائي ڇڏيو هو ته هو سندن آمد تي پنهنجا گيت يا وڏا دروازا بند ڪري ڇڏيندا پر پوءِ ڪير شهنشاهه ميجورئن کي منٿون ڪرڻيون پيون ۽ اهي سندس رحم لاءِ ٻاڏائي رهيا هيا. هن جنگي ميدان تي ٿوڊورڪ کي شڪست ڏني، ۽ هڪ بادشاهه سان دوستيءَ جو ناتو رکيائين هڪ اهڙو بادشاهه جيڪو هروڀرو اهڙو به نه هو جو پاڻ کي هٿيارن رکڻ جي لائق نه بڻائي سگهيو هجي. گال ۽ اسپين جا ڪيترائ وڏا حصا وري روم جي جمهوريه سان ملي ويا ۽ هي ڪاميابي توڙي جو فائدي واري پر ساڳئي وقت جوکائڻي به هئي پر اها ميجورئن جي ذاتي اثر رسوخ ۽ سندس طاقت ذريعي حاصل ٿي هئي(47)؛ بگائوڊي، جيڪو هڪ آزاد خطو هو ۽ جنهن اڳين حڪمرانن سان مقابلو ڪيو هو يا وري انهن جا ظا سنا هيا، ميجورئن جي ڪردار کان متاثر ٿي ساڻس ملي ويو هو. سندس ڪئمپ بربر اتحادين سان پري

هوندي هئي ۽ سندس تخت ۽ تاج سان ماڻهن جي بيحد محبت هئي، پر ان جي باوجود شهنشاهه جي دوراندیش دماغ پروڙي ورتو هو ته مضبوط بحري جنگي طاقت کان سواءِ آفريڪا جي سوڀ ڌري گهٽ ناممڪن هئي. پيئونڪ جي پهرين جنگ ۾ روم جي جمهوريه ايتري ته محنت ڪئي هئي جو پهرئين وار ڪرڻ کان پوءِ سٺ ڏينهن جي اندر هڪ سؤ سٺ نئين جهازن جي آرماڙ وڏي فخر سان سمند ۾ وڃي لنگر انداز ٿي هئي (48). ڪافي ناسازگار حالتن جي باوجود ميجورن پنهجن قديمي ابن ڏاڏن جي جوش جذبي ۽ بهادريءَ سان وڃي ڪلهو ملايو هو. اڀنائن جا بيلا وڏي ناس ڪيا ويا، روميا ۽ مسينير جي هٿيارن ٺاهڻ جي ڪارخانن ۽ بارود خانن کي بحال ڪيو ويو، اٽلي ۽ گال هاڻي ماڻهن جي خدمت ڪرڻ جي سلسلي ۾ هڪ ٻئي سان مقابلو ڪرڻ لڳا ۽ شاهي بحري پيڙو، جيڪو ٽن سؤن وڏن جهازن تي مشتمل هو ۽ جنهن ۾ نئين جهازن کي هڪ جڳهه کان ٻي جڳهه منتقل ڪرڻ جو پورو بندوبست ڪيل هو، آسانيءَ سان ۽ بغير ڪنهن خطري جي اسپين جي ڪارٿاگينا بحري بندر تي بيهاريو ويو (49). جيئن ئي بهادري جي انداز سان ميجورن ظاهر ٿيو ته سندس فوجين ۾ جوش ۽ جرئت جو روح ڦوڪجي ويو ۽ کين پنهنجي سوڀ جو يقين ٿي ويو ۽ جيڪڏهن تاريخدان پروڪوبيس جي لفظن تي اسين اعتبار ڪريون ته واقعي ائين ٿو محسوس ٿئي ته سندس همت ۽ بهادري سندس دوراندیشيءَ جي حدن کي به اورانگهي ويندي هئي. هن وڻندڙن سان به وڏي بهادري ۽ هوشيارِي وارو ڪارنامو سرانجام ڏنو هو ۽ پنهنجن وارن جو رنگ مٿان مٿان وڃي ڪڙڪيو هو ته ساڳي وقت ڪارٿيج ۾ به پنهنجي ئي ملڪ جي هڪ سفير جي روپ ۾ هليو ويو هو ۽ جينسیرڪ کي به هن حيزان ڪري ڇڏيو هو جنهن اڳ ائين سمجهيو هو ته هن روم جي شهنشاهه کي شڪست ڏني هئي پر پوءِ ميجورن جي روپ ۽ ويس مٿان جي همت ۽ هوشيارِي سبب حقيقت ان جي ابتڙ هئي. هي قصو ممڪن آهي هڪ افسانو لڳي ۽ ماڻهو ان کي شايد رد به ڪري ڇڏين، پر اها به حقيقت آهي ته جيڪڏهن ميجورن جهڙو سورهي سپوت نه هجي ها ۽ اهڙا اعتبار ۾ نه ايندڙ ڪارناما نه ڪري ها ته پوءِ اهي افسانا به گهڙجي نه سگهجن ها (50).

جينسیرڪ توڙي جو پنهنجي مخالف سان مليو به نه هيو پر تڏهن به هن جي نيت ۽ ارادن کان پوريءَ طرح واقف هو. هن ڌوڪياڙي ۽ معاملن کي اينگهائڻ جا حربا استعمال ڪرڻ شروع ڪري ڇڏيا هيا پر اهڙين اٽڪلن ۾ کيس ڪاميابي حاصل نه ٿي هئي. صلح ڪار ڪرڻ لاءِ سندس درخواستون روز بروز التجا ۽ عاجزيءَ واريون ٿينديون ٿي ويون جن ۾ شايد خلوص به هيو پر پنهنجي ارادي ۾ اٽل ميجورن هڪ قديم چوڻي تي عمل ڪري رهيو هو ته روم تيستائين سلامت نه هو جيستائين ڪارٿيج جو وجود هڪ دشمن جي روپ ۾ موجود هو. وڻندڙن جي بادشاهه کي پنهنجي رعيت جي ماڻهن جي بهادريءَ تي پورو پروسو نه هو جن کي ڏکڻين علائقن جي عياشين ڪمزور ڪري ڇڏيو هو (51)، ان کان سواءِ کيس انهن ماڻهن جي سچائي ۽ وفاداريءَ تي به شڪ هيو جن کي شڪستون ڏئي فتح ڪيو ويو هو ۽ اهي پڻ کانئس نفرت ڪندا هيا ۽ کيس آرين آمر سڏيندا هيا ۽ هن جيڪو تنگ يا مجبور ٿي ماريٽينيا کي هڪ پياپان يا رٿ پٽ بناڻ چاهيو هو (52)، ته روم جي شهنشاهه کي سندس اهڙين سازشن جي ڪا به پرواهه ڪانه هئي ڇو ته هو ايترو طاقتور ضرور هو جو جيڪڏهن چاهي ها ته پنهنجين فوجن کي آفريڪا جي ڪنهن به ڪناري تي آرام سان آڻي اُتي انهن جون ڪئمپون قائم ڪري ڇڏي ها. پر جينسیرڪ، پنهنجي رعيت جي طاقتور ماڻهن جي غداري جي ڪري تباھ ٿيڻ کان بچي ويو جيڪي

پنهنجي مالڪ جي ڪاميابين سبب ساڻس حسد ۽ ساڙ ڪرڻ لڳا هيا. انهن ماڻهن جي ڳجهن اطلاع ڏيڻ تي هن ڪارٽاگينا وٽ جهازن جي هڪ آرمي تي حملو ڪري ڏنو جنهن اڃا پنهنجي حفاظت جو ڪو بندوبست ئي نه ڪيو هو، نتيجي ۾ ڪيترن جهازن کي ٻوڙيو ۽ ساڙيو ويو، ٻين جهازن تي قبضو ڪيو ويو ۽ اهڙيءَ طرح ٽن سالن جي تيارين ۽ محنتن کي هڪ ڏينهن ۾ ئي برباد ڪيو ويو (53). هن واقعي کان پوءِ پنهنجي مخالفن جي روئين کين پنهنجي پنهنجي مقدر کان مٿاهون ڪري بيهاريو. وئڊلن جي بادشاهه، هن عارضي سوڀ ماڻڻ کان پوءِ، اجائي ڦونڊ يا آڪٽر کان پاسو ڪيو ۽ پنهنجي مخالف کي هڪدم وري صلح قائم ڪرڻ جي آڇ ڪيائين. اولهه جو شهنشاهه، جيڪو هونئن منصوبن ٺاهڻ ۽ ناڪامين کي آسانيءَ سان هضم ڪرڻ جو ماهر هو، صلح کي قائم ڪرڻ يا وري عارضي طور تي جنگ بندي قائم ڪرڻ تي راضي ٿي ويو ۽ پنهنجي طرفان يقين ڏيارياڻين ته جيستائين هو پنهنجي سامونڊي جنگي ٻيڙي کي اصلي حالت ۾ واپس ورائي نيسٽائين هو ڪنهن سان به جنگ نه ڪندو سواءِ ان جي جو چڙ ۽ ڪاوڙ وارا قدم کڻي کيس مجبور ڪيو وڃي ته هو بي جنگ ڇيڙي ڇڏي. ميجورئن واپس اٽلي موٽي ويو ته جيئن ماڻهن جي پلائي ۽ بهبود جي ڪمن کي اڳتي وڌائي سگهي، ۽ جيئن ته هن کي پنهنجي سچائي ۽ خلوص تي يقين هو ته هن ڪڏهن سوچيو به نه هو ته هن جي پريٽ هن جي خلاف هڪ گهري سازش رهي وئي هئي جنهن سندس تخت توڙي حياتيءَ کي به خطري ۾ وجهي ڇڏيو هو. ڪارٽاگينا ۾ جيڪو واقعو ٿيو هو ان شهنشاهه جي وقار کي داغدار بڻائي ڇڏيو هو. هڪ اهڙو شان ۽ وقار جنهن جي ڇمڪ ۽ شهرت بيشمار ماڻهن کي حيران ڪري ڇڏيو هو ۽ ڪيترائي شهري توڙي فوجي آفيسر تعصب ڪندي هن سماج سڌارڪ جي خلاف ٿي ويا هيا، ڇاڪاڻ ته انهن ماڻهن سماجي برابرن مان ڪونه ڪو فائو حاصل ٿي ڪيو جن کي ميجورئن ڪڇلڻ تي چاهيو ۽ بزرگ رسيمر بربرن جي جنبن ۽ ڪاوڙ کي شهنشاهه خلاف پڙڪائڻ جي پوري ڪوشش ٿي ڪئي جنهن کي هو چاهيندو به هيو ته ساڳئي وقت کانئس نفرت به ڪندو هو. ميجورئن جو اعليٰ انساني ڪردار به کيس غداري وارين سازشن کان کيس بچائي نه سگهيو جيڪي ائلس جي پاڇن ۾ تارٽونا جي هنڌ تي سندس خلاف ٿي رهيو هيو. ان حد تائين کيس مجبور ڪيو ويو جو هن کي تخت تان هٽ ڪڍڻو پيو ۽ شهنشاهت ڇڏڻ جي پنجن ڏينهن کان پوءِ خبر پئي ته هن کي دستن جي سخت تڪليف ٿي پئي ۽ انهي بيماري ۾ ئي هو مري ويو (54)؛ جنهن جڳهه تي کيس دفنايو ويو اُتي سندس ياد ۾ هڪ معمولي مقبرو ٺاهيو ويو جنهن کي ايندڙ نسل پنهنجو محسن سمجهي ان کي پاڪ جاءِ ڏنو ۽ ان جو احترام ڪرڻ لڳا (55). ميجورئن جو ذاتي ڪردار ايترو ته سٺو هو جو هر انسان ساڻس پيار ۽ هن جي عزت ڪندو هو. هو رڳو ڪوڙن الزامن ۽ ٻهتان تي سخت ناراض ٿيندو هو جيڪي حاسدن طرفان مٿس مڙهيا ويندا هيا، پر ان جي باوجود هو ڪشادي ذهن جو مالڪ هو، چرچن ۽ پوڳن تي هو خوش ٿيندو هو ۽ جڏهن واندڪائيءَ جون گهڙيون کيس ميسر ٿينديون هيون ته پنهنجن ذاتي دوستن سان ويهي ڪچهريون پڻ ڪندو هو، جن سان آزاد ماحول ۾ رهاڻ ڪندو هو پر اهڙيءَ طرح جو سندس شان ۽ رتبي کان ڪريل ڳالهه نه هجي جيڪا شاهي منصب ۽ رواداري جي خلاف هجي (56).

پنهنجي ذاتي خواهش کي پورو ڪرڻ ۽ هڪ دوست کي وڃائڻ تي رسيمر کي افسوس ضرور هو پر بيهر سوچڻ تي هن فيصلو ڪيو ته اڳتي هو ڪنهن به اعليٰ ڪردار واري ماڻهوءَ کي هروڀرو

ايتري اهميت نه ڏيندو. سندس چوڻ تي روم جي چايلوس سنيت لبيس سيورس کي شهنشاه بنائي ڇڏيو جيڪو اولهه جي شهنشاهت جي گاديءَ تي ويٺو پر سندس حيثيت اها هئي جو ڪو به کيس ڄاڻندو سڃاڻندو ئي ڪونه هو. تاريخ ۾ شايد ئي ڪڏهن ائين ٿيو هجي ته اهڙو شهنشاه جنهن جي ڄم، ڪردار مٿاهين مرتبي تي پهچڻ جي به خبر نه هجي ۽ سندس موت به اڻ ڄاتل يا اڻ سڃاتل رهجي وڃي. جيئن ئي سندس محسن کي سندس زندگي بيسود ۽ اڪارتي نظر آئي (57) ۽ هن پنهنجو توجهه مٿانئس هڻائي ڇڏيو ته هو هڪدم مري ويو ۽ اها ڪوشش ڄڻ اجائي هوندي ته سندس ڀڄن سالن جي فضول شهنشاهت جا داستان ويهي لکجن (*) يعني ان عرصي بابت جيڪو ميجورئن جي موت ۽ ائٿيميس جي اقتدار حاصل ڪرڻ جي وچ ۾ گذريو هو. ان عرصي ۾ حڪومت جو مالڪ ۽ مختيار فقط رسيمر ئي هيو ۽ توڙي جو وٽندڙ رومي رڪندر بربر بادشاهت جو لقب ته اختيار نه ڪيو هو پر تنهن هوندي به هن پاڻ وٽ گهڻي دولت جمع ڪئي هئي، پنهنجي جدا فوج ٺاهيائين، ملڪن سان مختلف معاهدا ڪيائين، ۽ اٽلي تي اوتري ئي طاقت ۽ آمرائن اختيارن سان حڪومت ڪيائين جيترن اختيارن سان بعد ۾ اوڊيسر ۽ ٿوڊورڪ حڪومتيون هلايون. پر سندس حڪومت اٽليس جي حدن تائين هئي ۽ ٻن رومي جنرلن مارسيليس ۽ ايجيڊيس روم جي جمهوريه جي ته پوري تابعداري ٿي ڪئي پر رسيمر جي اجائي آڪڙ کي نفرت منجهان رد ڪيائين جنهن پاڻ کي پاڻهائي شهنشاه بڻائي ڇڏيو هو. مارسيليس اڃا تائين پنهنجي پراڻي مذهب تي قائم هو ۽ لامذهب، جيڪي پنهنجي عقيدتي جا پڪا هيا، ڪليسا ۽ ملڪ جي قانونن تي ڀروسو ڪرڻ لڳا، جيڪو اڳڪٿي ۽ پيشنگويون ڪرڻ جو ماهر سمجهيو ويندو هو، پر هن جون وڌيڪ اهم لياقتون علم، اخلاق ڪردار ۽ بهادري (58) هونديون هيون؛ لاطيني ادب جي مطالعي سندس اندر کي اُڃاري ڇڏيو هو، ۽ سندس فوجي مهارت کيس عظيم ايتيس جي ويجهو آڻي ڇڏيو هو ۽ جنهن جي تباهيءَ ۾ سندس وڏو هٿ هيو. مارسيليس وقت تي ڪسڪي ويو ۽ وئليٽينين جي غضبناڪ حملي کان بچي ويو پر بهادريءَ سان اولهه جي شهنشاهت ۾ پنهنجي جڳهه والارڻ جي ڀرپور ڪوشش ڪيائين. اڳ هن ميجورئن جي حڪمن جي مجبوريءَ مان تعميل ڪئي هئي تنهن ڪري هن کي تسلي جي حڪومت طرفان نوازيو ويو هو ۽ کيس فوج جي ڪمان ڀڻ ڏني وئي هئي ته هو وٽندڙن تي يا ته حملو ڪري يا وري سندن حملي کي روڪي، پر شهنشاه جي موت کان پوءِ ڪرايي تي وڙهندڙ بربرن بغاوت ڪئي ڇاڪاڻ ته انهن کي هُشي ڏيڻ وارو حرفتي رسيمر هيو. پنهنجن چند وفادار ساٿين جي مدد سان بهادر مرسيليس ڊالمٿيا جي صوبي تي قبضو ڪري ورتو ۽ اولهه جي مُنهندار يا سردار جو لقب ماڻيائين، پنهنجي ماڻهي ۽ انصاف پسند طبيعت جي ڪري سندس رعيت جا ماڻهو کيس پيار ۽ احترام جي نظر سان ڏسڻ لڳا، هڪ سامونڊي آرماڙ تيار ڪيائين جنهن ذريعي کيس ائڊرئٽڪ جي سرحدن تائين سندس حڪومت جو دائرو وڌي ويو ۽ هاڻي اٽلي ۽ آفريڪا جا ڪنارا به ان آلاز هيٺ اچي ويا ته مٿن به مبادا عنقریب قبضو ٿي وڃي (59). ايجيڊيس، جيڪو گال جو ماسٽر جنرل هو ۽ جنهن جي اها ڪوشش هئي ته ڪنهن طرح سان بهادريءَ جي ڪمن ۾ قديم روم جي عظيم سپوٽن (60) ۾ سندس نالو ڳڻايو وڃي، اعلان ڪيو ته هو پنهنجي محبوب مالڪ جي قاتلن خلاف پنهنجي دائمي ڪاوڙ ۽ ناراضگي کي جاري رکندو ۽ ان جو بدلو ڀڻ وٺندو. هڪ بهادر ۽ وڏي انگ جي فوج سندس جهنڊي هيٺ جمع ٿي وئي، ۽ توڙي جو رسيمر ۽ وزیگائن سندن رستي روڪڻ جي ڪوشش ڪئي ته جيئن اُهي روم جي

گيٽن تائين پهچڻ ۾ ڪامياب نه ٿين، پر پوءِ به هن ائليس جي سرحدن کان به اڳتي تائين پنهنجي بهادري ۽ هاڪ جو ڌاڪو ڄمايو ۽ هاڻي ايجيڊيس، امن توڙي جنگ جي ميدانن جي هاڪاري نالي طور هر طرف گونجڻ لڳو. فرئنگن، جن چائلڊيرڪ جي نوجواني جي حماقتن جي سزا کيس ملڪ بدري جي صورت ۾ ڏني هئي، رومي جنرل کي پنهنجو بادشاهه تسليم ڪيائون، جنهن سبب آس اميد جي مقابلي ۾ سندس سڪتي آڪڙ جي جذبي کي وڌيڪ اطمينان مليو ۽ چئن سالن کان پوءِ قوم ميروونجين جي خاندان کي تڪليفون ڏيڻ تي ڏاڍو پڇتايو، تنهن ڪري هن جائز شهنشاهه کي پنهنجو حق واپس ڏئي ڇڏيو. سندس موت سان ايجيڊيس جو اقتدار به پڄاڻي تي پهتو ۽ کيس زهر ڏئي يا تشدد ذريعي مارڻ جا شڪ، جن کي رسيمر جي مشڪوڪ ڪردار جنرل ڏنو هو، گال جي ماڻهن جي جذباتي سادگي جي ڪري وڌيڪ پختا ٿيندا ويا (61).

اتلي جي بادشاهت، جيڪا اولهه جي شهنشاهت طرف آهستي آهستي ننڍي ٿيندي وئي هئي، رسيمر جي حڪمراني هيٺ وڏن غذابن ۾ مبتلا ٿي چڪي هئي ڇاڪاڻ ته اتي وئڊلن ڦرمار جو راڄ ڄماڻي ڇڏيو هو ۽ هر هنڌ تاراج ٿي چڪو هو (62). هر سال بهار جي موسم ۾ اهي ڪارٽيج جي بندر وٽ وڏي سامونڊي فوج کي تيار رکندا هيا ۽ جينسيريڪ توڙي جو هاڻي پوڙهو ٿي چڪو هو، پر اڃا تائين جنگي مهمن جي اڳواڻي پنهنجي بيز پاڻ ڪري رهيو هو. سندس ازادا لڪل هيا جن کي هن ڪنهن اڳيان ظاهر نٿي ڪيو ۽ خبر تڏهن پئي ڪڍڻ جهارارن (ناڪشي) کانئس پڇيو ته هو جهاز کي ڪهڙي طرح هلائي ته بربر وڏي بي پرواهي مان هن طرح جواب ڏنو: پنهنجن ارادن کي هاڻي هوائن جي رحم ۽ ڪرم تي ڇڏي ڏي، اهي پاڻهي اسان کي مجرمن جي ان ڪناري تائين پهچائي ڇڏينديون جن جي رهواسين خدائي انصاف کي للڪاريو هو. پر جيڪڏهن جينسيريڪ ڪجهه واضح حڪم ڏيڻ چاهيا ته هنجي نظر ۾ جيڪي سڀ کان وڏا دولتمند هيا اهي ئي جن وڏا ڏوهاري به هيا. وئڊل ڪيترائي ڀيرا اسپين، لگوريا، تسڪني، ڪمپانيا، لوڪنا، برٽيم، اپوليا، ڪئلابريا، وينيشيا، ڊالمٽيا، ايبيرس، يونان ۽ سسلي جي ڪنارن کي گهمي ڦري آيا هيا، هاڻي سندن خواهش هئي ته هو سارڊينيا جي ٻيٽ تي به پنهنجو قبضو ڄمائين، هڪ اهڙو علائقو جيڪو بحيره روم يا (روسي سمنڊ) جي بلڪل وچ ۾ هو. سندن فوجين هر طرف خوف، هراس ۽ برباديءَ جو ماحول پکيڙي ڇڏيو ۽ اهو سلسلو هرڪيولس جي ٽئين (*) کان وٺي نيل جي مُهڙ تائين ڦهليل هيو. جيئن ته هو شان شوڪت کي قائم ڪرڻ جي بجاءِ هر طرف بربادي ڪرڻ لاءِ وڌيڪ آتا هيا تنهن ڪري هنن شهرن تي حملا نٿي ڪيا جيڪي قلعن ذريعي محفوظ هيا ۽ نه وري کليل ميدانن تي ويڙهه ٿي ڪيائون. پر هر ڳالهه ۾ سندن تيز رفتاري کين ان لائق ضرور بنايو هو ته هنن هڪ ۽ ساڳئي وقت ڏورانهن علائقن يا ماڻهن تي حملو ٿي ڪيو ته جيئن هر طرف ڏهڪاءُ ڦهلائي سگهجي ۽ جيئن ته وڻن گهڻي تعداد ۾ گهوڙا پڻ موجود هيا ته جيئن ئي هنن ڪنهن علائقي ۾ خيما کوڙيا مس ٿي ته ان خطي کي پريشاني ۽ ناڪاميءَ کان سواءِ ڪجهه به هڙ حاصل نٿي ٿيو، ڇاڪاڻ ته وڻن فقط پيادل فوج هئي جيڪا پڻ گهٽ تعداد ۾ هئي. تنهن هوندي به پنهنجي بادشاهه جي مثال جي باوجود، مقامي وئڊلن توڙي الاني آهستي آهستي هن خطرناڪ جنگ ۾ پٺتي هٽندا ويا ۽ نتيجو اهو نڪتو جو اهو نسل، جنهن کي ڪڏهن پهرين فاتحن ۾ شمار ڪيو ويو هو، ڌري گهٽ تباهه يا ختم ٿي ويو ۽ سندن اولاد جيڪي آفريڪا ۾ جاوا ۽ ٻيا هيا اهي مؤجن ۽ مزن ۾ هيا، وڻن

غسل خانن ۽ کليل باغيچن جهڙيون عياشيون موجود هيون جيڪي انهن کي پنهنجن ابن ڏاڏن جي بهادري جي کارنامن جي نتيجي ۾ مليون هيون. بيشمار اتر آفريڪا جا مسلمان ۽ رومي لشڪر کين مهيا ڪري ڏنا ويا، ان کان سواءِ ڪيترائي قيدي ۽ رهن ۽ اهي چڙواڳ ماڻهو پڻ وڻن اچي ويا جن ملڪي قانونن جون پيڪڙيون ڪيون هيون ۽ اهي ئي رهن جي جهڙن غير قانوني ڪمن ڪرڻ ۾ سڀني کان وڌيڪ جوشيلا ۽ اڳڀرا هيا جن جي ڪري جينسبرڪ جون سوين جڻ خاک ۾ ملي ويون هيون. پنهنجن بدقسمت قيدين جي سلسلي ۾ هو ڪڏهن لالچ جي ور چڙهي ويندو هو ته ڪڏهن وري مٿن ظلم ڪندو هو ۽ هڪ دفعي زانت يا زيسنٽس جي پنج سؤ خانداني ماڻهن کي قتل ڪرائي ڇڏيائين ۽ سندن چچريل ۽ ڇپاٽيل جسمن کي آيونين سمنڊ ۾ اڇلائي ڇڏيائين. هن پيانڪ ظلم جي ڪري عام ماڻهن طرفان مٿس وڏي ڦٽ لعنت جو وسڪارو مچي ويو جيڪو بعد ۾ پيدا ٿيندڙ ڪيترن نسلن تائين جاري رهيو.

اهڙن ڏوهن کي ڪنهن به طرح سان معاف نٿو ڪري سگهجي، پر اها جنگ، جيڪا وئڊلن جي بادشاهه روم جي شهنشاهت خلاف جاري رهي، ته ان جي لاءِ ڪافي جائز سبب ۽ مقصد موجود هيا. وئليٽينين جي بيوه يودوڪسيا، جنهن کي هن روم کان ڪارٿيج تائين قيدي بنائي ڇڏيو هو، فقط هڪڙي ئي هئي جيڪا تودوسيئس جي خاندان جي اڪيلي وارث هئي، سندس وڏي ڌيءُ يودوسيا مجبوريءَ مان هٽڪ سان شادي ڪئي هئي، سندس وڏو پٽ جيڪو هڪ سخت پيءُ به هيو، ان پنهنجي جائز قانوني حق جو مطالبو ڪيو جنهن کي آسانيءَ سان رد به نه پيو ڪري سگهجي، ۽ شاهي ملڪيت مان پنهنجي حصي وٺڻ جو مطالبو ڪيو. اوڀر جي شهنشاهه نهايت ئي مناسب معاوضي ڏيڻ جي کيس آڇ ڪئي ته جيئن امن امان ۽ صلح جي فضا کي خريد ڪري سگهجي. يودوڪسيا ۽ سندس ننڍي ڌيءُ پلاسيديا جي مان مرتبي کي بحال ڪيو ويو ۽ وئڊلن جي ڪاوڙ جو رُخ هاڻي اولهه جي شهنشاهت ڏانهن مڙي ويو. اٽلي جي حاڪمن، جن وٽ سامونڊي فوج فقط نالي ماتر وڃي بچي هئي ۽ اها ئي اهڙي طاقت هئي جيڪا سندن سرحدي ڪنارن جي حفاظت جي ضمانت ڏئي ٿي سگهي، اوڀر جي ٻين خوش نصيب قومن کي مٿن ڪرڻ شروع ڪيون ته اهي سندن مدد ڪن، جن اڳ جنگ توڙي امن جي زماني ۾ روم جي برتري کي دل سان تسليم ڪيو هو. پر ٻن شهنشاهتن جو جيڪو دائمي ورهاڱو ٿي چڪو هو ان سندن دلچسپين توڙي فوجي ۽ قومي لاڙن ۽ اهميتن ۾ واضح فرق آڻي ڇڏيو هو ۽ جيڪو تازو معاهدو سندن وچ ۾ ٿيو هو، اهو به خلوص کان خالي هيو، ۽ اولهه جي رومين کي صاف لفظن ۾ ٻڌايو ويو ته جهاز ۽ جنگي سامان کين نه ڏنو ويندو، البت اهي ساڻن وڌيڪ ڳالهه ٻولهه ڪري ٿي سگهيا جنهن ۾ به نيڪ نيتي جي ڪا گرمي ڪانه هئي پر فقط وقت ٽارڻ لاءِ کين رسمي آڇ ڪئي وئي هئي. ضدي ۽ هوڏي رسيمر جنهن جرٽمنڊيءَ سان پنهنجين ڏکين حالتن سان مقابلو ٿي ڪيو، نيٺ آڻ مڃيندي، رعيت جي هڪ فرد جي حيثيت ۾ هن قسطنطنيه جي شهنشاهت کي خطاب ڪيو ۽ اٽلي به هاڻي جُهڪي پيو ڇاڪاڻ ته پنهنجي حفاظت ۽ امن جي عيوض کين اوڀر جي شهنشاهه کي پنهنجو حاڪم ۽ مالڪ تسليم ڪرڻو پيو (63). هن باب توڙي هن جلد (*) جو اهو مقصد هرگز ناهي ته بازنطيني تاريخ جي ذڪر کي ورجايو وڃي پر شهنشاهه ليؤ جي حڪومت ۽ سندس ڪردار جي مختصر ذڪر ڪرڻ سان اسان کي

گهٽ ۾ گهٽ انهن ڪوششن جي باري ۾ آگاهي ملندي جيڪي اولهه جي شهنشاهت کي زوال کان بچائڻ جي سلسلي ۾ ڪيون ويون هيون (64).

ننڍي ٿوڊوسيئس جي موت کان وٺي، قسطنطنيه جي مقامي امن ۾ ڪنهن جنگ يا ڪنهن ٻي تفرقي بازي جو ڪو به خلل ڪونه پيو هو. پلچيريا پاڻ کي توڙي اوڀر جي حاڪميت کي مرسين جي حوالي ڪري ڇڏيو هو جيڪو هڪ نيڪ سيرت انسان هو. هن سندس رتبي کي اوهڙو ئي مان ڏنو جيڪو پلچيريا لهڻو هو ۽ سندس پاڪدامني کي به حفاظت ۾ رکيو هئائين، ۽ سندس موت کان پوءِ هن پنهنجن ماڻهن کي عبادت جو هڪ تحفو سونپيو جيڪو هڪ شاهي بزرگ جي ياد کي اڀريو ويو هو (65). پنهنجي حڪومت جي ترقي کي نظر ۾ رکندي، مرسين روم جي تڪليفن ۽ ڏولاڙن تي گهڻو غور نه ڪيو ۽ هڪ شهنشاهه طرفان وڻندڙن خلاف جنگ ڪرڻ کان جرئت منڊي سان انڪار ڪرڻ جي گجهي واعدي کي پورو ڪرڻ سان منسوب ڪيو ويو جيڪو ان وقت کانئس ورتو ويو هو جڏهن هو جينسيرڪ جو قيدي بڻجي ويو هو (66). ستن سالن جي حڪومت ڪرڻ کان پوءِ مرسين جو موت، اوڀر جي شهنشاهت کي شايد اليڪشن ڪرائڻ جي خطري ۾ وجهي ڇڏي ها. پر هڪ خاندان جي مٿاهين حيثيت اليڪشن ۾ اُن اميدوار جي سوڀ کي يقيني بنائي ڇڏيو هو جن کي سندن حمايت حاصل هئي. بزرگ اسپر شايد شاهي تاج پنهنجي سر تي پاڻ رکي ڇڏي ها جيڪڏهن سندس عقيدا نائسين عقيدي سان مطابقت رکندڙ هجن ها (67). تن نسلن تائين اوڀر جي فوجن جي ڪمان سندس پيءُ، هن پاڻ ۽ سندس پٽ اردابوريس ٿي سڀالي؛ سندس بربر محافظن هڪ فوجي جتو ٺاهي ورتو هو جنهن کان محلات توڙي گاديءَ جو هنڌ، ٻئي خوفزدہ رهندا هيا، ۽ وڏي سخاوت مان خزانن جا منهن کولڻ تي اسپر اوترو ئي مشهور ٿي ويو هو جيترو هو طاقتور هيو. هن ٿريس جي هڪ گمنام ماڻهوءَ، جيڪو هڪ فوجي مئجسٽريٽ ۽ بادشاهه جو مکيه منهندار هو، جو نالو شهنشاهت لاءِ تجويز ڪيو. سندس نالي کي سينيٽ اتفاق راءِ سان منظور ڪري ورتو ۽ اسپر جي نوڪر کي شهر جي بزرگ ۽ پادريءَ هٿان تاج پارايو ويو ۽ کيس اجازت ڏني وئي ته هو هڪ تقريب ۾ ڀلي پنهنجي راءِ جو اظهار ڪري جنهن ۾ هن چيو ته سندس تاج کي خدا تعاليٰ جي حمايت حاصل هئي (68). هي پهريون شهنشاهه هو جنهن جو انوکو نالو ليئو هو ۽ سندس ڀاڳ اهڙا ڀلا ٿيا جو سندس نالي پٺيان ’عظيم‘ جو لقب به لڳايو ويو ۽ اهڙا شهنشاهه يونانين جي نظر ۾ تمام ٿورا رهيا آهن جيڪي پنهنجي بهادري يا وڏائيءَ جو معيار نهايت ئي نمائو ۽ عاجزيءَ وارو رکندا آيا آهن. پر تنهن هوندي به جنهن بردباريءَ ۽ مستقل مزاجيءَ سان هن پنهنجي اڳئين محسن جي زيادتين ۽ ڏاڍاين کي سٺو پئي ان مان ائين ٿي محسوس ٿيو ته هو پنهنجي ديوتن ۽ ذميواريءَ کان چڱيءَ طرح آگاهه هو ۽ پنهنجي حق جي حفاظت ڪرڻ به ڄاڻندو هو. اهو ڏسي اسپر کي حيرت ٿي ته هن جي چوڻ تي قسطنطنيه ۾ هڪ منهندار به مقرر نٿي ٿي سگهيو، هن پنهنجي حاڪم کي واعدي خلاف جو مهڻو ڏنو ۽ غرور مان پنهنجي تاج کي لوڏيندي چيائين: ”اهو طريقو صحيح ناهي ته جنهن شخص کي شاهي تاج ۽ ڪپڙا پارايا وڃن ته اهو ڪوڙ ڳالهائي.“ ليئو ورائيو: ”پر اهو به صحيح ناهي ته رعيت جي ڪنهن ماڻهوءَ جي چوڻ تي شهنشاهه پنهنجي فيصلي کي تبديل ڪرڻ تي مجبور ٿي پوي ۽ عوام جي آرزوئن ۽ اميدن کي به پُنتي ڏکي ڇڏي (69).“ سخت جملن جي ڏي وٺ کان پوءِ هاڻي اهو ناممڪن ٿي نظر آيو ته شهنشاهه ۽ اميرزادي جي وچ ۾ ڪو ٺاهه ٿئي، يا وري ڪو

سمجهوتو ٿئي به سهي ته پڪ سان اهو عارضي هوندو. اسورينس (70) جي هڪ فوج کي خاموشيءَ سان قسطنطنيه ۾ داخل ڪيو ويو ۽ ليئو جي فوجين اسپر جي اختيارن کي دٻائيندي سندس خاندان جي مان مرتبي کي هيٺ ڪيرائڻ چاهيو، پر پوءِ شهنشاهه جي نرم طبيعت ۽ وڻندڙ ڪردار جي ڪري سندس فوجين کي ڪنهن به اُپهري ۽ سخت قدم کڻڻ کان روڪيو ويو جيڪو ٻنهي ڌرين لاءِ توڙي سندن دشمنن لاءِ هاجيڪار ثابت ٿئي ها. هن اندروني انقلاب جي ڪري، امن يا جنگ لاءِ ڪنيل قدم سخت متاثر ٿيا. جيستائين اسپر تخت ۽ تاج کي بي عزت ڪرڻ جي ڪوششن ۾ رُڌل هيو ۽ مذهب ۽ ذاتي مفاد جي گجهن رستن سبب هو جنيسيرڪ سان پنهنجون وفاداريون قائم رکيون ٿي آيو. جڏهن ليئو غلامي واري ماحول ۽ ذهني ختم ڪرڻ ۾ ڪامياب ٿيو ته هن هاڻي اتلي وارن جي شڪايتن ٻڌڻ تي توجهه ڏنو ۽ پڪو عزم ڪيائين ته هو ظالم وڻندڙن جي ظلمن ۽ زيادتين کي ختم ڪندو ۽ پنهنجي پراڻي ساٿي ائٿيميس سان اتحاد ڪيائين جنهن کي بنا دير اولهه جي شهنشاهت جو تخت حوالي ڪري کيس تاج پارائي ڇڏيائين.

ائٿيميس جي ڪردار ۽ سُنڀال کي بيان ڪرڻ ۾ شايد مبالغوي کان ڪم ورتو ويو آهي. شاهي مرتبي ماڻڻ کان وٺي، جيڪو هن غاصب پروڪوپيس کان حاصل ڪيو هو، ان سلسلي شهنشاهن جي هڪ وڏي تعداد کي جنم ڏئي ڇڏيو هو (71). پر سندس والدين جي لياقتن، سندن رتبڻ ۽ سندن مال دولت ائٿيميس کي اوڀر جي رعيت جي ماڻهن ۾ هڪ مائتو درجو عطا ڪري ڇڏيو هو. سندس پيءُ پروڪوپيس، فارس جي سفارتخاني ۾ خدمتون انجام ڏيڻ کان پوءِ نواب يا اميرزادي جو رتبو ماڻيو ۽ ائٿيميس جو نالو سندس ڏاڏي تان کنيو ويو هو جيڪو هڪ مان وارو مهندار رهيو هو ۽ جنهن وڏي ڏانئي ۽ ذهانت سان ٿودوسييس جي حڪومت کي ان وقت بچايو هو جڏهن هو اڃا ٻارڙو هو. مهندار جي پوٽي کي رعيت جي عام ماڻهن کان مٿاهون ڪري ٺاپو ويو هو ۽ سندس شادي يوفريميا سان ڪئي وئي هئي جيڪا شهنشاهه مرسين جي ڌيءُ هئي. هن قسم جي شاندار رشتي، جنهن شايد لياقت يا اهليت جي اهميت کي به پٺتي ڪري ڇڏيو هو، ائٿيميس جي لڳاتار ترقي کي زور وٺرائي ڇڏيو هو. هو مهندار ٿيو، ان کان پوءِ ماسٽر جنرل، پوءِ مئجسٽريٽ ۽ آخرڪار نواب زادي جي وڏي مان واري عهدي تي وڃي پهتو ۽ سندس لياقت يا وري بخت کيس هڪ وڏي سوڀ جو اعزاز بخشيو جيڪا هن دنيو جي ڪناري تي هُن (HUNS) خلاف ماڻي. مرسين جي نانيءَ کي وڏي اُميد هئي ته هو سندس جانشين ٿيندو پر ائٿيميس سندس نااميدي کي همت ۽ صبر سان هٿي ڏني ڇاڪاڻ ته هو پاڻ ان منصب جو اُميدوار بڻجي ويو جنهن جي حمايت عوام طرفان ڀرپور طريقي سان ڪئي وئي، جن جي نظر ۾ فقط ائٿيميس ئي اهڙو هو جنهن کي حاڪم ٿيڻ جو پورو پورو حق هو ۽ آخرڪار هو تخت ۽ تاج جو مالڪ بڻجي ويو. (72) اولهه جي شهنشاهه قسطنطنيه کان پنهنجو شاهي سفر شروع ڪيو، جنهن ۾ وڏن رتبڻ جا سردار ۽ مهندار گڏ هيا ۽ ان سفر ۾ محافظن جو تعداد هڪ مڪمل فوج جي برابر هو؛ هو وڏي شان ۽ شوڪت سان روم ۾ داخل ٿيو ۽ ليئو جي چُونڊ (جيڪا ائٿيميس کي اولهه جي شهنشاهه بنائڻ جي باري ۾ هئي) کي سينٽ، رعيت جي ماڻهن ۽ اتلي جي بربر اتحادين طرفان گڏيل حمايت جي پٺڀرائي حاصل ٿي وئي (73). ائٿيميس جي تاج پوشيءَ کان پوءِ سندس ڌيءُ ۽ رسيمر جي شاديءَ جي رسم جون خوشيون ملهائون ويون، ۽ هن کي بيهڪ ڀاڳ ڀريو موقعو ڪوٺيو ويو جنهن ۾ ملڪي سطح تي ٻن

ڌرين جي مٿي مائٽي ذريعي پڪو اتحاد ٿي ويو. ٻن شهنشاهتن جي دولت جو وڏي قونڊ مان نما ڪيو ويو ۽ ڪيترن سينيٽرن پنهنجي بربادي پاڻ آندي ڇاڪاڻ ته هنن پنهنجي غربت کي لڪائڻ لاءِ هن موقعي تي وڏي فضول خرچي ڪئي. هن موقعي تي ساري ڪاروبار ۽ دنوي وهنوار کي بند ڪيو ويو، انصاف جون ڪورٽون بند رهيون، روم جون گهٽيون، ٿيٽر، عام ۽ خاص ماڻهن جون تفريحي جاڳون توڙي پبلڪ پارڪ وغيره شاديءَ جي نغمن ۽ گيتن سان گونجي رهيا هيا ۽ شاهي ڪنوار، جنهن کي ريشمي ڪپڙا پاتل هيا ۽ سندس سر تي شاهي تاج رکيل هو، کي رسيمر جي محلات ۾ وڏي ڌام ڌوم سان نيو ويو، جنهن پنهنجي فوجي ڊريس لاهي سفارتي يا مئجسٽريٽن وارا ڪپڙا پاتا هيا ته جيئن هو سينيٽر جي روپ ۾ نظر اچي. هن يادگار موقعي تي سڊوئيس، جنهن جي آرزو اڳ پوري نه ٿي هئي، اورن جي تقرير جي ماهر طور ٻيهر اسٽيج تي آيو، جتي مختلف صوبن کان وڏن عهدن وارا مهمان اچي گڏ ٿيا هيا ۽ شاهي تاج کي سلام پيش ڪندا ۽ مبارڪون ڏيندا رهيا (74). جنوري جو مهينو هاڻي ويجهو هو ۽ خوشامدي شاعر، (يعني سڊوئيس) جنهن جي اٽوئيس سان عقيدت ۽ ميجورئن سان محبت هئي، تي دوستن زور ڀريو ته هن خوشيءَ جي موقعي تي پنهنجي شاهڪار شاعري اهڙي طرح پيش ڪري جو شهنشاهه ائنٿيميس جون خوبيون، سندس خوشيون، ۽ سندس ٻيهر مئجسٽريٽ ٿيڻ ۽ مستقبل ۾ ملندڙ سندس اعزازن ۽ ڪاميابين جو ذڪر به جيئن ساڳي نظر ۾ سمائجي وڃي. سڊوئيس پنهنجي ڪاميابيءَ جو اڳواٽ اعلان ڪري مدح سرائي شروع ڪئي جيڪا اڃا تائين تاريخ جي صفحن ۾ موجود آهي ۽ توڙي جو ان ۾ ڪجهه ڪوتاهيون به هيون. پر هن خوشامدي شاعر کي وڏن انعامن اڪرامن سان نوازيو ويو جنهن ۾ روم جي ڪمشنري به سندس حوالي ڪئي وئي ۽ هي اهڙو اعزاز هو جنهن سڄي شهنشاهت ۾ سندس نالو اهم ترين شخصيتن ۾ شامل ڪرائي ڇڏيو، پر پوءِ هن پنهنجي لاءِ اڃا ويڪر مائٽو اعزاز چونڊيو ته آئنده لاءِ يا ته کيس پادري يا وري درويش ڪوٺيو وڃي (75).

يونانين، مطلب پرستي جي لحاظ سان شهنشاهه جي خدا پرستي، نيڪي ۽ سندس ڪئٿولڪ عقيدتي جي تعريف ڪئي آهي جيڪو اولهه جي حصي ۾ آيو هو، هنن اهو به نه وساريو هو ته جڏهن هن قسطنطنيہ کي ڇڏيو هو ته هن پنهنجي محل کي عوام لاءِ هڪ مقدس غسل خاني ۾ تبديل ڪيو هو ۽ ساڳيءَ طرح هڪ ڪليسا ۽ هڪ اسپتال کي وڏي عمر جي ماڻهن جي بهبود ۽ بهتريءَ لاءِ وقف ڪري ڇڏيو هيائين (76). ان جو باوجود سندس ڪي مشڪوڪ ڪم اهڙا ضرور آهن جن ائنٿيميس جي مذهبي شهرت کي داغدار بنايو آهي. فلوتيس جي گفتگو مان، جيڪو مئسيڊونيا جو ڪتر مذهبي هو، ائين ٿي لڳو ته شهنشاهه ۾ مذهبي برداشت ڪافي حد تائين سمايل هئي، ۽ روم جا مرتد بنا خوف جي هڪ جڳهه تي جمع ٿي وڃن ها، جيڪڏهن جرڻمندي ۽ سخت غصي واري نفرت، جنهن جو اظهار پادري هلثري سينٽ پيٽر جي ڪليسا ۾ ڪيو هو، کيس ان خوشيءَ کي ختم ڪرڻ تي مجبور نه ڪري ها جيڪا عوام ۾ انتهائي غير مقبول ٿي چڪي هئي (77). لامذهبن جو ٽولو جيڪو هاڻي ڪمزور باقيات ۾ شامل ٿي چڪو هو، ائنٿيميس جي هڪ طرفي رويي سندس لاپرواهي مان به ڪجهه اجايون آميدون وابسته ڪري ڇڏيون هيون، ۽ سندس جيڪا دوستي فيلسوف سيورس سان هئي ۽ جنهن کي هن سفارتي عهدي تي ترقي ڏني هئي، ان دوستيءَ جو سبب ٻنهي جي وچ ۾ هڪ گهجهي معاهدي کي ڄاڻايو ويو آهي جنهن موجب اهي ديوتائن جي قديمي عبادت کي ملڪ ۾ ٻيهر رائج ڪندا (78). ٻٽن يا عبادت جي

مجسمن تي مٽي ۽ ڌوڙ جا ٿلهه چڙهي ويا هيا ۽ اهو مذهبي نظريو، جيڪو ڪڏهن قومن جو عظيم ورثو سمجهيو ويندو هو، هاڻي ان تي عالمي سطح تي ڪنهن به اعتبار يا اعتماد نٿي ڪيو ۽ ان کي هاڻي عيسائي شاعرن جي چوڻ موجب شڪ ۽ گمان بنا اختيار ڪرڻ يا نه ڪرڻ ساڳي ڳالهه هئي (79). پر تڏهن به وهمن وسوسن جي پاڇن يا آثارن کي مڪمل طور تي اڃا ختم نه ڪيو ويو هو ۽ لوپرڪئليا جو جشن، جنهن جي شروعات روم جي بنيادن پوڻ کان به اڳ جي هئي، اڃا تائين ائنتيميس جي حڪومت ۾ ملهايو ويندو هو. جنهن طريقي جون سادگي ۽ جهنگلي رسمون ملهايون وينديون هيون انهن مان ائين ٿو لڳي ته اهي اوائلي وقتن جون هيون جڏهن اڃا فن ۽ زراعت جا ڪاروبار ايجاد نه ٿيا هيا. سندن جهنگلي ديوتا جن کي ريڊارن ۽ ڌنارن جي ڌڪ سڪ جو ساٿي سمجهيو ويندو هو. جيئن پان، فانس ۽ ساڻير اهڙا ديوتا هيا جن کي ڪو به ڌنار تخليق ڪري پئي سگهيو ڇو ته اهي ديوتا شرارتي، رُسڻا ۽ شهواني شغلن ۾ مصروف رهندا هيا جن جا اختيار محدود ۽ سندن ڪاوڙ مان ڪنهن کي ڪو به نقصان نه ٿيندو هو. هوندي به نرياني ۾ بڪري يا بڪري پيش ڪندا هيا جيڪا سندن ئي ڪردار سان مطابقت رکندي هئي؛ بڪري گوشت کي هو بيد جي ڪاٺين ۾ ٽنبي ڪباب ٺاهيندا هيا ۽ نوجوان اڳهاڙا ٿي اهڙي موقعي تي خوشيون ڪندا هيا ۽ ڇنڊا ٽپندا هيا، سندن هٿن ۾ چمڙي جا پٽا هوندا هيا ۽ سندن عقيدو هوندو هيو ته چمڙي جي پٽي سان هو جنهن به عورت کي هٿ لڳيندا ته ان کي اولاد ضرور پيدا ٿيندو (80). پان جو نريان گاهه آرڪئڊين (*) جي اوئڊر تعمير ڪرايو هو، جيڪو پئليٽائن ٽڪريءَ جي طرف هڪ اونڊاهي منڌ تي هو جتي هڪ دائمي چشمو هو جيڪو پاڻي مهيا ڪندو رهندو هو ۽ ان مٿان وڻن جو جهنگو ٽڪيل رهندو هو. هڪ روايت مشهور هئي ته هن جڳهه تي رومولس ۽ ريمس کي بگهڙيائي ڪير پياري نپايو هو ان ڪري هيءَ جڳهه رومين جي نظر ۾ هڪ مقدس درجو رکندڙ هئي، ۽ هي جهنگلي هنڌ هستي آهستي عاليشان عمارتن ۾ تبديل ٿيندو ويو (81). هن شاهي شهر جي تبديليءَ کان پوءِ، عيسائين وپرڪئليا جي سالياني جشن کي، جيڪو هر سال فيبروري جي مهيني ۾ ٿيندو هو، جاري رکيو، هن جشن سان هڪ ڳجهو ۽ پراسرار اثر مشهور ٿي ويو هو جنهن جو تعلق جانورن توڙي پاڇين جي دنيا سان وابسته هيو. روم جا پادري هن غير مذهبي ۽ غير اخلاقي رسم جي فوري خاتمي جي حق ۾ هيا پر سندن جوش جذبي جي شهري مئجسٽريٽ سخت مخالفت ڪئي، ۽ هيءُ فضول رسم پنجين صدي عيسوي جي آخر تائين جاري رهي نيٺ پادري گلئسيس جنهن گاديءَ جي هنڌ کي بت پرستيءَ جي داغن کان بلڪل پاڪ ڪري ڇڏيو، جنهن کان سينيٽ توڙي رعيت جي ماڻهن معافيون ورتيون ۽ کيس ستون ڪيون (82).

پنهجن سڀني اعلانن ۾ شهنشاهه ليئو پنهنجن اختيارن جو استعمال ڪندي، پنهنجي پُٽ ائنتيميس لاءِ پنهنجي پيار، محبت ۽ پدري شفقت جو اظهار ڪري ٿو جنهن سان گڏجي هن ڪائنات جي انتظام سنڀالڻ جي دعويٰ ڪئي هئي (83). جيڪي زميني حالتون هيون ۽ جيڪو ليئو جو طور طريقو هيو هو، ته هن دانشمنديءَ کان ڪم وٺندي پاڻ کي آفريڪا جي جنگ جي خطرن ۽ سفر جي تڪليفن ۾ جهڻ نٿي چاهيو. پر اوڀر جي شهنشاهت پنهنجو پورو زور لڳايو ته جيئن هو اٽلي ۽ بحيرهءِ روم کي ٽنڊل جي زياتين کان آجو ڪري سگهن ۽ جينسيرڪ، جنهن زمين تي توڙي سامونڊي رستن تي هر لوف ماڻهن کي تڪليفن ۾ مبتلا ڪري ڇڏيو هو، هاڻي پاڻ هر طرف کان سخت حملي جي خطرن ۾

وڪوڙجي ويو هو. هن مهر جو آغاز مُنهندار هيراڪليس (حرقل) وڏي بهادري ۽ ڪاميابيءَ سان ڪيو (84). مصر، ثبائس ۽ ليبيا جون فوجون سندس ڪمان ۾ رهيون ۽ عربن، گهوڙن ۽ اُٺن جي هڪ وڏي لشڪر سان رڻ پٽ جي رستن کي کولي آسانيون پيدا ڪري ڇڏيون. حرقل ٽرپولي جي ڪناري تي وڃي خيما کوڙيا، ان صوبي جي شهرن کي پنهنجي اوچتي آمد سان حيران ڪري ڇڏيائين ۽ انهن کي هڪدم پنهنجي حڪمن هيٺ آندائين، ۽ هڪ مشڪل سفر جي تيارين ۾ مصروف ٿي ويو، جيڪو هن کان اڳ ڪاٿو (*) به اختيار ڪيو هو (85)، ته جيئن ڪارٿيج جي ديوارن هيٺ هو شاهي فوج سان وڃي ملي. شهرن جي قبضي جي خبر جينسیرڪ کي پئجي وئي ۽ هن نقصان ٿيڻ تي هو عجيب ۽ ذلت وارن شرطن تي به صلح قائم ڪرڻ تي راضي ٿي ويو، پر کيس ان ڳالهه تي وڌيڪ حيرت ٿي ته مارسيليس ڪيئن ۽ ڪهڙيءَ طرح بن شهنشاهتن سان صلح ڪري سگهيو ٿي ويو هو. هي اميرزادو جيڪو خودمختيار هو پر کيس ان ڳالهه تي آماده ڪيو ويو هو ته هو ائنتيميس جي جائز حثيت ۽ لقبن کي تسليم ڪري، جنهن سان گڏجي هو روم به ويو هو. ڊالمشيا جو بحري جنگي ٻيڙو اٽلي جي ڪنارن تي لنگرانداز ٿيو ۽ مارسيليس جي ڦڙتي واري بهادريءَ وٽنڊلن کي سارڊينيا جي ٻيٽ کي ڇڏڻ لاءِ مجبور ڪيو ۽ اولهه جي شهنشاهت جي ڪاهلي وارين ڪوششن جي ڪري اوڀر جي رومين کي ڀرپور تيارين ڪرڻ جو موقعو ڏئي ڇڏيو. سامونڊي اسلحي ۽ جنگي جهازن، جن کي ليو، وٽنڊلن کي فتح ڪرڻ لاءِ موڪليو هو، انهن تي ايندڙ خرچن جو اندازو لڳايو ويو ۽ هڪ سنجيدي ۽ باقاعدي جي خرچن جي تخميني ڪرڻ سان ئي هڪ زوال طرف ويندڙ شهنشاهت جو اندازو آسانيءَ سان لڳائي سگهجي ٿو. شهنشاه جي ذاتي ملڪيت جيڪا کيس ورثي ۾ ملي هئي ان جو تفصيل هن ريت آهي: ستياليه هزار پائونڊ سون، ۽ ست لک پائونڊ چانديءَ جي دولت ته شاهي مُنهندارن خزاني ۾ جمع ڪرائي ڇڏي هئي. پر شهرن جي حالت مفلسي ۽ تنگ دستي واري هئي ۽ وري اٽلو اهڙن مفلس ماڻهن تي ڏنڊ به مڙهيا ويندا هيا ته ٿوري گهڻي ڳالهه تي سندن ملڪيتون به ضبط ڪيون وينديون هيون، جنهن مان صاف ظاهر آهي ته انتظاميه ۾ رحم ۽ انصاف جي رتي به ڪانه هئي. آفريڪا جي مهر تي ڪيل خرچ جو اندازو، پوءِ ڪٿي اهو خرچ ڪهڙي طرح به ڪيو ويو هجي، هڪ لک ستيهه هزار پائونڊ سون جي برابر هو يعني باونجاه لک پائونڊ اسٽرلنگ جيترو خرچ ٿيو هو ۽ هي اهو وقت هو جڏهن ناٿي جو ملهه، اُن جي مقابلي ۾، هن دور کان به وڌيڪ مهانگو هو (86). جنگي جهازن جي ٻيڙي ۾، جيڪو قسطنطنيه کان ڪارٿيج پهتو، يارهن سؤ تيرهن جهاز شامل هيا ۽ سپاهين ۽ جهازران جو تعداد هڪ لک کان وڌيڪ هو. بئسيلسڪس، جيڪو راڻي ويرينا (†) جو ڀاءُ هو، کي هن مهر جي اهم ڪمان سونپي وئي هئي. سندس ڀيڻ، جيڪا ليو جي زال هئي سٿيا جي اڳين مهر جي باري ۾ مبالغه کان ڪم ورتو هو. پر سندس غلطي جي ظاهر ٿيڻ يا سندس نااهليءَ کي چپ چاپ ۾ آفريڪا جي جنگ لاءِ مخصوص ڪيو ويو هو ۽ سندس دوستن ساڻس عهد ڪيو ته هو سندس فوجي نيڪ ناميءَ کي فقط هڪ شرط تي بچائيندا ته اهي انڪشاف ڪندا ته هن اسپر سان سازش ۾ شريڪ ٿي جينسیرڪ کي بچايو هو ۽ اولهه جي شهنشاهت جي آخري اُميد جي ڪرڻ کي به هن سازش ذريعي وسائي ڇڏيو هو.

تجربي مان اها ڳالهه ثابت ٿي آهي ته ڪنهن به حملي ڪندڙ جي ڪاميابيءَ جو دارومدار ان جي طاقت ۽ جنگ ۾ تيزي واري حڪمت عمليءَ تي هوندو آهي. پهرئين اثر جي قوت ۽ تيزي ۾ ڌرو به دير ٿي وڃي ته پوءِ اثر زائل ٿيڻ لڳي ٿو، ان کان سواءِ فوجين جي صحت ۽ سندن جذبا به پراڻهن پنڌن ۽

ناموافق آبهوا ۾ ڪاهليءَ جو شڪار ٿي وڃن ٿا. سامونڊي ۽ فوجي قوت هونئن ته وڏي طاقت جو سرچشمو هوندي آهي پر افسوس اهو آهي ته هيڏي ساري طاقت به تڏهن ضايع ٿي وڃي ٿي جڏهن جنگ ۾ عملي مظاهري ڪرڻ ۾ دير ڪجي ٿي يا دشمن سان ڳالهين ۾ ويهي وقت وڃائجي ٿو. اهڙي صورتحال ۾ دشمن محتاط به ٿي وڃي ٿو، پر جي کيس موقعو ملي ٿو ته دشمنيءَ جو ڏڪ به هڻي ٿو. بئسيلسڪس جي طاقتور سامونڊي فوج جو ٻيڙو ڪاميابيءَ سان ٿريس جي باسفورس کان آفريڪا جي ڪناري ڏانهن روانو ٿيو. هن پنهنجين فوجين کي بونا جي هنڌ تي لائو جيڪو ڪارٽيج کان چاليهن ميلن جي مفاصلي تي هو (87). حرقل جي فوج ۽ مارسيليسس جو سامونڊي ٻيڙو يا ته شاهي ايلچيءَ ۽ وئڊلن سان ملي ويو يا وري انهن جي حمايت ڪري ڇڏيائون، جن سندس خشڪي توڙي بحري سفر جي مخالفت ڪئي هئي، پر نيٺ لڳاتار کين شڪستون ڏنائون (88). جيڪڏهن بئسيلسڪس پيدا ٿيل افراتفري مان فائدو وٺي ها ۽ بهادريءَ مان گاديءَ جي هنڌ ڏانهن هليو وڃي ها ته ڪارٽيج پاڻهي سندس آڏو پيش پوي ها ۽ وئڊلن جي بادشاهت جو ڏيئو اُجهامي وڃي ها. جينسيريڪ ان خطري کي ڏسي رهيو هو پر همت جو دامن نه ڇڏيو هيائين، ۽ پنهنجي همت ۽ هوشياريءَ سان ان خطري کي ٽارڻ جي ڪوشش ٿي ڪيائين. هن وڏي ادب واري زبان ۾ احتجاج ڪندي چيو ته هو پاڻ کي پيش ڪرڻ لاءِ توڙي پنهنجي حڪومت جون واڳون شهنشاهه جي حوالي ڪرڻ لاءِ تيار هو پر هن سلسلي ۾ هن فقط پنجن ڏينهن جي مهلت گهرڻ جي درخواست ڪئي ته جيئن هو پيش پوڻ لاءِ ضروري تياري ڪري وٺي ۽ اها ڳالهه سڀ ڪنهن تسليم ٿي ڪئي ته هن جي ذهني ڪشادگي ۽ ڳالهيون ٻولهيون ڪامياب ٿي ويون. سندس دشمن جيڪي رعايتون حاصل ڪيون هيون انهن کي ضد مان رد ڪرڻ بجاءِ بي وقوف يا وري پورڙي شخص بئسيلسڪس، عهدنامي جي هاجيڪار شرطن سان پوريءَ طرح متفق ٿيو ۽ هن غير دوراندیش ماڻهوءَ اها دعويٰ ٿي ڪئي ته هو آفريڪا جو اڪيلو فاتح هو. وچ ۾ جيڪو مختصر وقفو آيو اهو جينسيريڪ لاءِ فائدي مند ثابت ٿيو. هن وڏن جنگي جهازن کي اتر آفريڪا جي مسلمان ويڙهاڪن ۽ وئڊلن جي بهادر فوجين سان پريو ۽ انهن ننڍا ننڍا جهاز وڏن جهازن سان ٻڏي ڇڏيا جن ۾ باهه لڳائيندڙ بارود پريو ويو هو. رات جي اندازي ۾، هنن تباهي آڻيندڙ جهازن کي رومين جي جنگي جهازن ڏانهن ڏڪيو ويو جن کي هن اوچتي حملي جي جن ڪن ئي ڪانه هئي ۽ انهن جي حفاظت جو به ڪو بندوبست ٿيل ڪونه هو ۽ هن خطري جي وقت ۾ جيڪي به سئل هيا سڀئي جاڳي اُٿيا. اهي فوجي جيڪي دشمن جي جهازن جي ويجهه هيا انهن هر طرف باهه لڳائي ڇڏي، جيڪا تمام جلد ڦهلجي وئي ۽ ان جو زور ايترو هو جو روڪڻ سان به رڪجي نه سگهي ها، هوا به زوردار هئي جنهن شعلن کي اڏاري پري تائين ٿي پهچايو، هوڏانهن فوجين ۽ جهازرانن جون رڙيون ۽ واکا وڌي ويا جيڪي باهه ۾ وڪوڙجي چڪا هيا ۽ هاڻي سندن حالت اها هئي جو نه ته حڪم جاري ڪري ٿي سگهيا ۽ نه ڪنهن جو حڪم مڃي ٿي سگهيا ۽ خطرو وڌندو ٿي رهيو ۽ تباهي ايندي ٿي رهي. هاڻي سندن ڪوشش اها هئي ته پاڻ کي باهه جي شعلن کان بچائڻ ۽ ٿي سگهي ته پنهنجن انهن جنگي جهازن کي بچائڻ جي ڪوشش به ڪن جن جي بچي وڃڻ جو ڪجهه امڪان باقي هو، پر جينسيريڪ جي جهازن وڏي نظر ۽ ضبط سان ۽ لڳاتار مٿن حملا ڪيا ۽ ڪيترائي رومي جيڪي باهه جي شعلن جو بک ٿيڻ کان بچي ويا هيا، اهي ويڙهه ۾ تباهه ٿي ويا يا وري ناتح وئڊلن جا قيدي بنجي ويا. تباهه ڪندڙ هن رات جي واقعن مان بهادريءَ جو هڪ واقعو جان جو آهي

جيڪو بئسلسڪس جي اهم وڏن آفيسرن منجهان هڪ هيو، ۽ جنهن جو نالو تاريخ جي ورقن ۾ ميسارجن کان شايد بچي وڃي. جڏهن هڪ جهاز، جنهن کي هن بهادريءَ مان بچايو هو، ۽ جيڪو نري گهٽ سڙي چڪو هو، هن پاڻ کي زهر سوڌو سمنڊ ۾ کڻي اُڇلايو، ۽ گينسو جي رحمدليءَ جي جذبي کي نفرت مان نڪرائي ڇڏيائين، جيڪو جينسیرڪ جو پٽ هو، جنهن هن کي منت ٿي ڪئي ته عزت سان پنهنجي جان بچائي پر هن پاڻ کي سامونڊي لهرن جي حوالي ڪري ڇڏيو ۽ ٻڏي مري ويو ۽ آخري وقت تائين وڏي واڪي چوندو ويو ته هو پاڻ کي زنده رکي ناپاک ڪٽن جي حوالي ڪرڻ کان عزت واري موت کي وڌيڪ ترجيح ڏيندو. جڏهن ته بئسلسڪس جنهن جو جنڊو جان جي برعڪس هو، ۽ جنهن جو جنگي هيڊڪوارٽر به خطري واري هنڌ کان ڪافي پري هو، جنگ جي شروعات ۾ ئي هو پاڇ ڪري قسطنطنيه پهتو ۽ اڌ جي تعداد کان به وڌيڪ فوجي ماري ۽ پنهنجا جنگي جهاز تباه ڪرائي هتي پهتو ۽ شرم کان پنهنجو ڪنڌ هيٺ ڪري وڃي سينٽ سوفيا جي مقدس جڳهه ۾ پاڻ کي لڪايائين. نيٺ نوبت ايسٽائين وڃي پهتي جو سندس پيٽ شهنشاهه اڳيان آزيون ۽ منتون ڪري کيس معافي وٺرائي ڏني. هرڪيوليس هڪ رڻ پٽ ذريعي پنٿي موٽيو ۽ مارسيليس سسلي موٽي ويو جتي کيس قتل ڪيو ويو ۽ بعد ۾ مشهور اهڙو ٿيو ته شايد کيس رسيمر قتل ڪرايو هو ۽ قاتل سندس هڪ فوجي ڪپتان هو ۽ وٽنڊلن جي بادشاهه تعجب ۽ اطمینان جو اظهار ڪيو ته رومين خود ئي سندس وڏي ۾ وڏي دشمن کي هن دنيا مان هميشه لاءِ رخصت ڪري ڇڏيو هو (89). هن وڏي مهر جي ناڪاميءَ کان پوءِ، جينسیرڪ ٻيهر سامونڊي آمر بڻجي ويو، اٽلي، يونان ۽ ايشيا جا سامونڊي ڪنارا وري سندس لالچ ۽ انتقام جي ور چڙهي ويا هيا؛ ٽرپولي ۽ سارڊينيا به سندس تابعداريءَ هيٺ هليا ويا، هن سسلي کي به پنهنجي صوبن اندر ختم ڪري ڇڏيو ۽ پنهنجي موت کان اڳ ۾، جيڪو سندس ڦوه جواني ۽ شان شوڪت جي ماحول ۾ ٿيو، هن اولهه جي شهنشاهت جو خاتمو پنهنجي اکين سان پاڻ ڏٺو (90).

پنهنجي ڊگهي ۽ جاندار حڪومت جي دور ۾ آفريڪا جي حاڪم وڏي محنت ڪري يورپ جي بربرن سان دوستي جو رشتو قائم ڪري ڇڏيو هو ڇاڪاڻ ته سندس ارادو اهو هو ته ضرورت پوڻ تي سندن فوجن کي مبادا هو ٻن شهنشاهتن خلاف استعمال ڪري. اٽيلا جي موت کان پوءِ هن پنهنجو فوجي اتحاد، گال جي وزیگاتن ۽ وڏي ٿوڊورڪ جي پٽن سان نئين سر ڪري ڇڏيو، جن لڳاتار هن جنگجو قوم تي حڪومت ٿي ڪئي، پر کين ڦاٿل ڪيو ويو ته هاڻي هو جينسیرڪ جي انهن ظلمن کي فراموش ڪري ڇڏين جيڪي هن سندن پيٽ تي ڪيا هيا (91). شهنشاهه ميجورئن جي موت ٿوڊورڪ ٻئي کي خوفن خطرن مان ٻاهر ڪڍي ڇڏيو پر شايد کيس عزت ۽ وقار کان به پري ڪري ڇڏيو؛ هن رومين سان ٿيل تازي معاهدي جي خلاف ورزي ڪئي ۽ ناربون جو هڪ وڏو علائقو، جنهن کي هن پنهنجي حڪومت جي حدن ۾ ملائي ڇڏيو هو، ان کي سندس دوکيبازيءَ جو انعام ڪوٺيو ويو. رسيمر جي خود مطلبي واري پاليسي کيس ٻين سان ڪٽوس ۽ ڪيڙاند ڪرڻ جا حربا سیکاريا ۽ هن انهن صوبن تي حملا ڪيا جيڪي سندس مخالف ايجيڊيس جي حڪومتي حدن اندر هيا، پر سندس جيڪو اميرزادو هوه ان آرس جي حفاظت ۽ آرينس جي فتح ڪري گال کي سندس حملن کان محفوظ ڪري ڇڏيو هو ۽ سندس زندگي ۾ ئي هن وزیگاتن کي اڳرائي ڪرڻ جو موقعو نه ڏنو هو. سندن ارمان ۽ جذبا ٻيهر جاڳي پيا هيا ۽ هاڻي اسپين توڙي گال ۾ هن روم جي شهنشاهت جي خاتمي جو منصوبو مڪمل ڪري ڇڏيو هو ۽

هي ڪم يورڪ جي حڪومت ۾ ٿيو هو جنهن جو پيو ڪارنامو اهو هو ته هن پنهنجي پاڻ ٿوڊورڪ کي قتل ڪرائي ڇڏيو هو. سندس عادتون وحشيائون هونديون هيون پر سندس ذهانت جنگ توڙي امن ۾ هڪ جيتري ڪم ڪندي هئي. هو هڪ وڏي فوج جي اڳواڻي ڪندي پائرينز کي اُڪري چڪو هو، رستي تي ساراگوسا ۽ پامپيلونا جي شهرن کي پنهنجي تابع ڪيائين ۽ هڪ جنگ ۾ ٿاراگونا صوبي جي اميرزادن کي شڪست ڏنائين، ۽ پنهنجن فاتح فوجن کي لوسيتنيا جي وچ شهر تائين وٺي ويو ۽ سووي وارن کي اجازت ڏنائين ته هو پلي گئليشيا جي بادشاهت پنهنجي قبضي ۾ رکن ۽ ان کي اڳتي هلي اسپين ۾ قائم ٿيل گائڻن جي حڪومت جو حصو بنائي ڇڏن (92). يورڪ جون ڪوششون گهٽ جرئت واريون نه هيون ۽ نه وري اهي گال ۾ ڪامياب نه هيون، ۽ سڄي ملڪ ۾ جيڪو پائرينز کان رهون لاهڻ، بيري ۽ آورن تائين پکڙيل هو ۽ اهي ئي بيان ڪيل شهر يا ضلعا هيا جن کيس پنهنجو مالڪ يا بادشاهه تسليم ڪرڻ کان انڪار ڪيو هو (93). پنهنجي اهم شهر ڪلرمانٽ جي حفاظت ڪندي، آورن جي شهرين وڏي عزم ۽ حوصلي سان جنگ، وبا، ۽ ڏڪر جون مصيبتون برداشت ڪيون ۽ ويڳاهن، شهر جو گهيرو ختم ڪندي، هن اهم سوڀ جون آميدون ٿي ختم ڪري ڇڏيون. صوبي جي نوجوانن ۾ وري حوصلي ۽ همت جو نئون روح ڦوڪجي ويو جڏهن هنن شهنشاهه ائوٽيس (94) جي پٽ ايڪڊيسيس جي بهادري جا اعتبار ۾ نه ايندڙ ڪارناما ڏنا جنهن فقط ارڙهن گهوڙي سوار سپاهين جي مدد سان وڏي بليريءَ سان گائڻن جي فوج تي حملو ڪيو ۽ تيزيءَ سان سوڀ حاصل ڪري آرام سان پنهنجي شهر ڪلرمانٽ ڏي موٽي ويو. هو سخي به اوترو ٿي هو جيترو هو بهادر هو. سخت اثاث ۽ مفلسي جي دؤر ۾ هو چئن هزارن غريبن ۽ مسڪينن کي پنهنجي خرچ تي پاليندو هو ۽ سندس ذاتي اثر رسوخ جي ڪري رگندي وارن جي هڪ فوج تيار ٿي جنهن آورن شهر وارن جي پريور مدد ڪئي. سندس ئي اعليٰ اخلاق ۽ ڪردار منجهان، گال جي وفادار ماڻهن سڪ سلامتيءَ جو ساهه کنيو ۽ آزاديءَ سان رهڻ جا خواب ڏنا، پر فقط سندس ڪردار سندن ملڪ کي تباهي ۽ برباديءَ کان بچائي نٿي سگهيو ڇاڪاڻ ته اهي سندس شال ۽ اختيارن کي اڃا وڌيڪ سڪڻ جا منتظر هيا ته اهي جلاوطني اختيار ڪن يا دائمي غلاميءَ ۾ رهن (95). عوام جو اعتماد ختم ٿي چڪو هو، ۽ ملڪ جا وسيلا ختم ٿي چڪا هيا، ۽ گال جا ماڻهو جائز طرح سان اهو سوچڻ ۾ حق بجانب هيا ته ائٿيميس، جنهن اٽلي ۾ حڪومت ڪئي هئي، هڪ نااهل نسان هو جيڪو پنهنجي رعيت جي ماڻهن جي حفاظت ڪرڻ ۾ ناڪام ويو هو ۽ خاص طرح ائليس نان اڳتي ته اهي بلڪل ٻڌڻڪا ٿي ويا هيا. ڪمزور شهنشاهه پنهنجي حفاظت لاءِ برطانيه کان ٻارهن هزار ددگار فوجي جڻا گهرائي ورتا. هڪ ٻيٽ جي خودمختيار بادشاهه، ريوٿمس کي ڦاٽل ڪيو ويو ته هو پنهنجون فوجون گال جي خطي ۾ پهچائي، هن جا ٻيٽا لٽائڻ اُڪريا، ۽ هن پنهنجو هيڊڪوارٽر بيري ۾ ائم ڪيو جتي ماڻهن اهڙن اتحادين جي شڪايت ڪئي جيڪي ٻين کي ڏکوئيندڙ هيا، پر نيٺ اهي يا ته باه ٿي ويا يا وري ويڳاهڻن جي فوجن جي خوف کان ٿڙي پکڙي ڇڙوڇڙ ٿي ويا (96).

حڪميت جي حدن جا آخري ڪم جيڪي گال جي رعيت لاءِ روم جي سينيٽ ڪيا، انهن مان ڪڙو آروينڊس جو ڪيس ۽ سندس مذمت هئي جيڪو شاهي محل جو منهندار هو. سڊوئيس خوش هو هو ان دور ۾ رهيو هو جنهن ۾ هو شايد ملڪ جي ڏوهيءَ تي ڪجهه رحم کائي سگهي ۽ ان جي مدد ڪري سگهي، ۽ وڏي نرمي ۽ آزاديءَ سان پنهنجي غير دورانديش ۽ بدقسمت دوست جو ذڪر به ڪري

ٿو (97). جن خطرن مان هو سلامتيءَ سان حفاظت ۾ رهيو هو، آروينڊس عقل جي بجاءِ اعتماد تي زور ڏنو ۽ سندس گستاخي يا بي ادبي واري رويي جا ايترا ته مختلف روپ هيا جو سندس زوال کان وڌيڪ ماڻهن کي ان ڳالهه تي حيرت هئي ته اهڙو ڦرڻو گهرڻو ماڻهو هن دؤر ۾ هلي چلي ڪيئن ٿو ۽ دنيا سان موافقت يا مطابقت ڪيئن ٿو رکي سگهي. بي پيري جي ڪمشنري جيڪا پنجن سالن ۾ کيس ٻيهر ملي هئي، سندس اڳئين انتظام جي چڱاين ۽ شهرت کي بلڪل ختم ڪري ڇڏيو هو، خوشامد جي روين سندس هلڪڙي طبيعت ۾ بگاڙ پيدا ڪري ڇڏيو هو ۽ سندس مخالفت وڌيڪ هنجي ڪاوڙ کي چوٽ چاڙهي ڇڏيو هو، هو پنهنجن قرضدارن کي صوبي جي آمدني مان قرض ادا ڪندو هو، سندس وهمي ۽ غير مستقل مزاجي واري هٽيلي مزاج ڳال جي معتبر ۽ معزز ماڻهن کي چيڙائي ڇڏيو هو ۽ اهڙن افعالن سبب سندس خلاف عوام جي نفرت جو پيالو هاڻي پرڄي تار ٿي چڪو هو. بي عزتي جو انعام جيڪو کيس مليو هو ان موجب کيس سينيٽ اڳيان پيش ٿيڻو پيو ته پنهنجي اهڙي ڪريل ڪردار جي وضاحت ڪري. هن موافق هوا جي زور تي تسڪني وارو سمند پار ڪيو جنهن کي هن پنهنجي بهتر مستقبل لاءِ سٺو سنوڻ ڪوٺيو. ڪمشنري جي عهدي لاءِ، بهرحال اڃا ماڻهن ۾ عزت جو جذبو موجود هوندو هو، ۽ روم پهچڻ وقت آروئنڊس کي قيد ڪرڻ بدران فلئويس ائسليس طرفان مهمان نوازيءَ جو شرف ملڻو هو، جيڪو مقدس ۽ بخش ٿيل ملڪيتن جو منهندار هو ۽ گاديءَ جي هنڌ ۾ رهندو هو (98). جن ماڻهن جا مٿس الزام هيا، انهن سندس پيڇو ڪيو جيڪي ڳال جا چار ڍپتي هيا جيڪي خانداني ۽ عزت وارا ماڻهو هيا ته ساڳي وقت تقرير جا به وڏا ماهر هيا. وڏي صوبي جي شان مان جو قسم ڪڍندي ۽ روم جي قاعدي قانون مطابق، هنن شهري توڙي ڏوهن جي قانون موجب ڪيس داخل ڪيا ۽ التڄ ڪيائون ته انصاف اهڙي طرح ڪيو وڃي جيئن ذاتي طرح ماڻهن جي ٿيل نقصانن جو ازالو به ٿئي ۽ ڏوهيءَ کي سزا اهڙي ملي جيڪا ملڪي انصاف کي مطمئن ڪري سگهي. بگاڙ ۽ زيادتين جا مٿس ڪوڙ سارا ۽ ڳرا الزام هيا پر هنن ڳجهيءَ طرح ان خط تي پاڙيو جيڪو هنن پڪڙيو هو ۽ جنهن کي هو سيڪريٽري جي شاهدي ذريعي ثابت ڪري ٿي سگهيا ته اهو خط آروئنڊس خود لکرايو هو. هن خط جي لکندڙ ڳاڻن جي بادشاهه کي يونان جي شهنشاهه سان صلح جي معاهدي ڪرڻ کان منع ڪئي هئي، پر هن برطانيه وارن کي ترغيب ڏني هئي ته اهي لٽائرن تي حملو ڪن، ان کان سواءِ هن ڳال کي ورهائڻ جي سازش ڪئي هئي ته ان کي به حصا ڪري برگندي ۽ وزیڳاڻن ۾ ورهائيندو وڃي (99). اهڙا زهريلو منصوبا جيڪي اڃائي آڪٽ ۽ ناسمجھي ڪري گهڙيا ويا هجن ۽ جن جي شدت کي فقط هڪ سٺو دوست ئي گهٽ ڪري سگهي ٿو، يقيني طور تي نه رڳو شڪ ۽ گمان پيدا ڪن ٿا پر انهن مجاهد غداريءَ جا گهڻا امڪان پيدا ٿين ٿا، تنهن ڪري ڊپٽي هائي پڪو عزم ڪيو هو ته هو پنهنجن خطرناڪ هٿيارن کي تيستائين ظاهر نه ڪندا جيستائين لڙائي جو فيصلي وارو مرحلو اچي وڃي. پر سندن نيتن جي پرڪ سڊوئيٽس جي جوش جذبي ذريعي ٿي چڪي هئي. هن هڪدم ان ڏوهيءَ کي سندس خطري کان آگاهه ڪيو جنهن تي شڪ ڪونه هو، ڪاوڙ جي اظهار ڪرڻ بغير آروئنڊس جي ضدي طبيعت تي خلوص مان افسوس ڪرڻ لڳو جنهن پنهنجي دوستن جي نيڪ نيتي واري مشوري کي نه رڳو رد ڪري ڇڏيو هو پر ان تي ناراضگيءَ جو اظهار پڻ ڪيو هو. صحيح ۽ اصل صورتحال کان بي خبر رهندي آروئنڊس سفيده لباس ۾ جوپيٽر ديوتا جي مندر ڪئپيٽول اڳيان ظاهر ٿيو، هر طرف کان سندس مرجبا ٿي :

ماڻهن سندس خدمت ڪرڻ جي آڇ ڪئي جيڪا هن قبول ڪئي، واپارين جي دڪانن جو چڱي طرح معائنو ڪيائين، هيرا جواهر پڻ ڏٺائين، پر اهڙيءَ طرح جيئن ڪو تماشين يا وري خريدار هجي، سينيٽ ۽ شهنشاهه جون شڪايتون ڪيائين ۽ اهو به چيائين ته انصاف ماڻهن کي ڏاڍو دير سان پلڻ پوي ٿو. سندس سڀئي شڪايتون فورن دور ڪيون ويون. ٻي ڏينهن تي صبح جو سوير سندس ڪيس جي ٻڌڻي رکيل هئي ۽ آروئنڊس مٿس الزام مڙهندڙن سميت حاضر ٿيو ۽ سندس سامهون سينيٽ جي وڏي اسيمبلي موجود هئي. هنن ڊرامائي انداز اختيار ڪري پنهنجا چهره مغموم ڪري ڇڏيا هيا جنهن سبب ججن کي في الحال ته مٿن رحم اچي ويو پر ساڳئي وقت سندن شاندار ڪپڙا ۽ ڦونڊ ڏسي کين چڙ به اچي رهي هئي ۽ جڏهن مهندار آروئنڊس، گال جي ڊپٽي سميت سينيٽرن جي بئنچن تي وڃي ويٺا تڏهن به شرافت ۽ غرور جو تضاد سندن ڪردار ۾ صاف نظر اچي رهيو هو. هڪ يادگار فيصلي ۾، جيڪو جمهوريه جي قديم زمانن جي ياد تازي ڪري رهيو هو، گال جي ماڻهن وڏي زور ۽ آزاديءَ سان صوبي جي عوام جي تڪليفن کي بيان ڪيو ۽ جيئن ئي هال ۾ ويٺل ماڻهن جي ڪاوڙ ۽ ناراضگي چوٽ چڙهي وئي، ته هنن ان خط ۾ پڙهيو جيڪو فتني ۽ فساد جي پاڙ هيو. آروئنڊس جي ضد جو بنياد فقط هيءَ ڳالهه هئي ته سندس خيال ۾ هڪ رعيت جي ماڻهوءَ تي غداريءَ جو الزام تيستائين نٿو مڙهي سگهجي، جيستائين هن تي اهو ثابت ٿي وڃي ته هن بادشاهه بنجڻ لاءِ سازش ڪئي هئي. جيئن ئي خط پڙهيو ٿي ويو ته هن وڏي آواز سان بار بار ان ڳالهه جو اعتراف ٿي ڪيو ته خط ۾ جيڪو ڪجهه لکيل هو سو سچ هيو ۽ ڪيس ان وقت حيرت به اوتري ئي ٿي جيتري مايوسي ڪيس ٿي رهي هئي ته جڏهن سينيٽ جي گڏيل فيصلي موجب ڪيس تمام وڏي ڏوهه جو ڏوهاري ظاهر ڪيو ويو. سندن فيصلي موجب ڪائٽس مهندار جو عهدو واپس وٺي ڪيس بي عزتو ڪيو ويو ۽ ڪيس ڪڙمين ڪاسبين جي سطح تي آندو ويو ۽ ڪيس گهليندا جيل جي دروازي تائين وٺي ويا. اٽڪل پندرهن ڏينهن جي وقفي کان پوءِ سينيٽ جو اجلاس ٻيهر سڏايو ويو ته جيئن آروئنڊس کي موت جي سزا جو فيصلو ٻڌايو وڃي، پر ايسڪيولٽيس* جي ٻيٽ تي جتي ڪيس رکيو ويو هو ۽ ڪيس جيڪا تيهن ڏينهن جي مهلت ڏني وئي هئي جيڪا قديمي قانون موجب انتها درجي جي مجرم ۽ بدڪارن کي به ڏني ويندي هئي (100)، ان موقعي تي سندس دوستن سندس حمايت ۾ ڪوششون ڪيون، شهنشاهه ائنٿيميس به ڪجهه ڀرو ٿيو، ۽ گال جو مهندار آروئنڊس جي سخت سزا کي نرم ڪرائڻ ۾ ڪامياب ٿيو ۽ هاڻي ڪيس ملڪ بدري ۽ ملڪيت جي ضبطگي جي سزا ڏني وئي. آروئنڊس جي غلطي جي نوعيت اهڙي هئي جو هو شايد رحمدليءَ جو حقدار به هيو پر سيروئنٽس روم جي جمهوريه جي انصاف تي سخت الزام مڙهيا ۽ نوبت اتي وڃي پهتي جو آرون جي عوام سندس خلاف شڪايتون درج ڪرايون جن تي ڪيس موت جي سزا ڏني وئي. پنهنجي دؤر جي سازشي(*) ۽ گندي انسان(†) وزيگائڻ سان ساز باز ڪئي ته ان صوبي سان ڌوڪو ڪجي جنهن کي هن عذابن ۾ مبتلا ڪيو هو، صوبي جي صنعت کي نئين ٽئڪسن ۽ ترڪ ڪيل ڏوهن ۾ مبتلا ڪيو ويو ۽ سندس بدڪارين جي ڪري ماڻهو ساڻس سخت نفرت ڪرڻ لڳن ها جيڪڏهن اهي خود خوف ۽ نفرت جو ڪاروبار پاڻ جاري نه رکن ها (101).

اهڙا ڏوهاري هروڀرو انصاف جي محاسبن کان آزاد نه هيا، پر رسيمر جو جيڪو به قصور هيو ان جي باوجود به اهو بربر ايترو ته طاقتور هو جو هن ڄڻ اها مهرباني شهنشاهه تي ڪئي هئي جو هن

سان دوستي ۽ اتحاد ڪيو هئائين. شهنشاهه ائنتيميس پنهنجي رعيت کي پُر امن ۽ خوشحال حڪومت جو واعدو ڪيو هو پر اولهه جي حڪومت هاڻي هر طرف کان بدبختي ۽ بدامني جو شڪار ٿي وئي هئي. رسيمر جيڪو يا ته شڪن گمانن جو شڪار هو تنهن ڪري سندس بي صبري وڌيل هئي، هن روم کي ڇڏيو ۽ ملن ۾ پنهنجي رهائش گاهه اختيار ڪيائين ڇاڪاڻ ته ملن مرڪزي جڳهه تي هيو جتي ويهي دشمن سان جنگ ڪرڻ به سولي هئي ته دشمن کي شڪست ڏيڻ ۾ به دشواري نه ٿيندي هئي؛ اهو انگري جو وڏيون جنگجو قومون ائلس ۽ دنيوب جي وچ تي رهنديون هيون (102) جن کي جنگ ۾ پاڻ سان ملائڻ يا کانئن مدد وٺڻ آسان هوندو هو. وقت گذرڻ سان ائلي به پن آزاد ۽ هڪ ٻئي جي دشمن بادشاهتن ۾ ورهائجي ويو ۽ لگوريا جا امير، جيڪي جنگ جي نالي پٺڻ سان ئي ڏڪي ويندا هيا، بزرگ شخص جي پيرن تي ڪري پيا ۽ کيس منتون ڪيائون ته سندن بدقسمت ملڪ کي جنگ جي تباهين کان بچائي. آءُ پنهنجي طرفان، اڃا به گلاشين (103) سان دوستيءَ جو هٿ وڌائڻ لاءِ تيار آهيان پر هن جي ڪاوڙ کي ٿڌي ڪرڻ جي ذميواري ڪير کڻندو يا ان غرور ۾ ئرمائي ڪير پيدا ڪندو جيڪو اسان جهڙن ماڻهن کي مٿي کان هيٺ آڻڻ ۾ رڪاوٽ بڻيل هوندو آهي؟ هنن کيس ٻڌايو ته پاويا جي پادري ايبيفئيس (104) نانگ جي ڏاهپ کي ڳيري جي معصوميت سان ملائي هڪ ڪري ڇڏيو هو ۽ ان ڪارنامي کان پوءِ کيس اعتماد هو ته اهڙي سفير جي تقرير هر مخالفت ۾ ڪاميابي جي ڪنجي هوندي. پوءِ اُتي توڙي جذبن جي ڇلوهه ڳري هجي يا ذاتي مفادن جو ٽڪراءُ هجي سندن سفارش کي مڃيو ويو ۽ ايبيفئيس، دوستن جي ٽياڪڙي کي مڃيندي، بنا دير روم هليو ويو جتي سندس شايدان شان استقبال ڪيو ويو. امن قائم ڪرڻ لاءِ هڪ پادري جي تقرير کي آسانيءَ سان سمجهي سگهجي ٿو پر ڳالهه اها آهي ته حالتون توڙي خراب هجن يا سُيون پر جنهن تڪليف يا زخم رسايا هجن ان کي معاف ڪرڻ رحيم، معتبري يا وري دورانديشي جي نشاني آهي، ۽ هن شهنشاهه کي سخت لفظن ۾ تنبيهه ڪئي ته هڪ خطرناڪ بربر سان مقابلي ڪرڻ کان پاسو ڪري ڇو ته اهڙو قدم شهنشاهه لاءِ هاجيڪار ثابت ٿيندو ۽ خود سندس حڪومت جي به تباهي جو باعث بڻبو. ائنتيميس، پادريءَ جي گفتن کي غور سان ٻڌو، ان جي سچائيءَ کان به انڪار نه ڪيو پر هن رسيمر جي ڪردار تي نهايت ئي ڏک ۽ ڪاوڙ جو اظهار ڪيو ۽ سندس جذباتي طبيعت سندس ڳالهائڻ ۾ فصاحت ۽ رواني پيدا ڪري ڇڏي، هن چيو: ”هن احسان فراموش ماڻهوءَ لاءِ اسان ڇا ڇا نه ڪيو آهي؟ هن جي ڇڙ ڏياريندڙ روين کي اسان ڪيترو نه برداشت ڪيو آهي؟ پنهنجي تخت ۽ تاج جي شان جي پرواهه نه ڪندي مون پنهنجي ڌيءُ هڪ ڳاڻ کي پرڻائي ڏني؛ مون هن جمهوريه جي امن ۽ بقا لاءِ پنهنجي رت جي رشتن کي به قربان ڪري ڇڏيو. اسان جي سخا ۽ فياضي رسيمر کي مجبور ڪري ها ته هو اسان جي ويجهو اچي ها پر لڳي ائين ٿو ته هو پنهنجي محسن تي ويتر ناراض آهي. هن شهنشاهت جي خلاف هن ماڻهن کي جنگين تي پئي اُڪسايو آهي ۽ الاڻي ڪيترا نه ڀيرا هن دشمن قومن جي اسان جي خلاف مدد پئي ڪئي آهي؟ ڇا آءُ اهڙي ۽ ايتري قدر مخالف رويي جي باوجود به سندس ڌوڪيبازي واري دوستيءَ طرف پنهنجو هٿ وڌايان؟ ڇا آءُ اڃا به اميد ڪريان ته هو ڪنهن به سمجهوتي واري معاهدي جي پاسداري ڪندو، جنهن اڳ ئي هڪ پٽ جي حيثيت ۾ پنهنجن واعدن ۽ معاهدن کي سدائين پئي ٽوڙيو آهي؟“ پر جيئن ئي ائنتيميس پنهنجي اندر جي ڪاوڙ واري اوهر کي ٻاڦ جيان ٻاهر ڪڍيو ته فورن ٿڌو ٿي ويو ۽ ايبيفئيس جي مشورن کي هڪدم

ڪٿي مڃيائين ۽ پادري پنهنجي ماڳ تي مطمئن ٿي موٽيو ته هن هڪ خوشگوار ماحول پيدا ڪري ڇڏيو هو (105) ۽ هاڻي کيس يقين هو ته اٽلي ۾ امن امان قائم ٿيندو پر بي طرف کان خلوص ۽ امن لاءِ لڳاتار ڪوششن جي سلسلي ۾ اڃا کيس شڪ ضرور هيا. شهنشاهه جي طبيعت جي نرمي سندس ڪمزوريءَ مان کين ملي هئي ۽ رسيمر تيسرائين پنهنجا منصوبا پنٿي ڪري ڇڏيا جيستائين هن ڳجهيءَ طرح پنهنجون انجنيون تيار نه ڪيون هيون جن ذريعي هن ائٽيميٽس جي تخت کي اونڌي ڪرڻ جو منصوبو ٺاهي ڇڏيو هيو. هن امن ۽ رواداريءَ جو لباس پاڻ تان لاهي ڇڏيو هو. رسيمر جي فوج ۾ بيشمار برگندي ۽ سووي جا ماڻهو ڀرتي ٿي ويا، هن يونان جي شهنشاهه سان سڀيئي ناتا رشتا ٽوڙي ڇڏيا، ملن کان فوجي لشڪر روانو ٿي روم جي گيٽن تائين پهتو، ۽ ائينو ندي جي ڪنارن تي پنهنجي ڪئمپ قائم ڪندي، هن شهنشاهت جي آميدوار اوليبريس جو انتظار ويهي ڪيو.

سينيٽر اوليبريس جو تعلق ائٽيسين جي خاندان سان هيو ۽ هو پاڻ کي اولهه جي شهنشاهت جو جائز حقدار سمجهندو هو. هن وئليٽينين جي ننڍي ۾ ننڍي ڌيءُ پلاسيڊيا سان تڏهن شادي ڪئي هئي جڏهن جينسيريڪ کيس آزاد ڪيو هو جڏهن ته سندس ڀيڻ يودوڪسيا اڃا تائين سندس پُٽ وٽ يا زال يا وري هڪ قيديءَ جي روپ ۾ بند هئي. وئڊلن جي بادشاهه ڪجهه دڙڪن ڊاٻن ۽ ڪجهه دوستائي انداز سان پنهنجي رومي اتحادي جي دعوائن جي حمايت ٿي ڪئي ۽ جنگ جو اهم مقصد اهو ٻڌايائين ته سينيٽ ٽوڙي عوام شهنشاهه جي اختيارن کي مڃڻ کان انڪار ڪيو هو ۽ اهو ئي سبب هو جو هنن هڪ ڌارئي ماڻهوءَ کي اهڙي اهميت ڏني هئي جيڪا هن هرگز نه لهڻي هئي (106). عوام جي دشمن سان دوستي رکڻ تي اوليبريس اٽلي جي شهرين ۾ غير مقبول ٿي چڪو هو، پر جڏهن رسيمر، ائٽيميٽس جي تباهيءَ جو سوچي رهيو هو ته هن تخت حاصل ڪرڻ لاءِ ان ماڻهوءَ جو شرط رکيو هو جيڪو پنهنجي شهرت سان هن بغاوت کي جائز قرار ڏئي سگهي ۽ شاهي اتحاد به حاصل ڪري سگهي. پلاسيڊيا جي مڙس، جنهن کي سندس ٻين ابن ڏاڏن وانگر هڪ سفارتي عهدو سونپيو ويو هو، کي اها اجازت ڏني وڃي ها ته هڪ يقيني، محفوظ ۽ شاندار بخت جو مالڪ بنجي ها ۽ سندس رهائش به شايد پُرسڪون شهر قسطنطنيه ۾ هجي ها ۽ هن جي ذهن کي، تڪليفن يا اڏيٽن ۾ به اڃا نه وڌو ويو هو جو هو ايڏي وڏي رتبي وارو عهدو سنڀالي نه سگهي ها پر شرط اهو هو ته شهنشاهت جي انتظاميه کيس ان قابل سمجهي ها. بهرحال ٿيو هيئن جو اوليبريس پنهنجن دوستن جي مجبور ڪرڻ تي راضي ٿيو جنهن ۾ سندس زال جو وڏو ڪردار هو ۽ هو خانہ جنگي جي خطرن ۾ بنا سوچڻ سمجهڻ جي ڪڏي ڪاهي پيو ۽ شهنشاهه ليئو جي مخفي مدد يا سازش سان، هن اٽلي جو تاج پنهنجي سِر تي رکيو جنهن کي بربر رسيمر جي جوڳاڻي حمايت پڻ حاصل هئي. جيئن ته جينسيريڪ کي ان وقت سمنڊ جو بادشاهه يا مالڪ ڪوٺيو ويندو هو ته اوليبريس کي روميا يا اوسٽيا جي سامونڊي بندر تي لهڻ ۽ ڊيرا ڄماڻڻ ۾ ڪابه رڪاوٽ پيش نه آئي ۽ بنا دير هو رسيمر جي ڪئمپ ۾ پهچي ويو جتي سندس استقبال اولهه جي حاڪم جي حيثيت ۾ ڪيو ويو (107).

برزگ يا اميرزادو، جنهن ائينو کان ملوڻ جي پُل تائين جا علائقا پنهنجي قبضي هيٺ آڻي ڇڏيا هيا، اڳ ۾ ئي روم جي ٽن حصن جو مالڪ هو جنهن ۾ وئٽيڪن ۽ جئنيڪيولر پڻ شامل هيا جن کي ٽائبر ندي شهر کان جدا ڪري ٿي (108)، ۽ ان ڳالهه جو اندازو شايد لڳايو ويو هو ته قانوني اليڪشن

ڪرائڻ کان ڪافي سينٽر ڌار ٿي ويا هيا ۽ انهن به ائين ٿي چاهيو جيڪا اوليبريس جي خواهش هئي. پر سينيٽ جي گهڻي ڀاڱي اڪثريت توڙي عوام جي حمايت انٽيميس کي حاصل هئي ۽ وڏي ڳالهه ته ڳاڻن جي فوج به سندس پريور مدد ڪري رهي هئي جنهن سبب هو پنهنجي حڪومت کي اڃا تائين مستحڪم رکيو ويٺو هو پر رعيت جون تڪليفون وڌي ويون هيون ڇاڪاڻ ته اها خانہ جنگي تن مهينن تائين جاري رهي هئي جنهن ڪري ملڪ ۾ ڏڪر بئجي ويو ۽ وبا به پکڙجي وئي هئي. آخرڪار رسيمر هٿيڙن جي ڀل تي وڏو حملو ڪيو پر اُتي سوڙهي لنگهه تي ڳاڻن جا پهريدار موجود هيا جن ڀل جي حفاظت ٿي ڪئي پر آخرڪار سندن اڳواڻ گليمز ويڙهه ۾ مارجي ويو. سوڀ ماڻيندڙ فوجون هر رڪاوٽ کي توڙي ۽ سخت گوڙ گهمسان ۽ تشدد جي فضا ۾ شهر جي وچ ۾ ڪاهي پيون ۽ روم، (جيڪڏهن اسان ان وقت جي پادري جا لفظ دهرايون) جو شهر، انٽيميس ۽ رسيمر جي خطرناڪ خانہ جنگي سبب اُلت ڀلت ۽ تباهه ۽ برباد نظر اچي رهيو هو (109). بدقسمت انٽيميس کي سندس لڪڻ واري جاءِ تان ڳولي گهڻين ۾ گهلي ۽ سندس نانيءَ جي حڪم تي کيس دردناڪ طريقي سان قتل ڪيو ويو ۽ اهڙي طرح ٽئين يا چوٿين شهنشاهه کي قتل جي لسٽ ۾ شامل ڪيو ويو. هڪ فساد برپا ٿي ويو جنهن ۾ فوجي به بلوڙ برپا ڪندڙ عوام سان ملي ويا ۽ هو بربرن جي جهنگلي روين کان ٻنهي بيزار ٿي بغاوت ڪرڻ لڳا ۽ ڦرلٽ جا منظر هر طرف نظر اچڻ لڳا جن کي ضابطي ۾ آڻڻ هائي ناممڪن نظر اچي رهيو هو ڇاڪاڻ ته فساد برپا ڪندڙ هجوم ۾ غلام به هيا ته ڪڙمي ڪاسبي پڻ شامل ٿي ويا هيا جن کي شايد اها خبر به ڪانه هئي ته ٿيو ڇا هيو، بس هو رڳو هر طرف ڦرمار جي راند ۾ مصروف ٿي ويا هيا ۽ شهر جو ڇڻ ته منهن ڪارو ٿي ويو هيو، هر طرف بربادي ۽ تباهي نظر اچي رهي هئي، هڪ طرف ظلم جي بازار گرم هئي ته ٻي طرف شراب نوشي ۾ مست مڱن ٿي ماڻهو رڳو بيهيائي ۽ بيهودگيءَ تي مائل ٿي نظر آيا (110). هن منحوس موقعي کان چاليهه ڏينهن پوءِ، شان ۽ شوڪت جي بجاءِ وڌيڪ بدبختي نازل ٿي ۽ آمر رسيمر طرفان، اٽلي ۾ هڪ عذاب ۾ مبتلا ڪندڙ بيماري کي ڦهلايو ويو ۽ رسيمر اقتدار کي ڇڏي ان جي واڳ پنهنجي ڀائٽي گنڊوبالڊ جي حوالي ڪئي جيڪو برگندي جو شهزادو هو، ساڳئي سال، هن انقلاب جا سڀئي اهم ڪردار اسٽيج تان هٽي ويا ۽ اوليبريس جي حڪومت جو سڄو دؤر، جنهن جو موت ڪنهن به تشدد جي ڪاروائي سان نه ٿيو هو، فقط ستن مهينن تائين مس هليو. هن پوئتي فقط هڪ ڏي ڇڏي جيڪا سندس زال پلاسيڊيا جو اولاد هئي جنهن جو تعلق عظيم ٿوڊوسيئس جي خاندان سان هيو ۽ هي خاندان اسپين مان لڏي قسطنطنيه ۾ رهائش پذير ٿيو هو. اهڙيءَ طرح هڪ عورت جي پيڙهي سندن ائين نسل سان لاڳاپيل هئي (111).

هڪ طرف اٽلي جي خالي پيل تخت کي قانون جي پيڪڙي ڪندڙ بربرن جي حوالي ڪيو ويو هو (112)، ته ٻي طرف نئين شهنشاهه جي اليڪشن تي شهنشاهه ليئو جي ڪائونسل احتجاج ڪيو هو. راڻي ويرينا، جنهن جي ڪوشش اها هئي ته سندس ئي خاندان مان ڪو ماڻهو اڳتي اچي، ان کي نظر ۾ رکندي هن پنهنجي ڀائٽي نپوليس نپوس سان پرڻائي هئي جيڪو ڊالمٽيا جي حڪمراني ۾ پنهنجي چاچي مارسيلئس جو جانشين بڻيو هو ۽ اهو ئي رشتو سڀني کان وڌيڪ مضبوط هو توڙي جو کيس اولهه جي شهنشاهت جو تاج پڻ کيس آيو ويو هو. پر بازنطين جي محلات جو انتظام ايترو ته سُستي ۽ ڪاهليءَ وارو هو جو انٽيميس توڙي اوليبريس جي موت کان ڪيترائي مهينا پوءِ وڃي سندن گادي

نشين اٿلي جي ماڻهن کي پنهنجو منهن ڏيکاريو. هن ٿورڙي وقفي ۾ به هڪ نامعلوم سپاهي گليسيريئس کي تخت تي ويهاريو ويو جنهن ۾ سندس اڳواڻ گنڊوبالڊ هيو پر برگندي جي شهنشاه خان جنگي جي خطري کان سندس نامزدگي جي تائيد ڪرڻ کان انڪار ڪيو، تنهن ڪري مقامي ترجيحن کي نظر ۾ رکندي ائلس (113) کان به اڃا پري پنڌ تان کيس واپس گهرايو ويو ۽ روم جي حڪومت کي سنڀالڻ جي بجاءِ کيس سالونا جي بشپ هئڻ جو اعزاز سونپيو ويو. مقابلي ڪرڻ واري شخص کي پاسيرو ڪرڻ کان پوءِ شهنشاه نيبوس کي سندس اعليٰ عهدي تي سينيٽ، اٿلي جي عوام ۽ گال جي صوبن جي نمائندن طرفان مڪمل مڃتا ڏني وئي؛ سندس اخلاق ۽ فوجي صلاحيتن کي وڏي واڪي ساراهيو ويو ۽ اهي جيڪي سندس حڪومت مان ذاتي فائدا حاصل ڪرڻ جا خواهشمند هيا انهن پنهنجن ذاتي فائدين کي عوام جي مجموعي بهبود ۽ بهتريءَ لاءِ قربان ڪري ڇڏيو (114). سندن اميدون (جيڪڏهن اهڙون اميدون انهن پاڻ وٽ پاليون هيون) هڪ سال ۾ ئي خاڪ ۾ ملي ويون جڏهن هڪ صلح ۽ امن جو معاهدو، جنهن موجب آورن کي وزیگائن جي حوالي ڪيو ويو، ۽ هي سندس مختصر ۽ داغدار حڪومت جو گندو واقعو هو. گال جي تمار وفادار ماڻهن کي، اٿلي جي شهنشاه، مقامي حفاظت کي مضبوط ڪرڻ خاطر قربان ڪري ڇڏيو (115)، پر، ان کان اڳ جو هو ٻين ڪڏن ڪمن ذريعي اٿلي جي تاج کي وڌيڪ داغدار ڪري، بربر اتحادين پاران هن جي خلاف سخت بغاوت برپا ٿي وئي جن پنهنجي جنرل اوريستس جي ڪمان ۾ روم کان روينا تائين پنهنجي پيش قدمي کي جاري رکيو. نيبوس سندن گوڙ شور واري آمد تي ٻنھ ڊڄي ويو ۽ روينا جي طاقت تي وڌيڪ پاڙڻ بدراڻ هو پنهنجي جنگي جهازن ڏانهن پڄي ويو ۽ ائبرٽڪ جي ڪنارن جي سامهون ڊالمٽيا ۾ وڃي پناه ورتائين. پنهنجي تخت کي اهڙي شرمناڪ طريقي سان ڇڏڻ ڪري هن پنهنجي حياتيءَ کي پنجن سالن تائين ته ضرور وڌائي ڇڏيو، پر هو ڇڻ نه جيئرن ۾ هو نه مٿن ۾؛ لڳو ائين ٿي ته هن پنهنجي پاڻ کي جلاوطن ڪري ڇڏيو هو، نيٺ سالونا جي هنڌ تي هڪ احسان فراموش گليسيريئس کيس قتل ڪري ڇڏيو، جيڪو شايد سندس ان ڏوه جو بدلو هو جيڪو هن ملن جي پادري سان ورتاءُ ڪيو هو (116).

اٿيلا جي موت کان پوءِ جن قومن پنهنجي آزادي کي قائم رکيو هيو، اهي قومون توڙي فاتحن جي حيثيت ۾ يا وري قبضي جي حوالي سان، پر انهن گهڻي ڀاڱي دنيوب جي اترئين طرف يا وري ندي ۽ ائلس جي وچ واري حصي يعني روم جي صوبن ۾ پنهنجي رهائش اختيار ڪئي هئي. پر سندن نوجوانن ۾ جيڪي بيحد بهادر هيا، انهن پنهنجا نالا اتحاد جي فوج ۾ لکرائي ڇڏيا هيا جن کي اٿلي جي حفاظت لاءِ چونڊيو ويو هيو (117). جن کي ڏسندي ئي ماڻهن کي ڏکڻي وٺي ويندي هئي ۽ هن گڏيل سڏيل هجور ۾، هيرولي، سيري، الاني، ترسيلنگي ۽ رُگنس جا قبيلو زياده طاقتور هيا. هنن جنگجو قومن جي مثال جي اوريستس (118) تقليد ڪئي هئي جيڪو تاتولس جو پٽ هو ۽ اولهه جي آخري رومي شهنشاه جو پيءُ هو. اوريستس، جنهن جو ذڪر اڳيئي تاريخ جي ورقن ۾ موجود آهي (*)، ڪڏهن به پنهنجو ملڪ نه ڇڏيو هو. سندس ڄم توڙي بخت ڀاڱ جي ڪري هو پنونيا جي رعيت جو هڪ معزز شخص ليکيو ويو هو ته هن اٿيلا وٽ وڃي نوڪري ڪئي هئي جيڪو سندس قانوني حاڪم هيو، کانئس سيڪريٽري جو عهدو حاصل ڪيائين ۽ ڪيترائي ڀيرا اٿيلا جي سفير جي حيثيت ۾ کيس قسطنطنيہ موڪليو ويو هو ته وڃي پنهنجي حاڪم جي نمائندگي ڪري ۽ سندس شاهي پيغام سندس

هر منصب کي پهچائي. ان فاتح جي موت اوريستس کي آزاد ڪري ڇڏيو، هاڻي وٽس به رستا هيا: يا ته اٽيلا جي پٽن کي هر ڪم کان انڪار ڪري يا وري انهن سان گڏجي سيشيا جي صحرا ۾ وڃي آسٽروگائڻ جي تابعداري ڪري جن اڳيئي پنوڻيا جي حڪومت کي ڦري تاراج ڪري ڇڏيو هيو. تنهن ڪري هن اٽلي جي شهنشاهن جي خدمت ۾ وڃڻ چاهيو جيڪي وئليٽينين جا گادي نشين هيا ۽ جيئن ته وٽس همت، بهادري، صنعت گري جي لياقتن سان گڏ زندگي جو ڪافي تجربو هو ته هن کي فوجي مهارت حاصل ڪرڻ ۾ ڪو گهڻو وقت نه لڳو ۽ هن لاءِ سٺو وقت اهو آيو جو شهنشاه نيپوس جي مهربانين سان کيس اميرزادي جو لقب ڏنو ويو ۽ ان کان پوءِ فوجن جو ماسٽر، جنرل بنجي ويو. هي فوجون عزت جون خواهشمند هيون ۽ اوريستس کين اها عزت ۽ وقار بخشيو هيو ڇو ته سندس ڪردار ايترو ته اعليٰ درجي جو هيو جو هو فوجين سان سندن زبان ۾ ڳالهائيندو هو، ۽ سندن قومي سردارن يا وڏڙن سان سندس دوستي هوندي هئي ۽ انهن سان آزاد ۽ پنهنجائپ واري لهجي ۾ گفتگو ڪندو هو. سندس ئي چوڻ تي هن جا ماڻهو هڪ فضول يوناني شخص جي خلاف اٿي بيٺا جنهن کانئن تابعداري ڪرائڻ ٿي چاهي، ۽ وري جڏهن اوريستس ڪنهن مجبوري يا ضروري سبب کان تخت تان دستبردار ٿيڻ جو اعلان ڪيو ته سندس وفادار ماڻهن بنا دير سندس پٽ آگستولس جي چونڊ ڪري کيس اولهه جو شهنشاه بنائي ڇڏيو. نيپوس طرفان پنهنجي تخت ڇڏڻ تي اوريستس هاڻي پنهنجن اردن جي تڪميل جي چوڻيءَ تي پهچي چڪو هو، پر پهرئين سال گذرڻ کان پهرين هن محسوس ڪيو ته ڪوڙي ۽ سڪڙي آڪڙ ۽ احسان فراموشيءَ جا سبق ۽ نتيجا جيڪي هڪ باغيءَ کي ڪڏهن به وسارڻ نه گهرجن، سدائين اوتري ئي زور سان واپس ورندا آهن جيتري زور سان اڳواٽ انهن تي عمل ٿي چڪو هوندو آهي (*). ٻين لفظن ۾ احسان فراموش باغي کي پاڻ به اوترو ئي پوڳڻو پوندو جيترو هن ڪنهن ٻي سان ظلم ڪيو هوندو. اٽلي جي شهنشاه جي حڪومت هونئن ئي ايتري ڪمزور هئي جو کيس هاڻي ٻن مان فقط هڪ طريقو چونڊڻو هو ته هو آئنده لاءِ غلام ٿي گذارڻ پسند ڪندو يا ڪرايي تي ڪم ڪندڙ بربرن جي ظلمن ۽ زيادتين جو ڪاڇ ٿيندو رهندو. ڌارين سان گڏجي حڪومت ڪرڻ جي عمل جو نتيجو نه رڳو سخت خطرناڪ صورت ۾ سامهون آيو هو پر روم جي آزادي جي آخري آثارن ۽ وقار کي به سخت بي عزتو ڪيو ويو هو. هر انقلاب جي موقعي تي، پاڙيڻو فوجين جي پگهارن توڙي ٻين الائونسن ۾ واڌارو ڪيو ويندو هو پر پوءِ به نتيجو اهو نڪرندو هو ته سندن غرور ۽ بدمزاجي اڳي کان به اڳري ٿي ويندي هئي، اهي گال، اسپين ۽ آفريڪا ۾ پنهنجن هر منصبن سان ساڙ ڪندا هيا توڙي جو اهي دشمنن خلاف جنگين ۾ سوڀارا رهيا هيا ۽ پنهنجي آزادي کي قائم رکي پنهنجي ثقافتي سرمايي کي زندهه رکيو هئائون؛ پر پاڙيڻو فوجين هاڻي مطالبو ڪيو هو ته اٽلي جي آباد زمينن جو ٽيون حصو منجهن ورهائيو وڃي. هنن اڻ وڻندڙ حالتن ۾ اوريستس جي قومي جذبي، جنهن جي اسان مناسب موقعي تي تعريف ڪنداسون، پنهنجي پاڻ سان عزم ڪيو ته هو اهڙن نمڪ حرام فوجين سان مهاڏو اٽڪائيندو ۽ سندن مقابلو ڪندو پر روم جي معصوم ماڻهن جي تباهي ۽ برباديءَ ۾ هرگز شريڪ نه ٿيندو. هن سندن مطالبي کي رد ڪيو ۽ سندس انڪار اوڻسر جي خواهشن جي عين مطابق هو جيڪو پاڻ هڪ بهادر بربر هو جنهن پنهنجن ساٿي سپاهين کي يقين ڏياريو ته جيڪڏهن اهي سندس حڪم هيٺ ڪم ڪندا ته پوءِ کين ان انصاف جي اميد ضرور رکڻ گهرجي، جيڪو سندن اپيلن جي باوجود به اڃا تائين

کين پلئ نہ پيو هو. اٽلي جي هر ڪئمپ توڙي فوجي چوڪين ۽ اسٽيشن تان، اُهي فوجي، جن کي ساڳيون شڪايتون ۽ ايندڙ وقت لاءِ ساڳيون آميدون هيون جن جو کين يقين ڏياريو ويو هو، قطارن جي صورت ۾ پنهنجي نئين اڳواڻ جي جهنڊي هيٺان جمع ٿيندا ويا ۽ اميرزادو، جيڪو نون فوجين جي وهڪري کان بيحد متاثر ٿيو هو، هڪدم پاڻيا جي مضبوط شهر ڏانهن هليو ويو، جيڪو نيڪ انسان ابيفيئس جو شهر هو جتي هو مقدس پادري هوندو هو. پاڻيا جو هڪدم گهيرو ڪيو ويو، قلعي تي حملا ڪيا ويا، شهر کي ڦري تاراج ڪيو ويو، ۽ توڙي جو پادري پُرخلوص ڪوششون ڪيون ته ڪليسا بچي وڃي ۽ قيدي عورتن جي پاڪدامني به قائم رهي پر باغين جو ضد هو ته هيءُ بغاوت تڏهن وڃي ڪجهه ٺاهي ۾ ايندي جڏهن اوريستس جو سرُ ڌڙ کان ڌار ڪيو ويندو (119). سندس ڀاءُ پال کي روينا جي ويجهو قتل ڪيو ويو هو ۽ آگستولس به بيوس بڻجي چڪو هو ۽ هو پنهنجي عزت اڳيئي گنواني چڪو هو ۽ هاڻي اوڊنسر اڳيان رحم جي نظر لاءِ ٻاڏائي رهيو هو.

اهو ڪامياب بربر، ايڊيڪان جو پٽ هو جيڪو ڪنهن اهم ڌنڌي ۾، جنهن کي پوئين باب ۾ بيان ڪيو ويو آهي (†)، اوريستس جو ساٿي هيو. هڪ سفير جو عهدو ڪنهن به شڪ يا گمان کان مٿاهون هئڻ گهرجي، ۽ ايڊيڪان هڪ سازش جي چؤبولن کي پنهنجي ڪنن سان پاڻ ٻڌو هو جيڪا سندس حاڪم جي زندگي خلاف سڙي وئي هئي. پر سندس هن غلطيءَ جو ڪفارو سندس پڇتاءُ ۽ لياقتن ذريعي ٿي ويو هو، سندس رتبو مٿاهون ۽ نمايان هو ۽ کيس اٽيلا جي حمايت حاصل هئي ۽ جيڪي فوجون سندس ڪمان هيٺ هيون، جن واري واري سان شاهي ڳوٺ جي پهريداري ٿي ڪئي، انهن جو تعلق سري قبيلي سان هيو جيڪي سندس موروثي رعيت جا ماڻهو هيا. قومن جي انقلابن ۾، اُهي اڃا تائين هنن (HUNS) سان لاڳاپيل هيا، ۽ ٻارهن سالن کان به وڌيڪ عرصي کان پوءِ ايڊيڪان جي نالي کي وڏي عزت سان ورتو ويندو هو ۽ آسٽروگاتن سان سندن مقابلو برابري وارو ڪونه هيو ۽ هن مقابلي کي ٻن خوني جنگين کان پوءِ ختم ڪيو ويو هو جنهن ۾ سري قبيلي کي شڪست جو مُنهن ڏسڻو پيو هو ۽ پوءِ اُهي چڙوڇڙ ٿي ويا (120). سندن بهادر اڳواڻ، جيڪو ذڪر ڪيل فسادن ۾ سلامت نه رهيو هو، جا به پٽ هيا: هڪڙو اولئف، پيو اوڊنسر ۽ انهن ٻنهي مشڪل ۽ مفلسي جي حالتن سان مقابلو ٿي ڪيو ۽ پاڻ کي زندهه رکڻ لاءِ ڪڏهن ڦرمار جو سهارو وٺندا هيا ته ڪڏهن ڪا نوڪري ڪري پيٽ پاليندا هيا ۽ اهو حال سندن جلاوطني ۾ ٿيو هو. اولئف قسطنطنيه وڃڻ ۽ اُتي رهائش اختيار ڪي پسند ڪيو جتي مٿس هڪ سخي ۽ سٺي ڪردار واري ماڻهوءَ کي قتل ڪرڻ جو الزام لڳو، ۽ جيڪو شخص قتل ٿيو هو اهو وڏو مشهور ماڻهو هو جنهن جي شهرت جنگي هٿيارن سبب گهڻي هوندي هئي، سندس ڀاءُ اوڊنسر هڪ رولاڪ شخص هو جنهن پنهنجو وقت گهڻو ڪري ناريڪم جي بربرن سان گذاريو هو ۽ هن جو ذهن ۽ مقدر اهڙو هو جو ڏکيا ۽ مشڪل مرحلا سندس سامهون ايندا رهندا هيا ۽ هو انهن مان ڪاميابيءَ سان پار وڃي پوندو هيو ۽ جيڪڏهن سندس موڊ ٿيندو هو ته هو پرهيزگار بڻجي سيوريئس جي جهوپڙي ۾ به هليو ويندو هو جيڪو ملڪ جو هڪ درويش ۽ بزرگ هيو، ۽ ڪانسس دعائون ۽ برڪتون هٿ ڪري واپس ٿيندو هو. اوڊنسر قد جو ڊگهو هوندو هو تنهن ڪري ننڍي ۽ هيٺاهين دروازي مان هو ڏکيائيءَ سان گذري سگهندو هو تنهن ڪري هو مجبور ٿي اتان جُهڪي لنگهندو هو، کيس ان جهڪيل طريقي سان ڏسي بزرگ سندس عظمت جي اڳواٽ پيشنگوئي ڪئي

هئي ۽ پيغمبري لهجي ۾ کيس چيو هيائين! 'پلي پنهنجن ارادن ۽ مقصد ۾ اڳتي وڌڻ جي ڪوشش ڪر، اٽلي وڃ جتي تون پنهنجي ڄمڙي تان هي گهرا ڪپڙا لاهي ڇڏيندين، ۽ تو وٽ، تنهنجي دماغي وسعت جيتري ججهي دولت هوندي (121)'. هن بربر پيشنگوئي جي روح کي چڱيءَ طرح سمجهيو ۽ ان کي پنهنجي عزم ۽ حوصلي سان پورو ڪري ڏيکارياڻين، کيس اولهه جي شهنشاهت ۾ اهر رتبو مليو ۽ ڪجهه عرصي کان پوءِ محافظن جو نگران مقرر ٿيو جيڪو هڪ مانائتو عهدو هو. آهستي آهستي سندس اٽلي ويهڙي ۽ زندگي جا طور طريقا مهذب ٿيندا ويا ۽ سندس فوجي مهارت به ڏينهن ڏينهن بهتر ٿيندي رهي ۽ اٽلي جا اتحادي کيس پنهنجو جنرل هرگز مقرر نه ڪن ها جيڪڏهن اوڏسڙ ۾ هو جرئت ۽ بهادريءَ جا گڻ نه ڏسن ها (122). نيٺ فوجن سندس اهليت ۽ لياقتن کي سلام پيش ڪندي کيس پنهنجو بادشاهه بنايو، پر هو پنهنجي حڪومت جي دؤر ۾ ڪڏهن به شهنشاهي تخت تي نه ويٺو ۽ نه ئي وري شاهي تاج پنهنجي سر تي رکيائين (123). فقط ان ڪري ته متان انهن شهنشاهن جي دل آزاري ٿئي، جن جي رعيت جي ماڻهن پاڻ ۾ گڏجي هڪ تنظيم ٺاهي هئي جنهن جو نالو 'فاتح فوج' رکيو هئائون ۽ ممڪن هو ته اها تنظيم اڳتي هلي هڪ عظيم قوم سڏرائي.

شاهي خاندان بربرن کان چڱيءَ طرح واقف هيا ۽ اٽلي جا نمائندا ماڻهو بغير ڪجهه ڪڇڻ ۽ پڇڻ جي حڪمن کي مڃڻ ۽ تابعداري ڪرڻ جائدا هيا، پر شرط اهو هو ته اهو اولهه جي شهنشاهت جو جائز ۽ مقرر ٿيل نمائندو هجي جن جي حڪمن جي هو تعميل ڪندا. پر اوڏسڙ پڪو عزم ڪيو هو ته هو ان بيڪار ۽ مهانگي عهدي کي ختم ڪندو، پر قديمي زماني کان هلندڙ روايتن کي ختم ڪرڻ به بيحد مشڪل ڪم آهي ۽ ان جي لاءِ وڏي جرئتمندي جي قلمن کڻڻ جي ضرورت پوي ٿي. بدقسمت آگستولس پنهنجي بي عزتي جو پاڻ ئي سبب بڻجي ويو هو، هن پنهنجي عهدي تان استعيفا ڏيڻ چاهي پر سينيٽ، پنهنجي آخري قانون سازيءَ ۾، جنهن ۾ شهنشاهه جي تابعداري بابت قانون پاس ٿيل هيا، اڃا به پنهنجي آئين جي روح کي برقرار رکڻ ۽ آزادي کي پنهنجي اصلي صورت ۾ بحال ڪرڻ ٿي چاهيو. سندن گڏيل صلاح مشوري سان شهنشاهه زينو ڏي هڪ خط لکيو ويو جيڪو ليئو جو جانشين ۽ سندس ناني هو ۽ جنهن جي شهنشاهت بازنطين جي تاج تخت سان ڪجهه جهڳڙي بعد بحال ٿي هئي. خط ۾ لکيو ويو: 'هو پوري ايمانداريءَ سان اٽلي ۾ شاهي سلسلي کي جاري رکڻ جا مخالف آهن ۽ ان کان لادعويٰ ٿيڻ جو اعلان ڪن ٿا ڇو ته ان جي ضرورت آهي نه سندن خواهش آهي ته شهنشاهت جي تسلسل کي قائم رکجي ڇو ته سندن خيال موجب فقط هڪ حاڪم جي شان شوڪت کي قائم رکڻ وڌيڪ بهتر به آهي ته ڪافي مناسب پڻ آهي جيڪو ٻنهي يعني اولهه توڙي اوڀر جي خطن تي حڪمراني ڪري. هو پنهنجي توڙي پوري عوام جي طرفان هن راءِ سان اتفاق ڪرڻ جو اظهار ڪن ٿا ته 'عالمي شهنشاهت' جي گاديءَ جو هنڌ هاڻي روم کان قسطنطنيه ڏي منتقل ٿي ويندو ۽ هو پنهنجي مالڪ کي چونڊڻ جي حق کي غلط روايت سمجهندي، ان کان به دستبردار ٿين ٿا ڇو ته هي اسان جي خراب ماضيءَ جي بُري نشاني آهي جيڪا ان حڪمراني جي راه ۾ رڪاوٽ آهي جنهن سڄي دنيا کي قانون سڏنپا هيا. اسان جي جمهوريه (هو ان لفظ کي ٻيهر دهرائن ٿا پر سندن منهن تي ڪاوڙ جا ڪي به آثار ڪونهن) اسان کي يقين آهي ته اوڏسڙ جي شهري توڙي فوجي اهليت تي پورو پروسو ڪري ٿي ۽ اسين ادب سان عرض ڪريون ٿا ته شهنساهر مهرباني فرمائي اوڏسڙ کي اميرزادي جو لقب عطا ڪري ۽ اٽلي جي

سڀني ضلعن ۽ صوبن جو انتظام به سندس ئي حوالي ڪيو وڃي. سينيٽ جي ڊپٽي جي قسطنطنيہ ۾ مرجبا ڪئي وئي پر ان استقبال ۾ خوشيءَ جي بجاءِ ناراضگي ۽ ڪاوڙ شامل هئي، ۽ جڏهن اهي زينو سان مليا ته هن کين ٻن شهنشاهن سان سندن رويي تي خوب ملامت ڪئي، يعني ائٿنيميس ۽ نيبوس جن کي اوڀر جي شهنشاهه دائمي طرح اٽلي ۾ مقرر ڪري ڇڏيو هو. پهرين، هن چيو، 'کي ته اوهان قتل ڪري ڇڏيو ۽ بي کي اوهان ملڪ نيڪالي ڏئي ڇڏي، پر ٻيو اڃا زندهه آهي ۽ جيستائين هو زندهه آهي ته هو اوهان جو قانوني حاڪم آهي. پر دورانديش زينو شايد سوچ ڪئي ته هڪ هٽايل شهنشاهه کي واپس ورائڻ ذري گهٽ ناممڪن هو ته هن اها جستجو ئي ڇڏي ڏني. بهرحال سندس اندر ان ڳالهه تي ڪجهه مطمئن ٿيو ته اڃا تائين ماڻهو کيس شهنشاهه سڏيندا هيا ۽ ٻيو ته ماڻهن سندس احترام ۾ روم جي ڪيترين ئي جڳهن ۽ چؤراهن تي سندس مجسما ٺاهي بيهاريا هيا، ان کان سواءِ هن جي دوستي واري خط و ڪتابت جو سلسلو به اوڻسڙ سان ڳنڍيل هيو ۽ ٻي ڳالهه ته هو ڪڏهن ڪڏهن شاهي تحفا ۽ نشان به وصول ڪندو رهندو هو، ڪڏهن شاهي محل ۽ تاج جا زيور کيس تحفي طور ڏنا ويندا هيا جن کي بربر، ماڻهن جي نظرن مان هٽائڻ لاءِ آماده هيو (124). وئليٽينين جي موت کان ويهن سالن جي عرصي ۾، نَو شهنشاهه هڪ ٻئي پٺيان هليا ويا هيا ۽ اوريستس جو پٽ جيڪو هڪ خوبصورت نوجوان هو ۽ جنهن جي حسن جي ڪري سندس سفارش ڪئي وئي هئي، پر هو نئين نسل کي هرگز قبول نه هيو ڇاڪاڻ ته سندس حڪومت جي دؤر ۾ اولهه جي شهنشاهت جي ڏيئي کي مڪمل طرح وسايو ويو هو، ۽ هن انسان ذات لاءِ به ڪو اهڙو ڪارنامو نه ڪيو هو جنهن کي ماڻهو ياد ڪري سگهن (125). اميرزادي اوريستس، ناريڪر صوبي جي هنڌ پيتوويو جي نواب رومولس جي ڌيءَ سان شادي ڪئي هئي، آگستس جو نالو، حسد ۽ بغض جي باوجود، عقيليا ۾ چڱيءَ طرح ڄاتو سڃاتو ويندو هو ۽ ٻن وڏن معمارن يا پايو وجهندڙن جا لقب شهر ۽ بادشاهيءَ ۾ ورهايا ويا ۽ اهي ئي لقب وري سندن آخري جانشينن منجهه متحد ٿي ويا (126). اوريستس جي پٽ، رومولس توڙي آگستس جي عظيم نالن کي بي عزتو ڪري ڇڏيو، ۽ پهرئين نالي کي يونانين مٿاڻي موميلس رکي ڇڏيو ۽ ٻي لقب کي وري لاطينين مٿاڻي نفرت جوڳي لقب آگستولس ۾ تبديل ڪري ڇڏيو. هن بي ضرر نوجوان جي حياتيءَ کي اوڻسڙ جي رحمدليءَ جي ڪري بچايو ويو جنهن کيس پوري ڪٽنب سميت پنهنجي شاهي محل مان ڪڍي ڇڏيو، سندس ساليانو الاونس سون جا ڇهه هزار ٽڪرا ڪيو ويو ۽ ڪمپانيا ۾ لڪولس جي جڳهه تي جلاوطني ۾ کيس رهڻ جي اجازت ڏني وئي (127). جيئن ئي رومين پيئونڪ جي جنگين مان آزاد ٿي سڪ جو ساهه کنيو، ته انهن کي ڪمپانيا جي حسن ۽ خوبصورتِي ڪشش ڪرڻ لڳي ۽ وڏي جُڳ واري شخص اسڪيپيو جو لئرن ۾ ٺهيل گهر، ٻهراڙيءَ جي خوبصورتِي ۽ سادگيءَ جو هڪ نادر نمونو هو. (128). نئپلس جي وٿراهن جا حسين ڪنارا ننڍن ننڍن گهرن سان وڪوڙيل هيا، ۽ سلا پنهنجي مخالف جي تعميري ذهن تي داد ڏيڻ کان سواءِ رهي نه سگهيو (*) جنهن پاڻ کي مسينر جي اوچائيءَ تي هڪ چيڙي تي وڃي ويهاريو هو ۽ اهو منظر به ڪيڏو نه حسين هو جو هر طرف کان سمنڊ جون لهرن ۽ ڌرتيءَ جي ساوڪ نظر اچي رهي هئي ۽ اهو منظر تيستائين نظرن آڏو رهيو ٿي جيستائين ۽ جتي نظر گُٽي ٿي وئي (129). لڪولس، ماريس جي گهرن کي خريد ڪري ڇڏيو هو ۽ حد اها هئي ته انهن گهرن جون قيمتون بنا دير اڍائي هزارن کان اسي هزار پائونڊ اسٽرلنگ تائين چوٽ چڙهي ويون هيون (130).

انهن گهرن جي نئين مالڪ انهن کي يوناني هنرن ۽ سجاوٽن سان وڌيڪ سينگاري ڇڏيو هو، جن ۾ ايشيا جي سونهن پڻ پري وئي هئي ۽ لڪوئس جي گهرن توڙي باغيچن، شاهي محلاتن ۾ پڻ اڃا وڌيڪ رتبو ۽ شهرت حاصل ڪري ڇڏي هئي (131). جڏهن وئندل سامونڊي ڪنارن تي طاقتور ٿي ويا ته مسينر جي چيڙن تي ٺهيل گهر، قلعي نما نظارو پيش ڪري رهيا هيا ۽ وئندل انهن گهرن کي لقب به اهوئي ڏنو، ۽ هيءُ ئي اها جڳهه هئي جتي اولهه جو آخري شهنشاهه مات ڪائڻ کان پوءِ پاڇ ڪاٺي اچي هتي لڪو هو. ان عظيم انقلاب کان ويهه سال پوءِ، انهن گهرن کي ڪليسا ۽ خانقاهه ۾ تبديل ڪيو ويو ته جيئن درويش صفت بزرگ سيورئس جي مڙهه کي دفنائي سگهجي. انهن بهرحال سميرڪ ۽ آرمينيا جي سوين ۾ حاصل ڪيل ترافين ۾ ڏهين صدي عيسوي تائين خوشي ۽ سڪون جا ڏينهن گذاريا هيا. جڏهن قلعا، جن لاءِ کين خطرو اهو هو ته اهي شايد خطرناڪ مسلمانن کي محفوظ اجهو مهيا ڪن، تنهنڪري انهن کي نپلس جي ماڻهن ڏاهي مٽيءَ جي ڍير ۾ تبديل ڪري ڇڏيو هو (132).

اوڊيسر روم جي تاريخ ۾ پهريون بربر هر جنهن روم ۾ انهن ماڻهن تي حڪومت ڪئي هئي جن ڪڏهن پنهنجي پاڻ کي سڄي انسانذات کان مٿاهون ۽ معتبر سمجهيو هو. رومين جي بيعزتي اسان جي دلين ۾ انهن لاءِ احساس ۽ عزت وارا جذبا پيدا ڪري ٿي ۽ اسان کي انهن جي بگڙيل نسل جي فضول ڏک ۽ ڪاوڙ تي افسوس ۽ ساڻن همدردي آهي. پر اٽلي جي عذابن آهستي آهستي سندس آزادي ۽ شان شوڪت تي فخر ڪرڻ جي احساس کي ختم ڪري ڇڏيو هو. روم جي برتري ۽ مثالي ڪردار جي دؤر ۾، صوبا فوجي هٿيارن رکڻ ۽ شهري جمهوريه جي قانون تي عمل ڪرڻ جا پابند هيا، پر ٻرو وقت اهڙو آيو جو شهرين جي پاڻ ۾ دشمني ۽ اختلافن سبب قانونن جي پابندي ڪرڻ ختم ٿي وئي ۽ نتيجو اهو نڪتو جو شهر توڙي صوبا هڪ آمر جي خسيس ۽ ذاتي ملڪيت بڻجي ويا. آئين جا طور طريقا جن سندن مفلسي ۽ غربت کي نه رڳو ختم ٿي ڪيو پر سندن عزت نفس جو پردو به رکيو ٿي، ختم ڪيا ويا ۽ انهن جي جڳهه تشدد ۽ طاقت جي ڏيک وڃي ورتي ۽ هاڻي اٽلي جي ماڻهن پنهنجن حاڪمن تي هٿ توڙي نه هٿ ڪي ساڳيو سمجهي ڏک ۽ درد مان رت جا ڳوڙها ٿي ڳاڙيا، ۽ انهن کان کين سخت نفرت ٿي وئي هئي ۽ اها صورتحال لڳاتار پنجن صدين تائين جاري رهي جنهن دؤران فوجي چڙواڳي، موڊ ۽ مرضي جي آمريت ۽ ڄاڻي وائي بين کي تڪليفن ۽ عذابن ۾ مبتلا ڪرڻ ڄڻ هڪ رسم ٿي وئي هئي. ساڳئي دؤر ۾ بربرن، جيڪي ڪجهه به نه هيا، ۽ جن کان ماڻهو ٻڃان ڪندا هيا، پنهنجي هٿ جو احساس ڏياريو، ۽ جرمني توڙي سڀيا جا ويڙهاڪ صوبن ۾ پهريون نوڪرن ڇاڪرن جي حيثيت ۾ داخل ٿيا، پوءِ اهي رومين جا اتحادي ۽ آخرڪار اهي روم جا مالڪ بڻجي ويا جيئن مثل مشهور آهي ته: آئي تانڊي ڪاڻ، بنجي وئي بورچيائي، ۽ رومين جي بيعزتي ڪرڻ لڳا يا وري سندن ٻاڏائڻ تي، کين سهارو ڏيڻ يا بچائڻ لڳا. ماڻهن جي نفرت کي خوف ۽ ڏهڪاءُ ذريعي دٻايو ويو، اهي ويڙهاڪ اڳواڻن جي شان شوڪت جو احترام ڪندا هيا جن کي شهنشاهت طرفان وڏا اعزاز مليل هيا، ۽ روم جي قسمت جو فيصلو گهڻي وقت کان وٺي طاقتور ڌارين جي ترار جي طاقت تي مدار رکندڙ هو. روم جيڪو سخت طبيعت رکندڙ هو ۽ جنهن اٽلي جي تباهيءَ جي پاڻ لتاڙ ڪئي هئي، بادشاهه جي لقب يا اعزاز ملڻ کان سواءِ ئي حڪومت ڪئي هئي، ۽ صبر ڪندڙ رومين بس لاشعوري طور تي اوڊيسر ۽ سندس بربر جانشين جي شهنشاهت ۽ حاڪميت کي قبول ڪري ڇڏيو هو.

اٽلي جو بادشاهه پنهنجي رتبي سان مطابقت رکندڙ هوندو هو، سندس جرئت توڙي پاڳ بخت کيس مٿاهين درجي تي پهچايو هو، سندس جهنگلي طور طريقن کي، گفتگو جي سليقن سيڪارڻ ذريعي سنواريو ويو هو ۽ توڙي جو هو فاتح سان گڏ هڪ بربر به هيو، تڏهن پي هو انسانن، ادارن ۽ پنهنجي رعيت جي ماڻهن جي احساسن جو احترام ڪندو هو. ستن سالن جي وقفي کان پوءِ اوڊنسر اولهه جي شهنشاهت ۾ سفارتي عهدن توڙي مئجسٽريٽن کي بحال ڪري ڇڏيو.

شايد حياڌاري جي عظمت يا فخر منجهان، هن پنهنجي ذات جي لاءِ اهي اعزاز ٽڪرائي ڇڏيا جيڪي اوڀر جا شهنشاهه اڳ پاڻ اختيار ڪندا هيا، پر اهم ڪرسيءَ کي لڳاتار يارهن ناميارن سينيٽرن واري واري سان پئي پريو هو، (133) ۽ ان لسٽ ۾ هڪ نمايان ۽ عزت وارو نالو بئسيليئس جو آهي، جنهن جي اخلاق ۽ اعليٰ ڪردار سڌوئيئس کي سندس دوست ۽ مداح بنايو هو. (134) شهنشاهن جي قانونن کي سختيءَ سان لاڳو ڪيو ويندو هو، ۽ اٽلي جو شهري انتظام اڃا تائين شاهي محافظن جا منهندار هلائيندا رهندا هيا يا وري سندن ماتحت آفيسر اهو نظام سنڀاليندا هيا. اوڊنسر ڍل يا ٽڪسن جي اوڳاڙيءَ جي بچان ڏياريندڙ ۽ ڏکڻي ڪمر جي ذميوار مئجسٽريٽن کي سؤنڀي ڇڏي پر هن اهو حق پنهنجي لاءِ ضرور مخصوص ڪيو هو ته جتي ۽ جڏهن به قومي گهرجن موجب ضرورت پوندي ته هو ان ناڻي کي استعمال ڪري سگهندو (135). ٻين بربرن جيان، کيس به آرين مذهب جي ترغيب ڏني وئي هئي، پر هن جو لاڙو خانقاهيت طرف هو ته ساڳي وقت پادرين طرف پڻ راغب هيو ۽ جيئن ته ڪئٿولڪ عيسائين سندس دؤر ۾ مڪمل خاموشي اختيار ڪري ڇڏي هئي ته ان مان به صاف ظاهر ٿو ٿئي ته هن وٽ هر مذهب لاءِ پورو احترام ۽ برداشت جو جذبو موجود هو. شهر جي امن قائم رکڻ لاءِ منهندار بئسيليئس جي مداخلت جي ضرورت پئجي وئي ته هو روم وارن لاءِ مناسب پادري جي چونڊ ڪري هڪ اهڙو فيصلو جنهن مذهبي جوشيلن تي پابندي مڙهي هئي ته اهي پنهنجين زمينن کي مرڪز کان جدا نه ڪن (*)، ڇاڪاڻ ته ان منصوبي ۾ خود عوام جو فائدو هو، جن جي عقيدت تي ته ٽئڪس هرگز نه مڙهيو وڃي ها ۽ نه ڪانئن اهو مطالبو ڪيو وڃي ها ته اهي اُڇريل ڪليساين جي مرمت ۾ مالي مدد ڪن (136). اٽلي کي سندس ئي فاتحن جي هٿيارن ذريعي حفاظت حاصل هئي، ۽ سندس سرحدن جو احترام ڳال توڙي جرمني جي بربرن طرفان پوريءَ طرح ڪيو ويندو هو، جن اڳ ٿوڊوسيئس جي ڪمزور قوم کي بيهزرتو ڪيو هو. اوڊنسر اڊرٽڪ کي پار ڪيو ته جيئن شهنشاهه نيپوس جي قاتلن کي جوڳي سزا ڏئي سگهي ته ساڳئي وقت ڊالمٽيا جي صوبي جا سامونڊي حق به حاصل ڪري هاڻي هو ائلس اُڪري چڪو هو ته جيئن نوريڪم جي باقيات کي فاوا کان بچائي سگهي جيڪو رُگينس جو بادشاهه هو جنهن جي رهائشگاهه دنيوب کان به اڳتي هئي. بادشاهه کي جنگ ۾ شڪست ڏني وئي ۽ کيس قيدي بنايو ويو، اهڙيءَ طرح قيدين ۽ رعيت جي بيشمار ماڻهن جون ڪالونيون روم ۽ اٽلي ۾ آباد ٿي ويون، ۽ اهي آباديون بار بار شڪستون کائڻ ۽ پنهنجي عزت گنواتڻ کان پوءِ قائم ٿيون هيون، جنهن ۾ بربرن، جيڪي هر شيءِ جا مالڪ ۽ مختيار هيا، لاءِ وڏي فتح ۽ ڪامراني لکيل هئي (137).

اوڊنسر جي دورانديشي ۽ ڪاميابيءَ جي باوجود، سندس بادشاهت ۾ پڻ ماڻهن لاءِ ڏک ۽ برباديءَ جو ماحول هو. ٽائيبريس جي دؤر کان وٺي، اٽلي ۾ زراعت جو پيشو زوال پذير ٿي چڪو هو، ۽ اها شڪايت عام هئي ته روم جي ماڻهن جي گذاري جو دارومدار هوائن ۽ لهرن جي حادثاتي هئڻ يا نه هئڻ تي هو. (138) شهنشاهت جي ورهاڱي ۽ زوال ۾ مصر ۽ آفريڪا جا ڏن ڀرڻ وارا فصل هاڻي نه پوکيا

ويندا هيا ۽ ماڻهن جو تعداد لڳاتار گهٽيو رهيو ڇاڪاڻ جو جمهوريه ۾ گذاري ڪرڻ جا وسيعا وقت سر گهٽجي رهيا هيا ۽ مسلسل جنگين، ڏڪر (139) ۽ بيمارين جي ڪري ملڪ ڏيوالو ٿي ويو هو. سينٽ ائمبروز هڪ مشهور ضلعي جي برباديءَ تي افسوس جو اظهار ٿو ڪري جنهن ۾ ڪڏهن بولوگنا، موڊينا، ريگينر ۽ پلاسينٽيا جهڙا خوبصورت شهر هوندا هيا (140). پوپ گئلسيس، اوڊيسر جي رعيت جو ماڻهو هيو ۽ هو ڳچ وڌاءُ ڪندي ان ڳالهه جي تصديق ٿو ڪري ته ايميليا، ٽسڪني ۽ ٻين ڀر وارن صوبن ۾ ڪو نالي ماتر ماڻهو به نه رهيو هو ۽ سڀئي تباهه ٿي ويا هيا (141). روم جا ڪڙمي ڪاسبي، جن کي مالڪ جي طرفان ماني ملندي هئي، يا ته ختم ٿي ويا يا وري ڪيڏانهن هليا ويا ڇو ته سندن مالڪ جي سخا جو هٿ مٽائڻ هتي ويو هو؛ هنرن جي زوال سبب مستري ۽ ڪاريگر به واندا ۽ نڪما نظر اچڻ لڳا ۽ بيروزگار بڻجي ويا ۽ سينيٽر جيڪي پنهنجي ملڪ جي تباهي کي صبر سان برداشت ڪري رهيا هيا، پر تڏهن دانهون وٺي ڪيائون جڏهن سندن ذاتي دولت ۽ عياشي کين ختم ٿيندي نظر آئي؛ وڏين جاگيرن ۽ ملڪيتن جو تيون حصو، جنهن سان حقيقت ۾ اٽلي جي تباهي جائز طريقي سان لاڳاپيل آهي، (142) جنگي فاتحن جي حوالي ٿي ويندو هو. ماڻهن جون بيعزتيون ڪري وٽس سندن زخمن تي لوڻ ڀرڪيو ويندو هو، ڪنهن جي ڏکڻ سورن ڏانهن ڪو ڏسندو ئي ڪونه هو، پر پريشان ماڻهن کي اُٿو خوفزدہ ڪري اڃا وڌيڪ پريشان ڪيو ويندو هو، ۽ ستم ظريفي وري اها جو نيون زمينون بربرن جي نون لشڪرن ۾ ورهايون وينديون هيون، هر سينيٽر تيسٽائين مشڪوڪ نظرن سان ڏٺو ويندو هو جيستائين هڪ طرفا سروير سندس پسند واري گهر يا بني ٻاري تي پهچن. گهٽ ۾ گهٽ بدقسمت اُهي ماڻهو هيا جيڪي ڪنهن به شڪايت يا مطالبي ڪرڻ کان سواءِ هر ڳالهه اکيون ٻوڙي مڃي ويندا هيا ڇو ته هنن لاءِ ’زور اڳيان زاريءَ‘ کان سواءِ ٻيو ڪو چارو ڪونه هوندو هو. جيئن ته اُهي زندهه رهڻ چاهيندا هيا ۽ آمر جو مٿن احسان اهو هو ته هن کين هن وقت تائين زندهه رهڻ ڏنو هو، ۽ جيئن ته هو سندن مقدر تي مڪمل اختيار رکندڙ هيو ته جيڪو ڪجهه به هو کين ڏيندو هو ته ان کي هو حاڪم جو تحفو ڪري قبول ڪندا هيا (143). اٽلي جون تڪليفون اوڊيسر جي دروانديشي ۽ اعليٰ انساني ڪردار جي ڪري ڪافي حد تائين گهٽجي ويون جنهن پاڻ کي پابند ڪري ڇڏيو هو ته هو مطالبن ڪرڻ وارن گهرجائو ماڻهن جي ضرورتن کي نظر ۾ رکندي ۽ پنهنجي طرفان پوري ۽ پُرخلوص ڪوشش ڪندو ته سندن جائز مطالبن کي سندن اطمينان جي حد تائين پورو ڪيو وڃي. بربر بادشاهن جي اڪثر ڪري مخالفت ٿيندي هئي، کين تخت تان لاٿو يا سندن ئي رعيت جي ماڻهن طرفان کين ماريو ويندو هو ۽ اٽلي جي مختلف پاڙيتو ٽولن، جن پاڻ کي هڪ چونڊيل جنرل جي جهنڊي هيٺ جمع ڪرڻ شروع ڪيو هو، پنهنجي لاءِ آزاد فضا ۾ رهڻ ۽ ڦرلٽ جي دولت تي پنهنجي دعويٰ رکي ڇڏي. هڪ اهڙي بادشاهت جيڪا قومي ايڪي کان خالي هجي ۽ حقدار کي موروثي حق ڏيڻ کان منع ڪري، تيزيءَ سان پنهنجي خاتمي طرف هلي وئي. چوڏهن سالن جي حڪومت کان پوءِ اوڊيسر کي هڪ ٻي ذهين شخص ٿوڊورڪ عذابن ۾ مبتلا ڪري ڇڏيو جيڪو آسٽروگائن جو بادشاهه ۽ اهڙو سورهيه سپوت هو جيڪو جنگ جي ميدان توڙي حڪومت هلائڻ جي فن جو ماهر هو جنهن امن ۽ خوشحاليءَ جي دؤر کي وري واپس ورايو ۽ جنهن جو نالو اڃا تائين به ماڻهن جي دلين ۾ هن لاءِ سٺا خيال ۽ احترام جا جذبا پيدا ٿو ڪري، ۽ جيڪو اڄ تائين سڄي انسانذات طرفان نيڪ جذبن جو محور ۽ مرڪز آهي.

باب چٽيهون

(حاشين بابت وضاحتون)

- (*) (اٽلاٽڪ)
- (†) (خط استوا وارو)
- (1) سڊوئيس اپولينٽريس پنهنجي ٻي ڪتاب جي تيرهين تحرير لکي ته جيئن پنهنجي دوست سيريس جي عجيب ۽ آيتي ڳالهه کي رد ڪري سگهي جنهن مرحوم شهنشاهه جي لاءِ وڏو جوش ڏيکاريو هو. هيءَ تحرير جيڪا تعريف ۽ خوش ڪندڙ هئي، وڏي تعريف لائق هئي ۽ جنهن ۾ اسان کي مئڪسيمس جي ڪردار جي به خبر پوي ٿي.
- (*) (پورو ۽ مناسب)
- (2) ڪلاينٽر پريويا هڪ قطار يا سلسلي جو نالو آهي جيڪو سڊوئيس خود (9, i) پنهنجي هڪ ٻي سينٽر جي حوالي ڪري ٿو ڇڏي جنهن جو رتبو مئجسٽريٽ جي برابر هو.
- (†) (شهنشاهه)
- (‡) گين هي قصو باب نمبر 35 ۾ بيان ڪيو آهي
- (3) هو، جنهن جي ڏوهه واري ڳچيءَ مٿان اڳهاڙي ترار الاريل هجي، ان کي سلسلي جون دعوتون يا طعام ڪهڙو مزو ڏيندا. نه کيس پڪين جون لاتيون وٺنديون ۽ نه وري موسيقيءَ جا سُريلا ۽ مٽر آلاپ سندس ٻنڊن کي واپس ورائيندا. هورٽ (iii, 1) سڊوئيس پنهنجي تحرير کي ڊيموڪلس جي ڪهاڻي تي ختم ٿو ڪري، جيڪا سسرو (ٽسڪيولر، 20-21, v) وڏي دلچسپي منجهان ٻڌائي هئي. (سلسلي جو ڊيموڪلس پنهنجي ترار سان راند کيڏيو هو ۽ هن اها ترار گهوڙي جي وار سان هڪ ماڻهوءَ مٿان ٻڌي ڇڏي هئي).
- (4) پروڪوپيس اوئگريس، اڊٽيس ۽ مارسيليس جي شاهديءَ جي باوجود وڏو عالم مراتوري (اڊٽيس جا واقعا، 249, iv) هن دعوت جي حقيقت کي شڪ جي نگاه سان ڏسي ٿو ۽ وڏي سچائيءَ سان پنهنجي راءِ هن طرح پيش ٿو ڪري: ”ماڻهن جي فطري لاڙن ۽ رايُن کي وڌائي پيش ڪرڻ ناممڪن ڳالهه آهي ته اهي ڪوڙين ڳالهين کي تصوراتي انداز ۾ پيش ڪن.“ پر سندس دليل، وقت ۽ هنڌ جي وقفي کي ڏسندي، ڪافي ڪمزور ٿو لڳي. انجير يا شهتوت، جيڪي ڪارٽيج جي ويجهو پيدا ٿيندا هيا، انهن کي روم ۾ نئين ڏينهن تي آندو ويو هو.
- (‡) مدح سرائي ۾ سڊوئيس (اٿوٽس 442) ’برگنڊي جي هڪ سازشي ۽ غدار شخص تو ۾ هڪ اُٻهرو ۽ گندو خيال پيدا ڪيو ته تون شهنشاهه کي قتل ڪري ڇڏ.‘ هڪ ڪمال جي ست ملي آهي جيڪا ان ڳالهه طرف اشارو ٿي ڪري ته روم ۽ مئڪسيمس سان برگنڊي جي پاڙيئو ويڙهاڪن ڌوڪو ڪيو هو.

- (6) پادري ليئو جي ظاهري ڪاميابيءَ کي شايد پراسپر ۽ هستوريا مسيلن طرفان جائز سمجهيو ويو هجي، پر بئرونيس جو عقل ۾ نه ايندڙ خيال (455 عيسوي، نمبر 13) ته جينيسيرڪ، عيسائين جي ٽن ڪليسائن کي تباهيءَ کان بچايو هو، جي پٺڀرائيءَ ۾ شڪ واريون شاهديون به موجود ناهن جن ۾ لائبر پوتيفيڪئلس پڻ شامل آهي.
- (7) ڪئٿولڪس، جنهن ڪئپيٽول جي مندر جي ڇت کي سونو ڪيو هو، ان جي گهڻي مقدار جي استعمال جي عالمي سطح تي مخالفت ڪئي وئي هئي (پلني، فطري، تاريخ xxxiii, 18) پرڪمال اهو آهي ته شهنشاه سون جي مقدار کي اڃا وڏائي ڇڏيو هو ۽ مندر جي ٻاهرئين حصي تي سون لڳرائڻ جو خرچ جيڪو شهنشاه ڊوميتين پريو هو، ان جو مُلھ 12000 ٽالينٽس يا 2400,000 پائونڊن جي برابر هو. ڪلاڊين ۽ روتيليس جا رايو: 'سون جو چمڪڻ ۽ جرڪڻ تارن جي چمڪ ڏمڪ کان به وڌيڪ تيز هو'... يا... 'مندرجي چمڪڻ جو نظارو ڏسندڙ اکين کي به حيران پريشان ڪري ڇڏي ٿو'... ان ڳالهه کي ثابت ڪن ٿا ته مندر تان سون جي چادر نه عيسائين ۽ نه وري ڳاڻن لائي هئي. (ڏسو ڊونيئس، روما ائسٽڪا، ii, 125) هتي اها ثابتي به ملي ٿي ته ڪيپيٽول جي مندر تي جيڪو سون جو مقدار لڳو هو اهو اهڙين وڏين گاڏين ۾ آندو ويو هو جن کي چار گهوڙا چڪيندا هيا.
- (8) هڪ سنجيدو ۽ غور سان پڙهندڙ شخص، هئڊرن ريلنڊ جي تحقيقي مضمون کي پڙهي ڏسي جنهن جو عنوان آهي، 'ترجيڪٽي رهيمر، 1716'.
- (9) جنهن جهاز ۾ ڪئپيٽول جي تبرڪن کي کڻي ٻاهر نيو ويو هو، فقط اهو هڪڙو ئي هيو جيڪو سمنڊ ۾ پڇي تباه ٿيو هو. جيڪڏهن ڪو متعصب فيلسوف يا لادينِي بغض رکندڙ اهو حادثو بيان ڪري ها ته اهو ان واقعي کي بيان ڪندي پنهنجي خوشيءَ جو اظهار ڪري ها ته 'چڱو ٿيو جو ناپاڪ سامان ۽ ورثو جهاز ۾ ٻڏي غرق ٿي ويو'.
- (10) ڏسو وڪٽر وٽيسس ('وئڊلن جا عذاب' ۾، i, 8, 11-12، جنهن کي رٽنارٽ ايڊٽ ڪيو هو) ڊيوگراتياس' ڪارٽيج جي ڪليسا جو انتظام ٽن سالن تائين سنڀاليو هو. جيڪڏهن هو اڳ ۾ ئي دفن ٿيل نه هجي ها ته سندس لاش کي، جوشيلن ۽ جنوني ماڻهن هٿان شايد ٽڪرا ٽڪرا ڪيو وڃي ها.
- (*) (هي 216 قبل مسيح جو واقعو آهي جڏهن هئنيبل جي فوجن، روم جي سڄي فوج جو قتل ڪيو هو).
- (11) مئڪسيمس جي موت ۽ وئڊلن طرفان روم کي تاراج ڪرڻ جي صاف شاهدي سڊونيئس جي آهي (مدح سرائي، ائرنس 441-450) پروڪوپيس (ڊي بيل وئڊل، i, 4-5, ii, 9, 255 ۽ 188-189) اوئگرئس (ii, 7) جارجنڊس (ڊي، ريب گيٽڪس، 45, 677) ۽ اڊٽيس جا تاريخوار واقعا، پراسپر، ماسيليئس ۽ ٿيوڊينس وغيره.
- (12) ائوئس جي ذاتي زندگي ۽ سندس مٿاهين مرتبي تي پهچڻ جي باري ۾ سڊونيئس اپولينٽيسر جي مدح سرائي کي پڙهجي، پر ڪجهه شڪ جي نظر سان ان کي ڏسجي. ان کان سواءِ ان ۾ سندس رعيت ۽ نانيءَ جي باري ۾ پڻ معلومات ملي ٿي.

- (13) ننڍي پلني جي مثال کان پوءِ، سدونيئس (ii,2) پنهنجي گهر جي باري ۾ هڪ ڊگهو ۽ شوبازي وارو بيان لکيو آهي جنهن جو نالو (اٿويٽيڪم هيو) ۽ اهو اٿويٽس جو پنهنجو هيو. بهرحال، سندس گهر ڪهڙي هنڌ تي هو، ان جي پوري خبر ڪانهي. هن سلسلي ۾ ساوارن ۽ سرماڻن جي حوالن کي ضرور پڙهجي.
- (14) سدونيئس (ii,9) گال جي اميرن جي ڳوٺاڻي زندگي کي تڏهن بيان ڪيو، جڏهن هو پنهنجن دوستن ڏانهن نسيس جي اردگرد ٻنيون گهمڻ ويو هو. سندس صبح جو وقت تينيز جي راند کيڏڻ ۾ گذرندو هو يا وري لاتبرري ۾ ويهي ڪتاب پڙهندو هو جنهن ۾ گهڻو ڪري لاطيني مصنفن جا ڪتاب هوندا هيا، لامذهبيت تي خواه مذهب جي موضوعن تي به ڪتاب هيا، پهريان مردن لاءِ ۽ ٻيا عورتن جي پڙهڻ لاءِ هوندا هيا. کاڌي جي تيار ڪرڻ جي سڃاڻپ ۽ ويندي هئي، هڪ منجهند جي ۽ ٻيو رات جي مانيءَ جي وقت تي ۽ ٻنهي ويلن تي گرم گرم گوشت کارايو ويندو هو (ٽريل ۽ اُباريل) ۽ مانيءَ جي وچ ۾ ماڻهن جي آجيان شراب نوشيءَ سان ڪئي ويندي هئي. وچ واري وقفي ۾ ماڻهو آرام ڪندا هيا، گهوڙن جي پنيءَ تي ويهي هوا کائيندا هيا ۽ نيم گرم پاڻيءَ سان غسل ڪري ٿڪ لاهيندا هيا.
- (15) مدح سرائي جون ستر سٽون (505-578) جيڪي ٿوڊورڪ ۽ گال جي منت ۽ آزيءَ کي بيان ڪن ٿيون ۽ جنهن ۾ اٿويٽس جي اعتدال پسندي واري ناراضگي کي ٽڏي ڪرڻ جي ڪوشش ڪئي وئي آهي، ان کي هڪ ايماندار تاريخدان فقط ٽن- چئن لفظن ۾ ٽڏي يا رد ڪري ڇڏيو آهي هن جو مقصد فقط روم جي شهنشاهت تي حڪمراني ڪرڻ جو هو.
- (16) سِوائِل جو پادري ايسودور، جيڪو خود حسب نسب ۾ شاهي گهراڻي سان تعلق رکندو هو، ان ڏوه جو نه فقط اعتراف ٿو ڪري پر ان جرم کي هو جائز ٿو سمجهي (ص، 718، گائڻ جي تاريخ) جنهن کي سندن غلام جارجنئديس پهروپائيءَ سان لکايو هو (43,673).
- (17) وضاحتي بيان (i,ii,2-7) ڪنهن سياسي مقصد کي حاصل ڪرڻ لاءِ ڪانس لکرايو ويو هو. اهو فقط عوام کي ڏيکارڻ لاءِ هيو ۽ جنهن کي سدونيئس جي دوستن، سندس تحريرن کي هڪ جڳهه تي جمع ڪرڻ کان اڳ نمايان ڪيو هو. پهريون ڪتاب جدا ڇپيو هو. ڏسو ٽليمانٽ (ڪليسائي يادگيريون xvi,264).
- (18) ٿوڊورڪ جي تفصيلي بيان ڪرڻ ۾ مون ڪيترين ئي ننڍين ڳالهين ۽ واقعن کي لکايو آهي ته ساڳي وقت ڪجهه جملا به مون منظر عام تي نه آندا آهن، جن کي شايد برداشت ڪري سگهجي ها ڇو ته اهي انهن لاءِ ڇٽا ۽ صاف آهن جيڪي، سدونيئس جي همعصرن وانگر، اهي بازاريون گهمندا هيا جتي انهن غلامن جو وڪرو ٿيندو هو جيڪي صفا اڳهاڙا هوندا هيا. (ڊوبوس، تنقيدي تاريخ ۾ i,404).
- (19) هيءَ وضاحت لاطيني يا يوناني زبان ۾ ڏنل آهي جنهن جو ترجمو ٿيو ڏئي سگهجي. (سنڌيڪار)
- (20) آورن جو سدونيئس، ٿوڊورڪ جي رعيت جو ماڻهو نه هيو پر ممڪن آهي ته هو مجبور ٿي ٿوڙو جي عدالت ۾ انصاف حاصل ڪرڻ لاءِ ويو هجي.

- (21) ٿوڊورڪ پاڻ ۽ ڄاڻي وائي پنهنجي وفاداريءَ جو وچن ڏنو هو جنهن کي ٻنهي هنڌن يعني گال ۽ اسپين ۾ پوريءَ طرح سمجهيو ويو هو: ”روم ۾ جڏهن تون حاڪم آهين ته آءُ تنهنجو دوست آهيان، هاڻي جڏهن تون شهنشاهه آهين ته آءُ تنهنجي مرتبي جيڏو تنهنجو سپاهي آهيان“ (سڊونيس، مدح سرائي، اٺويٽس، 811).
- (22) آسن، ڊي ڪلئرس (ص 245) ’دولتمند ڊاڙي جيڪو سمنڊ ۾ به پنهنجي آڪڙ بازي پيو ڏيکاري‘ سووي جي بادشاهه جي ارادن منجهان اها ڳالهه واضح ٿي وئي ته گئليشيا جي سامونڊي بندرن کان بحيرهء- روم تائين جهاز راني ڪرڻ جو رواج هو ۽ سڀني ماڻهن کي ان جي ڄاڻ هئي برٽڪارا يا برٽگا جا جهاز ڪنارن طرف ڏاڍو محتاط طريقي سان ويندا هيا ته متان اهي اٽلاتڪ سمنڊ ۾ ڪٽي وڃائجي نه وڃن. (اڇلايو ويو).
- (*) (23) اڊٽيس جي تحريرن ۾ سووي جي جنگ مستند طريقي سان بيان ڪئي وئي آهي جنهن ۾ اريا فلٽويا جو پادري تماشبين به هيو ته خود ئي تڪليفن ۾ به اچي ويو هو. جازينديس (44,675-687) ڳاڻن جي سوپ بابت خوشي ۽ تفصيل سان لکيو آهي.
- (24) ٽراجن جي لائبرري جي هڪ ورائڊي يا گئلري ۾ ڪيترن ئي ليکڪن ۽ تقرير جي ماهرن جا مجسما رکيل آهن. (سڊونيس ائپولينٽريس، ix,16,284) ڪارم (viii,350).
- (*) (25) (سهرُو). سندس خواهش هئي ته هو وڳوڙ ۽ فسادن ۾ پنهنجي زندگي گذاري، تنهن ڪري سينيٽرن کيس پنهنجي عهدي تان هٽائي ڇڏيو هو. اهو ٿورس جي گريگري جو مختصر تاثر هيو. (ii,ix,iii,ii,168) هڪ پراڻي دستاويز (ii,649) ۾ اٺويٽس جي هڪ غير مهذب پوڳ جو ذڪر آيل آهي پر اهو تريوز جي بجاءِ روم تي وڌيڪ ٺهڪي اچي ٿو.
- (26) سڊونيس (مدح سرائي ائٽيميس، 362 وغيره) رسيمر جي شاهي جمر جي تعريف ٿو ڪري ۽ کيس قانوني وارث ٿو ڪوٺي ۽ هو ٻنهي بادشاهتن يعني ڳاڻن ۽ سووي جو ذڪر ڪرڻ پسند ٿو ڪري.
- (27) ڏسو اڊٽيس جون تحريرون. جازينديس (44,676) ڪجهه سچائيءَ مان هيئن ٿو چوي: ”هڪ صفا انوکو انسان ۽ پنهنجي فوجي ڪرتبن ۾ پڻ يڪتا ماهر“.
- (28) ’معصوم اٺويٽس کي بچائڻ بظاهر ته رحمدليءَ جو جملو آهي پر حقيقت ۾ اها وڪٽر جي نفرت واري زبان آهي (اسڪٽليگر جي تاريخوار واقعن ۾). ٻي جڳهه تي هو کيس انتهائي سادگي پسند انسان ٿو ڪوٺي هيءَ تعريف مناسب ۽ جائز آهي، پر ساڳي وقت اهي جملو، سڊونيس جي تعريف جي بجاءِ لفظن ۽ دل جي خلوص سان ادا ڪيل آهن.
- (29) اهو هڪ اندازو آهي ته کيس ڊائڪليشين جي اڏيٽن ۾ تڪليفون آيون هيون. (تليمانٽ، ڪليسائي يادگيريون، v,279,696) ٿورس جي گريگري جي هڪ معتقد سهو ڪتاب جولين شهيد جي عظمت ڏي منسوب ڪيو آهي. (شهيد جي عظمت، ii، مئڪسيمس جي احوال ۾ ix,861-871)

جنهن ۾ هو اٽڪل پنجاه حماقت جهڙن معجزن جو ذڪر ٿو ڪري جيڪي هن جي تبرڪن ذريعي ٿيا هيا.

(30) ٿورس جو گريگري (ii,xi,168) پنهنجي ملڪ جي ماڻهوءَ جي حڪومت جي دؤر کي بيان ڪرڻ ۾ مختصر ضرور آهي پر سندس تحرير سچ تي مبني آهي. لبتئیس جون تحريرون: 'هن پنهنجي شهنشاهت ۽ زندگي، ٻئي وڃايون، منجهان معلوم ٿو ٿئي اٿوئیس جو موت تشدد ڪرڻ سان ٿيو هو پر اهو راز گجهو رهيو هوندو ڇاڪاڻ ته اوئگريس (ii,7) کي اهو خدشو هو ته سندس موت وبائي بيماريءَ جي ڪري ٿيو هو.

(31) هڪ حياتداري واري اپيل جيڪا هن پنهنجن برادري جي ماڻهن ورجل ۽ هورس جي مثالن کان پوءِ ڪئي هئي، سڊونیس ايمانداريءَ سان قرض جو اقرار ڪري ٿو ۽ ان کي ادا ڪرڻ جو واعدو ٿو ڪري. (سڊونیس iv,308). مان هڪ ٻي ملٽري جي اڳواڻ اڳيان هڪيو آهيان، پر تون، پنهنجي سوپ ۾، مون کان ڪلندي موڪلايو هو. سو پلي اهو شاعر، جنهن کي تو بچايو هو، پنهنجي زبان سان تنهنجي خدمت ڪري ۽ منهنجي طرفان تنهنجي تعريف ٿي پلي منهنجي پُنگ جي رقم هجي، ڏسو ڊوبوس، (تنقيد جي تاريخ، i,448 وغيره).

(32) پروڪوپيس جي لفظن کي سمجهڻ ۽ پروڙڻ جي ضرورت آهي (ڊي، بيل وئندل، i,7,194) جنهن ۾ هن شاهي ڪردار جو مختصر پر جامع خاڪو پيش ڪيو آهي.

(33) مشهور مدح سرائي کي 458 عيسوي کان اڳ ئي ظاهر ڪري ان جو اعلان ڪيو ويو هو، جڏهن شهنشاهه اڃا مئجسٽريٽ هو. ان ۾ ذهانت کان وڌيڪ فن لڪل آهي ۽ وري فن کان وڌيڪ ان ۾ محنت نظر اچي ٿي. زيور توڙي ڪوڙا يا فضول آهن ۽ اظهار ڪمزور توڙي ڊگهو آهي، پر سڊونیس چاهي اهو ٿو ته اهر تصوير جي نمائش ۾ ذهن ۽ فن گڏجي ڪم ڪن ته پوءِ نتيجو به سٺو نڪرندو ۽ اهو ڪم صاف روشني ۾ ٿيڻ گهرجي. ميجورئن جي ذاتي زندگي ٻن سؤ ستن ۾ لکيل آهي. (107-305).

(34) هن هڪدم سندس موت جو مطالبو ڪيو ۽ هوءَ سندس بي عزتيءَ مان مطمئن ڪانه هئي. معلوم ائين ٿو ٿئي ته ايتیس-بيليسٿريس ۽ مارلبارو وانگر (شهنشاهه جستينين ۽ راڻي ائن جا ڪمانڊر) تي به سندس زال جو حڪم هلندو هو جيڪا پنهنجي نيڪي ۽ پرهيزگاري ڪري مشهور هئي. (ٿورن جو گريگري- ii,7,162) ۽ هوءَ ڪنهن به انسانيت کان ڪريل ڪم ۾ ڪڏهن به رڌل نه رهندي هئي.

(35) اليماني جي فوجن رهيشيا جي ائلس جبلن کي اُڪريو پر ڪئپ ڪئنيي يا بيلنزون جي واديءَ وٽ شڪست کاڌائون جتي ٽيسن ندي وهي ٿي ۽ اها اڏولا جبل کان لهي لوگو مڱيڻ واري وڃي ٿي. (ڪلور، قديم اٽلي ۾، i,100-1) هن جنگ ۾ فاتحن ٽو سؤ بربرن کي شڪست ڏيڻ جي دعويٰ ڪئي هئي جنهن مان اٽلي جي ڪمزور فوجي طاقت جو اندازو آسانيءَ سان لڳائي سگهجي ٿو. (مدح سرائي ميجورئن، 373).

(*) (روم جا سينيٽر).

- (36) سدونيئس دعويٰ ٿو ڪري ته اٽلي جي شهنشاهت ۾ ٻڌي هئي ۽ سندن هڪڙو ئي آواز هو. (ناول مييجورئن، iii,34) 'ملڪ جي آئيني حڪمن توکي مڪمل اختيار ڏئي ڇڏيا هيا، يعني عوام، سينيٽ، فوج ۽ تنهنجي ساٿي (رسيمر) جي توکي پوري حمايت حاصل هئي'. هتي جيڪا زبان استعمال ڪئي وئي آهي اها آئيني ۽ قديم آهي، جنهن منجهان اهو به اندازو ٿئي ٿو ته مذهبي ماڻهن کي اڃا ملڪي سطح تي ايتري اهميت ڪانه هئي.
- (*) (غداريءَ لاءِ پريور منمت).
- (37) تحرير دير سان ڇپجڻ جي ڪري شايد ان کي غور سان پڙهيو ويندو ڇاڪاڻ ته خط ۾ گهڻو ڪجهه دلچسپ مواد موجود آهي جيڪو پڙهڻ وٽان هوندو. تنهن ڪري مون ان کي اهميت ڏئي آهي.
- (38) مييجورئن کي ائويئس جي ظلمن ۽ زيادتين کي ضرور سمجهڻ گهرجي ها، جنهن جي موت کي آخرڪار هن هڪ سئو ۽ ساراه جوڳو ڪم ڪوٺيو. هن موقعي تي سدونيئس ڊجي ٿو ۽ ڪوبه فيصلو نٿو ڪري سگهي، هو فقط ٻارهن سيزرس ۽ آفريڪا جي قومن جو ذڪر ڪري ٿو ته جيئن کيس ائويئس جهڙي خطرناڪ ماڻهوءَ جو ذڪر ڪرڻو ئي نه پوي. (305-369).
- (39) مييجورئن جو سڄو فرمان يا سندس سينيٽ ڏانهن لکيل خط کي ڏسو. (ناول، iv,34) تڏهن به اظهار جي طريقي سان (اسان جي حڪومت يا اسان جو حڪم) ۾ ان دؤر جو رنگ رچيل آهي ۽ اهو به ڏسو ته جمهوريه جي لفظ سان 'مهرباني طور' جو لفظ به گڏيل نه آهي جنهن کي هو بار بار دهرائي ٿو.
- (40) مييجورئن جي قانونن کي ڏسو (اهي فقط نو آهن پر ڊگها ۽ مختلف آهن) جيڪي ٿوڊوسيئس ڪوڊ جي آخر ۾ بيان ڪيل آهن. (ناول، iv,32-37) گوڊ فراءِ هنن واڌارن ٽڪرن جي ڳنڍڻ تي پنهنجي طرفان ڪو به تبصرو ڪونه ڪيو آهي.
- (†) (ملڪيت تي ٽئڪس يا پيون ٽئڪسون يا محصول).
- (41) (ناول، مييجورئن، iv,34).
- (42) وڏي عالم گريوز وڏي محنت واري ڀڄا ڳاڇا کان پوءِ پگ ڪئي ته اوري يا اوريئس روم جو رائج سڪو هيو جيڪو ائٽوننز جي زماني ۾ استعمال ٿيندو هو جنهن جي تور هڪ سو ارڙهن ۽ پنجين صدي جي سڪي جو وزن فقط ائٽ انگريزي آن جا ڏاڻا هوندو هو. مييجورئن پنهنجن سڪن کي سون جي ٽڪرن ۾ رائج ڪيو هو سواءِ گال جي جتي سڪي کي 'ساليڊس' چيو ويندو هو (اصل ۾ اهو به اوريئس جي برابر هوندو هو) پر تور ۾ ته نه باقي معيار ۾ هڪ جيترو هوندو هو.
- (43) سڄو فرمان (ناول، مييجورئن vi,35) دلچسپ آهي. 'قديمي عمارتن جي تعمير سازيءَ کي بگاڙيو ويو ۽ وڏين جاين جڳهن کي فقط ان ڪري ڏاهيو ويو ته انهن جي مرمت ڪري سگهجي. تنهن ڪري جيڪو به پنهنجي ذاتي جڳهه تعمير ڪرائي ته اهو پلي ڊئل جاين مان سامان کڻي پنهنجي جڳهه ۾ استعمال ڪري پر شرط اهو هو ته وٽس مئجسٽريٽ جي اجازت هجي'. ساڳئي جذبي پر گهٽ اختيارن سان، پيٽرارچ به اهو ڪم چوڏهين صدي ۾ جاري رکيو (پيٽرارچ، i,326-327).

جيڪڏهن آءُ رڳو هنن ۽ اهڙن تاريخي قصن (يا حماقتن) کي ويهي ڏهرايان ته توهان کي روم جي زوال ۽ خاتمي ۽ خاص طرح روم شهر جو چٽو نقشو نظر ايندو، ۽ هي مقصد ئي هو جيڪو منهنجي تحقيق جو موضوع هيو.

(*) (پوڙهي ۽ نوجوان جي وچ تي).

(44) شهنشاهه، روگڻين جي رحمدليءَ تي کيس تنبيهه ٿو ڪري جيڪو ٽسڪني جو سفارتي عملدار هو پر اها چنڊ ايتري ته زوردار هئي جو ائين ٿي لڳو ته شهنشاهه ڄڻ مٿس پنهنجي ذاتي رنجش ۽ ڪاوڙ جي برسات وڌائي رهيو هو. (ناول، ix,47) ميجورئن جو قانون، جنهن ذريعي ضدي بيواهه کي سزا ڏني ويندي هئي، بعد ۾ جلدي سندس جانشين سيورس تبديل ڪري ڇڏيو هو. (ناول، سيورس، i,37).

(45) سڊونيٽس، مدح سرائي ميجورئن (385-440).

(*) (نائپر ندي).

(†) (ڊان ندي).

(46) فوج جو جائزو ۽ ائليس جو لنگهه، اهي ٻه مدح سرائيءَ جا ڏاڍا اهم ۽ مناسب موضوع آهن. (470-552) ايم- ڊي بئٽ (عوام جي تاريخ، viii,49-55) ساواران يا سرمانڊ جي مقابلي ۾ وڌيڪ مناسب ۽ هوشيار تبصري نگار آهي.

(47) 'ڪجهه هٿيارن ذريعي، ڪجهه لفظن جي جادوگريءَ سان' اهو پرسڪس جو جائز ۽ زوردار جملو آهي. (ليگات مان حوالو، ص 42) توڙي جو اهو ننڍو ٽڪرو آهي پر ان جي باوجود ان مان ميجورئن جي تاريخ بابت گهڻي خبر پوي ٿي. جارجينڊيس وزيگاتن جي شڪست ۽ انهن سان اتحاد جي حقيقت کي لکائي ويو آهي جن کي گئليشيا ۾ وڏو مان مليو هو ۽ جن جو واضح ذڪر اڊٽيس جي تاريخوار واقعن ۾ درج ٿيل آهي.

(48) فلورس (ii,2) هو شاعريءَ جي تصوراتي خيالن ۾ پاڻ کي گم ٿو ڪري ڇڏي ۽ ائين تصور ٿو ڪري ته سڀيئي وڻ خود بخود جهازن ۾ تبديل ٿي ويا آهن، ۽ سڄو ڪاروبار، جيئن پاليسي جي پهرئين ڪتاب ۾ درج ٿيل آهي. ڄڻ روز مرهه جي دستور کان هٽيل ٿي لڳو.

(49) سڊونيٽس، مدح سرائي ميجورئن (441-461) 'جڏهن ته تون ٽسڪن ۽ آيونين جي سمنڊن جي ڪنارن تي جنگي جهازن جي آرماڙ پيو ٺاهين ته تڏهن ائين ٿي لڳو ڄڻ سڄي ساري پيلي کي سمنڊ ۾ لاٿو ويو هو، وغيره'. پرسڪس جهازن جو تعداد 300 ٿو ٻڌائي جنهن کي بي ترتيب جي پيٽ ذريعي اڳامينن انهن جي تعداد کي اڃا وڌائي اگستس جي جهازن سان وڃي ملايو آهي.

(50) پرڪوپيس، ڊي بيل وئڊل (i,8,194) جڏهن جينسيريڪ پنهنجي غير واقف مهمان کي ڪارٽيج جي بارودخاني ڏانهن وٺي ٿي ويو ته هٿيار پٿهري هڪ ٻئي سان ٽڪرائجي ويا. ميجورئن پنهنجن پيلي رنگ جي تالن کي ڪارو رنگ ڏياري ڇڏيو هو.

- (51) مدح سرائي، ميجورئن (330) 'تمام گهڻي ڦرلٽ جي مال جمع ڪرڻ کان پوءِ سارو مال وري عياشيءَ ۾ هليو ويو ۽ اُن طاقت به تيستائين سندس ساٿ ڏنو جيستائين هو غريب هيو.' هن انکان پوءِ رعيت جي سڀني اوڻاين ۽ عيبن کي هن جينسيرڪ ڏانهن منسوب ڪري ڇڏيو.
- (52) هن ڳوٺ ساڙائي ڇڏيا ۽ پاڻي جي تلائن ۾ زهر ملائي ڇڏيو. (پرسڪس، ص 42) ڊوبوس (تنقيدي تاريخ، i,475) ۾ ٻڌائي ٿو ته وڏا اسٽور جن کي اتر آفريڪا جي مسلمانن زمين ۾ دفن ڪري ڇڏيو هو، سندس تباهي واري ڳولا کان ممڪن آ ته بچي وڃن. ٻن کان ٽن سَوَن تائين کڏون ساڳي جڳهه تي کوٽيون ويون هيون، ۽ هر کڏ ۾ گهٽ ۾ گهٽ 400 بشيل (اُن جو پراڻو ماپو) موجود هيا. (شاه جو سفر نامو، ص 139).
- (53) اڊٽيس جيڪو رسيمر جي فتني فساد کان گئليشيا ۾ محفوظ هو، جرئتمندي ۽ ايمانداريءَ سان چوي ٿو: 'وڻنڊلن کي غدارن ڏمڪيون ڏنيون آهن.' پر هو غدارن جي نالن ٻڌائڻ کان تڻائي ٿو وڃي.
- (54) پروڪوپيس، ڊي بيل وڻنڊل (i,8,194) اڊٽيس جي شاهدي ايمانداريءَ واري آهي. 'جيئن ميجورئن گال کان روم واپس ٿي موٽيو، ۽ روم جي شهنشاهت جي وقار وڌائڻ ۾ مصروف هيو، ته عين ان موقعي تي غنيمت سمجهندي، رسيمر ساڙ ۾ سڙي ويو ۽ پنهنجن ڪڊورت رڪنڊڙ ساڻين جي مشوري سان غداري ڪندي ميجورئن کي قتل ڪرائي ڇڏيائين. ڪن ماڻهن پوءِ اظهار ڪيو ته کيس سووي جي چوڻ تي قتل ڪيو ويو هو. آءُ ڪو به لفظ مٿاڻي نٿو سگهان ڇا ته اهي لفظ ان ڏوهه ۾ شامل ڪيترن ئي مجرمن جا نالا وٺن ٿا جيڪي ميجورئن کي قتل ڪرائڻ جي سازش ۾ شامل هيا.
- (55) ڏسو اينوڊيس جو نشان. نمبر، cxxxv اوپيرا (i,1903) توڙي جو اها ڳالهه اڻ چٽي آهي، پر ان جي باوجود اينوڊيس کي ميجورئن جي موت کان پنجاه سالن کان پوءِ پاويا جو پادري بنايو ويو هو. ۽ سندس تعريف ۾ وزن ضرور آهي.
- (56) سڊونيس آرس ۾ رات جي مانيءَ جو ڊگهو احوال ٻڌائي ٿو (i,ix,25-31) جيڪا سندس موت کان ڪجهه گهڻيون اڳ سندس مان ۾ ميجورئن ڪئي هئي. سندس ارادو اهو ڪونه هو ته ان شهنشاهه جي هو تعريف ڪري جيڪو مري چڪو هو، پر بس هن هڪ غير دلچسپيءَ وارو جملو هن لاءِ چئي ڇڏيو هو. 'شهنشاهه مُرڪيو، ڇو ته سندس ڪردار اهڙو هو جو توڙي جو هن پنهنجن دوستن سان ڪچهري ويٺي ڪئي، پر پوءِ به هن پنهنجن اختيارن جو استعمال ڪيو ٿي ۽ هو خوش، تازو ۽ توانا نظر اچي رهيو هو.' هيءُ تعريف اُنهن 600 سَن جي مدح سرائي کان ڪيئي پيرا وڌيڪ وزني آهي جيڪا ڏوڪڙ پري لڪرائي وئي هئي.
- (57) سڊونيس، (مدح سرائي انٽيميس، 317) 'شهنشاهه سيورس فطري طور تي ديوتائن جي رتبي تي پهچي چڪو هو.' شهنشاهن جي پراڻي لسٽ ۾، جيڪا شهنشاهه جسٽينين جي وقت ۾ تيار ٿي هئي، سندس خدا پرستي ۽ سعادتمنديءَ جي بيشد تعريف ڪئي وئي آهي ۽ ان لسٽ ۾ سندس رهائش روم ۾ ڄاڻايل آهي. (سرمانڊ، سڊونيس، صفحا 111-112).
- (*) (فرق ظاهر ڪري ٿو).

- (58) تليمانٽ، جنهن جي ڪردار کي لادينِي ماڻهن طرفان هميشه بي عزتو ڪيو ويندو هو، مارسيلينس جي مثبت ڪردار کي (جيڪو سوئيداس محفوظ ڪري ڇڏيو هو) هڪ لادينِي تاريخدان سان منسوب ٿو ڪري. (شهنشاهن جي تاريخ، vi,330).
- (59) پروڪوپيوس، (ڊي بيل وئندل، i,6,191) مارسيلينس جي زندگي جا مختلف روپ، يونان جي تاريخدان کي ان وقت جي لاطيني تاريخوار واقعن سان پيٽائڻ جو ڪم ايترو آسان نه آهي.
- (60) آءُ اها تعريف، جيڪا سڊونيس (مدح سرائي ميجورٽن 553) ۾ هڪ نامعلوم ماسٽر، جنرل جي ڪئي هئي، ايجيڊيس لاءِ وقف ڪريان ٿو، جيڪو ميجورٽن جي فوج جي پوئين حصي جو ڪمانڊر هو. اڊٽيس، هڪ عوامي رپورٽ ۾، عيسائين جي مذهبي پارسائي جي تعريف ٿو ڪري ۽ پرسڪس سندس فوجي ڪردار جو ذڪر ٿو ڪري (ص 42).
- (61) گريگري ٽورن (ii,168,ii,12) پيري ڊئنيل جنهن جا خيال مٿاڇرا ۽ جديد هوندا هيا، چائلڊيرڪ جي خلاف ڪجهه اعتراض شروع ڪري ڇڏيا هيا، (فرانس جي تاريخ i، ۽ ان تاريخ جو مقدمو، (صفحا lxxviii) پر اهي ڊوبوس کان مطمئن آهن (تنقيد جي تاريخ، i,460-510) ته ساڳئي وقت ٻن مصنفن کان به راضي آهن جن سوئسنس جي اڪيڊمي جي انعام سان اختلاف ڪيو هو. (صفحا، 131-177,310-339). جيتري قدر چائلڊيرڪ جي جلاوطني جي مڊي جو سوال آهي، ته اهو ضروري آهي ته ايجيڊيس جي زندگي کي، اڊٽيس جي تاريخوار واقعن کان به اڳتي وڌايو وڃي يا وري گريگري جي تحرير ۾ ضروري ترميم ڪئي وڃي جنهن موجب 'آڪٽو' لفظ جي بجاءِ 'ڪوارٽو' پڙهيو وڃي ۽ اهو به وري ائين سال جي بجاءِ چوٿون سال پڙهيو وڃي.
- (62) جينسيرڪ جي سامونڊي جنگ جو احوال اسان کي پر سڪس ٻڌايو آهي. (ليگيشن مان چونڊ ٽڪرا، ص 42) پروڪوپيوس (ڊي- بيل وئندل، i,5,189-190,22,228) (وڪروٽينس ڊي پرسڪيوت وئندل، i,17) ۽ رُئن، (صفحا 467-481) ۽ ساڳئي وقت سڊونيس جي ٽن مدح سرائين ۾ جنهن جي ترتيب ساوارن توڙي سرماند ۾ خراب نموني ڪئي وئي آهي. (اٽوٽيس، vii,441-451) (ميجورٽن، v,327-350 ۽ 385-440، ائنٿيميس، ii,348-386) هڪڙي جڳهه تي شاعر خود پنهنجي رعيت جي ماڻهن کان متاثر ٿيو آهي ۽ زنده دلي جي هڪ تاثر سان زبردست خيال پيش ٿو ڪري. (2,348) 'دشمن وئندل (يعني جينسيرڪ) ڪارٿيج کان حملو ٿو ڪري ۽ هر سال اسان جي لاءِ تباهي جو سامان ٿو اٿي جيڪو هو پنهنجن جنگي جهازن ۾ ڍوئي ٿو، ۽ گرم ڪارٿيج مان توڙي ڪاڪسَس مان اسان جي خلاف جهنگلي ۽ وحشي ماڻهن کي موڪلي ٿو ڇڏي'.
- (*) (جبرالٽر جا چوڻ)
- (63) شاعر خود رسيمر جي تڪليفن جو اعتراف ڪري ٿو. (ii,352) 'اُجيت رسيمر جنهن تي روم جي مقدر ۽ آئيندي جو دارومدار هو، توڙي جو جنگي ديوتا جو ساٿ به کيس حاصل هيو، پر پوءِ پي هڪ زولو نڳ ۽ ٿييري کي تڙي ڪڍي نه سگهيو.' اٽلي پنهنجي شڪايت ٽائبر سان ٿو ڪري ۽ روم، درياھ ديوتا جي مهربانين سان، پاڻ کي ڪٿائي قسطنطنيه وٺي ٿو وڃي، قديمي حقن تان دستبردار ٿئي ٿو ۽ آرورا سان دوستي رکڻ لاءِ منٿون ٿو ڪري، جيڪا اوڀر جي ديوي هئي. هيءُ هيڏي ساري زبردست مشينري، جنهن کي ڪلاڊين جي ذهانت استعمال ڪيو هو ۽ ان جو

ناجائز فائڊو پڻ ورتو هو، سڊونيس جي اجاين خيالن جو سرچشمو به اهو ئي آهي جنهن کي مٿي بيان ڪيو ويو آهي.

(*) (تاريخ جي پهرئين ڇاپي جو ٽيون جلد، باب، 38 تي ختم ٿي ويو).

(64) مرسين، ليؤ ۽ زينو جا اصل مصنف هيٺاهين سطح تي اچي نامڪمل ٿڪرن ۾ ورهائجي ويا هيا جن جي ڪمين ۽ ڪوتاهين جو پورائو ڪجهه قدر ٿيوفينس، زوناڙس ۽ سيدريئس جي تحريرن اچي ڪيو آهي.

(65) سينٽ پلچيريا 453 عيسوي ۾ مري وئي هئي يعني سندس مصنوعي مڙس کان چار سال اڳ هوءَ هلي وئي. ۽ يونانين طرفان سندس ورسى هر سال 10 سيپٽمبر تي ملهائي ويندي آهي. هن وصيت ڪئي هئي ته سندس ورثي ۾ مليل دولت کي نيڪيءَ جي ڪمن يا وري ڪليسائي ڪمن ۾ خرچ ڪيو وڃي. ڏسو تليمانٽ (ڪليسائي يادگيريون، 184-181, xv).

(66) ڏسو پورڪوپيس کي (ڊي بيل وٽنڊل، 185, 04).

(67) اسپر جي تخت تي ويهڻ کان معذوري ظاهر ڪرڻ سان اها ڳالهه واضح ٿئي ٿي ته دهرت جا داغ ڪجهه ماڻهن تي دائمي لڳي چڪا هيا ۽ اهي نه متڄڻ وارا هيا، جڏهن ته بربريت ٻي نسل ۾ غائب ٿي چڪي هئي.

(68) ٿيوفينس، (ص 95) هي هڪ تقريب جو اصل يا آغاز معلوم ٿئي ٿو جنهن کي سڄي دنيا جي عيسائين اختيار ڪري ڇڏيو آهي ۽ جنهن منجهان مذهبي ماڻهن عجيب و غريب ۽ خطرناڪ نتيجا ڪڍيا آهن.

(69) سيدريئس، (صفحا 345-346) جيڪو بهتر ڏينهن جي ليکڪن کي چڱيءَ طرح ڄاڻندو هو، هن اسپر جي يادگار تحريرن کي محفوظ ڪري ڇڏيو آهي.

(70) اسارينس جي طاقت، اوڀر جي شهنشاهت کي، زينو ۽ انسٽيئس جي، حڪومت ۾، ڇيڙائي ڇڏيو هو پر اهو دؤر انهن بربرن جي تباهيءَ جو باعث بڻيو جن به سو ٽيهن سالن تائين پنهنجي آزاديءَ کي خطرناڪ نموني سان برقرار رکيو هو.

(71) روم جي هڪ شهري جي حيثيت ۾ تون پنهنجو شان شوڪت پنهنجي پيءُ پروڪوپيس کان حاصل ٿو ڪرين جنهن جو حسب نسب وڃي شاهي خاندان سان ملي ٿو. شاعر سڊونيس (مدح سرائي انٽيميٽس، 67-306) پوءِ ٿورو اڳيرو وڌي ٿو ۽ مستقبل جي شهنشاهه جي زندگي ۽ سندس ذاتي پاڳ بخت جي ڳالهه ڪري ٿو جنهن جي لاءِ کيس اڳ اڻپوري ڄاڻ هئي.

(72) سڊونيس، برداشت جي جذبي ۽ ذهانت سان معلوم ٿو ڪري ته هن ناڪامي، انٽيميٽس جي ڪردار ۽ اخلاق کي اڳي کان به وڌيڪ چمڪائي ڇڏيو هو (210 وغيره) جنهن حاڪميت جي هڪ ڏنڊي کي ڇڏي مجبور ٿي پيو ڏنڊو هٿ ۾ کنيو هو (22 وغيره).

(73) شاعر ٻيهر ملڪ جي سڀني حڪمن کي ملهائي ٿو. (22-15) ۽ اڊٽيئس جا واقعا انهن طاقتن جو ذڪر ڪن ٿا جن سندس فوجي پيش قدميءَ ۾ شرڪت ڪئي هئي.

(74) مون اميرزادي رسيمر جي شاديءَ ۾ شرڪت ڪئي هئي جنهن سان شهنشاهه جي ڌيءُ کي پرڻايو ويو هو ته جيئن ملڪي حفاظت جو سلسلو وڌيڪ مضبوط ٿئي. (صفحا 10, 5, i) ليونس

کان سڊونيس جو سفر ۽ روم جي جشن کي خوبصورت لفظن ۾ بيان ڪيو ويو آهي. 13-9,5,9,13, تحرير 21-9.

(75) سڊونيس (i,9,23-24) پوري ايمانداري سان پنهنجو مقصد، سندس محنت ۽ سندس انعام جو ذڪر ڪري ٿو. هن مدح سرائي جو اندازو يا پوري قدرداني ته نه ٿي سگهي پر ان کي ان جي بهتر هئڻ لاءِ انعام ضرور ڏنو ويو. کيس 471 عيسوي ۾ ڪلرمانٽ جو پادري بڻايو ويو. (تليمانٽ، ڪليسائي يادگيريون، xvi,750).

(76) ائٿيمس جو محل پروپوٽيس جي ڪنارن تي اڏيل هو جنهن کي مارمارا جو سمنڊ چوندا آهن. نائين صدي عيسوي ۾، اليڪس، جيڪو شهنشاهه ٿيوفيلس جو ناني هو، زمين خريد ڪرڻ جي اجازت ورتي هئي ۽ پنهنجا ڏينهن هڪ خانقاهه ۾ پورا ڪيائين، جنهن کي هن ان خوبصورت هنڌ تي ٺاهيو هو. (ڊوڪينج، عيسائي قسطنطنيه، صفحا 117,152).

(77) بشپ ڪجهه اطمينان سان محسوس ڪري ٿو ته روم جي مقابلي ۾ لامذهبن ۽ دهرين کي قسطنطنيه ۾ موڪلڻ وڌيڪ آسان هو.

(78) دمئسيس، فيلسوف آئسوڊور جي زندگي ۾، (فوٽير، ص 1049) دمئسيس جيڪو شهنشاهه جستينين جي حڪومت جي دؤر ۾ رهندو هو، هڪ ٻيو تحريري ڪم ڪيو، جنهن ۾ روحن، شيطانن، جن پوتن ۽ لامذهبيت بابت ڳالهيون آيل آهن.

(79) سڊونيس جي شاعري ۾، جنهن جي هن پوءِ مذمت ڪئي (ix,16,285)، وڏا ديوتا ئي دراصل خاص محرڪ آهن. جيڪڏهن جبروم کي فقط ورجل جي پڙهڻ تي فرشتن جهڙو هنيو هو ته، ڪلرمانٽ جي پادري کي بيهودگي واري ڪاپي ڪرڻ تي شاعري ۽ فنون لطيفه جي ديوي طرفان اڃا وڌيڪ زوردار جهڳٽ لڳڻ گهرجن ها.

(80) اووڊ (فاسٽ، ii,267-452) قديمي دؤر جي حماقتن جو مزيدار احوال ڏنو آهي ۽ انهن حماقتن ۾ اها ڳالهه به شامل آهي ته انهن لاءِ پوءِ به ماڻهن جي دل ۾ عزت ۽ احترام هوندو هو. هڪ دفعي هڪڙو سنجيدو مئجسٽريٽ اگهاڙو ٿي گهٽين مان پڇندو ٿي ويو ۽ ڪمال اهو جو ڪنهن به ماڻهو نه حيرت جو اظهار ڪيو ۽ نه وري اهڙي نادانيءَ تي ڪنهن کي ڪا ڪل آئي.

(*) (هڪ روايت موجب هو ٽراجن جي جنگ کان سٺ سال اڳ اڪيڊيا کان لڏي اٽلي هليو ويو هو. (81) ڏسو ڊايونس کي. (هئليڪارن، i,25,65) جنهن کي هڊسن ايڊٽ ڪيو) روم جون قدامتون (ڊونئس، ii,18,173-174) ۽ نارڊيني (صفحا، 386-387) وڏي محنت ڪئي آهي ته لوپرڪال جي صحيح ڳالهه ڄاڻڻ جي ڪوشش ڪجي.

(82) وئٽيڪن جي مسودن مان بئرونيس، پوپ گلسيس جي هن تحرير کي چيڙايو هو. (496) عيسوي نمبر 28-45) جنهن جو عنوان آهي: 'سينيٽر انڊرومئجس' جيڪو ٻين رومين جي خلاف هيو. اهو فيصلو ڪيو ويو هو ته لوپرڪيولا جو جشن قديم روايتن موجب ملهايو وڃي. گلسيس هميشه اهو اندازو لڳائيندو آهي ته سندس مخالف ٿورڙا عيسائي آهن، ۽ کيس هنن اڳيان جلد آڻڻ نه مڃڻ گهرجي ۽ هو ان زماني جي سڀني برائين ۽ مصيبتن جو ڪارڻ هن بيزرر جشن کي سمجهي ٿو.

- (83) 'اهڙيءَ طرح اسان، جن کي خدا جي مهربانيءَ سان سڄي دنيا جي حڪومت عطا ڪئي وئي آهي... ۽ جن کي اهڙو نيڪ، پرهيزگار ۽ سدائين سوڀارو شهنشاهه ۽ پُٽ ائنٿيميس مليو آهي... شال اهو ئي رب ۽ سندس قدرت کيس خدا پرستي واري شاهي طاقت عطا ڪري... وغيره'. اهو ۽ اهڙو شاندار اظهار ليو جو آهي جنهن کي ائنٿيميس عزت منجهان: سائين، پيءُ ۽ پاڪ شهنشاهه ليو، جو نالو ٿو ڏئي. ڏسو (ناول، ائنٿيميس، ii,iii,38 ۽ ٿوڊوسين ڪوڊ).
- (84) هيراڪليس (حرقل) جي مهر ۾ کيس ڪافي تڪليفون آيون هيون. (تليمانت شهنشاهن جي تاريخ ۾، 6,640) اهو ڪافي هوشياريءَ جو ڪم آهي ته ٿيوفينس وارين حالتن مان بغير زخم ڪاٽڻ جي ڪو ڪامياب ٿي وڃي، جيئن پروڪوپيس جهڙي معتبر شخص اسان کي ٻڌايو آهي.
- (*) (جوليس سيزر جو مخالف جنهن يوتيڪا جي هنڌ وٽ خودڪشي ڪئي هئي جڏهن هو پنهنجي مقصد ماڻڻ ۾ ناڪام ٿيو هو.
- (85) بيرينس کان کاتو جي پيش قدمي جيڪا سائرين جي صوبي کان شروع ٿي هئي، اها هرڪيوليس جي پيش قدميءَ کان به وڌيڪ ڊگهي هئي جيڪا هن ٽرپولي کان شروع ڪئي هئي. هن تيهن ڏينهن ۾ گرم ۽ وارياسي رڻ پٽ کي اُڪاريو ۽ اهو ضروري سمجهيو ويو ته ٻين روزمره جي استعمال جي شين سان گڏ ڄمڙي جون نهيل پائڻيءَ سان پريل مشقون به سفر جي لاءِ ضروري سمجهيون ويون، ان کان سواءِ ڪيتريون ئي جُورون، جيڪي نانگ ڏنگڻ جي صورت ۾ زخم مان زهر چوسڻ لاءِ ڪارائتيون هونديون آهن سي به ڪنيون ويون. (ڏسو پلوتارچ، vi,275، باب 56) ۽ اسرابن جي جاگرافي، (xvii,1193).
- (86) وڏو ۽ گهڻو مواد صاف طور تي پروڪوپيس پيش ڪري ڇڏيو آهي (ڊي-بيل وئندل، i,6,191) ۽ ننڍيون ڳالهيون ۽ ٻيا تفصيل جيڪي تليمانت (شهنشاهن جي تاريخ، vi,396) وڏي محنت سان بازنطيني ليکڪن ۽ اديبن کان گڏ ڪري ورتا آهن، پر اهي يقيني به ناهن ته وري ايترا اهم به ڪونهن. تاريخدان مئلچس ماڻهن جي دردناڪ حالت تي افسوس جو اظهار ٿو ڪري. (سُئيدا مان هڪ ٽڪرو (بازنطين جي تاريخ، ص 58) پر هو ان وقت ناانصافي ٿو ڪري جڏهن هو ليو تي ماڻهن کان ٿريل دولت ميڙڻ ۽ ان کي جمع ڪرڻ جو الزام ٿو مڙهي.
- (87) هي زمين جو چيڙو ڪارٿيج کان چاليهن ميلن جي مفاصلي تي آهي. (پروڪوپيس، i,6,192) ۽ سسلي کان ويهه ليگون پري آهي. (شاهه جا سفر، ص 89) اسڪيپيو (روم جو جنرل 183-236 ق.م) ان کان به اڃا اڳتي هليو ويو هو ۽ ڏکڻي چيڙي تي وڃي ديرا ڄمايا هيائين. (ڏسو لوي جو خوش مزاجي وارو بيان، xxix,26-27).
- (88) ٿيوفينس (ص 100) تصديق ٿو ڪري ته وئندلن جا ڪيترائي جهاز ٻڏي ويا هيا. جارجينڊيس جو چوڻ ته بئسيلسڪس ڪارٿيج تي حملو ڪيو هو، ان کي صحيح طرح سان پروڙڻ جي ضرورت آهي.
- (89) دمئسيس وٽ آئسوڊور ۾ (آپڊفوتير، ص 1048) ان وقت جي ٽن مختصر واقعن جي پيٽ ڪرڻ سان معلوم ٿيندو ته مارسيليس ڪارٿيج جي ويجهو وڙهيو هو ۽ کيس سسلي ۾ ماريو ويو هو.

- (90) آفريڪا جي جنگ لاءِ پروڪوپيس جو مطالعو ڪيو. (ڊي- بيل وئندل، i,6,191-193) ٿيوفينس (صفحا، 99-101) سيدريئس (صفحا، 349-350) ۽ زونازس (ii,xiv,50-51) ماتيسق (عظمت جون ڳالهيون وغيره، xx,iii,497) سامونڊي هٿيارن جي ناڪامي بابت پنهنجا جائز ويچار وٺيا آهن.
- (91) جارينديس، ٿوبورڪ-II ۽ يورڪ جي حڪومتن ۾ بهترين رهبر آهي (ريئس گيتسز، -44-47,675) (681) اڊٽيس ته جلدئي ختم ٿي وڃي ٿو، ۽ آئسڊور وري اسپين ۾ پنهنجي معلومات کي گهڻي ڀاڱي لڪائڻ جي ڪوشش ڪئي آهي. اهي واقعا جن جو تعلق ڪال سان آهي انهن کي ابي ڊوبوس وڏي محنت ۽ وضاحت سان پنهنجي ٽئين ڪتاب ۾ بيان ڪيو آهي. (تنقيد جي تاريخ، i,424-620).
- (92) ماريانا کي ڏسو. (اسپين جي تاريخ، i,v,5,162).
- (93) ڪال جي اڻپوري پر اصلي تصوير ۽ خاص طرح آورن جو نقشو اسان کي سڊونيس ڏيکاريو آهي، جيڪو پهريون سينٽر ۽ پوءِ هڪ پادري جي حيثيت ۾ پنهنجي ملڪ جي قسمت لاءِ گهڻو فڪر مند هو. ڏسو-V (ليگيشن-vii) تحريرون، (i,5,9).
- (94) سڊونيس-iii، تحريرون، (3,65-68) گريگري ٽورن (ii,174,ii,24) ۾) جارينديس (45,675) شايد ايڪڊيسيس اڪيلو ئي اٿوئيس جو ناني هو، جيڪو ٻي مٿس مان سندس زال جو پٽ هو.
- (95) سڊونيس-ii، تحريرون (i,33) آخري لفظ: 'يا ته سندن ملڪ کي وڃائجي يا وري سندن وارن کي'. سرمانڊ، (ص 25) شايد پنهنجي هيٺئين سطح جي ذهني مطابق ٿي هليو پر شايد سڊونيس جي به ساڳي خواهش هئي.
- (96) برطانيه وارن جي تاريخ کي جارينديس ۾ ڳولي سگهجي ٿو. (44) ۽ (45,678) سڊونيس iii، تحريرون، (9,73-74) ۽ ٿورس جو گريگري (ii,170,ii,18) ۾) سڊونيس (جيڪو پاڙيتو فوجين کي 'تيز' تازا توانا، مصروف، ضدي ۽ بهار' ٿو ڪوئي، سندن جنرل سان دوستي ۽ پنهنجائپ واري لهجي ۾ مخاطب ٿو ٿئي.
- (97) ڏسو سڊونيس (i، تحريرون، 7,15-20) جن ۾ سرمانڊ جا حاشيا به شامل آهن. خط سندس دل وٽان لکيو ويو هو جيڪو سندس فھر ۽ مزاج مطابق هيو. سڊونيس جو نثر، توڙي جو ڪوڙين ۽ مصنوعي ڳالهين سان ڀريل آهي، تڏهن به سندس ڦڪي ۽ پاڙي شاعريءَ کان ڪيئي دفعا وڌيڪ بهتر آهي.
- (98) جڏهن ڪئپٽول جي مندر واري حيثيت کي ختم ڪيو ويو ته ان کي پوءِ شهري مئجسٽريٽ جي آفيس ۾ تبديل ڪيو ويو ۽ اهو اڃا تائين روم جي سينيٽر جي رهائش گاهه آهي. اتي، بهرحال سونارن کي پنهنجن قيمتي زيورن جي نمائش ڪرڻ جو موقعو ملندو رهندو آهي.
- (99) افسوس ته هي حاشيو لاطيني يا يوناني زبان ۾ لکيل آهي جنهن جو سنڌي ترجمو نٿو ڏئي سگهجي. (سنڌيڪار)
- (*) (ٽائبر نڌيءَ ۾ هڪ ٻيٽ).
- (100) سرمانڊ، (ص 17) پر ان قانون موجب فيصلي ۽ موت جي سزا جي وچ ۾ فقط ڏهن ڏينهن جي وٽي هوندي هئي، باقي ويهه ڏينهن بعد ۾ ٿوبوسيس جي حڪومت ۾ وڌايا ويا هيا.
- (*) (ڪمينو، غير مقبول)

- (ٽ) (روم جو هڪ سازشي شخص جنهن کي 63 ق.م ۾ ماريو ويو هو.
- (101) (اسان جي دور جي ڪئٿلائين. سڊوئيس ii خط، 1,33,V، تحريرون، vii,13,143، تحريرون، 7,185) هو ڏوهن تي بد دعا ڏئي ٿو ۽ سيروئنٽس جي سزا تي ڏاڍو خوش ٿو ٿئي. شايد ان ڪري ته هو هڪ سنو ۽ ڪردار وارو شهري آهي، يا شايد اهو روم جي خلاف سندس ذاتي رنجش وارو هجي.
- (102) انٿيميس جي حڪومت ۾ رسيمر الاني جي بادشاهه کي شڪست ڏئي کيس قتل ڪيو هو، (جارجينڊيس 45,678) سندس پيٽ کي برگندي جي بادشاهه سان پرڻايو ويو هو ۽ هن سوي ڪالوني جي ماڻهن سان تمام ويجهي تعلقات قائم ڪري ڇڏيا هيا جيڪي پنوينا ۽ نوريڪم ۾ رهندا هيا.
- (103) (بي صبرو ۽ اُبهرو گلائين) سرمانڊ (پنهجن تحريرن ۾ انوڊيس ڏي لکي ٿو) پنهنجي درخواست خود انٿيميس جي حوالي ٿو ڪري. شهنشاهه شايد گلائيا جي صوبي ۾ ڄائو هو جنهن جا رهواسي گئلو، گريشين سڌرائيندا هيا ۽ سندن ڪم اهو هو ته هو وحشين ۽ بگڙيل ماڻهن کي به ايڪي ۽ اتفاق سان هلائڻ جي ڪوشش ڪندا هيا.
- (104) ايپيفئنيس تيهن سالن تائين پاويا جو پادري رهيو هو (497-367ع) ڏسو تيلمات (ڪليسائي يادگيريون، xvi-788) سندس نالو توڙي ڪارناما ايندڙ نسل کان لڪل رهجي وڃن ها جيڪڏهن اينوڊيس، جيڪو سندس جانشين منجهان هڪ هيو، سندس زندگي جي باري ۾ تفصيل سان نه لکي ها. (سرمانڊ، اوپيرا- I 1692-1647) جنهن ۾ هو کيس ان دور جي عظيم ڪردار جي صورت ۾ پيش ٿو ڪري.
- (105) اينوڊيس (صفحا، 1664-1659) ايپيفئنيس جي هن سفارتخاني ۽ سندس بيان کي فقط ٻاڙن ۽ اجائي لفظن جو ميڙ ۽ سڪتي ڦوند سان تعبير ٿو ڪري ۽ اولهه جي شهنشاهت جي خاتمي جي سببن جا ڪجهه سنجيده مثال پيش ٿو ڪري.
- (106) پرسڪس (ليگيشن مان ٽڪرا، ص 74) پروڪوپيس (ڊي- بيل وئڊل، i,6,191) يودوڪسيا ۽ سندس ڌيءُ، ميجورئن جي موت کان پوءِ آزاد ٿيا هيا. اولبريس جو سفارتي عهدو (464ع) شايد کيس شاديءَ جي تحفي طور ڏنو ويو هو.
- (107) اولبيريس جي مخالفت وارو روپ (پاڳي جي نقطه نظر جي باوجود) اوترو وقت برقرار رهيو جيترو وقت سندس حڪومت رهي. ليئو جي گجهن رابطن ۽ واسطن، کي ٿيوفينس ۽ پاسچل جي واقعن ۾ پڻ تسليم ڪيو ويو آهي. اسان کي سندس مقصد يا ارادن جي ڪا به ڄاڻ ڪانهي، پر هڪ اڻ ڇڻي دور ۾، اسان جي اڻڄاڻائي، ڪجهه عوامي معاملن ۽ ڪجهه حقيقتن تائين، پهچي وڃي ٿي.
- (108) چوڏهن علائقن، جن ۾ روم کي آگسٽس پاران ورهايو ويو هو، فقط هڪڙو جئنيڪيولم، ٽائبر ندي جي تسڪن واري طرف هيو. پر پنجين صدي عيسوي ۾ رٿيڪن جي بهراڙي واري هڪ هنڌ منجهان هڪ وڏو شهر ٺهي ويو هيو، ۽ ڪليسائي ورهاڱي جنهن کي سمپلسيس لاڳو ڪيو هو، حڪومت ڪندڙ پادري ۽ روم جا ستن مان ٻه علائقا، سينٽ پيٽر جي مکيه ڪليسا تي پاڙيندا هيا. ڏسو نارڊيني (قديم روم ۾، ص 67) حالتن کي پوريءَ طرح بيان ڪيو ته

- هڪ ڊگهو داستان ٺهي ويندو ۽ منهنجي لاءِ بهتر اهو آهي ته روم جي وڏي جاگرافي دان جي قصي بيان ڪرڻ کان پوءِ اوهان کان اجازت وٺان.
- (109) گئليس (تحريرون، انڊروميچ ۽ بئرونيس، 496ع، نمبر 42) سگونيٽس (i,xiv، صفحا 542-543) ۽ مراتوري (اٽلي جا واقعا، iv,308-309) هڪ اڻپوري خاتون هستوريا مسيلا جي مدد سان هن خوني ۽ ڪاري ڌنڌي جي حقيقت کي واضح ڪيو آهي.
- (110) 'شهر ۾ رڳو ظلم ۽ ٻڇڙي ڪاروبار جو منظر هو'، جڏهن وسپاسيان روم تي حملو ڪري ان کي تاراج ڪيو هو. (ڏسو ٿئسيٽس، iii,82-83) ۽ هر شرارت ۽ رهڙني هر طرف زور وٺي وئي هئي. مختلف وقتن ۽ دؤرن جا انقلاب اهڙيون برباديون پکيڙيندا آهن پر ڀلي ڪيترا به دؤر گذري وڃن پر اهي ٿئسيٽس جهڙي تاريخدان کي ورلي پيدا ڪندا آهن جيڪي اهڙن واقعن کي پنهنجي بيان ذريعي لازوال بنائي ڇڏيندا آهن.
- (111) ڏسو ڊوڪينج، فملي بازنطين، (صفحا 74-75) ايروبانڊس، جنهن شهنشاهه جستنيڻ جي ڀائٽيءَ سان شادي ڪئي هئي، هو وڏي ٿوڊوسيئس جي اٺين پيڙهيءَ مان هيو.
- (112) اولهه جي شهنشاهت جا آخري انقلاب ٿيوفينس اڻ چٽي نموني بيان ڪيا آهن (ص 102) جارينڊس، 45,679) مارسيلئس جا تاريخوار واقعا ۽ هڪ نامعلوم ليکڪ جي تحرير مان ٽڪرا جن کي اميئنس (صفحا، 716-717) جي آخري ڏينهن ۾ وئليسيئس چرايو هو. جيڪڏهن فوٽيس ناداني ڪندي ايترو مختصر نه ٿئي ها ته اسان جيڪر مئلچس ۽ ڪئنديڊس جي همعصرن جي تاريخن مان ڪافي ڄاڻ حاصل ڪري وٺون ها. (ڏسو هن منجهان اقتباس، صفحا 172-179).
- (113) ڏسو گريگري ٿورن، (ii,175,ii,28) ۾ (ڊوبوس، (تنقيد جي تاريخ، ii,613) ٻن ڀائرن جي قتل ٿيڻ شرط گندوبالڊ هڪدم برگندي جو اڪيلو بادشاهه بڻجي ويو، پر سندن ناتفاقين سبب ان بادشاهت جو زوال به جلد اچي ويو.
- (114) سڊونيٽس (v,16,146) نيبوس، ايڪڊيسيئس کي اميرزادي جو خطاب ڏنو هو جنهن جو واعدو انتيميس ڪيو هو. 'هن انتيميس جي ڪيل واعدو کي پورو ڪيو هو' (ڏسو، viii,7,224).
- (115) ايبيفٽيس کي نيبوس وزيگائن جو سفير ڪري موڪليو هو ته جيئن مٿن ڏنڊن يا محصولن جو حساب لڳائي سگهي. يعني اهي علائقا جيڪي روم جي شهنشاهت جو حصو هيا. (اينوڊيس سرمانڊ ۾، i,1665-1669) سندس نااميدي واري ڳالهه ٻولهه هڪ بي عزتي واري راز تي ڀري وڃي ڇڏيو هو جنهن ڪري ڪلرمانٽ جو پادري سخت ناراض ٿي ويو هو. (سڊونيٽس).
- (116) مئلچس (اڊوفوٽيم، ص 172، اينوڊيس جو هڪ لطيفو يا ٽوٽڪو، BKxxxii، سرمانڊ، اوپيرا، ii,1879) بهرحال شهنشاهه يا مکيه پادري جي سڃاڻپ جي باري ۾ اڃا ڪي شڪ ۽ گمان باقي آهن.
- (117) هنن پاڙيتو ويڙهاڪن جي باري ۾ جن اولهه جي شهنشاهت کي تباهه ڪيو هو، اسان کي پروڪوپيس معلومات ڏني هئي. (ڊي-بيل گوٽيڪو، ii,308) عام تاثر توڙي هاڻوڪا تاريخدان اوڊنسر جي نمائندگي ڪن ٿا توڙي جو اهو هڪ ڌاريو بادشاهه هو ۽ هن ڌاري فوج وٺي اٽلي تي پنهنجي رعيت جي ماڻهن تي حملو ڪيو هو.

(118) 'اوريسٽس، ان وقت جڏهن اٽيلا اٽلي ۾ داخل ٿيو هو، هڪدم ان سان مليو هو جنهن کيس پنهنجو سيڪريٽري بڻايو هو. نامعلوم (ويلس، ص 716) کانئس تاريخ ۾ ڪو مغالطو ٿيو آهي پر اسان سندس معلومات تي کيس داد ڏيون ٿا ته اٽيلا جو سيڪريٽري آگستولس جو پيءُ هيو.

(*) (باب، چوٽيهين ۾).

(*) (ڦريو يا بدليو).

(119) ڏسو اينوڊيس (وٽ، ايبيفٽيس سرمانڊ 1669-1670)، هو پروڪوپيس جي بيان کي وڌيڪ مانائڻو ۽ اثرائتو ٿو بنائي توڙي جو اسان کي اهو شڪ ضرور آهي ته شيطان واقعي پاڻيا جي گهيري ڪرڻ جي سازش ڪئي هئي ته جيئن هو پادري ۽ سندس پوئلڳن کي تڪليف پهچائي سگهن.

(†) (باب، چوٽيهون).

(120) جارجينڊيس (53-54,692-695) ايم- ڊي بئٽ (يورپ جي ماڻهن جي تاريخ، viii,221-228) اوڊسرس جي اصل نسل ۽ سندس جنگي مڙهن جي باري ۾ چئي، طرح وضاحتون ڪيون آهن. آءٌ ته يقيني طور تي اها ڳالهه مڃڻ لاءِ تيار آهيان ته اهو ساڳيو ئي شخص هو جنهن ائنگرس کي ڦري تارا ڪيو هو ۽ جنهن سڪسن ٽيرن جي سامونڊي بيڙي جي ڪمان پڻ سنڀالي هئي. (گريگري ٽورن، ii,170,ii,18 ۾).

(121) نامعلوم، (ويلس، ص 717). هو سينٽ سيوريس جي زندگي جي باري ۾ اسان کي ٻڌائي ٿو جيڪا اڃا تائين موجود آهي ۽ جنهن ۾ اڃا اهڙا حوالا به آهن جن جي باري ۾ معلومات نه ملي سگهي آهي پر اها نهايت ئي اهم تاريخ آهي، جيڪا سندس شاگرد يوجيبيس (511 عيسوي) سندس موت کان ٽيهه سال پوءِ گڏ ڪري چيرائي هئي. ڏسو تليمائٽ (ڪليسائي يادگيريون xvi,168-181).

(122) ٿيوفيسٽس، جيڪو کيس گات ٿو ڪوٺي ۽ اها ڳالهه مڃي ٿو ته هو پڙهيل لکيل هو ۽ جنهن جي پالنا اٽلي ۾ ٿي هئي (ص 102) ۽ جيئن ته هي مضبوط اظهار ڪنهن ادبي معنيٰ ۽ مفهوم سان لاڳاپيل ناهي، ته انکي شاهي محافظن جي طويل خدمت جي حوالي سان سمجهائي سگهجي ٿو.

(123) ڪئسيوڊور (تاريخوار واقعن ۾ 476ع) لڳي ٿو ته هن پاڻ کي بادشاهه جو خيالي خطاب ڏنو هو جنهن ۾ نه ته ڪا قوم ۽ نه وري ڪو ملڪ شامل هو.

(124) مئلچس، جنهن جي نقصان ٿيڻ تي اسان کي افسوس ٿيو هو، هن خاص الخاص سفارتخاني کي سينيٽ کان وٺي زينو تائين محفوظ ڪري ڇڏيو آهي (ليگيشن منجهان ٽڪرا، 93) هڪ نامعلوم اقتباس (ص 717) ۽ ٻيو ڪئنڊيس منجهان ٽڪرو (اڀڌوتير، ص 176) به ڪجهه ڪجهه مناسب ٿو معلوم ٿئي.

(125) جنهن سال اولهه جي شهنشاهت جو ڏيئو صفا اُجهامي ويو هو، ان جو پوريءَ طرح تعين نه ٿي سگهيو آهي ته اهو ڪهڙو سال هيو. هڪ عام خيال ته اهو سال شايد 476ع هجي، ان جي تصديق ڪيترن واقعن منجهان ٿي آهي. پر به تاريخون جيڪي جارجينڊيس اسان کي ٻڌايون آهن (46,680) ان مطابق پوءِ تاريخ کي 479ع تائين پوئتي ڪرڻو پوندو؛ توڙي جو ايم- ڊي بئٽ هن جي شاهديءَ کي ايتري اهميت نه ڏني آهي، پوءِ به هن ڪجهه اهڙن واقعن جا حوالا ڏنا آهن جن مان هن جي موقف جي تائيد ٿئي ٿي.

- (126) سندس انعام اڪرام ڊوڪينج ۾ ڏسو (بازنطين مان حوالا، ص 81) پر سڪس (ليگيشن مان ٽڪرا، ص 56) مافي (ii,314). اسان اهڙو يا اهڙي قسم جو ٻيو مثال به پيش ڪري سگهون ٿا، روم جي شهنشاهت جي عام ۽ گهٽ ۾ گهٽ درجي جي رعيت جي ماڻهن به 'اميرزادي' جهڙو عظيم لقب اختيار ڪري ڇڏيو هيو، جيڪو آئرلينڊ جي تبديليءَ کان پوءِ سڄي قوم اختيار ڪري ڇڏيو آهي.
- (127) نامعلوم، (ويلس، ص 716) جارينڊيس اولهه جي شهنشاهت جي ٻن سنن (46,680) جي تصديق ڪري ٿو.
- (128) سينيڪا جي تقرير جي فصاحت بلاغت (تحررون، |xxxvi) کي ڏسو. فيلسوف کي شايد ياد آيو هجي ته عياشي، نسب وارو هڪ صيغو آهي ۽ وڏو اسڪيپو جنهن جا اخلاق عادتون، مطالعي ۽ ڳالهه بولڻ ڪرڻ جي تجربن سان چمڪي پيون هيون، پر خود هن تي به مخالفن ۽ سندس همعصرن جا ڪيئي الزام لڳي چڪا هيا. (لوي، xxix,19).
- (*) (ماريس).
- (129) سلا، هڪ فوجي سپاهيءَ جي زبان ۾ سندس ذهانت جي تعريف ڪري ٿو ته ڪيئن نه هن هڪ قلعي جون زبردست نقوش تيار ڪيو هو. (پلني، فطري تاريخ، xviii,7) فيڊرس جيڪو ان جون ديوارون ٿو ٺاهي، ته ان سڄي منظر نامي منجهان هڪ ڦڪو قصو ٺهي پيو آهي (ii,5) جيڪو هن طرح آهي:
- "شهنشاهه ٽائيريس، نئپلس ڏانهن ويندي پنهنجي گهر مسينيم پهتو جنهن کي جبل جي چوٽيءَ تي لُڪيولس ٺهرايو هو، اهو سسلي ۽ ٽسڪن جي سمنڊن مٿان چڻ ڪَڙ ڪيون بيٺو هو."
- (130) ستن بيشمار ڊراچمن جي تعداد منجهان به سو پنجاهه جي تعداد جو اڌ، تنهن هوندي به ماريس جي هٿ ۾ فقط عياشي واري رٿائرمينٽ واري زندگي هئي. روم جا ماڻهو ٽڪر مان ڪانئس نفرت ڪندا هيا ۽ اهي سندس چُرپر تي به سخت ناراض ٿيندا هيا. ڏسو پلو تارچ کي (ماريو ۾ ii,524) باب چوٿيون).
- (131) لُڪيولس کي ٻيا به ڪيترائي شاندار گهر هيا جيڪي بائي، نئپلس ۽ ٽسڪيولم جي هنڌن وٽ ٺهيل هيا. هو فخر منجهان چونڊو هو ته هو پڪين، جيئن پگهن ۽ ڪُونجن جيان موسم جي مناسبت جي لحاظ سان پنهنجون رهائش گاهون مٽائيندو رهندو هو.
- (132) بزرگ سيوريس سال 482ع ۾ نوريڪم ۾ وفات ڪئي هئي. ڇهن سالن کان پوءِ سندس مٽ جيڪا جتان گزري ٿي، ماڻهن کي، ڪرشنا ڏيکاريندي پئي وئي، سندس مُريدن ۽ عقيدتمندن پاران انکي اٽلي ڏنو ويو. هڪ عورت نيپولين جي ساڻس عقيدت ايتري هئي جو هن لُڪيولن جي گهر ۾ ان بزرگ جي ان وقت دعوت ڪئي هئي جڏهن آگسٽولس هن جهان ۾ نه رهيو هو. (ڏسو بئرونيس ڪليسائي يادگيريون، 496ع نمبر 50-51) ۽ تليمانٽ (ڪليسائي يادگيريون، xvi,178-181) يوجيپيس جي اصلي زندگي ۾ ڏسو. بزرگ سيوريس جي مرڻ کان پوءِ جي نئپلس ۾ منتقليءَ جو بيان سڄو ۽ مستند آهي.
- (*) (سفارتڪارن لاءِ وقف ٿيل)

- (133) ايلچي فاسٽي جي رجسٽرن ۽ لڪ پڙھ جي سامان جو بيان شايد پاڳي يا مراتوري ۾ مل سگهي. اوڊنسر يا سينٽ جن سفارتڪارن کي مقرر ڪيو هو انهن جي حيثيت کي اوڀر ۾ شهنشاهت طرفان پڻ تسليم ڪيو ويو هو.
- (134) سڊونيس اپولينٽريس، (i) تحريرون، 9,22، جن کي سرمانڊ ايڊٽ ڪيو هو) ان وقت جي ٻن اه ۽ ناميارن سينٽرن کي هڪ ٻئي سان پيڻيو آهي. (468ع). انهن جا نالا گينٽيس ۽ اوبنس ه پهرئين کي هو شاندار شخصيت جو مالڪ ٿو سمجهي ۽ ٻي کي هڪ باڪردار ماڻهو ٿو سڏ جيڪو پنهنجي ذاتي توڙي عام زندگي ۾ اوچي اخلاق ۽ ڪردار جو مالڪ هو. بئسيليس جونئر جيڪو شايد سندس پٽ هو، اهو سن 480ع ۾ سفارتڪار هو.
- (135) ايبفئنيس، پاويا جي ماڻهن جي سفارش ۽ روحاني مدد ڪئي هن بادشاهه پهريون ته کين پنج سالن تائين هر ڳالهه جي مُهلت ڏني ۽ پوءِ کين محلات جي مُنهندار پلئجيس جي ظلمن کا کين نجات ڏياري. (اينوڊيس، وٽ سينٽ ايبفئنيس ۾ (سرمانڊ، 1670-1672، i). (منتقل ڪندي) (*)
- (136) ڏسو بٿرونيس (ڪليسائي واقعن ۾ 483ع نمبر 10-15) سورهن سالن کان پوءِ، بئسيليس ۾ غلط ڪمن کي، هڪ عوامي گڏجاڻيءَ ۾ سماجس پادري طرفان ننڍو ويو هو.
- (137) ڊيڪن پال، اوڊنسر جي جنگين کي چڱيءَ طرح بيان ڪيو آهي (ڊي جيست لئنگويارڊ، 9,757 جنهن کي گروٽيس ايڊٽ ڪيو هو ۽ ڪئسيوڊورس جي ٻن تاريخوار واقعن توڙي ڪسپين پڻ ان کي بيان ڪيو هو. بزرگ سيوريس جي زندگي جنهن کي يوجيپيس بيان ڪيو آهي جنهن کي مُنهندار ڊي بئٿ چڱيءَ طرح پڙهيو هو، ان منجهان نورڪم جي تباهي ۽ بوئر جي قديمي جڳهن جي برباديءَ جي باري ۾ حقيقتون ۽ واقعا بيان ٿيل آهن.
- (138) ٽئسيئس (واقعا، iii,53، جن منجهان روم جي اندروني زوال جي داستان کي ورجايو ويو آهي (صفحا، 351-361).
- (139) اوڊنسر جي حملي ڪرڻ واري وقت تي اٽلي ۾ سخت ڏڪار آيو هو ۽ هيرولي جي بادشاهه کي چڱيءَ طرح بيان ڪيو هو جنهن کي وري فرانس جي شاعر لیس موئس نثر توڙي نظم قلمبند ڪيو آهي. (ii,174,206 جيڪو بعد ۾ ايڊٽ ٿيو) مون کي، بهرحال ان ڳالهه جي خڪانهي ته اها معلومات کيس ڪٿان ملي، پر مون کي ان ڳالهه جو يقين آهي ته جيڪو ڪجهه هُن ٻڌايو آهي، تاريخي لحاظ سان اهو سراسر غلط آهي.
- (140) سينٽ ائمبروز جي تحرير کي ڏسو، (xxxix). جنهن کي مراتوري بيان ڪيو آهي. (i,xxi,354).
- (141) (ڪليسائي واقعا، 496ع، نمبر، 36).
- (142) پلني، (فطري تاريخ، xviii,7).
- (143) اطمينان يا صبر جا اهي موضوع آهن جن کي سسرو پنهنجي دوست پئپيرس پيئس کي ٻڌ آهن ته انهن تي غور ڪري. (ix,17). هي تڏهن جا واقعا آهن جڏهن سيزر فوجي ڪمانڊر هي 'مون فقط اهو ٻڌايو آهي ته زندگي بهترين طريقي سان ڪيئن گذاري سگهجي ٿي'. هي اشار هڪ مشهور روم جي فيلسوف ڏانهن آهي جيڪو زندگي يا موت جي سلسلي ۾ اهو چاهين هيو ته انهن جي چُونڊ ڪرڻ ۾ به ماڻهو آزاد هجي.

باب ستتيهون

خانقاهي يا اڪيلائي جي زندگي جي شروعات، واڌارو ۽ ان جا اثر - بربرن جو عيسائيت ۽ ٻين فرقن ۾ تبديل ٿيڻ - آفريڪا ۾ وڻندلن لاءِ اڏيتون - بربرن مان آرين فرقي جو مڪمل خاتمو.

شھري ۽ ڪليساڻي معاملن جي اثوت تعلق مون کي مجبور ڪيو ۽ همت پڻ ڏياري ته عيسائيت جي واڌاري، اڏيتن، ان جي قائم ٿيڻ ۽ منجهس قوت پوڻ ۽ آخرڪار ان جي سوڀ بابت هان کي ٻڌايان. مون ڄاڻي وائي ٻن مذهبي واقعن کي بيان ڪرڻ ۾ دير ڪئي آهي جيڪي انساني برت لاءِ دلچسپي جو باعث بڻبا ته ساڳئي وقت انهن جو روم جي شهنشاهت جي زوال ۽ خاتمي سان گهرو تعلق آهي. I خانقاهي (1) يا اڪيلائي واري زندگي گذارڻ جو ادارو ۽ II اثر جي بربرن جو هب مٿاڻ.

I خوشحالي ۽ امن جي ماحول جي ڪري عيسائين ۾ به طبعا پيدا ٿي پيا، هڪڙا جاهل ۽ اڻ پڙهيل (*) ته ٻيا وري پارسا ۽ پرهيزگار (2) بنجي ويا. مذهب جي آزاد ۽ اڻپورن روين سبب بيشمار ماڻهن ۾ ذهن ۽ ضمير مطمئن ٿي ويو. شهنشاهه هجي توڙي مئجسٽريٽ، سپاهي هجي يا ڪو ڌنڌي وارو، ٻئي پنهنجن مذهبي جوش جذبن ۽ عقيدن سان به لاڳاپيل رهيا ته ساڳي وقت پنهنجي ڪم ڪار، ڌنڌي ڙي ۽ ڪاروبار ۾ به مصروف رهيا؛ پر جيڪي وڌيڪ پارسا بنجي ويا ۽ جن انجيل جي تعليم ۽ سولن جي سختي سان پابندي به ڪئي ته وري ان جو ناجائز فائدو پڻ ورتو، اهي وحشيائي جنون واري نٿ تي هلي پيا ۽ سندن عقيدتي موجب انسان ڏوهه ۽ خطا جو گهر آهي ۽ خدا تعاليٰ هڪ آمر ۽ جابر ٻي. هنن دنيا جي ڪاروبار، خوشين ۽ عياشين کي ڇڏي ڏنو، شراب نوشي، گوشت کائڻ ۽ شاديون ٻڌڻ کي به ترڪ ڪيائون؛ پنهنجي ٽن بدن کي تسيا ۽ سزائون ڏنائون، ۽ ظاهري پيار يا عشق جي ٻن کي صفا ڇڏي ڏنائون، ۽ اندروني يا روحاني خوشي حاصل ڪرڻ لاءِ پاڻ تڪليفن ۽ ڏڪن ۾ گذارڻ لاءِ. ڪانسٽنٽائن جي حڪومت ۾، پارسا ماڻهو لامذهبيت واري بگڙيل دنيا کان ڪوهين دؤر هليا ويا ۽ ڪي مذهبي گروهه ۾ وڃي پناهه ورتائون جتي کين روحاني سکون مليو. جيروسلم جي پهرين سائين وانگر (3) انهن به دنيا دولت جي استعمال ڪرڻ کي ختم ڪري ڇڏيو، پنهنجي جنس يعني مردن ۽ سنگت ۽ ساڻ کي پسند ڪيائون ته وري دوستي به ساڳئي مزاج ۽ طبيعت جي ماڻهن سان رکيائون پنهنجي لاءِ راهب، ويراڳي ۽ ٻاؤن جهڙا نالا چونڊيائون (†) جن مان مراد اها هئي ته اهي فطري طور نياسي، تارڪ الدنيا ۽ رڻ پٽ يا بيابانن جا رهواسي هيا. هنن ان دنيا جي عزت ڪئي جنهن کان هو

نفرت ڪندا هيا ۽ هن 'قدرتي فلسفي' کي (4) وڏي واڪي داد ڏنو ويو جيڪو يونان جي فلسفي جي اسڪولن جي مڃيل اصولن کان به گوءِ ڪئي ويو هو ۽ جنهن ۾ سائنس يا ڪنهن به دليل جي ضرورت ئي ڪانه هئي. ڌن دولت کان نفرت، توڙي ڏڪن ۽ موت جي فلسفي تي ويراڳين پنهنجي پيٽ اسٽائڪن سان ڪرڻ شروع ڪري ڇڏي؛ پنهنجي عجز واري نظر ۽ ضبط ۾ هنن پٿاگورس جي ماڻ ۽ صبر کي پنهنجو ساٿي بنايو ۽ هنن شهري معاشري جي هر طريقي ۽ نفاست ۽ نزاکت کان سخت نفرت جو اظهار ڪيو. پر هن 'قدرتي فلسفي' جي پوئلڳن اڃا صاف سڄي ۽ نج مثال يا ماڊل ڳولڻ جي جستجو ڪئي جنهن کي هو پنهنجو ڪري ان مطابق اڳتي وڌن. انهن اهڙن پيغمبرن جي نقش قهر تي هلڻ جي ڪوشش ڪئي جن برپٽ بيبائون وڃي وسايا هيا (5)؛ ۽ هنن هڪ اعتقاد ۽ ڏاهپ واري زندگي بسر ڪرڻ کي اهميت ڏني جنهن جو بنياد ايسينس عقيدو وارن فلسطين ۽ مصر ۾ رکيو هو. پلني جي فلسفياتي نظر اڪيلائي ۾ رهندڙ انهن ماڻهن تي حيرت منجهان پئي هئي جيڪي 'بحر-مردار' جي ويجهو تازي جي وٽن جي جهڳٽن ۾ رهندا هيا، جيڪي ڌن دولت کان سواءِ به پنهنجو گذران ڪندا هيا، ۽ جن جي شهرت عورتن کان سواءِ به پري پري تائين پهچي وئي هئي ۽ جيڪي انساني پڄتا ۽ سخت ڪاوڙ مان به پنهنجا رضاڪار ۽ مددگار ڳولي ڪيندا هيا (6).

وهمن وسوسن جو پهريون مددگار پيءُ مصر هو جتان خانقاهي يا راهبائي زندگي گذارڻ جي شروعات ٿي. ائٽني (7)، جيڪو هڪ اڻ پڙهيل شخص (8) ۽ ثيبائس ۾ رهندڙ نوجوان هو، پنهنجي سڄي ملڪيت، جيڪا کيس ورثي ۾ ملي هئي (9)، ماڻهن ۾ ورهائي ڇڏي ۽ پنهنجي ڪٽنب سان لاڳاپا ختم ڪندي، پنهنجي پيدائش جو اباڻو هنڌ ڇڏيندي ۽ اڳين گناهن کان توبه تائب ٿيندي پنهنجي راهبائي زندگي گذارڻ شروع ڪئي ۽ بنا دير هو مذهبي جنونيت جي حدن تائين پهچي ويو. ڪيترن ئي مقبرن ۽ هڪ مناري هيٺان پنهنجي نئين مذهبي تجربي جي اڏيتناڪ مشق ڪندي، هو ٽن ڏينهن تائين نيٺ ندي جي اوڀر طرف هڪ ڏکيو سفر ڪندو رهيو ۽ نيٺ اهڙي اُڇريل هنڌ تي پهتو جيڪو جڻ انساني آباديءَ کان ڪٽيل هو پر اُتي وٽن جو چانورو ۽ پاڻي موجود هو ۽ هن پنهنجي رهائش ڳاڙهي سمنڊ جي ڀر ۾ ڪولزم جبل تي اختيار ڪئي جتي هڪ قديمي خانقاهه ان بزرگ جي نالي ۾ اڃا تائين موجود آهي (10). عقيدت مند عيسائي کيس ڳوليندا رهيا ۽ نيٺ هڪ رڻ پٽ ۾ پهچي سندس زيارت ڪيائون؛ هنن کيس مجبور ڪيو ته هو سڪندريه تائين وڃي ۽ ماڻهن جي موجودگيءَ ۾ ديدار ڪرائي، هن پنهنجي شهرت جي پاسداري وڏي مان ۽ شان سان ڪئي. هن جي ائٽنسس سان به دوستي هئي جنهن جي عقيدتي کي هو مڃيندو هو پر مصر جي هن مسڪين ماڻهو شهنشاهه ڪانسٽنٽائن جي هڪ عزت واري دعوت ۾ شريڪ ٿيڻ کان انڪار ڪري ڇڏيو. معزز بزرگ (ڇاڪاڻ ته ائٽني جي عمر هڪ سؤ پنج سال هئي) نئين نسل جي بيشمار ماڻهن کي پنهنجن نظرن سان ڏٺو هو ۽ انهن منجهان ڪيترن سندس سبق ۽ سکيا مان فائدو ورتو هو ته ٻين وري سندس شاندار مثال جي پوئواري ڪندي پنهنجين زندگين کي لاڀائتو بنايو هو. ويراڳين جون بيشمار ڪالونيون تيزيءَ سان لڀيا جي رڻ پٽن، ثيبائس جي جبلن ۽ نيٺ جي ڪناري تي آباد شهرن ۾ ٺهي ويون. سڪندريا جي ڏکڻ ۾ جبل هيا ۽ اُتي ئي نيريا نالي هڪ صحرا به هيو جتي 5000 جي لڳ ڀڳ تارڪ دنيا ماڻهو رهندا هيا، ان جي باوجود جيڪڏهن ڪو سياح اُتي وڃي ها ته کيس پنجاهه جي لڳ ڀڳ خانقاهون اهڙيون ملن ها جيڪي برباد ٿيون پيون هيون ۽ جن کي اُتي ۽

نئون علائقن ۾ ائٽني جي مريدن ۽ معتقدن ٺاهيو ۽ آباد ڪيو هو (11). مٿين ٿيڀائس ۾، هڪ جڳهه جنهن جو نالو تابين (12) هو اُتي هڪ خالي زمين پيل هئي جنهن تي پيچوميس قبضو ڪيو هو. جنهن ۾ سندس برادري جا چوڏهن سؤ ماڻهو به شامل هيا. هن مقدس جڳهه تي مردن لاءِ نَو خانقاهون ۽ عورت لاءِ هڪ خانقاهه ٺهي ۽ ايسٽر جي سالياني جشن جي موقعي تي اٽڪل پنجاھ هزار مذهبي ماڻهو هتي جمع بندا هيا جيڪي نهايت ئي مانائتا هيا ۽ سهڻي طريقي سان رهندا هيا (13). آڪسپرنچس جي خوبصورت وڏي آبادي واري شهر، جيڪو عيسائين جو مذهبي گاديءَ جو هنڌ هو، مندرن، عوامي عمارتن ۽ قلعي ۾ نيڪي ۽ خيراتي ڪمن لاءِ وقف ڪري ڇڏيو هو، ۽ اُتي جيڪو پادري هو، اهو گهٽ ۾ گهٽ ارهن ڪليسائن ۾ مذهبي تقرير ڪندو هو، سندس حساب موجب ڏھ هزار عورتون ۽ ويهه هزار مرد بانقاهي عبادتن سان لاڳاپيل هيا (14). مصر جي ماڻهن، جن هن معجزاتي انقلاب تي فخر ٿي ڪيو، کي نين هو ته جوڳين جو تعداد سندن ملڪ جي باقي بچيل ماڻهن جي برابر هو (15)، ۽ ايندڙ نسل شايد مشهور چوڻيءَ کي وري دهرائيندو جيڪا اڳ ساڳئي ملڪ جي جانورن لاءِ مشهور ٿي هئي ته: 'مصر ۾ ڪنهن ديوتا کي ڳولڻ آسان ۽ ماڻهوءَ کي ڳولڻ مشڪل ڪم آهي'.

خانقاهي زندگي کي روم ۾ شروع ڪرڻ وارو دراصل ائنسييس هيو ۽ هن فلسفي کي وري جنهن زور وٺرايو اهو ائٽني هو ۽ ان کي هر طرف ڦهلائڻ جو ذمو وري ائٽني جي مريدن ۽ معتقدن هو. هو جيڪي پنهنجي روحاني مرشد سان گڏجي وٽيڪن تائين هليا ويا هيا. مصري ماڻهن جي پوائتن وحشي چهرن پهريون ته هر طرف خوف ۽ هراس پکيڙي ڇڏيو پر پوءِ اصليت معلوم ٿيڻ تي وڏي خوش جذبي سان سندن آجيان ڪئي وئي. سينيٽرن ۽ خاص طرح بزرگ عورتن پنهنجن محلن ۽ مانائتن عمارتن کي مذهبي گهرن ۾ تبديل ڪري ڇڏيو ۽ ڪنهن ڪنوارين جي ننڍي اداري کي خانقاهن ۾ ملايو ويو هيو ۽ انهن کي وري برباد ٿيل قديم مندرن ۾ قائم ڪيو ويو ۽ ٻين کي وري روم جي مرڪزي علائقي ۾ منتقل ڪيو ويو (16). ائٽني جي مثال کان سخت متاثر ٿي شام جي هڪ نوجوان نهن جو نالو هلٿرين (17) هو، پنهنجو گهر، سمنڊ ۽ هڪ وارياسي ڌڻ جي وچ تي وڃي ٺاهيو جيڪو ازا کان فقط ستن ميلن جي مفاصلي تي هو. ساڳئي اختيار ڪيائين ۽ هر گناهه کان توبه تائب ٿيو ۽ نڙي پارسائيءَ جي حالت ۾ هن زندگي جا اڻتاليهه سال گذاريا جنهن جي نتيجي ۾ سندس جوش جنبو عقيدت جو هوڪو هر جا ڦهلجي ويو ۽ هاڻي هو بزرگ ۽ درويش ڪونجڻ لڳو جنهن جا مريد هزارن جي تعداد ۾ ٿي ويا ۽ دنيا جي سڀني سلسلن ۽ رشتن کي ترڪ ڪري ڇڏيائون ۽ جڏهن به هو فلسطين جي خانقاهن جو چڪر هڻڻ ويندو هو ته هزارين عقيدت مند سندس زيارت ڪندا هيا. اڃا هڪ ٻي شخص اسل (18) جي شهرت اوڀر جي خانقاهي تاريخ ۾ امر ٿي چڪي آهي. هو اٿينس جي اسڪولن جو پڙهيل ڪڙهيل عالم ۽ تقرير جي فن جو وڏو ماهر هو ۽ سندس خيال ۽ ارادا ايترا ته اوچا ۽ مٿاهن هيا جو نڙيا جي پادرين کان به سندس ڏاهپ مٿاهين هوندي هئي. باسل پڻ پوٽس جي هڪ اڪيلي ۽ جهنگلي ڪنڊ ۾ پنهنجا خانقاهي ڍيرا ڄمايا ۽ انهن ڪالونين ۾ هن پنهنجا قانون ۽ اصول سمجهاڻ شروع ڪيا جيڪي ڪاري سمنڊ جي ارد گرد پکڙيل هيون. اولهه ۾ وري ٿورس جي مارٽن (19)، جيڪو پنهنجي ڪڙي جان ۽ جسم ۾ سپاهي، پادري، راهب ۽ ان سان گڏ هڪ بزرگ به هيو، گال ۾ خانقاهن جو بنياد ڪيو ۽ سندس مرڻ کان پوءِ سندس به هزار مريد به هڪدم قبرن ۾ هليا ويا ۽ سندس هڪ تقرير جي

ماهر تاريخدان ثئاس جي رٿ پتن کي للڪاريو ته هيڏو سارو بيابان مارتن جهڙي ڪردار جو هڪڙو به ماڻهو پيدا ڪري ڏيکاري. پاڻ ۽ خانقاهي راهبن جو واڌارو عيسائيت جي واڌاري جيترو ئي تيز ۽ تڪڙو هو. شهنشاهت جي هر صوبي ۽ هر شهر ۾ سندن تعداد هزارن جي انگ ۾ هوندو هو. تارڪ دنيا ٽولن، ليرنس کان لپاري تائين اونڊاها ۽ ويران ٿيل ٻيٽ، جيڪي تسڪن سمنڊ جي اردگرد برباد هيا، آباد ڪيا ۽ اُتي ئي پنهنجا آستانا اڏي ويرانن کي وڃي وسايائون. سامونڊي توڙي زميني رستن روم جي شهنشاهت جي ماڻهن کي هڪ ٻئي سان ڳنڍي ڇڏيو هو ۽ هلڻين جي گذاريل زندگي مان اسان کي خبر پوي ٿي ته فلسطين جي اهڙي ويراڳي ۽ محتاج شخص کي به اها سهولت حاصل هئي ته ڪڏهن هو مصر هليو ويندو هو ته ڪڏهن سسلي ۽ ايبيرس جا وڏ وڃي وسائيندو هو ۽ دنيا جو بنواس ڪندي ۽ ان کي تياڳيندي نيٺ وڃي قبرص جا ٻيٽ وسايائين ۽ اُتي جو رهاڪو بنجي ويو (20). لاطيني عيسائين روم جي مذهبي ادارن جو احترام ڪيو ۽ انهن جي اصولن کي دل سان تسليم ڪيو. جيڪي ماڻهو جيروسلم وڃي پاڪ جاين جي زيارت ڪندا هيا اُهي زمين جي هيٺن سارن ڏورانهن ملڪن ۾ وڃي به خانقاهي زندگي کان متاثر ٿيندا هيا ۽ انهيءَ جا طور طريقا پاڻ اختيار ڪندا هيا. ائٽني جا بيشمار مريد ۽ عقيدتمند خط استوا جي ملڪن کان به اڳتي وڌي ويا ۽ وڃي حبش جي عيسائي شهنشاهت تائين پهتا (21). بئنگر (22) جي خانقاه جيڪا فلنٽشاعر ۾ هئي ۽ جنهن ۾ لڳ ڀڳ ٻه هزار کن راهب هيا، اُهي هر طرف تڙي پڪڙي ويا ۽ آئرلئنڊ توڙي آيونيا جي ڪالونين کي وڃي آباد ڪيائون (23) ۽ اسڪاٽلئنڊ جي ٻيٽن جي هڪ ڪالوني جيڪا آئرلئنڊ جي پاڻ ڦاٽر ڪئي هئي، ان اترين علائقن جي ماڻهن ۾ سائنس ۽ وهمن وسوسن بابت ڪجهه شڪ ۽ گمان پيدا ڪري ڇڏيا (24).

شهري يا انساني زندگي کان ڪٽيل هي بدقسمت ۽ جلاوطن ماڻهو، وهمن جي اندازي ۽ ان جي زور کان پنٿي هڻڻ لڳا. سندن گڏيل رت کي لکين ماڻهن طرفان مانائتي موت ملي جنهن ۾ هر جنس ۽ هر عمر ۽ هر رتبي جو ماڻهو شامل هو ۽ هر اهو ماڻهو جنهن خانقاهي مذهب اختيار ڪيو هو، ان کي راغب ڪري مڃرايو ويو هو ته کيس دائمي خوشين ۽ عياشين جي ڪنڊن واري گورڪ رستي کي لتاڙي اڳتي هڻڻو پوندو (25). پر اهڙن مذهبي مقصدن کي اڳتي وڌائڻ ۽ هلائڻ جو دارومدار انسان ذات جي فطرتن ۽ کين مهيا ٿيل موقعن تي هو. ڪڏهن دليل ته ڪڏهن ڪو جذبو وقتي طور تي کين پنٿي هڻائي ڇڏيندو هو، پر اُهي ننڍن ٻارن ۽ عورتن کي ڦاٽل ڪرڻ ۾ وڌيڪ ڪامياب ٿيندا هيا ۽ کين ڪو ڌڪ يا تڪليف ايندي هئي يا ڪو بدقسمتيءَ جو واقعو يا حادثو ٿيندو هو ته سندن عقيدو وڌيڪ مضبوط ٿيندو هو ۽ اُهي ظاهري دنيا جي ڦوند ۽ آڪڙبازيءَ مان پنهنجي لاءِ ڪجهه پراڻي وٺندا هيا. هاڻي اهو عين فطري ۽ ماڻهن جو جائز عقيدو هو ته جيڪي پارسا ۽ پرهيزگار سنڀاسي هيا، جن پنهنجي آخرت جي چوٽڪاري حاصل ڪرڻ لاءِ هن دنيا کي ڇڏي ڏنو هو، اُهي ئي ڪنهن روحاني عيسائي حڪومت کي هلائڻ جا حقدار هيا. ان ڳالهه کي ذهن ۾ رکندي هڪ راهب کي زوريءَ ۽ سندس مرضي خلاف پنهنجي جهوپڙيءَ مان اُٿاري ۽ ڪليسائي تخت تي ويهاريو ويو جنهن تي ماڻهن خوب خوشيون ڪيون ۽ تاڙيون وڇايون ۽ مصر، گال ۽ اوڀر جي ٻين ملڪن جي خانقاهن طرفان ويراڳين ۽ پادرين جو هڪ باقاعديءَ وارو سلسلو هلي پيو ۽ ڪرسيءَ جي آرزو مندن کي گجهو گس به هٿ اچي ويو جنهن جي ڪري کين دولت ۽ مرتبو ٻئي ملي ويا (26). جيڪي مشهور ويراڳي هيا ۽ جن جي ڪاميابين جو چوڀول

عام ٿي ويو هو، انهن جي ڪوشش اها هئي ته پنهنجن هر خيال ويراڳين جي انگ کي وڌائين. انهن وڏن خاندانن ۽ خوشحال ماڻهن سان پنهنجا لاڳاپا وڌايا ۽ خوشامد ۽ فريبڪاري جي طريقن سان نون مذهب اختيار ڪندڙن کي هڪڙو ويو ته هو دولتمند ۽ وڏن گهراڻن جي ماڻهن کي خانقاهي مذهب اختيار ڪرڻ لاءِ آماده ڪن. ناراض پيءُ پنهنجي اڪيلي پٽ (27) جي ڪانئس ڇڄي وڃڻ تي ماتر ڪيو ۽ هڪ سادي ۽ پورڙي عورت نئين شوق ۾ گمراه ٿي قدرت جي قانونن جي پڇڪڙي ڪري ڇڏي، ۽ هڪ بزرگ عورت گهريلو زندگي جي طور طريقن ۽ رهڻي ڪهڻي کي وساري انساني تڪميل جي حدن کي ڇهڻ چاهيو. پالا وري جيروم (28) جي تقرير کان متاثر ٿي اثر قبول ڪيو، ۽ بي حرمتي واري لقب 'خدا جي سس' (29) هڪ بيوه کي آماده ڪيو ته هو پنهنجي ڌيءُ اسٽوجيمر جي ڪنوارپ کي هميشه لاءِ پاڪ ڪري ڇڏي. پنهنجي روحاني پيشوا جي صحبت ۾ رهندي ۽ سندس ئي مشوري تي پالا روم ۽ پنهنجي معصوم ٻار کي ڇڏي ڏنو، پاڻ بيشلر جي مقدس ننڍي شهر ۾ وڃي رهي جتي هن هڪ اسپتال ۽ چار خانقاهون قائم ڪيون ۽ پنهنجي خير خيرات ڏيڻ جي صدقي هڪ ڪئٿولڪ ڪليسا ۾ اهر عهدو حاصل ڪيائين. ان دؤر ۾ اهڙن توبه تائب ٿيندڙ ماڻهن کي وڏي عزت ۽ احترام سان گڏ شان مان سان ڏنو ويندو هو پر هاڻي خانقاهن ۾ عام رواجي ماڻهو ۽ ڪڙمي ڪاسبي (30) بيشمار ٿي ويا هيا جن کي راهبائي زندگي ۾ سندن ڪيل قربانين جي پيٽ ۾ وڌيڪ فائدو ٿي مليو. هاري، غلام، مزدور ۽ مستري پيشي جا ماڻهو غربت کان تنگ ٿي پڇي ويندا هيا ۽ ڪنهن ٻي هنڌ تي ڪو عزت وارو پيشو اختيار ڪري پنهنجو گذارڻ ڪندا هيا ۽ سندن ظاهري تڪليفن جو ازالو، ٻين رسمن ريتن يا سخت نظر ۽ ضبط جي گجهي پڇڪڙي ذريعي ٿي ويندو هو (31). روم جي رعيت جي ماڻهن، جن جي ذات توڙي دولت تي غير برابري وارا گرا تنڪس يا محصول مڙهيا ويندا هيا، شاهي حڪومت سان پنهنجا لاڳاپا ختم ڪري ڇڏيا ۽ بزدل نوجوانن، حڪومت جي فوجي خطرن جي پيٽ ۾ خانقاهي زندگي جي تڪليفن ۽ سادگيءَ ۾ پنهنجي باقي حياتي گذارڻ کي وڌيڪ اهميت ڏني. جيڪي ڳوٺن ۽ بهراڙين جا ڍنل ماڻهو هيا ۽ هر طبقي سان تعلق رکندا هيا ۽ جيڪي بربرن کان به اڳ ۾ پڇي ويا هيا، انهن اُتي پنهنجو گذران گولي لڌو جن پاڪ جاين تي سندن فوجي ماڻهو دفن ٿيل هيا؛ پر جنهن مقصد ماڻهن کي ذاتي طور تي ته تڪليفن مان چونڪارو ڏياريو، پر شهنشاهت جي طاقت ۽ شان کي وڏو ڇيهو رسايو (32).

قديمي ماڻهن جو خانقاهي سرشتو (33) درحقيقت سندن عقيدن جو مظهر هيو. مذهبي جنونين کي هميشه تنبيهه ڪئي ويندي هئي ته سندن ڪرتوتن جو انتقام کانئن خدا تعاليٰ ضرور وٺندو پر اهڙن گستاخ ماڻهن لاءِ به خانقاهن جا دروازا سدائين کليل رهندا هيا ته اهي ڀلي اتي وڃي توبه تائب ٿين ته خدا تعاليٰ بخشڻهار اهي کين معاف ڪري ڇڏيندو. اهي ٻاوا يا راهب، جن جو ضمير دليلن يا ڪن جنبن سبب سخت يا غير لچڪيدار ٿي ويو هو، هاڻي انسانن يا شهرين واري ڪردار ادا ڪرڻ لاءِ آزاد هيا ۽ حضرت عيسيٰ جي گهر وارين کي به ڪنهن دنوي محبت ڪندڙ سان جائز رشتن رکڻ جي اجازت هئي (34). پر غلط افواهه جي گردش ڪرڻ ۽ وهمن وسوسن جي عام ٿيڻ سبب زوردار بندشن کي لاڳو ڪرڻ ضروري ٿي پيو هو. گهڻي آزمائش ۽ امتحانن کان پوءِ هڪ نئين ماڻهو جي وفاداريءَ کي دائمي ڏسڻ ۽ اقرارن ذريعي يقيني بڻايو ويندو هو ۽ سندس اثوت ازدواجي رشتن کي پڻ ڪليسا توڙي ملڪ جي سخت قانونن ذريعي مضبوط بنايو ويندو هو. ۽ جيڪڏهن ڪو شخص اهڙين پابندين جي اقرار

ڪرڻ کان پوءِ اهڙن پنڌن ۽ سختين کان بچڻ جي ڪوشش ڪندو هو ته پوءِ ان جو پيڇو ڪري کيس گرفتار ڪيو ويندو هو ۽ پوءِ کيس عمر ۾ جيل پوڳڻو پوندو هو ۽ مئجسٽريٽ جي مداخلت، خانقاهي نظر ۽ ضبط جي سختين ۾ ڪنهن حد تائين نرمي ڪرڻ جو باعث بڻبي هئي (35). راهبن طرفان سندن لفظن توڙي عملن ۾ سدائين سختي ۽ غير لچڪيدار قانون جو مظاهرو ٿيندو رهندو هو (36) ۽ ننڍڙين غلطين تي به ماڻهن جي يا ته سخت بي عزتي ڪئي ويندي هئي، کين جيل جون سختيون سَهڻيون پونديون هيون يا وري کين سخت آج ۽ بُڪ تي روزا رکڻا پوندا هيا يا سندن جسمن تي ڪوڙا يا ڦٽڪا تيسائين وهايا ويندا هيا جيستائين سندن جسر رت سان وهنجي نه وڃن؛ ۽ نافرمانِي، ڪنهن شڪايت يا تڪليف پهچڻ تي پُڻ ڪرڻ يا ڪنهن ڪم ۾ ٿوري به دير ڪرڻ جا ڪم سخت گناهَن جي لسٽ ۾ شامل هوندا هيا (37). ڪليسا جي ڪنهن مرد عهديدار جي ڪنهن به غلط يا اجائي حڪم جي هڪدم تعميل ڪرڻ جڻ هڪ مڃيل اصول هيو جنهن جي انحرافي ڪرڻ تي به سخت سزائون ڏنيون وينديون هيون، ۽ هي مصر جي ويراڳين جو جڻ پهريون اخلاقي سبق هيو ۽ سندن صبر ۾ به سوين سختين، ڪنن امتحانن ۽ آزمائشن منجهان کين گذڻو پوندو هو. مثال طور کين حڪم ڏنو ويندو هو ته هڪ وڏي جبل يا پهڙ کي پنهنجي جڳهه تان هٽائي ڇڏين ته جيئن اُن سُڪل ڪاٺيءَ کي پاڻي ڏئي سگهجي جنهن کي زمين ۾ ڪوڙيو ويو هيو ۽ تيسائين ان کي پاڻي ڏيندو رهجي جيستائين اها ٽن سالن گذرڻ کان پوءِ اهڙي سرسبز سائي ٿي ميويدار وڻ جي شڪل اختيار ڪري وڃي؛ يا وري کين ٻرندڙ ڳوري ۾ گهمڻ ۽ هلڻ لاءِ چيو ويندو هو، يا وري کين حڪم ڏنو ويندو هو ته پنهنجي معصوم ٻار کي تلاءُ ۾ کڻي اُڇلائڻ ۽ اهڙيءَ طرح ۽ اهڙن ئي حوالن سان سندن ڪيترائي هٿ نوڪيا درويش ۽ چريا انسان شهرت جي بلندين تائين پهچي اُمر ٿي ويا هيا ڇاڪاڻ ته اُنهن چرين واري بي سمجهي ۽ بي ڊپائي واري فرمانبرداريءَ جي زندگي بسر ڪئي هئي (38). پورڙائي ۽ هر حڪم کي اڪيون ٻوٽي مڃڻ جي عادت، ذهني آزادي، جيڪا دليل ۽ منطق لاءِ بيحد ضروري هوندي آهي، کي صفا ختم ڪري ڇڏيو هو ۽ خانقاهي راهب غلاميءَ جو طوق پنهنجي گچيءَ ۾ وجهندي، پنهنجن ڪليساڻي آقاڻن جي جنبن ۽ عقيدن مطابق هلڻ جي هر ممڪن ڪوشش ۽ تابعداري ڪندا هيا. اوڀر جي ڪليسا جو امن ۽ سڪون چرين، جنونين ۽ نادانن جي هجومن سبب ختم ٿي ويو هو جن کي نه ته ڪنهن جو خوف هو، نه وري هو ڪنهن عقل ۽ انسانيت جي ڳالهه ٻڌڻ لاءِ تيار هيا ۽ شاهي فوجن بغير ڪنهن هٻڪ يا شرمساريءَ جي اها ڳالهه تسليم ڪئي هئي ته هاڻي کين خانقاهي جنونين جي مقابلي ۾ خطرناڪ بربرن کان به خطرو گهٽ محسوس ٿي رهيو هو (39).

وهمن وسوسن گهڻو ڪري ويراڳين جي لباس کي مقدس بڻائي ڇڏيو آهي (40) پر سندن انفراديت واري روپ جو گهرو تعلق سندن سادگي واري اوائلي زندگي سان آهي جنهن کي دنيا جي انقلابن ۽ فئشن جي تبديلين انسان ذات جي نظر ۾ ڪلڻهارڪو ڪري ڇڏيو آهي. خانقاهي سرشتي جي باني يا اُبي پسند واري يا خواهشن کي خوش ڪرڻ واري لباس پائڻ کان منع ڪئي هئي ۽ پنهنجن پوئلڳن کي سختيءَ سان هدايت ڪئي هئي ته هو جنهن به ملڪ ۾ پنهنجي رهائش اختيار ڪن ته اتان جي ماڻهن جي رهڻي ڪهڻي اختيار ڪندي پنهنجي جسر تي سادا ڪپڙا اوڍين جنهن ۾ ڏيک يا نماڻو جو عنصر نه هجي (41). قديمي خانقاهي ماڻهن جون عادتون ملڪي موسمن ۽ ماڻهن جي طور طريقن مطابق

بدلبيون رهنديون هيون ۽ سندن خيال يا ڄاڻ موجب مصر جي ڪڙمين ۽ هارين جي رد جي گل مان ٺهيل لباس ۽ يونان جي فيلسوفن جي چوڻ يا عباڻن ۾ ڪو خاص فرق ڪونه هو. اُهي مصر ۾ گهڻو ڪري سڀئي مان ٺهيل ڪپڙا پائيندا هيا جيڪي اُتي ئي ٺهندا هيا تنهن ڪري کين سستا ملندا هيا پر مغربي ملڪن ۾ اُهي ئي ڪپڙا مهانگا ملندا هيا جن کي غير ملڪي عياشيءَ جو نالو ڏئي رد ڪيو ويندو هو (42). ويراڳي اڪثر ڪري پنهنجو مٿو ڪوڙائي ڇڏيندا هيا يا وري گهڻي ڀاڱي پنهنجا وار ڪٽرائي ننڍا ڪرائي ڇڏيندا هيا، اُهي پنهنجن سرن کي راهبن واري ٽوپيءَ سان ان ڪري ڍڪيندا هيا ته جيئن غير مذهبي يا ملحدائي شئي جو ناپاڪ ڀاڄو سندن مٿن تي نه پوي، پر سندن جنگهون ۽ پير اڳهاڙا رهندا هيا سواءِ ان جي جو سخت سردِي نه هجي ۽ آهستي يا ڪمزوريءَ جي قلمن سان هلندا هيا ۽ هلڻ وقت سهاري لاءِ سندن هٿ ۾ لڪڻ يا لٺ هوندي هئي. دنيا کي ترڪ ڪرڻ وارن جي حالت ڏاڍي خراب ۽ چڙ ڏياريندڙ هوندي هئي؛ هر اُها شئي يا عمل، جيڪو ماڻهن کي بچان ڏياريندڙ هوندو هو، ان لاءِ سمجهيو ويندو هو ته اهو ڪم خدا تعاليٰ کي پسند هوندو ۽ تابين جي فرقي وارا وري عضون ۽ لڳن کي پاڻيءَ ۾ وهنجارڻ يا لڳن کي تيل لڳائڻ جي سخت مذمت ڪندا هيا (43). اهي تياڳي يا ويراڳي پٽ تي يا وري سخت ٽڪن تي سمهندا هيا ۽ مٿان وجهڻ لاءِ وٽن ڪهرا ڪنبل هوندا هيا ۽ انهن ئي شين کي ويڙهي سيڙهي ڏينهن جي وقت ۾ به اُهي ئي شيون استعمال ڪندا هيا، يعني انهن جي مٿان ويهندا هيا، ننڊ ايندي هُين ته انهن مٿان ئي سمهندا هيا ۽ ڪڪن پٺن منجهان وهائڻا ٺاهي رات جو ان تي مٿو رکي آرام ڪندا هيا. انهن جا ڪڪن کانن مان ٺهيل سوڙها گهر هوندا هيا جن منجهان سوڙهيون گهڻيون گذرنديون هيون، پر ننڍڙا ننڍڙا گهر گڏجي هڪ وڏو ڳوٺ ٺهي ويندو هو جيڪو ڪليسا جي احاطي جي اردگرد هوندو هو، جتي هڪ اسپتال، هڪ لائبرري، باغچو، ڪجهه آفيسون ۽ پاڻيءَ کي جمع ڪرڻ لاءِ وڏو حوض يا ٽانڪي هوندي هئي. هڪ ڪٽنب ۾ تيه يا چاليهه ڀاتي هوندا هيا، پر ڪٽنب جو هتي مطلب اهو ناهي ته هڪڙو ئي خاندان هجي پر عزيز ۽ مٿ مائٽ گڏجي به هڪ ڪٽنب ٺاهيندا هيا ۽ مصر جي خانقاهن ۾ اڪثر ڪري تيهن يا چاليهن ماڻهن جو ڪٽنب هوندو هو.

خوشيون ۽ خطائون يا گناه ويراڳين لاءِ ذري گهٽ هڪ جهڙا هيا ۽ هنن تجربن مان اهو پرايو هو ته سخت روزا ۽ سادو کائڻ پيئڻ، جسماني ناپاڪائي ۽ هوس کي روڪڻ لاءِ بهترين آيا هيا (44). سندن کاڌي پيتي ۾ پرهيز ڪرڻ جا سندن اصول هڪ جهڙا ۽ دائمي نه هيا. يهودين طرفان پينتيڪاسٽ جي خوشيءَ واري ڏينهن کي نفس ڪشيءَ ذريعي برابر ڪيو ويندو هو ته جيئن خوشيءَ وارو پاسو تور ۽ ماپ ۾ وڌيڪ نه ٿي وڃي ۽ نين خانقاهن جي خوشيءَ وارن جوش جذبن کي ڪجهه آزادي ڏني وئي هئي ڇاڪاڻ ته هُج رڪندڙ گالن جي کاڌي پيتي جي طلب مصر جي خانقاهن جي صبر وارن ۽ پارسا ويراڳين وانگر جلد مائار ۾ اچڻ واري ڪانه هئي (45). ائٽني ۽ پئچوميٽس جا پوئلڳ روزانو ٻارهن آئونسن جي ماني (46) يا وري فقط بسڪوٽن (47) تي گذارو ڪري وٺندا هيا جن کي به هو ٻن ويلن يعني منجهند ۽ رات جي مانيءَ لاءِ وقف ڪري ڇڏيندا هيا. کاڌي کائڻ جي ڪمري ۾ جيڪي سبزيون کين ڏنيون وينديون هيون ته ڪوشش اها ڪندا هيا ته ڀاڄيون اُٻاري نه کائڻ ڇو ته ان کي شايد عياشي سمجهيو ويندو هو ۽ خانقاه جو سربراه جيڪڏهن کين ڪڏهن ڪڏهن برفي، ميوو، سلاڊ ۽ نيل ندي جي مڇي کارائيندو هو ته ان کي سندس طرفان وڏي سخاوت ۽ عياشي سمجهيو ويندو هو (48). البت

درياهي يا سامونڊي مڇي کائڻ جي کين اجازت هوندي هئي پر گوشت کائڻ جي اجازت فقط يا ته مسافرن يا وري بيمارن کي هوندي هئي ۽ جڏهن يورپ جي خانقاهن ۾، جتي ٻين خانقاهن جي پيٽ ۾ سختي ڪجهه گهٽ هئي، گوشت کائڻ جي اجازت کين فقط ان شرط تي ڏني وئي هئي ته اهو فقط پڪين جو هوندو پوءِ اهي جهنگلي يا گهر جا پاليل هجن، پر جهنگلي جانورن جي گوشت کائڻ جي کين سختيءَ سان منع ٿيل هئي. بازن يا ويراگين جو پسنديدہ شربت فقط صاف ۽ پاڪ پاڻي هوندو هو ۽ هڪ دفعي بينيڊڪٽائين عقيدتي جي باني شڪايت ڪئي ته روزانو شراب جي اڌ پنت ڪائس ڪو تڳائي ويندو هو ڇاڪاڻ ته ان زماني ۾ ڪيترا ماڻهو گهڻو شراب پيئندا هيا (49). اهڙي عياشي کين اڪثر ڪري اتلي جي انگورن جي باغن مان ملندي هئي يا وري سندن فاتحن کان کين تحفي ۾ نصيب ٿيندي هئي جيڪي ڏکيا لڳ لنگهندا هيا جيئن ائلس جبل، رائين ندي يا بالٽڪ سمنڊ وغيره، پر ڪوشش پوءِ به سندن اها هوندي هئي ته شراب جي بدلي کين بيئر يا پئير مهيا ڪيو وڃي.

جيڪو آميدوار اهڙين خانقاهن ۾ انجيل جي سخت اصولن مطابق داخلا وٺڻ ويندو هو ته پهريون سختيون به نه سهي سگهندو هو ۽ بد دل ٿي پڇي ويندو هو ۽ بُڪ ۽ بدحاليءَ جي اهڙي ماحول ۾ رهڻ پسند نه ڪندو هو (50). پر خانقاهي ماڻهو اهڙي بدحاليءَ جي صورت ۾ محنت ۽ مشقت جي ڪمن ۾ هڪ ٻئي جي مدد ڪندا هيا ۽ اهڙي ڏيوتي کي هو گناهن جو ڪفارو سمجهندا هيا ۽ هيتريون ساريون سختيون سهڻ کان پوءِ جڏهن رُڪي سڪي ماني کين ملندي هئي ته ان تي به اهي پنهنجي پالڻهار جا شڪرگذار رهندا هيا (51). باغ ۽ ٻيون ٻارا، جن کي ويراگين جهنگلن ۽ ڏيڻن کان بچائي ڇڏيو هو، هو پنهنجن هٿن سان محنت ڪري آباد رکندا هيا ۽ انهن جي ڦل يا فصل مان پنهنجو گذران ڪندا هيا. اهي ننڍا وڏا ۽ اهي گهر، پڻ جن کان ٻين کي جيڪر بچان لڳي، ڪرڻ کان هرگز نه ڪيڏائيندا هيا جن ۾ مزدورن ۽ غلامن وارا خسيس ڪم پڻ شامل هوندا هيا، يعني پنهنجون روزمره جون ضرورتون پوريون ڪرڻ، رهڻ لاءِ جڳهه يا جهوپڙي ٺاهڻ، ٿانوَ ٿپا مهيا ڪرڻ وغيره ۽ اهي سڀئي ڪم خانقاهن جي حدن اندر ئي ڪيا ويندا هيا. خانقاهن بابت جيڪا ماڻهن کي عمومي طور ڄاڻ ڏني وئي آهي، انهيءَ ۾ انهن بابت اونداهي دؤر جون غلط فهميون پکيڙيون ويون آهن نه ته هئڻ ته ائين گهرجي ها ته انهن جي باري ۾ وهمن وسوسن جي الزامن کي ختم ڪري ڇڏجي ها. ان جي باوجود ڪجهه پڙهيل لکيل عالمن جي جوش جذبي ۽ تحقيق ڪليسائي توڙي لاديني علمن کي به مهذب ۽ مانائتو بنائي ڇڏيو آهي ۽ ايندڙ نسل يقيني طور تي اهڙن عالمن جي قلم جي ڪارنامن جو اعتراف ڪندو ته سندن ئي مسلسل محنتن جي نتيجي ۾ يوناني ۽ رومي علم و ادب کي نه رڳو محفوظ ڪيو ويو پر ان کي ٻين ملڪن تائين پڻ ڦهلايو ويو ته جيئن مختلف ملڪن جا ماڻهو به ان مان لاڀ پرائين (52). باقي ويراگين جو خاص طرح مصر ۾ محنت مزدوريءَ جو پيشو هوندو هو. هو گهڻو ڪري خاموشيءَ سان ڊگهيون ويهڪون ڪري ڪاٺ جون ٻيڙيون ٺاهيندا هيا يا وري ناريل جي وٽن مان تڏا ۽ توڪريون يا چٽيون پڻ ٺاهيندا هيا. سندن هٿن سان ٺاهيل شيون جڏهن سندن گهرجن ۽ ضرورتن کان واڌاريون ٿي وينديون هيون، جيئن تابين جون ٻيڙيون يا ٽائس جي خانقاهن جو ٻيو سامان ته پوءِ اهڙيون عمديون ۽ ناياب شيون نيل نديءَ جو سينگار بڻجي وينديون هيون ۽ اتان هلندي هلندي سڪندريا جي بندرگاهه تي رهندڙ عيسائين تائين

پهچي وينديون هيون جتي هٿن سان ٺاهيل نازڪ ۽ ناياب شين جا قدردان موجود هوندا هيا ۽ اهي اهڙي سٺي مال جي خريداريءَ تي خاطر خواه رقم پڻ ادا ڪندا هيا.

پر وقت گذرڻ سان گڏ آهستي آهستي هٿن جي محنت ختم ٿي وئي. جيڪو به نئون ماڻهو خانقاهي سرشتي ۾ داخل ٿيو ٿي ته هن پنهنجو سڄو توجهه ۽ عقيدت پنهنجن بزرگن ۽ درويشن سان ٿي رکي ڇاڪاڻ ته کيس يقين هو ته سندس باقي حياتي انهن جي قدمن ۾ سندن خدمت ڪندي گذارڻي هئي ۽ هن سرشتي جي قانون کيس اجازت ٿي ڏني ته هو ان ملڪيت جو حقدار هيو جيڪو ڪجهه کيس ورثي ۾ ملي يا حصي پتيءَ ۾ کيس ڏنو وڃي (53). ملانیا پنهنجي هڪ چانديءَ جي ٿالهي، جنهن جو وزن ٽي سؤ پائونڊ هيو، ورثي ۾ ڏني ۽ ساڳئي وقت پالا پنهنجي پسند جي ويراڳين جو هڪ وڏو قرض ادا ڪري ڇڏيو ڇاڪاڻ ته انهن هڪ وڏي گنهگار انسان (54) کي عبادت جي فائدن کان آگاهه ڪيو هو ۽ پڇتاءَ ۽ توبه ڪرڻ جا سبق پڻ کيس سيکايا هيا. وقت پنهنجي تيز رفتاريءَ سان گذرندو رهيو پر حادثا ۽ واقعا به ٿيندا رهيا جيڪي ڪڏهن به گهٽ نه ٿيا، مشهور خانقاهن جون ملڪيتون، جيڪي اوسي پاسي جي ملڪن ۽ وڏن شهرن ۾ موجود هيون، ۽ هن سرشتي جي قائم ٿيڻ کان پوءِ پهرين صديءَ ۾ ئي هڪ لادين زوسيمس ڪدورت منجهان لکيو آهي ته غربت کي دؤر ڪرڻ لاءِ عيسائي ويراڳين انسان ذات جي وڏي انگ کي پينو فقيرن ۾ تبديل ڪري ڇڏيو هو (55). جيستائين هنن پنهنجي اصلي رنگ ۽ درويشيءَ کي قائم رکيو هو تيستائين هنن خيرات ڏيڻ يا ڪنهن جي جائز مدد ڪرڻ جي اصولن جي به پاسداري ڪئي هئي ۽ ماڻهن جو اعتبار ۽ اعتماد (*) مٿن قائم رهيو، پر جڏهن هو سکيا ستا ۽ دولتمند ٿيڻ لڳا ته هن سرشتي ۾ بگاڙ پيدا ٿي ويو ۽ جنهن دولت کي هو اڳ ۾ ڏيندا هيا ان تي هاڻي فخر ڪرڻ لڳا؛ نه رڳو ايترو پر عيش عشرت ۾ پئسن لٽائڻ جي ڌنڌن ۾ پڻ لڳي ويا. سندن عوامي بهبود واري عياشيءَ کي ته شايد درگزر ڪري سگهجي ٿو ڇاڪاڻ ته انهن مذهبي عبادتن لاءِ وڏيون عمارتون جوڙايون هيون جتي پنهنجي معاشري جي گمراهه ماڻهن کي رهائيندا هيا ته جيئن انهن ۾ ڪو سڌارو آڻجي. پر، هر دؤر جي ڪليسا، اهڙن ٻاؤن يا ويراڳين جي بگڙجڻ ۽ سندن شهواني شغلن کي سخت لفظن ۾ پئي ڏيندو آهي، جن هن باوقار سرشتي جي مقصدن کي صفا وساري ڇڏيو هو (56) ۽ ان دولت جو ناجائز فائدو ورتو هو جيڪا سندن وڏن سادگيءَ سان پنهنجون زندگيون گذاري ماڻهن جي پلائي ۽ بهتريءَ لاءِ جمع ڪئي هئي (57). سٺي ڪردار ۽ هڪ باوقار اعزاز کان هيٺ ڪرڻ ۽ عام ماڻهن جهڙين خرابين کي اختيار ڪرڻ تي شايد هڪ فيلسوف پنهنجي ڏک ۽ ڪاوڙ کي ڪڙي ڏک جيان پي ۽ خاموش ٿي وڃي.

اوائلي ويراڳين جون زندگيون تنهائيءَ ۽ گناهن کان توبه تائب ٿيندي گذرنديون هيون، کين دنيا جا ڌنڌا ڌاڙي پاڻ ڏي متوجهه نه ڪري سگهندا هيا، نه وري وقت گذرڻ يا سماجي ۽ معاشرتي سرگرمين جو کين ڪو احساس رهندو هو. جڏهن به کين خانقاهن جي حدن مان ٻاهر نڪرڻ جي اجازت ملندي هئي ته ٻه حاسد ساٿي به ساڻن گڏ هوندا هيا جيڪي سندن شغلن يا ڪمن تي نظر رکندا هيا يا ائين ڪشي چئجي ته اهي هڪ ٻئي جي ڪمن تي نظر رکندا هيا ۽ انهن جي مخبري به ڪندا هيا ۽ واپس ٿيڻ تي کين سختيءَ سان منع ڪيو ويندو هو ته جيڪو ڪجهه هنن پنهنجين اکين سان ڏٺو هو يا ماڻهن جي واتان ٻڌو هو ته ان جي باري ۾ ڪنهن کي ڪجهه به نه ٻڌائڻ. ڌارين ماڻهن کي، جيڪي خانقاهي سرشتي

سان پوري خلوص سان لاڳاپيل هيا، جدا ڪمرن ۾ رهايو ويندو هو ۽ فراخديءَ سان سندن مهمان نوازي ڪئي ويندي هئي پر سندن ڳجهي گفتگو فقط انهن ماڻهن سان ٿيندي هئي جيڪي سندن مڪمل اعتماد وارا هيا ۽ جن تي هو پورو پورو ڀروسو ڪري پئي سگهيا. سندن موجودگيءَ کان سواءِ خانقاه جو نوڪر يا غلام به پنهنجن دوستن يا پنهنجن مٿن مائٽن جو خانقاهي حدن ۾ استقبال نه ڪري سگهندو هو ۽ جيڪڏهن ڪو نوڪر ضد ڪرڻ تي ڪنهن نازڪ مزاج عورت يا ڪنهن بزرگ سان هن سلسلي ۾ ناروا سلوڪ ڪندو هو يا ڪاوڙ وارين نظرن سان کين ڏسندو هو ته ان تي خانقاه جا رکوالا وڌيڪ خوش ٿيندا هيا ته هو پنهنجي ڊيوٽي نيڪ طرح سان ادا ٿو ڪري (58). ويراڳي پاڻ هڪ وڏي هجوم ۾ رهندي به ڄڻ الڳ ۽ اڪيلا لڳندا هيا ڇو ته اهي به حادثاتي طور يا وري زبردستيءَ سان ساڳين جڳهن ۾ رهندا هيا جن کي جيل چئجي ته وڏا نه ٿيندو. جيڪي گوشه نشين مذهبي ٿين ٿا، انهن ويچارن وٽ گهڻو ڪري وڏي سوچ يا جنبن جي اثاڻ هوندي آهي، تنهن ڪري خانقاه جو سرواڻ انهن جي اندر ٻاهر ويڃڻ جو پروگرام ۽ وقت طئي ڪندو آهي (*) ۽ جڏهن هو ڇپ چاپ ۾ ماني کائيندا آهن ته پنهنجن عبائن ۽ چوڻن ۾ بند رهندا آهن ۽ ايترا ته اڪيلا هوندا آهن جو کين هڪ ٻئي جي به خبر نه هوندي آهي ته ڪير ڪٿي آهي (59)، اڪيلائيءَ جي وندر مطالعو هوندو آهي، پر ويچارن مسترين ۽ هارين، جن جي اڪثريت خانقاهن ۾ موجود هئي، کي تعليم نه هئڻ سبب، ڪتابن سان دل وندرائڻ جي سهولت به ميسر ڪانه هئي. اهي ڪم ۾ مصروف رهڻ چاهيندا هيا پر روحاني مٿيڙائيءَ جي معتبري پنهنجن هٿن سان ڪو ڪم ڪرڻ کان کين روڪيندي هئي، پر اها معتبري ڪهڙي ڪم جي، جنهن ۾ انسان ذاتي دلچسپي وٺي ڪو ڪم هٿ ۾ نه کڻي سگهي.

پنهنجي عقيدتي ۽ جذبي موجب، هو جيڪو به ڏينهن پنهنجي جهوپڙيءَ ۾ گذاريندا هيا، اهو وڏي آواز سان يا فقط خاموش ذهني عبادت ۾ گذرنندو هو، اهي شام جو هڪ جڳهه تي گڏ ٿيندا هيا ۽ رات جو دير سان کين جاڳايو ويندو هو ته اجتماعي عبادت ڪن جيڪا فقط خانقاهن ۾ ڪئي ويندي هئي. وقت جي مقرر ڪرڻ جو دارومدار تارن جي گردش جي علم تي هوندو هو جيڪي مصر جي صاف آسمان تي ڪڏهن به ڪڪرن سان ڍڪيل نه هوندا آهن. بلڪ پري کان ئي چٽا نظر ايندا آهن ۽ اهڙي سکوت جي ماحول کي، ڪنهن ٿوٽاري جو ڪهڙو ۽ اڻ وڻندڙ آواز خراب ڪري ۽ رڻ پٽ جي خاموشي ۽ سُڪون جي لطف کي برباد ڪري ڇڏيندو هو (60). ڀنڊ جيڪا ويراڳين لاءِ سُڪون جو اڪيلو ذريعو هئي، ان کي ۾ ماڻهو ويندو هو ته ڪنهن ڪيتري ننڊ ڪئي، توڙي جو کين ڪافي واندڪائي به هوندي هئي ۽ اهو واندڪائيءَ وارو وقت سندن ڏکيو گذرندو هو ڇو ته هو ان وقت نه ڪنهن ڪم ۾ مصروف هوندا هيا ۽ نه وري خوش گذارڻ جو وڻڻ ڪو سامان يا ذريعو هوندو هو تنهن ڪري کين ڏينهن جو وقت گذارڻ ڏکيو ٿي پوندو هو ۽ اهڙي صورتحال ۾ هو تنگ ٿي سج تي ڪاوڙ ڪندا هيا ته اهو آخر لهي ڇو نه ٿو ۽ ڏينهن گذرڻ ۾ ايتري اينگهه ڇو ڪئي هئي (61). اهڙي وحشت ۽ بي آرامي جي حالت ۾ وري وهڻ ۽ وسوسا به عقيدتمندن لاءِ وڌيڪ اذيتن جو باعث بڻبا هيا (62). جيڪو خانقاهن ۾ کين سُڪون ملندو هو، اهو وري سندن پڇتاءَ ۾ تباهه ٿي ويندو هو جنهن ۾ لادينِي شڪ شبها ۽ اهي خواهشون به شامل هونديون هيون جن ۾ خطا يا گناهه ٿيڻ جو رتيءَ مٿر انديشو به موجود هجي، ۽ هو هر فطري خواهش يا جذبي کي هڪ اهڙو گناهه سمجهندا هيا جنهن جي، سندن خيال ۾، معافي هرگز نه ملڻي هئي.

۽ جڏهن هو ڪنهن به خواهش جي آخري چيڙي تي پهچي ڳاڙها يا تپي باهه ٿي ويندا هيا ته خوف وچان سندن جسم کي ڌڪڻي وڪوڙي ويندي هئي ۽ سمجهندا هيا ته هو اهڙي غار ۾ وڃي ڪريا هيا جنهن جو ڪو ترو ئي ڪونه هيو. اهڙن بدنصيب ماڻهن کي اهڙين اذيتن کان چوٽڪارو فقط تڏهن ملندو هو جڏهن هو ذهني مريض بڻجي چريا ٿي پوندا هيا يا وري عذاب ۽ اذيتون پوڳي مري ويندا هيا. ڇهين صدي عيسوي ۾ جيروسلم ۾ هڪ اسپتال قائم ڪئي وئي جتي گناهن کان پڇتائيندڙ انهن ماڻهن کي داخل ڪيو ويو جيڪي ذهني مريض بنجي صفا پاڳل ٿي چڪا هيا (63). اهڙي پاڳل پٺي جي ڪيفيت تي پهچڻ کان اڳ سندن خيال اتانهان ۽ سوچ ۽ فھر به ڪمال جو هوندو هو. ان وقت سندن اهو عقيدو هوندو هو ته جيڪو هو ساھ ڪئن ٿا ته ان ۾ به ڄڻ دشمن موجود هوندا هيا ۽ هر طرف کان ڄڻ پوت موجود رهندا هيا جيڪي مٿن نظر رکندا هيا ۽ سندن اخلاق عادت تي پڻ اثرانداز ٿيندا هيا. هنن جي مذهبي شدت جا جذبا سندن تصور توڙي سندن احساسن کي به ضايع ڪري ڇڏيندا هيا ۽ اهڙي ويراڳي، جنهن جي اڌ رات جي عبادت ۾ ڀنڊ خلل وڌو هو، کي يا ته پيانڪ خوف خطرن جا دؤرا پوندا هيا يا وري هو خوشيءَ ۾ پيو پهڪندو هو ۽ اهو سڄو دارومدار سندس ننڊاڪڙن يا نيم خوابيءَ جي ڪيفيت تي هوندو هو ته هن ان وقت ڪهڙي قسم جا خواب ٿي ڏنا (64).

ويراڳي ٻن طبقن ۾ ورهايل هيا: هڪڙا اهي جيڪي ماڻهن ۽ معاشري سان لاڳاپيل هيا ۽ ٻيا وري دنيا کان صفا لاتعلق هيا ۽ اهي دنيا وارن کان صفا الڳ ۽ ڪٽيل رهندا هيا ۽ پنهنجي مذهبي جنون ۾ مست رهندا هيا (65). جيڪي حد کان وڌيڪ مذهبي هيا، انهن جا لاڳاپا انسانن توڙي دنيا وارن کان صفا ختم ٿي چڪا هيا. مصر، فلسطين ۽ شام جون خانقاهون تارڪ الدنيا ويراڳين سان ڀريل هيون (66). هڪ اهڙو ٽولو جن پنهنجا گهر گهٽ يا جهوپڙا دنيا وارن کان پري وڃي اڏيا هيا تنهن ڪري اهڙن مذهبي الڳ رهندڙ ماڻهن جي توبه تائب ٿيڻ ۽ سندن پڇتائڻ تي ڪين داد ۽ آفرين چيو ويندو هو ۽ انهن جي ڪردار ۽ عملن تي هلڻ جي ڪوشش ڪئي ويندي هئي (67). ڪين زنجيرن ۽ صليبن جا لوها نشان پاتل هوندا هيا ۽ سندن گريل ۽ ڪمزور جسم ڳرن ڪڙن، هٿين، شيلڊن وغيره پائڻ سبب وڌيڪ ۽ نحيف ٿي ويا هيا. انهن هر قسم جي ڪپڙن ۽ ڊريسن کي پائڻ ڇڏي ڏنو هو ۽ ٻنهي جنسن يعني مردن توڙي عورتن ۾ جيڪي به خانقاهي صفتن رکڻ ۾ نمايان هوندا هيا انهن جي تعريف فقط ان ڪري ٿيندي هئي ته اهي اڳهاڙا ٿي گهمندا ڦرندا هيا ۽ انهن جي اوگهڙ کي فقط سندن ڊگها وار ڍڪيندا هيا. سندن خواهش ئي اها هوندي هئي ته اهي پنهنجي ظاهري صورت بلڪل اهڙي بڻائين جو انسان ۽ حيوان ۾ جيئن ڪو فرق باقي نه رهي، ۽ ڪيترائي تارڪ دنيا خانقاهي ان ڳالهه تي فخر ڪندا هيا ته هو عراق جي چراگاهن ۾ جانورن سان گڏ ڇرندا هيا (68). هو ڪڏهن ڪڏهن جانورن جي ٿاڻن تي قبضو ڪري وٺندا هيا ڇو ته سندن ظاهري شڪل به انهن جانورن جيان ٿي وئي هئي ۽ پاڻ کي جانورن جي ويهڻ جي ڪُنڊن يا ڪُنڊن ۽ غارن ۾ لڪائي ڇڏيندا هيا ۽ ثبائث جي ڪيترن ئي پٿر ۽ ماربل جي پهاڙن ۾ خانقاهي ويراڳين جي توبه تائب ٿيڻ جي تحريرن جا نقش اڃا تائين موجود آهن (69). انهن ويراڳين يا سنياسين کي هر لحاظ سان مڪمل ۽ مٿاهون سمجهيو ويندو هو جن گهڻي ۾ گهڻا ڏينهن بک تي ڪاٽيا هيا، ڪيتريون راتيون جاڳي گذاريون هيون ۽ ڪيترائي سال ڳالهائين ٿي نه هيو ۽ ان ويراڳي کي عظيم سمجهيو ويندو هيو (۽ ان شخص کي گاريون ٿو ڏيان) جنهن پنهنجو جهوپو يا رهڻ جي جڳهه ڄاڻي

واڻي اهڙي ٺهرائي هئي جنهن ۾ سج جي ڪرڻن جي تپش يا هر موسر جي ڏکيائي ۽ عذاب آسانيءَ سان پهچي سگهي.

خانقاهي زندگي جي سڀوتن ۾ سائمن اسٽائلائٽس (70) جو نالو امر ٿي چڪو آهي ڇاڪاڻ ته هن پنهنجي لاءِ هڪ اهڙو هنر ايجاد ڪيو جو هو هوا ۾ توبه تائب ٿيو هو. تيرهن سالن جي عمر ۾ شام جي هن نوجوان پنهنجي ڌنارپ جي پيشي کي ڇڏيو ۽ پنهنجي پاڻ کي هڪ سادگي واري خانقاهه جي حوالي ڪري ڇڏيو. هڪ ڊگهي ۽ عذاب واري نئين ماحول کان پوءِ جنهن ۾ سائمن کي ڪيئي دفعا مقدس خودڪشي ڪرڻ کان بچايو ويو هيو، هن پنهنجي رهائش گاهه هڪ جبل جي اوچائيءَ تي ٺاهي هئي جيڪا انتهاڪيا کان 30-40 ميلن جي مفاصلي تي هئي. هن پٿرن جو هڪ زنجير ٺاهيو هو جنهن تي هو لڙڪي بيٺو ۽ مٿي چڙهڻ لڳو. ان زنجير کي زمين جي سطح کان نوڻ فوٽن کان وٺي سٺ فوٽن جي بلندي تي کنيو ويو (71). سٺ فوٽن تي لڙڪيل شام جي تارڪ دنيا شخص ٽيهن اونهارن جي گرمي ۽ ڪيترن ئي سيارن جي سرديءَ کي برداشت ڪيو. عادت ۽ ورزش سبب هو ان خطرناڪ صورتحال کي بغير ڪنهن خطري يا مٿي کي ڦيري اچڻ جي مُنهن ڏيندو رهيو ۽ اعتقاد جي بختي هڻڻ ڪري ان حالت ۾ به پنهنجي بيهڪ جا رُخ بدلائيندو رهيو. هو ڪڏهن پنهنجي هٿن ۽ ٻانهن کي مٿي کڻي، صليبي صورت اختيار ڪري ۽ پنهنجي جسر کي سڌو رکندي دُعا گهرندو رهيو پر سندس نمايان ورزش اها هئي ته هو پنهنجي ڪمزور هڏائين پڇري کي مُنهن کان وٺي پنهنجن پيرن تائين جهڪائي ٿي سگهيو ۽ ان منظر ڏسڻ وارن منجهان هڪ تماشين اهڙي انداز جي ورزش کي ٻارهن سؤ چوٽياليهه پيرا ڳڻيو، نيٺ جڏهن اهو سلسلو اڃا وڌيو ته هو ٽڪجي پيو ۽ ڳڻپ کي ڇڏي ڏنائين. سائمن جي سترن ۾ السر پيدا ٿي پيو (72) پر تنهن هوندي به هي روحاني شخص خطرناڪ حالت ۾ رهيو هو، ان زنجير واري لڙڪيل حالت ۾ اُتي ئي گذاري ويو پر اُتان هيٺ لهڻ جي ڪوشش ئي نه ڪيائين. جيڪڏهن ڪو شهنشاهه ڪنهن کي اهڙن عذابن ۾ مبتلا ڪري ڇڏي ته کيس آمر ۽ ظالم ڪوٺيو ويندو پر جڏهن مظلوم مٿان ايترو اينگهائيندڙ عذاب نازل ٿئي جو هو چيچلائي چيچلائي مري وڃي ته پوءِ اهڙي شهنشاهه جو لقب آمر ۽ ظالم کان به اڃا اڳيرو هوندو. هن قسم جي شهادت جيڪا ڪنهن شخص ڄاڻي وائي پنهنجي لاءِ گهري حاصل ڪئي هئي، يقينن ان سندس جسر ۽ روح جي صلاحيتن کي ختم ڪري ڇڏيو هوندو ۽ اهو به هرگز نٿو چئي سگهجي ته مذهبي واٽ جا جنوني ماڻهو، جيڪي پاڻ کي ايتري حد تائين اذيت ۾ رکن ٿا، اهي انسان ذات جو پيار، توجهه يا همدرديون حاصل ڪري وٺن ٿا. هر دؤر ۽ هر ملڪ جي وير اڳين جي طبيعت ۾ اهو ظالماڻو ۽ اذيتناڪ رويو رهندو پئي آيو آهي ته هو عذابن ڏيڻ ۽ سهڻ ۾ سڄي انسان ذات کان مختلف لڳن جنهن ۾ هو دوستين، لاڳاپن ۽ رشتيدارين جي ڪابه پرواهه نٿا ڪن ۽ اها ڪيفيت فقط مذهبي نفرت سبب پيدا ٿئي ٿي ۽ منجهن هڪ اهڙو وحشتناڪ جذبو پيدا ٿي وڃي ٿو جنهن ۾ رحم جي رتي به باقي نٿي رهي ۽ جنهن سبب مقدس پڇا ڳاڇا جو ادارو به بُري طرح متاثر ٿيو آهي.

خانقاهي بزرگ، جن لاءِ فيلسوفن جي دل ۾ نفرت هوندي آهي ۽ سندن حالت تي کين رحم ايندو هو، شهنشاهه توڙي عام ماڻهو نه رڳو سندن عزت ڪندا هيا پر کين پوڄيندا هيا، ۽ هندستان توڙي گال کان ڪيترائي زيارتي سائمن جي ديدار لاءِ ڪهي ايندا هيا جنهن کي روحانيت جو ٽنپ ڪوٺيو

ويندو هيو ۽ هو وٽس پهچي پنهنجي عقيدت جا نذرانا پيش ڪندا هيا، عربستان جي مسلمانن بهرحال سندس رحمت ۽ روحاني هٿ جي اعزاز تي اعتراض ڪيو هو؛ باقي عربستان توڙي فارس جي راڻين سندس روحاني عظمتن کي تسليم ڪيو هو ۽ ننڍي ٿوڊوسيس پڻ سائمن سان ضروري صلاح مشورا ڪيا هيا جيڪي ڪليسا ۽ ملڪ جي مسئلن کي حل ڪرڻ جي سلسلي ۾ هيا. سندس مڙهه توڙي ان سان لاڳاپيل ٻيا تبرڪ ٽيلينيسا جي جبل منجهان هڪ وڏي جلوس جي شڪل ۾ ڪنيا ويا جنهن جي اڳواڻي اتان جي بزرگ ۽ سردار ڪئي جيڪو اوڀر جو ماسٽر جنرل هيو، ڇهه پادري، ايڪويهه مئجسٽريٽ ۽ ڇهه هزار سپاهي جلوس ۾ ساڻس گڏ ٿي هليا، تان جو اهو اعزاز انتاڪيا (اٽئنڪ) کي مليو جتي کيس دفنايو ويو ۽ بعد ۾ ائين چيو ويو ته اٽئنڪ کي هڪ بي بها هيرو مليو هو جيڪو ان شهر جي دفاع ۽ حفاظت جو ضامن هو. اهڙن تارڪ دنيا ويراڳين جي ڪري اصل حوارين ۽ شهيدن جي شهرت ۾ گهٽتائي ايندي وئي، عيسائي پنهنجي بزرگن جي مقبرن آڏو عقيدت مان ويندا رهيا ۽ سندن تبرڪن جي باري ۾ معجزن جو تعداد وڌندو رهيو جنهن جو تعلق سٽو سنئون سندن روحاني دنيا سان هيو. پر سندن زندگيءَ جي سونهري يادگار (73) کي سندن پائرن ۽ برادري وارن جي سادگيءَ (*) جي ڪري ماڻهن کي اهو اعتبار ڏياريو ويو ته مصر يا شام جي ڪنهن به ويراڳي جي ٿوري به دلپسند يا ارادي جي اڇانڪ تبديلي به ڪائنات جي قانونن ۾ تبديلي يا ڦير ڦار جو باعث ٿي سگهي ٿي. الله جا پيارا اهڙا هيا جيڪي پراڻين بيمارين کي به فقط هٿ جي ڇهه، هڪ لفظ جي چوڻ يا پري کان پيغام موڪلڻ ذريعي نڪ ڪري ٿي سگهيا ۽ انسانن منجهان، جنن ۽ شيطانن، جن مٿن قبضو ڪيو هو، کي تڙي ڪڍي ٿي سگهيا. اهي جهنگلن ۽ بيابانن جي شينهن ۽ نانگن سان بي ڌڙڪ منهن مقابل ٿيندا هيا ۽ کين جيڪو به حڪم ڏيندا هيا ته اهو کين مڃڻو پوندو هو، کين اها به طاقت هوندي هئي ته سُڪل وڻ جي ٿڙ کي ٻيهر سرسبز ڪري ڇڏيندا هيا، لوهه کي پاڻيءَ ۾ ٻڏڻ کان روڪي ڇڏيندا هيا، نيل نديءَ کي واڳونءَ مٿان وهائي ڇڏيندا هيا ۽ باهه جي گوري ۾ ويهي ڪري به مزا ماڻيندا رهندا هيا. هن قسم جا قصا ۽ ڪهاڻيون، گهڻي قدر فرضي ۽ اجايون ٿيون لڳن ۽ عقل يا فهم کان بلڪل خالي آهن، دليل، منطق ۽ عقيدتي جي اصولن جي بلڪل خلاف آهن ۽ جن عيسائين جي اخلاقي قدرن کي ڪافي نقصان پهچايو آهي. سندن سادگي کين اخلاقي طور هيٺ ڪيرائي ۽ سندن ذهني صلاحيتن کي ناڪام بنائي ڇڏيو، انهن تاريخ جي شاهديءَ کي بري طرح متاثر ڪيو ۽ وهمن وسوسن، فلسفي ۽ سائنس جي روشن مشعل کي وسائي ڇڏيو. هر قسم جي مذهبي عبادت جيڪا سندن بزرگ ڪندا هيا ۽ هر پُراسرار فلسفو جنهن ۾ سندن يقين هو، کي خدائي الهام جو سرٽيفڪيٽ حاصل هو ۽ جيڪي به بهادري ۽ انساني عظمت وارا قدر هيا، انهن کي ويراڳين جي بزدلي ۽ انساني ڀڃڻائيءَ تباھ ڪري ڇڏيو هو. جيڪڏهن اهو ممڪن هجي ۽ ان وقفي جو جائزو وٺي سگهجي جيڪو سسرو جي فلسفياتين تحريرن ۽ ٿوڊوريت جي مقدس روايت يا وري ڪاٿو ۽ سائمن جي ڪردار جي وچ ۾ گذريو هو ته پوءِ اسان کي شايد آسانيءَ سان ان انقلاب جي باري ۾ خبر پئجي ويندي جيڪو پنج سؤ سالن ۾ روم جي شهنشاهت ۾ برپا ٿيو هو.

II عيسائيت جي ترقي جو دارومدار ٻن شاندار ۽ فيصلائين سوين تي آهي: هڪ روم جي شهنشاهت جي عياش ۽ علم رکندڙ شهرين ۽ ٻيو سٿيا ۽ جرمني جي ويڙهاڪ بربرن تي، جن شهنشاهت کي اونڌو ڪري ڇڏيو هو ۽ روم وارن جو مذهب اختيار ڪري ورتو هو. ٽون وحشتي مذهب

اختيار ڪرڻ وارن ۾ گات سڀني کان اڳڙا هيا ۽ روم وارا ان مائهو جا بيحد احسان مند هيا جنهن جي ڪري ايڏي وڏي تعداد ۾ ماڻهن عيسائي مذهب قبول ڪيو هو ۽ جنهن جي احسانن کي ايندڙ نسل ڪڏهن به وساري نه سگهندو. روم جي ڪيترن ئي بهراڙيءَ جي ماڻهن کي گاتن جي لُٽيرن قيد ڪري ڇڏيو هو جن گئليئس (*) جي وقت ۾ ايشيا کي تاراج ڪري ڇڏيو هو ۽ هنن قيدين منجهان وڏو تعداد عيسائين جو هو ۽ جن مان وري ڪيترائي ڪليسا سان تعلق رکندا هيا. اُهي غلامن جو روپ اختيار ڪري پنهنجي مرضيءَ سان تبليغ ڪندا، ڏسڻا جي ڳوٺن ۾ هليا ويا جتي هنن پنهنجن آقاڻن کي قيد مان آزاد ڪرڻ جون ڪوششون تيز ڪري ڇڏيون. هنن جيڪي انجيل جي تعليم جا پڇ ڇڻيا، اُهي هر طرف پکڙجي ويا ۽ هڪ صدي ختم ٿيڻ کان اڳ سندن تبليغ جو مقدس ڪارنامو عمل ۾ آيو جنهن کي آلفيلس تڪميل جي منزل تائين پهچايو، جنهن جا ابا ڏاڏا ڪپادوشيا جي ننڍي شهر ۾ رهندا هيا پر کيس تبليغ لاءِ دنيوب کان به اڃا اڳڀرو روانو ڪيو ويو هو.

آلفيلس گاتن جو حواري ۽ پادري هيو (74)، هن پنهنجي پاڪ صاف زندگي ۽ اڻٽڪ محنت ۽ جوش جذبي سان ماڻهن جون دليون موهي ورتيون هيون جيڪي سندس بيحد عزت ڪندا هيا ۽ جيڪو به سچائي ۽ نيڪ عملن وارو سندس ڪردار هوندو هيو ته ماڻهو مٿس مڪمل اعتماد ڪندي سندس ڪمن جي پيروي ڪندا هيا ۽ جيڪا تبليغ هو منجهن ڪندو هو ته فورن ائين ڪندا هيا جيئن آلفيلس کين چونڊو هو. هن وڏي محنت ڪري مقدس ڪتابن جو مقامي زبان ۾ ترجمو ڪيو جيڪا جرمني يا ٿيوٽونڪ لهجن سان ملندڙ جلندڙ هئي پر هن وڏي دؤر انديشي ڪندي بادشاهن بابت لکيل چئن ڪتابن کي ماڻهن کان لڪايو هو ڇاڪاڻ ته کيس خدشو هو ته متان انهن ڪتابن جي ظاهر ٿيڻ تي بربرن جي خونخوار طبيعت ۾ ڇڙ ۽ ڪاوڙ نه پيدا ٿي پوي. سڀاهين ۽ ريڊارن جي رُڪي ۽ اڻ گهڙيئي لهجي ۽ طور طريقي کي، هن گهڻي ڀاڱي نرم ڪيو جيڪي اڳ ڪنهن به روحاني ڳالهه ٻڌڻ لاءِ نه ته تيار هوندا هيا ۽ نه وري ان کي سمجهڻ جي منجهن صلاحيت هئي. آلفيلس، پنهنجن ترجمن کي شايع ڪرڻ کان اڳ، مقامي زبان جي نئين الف-ب يا لپي ٺاهي جنهن ۾ چوويهه اکر هيا جن ۾ چار اکر هن پنهنجي طرفان ايجاد ڪيا هيا جن ذريعي مخصوص اچار ڪڍي سگهبا هيا جيڪي اڳ يوناني ۽ لاطيني اچارن ۾ شامل نه هيا (75). پر اوچتو گاتن جي خوشحال ڪليسا کي ڪا اهڙي نظر لڳي وئي جو ان ۾ اندروني اختلاف وڌي ويا ۽ جنگ جهڙو ماحول برپا ٿي ويو. ڪليسا جا مکيه ماڻهو ذاتي ۽ مذهبي معاملن تي هڪ ٻئي سان ٽڪرجي پيا. فرٽيجرن، جيڪو روم وارن جو دوست هو، آلفيلس جي اثر هيٺ نئون مذهب اختيار ڪيو، جڏهن ته صدي اٺنارڪ شهنشاهت کان ئي نفرت ڪندو هو ۽ نه وري مقدس ڪتاب ۾ سندس عقيدو هو (*). مذهب ۾ نون داخل ٿيندڙن جي عقيدتي جو امتحان کين اڌيتون ڏئي ورتو ويندو هو. هڪ گاڏيءَ تي جنگ ۽ طاقت جي ديوتا جو بُت (بغير شڪل جي) نمايان ڪري رکيو ويندو هو يا وري ڪڏهن طاقت جي ديوتا ٿور جي تصوير رکي ويندي هئي ۽ ان گاڏيءَ کي جلوس جي شڪل ۾ گهٽين ۾ گهمايو ويندو هو ۽ جيڪي باغي ماڻهو پنهنجن ابن ڏاڏن جي خدا کي مڃڻ کان انڪار ڪندا هيا ته انهن کي سندن پوري ڪٽنب سميت ٻاهر ۾ ساڙيو ويندو هيو. آلفيلس جي سٺي ڪردار کيس مجبور ڪيو ته هو هن سلسلي ۾ اوڀر جي عدالت جو دروازو کڙڪائي جتي هو اڳ ۾ به دفعا امن جي سفير جي حيثيت ۾ پيش ٿي چڪو هو، هن اڌيت ۾ آيل گاتن جو کيس ڪورٽ ۾ داخل ڪيو جن

ٿئلس جي حفاظت ۾ رهڻ جي درخواست پيش ڪئي ۽ روحاني رهبر تي حضرت موسيٰ جو نالو رکيو. ريو جنهن پنهنجن ماڻهن کي دنيو جي اونهي پاڻيءَ مان اُڪاري صلح ۽ سڪون واري هنڌ تي وڃي پهچايو هو (76). عقيدتمند ريڊار ۽ ڌنار، جن جو اُفيلس سان روحاني لاڳاپو ٿي ويو هو، نئين ماحول ۽ هنڌ سان مانوس ٿي ويا جيڪو ميسيا جي جبلن جي پاسن کان هيو، جتي ڪشاده چراگاه ۽ جهنگل هيا جيڪي سندن ڍورن ڍڳن ۽ ڌڻن جي چُرڻ لاءِ نهايت ئي مناسب هيا ۽ هاڻي پاڻ کي خوشحال محسوس ڪرڻ لڳا ۽ پاڙي وارن صوبن مان اناج ۽ شراب خريد ڪري مزا ماڻڻ لڳا. هي بي ضرر ۽ معتبر بربر چپ چاپ ۽ سڪون سان پنهنجي زندگي گذارڻ لڳا ۽ مذهبي طور تي اُهي عيسائيت سان لاڳاپيل هيا (77).

وزيڪاٽ سندن برادريءَ جا خطرناڪ ماڻهو هيا جن جو مذهب ساڳيو رومي ماڻهن وارو هو جن سان هو جنگ، دوستي ۽ سوين حاصل ڪرڻ جا تعلقات قائم رکيو ٿي آيا. پنهنجي ڊگهي ۽ فتحن واري ييش قديمي ۾ جيڪا هنن دنيو ندي کان شروع ڪري ائٽلاتڪ سمنڊ تي وڃي ختم ڪئي، هنن پنهنجن اتحادين کي مذهب مٽائڻ تي مجبور ڪيو، نئين نسل کي تعليم ڏياري ۽ جيڪو جوش جذبو لارڪ جي ڪئمپ يا ٽولوز جي محل ۾ هيو، انهيءَ روم ۽ قسطنطينيه جي محلاتن کي يا ته سڌاريو ۽ سنواريو يا وري انهن کي ذليل ڪري ڇڏيو (78). ساڳئي عرصي دوران ذري گهٽ سڀني بربرن عيسائيت جو مذهب اختيار ڪري ڇڏيو هو جن، اولهه جي شهنشاهت جي تباهه ٿيڻ کان پوءِ، پنهنجون جدا جدا اداشاهتون قائم ڪري ڇڏيون هيون: برگندي وارن گال ۾، سُوي قبيلي جي ماڻهن اسپين ۾، وئڊنلن فريڪا ۾، آسٽروگائڻ پونيا ۾، تانجو پاڙيتو فوجين جي مختلف ٽولن پڻ اڏيسر کي بادشاهه بنائي کيس ٺلي جي تخت تي ويهاري ڇڏيو. جرمني ۽ برطانيه جا مختلف قبيلو (جيڪي فرئنگ ۽ سڪسن سڏبا هيا) اڃا تائين لادينيت طرف مائل هيا، پر فرئنگن به پنهنجي بادشاهت گال ۾ قائم ڪري ڇڏي ڇاڪاڻ ته نهن ڪلووس جي مثال جي پيروي ڪئي هئي ۽ برطانيه سڪسن فاتحن کي روم جي تبليغي سماعتن سندن وحشي عقيدن ۽ وهمن وسوسن مان ٻاهر ڪڍي کين پنهنجي مذهب ڏانهن آماده ڪري ڏنو هو. هنن بربرن جن نئين سر پنهنجو مذهب تبديل ڪيو هو پنهنجي نئين دين جي تبليغ لاءِ اهر ۽ نوشيلو ڪردار ادا ڪيو. ميروونجن جا بادشاهه ۽ انهن جي پوئلڳن چارليمئنگني ۽ اوٽوس عيسائيت جي حڪومت جي حدن کي پنهنجن قانونن توڙي سوين ذريعي وڌائي ڇڏيو. انگلنڊ پنهنجي طرفان جرمني (†) تي حواري ڏنا ۽ انجيل جي روشني راتين جي پرپاسي وارن ملڪن کان ٿيندي ايلب، وستولا ۽ بالٽڪ ائين ڦهلجي وئي (79).

جن سببن جي ڪري بربرن جي اڪثريت متاثر ٿي عيسائيت کي اختيار ڪيو هو، انهن جو في حال اندازو نٿو لڳائي سگهجي. اُهي ڪڏهن پنهنجو عزم يا ارادو بدلائڻ ۾ دير نه ڪندا هيا، ڪڏهن ڪو خواب ڏٺائون، وهر وسوسي جي ڪيفيت مان گذريا، سامهون ڪو معجزو نظر آين، يا هڪ اعتقاد ڪندڙ زال جي جلون کين متاثر ڪيو يا ڪا عبادت ڪندي ڪنهن خوش نصيبي جي ڪيفيت مان گذريا ڪنهن خطري جهڙي صورتحال پيدا ٿي پئي ته هر حال ۾ هر معاملي کي عيسائين جي خدا ڏانهن جوع ڪندا هيا (80). تعليم جي باري ۾ سندن رايو به تيزيءَ سان تبديل ٿيندڙ معاشري جي ڪري تبديل بنڊا رهيا، پر ويراڳين جي سني اخلاق ۽ ڪردار سبب مقدس ڪتاب جا اصول ۽ مٿا اڻمٽ ۽ محفوظ

رهيا ۽ تبرڪن جي طاقت ۽ مذهبي عبادت جي شان شوڪت سبب روحانيت واري دين جي پوري پٺڀرائي ٿيڻ لڳي. پر ذهني طاقت يا دليلن سان ڪنهن کي قائل ڪرڻ، جنهن جي لاءِ هڪ سڪسڪس پادري (81) هڪ مشهور بزرگ کي مشورو ڏنو هو، شايد ضروري ٿي وڃي ڇاڪاڻ ته تبليغ ڪندڙن لاءِ خاص طرح لاهڙين کي مڃرائڻ لاءِ دليل ۽ منطق ڪڏهن بيهڻ ضروري ٿي پوندو آهي. 'مڃو ڪٿي' هڪ دوراندیش دليل باز چوي ٿو، "هو پنهنجن ديوتائن يا ديويُن جي نفساني خواهش يا انهن جي حسب نسب بابت جيڪو ڪجهه به چون ٿا ته تسليم ڪريو ته اهي هڪ ٻئي مان وڌن ويجهن ٿا. هن اصول مان خود اندازو لڳايو ته هو ڪيڏا نه نامڪمل آهن ۽ انهن ۾ ڪيتريون نه انساني ڪمزوريون آهن کين اهو يقين ته آهي ته هو ڄاوا هيا پر ان تي يقين نه اٿن ته هڪ ڏينهن ضرور مرندا. ڪهڙي وقت، ڪنهن ذريعي سان ۽ ڪهڙي سبب ڪري سڀني کان وڏي عمر جا ديوتا يا ديويون پيدا ٿيون هيون؟ انهن جو سلسلو اڄ جاري آهي يا ختم ٿي ويو ۽ سندن وڌڻ ويجهڻ کي به ٻُڌو اچي ويو؟ جيڪڏهن سندن وڌڻ جو سلسلو بند ٿي ويو آهي ته پنهنجن مخالفن کي سڏ ڪر ۽ کانئن پڇا ڪري پڪ ڪر ته اها تبديلي ڇو آئي؟ پر جي سندن سلسلو اڄ جاري آهي ته پوءِ ديوتائن جو سلسلو اڄ گڏ هوندو ۽ ڇا اها ڳالهه اسان جي لاءِ غير فطري ۽ غير منطقي نه هوندي ته نادانيءَ مان هڪ ڪمزور ۽ بي اثر ديوتا جي عبادت ڪجي ۽ جيڪو ان کان وڌيڪ طاقتور ۽ مٿاهون هجي ان جي حسد ۽ دشمنيءَ کي به دعوت ڏجي؟ ظاهري جنت توڙي ڌرتي ۽ ڪائنات جو سڄو نظام جنهن کي اسان جو دماغ سوچي يا تصور ۾ آڻي سگهي ٿو، ڇا ان نظام کي پيدا ڪيو ويو هيو يا اهو اصل کان ۽ دائمي آهي؟ جيڪڏهن ان کي پيدا ڪيو ويو هو، ته پوءِ ديوتا تخليق ٿيڻ کان اڳ ڪيئن ۽ ڪٿي هيا ۽ ڪيئن وجود ۾ آيا؟ جيڪڏهن نظام دائمي ۽ ابدي هيو ته پوءِ اهي ان خودمختيار ۽ اڳ ٿي وجود ۾ آيل دنيا جا شهنشاهه ڪيئن بڻيا؟ هي منطقي دليل انهن جي آڏو نرmi ۽ سٺي رويي سان وڃي پيش ڪر ۽ مناسب وقفن سان عيسائيت جي الهامي مذهب هئڻ جي سچائيءَ بابت وڃي کين سمجهاڻ ۽ اها ڪوشش ڪر ته جيڪي لادين آهن ۽ حقيقت کان انڪار ڪن ٿا، اهي پنهنجي حماقت تي جيئن شرمندا ٿين پر اهو خيال ضرور رکجانءِ ته جيئن هو ناراض نه ٿين. هن قسم جي فلسفياڻي دليل بازي جيڪا جرمني جي سادڙن بربرن جي سوچ ۽ فھر کان گهڻي مٿاهين هئي، بهرحال پوري تصديق سان تسليم ڪئي وئي جنهن کي ماڻهن دل ۽ دماغ سان مڃي ورتو. دنيا جي عارضي اختيار جي فائدين لادين جي موقف يا منطق کي ڪافي نقصان رسايو هو ۽ اهو منطق خودبخود عيسائي دنيا ڏانهن منتقل ٿي ويو هو. خود رومين، جيڪي هن ڌرتيءَ جي گولي تي سڀني کان وڌيڪ مهذب ۽ طاقتور هيا، پنهنجا قديمي وهر وسوسا ترڪ ڪري ڇڏيا هيا، ۽ جيڪڏهن سندن زوال طرف ويندڙ شهنشاهت کي هنن نئين مذهب جي ڪاميابي جي ڪري ختمي جو سبب ٿي سمجهيو ته اها بي عزتي ۽ سندن ذلت ته تڏهن ٿي چڪي هئي جڏهن سويون حاصل ڪندڙ گاڏ عيسائيت جو مذهب اڳ ۾ ئي اختيار ڪري چڪا هيا. بهادر ۽ ڀاڳ پرين بربرن، جن اولهه جي صوبن کي فتحون حاصل ڪري پنهنجي تابع بناڻي ڇڏيو هو، پڻ پنهنجن صفن ۾ ساڳين اخلاقي ۽ روحاني سڌارن جو عمل جاري ڪري ڇڏيو هو. چارليمئگني جي دؤر کان اڳ يورپ جون عيسائي قومون سُڪن ۽ عياشين ۾ هڪ ٻئي سان مقابلو ڪنديون هيون ڇاڪاڻ ته وڏن قدرت طرفان عطا ڪيل اهڙين زمينن جي ملڪيت هت اچي وئي هئي جتي بهترين ۽ خوشگوار آبوآباد موجود هئي، وڏن زرخيز زمين هئي جتي ان، شراب ۽ تيل پيدا

ٿيندو هو جڏهن ته جهنگلي بت پرستن ۽ سندن بتن وٽ، زمين جا ويران ۽ اونڌاها ڇيڙا سندن ڪل ملڪيت هيا ۽ ان کان سواءِ اُتر جا برف ۾ ڄميل حصا سندن مقدر ۾ آيا هيا (82).

عيسائيت، جنهن بربرن لاءِ بهشت جا دروازا کولي ڇڏيا هيا، پنهنجي اخلاقي ۽ سياسي حالتن ۾ هڪ اهم تبديلي آڻي ڇڏي هئي. هنن ساڳئي وقت اڪرن جي استعمال تي توجهه ڏنو جيڪو ڪنهن مذهب لاءِ بيحد ضروري هوندو آهي ۽ خاص طرح ان مذهب لاءِ جنهن جا اصول ۽ مٿا هڪ مقدس ڪتاب ۾ درج ٿيل آهن ۽ جڏهن ته هنن خدائي سچائيءَ جو مطالعو ٿي ڪيو ته لازمي طور، تاريخ، جي مطالعي طرٽ ۽ قدرت جي فنيارن ۽ سماج تي فقط پري کان غور ڪرڻ ذريعي ئي سندن دماغي وسعت ڪافي ڏي وئي هئي. ٻيو وري مقدس ڪتابن جي مقامي زبان ۾ ترجمي سندن گفتگو ڪرڻ ۽ هڪ ٻئي جي الهه سمجھڻ ۽ سمجھائڻ کي آسان بنائي ڇڏيو هو ۽ ان ڪري وري مذهبي ماڻهن ۾ اهو تجسس پڻ پيدا ٿيو ته اصلي متن، جنهن تان ترجمو ڪيو ويو هو، کي ضرور ڄاڻن ته جيئن ڪليسا ۾ عبادت ڪرڻ جو صحيح طريقو معلوم ٿي سگهي ۽ ڪليساڻي روايتن جي به ڄاڻ حاصل ڪري سگهجي ۽ جيڪي روپ ۽ بزرگ هيا انهن جي تحريرن جو جائزو پڻ وٺي سگهجي. اهڙا روحاني تحفا يوناني ۽ لاطيني زبان جي ڪتابن ۾ محفوظ هيا جن ۾ قديم زماني جا اهڙا ته ڪمال جا علم ۽ حڪمتون لڪل هيون جن جي ملهه ۽ معيار جو ڪاٿو هرگز نٿو ڪري سگهجي جيئن ورجل، سسرو ۽ لوي جون تحريرون ۽ اياڀ پيشڪشون جيڪي اڳ فقط عيسائي بربرن تائين محدود هيون جن ۾ ان دور جو خاموش ذڪر ڪيو جنهن ۾ آگستس، ڪلوؤس ۽ چارليمئگني هڪ ٻئي سان پنهنجن خيالن ۽ تجربن جي ڏي وٺ ڪندا هيا. انسان ذات اهڙي ڪامياب دور ۽ مڪمل رياست جي مڃيل اصولن مان اهڙين تحريرن ذريعي لاپ ٿي حاصل ڪيو ۽ مغربي دنيا جي ان زماني جي حڪومتي حڪمت عملي ۽ دوراندوشي جي نقطن تي عمل ڪندي پنهنجي دور جي سائنسي علم جي مشعل کي روشن ٿي رکيو. مثال طور عيسائيت جي ڪيتري به بگڙيل حڪومت ۾، بربرن کي انصاف ڪرڻ وقت قانون جي ڪتابن کي کولڻو پوندو هو ۽ نه منجهان رهنمائي حاصل ڪندا هيا ته ساڳئي وقت رحم ڪرڻ وقت انجيل مقدس ڏي رجوع ڪندا هيا ۽ ان جي باوجود به جيڪڏهن ڪنهن ڳالهه کي عملي جامو پهراڻو لاءِ سندن ڄاڻ اڻپوري هوندي هئي سندن رهبري نه ٿي سگهندي هئي ته سندن ضمير ڪنهن اُپهري عمل ڪرڻ کان کين روڪيندو هو، پر ٻي اُپهرائپ ۾ ڪو اهڙو ڪم ڪري ويندا هيا جيڪو ضمير جي رهبري جي خلاف هوندو هو ته کين چٽا ۽ ندامت جي لاڳيتي سزا ملندي رهندي هئي. پر اهو ياد رکڻ گهرجي ته مذهب جا اختيار ايترا مقرر نه هوندا هيا جيترا ذاتي رشتن ۽ روايتن جا سندن پنهنجي عيسائي برادريءَ سان هوندا هيا ۽ اهي اختيار هڪ ٻئي سان سندن روحاني دوستيءَ وارا هوندا هيا. اهڙن روين جي اثر روم جي رهواسين جي لاءِ هڪ ٻئي سان همدردي ۽ وفاداري جا جذبا پيدا ڪيا ته جيئن جنگ جي وحشتناڪين کي گهٽ ڪري سگهجي ۽ سوين واري تڪبر کي به ڪجهه ملار ۾ آڻجي ۽ شهنشاھت جي زوال جي صورت ۾، گهٽ گهٽ روم جي ناميارن ادارن جي لاءِ دائمي عزت ۽ سندن احترام کي يقيني بڻايو وڃي. لادينيت جي بنهن ۾ ڳال ۽ جرمني جا پادري ماڻهن مٿان حڪومت ڪندا هيا ۽ مئجسٽريٽن مٿان پڻ حڪم هلائيندا هيا ۽ نئين مذهب ۾ داخل ٿيندڙ جوشيلا نوجوان پڻ عيسائي پادرين ۽ بشپن جي حڪمن جي مڪمل بعمداري ڪندا هيا. سندن ظاهري يا دنياوي مٿاهين حيثيت، پادرين جي ڪردار جي حفاظت ڪندي هئي

ڇاڪاڻ ته سپاهين ۽ آزاد ماڻهن جي قانون ساز اسيمبلي ۾ پڻ انهن جي جڳهه مخصوص ٿيل هوندي هئي ته جيئن خطرناڪ ۽ ويڙهاڪ بربرن جي جوش کي ٿڌو رکڻ ۽ کين صلح ۽ امن قائم ڪرڻ لاءِ نيڪ مشورا ڏيندا رهن. لاطيني مذهبي ماڻهن جي ڪوششن، روم ۽ جيروسلم جي زيارت ڪرڻ ۾ پادرين جي اختيارن کي جاري رکيو ۽ عيسائي ملڪن جو پاڻ ۾ ايڪو ۽ اتحاد رهيو ۽ اهو تعاون ۽ يڪجهتي وارو ماحول ڄڻ ته هڪ قانون جي شڪل وٺي ويو جنهن روم کي، ٻي سڄي دنيا توڙي جديد يورپ جي قومن يا ٻين آزاد ۽ مخالف ملڪن جي مقابلي ۾ وڌيڪ نروار ۽ مضبوط بنايو آهي.

پر هنن سببن کي اڳتي وڌائڻ جو عمل نه رڳو سُست ٿي ويو پر بنهه رڪجي ويو ڇو ته هڪ اهڙو بدقسمتيءَ جو واقعو ٿي پيو جنهن سڄي نجات ۽ چوٽڪاري جي پيالي ۾ ڪو مومتمار زهر ملائي ڇڏيو. آلفيلس جا شروعاتي جذبا ڪهڙا به هجن، پر شهنشاهت توڙي ڪليسا سان سندس تعلقات آرين دؤر ۾ قائم ٿيا. گائڻن جي حواري، رمني مذهب جي پٺڀرائي ڪئي جيڪو کليل آزادي ۽ خلوص ساز وڏي واڪ چوندو هو ته پُٽ (يعني حضرت عيسيٰ) ڪنهن به طرح سان پيءُ جو مقابلو نٿو ڪري سگهي ۽ نه وري برابري جو دعويٰ ڏار ٿي سگهي ٿو (83)، ۽ هو اهي ڳالهيون عام ماڻهن توڙي مذهب جي دعويٰ ڏارن کي به ٻڌائيندو هو ۽ بربرن کي لادينيت طرف (84) آماده ڪندو هو جنهن تي وڏي ٿوڊوسيوس رومين لاءِ ان تي پابندي وجهي ڇڏي. مذهب ۾ نون داخل ٿيندڙن جو مزاج توڙي سمجهڻ جون صلاحيتون اهڙيون نه هيون جو هو مابعدالطبيعات يا منطق ۽ دليل جي ڳالهه کي پرجهي ۽ پروڙي سگهن پر انهن کي عيسائيت بابت جيڪي نج ۽ اصلي اصول ۽ متا مليا هيا انهن جي پوري خلوص سان پابندي ۽ حفاظت ٿي ڪيائون. نئين مذهب اختيار ڪندڙن کي مقدس ڪتابن جي تبليغ ڪرڻ ۽ انهن جي پيغام کي هر طرف پکيڙڻ جو وڏو فائدو ان ڪري مليو جو انهن جو مقامي زبانن ۾ ترجمو ٿي چڪو هو ۽ هي سڄو ڪارنامو آلفيلس ۽ سندس پوئلڳن جو هو جنهن ڪري حواري کي پنهنجي مذهب کي ڦهلائڻ جو موقعو مليو جنهن ۾ پادرين توڙي نائب پادرين کي پنهنجي برادري جي ماڻهن ۾ پيغام پهچائڻ ۽ سندن خدمت ڪرڻ جي کين سعادت ملي. آسٽرو گائڻ، برگندي جي ماڻهن، سوي ۽ وئڊيلن، جن به لاطيني تقرير جي ماهرن (85) کي ڳالهائيندي ٻڌو هو، انهن جي مقابلي ۾ هنن پنهنجن مقامي استادن کي وڌيڪ اهميت ڏني هئي ڇاڪاڻ ته اهي سندن پنهنجي زبان ۾ ساڻن مخاطب ٿيندا هيا ته اهي ڳالهيون وڌيڪ واضح ٿي کين آسانيءَ سان سمجهه ۾ اينديون هيون ۽ آريائي مذهب کي قومي عقيدتي جي حيثيت ۾ تسليم ڪيو ويو جنهن ۾ وڌيڪ حصو انهن جوشيلن نوجوانن ورتو جيڪي جنگجو هيا ۽ اولهه جي شهنشاهت جي تباهيءَ کان پوءِ بادشاهه جون جايون والاريون وينا هيا. مذهب ۾ جيڪو وڏو تفرقو پئجي چڪو هو ان حسد ۽ نفرتن جي باهه کي دائمي طور پڙڪائي ڇڏيو هو ۽ بربرن طرفان ڦٽ لعنت جي ماحول کي لادينيت جي لاڙن وڌيڪ بگاڙي ڇڏيو هو. اتر جي سپوتن، جن بيدليءَ سان مڃيو هو ته سندن ابا ڏاڏا سڀئي دوزخ جي باهه ۾ پجري رهيا هيا (86)، کي جڏهن معلوم ٿيو ته هنن ته پنهنجي طرفان فقط کين دائمي ٻنڌڻ جو طريقو بدلايو هو ته کين حيرت به ٿي ۽ ان طريقي تي کين سخت ڪاوڙ به آئي. بجاءِ داد ۽ آفرين جي، جنهن جا عيسائي بادشاهه پنهنجن سردارن کان وصول ڪرڻ جا عادي ٿي چڪا هيا، پر هتي جيڪي سخت مذهبي پادري ۽ سندن پوئلڳ هيا انهن طرفان آرين مذهب توڙي انهن جي ڪورتن جي سخت مخالفت ڪئي وئي ۽ سندن ناداني واري مخالفت جو دائرو جڏهن

حد کان وڌي ويو ته اهو خطرناڪ ڏوهن ڪرڻ جي امڪان تائين هليو ويو (87). ميمبر يا تقرير ڪرڻ جي جڳهه، جيڪا بغاوت کي اُڀارڻ لاءِ محفوظ ۽ مناسب جڳهه هوندي هئي، فرعون ۽ هولوفرنيس (*) (88) جي نالن ۽ نعرن سان گونجڻ لڳي ۽ ماڻهن جي ڪاوڙ ۽ ناراضگيءَ کي اُميد ۽ چوٽڪاري جي شاندار واعدن سان وِتر تيز ڪيو ويو ۽ بغاوت ڪندڙ بزرگن سندن پنهنجين ئي پيشنگوين جي تڪميل ٿيڻ تي طمينان جو اظهار ڪيو. هنن چڙ ڏياريندڙ واقعن جي باوجود آرين جي حڪومت ۾، گال، اسپين ۽ اٽلي جي ڪئٿولڪ عيسائين، پنهنجي مذهب جي آزادي ۽ سڪون جي ماحول کي خوب ئي ملهائيو. سندن ضدِي مالڪن، ماڻهن جي ان جوش ۽ ولولي جي خلوص سان آجيان ٿي ڪئي ڇو ته عوامي جوشيلن عزم ڪيو ته هو پنهنجي مقصد ماڻڻ لاءِ قربان گاهن تي وڃي پنهنجو سر قربان ڪرڻ لاءِ به تيار هيا ۽ سندن عزم جي اهڙي اظهار ۽ عقيدت تي بربرن طرفان نه رڳو سندن تعريف ڪئي وئي پر انهن به سندن مثال جي پيروي ڪئي. فاتحن ڪوشش ڪئي ته ماڻهن جي لعنت ملامت کان بچن ۽ انهن اهو تاثر ڏيڻ جي ڪوشش ڪئي ته هو هراس ۽ ڏهڪاءُ کان نٿا ڊڄن ۽ پنهنجي ان ڪيفيت جي پرم رکڻ خاطر هنن ن کي برداشت جو نالو ڏنو جيڪو عيسائيت جي امن پسندي واري تعليم کين سيکاريو هيو.

ڪڏهن ڪڏهن ڪليسا جي امن امان ۾ خلل پئجي ويندو هو. ڪئٿولڪ نادان ۽ بربر بي صبرا بيا ۽ ڪجهه ناانصافي وارا فيصلا جيڪي آرين مذهبي ماڻهن ڪيا هيا انهن کي بنياد پرست ليکڪن ڏائي پيش ڪيو هو. وزیگاتن جي بادشاهه يوریک تي اڏيتون ڏيڻ جو الزام مڙهيو ويو هيو جنهن ڪليسا تي توڙي پادرين جي مذهبي چرپر تي پابندي وجهي ڇڏي هئي ۽ اڪئٽين جي مشهور بشپن کي ميل، ملڪ بدر ۽ ملڪيت جي ضبطيءَ جون سزائون ڏنيون هيون (89). پر سڄي عوام جي ذهنن کي پاڻ جو ظالماڻو ۽ حماقت وارو ڪم فقط وٽنڊلن شروع ڪري ڇڏيو هو. خود جينسیرڪ پنهنجي توانيءَ ۾ بنياد پرستيءَ جي جنون کي ختم ڪري ڇڏيو هيو ۽ فيصلو ڏنو هو ته هڪ مرتد نه ته ڪنهن ئي معافي ڏئي سگهي ٿو ۽ نه وري ڪنهن کان معافي جو طلبگار ٿي سگهي ٿو. کيس آفريڪا جي نهن ماڻهن تي سخت غصو آيو جيڪي جنگ جي ميدان مان ته ڀڄي ويا هيا پر پنهنجين پئڻچائتن ۽ ڪليساين ۾ سندس خواهش يا حڪمن جي مخالفت ڪري رهيا هيا ۽ سندس خطرناڪ ذهن ۾ ڪو به خوف يا اهڙن ماڻهن لاءِ ڪو به احساس يا رحم جو امڪان ئي ڪونه هيو. ڪئٿولڪ عيسائي، جيڪي سندس ئي رعيت جا ماڻهو هيا، سندس هڪ طرفن قانونن ۽ ناقابل برداشت سزائن جي عذاب ۾ مبتلا ڪيا ويا هيا. جينسیرڪ جنهن زبان ۾ ڳالهائيندو هو اها خطرناڪ ۽ دهشت واري هوندي هئي، ۽ نيڪڏهن ڪنهن کي سندس پوائنٽن ارادن ۽ نيت جي اڳواٽ ڄاڻ پئجي ويندي هئي ته اهي سمجهي ننڊا هيا ته هو جيڪو به عمل ڪندو اهو يقيني طور تي ناسازگار ۽ ظالماڻو هوندو ۽ آرين کان ماڻهو ان ڪري نفرت ڪندا هيا جو اهي ماڻهن کي مارڻ ۽ قتل ڪرڻ ۾ مشهور هيا جنهن ڪري هن آمر جي حڪومت ۽ محلات ظلمن جي اهڙن ڪمن ذريعي داغدار ٿي ويا. سمند جي هن بادشاهه لاءِ فقط هٿيار ۽ ارود ئي سندس فخر جو باعث هيا. پر هنيرڪ، سندس نالائق پٽ، جنهن پنهنجي پيءُ جي فقط براين کي پ ورثي ۾ ورتو هو، پڻ عيسائين تي ظلم ۽ ستم ڪرڻ شروع ڪري ڇڏيا، پر اهي زيادتيون سندس پيءُ سندس پائيتي ۽ سندس پيءُ جي دوستن ۽ ساٿين لاءِ موتمار ثابت ٿيون، نه رڳو اهو پر آرين ردار جي لاءِ به موت جو باعث بڻيون جو کيس ڪارٽيج جي وچ شهر ۾ زنده ساڙيو ويو. مذهبي

جنگ هڪ واهيات سمجهوتي کان اڳ شروع ڪئي وئي هئي، وئڊلن وٽ ماڻهن جون اڏيتون ئي اهم ۽ مکيه موضوع هيون ۽ هڪ ذلت واري اهڙي بيماري پيدا ٿي جنهن جلد ئي هنيرڪ کي موت جو مزو چڪرائي ڇڏيو ۽ سندس موت جڻ بيشمار بيگناهن جي اڏيتن جو فطري بدلو هو پر ڪليسا جي حالت اها ئي رهي جيڪا اڳ ۾ هئي. هنيرڪ جا ٻه ڀائٽيا هڪ ٻئي پٺيان آفريڪا جي تخت تي ويٺا: هڪڙو گندامند جنهن ٻارهن سالن تائين بادشاهي ماڻي، ٻيو ٿراسيمند جيڪو وڏو عرصو يعني ستاويهن سالن تائين پنهنجي قوم جو بادشاهه رهيو. ٻنهي جو حڪومتي نظام مذهب پرستن لاءِ دشمني ۽ اڏيتن وارو هو. گندامند ته پنهنجي چاچي کان به ظلمن ۾ گهڻو وڌي ويو هيو، پر جيڪڏهن ڪٿي هن ڪا نرمي ڏيکاري ۽ جڏهن هن پادرين کي گهڙائي ائٽنسيٽس واري عبادت کي ٻيهر رائج ڪرڻ جي آزادي ڏني ته عين ان وقت موت وڃي مٿس ڪڙڪيو جنهن سندس ٿوري گهڻي رحم جا آثار به ختم ڪري ڇڏيا. سندس ڀاءُ ٿراسيمند عظيم ماڻهو هو ۽ وئڊلن بادشاهن ۾ نهايت ئي ڪامياب هو ۽ وڏي ڳالهه ته سڀني کان وڌيڪ خوبصورت، دورانديش ۽ سخي فطرت جو مالڪ هيو. پر سندس سخاوت واري ڪردار کي سندس بي صبري ۽ ڪنهن کي برداشت نه ڪري سگهڻ واري جذبي ختم ڪري ڇڏيو هو ۽ سندس رحم ۽ شائستگي وارو ڪردار به اهڙو هو جنهن تي ماڻهو ڀروسو نٿي ڪري سگهيا. هن دڙڪن ڊاٻن ۽ اڏيتن جي بجاءِ، ماڻهن کي لالچون ڏئي هرڪاڻ جي ڪوشش ڪئي. دولت، عزت ۽ شهرت ۽ شاهي مهربانيون، سندس طرفان اهي انعام هيا جيڪي هن مرتدن کي آڇيا هيا ۽ ڪئٽولڪن، جن قانون جي پيچڪڙي ڪئي هئي، کين معافي وٺڻ جي اجازت ڏني وئي هئي پر شرط اهو هو ته هو پنهنجو مذهب ڇڏي ڏيندا، ۽ جڏهن به ٿراسيمند ڪن سخت قدامن تي هنن سان ڳالهه ٻولهه جو سلسلو شروع ڪيو ته هو تيسٽائين صبر سان ويهي انتظار ڪندو هو جيستائين سندس مخالف پنهنجي ناداني ۽ حماقت سان کيس شاندار موقعو پاڻ مهيا ڪري ڏين. پنهنجي مرڻ وقت به مذهبي ڪٽرپڻو سندس ساٿي رهيو، ۽ هن پنهنجي جانشين کان قسم تي هڪ وچن ورتو ته هو ائٽنسيٽس جي پوئلڳن کي ڪڏهن به برداشت نه ڪندو. پر سندس جانشين هلڊيرڪ، جيڪو وحشي هنيرڪ جو شريف پٽ هو، انسانيت ۽ انسان ذات جي خدمت ڪرڻ تي وڌيڪ توجهه ڏنو ۽ ٻي طرفان مٿس سؤنپيل ناپاڪ ۽ واهيات قسم جي پوئواري ڪرڻ کي هن اهميت ئي نه ڏني ۽ هو جيئن ئي تخت تي ويٺو ته انصاف ۽ عالمي امن ۽ آزادي جو ماحول قائم ٿي ويو جنهن جي هر طرف کان آجيان ڪئي وئي. پر هن بااخلاق پر ڪجهه ڪمزور بادشاهه جي تخت تي سندس سوٽ گيليمر قبضو ڪري ورتو جيڪو هڪ جوشيلو آرين هيو پر وئڊلن جي بادشاهت، سندس اقتدار جي مزمن ماڻڻ کان پهريائين اونڌي ٿي وئي ڇاڪاڻ ته بيليسٽريس پنهنجن هٿيارن ۽ طاقت جي زور تي پاڻ بادشاهه بڻجي ويو، اهڙيءَ طرح بنياد پرستن انهن زخمن ۽ ذلتن جو پلانڊ ورتو جيڪي کين رسايا ويا هيا (90).

ڪئٽولڪن جون دردناڪ دانهون، جيڪي ٿيندڙ اڏيتن جا اڪيلا تاريخدان هيا، اهڙيون هيون جن جي لاءِ ڪن به خاص سببن يا موقعن جي ضرورت ڪانه هئي پر هتي ڪجهه ڪردارن ۽ ادارن کي ڇاڇڻ لاءِ غير جانبداريءَ جي ضرورت هئي، پر خاص ڳالهه هيون يا حالتون جيڪي اسان جي توجهه ڇڪرائڻ يا غور ڪرڻ لائق آهن اهي هيٺ بيان ڪيل زمين ۾ اچن ٿيون:

I اصلي قانون ۾، جيڪو اڃا تائين سلامت آهي (91) ۽ هنيرڪ واضح لفظن ۾ اعلان ٿو ڪري ۽ سندس اعلان صحيح ٿو لڳي ته هن قاعدن قانونن ۽ سزائن کي ايمانداريءَ سان شايع ڪيو هو جن ۾ شاهي فرمانن کي واضح ڪيو ويو هو ۽ اهي فرمان، لادين جي ميڙن ۽ جلسن، مذهبي اڳواڻن ۽ انهن ماڻهن جي خلاف آهن جيڪي مستند مذهب جي مخالفت ڪن ٿا. جيڪڏهن ضمير جي آواز کي ٻڌو وڃي ها ۽ ان جي حقن کي سمجهيو وڃي ها ته ڪئٿولڪ يقيني طرح سان پنهنجي ماضيءَ جي ڪردار جي مذمت ڪن ها، يا وري پنهنجين اڏيتن کي خاموشيءَ سان سهندا اچن ها. پر انهن اهڙين خوشين کان انڪار ڪرڻ تي زور ٿي پريو جن جي هنن اڳ دعويٰ ڪئي هئي. هڪ طرف هو اڏيتن جو تصور ڪندي ئي ڪنبي ٿي ويا ته ٻي طرف هنيرڪ طرفان ڪيل سختين جي تعريف ٿي ڪيائون جنهن ڪيترن ئي مٽيڪيٽنس طبقن (92) جي ماڻهن کي يا ته ملڪ بدر ڪري ڇڏيو هو يا کين ساڙائي ڇڏيو هو ۽ هنن ڊپ وچان ان ذلت آميز صلح نامي کي به رد ڪيو هو جنهن موجب آريس ۽ ائنٽيسيس جا پوئلڳ روم ۽ وئڊلن جي حدن ۾ ڏکڻ ۽ اڏيتن کي صبر سان سهندا (93).

II گڏجاڻين يا ميٽنگن جو سرشتو جيڪو ڪئٿولڪن ان ڪري شروع ڪيو هو ته جيئن پنهنجن مخالفن کي بي عزتو ڪن ۽ انهن کي سزائون ڏين، اهو سرشتو هاڻي سندن خلاف شروع ٿي چڪو هو (94). هنيرڪ جي حڪم تي چار سؤ چاهٽ پادري ڪارٽيج ۾ گڏ ٿيا، پر جڏهن اهي وڏي هال اندر داخل ٿيا ته اهي حيران ۽ ششدر ٿي ويا جڏهن هنن ڏٺو ته هڪ آرين جنهن جو نالو سريلا هو تخت تي ويٺو هو. ڪجهه گوڙ ٿيو، آواز اٿيا، ڌمچر متو پر پوءِ هڪدم فسادين کي هال مان ٻاهر ڪڍيو ويو ۽ هن سلسلي ۾ سانت ۽ سکون کي واپس ڪرڻ لاءِ فوج کي استعمال ڪيو ويو. ڪئٿولڪ پادرين منجهان هڪ شهيد ۽ هڪ تصديق ڪندڙ کي چونڊيو ويو، اناويهه جٿا لڙ جو فائدو وٺي پڇي ويا، ۽ اڻياسي جٿن سندن ئي شرطن تي صلح ڪري ورتو، ڇاڻيڪا اهي ماڻهن کي ڪارسيڪا موڪليو ويو ته اتي وڃي شاهي سامونڊي فوج لاءِ ڪاٺيون ڪپي گڏ ڪن، ۽ ٽي سؤ ٻن همراهن کي آفريڪا جي مختلف علائقن ۾ ملڪ بدر ڪيو ويو جتي دشمن مٿن ٺٺوليون ۽ سندن بي عزتيون ڪندا هيا ۽ کين زندگي جي هر دنياوي يا روحاني راحت کان مڪمل طور تي محروم رکيو ويو (95). ڏهن سالن جي ملڪ نيڪالي سندن تعداد کي ضرور گهٽايو هوندو ۽ جيڪڏهن هو ٽراسيمنڊ جي قانون جي پوئواري ڪن ها جنهن موجب ڪنهن به پادري طرفان ڪنهن جڳهه کي مقدس ڪرڻ جي عمل تي پابندي وڌي وئي هئي ته پوءِ آفريڪا جي مقدس ڪليسا به ائين هميشه واسطي ختم ٿي وڃي ها جيئن سندس ميمبرن کي ڳولي ڳولي ختم ڪيو ويو هو. پر انهن آڻ نه مڃي، سندن حڪم نه مڃيائون، ۽ سندن نافرماني جي سزا کين اها ملي جو ٻي ملڪ نيڪاليءَ ۾ وري به سؤ ويهن پادرين کي سارڊينيا موڪليو ويو جتي پندرهن سال هنن تيستائين سخت عذابن ۾ گذاريا جيستائين هلدريڪ تخت تي وڃي ويٺو (96). سندن ملڪ بدري لاءِ ٻن ٻيٽن جي چونڊ آرين آمرن جي تعصب سبب ڪئي وئي هئي. پنهنجي تجربي مان سينيڪا، ڪارسيڪا ٻيٽ (97) جي بري حالت بيان ڪندي شايد ڪجهه مبالغوي کان به ڪم ورتو آهي ۽ سارڊينيا جي وري تعريف ڪئي وئي آهي پر اهو به ٻڌايو ويو آهي ته اتان جي آبهوا صاف نه هئي (98).

III ڪئٿولڪن کي مذهب بدلائڻ جي ڪوشش ۾ جينسيرڪ ۽ سندس پوئلڳن جي جوش، کين وڌيڪ محتاط بڻايو هوندو ته جيئن هو وئڊل مذهب جي نجپڻي کي برقرار رکي سگهن. ڪليساين جي

مڪمل بند ٿيڻ کان اڳ، جيڪڏهن ڪو به ماڻهو بربرن جي نموني وارا ڪپڙا پائيندو هو ته اهڙو عمل ڏوهه جي زمري ۾ ايندو هو ۽ جيڪي ماڻهو هن شاهي حڪم جي خلاف ورزي ڪندا هيا ته انهن جي جُڏن مان وٺي کين پوئتي گهٽيلو ويندو هو (99). وڏا آفيسر (*) جيڪي پنهنجي بادشاهه جي مذهب اختيار ڪرڻ کان انڪار ڪندا هيا، ته هڪدم انهن کي سندن رتبن تان ڏلت سان هٽايو ويندو هو ۽ سندن لقب القاب به ڪسيا ويندا هيا ۽ کين سارڊينيا يا سسلي جي ٻيٽن تي ملڪ بدر ڪيو ويندو هو ۽ کانئن غلامن وارو نيچ ڪم ورتو ويندو هو يا وري کين چيو ويندو هو ته اٿيڪا جون زميون وڃي ڪيڙن ۽ هر هلائڻ. اهي ضلعا جيڪي خاص طرح تي وڻنڊلن جي حوالي ڪيا ويا هيا، اُتي ڪئٽولڪن کي عبادت ڪرڻ جي منع هئي. نه رڳو اهو پر کين تبليغ ڪرڻ يا ماڻهن کي مذهب متاثر جي به هرگز اجازت ڪانه هئي. اهڙي طريقي سان بربرن پنهنجي مذهب سان نباه ٿي ڪيو، سندن جوش جذبا عروج تي هيا، هو رازداريءَ وارا ڪم وڏي عقيدت ۽ طبيعت جي گرمي سان سرانجام ڏيندا هيا جيئن جاسوسي ڪرڻ، گجها راز ٻين تائين پهچائڻ، ان کان سواءِ ڪنهن کي مارڻ جو ڪم به وڏي چاهه سان ڪندا هيا ۽ جنگ جي زماني ۾ جڏهن به کين گهوڙي سوار فوج جي ڏيوئي سونپي ويندي هئي ته انهن کي ڄڻ وندر ورونهن جو سامان مهيا ٿي ويندو هو جو هو ڪليسائن جي بي حرمتي وڃي ڪندا هيا ۽ مخالفن جي مذهب کي برو ڀلو چوندا هيا ۽ سندن بي عزتي ڪندا هيا (100).

IV اُهي شهري جن روم جي صوبن ۾ سُڪ ۽ عياشيءَ ۾ تعليم حاصل ڪئي هئي، مٿن وڏا ظلم ڪندي کين اتر آفريڪا جي مسلمانن جي حوالي ڪيو ويو. هنيرڪ جي حڪم تي پادرين، نائب پادرين ۽ ٻين معزز ماڻهن جو وڏو تعداد ۽ انهن سان گڏ چار هزار جهانوي ماڻهن کي، جن جي قصور يا ڏوهه جي ڪابه خبر ڪانهي، پنهنجن اباڻن گهرن کان بي دخل ڪري کين برپڻن ۾ موڪليو ويو. رات جو کين چوڀائي مال وانگر پنهنجي ئي بدبودار گند ڪچري ۾ رهايو ويو ۽ ڏينهن جو کين ٿٽل واريءَ تي پنڌ ڪرايو ويو، پنڌ دؤران جيڪڏهن ٿڪجي هو بيهوش ٿي ويا ٿي ته مٿن چهڪ وڌي ويا يا وري کين گهليو ٿي ويو تان جو اهڙي اذيت ۽ عذاب سهندي هو ظالمن جي هٿن ۾ مري ختم ٿي ويا (101). هي بدقسمت جلاوطن جڏهن مسلمانن جي جهوپڙن وٽ پهتا ته انهن کي مٿن رحم آيو جن جي انسانيت نه ته بهتر ٿي هئي ۽ نه وري مذهبي جنون سبب ابتر جو روپ ورتو هو پر اُها انهن جي پنهنجي مقامي هئي. جيڪڏهن جلاوطن ماڻهو وڌيڪَ خطرن کان بچي ٿي ويا ته پوءِ به انهن کي هن جهنگلي زندگي ۾ وڏو عرصو گذارڻو هو.

V اڏيتن ڏيڻ وارن لاءِ اڳ اهو لازم هوندو هو ته اهڙو اظهار ڪن ته هو اڏيتن جي ڌنڌي ۾ آخري حد تائين ويندا. اُهي شعلي کي ٻاريندا هيا جنهن کي وري وسائڻ جي ڪوشش پڻ ڪندا هيا ۽ اهو لازمي هوندو هو ته نافرمانيءَ تي سخت سزا ملندي هئي ۽ جيڪو ڪنهن ڏوهه ۾ اڳرائي ڪندو هو ته ان جي به ساڳي سزا هوندي هئي. ڏنڊ به هنيا ويندا هيا پر جيڪڏهن ڪو ڏنڊ ڏيڻ جي حيثيت نه رکندو هيا ادا نه ڪري سگهندو هو ته قانون جو چنبو کيس وڌيڪَ مضبوطيءَ سان جڪڙي ڇڏيندو هو ۽ اهو سمجهيو ويندو هو ته ملزم ننڍن ڏوهن کي ڪا اهميت ئي نه ڏئي هئي. تنهن ڪري فقط اهميت نه ڏيڻ تي کيس موت جي سزا ڏني ويندي هئي. تقريرن ۽ ڪهاڻين جي پردن منجهان اسان چڱيءَ طرح ڏسون ٿا ته ڪئٽولڪن کي خاص طرح هنيرڪ جي حڪومت جي دؤر ۾ بيحد سخت ڏلت ۽ ظلم جا ڏينهن ڏسڻا

پيا(102). عزت وارا شهري، خانداني بزرگ عورتون ۽ پاڪدامن ڪنوارين کي اگهاڙو ڪري مٽي ٽنگي بيهاريو ويندو هو. تڪليف ۽ اگهاڙي حالت ۾ مٿن چهڪن جو وسڪارو ڪيو ويندو هو يا وري لوه جو سيخون تپائي سندن نازڪ عضون تي ان سان مٿن ڏٺي ڏنا ويندا هيا. آرين طرفان سندن ڪن، نڪ، زبان ۽ ساڄو هٿ ڪٽيو ويندو هو، توڙي جو اهڙن مظلوم ماڻهن جو صحيح انگ نٿو ٻڌائي سگهجي پر اهڙن ماڻهن ۾ هڪڙو پادري(103) ۽ هڪ سفارتڪار(104) شامل هيا جن شهادت جو تاج پاتو هو. منهندار سياستين کي به ساڳيو اعزاز مليو هو جنهن کليو ڪلايو اعلان ڪيو هو ته سندس تعلق نائسين مذهب سان هيو ۽ هو آخر تائين پنهنجي ان عزم تي قائم رهيو. جينيسيرڪ ڪائٽس نفرت ڪندو هو ۽ هن بهادر پاچوڪڙ کان هو ڊڄندو هو ته اهو ئي ممڪن هو ته سندس بهادر مخالف جي صورت ۾ نروار نه ٿي پوي.

VI مذهب متاثر يا اختيار ڪرڻ جو هڪ نئون سلسلو شروع ٿي ويو جنهن ڪمزورن کي تابع ۽ بزدلن کي وڌيڪ محتاط بڻائي ڇڏيو. هي سلسلو آرين وڙين طرفان شروع ڪيو ويو هيو. ڌوڪي يا تشدد سان عيسائيت جي غسل جي رسم شروع ڪئي وئي ۽ جيڪڏهن ڪٿولڪن طرفان اهڙي لادين ۽ ناپاڪ رسم جي مخالفت ڪئي ويندي هئي ته کين سخت سزائون ڏنيون وينديون هيون. عيسائي ان سمجهڻ ۾ حق تي هيا ته بدني تي سان غسل ڏيارڻ جي رسم مذهبي آزادي توڙي مستند عيسائي رسم جي روح جي خلاف هئي(106). اڳ مخالف مذهبي نظرين طرفان هڪ ٻئي کي غسل ڏيارڻ جي رسم جي اجازت مليل هئي ۽ هن نئين رسم کي زور سان وڌندڙن جاري رکيو هو، دراصل ان کي شروع ڪرڻ جو الزام ڊونٽسٽن تي هو جن پهريون ڀيرو ان جو مثال قائم ڪيو هو ۽ سندن ئي مشوري تي ان رسم کي رائج ڪيو ويو هو.

VII آرين مذهبي پيشوا ظلم ڪرڻ جي مقابلي ۾ بادشاهه توڙي وڌندڙن کان اڳتي وڌي ويا هيا، پر منجهن اها اهليت ڪانه هئي ته روحاني فصل جي پوک پوکي سگهن توڙي جو سندن خواهش ۽ دعويٰ هئي ته وٽن روحانيت موجود هئي. هڪ سردار(107) پاڻ کي ڪارٿيج جي تخت تي ويهاري ٿي سگهيو ۽ ڪجهه پادري جيڪي وڏن شهرن ۾ رهندا هيا، پنهنجن مخالفن جون جڳهون پاڻ والاري ويهندا هيا پر گهٽ تعداد ۽ لاطيني زبان کان اڻ ڄاڻائيءَ سبب(108)، بربرن کي ڪنهن به وڏي ڪليسا جي وزارت جي عهدي سنڀالڻ کان نااهل قرار ڏنو ويو هو.

VIII شهنشاهه فطري طرح هوموسين فلسفي جا رڪوالا هيا ۽ آفريڪا جي وفادار ماڻهن جي ٻنهي ڌرين، يعني رومين توڙي ڪٿولڪن، پنهنجي قانوني حيثيت کي، بربر لادين جي قبضن ڪرڻ جي روايت تي وڌيڪ ترجيح ڏني. امن ۽ دوستيءَ جي هڪ وقفي ۾، فيلسوف زينو جي چوڻ تي هنيرڪ ڪارٿيج جي ڪليسا کي بحال ڪيو هو. زينو تڏهن اوڀر جو حاڪم هيو. ساڳي وقت هن پلاسيڊيا، جيڪا شهنشاهه جي ڌيءُ ۽ ٻيوهه(*) هئي ۽ وڌندڙن جي راڻي جي پيڻ هئي(109)، جي حيثيت کي به بحال ڪري ڇڏيو. پر هي صلح عارضي ثابت ٿيو ۽ هيليني آمر شهنشاهت جي مذهب لاءِ پنهنجي نفرت جو اظهار ڪيو ۽ ٻين مذهبن جي ماڻهن لاءِ اڏيتن جي سلسلي کي جاري رکيو جنهن جا شاهد روم جون گهٽيون ۽ رستا هيا ۽ جتان روم جي سفير کي به پنهنجي محل ڏانهن ويندي اتان گذرڻو هو(110). انهن پادرين طرفان هڪ قسم ڪٽڻ جي ضرورت هئي، جيڪي ڪارٿيج ۾ گڏ ٿيا هيا ته اهي

سندس پٽ هلدبرڪ جي پرپور حمايت ڪندا ۽ اُهي ٻاهرين ملڪن سان هر قسم جي لڪ پڙه جي سلسلي کي ختم ڪري ڇڏيندا. هن ڪم يا ڊيوٽي کي، جيڪا سندن اخلاقي توڙي مذهبي منصب سان مطابقت رکندي هئي، دورانديش پادرين طرفان سرانجام ڪرڻ کان انڪار ڪيو ويو (111). سندن انڪار جنهن کي ڪجهه سندن مڪر جو به لباس چڙهيل هيو. شڪي آمر جي ذهن ۾ وڌيڪ شڪ شبها پيدا ڪري ڇڏيا.

ڪئٿولڪ، جن کي شاهي مليتري جي طاقت ذريعي دٻايو ويو هو، پنهنجن مخالفن جي مقابلي ۾ تعداد توڙي علم ۾ گهڻا مٿاهان هيا. وٽن به ساڳيا هٿيار هيا جيڪي يونانين (112) ۽ لاطيني وڏڙن آرين تضاد لاءِ کين مهيا ڪيا هيا، انهن هر دفعي آلفيلس جي خطرناڪ ۽ جاهل پوئلڳن کي نه رڳو خاموش ڪيو هو پر مٿن هر بحث مباحثي ۾ سويون حاصل ڪيون هيون. شايد کين پاڻ کي به اهو احساس هو ته هو پنهنجن مخالفن کان علم ۽ دانائيءَ ۾ مٿاهان هيا جنهن سبب هو مذهبي چٽاڀيٽيءَ جي مقابلي ۾ مخالفن کان سدائين سرس هوندا هيا. ان جي باوجود، وڏي فخر جي دعويٰ ڪرڻ بجاءِ هر ڪٿر مذهبي ماڻهو کي ترغيب ڏني وئي ته هو اهڙا قصا ڪهاڻيون ٺاهن جن ۾ رڳو دلبو ۽ ڌوڪو هجي. هنن پنهنجي تضاد وارا ڪم قديم عيسائين جي نالن سان منسوب ڪري ڇڏيا. آئنسيس ۽ آگسٽائين جي ڪردارن کي وجيليس ۽ سندس پوئلڳن خراب نموني ادا ڪيو (113) ۽ اهو مذهب جيڪو ٽن (تثليث) يا ٻيهر روپ ڌارڻ جي رازن کي کولي ٻڌائي ٿو سو آفريڪا جي اسڪول (114) سان لاڳاپيل ٿو ڏسجي. مقدس ڪتابن جي ناپاڪ هٿن سان بي حرمتي ۽ بي ادبي ڪئي وئي. يادگار مواد ۽ متن جنهن ۾ ٽن جي ايڪي يا هڪ هجڻ جي بهشتي شاهدي موجود آهي (115) کي ڪٿر فادرس (عيسائي بزرگن) جي عالمي خاموشي ننديو آهي ۽ ساڳي وقت قديم ڪتابن يا شاهدين ۽ مستند ڪتابن (116) ۾ به ان ڳالهه جي مذمت ڪئي وئي آهي. اهو الزام سڀ کان پهريون هڪ ڪئٿولڪ پادري لڳايو هو جنهن کي هنيرڪ ڪارٽيج جي ڪانفرنس ۾ شريڪ ٿيڻ لاءِ سڏيو هو (117). هڪ تمثيلي يا استعاراتي تحرير، جيڪا ڪنهن ڪتاب جي حاشيي تي لکي وئي هئي، جي تشريح ٿي حقيقت ۾ لاطيني انجيلن تي حملي جو باعث بڻجي وئي جنهن کي ڏهن صدين جي اونڌاهي دؤر ۾ صحيح ڪري ڪتابن ۾ نئين سر شامل ڪيو ويو (118). پرتنگ جي ايجاد ٿيڻ کان پوءِ (119)، يوناني انجيل پنهنجن ئي تضادن، تعصبن ۽ وقت جي وهڪري جي ور چڙهي ويو (120) ۽ هڪ مقدس ڌوڪي يا ڏانڊلي کي، جنهن جي روم توڙي جنيوا ۾ پرچوش آجيان ڪئي وئي، پوءِ جديد يورپ جي هر ملڪ ۽ هر ٻوليءَ ۾ ان کي لڳاتار وڌايو پئي ويو آهي.

ڌوڪي ۽ ڏانڊلي جي مٿي ڏنل مثال سان شڪ کي تقويت ملندي. هن سلسلي ۾ آفريڪا جي ڪئٿولڪن ڪجهه شاندار معجزن جو ذڪر ڪري پنهنجي ڪيل ڳالهه کي سچو ثابت ڪرڻ جي ڪوشش ڪئي آهي پر ان جو تعلق به سندن پنهنجن ئي ايجاد ڪيل حرفتن سان آهي پر الله تعاليٰ جي حفاظت يا ان جي وڪالت ڪرڻ سان هرگز نه آهي. ان جي باوجود هڪ تاريخدان، جيڪو هن مذهبي تضاد کي غير جانبداريءَ جي نظر سان ڏسي ٿو، هڪ غير معمولي ۽ غير فطري واقعي کي بيان ڪرڻ جي جرئت ڪري ٿو جيڪو عقيدت مند کي ته وڌيڪ سنواريندو پر منڪر ۽ بي اعتقاد شخص کي به حيرت ۾ ضرور وجهندو. ٽيپاسا (121) ماريٽشيا جي هڪ بحري ڪالوني هئي جيڪا سزئريا جي شهر کان سورهن ميل اوڀر طرف هئي ۽ اها هر دؤر ۾ ان ڪري مشهور هئي ته ان جا رهواسي مذهبي معاملن ۾ سخت

ڪتر ۽ جوشيلا هيا. هنن ٻوئٽسٽن (122) جي دهشت جو مڙسيءَ سان مقابلو ڪيو هو ته ساڳئي وقت آرينس جي ظلمن کان به هروڀرو ڏنا نه هيا. هڪ لاطيني پادريءَ جي آمد سبب سڄو شهر خالي ٿي ويو، شهر جا ڪيترائي رهواسي سامونڊي جهازن ذريعي اسپين جي ڪنارن تي وڃي لٿا، باقي جيڪي بدقسمت ماڻهو پنتي رهجي ويا، انهن غاصب سان ڪنهن به تعلق قائم ڪرڻ کان انڪار ڪيو ۽ پنهنجون پنهنجون مقدس پر غير قانوني گڏجاڻيون جاري رکيون. سندن نافرمانِي هيرڪ جي ظلمن جي باهه کي پڙڪائي ڇڏيو. هڪ ملٽري جي آفيسر کي ڪارٽيج کان ٽپاسا موڪليو ويو، هن ڪئٽولڪن کي هڪ هنڌ جمع ڪيو ۽ سڄي صوبي جي ماڻهن جي سامهون هن سڀني ماڻهن جا ساڄا هٿ ۽ سندن زبانون ڪٽرائي ڇڏيون. پر باڪردار پادري بنان زبان جي به لڳاتار ڳالهائيندا رهيا ۽ هن معجزِي جي، آفريڪا جي هڪ پادري وڪٽر تصديق ڪئي آهي جنهن اڏيتن جي تاريخ کي، هن واقعي کان ٻه سال پوءِ چيڙايو هو (123). وڪٽر چوي ٿو: ”جيڪڏهن ڪنهن کي به هن سڄي حقيقت تي ڪو شڪ آهي ته اهو قسطنطنيه وڃڻ جي زحمت ڪري ۽ اُتي وڃي رستيٽيوئس جي صاف ۽ مڪمل آواز کي ٻڌي جيڪو ننڍو پادري هو جيڪو پڻ اڏيت پوڳيندڙن منجهان هڪ هيو جنهن کي هاڻي شهنشاهه زينو جي محلات ۾ رکيو ويو آهي ۽ جنهن جي لاءِ راڻيءَ کي پڻ وڏو احترام آهي، قسطنطنيه ۾ اسان کي هن عظيم اکين ڏٺي شاهد جي موجودگيءَ تي حيرت ٿي ٿئي جيڪو هڪ وڏو عالم ۽ اعليٰ طبيعت جو مالڪ هيو. غازا جي انيس، جيڪو پلوٽو جو پوئلڳ ۽ وڏو فيلسوف هو، آفريڪا ۾ اڏيتن پوڳيندڙن بابت پنهنجا تاثرات هن ريت بيان ڪيا آهن. ’مون کين پاڻ ڏٺو. مون کين ڳالهائيندي خود ٻڌو. مون پوءِ پڇا ڳاڇا ڪري اهو معلوم ڪرڻ چاهيو ته اهي ماڻهو زبان کان سواءِ ڪيئن ٿا ڳالهائي سگهن؟ مون غور سان اڪيون ڦاڙي ڏانهن نهاريو ته پنهنجن ڪنن سان اها يقين ۾ نه ايندڙ ڳالهه ٻڌان. مون سندن وات کولي پنهنجين اکين سان پاڻ ڏٺو ته سندن زبانون پاڙئون پٽيل ۽ ڪٽيل هيون ۽ هي هڪ اهڙو خطرناڪ آپريشن آهي جنهن لاءِ ڊاڪٽر چوندا آهن ته اهو موتمار ٿي سگهي ٿو (124). غازا جي انيس جي شاهدي کي شهنشاهه جسٽنين جي واڌاري شاهدي جي حمايت به حاصل آهي، جيڪا هڪ دائمي فرمان ۾ نواب مارسيلئس بيان ڪئي آهي. ان دؤر جي تاريخ وار واقعن ۾ پوپ گريگري-1 جيڪو قسطنطنيه ۾ روم جو مکيه پادري هو به ان ڳالهه جي شاهدي ڏني آهي (125). اهي سڀئي ان صديءَ جي دؤر ۾ رهندا هيا ۽ اهي پنهنجي ذاتي جان مطابق ان معجزِي جي سچائيءَ بابت بيان ڪن ٿا ۽ ٻڌائن ٿا ته اهڙي قسم جا ٻيا معجزا پڻ ڪيئي ڀيرا ٿيا هيا جن کي دنيا وارن ڏٺو هو ۽ انهن کي ماڻهن جي ٿڌن احساسن تي ڇڏيو ويو هو ته جيئن اهي انهن تي اعتبار ڪري سگهن. آفريڪا جي پادرين طرفان هي تحفو عظيم معجزِي جي صورت ۾ سامهون آيو هو ته ڪيئن نه انهن زبان کان بغير ڳالهائيندو هو ۽ ان ۾ اهي يقين ڪندا ۽ ها فقط اهي ئي يقين ڪندا جن کي اڳ ۾ ئي يقين هو ته سندن زبان يا ڳالهائڻ بلڪل صاف ۽ مذهبي هيو. پر جيڪو لادين ۽ منڪر آهي ان جو هٿ ۽ ضد کيس اهڙي گجهي شڪ ۾ مبتلا ڪري ٿو ڇڏي جنهن جو ازالو يا علاج وٽس ڪونهي، ۽ جيڪو آرين آهي ۽ جنهن ٽن جي فلسفي کي اڳ ۾ ئي رد ڪري ڇڏيو آهي ته ان تي ڪو به اثر نه پوندو ۽ نه وري اهو آئنٽيسيس جي معجزن جي شاهديءَ تي اعتبار ڪندو.

وئڊل ۽ آسٽروگات آرين عقيدي ۾ اعتبار ڪندا هيا ۽ ڪندا رهيا جيستائين شهنشاهت تباهه ٿي. وئي جنهن جو بنياد انهن آفريڪا ۽ اٽلي ۾ رکيو هو. گال جي بربرن فرئنگن جي ڪٽر حڪومت آڏو آڻ مڃي ۽ اسپين ٻيهر ڪئٿولڪ ڪليسا طرف هليو ويو ڇاڪاڻ ته وزينگات پنهنجي رضا خوشيءَ سان ڪئٿولڪ عيسائي ٿي ويا هيا.

هي صحتمند انقلاب (126) هڪ شاهي شهيد جي مثال سبب تيز ٿي ويو جنهن لاءِ شايد اسان جا دليل خاموشيءَ سان اسان جي ڪنن ۾ پڻ پڻ ڪن ته اهو شهيد نه پر هڪ احسان فراموش باغي هيو. اسپين جو هڪ گات بادشاهه لويگلد پنهنجي دشمن توڙي رعيت طرفان محبت جو حقدار هو: ڪئٿولڪن کي پوري مذهبي آزادي حاصل ٿي چڪي هئي ۽ سندس آرين پنڄائت، اڃا ڪاميابي ته نه ماڻي هئي پر پوري ڪوشش ڪري رهيا هيا ته ٻيهر غسل ڏيارڻ جي غير مقبول روايت کي ختم ڪرائي سگهن ۽ پنهنجن سخت اصولن ۾ به ٿوري لچڪ پيدا ڪن. سندس وڏو پٽ هرمينگلد جنهن کي پنهنجي پيءُ شاهي تاج پارائي ڇڏيو هو ۽ بيتيڪا جي ملڪ ميروونجن جي شهزادي جيڪا آسٽرئشيا جي بادشاهه سگيرت جي ڌيءُ هئي، سان هڪ مذهبي ۽ عزت ڀريو معاهدو ٿيو ته اها سندس پٽ جي مڱيندي هئي. خوبصورت انگنڊس، جيڪا فقط تيرهن سالن جي هئي، جي آجيان ڪئي وئي شايد فقط ان لاءِ ته توليدو وڃي آرين ڪورٽ ۾ کيس اڏيتن لاءِ آندو ويو ۽ سندس مذهبي مستقل مزاجيءَ تي ڪڏهن سندس خوشامد ۽ تعريف ڪئي وئي ۽ ڪڏهن وري گاتن جي راڻي گسونتا طرفان مٿس تشدد ڪيو ويو جنهن راڄ جي ماءُ هجڻ جي ناتن جو سخت ناجائز فائدو ورتو (127). جڏهن انگنڊس آڻ نه مڃي ته راڻي تپي باهه ٿي وئي، هن ڪئٿولڪ راڻيءَ جي ڊگهن وارن مان ورتو ۽ کيس زور سان ڌرتيءَ تي ڪيرايو ۽ لتون هڻڻ شروع ڪيائينس تان جو هو رتو وهندي ٿي وئي، نيٺ حڪم ڏنائين ته کيس اگهاڙو ڪيو وڃي ۽ هڪ ڪڏ يا مڇيءَ جي تلاءُ ۾ اڇلايو وڃي (128). پيار ۽ شاهي وقار هرمينگلد کي مجبور ڪيو ته هو پنهنجي ٿيندڙ ڪنوار جي ذلت تي شڪايت ڪري يا ان جو بدلو وٺي پر هن کي آهستي آهستي ڦاٿل ڪيو ويو ته انگنڊس کي مذهبي سچائيءَ ۾ مستقل مزاج رهڻ سبب اڏيتون سهڻيون پيون هيون. سندس شڪايتون ۽ لينڊر جيڪو سيوايل جو مکيه پادري هو، جي وزني ۽ اثرائتن دليلن سندس مذهب کي بدلائي ڇڏيو ۽ گاتن جي بادشاهت جي وارث نائسين عقيدي سان منسلڪ ٿي وئي ۽ هن سلسلي ۾ ضروري رسمون ادا ڪري سندس نئين مذهب ۾ داخل ٿيڻ جي تصديق ڪرائي وئي (129). اُپهرو نوجوان جنهن کي جوش ۽ هڪ آرزو سخت غصي ۾ آڻي ڇڏيو هو، هاڻي هن عزم ڪيو ته هو نه پٽ هئڻ جو ناتو نپائيندو ۽ نه وري رعيت جي هڪ فرد جي حيثيت سان ڊيوٽي سرانجام ڏيندو ۽ اسپين جي ڪئٿولڪن، توڙي جو هنن اڏيتن جي ڪابه شڪايت ڪانه ٿي ڪئي، هڪ لامذهب پيءُ جي خلاف پٽ جي مقدس بغاوت جي حمايت ڪئي. خانہ جنگي شروع ٿي وئي جيڪا گهڻو وقت هلي ۽ ميريدا، قرطبه ۽ سيوايل جو گهرو تنگ ڪيو ويو ۽ انهن شهرن جي ماڻهن هرمينگلد جي حمايت ٿي ڪئي. هن مذهبي بربرن کي دعوت ڏني، ساڳي وقت سروي ۽ فرئنگن کي به هن پنهنجي ئي گهر جي تباهي لاءِ سڏيو، هن رومين جي خطرناڪ مدد لاءِ به پڪاريو جيڪي آفريڪا ۽ سندس نيڪ پادري لينڊر بازنطين جي محلات سان ذاتي طور تي ڪامياب ڳالهين جو دؤر شروع ڪري ڇڏيو. پر بادشاهه جي حرفت ۽ ڦوٽيءَ سبب ڪئٿولڪن جون سڀ اميدون خاڪ ۾ ملي ويون ۽

بادشاه جنهن وٽ اسپين جون فوجون ۽ خزانا موجود هيا سوڀارو ٿيو ۽ هرميننگلڊ، مقابلي ڪرڻ يا حفاظت سان پڇي وڃڻ جي ڪوششن ۾ ناڪام ٿيڻ بعد پنهنجي ئي پيءُ آڏو هٿيار ڦٽا ڪيا جيڪو مٿس سخت ناراض هو. لويگلد کي اڃا به پنهنجي پٽ جي اڳئين سٺي ڪردار جو لحاظ هو، هن بهرحال ڪائٽس شاهي زيورن کان محروم ڪيو پر کيس عزت سان جلاوطن ٿيڻ جي اجازت ڏنائين ته جيئن هو ڪئٿولڪ مذهب سان لاڳاپيل رهي. پر پٽ لڳاتار غداريءَ جي ڪارواين ۾ مصروف رهيو پر هر دفعي ناڪام ٿيو جنهن ڳاڻن جي بادشاهه جي ڪاوڙ کي چوٽ چاڙهي ڇڏيو ۽ نيٺ کيس موت جي سزا ڏني وئي جنهن جو بادشاهه مجبوري ۽ بيدليءَ سان اعلان ڪيو ۽ کيس سيواثيل جي مناري هيٺ ماريو ويو. هڪ غير لڄڪ مستقل مزاجي سبب، جنهن جي زور تي هن آرينس سان ڪو به سمجهوتو نه ڪيو، نه ته هو پنهنجي سلامتي لاءِ ڪجهه به ڪري ٿي سگهيو. کيس وڏن اعزازن سان نوازيو ويو ۽ سينٽ هرميننگلڊ جي لقب سان سندس ياد ملهائي وئي. سندس زال ۽ پٽ کي رومين ڏلت سان جيل ۾ بند ڪري ڇڏيو اهڙيءَ طرح هيءُ گهريلو اثبٽ سندن بدقسمتيءَ جو باعث بڻجي وئي ۽ لويگلد جي شاندار دؤر کي داغدار ڪري زندگي جي آخري ڏينهن ۾ کيس ذاتي طور تي مغموم ۽ مايوس ڪيو ويو.

سندس پٽ ۽ جانشين رڪيٽڊ، جيڪو اسپين جو پهريون ڪئٿولڪ بادشاهه بڻيو، پنهنجي بدقسمت پيءُ وارو عقيدو اختيار ڪيو هو ۽ جنهن کي هن دورانديشي ۽ ڪاميابيءَ سان نڀايو. پنهنجي پيءُ جي خلاف بغاوت جو علم بلند ڪرڻ جي بجاءِ رڪيٽڊ صبر ۽ سکون سان پنهنجي موت جي گهڙيءَ جو انتظار ڪرڻ لڳو. پنهنجي ياد جي مذمت ڪرڻ بجاءِ، هن سادگي سان اهو سوچيو هو ته بادشاهه مرڻ وقت آرين مذهب جي غلطي کي قسم تي معاف ڪرڻ کان انڪار ڪيو هو ۽ پنهنجي پٽ کي ڳاڻن جي مذهبي تبديلي جي سفارش ڪئي هئائين. اهو مقصد حاصل ڪرڻ لاءِ رڪيٽڊ آرين مذهبي پيشوائن ۽ اميرن جو هڪ اجلاس سڏرايو، پاڻ کي ڪئٿولڪ ظاهر ڪيائين ۽ مٿن زور رکيائين ته پنهنجي بادشاهه جي مثال جي پيروي ڪن. مشڪوڪ تحريرن ۽ ناقابل اعتبار متن جي معنائن يا وري فيلسوفائن دليلن کي جيڪڏهن ڊگهو ڪجي ها ته هڪ اهڙو تضاد ٿي پوي ها جنهن جو ختم ٿيڻ مشڪل ٿي پوي ها تنهن ڪري بادشاهه پنهنجن اڻ پڙهيل ماڻهن آڏو دورانديشيءَ مان به مستند ۽ ظاهر ۾ نظر ايندڙ دليل پيش ڪيا: هڪ زمين ٻيو بهشت زمين تي نائسين عقيدي جي مڃتا هئي، رومي، بربر ۽ اسپين جي رهواسين هڪڙو ئي نظريو يا عقيدو قبول ڪندي نائسين مذهب اختيار ڪري ڇڏيو هو پر وزيگائڻ ان جي مخالفت ٿي ڪئي جيڪي عيسائي دنيا ۾ اڪيلا رهجي ويا هيا. بهشت جي تصديق يا شاهدي لاءِ وهمن وسوسن جي دؤر جو احترام ڪيو پئي ويو يعني فوق الفطرت ڳالهيون يا بيمارين کان هڪدم نجات، اهڙا ڪارناما ڪئٿولڪ عيسائين جي پيشوائن طرفان ماڻهن کي ڏيکاريا ٿي ويا يا وري بيٽيڪا ۾ پاڪ غسل ڏيارڻ (130) جي تقريب ٿيندي هئي جنهن کي ايسٽر (131) جي موقعي تي هر سال ورجايو ويندو هو، ان کان سواءِ ٿورس جي سينٽ مارتن جا معجزا جن ذريعي سووي بادشاهه ۽ گئليشيا جا ماڻهو اڳ ۾ ئي پنهنجو مذهب تبديل ڪري چڪا هيا (132). ڪئٿولڪ بادشاهه کي قومي مذهب جي هن اهم تبديلي ۾ بيشمار رڪاوٽن جو منهن ڏسڻو پيو. راڻي دواگر طرفان بادشاهه کي مارڻ جي لاءِ مخفي سازش سٽي وئي ۽ ٻن اميرن گال جي ناربونيز جي علائقي ۾ هڪ خطرناڪ بغاوت برپا

ڪري ڇڏي. پر رڪيٽرڊ همت ڪندي سازشين کي ناڪام بڻايو، باغين کي شڪست ڏني ۽ هڪ اهڙو انصاف ڪيو جيڪو تمام سخت هو جنهن کي آرينس اذيت جو نالو ڏنو. ان پادري، جن جي نالن مان لڳو ٿي ته اهي بربر هيا، پنهنجي غلطي مڃڻ يا سازش جي اعتراف ڪرڻ کان انڪار ڪيو ته انهن جا سمورا ديني ڪتاب ساڙيا ويا ۽ ان گهر کي به ساڙي رک ڪيو ويو جنهن ۾ انهن ڪتابن کي رکيو ويو هيو. وزينگٽن توڙي سووي جي سمورن ماڻهن کي لالچ يا 'زور اڳيان زاري' جي چوڻي مطابق ڪئٽولڪ بنايو ويو، هڪ اهڙو مذهب جنهن جي لاءِ نئين نسل کي وڏو چاهه پيدا ٿي پيو ۽ انهن جو انگ ايترو ته وڌيو جو اسپين جون ڪليسائون توڙي خانقاهون انهن سان پرڄي ويون. ستر پادري، ٽوليدو جي هڪ هنڌ تي گڏ ٿيا، پنهنجن فاتحن کان پنهنجي لاءِ ادب ۽ احترام وصول ڪيائون، ۽ اسپين وارن جي مذهبي جوش جذبي سبب نائسين جي عقيدي جي اصولن ۾ وڌيڪ بهتري آندي وئي ۽ اعلان ڪيائون ته روح القدس جو سلسلو پٽ (حضرت عيسيٰ) ۽ ساڳئي وقت پيءُ الله پاڪ جي واحد ذات جيڪو نه ڪنهن جو جليل هو ۽ نه ان ڪنهن کي چڻيو هو (□) سان جڙيل هو؛ هي هڪ نئين اصول جو اهڙو ته وزندار نقطو هو جنهن گهڻي عرصي کان پوءِ يوناني ۽ لاطيني ڪليسائن جي وچ ۾ هڪ وڏو اختلافي مسئلو پيدا ڪري ڇڏيو (133). مذهب مٽائڻ واري شاهي ماڻهو هڪدم پوپ گريگري، جنهن کي عظيم جو لقب ڏنو ويو هو جو وڃي سلام ڪيو ۽ کانئس صلاح مشورا ورتا جيڪو هڪ وڏو عالم ۽ سردار هو ۽ جنهن جي دؤر ۾ گهڻي ڀر گهڻا بي دين ۽ لامذهب ماڻهو ڪئٽولڪ ٿي ويا هيا. رڪيٽرڊ جي سفيرن وٽيڪن جي چانئڻ تي وڃي سون ۽ هيرن جا نذرانا پيش ڪيا؛ ۽ سفيرن کي سينٽ جان پاڪائي سان غسل ڏيندڙ جا وار کين تبرڪ طور ڏنا ويا، ان کان سواءِ هڪ صليب جنهن ۾ سڄي ڪاٺ جو هٿيو فت ٿيل هو ۽ هڪ چاٻي جنهن ۾ لوهه جا ڪجهه ٽڪرا ڳنڍيل هيا جن کي سينٽ پيٽر (134) جي هار مان هٽ ڪنيو ويو، کين تحفي ۾ ڏنا ويا.

ساڳئي گريگري، جيڪو برطانيه جو روحاني فاتح هو (*) لومبارڊس جي راڻي ٿيوڊيلينڊا کي آماده ڪيو ته فاتح جهنگلين ۾ نائسين عقيدي جو پرچار ڪري جن جي تازي عيسائيت کي آرين مُرتن گندو ڪري ڇڏيو هو. سندس خلوص وارين ڪوششن مذهبي پرچارڪن لاءِ رستو هموار ڪيو ۽ اٽلي جا ڪيترائي شهري مخالف پادرين جي سخت زوش کان بيهڻ پريشان هيا. پر سڄ جڏهن کلي ڪري ماڻهن جي سامهون آيو ته آرين عقيدي ڪافي حد تائين دٻجي ۽ پٽي پئجي ويو. سڄ کان سواءِ ماڻهن جي دلچسپي ۽ ڪجهه ٻيا مثال ۽ واقعا به ان عقيدي کي پٽي ڪرڻ جو ڪارڻ هيا ۽ ٻيو وري هڪ جهڳڙو يا تضاد پيدا ٿي پيو جنهن کي مصر وارن افلاطون جي فلسفي جي اسڪول مان اخذ ڪيو هو تان جو اهو تضاد ٽن سؤ سالن جي جنگ کان پوءِ تڏهن وڃي ختم ٿيو جڏهن اٽلي جا لومبارڊس آخري فيصلو ڪري پنهنجو مذهب مٽائي آڃا ٿي ويا (135).

اڳيان پرچارڪ، جيڪي بربرن کي انجيل جي تعليم ڏيندا هيا، دليلن جي شاهديءَ تي اعتبار ڪندا هيا تنهن ڪري وٽن صبر ۽ برداشت گهڻي هوندي هئي (136). پر جيئن ئي هنن پنهنجون روحاني حڪومتون ٺاهيون ته رومي توڙي بربرن جي وهمن وسوسن جي ادارن کي بنان ڪنهن رحم جي برباد ڪرڻ لاءِ هنن عيسائي بادشاهن تي سخت زور ڀريو. ڪلووس جي پوئلڳن انهن هارين کي سؤ ڦٽڪا هڻايا جن پنهنجن بتن کي ڊاهڻ يا ختم ڪرڻ کان انڪار ڪيو هو، شيطانن اڳيان قرباني ڪرڻ جي ڏوه

کي ائنگلو-سئڪسنس جي قانون موجب سزائون ڏنيون ويون جن ۾ قيد ۽ ملڪيت جي ضبطي شامل هئي پر ڏاهو الفرد اڃا به اڳتي ويو ۽ حضرت موسيٰ جي دؤر جي ادارن جي سخت سزائن کي ٻيهر رائج ڪري ڇڏيو (137). پر اهڙين سزائن توڙي ڏوهن جي خاص نوعيت کي عيسائين طرفان ختم ڪيو ويو ۽ افلاطون جي فلسفي جي اسڪولن کي به جهالت سان ختم ڪيو ويو ۽ اسهپ جي جذبي کي نه ته بت پرستي ۽ نه وري مرتد ٿي مليا ڇاڪاڻ ته هاڻي يهودين لاءِ اذيتون شروع ٿي چڪيون هيون. هن قوم، جنهن کي جلاوطن ڪيو ويو هو، پنهنجون عبادت جون جڳهون گال جي ڪجهه شهرن ۾ قائم ڪيون هيون، پر اسپين ۾، هئڊرن جي وقت کان وٺي، سندن بيشمار ڪالونيون هيون (138). جيڪا دولت هنن وڻج واپار ۽ ناڻي کي صحيح طريقي سان استعمال ڪرڻ ذريعي پاڻ وٽ جمع ڪئي هئي، سندن ئي مالڪ ان دولت جا حاسد بڻجي ويا ۽ انهن تي اذيتون لاڳو ڪرڻ ۾ هاڻي ڪو به خطرو ڪونه هو ڇو ته هنن کان هٿيارن جو استعمال توڙي انهن جي يادگيري ئي وسري وئي هئي. سبب، هڪ گات بادشاهه، جنهن سترهين صدي عيسوي جي شروعات ۾ حڪومت ڪئي هئي، اهو اذيتن جي سلسلي ۾ انتها تائين هليو ويو هيو (139). نوي هزار يهودين کي زوري عيسائي بڻايو ويو ۽ جن ٿوري به مزاحمت ڪئي ته انهن جي ملڪيتن کي ضبط ڪيو ويو ۽ سندن جسمن تي تشدد ڪيو ويو ۽ کين پنهنجي ملڪ مان تڙيو ويو يا نه، ان ڳالهه جي تصديق نه ٿي سگهي آهي. ڪئٿولڪ بادشاهه جي جذباتيت کي ڪجهه اعتدال ۾ آندو ويو جنهن ۾ اسپين جي مذهبي پيشوائن جو اهم ڪردار رهيو، جن پنهنجي غير متوازن فيصلي ۾ طئي ڪيو ته ماڻهن کي زوريءَ عيسائي نه بڻايو وڃي پر اهي يهودي جن کي اڳ ۾ ئي پاڪ غسل ڏياريو ويو هيو انهن تي ايترو زور ضرور پرڄي ته اهي ڪليسا جو احترام ڪن ۽ گهٽ ۾ گهٽ ان مذهب جي ظاهري عزت ته ڪن توڙي جو هو ان کي ڏڪاريندا هجن يا جنهن کي هو دل سان نه مڃيندا هجن. پر ڪڏهن ڪڏهن انهن اصولن جون پڇڙيون ٿينديون رهنديون هيون تنهن ڪري سبب جي پوئلڳن سڄي قوم کي ملڪ بدر ڪرڻ جو فيصلو ڪيو ته جيئن ڪو به يهودي سندن ملڪ ۾ نه رهي سگهي ۽ توليدو جي هڪ اجلاس ۾ هڪ فرمان کي چيڙائي ماڻهن ۾ ورهائيو ويو جنهن ۾ هڪ پابندي لڳائي وئي ته هر هڪ گات بادشاهه کان قسم کڻايو وڃي ته اهي ان فرمان سان سچا رهندا ۽ پوري سختيءَ سان ان تي عمل به ڪرائيندا. پر آمر ۽ ظالم حڪمران پوءِ به ماڻهن مٿان عقوبتيون ڪندا آيا ۽ کين اذيتون ڏيندا آيا ۽ پنهنجي پاڻ کي محنتي غلامن کان محروم ڪري ڇڏيائون ۽ سوچيائون ته مٿن پڻ اذيتون جاري رکيون وڃن. يهودي اڃا به اسپين ۾ موجود هيا ۽ انهن کي مجبور ٿي ڪليسا ئي قانونن هيٺ رهڻو هو ۽ ملحدن يا لامذهبن لاءِ جيڪي سندن اصول ۽ ضابطا نهيل هيا انهن منجهان به کين گذرڻو هو. آخرڪار گاتن جي بادشاهن توڙي پادرين محسوس ڪيو ته جيڪي اذيتون ۽ عذات هنن يهودين کي ڏنا ٿي، انهن سان نه رڳو انهن جي دلين ۾ عيسائيت لاءِ نفرت پيدا ٿيندي پر ڪنهن مناسب موقعي ملڻ تي هو انتقامي ڪاروائي به ڪري ٿي سگهيا. هڪ قوم يا وري ائين ڪڏي چئجي ته عيسائيت جا گجها ۽ چٽا دشمن، غلامي، ڏڪن ۽ اذيتن جي دؤر ۾ گهڻي تعداد ۾ وڌي ويا ۽ يهودين جي سازشن جي ڪري عربستان کان فاتح نڪري نروار ٿيا جيڪي تيزيءَ سان وڌيا ۽ طاقتور ٿي ويا (140).

جيئن ئي بربرن پنهنجي طاقتور حمايت ڪرڻ ڇڏي ڏني ته آرين جي لادينيت، نفرتن ۽ ويساري جي وهڪري ۾ لڙهي وئي. پر يونانين پنهنجي مدد برائي ۽ تقرير بازي واري پنهنجي سڃاڻپ کي

برقرار رکيو ۽ هڪ اهڙو اصول يا ضابطو جيڪو وقتائتو نه هيو، ان کي ٻيهر جيارڻ سان نوان سوال اٿيا ۽ نوان فتنا پيدا ٿيا ۽ اهو سدائين اميرن، ويراڳين ۽ پادرين جي وس ۾ هوندو هو ته جڏهن وڻندو هين تڏهن ڪليسا توڙي پوري شهنشاهت جي امن امان کي تباهه ۽ برباد ڪري ڇڏيندا هيا. شهنشاهت جو تاريخدان شايد انهن جهڳڙن ۽ فسادن جي قصن کي نظر انداز ڪري ڇڏي جن جو تعلق فلسفي جي اسڪولن يا پئنجائتن سان هيو: مئنيڪينس، جن جي ڪوشش هئي ته ڪنهن طرح سان حضرت عيسيٰ ۽ زرتشت جي مذهبن کي هڪ ٻئي جي ويجهو آڻجي، ڇپ چاپ ۾ صوبن جي اندروني علائقن ۾ پکڙجي ويا هيا پر هي ٻاهريان ڪتر مذهبي ماڻهو دليل بازن جي لاءِ آزار ۽ بي عزتي جو باعث بڻيل هيا ۽ شاهي قانون وري اهڙا هيا جن تي عمل ڪرڻ سان ماڻهن ۾ نفرت وڌي ويندي هئي. پليجينس جي دليلن واري فلسفي جي، برطانيه کان وٺي روم، آفريڪا ۽ فلسطين تائين مشهوري ڪئي وئي پر اهي اثر انداز نه ٿي سگهيا ۽ وهمن وسوسن جي گمناميءَ ۾ غرق ٿي ويا. پر مشرق وري نستورين ۽ يوريجين تضادن جي ور چڙهي ويو هيو جن وري ٻيهر انساني روپ وٺڻ جي رازن کي سمجهائڻ جي ڪوشش ٿي ڪئي ۽ سندن ڪوششن عيسائيت کي پنهنجي ئي گهر ۾ تباهه ٿيڻ جو پورو بندوبست ڪري ڇڏيو هو. هي تضاد پهريون ڀيرو ننڍي ٿوڊوسيئس جي دؤر ۾ اُڀريا هيا پر انهن جا نتيجا اهڙا نڪتا جيڪي شايد ڪتاب جي هن جلد کان وڌي گهڻو اڳتي هليا وڃن. مابعدالطبيعات يا ڳوڙهي فلسفي جا بحث مباحثا، ڪليسائي چٽاڀيٽي ۽ تضاد ۽ بازنطيني شهنشاهت جي زوال تي سندن اثر شايد تاريخ کي مرتب ڪرڻ لاءِ دلچسپ مواد مهيا ڪن ۽ اهو سلسلو ايفيس ۽ ڪالسيدن جي عمومي ڪائونسلن کان وٺي مُحَمَّد ﷺ جي شيدائين طرفان اوڀر جي فتحن تائين هليو ٿو وڃي.

باب ستتيهون

(حاشين بابت وضاحتون)

- (1) ويراڳين جي اداري جي شروعات جو ذڪر وڏي محنت سان ٿوماسن (انگريزن جو نظر ۽ ضبط 1426-1419i) ۽ هيلات (ويراڳين جي تاريخ جو سلسلو 66-1i) ۾ ڪيو آهي. هي ٻئي مصنف وڏا عالم ۽ ايماندار آهن. ۽ انهن جو پاڻ ۾ نظرياتي اختلاف هن موضوع کي اڃا وڌيڪ واضح ٿو ڪري. تنهن هوندي به ڪو پروٽيسٽنٽ مصنف وڌيڪ احتياط ڪندي پادري مصنفن تي اعتبار نٿو ڪري، تنهن ڪري پنڳهر جو ستون ڪتاب 'عيسائين جي قديم تاريخ' جو مطالعو ضرور ڪيو وڃي.
- (*) (معمولي).
- (2) ڏسو يوسيبس کي 'انجيل جي وضاحت' ۾ (20-21i) جنهن کي گريس رابنسن استفاني، پئرس ۾ 1545ع ۾ ايڊٽ ڪيو. پنهنجي ڪليسائي تاريخ ۾ جيڪا يوسيبس جي ڪتاب 'انجيل جي وضاحت' کان ٻارهن سال پوءِ ڇپي هئي، ان ۾ ٿيراپيٽي جي عيسائيت جي موقف جي تائيد ڪئي وئي آهي، پر هو ان ڳالهه کان بيخبر رهيو آهي ته اهڙو ئي هڪ ادارو مصر ۾ وري شروع ڪيو ويو هو.
- (3) ڪئسين (xviii,5) سينوبائيسٽس (ويراڳين جو اهو طبقو جيڪو ماڻهن سان ملڻ جلڻ کي عيب نٿو سمجهي) جي اداري جي اصل بابت لکڻ جي دعويٰ ٿو ڪري. هي ادارو هڪ دفعو تباهيءَ طرف وڃي وري جيئرو ٿي پيو ۽ کيس جيارڻ جو ڪارنامو اڻٽٽي ڪيو ۽ ان جي پوئلڳن اڃا ان کي اڳتي وڌايو.
- (†) ائڪورائيسٽس (ويراڳين جو اهو ٽولو جيڪو عام ماڻهن سان نه رڳو ملڻ جلڻ کي پسند نٿو ڪري پر انهن کان ڪوهين دؤر ويرانن ۾ وڃي ٿو رهي ته جيئن دنيا دار ماڻهن جو پاڇو به مٿن نه پوي).
- (4) 'خدائي فلسفو اسان جي وڏي ۾ وڏي ملڪيت آهي جيڪو انسان ذات کي عطا ٿيو آهي' هي لفظ سوزومين جا آهن جيڪو وڏي تفصيل ۽ خوشدليءَ سان ويراڳين يا سنياسين جي فلسفي تي روشني وجهي ٿو. (12-14i) (ڏسو سوئسر، ڪليسائي تاريخ- 1441ii) ڪجهه جديد ليکڪن جيئن لپسيئس (iv,448) اسٽائڪن جو فلسفو (13ii) ۽ لاموٽيلا ويئر (ٿامز- ix) ڏي- لاورٽو ڊيس پينس، صفحا 228-262 انهن ليکڪن ويراڳين ۽ تياڳين جي جدا جدا ٽولن جو ذڪر ڪيو آهي.
- (5) ڪارملائيٽس جو حسب نسب حضرت الياس پيغمبر سان ٿو وڃي ملي (ڏسو بيزيئرس جو اهم تحريري ڪم جيڪو 1682ع ۾ ڇپيو) روم ۽ اسپين ۾ ملحدن خلاف ڀڄا ڳاڇا ۾ فلاندرس جي جيسٽسٽس خلاف لادينني تنقيد کي خاموش ڪرايو ويو هو (هيلات- ويراڳين جي تاريخ، 282-300i) حضرت الياس جو مسجمو 'ڪئمپلائيٽ' جي عنوان سان سينٽ پيٽر جي ڪلسام نما، ڪ، س، ه، نه آه... (سامهه نده، سفا، ليات- iii,87).

- (6) پلني، فطري تاريخ (v,15) هو انهن کي ڏند جي زهريلي اثر کان اڳتي وٺي وڃي ٿو ۽ ٻڌائي ٿو ته انگادي ۽ مسادا ويجهي ۾ ويجهو شهر هيا. سينٽ ساهس جي جهوپڙي ۽ سندس خانقاه هن هنڌ کان گهڻو پري نه هيون. (ڏسو ريلنڊ، فلسطين جي تاريخ، (i,295,ii,763,874,880,890).
- (7) ڏسو ائنٿيسيس (ii,450-505) ۽ پئٿرم 1628 صفحا 26-74 جن ۾ روسويڊ طرفان ڪجهه واڌارا ڪيا ويا آهن) پهرئين جو تعلق يونان ۽ پويون تمام قديمي لاطيني نسخو آهي جنهن کي اوئگرئس لکيو جيڪو سينٽ جيروم جو دوست هيو.
- (8) هن لکڻ پڙهڻ کي سڪڻ کان انڪار ڪري ڇڏيو. (اٽنٿيسيس نام ii، سينٽ اٽونيوس ۾ ص 452) ۽ ان ڳالهه جي ڪيترن ئي قديمين توڙي جديدن تصديق ڪئي آهي ته هو پورو پورو جاهل هيو. پر تليمائٽ (ڪليسائي يادگيريون vii,666) ڪجهه دليلن سان اسان کي ٻڌائي ٿو ته هو ڪاپٽڪ ٻوليءَ ۾ پڙهي لکي سگهندو هو جيڪا هن جي مادري زبان هئي، پر اها پڪ آهي ته کيس يوناني زبان کان ايندي هئي. فيلسوف سينيئس (ص 51) اها ڳالهه تسليم ٿو ڪري ته ائٿني ذهني طرح ايترو تيز هو جو کيس لکڻ پڙهڻ جي ڪا ضرورت ئي ڪانه هئي.
- (9) هن وٽ ٽي سؤ اروري زمين هئي. (وٽ پئٿرم i,36) جيڪڏهن ارورا هڪ سؤ مصري چوڪور ڪيوبٽس جي برابر هجي (روسويڊ وٽ پئٿرم صفحا 1014-1015) ۽ مصر جي هر دؤر جو ڪيوبٽ ٻاويهين انگريزي انچن جي برابر هجي (گريوز i,233) ته پوءِ ان حساب سان ارورا انگريزي ايڪڙ جي ٽئين حصي جي برابر وڃي ٿيندو.
- (10) جيروم، خانقاه جو چڱيءَ طرح تذڪرو ڪيو آهي. وٽ هلٿرين ۾ i,248-249 ۽ پي اسڪارڊ (پرچارڪن جي تذڪري ۾، v-122-200). پر سندن احوال هڪ ٻئي سان پيچي ٿي نٿو، پيءُ پنهنجون تصوراتي تصويرون پنهنجي اندر ۾ ٺاهيون ۽ جيئسٽ پنهنجي تجربن سان اڳتي وڌيو.
- (11) جيروم 1,146 (22) (لاسيئڪ جي تاريخ باب 3، وٽ پئٿرم ۾ ص 712) پي اسڪارڊ اتي ويو جتي هن بيان جو تذڪرو ڪيو آهي. جتي چار خانقاهون ۽ ويهه يا ٽيهه ويراڳي موجود هيا. (ڏسو ڊي ائٽول (مصر جي تذڪري ۾ ص 74).
- (12) تالين، نيل نديءَ جي ٽنٽريا جي ضلعي ۾ هڪ ننڍو ٻيٽ آهي جيڪو جديد شهر گرج ۽ قديم ٿيبس جي ويرانن جي وچ تي آهي. (ڊي، ائٽول، ص 194) اير، ڊي تليمائٽ کي شڪ ٿو پوي ته اها جڳهه ٻيٽ هيو يا نه، پر مون سندس ئي بيان ۽ ٻڌايل حقيقت مان اهو نتيجو ڪڍيو آهي ته اوائل نالو بعد ۾ هڪ وڏي خانقاه تي رکيو ويو هو. (ڪليسائي يادگيريون، vii,678,688).
- (13) ڏسو اصول ۽ ضابطا، (جن کي لوڪاس هولسٿينس روم ۾ ڇپرايو هو. (1661) جيڪو جيروم جي لاطيني ڪتاب 'پيچوميس جي حڪومت' جي مهاڳ ۾ لکيو ويو هو. (i,61).
- (14) روفن، باب 5 (وٽ، پئٿرم ۾، ص 459) هو انهن کي ياد ڪري ٻارهن ڪليسائن جو ذڪر ٿو ڪري. اسٽرابو (xvii,1166) ۽ اميئيس (xxii,16) آڪسرنچس جي ماڻهن جو احترام سان ذڪر ڪيو آهي. جنهن جا رهواسي هڪ شاندار مندر ۾ هڪ ننڍي مچيءَ کي پوڄيندا هيا.

- (15) رومن، باب 7 (وٽ، پئٽرم ۾، ص 461. هو بهتر تبديليءَ تي پنهنجي طرفان ماڻهن کي مبارڪون ٿو ڏئي).
- (16) جيروم، روم ۽ اٽلي جي خانقاهي زندگيءَ جو بلڪل مختصر احوال ڏنو آهي. (i,119-20,199).
- (17) ڏسو هلٿرين جي زندگي جنهن کي سينٽ جيروم بيان ڪيو آهي. (i,241,252) پال، هلٿرين ۽ مئلچس جا قصا جيڪي ساڳئي مصنف بيان ڪيا آهن پر انهن ۾ جيڪو نقص آهي ته اهڙن سهڻين ڪهاڻين ۾ سچ ۽ عام فھر وارين ڳالھين جي کوٽ آهي.
- (18) سندس پاڇ سزٿريا مان نه پر ارس ندي جي ڪنارن تي هڪ ننڍي ڳوٺ ۾ ٿي هئي. سندس خانقاهي زندگي جا ڏھ يا ٻارھن سال اجائي خيالن ۾ ضايع ٿي ويا هيا. ڪجهه نقادن سندس درويشي اصولن جي يقيني هئڻ تي شڪ جو اظهار ڪيو آهي، پر ٻاهريون شاهديون وڌيڪ وزندار آهن ۽ انهن کي اهو ثابت ڪرڻو آهي ته اهو ڪم ڪنهن سچي ماڻهوءَ يا وري ڪنهن نقلي ماڻهوءَ جو آهي. ڏسو تليمانٽ (ڪليسائي يادگيريون، ix، ص، 633-644) هيلات. (خانقاهي تاريخ جو سرشتو، i,175-181).
- (19) ڏسو سندس زندگيءَ کي ۽ سليشيس سيورس جي جملن تي به غور ڪريو جيڪو چوي ٿو (گفتگو، i,16) ته روم جا ڪتاب فروش، سندس مشهور ڪتاب وڪرو ڪري ڏاڍا خوش رهندا هيا.
- (20) جڏهن هلٿرين پئٿرونيم کان ڪيپ پئچنس طرف سامونڊي سفر ڪيو ته هن پنهنجي مسافريءَ جو ڪرايو پاڪ ڪتابن جي صورت ۾ ڏيڻ چاهيو. ڳال جو هڪ ويراڳي پوسٽومين جيڪو مصر ويو هو، ان ڏٺو ته هڪ سامونڊي جهاز اليگزينڊريا کان مرساه رانو ٿيڻ وارو هو ۽ ان تيهن ڏينهن ۾ پنهنجو سفر پورو ڪيو. (سليشيس سيورس گفتگو، i,1) ائنسيس، جنهن سينٽ ائٽني جي زندگيءَ بابت ٻاهرين ويراڳين کي ڪجهه ٻڌايو هو، ان تڪڙ ۾ ڪي خوبصورت جملا لکي ورتا ته جيئن جهازن جي رواني ٿيڻ وقت هو به جلد تيار ٿي سگهن. (ii,451).
- (21) ڏسو جيروم (i,126) مشرق جو انجيل (vi,92,857,919) ۽ گيڊس (اٿوپيا جي ڪليسائي تاريخ، صفحا 29-31) حبش جا ويراڳي قديم ادارن کي وڌيڪ اهميت ڏين ٿا.
- (22) ڪيمڊين جو برٽانيا (i,666-667).
- (23) علم يا ڄاڻ ذريعي جيترو ۽ جيڪو ڪجهه به اونڌاهي دؤر مان حاصل ڪري سگهجي ٿو سو وڏي پادري اُشر ڪڍي ورتو. (برطانيه جون قديم ڪليسائون، xvi,425-503).
- (24) آيون، جيڪو ننڍو پر ويران هنڌ ناهي جنهن جو ٻيو نالو ڪولمبڪل آهي ڏيکڻ ۾ به ميل ۽ ويڪر ۾ هڪ ميل آهي، سو هنڪري مشهور آهي: (1) سينٽ ڪولمبيا جي خانقاهه جنهن جو بنياد 566 عيسوي ۾ وڌو ويو هو ۽ جنهن جي سرواڻ ڪئليڊونيا جي پادرين خلاف سخت قنبر ڪنيا هيا. (2) معياري لائبرري جنهن مان اها اميد پيدا ٿي هئي ته شايد لوي جا سڀئي ڪتاب اتي موجود هجن. (3) سٺ بادشاهن جا مقبرا جن ۾ اسڪاٽلئنڊ، آئرلئنڊ، ۽ ناروي جا بادشاهه دفن آهن ۽ جن جي پنهنجي خواهش هئي ته اهي هن پاڪ زمين ۾ ابدی آرام ڪن. (ڏسو اُشر کي،

صفحا 311,360-370) ۽ بڪانن جو به مطالعو ڪجي (جنهن ڪتاب اسڪاٽ چپرايو جنهن کي رُڊيمن ايڊٽ ڪيو).

(25) ڪرسوسٽم (دعا ۽ رحمتن واري ايڊيشن ۾) خانقاهي زندگي جي تعريف ۽ ان جي حمايت ۾ پنهنجا ٽي ڪتاب اربي ڇڏيا آهن. هو حضرت نوح جي پيڙهي جو مثال ٿو ڏئي ۽ سندس عقيدو آهي ته طوفان وڪوڙيل ان پيڙهي ۾ ويراڳين کان سواءِ ٻيو ڪو به نه بچندو. (i, 55-56). پنهنجي تحرير ۾ هر جڳهه تي هو رحم دل نظر ٿو اچي. (iii, 83-84) ۽ مختلف شاندار نشانين جو ذڪر ٿو ڪري جيئن سج، چنڊ، ۽ تارا. بادشاهه ۽ ويراڳي جي پاڻ ۾ دلچسپ پيٽ ڪندي (iii, 116-121) هو اندازو ٿو لڳائي (جيڪو شايد مناسب نٿو لڳي) ته بادشاهه کي ڪو انعام ته مشڪل ملي پر جڏهن کيس سزا ملندي ته اها تمام سخت هوندي.

(26) ٿوماسن (انگريزن جو نظر ۽ ضبط، i, 426-469) ۽ مئبيلان (مرٽن کان پوءِ شايع ڪيل تحرير، ii, 115-158) تياڳي، ڪليسائي وڏن رتبن وارا ليکيا ويندا هيا.

(27) مڊلٽن (i, 110) ڪرسوسٽم جي تحريرن توڙي سندس رويي جي منمت ٿو ڪري جيڪو هونئن خانقاهي زندگي جو وڏي ۾ وڏو وڪيل ۽ تقرير جو ماهر رهيو آهي.

(28) جيروم جي اهم تحريرن ۾ ڪن خاص عورتن جو به ذڪر ڪيل آهي ۽ خاص طرح هن پالا جي لاءِ هڪ ڪتبي تي وڏو مضمون لکيو هو ((i, 169-192 (108)) ان کي واضح ۽ وڏين مدح سرائين ۾ شامل ڪيو ويو آهي. سندس تعارفي بيان کليل جهڙو ۽ وڏا تي مبني آهي. جيڪڏهن منهنجي جسم جا سڀئي حصا زبانن ۾ بدلجي وڃن ۽ منهنجن سڀني عضون مان انساني آواز اچڻ شروع ٿي وڃن ته پوءِ پي شايد ان قابل نه هوندس ته سندس تعريف جو حق ادا ڪري سگهان.

(29) جيروم (i, 140) ۽ يوسٽوچيم (روفينس (هيرونيئم ۾ iv, 223) جنهن تي بيجا تنقيد نه ڪئي وئي هئي. پنهنجي دشمن کان پڇي ٿو ته: 'ڪهڙي لاديني شاعر کان هن اهڙو ناپاڪ ۽ فضول اظهار جو طريقو چوري ڪيو هو؟'

(30) ٿوماسن (انگريزن جو نظر ۽ ضبط، iii, 1094) جنهن مصر جي ماڻهو آرسينيسس تي الزام مڙهيو هو، ان مڃيو هو ته هن ڌنار جي مقابلي ۾ هڪ ويراڳي جي حيثيت ۾ وڌيڪ سڪي ۽ خوشگوار زندگي گذاري هئي. ڏسو ٿيلمانٽ (ڪلسائي يادگيريون xiv, 679).

(31) ڊومينيڪا جي هڪ ويراڳي (لبات جو سامونڊي سفر، i, 10) جيڪو ڪاڏڙ ۾ رهندو هو، پنهنجن برادري وارن ۾ ڳالهين ڪندي کيس معلوم ٿيو ته سندس ننڍا آرام ۾ ڪڏهن به خلل نه آيو هو توڙي جو رات جو هن عبادتون ڪيون هيون ته ان ڳالهه جو کيس سخت افسوس ٿيو.

(32) لوڪس هولسٽينيس جو اصولن ۽ متن بابت لکيل هڪ مهاڳ ڏسو. شهنشاهن جي اها ڪوشش هوندي هئي ته ذاتي توڙي حڪومتي ڊيوٽين ڏي پوري، طرح توجه ڏين پر جيڪي ڪمزور ماڻهو هيا اهي آسانيءَ سان وهمن وسوسن جي لهرن منجهه لڙهي ويندا هيا، هن سلسلي ۾ جستبنين ويراڳين جي اميدن کان به اڳتي وڌي ويو. (ٿوماسن، i, 1782-1799) ۽ بنگهر (vii, 3, 253).

(33) خانقاهي ادارن، خاص طرح اهي جن جو 400ع ۾ مصر سان تعلق هيو، جو ذڪر چئن مڊرن ۽ مذهبي سياحن وڏي چاهه سان ڪيو آهي. روفينس (وٽ-پيٽرم ii, iii, 424, 536) پوسٽومين

- (سليپيشيس سيورس، گفتگو-I) پئليديس (تاريخ، لازيتق، وٽ، پئٿروم ۾، صفحا 709-863 ۽ ڪئسين (ڏسو ٿا ۾ vii) ادارن بابت هن جا پهريان چار ڪتاب ۽ اجلاس گهڻو ڪجهه ٻڌائن ٿا.
- (34) مئلچس جو مثال (جيروم، i, 256) ۽ ڪئسين توڙي سندس دوست جي ڊيزائن (xxiv-1) سندن آزاديءَ جون اهڙيون شاهديون آهن جن کي رد نٿو ڪري سگهجي. جنهن کي ايراسمس پڻ جيروم جي زندگيءَ ۾ بيان ڪيو آهي ڏسو ڪالڊرن کي (عيسائي رسمن جي تاريخ ۾، vi, 279-300).
- (35) جستينين جي قانونن کي ڏسو نوويل - cxxiii نمبر 42 ۽ ساڳي وقت نڪ لوئس جو مطالعو به ڪيو وڃي، (فرانس جي تاريخ ۾، vi, 427) ته ساڳئي وقت فرانس جي پنهنجي قانون مطابق به ان کي ڏسجي. (ڊينيسارٽ-iv, 855 وغيره)
- (36) قديمي مٽا ۽ اصول جن کي پارسا ائنيئيمس گڏ ڪيو هو ۽ جنهن کي نائين صدي عيسوي جي شروعات ۾ سناسين يا ويراڳين جو سڌارڪ چيو ويندو هو، سندس تحريرن کي سترهين صدي عيسوي ۾ ليوکس هولٽينيس چپرايو هو، ان ۾ مردن ۽ عورتن لاءِ تيارو ڪن مختلف اصول ۽ قاعدا بيان ڪيل آهن. هنن منجهان، سٺ مصر ۾، هڪ مشرق هڪ ڪپادوشيا، هڪ اٽلي، هڪ آفريڪا، چار اسپين، اٺ گال، يا فرانس ۽ هڪ انگلنڊ ۾ شايع ٿيو هو.
- (37) ڪولمبئس جي اصول، جيڪو اولهه ۾ ڪافي مشهور هو، مطابق نئين ڏوهن تي مجرم کي هڪ سؤ ڦٽڪا هنيا ويندا هيا (مٽا ۽ اصول، ii, 174) چارليمئنگني کان اڳ ويراڳين جا سرواڻ پنهنجن سناسين کي زخمي ڪري سندن شڪل بگاڙي ڇڏيندا هيا يا وري سندن اکيون ڪڍي ڇڏيندا هيا ۽ هيءَ سزا هڪ اونهي غار جهڙي ته خاني واري عقوبت کان گهٽ ظالماڻي هوندي هئي. مئبيلن جو هڪ تعريف جوڳو مڪالمو ڏسو (پوسٽوميس 321-336 ii) جيڪو هن موقعي تي انسانيت جي جذبن کان گهڻو متاثر ٿئي ٿو. اهڙي ڪوشش ڪرڻ لاءِ، مان کيس وينڊورم جي پاڪ ڳوڙهن ڳاڙڻ لاءِ، معاف ڪري سگهان ٿو. (صفحا 361-399).
- (38) سليپيشيس سيورس، گفتگو i, 12-13, 532) ڪئسين ادارو (iv, 26-27) پهريون ۽ خاص اخلاق فرمانبرداريءَ جو آهي، بزرگن جي قولن ۾ (وٽ، پئٿرم، v, 617) چوڏهون مڪالمو فرمانبرداريءَ بابت آهي ۽ جيسٽ روسويد جنهن پنهنجي ڪتاب جو هڪ وڏو جلد فقط سناسين لاءِ چپرايو هو، ان ڪوشش ڪري هيڏي هوڏي ٽڙيل پڪڙيل مواد جمع ڪري هڪ وڏي فهرست شايع ڪرائي هئي.
- (39) ڊاڪٽر جارتن (ڪليسائي تاريخ تي تبصرو، iv, 161) ڪپادوشيا جي ويراڳين جي فضول ۽ بدناميءَ واري طاقت کي محسوس ڪيو جنهن جو مظاهرو ڪرسوسٽر جي ملڪ نيڪالي وقت ڪيو ويندو هو.
- (40) ڪئسين سادگي پر ڪشادگيءَ سان مصر جي خانقاهي عادتن کي بيان ڪيو آهي. (ادارو، ڪتاب-i) جنهن سان سوزومين هڪ تمثيلي يا استعاراتي معنيٰ پنهنجي طرفان منسوب ڪئي آهي.
- (41) پارسائيءَ جو قانون نمبر 55 (مٽا ۽ اصول، ii, 51)

- (42) فيرولس جو اصول ڏسو جيڪو آفيز جو پادري هو. (متن ۽ اصولن جو نمبر 31, 136, ii) ۽ اسيڊور سيوائل جي پادري جا اصول (متا ۽ اصول، نمبر 13, ii, 214).
- (43) هٿن ۽ پيرن لاءِ ڪجهه رعايت حاصل ڪئي وئي هئي، پر ڪوبه پاڻ کي مرهم تيسين نٿو لڳائي جيستائين سندس جسم بلڪل ڪمزور ٿي وڃي يا وري پنهنجي اڳهاڙي جسم کي تيسٽائين ڪوبه نٿو ڏئي جيستائين مٿس جسماني سُستي غالب نه اچي وڃي. (پيچوميس جا اصول، xcii, i, 78)
- (44) سينٽ جيروم سخت پر ڪجهه نادانيءَ جهڙن لفظن ۾ روزي رکڻ يا مانيءَ کان پرهيز ڪرڻ جي اهميت تي روشني وجهي ٿو. سندس لفظ: ”الله تعاليٰ جيڪو سڄي ڪائنات جو خالق ۽ جڳ جهان جو مالڪ آهي، ان کي اسان جي سڪڙي پيٽ رهڻ يا بُڪ کائڻ جي ڪا پرواهه ڪانه آهي، پر روزو اسان جي لاءِ انڪري بيحد ضروري آهي ته اسان بي ڪنهن به طريقي سان پنهنجي شرمساريءَ کي لڪائي نٿا سگهون.“ (ايسٽوچيمر i, 137) ڪئسين جا مسودا وغيره.
- (45) يونانين ۾ ڍڙ ڪري کائڻ کي هيج ۾ شمار ڪيو وڃي ٿو جڏهن ته گالن ۾ گهڻو کائڻ سندن فطرت ۾ شامل آهي. (گفتگو، i, 4, 521) ڪئسين تسليم نٿو ڪري ته گال ۾ مانيءَ کان پرهيز ڪرڻ جو تصور به نٿو ڪري سگهجي ڇاڪاڻ ته آبهوا به اهڙي آهي ٻيو وري اسان ۾ ڪجهه ڪمزوريون به آهن. (ادارو - iv, 11) مغربي اصولن موجب ۽ خاص طرح ڪولمبئس ته نهايت ئي سادگي پسند آهي ڇو ته سندس تعليم ئي آئرلئنڊ جي مفلسيءَ جي ڏور ۾ ٿي هئي، تنهنڪري هو سخت ۽ ايتروئي غير لچڪ آهي جيترا مصر جا ماڻهو فطري طور کائڻ پيئڻ ۾ اعتدال پسند آهن، سيوائل جي اسيڊور جو اصول اعتدال وارو آهي تنهنڪري هو گوشت واپرائڻ جي تلقين فقط موڪل وارن ڏينهن تي ڪري ٿو.
- (46) اُهي جيڪي فقط پاڻي پيئن ٿا، ۽ نشاستي واري کاڌي کان محروم رهن ٿا ته انهن کي گهرجي ته اُهي گهٽ ۾ گهٽ ڏيڍ پائونڊ ماني يا بريد هر روز کائن. (جيلن جي حالت، ص 40 جنهن کي هورڊ لکيو ۽ 1777ع ۾ ڇپيو.
- (47) ڏسو ڪئسين جو مسودو (ii, 19-21) فقط ننڍا مانيءَ جا ٽڪر يا ڇهن آئونس جي تور جيترا بسڪوٽ کائڻ جي اجازت هوندي هئي. (روزويد، ص 1045) پيچوميس بهرحال تياگين کي کاڌي کائڻ جي ڪجهه وڌيڪ رعايت ڏني وئي هئي پر پوءِ سندن ڪم ڪرڻ جو وقت، مانيءَ جو حساب مطابق وڌايو ويو هو. (پلاڊ، لاسيئڪ جي تاريخ ۾، باب 38-39، وٽ پئٽرم، 736-737, viii).
- (48) ان موقعي تي ڏسو سيريس، جيڪو مصر جي خانقاهن جو سرواڻ هو، جنهن ڪئسين کي پنهنجي دعوت ۾ گهرايو هو. (مسودن جي پيٽ - viii, 1).
- (49) ڏسو سينٽ بينڊڪٽ جي قانون کي (نمبر 39-40). (متا ۽ اصول، ii, 41-42) ’نوڙي جو اسان پڙهيو آهي ته شراب ويراڳين جي کاڌي پيتي ۾ شامل هو، پر تنهن هوندي به کين ان جي لاءِ مجبور نه ڪري سگهيو هو.‘ هو کين رومي هيمني جيتري اجازت ڏني ٿو جنهن جي تصديق آرٿينانٽ جي

ڏنل چارٽ مان ڪري سگهجي ٿي. (جان آرٿينٽ 1435-1667 جيڪو رياضي دان ۽ وڏو حڪيم به هيو جنهن سڪن جو چارٽ شايع ڪرايو هو، ماپ ۽ تور، 1727ع).

(50) اهڙو اظهار جيئن منهنجو ڪتاب، منهنجو برقعو، منهنجو جوتو (ڪئسين، ادارو، 13 iv) وغيره مغربي ويراڳين ۾ گهٽ سختيءَ سان منع ٿيل نه هوندو هو. (متا ۽ اصول، 288، 235، 174، ii) ۽ ڪولمبس جي قاعدي موجب ان قانون جي پيچڪڙي ڪرڻ تي کين ڇهن ڦٽڪن جي سزا ملندي هئي. قديمي خانقاهن جو مصنف جيڪو هاڻوڪن ويراڳين جي بيوقوفيءَ جي نفاست تي طنز مان کلي ٿو، ان حقيقت کان شايد اڻ واقف آهي ته قديمين جا طور طريقا به اوترائي حماقتن وارا هوندا هيا.

(51) ڪليسائي سائنس جا ٻه وڏا معتبر ماڻهو، هڪڙو ٿوماسن (انگريزن جو نظم ۽ ضبط، 1090-iii)، 1139 ۽ ٻيو مئبيلن (قديم ويراڳي، 116-155 i) سنڀالين جي هٿ جي پورهئي جو جائزو ورتو آهي. ٿوماسن ان کي هڪ خاصيت يا اهليت ٿو ڪوٺي ۽ مئبيلن ان کي ڊيوٽي جو نالو ٿو ڏئي.

(52) مئبيلن (قديم ويراڳي، 47-55 i) وڏيون دلچسپ حقيقتون پاڻ وٽ جمع ڪيون آهن، جن موجب اوڀر توڙي اولهه ۾ ادبي ڪمن ۽ انهن تي ٿيل محنتن کي بيان ڪيو ويو آهي، ڪتابن کي مصر جي قديم خانقاهن ۾ نقل ڪيو ويندو هو. (ڪئسين، ادارو، 12 iv) ته ساڳي وقت اهو ڪم سينٽ مارٽن جا پوئلڳ پڻ ڪندا هيا. (سليپشيس سيورس، وٽ مارٽن ۾، 7473) ڪئسيوڊورس تياڳين جي مطالعي لاءِ سٺو موقعو فراهم ڪيو آهي ۽ اسان بدناميءَ جي ڪاٻه پرواهه نه ڪنداسين، جيڪڏهن سندن قلم هيڏي هوڏي يعني ڪرسوسٽم ۽ آگسٽائين کان هومر ۽ ورڃل تائين پئي رليو هوندو.

(53) ٿوماسن (انگريزن جو نظم ۽ ضبط 145-46، 171-79 iii)، 18، 145-46، 171-79 iii) شهري ۽ عام قانون جي انقلاب جو جائزو ورتو آهي. جديد فرانس ان موت جي تصديق ڪئي آهي جيڪو سنڀالين پنهنجي پاڻ تي لاڳو ڪيو هو، تنهنڪري انصاف موجب کين وراثت جي حق کان محروم ڪيو ويو هو.

(54) ڏسو جيروم کي (i, 176, 183) ويراڳي پامبو، ميلانيا کي زبردست جواب ڏنو هو جنهن پنهنجي تحفي جي قيمت جو ڪاٿو ڪرڻ ٿي چاهيو. 'تون اهو تحفو مون کي ڏيڻ ٿو چاهين يا خدا تعاليٰ کي؟ جيڪڏهن خدا پاڪ کي ته پوءِ ٻڌ ته جيڪا هستي جبلن ۽ پهاڙن کي لوڏي سگهي ٿي ته ان کي ان ٻڌائڻ جي ڪاٻه ضرورت ڪانهي ته تحفي جي قيمت ڪيتري آهي. (لاسٽنڪ جي تاريخ، وٽ پيٽرم جو باب 10، 715 viii)

(55) فوسيمس (v, 325) ان هوندي به اوڀر جي تياڳين جي دولت بينديڪٽائين جي شاهي شان کان به وڌيڪ هئي.

(*) (انهن پاڻ کي ظاهر ڪيو).

(56) ٿرلو ۽ بيورج ۾ منعقد ٿيل ڇهين جنرل ڪائونسل هڪ قانون پاس ڪيو (نمبر xivii, 213 i)، جنهن موجب مردن ۽ عورتن کي ڪنهن به خانقاهه ۾ گذرڻ کان سختيءَ سان منع ڪئي وئي يعني مرد عورتن جي ۽ عورتن مردن جي خانقاهه ۾ رات نٿيون گذاري سگهن. ٻي جنرل ڪائونسل (ٻي نائسين قانون موجب، (اصول نمبر xx) جيڪا بيورج ۾ ٿي (i, 325) ۾ اهو طئي

ٿيو ته آئينده لاءِ خانقاهن ٺاهڻ ۽ خاص طرح گڏيل (يعني مردن ۽ عورتن لاءِ) منع ڪئي وئي، پر بالسمن ٻڌائي ٿو ته اها پابندي ايتري اثرائتي ڪانه ٿي. مذهبي ماڻهن ۽ ويراڳين جي واڌارين خوشين ملهائڻ بابت ٿوماسن کي ڏسو. (iii, 1334-1368).

(57) مون ڪٿي هڪ رحمتي سرواڻ بابت يا ٻڌو آهي يا وري ڪٿي سندس کليل قبوليت يا اعتراف بابت هيئن پڙهيو آهي: 'مفلسي بابت منهنجي عقيدتي مون کي هر سال سوين هزارين تاج پارائي ڇڏيا آهن ۽ فرمانبرداري بابت ڪيل عهد مون کي ڪجهه به نه هڻڻ جي ٽٻڪي کان بادشاهه جي منزل تي پهچائي ڇڏيو'. باقي سندس پاڪباز يا ستي جتي رهڻ بابت مون کان وسري ويو آهي ته سندس اهو پاسو ڪيئن هيو.

(58) پاور هڪ مصري ويراڳي پنهنجي پيڻ کي پاڻ سان ملڻ جي اجازت ڏني، پر جڏهن هوءَ وٽس آئي ته هن اڪيون ڪٽي بند ڪيون ۽ تيستائين سندس اڪيون بند رهيون جيستائين هوءَ پنهنجي پاءُ وٽ ويند هئي. (وٽ، پئٽرم، iii, 504) اهڙا ٻيا به ڪيترائي مثال موجود آهن. (هڪ ڪٽنب). (*)

(59) پيچوميس جي قانون جا نقطا: يعني ستون، ائون، اٿنيون ٿيهون، چوٽيهون، ستونجاهون، سنيون، چهايسيون ۽ پنجانوئيون- سڀئي نقطا خاموش رهڻ ۽ پاڻ مارڻ بابت تمام سخت ۽ برداشت کان ٻاهر قانونن کي مڙهين ٿا.

(60) سناسين طرفان ڏينهن توڙي رات جي عبادتن کي ڪٽين پنهنجي ٽئين ۽ چوٿين ڪتاب ۾ کولي بيان ڪيو آهي ۽ هو ان عبادت کي پسند ٿو ڪري جيڪا هڪ فرشتي تائين جي خانقاهن کي سڀڪاري هئي.

(61) ڪٽين پنهنجي ذاتي تجربي مان، ان دماغ کي بيان ٿو ڪري جيڪو جسماني توڙي ذهني صلاحيتن کان ٻنهي خالي آهي ۽ ٻڌائي ٿو ته ويچارا ويراڳي اهڙو ئي ذهن رکڻ ٿا، ان وقت ڪٽين ٿڌو ساهه ڀريو ۽ پاڻ کي صفا اڪيلو محسوس ڪيائين.

(62) اسٽيجيريس جون لالچون توڙي سندس اڌيتون هڪ نوجوان پنهنجي دوست سينٽ ڪرسوسٽم کي ٻڌائي ڇڏيون هيون. ڏسو مڊلٽن جون تحريرون (i, 107-110) اهڙي قسم جا عذاب ذري گهٽ هر بزرگ کي سهڻا پون ٿا ۽ هن سلسلي ۾ مشهور انگيو يا اگنٽيس جيڪو جيئس جو باني هو (وٽ، اينگو، i, 29-38) جو مثال ڪافي آهي.

(63) فلري (ڪليسائي تاريخ، vii, 46) مون ڪٿي پڙهيو آهي. شايد وٽ پئٽرم ۾ پر مون کي ان هنڌ جي يادگيري نه آهي ته ڪيترائي ويراڳي، جن پنهنجون خواهشون پنهنجي سرواڻ اڳيان ڪن مجبورين سبب بيان نه ڪري سگهيو ته اهي خودڪشي ڪرڻ لاءِ آماده ٿي ويا.

(64) ڪٽين جي ستين ۽ اٺين مسودي کي ڏسو جيڪو وڏي غور سان ان ڳالهه جو جائزو ٿو وٺي ته اٺن جي وقت کان وٺي شيطان ۽ جن پوت ڇو پنهنجن سونپيل ڪمن ۾ پئتي هتي ويا آهن. روزويد جي فهرست جيڪا هن وٽ پئٽرم ۾ ڏني آهي ته ان مطابق ڪيترائي دوزخي منظر سامهون اچي وڃن ٿا. جن ۽ شيطان اڪثر ڪري عورت جي روپ ۾ وڌيڪ خطرناڪ لڳندا آهن.

- (65) آهي ويراڳي جيڪي ماڻهن سان ملڻ يا لهه وڇڙ ۾ اچڻ ۾ عار نٿا سمجهن ۽ ٻيا آهي جيڪي گوشه نشين ۽ ڪُنڊاڻا پيا زندگي گذارن. هي فرق خاص طرح مصر ۾ وڌيڪ نمايان آهي. ڏسو جيروم (i,45) ۽ سليشيس سبورس جي پهرين گفتگو، روفئس (باب، 22، وٽ پئٽرم ۾ (ii,478) ۽ سڀني کان وڌيڪ ڪئسين جي مسودي جي سترهين ۽ ارڙهين منظر نگاري کي ڏسو. اهڙا ليڪڪ جيڪي عام ۽ اڪيلائپ واري زندگيءَ جي هڪ ٻئي سان ڀيٽ ڪن ٿا، آهي پوئين طريقي جي خرابين ۽ خطرن کي وڌيڪ نمايان ڪري پيش ڪن ٿا.
- (66) سوئسر (ڪليسائي ڪتاب- ii,205-218) ٿوماسن (انگريزن جو نظم ۽ ضبط، 1501-1502) هنن ننڍين خانقاهن جا تفصيل پيش ٿو ڪري. جڏهن جيرايسمس پنهنجي خانقاه جو بنياد اردن جي اڪيلائن ۾ رکيو ته ان سان گڏوگڏ ستر کن سياستين جا جهوپا به اُتي ئي جڙي ويا.
- (67) ٿوڊوريت هڪ وڏي جلد ۾ (فلوٽيس، وٽ پئٽرم ۾، ix,793-863) انهن ويراڳين جي زندگين ۽ سندن معجزن بابت مواد جمع ڪيو آهي جيڪي دنيا کان ڪٽيل رهن ٿا ۽ ماڻهن سان هرگز نٿا ملن. اوئگرئس (i,12) فلسطين جي سياستين ۽ گوشه نشينن کي داد ڏيندي انهن کي ساراهيو آهي.
- (68) سوزومين، vi,33 عظيم سينٽ ايفريم ڍورن وانگر چونڊڻ ويراڳين بابت هڪ مدح سرائي لکي آهي. (تليمائٽ، ڪليسائي يادگيريون، viii,292).
- (69) پي، اسڪارڊ (پرچارڪن جو احوال (ii,217-233) هيٺين ٽيٻائٽ جي غارن کي چڱيءَ طرح ڏٺو وائون، کيس حيرت به ٿي ۽ سندس عقيدت به وڌي، نقش شامي طرز جا آهن جيڪي گهڻو ڪري حبش جي عيسائين طرفان استعمال ڪيا ويا هيا.
- (70) ٿوڊوريت کي ڏسو (وٽ، پئٽرم ۾، ix,848-854) ائٽني (وٽ، پئٽرم ۾، i,170-177) ڪوسموس (آسيماڻ ۾، مشرقي انجيل، i,293-253) اوئگرئس (i,13-14) ۽ تليمائٽ، (ڪليسائي يادگيريون (xv,347-392).
- (71) ٻه ڪيوٽس (ڊيگهه ماڀڻ جو قديم طريقو) جو ٻاهريون حصو يا وري ٽي فوٽ جن کي اوئگرئس ٽئين جي ماڀڻ لاءِ مقرر ڪيو هو، عقل، حقيقتن ۽ تعمير جي فن جي اصولن جي خلاف آهي. جن ماڻهن ان کي هيٺان ڏٺو، آهي آسانيءَ سان ڌوڪو کائي سگهن ٿا.
- (72) آءُ هڪ قديمي بدناميءَ واري ڳالهه کي اوهان کان لڪائي نٿو سگهان جيڪا السر جي بيماريءَ متعلق آهي. معلوم ٿيو ته شيطان، جيڪو هڪ فرشتي جي روپ ۾ ظاهر ٿيو دعوت ڏنائينس ته حضرت الياسءَ وانگر خطرناڪ گاڏيءَ تي سوار ٿئي. بزرگ تڪڙ ۾ پنهنجو پير مٿي ڪيو ۽ شيطان سندس غرور کي سزا ڏيڻ خاطر پنهنجي حرفت بازي کي عمل ۾ آڻي شرارت ڪري ڇڏي.
- (73) مون کي سمجهه ۾ نٿو اچي ته آءُ وٽ پئٽرم ۾ بيان ڪيل معجزن جو ذڪر ڪٿان کان شروع ڪريان، اهو ان ڪري ته ڳاڻاٽو ڪبو ته تعداد ممڪن آهي ته هزار صفحن کان به وڌي وڃي. بهرحال پوءِ به هڪ شاندار مثال سليشيس سبورس جي گفتگو ۾ موجود آهي ۽ ٻيو سينٽ مارٽن جي زندگيءَ جا مثال آهن، هو مصر جي سياستين جي عزت ڪري ٿو، ان جي باوجود هو

سندن بي عزتي به ڪري ٿو ته انهن ڪنهن به مثل ماڻهوءَ کي جيارو نه هيو جڏهن ته ٿورس جي پادري ٽن مُردن کي ٻيهر جيئاري ڏيکاريو هو.

(هڪ طرفو). (*)

(شهنشاهه، 260-268 عيسوي). (*)

آلفيلس توڙي گائڻ جي مذهب متاثر جي موضوع تي ڏسو سوزومين کي (iv,17) سقراط (iv,33)، ٿوڊوريت (iv,37) فلوسٽورجيس (ii,5) فلوسٽورجيس جي لادينيت کيس بهتر اطلاع ڏيڻ جو موقعو ڏنو.

چئن مقدس ڪتابن تي مشتمل هڪ ڦاٽل ڪاپي کي، جيڪا گائڻ جي زبان ۾ هئي، 1665ع ۾ ڇپرايو ويو، ۽ ان کي ٿيوٽونڪ زبان جي قديم ترين ڪاپي تسليم ڪيو وڃي ٿو. توڙي جو وينسٽين ڪوششون ڪري اجايا اندازا لڳايا ته جيئن آلفيلس جي محنت تي پاڻي ڦيري ڇڏي. چئن مان ٻه واڌارا خط W ۽ TH جا اُچار ڪين ٿا. ڏسو سائمن کي (انجيل جي تنقيدي تاريخ، ii,219-223، ميل پروليجم، ص 151 جنهن کي ڪرٽو ايڊٽ ڪيو.

فريٽچرن ۽ اٿنارڪ، شهنشاهه وٽلينس جي وقت ۾ گائڻ جا سردار هيا. (364-378 عيسوي). (*)

فلوسٽورجيس غلطيءَ وچان، تحرير جو هي ٽڪرو شهنشاهه ڪانسٽنٽائن جي حڪومت جي دؤر هيٺ ٿو آئي، پر آءُ ذري گهٽ يقين سان چوان ٿو ته اهو دؤر وڏي لڏپلاڻ کان اڳ وارو هو.

اسان جارجنڊيس جا احسان مند آهيون (ڊي، ريب گيٽيسز، 51,688) جنهن ڪجهه هيٺئين طبقي جي گائڻ جي مختصر پر زندهه دليءَ واري تصوير ٺاهي آهي. 'هيٺئين طبقي جا گائڻ وڏي ذات ۾ شامل هيا جن سان سندن پادري ۽ سڀني کان وڏو پادري آلفيلا (آلفيلازخود) گڏ هيا، آخري لفظ جيڪي لفاظي جي زمري ۾ نٿا اچن، انهن جو مطلب دنياوي حڪومت جو آهي.

'اهو معاملو گائڻ ۽ وٽنڊلن سان هرگز ڪونهي، توڙي جو سندن سکيا ۽ تعليم شايد خراب ۽ نالائق استادن وٽ ٿي هجي، تنهن هوندي به سندن عقيدو رومين جي مقابلي ۾ وڌيڪ سٺو ۽ نچ آهي'. (سٽوليٽن، ڊي، vii,243).

ونيفرٽ، کيس سينٽ بونيفيس پڻ سڏيندا هيا ۽ سندس دؤر اٺين صدي عيسوي وارو هو. (†)

موشير، اُتر ۾ عيسائيت جي واڌاري بابت اسان کي ڪجهه ٻڌايو آهي ۽ اهو دؤر چوٿين کان چوڏهين صدي عيسوي وارو آهي. هي موضوع ڪليسائي توڙي فلسفي جي تاريخ لاءِ نهايت ئي اهم آهي.

اهڙي عظيم مقصد لاءِ سقراط (vii,30) برگنڊي وارن جي گفتگو جو حوالو ڏنو هو جن جي عيسائيت واري نيڪيءَ کي اورويسيس به ساراهيو آهي. (vii,19).

ڊينيئل جو مدبرانو ۽ اصلي مضمون پڙهو جيڪو ونچيسٽر جو پهريون پادري هيو (بيبلر، ڪليسائي تاريخ، v,18,203، جنهن کي سمٽ ايڊٽ ڪيو) ٻيو سينٽ بونيفيس هيو جيڪو هيس ۽ سُرنگا جي جهنگلين کي انجيل پڙهائيندو هيو. (بونيفيس جا مضمون، انجيل پٿرم، xiii,93).

- (82) چارليمئگني جي ترار سندس دليلن جون وزن وڌرايو، پر جڏهن ڊينيل هي مضمون لکيو (723ع) ته مسلمانن، جيڪي هندستان کان اسپين تائين حڪومت ڪندا هيا، عيسائين خلاف ضرور ڪي مانائتا دليل ڏنا هوندا.
- (83) آفيلس ۽ گاٿن جو مذهبي لاڙو وڃڻو پر ڪجهه آرين عقيدتي ڏانهن جهڪيل هيو ڇو ته هو ائين هرگز نه چون ها ته پُٽ (يعني حضرت عيسيٰ) خلقي هئو، توڙي جو سندن لاڳاپو انهن ماڻهن سان ضرور هيو جيڪي ان لادينيت وارو عقيدو رکندا هيا. سندن حوارين انهن تضادن بابت پنهنجو نظريو ٻڌائيندي ان ڳالهه کي ڪا اهميت ڪانه ڏني هئي ۽ سندس خيال هو ته مذهب جي نيڪيدارن هروڀرو ان معاملي کي وڌائي ڇڏيو هو. (ٿوڊوريت iv,37).
- (84) گاٿن جي آرين عقيدتي سان لاڳاپو رکڻ جو الزام شهنشاه وئلينس تي آهي. 'خدا پاڪ جي سچائيءَ واري فيصلي موجب هن کي انهن ماڻهن جيئري هوندي ساڙي ڇڏيو هو، جيڪي سندس لادينيت سان لاڳاپيل رهڻ سبب، پنهنجي مرڻ کان پوءِ پاڻ به باهه جي شعلن ۾ سڙندا ۽ پڇرندا رهندا. اوروسيئس، (vii,33,554) هن تيز جملي جي ٽيلمانٽ طرفان تصديق ڪئي وئي آهي. (ڪليسائي يادگيريون، vi,604-610) جيڪو سنجدگي سان چوي ٿو ته: 'هڪڙي ماڻهو، فقط هڪڙي ماڻهو اتر جي بيشمار ماڻهن کي دوزخ ڏانهن اُماڻي ڇڏيو. سئلوين، (ڊي، v,150-151) افسوس جو اظهار ڪندي سندن غير ارادي غلطي کي معاف ڪري ٿو ڇڏي.
- (85) اوروسيئس يقين سان چوي ٿو (سال، 416ع - 7,41,580) ته حضرت عيسيٰ* جون ڪليسائون (خاص طرح ڪئٿولڪ) هُنن، (HUNS) سُوي، وئڊلن ۽ برگنديئس سان ڀريل هونديون هيون.
- (86) فرسنس جي بادشاهه رٿيلڊي کي هڪ پرچارڪ جي هن اُپهري اظهار سبب ايترو ته بدنام ڪيو ويو جو هن ويچاري گهٻراهه ۾ پنهنجو پير ان وقت پٽي هڻائي ڇڏيو جڏهن هو پاڪ غسل واري جڳهه وٽ پهچي چڪو هو. (ڏسو فلري ڪليسائي تاريخ ۾، ix,167).
- (87) ڪلرمانٽ جي پادري سڊونيئس جا مضمون جيڪو وزياڳاٿن جي حڪومت ۾ ۽ وئينا جو پادري ائويستس جيڪو برگندي جي حڪومت هيٺ ڪم ڪندو هو، مبهم ۽ غير واضح لفظن ۾ ڪئٿولڪن جي عام حالتن جي باري ۾ اسان کي ٻڌائن ٿا، ڪلووس ۽ ٿوڊورڪ جي تاريخ منجهان شايد اسان کي ڪن خاص حقيقتن جي خبر پئجي سگهندي.
- (*) (نيپوچانزار جي فوجن جو سربراه جيڪو اسيريا جو بادشاهه هيو).
- (88) جينسيريڪ سختيءَ سان هڪ جهڙائيءَ جو اعتراف ڪيو جنهن سان هن نادانيءَ وارن گمانن تي ماڻهن کي سزا ڏني.
- (89) سڊونيئس جون ان دؤر واريون اهڙيون ئي شڪايتون آهن جيڪو ڪلرمانٽ جو پادري هيو. vii,6,182 وغيره جنهن کي سرمانڊ ايڊٽ ڪيو. ٿورس جو گريگري، جيڪو هن مضمون جو حوالو ڏئي ٿو (ii, 174, ii,25) ۾ هڪ اهڙي ڳالهه چورائي ٿو جنهن جي ڪا به ضرورت ڪانه هئي، يعني اڪئٽين ۾ نو آساميون پيل هيون جيڪي عيسائين جي شهيد ٿيڻ سبب خالي ٿيون هيون.

- (90) وئڊل اڏيتن جا اصلي يادگار، وڪٽروٽينيس جي تاريخ جي پنجن ڪتابن ۾ محفوظ آهن (وئڊلن طرفان اڏيتون) هي هڪ پادري هو جنهن کي هنيرڪ ملڪ نيڪالي ڏئي ڇڏي هئي ۽ اهو دؤر سينٽ فلجينٽيس جو هو جيڪو ٿراسيمند کي اڏيتون ڏيڻ جي ڪري مشهور ٿيو هو. (مئڪس پئٽرم ix,4-16) ۽ وئڊلن جي جنگ جي پهرئين ڪتاب ۾ ان جو تذڪرو آهي جيڪو غير جانبدار ليکڪ پروڪوپيس لکيو هو. (7-8,196-199)، رٿنارت، جيڪو وڪٽر جو آخري ايڊيٽر هيو، سڄي موضوع تي وڏي وضاحت سان لکيو آهي. جنهن ۾ سندس لکڻ جو انداز عالماڻو آهي ۽ پنهنجي مضمون کي هن وڏين وضاحتن ۽ مثالن سان کولي بيان ڪيو آهي.
- (91) وڪٽر، (iv,2,65) هنيرڪ هوموسين جي اعزاز کان ڪئٿولڪن کي محروم ٿو ڪري. (آرينس، ڏسو باب، 21) هو پنهنجن ماڻهن کي خدا تعاليٰ جا سڄا عبادت گذار ٿو ڪوٺي ڇو ته سندس دعويٰ هئي ته سندس ماڻهن جي عقيدتي جي سچائيءَ جي شاهدي هڪ هزار کان وڌيڪ پادرين ڏني هئي جيڪا رومي ۽ سيلوشيا جي پئنجائن ۾ موجود هئي.
- (92) وڪٽر، (ii,1,21-22) 'اهو هنن لاءِ وڌيڪ تعريف لائق هيو.' اُهي مسودا جن ۾ هي لفظ موجود ڪونهي ته تحرير جو اهو ٽڪرو پڙهي ۽ سمجهي نه سگهيو. (ڏسو رٿنارت، ص 164).
- (93) وڪٽر، (ii,2,22-23) ڪارٽيج جي مذهبي پيشوائن هنن حالتن کي خطرناڪ ڪوٺيو هيو ۽ سچ ته اهو آهي ته انهن جو نالو ان ڪري ڏنو ويو هو ته جيئن ان جار ۾ ڪئٿولڪ پادرين کي ڦاسائي سوکيو ڪري ڇڏن.
- (94) هن اهم ڪانفرنس جي ڪاروائيءَ کي ڏسو ۽ وڪٽر ۾ پادرين جي هلت چلت ۽ طور طريقن کي به ڄاڻيو. وڪٽر (ii,13,18,35-42) ۽ سڄو چوٿون ڪتاب پڻ مطالعي هيٺ آڻيو، صفحا 63-171، ٽيون ڪتاب صفحا 42-62 سندن معافي نامن سان ڀريو پيو آهي ته ساڳئي وقت هنن پنهنجي عقيدتي جو اعتراف به ان ڪتاب ۾ ڪيو آهي.
- (95) وڪٽر ۾ آفريڪا جي پادرين جي لسٽ جو مطالعو ڪيو. صفحا 117-140 ۾ رٿنارت جا حاشيا پڻ ڏسو صفحا 215-397 انهن ۾ ڊوئٽس جا نالو مذهب ۾ قوت وجهندڙ جي زمري ۾ هر هر ورتو ويو آهي ۽ حيرت ان ڳالهه تي آهي ته اهڙن ئي ماڻهن کي پارسا ۽ پاڪبازن جا لقب ڏنا ويا آهن جيئن ڊيڊئس وغيره ۽ اُهي هنن لقبن سان سڃاتا وڃن ٿا: 'خدا طرفان عطا ٿيل، الله جا شڪرانا، جيئن الله جي مرضي' وغيره.
- (96) فلجينٽ، (وت، باب 16-29) ٿراسيمند ڊرامو رچائي پنهنجي لاءِ اعتدال پسند ۽ عالم هئڻ جي دعويٰ ڪئي هئي ۽ فلجينٽس، ٽي اختلافي ڪتاب آرين آمر ڏي منسوب ڪيا هيا جنهن کي هن هڪ 'وڏو پارسا بادشاهه' سڏيو آهي (مئڪس، پئٽرم، ix,41) فلجينٽيس جي زندگي ۾ فقط سٺ پادرين کي ملڪ نيڪالي ڏني وئي هئي جن جي انگ کي وڪٽر ٽئينيس ۽ اسيدور طرفان هڪ سؤ ويهن تائين پهچايو ويو آهي پر به سؤ ويهن جي تعداد کي هسٽوريا مسيلا طرفان ڄاڻايو ويو آهي جنهن جي تصديق ان وقت جي هڪ رسالي ۾ پڻ ڪئي وئي هئي. (ڏسو رٿنارت، صفحا 570-571).

- (97) ڏسو هڪ اسٽاڪ بابت هڪ ڦڪو ۽ ٻاڙو ٽوڙڪو جيڪو اوڍ جي مقابلي ۾ ملڪ بدري کي همت ۽ جوان مردئيءَ سان برداشت نه ڪري سگهيو. اهو سچ آهي ته ڪورسيڪا ۾ ان، شراب يا تيل پيدا نه ٿيندو هو پر ساڳئي وقت اُتي گاهه، پاڻي ۽ باهه ججهي انداز ۾ هيا. (سينيڪا کي نيرو ملڪ بدر ڪيو هو) اوڍ، آگسٽس طرفان پيش ڪيو ويو.
- (98) 'جيڪڏهن اُهي خراب آبهوا جي ڪري مري ويا هيا ته به ڄڻ نقصان گهٽ ٿيو هو'. ٿيسس، (واقعا، ii,85) هن درخواست ۾ ٿراسيمنڊ ڪجهه نقادن کي تبصري ڪرڻ جي دعوت ڏني ها جيستائين نقصان فائدي ۾ تبديل ٿئي ها.
- (99) عامر اڏيتن جي شروعات ڏسو جيڪا وڪٽر بيان ڪئي آهي. (ii,3-4,7) ۽ هنيرڪ جي ٻن فرمانن جو به جائزو وٺو. (ii,35,iv,64).
- (*) (محلات جا ماڻهو).
- (100) ڏسو پروڪوپيس (ڊي، بيل وئڊل، i,3,197-198) آفريڪا جي هڪ مسلمان بادشاهه وئڊلن جي بي ادبي ۽ گستاخي جي نشانن کي ختم ڪري الله تعاليٰ کي راضي ڪرڻ جي ڪوشش ڪئي هئي.
- (101) اهو قصو وڪٽر ۾ ڏسو (ii,8-12,30-34) وڪٽر هنن اعتراف ڪندڙن جي تڪليف جو ذڪر هڪ اکين ڏني شاهد جي حيثيت ۾ ڪري ٿو.
- (102) وڪٽر جي پنجين ڪتاب جو مطالعو ڪيو، سندس جوشيلين شڪايتن جي پروڪوپيس جي مڊرائٽي شاهديءَ ذريعي تصديق ٿي وڃي ٿي ته ساڳئي وقت شهنشاهه جستينين جي کليل اظهار به ان تصديق کي وڌيڪ تقويت ڏني آهي. (اصول ۽ مٿا، i,xxvii).
- (103) وڪٽر، (ii,18,41).
- (104) وڪٽر، (v,4,74-75) سندس اصل نالو وڪٽورئيسس هيو ۽ هو اڊروميٽر جو هڪ دولتمند شهري هيو جنهن تي بادشاهه پورو اعتماد ڪندو هو ۽ جنهن جي مهربانين سان هن آفريڪا جي مئجسٽريٽ جو لقب حاصل ڪري ورتو هو.
- (105) هڪ مضبوط مزاحمت ۽ نواب سياستين جي چالاڪي واري جواب کان پوءِ، هن يعني جينسيريڪ پيو دليل پيش ڪيو ۽ هڪ ٻيڊر ماڻهوءَ کي موت جي نٿڊ ۾ سمهاري ڇڏيو.
- (106) وڪٽر، (v,12-13) ٽليمانٽ، (ڪليسائي يادگيريون، vi,609).
- (107) ڪارٽيج جي پادري کي تڏهن پرائيميت سڏيندا هيا پر جيڪي مکيه قبيلا ۽ قومون هيون، انهن ڪليسائي مُنهندارن کي سردار يا نواب جو لقب ڏنو هيو. هن سلسلي ۾ وڌيڪ ڏسو ٿوماسن کي، (انگريزي نظر ۽ ضبط ۾ i,155,158).
- (108) سريلا جي سردار سيني ماڻهن جي آڏو کولي ٻڌايو هو ته کيس لاطيني زبان جي ڄاڻ ڪانه هئي، تنهن ڪري هو ان لائق هرگز ڪونه هيو ته ان زبان ۾ مذهب جو پرچار ڪري يا ڪنهن سان اختلاف ڪري. سندس وئڊل مذهبي پيشوا ته لاطيني زبان صفا ڪو نه ڄاڻندا هيا، جيڪڏهن ان زبان بابت جن ماڻهن تي ٿورو گهڻو اعتماد ڪري پيو سگهجي ته اُهي فقط آفريڪا جا ماڻهو هيا جن اها زبان سکي ورتي هئي.

- (*) (بيوه).
- (109) وڪٽر، (ii,1-2,22).
- (110) وڪٽر، (v,3,77) هو خود سفير جي خدمت ۾ عرض پيش ٿو ڪري جنهن جو نالو يورئنيس هيو.
- (111) وڪٽر، (iv,4,70) هو صاف ٻڌائي ٿو ته هنن انجيل مان جيڪو حوالو پيش ڪيو هو ته: (توهان قسم نه کڻندؤ) ان جو مقصد فقط هڪ غلط قسم کڻڻ کان لٽائڻو هو. چائيتاليه پادري جن انڪار ڪيو ته انهن کي ڪارسيڪا ملڪ بدر ڪيو ويو، ٿي سو ٻن پادرين جن قسم کنيو هو انهن کي آفريڪا جي مختلف صوبن ۾ موڪليو ويو هو.
- (112) فلجينٽيس، جيڪو رسبي ۾ بائزيسين صوبي جو پادري هيو ان جو تعلق سينٽرن جي خاندان سان هيو ۽ سندس تعليم تمام مٿاهين هئي. لاطيني پڙهڻ کان اڳ ۾ ئي هو هومر ۽ مينڊر منجهان حوالا ڏيندو هو ڇو جو لاطيني سندس مقامي زبان هئي. (وت، فلجينٽ، باب 1) ڪيترائي آفريڪي پادري يوناني زبان سمجهندا هيا ۽ بيشمار يوناني مذهبي پيشوائن جا ڪتاب لاطيني ۾ ترجمو ڪيا ويا هيا.
- (113) وجيليس ٿئس جي گفتگو جي ٻن مهاڳن جي پيٽ ڪري ڏسو. هو پنهنجي پڙهندڙ کي معصوم طريقي جي ڪهاڻين سان پيو وندرائيندو هيو، پر سندس موضوع نهايت ئي سنجيدا هوندا هيا پر بدقسمتيءَ سان آفريڪا جا ماڻهو گهڻي قدر اڻ ڄاڻ ۽ جاهل هيا.
- (114) پي-ڪئپلن هن موضوع کي چيڙيو جنهن کي پسند ڪيو ويو. پر هيٺيان ٽي سچ، جيڪي شايد ڪيترا به حيرت انگيز لڳن، پر انهن جي مڃتا هاڻي عالمي سطح تي ٿي چڪي آهي (گراڊووسيس، vi,516-522) ٽيلمانٽ (ڪليسائي يادگيريون viii,667-671) 1. سينٽ اٿنئسيس ان مذهب جو پايو وجهندڙ ۽ مصنف هرگز ڪونهي جنهن کي اسان جي ڪليسائن ۾ پڙهايو ٿو وڃي. 2. اهو مذهب سندس موت کان پوءِ هڪ صدي تائين به وجود ۾ ڪونه آيو هو. 3. اهو ڪتاب شروع ۾ لاطيني زبان ۾ لکيو ويو هو، ان کان پوءِ ان کي اولهه جي صوبن ۾ ڦهلايو ويو هو. قسطنطنيه جي بزرگ ۽ سردار گنڊيس هن عجيب تحرير تي ايتري ته حيرت جو اظهار ڪيو جو هن صاف لفظن ۾ وڏي واڪي چئي ڏنو ته اهڙي تحرير ڪو نشي ۾ مست ٿيل ماڻهو ئي لکي سگهي ٿو. پيٽاويس (مذهبي رجحان، ii,vii,8,687).
- (115) جان، (i,7) ڏسو سائمن کي، (انجيل جو تنقيدي ضميمو، i,xviii,208-218 ۽ ii,ix,99-121) ۽ ڊاڪٽر ميل طرفان وڌيڪ وضاحتون ۽ ويٽسٽين پڻ يوناني انجيل جي اشاعتن ۾ وڌيڪ وضاحت ڪئي آهي. 1689ع ۾ سائمن ڪوشش ڪئي ته هو آزاد هجي، 1707ع ۾ پروٽيسٽنٽ مل وري غلام ٿيڻ چاهيو هو؛ 1751ع ۾ آرمينيا جي ويٽسٽين پنهنجي وقت جي آزادي ۽ مذهب جو پرپور فائدو ورتو.
- (116) سيني Mss منجهان جيڪي اڃا تائين موجود آهن ۽ تعداد ۾ اسي کن آهن ۽ ڪجهه ته 1200 سال پراڻا آهن. ويٽيڪن ٽوڙي رابرٽ اسٽيفنس جا رڪارڊ هاڻي نه پيا ڏسجن ۽ به Mss جن جو تعلق ڊبلن ۽ برلن سان آهي اهي اهڙا نه آهن جيڪي ڪنهن ڳاڻائي ۾ آڻجن. (ڏسو ايملن جون تحريرون، ii,227-255,269-299) ۽ ايمر، ڊي ميسي جا چار ڪمال جا خط (viii,ix) به پڙهڻ وٽان آهن.

- (117) شايد چئن پادرين، جن مذهب بابت ڪتاب لکيا ۽ ڇپرايا پنهنجي برادري جي ماڻهن لاءِ وڏو ڪم ڪيو. هو هن تحرير کي روشنيءَ کان به وڌيڪ صاف ۽ چٽو سمجهن ٿا. (وڪٽر وٽينيس، اڏيتن ۾) وٽنڊل، (iii,11,54) انهن تحريرن منجهان پوءِ حوالا پيش ڪيا ويا جن کي آفريڪي بحث مباحثن جي پس منظر ۾ وجيليس ۽ فلجينٽيس طرفان ماڻهن کي ٻڌايو ويو هيو.
- (118) يارهين ۽ ٻارهين صدي عيسوي ۾ انجيلن جي درستي ڪنٽربري جو مڪيه پادري لئنفوئنگ ڪندو هو، ان کان سواءِ چيف پادري ۽ رومي ڪليسا جي لائبرري جو انچارج ڪولس پڻ دوستي جي ڪم ۾ شامل هوندو هو. (ويتستين، صفحا 84-85) اهڙين محنت وارين درستن جي باوجود، لاطيني مسودن ۾ اڃا ڪيترا رهيل به آهن ته تشريح طلب پڻ آهن. تحرير پراڻي به هجي ۽ صحيح به هجي ته اهڙو ميلاپ، اصل مسودن کان سواءِ، ڪٿي مشڪل سان نظر ايندو.
- (119) هڪڙو طريقو جنهن کي جرمنيءَ وارن ايجاد ڪيو هو ان کي اٽلي ۾ پڻ روم ۽ يونان جي لادين ليکڪن تي آزمايو ويو هيو. انجيل جو اصل يوناني نسخو به ان دور ۾ شايع ڪيو ويو هيو، (1514,1516,1520 ع) جنهن ۾ ايراسمس ۽ زمينس پادرين جو پڻ وڏو حصو هو. انجيل جو اسپيني زبان جو نسخو 1515-1522 ڌاران ڇپيو هو جنهن تي ان زماني ۾ 50,000 ڊيوڪٽس خرچ آيو هو. ڏسو مٿيئر (واقعا، ii,2-8,125-133).
- (120) ايراسمس جي دورانديشيءَ سان يوناني انجيلن جي سلسلي ۾ ٽي معتبر شاهديون ملي چڪيون آهن، ۽ ڪملوٽينسين جي ايڊيٽرن جو ڪٽرپٿو يا وري رابرٽ اسٽيفنس جي غلطيٰن ان سڄي معاملي کي ڄڻ غلط يا ڪوڙو بڻائي ڇڏيو آهي، هن سلسلي ۾ ٿيوڊر بيضا جي غلط فهمي به عجيب ٿي لڳي.
- (121) پلني، (فطري تاريخ، v,1) (ويسلنگ، ص 15) سلٽويس جي قديم جاگرافي، (ii,ii,127) ٽپاسا (جنهن کي ان هنڌ سان نه ملايو وڃي جيڪو نيو ميڊيا ۾ آهي) پر اهو شهر چڱو خاصو وسندڙ شهر هو ڇاڪاڻ ته شهنشاهه وِسپاسيان ان شهر کي هڪ وڏو اعزاز عطا ڪيو هو.
- (122) آپٽئڪس ملوئيٽئس، ڊوئٽسٽ، (ii,38).
- (123) وڪٽر وٽينيس، (v,6,76) رٿنارت، صفحا (483-487).
- (124) پٿرم، (viii,664-665) هو عيسائي هو جنهن اها گفتگو لکي هئي جنهن جو عنوان 'ٿيوفريسٽس' هيو. ان گفتگو جو تعلق روح جي لازوال هئڻ ۽ جسم جي بيهر زنده ٿي ساڳئي روپ ۾ واپس ورڻ بابت هيو، ان کان سواءِ هن پنجويهه ٻيا اهم مضمون پڻ لکيا جيڪي اڃا به سلامت آهن. ڪيو کي ڏسو (ادب جي تاريخ ۾، ص 297) ۽ فئبريشيس (1,422).
- (125) جستينين (متا ۽ اصول، i,xxvii) مارسيليس (واقعا، ص 45) گريگري مئگنس (گفتگو، iii,32) هنن شاهدن منجهان ڪنهن به اعتراف ڪندڙن جو تعداد نه ٻڌايو آهي جيڪو پراڻين شاهدين موجب سٺ جي لڳ ڀڳ هيو. (درويشن جي ڊائري، ۽ رٿنارت، ص 486) ٻن ماڻهن جو ڳالهائڻ، زنا ڪرڻ سبب بند ٿيو هو، پر معجز جي اهميت ان ڪري ۽ خاص طرح ان چوڪر جي مثال ۾ وڌي وئي آهي جنهن پنهنجي زبان ڪٽجڻ کان اڳ ڪڏهن به ڳالهائو نه هيو.

- (126) ٻن تاريخدانن کي ڏسو جن جو تعلق اسپين ۽ مٿريانا سان هيو. (اسپين جي تاريخ -15,182-12, i,v, 194) ۽ فريراز (فرانسيسي ترجمو، ii,206-247) مٿريانا کي ياد ٿي ڪو نه هو ته هو جئسٽس هيو، پر هن پاڻ کي روم جي شهرت يافتہ ماڻهن جي انداز ۾ رکيو هو. فريراز، جنهن وڏي محنت سان تفصيل جمع ڪيا هيا، پنهنجي ڪم جو ٻيهر جائزو ورتو هو.
- (127) گوئسونٽا هڪ ٻئي پٺيان وزيگاڻن جي ٻن بادشاهن سان شادي رچائي هئي: اٿناگلب جنهن مان کيس ڌي ڄائي هئي جيڪا انگنڊس جي ماءُ هئي ۽ لويگلب جنهن جا ٻه پٽ هرمينيگلب ۽ رڪيئرڊ، اڳين شاديءَ مان کيس ڄاوا هيا.
- (128) گريگ ٿورن، (v,39,ii,255) تاريخ جي هن حصي لاءِ گريگري اسان جو اصل تاريخدان آهي.
- (129) ڪئٿولڪن، جن لادينين طرفان پاڪ غسل ڏيڻ کي قبول ڪيو هو، ان رسم کي ٻيهر ادا ڪيو ته جيئن غسل قبول ٿي وڃي. هن واقعي سان صوفيائي رنگ کي به شامل ڪيو ويو. (ڏسو ڪارڊن، پاڪ غسل ۽ ڪليسائي رسمن جي تاريخ، i,405-552).
- (130) جوليا ڪانسٽنٽينا، بيس جي اتر کان سيواثيل جي مخالف هئي، (پلني، فطري تاريخ، iii,3) جيڪا ٿورس جي گريگري جو مستند حوالو هئي، (فرانس جي تاريخ، vi,43,288) ۽ ان کي لوسيتينيا کان به وڌيڪ داد ڏيڻو ٿو پوي ۽ جنهن پورچوگال جي وهمن وسوسن ۾ اعتبار ڪندڙ شخص جي به پٺپرائي ڪئي هئي.
- (131) هي معجزو وڏي هوشياريءَ سان ادا ڪيو ويو هيو. هڪ آرين بادشاهه دروازن کي بند ڪري ڇڏيو هو، ۽ هن ڪليسا جي هر طرف کان هڪ وڏي ڪاهي کوٽي ڇڏي هئي، پر هو ان قابل نه رهيو هو ته ايسٽر جي موقعي تي پاڪ غسل جي پاڻيءَ کي روڪي سگهي.
- (132) فريراز، (ii,168-175 ۽ 550 ع) انهن تڪليفن جو بيان ڪيو آهي جن موجب سووي قبيلي جي ماڻهن نئون مذهب اختيار ڪيو هو. هن بيان ۾ ان وقت ۽ حالتن جو به تفصيلي ذڪر ڪيل آهي. هنن کي لويگلب پاڻ ۾ متحد ڪيو هو جيڪي اسپين جي گائڻن جي بادشاهت سان وڃي مليا هيا.
- (133) ٽائسين عقيدتي جو واڌارو، جيڪو قسطنطنيه جي مذهب سان ملندڙ جلندڙ هيو، دراصل ان وقت ٿيو هو جڏهن ٽوليدو ۾ انين ڪائونسل جو اجلاس 653 ع ۾ ٿيو هو، پر ان وقت جي مشهور ۽ مقبول عقيدتي جي جهلڪ نظر ٿي آئي. (گرارڊ ويسيس، xi,527).
- (134) ڏسو گريگري کي، (vii- مضمون، 126 بئرونيئر. (ڪليسائي واقعا، 599 عيسوي، نمبر، 25-ix,122).
- (*) (گريگري، سينٽ اگسٽائين کي 597 ع ۾ ڪينٽ موڪليو هو).
- (135) پال وارنفرڊ (لئنگوبارڊ، iv,44,853) جنهن کي گروٽوويس ايڊٽ ڪيو هو) تسليم ٿو ڪري ته آرين مذهب اڃا تائين روتارس جي حڪومت هيٺ هلندو ٿي رهيو. (636-652) پارسا شيطان اُن خاص دؤر جو ذڪر ٿو ڪري جنهن ۾ ستين صدي کان اڳ ۾ ئي ماڻهن قومي سطح تي پنهنجو اڳيون عقيدو مٽائي نئون مذهب اختيار ڪيو هو.

- (12) 'توڙي جو هن کين سندس مذهب اختيار ڪرڻ تي خوشي ۽ انهن لاءِ نيڪ تمنائن جو اظهار ڪيو، ان جي باوجود بادشاهه به کيس عيسائيت اختيار لاءِ هرگز مجبور نه ڪيو هو... ڇاڪاڻ ته هن انهن عالمن، جيڪي سندس نجات جو ڪارڻ هيا، کان سکيو هو ته حضرت عيسيٰ جي خدمت پنهنجي رضا خوشي ۽ مرضيءَ سان ڪري سگهجي ٿي ۽ نه زور يا مجبوريءَ کان. (ڪليسائي تاريخ، i,26,62، جنهن کي اسمت ايڊٽ ڪيو).
- (13) فرانس جي مؤرخ کي پڙهو، (iv,114) پيو ولڪنس کي به ڏسو (صفحا، 11,31) 'جيڪڏهن ڪو به ماڻهو الله پاڪ جي نالي کان سواءِ ڪا قرباني ٻي جي نالي تي ڪري ٿو، ته ان کي ڀلي قتل ڪري ڇڏيو.'
- (13) يهودي غلط بياني ڪندي ٻڌائن ٿا ته کين حضرت سليمان جي جهازن ۽ نيپوچادنزار جي فوجن اسپين ۾ پهچايو هو ۽ هيڊرئن يهود جي چاليهه هزار ۽ بينجمن جي ڏهه هزار ڪٽنبن کي اسپين پهچايو هو. (بسنيج، يهودين جي تاريخ، vii,9,240-256).
- (13) جڏهن اسيدور سيواٿيل جو چيف پادري هو، ته ان سبب جي جوش جذبي کي داد ۽ کيس مبارڪون ڏنيون هيون. (گائڻ جا واقعا، ص 728) بئرونيٽس (614ع، نمبر 41) ائموئن جي شاهديءَ تي پاڙي ٿو. (iv,22) پر اها شاهدي ڪمزور آهي ۽ مون اڃا تائين ان قول جي تصديق نه ڪئي آهي. (فرانس جي تاريخ، iii,127).
- (14) بسنيج (viii,13,388-400) يهودين جي حالتن جو صحيح جائزو ٿو وٺي، پر هن ڪجهه مواد شايد اسپين جي ڪائونسلن منجهان ان ۾ جوڙيو هجي ۽ ڪجهه وزيگاڻن جي قانون مان شامل ڪيو هجي ۽ ممڪن آهي ته اهو مواد سندس موضوع سان مطابقت رکندڙ هجي، پر اهي اندازا منهنجي مزاج ۽ تحقيق مطابق هرگز ڪونهن.

باب انٽيهون

(خلاصو)

**ڪلووس جي حڪومت ۽ سندس مذهبي تبديلي - اليماني، برگنڊيٽس ۽ وزیگاتن خلا
سندس سوڀون - گال ۾ فرانس وارن جي موروثي بادشاهت - بربرن جا قاعدا ۽ قانون - رومين ۾
حالت - اسپين جا وزیگات - سڪسنس طرفان برطانيه جي فتح - اولهه ۾ رومي شهنشاهت ۾
خاتمي بابت ماڻهن ۾ چؤبول.**

گبن، پنجين صدي عيسوي جي آخر ۾ ڪلووس جي سربراهي ۽ ۾ فرئنگن جي بادشاهه جي قائم ٿيڻ جو ذڪر ڪري ٿو. ڪلووس رومي جنرل ايجيڊيس جي پٽ سرٽيجس کي شڪست ڏئي جنهن کي چٽيهين باب ۾ پڻ بيان ڪيو ويو آهي، ان کان پوءِ هو المياني وارن کي به شڪست ڏئي پنهنجي تابع ٿو ڪري جن راتين ندي جي ٻنهي ڪنارن تي قبضو ڪري ورتو هو. 496ع ۾ عيسائي ٿي ويو ۽ هڪ ڪئٿولڪ بادشاهه طور هن حڪمراني ڪئي. اترئين گال ۾ آرموريڪا وارا سندس بادشاهت سان اتحاد ڪيو، ڇاڪاڻ ته روم جي نظر ۽ ضبط جو تجربو ۽ پيادل توڙي گهوڙيسوار فوج جا دستا پڻ وٽن موجود هيا. ڪلووس 500 عيسوي ۾ رڳون جي ويجهو برگندي واري شڪست ڏئي پنهنجن اختيارن جي دائري کي وڌائي ڇڏيو ۽ پٽائيترس جي ويجهو وزیگاتن پڻ مات ڏئي اڪئنٽائين کي به پنهنجي بادشاهت ۾ ملائي ڇڏيائين. سندس حڪومت کان اڳ ۾ قانن ۽ اصول مختلف قبيلن سان لاڳو هوندا هيا ۽ گبن هن سلسلي ۾ قتل ڪرڻ تي ڏنڊ، ڪيسن، نوعيت ۽ انهن زمينن جي ورهاست جي باري ۾ پيٽ ٿو ڪري جيڪي زمينون ملڪن کي فتح ڪرڻ کان پوءِ سندن قبضي ۾ آيون هيون. ڪيترن ماڻهن کي، جن پنهنجون زمينون وڃايون هيون، سڀ فلسفيءَ جا ڏينهن ڏسڻا پيا ۽ ڪلووس جي پٽن ۾ ناتفاقي سبب شهري بيچينيءَ ڪافي حد تائين وڌي وئي. اسپين ۾ وزیگاتن جي حڪومت هيٺ پادرين، توليدو جي ڪائونسلن ذريعي امن امان جي فڪر کي قائم ڪيو. ان عرصي ۾ رومي برطانيه، سڪسنس ائنگلس ۽ جوتس جي هٿ چڙهي ويو هو جو نامياري آرٿر طرفان سخت مهاڏو پڻ اٽڪايو ويو. گبن هن ڪتاب جي اصل اشاعت جو ٽيون مڪمل ڪندي، اولهه ۾ شهنشاهت جي ختم ٿيڻ جي سببن بابت تفصيلي بحث ڪيو آهي. رومي شهنشاهت ورهاڱي وئي هئي پر قسطنطينيه جي وجود ۾ اچڻ جي ڪري ان کي اوڀر ۾ ڪنهن تائين محفوظ بچايو ويو هو. عيسائيت، روم جي فوجي بهادريءَ جي روح کي ڪمزور ڪرڻ جو باهه بڻجي هئي پر ساڳئي وقت بربرن جي گهري مزاج کي نرم ڪرڻ ۾ به سندس ڪردار اثراتو رهيو. گبن آخر ۾ اندازو ٿو لڳائي ته سندس وقت ۾ ٻيهر ڪنهن به وڏي تهذيب ۽ تمدن جي اهڙيءَ ط غائب ٿي وڃڻ جو امڪان ڪونه هو.

باب اُڻيتاليهون

(خلاصو)

مشرق جا شهنشاهه- زينو ۽ انسٽيٽيس- هڪ آسٽروگات ٽوڊورڪ جو ڄمڻ، تعليم ۽ سندس پهريان فوجي معرڪا- اٽلي تي حملو ۽ سندس سوڀ- اٽلي جي گات شهنشاهت- مغرب جي حالت- فوجي ۽ شهري حڪومت- سينيٽر بئٽيس- آخري ڪم ۽ ٽوڊورڪ جو موت.

’زوال ۽ خاتمو‘ جا آخري ٽي جُلڊ 1788ع ۾ ڇپيا هيا. گبن چوٿين جُلڊ جي شروعات آسٽروگات ٽوڊورڪ جي احوال سان ڪري ٿو. ٽوڊورڪ قسطنطنيه ۾ تعليم حاصل ڪئي ۽ 493ع ۾ پنهنجي ست شهنشاهه انسٽيٽيس جي مدد سان اٽلي تي حملو ڪيو. هن اڏيسر کي شڪست ڏني ۽ اٽلي جي دشاھ جي حيثيت سان ٽيٽين سالن تائين سڪون سان حڪومت ڪندو رهيو ۽ مغربي يورپ ۾ پڻ علم، ضبط ۽ اعتدال سان حڪومت هلائيندو رهيو جنهن ۾ سندس ڪٽنب جي حمايتين جو وسيع باٺ به کيس حاصل رهيو. توڙي جو هو پاڻ قانون جو ڄاڻو ڪو نه هو پر تنهن هوندي به هن روم جي نون ۽ انتظامي اصولن مطابق حڪومت هلائي. هو پاڻ ته روم ۾ رهندو هو پر هن روم جي يادگارن کي محفوظ رکيو. اٽلي جي اقتصادي حالت به سندس دؤر ۾ بهتر ٿي ۽ سندس ئي دؤر ۾ مذهبي واڌاري ۽ سڻهڻ به قابل تعريف هئي توڙي جو هو پاڻ هڪ آرين هيو. سندس دؤر ۾ بئٽيس جي علم ڏاهپ جي هر هنڌ هاڪ هئي ۽ ٽوڊورڪ جي حڪومت سياسي لحاظ سان ڪافي مقبول ٿي وئي. پر قسمتيءَ سان فيلسوف بئٽيس تي اوڀر جي شهنشاهت ۾ گائڻ خلاف سازشن جو اڃايو ۽ بيهودو زامر لڳو. سال 524ع ۾ فيلسوف کي موت جي سزا ڏني وئي پر تيستائين هن ’فلسفي ۾ اطمينان‘ ٻڙو شاهڪار ڪتاب تخليق ڪيو. ٽوڊورڪ پاڻ به 526ع ۾ گذاري ويو.

باب چاليهون

(خلاصو)

وڏي جستڻ جي ترقي - جستڻين جي حڪومت - (1) راڻي ٿيوڊرا - (2) سرڪس جا پاڻڍ
قسطنطنيه جي بغاوت (3) ريشم جو ٺهڻ ۽ ان جو واپار (4) ناٿو ۽ ٽئڪسون (5) جستڻين جي
عمارتون - سينٽ صوفيا جي چرچ - اوڀر جي شهنشاهت جي مورچي بندي ۽ ان جون سرحدون
(6) اٿينس جي اسڪولن ۽ مئجسٽريٽن جي عهدن جو ختم ٿيڻ.

گبن، جستڻين جي مٿاهين رتبي تي پهچڻ جو ذڪر ڪري ٿو جيڪو 527ع ۾ شهنشاهه
ٿيو ۽ پنهنجي چاچي جستڻ - I جي تخت تي ويٺو. هن هڪ اداڪاره ٿيوڊورا سان شادي ڪا
جنهن ساڻس تڪليفن ۾ به سهڻو ساٿ ڏنو. شهري امن امان کي سرڪس جي نيرين ۽ سا
راندين جي تفريقي سبب خطرو پيدا ٿي پيو جنهن جي انتها 532ع ۾ هڪ وڏي فساد تي وڃي
جيڪو 'نڪا جي غداري' جي نالي سان مشهور آهي جنهن ۾ سينٽ صوفيا جي ڪليسا به سڙ
وئي. گبن پوءِ جستڻين جي دؤر ۾ شهنشاهت جي اقتصادي حالت تي روشني وجهي ٿو جنهن
ريشم جي واپار ۽ ان جي 552ع ۾ قسطنطنيه ۾ برآمد بابت اسان کي ٻڌائي ٿو. گبن هڪ اه
ٿو رکي ته ڪيڏو نه سٺو ٿئي ها ۽ ملڪ کي ڪيڏو نه فائدو پهچي ها جيڪڏهن ڇپائيءَ ۾
صنعت کي چين مان برآمد ڪيو وڃي ها. جستڻين جي حڪومت ۾ خرچ، ڪمائيءَ کان وا
ويو تنهن ڪري ماڻهن تي ٽئڪسون مڙهيون ويون ۽ هڪ هٽيءَ جي ڪري وڻج واپار ۾
صنعت کي به نقصان پهتو. بدعنوان وزير جيئن ڪپاڊوشيا جو جان ان بدحاليءَ جا ذميوار ه
قسطنطنيه ۾ نيون ۽ عاليشان عمارتون ٺهڻ لڳيون جن ۾ سينٽ صوفيا جي عظيم الش
ڪليسا کي نئين سر تعمير ڪيو ويو هو. قسطنطنيه شهر جي قلع بندي کي وڌايو ويو
جستڻين ايشيا مائنر ۾ قلعن کي مضبوط ڪرايو ته جيئن فارس وارن جي حملن کان محفوظ
ٿي وڃن. فلسفي جي قديم اسڪولن کي بند ڪرڻ ۽ اٿينس جي تقرير جي ماهرن جي دل شڪ
ڪرڻ تي گبن، جستڻين کي ملامت ٿو ڪري ته ساڳئي وقت مئجسٽريٽن جي قديمي نظام
ختم ڪرڻ تي به مٿس طنز ٿو ڪري.

باب ايڪيتاليهون

(خلاصو)

اولهه ۾ جسٽينين جون سوڀون- بيليسٿريس جو ڪردار ۽ سندس پهريان فوجي معرڪا- هڪ حملي ۾ هو آفريڪا جي وئڊل بادشاهت کي پنهنجي تابع ٿو بنائي- فتح حاصل ڪرڻ تي شادمانا- ڳاڻن جي جنگ- هو سسلي، نپلس ۽ روم کي واپس ٿو وٺي- ڳاڻن طرفان روم جو گهيرو- شڪست کان پوءِ سندن پاڇ ۽ نقصان- روم جو پيش ٻوڏ- بيليسٿريس جو شان مان ۽ ڏاڪو- سندس اندروني شرمساري ۽ بدقسمتيون.

فارس وارن سان صلح ڪرڻ بعد جسٽينين آفريڪا جي وئڊل ڏانهن متوجہ ٿيو. گين ايڪيتاليهين باب ۾، آفريڪا ۽ اٽلي ۾ بيليسٿريس جي شاندار سوڀن جو ذڪر ڪري ٿو. بيليسٿريس اڳ ۾ ئي فارس وارن جي خلاف پنهنجي تجربي ۽ بهادريءَ جو ڏاڪو ڄمائي چڪو هيو. سندس فوج کي سامونڊي ٻيڙن ذريعي سسلي جي رستي کان آفريڪا ۾ آندو ويو جتي 533ع ۾ سندس فوجي ڪارٿيج ۾ وڃي لٿا. هن گليمر جي هنڌ تي وئڊل کي شڪست ڏني، اهڙيءَ طرح ڪارٿيج ٻيهر روم جي شهنشاهت سان ملي هڪ ٿي ويو. بيليسٿريس کي هاڻي قسطنطنيه ۾ پڻ شاندار ڪاميابي حاصل ٿي، اتر- آفريڪا جا مسلمان رومين لاءِ خطري جو باعث هيا پر سليمان، جيڪو بيليسٿريس جو جانشين ٿيو، مسلمانن کي 539ع ۾ شڪست ڏني ۽ روم جي سرحدن کي اجا وڌائي ڇڏيو. جسٽينين پڻ اسپين ۾ روم جي اثر ۽ نالي کي اڳتي وڌايو ۽ وزیگاڻن سان اتحاد ڪيو ته جيئن هو پنهنجن منصوبن ۾ ڪامياب ٿئي. ان دوران 526ع ۾ ٿوڊورڪ جي مرڻ کان پوءِ اٽلي ۾ ڳاڻن جي وچ ۾ هڪ چڪتاڻ جو ماحول پيدا ٿي پيو، ۽ جسٽينين کي پنهنجو سڄو توجهه نئين مسئلي کي سلجھائڻ لاءِ ڏيڻو پيو. وري بيليسٿريس جي ڪمان هيٺ سسلي سندس اڳيان اچي پيش پيو. روم ته 536ع ۾ جنگ ڪرڻ کانسواءِ ئي هٿيار ڦٽا ڪيا پر ڳاڻن وٽيڇز جي ڪمان هيٺ فوجين کي هڪ هنڌ گڏ ڪيو ۽ بيليسٿريس کي روم اندر هڪ سال لاءِ گهيري ۾ بند رکيو ويو. شهنشاهه پنهنجا مددگار جٿا موڪلي ڏنا ۽ بيليسٿريس نيٺ وٽيڇز کي مجبور ڪيو ته هو روم طرف واپس موٽي وڃي توڙي جو برگندي وارا ۽ فرئنگ ٻئي ڌرين ڳاڻن جي مدد ڪري رهيو هيو. جسٽينين، وٽيڇز کي صلح قائم ڪرڻ جي آڇ ڪئي پر بيليسٿريس موقعي جو فائدو وٺندي وٽيڇز کي 539ع ۾ پيش پوڏ تي مجبور ڪيو. تنهن هوندي به جسٽينين، قسطنطنيه ۾ وٽيڇز جو استقبال ڪيو ۽ کيس سينئر بڻائي ڇڏيو. بيليسٿريس کي پڻ فوجين توڙي عام ماڻهن پاران خوب داد ۽ آفرين مليو. هو جسٽينين جو وفادار ساٿي رهيو، ۽ شهرت توڙي لياقتن ۾ ٻيو ڪوبه سندس مٿ ڪونه هو، پر بدقسمتيءَ سان سندس زال ساٿس بيوفائي ڪئي جنهنڪري سندس طاقت توڙي دولت جي پوزيشن ڪمزور ٿي وئي.

باب ٻائيتاليهون

(خلاصو)

بربرن جي حالت- دنيوب جي ڪنارن تي لومبارڊن جي آبادي- قبيلو ۽ اسڪلٿوونينس جون حد دخليون- ترڪن جو اصل نسل، شهنشاهت ۽ سندن سفارتخانا- اٿورس جي پاڇ- فارس جو خسرو-I يا نوشيروان بادشاهه- سندس حڪومت ۾ ماڻهن جي خوشحالي ۽ رومين سان جنگيون- ڪولچين يا لئزڪ جي جنگ- حبش جا ماڻهو.

اٽلي ۾ ڳاڻن جي شڪست سبب اتر جا جرمن قبيلو هر طرف ڪاهي پيا، ان ڪري جستينين کي لومبارڊن سان اتحاد ڪرڻو پيو ته جيئن دنيوب جي ڪنارن کان امڪاني حملي ڪندڙن جي پيڙهي روڪي سگهي. قسطنطينيه کي اسڪلٿوونينس طرفان حملي جو خطرو پيدا ٿي پيو هو. مشرق بعيد ۾ ترڪن طرفان طاقت سان اڀرڻ ڪري بربرن جي لڏپلاڻ البت رڪجي وئي هئي. ترڪن ۽ رومين پاڻ ۾ اتحاد ڪيو ته جيئن فارس کان خسرو جي طاقتور بادشاهت جو مقابلو ڪري سگهن. شروع ۾ جستينين فارس سان صلح ڪيو پر خسرو 540ع ۾ شام تي حملو ڪيو ۽ انتاڪيا کي به تباھ ڪيو. بيليسٿريس کي هڪدم موڪليو ويو ته خسرو کي فلسطين تي حملي ڪرڻ کان روڪي. فارس جي بادشاهه ائلوڪاري سمنڊ تي به قبضي ڪرڻ جي ڪوشش ڪئي پر ڪالچينس، ڪاڪسس جبل وٽ سندس رستو روڪيو. آخرڪار جستينين ۽ خسرو جي وچ ۾ پنجاه سالن تائين صلح قائم رکڻ جو معاهدو طئي ٿي ويو.

باب ڏهين آفريڪا

(خلاصو)

آفريڪا ۾ فتنو فساد - ٽوٽيلا طرفان گائن جي بادشاهت جي بحالي - نقصان ۽ روم جي بحالي - ناريس طرفان اٽلي جي مڪمل فتح - آسٽروگائن جو خاتمو - فرئنگن ۽ اليماني جي شڪست - بيليسٿريس جي آخري سوڀ، بيعزتي ۽ سندس موت - جسٽينين جو ڪردار ۽ سندس موت - پڇڙ تارا، زلزلو ۽ وبا.

گبن، 43هين باب جي شروعات شهنشاهت طرفان ٽئڪسن مڙهڻ جي پاليسي سان ٿو ڪري، جنهن سبب بيليسٿريس جي ويڙهه کان پوءِ آفريڪا ۾ فساد ۽ وڳوڙي حالتون پيدا ٿي پيون. ڪارٿيج کي ڦري تاراج ڪيو ويو ۽ تڏهن وڃي ڪجهه ٺاهڻ ٿي جڏهن بيليسٿريس ٻيهر اتي پهتو. ڪارٿيج ۾ هڪ صديءَ تائين شاهي حڪمن جي تابعداري ڪئي وئي پر آفريڪا تڏهن ويران ٿي ويو جڏهن اتر-اولهه آفريڪا جي مسلمانن طرفان اتي حملا شروع ٿي ويا. ان وچ ۾ گائن، ٽوٽيلا جي ڪمان هيٺ اٽلي ۾ فساد برپا ڪري ڇڏيو. ٽوٽيلا ماڻهن کي حفاظت ۽ معاشي آسودگي، جو يقين ڏياريو جيڪو جسٽينين جي پتا خوريءَ جي مقابلي ۾ گهڻو بهتر هو. بيليسٿريس کي ٻيهر حالتن کي سازگار بنائڻ لاءِ موڪليو ويو، پر هن وٽ هڪ ته ضروري شين ۽ سامان جي گهٽتائي هئي، ٻيو وري شهنشاهه جي حڪومت لاءِ ماڻهن ۾ ڪوبه چاهه ڪونه هو. ٽوٽيلا 546ع ۾ روم جو گهيرو ڪيو ۽ روم ۾ تڏهن ڏڪار جي حالت هئي تنهنڪري هنن جلدي اڻ مڃي ڇڏي. هو عمارتن ۽ شهر جي ديوارن کي ڏاهڻ ۾ دير نه ڪري ها پر خوش قسمتيءَ سان بيليسٿريس عين موقعي تي اتي پهچي ويو. بيليسٿريس کي 548ع ۾ جسٽينين واپس گهراڻي ورتو پر هڪ ڪڏڙي ناريس جي سربراهيءَ ۾ هڪ ٻي مهر جو آغاز ڪيو ويو. 552ع ۾ لومبارڊن جي مدد سان ناريس گائن کي شڪست ڏيئي روم جو ٻيهر ڪنٽرول سنڀالي ورتو. جنگ ۾ ڪيترائي سينيٽر مارجي ويا هيا ۽ ائين ٿي لڳو ته روم جي سينيٽ جا ڏينهن پورا ٿي ويا هيا. فرئنگن ۽ اليماني جي لشڪرن اٽلي تي حملو ڪري ڏنو پر انهن کي ناريس آخرڪار 554ع ۾ شڪست ڏني. اٽلي ۾ گائن جي بادشاهت سٺ سالن تائين هلي ۽ ناريس روينا جي گورنر ۽ شهنشاهه جي نمائندگي جي حيثيت سان 568ع تائين پنهنجي منصب تي فائز رهيو.

بيليسٽريس کي هڪ دفعو وري هڪ جنگي جوڌي جي حيثيت سان آزمائڻو پيو جو کيس 559ع ۾ بلغاريا جي حملي کي ناڪام بنائڻو هو جنهن سبب قسطنطنيه جي حفاظت کي خطرو پيدا ٿي پيو هو. پر پوءِ جلد ئي جسٽينين خلاف سازش ڪرڻ جي الزام ۾ کيس گرفتار ڪيو ويو. بدقسمتيءَ سان سندس بيڏوهي هڻڻ جي ثابتي 565ع ۾ سندس موت کان ٿورڙو ئي اڳ تسليم ڪئي وئي. جسٽينين به ساڳئي سال ۾ مري ويو. گبن، جسٽينين جي خاصيتن جو ذڪر ڪري ٿو ته عام ماڻهو به سندس دروازي تائين پهچي ويندا هيا ۽ کانئس انصاف جو فيصلو وڃي وٺندا هيا، هو کائڻ پيئڻ ۾ اعتدال پسند هو پر شهرت جو سدائين طلبگار رهندو هو توڙي جو هن پاڻ ڪڏهن به ڪنهن جنگ ۾ فوجن جي اڳواڻي نه ڪئي. گبن اڳتي هلي ٻڌائي ٿو ته بيليسٽريس جي وڌيڪ شهرت سبب سندس نالو ڄڻ پنٿي رهجي ويو هو. گبن هن باب جي پڄاڻي بدبختيءَ جي واقعن سان ڪري ٿو جنهن ۾ پڇڙ تارن جو ظاهر ٿيڻ، زلزلن جو اچڻ ۽ وبائي بيمارين جو پکڙجڻ نمايان هيا جن جي ڪري جسٽينين جي حڪومت جو پويون دؤر تڪليفن ۽ مصيبتن جي منهن ۾ اچي ويو هو.

باب چوئيتاليهون

(خلاصو)

روم جي قانون بابت - بادشاهن جا قانون - ڊسيمور جون ٻارهن جدولون - عوام جا قانون - سينيٽ جا فرمان - مئجسٽريٽن ۽ بادشاهن جا فرمان - شهرين جا اختيار - جسٽينين جا قانون - مڪمل ضابطا، ناول (جسٽينين جا خاص قانون) ۽ سندس ارادا - (1) ماڻهن جا حق (2) شين جا حق (3) شخصي زخم ۽ ڪنيل قدم (4) ڏوهه ۽ سزائون.

باب 44 هون روم جي قانوني سرشتي جي وضاحت بابت آهي جيڪي قانون روم جي اڳين بادشاهن کان وٺي جسٽينين جي اصلاحي نظام تائين جاري رهيا. عوامي مئجسٽريٽن روم جي هر شهري لاءِ اهڙا قانون ٺاهيا هيا جن جي پابندي ڪرڻ انهن لاءِ لازمي هئي پر اگسٽس عوامي اسيمبلي کي ختم ڪري انهن جي جڳهه تي 600 سينيٽرن جي هڪ اهڙي اسيمبلي ٺاهي جنهن کي قانونسازيءَ جا اختيار پڻ سونپيا ويا. هئبرئن جي هڪ دائمي فرمان، شهري قانون جو هڪ معيار مقرر ڪري ڇڏيو هو ۽ ان کان پوءِ شهنشاهن جي حڪمن توڙي قانونن کي ڪانسٽيٽائن ۽ ٿوبوسيس طرفان باقاعدي وارن اصولن جي سرشتي ۾ آندو ويو هو. قانونن جا اسڪول سسرو جي ڏينهن ۾ وجود ۾ آيا هيا. جسٽينين هڪڙي فيلسوف جنهن جو نالو ٿرايونين هو، کي هڪ ڪم سونپيو ته قانون جون ٻارهن جدولون ٺاهي جن کي پوءِ 'جسٽينين جا خاص قانون' جو نالو ڏنو ويو، انهن قانونن جي جدولن کي سڄي شهنشاهت ۾ ورهايو ويو. ٿرايونين هيٺان سترهن وڪيل مقرر ڪيا ويا هيا جن قانونن جا مڪمل ضابطا ۽ انهن جا ادارا ويهي ٺاهيا جن کي روم جا هلندڙ ڦرندڙ قانون ڪوٺيو ويو جن 533ع ۾ جسٽينين جي قانونن سان ملي ڪري اسڪولن توڙي ڪورٽن ۾ شهري قانونن جي شڪل ورتي.

(جسٽينين جا قانون به فرمان هيا) قانون بابت اڳين تحريرن کي ان حد تائين نظر انداز ڪيو ويو جو ڄڻ انهن جو وجود ئي ڪونه هيو. ڳڻن، روم جي قانونن کي ڇڻن عنوانن هيٺ ورهائي ٿو: (1) ماڻهو جن ۾ سماجي رتبي وارا توڙي ڪٽنب جن جو سلسلو لڳاتار ڳنڍيل هجي، (2) شيون يا ملڪيت جتي ڳڻن ان ڳالهه جي تصديق ٿو ڪري ته مويي پٽ جي حق جو هن قانون ۾ ڪو ڪردار ڪونه هيو، (3) عمل يا معاهدا ۽ (4) ذاتي نانصافيون جن جو تعلق سٽوسٽئون ڏوهن جي قانون جي بحثن مباحثن سان هيو. اڳين قانونن موجب وڏا ڏوهه فقط نو (9) هيا پر پوءِ شهرين کي ڦاسي يا موت جي سزا کان آڇو ڪيو ويو هو. غلامن لاءِ خانگي انصاف جو ادارو موجود هيو. ڪانسٽيٽائن جي حڪومت ۾ جڏهن عيسائيت جو مذهب رائج ٿيو ته سزائن کي خاص طرح زنا جهڙن ڏوهن لاءِ سخت بڻايو ويو هيو. ڳڻن آخر ۾ نتيجو اهو ٿو ڪڍي ته توڙي جو قانونن کي باقاعدي سان نافذ ڪيو ويو هو پر تنهن هوندي به جسٽينين جي رعايت جا ماڻهو گهڻن قانونن جي ڇنڊ ۾ پيسجي رهيا هيا ۽ ان کان سواءِ شهنشاهه جي ذاتي پسند يا ناپسند به ماڻهن جي عذابن کي وڌائي ڇڏيو هو.

باب پنجيتاليهون

(خلاصو)

ننڍي جسٽن جي حڪومت - اٿورس جو سفارتخانو - دنيوب جي ڪنارن تي سندن آباد ٿيڻ - لومبارڊس طرفان اٽلي کي فتح ڪرڻ - ٽائبيريس جي حڪومت جو قائم ٿيڻ - مارس بابت - لومبارڊس ۽ روم جي گورنرن هيٺ اٽلي جون حالتون - روم جون تڪليفون ۽ سؤر - گريگري - I جو ڪردار ۽ سندس مکيه پادري هئڻ جي حيثيت.

گين ، جسٽينين جي ڀائٽي جسٽن - II جي 565ع ۾ تخت تي ويهڻ بابت اسان کي ٻڌائي ٿو. جسٽن - II نارسس جي جڳهه تي روم جو گورنر مقرر ٿيو پر هو ايترو ته ڪمزور هو جو اٽلي تي لومبارڊن جي حملي کي روڪڻ ۾ ناڪام ويو جيڪو آلبائن طرفان ڪيو ويو هيو. 574ع ۾ پنهنجي بگڙندڙ صحت سبب جسٽن، پاڻ سان گڏ ٽائبيريس کي محافظن جو ڪپتان مقرر ڪري ڇڏيو پر چئن سالن کان پوءِ جسٽن گذاري ويو، ٽائبيريس جي حڪومت شروع ۾ ته ماڻهن تي سٺو اثر وڌو پر هن جي صحت به خراب رهڻ لڳي. تنهنڪري هن فارس وارن جي خلاف مارس کي پنهنجو جانشين بڻايو جيڪو هڪ فاتح جنرل هيو. اٽلي ۾ نئين شهنشاهه فرئنگن جي مدد سان لومبارڊن جي سخت مخالفت ڪئي پر اٽلي ۾ لومبارڊن جي بادشاهت کي اٿارس قائم ڪري ڇڏيو توڙي جو روم جي گورنري وڌيڪ هن سؤ سالن تائين قائم ٿي چڪي هئي. روم جي حالت ابتر ٿي واري هئي ڇاڪاڻ ته هوڏن ۽ ڏڪر جي ڪري ماڻهو روم ڇڏي ٻين ملڪن ڏانهن هليا ويا هيا ۽ جيئن ته روم برباديءَ جو منظر پيش ڪري رهيو هيو ته اهڙي جڳهه ويراڳين جي رهڻ لاءِ موزون هئي جتي هو اچي رهيا هيا. جيئن ته روم اڃا شهنشاهت جو حصو هيو، تنهنڪري پادري جيڪو عظيم گريگري جي نالي سان مشهور هيو ۽ جنهن 590 کان 604ع تائين حڪومت ڪئي، روم کي ٻيهر جيارڻ جي ڪوشش ڪئي، هن اولهه ۾ ڪليسا جي نظر ۾ ضبط کي قائم رکيو ۽ اٽلي جي آرٿوڊوڪس جي سربراهي ۾ اسپين وارن کي به ڪيٿولڪ ڪليسا جي نظام هيٺ آندو ويو ۽ برطانيه جي انگلوسڪسنس کي پڻ پاڪ غسل ڏنو ويو. هن ڪليسا کي ملڪن جي آمدني حاصل ڪري غريبن جي مدد ڪئي ۽ روم کي لومبارڊن هٿان تاراج ٿيڻ کان بچائي ڇڏيو ۽ شهنشاهت کي مجموعي طرح سان وڌيڪ برباديءَ کان ڪنهن حد تائين بچائي ورتو.

باب چائيتاليهون

(خلاصو)

خسرو يا نوشيروان جي مرڻ کان پوءِ فارس ۾ انقلابن جي لهر - سندس پٽ هرمز کي جيڪو هڪ آمر هو، تخت تان لاٿو ويو - خسرو II جي پاڇ ۽ بيهڙ بحالي - رومين لاءِ سندس احسانمنديءَ جا جذبا - ائورس جا خاقان - مارس جي خلاف فوج ۾ بغاوت - سندس موت - فوگس جي آمريت - فارس جي جنگ - خسرو، شام، مصر ۽ ننڍي ايشيا کي پنهنجي فرمان هيٺ آڻي ٿو - ائورس ۽ فارسين طرفان قسطنطنيه جو گهيرو - فارس وارن جا فوجي معرڪا - حرقل (هيراڪليس) جون سويون ۽ سندس اعزاز.

روم جي شهنشاهه جستنئين ۽ فارس جي بادشاهه خسرو جي وچ ۾ صلح جا معاهدا ٿيندا رهيا ۽ ٽيندا رهيا تانجو سن 579ع ۾ خسرو گذاري ويو. گڻن اسان کي ٻڌائي ٿو ته ڪيئن سندس پٽ ۽ سندس جانشين هرمز کي هڪ فساد ۾ تخت تان لاٿو ويو ۽ ڪيئن خسرو جي پوٽي جنهن جو پڻ نالو ساڳيو هو، شهنشاهه مارس وٽ وڃي پناهه ورتي، ۽ جنهن جي مدد سان کيس ٻيهر 591ع ۾ فارس جي تخت تي ويهاريو ويو. ان دوران دنيوب جي ڪنارن کان شهنشاهت کي ائورس طرفان خطرو پيدا ٿي پيو. مارس جي فوجن آخرڪار جهڳڙو ڪري فوگس کي 602ع ۾ سؤ سپاهين جو هڪ سپهه سالار مقرر ڪي ڇڏيو. هن واڳون وٺڻ شرط ظلم ڪرڻ شروع ڪيا ۽ مارس جي ڪٽنب کي تباهه ڪرڻ خاطر زيادتيون ڪرڻ شروع ڪيون پر پوءِ حرقل (هيراڪليس) کيس هٽائي 610ع ۾ پاڻ تخت تي ويهي رهيو. هيراڪليس آفريڪا جي گورنر جو پٽ هيو. مارس جي موت کان پوءِ فارس جي خسرو II روم جي شهنشاهت تي حملي ڪرڻ جو فيصلو ڪري ڇڏيو. هن شام تي حملو ڪيو ۽ انتاڪيا تي 611ع ۾ ۽ جيروسلم تي 614ع ۾ قبضو ڪري ورتو. هن مصر تي 616ع ۾ حملو ڪيو ۽ ٿرپولي (ليبيا) ۾ پهچي ويو جڏهن ته فارس جي ٻي فوج ننڍي ايشيا ۾ ڪوچ ڪندي ڪالسيدن تي وڃي قبضو ڪيو جيڪو باسفورس جي ڪناري تي قسطنطنيه جي بلڪل سامهون هو. هيراڪليس (حرقل) جي حڪومت جي پهرين ٻارهن سالن ۾ ائين ٿي محسوس ٿيو ته روم جي شهنشاهت بلڪل ختم ٿي ويندي. خسرو هڪ اهڙو صلح نامو موڪليو جيڪو زوريءَ اوڳاڙي تي مبني هو جڏهن ته حرقل، فارس وارن لاءِ ناڻي جي وصولي ۾ مصروف هوندي به جنگ ڪرڻ جو سوچيو. چرچ به مدد ۾ پنهنجي طرفان پئسا ڏنا ۽ 622ع کان ٽن سالن اندر حرقل ننڍي ايشيا ۾ پنهنجي مهم کي جاري رکيو ۽ ان جو دائرو ڪئسپين سمنڊ کان وٺي اصفهان تائين هليو ويو. موت ۾ خسرو، ائورس سان اتحاد ڪيو جن 626ع ۾ قسطنطنيه تي حملو ڪيو پر کين ناڪامي نصيب ٿي. حرقل هاڻي ترڪن سان اتحاد ڪيو ۽ ايندڙ سال ۾ نينوا جي هنڌ وٽ فارس جي فوج کي تباهه ڪيو ويو. خسرو کي سندس پنهنجن ئي ماڻهن حڪومت تان لاهي ڇڏيو ۽ سندس اقتدار مان ڌار ٿيڻ شرط سندس سڄو ملڪ افراتفريءَ جو شڪار ٿي ويو. حرقل سويارو ٿي قسطنطنيه ڏانهن واپس موٽيو؛ ان جي باوجود ايندڙ اٺن سالن ۾ هن جيڪي صوبا، شام ۽ فلسطين کان پنهنجي شهنشاهت ۾ ملايا هيا، اهي سڀئي عربن ڏانهن هليا ويا.

باب ستيتاليهون

(خلاصو)

روحاني شئي جي جسماني روپ وٺڻ جي فلسفي جي مذهبي تاريخ- حضرت عيسيٰ جي انساني ۽ خدائي فطرت- سڪندريه ۽ قسطنطينيه جي بزرگن جي وچ ۾ دشمنيون- سينٽ سائرل ۽ نيسٽوريٽس- افيئس جي ٽين عام مجلس- يوتئجيس جي لادينيت- كالسيڊن جي چوٿين عام مجلس- شهري ۽ ڪليساڻي تفرقا- جسٽينين جي آسهيپ يا ڪٽرپڻو- ٽي باب- حضرت عيسيٰ بابت اختلاف- اوڀر جي فرقن جي نوعيت ۽ حالت- (1) نستوري (2) اسرائيلي (3) مٿروناٿينس (4) آرمينيا جا عيسائي (5) مصري عيسائي (6) حبش جا عيسائي.

باب 47 هين جي شروعات حضرت عيسيٰ جي پيهر انساني روپ وٺي اچڻ بابت مختلف نظرين ۽ سندس فطرت جي جدا جدا روين تي ويچار ڪرڻ سان ٿئي ٿي. ان کان پوءِ گبن، پنجنين صدي عيسوي جي پهرئين آڌ ۾ سڪندريه جي سينٽ سائرل ۽ قسطنطينيه جي سردار نيسٽوريٽس جي مخالفت ۽ سندن اذيتن جو ذڪر ڪري ٿو. سن 431ع ۾ افيئس جي ڪائونسل جو اجلاس جيڪو ٿوڊوسيئس II سڏرايو هيو، سو حقيقت ۾ ماڻهن کي جسماني اذيتن ڏيڻ لاءِ طاقت جو مظاهرو هو. حضرت عيسيٰ جي پيهر انساني روپ ۾ ظاهر ٿيڻ بابت سينٽ سائرل جي خيالن جي تائيد ڪئي وئي ۽ نيسٽوريٽس نيٺ 435ع ۾ پنهنجي رتبي واري جڳهه کي خيرباد چيو پر اهو معاملو پوري طريقي سان ڪالسيڊن جي ڪائونسل ۾ 451ع ۾ وڃي نبريو جڏهن حضرت عيسيٰ جو، هڪ ماڻهوءَ ۾ ٻن طبيعتن يا روين سان اظهار ٿيڻ، جي فلسفي کي تسليم ڪيو ويو. اوڀر ۾ ان فلسفي جا مخالف تيز ٿي ويا ۽ هڪ مذهبي جنگ شروع ٿي وئي جنهن باعث 514ع ۾ شهنشاهه انسٽئيس جي شهنشاهت جي اونڌي ٿيڻ جو خطرو پيدا ٿي ويو. شهنشاهه جسٽينين هڪ جوشيلو ڪٽولڪ هيو تنهن ڪري سندس خواهش هئي ته ٻلي مذهبي اختلاف وڌن. هن عام عيسائين کي، يعني اهي جيڪي ڪتر ڪٽولڪ نه هيا، اذيتون پهچائڻ شروع ڪري ڇڏيون پر پوءِ ٿيودرا جي اثر هيٺ هن روم جي ڪليسا کي جدا ڪري ڇڏيو ۽ جيڪي عيسائي اوڀر ۾ جوشيلا نه به هيا انهن سان به ٺاهه ڪري ڇڏيو. شهنشاهه هرڪيوليس جي اڪسائڻ تي هڪ سمجهوتي جي ڪوشش ڪئي وئي ته حضرت عيسيٰ بلاشڪ ٻن طبيعتن پر

هڪ خواهش سان ظاهر ٿيندو پر روم جي ڪليسا ان فلسفي جي تائيد نه ڪئي ۽ پنهنجي حمايت واپس وٺي ڇڏي. نيٺ ستين صدي عيسوي ۾ اهو طئي ڪيو ويو ته ٻه خواهشون حضرت عيسيٰ جي عظيم شخصيت سان بلڪل مطابقت رکن ٿيون تنهن ڪري ان فلسفي کي عمومي طور تي قبول ڪيو ويو. اوڀر ۾ فقط شام ۽ مصر جي ڪليسائن ۾ اختلاف رهيو جيڪي ٻين کان جدا رهيون ۽ گبن هي باب انهن ڪليسائن جي ذڪر تي ختم ٿو ڪري. يعني فارس ۾ نستوري ڪليسا جن پنهنجن پرچارڪن کي هندستان ۽ مشرق بعيد موڪليو هو؛ اسرائيلي جن جو نالو ويراڳي يعقوب جي پٺيان رکيو ويو هيو، مٿرونائيتس جن جو نالو مصر جي هڪ سياسي پٺيان رکيو ويو هو، آرمينيا وارا جن جو اعتقاد حضرت عيسيٰ جي فقط هڪڙي طبيعت ۾ آهي جنهن ۾ ڪوبه بگاڙ پيدا نه ٿيو آهي ۽ مصر ۽ حبش وارن جون ڪليسائون جيڪي قسطنطنيه جي مکيه ڪليسا کان صفا الڳ ۽ آزاد هيون.

باب انٿيتاليهون

(خلاصو)

آخري ٻن جلدن لاءِ رٿا يا تجويز - حرقل (هيراڪليس) جي وقت کان وٺي لاطيني فتح تائين
قسطنطينيه جي يوناني شهنشاهن جي تخت نشيني ۽ سندن ڪردار.

گبن هن ڪتاب جي باقي رهيل ٻن جلدن جي مواد جي تجويز بابت ويچار ڪري ٿو ۽ پوءِ جلدئي قسطنطينيه ۾ حرقل جي جانشينن جي حڪومتن کي هڪ نظر مان ڪڍي ٿو. حرقل جي نسل کي 717ع ۾ شام جي شهنشاهن اگتي وڌايو جن کي 'بٽ-شڪن' چيو ويندو هو ڇاڪاڻ ته اهي ڪليسائن ۾ مورتين يا تصويرن جي پوڄا ڪرڻ کان منع ڪندا هيا. شهنشاهه تخت تي ويهندا ۽ هڪ ٻئي پٺيان لهندا ۽ روانا ٿيندا رهيا تانجو اهو سلسلو تيسرائين جاري رهيو جيسين باسل- I، 867ع ۾ تخت تي ويٺو ۽ مئسيڊونيا جي شاهي گهراڻي جو سلسلو هتان کان شروع ٿي ويو. گبن، باسل جي مٿاهين صلاحيت ۽ سندس لياقتن کي مڃي ٿو ته هن پنهنجين فوجين جي پاڻ ڪمان ۽ اڳواڻي ڪئي ۽ پنهنجي ملڪ جي اقتصادي حالت کي به سڌاريو. سندس ئي حڪومت ۾ جسٽينين جي قانونن جو يوناني زبان ۾ ترجمو ڪيو ويو. مئسيڊونيا جي شهنشاهت 1057ع تائين هلي جنهن ۾ ڪو نمايان ڪارنامو نه ٿيو سواءِ ان جي ته مسلمانن، روسين ۽ بلغاريا وارن خلاف کين ڪجهه ڪاميابيون حاصل ٿيون. آزاديءَ جي روح جا ڪجهه آثار ان وقت نظر آيا جڏهن اليگزيٽس 1081ع ۾ تخت تي ويٺو جيڪو ڪامنيني حڪمرانن جو پهريون شهنشاهه هيو. دنيوب جي ڪنارن کان بربرن جي حملي جي خطرن جي باوجود ستنهين سالن تائين سندس حڪومت هلندي رهي توڙي جو بربرن کان سواءِ ترڪن، نارمن ۽ لاطيني عيسائين جي مخالفت جو به کيس سدائين خطرو رهندو هو تڏهن به هو پنهنجن اصولن ۽ قانونن مطابق حڪومت ڪندو رهيو. سندس پٽ جان- II جي حڪومت ۾ موت جي سزا کي ختم ڪيو ويو، عدالتن جي شان کي گهٽايو ويو پر جيڪي صوبا سامونڊي ڪنارن تي آباد هيا انهن جي حالتن ۾ ڪافي بهتري آئي. سندس ننڍو ڀاءُ مئئوئل- I پنهنجي حڪومت هڪ فوجي اڳواڻ طور هلائي ۽ گبن سندس سوٽ ائڊرونيڪس جي فوجي ڪارنامن توڙي سندس پيار ۽ عشق جي قصن کي بيان ٿو ڪري. هڪ خان جنگي، جيڪا مئوئل جي مرڻ کان پوءِ شروع ٿي، ائڊرونيڪس طاقت جي زور تي شهنشاهه ٿيڻ جي ڪوشش ڪئي پر 1185ع ۾ ماڻهن جي هڪ هجوم مٿس حملو ڪيو ۽ اُقت ماري ڇڏيائونس. سندس جانشينن جي اختلافن جو فائدو وٺندي، لاطينين، 1204ع ۾ قسطنطينيه تي قبضو ڪري ورتو.

باب اٺونجاھون

(خلاصو)

بتن جو تعارف، انهن جي پوڄا ۽ انهن کي اڏيتون پهچائڻ۔ اٽلي ۽ روم ۾ بغاوت۔ پادري جي دنياڌاري واري حڪمراني۔ فرئنگن طرفان اٽلي جي فتح۔ بتن کي آباد ڪرڻ۔ چارليمئگني جو ڪردار ۽ سندس تاجپوشي۔ اولھ ۾ روم جي شهنشاهت جي بحالي ۽ زوال پذيري۔ اٽلي جي آزادي۔ جرمن سرشتي جو آئين۔

گبن ٻڌائي ٿو ته بتن جي عبادت ڪيئن اوڀر ۽ اولھ جي ڪليسان کي هڪ ٻئي کان جدا ڪري ڇڏيو هو. ڪابه اهڙي تصديق نه ٿي هئي ته حضرت عيسيٰ هن دنياوي زندگيءَ ۾ ٻڃي ويو هو ۽ شهنشاهه ليؤ-III ۽ سندس جانشينن انين صدي عيسوي ۾ هڪ فرمان جاري ڪيو هو جنهن موجب ڪليسان ۾ بتن جي پوڄا ڪرڻ تي پابندي مڙهي وئي هئي. 754ع ۾ قسطنطنيه جي پنڄائت بتن جي پوڄا جي سخت مذمت ڪئي ۽ انهن کي تباهه ڪرڻ تي فساد برپا ٿي ويو. روم جي پادري ان پاليسي جي مخالفت ڪئي ۽ کين وڏي عوامي حمايت پڻ حاصل هئي. حقيقت ۾ روم جا دنياوي يا اصلي حڪمران ڄڻ پادري هيا ۽ جڏهن روم جي آزاديءَ کي لومبارڊن جي طرف کان خطرو پيدا ٿي پيو ته هنن فرئنگن جي بادشاهت جي پيڻ ۽ سندس پٽ چارليمئگني کي مدد ڪرڻ لاءِ درخواست ڪئي. روم جي تاجدار شهنشاهه طرفان 800ع ۾ لومبارڊن کي شڪست ڏيڻ کان پوءِ، چارليمئگني هر لحاظ سان گورنرن جو جانشين بڻجي ويو جيڪي اڳ اوڀر ۾ اٽلي جي شهنشاهن جا نمائندا هوندا هيا. ڪانسٽنٽائن طرفان اڳ ۾ پادريت جو هڪ مصنوعي ادارو روم ۾ وجود ۾ اچي ويو هو. ان دؤران بتن جي معاملي کي به، پادريت جي وجود ۾ اچڻ سان گڏ، حل ڪيو ويو، توڙي جو بُت-پڇيندڙن ۽ بتن جي پوڄا ڪندڙن جي هڪ ٻئي سان مخالفت ۽ جدوجهد هلندي رهي جيڪا نائين صدي عيسوي تائين لڳاتار جاري رهي. گبن پوءِ چارليمئگني جي حڪومت جي ڪاميابين جو جائزو ٿو وٺي ۽ سندس شهنشاهت جي حدن کي توري تڪي ٿو جيڪي ايبرو کان ايلڊ تائين پکڙيل هيون. توڙي جو شهنشاهت هاڻي ننڍين بادشاهتن ۾ ورهائجي وئي هئي، جيئن جرمني، فرانس ۽ اٽلي جون بادشاهتون، تنهن هوندي به ڏهين صدي عيسوي جي پوئين آڌ ۾ سندس بخت ۽ پاڳ تڏهن واپس وريو جڏهن

اٺون- I شهنشاهه ٿيو ۽ جرمني توڙي اٽلي وارن به کيس شهنشاهه ڪري تسليم ڪيو ۽ وڏي پادري سندس تاجپوشيءَ جي رسم ادا ڪئي. اهو ورلي ٿيو هوندو ته جرمني جي شهنشاهه ڪڏهن روم جي آزاديءَ لاءِ پنهنجي تعاون جو هٿ وڌايو هجي ۽ ٻارهين صدي عيسوي ۾ لومبارڊن جي شهري ڪائونسل اقتصادي طور مضبوط ٿي وئي. جيئن ماڻهن ۽ ملڪن کي وڻڻ ۽ چونڊڻ جو حق مليو ته ننڍين بادشاهتن ۾ بادشاهن توڙي پادرين جي حڪومتن جي وجود ۾ اضافي اچڻ سان شهنشاهتن جا اختيار جرمني ۾ بلڪل گهٽجي ويا. گبن، 1356ع ۾، بوهيميا جي چارلس-IV جي سڪڙي ڏيکاوَ جي پيٽ آگسٽس پهرئين سان ٿو ڪري ۽ پنهنجي جي وچ ۾ وڏي تضاد جو ذڪر ٿو ڪري، ڇاڪاڻ ته آگسٽس روم جي شهرين کي هڪ باوقار سڃاڻپ ڏني هئي.

باب پنجاھون

عربستان ۽ ان جي رهواسين جو احوال: مُحَمَّد مصطفيٰ (ﷺ) جن جو ڄمڻ - سندن
 ڪردار ۽ نظريو - پاڻ مڪي ۾ تبليغ ڪن ٿا - مديني ڏي هجرت ڪن ٿا - پنهنجي مذهب
 کي ڦهلائڻ ٿا - متضاد جذبن سان عربن جي فرمانبرداري - سندن لاڏاڻو ۽ جانشين -
 حضرت علي ۽ سندن اولاد جون دعوائون ۽ سندن نصيب.

ڇھ سؤ سالن تائين قسطنطنيه ۽ جرمني جي قيصرن (سيزرس) جا حال احوال اوريندي آءُ هاڻي
 قل جي حڪومت تائين پهچي ويو آهيان، جيڪا يونان جي موروثي بادشاهت جي اوڀر وارين سرحدن
 ۽ ڦاٽن تي، جڏهن ته ملڪ فارس جي جنگين سبب ڏيوارو ٿي ۽ ختم ٿي چڪو هو ۽ ڪليسا کي به
 ستورين توڙي حضرت عيسيٰ ۾ عقيدتي رکڻ وارن جي ڪري سخت ڏک رسيو هو، عربن جي پيغمبر
 مُحَمَّد ﷺ جي اعليٰ ترين ذهن، سندس قوم جي اخلاق، عادت ۽ رهڻي ڪهڻي ۽ سندس مذهب جي
 ش ۽ روح ۾ ئي درحقيقت روم جي شهنشاھت جي زوال ۽ خاتمي جا سبب لڪل آهن ۽ اسان جون
 بون دنيا جي اهر انقلابن منجهان هن وڏي انقلاب تي ڪٽل آهن جنهن دنيا جي گولي تي ماڻهن کي
 رت ۾ وجهي ڇڏيو ۽ دنيا جي قومن کي نه رڳو بيهڪ متاثر ڪيو پر سندن ڪردار تي پڻ دائمي نقش
 م ڪري ڇڏيا (1).


هڪ اهڙو خالي پيل خطو جيڪو ايران، شام مصر ۽ حبش جي وچ ۾ هيو ان کي عربي
 يرو (2) چيو ويو جيڪو ڳڻندو ۽ ٺاهوار هيو. فرات نديءَ تي بيلس (3) جي هنڌ وٽ پندرهن سؤ ميلن
 مشتمل هڪ ڊگهي پٽي آهي، جنهن کي باب المندب وارو پاڻيءَ جو سوڙهو لنگهه ڌار ٿو ڪري،
 هن کي لوبان جي زمين به چيو ويندو آهي، ان پٽيءَ جي اڌ ڊيگهه ۽ ڪجهه ويڪرائي جيڪا اوڀر کان
 ٻه طرف آهي اها بصري کان سئيز ۽ ايراني نار کان ڳاڙهي سمنڊ تائين پکڙيل آهي (4). هن ڳڻندي
 لي جا پاسا ڪافي وڌيل آهن، ۽ ڏاکڻئين طرف هڪ هزار ميلن جي ڊگهائي هندي سمنڊ تائين وڃي ٿي،
 جزيري جو مٿاڇرو سطح ايترو ته وڏو ۽ وسيع آهي جو جرمني ۽ فرانس ٻنهي کي ملائجي ته به انهن
 نه چوڻو ٿيندو، پر هن خطي جو وڏو حصو وارياسو ۽ پٿريلو آهي، غارن ۾ رهندڙ جهنگلي ماڻهو به
 هن ڪنهن فطري بيهڪ جي سونهن کي ڏسن ٿا ته ڏاڍا خوش ٿين ٿا جتي ڊگها ۽ چانو ڪندڙ وڻ،
 بون ۽ ٻوٽا هجن ۽ جتي مسافر پنڌ ڪندي ٿڪجي پوي ٿو پر جڏهن ساوڪ ۽ سبزي کي ڏسي ٿو ته
 دس ٽڪ لهي ٿو وڃي ۽ پنهنجي اندر ۾ آرام ۽ اطمينان محسوس ٿو ڪري، پر عربستان جو خشڪ
 ويران جزيرو جتي اڻ گٽ واريءَ جي ريگستان کي غير آباد ۽ ڪارا جبل وچان ورهائين ٿا ۽ ان
 حراڻي رڻ پٽ ۾ جتي ڪنهن پاڇي يا چانوري جو وجود ئي ڪونهي اُتي سج جڻ ’نيزي پاند‘

محسوس ٿو ٿئي ۽ گرميءَ جي شدت برداشت ڪرڻ کان ٻاهر ٿيو ٿي وڃي. بهاري ڏيندڙ ۽ توانا ڪند هوائن جي بجاءِ ڏکڻ-اولهه کان اهڙيون ته ڏنگيندڙ هوائون گهلن ٿيون جيڪي پاڻيءَ جي زهريلن ڦڙن کي به ساڻ کڻي ٿيون اچن ۽ انهن جي لڳڻ سان واريءَ جون ٽڪريون ٺهي پون ٿيون جن کي سمنڊ جي تيز لهرن سان پيٽي سگهجي ٿو. اُتي تيز طوفانن ۽ وڇوڙن جا اهڙا ته غضبناڪ طوفان برپا ٿين ٿا جتي ماڻهن جا سڄا سارا قافلا ۽ فوجين جا سمورا لشڪر انهن گردابن ۾ اهڙا ته گم ٿي ۽ پورجي ويا ج انهن جو ڪو نالو نشان به نه مليو. پاڻيءَ جا عام فائدا ته پري جي ڳالهه آهي پر اُتي پاڻيءَ جي خواهش ڪرڻ ئي ڄڻ عبث آهي، ۽ ڪاٺ جي ايتري ته اڻاڻ آهي جو اُتي باهه ٻارڻ ۽ ان کي پري پري تائين پهچائڻ لاءِ به ڪنهن جادو يا فنڪاريءَ جي ضرورت پوندي. عربستان ۾ ننڍيون ڪونهن. جتي ڪجهه هزارن يا زمين آباد ٿئي ۽ نه وري اُتي ڪا پوک ٿئي، پاڻيءَ جا ڪجهه ريلا پهڙن تان هيٺ ڪرڻ ا جن کي اڃايل زمين هڪدم پي وڃي ٿي. ٻوٽا به ڪڏهن ۽ ڪٿي ڪٿي نظر اچن ٿا، جيئن گدامڙي ۾ وڻ يا ٻر جن جون پاڙون پهڙن جي ڏاڙن يا ڦوٽن ۾ ٿين ٿيون يا ائين ڪٿي چئجي ته اُنهن ٻوٽن جو پاڙون ماڪ سان آليون ٿين ٿيون، برسات به گهٽ پوي ٿي ۽ ان جو پاڻي حوضن ۽ تلائن ۾ گڏ ڪيو وڃي ٿو، البت پاڻيءَ جا چشما يا ڪوهه هن بيابان جو گجهو خزانو ليکيا وڃن ٿا ۽ مڪي مڪرم به حاجي، خشڪي ۽ سخت گرميءَ جي پنڌ ڪرڻ کان پوءِ جڏهن اهڙن ڪوهن جو ڪاروپاڻي پيئن ٿا ته سندن ڪاوڙ چوٽ چڙهي ٿي وڃي ڇاڪاڻ ته اهو پاڻي لوڻ ۽ گندرف جي ڪاٺين مان گذرندو ڪوهن ۾ اچي ٿو. عربستان جي آبهوا جي اصلي ۽ عمومي تصوير اها آهي، ڪنهن به شرارت يا سرهائيءَ وارو ڪم جو تجربو مقامي ماڻهن جي خوشين ۾ اضافي جو سبب بنجي ٿو. هڪ ڇانوڻو ڏيندڙ وڻن جو جهنگلو، چوپائي مال جا ساوا چراگاهه، پاڻيءَ جا چشما وغيره ڪاهل عربن لاءِ اهڙا ته پرڪشش هنڌ آهن جتي هو ڳوٺن جا ڳوٺ اڏي وڃي ويهن ٿا جتي کين خود توڙي سندن چوپائي مال کي ڪاٺ، پيٽ ۽ چرو جون جام سهوليتون ملن ٿيون ۽ جتي کين ناريل توڙي ڍاڪ جي وڻن پوکڻ جو به موقعو ملي ٿو. اهو مٿانهون زمينون جيڪي هندي سمنڊ سان وڃي ملن ٿيون، اُتي معياري ڪاٺ توڙي پاڻي ٻئي موجو آهن ۽ هوا به معتدل ۽ وڻندڙ آهي، اُتان جا ميوا ڏاڍا لذت آهين، ماڻهن توڙي چوپائي مال جي آبادي تمام گهڻي آهي ۽ زمينون ايتريون ته زرخيز آهن جو هاري ناريءَ کي سندس محنت جو سٺو اُجورو ملي ٿو وڃي ۽ هتان جي خاص سوکڙي يعني لوبان (6) ۽ ڪافيءَ جي پيداوار زمانن کان وٺي دنيا جي واپارين کي، وڻج واپار لاءِ نه رڳو متوجهه پئي ڪيو آهي پر هن سرزمين تي پئي آندو آهي. جيڪڏهن هن خطي جي ڀيٽ عربستان جي باقي جزيري سان ڪئي وڃي ته اڪيلو ۽ ٻي ملڪ کان ڌار هي علائقو جنت جو هڪ نمونو نظر ايندو يا وري اهڙو هنڌ جتي حقيقت ۽ تصوراتي دنيا جو ميلاپ موجود آهي، جيڪو عربستان جي ڏکين علائقن کان ڪوهين پنڌ پري هڪ شاندار ۽ جلويدار مقام آهي. زمين جي هن بهشتي ٽڪري تي شايد قدرت جي خاص مهربانين ۽ عنايتن جو وسڪارو ٿيو هو جتي هر شيءِ نازڪ ۽ نفيس هئي ۽ هتان جي مقامي ماڻهن کي سرهائي، عياشي ۽ معصوميت واريون اهڙيون ته نعمتون عطا ٿيون هيون جيڪي انهن جي مزاج سان ٺهڪندڙ هرگز ڪونه هيون، پر تنهن هوندي به سندن زمين سون (7) ۽ هيرا ٿي آيا ۽ زمين توڙي سمنڊن منجهان اهڙيون ته خوشبودار هوائون هلنديون هيون جو ساهه کڻڻ شرط جند جان کي ڄڻ عطر عنبير جو واس اچي ويندو هو. وارياسي، پٿريلي ۽ خوشحالي

ارن خطن جو فرق يونانين ۽ لاطينين کي ته چڱي طرح معلوم هو پر عرب پاڻ مقرر جي ان ورهاست ان بيخبر هيا ۽ اها هڪ عجيب ڳالهه آهي ته هڪ ملڪ جنهن جا ماڻهو توڙي سندن زبان سدائين ساڳي هي هجي، پر انهن جي جاگرافي ۾ قديم آثار شايد ئي ڪٿي نظر ايندا هجن، بحرين ۽ عمان جا سامونڊي علائقا فارس وارن جا مخالف آهن. يمن جي بادشاهت البت هن خطي جي صورتحال جي مائندگي ڪري ٿي ۽ عربستان جي خوشحالي (۱) جي علائقي نجد بابت اسان کي خبر پوي ٿي جتي حڪم مصطفيٰ (عليه السلام) جن جو جنم ٿيو هو جنهن کي حجاز جو صوبو چيو ويندو آهي، جيڪو ڳاڙهي سمنڊ جي ڪنارن سان لڳو لڳ آهي (8).

هتان جي آدمشماري جي ڳڻپ جو دارومدار ماڻهن جي گذاري جي ذريعن تي آهي ۽ هن وڏي زيري جا رهواسي انهن هنڌن تي گهڻا ملن ٿا جيڪي وڌيڪ سرسبز ۽ آباد آهن ۽ جتي ماڻهو محنت به ڪن ٿا، ايراني نار جي ڪنارن، سمنڊ (۲) توڙي ڳاڙهي سمنڊ جي ڪنارن سان گڏوگڏ مڇي ڪاڻڻ جا موقين (9) هر وقت پنهنجي کاڌي جي تلاش ۾ هيڏي هوڏي جا چڪر ڪائيندا رهن ٿا. هو اهڙي ته اوائلي ابتر جي حالت ۾ رهن ٿا جنهن کي ڪنهن سوسائٽي يا معاشري جو نالو هرگز نٿو ڏئي سگهجي، ڇاڪاڻ ته هتي انسان وحشي آهن جيڪي نه فن کي ڄاڻن ٿا ۽ نه ڪنهن قانون کي سڃاڻن ٿا، نه وڻن ڪو نقل آهي، ۽ نه وري ڪنهن ٻوليءَ کي صحيح طرح ڳالهائي سگهن ٿا، ۽ سندن حالت اهڙي هجي ٿي جو ٻين جانورن کان جدا ڪرڻ مشڪل مسئلو ٿي وڃي ٿو. ڪيترائي نسل ۽ زمانا گذري ويا پر سندن حالت ۾ ڪو به ڦيرو يا تبديلي نه آئي ۽ هي مجبور جهنگلي ماڻهو پنهنجن گهرجن ۽ ضرورتن مطابق فقط پنهنجي نسل کي وڌائيندا رهيا پر سندن گذاري ۽ رهڻ جو هنڌ اهيئي محدود سامونڊي ڪنارا رهيا. هرحال قديم دور ۾ عرب گهڻو ڪري غريب ۽ بدحال هوندا هيا پر جيئن ته گهڻو وقت اڳهاڙو ۽ ڪاري ٿي نٿو رهي سگهجي ته هنن پوءِ مال جا ڏڻ ڌاريا ۽ ڌنارڪي يا ريڍارڪي زندگي ۾ پاڻ کي محفوظ سمجهي گذران ڪرڻ لڳا. هر بيابان ۾ مال چاريندڙ قبيلن ڌري گهٽ ساڳي طرز ۽ ساڳي نموني ۾ زندگي گذاريندا آهن ۽ بدوين جي هاڻوڪي زندگيءَ تي نظر وجهڻ سان اسان کي سندن ابن ڏاڏن ۾ رهڻي ڪهڻي ۽ زندگيءَ جي طور طريقن جي پروڙ پئجي وڃي ٿي (10)، جيڪي حضرت موسيٰ (عليه السلام) جي ڏينهن ۾ تنهن ۾ رهندا هيا ۽ پنهنجن گهوڙن، اٺن ۽ ڍڻن کي پائي، جي ساڳين شمن ۽ ساڳين چراگاهن تي ڪاهي ويندا هئا.

جانورن تي حڪم هلائڻ سان اسان کي محنت ۽ مشقت گهٽ ڪرڻي پوي ٿي ۽ پيو ته اسان ۾ دولت ۾ به واڌارو ٿئي ٿو ۽ عربستان جي مالوندن جي لاءِ ڪمائتا جانور ئي سندن بهترين دوست وندا هيا جن مٿان کين پوري مالڪي يا اختيار هوندا هيا ڇو ته اهي ئي جانور سندن غلام به هوندا هيا (11). فطرت جي اڀياس ڪندڙ لاءِ عربستان هڪ اهڙو خطو آهي جيڪو گهوڙن جي نچ نسل جو اصل لڪ آهي جتي ان جي پالنا ۽ پرورش لاءِ آبهوا به موزون آهي جيڪا ان سخي جانور (۱۲) جي ڦڙ تي ۽ اڏن لاءِ پيچد سازگار آهي. اتر آفريڪي (۱۳)، اسپيني ۽ انگريزي گهوڙن جو اصل نسل به عربي نسل سان وڃي ملي (12). ڇاڪاڻ ته بدوي ماڻهو وڏي فخر وڃان اها دعويٰ ڪن ٿا ته وڻن اصلي ۽ نچ نسل وجود آهي جنهن لاءِ هنن وڏي محنت ۽ حفاظت سان ان کي قائم رکيو آهي، نه گهوڙن کي وڏي رقم لڻ کان پوءِ وڪرو ڪيو ويندو آهي پر مادين کي به شايد ئي انهن کان ڌار ڪيو ويو هجي (۱۴)، ۽ جڏهن



مسلمان شهنشاهت جو ڦهلاءَ 632-56 ع

مانائٽو ٻهاڻ ڪنهن وٽ پيدا ٿئي ٿو ته انهن قبيلن ۾ خوشي ۽ شادمانا ٿين ٿا ۽ ان جي پيدا ٿيڻ تي هو هڪ ٻئي کي مبارڪون ڏين ٿا. اهڙن گهوڙن کي عرب پنهنجي ٻارن سان گڏ سڳيا ڏين ٿا ۽ آهستي آهستي انهن کي سنا ڪڻ ۽ عادتون سيکارين ٿا ته جيئن اهي جانور سدائين سندن وفادار رهن. کين هلڻ يا وڌا قدم ڪڻڻ يا ٻُل ڏيڻ سيکاريو ويندو آهي پر کين ڪنهن اجائي اڙي لڳائي يا چهڪ هنيو ته پوءِ گهوڙا پاڇ شروع ڪري ڇڏيندا ۽ جيئن کين وڌيڪ ڇيڙيو ويو يا ان انداز سان ڇهيو به ويو ته پوءِ هو تير جيان تيز ٿي هوا سان ڳالهيون ڪندا ۽ ان تيزي ۾ سندس ساٿي جيڪو مٿس سوار آهي جيڪڏهن هيٺ ڪري پيو ته وفادار جانور هڪدم بيهي رهندو جيستائين سندس دوست ٻيهر مٿس سوار ٿي وڃي. آفريڪا ۽ عربستان جي صحرائن ۾ وري اُٺ هڪ مقدس ۽ قيمتي تحفو هوندو آهي. وڏي ٻار ڪڻڻ وارو اهو گگدمار ڪيترن ڏينهن تائين کائڻ پيئڻ کان سواءِ به هلندو رهندو آهي ڇاڪاڻ ته قدرت طرفان سندس پيٽ ۾ هڪ وڏي گج جي رکيل آهي جنهن ۾ هو پاڻي جمع ڪري ڇڏيندو آهي، ان واڌاري گج جي کي اُٺ جو پنجون پيٽ به چيو ويندو آهي ۽ سندس جسماني بيهڪ مان ائين لڳندو آهي ته هن جانور کي قدرت ٺاهيو ئي انسان جي خدمت ڪرڻ لاءِ آهي. جيڪي وڏي يا قداور نسل جا اُٺ ٿين ٿا اهي هڪ هزار پائونڊن تائين وزن کڻي سگهن ٿا پر هڪ ٿوهي وارو يا هلڪي قد بُت وارو اُٺ ڏاڍو ڦڙت هوندو آهي جيڪو ٻوڙ ۾ تيز رفتار گهوڙي کان به تڪو ٿئي ٿو. جيئرو يا مئل، پر اڻ جي جسم جو هر حصو ماڻهوءَ جي ڪم اچي ٿو، ۽ ڏاجيءَ جو کير ججهو به ٿئي ٿو ته طاقت ڏيندڙ پڻ هوندو آهي؛ ننڍي اُٺ جي گوشت جو ڏانقو ٻاڪري گوشت (13) جيان آهي جيڪو صفا ڪچڙو ۽ کائڻ ۾ مزيدار ٿئي ٿو؛ سندس پيشاب مان لوڻ ٺهي ٿو ۽ سندس لڏ ٻارڻ جي ڪم اچي ٿي ۽ ان جا ڊگها وار جيڪي هر سال ڪرندا ۽ ٻيهر ڄمندا ٿا رهن، انهن منجهان بدوئين جا ڪپڙا، تنبو ۽ فرنيچر ٺهي ٿو. مينهوگي موسم ۾ عرب بيابانن جي گاهن ۽ ٻوٽن تي گذارو ڪن ٿا جيڪي ڪافي گهٽ ۽ ناڪافي هونديون آهن، اونهاري جي گرمين ۽ ڪجهه سياري جي موسم ۾، هو پنهنجون جُهڳيون يا تنبو اُڪيڙي سامونڊي ڪنارن ڏانهن، يمن جي ٽڪرين طرف يا وري فرات جي اوسي پاسي ۾ وڃي رهن ٿا ۽ اڪثر ڪري هنن پنهنجي سر تي خطرا کڻي نيل ندي جي ڪنارن يا شام ۽ فلسطين جي ڳوٺن جو سفر پڻ ڪيو آهي. لاڏو يا هيڏي هوڏي پڻ ڪندڙ عربن جي زندگي خطرن کان خالي نه هوندي آهي جنهن ۾ کين هميشه تڪليفون اينديون رهنديون آهن ۽ توڙي جو ڪڏهن ڦُر لُٽ جو مال به کين ملي ويندو آهي، پر حقيقت اها آهي ته يورپ جي هڪ ماڻهوءَ کي ذاتي طور تي، عرب جي وڏي ۾ وڏي امير کان به ڪيئي دفعا وڌيڪ سُڪ، سهولتون ۽ عياشيون ميسر آهن، توڙي جو عرب جو امير زادو ڏهه هزار گهوڙن جي شان شوڪت سان ٻاهر نڪري ٿو ۽ ماڻهن تي پنهنجي رعب تاب جو ڌاڪو ڄمائي ٿو.

تنهن هوندي به سڀني جي ماڻهن جي هجومن ۽ عرب قبيلن ۾ بنيادي فرق هي آهي ته پوئين قسم جا ماڻهو واپار ۽ ڪيتي جي ڪمن سان لاڳاپيل هيا. سندن گهڻو وقت ۽ محنت سندن چوپائي مال جي سارسنيال جي ٻلي هوندي هئي، هو، بيابان ۾ رهندڙ پنهنجي برادري جي ماڻهن سان امن توڙي جنگ مطلب ته هر حال ۾ ملندا هيا ۽ بدوي ان ملڻ جلڻ ۽ ڳالهين ٻولھين مان پنهنجي ضرورت جي ڳالهين کي چوندي وٺندا هيا ته ساڳئي وقت ڪجهه معلومات به حاصل ڪري وٺندا هيا. عربستان جي بائيٽاليهن شهرن (14) منجهان، جن جي ڳڻپ ابوالفدا ڪئي آهي، وڌ ۾ وڌ آدمشماري وارا قديم شهر،

خوشحال ملڪ يمن ۾ هيا، هن جا منارا (15) ۽ معراب جو عظيم الشان پاڻي ۽ جو حوض (16) وغيره يمن جي بادشاهن (*) نهرايا هيا پر انهن جي لادينيت واري چمڪڻ يا آڪڙ کي، ڳاڙهي سمنڊ جي سرحد ويجهو مديني (17) ۽ مڪي (18) جي پيغمبري شان ۽ عظمت دٻائي ڇڏيو هو، اهي ٻئي شهر هڪ ٻئي کان فقط ٻه سؤ ستر ميلن جي مفاصلي تي هيا. مڪي کي يونان جا ماڻهو مئڪورابا سڏيندا هيا جنهن جو دنيا وارن جي نظرن جو مرڪز ٿيڻ بذاتِ خود هڪ وڏي عظمت جي نشاني آهي، پر ان جي بهترين دؤر ۾ به ماڻهن جي آدمشماري ۽ شهر جي وڏائي مرساءِ کان مٿي نه ٿي آهي. شايد ڪو لڪل مقصد هجي جنهن سبب اهڙي ناموزون جڳهه چونڊي وئي. هنن هڪ ميدان ۾، جنهن جي ڊيگهه ٻه ميل ۽ ويڪر هڪ ميل هئي، مٽي ۽ پٿرن جي ميلاب سان پنهنجا گهر اُٿي اڏيا جتي ويران جبل هيا، زمين سڄي پٿريلِي آهي ۽ پاڻي، توڙي جو اُهو پاڪ ڪوه زمر جو هجي، تڏهن به ڪجهه لوڻيانو آهي، شهر کان چراگاه تمام پري آهن ۽ انگور به ستر ميلن جي مفاصلي تي طائف کان هتي آندا وڃن ٿا. مڪي جا حڪمران قريش هيا جن جي شهرت توڙي سندن اخلاق عادتَن جي هاڪَ عرب قبيلن ۾ مڃيل هئي پر زمين جي سلسلي ۾ سندن بدقسمتي اها هئي جو اُها سخت ۽ پٿريلِي هئڻ سبب زراعت لاءِ نهايت ئي ناموزون هئي، ها البت اهو خطو وڻج واپار لاءِ گهڻي قدر مناسب هيو. گيدا جو سامونڊي بندر جيڪو فقط چاليهن ميلن جي مفاصلي تي هيو، اتان انهن حبش وارن سان رابطي کي قائم ڪيو، ۽ حبش جي عيسائي بادشاهت سڀني کان پهريون مسلمانن کي پناهه ڏني هئي. آفريڪا جا خزانا ڪاتف جي جزيري تائين پهچي ويا جيڪو بحرين جو صوبو هو، اُتي هڪ اهڙو شهر هو جنهن کي ڪالديا جي جلاوطن ماڻهن ٺاهيو هو (19)، ۽ اُتان ايراني نار جي هيرن جواهرن کي پيڙين ذريعي فرات جي ڪنارن تائين آندو ويو هو. مڪو شريف يمن ۽ شام کان ذري گهٽ هڪ جيتري پنڌ تي آهي فرق فقط اهو آهي ته يمن ان جي ساڄي طرف ۽ شام کاٻي طرف آهي. پنڌ ويندڙ قافلن لاءِ پهريون هنڌ سياري ۽ ٻيو اونھاري ۾ رهڻ يا اُتي ترسڻ لاءِ موزون آهن ۽ جڏهن به هندستان کان قافلا مناسب وقت ۽ موسم ۾ هتي پهچندا هيا ته اُهي ڳاڙهي سمنڊ جي ڊگهي ۽ لڪائيندڙ مسافريءَ کان پاڻ کي بچائي ڇڏيندا هيا. صنعا ۽ معراب جي بازارن ۾ توڙي عمان ۽ عدن جي ڪنارن تي، مڪي جي قريشن جا اُٺ خوشبودار سامان يعني عطر عنبر ۽ اُن کڻي آيا جنهن کي بصرا ۽ دمشق جي ميلن ۾ خريد ڪيو ويو، اهڙيءَ طرح هن وڻج واپار مان مڪي وارن کي تمام گهڻو فائدو ٿيندو هو ۽ شهر جي گهڻين مان به ڄڻ خوشحالي نروار پئي نظر ايندي هئي ۽ هن شهر جي اميرن اسلحي ۽ هٿيارن جي شوق رکڻ سان گڏوگڏ وڻج واپار جي ڌنڌي کي وڌائڻ طرف پڻ پُرپور توجهه ڏنو (20).

عربن جي دائمي آزاديءَ جو چؤٻول ڌارين توڙي اتان جي مقامي ماڻهن ۾ عام جام رهيو آهي جن ان کي ڪافي ساراهيو آهي ۽ جيڪڏهن هن موضوع تي ڪٿي ڪو تضاد پيدا ٿيو به آهي ته اهو به پيشنگوئي ۽ معجزِي جي صورت ۾ حضرت اسماعيل* (21) جي نسل ۽ پوئلڳن جي حق ۾ ويو آهي. ڪي غير معمولي ڳالهيون اهڙيون آهن جن کي نه ته لڪائي سگهجي ٿو ۽ نه وري انهن کي هٽائي پٽي ڪري سگهجي ٿو تنهن ڪري هي موضوع جيڪو هينئر ڇيڙجي ٿو ان ۾ بحث ڪرڻ اجايو ۽ بيوقفيءَ وارو هوندو. يمن جي بادشاهت کي حبش وارن، فارسين، مصر جي سلطانن (22) ۽ ترڪن (23) سدائين دٻايو ۽ پنهنجي حڪمرانن کي پٺي رکيو آهي ۽ مڪي ۽ مديني جا مقدس شهر پڻ سڀني جي آمرن اڳيان

جڳندا رهيا آهن، ۽ عربستان جي رومي صوبن (24) اڪيلائي ۽ ويرانيءَ وارو خاص هنڌ اهڙو چونڊيو جتي حضرت اسماعيل^ع ۽ سندس پٽن پنهنجن ٻين ڀائرن ۽ پنهنجي برادري وارن جي سامهون پنهنجا خيما وڃي کوڙيا هوندا. هي غير معمولي واقعا عارضي يا مقامي نوعيت جا هيا، پر مجموعي طور ماڻهن جو اهو مجموعو، جنهن کي هڪ قوم چئجي ٿو، وڏين ۽ طاقتور بادشاهتن جي غلاميءَ کان آزاد رهيو. مصر جي بادشاه جي فوج هجي توڙي سائرس، پومپي يا تراجن جو دڊبو هجي، پر ڪنهن کي به اها همت ڪانه ٿي ته هو عربستان کي فتح ڪري سگهن؛ ترڪي جو موجوده حڪمران (25) شايد اها دعويٰ ڪري ته هن جي حڪومت جا ڪجهه ڀاڱا عربستان تائين پهچن ٿا ته اها ڳالهه به حقيقت کان ڪافي دور هوندي ڇاڪاڻ ته ترڪن جو غرور ان وقت ختم ٿي ويو جڏهن انهن اهڙي قوم ڏانهن دوستيءَ جي هٿ وڌائڻ جي ڪوشش ڪئي جن کي ڇيڙڻ يا ناراض ڪرڻ هنن لاءِ خطرناڪ هو ۽ مٿن حملو ڪرڻ جو هو تصور به نٿي ڪري سگهيا. تنهن ڪري سندن دائمي طرح آزاد رهڻ جا سبب عربن جي قومي ڪردار ۽ هن عظيم ملڪ جي پيشانيءَ تي واضح طور تي نقش ٿيل آهن. مُحَمَّد ﷺ جن جي آمد کان ڪيئي زماڻا اڳ، عربستان جي پاڙيسري ملڪن کي، سندن طاقتور بهادريءَ جو اندازو بچاءُ توڙي اڳرائيءَ واري جنگ ٻنهي ۾ ٿي چڪو هو. هتان جي مجاهد جو خاموشيءَ وارو توڙي متحرڪ اخلاق ۽ اعليٰ ڪردار سندس ڌنارڪي زندگي جي سکيا ۽ نظم ۽ ضبط ۾ لڪل هوندو آهي. رين ۽ اُنن جي سار سنڀار ۽ پرورش جي نيمداري قبيلي جي عورتن تي ڇڏيل هوندي آهي، پر سندن بهادر ۽ ويڙهاڪ جوڌن کي جيڪي سندن امير جي جهنڊي هيٺ هوندا آهن، سدائين گهوڙن تي سوار ٿيل ڏٺو ويو آهي ۽ اهي ڪليل ميدانن تي تير اندازي، نيزي بازي ۽ ترار وهائڻ (†) جي مشق ڪرڻ ۾ مصروف رهندا آهن. سندن دائمي آزادي جي يادگيري ۽ تاريخ کي قائم رکڻ جو ڄڻ هنن پختو عزم ڪري ڇڏيو آهي ۽ جيڪي سندن نسل ايندا رهن ٿا يا ايندا رهندا انهن ۾ هڪ نئون جوش جنبو پيدا ٿئي ٿو ته جيئن اهي نه رڳو پنهنجن ابن ڏاڏن جي عظيم ورثي جي حفاظت ڪن پر پاڻ کي به هن ملڪ جا سچا سپوت ثابت ڪري ڏيکارن. سندن مقابلو جڏهن مجموعي طور عرب دشمن سان ٿئي ٿو ته هو پنهنجا اندروني ويڇا وساري دشمن جي مقابلي ڪرڻ ۽ کيس شڪست ڏيڻ لاءِ متحد ۽ هڪ ٿي وڃن ٿا پر جڏهن آخري پيرو ترڪن سان سندن لڙائي لڳي ته مکي جي قابطن تي اسي هزار ماڻهن حملو ڪيو ۽ کين ڦري تاراج ڪيو: جڏهن جنگ ۾ اهي اڳتي وڌن ٿا ته هر طرف کان سوڀ سندن قدم ڇمڪندي نظر اچي ٿي. سندن گهوڙا ۽ اُٺ، جيڪي انن کان ڏهن ڏينهن اندر چئن کان پنج سؤ ميلن جو سفر آسانيءَ سان طئي ڪري وڃن ٿا، دشمن جي ظاهر ٿيڻ تي غائب ٿي وڃن ٿا. ۽ بيبان جو گجهو پاڻيءَ جو ذخيرو پڻ ڪٿي به نظر نٿو اچي، ته ان صورتحال ۾ ظاهري طرح فاتح فوجون به اُچ، بُڪ ۽ بدحاليءَ جو شڪار ٿي وڃن ٿيون، حملو ڪندڙ دشمن پنهنجي دشمن کي ڳولڻ ۾ ناڪام ٿئي ٿو پر عرب پنهنجي دشمن جي اهڙي ڪوشش تي ڪانئس سخت نفرت ڪندي مٿس ڳلن ٿا ڇاڪاڻ جو کين ته پرواهه ئي ڪانهي جو هو پنهنجن بيبانن جي ٽپندڙ خلوتن ۾ آرام ڪندا آهن. بدوڀن جا هٿيار توڙي سندن صحرا نه رڳو سندن آزاديءَ کي قائم رکڻ جا ضامن آهن پر اهي عربستان جي خوشحالي به بحال رکيو ٿا اچن ۽ ان جا رهواسي جنگ جي هاڃن ۽ نقصانن کان سدائين محفوظ رهيا آهن پر پنهنجي ڌرتيءَ جي آبهوا ۽ عياشين جي ڪري ڪجهه ڪمزور به ٿي ويا آهن. آگسٽس جا فوجي لشڪر جڏهن هتي آيا ته بڪ، بيمارين (27) ۽ ٿڪاوٽ سبب بيهال ٿي

ناڪام ٿي ويا؛ باقي سامونڊي فوج جي طاقت فقط اهڙي آهي جنهن سان يمن کي شڪست ڏئي دشمن جو تابعدار بنايو ويو هيو. جڏهن حڪم ڪيو جن پنهنجو علم بلند ڪيو (28)، تڏهن يمن، فارس جي شهنشاهت جو هڪ حصو هيو، ان جي باوجود مصر جا ست بادشاهه پوءِ به جبلن ۾ حڪمراني ڪري رهيا هيا ۽ خسرو جي ايلچي کي مجبور ٿي پري واري ملڪ ۽ پنهنجي بدقسمت مالڪ کي وسارڻو پيو. جسٽينين شهنشاهه جي دؤر جا تاريخدان عربستان کي هڪ آزاد ۽ خود مختيار ملڪ چون ٿا جيڪي ڪڏهن ڪڏهن پنهنجن ذاتي مفادن، يا دلچسپين خاطر، اوڀر جي ملڪن سان ڊگهي جهيڙي ۾ پاڻ ۾ ورهائجي ويندا هيا؛ غسان جي قبيلي کي شام جي سرحد تي خيما کوڙڻ جي اجازت ڏني وئي هئي، ۽ چرا جي بادشاهن کي ڏکڻ طرف بابل جي تباهين تي هڪ شهر ٺاهڻ جي اجازت ڏني وئي هئي جيڪو فقط چاليهن ميلن جي مفاصلي تي هيو. جنگ جي ميدان تي سندن خدمتون داد ڏيڻ لائق هيون پر سندن دوستي لالچ واري ۽ مٿن اعتماد ڪرڻ عبث ۽ سندن دشمني به سندن مزاج جي لاهن چاڙهن تي مدار رکندڙ هئي، باقي رولو بربرن کان هٿيار ڦٽا ڪرائڻ ۽ کين صلح تي آماده ڪرڻ جي مقابلي ۾ کين جذبات ۾ آڻڻ وڌيڪ آسان هو ۽ جنگ جي چالبازين ۾، هنن گهڻو ڪجهه سڪيو هو ته ساڳئي وقت کين روم ۽ فارس جي زبردست ڪمزورين جي به چڱي طرح پروڙ پئجي چڪي هئي جن کان هو نفرت ڪندا هيا. مڪي کان فرات تائين عربن جي قبيلن کي (29) يونانين ۽ لاطينين طرفان گهڻو ڪري غلط فهمي، مان سراسر جي لقب سان سڃاتو ويندو هو: هڪ اهڙو نالو جنهن جي لاءِ هر عيسائيءَ کي سيڪاريو ويندو هو ته اهو نالو سدائين خوف ۽ نفرت مان وٺي.

گهريلو آمريت جا غلام ته پنهنجي قومي آزادي تي هروڀرو خوش ٿين ٿا، البت عرب آزاد رهڻ سڪيو آهي ۽ هو پنهنجي معاشري جا فائدا به ڪنهن حد تائين وٺڻ چاهي ٿو ته ساڳئي وقت فطرت جي جيڪا مٿس فياضي آهي ان جا به ڀرپور مزا ٿو مائي. هر قبيلي ۾ وسوسن، احسان مندي جي جذبن ۽ ڀاڳ بخت جي پلاين، ڪنهن خاص ڪٽنب کي، ظاهري طرح ٻي هڪ جهڙي ڪٽنب کان مٿانهون ڪري ڇڏيو آهي. مثال طور شيخن ۽ اميرن جا مرتبا سدائين سندن پنهنجي ئي پيڙهي يا قوم تائين محدود رهن ٿا پر جانشيني جو طريقو جيترو غير معتبري وارو آهي ته اوتروئي خطرناڪ پڻ آهي، ۽ اميرن منجهان جيڪي وڏي عمر جا معزز ماڻهو آهن، انهن کي ٻين اهم ماڻهن جي مقابلي ۾ وڌيڪ اهميت ڏني وڃي ٿي ۽ جهيڙن جهڳڙن کي حل ڪرڻ لاءِ به صلاح مشورا کانئن ئي ورتا وڃن ٿا ۽ سندن بهادري جي مثالن کي ٻين ماڻهن لاءِ رهبري طور قبول ڪيو وڃي ٿو. جيڪي عقلمند ۽ جذبو رکندڙ عورتون آهن (30) جيئن زينوبيا (زينب) (31) ته انهن کي به عوام تي حڪمراني ڪرڻ جو حق ڏنو وڃي ٿو. جڏهن به مختلف قبيلن، ڪڏهن ڪڏهن يا عارضي طور ئي سهي، پاڻ ۾ ملي هڪ ٿي وڃن ٿا ته هڪ فوج وجود ۾ اچي ٿي، ۽ جڏهن اهو ايڪو ۽ اتحاد وڌيڪ پائدار ٿئي ٿو ته هڪ قوم وجود ۾ اچي ٿي ۽ جيڪو سڀني کان وڌيڪ معتبر جنهن کي امير الامراءُ چئجي ٿو ۽ جنهن جو جهنڊو سندس سر وٽ نمايان ڪيو وڃي ٿو. اهو ڌارين جي نظر ۾ اهڙو ماڻهو هوندو آهي جيڪو بادشاهه جي لقب جو حقدار هوندو آهي. جيڪڏهن عرب جا بادشاهه پنهنجي طاقت جو غلط يا ناجائز استعمال ڪندا آهن ته سندس رعيت جا ماڻهو کين ڇڏي ڏيندا آهن ۽ اها ئي ان بادشاهه جي سزا هوندي آهي چوڻ ته سندن عوام کانئن پوري شفقت ۽ نرم روين جو طلبگار رهندو آهي. هو آزاد طبيعت جا مالڪ آهن، سندن قدامت ۾ زنجير پيل نه آهن،

صحرا ۽ بيابان به کليل آهن، پر اهڙي ذهني آزاديءَ جي باوجود قبيلن ۽ خاندان پاڻ ۾ خانداني رشتن ۾ هڪ ٻئي سان سلهاڙيل هوندا آهن. يمن جي مهذب ماڻهن بادشاه جي رعب ۽ دٻدٻي کي مڃيو ۽ ان جي حمايت ڪئي هئي، پر جيڪڏهن هو پنهنجي حياتيءَ کي خطري ۾ وجهڻ کان سواءِ (32) پنهنجو محل ڇڏي نه وڃي ها ته حڪومت جا اختيار خود بخود بادشاه جي اميرن ۽ مئجسٽريٽن ڏانهن منتقل ٿي وڃن ها. ايشيا جي وچ ۾ مڪي ۽ مديني جا شهر، گڏيل ملڪيت جي روح جو منظر پيش ڪن ٿا. مُحَمَّد ﷺ جن جو ڏاڏو توڙي سندن خانداني پڙ ڏاڏا خارجي معاملن توڙي مقامي ڌنڌي ۽ واپار ۾ پنهنجي ملڪ جا مالڪ ۽ شهزادا ليکيا ويندا هيا، پر اُهي يونان جي پيريڪلس يا فلورينس جي ميڊيسي وانگر حڪومت ڪندا هيا جنهن ۾ ڏاهپ ۽ ماڻهن جو اعتماد هوندو هو، سندن اباڻي ورثي جي ڪري هنن جو اثر رسوخ ورهائجي ويندو هو، اهڙيءَ طرح اهو اثر توڙي حڪومتي طاقت جو لاڙو، پيغمبر جي ڇاڇن کان قريش خاندان جي نوجوان نسل ڏانهن منتقل ٿي ويو. ڪن مقدس موقعن تي هو عام ماڻهن جي وڏي ميڙ کي هڪ جڳهه تي گڏ ڪندا هيا ۽ جيئن ته ماڻهن کي فرمانبردار بنائڻ لاءِ يا ته کين زوريءَ مجبور ڪيو ويندو آهي يا وري کين دليلن ۽ نرميءَ مان مجربو ويندو آهي ۽ هن سلسلي ۾ قديمي عربن ۾ تقرير جي فن جي شهرت هر طرف پکڙيل هئي ۽ اها ڳالهه ئي ماڻهن جي ذهني آزاديءَ جو کليل ثبوت آهي (33). پر هنن جي سادگي واري آزادي ڪجهه ٻي جنس واري هئي جيڪا يوناني ۽ لاطيني جمهوريتن واري مصنوعي سُنائيءَ کان صفا مختلف هئي جنهن ۾ هر فرد کي پنهنجي برادري يا معاشري جي شهري توڙي سياسي حقن جي حصيداري مليل هئي. عربن جي سادگي پسند ملڪ ۾ قوم بلڪل آزاد آهي، ڇاڪاڻ ته هن ڌرتيءَ جو هر سپوت پنهنجي مالڪ اڳيان ذلت واري غلامي ڪرڻ لاءِ تيار نه آهي. سندس سڀني ۾ همت، مردانگي، صبر ۽ بردباريءَ جون تعريف لائق وصفون سمايل آهن، آزاديءَ جو روح کيس خود حڪم هلائڻ لاءِ آماده ڪري ٿو ۽ بيعزتيءَ جي خوف کيس ڏکڻ، تڪليفن، خطرن، تانجو موت کان به کيس بي نياز بنائي ڇڏيو آهي. سندس عزم ۽ برجستگي سندس طرز طريقي ۽ رويي مان صاف ظاهر هوندي آهي؛ هو نرم لهجي ۾ ڳالهائيندو آهي پر سندس هر ڳالهه مختصر ۽ وزن ٿئي هوندي آهي؛ وڏا تهڪ ڏيندي مشڪل سان ئي کيس ڪنهن ڏٺو هوندو؛ البت ماڻهن کيس ڏاڙهيءَ کي ڏکائيندي شايد ڪٿي ڏٺو هجي جيڪو سندس طرفان هڪ پُروڦار مردانگيءَ جو اشارو هوندو آهي. هن کي پنهنجي عزت ۽ اهميت جي پوريءَ طرح ڄاڻ آهي جنهن کيس پنهنجن مخالفن سان به بردباريءَ سان مُهاڏو اٽڪائڻ ۽ پاڻ کان وڏن سان بغير خوف جي پيش اچڻ سيکاريو آهي (34). مسلمانن جي آزادي سندن سوين کي برقرار رکيو هو، پهرين خليفن پنهنجي رعيت جي مزاج ۽ زبان سان هڪ جهڙائيءَ وارو رشتو قائم ڪيو، اُهي ممبر تي ويهندا ها ته ماڻهن جي ميڙ کي اخلاقي طرح سنوارڻ ۽ کين قائل ڪرڻ جي ڪوشش ڪندا هيا ۽ شهنشاهت جي گاديءَ جي هنڌ کي فرات منتقل ٿيڻ کان اڳ ئي عباسين جي حڪومت فارس ۽ بازنطيني طرح جي وڏائي واري شان شوڪت کي پنهنجي بادشاهت ۾ رائج ڪري ڇڏيو هو.

قومن توڙي انسانن جي مطالعي مان اسان کي انهن سببن جي پروڙ پوي ٿي ته اُهي هڪ ٻئي جا دوست يا دشمن ڇو رهندا هيا، يا وري سماجي طرح سان اُهي ڪهڙيون ڳالهيون، گڻ يا اوگڻ هيا جن ذريعي سندن ڪردار جو دائرو محدود يا وسيع ٿي ويندو هو، يا وري هو پاڻ ۾ کير ڪندڙ ٿي ويندا هيا يا

وري هڪ ٻئي سان ڪاوڙجي ۽ ٽپي باهه ٿي ويندا هيا. سڄي دنيا جي ماڻهن کان عربن جي نرالي رنگ ڀنگ، ڌارين ۽ دشمنن بابت، سندن خيالن ۽ سوچن کي ڳنڍڻ بڻائي ڇڏيو آهي ۽ هن خطي جي مفلسي واري حالت بذاتِ خود ڄڻ هڪ قانوني شڪل وٺي وئي آهي ۽ سندن اها سوچ، جنهن موجب هو عمل ڪن ٿا، اڄ ڏينهن تائين قائم آهي. اهي دعويٰ ڪندا آهن ته جيڪي شاهوڪار خطا ۽ آباد زمينون توڙي فضائون، ٻين انسانن جي حصي ۾ آيون هيون، ۽ ويچاري حضرت اسماعيل جو اولاد شايد ٻين طريقن يا طاقت جي زور تي پنهنجي موروثي حقن کي حاصل ڪرڻ ۾ ڪامياب ٿي وڃي ها، پر ناانصافيءَ مان کيس محروم ڪيو ويو هيو. ڀلني جي چوڻ مطابق عرب قبيلن ۾ چوري ۽ واپار ڪرڻ جي پراڻي عادت آهي، جيڪي قافلا سندن ڀرپٽن منجهان گذرن ٿا انهن کان ڪجهه ڏوڪڙ وصول ڪري کين اڳتي گذرڻ جي اجازت ڏئي وڃي ٿي يا مورگو کين ڦريو وڃي ٿو ۽ سندن پاڙيسري، حضرت ايوب ۽ سيسوسترس (35) جي زمانن کان وٺي سندن لالچ ۽ ڦرمار جو شڪار ٿيندا رهيا آهن. جيڪڏهن ڪو بدوي پري کان ڪنهن اڪيلي مسافر کي ڪٿي ڏسي ٿو ته هڪدم ڪنهن جانور تي سوار ٿي ۽ تيزيءَ مان رڙيون ڪندو سندس پٺيان وڃي ٿو ۽ پري کان وڏي واڪي کيس چوي ٿو: جلدي پنهنجا ڪپڙا لاهي ڇڏ، جو تنهنجي چاچي (منهنجي زال) کي پائڻ لاءِ ڪپڙا ڪونهن. جيڪڏهن مسافر جلدي آڻ مڃي حڪم جي پوئواري ڪئي ته مٿس رحم ڪيو ويندو پر جي ٿوري به مخالفت يا مزاحمت ڪيائين ته حملو ڪندڙ آبي مان ٻاهر نڪري ويندو ۽ مقابلي ۾ شايد سندس ئي رت وهيو هجي جنهن ان رت جو ڪفارو ادا ڪيو هجي جيڪو پنهنجي حفاظت ڪندي مسافر وهايو هوندو. ڪو اڪيلو ٿيڻو يا سندس ڪجهه ساٿين کي ته ڪو خاص نالو ڏنو وڃي ٿو پر جڏهن اهي گهڻا ٿين ٿا ۽ لُٽ ڦر جو ڪاروبار گڏجي ڪن ٿا ته ان کي ڄڻ هڪ قانوني حيثيت ۽ عزت واري جنگ جا لقب ملي وڃن ٿا. اهڙن ماڻهن جي طبيعت ۽ طور طريقا جيڪي انسان ذات خلاف هٿيار کڻن ٿا، تڏهن وڌيڪ ظالماڻا ٿي وڃن ٿا جڏهن ويتر کين ڦرمار، قتل ڪرڻ ۽ بدلي وٺڻ جي پرپور اجازت ملي وڃي ٿي. يورپ جي آئين ۾ امن ۽ جنگ جو حق هائڻي فقط ڪن ٿورڙن معزز ۽ سگهارن ماڻهن کي حاصل آهي پر عرب پنهنجو تير يا نيزو وڏي آڪڙ ۽ بي پرواهيءَ مان پنهنجي ملڪ جي ڪنهن به ماڻهوءَ تي، بغير ڪنهن سزا جي خوف جي هلائي سگهي ٿو. عرب قوم جي ايڪي ۽ ٻڌيءَ کي فقط ساڳئي زبان ڳالهائڻ يا ساڳي رهڻي ڪهڻي ذريعي سڃاڻي سگهيو آهي ۽ هر قبيلي ۾ مڃسٽريٽ جو هئڻ نه هئڻ ساڳي ڳالهه آهي ڇو ته اهي ويچارا گونگا ۽ بي اختيار هوندا آهن. محمد ﷺ جن جي آمد کان اڳ جهالت واري دؤر ۾، هڪ روايت موجب سترهن سو جنگيون (36) لڙيون ويون هيون ۽ شهرين جا تعصب وڌندا ئي رهندا هيا ته ظاهر آهي ته ماڻهن ۾ دشمني ۽ عداوتن جي فضا به عروج تي پهچي ويندي هئي ۽ جيڪڏهن ان فضول جهيڙي يا فساد تي ڪو افسانو لکيو ويندو هو يا ان کي شاعريءَ ۾ بيان ڪيو ويندو هو ته پوءِ دشمن قبيلن جي نسلن جا زخمو يا گهاٽو وري گهرا ۽ تازا ٿي ويندا هيا ۽ نوان فتنا ۽ فساد ٻريا ٿي ويندا هيا. ذاتي زندگي ۾ هر فرد ۽ هر ڪٽنب پنهنجن معاملن کي پاند يا بدلي وٺڻ سان پائڻي طئي ڪري وٺندو هو. پنهنجي وقار بابت جذباتي هجڻ جنهن ۾ ڏک لڳڻ کان اڳ ئي بيمعزتي جو امڪاني خوف عربن جي اڃاين جهيڙن ۽ جنگين ۾ زهر اوتپندو رهندو هو؛ عورتن جي حرمت ۽ پاڪدامني توڙي سندن مردن جي ڏاڙهين جي عزت تي ٿورڙو به حرف آيو ته قيامت ٻريا ٿي ويندي هئي، ڪو نازيبا عمل (*) يا ڪو گٽو يا بيمعزتي جهڙو لفظ

ڪنهن مخالف پاران نڪتو ته ان جو بدلو سندس خون ڪرڻ کان گهٽ نه هوندو؛ ۽ سندن هٿ يا ضدي طبيعت ۾ ايتري ته پختگي هوندي هئي جو هو ڪيترائي مهينا يا سالن جا سال بدلي وٺڻ جو انتظار ڪندا هيا ۽ نيٺ انتقام وٺي پوءِ سڪ جو ساھ کڻندا هيا. خون جي عيوض ڏنڊ يا ان جو معاوضو ادا ڪرڻ ته هر دور جي بربرن جي پراڻي روايت رهي آهي پر عربستان ۾ اهو قتل ٿيل ماڻهوءَ جي وارثن تي ڇڏيل هوندو هو ته خون جو ڪفارو يا عيوضو قبول ڪن يا وري بدلي ۾ خونيءَ جي ڪنهن مٿ مائٽ کي موقعي تي قتل ڪري ڇڏين. عربن جي مهذب ڪدورت جي حد اها هئي ته هو خونيءَ کي قتل ڪرڻ کان انڪار ڪندا هيا ۽ اصل قاتل جي بدلي ۾ هڪ معصوم ماڻهوءَ جي سِر جي گهر ڪندا هيا. يعني اهو ماڻهو جيڪو قاتل جي قبيلي سان نه رڳو تعلق رکندڙ هجي پر ان جو سربراه به هجي. پوءِ جيڪڏهن قبيلي جو سردار سندن هٿن ۾ مارجي ويندو هو ته مخالفن پاران ان جي بي گناه قتل جي بدلي وٺڻ جو خوف مٿن طاري ٿي ويندو هو. اهڙيءَ طرح ان ناحق خون جو وياج وڌندو ۽ جمع ٿيندو رهندو هو ۽ ان غير انساني ۽ وحشيائي سلسلي ۾ شڪ ۽ دشمنيون دائمي رنگ وٺي وينديون هيون ۽ ڪڏهن ڪڏهن تسلي بخش بدلي وٺڻ لاءِ کين پنجاه سالن جو عرصو به گذري ويندو هو (37). هي خوني مزاج يا روح، جنهن ۾ رحم جي رتي به ڪانه هئي ۽ نه وري خون معاف ڪرڻ جو جذبو ئي موجود هو، بهرحال عزت ۽ وقار جي چٽاڀيٽيءَ جي صورتحال سبب اهڙن روين ۾ ڪجهه اعتدال آيو آهي جنهن ۾ عمر، طاقت ۽ هٿيارن جي تعداد جو وڏو عمل دخل موجود هو. حضرت محمد ﷺ جن جي آمد کان اڳ هڪ ساليانو جشن حج ٿيندو هو جيڪو شايد ٻن يا چئن مهينن تي مشتمل هوندو هو جنهن دوران سندن نرايون مياڻ ۾ بند ٿي وينديون هيون ۽ ان وقفي ۾ مقامي توڙي ٻاهرين دشمنين کي ختم ڪيو ويندو هو ۽ هي عارضي امن، قانوني چڙواڳي ۽ جنگي جنون جي عادت جي علامت هوندو هو (38).

ڦرمار ۽ انتقام جي جذبي کي وڻج واپار ۽ ادب سان ملائي ڪجهه اعتدال ۾ آندو ويو هو، هي نرالو جزيرو هر طرف کان قديم دؤر جي مهذب ترين قومن سان وڪوڙيل آهي ۽ واپاري عموماً انسان ذات جا دوست ٿين ٿا، تنهن ڪري هر سال جيڪي فافلا هتان گذرندا هيا، انهن ڄاڻ، ڏاهپ ۽ انساني طبيعت جي نرمي ۽ ڌيرج جا ٻج نه رڳو عربستان جي شهرن پر صحرا جي برپتن ۾ پڻ پوکي ڇڏيا. عربن جو جيڪو به حسب نسب هجي پر سندن ٻوليءَ جي بڻ بڻياد جا سرچشما ساڳيا عبراني يا يهودي، شامي ۽ ڪالدين ئي آهن، جيئن جيئن قبيلن يا ذاتيون آزاد ٿينديون ويون ته انهن جا ٻولين جا لهجا به پنهنجا پنهنجا ٿيندا ويا (39)، پر هر لهجي، پنهنجي مخصوص انداز اختيار ڪرڻ کان پوءِ پي، مڪي جي نج ٻولي واري آسانيءَ سان سمجهه ۾ ايندڙ لهجي کي وڌيڪ اهميت ڏني وئي. عربستان توڙي يونان ۾، ٻوليءَ جو واڌارو اخلاق عادت جي تڪميل کان گوءِ کڻي اڳتي نڪري ويو هو، تانجو ان زبان ۾ ماڪيءَ جا به آسي کن نالا هيا، نانگ جا به سٺو، شينهن جا پنج سؤ يا ترار کي هزار نالن سان سڏيو ويندو هو ۽ اهو ڪمال فقط اڻ پڙهيل ۽ جاهلن جو هوندو هو جن کي نالن جي هيٺري ساري لغت برزبان ياد هوندي هئي. مصر جي بادشاهن جي منارن تي جيڪي نقش اُڪريل هيا اهي مدي خارج هيا ۽ پڙهڻ ۾ نه ايندا هيا پر ڪوفي خطاطي کي جيڪا وقت جي الف-ب سان مطابقت رکندڙ هئي، فرات جي ڪنارن تي ايجاد ڪيو ويو هيو ۽ پوءِ وارين ايجادن کي هڪ ڌاريو شخص مڪي ۾ سيڪاريندو هو جيڪو محمد ﷺ جن جي ولادت کان پوءِ ان شهر ۾ اچي رهيو هو. عرب توڙي جو فصاحت بلاغت جا ماهر

هيا پر تڏهن به گرامر، وزن بحر ۽ تقرير جي فن کان ايترا واقف نه هيا، پر تنهن هوندي به ذهني طرح هو ڏاڍا تيز هيا ۽ گجهي ڳالهه کي به بنا دير سمجهي ويندا هيا، سندن تصوراتي دنيا به وسيع ۽ ڪشادي هئي، ۽ سندن دماغي صلاحيتون پرمغز ۽ تيز هيون (40)، ۽ جيڪا به شيءِ تخليق ڪندا هيا ته ان ۾ سندن محنت ۽ خلوص سمایل هوندو هو جنهن ۾ تخليق ته ذهن جي هوندي هئي پر سندن خلوص ۽ عشق دل وارو هوندو هو. هڪ اُڀرندڙ ۽ نئين شاعر کي پنهنجي ذات توڙي قبيلي وارن طرفان ڀرپور داد ڏئي هن جي همت افزائي ڪئي ويندي هئي. هن موقعي تي هڪ وڏي دعوت جو اهم ڪم ڪيو ويندو هو جنهن ۾ عورتن جون قطارون ڏڪڙ وڃائينديون ۽ شاديءَ وارا ناز نخرا ڪنديون، پنهنجن پٽن ۽ مڙسن اڳيان ڳائينديون گذرنديون رهنديون هيون ۽ کين فخر هوندو هو ته پنهنجي ئي هڪ قبيلي منجهان هڪ سپوت منجهن پيدا ٿيو هو جيڪو کين سندن حق ڏياريندو ۽ سندن رهبر پنهنجو آواز فضا ۾ بلند ڪندو جيڪو سندن شهرت کي اڃا اڳتي وڌائيندو. جيڪي مخالف قبيلا هيا انهن طرفان هڪ ساليانو ميلو مڇايو ويندو هو. پر ان کي پهرين جنوني مسلمانن طرفان بند ڪرايو ويو، نه ته هي ماڻهن جو هڪ اهڙو وڏو ميڙ گڏ ٿيندو هو جيڪو بربرن جي ڪُهرن لهجن ۾ سڌارو آڻي سگهي ها. بهرحال پوءِ به تيئن ڏينهن جو جشن ملهايو ويو جنهن ۾ رڳو اُن ۽ شراب کي واپرايو نه ويو پر ان موقعي تي تقرير بازي ۽ شاعريءَ جو به ڀرپور مظاهرو ڪيو ويو. هن موقعي تي شاعرن ۽ موسيقارن جي ڪاپي ڪرڻ تي انعامن ورهائڻ تي ڪجهه اعتراض آيا، تنهن ڪري انعام ڪٽندڙن جي رقر بادشاهن ۽ اميرن جي خزانن ۾ جمع ڪرائي وئي ۽ شاعريءَ جون ست اصل تخليقون، جن کي اسان پنهنجي ٻوليءَ ۾ به پڙهي سگهون ٿا، سوڻ جي اکرن ۾ اُڪرائي ڪعبي ۾ ٽنگرايون ويون هيون (41). عربستان جا شاعر پنهنجي وقت جا وڏا تاريخدان ۽ اخلاق جا علمبردار هيا؛ ۽ جيڪڏهن هنن ڪڏهن ڪن خاص قومي رُخن سان همدرديءَ جو اظهار ڪيو به هو ته هنن حقيقت ۾ پنهنجي ملڪي ماڻهن جي اخلاق ۽ ڪردار کي مٿانهون ڪيو هو، سڃاڻ ۽ بهادري جو اثوت ايڪو سندن محبوب موضوع هوندو هو جنهن تي هو شاعري به ڪندا هيا ته ان کي ڳائيندا به هيا؛ ۽ جڏهن وري هو ان قوم تي، جنهن کان هو نفرت ڪندا هيا، هُجُو (طزير شاعري) لکندا هيا ته پنهنجي نٿولي واري سخت لهجي واري شاعريءَ ۾ هو واضح طور چوندا هيا ته ’کين نه ڪنهن کي ڏيڻ جو ڍنگ ايندو هو ۽ نه وري کين عورتن کي انڪار ڪرڻ جو ڏانءُ ايندو هو‘ (42). ساڳي ڪشادگي واري مهمان نوازي، جيڪا حضرت ابراهيمؑ شروع ڪئي ۽ جنهن تي هومر شاعري ڪئي هئي، عربن جي گهرن ۾ اڃا تائين قائم دائر آهي. پوئتا بدوي، جن کان صحرا به ڊڄندا هيا، جڏهن رڻ پٽ ۾ ڪنهن اوڀري ماڻهوءَ سان، جيڪو حادثاتي طور سندن رهائش وارن تنبن جي ويجهو پهچي ويندو هو، بغير ڪانٽس ڪجهه پڇڻ ڳڻڻ ۽ بنا ڪنهن هٻڪ جي، وڏا پاڪر پائي کيس ملندا هيا ۽ سندس آڌرڀاءُ ڪندا هيا. سندن ورتاءُ سباجهائپ وارو ۽ عزت ڀريو هوندو هو، هو پنهنجي مهمان کان پئسي ڏوڪڙ بابت به پڇندا هيا ۽ جيڪڏهن هو غريب ۽ مسڪين هوندو هو ته سندس مدد ڪندا هيا ۽ کيس آرام ڪرائڻ کانپوءِ کيس رستو وٺرائي ڇڏيندا هيا ۽ ويندي ويندي سندس مهربانيون مڃيندا هئا، کيس دعائون ڏيندا هئا ۽ ڪجهه سوکڙيون پاڪڙيون به کيس ڏئي ڇڏيندا هيا. جڏهن به سندن ڪو ڀاءُ يا دوست مشڪل ۾ اچي مفلسي واري زندگي گذاري ٿو ته عربن جا هٿ توڙي دليون ڪشادگيءَ جو ثبوت پيش ڪن ٿيون پر سندن بهادري وارا ڪارناما، جن لاءِ عوام طرفان داد ۽ آفرين ڏيڻ جي ضرورت هئي، تجربي ۽ احتياط

جي نذر ٿي ويا. هڪ اختلاف پيدا ٿي پيو ته مڪي جي شهرين منجهان اهو ڪير اهڙو لائق هيو جنهن کي سخاوت جو انعام ڏنو وڃي، ۽ هر دفعي ڪٿو تن ماڻهن جي حق ۾ ٿي پيو جيڪي ان مقابلي ۾ شريڪ ٿيڻ جا مستحق هيا. عبدالله بن عباس هڪ وڏي سفر تان موٽيو هو ۽ سندس پير اڃا تائين رڪاب ۾ ئي هيا ته اوچتو ڪنهن سواليءَ جو ليلائيندڙ آواز سندس ڪنن تي پيو: 'اي الله جي پيغمبر جا چاچا! آءُ هڪ مسافر آهيان ۽ سخت تڪليف ۾ آهيان!' هو هڪدم هيٺ لٿو، پنهنجن مهانگن سنجن سوڌو اُٺ ان جي حوالي ڪيائين، ۽ چار هزار سون جا ٽڪرا به کيس ڏنائين ۽ پاڻ وٽ فقط تارار رکيائين جنهن جو يا ته تاريخي پس منظر هو يا وري اها ڪنهن ويجهي عزيز کيس تحفي طور ڏني هئي. کيس جي نوڪر هڪ ٻي سوالي کي ٻڌايو ته سندس مالڪ آرام ڪري رهيو هو پر پوءِ هڪدم کيس چيائين: 'وٺ هي سون جا ست هزار ٽڪرا (اهو ئي سڀ ڪجهه اسان وٽ هاڻي موجود آهي) ۽ هي فرمان به وٺ جنهن ذريعي توکي غلام سوڌو هڪ اُٺ به ملندو.' مالڪ جيئن ئي ننڊ مان اُٿيو، پهريون ته پنهنجي وفادار نوڪر کان خوش ٿي سندس تعريف ڪيائين، پر پوءِ هلڪي تنبيهه فقط ان ڪري ڪيائين ته کيس ننڊ مان نه اُٿاري هن سندس سخا ڪي داغدار ڪيو هو. ٽيون نمبر سخي هڪ انڌو عرباھ هيو جيڪو عبادت ڪرڻ لاءِ پنهنجن ٻن غلامن جي ڪلهن تي هٿ رکي هوريان هوريان قدم کڻندو وڃي رهيو هو ته غلامن کي مخاطب ٿيندي هن چيو: 'افسوس جو منهنجون صندوقون هينئر خالي آهن، پر اوهان انهن کي وڪڻي پنهنجي پُورت ڪري سگهو ٿا، پر جي اوهان انڪار ڪندؤ ته مان انهن کي ڦٽو ڪري ڇڏيندس. هي لفظ چئي، هن نوجوانن کي پنٿي ڪيو ۽ پاڻ پنهنجي لٺ جي سهاري تي ديوار کي ٽيڪ ڏئي بيٺي رهيو. حاتم جو ڪردار پڻ عربن جي اعليٰ ڪٿن ۽ سخا جو بهترين نمونو آهي (43)، هو بهادر ۽ سخي هيو، هو فصاحت بلاغت رکندڙ شاعر به هيو ته هڪ ڪامياب لُٽيرو به هيو: جڏهن به مهمان نوازي ڪندو هو ته ان دعوت ۾ چاليهن اٺن کي ذبح ڪري انهن کي پڇايو ويندو هو ۽ جڏهن هڪ سوالي سندس در تي آيو ته سندس وينتي ڪرڻ تي هن سندس ٻئي قيدي به آزاد ڪري ڇڏيا ۽ سندس سامان به واپس ڪيو ويو. ملڪ جي ماڻهن جي آزاديءَ سبب انصاف جي قانونن کان نفرت ڪئي ويندي هئي پر عربستان جا ماڻهو رحم ۽ همدردِي جي جذبن سان نه رڳو سرشار هيا پر ان تي فخر پڻ ڪندا هيا. عربن توڙي هندستان وارن جو مذهب (44)، سچ چنڊ، ۽ مستقل تارن جي عبادت ڪرڻ وارو هو جيڪا وهمن وسوسن جي هڪ اوائلي صورت هئي. آسمان تي جيڪي به روشن شيون هيون، اُهي ازلي خالق جو تصور پيش ڪري رهيون آهن، انهن جو تعداد توڙي مفاصلو، هڪ فيلسوف توڙي عام ماڻهو کي هڪ اڻ ڪٽ خلا جو ڏيک ڏئي ٿو، ۽ ابدي صورت جو تصور به دنيا جي اهڙن مستقل گولن کي ڏسي وائسي پوءِ ذهن ۾ اچي ٿو ڇو ته اهڙن دائمي ڏيکڻ يا جُلون ۾ نه ته ڪو بگاڙ اچي ٿو ۽ نه وري انهن کي ڪو زوال آهي؛ سندن چرپر ۾ باقاعديگيءَ کي دليلن جي قانون سان منسوب ڪري سگهجي ٿو ۽ انهن جو سڄو يا خيالي اثر ان اوائلي عقيدِي جي همت افزائي ڪري ٿو ته زمين ۽ ان جا رهواسي سندن خاص مهرباني يا حفاظت هيٺ آيل آهن. فلڪيات يا تارن ۽ گرهن جو علم بابل کان شروع ٿيو هيو، پر عربن جي اسڪول ان علم جو هڪ صاف ۽ مضبوط بنياد ڏنو هو. رات جي وقت ٻاهر گهمڻ ڦرڻ ۾، اُهي تارن کان رهبري حاصل ڪندا هيا، سندن نالا، سندن ترتيب، روزانو اچڻ وڃڻ ۽ بدوين جا ٻيا سلسلا تارن جي علم سان سندن دلچسپي ۽ لڳاءُ جو ڏس ڏين ٿا ۽ تجربي ڪين سڀڪاريو هو ته چنڊ

جي حصن کي اٺاويهن حصن ۾ ورهائڻ ضروري هو، ۽ هو تارن جي جهرمت (ميڙ) کي دعا ڏيندا هيا جيڪي صحتمند بارشن ذريعي ٺوٺ بريت کي ٻوڙان ٻوڙ ڪري سيراڻ ڪري ڇڏيندا هيا. آسماني تارن جي حڪمراني کي ظاهر ۾ نظر ايندڙ دائرن کان اڳتي وڌائي نٿو سگهجي ۽ مابعد الطبعياتي اختيارن ذريعي روحن جي ٻي هنڌ منتقل ٿيڻ توڙي جسمن جي ٻيهر زنده ٿيڻ جي فلسفي کي وري زنده ڪري سگهجي ٿو؛ هڪ اٺ کي قبر ۾ پوريو ويو ته ٻي اُتي فنا ٿي وڃي، ته جيئن هو پنهنجي مالڪ جي خدمت پنهنجي ٻي زندگي ۾ بهتر نموني ڪري سگهي، ۽ جيڪي روح اسان کي الوداع ڪري هليا ويا آهن، انهن کي ٻيهر پڪارڻ جو مطلب اهو آهي ته انهن روحن ۾ اڃا تائين سجاڳي ۽ طاقت موجود آهي. آءٌ بربرن جي انڌي عقيدن کان بلڪل بي خبر ۽ ڪجهه بي پرواهه آهيان، سندن ديوتائن، تارن، هوا، ڌرتي سندن جنسي تعلق، سندن لقب ۽ سندن فرمانبرداري جي به مون کي ايتري ڄاڻ نه آهي. هر قبيلي، هر ڪٽنب ۽ هر ويڙهاڪ پنهنجا پنهنجا رواج ۽ پنهنجي عبادت لاءِ عجيب ۽ انوکيون شيون تخليق ڪيون پر وري انهن کي بدلائي ڇڏڻ ۾ به کين ويرم ئي ڪانه لڳي پر هڪ قوم جي حيثيت سان هو مڪي جي مذهب توڙي ان جي زبان آڏو هر دؤر ۽ هر وقت جهڪندا رهيا آهن. ڪعبي جي تاريخ عيسائي دؤر کان گهڻي قديم آهي، ڳاڙهي سمنڊ جي ڪنارن جو بيان ڪندي، يونان جي تاريخدان ڊايو ڊورس (45) تبصرو ڪيو آهي ته ٿمود ۽ صباين جي قومن جي وچ ۾ هڪ مشهور مندر هو جيڪو سڀني عربن لاءِ هڪ مقدس جڳهه هئي، ان تي ململ يا ريشم جو پردو هر سال ترڪي جي شهنشاهه طرفان نئين سر ڇاڙهيو ويندو هو، ۽ هاڻي اهو پردو پهريون ڀيرو يمن جي بادشاهه طرفان ڇاڙهڻ لاءِ آچيو ويو هو جيڪو مُحَمَّد ﷺ جن کان ست سؤ سال اڳ حڪومت ڪندو هو. جهنگلي ماڻهن جي عبادت لاءِ هڪ تنبو يا غار به ڪافي آهي پر تنهن هوندي به مٽي ۽ پٿرن مان هڪ عمارت تعمير ڪئي وئي هئي ۽ اوڀر جي حڪمرانن، عمارت جي اصل سادگي واري فن جي تعمير کي ئي برقرار رکيو (47). ڪعبي جي چوڪندي عمارت اڳيان هڪ وسيع ۽ ڪشادو ويراندو ٺهيل آهي، ان کان سواءِ هڪ ننڍو عبادت گاهه به تعمير ڪيو ويو آهي جنهن جي ڊيگهه چوويهه ڪيوبٽ (قديم ماپو) ويڪر ٽيويهه ۽ اوچائي ستاويهه ڪيوبٽ آهي ان کي هڪ دروازو ۽ دري به آهي، ڇت پٽي ٺهيل آهي جنهن کي ڪاٺ جي ٽن ٽپن جي ٿيڪ ڏنل آهي، هڪ پرئالو يا نيسارو (هاڻي سون جو ٺهيل) به آهي جتان مينهن جو پاڻي نيڪال ٿيندو رهندو آهي ۽ زمر جي پاڪ کوھ کي هڪ گنبد ذريعي ڏکيو ويو آهي ته جيئن ان جي پاڪائي برقرار رهي. قريشن جي قبيلي ڪنهن حرفت بازي يا زبردستيءَ سان ڪعبي جي سار سنڀال لهڻ جو ذمو پنهنجي سر تي کنيو هو. پارسائيءَ وارو هي عهدو قريش قبيلي جي چئن موروثي رشتن کان ٿيندو حضرت مُحَمَّد ﷺ جي ڏاڏي تائين پهتو هو ۽ هاشمين جو خاندان، جتان سندن ڏاڏو مٿي آڀريو هو، سڄي عربستان ۾ عزت ۽ احترام جي نظرن سان ڏٺو ويندو هو (48). مڪي پاڪ جون حدون مقدس ليکيون وينديون هيون ۽ هر سال جي آخري مهيني ۾ شهر توڙي ڪعبي شريف ۾ لکين حاجي اچي گڏ ٿيندا هيا ۽ الله جي گهر ۾ ويهي بهتر ۽ نيڪيءَ واري زندگي گذارڻ جا نوان عهد اقرار ڪري واپس ويندا هيا. ساڳيون رسمون جيڪي هاڻي عقيدت مند مسلمان ادا ڪن ٿا، اُهي اڳ وهمن وسوسن ذريعي بت پرست ادا ڪندا هيا. هڪ چڱي خاصي مفاصلي کان هو پنهنجا ڪپڙا لاهي پيا پائڻ ٿا، ۽ تڪڙن قدمن سان ست دفعا اُهي ڪعبي جو طواف ڪن ٿا ۽ حجرِ اسود کي چميون ڏين ٿا، ست دفعا اُهي پر وارن جبلن ۾ اچن وڃن ٿا ۽

ي عبادت ڪن ٿا، ست دفعا آهي مٿي وادي ۾ شيطان کي پٿر هڻڻ ٿا ۽ اهڙيءَ طرح حج مڪمل ٿئي ٿو. ۽ هيئن رڍ يا اٺ جي قرباني ڪرڻي پوي ٿي ۽ انهن جي وارن ۽ ننهن کي هڪ پاڪ ميدان ۾ ريو وڃي ٿو. هر قبيلي، ڪعبي ۾ اڳ پنهنجي پنهنجي گهريلو عبادت شروع ڪري ڇڏي هئي، ڪعبي کي اڳ تي سڙ بٽن سان يا سجايو ويو هو يا وري ان جي بي حرمتي ڪئي وئي هئي. هنن ۾ سان، شهباز، شينهن، هرڻ ۽ ڦاڙهن جا بٽ هيا، پر سڀني کان نمايان جبل جو مجسمو هو جيڪو ڳاڙهي قيق جو ٺهيل هو ۽ سندس هٿ ۾ سٺ تيز جهليل هيا جنهن کي نه مٿو هو نه پير يا ڪنڀ هيا، مطلب ته جيڪو ڪجهه به اُتي رکيل هو سڄو لادينيت جو ڪاروبار هيو. پر هي مجسمو شاهي فن جو هڪ نادر نمونو هو، جهالت ۽ بي ادبي وارن دؤرن جي عقيدت لاءِ هڪ ٽپو يا ڪاٺ يا پٿر جو هڪ ٽڪرو به ناهي هو ۽ برپتن جي جبلن کي به ديوتا يا قربان گاهه بڻايو ويو هو (49). هڪ اهڙو عمل جيڪو مڪي ي حجر اسود جي ڪاپي ڪندي اختيار ڪيو ويو هيو، جنهن تي بت پرستي جي شروعات ڪرڻ جا زام ۽ ملامتون مڙهيل آهن. جيان کان پيرو تائين قرباني ڪرڻ جي رواج کي عالمي سطح تي جاري ڪيو ويو آهي ۽ عقيدتمندن احسانمندي جي جذبي يا وري خوف کان پنهنجن ديوتائن جي اعزاز ۾ يا بن خوش ڪرڻ خاطر پنهنجا پياري ۾ پيارا ۽ بيحد قيمتي تحفا به قربان پئي ڪيا آهن. انسان جي زندگي (50)، ماڻهن مٿان آفتون گهٽائڻ لاءِ هڪ قيمتي نذرانو آهي، فونيشيا، مصر، روم ۽ ڪارٿيج جا پٺا گاهه انساني رت سان خراب ڪيا ويا هيا ۽ هن وحشيائي رسم کي ڪيترن سالن تائين عربستان ۾ رائج رکيو ويو هو، ٽين صدي عيسوي ۾ ڊوميتئس (51) قبيلي طرفان هڪ نوجوان چوڪر جي باني هر سال ادا ڪئي ويندي هئي ۽ مسلمانن جي بادشاهه طرفان، جيڪو شهنشاهه جسٽينين (52) جو پاهي ۽ ساڻي هو سندن قيدي کي مذهبي رسمن موجب قربان ڪيو ويندو هو. هڪڙو ٻيو جيڪو پنهنجي پٽ کي زوريءَ گهلي قربان گاهه تائين وٺي ويندو هو. اهو مذهبي جنون جو انتهائي عمل هوندو ۽ جنهن کي بزرگن ۽ درويشن جي منظوريءَ جي سندن حاصل هئي، ۽ حضرت محمد ﷺ جن جي الد پڻ اهڙي قرباني ڏيڻ جو وڃڻ ڪيو هو، پر پوءِ وڏي مشڪل (*) سان تڏهن وڃي واعدو ڏيڻ لاءِ انساني قربانيءَ جي عيوضي ۾ کيس هڪ سؤ اٺن کي قربان ڪرڻو پيو. جهالت جي دؤر ۾، هودين ۽ مصرين وانگر عرب پڻ سوئر جو گوشت (53) نه کائيندا هيا، بالغ ٿيڻ تي پنهنجن ٻارن جو ٻهر (54) ڪرائيندا هيا، ساڳيون رسمن، جن جي لاءِ قرآن پاڪ ۾ نه منمت ڪيل آهي ۽ نه وري ڪو ڪم جاري ڪيل آهي، عربن جي ايندڙ نسلن توڙي نئون مذهب اختيار ڪندڙن ۾ خاموشيءَ سان منتقل ٿينديون رهيون آهن. هڪ ڏاهپ وارو اندازو لڳايو ويو آهي ته دورانديش قانون ساز پنهنجي ملڪ ي ضدي ۽ هٽيل ماڻهن جي ڪٽر نه پر مثبت روايتن سان پاڻ به ڪنهن حد تائين شامل ٿيو هو ته جيئن ر مطمئن رهن. ان ڳالهه تي اعتبار ڪرڻ آسان آهي ته هو پنهنجن نوجوانن جي مثبت عادت ۽ رايي مان متفق ٿيو هو پر سوچڻ جي ڳالهه اها آهي ته جيڪو عمل مڪي جي آبهوا لاءِ موافق هيو. اهو شايد نبو يا وولگا ندين جي ڪنارن تي رهندڙ ماڻهن لاءِ بيڪار ۽ اڻڪو به ٿي سگهيو ٿي.

عربستان آزاد هو پر اوسي پاسي واريون بادشاهتون سوين ۽ ظلم جي طوفان جي آڏو ۾ آيل يون ۽ اڏيٽن جا شڪار ٿيل طبعا انهن خطن ڏانهن هليا ويا جتي خوشحالي ۽ امن امان هيو ۽ جتي هن سمجهيو ته هو پنهنجي عقيدتي ۽ اعتقاد موجب جيئن چاهيندا تيئن سڀ ڪجهه ڪري سگهندا.

سبائين، مجوسين، يهودين ۽ عيسائين جا مذهب ايراني نار کان ڳاڙهي سمنڊ تائين ڦهلجي چڪا هي. قديم اوائلي دور ۾ سبائين جو مذهب، ڪالڊئس (35) جي سائنسي ترقي سبب ايشيا ۾ پهچي چڪو هو. جنهن ۾ اسيريا وارن جي هٿيارن جو عمل دخل به هيو. بابل (56) جي پادرين ۽ فلڪيات جي ماهرن جي ٻن هزار سالن جي تجربن فطرت جي اٽل ۽ دائمي قانونن جو پورو تجزيو ڪيو هو. اهي انهن ستر ديوتائن يا فرشتن کي پوڄيندا هيا جن ستن سيارن جي گردش جي رهبري ڪئي هئي ۽ پنهنجو زبردست اثر زمين تي پڻ ڇڏيو هو. ستن سيارن جون وصفون ۽ ٻارهن جي گول چڪر ۽ چوويهن تارن جو مين جيڪو زمين جي اترئين ۽ ڏاکڻين اڌ گولي تائين ڦهليل آهي، اهي سڀئي ڏيک، تصويرن يا منڊي، تي اُڪريل نقشن ذريعي ڄاتا سڃاتا وڃن ٿا، هفتي جا ست ڏينهن به انهن مختلف ديوتائن سان منسوب ڪيا ويا هيا؛ سبائي هفتي ۾ ٽي ڏينهن عبادت ڪندا هيا ۽ هاران ۾ جيڪو چنڊ جو مندر هو اهو سندن حڪم ڪرڻ جي پاڪ جڳهه هئي (57). پر سندن عقيدو ۾ ڪافي لڇڪ هئي تنهن ڪري اهي ٻين کي سيڪاريندا به هيا ته ٻين کان سکندا ۽ پرائيندا به هيا؛ تخليقي عمل هجي، ٻوڏون يا طوفان هجن يا سندن قومي بزرگ هجن، اهي پنهنجن يهودي قيدين سان هڪ انوکو معاهدو ڪندا هيا؛ اهي حضرت آدمؑ سيڻ ۽ اناڪ جي مخفي ڪتابن ڏانهن رجوع ڪندا هيا ۽ انجيل جي ٿورڙي واڌاري سان، گهڻن خدائن کي مڃڻ وارا به سينٽ جان جي عيسائيت طرف لڙي پوندا هيا جيڪو بصري جي حدن ۾ رهندو هو (58). بابل جي قربان گاهه کي مجوسين پاڙئون پئي ڇڏيو هو پر سبائين کي جيڪي زخم رسايا ويا هيا انهن جو انتقام سڪندر جي ترار ذريعي ورتو ويو هو ۽ فارس وارا پنج سؤ سالن تائين ڌارين جي غلامي هيٺ رهيا هيا ۽ زوروسٽر جا سڄا پوئلڳ بت پرستيءَ جي وچڙندڙ مرض کان بچي ويا ۽ پنهنجن مخالفن سان به بيابان جي آزاديءَ (59) ۾ خوش گذارڻ لڳا. يهودي، حضرت محمد ﷺ جن جي وصال کان ست سؤ سال اڳ ئي عربستان ۾ وڃي آباد ٿيا ۽ نائڪس ۽ هئبرئن جي جنگين ۾ هزارين يهودي هن پاڪ زمين تان تڙيا ويا هيا. محنتي جلاوطن ماڻهن آزادي ۽ اختيار حاصل ڪرڻ جي خواهش جو اظهار ڪيو. انهن شهرن ۾ پنهنجون عبادت گاهون ۽ اڪيلائي وارن هنڌن تي قلعا جوڙيا ۽ جن غير يهودين سندن مذهب اختيار ڪيو هو انهن کي اسرائيل جي ٻارن سان گڏجڻ سبب مونجهارو پيدا ٿي پيو هو ڇاڪاڻ ته يهودين وانگر انهن جا طوهر به ٿيل هيا. عيسائي پرچارڪ اڃا وڌيڪ چڻست ۽ ڪامياب هيا ڪئٿولڪن پنهنجي عالمي حڪومت کي قائم رکيو هو، جن طبقن کي هنن اڏيتون پهچايون هيون، اهي روم جي شهنشاهت جي حدن کان به پري هليا ويا، مرسينونائيس ۽ مٿنيڪينس پنهنجن اڃاين خيالن ۽ مصنوعن ۽ انجيلن کي ڇڏي ڏنو؛ يمن جون ڪليسائون ۽ حرا ۽ عسان جي بادشاهن کي حضرت يعقوب جي پوئلڳن ۽ نستوري پادرين (60) طرفان صاف مذهب اختيار ڪرڻ جي تبليغ ڪئي وئي. مختلف قبيلن کي چيو ويو ته پنهنجي پسند جو مذهب اختيار ڪن، هر عرب کي پوري آزادي هئي ته ڀلي پنهنجو مذهب پاڻ ٺاهي ۽ ان کي اختيار ڪري، ۽ سندس پنهنجي گهر جي وهمن وسوسن کي درويشن ۽ فيلسوفن جي مٿاهين مذهبي تعليم سان ملايو ويو هو. اعتقاد جو بنيادي نقطو ڌارين عالمن جي ذهن ۾ وڌو ويو هو؛ هڪ ۽ فقط هڪ عظيم خدا تعاليٰ جي هجڻ، جيڪو ڌرتي توڙي بهشت جي بادشاهت کان اڃا گهڻو اوچو آهي پر جنهن اڪثر ڪري پنهنجن فرشتن ۽ پيغمبرن ذريعي پنهنجي وجود کي ماڻهن اڳيان ظاهر ڪيو آهي ۽ جنهن جي عظمت يا بلندي ڪڏهن ڪڏهن معجزن ۽ فطرت جي قانونن سبب

متاثر ٿيندي رهي آهي، اهي عرب جيڪي فقط منطق ۽ دليلن کي مڃيندا هيا، انهن به سندس اختيارن کي مڃيو هو، توڙي جو سندس عبادت نه ڪندا هيا ۽ عقيددي جي بجاءِ اهي فقط سندن پراڻيون عادتون هيون جن ذريعي هو اڃا تائين بت پرستيءَ جي تبرڪن ۽ آثارن سان لاڳاپيل هيا. يهودين توڙي عيسائين کي پنهنجا مقدس ڪتاب هيا، انجيل جو اڳ ۾ عربي زبان ۾ ترجمو ٿي چڪو هو (62) ۽ توريت جي جلد کي خطرناڪ دشمنن طرفان پڻ قبول ڪيو ويو هو. عبراني سردارن جي قصن ۾ عربن کي ان وقت هڪ خوشگوار حيرت لڳي جڏهن انهن منجهان کين پنهنجن ابن ڏاڏن جي ڏس پنڌ جو پتو پيو. هنن حضرت اسماعيل جي جمر ۽ سندس واعدن تي خوشي ۽ شادمانن جو اظهار ڪيو، حضرت ابراهيم جي مذهب ۽ سندس ڪردار جو احترام ڪيو، سندس حسب نسب ۽ پنهنجي نسل کي پاڻ ۾ ملائي، هڪ ڪري ان کي دنيا جي پهرئين انسان سان وڃي ملايو ۽ اوتري ئي سادگيءَ سان ڪتاب جي مقدس متن ۾ يهودين جي خوابن ۽ روايتن کي ضابطن ۽ روايتن جي مقدس ڪتاب سان وڃي ملايو.

ائين چوڻ ته حضرت محمد ﷺ جن جو اصل نسل عام ۽ رواجي هو، عيسائين (63) طرفان اهو هڪ بيهودو الزام آهي، ائين ڪرڻ سان حقيقت ۾ هنن سندن شان گهٽائڻ بدران وڌايو آهي. حضرت اسماعيل کان سندن پيڙهي جو شروع ٿيڻ پلي هڪ قومي اعزاز هجي يا افسانو، پر ان حقيقت ۾ ڪو به شڪ نه آهي ته محمد ﷺ جو تعلق نج، صاف پاڪ ۽ اصلوڪي نسل سان هيو. هو قريشين جي معزز ۽ معتبر گهراڻي منجهان پيدا ٿيو هو، خاندان هاشم جو هو، جيڪو عربن ۾ بيحد محترم مڃيو ويندو هو ۽ جيڪي مڪي جا شهزادا ليکيا ويندا هيا ۽ موروثي طور ڪعبي جا رکوالا ۽ محافظ هيا. عبدالمطلب حضرت محمد ﷺ جن جو ڏاڏو ۽ هاشم جو پٽ هيو جيڪو دولتمند هئڻ سان گڏوگڏ مڪي ۾ پنهنجي سخا جي ڪري مشهور ۽ محترم هيو جنهن هن شهر کي پنهنجي وڻج واپار ذريعي ڏڪار ۾ چوٽڪارو ڏياريو هيو. مڪو شريف، جنهن کي پيءُ جي فياضي ۽ سخا ذريعي وهنوار واپار ذريعي هلايو ويندو هو، ان کي پٽ جي بهادري ذريعي بچايو ويو. يمن جي بادشاهت درحقيقت حبش جي عيسائي بادشاهت جي رعيت ۾ شامل هئي؛ سندن ئي ڏن پريندڙ ابرها کي ان وقت سخت ڪاوڙ اچي وئي جڏهن ڪنهن ماڻهو صليب جي لاءِ گهٽ وڌ ڳالهايو هو ۽ ان بيعزتي جي بدلي وٺڻ لاءِ هو هاڻين جو وڏو لشڪر ۽ آفريڪا وارن جي وڏي فوج وٺي مڪي جي مقدس شهر تي ڪاهي ويو. هڪ صلح نامي جي ڳالهه به ٿي پر ابرها سان پهرين ملاقات ۾ حضرت محمد ﷺ جي ڏاڏي عبدالمطلب پنهنجن اٺن جي واپسيءَ جو مطالبو ڪيو. ابرها حيرانگيءَ مان کانئس پڇيو: 'پنهنجن اٺن لاءِ ايترو فڪرمند آهين، پر تون مون کي ڪعبي جي باري ۾ ڪا منٿ ميڙ نٿو ڪرين جنهن کي ڏاهڻ لاءِ آءٌ هتي پهتو آهيان.' ڇاڪاڻ ته... بهادر سردار وراڻيو، 'اٺ ۽ ٻيو مال منهنجو پنهنجو آهي ۽ ڪعبو: 'الله جو گهر آهي، اهوئي ڪنهن نقصان ۽ بيحرمتي ٿيڻ کان پنهنجي گهر کي يقينن پاڻ بچائيندو.' کاڌي خوراڪ جي گهٽتائي يا وري قريشن جي همت ۽ بهادريءَ سبب يمن وارن کي ذلت واري شڪست آئي؛ سندن بدحواسي واري مات جو هڪڙو سبب پڪين (ابابيل) جي اوچتي ظاهر ٿيڻ جو معجزو ڄاڻايو ويو آهي جن ڪافرن جي سرن مٿان پٿرن جو وسڪارو شروع ڪري ڏنو ۽ هن فتح کي بعد ۾ 'عامر الفيل' (هاڻين جو سال) جو نالو ڏنو ويو (65). عبدالمطلب طرفان حاصل ڪيل شان شوڪت پويان کيس گهريلو خوشيون به مليون، سندس جمار هڪ سؤ ڏهن سالن تائين وڏي وئي، ۽ هو ڇهن ڏيئرن ۽ تيرهن

پتن جو پيءُ بڻجي ويو. سندس محبوب پٽ عبدالله سڀني کان وڌيڪ سھڻو ۽ عربن ۾ ماڻھي ۽ مھذب طبيعت جو مالڪ هو. ۽ جڏھن سندس شادي ھڪ معزز خاندان جي ڌيءُ بيبي آمن سان ٿي تہ شاديءَ جي پھرين رات ئي بہ سو ڪنواريون ڇوڪريون حسد ۽ مايوسيءَ وچان مري ويون ڇاڪاڻ تہ عبدالله بيحد حسين هو ۽ ھر ڇوڪريءَ جي ساڻس شادي ڪرڻ جي خواهش ھئي. مُحَمَّد مصطفيٰ ﷺ حضرت عبدالله ۽ بيبي آمن جو اڪيلو پٽ، جسٽينين جي مرڻ کان چار سال ۽ حبش (66) وارن جي شسڪت کان بہ سال پوءِ، مڪي ۾ ڄائو هو، ۽ جيڪڏھن حبش وارا فتح حاصل ڪن ها تہ عيسائيت جو مذهب ڪعبي ۾ بہ داخل ٿي وڃي ها. اڃا ننڍڙو ٻار هو تہ پنھنجي پيءُ جي شفقت کان محروم ٿي ويو، سندن ماءُ ۽ سندن ڏاڏو ۽ سندس چاچا گھڻا ۽ ساڳئي وقت طاقتور ھيا ۽ موروثي ملڪيت جي ورھاڱي ۾، يتيم جي حصي کي گھٽائي پنجن اُنن ۽ حبش جي ھڏ نوڪريائيءَ تي محدود ڪيو ويو، گھر ۾ توڙي ٻاھر، امن توڙي جنگ ۾ حضرت ابوطالب جيڪو سندن چاچن ۾ سڀني کان وڌيڪ معزز ۽ محترم هو، پنھنجي نوجوان ۽ پياري پائيتي جو رھبر، خيرخواھ ۽ محافظ ھيو، سندن عمر جي پنجويھين سال ۾، ھن بيبي خديجہ وٽ نوڪري اختيار ڪئي جيڪا مڪي جي بيوھ، مالدار ۽ خانداني عورت ھئي ۽ جنھن سندن ايمانداري ۽ اعليٰ ڪردار کي ڏسندي ساڻن شادي ڪرڻ جو فيصلو ڪيو، قديمي طريقي ۽ سادگيءَ سان شادي ٿي. شادي جي نڪاح نامي ۾ مُحَمَّد ﷺ ۽ خديجہ الڪريءَ جو پاڻ ۾ پيار ڏيکاريو ويو آھي ۽ کين قريش جي عظيم فرزند طور پيش ڪيو ويو آھي، سوڻ جا فقط ٻارھن آئونس ۽ ويھ اُن حق مھر لکرايو ويو جيڪو سندن چاچي ابوطالب ادا ڪيو (67). ھن رشتي ڪرڻ سان حضرت عبدالله جو پُٽ پنھنجن ابن ڏاڏن واري مٿانھين حيثيت تي پھچي ويو ۽ سندن عظمت ۽ ديانتداري جو ڌاڪو قائم رھيو، جڏھن پاڻ چاليھن سالن جي عمر کي رسيو (68) تہ کين پيغمبري عطا ٿي وئي ۽ ان مذهب اختيار ڪرڻ جو اعلان ڪيائون جنھن جو ذڪر قرآن پاڪ ۾ ڪيو ويو هو.

سندن ساٿين جي روايتن موجب مُحَمَّد مصطفيٰ ﷺ جن بيحد حسين شخصيت جا مالڪ ھيا، ھڪ اھڙو تحفو جنھن کان شايد ئي ڪو نفرت ڪندو ھوندو سواءِ اُنھن ماڻھن جي جن کي اھو نصيب ٿي نہ ٿيو آھي. سندن ڳالھائڻ کان اڳ سامھون ۽ اوسي پاسي وينل ماڻھو ساڻن پيار ۽ محبت جو اظهار ڪندا ھيا. محفل ۾ سندن موجودگي ايتري تہ اثراتي ۽ ڪشش ڪندڙ ھوندي ھئي جو ماڻھو کين داد ڏيڻ کان سواءِ رھي نہ سگھندا ھيا، سندن پُروڦار طريقو، رعبدار نظرون، منھن مبارڪ تي سدائين مٺڙي مُرڪ، سندن سونھن واري ريش مبارڪ ۽ سندن موھيندڙ چھرو جنھن جو اثر ھر ماڻھوءَ جي روح تائين پھچندو هو ۽ سندن اشارا ايترا تہ صاف ھوندا ھيا جيڪي سندن زبان مان نڪتل لفظن کي وڌيڪ واضح ڪندا ھيا. زندگي سان تعلق رکندڙ ھر ڪم ۾ سنجيده ۽ بااخلاق ھوندا ھيا ۽ ھر ماڻھوءَ سان مھربانيءَ سان پيش ايندا ھيا. جيترو توجه دولتمند ۽ طاقتور ماڻھن ڏانھن ڏيندا ھيا ان کان وڌيڪ هو مڪي جي غريبن ۽ مسڪينن طرف ڏيندا ھيا ۽ اُنھن جا مسئلا وڃي معلوم ڪندا ھيا. ماڻھن سان ڳالھائڻ ٻولھائڻ ۾ سڌا سنوان ۽ گليل ھوندا ھيا، تنھنڪري لفظن جي ڪاريگري يا بناوت جو وچ ۾ ڪوبہ معاملو نہ ھوندو هو؛ ھونئن تہ سندن خوش خلقي سڀني لاءِ وقف ھوندي ھئي پر سندن ذاتي دوستن سان سندن قرب گھڻو هو جيڪو اڳتي ھلي عالمي پائيداري ۽ خيرخواھيءَ جي جذبن ۾ تبديل ٿي ويو. سندن يادگيريءَ جي صلاحيت تعريف لائق ھئي، سندن ذھانت آسان ۽ سماجي ڀلائي واري ھئي، سندن

خيالن جي پهچ تمام بلندي واري، سندن راءِ واضح ۽ گليل ۽ فيصلاتي هوندي هئي. خيالن کي عملي جامو پهراڻي جي منجهن پوري صلاحيت هوندي هئي، ۽ توڙي جو ڪاميابي حاصل ڪرڻ کان پوءِ سندن ارادا ڪجهه تبديل ٿيا هجن يا وڌيڪ وڌيا هجن، پر ماڻهن ۾ خدائي پيغام پهچائڻ لاءِ جيڪو پهريون خيال کين آيو هو ۽ جنهن جي پرپور تعميل پڻ ڪيائون، سندن اعليٰ ۽ بلند ترين ذهني صلاحيتن جي چڱي شاهدي ڏئي ٿو. حضرت عبدالله جي پٽ کي مڪي جي نبج روايتي خاندان جي وچ ۾ تقرير جي تعليم ڏياري وئي. هڪ اهڙو خاندان جنهن عربي زبان جي اصولن کي ۽ صاف لهجي کي قائم رکيو هو، ۽ سندن تقرير جي بلاغت کي درست ڪري ان کي اڳتي وڌايو ويندو هو پر ان دؤران هي نوجوان دانائيءَ سان خاموش رهندو هو. فصاحت بلاغت جي طاقت رکندي به مُحَمَّد ﷺ جن اڻڙهيل هيا، جوانيءَ ۾ کين لکڻ پڙهڻ نه سڀڪاريو ويو هو (70)، تنهن هوندي به کين ماڻهن اڳيان شرمندو ٿيڻ يا ماڻهن طرفان کين طعنا ڏيڻ جي ضرورت ڪڏهن به پيش ڪانه آئي، پر ان جي باوجود سندن ڄاڻ جو دائرو محدود ٿي ويو ۽ انهن آئينن کان کين محروم ڪيو ويو جن ذريعي وڏن ڏاهن ۽ فيلسوفن جي وڏن ذهنن جو اولڙو اسان جي ذهنن تي پوندو آهي، ان جي باوجود فطرت ۽ انسان جو ڪتاب سندن ذهن اڳيان کليو رکيل هيو ۽ سياسي فلسفياتين تجزين ۾ ڪجهه تصوراتي رنگ پريو ويو جنهن جو تعلق عرب سياحن سان هيو (71). پاڻ دنيا جي قومن ۽ مذهبن جي هڪ ٻئي سان پيٽ ڪن ٿا، فارس ۽ روم جي بادشاهتن جي ڪمزورين جو جائزو وٺن ٿا، ان وقت جي انساني ابتر کي، ڏک ۽ ڪاوڙ سان ڏسن ٿا ۽ دل ٿي دل ۾ عزم ڪن ٿا ته هو عربن جي اجيت جنبن ۽ اعليٰ صلاحيتن کي هڪ ڏينهن هڪ خدا ۽ هڪ بادشاهه هيٺ هڪڙي ايڪي ۾ آڻي هڪ ڪري ڇڏيندا. اسان سندن شروعاتي زندگي تي غور ڪريون ته معلوم ٿيندو ته محفلن، فوجي ڪئمپن ۽ اوڀر جي مندرن کي ڏسڻ ۽ گهمڻ جي بجاءِ شام جون سندن ٻه مسافريون ٻن تجارتي ميلن جي سلسلي ۾ ٿيون هيون جيڪي دمشق ۽ بوسٽرا ۾ لڳايا ويا هيا، ان وقت سندن عمر فقط تيرهن سال هئي جڏهن هو پنهنجي چاچي جي قافلي سان گڏجي شام ويا هيا پر پوءِ جيئن ئي بيبی خديجه جو تجارتي سامان نيڪال ڪيائون ته هڪدم پنٿي موٽيا. اهڙن ٽڪڙن ۽ غير اهم سيرن سفرن ۾ بيحد ذهين انسان جي نظر انهن ڳالهين کي به ڏسي، پرکي ۽ پروڙي سگهي ٿي جيڪي هونئن سندن ويجهن ساٿين کان به لڪل رهيون هونديون، انهن مسافرين مان ڄاڻ ۽ تجربن جا بچ هٿ ڪري هن پنهنجي ذهن جي زرخيز زمين ۾ پوکيا هوندا، پر شامي زبان نه ڄاڻڻ سبب سندن پهراڻي جي جستجو ممڪن آهي ته اڏوري رهجي وئي هجي. ۽ هن الڳ دنيا جي هر خطي کان حاجي هر سال مڪي ۾ عقيدت، احترام ۽ واپار وڙي جي حوالي سان گڏ ٿيندا هيا ۽ لکن ماڻهن جي هڪ ٻئي سان لهه-وچڙ ۽ هڪ ٻئي سان رابطن کي پنهنجي مادري زبان ڳالهائڻ تائين محدود هڪ سادگي پسند شهريءَ، مختلف قبيلن جي ڪردار ۽ سياسي صورتحال، توڙي يهودين ۽ عيسائين جي مذهبي اصولن ۽ سندن عملن جو نهايت غور سان جائزو ورتو هوندو. ڪجهه ڌارين ماڻهن ڄاڻي وائي يا وري مجبور ٿي مهمان نوازيءَ جي حقن لاءِ ٻاڏايو هوندو ۽ مُحَمَّد ﷺ جن جي دشمنن يهودين، فارسين ۽ شام جي وير اڳين جا نالا ورتا هيا جن تي اهو الزام هو ته هنن قرآن پاڪ جي لکڻ ۾ ڪو مخفي ڪم ڪيو هو (72). ڳالهائڻ ٻولهاڻن سان ماڻهو هڪ ٻئي جي ويجهو اچن ٿا ۽ مفاصلا گهٽ ٿين ٿا، پر اڪيلائي پاڻ هڪ وڏو ذهين اسڪول آهي، جتي هڪڙو شخص وڏو تخليقڪار به ٿئي ٿو ته گهڻو ڪجهه حاصل به

ڪري ٿو. ننڍپڻ کان وٺي مُحَمَّد ﷺ جن اڪيلائي پسند هيا ۽ اڪيلائيءَ ۾ مذهبي ڳالهين تي غور ۽ فڪر ڪندا هيا، هر سال رمضان جي مهيني ۾ هو سڄي دنيا توڙي بيبي خديجه کان جدا ٿي، حرا جي غار ۾ هليا ويندا هيا، جيڪا مڪي (73) کان فقط ٽن ميلن جي مفاصلي تي هئي، هو مذهب جي جوش جذبن جي روح تي غور ڪندا هيا جن جي جڳهه جنت ۾ نه پر پيغمبر جي پنهنجي ذهن ۾ هئي، ۽ پنهنجي دين کي (الله جي هدايتن ۽ وحيءَ جي مطابق) اسلام جو نالو ڏنو جنهن جو پهريون پنهنجي خاندان ۽ پوءِ وري قوم ۾ ان جو پرچار شروع ڪيو ويو. هي مذهب دائمي سچ تي مبني آهي جنهن ۾ دل سان اهو مڃڻو آهي ته خدا هڪ ۽ فقط هڪ آهي ۽ مُحَمَّد ﷺ الله جو رسول آهي.

يهودي مذهب وارا وڏائيءَ مان دعويٰ ڪندا آهن ته توڙي جو قديمي دنيا جي سڃاڻ قومن کي گهڻن خدائن کي مڃيندڙن طرفان گمراه ڪيو ويو، ان جي باوجود فلسطين جي سندن سادڙن ابن ڏاڏن اصلي خدا جي ڄاڻ ۽ عبادت کي پاڻ وٽ محفوظ ڪري ڇڏيو هو، الله تعاليٰ جي اعليٰ وصفن کي انساني گھڻن يا اخلاق سان پيئي نٿو سگهجي ڇو ته ربي اوصاف انساني سمجهه جي دائري ۾ اچڻ کان اڃا اڳتي آهن، پر انجيل جي پنجن جلدن جو هر ورق توڙي سڀئي پيغمبر سندس وجود ۽ طاقت جا شاهد آهن، سندس نالي جو ايڪو يا وحدانيت تاريخ جي صفحن تي اُڪريل آهي ۽ سندس مقدس جڳهه کي ڪنهن به لڪل طاقت جي ظاهري صورت سان ڪڏهن به بيحرميتو نه ڪيو ويو آهي، مندر جي تباهيءَ کان پوءِ عبراني جلاوطن ماڻهن کي سندن عبادتگاهن جي روحاني جذبن ذريعي پاڪ ڪري منجهن ڄاڻ ۽ ڏاهپ جي روشني پيدا ڪئي وئي هئي ۽ مُحَمَّد ﷺ جن جا اختيار ان دائمي طمعي کي جائز قرار نه ڏئي سگهندا ته مڪي يا مديني جا يهودي عنرا جي پوڄا، الله جي پُٽ جي حيثيت سان ڪندا هيا (74). پر اسرائيل جو نسل هاڻي انسانن وارو نه رهيو هو ۽ دنيا جا مذهب، نئين پيغمبر جي نظرن ۾ ان نقطي تي قصور وار ضرور هيا جن الله تعاليٰ جي پاڪ ذات کي پُٽ، ڌيئرون يا ساٿي ڏئي ڇڏيا هيا. ستين صديءَ جا عيسائي اڻڄاڻائيءَ يا حماقت سان لادينيت طرف هليا ويا هيا، سندن ذاتي توڙي مجموعي عقيدو بئن ۽ تبرڪن ۾ هوندو هو جنهنڪري اوڀر جي مندرن کي دليل ٿيڻو پيو هو ڇو ته الله پاڪ جي سڀني کان اوچائي واري بي مثل حيثيت کي شهيدن، درويشن، فرشتن ۽ ٻين عزت لائق شين سان ملائي هيٺاهون ڪيو ويو هو ۽ مذهب ۾ فتنو پيدا ڪندڙن جو هڪ ٻيو گروهه به عربستان ۾ پيدا ٿي ويو هو جن بيبي مريم پاڪ کي ديوي جو لقب ڏنو هو (75)، ٽن (تثليث) جو مونجهارو يا ٻيهر جسماني روپ وٺڻ جو عقيدو، خدائي وحدت جي اٽل حقيقت جي اصول جي نفی ڪري ٿو. انهي عقيدو مان صاف ظاهر ٿو ٿئي ته اهڙو عقيدو رکندڙ ٽن هڪ جهڙن خدائن کي دنيا اڳيان پيش ڪن ٿا ۽ حضرت عيسيٰ، جيڪو هڪ انسان هو، کي الله جو پُٽ (76) ڪري ڄاڻائن ٿا، هن سلسلي ۾ هڪ وڏو مذهبي تبصرو يا ڊگهي تقرير ٿي فقط ان شخص کي مطمئن ڪري سگهي ٿي جيڪو عقيدو رکندڙ آهي، باقي بي لغام اُٿ ٿي يا فضول جذباتيت ربي حيثيت جي پاڪيزگي کي مجروح ڪرڻ جي اجائي ڪوشش آهي ۽ اوڀر جي هر مذهبي فرقي فقط پاڻ کي بت پرستيءَ کان آجو ڪري، ٻين سڀني فرقن تي بت پرستي ۽ گهڻن خدائن جي عقيدو جو الزام مڙهيو آهي، پر مُحَمَّد ﷺ جن جو مذهب اهڙي ڪنهن به شڪ يا مونجهاري کان آجو ۽ پاڪ آهي ۽ قرآن الله پاڪ جي وحدانيت جي شاندار شاهدي ڏئي ٿو. مڪي جي پيغمبر بئن، انسانن، چنڊ، تارن ۽ ستارن جي پوڄا کي بلڪل رد ڪري ڇڏيو، جنهن ۾ مستند دليل اهو

نو ويو ته جيڪا شيءِ اُپري ٿي ته اها لهي به ضرور ٿي ۽ جيڪو به ڄايو آهي اهو ضرور مرندي ۽ جيڪا شيءِ يا وجود بگڙجندي آهي ان تي فنا ضرور اچڻو آهي (77). سندس منطق ۽ دليلن اهو تسليم ڪيو ته جيڪو سڄي ڪائنات جو خالق آهي اهو پڪي ۽ پختي يقين سان هڪ ازلي، ابدي ۽ دائمي هستي آهي جنهن کي ڪابه شڪل ڪانهي، ڪوبه هنڌ ناهي، نه ڪنهن جو جائو آهي نه ڄڻيندڙ آهي، نه وري ڪو ان جو مثل يا مت آهي، جيڪو اسان ۾ ۽ اسان جي هر ارادي ۽ نيتن ۾ موجود آهي ۽ پنهنجي فطري ٻُرجن موجب ۽ پنهنجي مرضيءَ سان پاڻ موجود آهي، ۽ جيڪا به اخلاقي ۽ ذهني بلندي ۽ تڪميل آهي ها منجهانئس پين ڏي اچي ٿي ۽ جيڪا منجهس ئي موجود آهي، هي دائمي سچ جن جو رسول الله ﷺ (78) پنهنجي زبان ۾ پاڻ اعلان ڪيو، انهن کي سندن پوئلڳن پوريءَ طرح هيٺين سان هندا يو ۽ جن تي قرآن جي مترجمن ۽ مفسرن وڏي وضاحت ۽ صفائيءَ سان پيش ڪيو. هڪ اهڙو فيلسوف جيڪو بدا جي وجود کان به انڪاري آهي، اهو به شايد مُحَمَّد ﷺ جن جي مقبول عقيدتي کي مڃڻ ۾ دير نه ڪندو، هڪ اهڙو اُتاهون فيلسوف جيڪو شايد اسان جي ذهني سطح کان به گهڻو مٿيرو آهي. اسان جي صور ڪرڻ يا سمجهڻ لاءِ باقي ڪهڙي شيءِ وڃي بچي ٿي جڏهن اسين پنهنجن احساسن ۽ ذهني سمجهڻ جي اڻڄاتل جوهر مان وقت، مفاصلي، چُرپر جي عمل ۽ مادي کي الڳ ڪري ورتو آهي؟ وڃي ازل لڻڻ کان پوءِ، ان جي مقصد ۽ منطق جي تصديق مُحَمَّد ﷺ جن پنهنجي آواز ۾ پاڻ ڪئي، ۽ هندستان کان وٺي مراڪش تائين سندن فرمان مڃيندڙ هڪ ۽ فقط هڪ الله جي عبادت ڪن ٿا، ۽ سورتن يا مورتن جي پوڄا کي سختيءَ سان روڪڻ کان پوءِ بت پرستيءَ جو خطرو ٿري ويو آهي. مقرر قسمت جي دائمي تصور يا فرمانن کي مسلمان به پوريءَ طرح مڃين ٿا ۽ انهن کي به عام مسئلن ۽ شڪلاتن کي منهن ڏيڻو ٿو پوي. مثال طور: خدا جي غيب جي علم کي انساني آزادي ۽ ذميواريءَ مان ڪيئن ۽ ڪٿي وڃي جوڙجي، ۽ ٻيو ته بدي ۽ برائيءَ کي سندس لامحدود اختيارن ۽ لامحدود پلاين مان ڪيئن هر آهنگ ڪجي وغيره.

الله تعاليٰ پنهنجي هر ڪم ۾ پنهنجي وجود جو اقرار ڪري ۽ ڪرائي ٿو ۽ سندس اٽل قانون اصول هر ماڻهوءَ جي دل ۾ موجود آهن، هر دور جي پيغمبرن جي اها ڪوشش ۽ سندن مقصد رهيو هي ته هڪڙي ماڻهوءَ يا طبقي کي ڄاڻ يا سمجهه عطا ڪن ته ٻي کان ان تي عمل ڪرائڻ پر مُحَمَّد ﷺ جن جي سخا ۽ فراخديءَ اڳين پيغمبرن کي به ساڳيو ماڻ ۽ احترام ڏنو جيڪو هن عظيم پيغمبر پنهنجي لاءِ لھڻو هو، ۽ اهو سلسلو حضرت آدمؑ کان وٺي قرآن جي نازل ٿيڻ تائين هليو هو (80). ان وقت وٽان هڪ لک چوويهه هزار پيغمبرن تي خداڻي روشني جا ڪِرڻا پئجي چڪا هيا ۽ هر پيغمبر پنهنجي ملحد ڪردار ۽ شان سان ٻين کان نرالو هو، ٿي سو تيرهن حواري فقط ان ڪري موڪليا ويا هيا ته پنهنجي ملڪ کي بت پرستيءَ ۽ برائيءَ مان چوٽڪارو ڏيارن، هڪ سو چار جلد فقط روح القدس يا الله مٿي روح جي سلسلي ۾ ڇاپيا ويا آهن ۽ ڇهن وڏن قانون سازن جن وٽ به ربيءَ روشنيءَ جا ڪِرڻا پهتا هيا، نساڻاڻا کي مختلف انساني حقن بابت ڇهه لڳاتار وحي جا پيغام پهچايا هيا، پر ڪمال اهو آهي ته ان تڃندڙ مذهب هڪڙوئي هيو. حضرت آدمؑ، حضرت نوحؑ، ۽ حضرت مُحَمَّد ﷺ سڀئي اولولعزم پيغمبر هيا، پر جيڪو به انهن سڀني پيغمبرن مان ڪنهن هڪ کان به نفرت ڪري ٿو ته پڪ سمجهيو ته هو بي دين ڪافرن جي لسٽ ۾ موجود آهي. انهن مان گهڻن ئي وڏن جون تحريرون موجود ته هيون پر

انهن تي غير مستند ۽ نقلي هئڻ جو شڪ هيو جيڪي يوناني ۽ شامي زبانن ۾ لکيل هيون (81). حضرت آدمؑ جو زويو اهڙو هو جو هن جي پٺيان ڪوبه احساسمندي وارو جذبو موجود ڪونه هو ۽ نه وري سندس ئي ٻارن جي دل ۾ هن لاءِ ڪو خاص احترام هيو، حضرت نوحؑ جي ستن فرمانن جا پوئلڳ ۽ تعجب ڪندڙ پنهنجين عبادتگاهن ۾ ويٺل نادان ۽ نامڪمل هيا (82)، ۽ سبائين طرفان حضرت ابراهيمؑ جي ڪي، ڪالديا ۾ جيڪو سندس اباڻو وطن هو، اڻپوري نموني ملهايو ويندو هو، باقي بيشمار پيغمبرن ۾ حضرت موسيٰؑ ۽ حضرت عيسيٰؑ اهڙا هيا جن پرپور زندگي گذاري هئي ۽ ماڻهن جي دلين ۽ حڪمراني ڪئي هئي ۽ سندن متعلق تحريرون پراڻي توڙي نئين عهدنامي ۾ موجود آهن، حضرت موسيٰؑ جي معجزاتي زندگي کي تفصيل ۽ احترام سان قرآن ۾ بيان ڪيو ويو آهي (83) ۽ گمراه يهوده بدلي وٺڻ خاطر پنهنجو مذهب يا عقيدو انهن قومن تي مسلط ڪرڻ جي ڪوششن ۾ رڌل رهن ٿا، ج جي دين کي، جيڪو سندن مقابلي ۾ نئون نڪور آهي، ڏکارڻ ٿا. عيسائيت جي مصنف يعني حضرت عيسيٰؑ لاءِ مسلمانن کي پنهنجي پيغمبر سيڪاريو هو ته ان کي وڏي تعظيم ۽ احترام سان ڏٺو وڃي تحقيق، حضرت عيسيٰؑ جيڪو بيبي مريم جو پٽ آهي، الله جو پيغمبر آهي ۽ سندن لفظ جيڪي ه مريم کي ٻڌايا ۽ جيڪو روح اُن منجهان اڳتي هليو، سو هن دنيا توڙي ٻي دنيا ۾ بيحد وقار وارو آهي ۽ اهو اهڙن روحن منجهان هڪ آهي جيڪو رب العزت جي ويجهو آهي (85). اصولوڪن ۽ نقل ڪتابن (86) جا ڪارناما سندس ئي دماغ ۾ ڊيبل آهن ۽ لاطيني ڪليسا، قرآن پاڪ منجهان ڪناري ه بيبي مريم جي باري ۾ اصولوڪو مواد حاصل ڪري ورتو آهي (87). ان جي باوجود حضرت عيسيٰؑ تي فنا جو ڏينهن اچڻو هو، ۽ قيامت جي ڏينهن سندس ئي شاهدي پنهني ڌرين جي مذمت ڪندي: يهودين ج انڪري ته هنن کيس رد ڪري ڇڏيو هو ۽ کيس پيغمبر ڪري نه مڃيندا هيا، ۽ عيسائين جي انڪري هو کيس الله جو پٽ چوندا ۽ سمجهندا هيا، سندس دشمنن جي ڪيني ۽ ڪڍورت سندس شهرت تي دا لڳائڻ جي ڪوشش ڪئي ۽ سندس زندگي ختم ڪرڻ جي سازش ڪئي، پر سندن رٿون ناڪام ٿيون هڪ خيالي شڪل يا وري هڪ مجرم کي صليب تي چڙهندي ڏيکاريو ويو ۽ معصوم پيغمبر کي اڌ پاڪ ستين آسماني بهشت تي گهرائي ورتو (88). ڇهه سؤ سالن تائين انجيل سچ ۽ چوڻڪاري جو رسا ڏسپندو رهيو، پر وقت گذرڻ سان گڏ عيسائين پنهني يعني انجيل مقدس جي اصولن توڙي ان جي باز ڪي وساري ڇڏيو، ۽ مُحَمَّد ﷺ جن کي شعوري عقيدتي جي ماڻهن ڪليسا ۽ يهودين جي عبادتگاه خلاف اُڪسايو ته انهن مقدس ڪتاب جي مقدس متن سان ڇهڙ ڇاڙ ڪئي هئي (89). حضرت موسيٰؑ توڙ حضرت عيسيٰؑ جي مذهبي عقيدتي ۽ تعليم موجب، مستقبل جي پيغمبر جي آمد تي، هر طرف خوشم جي لهر چاٺيل هئي جيڪو انهن کان به وڌيڪ ناميارو ۽ عظيم هوندو ۽ اهڙي طرح جيڪو واعا انجيل مقدس ۾ ڪيل هو ته هڪ 'شفا ڏيندڙ مقدس روح' ايندو يا وري روح القدس کان اڳ پنهنجو نشانين ٻڌائيندو ته اهو واعدو عظيم مُحَمَّد مصطفيٰ ﷺ (90) جن جي روپ ۾ سندن آمد تي پور ٿيو جيڪو سڀني پيغمبرن کان مٿانهون ۽ عظيم تر آهي. ۽ جيڪو ختم المرسلين يا الله جو آخر پيغمبر آهي.

خيالن جي ڏي- وٽ ڪرڻ لاءِ ذهن ۽ زبان جي هڪ جهڙائي بيحد ضروري آهي، هڪ فيلسوف جي گفتگو سواءِ ڪنهن اثر ڇڏڻ جي تڏهن هوندي آڏري وڃي ٿي جڏهن سندس آواز ڪنهن هاري ناريءَ جي ڪن تي پوي ٿو، ڇو ته ٻنهي جي سمجهه ۽ ڄاڻ ۾ ايتروئي مفاصلو آهي جيترو هڪ لامحدود ۽ محدود جي وچ ۾ ٿئي ٿو جڏهن الله جو نالو ڪنهن فنا ٿيندڙ جي زبان يا قلم سان ورتو يا ورجايو وڃي ٿو. عبراني يا يهودي پيغمبرن، حوارين يا حضرت عيسيٰ جي انجيل جي مڃيندڙن جو اُتساه يا اثر سندن دليلن يا يادگيريءَ سان شايد ايترو اڻ ٺهڪندڙ به نه هوندو ۽ سندن ذهن ۽ صلاحيتن جي تضاد جو اندازو پراڻي ۽ نئين عهدنامي جي ڪتابن جي لکت ۽ انهن جي انداز مان واضح ٿي وڃي ٿو. پر مُحَمَّد ﷺ جن، قرآن جي ايڊيٽر جي حيثيت ۾، انجي سادگي واري اوچي ڪردار بابت مطمئن هيا ته ان جو روح اصل شڪل ۾ برقرار رهيو هو (91) ۽ سندن پنهنجي ذات توڙي سندن سڀني پوئلڳن کي يقين هو ته قرآن تخليق ڪيل نه پر اصل ۽ دائمي هو جيڪو الله پاڪ جو ڪلام هو ۽ سندس ئي اصل جوهر مان نڪري دنيا ۾ نازل ٿيو هو ۽ جيڪو روشني جي قلم سان لکجي دائمي فرمانن جي صورت ۾ انسانذات آڏو آيو هو، قرآن جي پهرين ريشم ۽ قيمتي پٿرن تي اُڪريل ڪاپي جبرائيل هينئين بهشت ۾ کڻي آيو هو، جيڪو يهودين جي فلسفي موجب (*) اهر پيغامن جي صورت ۾ موڪليو ويو هو ۽ جنهن کي جبرائيل بابن، آيتن ۽ صورتن جي ورهاست ذريعي عربي پيغمبر ڏانهن وحي ڪندو رهيو، قدرت جي دائمي ۽ مڪمل سرشتي جي پوئواري ڪندي قرآن پاڪ مُحَمَّد ﷺ جن جي خواهش موجب نئين ٽڪرن يا آيتن جي صورت ۾ نازل ڪيو ويو هو ته جيئن سندن وقتي ضرورتن ۽ حالتن جي نزاکت موجب صورتون نازل ٿين ۽ جيڪي به تضاد ڪئي نظر آيا ته اُهي ان صورت ۾ هڪدم دور ٿي ويا ته هڪڙين آيتن کي ترڪ ڪري انهن جي جڳهه تي نيون ۽ وڌيڪ وضاحت ڪندڙ آيتون نازل ڪيون ويون. الله جو ڪلام ۽ سندس رسول جي حديثن کي ڪجي يا تاڙي جي پٺن يا هڏن تي لکيو ويندو هو پر اُهي شروع ۾ ڪنهن به ترتيب يا سلسلي سان نه رکيا ويندا هيا جن کي پيغمبر جي هڪ شريڪ حيات طرفان محفوظ ڪيو ويندو هو. مُحَمَّد ﷺ جن جي وصال کان ٻه سال پوءِ ان مقدس مواد کي گڏ ڪري سندس دوست ۽ جانشين حضرت ابوبڪر صديق طرفان ڇپرايو ويو ۽ ان کي وڌيڪ بهتر ۽ ترتيب وار نموني سان تيرهين صدي هجري ۾ حضرت عثمان غني جي وقت ۾ ٻيهر ڇپرايو ويو هو ۽ ڪمال اهو آهي ته قرآن جي مختلف نسخن ۾، جيڪي مختلف وقتن تي ڇپيا هيا، معجزاتي طور ساڳيو متن موجود آهي جنهن ۾ رتيءَ مٿر به ڦيرڦار ٿيل نه آهي. جوش جذبي جي حوالي سان يا وري فخر وڃان مُحَمَّد ﷺ جن پنهنجي پيغام جي سچائيءَ جو بنياد، بين ڳالهين منجهان ان تي به رکيو جنهن ۾ انسانن ۽ فرشتن کي للڪاريو ويو آهي ته انهن منجهان ڪوبه هڪڙي سٺ به اهڙي خوبصورتيءَ سان لکي ڏيکاري ۽ پيغمبر دعويٰ ٿو ڪري ته اهڙين خوبصورت ۽ بيمثل سٺن جو تخليق ڪندڙ فقط الله تعاليٰ ئي ٿي سگهيو ٿي (92). هن دليل جو رُخ هڪ انتهائي پرهيزگار عرب ڏانهن آهي جنهن جو ذهن فقط مذهبي بيخودي ڏانهن رجوع ٿيل آهي. (93) ڪنهن به طرز جي ذهني ڪشادگي يا هر آهنگي فقط هڪ نقطه نظر تي اڪتفا نه ڪندي (*)، يورپ، اڻ لاڳاپيل قصن ڪهاڻين، اخلاقي فرمانن ۽ تقريرن جي ڊگهن سلسلن جو وڏي بي صبريءَ مان مطالعو ڪري ٿو پر ان مان ڪيس ڪجهه به هڙ حاصل نه ٿوئي ڇاڪاڻ ته انهن ۾ ڪا اهڙي ڳالهه هوندي ئي ڪانهي جيڪا دل کي چُهِي يا ڪو جذبو پيدا

ڪري، اهڙا فضول سلسلا رڙهندا رڙهندا يا ته مٽيءَ ۾ ملي وڃن ٿا يا وري هوا ۾ اڏامي وڃن ٿا. عربستان جي هن عظيم پرچارڪ يعني مُحَمَّد مصطفيٰ ﷺ کي خدائي وصفون عطا ٿيل هيون پر کيس ذهني اذيتون به اوتريون ئي وڏيون نصيب ۾ آيون هيون جيڪي شايد حضرت ايوب جي مٿانهين درجي جي سادگي ۽ صبر سان پيچي سگهن ٿيون، جنهن جو ذڪر ان دؤر جي ڇپيل ڪتابن ۾ آيل آهي جيڪو ساڳئي ملڪ جي ساڳي زبان ۾ ڇپيو هو (94). جيڪڏهن قرآن جي تحرير انساني صلاحيتن کان به مٿاهين آهي ته پوءِ هومر جي ايليڊ يا ڊيموسٿينس جي فليڪس جي مٿاهين ذهانت جو سلسلي تي به غور ڪرڻو پوندو. سڀني مذهبن ۾، ان جي باني جي زندگي ۾ صبر جو سبق کين خود بخود ملي ويندو آهي: مُحَمَّد ﷺ جن جون حديثون فقط سچ جا سبق هيا، ۽ ان جو عمل سندن اعليٰ ڪردار جو آئينو هيا ۽ سندن قول جيڪي خانگي يا عوامي زندگي ۾ ڇيل هيا، انهن کي سندن پاڪ گهر وارين ۽ ساٿين طرفان محفوظ ڪيو ويندو هو. ٻن سؤ سالن جي گذرڻ کان پوءِ، زباني قولن يا حديثن کي البخاري (امام بخاري) گڏ ڪيو جنهن ٽن لکن حديثن کي وڏي محنت سان چنڊي ڇاڻي انهن مان فقط ست هزار، ٻه سؤ پنجهتر نج، سچين ۽ تصديق ٿيل حديثن کي ڇپرايو باقي جن تي شڪ شبها هيا انهن کي رد ڪيو ويو. هر ڏينهن هي نيڪ مصنف ڪعبي ۾ وڃي عبادت ڪندو هو، زمر زمر جي پاڻيءَ سان وضو ڪندو هو ۽ هو حديثن جي صفحن کي ڪڏهن پيغمبر جي مزار تي به وڃي رکندو هو، ۽ سندس محنت واري ڪم کي سٺي فرقي جي چئن شاخن طرفان مستند ڪري مڃيو ويو آهي (95).

قديمي پيغمبرن جيئن حضرت موسيٰ ۽ حضرت عيسيٰ جي پيغامن جي بين وڌڻ ۽ غير معمولي ماڻهن طرفان پڻ تصديق ڪئي وئي هئي ۽ مُحَمَّد ﷺ جن کي مڪي ۽ مديني جي ماڻهن طرفان زور ڀريو ويو ته ٻين پيغمبرن جيان هو به ڪي معجزا ڏيکاري: جيئن آسمان مان فرشتن يا مٿس نازل ٿيل وحي کي زمين تي لاهي ماڻهن کي ڏيکاري، يا بيابان ۾ ڪو باغ پيدا ڪري ڏيکاري، يا وري پنهنجي ئي شهر ۾ ڪو باه جو پيٽ ٻاري ڏيکاري، وغيره. جيئن قريشن جو مٿس بار وڌندو رهيو، ته پاڻ پنهنجي اندر جي روشني ۽ غيب جي ڳالهين تي فخر ڪندا رهيا ۽ پنهنجن ڏنل اصولن جي ثابتن جو ذڪر ڪندا رهيا ۽ پاڻ کي رب العزت جي مهربانين جي ڇپر ڇانو ۾ محفوظ سمجهندا رهيا جيڪو اهڙين نشانين تي ناراض ٿئي ٿو ۽ ان مذهب جي صداقت کي به شڪ جي نظر سان ڏسي ٿو پر اهڙن ڪرتبن کي لادينيت جي زمري ۾ آڻي ٿو. نرم يا ناراضگي واري لهجي ۾ پنهنجي حفاظت ڪرڻ تي وڌيڪ ڪين رنجايو ويو ۽ مخالفن جي بدناميءَ جهڙن بيهودن جملن وٽر بغير ڪنهن شڪ شبهه جي قرآن پاڪ جي سچائيءَ کي صاف ثابت ڪري ڇڏيو (96). مُحَمَّد ﷺ جن جا شيدائي سندن معجزن جي طاقت کان چڱيءَ طرح واقف آهن ۽ سندن اعتماد ۽ ويساهه تيئن وڌي ٿو وڃي جيئن هو سندن روحاني قدبت کان پري ٿين ٿا. سندن پڪو عقيدو آهي ته وٽن اڳتي وڃي سندن استقبال ڪيو هو، پٿرن سندن سلامي ڏني هئي، ۽ سندن آڱرين مان پاڻي ڦوهارا ڏئي وهي هليو هو، ته هو بڪين کي ڪارائيندو هو، بيمارن کي شفا ڏياريندو هو ۽ مٿلن کي جياريندو هو، کين خبر هئي ته ڪاٺ جي هڪ ٿڙ ساڻن ڳالهائيندو هو، هڪ اُٺ ساڻن شڪايت ڪئي هئي، ۽ گوشت جي هڪ ٽڪري مخالفن طرفان زهر ڏيڻ بابت اڳواٽ کين ٻڌايو هو ۽ خوشي توڙي مايوسي واريون ٻئي فطري ڪيفيتون الله جي پيغمبر جي مرضي موجب وهنار ڪنديون هيون (97). سندن معراج واري مسافري کي سندن سڄو جسماني سفر ٻڌايو ويو

آهي. هڪ پراسرار جانور براق کين ڪعبي مان ڪڍي جيروسلم ويو ۽ پنهنجي ساٿي جبرائيل سان گڏ پاڻ ستن آسمانن تائين پرواز ڪندا رهيا ۽ مختلف جڳهن تي بزرگن، پيغمبرن ۽ فرشتن طرفان سندن مرحبا ڪئي وئي. ستين آسمان کان، فقط مُحَمَّد ﷺ جن کي اڳتي وڃڻ جي اجازت ملي، هو ميلاب جي حدن کان اڳتي وڌي عرش مقدس جي صفا ويجهو وڃي پهتا ۽ پنهنجي جسم ۾ سخت ٽڌڪار محسوس ڪيائون جنهن جو اثر سندن دل تائين هليو ويو ۽ ان دوران سندن ڪلهي تي ربي هٿ جو چُهاڻ محسوس ٿيو. رب العزت سان (*) همڪلام ٿيڻ بعد (†)، هو ٻيهر براق تي سوار ٿي جيروسلم واپس آيا جتان وري مڪي پهچي ويا ۽ هي هزار سالن جو سفر هڪ رات جي فقط ڏهين حصي ۾ طئي ڪيائون (98). هڪ ٻي روايت موجب، پيغمبر پنهنجي قوم جي ماڻهن ۾ ويهي قرين جي للڪار کي قبول ڪندي هڪ ٻيو معجزو ڏيکاريو هو. سندن هڪ لفظ چوڻ سان چند به اڏ ٿي هڪ ٻئي کان جدا ٿي ويو هو، هي سيارو آسمان تي پنهنجي جڳهه کان هٽيو، هيٺ لٿو ۽ ڪعبه الله جي چوگرد ست چڪر ڪيائين ۽ پوءِ اوچتو پنهنجي ماپ کي گهٽائيندي پيغمبر جي قميص (99) جي ڪالر کي چنهندي سندن ٻانهن مان نڪري آسمان تي پنهنجي مقرر ٿيل مدار تي هليو ويو. جاهل ماڻهو ته اهڙن قصن تي حيرت جو اظهار ڪندي پاڻ کي وندرائين ٿا پر جيڪي عقيدت مند مسلمان آهن اُهي پنهنجي مالڪ جي چيل هر ڳالهه تي آمنة صدقنا، چون ٿا ۽ پنهنجي عقيدتي ۽ ايمان کي وڌيڪ پختو ڪن ٿا (100). اُهي ظاهري طرح اهو دليل ڏين ٿا ته مذهب جي پرچار ڪرڻ ۾ فطرت جي قانون کي اورانگهڻ جي ضرورت نه آهي ڇو ته اسلام ڪنهن به قسم جي شڪن ۽ گمانن کان مٿاهون مذهب آهي جنهن ۾ معجزا نه به ڏيکارجن ته ان سان ڪو به فرق نٿو پوي ۽ اُهي چون ٿا ته مُحَمَّد مصطفى ﷺ جن جي ترار حضرت موسيٰ جي لڪڻ کان گهٽ طاقتور نه آهي.

گهڻن خدائن کي مڃيندڙ، مختلف وهمن وسوسن کي ڏسندي حيران پريشان ٿي وڃي ٿو: مثال طور مصر ۾ هزار قسمن جون رسمن ۽ رواج هيا جن جو تعلق حضرت موسيٰ جي مذهب سان هيو، ۽ انجيل جو روح ڪليسا مان ڪڍو هڪو اڏامي ويو هو. مڪي جي پيغمبر، پاليسي يا وري حب الوطني جي خيال کان عربن جي رسمن رواجن کي مقدس بنائڻ ٿي چاهيو جنهن ۾ ڪعبي ۾ نصب ٿيل پاڪ پٿر (حجر أسود) ڏانهن وڃي ڏسيل رسمن ادا ڪرڻ بيحد ضروري هو. پر مُحَمَّد ﷺ جن جا فرمان نهايت ئي سادگي وارا ۽ قومي پرهيزگاري وارا هيا: نماز، روزو ۽ زڪوات، هر مسلمان جي مذهبي ذميدارين ۾ شامل هيا ۽ هر مسلمان اميد ٿو رکي ته فقط نماز ئي کيس الله تائين پهچڻ جي آڌار ڏئي ٿي. روزو کيس رب العزت جي گهر جي ويجهو پهچائي ڇڏيندو ۽ زڪوات کيس ان گهر ۾ داخل ٿيڻ جي اجازت ڏئي ڇڏيندي (101). (†) معراج جي سفر ۾، الله تعاليٰ سان گفتگو دوران، مُحَمَّد ﷺ جن کي حڪم ڏنو ويو هو ته هو پنهنجي امت تي پنجاه نمازون ادا ڪرڻ جو حڪم ڏئي ڇڏي. پر پوءِ حضرت موسيٰ جي مشوري تي، پاڻ رعايت جي درخواست ڪيائون ته پنجاه نمازون شايد برداشت کان وڌيڪ بار ٿي وڃي، تنهن ڪري ان تعداد کي گهٽائي پنج ڪيو ويو جنهن ۾ ڌنڌي ڌاڙي، خوشين ۽ تقريبن، وقت يا جڳهه جو ڪوبه قيد ڪونه هو، بس عقيدت مندن لاءِ صبح، ٻيپهري، عصر، مغرب ۽ عشا جا وقت نماز ادا ڪرڻ لاءِ مقرر ڪيا ويا، ۽ هاڻوڪي دؤر ۾ جڏهن مذهبي جوش جذبا ختم ٿيندا پيا وڃن، ته اسان جا مسافر ترڪن ۽ فارسين جي عجز ۽ نياز جي جذبن کان متاثر ٿي پاڻ کي

اخلاقي طور سنوارن ٿا. نماز ادا ڪرڻ لاءِ صفائي بيحد ضروري آهي؛ پهرين هٿن ۽ منهن کي ڌوئبو آهي، پوءِ جسم کي ۽ هي هونئن به عربن جو پراڻو دستور هوندو هو جنهن لاءِ قرآن ۾ پڻ صفائي رکڻ جو تاڪيد ڪيل آهي؛ ۽ جيڪڏهن پاڻيءَ جي اثاث هجي ته واري يا مٽيءَ سان وضو ڪري سگهجي ٿو. عبادت جو طريقو ڪوئي به اختيار ڪري سگهجي ٿو، بيهي يا ويهي ۽ سجدي ادا ڪرڻ سان عبادت ڪجي ٿي، پر نماز آواز ڪيڏ سان مختصر نموني به ادا ٿئي ٿي ۽ جوش جذبي جي هروڀرو اها تقاضا نه هوندي آهي ته عبادت کي ڊگهو ڪيو وڃي ۽ هر مسلمان کي عبادت ڪرڻ ۾ اهو حق ڏنو ويو آهي جيڪو عيسائيت ۾ هڪ پادري کي حاصل هوندو آهي. جيڪي هڪ خدا ۾ يقين رکن ٿا يا وحدانيت جا قائل آهن ۽ جيڪي بت پرستي کي روڪن ٿا، انهن لاءِ اهو ضروري هوندو آهي ته پنهنجن خيالن ۽ تصور کي هيڏي هوڏي ڀٽڪڻ کان روڪن ۽ پنهنجن نظرن توڙي خيالن جي رخ کي قبلي طرف موڙي ڇڏين، پوءِ هو توڙي دنيا جي ڪهڙي به ڪُنڊ ڪڙڇ ۾ هجن. اسلام جو پيغمبر شروع ۾ جيروسلم ڏانهن متوجهه هيو پر پوءِ شايد فطري صورتحال کي نظر ۾ رکندي فيصلو بدلايائون ۽ هاڻي آسٽراڪن هجي، توڙي فيض يا دهلي هجن، مسلمانن جون نظرون توڙي پيشانيون مڪي ۾ قائم ڪعبه الله ڏانهن پنج دفعا جهڪن ٿيون. ان جي باوجود الله جي راه ۾ زمين جي هر حصي کي پاڪ سمجهيو ويو آهي ۽ مسلمان پنهنجي پنهنجي طريقي سان پنهنجن گهرن توڙي گهٽين ۾ به نماز ادا ڪن ٿا. يهودين ۽ عيسائين کان صفا مختلف نموني ۾، هر هفتي ۾ جمعي جي ڏينهن کي باجماعت نماز ادا ڪرڻ لاءِ مقرر ڪيو ويو آهي. ماڻهو هن ڏينهن تي وڏي تعداد ۾ مسجدن ۾ گڏ ٿين ٿا، امام ۽ ڪجهه معزز بزرگ ممبر تي مٿي چڙهن ٿا ۽ تقرير ڪن ٿا. ان کان پوءِ امام اڳتي وڃي نماز پڙهائي ٿو. پر اسلام ۾ پادريت يا قرباني ڪانهي ۽ جنونيت جو روح وري وهمن وسوسن کي نفرت جي نگاه سان ڏسي ٿو. (II) گوشه نشين نفس ماريندڙن جي پاڻمرادي توبه (102) يا پڇتاءَ ذريعي پنهنجي زندگي ۾ روحاني مٽيرائي حاصل ڪرڻ جو عمل پيغمبر جي نظر ۾ بچان ڏياريندڙ هيو جنهن پنهنجن پوئلڳن کي گوشت، عورتن ۽ آرام کان پري رهڻ کان سختيءَ سان منع ڪئي ۽ سڀني تي واضح ڪيو ته هو پنهنجي مذهب ۾ ويراڳين يا سناسين کي برداشت نه ڪندو (103). ان جي باوجود هنن هر سال ٽيهن روزن رکڻ جي اداري کي قائم ڪيو ۽ ان تي عمل ڪرڻ جي سختيءَ سان تلقين ڪئي: سندن فرمان موجب هي نظم ۽ ضبط جو اهڙو منظم طريقو هو جيڪو روح کي پاڪ ۽ جسم جي خواهشن کي ختم ٿو ڪري ۽ هن سرشتي ذريعي الله ۽ ان جي رسول جي حڪمن جي پرپور فرمانبرداري به ٿئي ٿي. رمضان جي مهيني ۾ سج اڀرڻ کان وٺي ان جي لهڻ تائين مسلمان کائڻ پيئڻ ۽ عورتن جي ويجهو وڃڻ کان پري رهن ٿا، هر ان غذا کان پري رهن ٿا جيڪا سندن جسمن کي قوت پهچائي، ۽ هر خوشي ۽ لذت حاصل ڪرڻ کان دور رهن ٿا جيڪا سندن حواسن کي تازو ڪري ۽ چنڊ جي سال جي ڦيرن ۾ رمضان جو مهينو ڪڏهن سياري ته ڪڏهن اونھاري جي گرمين ۾ اچي ٿو ۽ صبر ڪندڙ، پنهنجي اُج کي پاڻيءَ جي هڪ قطري سان اُجهائڻ جي بجاءِ، ڊگهي ۽ سخت گرم ڏينهن جي گذرڻ جو شدت سان انتظار ڪري ٿو. شراب نوشيءَ کي جنهن جي لاءِ ڪن پادرين يا ويراڳين جا حڪم موجود آهن، مُحَمَّد ﷺ جن هڪ مثبت ۽ عام قانون ۾ تبديل ڪري ڇڏيو (104)، جنهن جو نتيجو اهو نڪتو جو دنيا جي گولي تي بيشمار ماڻهن، سندن حڪم جي تعميل ڪندي هن خطرناڪ عادت کي ڇڏي ڏنو آهي. اهڙن ڏکين منع نامن ۽ بندشن کي فقط

چڙواڳ ۽ عياش ماڻهن طرفان توڙيو وڃي ٿو ۽ منافقن طرفان حڪم جي تعميل ڪرڻ کان تٻار وڃي ٿو پر جنهن قانون ساز انهن اصولن کي نافذ ڪيو آهي، ان تي ماڻهن طرفان ٻين چڙواڳين يا جنسي لاڳاپن قائم ڪرڻ جو الزام نٿو مڙهي سگهجي. (III) مسلمانن جي خير خيرات جانورن جي تخليق تائين هلي ٿي وڃي، ۽ قرآن ۾ ڪيئي ڀيرا محتاجن، بيواهن ۽ بدنصيب ماڻهن جي مدد ڪرڻ جو تاڪيد، فرض سمجهي ڪيو ويو آهي. مُحَمَّد مصطفيٰ ﷺ شايد دنيا جو اڪيلو قانون ساز آهي جنهن خيرات ڏيڻ کي باقاعدي سان لاڳو ڪيو ۽ ان جي لاءِ اصول ۽ ماپا ٺاهيا، ۽ اهي معيار ملڪيت جي حد کي ڏسندي مختلف ٿي سگهن ٿا ڇاڪاڻ ته خير پئسن، اُن، مال، ميون ۽ وڻج واپار مان اُپت جي حساب سان ڏئي سگهجي ٿو، ۽ ڪو به مسلمان تيستائين شريعت جي پابندي نٿو ڪري جيستائين اهو پنهنجي بچت جو ڏهون حصو خيرات ۾ نٿو ڏئي، ۽ جيڪڏهن سندس دل مطمئن نه آهي يا هن کان ڪا پل ٿي آهي يا ڪنهن سان ڪو ڌوڪو ڪيو اٿائين ته پوءِ ڏهين حصي واري خيرات هاڻي پنجين حصي تي وڃي بيهندي (105). خير خواهي انصاف جو بنياد آهي، ڇاڪاڻ ته اسان کي سختي سان انهن ماڻهن کي تڪليف پهچائڻ جي منع ڪئي وئي آهي، جن جي اسان کي مدد ڪرڻي آهي. هڪڙو پيغمبر پني ماڻهن کي بهشت يا ايندڙ وقت جا احوال ٻڌائي پر هو پنهنجن اخلاقي اصولن ۾ فقط اهي سبق ڏهرائيندو جيڪي اسان جي دلين جي ترجماني ڪندا.

اسلام ۾ مذهب جا ٻه بنيادي نقطا ۽ چار لازمي ڪم آهن جن تي انعام ۽ سزائون ٻئي آهن ۽ هر مسلمان جو پڪو عقيدو آهي ته قيامت ضرور برپا ٿيندي جتي ماڻهن جا فيصلا ڪيا ويندا. مُحَمَّد ﷺ جن ان ڏينهن، جڏهن تڏا ويڙه ٿيندي، جو پنهنجي طرفان ڪو وقت مقرر نه ڪيو آهي پر بهشت ۽ زمين بابت اهڙا اشارا ۽ نشانيون ضرور ٻڌايون آهن جيڪي قيامت کان اڳ ظاهر ٿينديون جڏهن زندگي جو سمورو ڪاروبار ختم ٿي ويندو ۽ تخليق جو عمل اوائلي ڏنڌ ۽ مونجهاري جي نذر ٿي ويندو. جڏهن صور ڦوڪيو ويندو ته نوان جهڙا وجود ۾ ايندا، فرشتا، جن (*) ۽ انسان قبرن مان اُٿندا ۽ انساني روح ٻيهر جسمن ۾ هليا ويندا. ٻيهر زنده ٿيڻ جو فلسفو پهريون ڀيرو مصر جي ماڻهن شروع ڪيو هو جڏهن انهن پنهنجين مَمن کي دوائون ۽ خوشبوئون لڳائي محفوظ ڪيو هو، پيرامڊ يا اهرام تعمير ڪيا ويا ته جيئن روح جي قديمي محل کي محفوظ بڻايو وڃي ۽ سڄو ڪم ٽن هزار سالن دوران ٿيو هو. پر هيءُ ڪوشش اڌوري ۽ نامڪمل هئي، پر مُحَمَّد ﷺ انهن ڪوششن ۾ فلسفي جو روح ڀريو ۽ پنهنجي خالق تي پاڙيو جيڪو سڀني تي قادر ۽ سڀني کان وڌيڪ طاقتور ۽ قدرت رکڻ وارو هو جنهن جو هڪڙو لفظ بيجان مٽيءَ کي قوت بخشي جاندار بنائي سگهي ٿو ۽ انهن وڪريل ۽ ٽريل پڪڙيل جُرن کي گڏ ڪري انهن کي ٻيهر روپ ۽ رنگ ڏئي زنده ڪري سگهي ٿو (107). روح جي وچين حالت بابت فيصلو ڪرڻ ڏاڍو مشڪل ڪم آهي ۽ اهي جيڪي ان جي غير مادي فطرت ۾ پڪو يقين رکن ٿا ته اهي خود اهو نٿا سمجهي سگهن ته اهو احساس جي عضون يا ڪنهن ذريعي جي بغير سوچي يا عمل ڪيئن ٿو ڪري سگهي.

جسم ۽ روح جي ٻيهر ملي هڪ ٿي وڃڻ کان پوءِ انسان ذات بابت فيصلو ٿيندو، ۽ پيغمبر پنهنجي عقيدتي موجب فيصلي جي ڪاروائي جو ذڪر ڪيو آهي جنهن ۾ آهستي ۽ لڳاتار عمل جو ڏس ڏنو ويو آهي. قرآن جي لفظن ۾ (108) الله پاڪ ۽ مُحَمَّد ﷺ جن تي اعتقاد ۽ عقيدتي کي هڪ

بئي کان جدا نٿو ڪري سگهجي، ڇاڪاڻ ته سُنَا ۽ رب کي پسنديدہ عمل آهي ئي آهن جن جو پيغمبر حڪم ڏنو آهي ۽ ٻه خاصيتون يا لياقتون اسلام جي مذهب جي تشريح ڪن ٿيون، جنهن طرف سڀني قومن ۽ سڀني مذهبي فرقن کي عام دعوت ڏني وئي آهي. سندن (ٻين فرقن جي) روحاني نالينائي کي، توڙي جو سندن جھالت سبب معاف ڪيو ويو آهي پر سندن اخلاق سبب ان جو ازالو به ڪيو ويو آهي. جيڪي ماڻهو بُرا ڪم ڪندا ۽ توبه تائب نه ٿيندا ته انهن کي تڪليفون به اينديون ۽ سزائون به ملنديون ۽ مُحَمَّد ﷺ جن، پنهنجي عادت جي خلاف جيڪي پنهنجي والده جي تربيت مٿان بيهي ڳوڙها ڳاڙيا هيا، ان مان اهو ثابت ٿو ٿئي ته پنهنجي بلند ترين روحاني مرتبي جي باوجود، هو انساني فطرت جي گهرجن جي برخلاف نه هيا. (109) (*). ڪافرن ۽ لامذهبن جي بدقسمتي عام ڳالهه آهي، سندن ڏوهه ۽ ان تي آيل سزا جو دارومدار شاهدن تي هوندو، جن کي فقط ان ڪري رد ڪيو ويو هو ته سندن غلطي ۽ خطائن جو تعداد گهڻو وڌي ويو هو ۽ جيڪي دائمي محل عيسائين، يهودين، بت پرستن ۽ مجوسين ٺاهيا هيا، اهي وڏي ۽ عميق پاتال ۾ هڪ بئي جي هيٺان مٿان غرق ٿي ويا آهن ۽ انهن لادين، مڪارن ۽ منافقن لاءِ هيٺين ۾ هيٺيون دوزخ تيار ڪيو ويو آهي جيڪي مذهب جو ويس پائي بچڙايون ڪندا هيا. جڏهن انسان ذات جي وڏي تعداد کي سندن غلط عقيدن ۽ عملن جي ڪري ننڍو ۽ رد ڪيو ويو هوندو ته ان وقت سچن عقيدت مند کي به سندن عملن ذريعي پرڪيو ويندو. هر مسلمان جي نيڪي ۽ بدئي کي سچي يا وري تمثيلي تارازي ۾ ٿوريو ويندو، ۽ جنهن ماڻهو ڪنهن کي تڪليفون پهچايون هونديون ان جو ازالو هيٺن ڪيو ويندو: تڪليف پهچائيندڙ جيڪڏهن ڪي چڱا ڪم ڪيا هوندا ته هو پنهنجون اوتريون نيڪيون ان شخص کي موٽائي ڏيندو جيتري هن ساڻس زيادتي ڪئي هوندي، پر جيڪڏهن هن جي ڪاتي ۾ ڪا نيڪي هوندي ئي ڪانه ته پوءِ سندس گناهه کي، ان شخص جي برائين سان ٿوريو ويندو جنهن کي هن تڪليف پهچائي هئي. اهڙيءَ طرح گناهه توڙي ثوابن مان جيڪو به وڌيڪ وزني ٿيو ته فيصلو انهيءَ مطابق ڪيو ويندو، ۽ پوءِ سڀئي ماڻهو نيڪ توڙي گناهگار پلصراط تان گذرندا جيڪا ترار کان به ٽڪي ۽ خطرناڪ هوندي ۽ ان جي هيٺان آڙاه بريل هوندو، پر جيڪي نيڪ ۽ معصوم هوندا، اهي مُحَمَّد ﷺ جن جي قدم سان پنهنجا قدم ملائيندا، شان ۽ مان سان بهشت جي دروازن تي پهچي ويندا ۽ جيڪي گناهگار هوندا اهي ستن دوزخن مان پهرئين ۽ ڪجهه مانيشي دوزخ ۾ وڃي ڪرندا. سزا جي ڪفاري ادا ڪرڻ جو وقت نو سؤ سالن کان ستن هزار سالن تائين هوندو، پر عظيم پيغمبر پنهنجن ماڻهن سان هڪ مانائتو واعدو ڪيو آهي ته جيڪي به سندس اُمتي آهن، پوءِ انهن جا ڪيترا ۽ ڪهڙا به گناهه ڪڍي ڇو نه هجن، انهن کي سندن عقيدن ۽ سندن سفارش تي دوزخ جي باهه ۽ دائمي ڏلت کان بچايو ويندو. هتي ممڪن آهي ته وهمن وسوسن جا پوئلڳ پنهنجي ڪم ڪرڻ ۾ وڌيڪ تيز ٿي وڃن ڇاڪاڻ ته انساني تصور، ايندڙ زندگي جي تصوير، سُڪن ۽ نعمتن جي وسڪاري جي بجاءِ، ڏڪن ۽ تڪليفن واري وڌيڪ محنت سان ٺاهي سگهندو. فقط ٻن عنصرن يعني اندازي ۽ باهه سان اسان فقط درد جي احساس کي تخليق ڪري سگهون ٿا جيڪو خبر ناهي اڳتي هلي اڃا ڪيتري شدت ۽ سختي اختيار ڪندو. ڇاڪاڻ ته ان تڪليف جي مدت لائين ڪيتري ڊگهي ۽ اينگهائيندڙ هجي، ڪا خبر ڪانهي. پر ساڳيو تصور هتي مخالف رُخ ڏانهن ٿو وڃي يعني دائمي خوشيءَ ڏانهن، ۽ اسان جي خوشيءَ جي ان وقت ڪا حد ئي نٿي رهي جڏهن اسان کي پنهنجي چوٽڪاري جي

خوشخبري ملي ٿي يا وري براين جي پيٽ ڪرڻ سان شايد سڪون ملي ٿو. اها ڳالهه فطري آهي ته عرب جي رسول محبت جي خمار ۾ وڻن جي جهڳٽن، پاڻيءَ جي چشمن ۽ جنت جي ندين ۽ باغن جو ذڪر ڪيو هجي، پر رحمت جي پاڇن ۾ رهندڙ رهواسين کي هم آهنگي ۽ سائيس جي خوبين، هڪ ٻئي سان ڳالهائڻ ٻولهائڻ ۽ دوستي وڌائڻ جي طريقن بابت کين اتساهڻ جي بجاءِ مُحَمَّد ﷺ جن، فقط هيرن، جواهرن، ريشمي پوشاڪن، شرابن، خوشين ۽ مسرتن، بيشمار نوڪرن ۽ خادمن، ۽ دنياوي خوشين ۽ عياشين جو ذڪر ڪري کين خوش ٿا ڪري ڇڏين، ۽ اُهي خوشيون، هن فاني زندگي جي ٿورڙي عرصي ۾ خود مالڪ کي به جڻ ڦڪيون ۽ ٻاڙيون ٿيون لڳن. ٻاهتر حورون يا ڪارين ڪچلين اڪين واريون دوشيزائون جن جو حسن تجلي ڏيندڙ هوندو، قوه جواني هوندي، ڪناريون هونديون ۽ منجهن شاندار نزاکت نفاست هوندي، گهٽ ۾ گهٽ درجي واري مسلمان جي استعمال لاءِ به کين مهيا ڪيو ويندو، ۽ اهڙين خوشين ۽ مسرتن جو دؤر هزار سالن تائين هوندو ۽ سندس صلاحيتن کي سؤ حصا وڌيڪ وڌايو ويندو ته جيئن هو خوشين ۽ شادمانن جو ڀرپور حظ حاصل ڪري سگهي. انساني تعصب جي جذبن جي باوجود بهشت جا دروازا ٻنهي جنسن يعني مردن ۽ عورتن لاءِ کوليا ويندا پر مُحَمَّد ﷺ جن اها وضاحت نه ڪئي آهي ته چونڊيل عورت جو ساٿي مرد ڪير هوندو ته متان ان عورت جو اڳيون مڙس حسد ۽ ساڙ ۾ مبتلا نه ٿي وڃي يا وري سندن خوشي ۽ شادمانن ۾، دائمي شاديءَ جي شڪ ذريعي، خلل نه پيدا ٿي پوي. هن نفساني جنت جي تصور سبب ويراڳين سخت ناراضگيءَ جو اظهار ڪيو آهي. پر جيڪي سنجيدا ۽ قابل ماڻهو آهن اُهي بغير ڪنهن شرمساريءَ جي قرآن جي لغوي ۽ لفظي معنيٰ جي تشريح ڪندي ٻڌائين ٿا ته جسم جو ٻيهر جيئرو ٿيڻ تيستائين فضول ۽ اجايو هوندو جيستائين ان سان لاڳاپيل سڀئي صلاحيتون پوريءَ طرح واپس نٿيون ٿين تنهن ڪري نفساني ۽ ذهني قوتن ۽ صلاحيتن جو ميلاپ ئي حقيقت ۾ هن پيڻي جانور، جنهن کي انسان چون ٿا، جي خوشين لاءِ بيحد ضروري آهي. ان جي باوجود مُحَمَّد ﷺ جن سان منسوب بهشت عياشي ڪرڻ ۽ بُڪ لڳڻ تي غذا کائڻ وارو نه هوندو، ڇاڪاڻ ته اسلام جي پيغمبر صاف ۽ واضح لفظن ۾ چيو آهي ته جنت ۾ سڀ خراب خواهشون ترڪ ڪيون وينديون ۽ الله جا ٻانهن ۽ شهيد ڪنهن به ڪريل خوشيءَ جي خواهش نه ڪندا ۽ اهڙا ئي پاڪيزگي رکندڙ عقيدتمند الله جي خوبصورت جلون ۽ جنسار وارن هٿن ۾ داخل ڪيا ويندا (110).

مُحَمَّد ﷺ جن جي پهرين ۽ ڏکين ڏينهن (111) ۾ سندن احترام لائق گهر واري، سندن نوڪر، سندن شاگرد ۽ سندن دوست (112) شامل هيا جن اڳيان هنن پنهنجي پاڻ کي پيغمبر ڪري پيش ڪيو ۽ اُهي سڀئي ڇاڪاڻ ته کين وڌيڪ ويجهن هيا ته کين پيغمبر جي طبيعت ۽ روزمره جي معمول جي سڄي خبر هئي. بيبي خديجه مٿن پورو ويساه ڪندي هئي تنهن ڪري سندن پيغمبر ٿيڻ تي به هڪدم ايمان آندائين، زيد کين پيارو هو جن کي پاڻ آزاد ڪرايو هئائون، حضرت عليءَ جيڪو حضرت ابوطالب جو پٽ هو، هڪدم اسلام قبولي ورتو، هو پيغمبر جو سئوٽ ۽ کين بيحد پيارو هو، ۽ حضرت ابوبڪر ڀڻ بنا دير مُحَمَّد ﷺ جن جو پيغام قبول ڪري مذهب ۾ داخل ٿي ويو، هو دولت، اعتدال پسندي ۽ پنهنجي سچائي ۽ ايمانداريءَ سبب مشهور هو ۽ کيس مُحَمَّد ﷺ جن جو جانشين بنجڻو هو. سندس ئي ڪوششن ۽ قائل ڪرڻ تي مڪي جا ڏهه نهايت ئي معزز ماڻهو مذهب قبول ڪري

اسلام جي خانگي درس تدريس ۾ شامل ٿي ويا، ۽ انهن دليلن ۽ جذبن جي آواز کي غور سان ٻڌو، هنن ايمان جي بنيادي نقطن کي دهرايو: 'الله فقط هڪ آهي ۽ مُحَمَّد ﷺ ان جو رسول آهي- يعني انهن چيو:

لااله الا الله، محمدُ الرسول الله) ايمان قبول ڪرڻ کان پوءِ هن دنيا ۾ ئي کين قدرت طرفان وڏا انعام اڪرام ۽ وڏا رتبا نصيب ٿيا، ڪن کي فوجن جي ڪمان ملي ۽ ڪن کي وري بين بادشاهتن ۾ حڪومتن جي واڳ سونپي وئي. ٽن سالن تائين خاموشيءَ سان ماڻهن تائين پيغام پهچندو رهيو ۽ جن چوڏهن ماڻهن اسلام قبول ڪيو هو، انهن جو هڪ ٻئي سان گهرو رابطو رهندو آيو، چوٿين سال ۾ پاڻ پيغمبري کي محدود حلقن مان ڪڍي کليل پرچار ڪرڻ طرف توجهه ڏنائون. شروعاتي مرحلي ۾ فقط پنهنجي خاندان کي دعوت ڏنائون ته جيئن خدائي روشني وٽن پهچي، هن سلسلي ۾ هڪ دعوت جو انتظام ڪيو ويو، هڪ گهڻو ذبح ڪري، کير جو به انتظام ڪيو ويو ته جيئن بنو هاشم جي چاليهن مهمانن کي ڪارائتو جو انتظام ٿي سگهي. 'دوستو ۽ منهنجا عزيزو' گڏ ٿيل ماڻهن کي مُحَمَّد ﷺ جن خطاب ڪندي چيو: آءُ اوهان کي هڪ آڇ ڪريان ٿو ۽ فقط آءُ ئي اوهان کي ڪجهه تحفن ڏيڻ جي آڇ ڪري سگهان ٿو، ۽ اها آڇ هن دنيا توڙي ايندڙ وقت جي دنيا جا خزانن آهن جيڪي آءُ اوهان کي آڇڻ چاهيان ٿو. الله تعاليٰ مون کي حڪم ڏنو آهي ته آءُ اوهان کي سندس اطاعت ڪرڻ لاءِ سڏيان. اوهان منجهان ڪير آهي جيڪو هن ٻار ڪٿڻ ۾ مون سان همراهي ٿيندو؟ اوهان منجهان ڪير آهي جيڪو منهنجو ساٿي ٿيڻ چاهيندو ۽ منهنجو وزير ٿيندو (113)؟ ڪٿان به جڏهن ڪو جواب نه آيو ته حيرت، شڪ ۽ نفرت جهڙي هن خاموشيءَ کي حضرت عليؓ جي جرئت وڃي توڙيو جيڪو ان وقت صرف چوڏهن سالن جي عمر جو نوجوان هو. 'اي پيغمبر! آءُ جو توهان سان گڏ آهيان، جيڪو به اوهان جي خلاف آندو، آءُ ان جا ڏند پيچي ڇڏيندس، ان جون اکيون ڪڍي ڇڏيندس، ان جون تنگن پيچيندس ۽ سندس پينٽ ڦاڙي ڇڏيندس. اي پيغمبر هنن جي بجاءِ آءُ ئي اوهان جو وزير ٿيندس.' مُحَمَّد ﷺ جن خوشي مان حضرت عليؓ جي آڇ قبولي ۽ ابوطالب تي زور ڀريو ويو ته هو پنهنجي پٽ جي عزت، عظمت ۽ جرئت جي پاسداري ڪري جنهن جو هن وڏي بهادريءَ سان مظاهرو ڪيو هو. پر سختيءَ جو مظاهرو ڪندي حضرت عليؓ جي پيءُ پنهنجي پائيتي کي تنبيهه ڪندي چيو ته هو پنهنجي غير منطقي ۽ عمل ۾ نه ايندڙ پروگرام کي ختم ڪري ڇڏي. 'جيڪڏهن هو سج منهنجي ساڄي هٿ تي آئي رکن ۽ چنڊ کاٻي هٿ تي، تڏهن به هو مون کي سج ۽ حق جي تبليغ ڪرڻ کان روڪي نه سگهندا.' پاڻ ڏهن سالن تائين ماڻهن تائين اسلام ۾ شامل ٿيڻ جي دعوت پهچائيندا رهيا ۽ سندن مذهب اوڀر توڙي اولهه جي ملڪن ۾ ڦهلجي ويو، اها ٻي ڳالهه آهي ته خود مڪي ۾ ان جو ڦهلاءُ ڪافي سست رهيو. بهرحال مُحَمَّد ﷺ جن کي خوشي ۽ اطمينان هيو ته هڪ الله کي مڃيندڙن جا اجتماع ٿيندا رهيا ۽ ڪاميابيون به ملنديون رهيون. اسلام ۾ داخل ٿيندڙ، پيغمبر سان بيحد عقيدت رکندا هيا ۽ انهن جو پُرخلوص احترام ڪندا هيا ۽ اهي ئي نوان داخل ٿيندڙ قرآن مان به رهبري حاصل ڪندا رهندا هيا. اسلام قبول ڪندڙن جي تعداد مان (*) ٿياسي مرد ۽ اسي عورتون مڪي مان غير حاضر ٿي ويون ڇاڪاڻ ته انهن کي ستين سال ۾ حبش ڏانهن هجرت ڪرڻي پئي، ۽ مُحَمَّد ﷺ جن جي مذهب کي تڏهن وڏي هٿي ملي وئي جڏهن سندن چاچو امير حمزو اسلام ۾ داخل ٿيو ۽ ڪجهه وقت کانپوءِ خطرناڪ ۽ هنيو عمر (حضرت عمرؓ) به مذهب

بي دائري ۾ اچي ويو، ۽ هن اچڻ شرط ئي اسلام جي واڌاري لاءِ ساڳيو جوش جذبو ڏيکاريو جيڪو ڳ هن، انجي تباهه ڪرڻ لاءِ ڏيکاريو هو. مُحَمَّد ﷺ جن جي شفقت ۽ سخا فقط قريش جي قبيلي يا مڪي جي شهر تائين محدود نه هئي، پر جيڪي مقدس موقعا يا گڏجاڻيون ٿينديون هيون يا حج جو وقوعو ايندو هو ته پيغمبر پاڻ ڪيئي ڀيرا ڪعبي ۾ ويندا هيا، هر قبيلي ۽ هر قوم جي ماڻهن سان بهون سامهون ٿيندا هيا، ۽ خانگي ملاقات توڙي عوامي ميڙن ۾ هو ماڻهن کي هڪ ۽ واحد خدا کي چڻ ۽ ان جي عبادت ڪرڻ جي تلقين ۽ تبليغ ڪندا هيا. پاڻ پنهنجن اثراتن ذليلن کان چڱي طرح اقف هيا، پر تنهن هوندي به هنن ضمير جي آزاديءَ لاءِ زور ڀريو ۽ مذهب جي پرچار ڪرڻ لاءِ زور بردستيءَ جي سختيءَ سان مخالفت ڪئي (114)، پر عربن کي پڇتاءُ ڪرڻ لاءِ چيو ۽ وندرائڻ واري بهجي ۾ کين ياد ڏياريو ته هو عاد ۽ ثمود جي قديم بت پرستن کي ياد ڪن جن کي ربي انصاف واري يصلي ذريعي زمين تان سندن نالي نشان کي به مٽايو ويو هو (115).

مڪي جا ماڻهو پنهنجي ڪفر ۾ سخت هنيلا ۽ وهمن وسوسن ۾ اعتبار ڪندا هيا. شهر جي ڏڙن توڙي پيغمبر جي چاچن ماڻهن کي اهو تاثر ڏنو هو ته هو هڪ ڀيري مذهب جي ارادن کان بچان ڪندڙ هيا، اهو ڀيري جيڪو سندن ملڪ جو سماج سڌارڪ ۽ قانون ساز بنجي آيو هو، مُحَمَّد ﷺ جن جي ڪعبي ۾ تقريرن جو جواب سندن چاچو ابوطالب ڏيندو هو، مڪي جا رهواسيو ۽ حجاج صاحبان! جيڪو اوهان کي هرڪائي ٿو ان کي نه ٻڌو، ۽ هو جيڪي لادينيت وارا گفتا ڪڍي ٿو انهن تي يان ئي نه ڌريو؛ بس اوهان فقط 'لات' ۽ 'عزرا' جي عبادت ڪندا رهو. ان جي باوجود عبدالله جو پٽ نهجي پيرسن چاچي کي ڏاڍو پيارو هو ۽ هو پنهنجي پائيتي جي ذات توڙي سندن شهرت کي قريش جي دشمني کان بچائيندو رهيو، جيڪي هونئن ئي بنو هاشم جي خانداني عظمت سان حسد ڪندا هيا. مذهب جي آڙ ۾ سندن ڪڍورتن اڃا وڏي ويون هيون، حضرت ابوبڪر جي وقت ۾، لادينيت جي ڏوهه تي رب مڃسرت طرفان سزا ڏني ويندي هئي (116)، ۽ مُحَمَّد ﷺ جن جو ڏوهه اهو هو ته سندن قومي يونٽن جي اهميت کي ختم ڪندي کين برباد ڪيو ويو هو. پر مڪي وارن جي هلت چلت اڏي ته ڀنگي هئي جو پنهنجي مجرم تي الزام هڻڻ بجاءِ هنن کين ڦاٿل ڪرڻ يا وري زور آزمائڻ جو طريقو اختيار ڪيو هو. هنن ابوطالب سان مخاطب ٿيندي پهريون کيس طعنا ۽ مهڙا ڏنا ۽ پوءِ کيس ڌمڪيون ڏنائون. 'تنهنجو پائيتو اسان جي مذهب کي ٻرو ٿو چوي ۽ ان خلاف ڳالهائي ٿو، هو اسان جي دانا ابن اڏڻ کي به جاهل يا غلطي تي سمجهي ٿو، کيس جلدي خاموش ڪري ڇڏڻ کان اڳ ۾ جو مبادا سڄي شهر ۾ فساد ۽ جهڳڙن جي باهه پڙڪي اٿي. پر جيڪڏهن روڪڻ جي باوجود به هو نٿو مڙي ۽ پنهنجي بليغ کي جاري ٿو رکي ته اسان پنهنجون ترارون سندس خلاف ۽ ان جي حمايتين خلاف مياڻن مان ڪڍنداسون، ۽ پوءِ تون ئي پنهنجي شهر جي عزيزن ۽ ڀائرن جي رت وهائڻ جو ذميوار هوندين. پر حضرت ابوطالب جي شهر ۾ هڪ وڏي ۽ مانائتي حيثيت هئي ۽ پيو ته سندس اعتدال پسنديءَ سبب شهر ۾ مذهبي خون خرابيءَ جو خطرو ٿري ويو، پر جيڪي ڪمزور قسم جا مسلمان هيا اهي سڀئي نبش ڏانهن هجرت ڪري هليا ويا ۽ هاڻي پيغمبر پاڻ کي انهن هندن تي منتقل ڪيو جتي کين وڌيڪ نويت ۽ طاقت جو سهارو مليو. جيئن ته کين اڃا تائين پنهنجي خاندان جي حمايت حاصل هئي، ته ريشن جي باقي بچيل سڀني قبيلن گڏجي فيصلو ڪيو ته هاشمي خاندان سان ڳالهائڻ ٻولهاڻ کان وٺي

هر قسم جي رابطي کي ختم ڪيو ويندو؛ نه انهن کي ڪا شيءِ وڪري ۾ ڏبي ۽ نه انهن کان ڪجهه خريد ڪيو ويندو؛ نه انهن مان ڪا شادي ڪبي ۽ نه وري انهن ۾ ٻيو ڪو سڱ ڪندو، ۽ ساڻن دشمني جي فضا کي تيسرائين وڌيڪ سخت ۽ تيز ڪيو ويندو، جيستائين هو محمد ﷺ جن کي سندن حوالي ڪن ته جيئن سندن ديوتا ان بابت ڪو فيصلو صادر ڪن. انهن فيصلن کي لکي ڪعبي جي ديوارن تي تنگيو ويو (*) جنهن ۾ سندن سڀئي وڏڙا ۽ بزرگ موجود هيا؛ ۽ هاڻي قرينشن جي ماڻهن آفريڪا ۾ وڃي مسلمانن جو پيڇو ڪيو، هنن پيغمبر جو گهيرو ڪيو ته ساڳي وقت سندن جائنثار مسلمانن تي به حملا ڪيا، سندن پاڻي بند ڪيو ويو، ۽ پنهنجي دشمنيءَ کي ان حد تائين وڌايائون جو سندن سخت بيعزتيون ڪرڻ ۽ ساڻن وڙهڻ لڳا. ان دوران ڌرين جي وچ ۾ هڪ عارضي امن ڦاٿو ڪرڻ جو معاهدو وجود ۾ آيو ۽ ظاهري طرح ميل ميلاپ واري فضا قائم ٿي وئي، پر اوچتو حضرت ابوطالب گذاري ويو ۽ محمد ﷺ جن کي قرينشن جي دشمني جي حوالي اهڙي وقت ڪري ويو جڏهن سندن وفادار گهر واري ۽ سخي عورت بيبي خديجه به لاڏاڻو ڪري وئي هئي. ابو سفيان جيڪو اميه خاندان جو سردار هو، مڪي شهر جي هڪ سرڪاري عهدي تي وڃي ويٺو. هو ديوتائن جو وڏي ۾ وڏو ۽ جوشيلو شيدائي، ۽ بنو هاشم قبيلي جو جاني دشمن هو، هن قرينشن جي سڀني قبيلن ۽ سندن اتحادين جو هڪ وڏو اجلاس سڏرايو ته جيئن پيغمبر جي باري ۾ ڪو آخري فيصلو ڪري سگهن. يڪراءِ ٿي اهو فيصلو ڪيو ويو ته جيڪڏهن کين قيد ڪيو ويندو ته مبدا ڪن قبيلن جا جذبات پڙڪي اٿن، ۽ جيڪڏهن کين جلاوطن ڪيو ويو ته کين محمد ﷺ جي فصاحت بلاغت واري تقرير ۽ شهرت کان کين خطرو هو ته مبدا هو پنهنجن اثراتن لفظن ذريعي ماڻهن کي ڦاٿل ڪري وڃي ۽ عربستان جي صوبن ۾ نوان فتنا نه شروع ٿي وڃن. تنهن ڪري مٿي ذڪر ڪيل تجويزن کي رد ڪندي فقط کين مارڻ ۽ هميشه لاءِ ختم ڪرڻ جو فيصلو ڪيو ويو ۽ اهو به فيصلو ڪيو ويو ته هر قبيلي طرفان هڪ ترار يا خنجر سندن سيني ۾ لاٿو ويندو ته جيئن سندن خون جي ڏوهه کي قبيلن ۾ ورهائي سگهجي ۽ ساڳي وقت هاشمي خاندان جي انتقام وٺڻ کي به هو ڏوڪو ڏئي ويندا ته خبر ناهي ته ڪنهن جي ترار يا خنجر سان سندن موت ٿيو هو. فرشتي يا وري ڪنهن همدرد ان موتمار سازش جي خبر کين پهچائي ڇڏي تنهن ڪري محمد ﷺ جن به مڪي مان هڪدم نڪري وڃڻ جو فيصلو ڪري ورتو (117). رات جي اندازي ۾ پنهنجي ساٿي حضرت ابوبڪر سان گڏجي خاموشيءَ سان پنهنجي گهران نڪتا، قاتلن جي دروازي تي نظر هڻي، پر کين حيرت لڳي جڏهن پيغمبر جي جڳهه تي کين حضرت علي جن نظر آيا. جيڪي پنهنجي بستري تي ستل هيا ۽ محمد ﷺ جن جي ساٿي چادر کين ويڙهيل هئي. قرينشن هن نوجوان جي نيڪين کان متاثر هيا ۽ سندس عزت ڪندا هيا، پر حضرت علي جن ڪجهه شعر جيڪي هن وقت تائين موجود آهن، اهي سندس انتظار جي ڪيفيت، سندس نانڪ مزاجي ۽ سندس مذهبي اعتماد ۽ ڪامل يقين جي منظر ڪشي ڪن ٿا. محمد ﷺ ۽ سندن ساٿي ٽن ڏينهن تائين غار ثور ۾ لڪل رهيا، جيڪا مڪي کان فقط ٽن ميلن جي مفاصلي تي هئي ۽ هر شام جو حضرت ابوبڪر جو پٽ ۽ سندس نياڻي کاڌي پهچائڻ سان گڏ کين مڪي وارن جون خبرون چارون به پيا پهچائيندا هيا. قرينشن هر طرف ڳولا ۾ لڳي ويا ۽ مڪي شهر جي اوسي پاسي هر ان جڳهه تي ويا جتي کين پيغمبر جي هٿ جو شڪ هو. نيٺ هو غار ثور جي لنگهه تائين به پهتا پر الله جي حڪم سان غار جي مُهڙ وٽ ڪوريٽڙي

پنهنجو چار ٺاهي ڇڏيو هو ته ساڳي وقت ڪبوتر جو آڪيرو به ٺهيل هو، اهو منظر ڏسي قرينن کي يقين ٿي ويو ته غار جي اندر ڪوبه موجود ڪونه هو. 'اسان فقط به آهيون،' حضرت ابوبڪرؓ ڪجهه پريشان ٿيندي چيو. 'تيون به اسان سان گڏ آهي،' پيغمبر اعتماد سان ورائيو، '۽ اهو تيون الله پاڪ خود آهي جيڪو اسان وٽ موجود ۽ اسان سان گڏ آهي.' جيئن ئي قرين هليا ويا ته ٻئي غار مان نڪتا ۽ پنهنجن نن تي سوار ٿيا، مديني ڏانهن ويندي، کين قرينن پاران موڪليل ماڻهن رستي تي اچي ورايو. پاڻ ٻيهر دعا گهرائون ۽ معجزاتي طور بچي ويا. هن اهم موقعي تي عربن جو هڪ نيزو شايد تاريخ جي رخ کي تبديل ڪري ڇڏي ها. اسلام جي پيغمبر جي مڪي کان مديني ڏانهن هجرت کي هجري سال قرار ڏنو ويو (118)، جيڪو ٻارهن صدين گذرڻ جي خاتمي تي به دنيا جي مسلمانن طرفان اسلامي يا چند جي سال طور سڃاتو وڃي ٿو (119).

اسلام جو نئون مذهب شايد شروعات ۾ ئي ختم ٿي وڃي ها جيڪڏهن مديني پوري عقيدت ۽ احترام سان مڪي وارن کي محبت وارا پاڪر پائي پنهنجو نه ڪري ها. مديني يا شهر، جيڪو اڳ يثرب جي نالي سان مشهور هو پر پيغمبر جي داخل ٿيڻ شرط اهو شهر مديني جي نالي سان سڏجڻ لڳو، خزر ۽ اؤس جي قبيلن ۾ ورهايل هو جن جا هڪ ٻئي سان موروثي جهيڙا جهڳڙا هلندا ٿي آيا ۽ اهي ورين تورين ڳالهين تان ٻيهر پڙڪي ٿي اٿيا. يهودين جون به ڪالونيون، جن پاڻ کي مشائخن جي ذات يا طبقي سان ظاهر ڪري فخر ٿي ڪيو، دراصل سندن اتحادي هيون، ۽ عربن کي پنهنجي مذهب ڏانهن بدلائڻ جي بجاءِ، هنن مذهب ۽ سائنس جي تعليم کي پاڻ ۾ ملايو جنهن مديني کي ڪتاب جي شهر جي صورت ۾ پيش ڪري نمايان ڪري ڇڏيو. مديني جا ڪيترائي معزز شهري ڪعبي ڏانهن حج جي ارادي سان ويندي محمد ﷺ جن جي تبليغ ڪرڻ سان مسلمان ٿي ويا هيا، پنهنجي واپسيءَ تي هنن به تبليغ شروع ڪئي ۽ ڪيترائي ماڻهو نئين مذهب ۾ داخل ٿي ويا ۽ ساڻن لاڳاپيل ٻين ماڻهن رات جي وقت سڪي جي ڀرسان هڪ ننڍي شهر جي پهڙ تي چڙهي ماڻهن سان ملاقاتون ڪري ڪجهه مخفي معاهدا ڪري ڇڏيا. پهرئين معاهدي ۾ خزر قبيلي جي ڏهن ۽ اؤس جي ٻن ماڻهن خلوص مان نئين عقيدتي کي قبول ڪيو ۽ احتجاج (*) ڪيائون ته سندن زالون، سندن ٻار ۽ سندن برادريءَ جا بيشمار ماڻهو غير حاضر هيا ۽ اهي به هجن ها ته بنا دير اسلام قبول ڪن ها، پر هو واعدو ڪن ٿا ته هو هميشه واسطي ران جي فرمانن جي پابندي ڪندا رهندا. ٻيو معاهدو هڪ سياسي تنظيم بابت هو جيڪو مسلمانن جي شهنشاهت جو هڪ بنيادي ۽ طاقتور مرحلو هو (120). مديني جي تيهتر مردن ۽ ٻن عورتن، محمد ﷺ، سندن عزيزن ۽ ٻين پوئلڳن سان نيڪ نيتي واري هڪ باضابطه گڏجاڻي ڪئي ۽ هڪ ٻئي سان فادار رهڻ جا قسم کنيا ويا. هنن پنهنجي شهر جو قسم کڻي واعدو ڪيو ته، جيڪڏهن خدا نخواستو محمد ﷺ جن کي شهر بدر ڪيو وڃي ته هو سندن اتحادي جي حيثيت ۾ سندن پرجوش آڌرڀاءُ ڪندا، پنهنجي رهبر جي حيثيت ۾ سندن هر حڪم مڃيندا، ۽ آخري حد تائين وڃي به سندن اهڙيءَ طرح نفاذت ڪندا جيئن هو پنهنجي زالن ۽ ٻارن جي ڪندا آهن. پر جيڪڏهن اوهان کي پنهنجي ملڪ وارا اڀس پاڻ وٽ گهرائي ٿا وٺن، انهن پيغمبر سان پنهنجي محبت ۽ عقيدت جو اظهار ڪندي پر ڪجهه ڪرمند ٿيندي کانئن پڇيو، 'تو توهان پنهنجن نون اتحادين کي ڇڏي ته نه ويندا؟'، 'سڀ ڳالهيون،' رڪندي محمد مصطفيٰ ﷺ جن ورائيو، 'اسان ۾ هاڻي گڏيل آهن، توهان جو رت، منهنجو رت

آهي، توهان جي بربادي منهنجي بربادي آهي. اسان هاڻي هڪ ٻئي سان عزت، وقار ۽ ساڳين راهن جي رشتن ۾ جڪڙجي چڪا آهيون. مان اوهان جو دوست آهيان ۽ اوهان جي دشمنن جو دشمن آهيان. پر جيڪڏهن اسان اوهان جي خدمت ڪندي مري وڃون، مديني جي معزز ماڻهن تعجب مان پڇيو، ته پوءِ اسان جي لاءِ ڪهڙو معاوضو يا انعام هوندو؟ 'جنت'، پيغمبر ورائيو. 'اوهان پنهنجا هٿ اڳتي وڌايو'. پاڻ پنهنجا هٿ اڳتي وڌايائون ۽ اُتي موجود مديني جي سڀني ماڻهن وفاداري ۽ فرمانبرداري جو قسم کنيو. هن معاهدي جي عام ماڻهن طرفان به پٺڀرائي ڪئي وئي ۽ انهن وڏي تعداد ۾ اسلام قبول ڪري ورتو، هنن پيغمبر جي جلاوطني کي الله طرفان بهتري سمجهندي ان تي خوشي جو اظهار ڪيو پر ساڳئي وقت سندن سلامتيءَ جو به کين فڪر لڳل هيو ۽ بي صبريءَ مان سندن واپسيءَ جو انتظار ڪرڻ لڳا. سمنڊ جي ڪنارن سان تڪڙي ۽ خطرناڪ مسافري ڪندي پاڻ قباوت رُڪيا جيڪو هنڌ شهر کان ٻن ميلن جي مفاصلي تي هيو، ۽ مڪي کان هجرت ڪرڻ کان سورهن ڏينهن پوءِ مديني ۾ وڏي شان سان داخل ٿيا. مديني جي پنج سؤ معزز شهرين اڳتي وڃي سندن آڌرڀاءُ ڪيو، عقيدت ۽ محبت مان کين مرحبا چيو؛ شهر پهچڻ تي ماڻهن تازيون وڄائي ۽ شادمانا ڪندي سندن پرجوش آجيان ۽ استقبال ڪيو ۽ کين پنهنجي عقيدت ۽ وفادارين جو يقين ڏياريو، مُحَمَّد ﷺ جن ڏاڇيءَ تي سوار هيا، سندن مٿي تي هڪ ڇٽيءَ ذريعي چانو ڪئي وئي هئي، ۽ جهنڊي جي ڪمي پوري ڪرڻ لاءِ، سندن آڏو هڪ پٽڪو کولي رکيو ويو هو. سندن بهادر جانثار، جيڪي طوفان لڳڻ ڪري هيڏي هوڏي ٽڙي پڪڙي ويا هيا، هڪدم گڏ ٿي ويا ۽ پيغمبر آڏو پنهنجي محبت ۽ عقيدت جا نذرانا پيش ڪرڻ لڳا ۽ مهاجرن توڙي انصارن ۽ مديني جي ٻين طبقن پڻ مسلمان هجڻ جي حيثيت ۾ پنهنجي خوشي ۽ جانثاريءَ جو اظهار ڪيو. مهاجر ۽ انصار ۾ ڪنهن به حسد جي امڪان کي ختم ڪندي مُحَمَّد ﷺ جن وڏي دانشمنديءَ سان پنهنجن خاص معتقدن کي جوڙڻ ۾ ورهائي ڇڏيو جنهن ۾ ڀائرن جي حقن ۽ انهن جي فرضن جو هر لحاظ سان تحفظ ڪيو ويو ۽ جڏهن حضرت عليؓ بغير ڪنهن ساٿيءَ جي پاڻ کي اڪيلو ڏٺو ته اسلام جي پيغمبر نرmi ۽ شفقت سان اعلان ڪيو ته هو پاڻ هن باوقار نوجوان جو ساٿي ۽ ڀاءُ هوندو. ڀائري جي هن سرشتي قائم ڪرڻ ۾ مسلمانن کي بيحد ڪاميابي ٿي، ۽ هيءُ نئين برادري امن توڙي جنگ ۾ هڪ ٻئي سان گڏ رهي ۽ ٻئي ڌريون جرئت، وفاداري ۽ فرض شناسي ۾ هڪ ٻئي سان صحتمند مقابلي ۾ اڳتي وڌڻ جي ڪوشش ۾ مصروف ٿي ويون. فقط هڪ ڀيرو اهڙي اتحاد کي هڪ اتفاقي جهڳڙي سبب ٿورو جهٽڪو لڳو هو جنهن ۾ مديني جي هڪ شخص، ڪجهه ڌارين تي گستاخي جو الزام لڳايو هو، پر سندن نيڪاليءَ جي اشاري کي نفرت جي نظر سان ڏٺو ويو ۽ سندس پٽ پيغمبر جي پيرن ۾ وڃي ڪريو ۽ پنهنجي پيءُ جي سر حاضر ڪرڻ جي آڇ ڪيائين.

مديني ۾ آباد ٿيڻ کان پوءِ مُحَمَّد ﷺ جن شاهي ۽ حڪمراني طريقي سان رهڻ لڳا، ۽ ان عظيم شخص کي عرض يا اپيل ڪرڻ لادينيت وارو ڪم هو جيڪو اهڙو جج هو جنهن جا فرمان خدائي مرضي ۽ ڏاهپ سان لاڳاپيل هوندا هيا. پيغمبر هڪڙو زمين جو ننڍو ٽڪرو هٿ ڪيو جيڪو يا ته کين تحفي ۾ ڏنو ويو هو يا وري شايد پاڻ خريد ڪيو هئائون (121)، انهيءَ زمين تي پاڻ پنهنجو گهر ۽ هڪ مسجد تعمير ڪرايائون، پر سادگيءَ مان نهيل اهي عمارتون، اسيريا جي خليفن جي وڏن محلن ۽ مندرن کان ڪيئي ڀيرا وڌيڪ شانائتيون هيون. سون يا چانديءَ مان ٺهرائيل سندن مُهر تي پيغمبر جو لقب نقش

ڪرايو ويو هو، جڏهن هو نماز پڙهندا هيا يا جمعي جي نماز تي خطبو ڏيندا هيا ته هو تاڙيءَ جي وڏ جي ٿڙ طرف جهڪي بيهندا هيا، ۽ اهو ڪافي بعد ۾ ٿيو جو پاڻ ممبر تي ويهڻ لڳا ۽ گهري ڪاٺ جي ڪرسي جو استعمال ڪرڻ لڳا (122). ڇهن سالن کان پوءِ پندرهن سؤ مسلمانن جن وٽ هٿيار هيا ۽ جنگ جي ميدان تي وڃڻ لاءِ پڻ تيار بيٺا هيا، پنهنجي وفاداري ۽ فرض شناسيءَ جو قسم کنيو ۽ پيغمبر ۽ پنهنجي طرفان کين مڪمل حفاظت جو يقين ڏياريو ۽ اهو اتحاد جو سلسلو ٻي ڌر جي آخري ماڻهوءَ جي سرڻ تائين هليو. ساڳي جڳهه تي مڪي جي هڪ منهندار کي ان ڳالهه تي بنهه حيرت وٺي وئي ته مُحَمَّد ﷺ جن جي هر ڳالهه ۽ هر اشاري تي ڪيئن نه سندن عقيدتمندن لبيڪ ٿي چيو ۽ ڪيئن نهن سندن ٿڪ اڇلائڻ توڙي وار هٿ ڪرڻ کي پاڻ وٽ هٿيڪو يا وري سندن پاڪائيءَ واري پاڻي کي پاڻ وٽ جمع ٿي ڪيو، ڄڻ انهن خود پيغمبري وصفن ۾ پاڻ شرڪت ٿي ڪئي. عقيدت جو اهو لقاءُ اسي منهندار چيو: ’مون فارس جا خسرو ۽ روم جا قيصر ڏٺا آهن پر مون پنهنجي جمار ۾ سندن رعيت جي ماڻهن ۾ اهڙي ڪنهن بادشاهه کي ائين نه ڏٺو آهي جيئن مون مُحَمَّد ﷺ جن کي پنهنجن ساٿين ۽ عقيدتمندن ۾ ڏٺو آهي‘. جيڪي سندن جانثار آهن، انهن جي جوش ۽ عقيدت ۾ خلوص ۽ سچائي آهي ر منجهن محلن ۾ رهندڙن جي ڏلت واري مصنوعي خوشامد هرگز موجود ناهي.

هر ماڻهوءَ کي اهو فطري حق آهي ته پنهنجي حفاظت ڪري، ضرورت پوڻ تي پنهنجي حفاظت ۽ زور آزمائي يا هٿيارن جو استعمال ڪري ته جيئن پاڻ کي توڙي پنهنجي مال ملڪيت کي بچائي سگهي ۽ پنهنجن دشمنن کي ٻاهر ڌڪي ۽ تڙي ڇڏي يا کين حملي ڪرڻ کان روڪي ۽ اهڙي صورتحال ۾ پنهنجي اطمینان مطابق ڀلي پنهنجي دشمنيءَ جي دائري کي به وڌائي ۽ غير جي دشمنيءَ جو منهن وڌ جواب ڏئي. عربن جي آزاد معاشري ۾، رعيت توڙي شهرين طرفان دشمن خلاف ڪمزور دفاع ڪيو ويندو هو، ۽ مُحَمَّد ﷺ جن جڏهن امن ۽ پائيداري جي مقصدن حاصل ڪرڻ جي ڪوششن ۾ صرف هيا ته عين ان وقت ساڻن زيادتي ۽ ناانصافي ڪندي سندن ئي ملڪ جي ماڻهن کين ملڪ لري لاءِ مجبور ڪيو. خودمختيار ماڻهن جي مرضيءَ مطابق مڪي مان هجرت ڪندڙ کي مديني ۾ ناڪر بڻايو ويو هو ۽ کين پورا اختيار ڏنا ويا هيا ته ماڻهن يا قومن سان اتحاد قائم ڪري ته جيئن بچاءُ وڌي اڳرائيءَ وارين جنگين ۾ شريڪ ٿي سگهجي. انساني حقن جي اڻپورائيءَ کي خدائي طاقت جي ياد ۾ مقدار اڃا اڳڀرو ڪري ڇڏيو هو. مديني جي پيغمبر، شايد پنهنجي وحي جي نون پيغامن ذريعي پنهنجي رويي کي تمام سخت ڪري ڇڏيو هو. (123) ائين ٿي لڳو ته ڄڻ الله پاڪ طرفان کين حڪم ڪيو ويو هو ته هاڻي کين پنهنجي مذهب جو پرچار ترار ذريعي ڪرڻو هو، بت پرستي جي منارن کي ٻاهر ڪرڻو هو ۽ لامذهب قومن سان جهاد ڪرڻو هو. جنهن ۾ جيڪڏهن مخالفن طرفان ڪجهه مقدس پنهن ۽ مهينن ۾ به جنگ جاري رکي وئي ته انجو ته پرپور مقابلو ڪرڻو هو. قرآن، انجيل جي پهرين نجن ڪتابن ۽ خود انجيل جي مصنف موجب، جهاد جي مثالن ۽ فرمانن سان ڀريو پيو آهي. پر انجيل و نرم لهجو شايد مشڪوڪ تحرير جي وضاحت ڪري سگهي ته زمين جي خطي تي امن امان حضرت يسوي جي ڪري نه پر ترار جي طاقت ذريعي آيو هو. سندس صبر ۽ نرمائي جي پروقار ڪردار کي دشان ۽ پادرين جي آسپه وارين جنوني روين سان هرگز نه ملايو وڃي جن سندس پوئلڳن جي نالي ي به بيعزتو ڪري ڇڏيو آهي. جنگ جي سلسلي ۾ حضرت مُحَمَّد ﷺ جن جو مثال ڪافي مناسب

سان حضرت موسيٰ جي ججن ۽ اسرائيل جي بادشاهن سان ٿو وڃي ملي. يهودين جا فوجي قانون عرب جي قانون ساز جي مقابلي ۾ وڌيڪ سخت آهن (124). اهڙيءَ طرح ڪنعان جي ستن قومن کي تباهه ڪيو ويو هو، نه سندن پڇتاءُ ۽ نه انهن طرفان مذهب تبديل ڪرڻ جي قرباني ڏيڻ کين ڪم اچي سگهي هئي يا سندن بچاءُ ڪري سگهي هئي ڇو ته هنن عزم ڪيو هو ته جتي جتي سندن حڪم انحرافي ڪئي وئي هئي، انهن سڀني مان ڪنهن هڪ کي به زندهه نه ڇڏيو ويندو. پر ان جي مقابلي ۾ حضرت محمد ﷺ جن جي دشمنن کي پنهنجي مرضيءَ جا موقعا ڏنا ويا هيا. مثال طور دوستي، آڻ مڃڻ يا پوءِ جنگ کان سواءِ ٻيو ڪو چارو نه هو. جيڪڏهن هنن اسلام قبول ڪيو ته پوءِ کين خود بخود اهي دنياوي توڙي روحاني فائدا ملي ويندا هيا جيڪي پراڻن مسلمانن کي حاصل هيا ۽ اهي به پوءِ ساڳئي جهنڊي هيٺ هلندا هيا ته جيئن ان مذهب کي وڌيڪ مضبوط ۽ مستحڪم ڪري سگهن جيڪو انهن اختيار ڪيو هو. اسلام جي پيغمبر جي رحمدلي يا نرمي مثالي هوندي هئي ۽ اهڙو ڪوبه مثال نٿو ملي جو پاڻ ڪنهن ڪمزور دشمن تي ڪڏهن به ڪو وار ڪيو هوندو، پر اهو واعدو ڪندا هيا ته مخالفن مان جيڪڏهن ڪو جزيو (ٽئڪس) ادا ڪري ٿو ته جيڪي گهٽ ۾ گهٽ قصور وار هوندا، انهن کي سندن مذهب مطابق عبادت به ڪرڻ ڏني ويندي. سندن حڪومت جي پهرئين مهيني ۾ پيغمبر مقدس جنگ جي سبقن جي مشق ڪئي ۽ پنهنجي اچي جهنڊي کي مديني جي گيٽن وٽ ڦڙڪايو، بهادر پيغمبر نوز جنگين ۽ گهيرون ۾ (125) پاڻ پنهنجي سر حصو ورتو ۽ فقط ڏهن سالن جي عرصي ۾ پنجاهه وڏا معرڪا پاڻ يا وري سندن ٻين ساٿين طرفان طئي ڪيا ويا. عربن، اسلام کان اڳ واپار ۽ ڦرلٽ جي ڪاروبار کي هڪ ٻئي سان ملائي ڇڏيو هو، ۽ سندن ننڍا سير سفر، جيڪي پنهنجي حفاظت يا وري قافلن کي لٽڻ لاءِ ڪيا ويندا هيا، اهي اندروني طور چڻ پنهنجي فوجن کي سڄي عربستان کي فتح ڪرڻ جي تياري ڪرائڻ لاءِ ڪيا ويندا هيا. پر اسلام جي پيغمبر مال غنيمت کي خدائي قانون (126) موجب ورهائڻ تي زور ڏنو، پهريون ته ان کي هڪڙي جڳهه تي ڪٺو ڪيو ويندو هو، سون ۽ چانديءَ جو پنجون حصو قيدي ۽ چوپايو مال منتقل يا غير منتقل ڪرڻ واري ملڪيت پيغمبر طرفان خاص طور نيڪ پرهيزگارن ۽ خيراتي ڪمن واسطي رکي ويندي هئي باقي بچيل مال زر هڪ جيترائي جي حساب سان انهن مجاهدن ۽ فوجين ۾ ورهايو ويندو هو جن دشمن خلاف فتح حاصل ڪئي هئي، يا وري شهر جو بچاءُ ڪيو هئائون، جيڪي شهيد ٿيا هيا، انهن جو معاوضو سندن بيواهن يا يتيمن کي ڏنو ويندو هو، ۽ گهوڙيسوار فوج کي گهوڙن ۽ ماڻهن جو ٻيڻو حصو ڏئي هٿايو ويندو هو. رُلندڙ پٽڪندڙ عربن کي هر طرف کان مذهب ۽ جنگين جي مال غنيمت طرف لالچايو ويندو هو، پيغمبر جنگ ۾ قيد ٿيل عورتن کي مسلمانن جي زالن بنجڻ لاءِ مذهب ۾ اهڙي گنجائش رکي ڇڏي هئي، ۽ دولت ۽ حسن (*) جا مزا ماڻڻ جي مسلمانن کي هن دنيا ۾ ضرورت ڪانه هئي ڇاڪاڻ ته سندن مذهب جي تعليم مطابق جنگ ۾ شهيد ٿيل مجاهدن لاءِ ٻي دنيا ۾ بهشت موجود هو جتي کين هر شيءِ ميسر ڪري ڏني ويندي. 'ترار' حضرت محمد ﷺ جن فرمائن ٿا، جنت يا دوزخ جي ڪُنڇي آهي، الله جي راه ۾ رت جو وهائڻ هڪ قطر يا هڪ رات به سندس خوشنوديءَ خاطر جيڪا جنگ ۾ گذارجي ٿي، اهي ٻئي اعزاز ٻن مهينن جي روزن ۽ نمازن کان وڌيڪ افضل آهن، ۽ جيڪو به جنگ ۾ شهيد ٿئي ٿو، ان جا گناهه معاف ڪيا وڃن ٿا، ۽ قيامت جي ڏينهن سندس زخم سُدور جيان ڳاڙها ۽ سهڻا لڳندا ۽ مُشڪ وانگر خوشبودار هوندا.

جيڪي بہ سندس عضوا جنگ ۾ شھيد ڪيا ويا هوندا، انھن جي جڳھ تي کين فرشتن ۽ پرين جا پر لڳايا ويندا. عربن جي بهادريءَ واري روح ۾ ڄڻ عقيدت ۽ جذبن جي باھ پوکيل هئي، اڻ ڏنل دنيا جي تصوير بيحد خوبصورتيءَ سان سندن ذهن تي اُڪريل هئي، ۽ موت، جنھن کان سدائين هو نفرت ڪندا رهندا هيا يا ان کي ڪا اھميت ئي نہ ڏيندا هيا، هاڻي سندن خواهش ۽ اُميد جو ڪرڻو بڻجي ويو. قرآن صاف لفظن ۾ ايمان يا مقدر جي ڳالھين بابت واضح اصول بيان ڪيا آهن پوءِ جيڪڏھن انھن اصولن جي بچاءَ اندازي لڳائڻ واري ايمان تي عمل ڪيو ويندو تہ پوءِ سڀ چڱا عمل بہ ضايع ٿي ويندا. پر ان جي باوجود انھن جو اثر هر دؤر ۾ وڌو رهيو آھي، جنھن باعث عرب توڙي ترڪ مسلمانن جي ھمت ۽ بهادري مٿانھين رھي آھي. حضرت مُحَمَّد ﷺ جن جا پھريان ساٿي بنا خوف خطري جي ۽ وڏي اعتماد سان گڏندا ۽ ڪاھيندا ويا، اُتي خطرو بلڪل ڪونھي جتي ڪو موقعو ئي ڪونھي، تنھنڪري کين واضح طور ٻڌايو ويو هو تہ يا پنھنجن بسترن ۾ سمھندي مري وڃن يا وري اُھي دشمنن جي تيرن ۽ نيزن اڳيان بي ڊپا ھليا وڃن جتي هو وڌيڪ محفوظ ۽ اُچيت رھندا (127).

جيڪڏھن قريشن کي ھڪ دشمن جي انتقام وٺڻ ذريعي ڪاوڙايو نہ وڃي ها جيڪو سندن واپار جي قافلن کي مديني جي رستي تي ايندي ويندي پيو روڪيندو ۽ تنگ ڪندو هو تہ شايد قريش حضرت مُحَمَّد ﷺ جي ھجرت ڪرڻ تي راضي رھن ها. خود ابوسفیان، جنھن سان فقط ٽيھ يا چاليھ ساٿي گڏ ھيا، واپار جي ھڪ وڏي قافلي جي اڳواڻي ڪندي جنھن ۾ ھزار اُت ھيا، مديني جي ڀرپاسي کان گذريو هو پر سندس خوش قسمتي يا وري اڳتي وڌڻ جي سندس ھوشياري ھئي جو هو پيغمبر جي ماڻھن جي حملي کان بچي ويا، پر ساڳي وقت قريشن جي سردار کي اطلاع ڏنو ويو تہ مسلمان لٽيرا سندن تاڙ ۾ وينل ھيا ۽ جيئن ئي هو واپس ٿيندا تہ مٿن حملو ڪيو ويندو. سندن سردار پنھنجي مڪي جي برادري وارن ڏانھن پيغام موڪليو تہ کين انديشو هو تہ سندن وڻج واپار جو سڄو مال ۽ جيڪو بہ سندن کاڌي خوراڪ جو سامان ھيو، ان جي لُٽجڻ جو خطرو هو، تنھنڪري بنا دير مددگار ماڻھو ۽ فوج موڪلي وڃي تہ جيئن قافلن کي حفاظت سان واپس آڻي سگھجي. هن موقعي تي حضرت مُحَمَّد ﷺ جن جي وفادار ٿي سؤ تيرھن ماڻھن جي فوج تيار ڪئي ويئي، جن منجھان ستھتر ڄڻا اُھي ھيا جيڪي سڪي کان ھجرت ڪري آيا ھيا ۽ ٻيا مددگار ھيا، اُھي واري واري سان ستر اُٺن تي سوار ٿيندا ويا يھرب جا اُت جنگ ۾ ڏاڍا خطرناڪ ھوندا ھيا) پر پھرين عقيدتمندن جي غريبيءَ جو اھو حال هو جو ٺھوڙن تي فقط ٻہ ماڻھو کين ملي سگھيا جيڪي مٿن سوار ٿي جنگ جي ميدان تي پھتا (128). سرسبز ۽ آبادي واري بدر جي (129) واديءَ ۾ جيڪا مديني کان ٽن منزلن جي مفاصلي تي ھئي، پيغمبر کي پنھنجي قافلي جي ڪجهه نوجوانن ڪو اطلاع پھچايو ۽ اُھي سڀئي ھڪ طرف ھيا، قريشن طرفان سؤ ٺھوڙا ۽ اُت سؤ پنجاھ پيادل فوجي ٻي طرف کان ڌوڪيندا اڳتي وڌيا. ٿوري بحث مباحثي کان پوءِ، حضرت مُحَمَّد ﷺ جن عزت ۽ وقار جي مقابلي ۾ دولت حاصل ڪرڻ جي خواهش کي قربان ڪيو ۽ ٿوري مورچہ بندي ڪئي ويئي تہ جيئن فوجن جو بچاءُ ڪري سگھجي، ان کان سواءِ پاڻي جي موجودگيءَ کي بہ يقيني بڻايو ويو. 'اي الله! پاڻ تڏھن پڪاريائون جڏھن قريشن جي بيشمار لشڪر کي ٻاڙن تان لھندي ڏٺائون. 'اي منھنجا الله پاڪ! جيڪڏھن اسان جي طرف وارا اڄ تباھ ٿي ويا تہ پوءِ ڪير وڃي باقي بچندو جيڪو تنھنجي عبادت ڪندو؟' ھمت ڪيو منھنجا ٻچا پنھنجين صفن کي ھڪ

ٻئي جي ويجهو ڪندا وڃو، تير هڻو ۽ اوهان يقيناً سوڀارا ٿيندا. هي لفظ چئي، پاڻ هڪ ممبر تي چڙهي (130) حضرت ابوبڪر جي ويجهو ٿيا ۽ هڪدم جبرائيل ۽ ٽن هزار فرشتن جي مدد جي گهر ڪيائون سندن نظرون جنگ جي ميدان تي ڳپيل هيون، وڙهندي وڙهندي مسلمان بيهوش ٿي ويا (*) ۽ ٿور هيئجي ويا، اهڙي اهم ۽ فيصلوي واري گهڙي ۾ پاڻ پنهنجي مسند تان اٿيا، گهوڙي تي چڙهيا ۽ واري مان پنهنجي مٿ ڀري هوا ۾ اڇلايائون. ڀلي سندن منهن تي واري اچي وڃي ۽ سندن حوصلا خطا ٿي وڃن. ٻنهي فوجن سندن گجگوڙ ڪندڙ آواز ٻڌي ورتو ۽ مسلمانن کي محسوس ٿيو ته ويڙهاڪ فرشته سندن مدد لاءِ پهچي چڪا هيا (131). قريش بزدل ٿي پيا، ڏکڻ لڳا ۽ جنگ جو ميدان ڇڏي پڄي ويا، سندر ستر بهادر ماڻهو قتل ٿي ويا ۽ ستر ماڻهن کي قيد ڪيو ويو ۽ اهڙي طرح مسلمانن کي اسلام جي پهرين جنگ ۾ شاندار فتح حاصل ٿي. قريش جي جنگ ۾ گرفتار ڪيل ماڻهن کي سزائون ڏنيون ويون. ٻن شڪي قسم جي قيدين کي موت جي سزا ڏني وئي، ۽ ٻين کي هر هڪ لاءِ چار هزار درهم جي رقم وٺڻ جي عيوض ڇڏيو ويو. پر ان جي باوجود ابوسفیان جي اُنن جي قافلي بريت جو ٻيو رستو اختيار ڪيو جيڪو فرات ندي جي ڪنارن سان گڏ هيو، مسلمانن سندن رستو روڪيو پر دولتمند تي ڏنڊ رکيو ويو جيڪو ويهه هزار درهم جو هو جنهن جو پنجون حصو (۱) پيغمبر لاءِ رکيو ويو جيڪو غريبن جي خيرخيرات لاءِ رکيو ويندو هو. ذاتي توڙي عوامي نقصان ٿيڻ تي ابوسفیان سخت جوش ۾ اچي ٽن هزار ماڻهن جي فوج تيار ڪئي، جن منجهان ست سؤ ماڻهو اهڙا هيا جن کي سڀني تي بچا جون شيلڊون ٻڌل هيون، سندن ٻه سؤ ماڻهو گهوڙن تي سوار هيا، ان کان سواءِ فوج ۾ ٽي هزار اُٺ به شامل هيا ۽ سندس زال هنڌا جنهن سان گڏ مڪي جون پنڊهن ٻيون عورتون به گڏ هيون، جن پنهنجي تنبورا (†) وڄائڻ شروع ڪيا ته جيئن پنهنجن فوجن ۾ جوش پيدا ڪن ۽ جبل جي عظمت کي مٿانهون ڪن جيڪو سندن هڪ وڏو ديوتا هو جنهن کي ڪعبي ۾ سڃايو ويو هو. ٻي طرف الله ۽ مُحَمَّد ﷺ جن جي جهنڊي هيٺ فقط نو سؤ پنجاه ماڻهو هيا، قريش جي تمام وڏي فوج جي مقابلي ۾ مسلمانن جو تعداد گهٽ ته هيو پر بدر ۾ سندن تعداد جي ڀيٽ ڪجي ته ايترو گهٽ به نه هيو، پر سندن سوڀ جو اندازو جڻ قدرت جي مرضي ۽ پيغمبر جي سوچ مطابق نه هيو. ٻي جنگ اُحد جبل تي وڙهي وئي جيڪو مديني کان ڇهه ميل اُتر طرف آهي، (132) قريش جو قافلو گول دائري جيان اڳتي وڌيو ۽ گهوڙيسوار فوج جي ساڄي حصي جي رستي جي ڪمان خالد (خالد بن وليد) ڪري رهيو هو جيڪو عربن ۾ سڀني کان وڌيڪ خطرناڪ ۽ ڪامياب ويڙهاڪ هيو. حضرت مُحَمَّد ﷺ جن جون فوجون جبل تي تمام عقلمندي ۽ فوجي حڪمت عملي تحت بيهاريون ويون هيون ۽ پٺئين پاسي کان پنجاه تير انداز پنهنجي فوج جي حفاظت لاءِ بيهاريا ويا هيا. مسلمانن اهڙي ته بهادريءَ سان مقابلو ڪيو جو بت پرستن جا حوصلا خطا ٿي ويا ۽ سندن مرڪزي فوج جو گهيرو به ٿئي ويو، پر پوءِ مسلمان تير اندازن پنهنجي جڳهه کي ڇڏي ڏنو نتيجي ۾ خالي پيل ميدان دشمنن کي ملي ويو، مسلمان پڄي ويل ڪافرن جي مال ميڙ ۾ لڳي ويا، پنهنجي عظيم سپهه سالار جي نافرمانن ڪيائون ۽ نتيجي ۾ سندن صفن ۾ ڀاڄ پئجي وئي. بهادر خالد پنهنجي گهوڙيسوار فوج کي ساڄي کاٻي ۽ پوئين طرف ڌڪيندي وڏي آواز مان رڙ ڪئي ته مُحَمَّد ﷺ جن کي قتل ڪيو ويو آهي. حقيقت ۾ کين منهن ۾ نيزي جو ڌڪ لڳو هر ۽ سندن ٻه ڏنڊ پڻ هڪ پٿر لڳڻ سان شهيد ٿي ويا هيا، تنهن هوندي به اهڙي گوڙ گهمسان ۽

افراتفري جي حالت ۾ به پاڻ حوصلو نه هاريائون ۽ ڪافرن کي مسلمانن جي پيغمبر کي مارڻ جي ڪوڙ ڳالهائڻ تي طعنا ڏنائون ۽ ان غمخوار دوست کي دعائون ڏنائون جنهن سندن زخمر جو رت بند ڪيو هو ۽ کين سهارو ڏئي محفوظ هنڌ تي پهچايو هو. مسلمانن جا ستر جوڙا جوان، سندن ٽي ماڻهن جي غلطيءَ سبب شهيد ٿي ويا، اُهي اهڙي طرح جوڙا جوڙا ٿي مردنا ويا جهڙي طرح پاڻ سندن جوڙا ٺاهيا هيائون ۽ هڪ ٻئي تان جڻ صدقي ٿيندا ويا (133)، مڪي جي وحشي عورتن پاران سندن جسمن کي ٽڪرا ٽڪرا ڪري مڇ جيان ڪيو ويو ۽ ابوسفیان جي زال هند، پيغمبر جي چاچي حضرت امير حمزيءَ جيڪو هن جنگ ۾ شهيد ٿيو هو، جا آندبا ڪڍي کاڌا هيا. ڪافرن خوشيون ملهائون ۽ پنهنجي انتقام جي باهه کي ڪجهه ٽٽو ڪيو هو، پر مسلمان ٻيهر جنگ جي ميدان تي موجود هيا ۽ هاڻي قريشن کي همت ۽ وڌيڪ طاقت جي ضرورت هئي ته مسلمانن سان مقابلو ڪن، قريشن طرفان فقط هڪ سال کان پوءِ مديني تي ٻيو حملو ڪيو ويو جنهن ۾ سندن ڏهه هزار ماڻهو موجود هيا ۽ سندن اڳواڻ ساڳيوئي ابوسفیان هو، مسلمانن طرفان هڪ وڏي ڪاهي يا کڏ ڪوتي شهر جي حفاظت جو بندوبست ڪيو ويو هو ۽ دشمنن جي ڏهه هزار فوج جي مقابلي ۾ مسلمانن جو تعداد فقط ٽي هزار هيو، حضرت محمد ﷺ جن دورانديشي ڪندي عام جنگ کان پاسو ڪيو ۽ شروعات ۾ هڪ جي مقابلي ۾ هڪ جا دوبرو مقابلا ٿيا جنهن ۾ حضرت عليءَ پنهنجا بهادريءَ جا جوهر ڏيکاريا، جنگ ويهن ڏينهن تائين هلندي رهي، تانجو دشمن اتحادي هڪ ٻئي کان جدا ٿي ويا. اوچتو سخت طوفاني هوائون گهليون ۽ تيز مينهن ۽ ڳڙو وسي پيو جنهنڪري ڪافرن جا تنبو پٽجي ۽ اڳڙي ويڃي پري ڪريا، سندن ٽي هڪ دشمن انهن جي وچ ۾ ذاتي جهيڙا جهڳڙا شروع ڪرائي ڇڏيا ۽ قريش، جن کان سندن اتحادي اڳيئي جدا ٿي ويا هيا، نراس ٿي ويا ۽ پيغمبر جي تخت کي اونڌو ڪرڻ سندن وس جي ڳالهه ٿي لڳي ۽ اهو به کين ناممڪن نظر ٿي آيو ته جنهن شخص کي هنن پنهنجي شهر مان جلاوطن ڪيو هو، انجي سوين کي هاڻي روڪڻ جي کين مجال ڪانه هئي (134).

جيروسلم ۾ بيت المقدس عبادت جو قبلو اول هو (*) جنهن کي شايد حضرت محمد ﷺ جن دائمي عبادت لاءِ چونڊي ڇڏن ها ۽ اهو فيصلو يهودين جي حق ۾ هجي ها ۽ سندن دلچسپين ۽ دنياوي فائدين لاءِ به اهو بهتر رهي ها، جيڪڏهن کين ان عظيم عربي رسول ۾ اسرائيل جو بخت ۽ پنهنجو مسيح، جنهن جو ساڻن واعدو ڪيو ويو هو، نظر اچي ها، پر سندن هٿ ۽ غرور، سندن دوستي جي جذبن کي هنن لاءِ سخت نفرت ۾ تبديل ڪري ڇڏيو جنهن سبب پيغمبر پوءِ پنهنجي زندگي جي آخري گهڙين تائين به سندن پيڇو ڪندا رهيا ڇو ته هاڻي سندن به لقب هيا: هڪ پيغمبر ته ٻيو فاتح ۽ يهودين جي اڏيڻ کي ٻنهي جهانن تائين پهچايو ويو هو (135). ڪئٿوڪا مديني ۾ رهندو هو، ۽ کيس ان شهر جي حفاظت مليل هئي؛ هڪ موقعي جو فائو وٺندي هن هڪ فساد برپا ڪري ڇڏيو ۽ ماڻهن کي سڏيائين ته يا سندس مذهب اختيار ڪن يا ساڻس جنگ ڪن. 'افسوس!' يهودين ڏڪندي کيس چيو، اسان کي جنگي هٿيارن کي استعمال ڪرڻ نه ايندو آهي، پر اسان پنهنجن ابن ڏاڏن جي مذهب تي قائم آهيون، پر تون اسان کي ڇو ٿو مجبور ڪرين ته اسان تنهنجي ڪري پنهنجي حفاظت ڪرڻ لاءِ وڌيڪ محتاط ۽ مجبور ٿي وڃون؟ غير برابري واري جهڙپ پندرهن ڏينهن ۾ ختم ٿي وئي ۽ وڏي ناراضگيءَ مان حضرت محمد ﷺ جن سندن ايلازن ۽ منهن کي مڃيو ۽ سندن قيدين جون زندگيون

بچايون. پر سندن مال ملڪيت کي ضبط ڪيو ويو ۽ سندن هٿيارن کي مسلمانن پنهنجي قبضي ۾ ورتو ۽ اُهي انهن لاءِ ڏاڍا ڪارآمد ثابت ٿيا، ۽ سندن ست سؤ بديخت ماڻهن کي سندن زالن ۽ ٻارن سميت ملڪ مان نيڪالي ڏني وئي جن شام جي سرحد تي پهچي پنهنجا خيما وڃي کوڙيا ۽ درخواست ڪيائون ته کين امن امان سان رهڻ ڏنو وڃي. نظيري فرقي جا ماڻهو قصور وار نڪتا ڇاڪاڻ ته انهن اسلام جي پيغمبر^ﷺ کي قتل ڪرڻ ٿي چاهيو. هنن مديني کان ٽن ميلن جي مفاصلي تي سندن قلعي جو گهيرو ڪيو، پر سندن يقيني حفاظت سبب هنن مشروط آڻ مڃي، ۽ فوجين جي جڳي کي، جن توتارا ۽ دهل ٿي وڃايا، عزت سان ٻاهر نڪرڻ ۽ وڃڻ جو موقعو ڏنو ويو. يهودين پنهنجو اتحاد قريشن سان ڪري ڇڏيو هو ۽ جنگ ڪرڻ ۾ ٻه ساڻن ساٿ ڏيڻ جو واعدو ڪيو هو، جيئن ئي فوجين خندق جي جنگ کان واپسي ڪئي ۽ حضرت محمد^ﷺ جن پنهنجي اڃا زره به نه لاهي هئي ته ساڳئي ڏينهن تي اڳتي قدم وڌائيندي دشمنن جي قوم کي فتح ڪرڻ جو عزم ڪيائون جن جو اڳواڻ قوريزا هيو. پنجويهين ڏينهن جي مزاحمت کان پوءِ دشمن هٿيار ڦٽا ڪيا، پر جنهن ۾ سندن مرضي به شامل هئي. هنن مديني جي پنهنجن پراڻن ساٿين جي ڳالهين ٻولهين ۽ سفارشن کي مڃيو ڇاڪاڻ جو کين احساس هو ته مذهبي جذبا آخرڪار سرخرو ۽ سرفراز ٿيندا آهن. ست سؤ يهودين کي زنجيرن ۾ جڪڙي شهر جي بازار ۾ آندو ويو ۽ قتل ڪري کين قبرن ۾ دفن ڪيو ويو. سندن رڍن ۽ اُٺن کي مسلمانن پنهنجي قبضي ۾ وٺي ڇڏيو، تي سؤ سيني جي حفاظت ڪرڻ جون شيلڊون، پنج سؤ ڀالا، هڪ هزار نیزا وغيره مسلمانن کي مال غنيمت طور مليا. مديني جي اُتر- اوڀر طرف ڇهن ڏينهن جي پنڌ تي خيبر جو قديمي دولتمند شهر آباد هو جيڪو عربستان ۾ يهودين جي طاقت سبب مشهور هو، هن بيابان ۾ هي هنڌ سرسبز، آبادي وارو ۽ خوشحال هو ۽ سڄي خطي ۾ گل ٻوٽا لڳل هيا، وڻن چوپايو مال به جام هو، ۽ هن شهر کي اٺن قلعن جي حفاظت مليل هئي جن مان ڪجهه قلعن کي اجيت ڄاڻايو ويو هو. حضرت محمد^ﷺ جن جي فوج ۾ ٻه سؤ گهوڙا، ۽ چوڏهن سؤ پيادل فوجي هيا. اُنن مسلسل ڏکين گهيرون ڪرڻ کان پوءِ کين خطرو محسوس ٿي رهيو هو، ان کانسواءِ ٿڪ ۽ بڪ به کين بيحال ڪري ڇڏيو هو ۽ جيڪي بهادر اڳواڻ هيا اُهي به ڄڻ نراس ٿي پيا هيا. پيغمبر^ﷺ سندن اُميدن کي ٻيهر تڏهن جاري ڇڏيو جڏهن پاڻ واڳ حضرت علي[ؓ] جي بهادريءَ جي سپرد ڪيائون جن کي هنن ’شير خدا‘ جو خطاب عطا ڪيو هو، شايد سندن ئي خنجر يا ترار سان هڪ يهودي بهادر شخص جي سيني کي چيريو ويو هو. پر سندس بهادري واري ان عشق جي ڪهڙي ڳالهه ڪجي، جو هن خيبر قلعي جي وڏي گيت کي انجيسُن کان اُڪيڙي ڇڏيو جڏهن ته پاڻ کاٻي هٿ ۾ ڍال کي مضبوطيءَ سان جهليو بيٺو هو (136). قلعن جي ڊهڻ کان پوءِ خيبر جي شهر جي ماڻهن پنهنجي مات قبول ڪئي. يهودين جي سردار کي حضرت محمد^ﷺ جن جي موجودگيءَ ۾ اڏيتون ڏنيون ويون ته جيئن هو پنهنجن لڪل خزانن کي ظاهر ڪري، سندن هارين ۽ ريڍارن جي پيشي کي به مجبوريءَ ۾ برداشت ڪيو ويو ۽ انهن کي ان پيشي جي اجازت فقط تيستائين ڏني وئي جيستائين مسلمانن جو فاتح چاهيندو، ۽ هو پنهنجي مال ملڪيت جي حصن ۾ واڌارو ڪندا ويندا ته جيئن فاتحن جا توڙي پنهنجا حصا ڪجهه بهتر ڪري سگهن. حضرت عمر[ؓ] جي خلافت جي دؤر ۾ خيبر جي يهودين کي شام موڪليو ويو ۽ خليفي پنهنجي سخت نظر ۽ ضبط قائم ڪرڻ سان هن خطي جو نظام ڪاميابيءَ سان هلايو. 137

حضرت محمد ﷺ جن جي پيشاني توڙي اکيون ڏينهن ۾ پنج دفعا مڪي جو رخ ڪنديون هيون (پنج وقت نماز ڏانهن اشارو آهي) ۽ کين تمام پارسا ۽ طاقتور ماڻهن طرفان تاڪيد ڪيو ويو هو ته فاتح جي حيثيت ۾ هڪ ڀيرو هو شهر توڙي ڪعبي کي ڏسڻ ضرور وڃن جتان کين ملڪ بدر ڪري ٻاهر ڪڍيو ويو هو. ننڍي توڙي جاڳ ۾ کين ڪعبي جو تصور ذهن ۾ رهندو هو. سندن هڪ خواب کي ڪشف ۽ پيغمبري جو روپ ملي چڪو هو. پاڻ ڪعبي جي غلاف کي ڦڙڪايائون، ۽ ڪاميابي ۽ ڪامراني جا لفظ هڪ واعدي جي صورت ۾ اوچتو سندن زبان مبارڪ مان نڪري ويا. مديني کان مڪي تائين جو سفر پُر امن، مائنتو ۽ شانائتو هو ڇاڪاڻ ته حج جي سعادت حاصل ڪرڻ جو سندن ارادو هيو. هن سلسلي ۾ ستر اٺن کي قرباني ڪرڻ خاطر چونڊي سينگاريو ويو هو، سڄي خطي کي بيحد پروڙ ٻڌايو ويو هو، ۽ سڀني قيدين سان نرم دلي ۽ شفقت جو ورتاءُ ڪندي، بغير ڪنهن معاوضي وٺڻ جي کين آزاد ڪيو ويو هو. پر جيئن ئي حضرت محمد ﷺ جن هڪ جڳهه تي پنهنجي اٺ کان هيٺ لٿا، هي هنڌ مڪي کان فقط هڪ ڏينهن جي مسافريءَ جي پنڌ جيترو هو ته پاڻ اوچتو هڪ انڪشاف ڪيائون، 'هنن پنهنجي مٿان چيتي شينهن جون کلون پائي ڇڏيون آهن'. قريشن جي وڏي تعداد سبب سندن نيتون ۽ ارادا پيغمبر جي سخت خلافت هيا، ۽ ان ڳالهه جو به امڪان هو ته صحرا جا رلندڙ ڀڙڪندڙ عرب شايد کين ڇڏي وڃن ۽ ساڻن ڌوڪو ڪن جن سان هو گڏجي فقط ان اميد تي آيا هجن ته کين ججهو مال غنيمت ملندو. بهادر پيغمبر جيڪي پاڻ هڪ ڪامياب سياستدان به هيا، دورانديشي ڪندي ان صلحنامي جي دستاويز مان 'الله جو پيغمبر' جا لفظ ڪڍي ڇڏيا، جيڪو اڳ قريشن ۽ سندن اتحادين سان طئي ٿيو هو جنهن ۾ ساڻن ڏهن سالن جو معاهدو ڪيو ويو هو جنهن مطابق اهو طئي ٿيو هو ته جيڪي ماڻهو مڪي کان مديني هجرت ڪري ويندا ۽ مسلمان ٿي ويندا انهن کي مڪي واپس موڪليو ويندو، ۽ ٻيو ته مسلمان هن سال واپس هليا ويندا ۽ حج لاءِ وري ٻي سال ايندا ۽ مڪي ۾ ماڻ مٿ ۾ فقط ٽي ڏينهن رهندا ته جيئن حج جا ارڪان پورا ڪري سگهن. بغير حج ڪرڻ جي مسلمانن جي مديني واپسي هنن لاءِ ڏکوئيندڙ ۽ شرمائيندڙ هئي ۽ سندن مايوسي شايد کين پنهنجي پيغمبر تي ناڪاميءَ جو الزام هڻي جن اڳ کين ڪاميابيءَ جي بشارت ڏني هئي. پر مڪي جي صورتحال ڏسي مسلمانن جي دلين ۾ اميد ۽ ايمان جا ڌڻا ٻيهر روشن ٿي ويا، هنن پنهنجون ترارون مياڻ ۾ وجهي ڇڏيون، ۽ حضرت محمد ﷺ جن جي پويان هلندي ست دفعا ڪعبه الله جو طواف ڪيو، قريش خوف مان پهڙن ۽ جبلن ۾ وڃي لڪا ۽ پيغمبر دستور موجب قرباني ڪري چوٿين ڏينهن تي شهر کي خالي ڪرايو. سندن عقيدت ۽ اعليٰ ڪردار سبب ماڻهو پنهنجي پاڻ کي سنواريندا ۽ سڌاريندا رهيا سندن دشمن ۽ انهن جا سرواڻ توڙي سردار هر طرف کان حضرت محمد ﷺ جي ڪامرانين کي ڏسي هيسجي ۽ پاڻ ۾ به ورهائجي ويا هيا، ۽ خالد بن وليد ۽ عمرو بن سعد، جيڪي اڳتي هلي شام ۽ مصر جا فاتح بڻيا، صحيح وقت تي بت پرستن جي ٻڌندڙ ٻيڙيءَ کي طوفان جي حوالي ڪري اسلام ۾ داخل ٿي ويا. عربن جي مختلف قبيلن طرفان اڻ مڃڻ تي حضرت محمد ﷺ جن جا اختيار بيحد وڌي ويا ۽ مڪي جي فتح لاءِ هاڻي وڻن ڏهه هزار سر قربان ڪندڙ عقيدت مند موجود هيا، ۽ ڪافرن کي، جيڪي هاڻي ڪمزور ڏڙ هيا، معاهدي جي چڪڙي ڪرڻ تي سزا ڏني وئي. مسلمانن جي نظر ۽ ضبط توڙي سندن جوش جذبن مديني کان مڪي جي سفر ۾ هڪ اميد افزا روح پري ڇڏيو هو ۽ هڪ راز کي به

مخفي رکيو ويو هو تانجو هر طرف کان ڏهه هزار باهين جا مڇ پري پيا جن قريشن کي حيران ۽ پريشان ڪري ڇڏيو هو، جن کي هاڻي پڪ ٿي وئي هئي ته سندن دشمنن جي رٿن، سندن ڪاهي اچڻ ۽ سندن بي پناه طاقت جو مقابلو ڪرڻ هاڻي سندن وس ۾ ڪونه هو. آڻ نه مڃيندڙ ۽ ضدي ابو سفيان خود شهر جون چابيون محمد ﷺ جن کي پيش ڪيون، ۽ مسلمان فوجن جي برد باري، نظر ۽ ضبط ۽ سچائيءَ لاءِ کين داد ڏنائين ۽ چيائين ته عبدالله جو پٽ هاڻي هڪ وڏي بادشاهت جو مالڪ هو ۽ حضرت عمر جي اثر هيٺ اسلام قبول ڪندي تسليم ڪيائين ته محمد ﷺ جن، ۽ سندن ساٿين کي قريشن طرفان سخت اذيتون رسائڻ جي باوجود، پاڻ سڳورا کانئن انتقام وٺڻ لاءِ هرگز آماده نه هيا، ڇو ته هو هڪ ۽ سچي خدا جا رسول هيا. ماريس (*) ۽ سلاڻ جي واپسي رومين جي رت سان رڳيل هئي، پر حضرت محمد ﷺ جن ۽ سندن پوئلڳ مسلمانن جن کي قريشن طرفان وڏا زخمر رسايا ويا هيا، اهي خود هاڻي پنهنجن دشمنن جي قتل عام لاءِ تيار نه هيا، بجاءِ پاڻ يا پنهنجن ساٿين پاران جذباتي فيصلي ڪرڻ جي (139)، اسلام جي سوياري پيغمبر سندن قصور ۽ خطائون درگزر ڪندي انهن لاءِ عام معافي جو اعلان ڪري ڇڏيو ۽ مختلف قبيلن کي متحد ڪري ڇڏيو. فوجن کي ٽن حصن ۾ ورهايو ويو جن مڪي شهر جو گشت لڳايو، اناويهن جڻن کي خالد بن وليد پنهنجي ترار سان قتل ڪري ڇڏيو، يارهن مردن ۽ ڇهن عورتن کي حضرت محمد ﷺ جن واجب القتل هئڻ جي سزا ٻڌائي. پر پاڻ پنهنجن ئي ماڻهن کي قصور وار ڪيو ۽ ڪيترن ئي ماڻهن تي رحملي ۽ شفقت جو هٿ ڦيريندي پيغمبر کين معاف ڪري ڇڏيو ڇاڪاڻ ته انهن جي خلاف ڪي واضح ثبوت يا شاهديون نه مليون هيون. قريشن جا سردار ۽ سرواڻ الله جي پيغمبر جي قدامت ۾ ڪريل هيا. 'اوهان ان ماڻهوءَ مان رحم جي ڪهڙي اميد ٿا رکو جنهن سان توهان تمام گهڻيون زيادتيون ڪيون هيون؟' اسان کي اوهان جي پلاين ۽ سخا ۾ پورو اعتماد آهي. 'اوهان جي اعتماد کي آءٌ سچو ثابت ڪندس، سمجهو ته سڀ ڪجهه ختم ٿي ويو، اوهان اڄ کان محفوظ ۽ آزاد آهيو. مڪي جي ماڻهن اسلام جهڙي مذهب کان معافي لهڻي (†) هئي ۽ ستن سالن جي جلاوطني کان پوءِ، ملڪ بدر مبلغ ۽ پر چارڪ کي پنهنجي ئي اباڻي شهر ۽ ملڪ جو شهزادو ۽ پيغمبر تسليم ڪيو ويو (140). ڪعبي ۾ رکيل ٽي سؤ سٿ بٽن کي پڇي پرزا پرزا ڪيو ويو ۽ الله جي گهر کي پاڪ ڪري سينگاريو سنواريو ويو، ۽ آئينده لاءِ هڪ مثال قائم ڪيو ويو جنهن کي پيغمبر هڪ حاجيءَ طور هڪ دائمي قانون ذريعي لاڳو ڪيو ته ڪوبه ڪافر يا غير مذهب هاڻي هن مقدس شهر ۾ داخل نه ٿي سگهندو. (144)

مڪي جي فتح، عرب قبيلن جي مذهب توڙي فرمانبرداريءَ جو فيصلو ڪري ڇڏيو هو (142)، جن قسمت جي لاهن چاڙهن کي ڏسندي پيغمبر جي حڪمن يا سندن طاقت کي تسليم ڪيو هو يا وري ان جي انحرافي ڪئي هئي. رسمن رواجن توڙي ڪن نظرين ۾ بدوي قبيلن اڃا تائين به مختلف خيالن جا آهن ۽ ٻين ڳالهين ۾ به سندن نظريا تابعداري جي بجاءِ ائين ئي پنهنجي مرضيءَ جا مختيار رهيا آهن جيئن قرآن جي تعليم ۽ اصولن بابت سندن رويو رهندو آيو آهي. تنهن هوندي به ڪي هنيلا عرب اهڙا به آهن جن پنهنجن ابن ڏاڏن جي مذهب کي نه ڇڏيو هو، هن سلسلي ۾ حنين جي جنگ جو ته نالو ئي بٽن تان ڪنيو ويو هو جن جي لاءِ حضرت محمد ﷺ جن کين تباه ڪرڻ جو وچن ڪيو هو پر طائف جي مخالف اتحادين انهن جي حفاظت ڪرڻ جو عزم ڪيو هو (143). چئن هزار سپاهين تي مشتمل دشمنن

جي فوج لڪي حملو ڪيو ته جيئن پيغمبرؐ توڙي سندن ساٿين کي پنهنجي بچاءُ ڪرڻ جو گهڻو موقعو نه ملي، انهن قريشن جي لاغرضيءَ تي طنز ڪندي ڪائنن نفرت جو اظهار ڪيو پر انهن گهڻو ڪري انهن ماڻهن جي خواهش ۽ مدد تي ئي پاڙيو جن بعد ۾ بتن جي پوڄا کي ڇڏي ڏنو هو ۽ سندن دشمن جي اثر هيٺ اچي ويا هئا. پيغمبرؐ مڪي ۽ مديني جا جهنڊا مٿي آيا ڪري ظاهر ڪيا ڪيترائي بدوي به ساڻن شامل ٿي ويا تنهنڪري فوج جو تعداد توڙي طاقت وڌي وئي ۽ ٻارهن هزار مسلمان پنهنجي طاقت کي ڏسي شايد ڦوند ۾ اچي ويا ته کين هاڻي ڪوبه مات نٿو ڏئي سگهي. اهي بغير ڪنهن احتياط يا پنهنجي بچاءُ جي تدبيرن ڪرڻ جي پهڙن تان خُنين جي واديءَ ۾ هيٺ لٿا ۽ پهڙن جي چوٽين تي دشمنن جا تير انداز ۽ غليل باز موقعي جي تلاش ۾ ويٺا هيا، پر سندن تعداد هيسيل هو، سندن نظر ۽ ضبط منجهيل ۽ ويڳاڻو ۽ سندن همت مايوس ڪندڙ هئي، ۽ قريش سندن مقدر ۾ لڪيل تباهيءَ تي مرڪي رهيا هئا. پيغمبرؐ پنهنجي اچي گهوڙي تي سوار هيا جن کي هر طرف کان دشمن وڪوڙي ويا هيا، پهريون ته پاڻ ڪوشش ڪيائون ته سندن نيزن ۽ تيرن جي وچ ۾ هلي وڃي مقابلو ڪن ۽ شاندار طريقي سان موت کي قبول ڪن پر سندن ڏهه وفادار ساٿي اوچتو ظاهر ٿيا جن پنهنجا هٿيار ڪڍيا ۽ سينا پيش ڪيا، ٽي ساٿي مٿن قربان ٿي سندن پيرن تي وڃي ڪريا. ’اي منهنجا ڀائرو! پاڻ وڏي آواز ڏک ۽ ڪاوڙ مان پڪاريائون، آءُ عبدالله جو پٽ آهيان ۽ سچ حق جو پيغمبر آهيان. منهنجا ساٿيو پنهنجي عقيدي تي قائم رهجو. اي الله جلد پنهنجي مدد موڪلي ڏي!‘ سندن چاچو عباس جيڪو هومر جي سپوتن جيان، پنهنجي وڏي ۽ زوردار آواز ۾ سڀني کان اڳرو هو، سڄي وادي سندس آواز سان گونجي اٿي ۽ هن الله جا واعدن ماڻهن کي ياد ڏياريا. جيڪي مسلمان اڳ دل شڪسته ٿي پاڇ جي تيارين ۾ هيا، اهي واپس ٿي اسلام جي جهنڊي هيٺ گڏ ٿي ويا ۽ مُحَمَّد ﷺ جن کين ڏسي خوش ٿيا ۽ چيائون ته گوري ۾ وري باهه پري پئي آهي، سندن بيمثال رهبري، لاجواب همت ۽ بهادريءَ جي مثال سبب مسلمانن جا جوش ۽ جذبا تيز ٿي ويا ۽ پاڻ پنهنجن ساٿين کي همت ڏياريندي حڪم ڪيائون ته دشمن کي ڏلت آميز شڪست ڏين، جن اڳ کين شرمائڻ تي چاهيو. خُنين ۾ سوڀ حاصل ڪرڻ کان پوءِ هو بنا دير طائف جي گهيري ڏانهن روانا ٿيا، هي شهر مڪي کان سٺ ميل ڏکڻ-اوڀر طرف هو ۽ جيڪو هڪ مضبوط قلعو هو ۽ جتان جون زمينون عربستان جي صحرا ۾ به شام جي لاءِ ميوا پيدا ڪنديون آهن. هڪ دوست قبيلي (مون کي خبر ناهي ته ڪيئن) گهيرن ڪرڻ جي فن جي سلسلي ۾ هدايت ڏني ۽ پري مار ڪندڙ مشينون ۽ فوجي انجڻون به کين تحفي ۾ ڏنيون جن سان گڏ انهن مشينن کي هلائڻ وارا هڪ سؤ ماڻهو به کين ڏنا ويا. پر جيئن ته پاڻ طائف جي غلامن کي آزاد ڪري ڇڏيو هئائون ته فوجي انجڻن ڏيڻ جو ڪم اڃايو ثابت ٿيو. نتيجو اهو نڪتو ته اُتي اها زمين ڪاٿين جي لاءِ کوٽي وئي (*) ۽ جيڪو خال پيدا ٿيو اُتي فوجين قبضو ڪري ورتو هو. ويهن ڏينهن جي گهيري کان پوءِ پيغمبرؐ واپس وڙڻ جو فيصلو ڪيو، پر هو واپس وڙڻ وقت سوڀ جي اعزاز حاصل ڪرڻ تي بيحد خوش هيا، ۽ ويندي ويندي هن لادين شهر لاءِ دعا گهريائون. هن بخت واري معرڪي ۾ جيڪو مال غنيمت مسلمانن کي مليو انهن ۾ ڇهه هزار قيدي، چوويهه هزار اٺ، چاليهه هزار رڍون، ۽ چانديءَ جا چار هزار آئونس پڻ مليا، هڪ قبيلو جيڪو حنين جي جنگ ۾ وڙهيو هو، پنهنجن بتن کي پيڇي پنهنجن قيدين جي آزادي حاصل ڪئي هئي؛ حضرت مُحَمَّد ﷺ جن پنهنجن ساٿين کي مال غنيمت جو پنجون حصو ڏنو هو

تہ هو پنهنجي بهبود ۽ بهتري لاءِ استعمال ڪن ۽ پنهنجن ساٿين کي خوش ٿيندي ٻڌايائون تہ وٽن مال جا ايترا تہ سڙ هيا جيترا تهما جي صوبي ۾ وڻ موجود هيا. قريشن جي ناراضگيءَ کي سزا ڏيڻ جي بجاءِ پاڻ ڪوشش ڪيائون تہ سندن زبان بند ڪئي وڃي ۽ سندن وابستگيءَ کي سخا جي بلند ڪردار ذريعي حاصل ڪجي؛ فقط ابو سفيان کي ئي ٽي سؤ اُٺ ۽ چانديءَ جا ويهه اٺونس ڏنا ويا ۽ مڪو، قرآن پاڪ جو هڪ فائدي مند ۽ سڪيو ستابو مذهبي مرڪز بڻجي ويو.

جيڪي ڀاڄوڪڙ يا مددگار ماڻهو هيا انهن شڪايت ڪئي تہ جنگ ۾ انهن مدد به ڪئي هئي ۽ وڏو بار برداشت ڪيو هو پر جڏهن فتح حاصل ٿي تہ کين فراموش ڪيو ويو هيو. ’افسوس‘، سندن رهبر کين ورائيو، ’اوهان به مون سان گڏ تڪليفون کائون آهن ۽ ڪجهه وڌيڪ کائيو تہ جيئن تون مذهب اختيار ڪندڙن کي راضي ڪري سگهجي ۽ کين ننڍيون وڏيون سوکڙيون ڏئي کين راضي رکجي. باقي توهان جي لاءِ آءٌ خود ۽ منهنجو مال ملڪيت حاضر آهن. اوهان منهنجي ملڪ نيڪاليءَ جي ڏينهن جا ساٿي آهيو. منهنجي بادشاهت جا شريڪ ۽ منهنجي بهشت ۾ به مون سان گڏ هوندا. سندس شڪايت کان پوءِ طائف جا نائب سرواڻ شروع ٿيا جيڪي ٻي گهيري کان سخت گهرايل هيا. ’اي الله جا پيغمبر اسان سان ٽن سالن جو معاهدو ڪر جنهن ۾ اسان کي پنهنجي قديمي عبادت ڪرڻ جي به اجازت ڏني وڃي‘. ’هڪڙي مهيني توڙي هڪ ڪلاڪ جي به اجازت نه ملندي‘، پيغمبر کين جواب ڏنو. ’تہ پوءِ اسان کي نماز پڙهڻ/ عبادت ڪرڻ کان معاف ڪيو وڃي‘. ’نماز يا عبادت کان سواءِ مذهب جو ڪوبه فائدو ڪونهي‘. انهن خاموشيءَ ۾ شرط قبول ڪيا، انهن جي مندرن کي ڏاهيو ويو، ۽ سڄي عربستان جي ٻُٽن کي تباه ڪرڻ جو ساڳيو حڪم ڏنو ويو. ڳاڙهي سمنڊ جي ڪنارن، وڏي سمنڊ ۽ ايراني نار تي وينل پيغمبر جي ساٿين توڙي ٻين وفادار مسلمانن کي داد ۽ آفرين پيش ڪيو ويو ۽ جيڪي سفير مديني جي تخت آڏو جهڪيا ٿي اهي ايترا تہ بيشمار هيا (هڪ عربي چوڻي) جيتريون ڪڇيءَ جي ڪنهن وڻ مان پڪل کارڪون هيٺ ڪرنديون آهن. سڄي قوم الله جي حڪمن ۽ مُحَمَّد ﷺ جن جي حڪومت کي تسليم ڪيو؛ جزيي جي پُڄان ڏياريندڙ نالي کي ختم ڪيو ويو، ۽ خير خيرات، يا پنهنجي آمدني جو هڪ حصو مقرر ڪيو ويو جيڪو ماڻهو پنهنجي رضا خوشيءَ سان ڏيڻ لڳا ۽ هڪ لک چوڏهن هزار مسلمانن مُحَمَّد ﷺ جن سان گڏجي آخري حج جو فرض ادا ڪيو (144).

جڏهن حرقل اعظم (هيراڪليس)، فارس جي جنگ تان هڪ فاتح جي حيثيت ۾ واپس ٿيو تہ ايميسا جي شهر ۾ حضرت مُحَمَّد ﷺ جن جي هڪ سفير سندس خاطر تواضع ڪئي، ڇاڪاڻ تہ هن بين شهنشاهن ۽ قومن کي به اسلام قبول ڪرڻ جي دعوت ڏني هئي. هن موقعي تي عربن مذهبي جوش مان اهو سمجهي ورتو هو تہ روم جي عيسائي شهنشاهه گجهي نموني اسلام قبول ڪيو هو؛ يونانين وري هڪ سڪئي ۽ مڪر واري دعويٰ ڪئي آهي تہ هنن ذاتي طور مديني جي شهنشاه سان وڃي ملاقات ڪئي هئي، جنهن کانئس هڪ وڏو علائقو فقط ان ڪري حاصل ڪيو هو تہ جيئن يونانين کي شام جي صوبي مان خيريت ۽ سلامتيءَ سان نڪرڻ جو محفوظ رستو ڏنو وڃي (145). پر حرقل اعظم ۽ مُحَمَّد ﷺ جن جي دوستي مختصر وقت لاءِ هئي، اسلام ۾ داخل ٿيڻ کان پوءِ عربن جي فتح جو جنبو گهٽ ٿيڻ جي بجاءِ اڃا وڌي ويو هو ۽ هڪ سفير جي قتل ٿيڻ جي واقعي کين فلسطين جي علائقي تي، جيڪو اردن جي اوڀر ۾ هو، حملو ڪرڻ جو هڪ شاندار موقعو مهيا ڪري ڏنو هو.

جتي ٽن هزار فوجين سان نيٺ حملو ڪيو ويو. مسلمانن جي طرف کان جهنڊو زيد جي هٿ ۾ ڏنو ويو هو، اسلام جي روح جي نظر ۽ ضبط جو ڪمال اهو آهي جو خانداني سردار ۽ پنهنجي پنهنجي قبيلي جي مکيه ۽ وڏن ماڻهن به پيغمبر جي هڪ غلام هيٺ خدمت ڪرڻ ۽ سندس حڪمن جي ۾ عيب يا ناراضگي محسوس نه ڪئي. سندس شهادت کان پوءِ جعفر ۽ عبدالله کي هڪ ٻئي پٺيان نامزد ڪيو ويو ته اهي ڪمان سنڀاليندا ۽ جهنڊو هٿ ۾ کڻندا ۽ جيڪڏهن ٿيئي جڻا جنگ ۾ مارجي وڃن ته فوجن کي خودمختياري سونپي وئي هئي ته هو هڪ ٻئي جي صلاح مشوري سان پنهنجو جنرل پاڻ چونڊن. نامزد ڪيل ٽيئي اڳواڻ موتي جي جنگ ۾ مارجي ويا، هي پهريون موقعو هو جو مسلمان فوجين جو هڪ ڌارئي دشمن سان جنگي مقابلو هو. زيد، دشمن جي صفن ۾ اڳتي وڌي ويو هو ۽ هڪ بهادر جيان پنهنجو سر ڏنائين، جعفر به جوڌن جيان شهيد ٿيو ۽ شهادت کي يادگار بنائي ڇڏيائين، پهريون سندس ساڄو هٿ ڪٽجي ويو ته جهنڊي کي پنهنجي کاٻي هٿ ۾ کنيائين، کاٻو هٿ به سندس جسر کان جدا ٿي ويو ته ٻنهي وڏيل هٿن جي ڏڏن سان جهنڊي کي جهليائين جيستائين سندس جسر زمين سان ملي هڪ ٿي ويو جو کيس پنجاهه ڪاري زخم لڳي چڪا هيا. 'اڳتي وڌو منهنجا ساٿيو' عبدالله رڙيون ڪندي چيو جنهن هاڻي شهيد جعفر جي جڳهه تي جهنڊو کنيو هو، 'اعتماد ۽ پروسي سان اڳتي وڌو، فتح يا بهشت ٻئي اسان جا آهن'. هڪ رومي فوجي جي نيزي سندس فيصلو ڪري ڇڏيو، پر هيٺ ڪرندڙ جهنڊي کي خالد بچائي ورتو جنهن مڪي ۾ اسلام قبول ڪيو هو ۽ ٽون ترارن به سندس هٿ کي ڪو نقصان نه پهچايو هو. اٽلو ترارون ڀڄي پيون هيون، سندس بهادريءَ سبب عيسائين جا بيشمار فوجي پٺتي هٽڻ تي مجبور ٿي ويا. رات جو مسلمان فوجين جي ميٽنگ ٿي جنهن ۾ خالد بن وليد کي سپهه سالار چونڊيو ويو، بي ڏينهن تي سندس جنگي تجربو ۽ بهادريءَ سبب مسلمانن کي سوڀ حاصل ٿي يا شڪست، اهو نٿو چئي سگهجي، باقي خالد بن وليد پنهنجن مسلمانن توڙي سندس دشمنن ۾ 'الله جي ترار' (سيف الله) جي نالي سان ياد ڪيو وڃي ٿو. مسجد جي ممبر تي ويهي حضرت محمد ﷺ جن عظيم شهيدن جي قربانين جو ذڪر پيغمبري شان سان ڪيو پر ذاتي طور تي انساني فطرت جا احساس ان وقت ظاهر ٿيا جڏهن پاڻ زيد جي ڏي تي رُنا آيا ڇا پيو ڏسان؟ سندن هڪ عقيدتمند تعجب مان کائڻ پيئڻ، ٽون ڏسين ٿو، پيغمبر جواب ڏنو ته هڪ دوست پنهنجي هڪ وفادار دوست جي موت تي غم جو اظهار ڪري ٿو، مڪي جي فتح کان پوءِ، مسلمانن عربستان جي حڪمران حرقل جي جنگي تياري کي روڪڻ جو عزم ڪيو ۽ رومين خلاف جنگ جو پڪو پختو اعلان ڪري ڇڏيائون، پر اعلان ڪرڻ کان اڳ هن مهر جي خطرن ۽ تڪليفن کي لڪائڻ جي ڪوشش نه ڪيائون (147). مسلمانن ۾ بد دلي پيدا ٿي پئي، هنن الزام لڳايو ته وٽن پئسا، گهوڙا ۽ کاڌو خوراڪ گهريل ضرورتن کان گهڻو گهٽ هيو، ٻيو ته لاٻارن جو موسم ۽ اونھاري جي سخت گرمي هئي. 'دوزخ اڃا وڌيڪ گرم آهي' ناراض پيغمبر کين چيو. کين ان ڳالهه تي پڇان لڳي ۽ فرمايائون ته ڪنهن کي به جنگ لاءِ مجبور نه ڪيو وڃي، پر جنگ کان واپسيءَ تي پيغمبر ﷺ هنن نڪمن ۽ اعتراض ڪندڙن کي نه رڳو سخت لفظن ۾ تنبيهه ڪئي پر کين پنجاهه ڏينهن لاءِ سزا ڏئي ملڪ بدر ڪري ڇڏيو. سندن عارضي علحدگيءَ حضرت ابوبڪر ۽ حضرت عثمان ۽ ٻين ڪيترن ئي وفادار ساٿين جي مان ۽ مرتبي کي وڌيڪ وڌائي ڇڏيو جن پنهنجون حياتيون توڙي مال دولت اسلام جي لاءِ وقف ڪري ڇڏيو هو، ۽ محمد ﷺ جن سان ڏه

هزار گهوڙي سوار ۽ ويهه هزار پيادل فوجي گڏ هيا ۽ جهنڊو سندن هٿ ۾ هيو. سفر بيحد اٿانگو ۽ تڪليفن وارو هو، ٿڌ ۽ اڄ کي سخت گرمي اڃا وڌائي ڇڏيو هو، ٻيو ته بيمار ڪندڙ بريت جي هوائن مسلمانن کي وڌيڪ پريشان ڪري ڇڏيو هو، هڪڙي اُٺ تي واري واري سان ڏهه جڙا ٿي سوار ٿيا ۽ پاڻي جي به سخت اٿاڻ هئي. مديني ۽ دمشق جي وچ ۾ ڏهن ڏينهن جو مفاصلو هو، اُهي تبوڪ جي پاڻي جي چشمي ۽ وڻن جي جهنگن تي وٽ ڪجهه دير ترسيا ۽ ٿڌ پيئائون. هن جڳهه کان مُحَمَّد ﷺ جن اڳتي وڌڻ ۽ جنگ کي اينگهائڻ کان منع ڪئي ۽ پاڻ مخالفن جي امن جي ارادن کي ڏسي مطمئن ٿيا، بهادر خالد بن وليد جو نالو مخالفن لاءِ خوف ۽ ڏهڪاوَ جي علامت بڻجي هر طرف پکڙجي ويو ۽ پيغمبر ﷺ ڳاڙهي سمنڊ جي ويجهو فرات کان اٽلا تائين ماڻهن کان بيعت وصول ڪئي جن اسلام قبول ڪيو هو. پنهنجي رعيت جي عيسائين کي پيغمبر ﷺ سندن ذات جي تحفظ جي ضمانت ڏني، کين واپار وهنوار جي آزادي ڏني، سندن مال ملڪيت جي سلامتيءَ جو يقين ڏياريو ۽ کين پنهنجي طريقي سان عبادت ڪرڻ جي اجازت ڏني (148). سندن عرب ڀائرن جي ڪمزورين، پيغمبر ﷺ جي پيغام جي مخالفت ڪرڻ کان کين روڪي ڇڏيو هو، حضرت عيسيٰ جا پوئلڳ، يهودين جي دشمنن جا دوست هيا، ۽ عظيم فاتح جي دلچسپي ان ڳالهه ۾ هئي ته ٻيا ماڻهو ان عقيدتي اڳيان پنهنجي آڻ مڃين جيڪو هن ڌرتي جي گولي تي سڀني کان وڌيڪ طاقتور مذهب هيو.

تيهٺ سالن جي عمر تائين حضرت مُحَمَّد مصطفيٰ ﷺ جن جيتري طاقت حاصل ڪئي هئي ته کين دنياوي توڙي روحاني تڪليفون ۽ ڪوفتون به اوتريون ئي وڌيون مليون هيون، اها ڳالهه ته کين مرگهيءَ جا دؤرا پوندا هيا، يونانين طرفان اهو مٿن سراسر هڪ بهتان هو (149). کين پڪو يقين هو ته خيبر ۾ هڪ يهودي عورت بدلي وٺڻ لاءِ کين زهر ڏنو هو (150). چئن سالن جي دؤران پيغمبر ﷺ جي صحت ڪرندي رهي ۽ ضعفي ۾ اضافو ٿيندو رهيو، پر سندن موتمار بيماريءَ ۾ حقيقت ۾ کين چوڏهن ڏينهن جو بخار هيو، جنهن وقفي وقفي سان ۽ ڪڏهن ڪڏهن سندن دليلن جي صلاحيت ختم ڪري ڇڏي هئي. جيئن هو سجاڳ ٿيندا هيا ۽ پنهنجي خطري واري حالت کان باخبر ٿيندا هيا ته پنهنجي اُمت جي ماڻهن کي اخلاق ۽ پڄتا جي ترغيب ڏيندا هيا. جيڪڏهن ڪٿي به ڪو اهڙو ماڻهو هجي، ممبر تي ويهي پيغمبر ﷺ ماڻهن کي چيو 'جنهن کي مون ڪو جهيڪ هنيو هجي يا رنجايو هجي، ته آءٌ پنهنجي پُٽي حاضر ڪريان ٿو ته اهو ماڻهو ڀلي مون کي به جهيڪ وهائي ڪڍي'. ڇا مون ڪنهن مسلمان جي شهرت تي ڪو داغ لڳايو آهي؟ ڀلي اهو شخص ماڻهن جي وڏي ميڙ ۾ مون کي منهنجون غلطيون ٻڌائي، ڇا اسان ڪنهن ماڻهوءَ کي مال ملڪيت کان ڪڏهن محروم ڪيو آهي؟ جيڪو ڪجهه مون وٽ آهي، ته اُميد ته اهو سندس قرض لاهڻ لاءِ ڪافي هوندو. 'هاڻو' ماڻهن جي ميڙ سان هڪ آواز آيو، آءٌ چانديءَ جي ٽن درهن جو حقدار آهيان. مُحَمَّد ﷺ جن شڪايت کي ٻڌو، سندس خواهش جو پورا ٿيو، ڪيو، ۽ پنهنجي قرضدار جون مهربانيون مڃيائون ته قيامت جي ڏينهن بجاءِ هن دنيا ۾ ئي هن مٿن الزام هنيو هو. موت کي پنهنجي ويجهو ڏسندي پاڻ مطمئن ۽ ثابت قدم رهيا ۽ پنهنجن غلامن کي به آزاد ڪيائون. پنهنجي ڪفن دفن جي باري ۾ واضح هدايتون ڏنائون، ۽ پنهنجن دوستن ۽ عقيدتمندن جيڪي زار زار روئي رهيا هيا، ۽ جن کي امن ۽ رحمت جون دعائون ڏيندي کين آت ۽ تسليون ڏنائون. وصال کان ٽي ڏينهن اڳ تائين هو باقاعدي سان باجماعت نماز ادا ڪندا رهيا، حضرت ابوبڪر صديق

يڪي سندن پراڻا ساٿي ۽ اعتماد وارا هيا انهن کي پنهنجي جڳهه تي نماز ۾ امامت ڪرڻ لاءِ مقرر ڪيائون ۽ خلافت جي لاءِ به سندس ئي نالو تجويز ڪيائون پر حضرت ابوبڪرؓ دواندوشي ڪندي اهڙين ڏين زميندارين قبول ڪرڻ کان معذرت ڪئي. جڏهن پاڻ ڪافي ضعيف ۽ ڪمزور ٿي ويا ته پاڻ پين ۽ س جي گهر ڪيائون ته هو ڪجهه لکڻ چاهيندا يا ٻين لفظن ۾ هڪ مقدس ڪتاب جي تحرير لکرائيندا، نيڪو شايد وحي ذريعي مٿن نازل ٿيل سڀني خدائي حڪمن ۽ پيغامن جو مڪمل نچوڙ هجي ها، ته ڪ اختلاف پيدا ٿي پيو ته ڇا اهڙي وقت ۾ کين اها اجازت ڏني سگهجي ٿي ته قرآن جي هوندي پيو ڪجهه اسان جي حوالي ڪن، جيڪڏهن سندن پاڪ گهر وارين ۽ سندن ساٿين جي روايتن تي ويساهه ڪجي ته حقيقت اها آهي ته پاڻ پنهنجي ڪتب جي رشتن کان وٺي پنهنجي زندگي جي آخري گهرين ائين پنهنجي پيغمبري عظمت ۽ شان شوڪت توڙي مذهب جي روح کي مٿانهون رکيائون، ۽ جبرائيلؑ بي اچڻ جو به فڪر ڪيائون جيڪو زمين تي آخري پيرو نازل ٿيو هو ۽ پيغمبرؑ توڙي زمين کي وداع چوڻ آيو هو ۽ اعتماد سان اهو به ٻڌائي ويو هو ته رب العزت جون پنهنجي پياري پيغمبرؑ تي نه ڳو رحم ۽ ڪرم جون نوازشون هيون پر قادر مطلق جي خاص رحمتن جو مٿن پاڇو هو. ڳالهين ڪندي ان پنهنجي لاءِ اهو به انڪشاف ڪيو هئائون ته موت جي فرشتي کي سندن روح کي ضبط ڪرڻ جو يستائين اختيار نه هيو جيستائين هو پيغمبرؑ کان اڳواٽ اهڙي اجازت نه وٺي. بهرحال اهڙي اجازت ڏني ٿي ۽ پاڻ پنهنجن آخري پساهن طرف ماڻهن کي محسوس ٿيڻ لڳا، سندن مٿو بيبي عائشهؓ جي جهوليءَ ۾ پيل هيو جيڪا سڀني گهروارين کان کين وڌيڪ پياري هئي، کين سور جي تڪليف ٿي ۽ هو يهوش ٿي ويا، ٻيهر هوش ۾ ايندي پنهنجون نظرون گهر جي ڇت ڏانهن ڦيرايون، ۽ نظرن کي ڪپائيندي بڪيل ۽ جهيٽي آواز ۾ آخري لفظ ادا ڪيائون: 'اي الله... منهنجي گناهن کي معاف ڪجانءِ... ا... ليڪ، آءٌ... اڃان ٿو... پنهنجي شهر جي انهن ساٿين سان مٿي گڏ هوندس... ۽ اهو چئي هن بهان مان لاڏاڻو ڪري ويا. مسلمانن جي لاءِ وڏي ۾ وڏي غمناڪ خبر سبب، شام ڏانهن ڪوچ ڪندڙ ننگي مهر کي روڪيو ويو، فوج مديني جي گيٽن وٽ رڪجي وئي ۽ هر طرف کان ماڻهن جو هڪ ڏو تعداد جمع ٿي ويو ته پنهنجي پيغمبرؑ جو آخري ديدار ڪري سگهن. سڄو شهر ۽ خاص طرح اسلام بي پيغمبر جي گهر ۾ روچ راڙو ۽ غم ۽ اندوه جو عالم برپا ٿي چڪو هو يا وري ڪڏهن صفا ناموشي چانئجي ٿي ويئي، جنون هاڻي شايد واحد طريقو هو جنهن ذريعي ڪو اميد جو ڪرڻو ڪٿي نظر اچي ۽ ماڻهن کي اطمينان ميسر ٿئي. 'هو ڪيئن ٿو مري سگهي، جيڪو اسان جو شاهد، اسان کي نفاعت ڏياريندڙ ۽ الله وٽ اسان جي پارت ڪندڙ هو؟ خدا جو قسم هو مٿو ناهي پر حضرت موسيٰؑ ۽ نضررت عيسيٰؑ وانگر زندهه آهي' هو هن وقت هڪ محويت جي عالم ۾ آهي ۽ تمام جلد پنهنجن وفادار ماڻهن ڏانهن واپس ايندو. 'عقل ۽ دليل کي ماڻهو وساري وينا هيا، ۽ حضرت عمرؓ سخت غصي جي نالت ۾ مياڻ مان پنهنجي ترار ڪڍي ڦيرائي رهيو هو ۽ ڌڙڪو ڏيندي ماڻهن کي سختيءَ مان چيائين ته هو هر ان ماڻهو جو سرُ ڪپي ڌڙ کان ڌار ڪري ڇڏيندو جيڪو به ائين چوندو ته اسان جو پيارو پيغمبر ٺڌاري ويو آهي. حضرت عمرؓ جي غصي کي حضرت ابوبڪرؓ جي باوقار موجودگي ۽ ٿڌي نموني سمجهاڻ سان ڪجهه مٽائڻ ۾ آندو ويو. 'اهو مُحَمَّد ﷺ آهي يا ان جو الله آهي جنهن جي اسان ببادت ڪريون ٿا. حضرت ابوبڪرؓ کين چيو. 'حَمَّد ﷺ جن جو خدا هميشه زندهه آهي ۽ رهندو

مگر پيغمبر به ائين ئي فاني آهي جيئن اسان سڀئي آهيون. ۽ هن پنهنجي ئي پيشنگوئي موجب رب آڏو پنهنجي جان حاضر ڪئي آهي. کين انهيءَ جڳهه تي تربت ۾ لاٿو ويو جتي هن لاڏاڻو ڪيو هو (151) سڄو مدينو مُحَمَّد ﷺ جن جي لاڏاڻي ۽ تدفين کان پوءِ مقدس شهر بڻجي ويو ۽ مڪي جا بيشما حاجي صاحبان مديني پهچي پنهنجي عقيدت جو نذرانو (152) وڃي پيش ڪندا آهن جتي پيغمبر ج روضو سادگيءَ جو هڪ نمونو آهي (153).

حضرت مُحَمَّد مصطفى ﷺ جن جي حياتي جي پڄاڻي تي، مون ۾ شايد اها اميد رکي وڃي ته مان سندس خوبين ۽ خامين کي توري تڪي پيش ڪريان، ته مان اهو فيصلو ڪريان ته سڄي انسانذات جي هڪ اعليٰ سيرت انسان لاءِ ڪهڙي لقب جي چونڊ ڪريان، جيڪو دنيا جو هڪ يگانو خاص الخاص انسان هو. جيڪڏهن آءٌ عبدالله جي پٽ کي چڱيءَ طرح ڄاڻندو سڃاڻندو هجان ها ته پوءِ منهنجو ڪم اڃا به وڌيڪ مشڪل ٿي وڃي ها ۽ ڪاميابيءَ جو ڪو يقين نه هجي ها، پر ٻارهن صدي جي وڏي مفاصلي گذرڻ کان پوءِ آءٌ فقط مذهبي خوشبوءِ جي ڪڪر جي هڪ ڏنڌ مان ئي سندس پاڇي ڏسي سگهان ٿو ته ڇا آءٌ سندس هوبهو تصوير جي نقش چٽڻ ۾ ڪامياب ٿي ويندس، تيزيءَ مان ٺهيل مشابهن ان شخصيت سان شايد مشڪل سان پيچي اچي جيڪو حرا جي غار جو اڪيلو رهاڪو هو جيڪو مڪي جو وڏي ۾ وڏو تبليغ ڪندڙ ۽ عربستان جو فاتح هيو. هو دنيا جي وڏي ۾ وڏي انقلاب جو پايو وجهندڙ انتهائي متقي، پرهيزگار ۽ وڏي سوچ رکندڙ شخص هو، جيئن ئي شاديءَ کيس ه خواهش کان مٿي ڪري ڇڏيو هو، ته هن حرص يا لوپ لالچ کي بلڪل ڇڏي ڏنو هو، ۽ چاليهن سال تائين هو هڪ معصوم جيان رهيو هو. الله جي وحدانيت هڪ اهڙو خيال آهي جيڪو انساني فطرت دليل سان ٺهڪندڙ آهي، ۽ يهودين ۽ عيسائين سان ٿوري گفتگو به مڪي جي بتن کان کيس نفرت ڪرڻ سبب ڪري ڇڏي هئي. انسان توڙي هڪ شهريءَ جو اهو فرض آهي ته نجات جو ڪو فلسفو پيش ڪري ۽ پنهنجي ملڪ کي غلطين ۽ گناهن کان بچائي ڇڏي. ذهني قوت جيڪڏهن لڳاتار هڪڙي شي تي خرچ ڪجي ته پوءِ هڪ عام فرض هڪ مخصوص سڌ ۾ بدلجي ويندو ۽ سمجهه يا شعور جي مشوري يا تصور کي جنت جو اُتساهه سمجهيو ويندو ۽ ڪنهن خيال جي اهميت ذهن جي خمار محويت واري ڪيفيت ۾ ختم ٿي ويندي ۽ ان وقت اسان کي اندروني روشني ڏسڻ ۾ ايندي ۽ اسان کي پنهنجي وجود ۾ پنهنجي پالڻهار ۽ خالق جي موجودگي محسوس ٿيندي جيڪو ڏسڻ ۾ نه اچڻ جو باوجود به اسان تي رحم جي نظر رکي ٿو. سقراط جي شيطان يا بدروح (155)، مان هڪ يادگار مثال ته ملي، هڪڙو ڏاهو ماڻهو پاڻ کي ڌوڪو ڪيئن ٿو ڏئي يا هڪڙو سٺو ماڻهو ٻين کي ڌوڪو ڪيئن ٿو ڏئي، ۽ انساني ضمير، خود فريسي ۽ ڄاڻي وائي ڪيل ڌوڪي جي وچ تي منجهيل حالت ۾ ڪيئن نڌون ٿو ڪري. سخا ۽ خيرات ڏيڻ منجهان مُحَمَّد ﷺ جن جي اصل ارادن جي خبر پوي ٿي ته اهو صاف ۽ نج همدردِي ۽ پائيچاري وارا هيا، ان جي باوجود ضدي ۽ هٽيل ماڻهن اسلام جي پيغمبر جي مخالفت ڪئي. سندس دعوائن کي رد ڪيو ۽ کين تڪليفون پهچايون، عظيم پيغمبر پنهنجي ذاتي دشمنن کي ته معاف ڪري سگهي ٿو، پر هو جائز ۽ قانوني طرح الله جي دشمنن کان نفرت ڪري سگهي ٿو، مُحَمَّد ﷺ جن جي دل ۾ پڻ الله جي دشمن خلاف بدلي وٺڻ جي باهه پڙڪي پئي، پر هر حضرت يونس وانگر (*) ٿڌو ساهه ڀريو ۽ انهن فسادين جي تباهي لاءِ سوچيو جن جي پاڻ مذمت ڪئي

هٽائون. مڪي جي ناانصافين ۽ مديني جي انتخاب ڪرڻ سان هڪ شهري بادشاهه بڻجي ويو، ۽ هڪ مبلغ فوجن جو اڳواڻ بڻجي ويو، ۽ هن پنهنجي ترار کي نبين وارو وقار بخشيو. ساڳيو خدا جيڪو گنهگارن کي وبا جي بيمارين ۽ زلزلن ذريعي سزا ڏئي ٿو سو هنن جي مذهب تبديل ڪرڻ يا سيڪٽ ڏيڻ لاءِ سندن بهادريءَ کي آزمائي سگهي ٿو. سياسي حڪومت جي معاملن ۾ مذهبي جنون جي انتها پسندي کي گهٽائڻ لاءِ کين مجبور ڪيو ويو هو، ۽ پنهنجن ساٿين ۽ پوئلڳن جي جائز خواهشن کي به ڪنهن حد تائين هن پورو ڪيو هو ۽ ڪن موقعن تي انسانذات جي خرابين ۽ اوگڻن کي به سندن نجات ۽ چوٽڪاري لاءِ استعمال ڪيو ويو هو. سندس مذهب کي ڦهلائڻ جي سلسلي ۾ ڌوڪي، ڏڳي، ظلم ۽ ناانصافي جو سهارو ڪڏهن به نه ورتو ويو، پر مُحَمَّد ﷺ جن انهن يهودين ۽ بت پرستن کي قتل ڪرڻ جو حڪم ڏئي ڇڏيو هو جيڪي ڌوڪو ڪندي جنگ جي ميدان مان ڀڄي ويا هيا. اسلام جي دائري ۾ داخل ٿيندڙ نوجوان جوش جذبو ڏيکاريندا هيا، هو سڄا، سباجها ۽ سادڙا هوندا هيا ۽ پنهنجي سادگيءَ ۾ رهندا هيا (156). هڪ فيلسوف تجزيو ڪيو ته انهن جي سادگي يا پورڙائي ۾ ئي سندن ڪاميابيءَ جو راز لڪل هو. خدائي فريضي ادا ڪرڻ ۾ ڀرپور ڪردار ادا ڪندا هيا ۽ سندن دلچسپين ۽ مذهب جو پاڻ ۾ اتوت رشتو هو ۽ سندن ضمير ان نقطي تي مطمئن ٿيندو هو ته فقط پيغمبر جي ذات ئي اهڙي هئي جنهن کي خدا تعاليٰ پنهنجين نعمتن ۽ رحمتن سان مالا مال ڪري ڇڏيو هو. مُحَمَّد مصطفى ﷺ جن الله جي وحدانيت جي پرچار ڪرڻ ۽ ماڻهن کي ربي راهه تي هلائڻ جي ڀرپور ڪوشش ڪندا رهيا. حق ۽ سچ جي حمايت ۾، ڌوڪي ۽ افساني گهڙڻ جي فنڪاريءَ جو رتيءَ ماتر به عمل دخل ڪونه هو. پاڻ نهايت ئي بردبار، شفيق، هر هڪ جا همدرد ۽ هڏ ڌوڪي هيا، اهوئي سبب آهي جو مُحَمَّد ﷺ جن جو فرمان هو ته قيدبن کي وڪڻڻ وقت مائرن کي پنهنجن جگر گوشن کان هرگز ڌار نه ڪيو وڃي، اهو جذبو خود ڪنهن به تاريخدان کي لکڻ وقت ضرور متاثر ۽ متوجه ڪندو (157).

حضرت مُحَمَّد ﷺ شاهي دبدبي ۽ شان شوڪت کان نفرت ڪندو هو، هو پنهنجي گهر ۽ پنهنجي ڪٽنب جا ننڍا ۽ نوڪرن وارا ڪم ڪرڻ ۾ به عار محسوس نه ڪندو هو، هو باهه پاڻ ٻاريندو هو، فرش کي پاڻ ڌوئيندو ۽ صاف ڪندو هو، رين کي ڏهندو هو، ۽ پنهنجي ٻوٽن يا گهيتلن جي مرمت پنهنجن هٿن سان پاڻ ڪندو هو ۽ پنهنجن ڪپڙن کي توپو به پاڻ ڏيندو هو. هو ويراڳين واري نظريي، جنهن ۾ گناهن جو ڪفارو ادا ڪرڻ لاءِ هو پاڻ کي سزا ڏيندا آهن، جي سخت خلاف هو، هو بغير ڪنهن ڏيکاءُ جي عربن يا سپاهين وارو سادگيءَ جو کاڌو کائيندو هو، ڪن خاص خوشي يا تقدس وارن موقعن تي هو پنهنجن ساٿين کي دعوت ڏيندو هو جتي هو گهڻو ڪجهه پچائيندا هيا ۽ پنهنجن گهڻگهرن سان گڏجي ويهي ماني کائيندو هو، پر گهريلو زندگي ۾ ڪيترا هفتا گذري ويندا هيا جو پيغمبر جي گهر ۾ چلڻ نه ٻرندي هئي. سندس ئي مثال مان شراب واپرائڻ جي منع نامي جي خبر پوي ٿي، بڪ لڳڻ تي جوڻ جي بچيل ماني کائي گذارو ڪندو هو، کين کير ۽ ماکي جي غذا ڏاڍي وڻندي هئي، پر سندن عام کاڌو کارڪون کائڻ مٿان پاڻي پي ڇڏڻ هوندو هو، خوشبوءِ کين بيحد پسند هئي ۽ پاڻ پنهنجي گهر وارين (امهات المؤمنين) جو به تمام گهڻو خيال رکندا هيا ۽ انهن سان ويجهائي واري رغبت جو به لحاظ رکندا هيا. مُحَمَّد ﷺ پاڻ اقرار ڪيو هو ته اهڙين معصوم خوشين سان سندس روحاني جذبا ۽ فطري فوتون وڌي وينديون هيون. هن خطي ۾ موسم جي گرمي عربن جي رت ۾ باهه پڙڪائي ٿي ڇڏي ۽

سندن جنسي خواهش جي طبعي لاڙن جي تصديق قديمي ليکڪن پڻ ڪئي آهي (159). عربن جي نفس پرستي کي قرآن جي شهري ۽ مذهبي قانون سان لاڳو ۽ ان جو پابند بنايو ويو آهي؛ اڳين عربن ۾ ويجهن ماڻهن سان زنا جو مٿن الزام رهندو هو؛ بيشمار شادين ڪرڻ جي رواج کي چئن جائز زالن ۽ سڙيتن تائين محدود ڪيو ويو، سندن بستري توڙي ڏاج جي حقن کي انصاف سان طئي ڪيو ويو هو، طلاق وٺڻ جي آزادي کي لغام ڏنو ويو هو، زنا جي سخت لفظن ۾ مذمت ڪندي ان کي وڌن ڏوهن جي لسٽ ۾ شامل ڪيو ويو هو، اڻ پڙهيل مردن ۽ عورتن جي جنسي ميلاپ جي ڏوهه جي سزا سؤ قتڪا هوندي هئي (160). اسلام جي وڏي قانونساز جا اهي فرمان ۽ اصول تعريف لائق هيا، پر امهات المؤمنين جي وڌيڪ تعداد سبب سندن دشمنن مٿن الزام تراشي ڪئي آهي مگر کين اهو سوچڻ گهرجي ته بيبي عائشہؓ کانسواءِ ٻيون بيبيون بيوه هيون جتي جنسي خواهش جو جذبو گهٽ پر کين پاڇي ۾ پناهه ڏيڻ جو خيال کين وڌيڪ هيو. هر عمل جو جائزو پنهنجي معاشرتي پس منظر ۾ وٺڻ ضروري هوندو آهي. مُحَمَّد ﷺ جا عقيدتمند ساڻن ڪهڙي به نسبت قائم ڪرڻ ۾ پنهنجي خوش نصيبي سمجهندا هيا ۽ هن سلسلي ۾ ڪنهن قبيلي جي دل شڪني ڪرڻ به نامناسب ۽ سياسي طرح سان هاجيڪار هوندي هئي، ۽ جيڪڏهن اسان حضرت سليمان جي ست سؤ سالن ۽ ٽي سؤ سڙيتن جي مثال کي سامهون آڻيون ته پوءِ عربن جي اعتدال پسندي کي داد ڏيڻو پوندو جن سترهن کان پندرهن زالن تائين حبلندي ڪئي، مديني ۾ اسلام جي پيغمبر جي زالن جو تعداد يارهن هيو جن کي پنهنجا جدا جدا گهر هيا ۽ سڀني سان پيغمبر جو واري واري سان ازدواجي رشتو رهندو هو. خاص ڳالهه اها هئي ته سڀ بيوه هيون سواءِ بيبي عائشہ جي جيڪا حضرت ابوبڪر صديق جي نياڻي هئي. فقط اها ڪناري هئي ۽ مُحَمَّد ﷺ ان سان فقط نون سالن جي عمر ۾ شادي ڪئي هئي. (اهو عربستان جي گرم آبهوا جو ڪرشمو هو جو وقت کان اڳ بلوغت اچي وئي هئي) سندس جواني، سندس حسن ۽ بيبي عائشہ جي اوتري سني سيرت کيس مٿانهون مقام عطا ڪري ڇڏيو هو ان ڪري هوءَ پيغمبر کي سڀني کان وڌيڪ پياري هئي ۽ جنهن ۾ سندس وڌيڪ اعتماد هوندو هو، ۽ سندس لاڏاڻي کان پوءِ حضرت ابوبڪر جي نياڻي کي مسلمان احترام مان ماءُ يا امان ڪري پڪاريندا هيا. ڪجهه منافقن سندن ڪردار ڪشي ڪرڻ جي ڪوشش ڪئي. هڪ رات جي هڪ مسافريءَ ۾ هوءَ حادثاتي طور اڪيلي پنٿي رهجي ويئي هئي ۽ بي صبح جو بيبي عائشہ پنهنجي گهر واپس آئي. مُحَمَّد ﷺ جن کي ناراضگي ٿي، پر هڪدم وحي نازل ٿيو جنهن کيس ٻڌايو ته هوءَ معصوم هئي، مٿس الزام مڙهيندڙن کي ڏيڏيو ويو، اسلام ۾ زنا جي ڏوهه جي سخت سزا آهي، زنا جي الزام کي ثابت ڪرڻ لاءِ شاهدين جي معيار کي به سخت بڻايو ويو آهي يعني زنا جي ثابتي لاءِ چئن مردن جي شاهديءَ کي لازم ڪيو ويو آهي* (161).

بيبي خديجه سان سندن زياده انسيت جي ڪري هڪ ٻيو موضوع جنم وٺي سگهي ٿو. سندن چوويهن سالن جي شاديءَ ۾ بيبي صاحبہ جي نوجوان مڙس ڪڏهن به گهڻين شادين ڪرڻ جو نه سوچيو، ۽ ان پاڪباز عورت جي فخر ۽ نازڪپڻي کي، ماڻهن جي ذاتي زندگي توڙي سماج ۾ عزت ۽ احترام

* (نوٽ هتي منافقن، مشرقن ۽ مغرب وارن طرفان هلايل ڪجهه اهڙين ڳالهين جو ذڪر ڪيو ويو آهي جيڪي نه رڳو بهتانن تي مبني آهن پر نازيبا ۽ نامناسب به آهن تنهنڪري انهن کي هتي جڳهه نه ڏني وئي آهي، البت پڙهندڙ حضرات، جيڪڏهن چاهن ته کين جي انگريزي ڪتاب جو مطالعو ڪري سگهن ٿا. سنڌيڪار)

سان ڏٺو ويندو هو. سندس موت کان پوءِ پيغمبرؐ چئن عظيم عورتن جي صف ۾ سندس نالو شامل ڪري ڇڏيو، يعني حضرت موسيٰؑ جي پيٽ، حضرت عيسيٰؑ جي ماءُ ۽ بيبي فاطمه جيڪا سندس ڌيئر مان سڀني کان وڌيڪ کين پياري ۽ باوقار هئي. 'ڇا هو ٻوڙهي نه هئي؟' بيبي عائشه کين پنهنجي حسن جي غرور جي آسري تي کانئن پڇيو. 'ڇا توکي الله ان جي جڳهه تي وڌيڪ بهتر ساٿي عطا نه ڪري ڇڏيو آهي؟' نه، خدا جو قسم، نه. مُحَمَّد ﷺ جن پنهنجي پوري ايمانداري ۽ احسانمندي جي جذبي مان ورائيو، هن کان بهتر ساٿي مون کي ٻيو نٿو ملي سگهي، هن جو مون ۾ پورو اعتماد هو، جڏهن ماڻهو مون کان پري هوندا هيا، هو منهنجون گهرجون تڏهن پوريون ڪندي هئي، جڏهن مان مسڪين هيس ۽ سڄي دنيا مون کي اڏيتون پهچائيندي هئي. ته هو (165) مون کي سهارو ڏيندي هئي. (165)

پيغمبرؐ جيڪو اسلام جو باني ۽ مسلمانن جي شهنشاهت جو پايو وجهندڙ هو طرفان گهڻين شادين ڪرڻ جو سبب شايد اهو به ٿي سگهي ٿو ته پنهنجي نسل جي ماڻهن جي انگ کي وڌائجي. بيبي عائشه ڪناري هئي باقي ٻيون بيبيون سڀ بيوهه هيون پر اولاد کين ڪونه ٿيو. بيبي خديجه کي چار پٽ ڄاوا پر اهي سڀئي ننڍيلا ٿي مري ويا. مصر جي ماريه کين پياري هئي ڇاڪاڻ ته ان هڪ پٽ کي جنم ڏنو هو جنهن جو نالو ابراهيم هو. پندرهن مهينن کان پوءِ پيغمبرؐ سندس قبر تي وڃي رنو پر ساڳئي وقت دشمنن جي ٺٽولين کي صبر ۽ ارادي جي مضبوطيءَ سان برداشت ڪيائين جن مشهور ڪيو هو ته پيغمبرؐ جي پٽ جي مرڻ جي ڏک ۾ سج گرھڻ ٿيو هو يا سج پنهنجو منهن لڪايو هو. بيبي خديجه مان کين چار ڌيئرون پيدا ٿيون پر وڏيون ٿيئي پنهنجي پيءُ جي سامهون فوت ٿيون ۽ سڀني کان ننڍي بيبي فاطمه، جيڪا کين بيحد پياري هئي ۽ جنهن تي سندن پورو پروسو هو، سندن سوٽ حضرت عليٰؑ جي نڪاح ۾ داخل ٿي وئي، ۽ جنهن عظيم انسانن کي جنم ڏنو. حضرت عليٰؑ جون صلاحيتون نوڙي هن جي خاندان جون بدقسمتيون مسلمان خليفن جي هڪ سلسلي لاءِ مون کي شايد هڪ لقب ڏيڻ لاءِ آماده ڪري جيڪو سندن حڪمرانن کي رسول الله جي خليفي يا جانشين جو ملندو آيو آهي (166).

حضرت عليٰ (ڪرم الله وجهه) جرم، خانداني لاڳاپن ۽ سندس پنهنجي ڪردار جي لحاظ کان بلڪ جي سڀني ماڻهن کان مٿاهون هو ۽ ان ڪري جيڪا جڳهه، پيغمبرؐ جي لاڏاڻي سبب خالي ٿي هئي، ان جي لاءِ هو شايد موزون ترين شخص هو. ابوطالب جو پٽ، هونئن ئي بنوهاشم قبيلي جو سرپرست هو ۽ مڪي شهر توڙي ڪعبه الله جو موروثي شهزادو ۽ محافظ هو. پيغمبرؐ جي لاڏاڻي کان پوءِ، رسالت جي شمع ته وسامي چڪي هئي پر بيبي فاطمه جي مڙس کي وراثت مان وڏي اعزاز جي اميد هئي؛ ڪجهه وقت لاءِ عرب ۾ هڪ عورت جي حڪمراني هيٺ خاموش هيا، ۽ پيغمبرؐ جي ٻن ڏوهن کي عربن ڪڏهن مُحَمَّد ﷺ جن جي جهوليءَ ۾ پيار ڪندي ڏٺو هو ته ڪڏهن کين ممبر تي ساڻن گڏ ڏٺو هو ۽ جن جي لاءِ پيغمبرؐ فرمايو هو ته سندن ٻئي ڏوهنا قيامت جي ڏينهن جنت جي نوجوانن جا سردار هوندا. ڪجهه پهرين مسلمانن شايد اها خواهش ڏيکاري هوندي ته ٻنهي جهانن ۾ سندن رهبريءَ لڳي، ڇو ته کي وڌيڪ سنجيده ۽ معتبر شخص موجود هيا پر ڪوبه مسلمان حضرت عليٰؑ جي وصفن ۽ اعليٰ ڪردار کان اڳتي نه وڌي سگهيو آهي. هو شاعر هئڻ سان گڏ هڪ مجاهد سپاهي ته ساڳئي وقت هو هڪ ولي به هيو. اخلاقيات ۽ مذهب بابت سندس قولن ۾ ڏاهپ جرڪندي نظر اچي ٿي (167)، ۽

مخالفن کي اها جرئت نه ٿيندي هئي ته تقرير جي فن توڙي ترار بازي ۾ هو ساڻس ڪنهن مقابلي جي همت ساري سگهن. اسلام جي دائري ۾ داخل ٿيڻ جي پهرين ساعت کان وٺي سندن ڪفن دفن ٿيڻ جي گهڙين تائين، پيغمبر^ﷺ کان هو هڪ لمحي لاءِ به پري نه ٿيو ۽ جنهن جي لاءِ مُحَمَّد ^ﷺ جن کيس پنهنجو پيءُ ۽ پنهنجو وزير بنايو هو ۽ هن جو رشتو ساڻن اهڙو ئي هيو جهڙو حضرت هارون جو حضرت موسيٰ^ﷺ سان هو. ابوطالب جي پٽ کي پوءِ مهڙا مليا ته هو پنهنجي حق وٺڻ ۾ ناڪام رهيو، جنهن ۾ جيڪڏهن هو ڪامياب ٿئي ها ته ساڻس مقابلي ڪرڻ وار ڪوبه نه هجي ها. پر هن عظيم سپوت مسلمانن جي شهنشاهت جي پلائيءَ لاءِ پنهنجي پاڻ تي اعتماد ڪيو ۽ شايد ماڻهن جي مخالفت جي خوف کان مُحَمَّد ^ﷺ جن پڻ اهڙي تجويز کي اڳتي نه وڌايو ۽ وري سندن بيماريءَ جي بستري تي بيبي عائشه[ؓ] جو اثر وڌيڪ هيو.

پيغمبر^ﷺ جي لاڏاڻي کان پوءِ خاموشي ڇانئجي وئي ۽ ماڻهن ۾ ڪجهه چڙواڳيءَ جو ماحول پيدا ٿي ويو، تنهن ڪري ماڻهن جو هڪ وڏو اجلاس سڏرايو ويو ته سندن جانشين بابت ڪو فيصلو ڪيو وڃي. حضرت علي[ؓ] جي موروثي جانشيني جي دعويٰ مڪي جي معزز ۽ بزرگن کي قبول نه هئي جيڪي هڪ آزاد چونڊن ذريعي جانشين مقرر ڪرڻ پيا چاهن، قریش، بنو هاشم گهراڻي جي موروثي معتبري ۽ سندن عزت پرڻي مقام کي وڌيڪ برداشت ڪرڻ لاءِ تيار نه هيا، قبيلن جون قديمي دشمنيون ۽ ڪدورتون ٻيهر ڪڙ موڙي اٿيون، مڪي جي مهاجرن ۽ مديني جي مقامي ماڻهن پنهنجون پنهنجون دعوائون ظاهر ڪيون، ۽ جيڪڏهن هڪ ئي وقت تي ٻن خليفن جي تجويز کي مڃيو يا منظور ڪيو وڃي ها ته مسلمانن جو مذهب توڙي سندن شهنشاهت پنهنجي شروعاتي دور ۾ ئي پنهنجو موت مري وڃي ها. پر اهو اختلاف ۽ هنگامو حضرت عمر[ؓ] جي مداخلت سبب ٺري ويو جنهن جانشينيءَ تان پنهنجي دستبرداريءَ جو اعلان ڪيو ۽ حضرت ابوبڪر[ؓ] کي خليفو تسليم ڪندي سڀني مسلمانن کان اڳ ان جي بيعت ڪيائين. هن موقعي تي جلد بازي ڪرڻ ۽ ماڻهن جي وڃڻي مرضيءَ سان خلافت جي منصب سنڀالڻ تي مخالفت ۽ فتني جو امڪان هو پر وري به حضرت عمر[ؓ] ممبر تي بيهي اعلان ڪيو ته جيڪو به مسلمان هاڻي وڻن يا چونڊن جي ڳالهه ڪندو ته چونڊيل ۽ چونڊيندڙ ٻئي موت جا مستحق ٿيندا (168). بيعت جي سادگي واري تقريب کان پوءِ حضرت ابوبڪر صديق[ؓ] کي مديني، مڪي ۽ عربستان جي ٻين صوبن ۾ پڻ جائز خليفو تسليم ڪيو ويو، فقط بنو هاشم قبيلي طرفان بيعت ڪرڻ کان انڪار ڪيو ويو ۽ انهن جي مکيه يعني حضرت علي[ؓ] ڇهن مهينن کان به ڪجهه وڌيڪ عرصي تائين بيعت نه ڪئي ۽ پنهنجي وجود کي آزاد ۽ علحدو رکيو. بيبي فاطمه جي انتقال سبب سندس ڏڙ ڪمزور ٿي پئي، تنهن ڪري حضرت علي[ؓ] به حضرت ابوبڪر[ؓ] جي بيعت قبول ڪري ورتي ۽ سندس اها تجويز قبول ڪري ورتائين ته سندن دشمن جو کين گڏجي مقابلو ڪرڻو ۽ ساڻن جنگ جوڻي هئي، پر خليفن جي ان نمائڻي آڇ سان شير خدا يڪيراءِ نه ٿيو ته هو خلافت کي ڇڏي ڏئي. فقط ٻن سالن جي خلافت کان پوءِ حضرت ابوبڪر[ؓ] انتقال ڪري ويو. خليفن پنهنجي وصيت ۾، جيڪا هن پنهنجن ٻين ساٿين جي مشوري سان لکرائي هئي، هن پنهنجو جانشين حضرت عمر[ؓ] کي بنايو جيڪو هڪ بهادر ۽ اعليٰ

* (هتي شايد اشارو اهو هوندو ته حضرت ابوبڪر صديق[ؓ] حضرت علي (ڪرم الله وجهه) جن کي آڇ ڪئي هوندي ته هو سندس حق ۾ خلافت ڇڏڻ لاءِ تيار هو، پر اها آڇ شايد قبول نه ڪئي وئي هجي. سنڌيڪار)

مختلف نظرين يا خواهشن جي چٽاڀيٽيءَ ۾ جيڪي شرارتون جنم وٺن ٿيون، اُهي انهن وقتن ملڪن سان تعلق رکن ٿيون جتان اُهي شروع ٿين ٿيون. پر حضرت عليؑ جي سلسلي ۾، سندس ستن توڙي دشمن جون مذهبي همدرديون يا نااتفاقيون هجري سال جي هر دور ۾ رهيون آهن ۽ اُهي لاڳيا جذبا يا جنون فارسين ۽ ترڪن جي لازوال نفرت جي روپ ۾ اڃا تائين موجود آهن. پهرين ڌر يڪا شيعن جي فرقي سان مشهور آهي. جنهن اسلام ۾ هڪ نئون نقطو داخل ڪرائي ڇڏيو آهي ته يڪڏهن مُحَمَّد ﷺ الله جو رسول آهي ته عليؑ الله جو ولي ۽ وصي آهي. پنهنجين ذاتي محفلن ۽ جلسن ۾ يا وڏن جلسن جلوسن ۾ هو پهرين ٽن خليفن خلاف بُرا ۽ گستاخاڻا ڳالهائيندا آهن ۽ کين اصب چوندا آهن ۽ سندن چوڻ موجب حضرت عليؑ کي خلافت ۽ امامت جي جائز حق کان محروم ٿيو ويو هو، ۽ وٽن خاص طرح سان حضرت عمرؓ جو نالو هنن جي لاءِ ٻُڃان جي علامت آهي (172). ٻي رڻ سُني فرقو(*) آهي جن کي اڪثريت جي حمايت حاصل آهي ۽ جن کي بنيادي مسلمان چيو وڃي

ٿو، سندن خيال ۽ نظريا غير جانبدار. يا گهٽ ۾ گهٽ وڌيڪ مهذب ۽ شانائتا آهن. اُهي حضرت ابوبڪر حضرت عمر، حضرت عثمان ۽ حضرت علي جي عزت ڪن ٿا ۽ احترام مان سندن نالو وٺن ٿا ۽ چئڻ خليفن کي هو پاڪ ۽ پيغمبر جو جائز جانشين مڃين ٿا. پر اُهي بيبي فاطمه جي مڙس کي آخري درج ڏين ٿا ڇو ته سندن عقيدو اهو آهي ته خلافت جو سلسلو شخصيتن جي مرتبي ۽ تقدس جي درجن مطابق رکيو ويو هو (173). هڪ تاريخدان جيڪو چئني خليفن جو، بغير ڪنهن تعصب يا وهمن وسوسن جو تجزيو ڪندو ته اطمينان سان اهو اعلان ڪندو ته سڀني جا طور طريقا اعليٰ درجي جا هيا، ماڻهن سا، سندن ورتاءُ مثالي هو، سندن جوش جذبا سرگرم ۽ خلوص وارا هيا، ۽ دولت ۽ طاقت جي هوندي به سندن زندگي فقط اخلاقي ۽ مذهبي خلمتن لاءِ وقف ٿي وئي هئي. پر حضرت ابوبڪر صديق ۽ حضرت عمر فاروق جو عوامي ڪردار، پهرين خليفن جي دروآنديشي ۽ بي جي سخت انتظام سبب بيحد ڪامياب هو ۽ ان ڪري سڄي عربستان ۾ سندن دور امن ۽ خوشحاليءَ جو دؤر هو. البت حضرت عثمان جو ڪمزور طبيعت، وڌندڙ عمر ۽ ڪرندڙ صحت سبب مسلمانن جي شهنشاهت جو دائرو وسيع نه ٿو سگهيو ۽ نه وري ڪي نمايان سوين سندس حڪومت جي حصي ۾ آيون. جڏهن به هن ڪنهن ڪو چونڊيو ته ان ئي کيس ڌوڪو ڏنو، هن جنهن تي به اعتماد ڪيو ته اهو ئي فريبي نڪتو، ۽ جيڪو اهليت رکندڙ مسلمان هيا اُهي سندس حڪومت ۾ بيڪار ٿي سندس مخالف بڻجي ويا ۽ سندس حد ڪا وڌيڪ سخا جو جيڪڏهن ڪو نتيجو نڪتو ته اهو فقط احسان فراموشي ۽ بدظني جي صورت ۾ ظاهر ٿيو. غير يقيني، ۽ قومي ڦوٽ جو ماحول صوبن تائين ڦهلجي ويو، تنهن ڪري سندس نائب مديني ۾ گڏ ٿيا، ۽ خارجي جيڪي وڳوڙي ۽ نراس ٿيل جنوني هيا، ۽ جن حڪم مڃڻ ۽ دليلن کي ٻڌڻ چڏي ڏن هو پر اُهي آزاد جايل عربن جي آزاد زوين کان پريشان هيا ۽ عربن وري ساڻن ٿيل ظلمن ۽ زيادتين ج نه رڳو ازالو ٿي چاهيو پر جن به ماڻهن کين تڪليفون پهچايون يا اڏيتون ڏنيون هيون، انهن کي سزا ڏيڻ ٿي چاهي. ڪوفي کان، بصري کان توڙي مصر يا صحرا جي هر قبيلي مان اُهي هٿيار کڻي آيا مديني کان ٿورڙي مفاصلي تي گڏ ٿيا ۽ خليفن جي لاءِ بيحد سخت ۽ ڏکيا شرط رکيائون: هُو يا ته ماڻهه کي انصاف ڏئي يا وري پنهنجي مسند چڏي ڏئي. خليفن طرفان پڇتاءَ جي اظهار ڪرڻ تي فساد ۽ نرمي ڏيکاري ۽ اُهي پنهي هٿ لڳا پر دشمنن جي چالبازين وري سازشون سڀين ۽ باهه کي پٽڪاڻ جي ڪوشش ڪئي جنهن ۾ سندس ئي هڪ ڌوڪي باز ملازم سندس شهرت کي سخت نقصان پهچايو ته جيئن جلد ئي سندس خلافت جو خاتمو اچي وڃي. خليفن پنهنجو اڪيلو محافظ به پنهنجي هٿان پا وڃائي ڇڏيو هو ۽ اُهو مسلمانن طرفان مٿس اعتماد ۽ تعظيم وارو محافظ هو جيڪو هاڻي باقي نه رهيو هو: ڇهن هفتن جي هن گهيري ۾ سندس کاڌو خوراڪ ۽ پاڻي به بند ڪيو ويو هو ۽ سندس گهر جو ڪمزور دروازن تي بزدل باغي پهرو ڏئي رهيا هيا. جن ماڻهن سندس سادگي واري طبيعت جو ناجائز فائدو ورتو هو، اُهي کيس چڏي ويا هيا ۽ هاڻي هڪ بيوس ۽ باوقار خليفو فقط پنهنجي موت جو انتظار ڪري رهيو هو: بيبي عائشه جو پيءُ باغي قاتلن جو اڳواڻ هيو، ۽ حضرت عثمان تي جنهن جي جهولي ۾ قرآن رکيل هو، ڪيئي وار ڪري کيس ڪاري زخم رسايا ويا. پنجن ڏينهن تائين هڪ افرا تفری فتني فساد جي چڪتاڻ جو ماحول رهيو جيڪو حضرت علي جي آمد سبب ڪجهه بهتر ٿيو، جنهن خلافت جي واڳ وٺڻ قبول ڪئي، ڇاڪاڻ ته جيڪڏهن هو انڪار ڪري ها ته حالتون قتل عام جي نوبه

تائين پهچي وڃن ها. هاشمي قبيلي جي سرواڻ هئڻ جي حيثيت ۾ هن پنهنجي خانداني فخر جي پٺڀرائي ڪئي ۽ چيائين ته حڪومت جي مقابلي ۾ هو خدمت ڪرڻ کي وڌيڪ ترجيح ڏئي ٿو، ڌارين ۽ دشمنن جي قياس آراين جي سختي سان مذمت ڪيائين، ۽ چاهيائين ته پوري قوم جا ماڻهو سندس جائز خلافت جي دستوري منظوري ڏين، پوءِ ڀلي سندن مرضي ان ۾ شامل نه به هجي. مٿس اهو الزام ڪڏهن به نه لڳو هو ته هن حضرت عمرؓ جي قاتل کي سندس قتل ڪرڻ لاءِ همٿايو هو توڙي جو فارس وارا نادانيءَ مان هن عظيم شهيد جي ڏينهن تي خوشيون ملهائڻ ٿا. حضرت عثمانؓ ۽ سندس رعيت جي ماڻهن جي وچ ۾ برپا ٿيل فساد کي، حضرت عليؓ جي ڪوششن سان، ڪنهن حد تائين ختم ڪيو ويو هو؛ ۽ حضرت امام حسنؓ جيڪو حضرت عليؓ جي پٽن ۾ سڀني کان وڏو هو، کي خليفي جي حفاظت ڪندي نه رڳو زخمي پر بيمعزتو پڻ ڪيو ويو هو. پر ان جي باوجود اهو چوڻ ته حضرت عليؓ فتني ۽ فساد پرا ڪندڙن جي مخالفت ڪرڻ ۾ سرگرم ۽ مخلص هو، ڪجهه مشڪوڪ ٿو لڳي. خلافت جي هن آميدوار کي عربستان جي رڻ پٽن جي حاڪم ٿيڻ سان گهڻي دلچسپي نه هئي ڇاڪاڻ ته مسلمان اڳ ۾ ئي اوڀر توڙي اولهه ۾ سوڀون حاصل ڪري چڪا هيا ۽ فارس، شام توڙي مصر جون مالدار بادشاهتون جڻ ته مسلمانن جي خليفي جي ميراث بڻجي چڪيون هيون.

عبادت ۽ پرهيزگاريءَ جي زندگي، حضرت عليؓ جي بهادري جي جذبن کي ٿٽو نه ڪري سگهي هئي، بالغ نظري جي عمر کي پهچڻ ۽ انسانن جي رهڻي ڪهڻي جي ڊگهي تجربي حاصل ڪرڻ جي باوجود به سندس طبيعت ۾ جواني واري تيزي ۽ بهادري موجود هئي. پنهنجي حڪمراني جي شروعاتي ڏينهن ۾ هن عربستان جي ٻن طاقتور قومي سرواڻن طلحا ۽ زبير کان بيعت حاصل ڪرڻ ۾ ڪجهه غفلت جو اظهار ڪيو هو. اهي ٻئي ڳڻپ ۾ مديني کان ڪسڪي مڪي هليا ويا ۽ اتان وري بصري ڏي هليا ويا جتي انهن بغاوت جو علم بلند ڪيو ۽ عراق يا اسيريا جي حڪومت تي قبضو ڪيائون جنهن کي هنن پنهنجين خدمتن جي انعام جو نالو ڏنو هو. حُب الوطني جو لباس شايد فقط اهي ماڻهو پائڻ ٿا جيڪي پنهنجين ڪمزورين يا اندروني تضادن کي لڪائڻ ٿا ۽ دشمنن خاص طرح سان حضرت عثمانؓ جي قاتلن هاڻي سندس خون جي بدلي وٺڻ جي گهر ڪئي. انهن سان بيبي عائشهؓ به گڏ هئي جيڪا پيغمبر اسلام ﷺ جي بيوهه هئي. سنجيدگي پسند مسلمانن کي اها ڳالهه مناسب نٿي لڳي ته اها بيبي جنهن جو مرتبو امت جي ماءُ وارو هو، گهر کان ٻاهر نڪري ماڻهن جي سامهون اچي پر پوءِ موقعي پرست ماڻهن کي اهو يقين هو ته سندس موجودگي هنن لاءِ آتساهيندڙ هوندي ۽ کين انصاف ملي سگهندو ۽ سندن ڪوششون ڪامياب ٿينديون. ويهه هزار ماڻهن جي فوج ۽ ڪوفي جي نوڻ هزار مددگار جڻن جي اڳواڻي ڪندي خليفي بصري جي ديوارن اندر باغين ۽ دشمنن کي شڪست ڏئي جيڪي تعداد ۾ تمام گهڻا هيا. لڙائي جي شروعات ۾ ئي طلحا ۽ زبير قتل ٿي ويا ۽ اهڙيءَ طرح مسلمانن هڪ ٻئي جي خون سان تاريخ جي صفحن کي داغدار ڪري ڇڏيو. فوجن جو حوصلو وڌائڻ خاطر بيبي عائشهؓ سندن صفت منجهان گذري ۽ جنگ ۾ پنهنجي جڳهه جو انتخاب اهڙي جڳهه تي ڪيائين جيڪا خطرن کان خالي نه هئي. جنگ شروع ٿي چڪي هئي ۽ ستر ماڻهو، جن بيبي صاحبه جي ڏاڇيءَ جون واڳون سنڀاليون هيون، يا ته قتل ٿي ويا يا سخت زخمي ٿي پيا ۽ جنهن پالڪيءَ ۾ هوءَ ويٺل هئي ان تي نيزن ۽ تيرن جو وسڪارو شروع ٿي ويو ۽ اهي تير پالڪيءَ ۾ ڇاهي جي ڪنڊن

وانگر چڙهيل هيا. احترام لائق بيبي عائشه[ؓ] کي فاتح طرفان ميارون ٻڌڻيون پيون پر پوءِ کيس بنا دير جي پنهنجي گهر پهچايو ويو جيڪو پيغمبر^ﷺ جي روضي جي ڀر ۾ هو ۽ حضرت علي[ؓ] طرفان سندس پورو ادب ۽ احترام رکيو ويو جيڪو پيغمبر^ﷺ جي بيوه جي حيثيت ۾ سندس پورو حق هو. جنگ جمل ۾ فتح حاصل ڪرڻ کان پوءِ حضرت علي[ؓ] جي فوج امير معاويه[ؓ] جي مقابلي لاءِ اڳتي وڌي جيڪو وڌيڪ خطرناڪ دشمن ۽ ابوسفيان جو پٽ هو ڇاڪاڻ ته هن پنهنجي لاءِ خليفي جو لقب اختيار ڪري ڇڏيو هو ۽ کيس شام جي فوجن ۽ بنو اميه قبيلي جي حمايت حاصل هئي. سفين (174) جو ميدان فرات ندي جي اولهندي ڪناري تائين پکڙيل آهي. هن ڪشادي ميدان تي هڪ سؤ ڏهن ڏينهن تائين اڃائي ۽ بيسود جنگ لڙي وئي. لڳ ڀڳ نوي حملن يا ڪاهن ۾ حضرت علي[ؓ] جي طرف کان پنجويه هزار ۽ حضرت معاويه[ؓ] جي ڌر کان پنجيتاليه هزار ماڻهو مري ويا جن ۾ پنجويه اهڙا محترم اصحابي به شهيد ٿي ويا جن اسلام جي پيغمبر محمد^ﷺ جن جي جهنڊي هيٺ بدر جي جنگ ۾ پڻ حصو ورتو هو. هن خوني لڙائيءَ ۾ جائز طرح سان مسند مائيندڙ خليفي حضرت علي[ؓ] پنهنجي بهادري توڙي ڪردار جو مثالي مظاهرو ڪيو. هن پنهنجي فوجين کي سختيءَ سان هدايت ڪئي هئي ته تيستائين اڳتي نه وڌن جيستائين دشمن طرفان اڳرائي نه ڪئي وڃي، ۽ جيڪي ماڻهو ميدان ڇڏي ڀڄڻ جي ڪن ته انهن کي هرگز ماريو نه وڃي ۽ جيڪي دشمنن طرفان جنگ ۾ مارجي وڃن انهن جي بي حرمتي نه ڪئي وڃي ۽ جيڪي عورتون قيادي بڻجي وڃن ته انهن جو به پورو احترام ڪيو وڃي. حضرت علي[ؓ] گهڻن مسلمانن جي رت وهائڻ جي مخالفت ڪندي دشمن آڏو اها رت به پيش ڪئي ته عام جنگ جي بجاءِ هڪ هڪ ماڻهو آهون سامهون ٿي مقابلو ڪري پر سندس دشمن جيڪو خوف ۾ ڏکي رهيو هو ان اها رت فقط ان ڪري رد ڪري ڇڏي ته ان ۾ سندس يقيني موت نظر اچي رهيو هو. شامي فوجن ۾ ان وقت ٿرڻو مڃي ويو جڏهن حضرت علي[ؓ] جيڪو پنهنجي چٽڪري گهوڙي تي سوار ٿي به ڌاري ترار کڻي دشمنن جي صفن کي چيريندو اڳتي وڌيو. جيئن ئي هن دشمن تي وار ٿي ڪيو ته ’الله اڪبر‘ جو زوردار نعرو ٿي هنيو ۽ رات جي وقت جڏهن جنگ پيهر شروع ٿي ته ماڻهن چار سؤ ڀيرا کيس ساڳيو نعرو هڻندي ٻڌو. دمشق جي شهزادي اڳواٽ ٿي پاڇ ڪرڻ جو فيصلو ڪري ڇڏيو هو، پر حضرت علي[ؓ] جي يقيني فتح سندس هٿن مان تڏهن ڪسجي وئي جڏهن سندس ئي فوجن جوش جذبي مان سندس نافرمان ڪئي. ان جو سبب اهو هو جو امير معاويه قرآن کي نيزن تي مٿي کنيو ته حضرت علي[ؓ] جي فوج جا ماڻهو قرآن کي نيزن تي ڏسي ڊڄي ويا ۽ حضرت علي[ؓ] کي مجبور ٿي جنگ کي ختم ڪرڻو ۽ هڪ ٻڃان ڏياريندڙ صلح ڪرڻو پيو. هو ڪاوڙ ۽ ڏک ۾ ڪوفي ڏانهن واپس هليو ويو، سندس فوج جي دل ٽٽي پئي. نتيجو اهو نڪتو جو فارس، يمن ۽ مصر جا ڏورانهان صوبا سندس دشمن جي اثر هيٺ اچي ويا ۽ مذهبي جنون جي يلغار جنهن جو شروعاتي مقصد قوم جي ٽن سرواڻن ڏانهن هو، هاڻي فقط محمد^ﷺ جي سؤت ڏانهن ان جو رخ موڙيو ويو جيڪو هن جي لاءِ ئي هاجيڪار ثابت ٿيو. ڪعبة الله ۾ خارجي گڏ ٿيا ۽ انهن اُتي اسلام ۽ ملڪ کي پيش آيل خطرن تي ويهي بحث ڪيو ۽ پاڻ ۾ متفق ٿي فيصلو ڪيائون ته حضرت علي[ؓ]، امير معاويه[ؓ] ۽ سندس دوست عمرو بن عاص جيڪو مصر جو وائسراءِ هو، جو موت ئي اسلام جي مذهب کي انتشار کان بچائي ۽ امن جي فضا کي بحال ڪري سگهي ٿو. قاتلن پنهنجو پنهنجو شڪار پاڻ چونڊيو، خنجرن کي تڪو ڪري انهن کي زهر جو پاڻي پياريو ويو،

پوري عزم سان ڪم ڪرڻ لڳا ۽ هر ڪو پنهنجي پنهنجي مقصد واري منزل ڏانهن روانو ٿي ويو. سندن ارادا خطرناڪ هيا پر پهرئين قاتل غلط فهمي ۽ ۾ عمرو جي بجاءِ سندس نائب کي قتل ڪري ڇڏيو، ٻي قاتل دمشق جي شهزادي يعني امير معاوية کي سخت زخمي ڪري ڇڏيو، ۽ جائز طرح مسند تي ويٺل خليفي کي ڪوفي جي مسجد ۾ ٽئين قاتل شهيد ڪري ڇڏيو. اهڙيءَ طرح حضرت علي تبث ورهين جي ڄمار ۾ لاڏاڻو ڪيو ۽ پنهنجي اولاد کي رحم جي درخواست ڪيائين ته قاتل کي فقط هڪ ڏڪ سان ختم ڪن (يعني کيس عذات ڏئي نه ماريو وڃي). حضرت علي جي مقبري (175) کي بنو اميه قبيلي (176) جي ظالمن کان مخفي رکيو ويو هو پر هجري سن جي چوٿين دؤر ۾ ڪوفي جي ڪنڊرن (177) ۾ هڪ مقبرو، هڪ مسجد ۽ هڪ شهر تيار ٿي ويو. شيعا فرقي جا هزارين ماڻهو هن پاڪ جڳهه تي نهايت ئي عقيدت ۽ احترام سان الله جي ولي ۽ وصي جي حاضري ڀرڻ اچن ٿا ۽ هر سال سڄو رڻ پٽ هزارين ۽ لکين ايرانين سان پرچي روشن ٿي وڃي ٿو جيڪي محبت سان اُتي ائين ئي عقيدت جو نذرانو پيش ڪن ٿا جيئن مڪي ۾ حج جي موقعي تي حاجي سڳورا پنهنجي عقيدت، عبادت جي صورت ۾ پيش ڪن ٿا.

جن ماڻهن مُحَمَّد ﷺ جن کي اڏيتون پهچايون هيون، ۽ جيڪي بُت پرستيءَ جا اڳواڻ هيا اُهي ئي اسلام ۽ ان جي سلطنت جا رکوالا بڻجي ويا. ابوسفیان طرفان اسلام جي مخالفت سخت زوردار ۽ هٿ واري هئي، هو گهڻي وقت گذرڻ کان پوءِ بيدلي، موقعي پرستي ۽ ذاتي مقصد حاصل ڪرڻ خاطر مسلمان ٿيو هو، ته جيئن پنهنجي پاڻ کي ۽ بنو اميه جي خاندان کي تباهيءَ کان بچائي سگهي. معاويه جيڪو ابوسفیان ۽ سخت ظالم هندو جو پٽ هو، کي اهو اعزاز حاصل هو ته هو پنهنجي نوجواني ۾ ئي پيغمبر ﷺ جو سيڪريٽري بڻجي ويو هو ۽ حضرت عمر جي حڪم تي شام جي حڪومت جون واڳون سندس حوالي ڪيون ويون هيون، ۽ ملڪ جي هن اهم صوبي ۾ هو ڪڏهن نائب جي حيثيت ۾ ته ڪڏهن بااختيار حڪمران جي صورت ۾ پورا چاليهه سال لاڳاپيل رهيو. پنهنجي بهادري جي نيڪ نامي ۽ روشن خياليءَ سان هن انسان ذات جي شهرت کي متاثر ڪيو، ساڻس گڏ ڪم ڪرڻ وارا ماڻهو به سندس ئي احسان مند هيا، تنهن ڪري مسلمانن کي ڪافي سويون به حاصل ٿيون ۽ خاص طرح قبرص ۽ رهوڊس جي فتح مان کين ڪافي مال غنيمت هٿ آيو. حضرت عثمان جي قاتلن کي هٿ ڪرڻ ۽ کين سزا ڏيارڻ (*) سندس حڪومت جي خاص مقصدن منجهان هڪ هو. شهيد جي رت سان رنگيل قميص کي دمشق جي مسجد ۾ نمايان ڪري ڏيکاريو ويو هو جتي امير معاويه پنهنجن انهن عزيزن تي افسوس ڪيو جيڪي خليفي جي شهادت جي موقعي تي زخمي ٿيا هيا ۽ هن موقعي تي شام جي سٺ هزار ماڻهن وفاداريءَ جو قسم کنيو ۽ ان عهد کي به ورجايائون ته هو حضرت عثمان جي ناحق خون جو بدلو وٺندا. عمرو، جيڪو مصر جو فاتح هو، پهريون شخص هو جنهن پنهنجي نئين حاڪم جو سلام ڪيو ۽ هڪ خطرناڪ راز تان به پردو کنيائين ته ان ڳالهه جو گهڻو امڪان هو ته عربستان ۾ خلافت يا خلافتون پيغمبر ﷺ جي شهر جي بجاءِ ڪن ٻين شهرن ۾ قائم ڪيون وڃن (178). امير معاويه جي پاليسي اها هوندي هئي ته ڪنهن نه ڪنهن طرح سان سندس مخالف جي بهادري ۽ جرئت کان بچيل رهجي، ۽ حضرت علي جي شهادت کان پوءِ، هن سندس پٽ امام حسن سان خلافت تان دستبرداريءَ جو معاهدو طئي ڪري ڇڏيو، جنهن جي دل ۽ دماغ دنياڌاريءَ جي معاملن کان

مٿي هوندا هيا. هن ڪوفي جي محل مان لڏڻ ۽ خلافت کي ڇڏڻ جو فيصلو بنا دير ڪري ڇڏيو جنهن ۾ کيس ٿڌي ساهه پرڻ جي به ضرورت پيش نه آئي ۽ محلات مان نڪري پنهنجي عظيم ڏاڏي ۽ پيغمبر اسلام جي روضي جي ڀر ۾ اچي رهيو. خليفي جي دلي خواهش تڏهن تڪميل کي پهتي جڏهن هن خلافت جي انتخاب جي نظام کي بدلائي ذاتي چونڊ جي بنياد تي موروثي بادشاهت قائم ڪري ڇڏي. هن موقعي تي ڪجهه اعتراض اُٿيا ۽ عربن جي مذهبي ماڻهن ناراضگيءَ جو اظهار ڪيو ۽ مديني جي چئن ماڻهن خليفي جي بيعت ڪرڻ کان انڪار ڪري ڇڏيو پر امير معاوية اهڙن اعتراضن جي پرواهه ڪرڻ بنان پنهنجي پٽ يزيد کي جيڪو ڪمزور ۽ بيحد بدڪار شخص هو، خليفو ۽ پيغمبر جو جانشين مقرر ڪري ڇڏيو. يزيد پنهنجي بدڪرداريءَ سبب ڪنهن به طرح سان اميرالمومنين ٿيڻ جي لائق نه هيو.

حضرت علي جي هڪ پٽ جي فياضي جو هڪ مشهور قصو هتي بيان ڪجي ٿو. ماني ڪاڻ وقت هڪ غلام سخت گرم پاڇيءَ جو شورو غلطيءَ مان پنهنجي مالڪ مٿان هاري ڇڏيو. غلام شرمندگيءَ مان مالڪ جي پيرن تي ڪري پيو ته جيئن پنهنجي سزا کي معاف يا گهٽ ڪرائي سگهي ۽ قرآن مان هڪ آيت پڙهيائين: 'جنت انهن لاءِ آهي جيڪي پنهنجي ڪاوڙ کي ضابطي اندر يا ٿٽو رکن ٿا.' حضرت علي جي پٽ هڪدم ورائيو: 'مان ڪاوڙيل نه آهيان' ته غلام ٻيهر آيت پڙهي: '... ۽ بهشت انهن لاءِ به آهي جيڪي ٻي جي غلطي يا ڪوتاهين کي معاف ڪن ٿا.' آءُ توکي معاف ڪريان ٿو. '... ۽ انهن لاءِ به آهي جيڪي برائيءَ جي بدلي ۾ چڱائي ڪن ٿا،' آءُ توکي آزاد ڪريان ٿو ۽ ان سان گڏ چانديءَ جا چار سؤ ٽڪرا به توکي ڏيان ٿو. ساڳي نيڪي ۽ خدا پرستيءَ جا واقعا امام حسين سان به منسوب آهن جيڪو امام حسن جو ننڍو ڀاءُ هو ۽ جنهن پنهنجي پيءُ کان روحاني فيض حاصل ڪيو هو ۽ قسطنطنيه جي گهيري وقت عيسائين خلاف وڏي وقار ۽ احترام جو مظاهرو ڪيو هئائين. بنوهاشم خاندان جي چشم و چراغ ۽ پيغمبر ﷺ جي ڏوهتي هئڻ سان گڏ امام حسين پاڪ ڪردار جو مالڪ هو ۽ کيس آزادي هئي ته هو يزيد جي خلاف پنهنجي جائز دعويٰ جي حق جي حفاظت ڪري ڇاڪاڻ ته يزيد دمشق جو آمر هيو جنهن ۾ اڪيچار برايون هيون جنهن کي حضرت امام حسين سخت ناپسند ڪندو هو ۽ جنهن جي خلافت کي هن هرگز تسليم نه ڪيو هو. امام حسين ڏانهن هڪ لک چاليهن هزار ماڻهن جا نالا ڪوفي کان مديني موڪليا ويا هيا جن بابت کين ٻڌايو ويو هو ته اهي سڀئي سندس حمايت ڪندا ۽ جيئن ئي هو فرات جي ڪنارن تي پهچندو ته سڀئي پنهنجن مڙن مان ترارون ڪڍي حق جي حمايت ۾ وڙهندا: پنهنجن خير خواهن ۽ دوراندیش دوستن جي مشوري جي خلاف عمل ڪندي، هن پنهنجن ماڻهن ۽ خاندان جي فردن تي پاڙيو جن کي وري انهن ماڻهن جو آسرو هو جيڪي فريبي ۽ مڪار هيا. هڪ ڪمزور قافلي سان پنهنجي گهر جي بيهين ۽ ٻارن سان عربستان جي رڻ پٽن مان گذري جيئن ئي عراق جي سرحد تي پهتو ته پاڻ کي اڪيلو محسوس ڪيائين ۽ ملڪ ۾ پڻ اوڀرو ۽ ماحول پنهنجي مخالفت وارو ڏٺائين؛ ان وقت کيس شڪ ٿيو ته ماڻهن شايد ساڻس ڌوڪو ڪيو هو جن سندس ڌر کي تباهه ڪرڻ تي چاهيو، سندس شڪ ۽ گمان صحيح نڪتا. ڪوفي جي گورنر عبيدالله فساد جي پهرين شعلن کي وسائي ڇڏيو هو ۽ حسين ڪربلا جي ميدان تي پنج هزار گهوڙي سوار فوج سان هر طرف کان وڪوڙجي چڪو هو ۽ شهر سان سندس رابطو ڪٽجي چڪو هو ۽ سندس پاڻي پڻ بند ڪيو ويو هو. هن وٽ اڃا به گنجائش هئي ته هو ڀرپاسي واري بيابان ۾ قائم هڪ قلعي ۾ وڃي پناهه وٺي ها جنهن

اڳ قيصر ۽ ڪسري (*) جهڙن بادشاهن جي طاقت کي به للڪاريو هو ۽ طائي قبيلي جي يقيني وفاداري به کيس ملي وڃي ها ۽ اهي گهٽ ۾ گهٽ پنهنجا ڏهه هزار ماڻهو سندس حفاظت جي سپرد ڪري ڇڏن ها. دشمن فوج جي سپهه سالار سان امام حسين (ڪالهه) ۽ ٽي معقول ۽ عزت وارا شرط هن جي آڏو رکيا: (1) کيس اجازت ڏني وڃي ته هو مديني ڏانهن واپس موٽي وڃي، (2) يا کيس ترڪن جي خلاف مقابلي ڪندڙ فوج ۾ شامل ڪيو وڃي، يا (3) کيس سلامتيءَ سان يزد تائين نئيئي ان سان ملڻ ڏنو وڃي. پر خليفي يا سندس جنرل جا حڪم تمام سخت هيا، ۽ امام حسين کي صاف لفظن ۾ ٻڌايو ويو ته يا هو قيدي ۽ مجرم جي صورت ۾ پنهنجي پاڻ کي وقت جي خليفي جي حوالي ڪري يا وري فساد برپا ڪرڻ لاءِ نتيجن پوڳڻ لاءِ تيار رهي. امام حسين فورن ورائيو: 'چا اوهان مون کي موت ذريعي ڊيچارڻ جي ڪوشش ڪريو ٿا؟' پوءِ رات جي وقت جيڪا ٿوري وڻي کين ملي، ان ۾ هن فيصلو ڪري ورتو ته حق جي راه ۾ هو ضرور وڙهندو. هن پنهنجي پيڻ جي درد جي ڏانهن کي به روڪڻ جي ڪوشش ڪئي جيڪا پنهنجي گهر کي برباد ٿيندو ڏسي رهي هئي. 'اسان جو ويساهه فقط الله جي ذات ۾ آهي' امام حسين کيس تسلي ڏيندي چيو. 'هر شيءِ جيڪا ڌرتي تي موجود آهي ان کي فنا ٿي خالق ڏانهن موٽڻو آهي. منهنجو پيءُ، منهنجو بابا ۽ منهنجي ماءُ سڀئي مون کان وڌيڪ بهتر انسان هيا ۽ اسان جو پيغمبر هر مسلمان لاءِ هڪ بهترين مثال آهي. هن پنهنجن دوستن ۽ ساٿين تي زور ڀريو ته هر ڪو پنهنجي حفاظت جي سلسلي ۾ ضرور سوچي ۽ جيترو جلد ٿي سگهي ته هتان سر بچائي هليو وڃي پر سندس سڀني ساٿين کيس ڇڏڻ يا پنهنجي مالڪ کان سواءِ زنده رهڻ کان انڪار ڪيو، ۽ سندن جرئت ۾ تڏهن تازگي آئي جڏهن امام عالي مقام سڀني لاءِ دعا گهري ۽ کين جنت جي بشارت ڏني. فيصلي واري ڏينهن جي صبح جو امام حسين گهوڙي تي سوار ٿيو، هڪ هٿ ۾ ترار، ٻي ۾ قرآن ۽ سندس ساٿين جي قافلي ۾ فقط ٻٽيهه چٽا گهوڙن تي سوار هيا ۽ چاليهه پيادل هيا، پر پوئين پاسي توڙي پاسن کان خيمي جي رسن جي ڪجهه حفاظت کين حاصل هئي ۽ هڪ ڪاهي به کوٽي هياڻن جنهن ۾ ڪاٺيون پيل هيون ۽ اهو ئي ان زماني جي عربن ۾ حفاظت جو مروج طريقو هو. دشمن ڪجهه بيدليءَ سان اڳتي وڌيا ۽ سندن هڪ اڳواڻ پنهنجن ٽيهن ساٿين سميت موت جي خوف کان ميدان ڇڏي پڄي ويو. دؤدو جي مقابلي ۾ حسيني قافلي کي ڪافي سرسي هئي، پر دشمن جي بيشمار لشڪر پري کان تيرن ۽ نيزن جي برسات وسائڻ شروع ڪري ڇڏي، نتيجي ۾ حسيني لشڪر جا ماڻهو قتل ٿيندا ۽ هيٺ ڪرندا رهيا، نيٺ نماز ادا ڪرڻ لاءِ ٻنهي ڌرين طرفان وقفو ڪيو ويو پر جلدئي لڙائي تڏهن خودبخود ختم ٿي وئي جڏهن سندن اڳواڻ جا آخري بچيل ساٿي به جنگ ۾ مارجي ويا. ٿڪل، زخمي، اڪيلو ۽ ساڻو ساڻو امام حسين پنهنجي خيمي جي ڌوٽ بيهل هو. جيئن ئي هن پاڻيءَ جو هڪ ڍڪ ڀريو ته هڪ تير سندس وات کي چيريندو ٻاهر هليو ويو، سندس پٽ ۽ ڀائٽيو، ٻئي خوبصورت نوجوان، امام جي ٻانهن ۾ ئي ماري ويا. امام حسين رت سان وهندڙ پنهنجا ٻئي هٿ مٿي ڪنيا ۽ جيڪي شهيد ٿي ويا هيا انهن توڙي اهي جيڪي اڃا زندهه هيا، لاءِ دعا گهري. افسردگي ۽ نراسائيءَ جي حالت ۾ سندس پيڻ اوچتو خيمي مان ٻاهر آئي ۽ ڪوفي جي جنرل کي قسم ڏنو ته هو امام حسين کي سندس اکين جي اڳيان قتل نه ڪندو، امام جي اکين ۾ پاڻي تري آيو جيڪو سندس مقدس ڏاڙهي تائين وهي هليو، ۽ جيڪي سندس بهادر فوجي هيا اهي به هيٺا ٿي ڪرندا رهيا ۽ شهيد ٿيندڙ سپوت به پاڻ کي انهن جي سپرد ڪري ڇڏيو.

ظالم شمر هڪ اهڙو نالو جنهن کان سڀ مسلمان نفرت ڪن ٿا، حسيني لشڪر کي سندن بزدليءَ تي ٽوڪيو، ۽ اهڙيءَ طرح محمد مصطفيٰ ﷺ جن جو ڏوهڻو، ٽيٽيهن نيزن ۽ ترارين جي لڳاتار ڌڪن لڳڻ کان پوءِ شهيد ٿي ويو. سندن جسم کي بيدرديءَ سان گهلڻ ۽ ڪچلڻ بعد، هو سندن سر کي ڌڙ کان ڌار ڪري ڪوفي جي قلعي تي کڻي ويا ۽ وحشي عبيدالله سندن وات تي زور سان جهٻڪ هنيو. ’افسوس! هڪ بزرگ مسلمان کان رڙ نڪري وئي، سندس چين تي، مون الله جي پيغمبر جا چپ ڏنا آهن.‘ ڀلي ڪيترو به وقت گذري وڃي ۽ موسمون به تبديل ٿي وڃن، پر امام حسين جي دزدناڪ شهادت جو واقعو انهن دلين کي به گرمائيندو رهندو جيڪي ڪيتريون به سنگدل ۽ ڪنور ڇو نه هجن. هر سال سندن شهادت جي ڏينهن تي هزارين ماڻهو سندن مقبري تي عقيدت مان گڏ ٿين ٿا ۽ خاص طرح ايران جا سندن شيدائي هر ڳالهه ترڪ ڪري ڌڪ غم الم سان گڏ انهن ظالمن لاءِ ڪاوڙ ۽ نفرت جو اظهار ڪن ٿا جن امام عالي مقام کي بي درديءَ سان شهيد ڪيو هو (180).

جڏهن حضرت علي جي پيڙهن ۽ ٻارن کي زنجيرن ۾ جڪڙي خليفي جي محلات اڳيان آندو ويو ته خليفي کي ڪن ماڻهن صلاح ڏني ته حسين جي نسل کي ئي ختم ڪيو وڃي نه ته اهي اڳتي هلي دشمنيون ڪندا ۽ انتقام وٺندا پر خليفي انهن ماڻهن جي مشوري کي وڌيڪ اهميت ڏني جن کيس رحم ڪرڻ جي صلاح ڏني هئي. تنهن ڪري خاندان جي بچيل بيبين ۽ ٻارڙن کي احترام سان مديني پهچايو ويو ته جيئن اهي پنهنجن عزيزن سان گڏجي ڳوڙها ڳاڙي سگهن. شهادت جي عظمت خانداني وقار کان به اڃا اڳڀري هلي وئي ۽ ٻارهن امام (181) يا پيشوا حضرت علي، حضرت حسن، حضرت حسين ۽ نو ٻيا آهن جيڪي امام حسين جي پيڙهيءَ سان تعلق رکن ٿا. نه وٽن فوجون آهن، نه مال خزان يا رعيت جا ماڻهو، پر تڏهن به ٻارهن ئي امام ماڻهن طرفان بيحد احترام ۽ عقيدت حاصل ڪندا رهن ٿا ته ساڳي وقت حڪمران خليفن طرفان حسد جا جذبا به سندن خلاف موجود رهن ٿا، مڪي ۽ مديني يا فرات جي نديءَ جي ڪنارن توڙي خراسان ۾ سندن مقبرن تي سندن فرقي جا ماڻهو اڃا تائين عقيدت مان زيارت لاءِ ايندا ويندا رهن ٿا. سندن نالن جي آڙ ۾ اڪثر ڪري ماڻهن کي جنگ يا فتني فساد ڪرڻ جو بهانو ملي ويندو هو پر هي بزرگ ولي دنيا جي نٺ نانگر کان بنهه نفرت ڪندا هيا، الله جي مرضي توڙي ماڻهن جي ناانصافي اڳيان به پنهنجو سر جهڪايائون ۽ پنهنجون معصوم حياتيون مذهب جو پرچار ۽ خدمت ڪندي گذاريائون. ٻارهن يا آخري امام جيڪو امام مهدي جي نالي سان مشهور آهي ۽ جنهن کي رهبر به چوندا آهن، تقدس ۽ احترام ۾ اڳين کان به اڳتي وڌي ويو. بغداد جي ويجهو هن پاڻ کي هڪ غار ۾ لڪائي ڇڏيو، سندس موت جي جڳهه ۽ وقت جي اڃا تائين به ڪنهن کي ڪا خبر ڪانهي ۽ سندس پوئلڳن جو عقيدو آهي ته هو زندهه آهي ۽ قيامت جي ڏينهن کان ٿورڙو ئي اڳ ظاهر ٿيندو ۽ دجال جي ظلمن کان ماڻهن کي نجات ڏياريندو (182). ٻن يا ٽن صدين جي وقفي کان پوءِ حضرت عباس جو خاندان، جيڪو محمد ﷺ جن جو چاچو هو، وڏي ٽيٽيهه هزار ماڻهن جي انگ تائين پهچي ويو (183). حضرت علي جي خاندان جي واڌ به تيزي سان ٿي، ۽ سندن هيٺين طبقي جو ماڻهو به شهزادن کان مٿي ليکيو ويندو هو ۽ هن خاندان جا جيڪي نمايان ماڻهو هيا، انهن لاءِ ضروري هو ته سندن انساني تڪميل فرشتن کان به مٿڀري هجڻ گهرجي. پر سندن ڀاڳ ڀلا نه هيا، ٻيو ته مسلمانن جي شهنشاهت جو دائرو ايترو ته وسيع هيو جو ان کي ضابطي ۾ رکڻ ڏاڍو مشڪل هو، نتيجو اهو نڪتو ته جيڪو به بهادر يا چالاڪ هو ان کان ڪا وڏي دعويٰ ڪئي ۽ پنهنجو تعلق پاڪ خاندان يا پيغمبر ﷺ سان وڃي

گنڊيو؛ المحدث، اسپين ۽ آفريڪا ۾، مصر ۽ شام ۾ فاطمي خاندان (184)، يمن جا سلطان، ۽ فارس يا ايران جا دليل باز (185) اهي سڀئي پنهنجا پنهنجا فضول ۽ مشڪوڪ لقب اختيار ڪري معتبر ۽ مانائتا سڏائڻ لڳا. سندن حڪومت جي دؤر ۾ جيڪڏهن ڪو ڪانئن سندن ڄم جي حقيقت پڇي ها ته اهو پڇندڙ لاءِ سخت خطرناڪ ثابت ٿئي ها. فاطمي خاندان جي هڪ اهڙي ئي مصنوعي لقب اختيار ڪندڙ نادانيءَ جي سوال پڇڻ تي پنهنجي ترار ڪشي ڪڍي ۽ پڇندڙ کي سخت لفظن ۾ چيائين: 'هي' مُعز چيو، منهنجو حسب نسب آهي ۽ 'هي' ڪجهه سون جا ٽڪرا پنهنجن فوجين ڏانهن اڇلائيندي چيائين: '... منهنجا مٽ مائٽ ۽ ٻار آهن'. بادشاهن، ڊاڪٽرن، اميرن، واپارين ۽ فقيرن جي مختلف روپن ۾ پيغمبر اسلام ﷺ توڙي حضرت عليؓ جا جائز توڙي ڪوڙا خانداني دعويدار ايترا ته وڏي ويا جو ڪن پاڻ کي شيخ سڏايو، ته ٻين وري شريف يا امير جا لقب پنهنجي پنهنجي لاءِ اختيار ڪيا. ترڪي جي عثمانيه سلطنت ۾ انهن کي سائي پٽڪي سان سڃاڻي سگهيو آهي جيڪي خزاني مان ماهوار وظيفو وٺندا آهن، ۽ سندن طور طريقن جو اندازو فقط انهن جي سرواڻ مان لڳائي سگهيو آهي ۽ توڙي جو اهي انتهائي ذليل ۽ ڪريل ڪردار وارا هوندا آهن پر ظاهري طرح وڏي آڪڙ ڪندا آهن ۽ پنهنجو ڄم ۽ شجرو به مٿاهون ٻڌائيندا آهن. خليفي امام حسن جي شجري سان لاڳاپيل ٽن سون ماڻهن جو هڪ خاندان اڃا تائين مڪي ۽ مديني جي مقدس شهرن ۾ محفوظ ٿيل آهي جيڪي صاف، سچا ۽ نج قسم جا انسان هيا ۽ جن جو ڪردار نه ته داغدار هو ۽ نه انهن تي ڪنهن کي ڪو شڪ پوندو هو، توڙي جو هاڻي ٻارهن صديون گذري ويون آهن تڏهن به اهي پنهنجي سچائي ۽ صداقت کي قائم رکيون اچن ٿا ۽ ڪعبه الله جي نگراني به انهن جي حوالي آهي ۽ اهي ئي پنهنجي اصلوڪي ملڪ عربستان جا حاڪم آهن. اسلام جي پيغمبر ﷺ جن جي عالمي شهرت ۽ بي مثال خوبين جي ڪري هڪ خسيس قوم به عظيم خاندان ۾ تبديل ٿي وڃي ٿي ۽ قريشن جي قديمي ۽ نج رت، زمين جي هاڻوڪن حاڪمن تائين منتقل ٿي کين به معزز ۽ مٿاهون بنائي ڇڏيو آهي (186).

محمد مصطفيٰ ﷺ جن جون خوبيون ۽ لياقتون اسان جي طرفان داد ۽ تحسين لهڻ ٿيون پر جيڪي ڪاميابيون کيس نصيب ٿيون انهن پڻ سندس تعريف لاءِ اسان جو توجهه ڇڪرايو آهي. ڇا ماڻهن کي فقط ان ڳالهه تي اعتبار اچي ها ته هڪ مذهبي پرچارڪ جي فقط تقرير جي قابليت تي بيشمار ماڻهو پنهنجي پراڻي مذهب کي ڇڏي هڪ نئون جنمو ۽ نئون فلسفو اختيار ڪن ها؟ ڪليسا جي مذهبي ڦيرڦار ۾ پيغمبرن کان وٺي سماج سڌارڪن تائين ماڻهن کي مذهب طرف ساڳيءَ طرح هرڪاڻ جي ڪوشش ڪئي وئي هئي. ڇا اها ڳالهه حيرت جوڳي آهي ته هڪ عام شهري ترار ۽ ڏنڊي جي زور تي پنهنجي اباڻي ملڪ کي پنهنجي طابع ڪري ۽ پنهنجين فوجين جي زور تي هڪ بادشاهت کي قائم ڪري ڇڏي؟ اوپر جي ڪجهه موروثي بادشاهتن ۾ سوين غاصب، جن جو اصل نسل به هيٺاهون هو، اُتي پيا، ڏکيون رنڊڪون يا رڪاوٽون اُڪري، سوين حاصل ڪري ۽ شهنشاهتون قائم ڪيائون. پر محمد ﷺ کي تبليغ ڪرڻ ۽ دشمن سان جنگ جوڻ جون هدايتون مليون ۽ ٻن متضاد لياقتن جي ايڪي هڪ طرف سندن اهليت کي وڌايو ته ٻي طرف کين شاندار ڪاميابيون نصيب ٿيون: همت ۽ بي ڪي ڦاٽل ڪرڻ جي ڦوت سان گڏ سندن عزم، مستقل مزاجي ۽ جوش جنبڻ لڳاتار اهڙو ته ڪم ڪيو جو هڪ اهڙي طاقت وجود ۾ اچي وئي جنهن جي آڏو سڀئي رڪاوٽون پاڻهي پري ٿينديون ۽ کين اڳتي وڌڻ جو رستو ڏينديون ويون. سندن آواز عربن کي سوين ۽ آزاديءَ جي دعوت ڏني، ته ساڳي وقت فوج ڪشي ۽ مال غنيمت هٿ ڪرڻ

جي به ترغيب ڏني، جنهن ۾ سندن دلي جنبه ۽ احساس، هن دنيا توڙي اڳين دنيا جي لاءِ شامل هيا؛ جيڪي حد بنديون يا پابنديون پاڻ لاڳو ڪيائون ته انهن ذريعي پيغمبر تي ماڻهن جو اعتماد وڌيو ۽ فرمانبرداري جو جنبو اڳ کان وڌيڪ پيدا ٿيو؛ ۽ سندس ڪاميابي ۽ ۾ جيڪڏهن ڪو اعتراض هيو ته فقط هي ته سندس مذهب ۾ الله پاڪ جي وحدانيت يعني فقط هڪ خدا جو فلسفو هو جنهن جي مڪمل پنپرائي دليل ۽ منطق ڪري رهيا هيا. اهو پرچار يا ڦهلاءُ نه پر سندس مذهب جي دائمي بقا جي حقيقت آهي جيڪا اسان کي حيرت ۾ وجهي ٿي ڇڏي. يعني ساڳيو نوح، صاف ۽ مڪمل اثر جيڪو هن مڪي ۽ مديني ۾ ماڻهن تي وڌو هو اهو ٻارهن صدين گذرڻ کان پوءِ به اڄ ڏينهن تائين قائم آهي؛ پوءِ ڀلي قرآن جو پڙهندڙ هندستاني هجي، آفريڪا جو يا ترڪي جو هجي پر هر جڳهه تي سبق ساڳيو آهي ته الله هڪ آهي ۽ ان جي وحدانيت قائم آهي. جيڪڏهن عيسائي پيغمبر سينٽ پيٽر يا سينٽ پال ٻيهر وڌيڪن ۾ موٽي اچن ته اهي شايد خدا جي نالي بابت پڇا ڳاڇا ضرور اچي ڪندا جنهن جي عبادت ڪعبه الله جي شاندار ڏيک ۾ هڪ خاص ۽ انوکي انداز ۾ ڪئي وڃي ٿي، شايد آڪسفورڊ يا جينيوا ۾ ڪين گهٽ تعجب ٿيندو پر ان جي باوجود انهن تي لازم ٿيندو ته ڪين ڪليسا جي تعليم يا سوالن جوابن جو ٻيهر مطالعو ڪرڻو پوندو ته ساڳي وقت سندن پنهنجين تحريرن بابت جيڪي ٻين ليکڪن جا تبصرا چيا آهن انهن کي توڙي پنهنجي آقا يعني حضرت عيسيٰ جي چيل لفظن کي به ٻيهر ڄاڻڻو پوندو. پر ترڪي ۾ سينٽ صوفيا جي گنبذ، جنهن جي شان شوڪت ۽ ايراضيءَ ۾ ڪافي واڌارو ٿيو آهي، جو ڏيک ساڳيو ئي اصل ۽ سادگي وارو آهي جهڙو محمد ﷺ جي ان مسجد جو آهي جيڪا هن پنهنجن هٿن سان مديني ۾ تعمير ڪئي هئي. مسلمانن پنهنجي عقيدتي ۽ مذهبي جنبن کي لڳاتار هڪ جهڙو رکيو آهي ۽ سندن عقيدو آسانيءَ سان سمجهه ۾ ايندڙ ۽ انسان جي ذهني سطح ۽ تصور مطابق آهي. آءٌ هڪڙي ۽ واحد الله کي مڃان ٿو ۽ محمد ﷺ ان جو رسول آهي. سؤلو، سادو ۽ اسلام کي قبول ڪرڻ جو اڻ بدلجندڙ عزم آهي. الله پاڪ جي فلسفيائي تصور کي پڻ اسلام ۾ ڪڏهن به ڪنهن بت پرستيءَ ذريعي خراب نه ڪيو ويو آهي ۽ پيغمبر اسلام جو اعزاز اهو آهي ته هن انساني قدرن يا اخلاقيات جي اصولن کي ڪڏهن به نه اورانگهيو آهي ۽ سندس زندگي جي مقرر ٿيل ۽ مڃيل مثالن سندس پوئلڳن کي مذهب ۽ منطق جي حلن اندر پابند ڪري ڇڏيو آهي. حضرت علي جي شيدائين سندس، ۽ سندس گهر واري ۽ سندس اولاد جي ياد کي مقدس ڪري ڇڏيو آهي ۽ هن سلسلي ۾ فارس (ايران) جي ڪجهه عالمن دعويٰ ڪئي آهي ته امان جي اندر نوح ربي روح موزن آهي يا خدا خود منجهن موجود آهي پر سٺي فرقي پاران سندن وهمن وسوسن جي سخت مذمت ڪئي وئي آهي ۽ سندن عقيدتي ٻين مسلمانن کي وقتائتو موقعو ڏنو آهي ته هو ڪين بزرگن، ولين ۽ شهيدن جي عبادت ڪرڻ کان منع ۽ تنبيهه ڪن. الله جي وصفن ۽ انسان جي آزادي بابت مٿاهين فلسفي يا منطق سان لاڳاپيل سوال مسلمانن توڙي عيسائين جي فلسفي جي اسڪولن ۾ اڪثر ڪري پڇيا ويندا آهن، پر مسلمانن جي سلسلي ۾ انهن جو تعلق ماڻهن جي جذبن يا احساسن سان هرگز نه رهيو آهي ۽ انهن سوالن ڪڏهن به ملڪ جي امن امان کي خراب نه ڪيو آهي. هن اهم فرق جو سبب شايد حڪومتي ۽ پادريت (مذهبيت) جي هڪ ٻئي کان علحدگي يا وري ٻنهي جو ميلاپ آهي. جيڪي خليفا يا پيغمبر جا جانشين هيا، انهن جي دلچسپي ۽ خواهش اها هئي ته مذهب جي معاملن ۾ ڪنهن به نئين خيال يا رجحان کي اڳتي اچڻ نه ڏنو وڃي ته جيئن سرشتو ۽ نظم ۽ ضبط بحال رهي ڇاڪاڻ ته مذهبي ماڻهن جي دنياوي توڙي روحاني مقصدن جي مسلمانن کي ڄاڻ نه آهي ۽ قانون جا ڄاڻو پنهنجي ضمير جا خود رهبر هوندا

هن. اٽلاتڪ سمنڊ کان وٺي گنگا ندي تائين قرآن کي نه رڳو مذهب جو بنيادي ڪتاب تسليم ڪيو ٿو. رچي پر ان ۾ شهري، سماجي ۽ ڏوهن جي قانون بابت معاملا ۽ مسئلا سمجهايل آهن ۽ اُهي قانون جيڪي انسان ذات جي عملن ۽ سندس ملڪيت جي حقن جي باري ۾ قرآن ۾ وضاحت سان پيش ڪيل هن انهن جي حفاظت ۾ رب العزت جي اڻ مٽ ۽ اعتماد واري مرضي پڻ شامل آهي. هن مذهبي اطاعت ۾ ڪجهه نقص پڻ موجود آهن، جيڪي ماڻهو گهٽ علم رکندڙ يا بلڪل جاهل آهن اُهي پنهنجن توڙي بلڪي نظرين يا تعصبن ۾ گمراه ٿي وڃن ٿا ۽ عربستان جي بيابان جا ادارا ممڪن آهي ته اصفهان ۽ نسطرطنيه جي دولت ۽ سندن تعداد کان بلڪل مختلف ۽ اڻ ٺهڪندڙ هجن. اهڙن موقعن تي مسئلن جي سونجهاري وقت قاضي(*) گهڻي ادب مان انهن جي مٿي تي قرآن رکي ٿو (يا قرآن تي قسم کڻائي ٿو) ۽ ڏي مهارت وارو فيصلو ڪري ٿو جيڪو وقت جي انصاف جي تقاضا کي پورو ڪري ٿو ۽ سازگار لاهول ۾ ڌريون به راضي ٿي وڃن ٿيون.

عام ماڻهن جي خوشين تي سندس صحتمند اثر مُحَمَّد ﷺ جن جي ڪردار جو آخري ڪارنامو آهي. عيسائي توڙي يهودي پلي سندس سخت خلاف، متعصب يا سندس دشمن رهيا هجن، پر هي ايترو ضرور مڃيندا ته هن دنيا وارن کي فائدي مند اصول ۽ فلسفو عطا ڪيو. سچ ۽ سندن ئي ڪتابن جي تقدس کي پنهنجي مذهب جو بنياد بڻايو ۽ ان ۾ مقدس ڪتابن جي عظيم هستين جي معجزن ۽ ڪردارن جو به ذڪر ڪيو. عربستان جي بئن کي الله پاڪ جي تخت اڳيان پجي پورا ڪيو. يون، انسانن جي خون وهائڻ جو ڪفارو نماز، روزن ۽ خير خيرات ذريعي ادا ڪيو ويو، عقيدتي، سعادت مندي، ۽ ايندڙ وقت (قيامت کان پوءِ) جي انعامن اڪرامن ۽ سزائن جي تصوير اهڙي طرح ڇڻي وئي جو هاڻ اڻ پڙهيل ماڻهن جي به مزاج ۽ مرضي مطابق هئي. مُحَمَّد ﷺ پنهنجي ملڪ جي ماڻهن لاءِ خلافتي ۽ سياسي نظام به رائج ڪيو ۽ هن مسلمانن اندر خير خيرات ڏيڻ ۽ هڪ ٻئي سان پاڻي ۽ دوستي جي ناتن رکڻ جي ترغيب ڏني، سماجي اخلاق ۽ ضابطن کي اڳتي وڌايو، پنهنجن اصولن ۽ سندن زندگي جي سونهري مثالن ذريعي دشمنن کان بدلي وٺڻ جي خواهش کي روڪيو، ۽ بيوه عورتن ۽ يتيمن تي ظلم ۽ ناروا سلوڪ کي ختم ڪيو. جيڪي قومون ۽ قبيلو هڪ ٻئي جا دشمن هوندا هيا تنهن کي کير ڪند ڪري، پنهنجي مذهب ۾ آڻي کين هڪ ڪري ڇڏيائين، ۽ ماڻهن جي بهادريءَ جون صفون، جيڪي اڳ سندن پنهنجن ئي جهيڙن جهڳڙن ۾ ضايع ٿينديون هيون، انهن کي ٻاهرين دشمنن خلاف استعمال ڪرڻ تي راغب ڪيو ويو. جيڪڏهن اسلام جي مذهب ۾ ايتري قوت نه هجي ها ته عربستان ۾ جيڪو مقامي طور آزاد ۽ ٻاهرين دنيا لاءِ طاقتور ملڪ هو، سندن پنهنجن ئي موروثي اداشاهن جي حڪومت لڳاتار هلندي رهي ها. پر ان جي خودمختياري هڪ ٻئي پٺيان سوين ذريعي ختم ٿي وئي. نئين قوم جون وسنديون اوڀر توڙي اولهه، ۽ هر طرف ڦاٿر ٿي ويون ۽ سندن رت به ٻين يعني سندن ئي قيدين يا مذهب ۾ نون داخل ٿيندڙن سان ملي هڪ ٿي ويو. ٻين لفظن ۾ انهن جون پاڻ ۾ ٽيون ماڻهيون ٿي ويون. تن خليفن جي حڪومت کان پوءِ حڪومت جي گاديءَ جو هنڌ مديني کان مشق ۽ دجله جي ڪنارن ڏانهن منتقل ٿي ويو؛ پاڪ شهرن جي حرمت کي هڪ ناپاڪ جنگ ذريعي اڏار ڪيو ويو؛ هاڻي عربستان تي رعيت جي غير ماڻهن جي حڪومت قابض ٿي وئي ۽ رڻ پٽ جا نوي، جيڪي حڪومت جي خواب مان اوچتو جاڳي پيا هيا، وري پنهنجن پراڻن طور طريقن تي واپس پ، عربستان ۾ آزادي ماڻي حڪومت ڪرڻ لڳا.

باب پنجاهون (حاشين بابت وضاحتون)

- (1) جيئن هن توڙي ايندڙ باب ۾، آءٌ عربي علم ۽ زبان بابت گهڻو ڪجهه ٻڌائيندس، مان مشرقي زبانن بابت پنهنجي مڪمل اڻڄاڻائيءَ کي يقين تسليم ڪريان ٿو. ساڳي وقت آءٌ انهن شارحن جو احسانمند آهيان جن عربي کي لاطيني، فرانسيسي ۽ انگريزي زبانن جي سانچي ۾ منتقل ڪيو آهي، آءٌ ڪٿي ڪٿي، موقعي ۽ مناسبت جي لحاظ سان سندن ڪاوشن، ترجمي ۽ تاريخن مان حوالا پيش ڪندو رهندس. (گبن)
- (2) عربستان جي جاگرافي جي ماهرن کي ٽن طبقن ۾ ورهائي سگهجي ٿو: (1) يوناني ۽ لاطيني جن جي ڄاڻ کي اگاسر چائيدس (ڊي-ماري-رُبرو، هڊسن ۾، (ٿامز I ۾ ننڍي جاگرافي) ڊايوڊورس سيڪيولس (216-211. iii. 159-167. i, iii. جنهن کي ويسلنگ ايڊٽ ڪيو). اسٽرابو xvi, 1112-1114، ارئوسٽينز کان صفحا 1122-1132، آرتيميڊورس کان، ڊائوسيس تائين. (پيريجيسس 927-969) پلني (فطري تاريخ vi. 32, v. 12) ۽ بطليموس-بيانيه انداز-هڊسن ۾، ٿامز (iii) 2 هي سڀئي عربي زبان جا ليکڪ آهن جن هن موضوع کي حب الوطني يا عقيدت سان ڏٺو آهي. پوکوڪ مان ٽڪرا-عربستان جي تاريخ، (صفحا 128-125) جيڪي شريف الادريسي جي جاگرافي منجهان آهن ۽ اُهي ٽڪرا اسان جي لاءِ اطمينان بخش نه آهن ڇو ته انهن کي گهڻو ننڍو ڪيو ويو آهي. (صفحا 24-27, 44-56, 108 وغيره ۽ 119 وغيره). جن کي مارڪو نائيس هڪ فضول عنوان نينوبيا جي جاگرافي، هيٺ ڇپرايو هو (پئرس 1619) پر لاطيني ۽ فرانسيسي مترجم گريوز (هڊسن ۾، ٿامز iii) ۽ گالنڊ (فلسطين جو سامونڊي سفر، صفحا 265-346) اسان جي آڏو ابوالفدا جي عربستان کي کولي ڇڏيو آهي، جيڪو هن خطي جو صحيح ۽ تفصيلي نقشو ڇڻي ٿو، جنهن کي هريلات جي مشرقي واقعن جي بيان سان اڃا به وڌيڪ مڪمل بنائي سگهجي ٿو (ص 120 پئشن) 3، يورپ جا سياح جن ۾ شا (صفحا 438-455) ۽ نيپهر (بيان 1773-سامونڊي سفر، ٿامز، 1776 i) اسان جو داد ۽ نمايان حيثيت لهڻ ٿا. بئسنگ (برينجر جي جاگرافي 510-41، VIII) پنهنجو ڪم نهايت منصف مزاجي سان ڪيو آهي، هن سلسلي ۾ اهو ٻڌائڻ به ضروري آهي ته ڊي-ائٽول جا نقشا پڙهندڙ جي مطالعي لاءِ سندس اڳيان هجڻ گهرجن جنهن سان گڏ قديم جاگرافي جو هجڻ به ضروري آهي. (ii, 203-231)
- (3) ابوالفدا (بيان-عربي ۾-ص I، ڊي، ائٽول-فراٽ ۽ ڊچل نديون-صفحا 20-19) اها هيءَ جڳهه هئي جيڪا صوبي جي واليءَ جو باغ يا سندس بهشت هو جتي زينوفن ۽ يونانين پهريون ڀيرو فراٽ ندي کي اُڪريو هو.

- (4) ريلنڊ ڪوڪلي ڄاڻ ذريعي ثابت ڪيو آهي ته (1) اسان جو ڳاڙهو سمنڊ (عربي نار) ميئر روبرم (ڳاڙهي سمنڊ) کان وڌيڪ ڪجهه به ڪونهي جنهن کي وڌائي هندي سمنڊ سان ملايو ويو هو، (2) ته هڪ جهڙا لفظ (حبش جي ڪارن ماڻهن يا شيدين ڏانهن اشارو ڪن ٿا. (مضمون- 117- 59-i)
- (5) قاهره ۽ مڪي جي وچ ۾ ٽيهه ڏينهن يا منزلون آهن ۽ انهيءَ سفر ۾ پيئڻ جي پاڻيءَ جا پندرهن جڳهن تي انتظار آهن. ڏسو شا جا سفرناما جنهن ۾ هن حاجين جي مسافريءَ جي رستن جي ڄاڻ ڏني آهي. (ص- 477)
- (6) عربستان جي خوشبوتن جا گهڻا ئي قسمر آهن جيئن لوبان وغيره جن جو ذڪر پلني جي ٻارهين ڪتاب ۾ آيل آهي. اسان جو عظيم شاعر ملٽن (پٿراڊائيز لاسٽ ۾ (ڪتاب- iv) اشارن اشارن ۾ پهريون خوشبوتن بابت اسان کي ٻڌائي ٿو جيڪي سيبين جي سامونڊي ڪناري کان اُتر- اوڀر جي هوائن ذريعي هُڳاءُ پيدا ڪنديون آهن.
- ’جهونو سمنڊ ان وقت خوشيءَ مان پيو مُرڪندو آهي جڏهن پري پنڌ کان خوشبوتن جا واس- سندس استقبال ڪندا آهن، (پلني- فطري تاريخ 42، xii)
- (*) (معقوليت يا سنائي ڏنائين)
- (7) چائيدس يقين سان چوي ٿو ته جيڪي سون جا ٽڪرا لڌا ويا هيا انهن جي سائيز زيتون کان وٺي سوپاري جيتري هئي، لوهر بيٺي ۽ چاندي پنهنجي قيمت ۾ سون کان ڏهونئي هئي. (ص- 60) اهڙا حقيقي يا تصوراتي خزانا هاڻي ختم ٿي ويا آهن ۽ هاڻي عربستان ۾ سون جي ڪاٿين جو تصور به ڪونهي. (نيپهر- بيان- ص- 124)
- (†) (سڪيو ستابو عربستان)
- (8) عربستان بابت پوڪوڪ جي لکيل تاريخ کي ڏسو ۽ ان جو غور سان مطالعو ڪريو. (آڪسان 1650، 4 کان اڳتي) متن ۽ ان جي طريقي جا ٽيهه صفحا گريگري، ابوالفرا جيئس جي ڪتاب ’بادشاهتن جي تاريخ‘ مان ورتا هيا، جن جو پوڪوڪ بعد ۾ ترجمو ڪيو (آڪسان 1663، 4 کان اڳتي)، ٽي سؤ اٺونجاه حاشيا هڪ شاهڪار ۽ اصلي تحرير مان هٿ ڪيا ويا آهن. جيڪي عربستان جي تاريخي قدامت جي باري ۾ آهن.
- (*) (هندي سمنڊ)
- (9) آرين حجاب جي ڪناري جي ماهي گيري بابت اسان کي ٻڌائي ٿو جيڪا پڪيڙ ۾ عدن کان به اڃا اڳتي وڃي ٿي (ص- 12) اهو عين ممڪن ٿو لڳي ته ڳاڙهي سمنڊ جا ڪنارا ان وقت جي وحشي ماڻهن جي قبضي ۾ هيا جنهن ۾ قبرص به اچي وڃي ٿو، پر مون کي اها ڳالهه اعتبار ۾ نٿي اچي ته جستنين جي حڪومت جي دؤر ۾ وحشين اندر ڪي آدمخور به موجود هيا. (پروڪويس ڊي بيل 19، i)
- (10) ڏسو پوڪوڪ جو تاريخي عربستان (صفحا 2، 5، 86 وغيره) 1664ع ۾ ايرڊي آرويڪس جي مسافري جيڪا جبل ڪارمبل طرف ڪئي وئي هئي، (فلسطين ۽ ائمسٽرڊم جي سامونڊي سير- 1718) منجهان اسان کي بدوين جي دلچسپ ۽ اصلي زندگي بابت پروڙ

- پوي ٿي جنهن کي نيپهر اڃا وڌيڪ کولي ٻڌايو آهي (عربستان جو بيان، صفحا 327-344) ۽
والني (i, 343-385) جيڪو شام جي سياحن مان آخري ۽ وڏو دانا شخص هو.
- (11) پڙهو (پر هي ڏاڍو ڪنن ڪم آهي) گهوڙي ۽ اُن بابت ڪجهه مضمون جن کي هڪ ٻئي ساز
پيٽي نٿو سگهجي ۽ اهو احوال ايم. ڊي. بفن جي فطري تاريخ ۾ موجود آهي.
(خانداني ۽ وقار وارو) (*)
(اُتر آفريڪا مان) (†)
- (12) ڏسو ايم. ڊي. آرويڪس کي جنهن عربستان جي گهوڙن جو تفصيلي ذڪر ڪيو آهي. (صفح
159-173) ۽ نيپهر (صفحا 142-144). تيرهين صدي عيسوي جي آخر ۾ نجد جا گهوڙا مضبوط
۽ طاقتور هوندا هيا، يمن جا اڃا مضبوط ۽ ڪماتا ۽ حجاز جا اصل نسل وارا هوندا هيا، پر
يورپ جا گهوڙا، جيڪي ڏهين نمبر تي ۽ سُنائيءَ ۾ پڻ آخري درجي وارا ليکيا ويندا هيا.
گهڻو ڪري ناپسند ڪيا ويندا هيا ڇو ته اهي جسماني طور ٿلها ۽ بي ڊؤلا هوندا هيا ۽
استعمال ڪرڻ ۾ مُردار قسم جا هوندا هيا. (هريبلات مشرق جي آتم ڪٿا، ص- 339) سندن
طاقت فقط ايتري هوندي هئي ته پنهنجي سوار، سردار ۽ سندس زره جو وزن کڻي سگهن.
(وڪڻي ڇڏيائون) (‡)
- (13) (جيڪي اُن جو گوشت کائڻ ٿا، اهي ماڻهن کان نفرت ڪرڻ ۾ پڪا پختا ٿين ٿا.) هي خيال
عرب جي حڪيم پوکوڪ جا آهن، (اسپيسمين، ص- 88) مُحَمَّد ﷺ جن خود جيڪي کير
جا شوقين هيا، گئون کي وڌيڪ پسند ڪندا هيا، پر مڪي توڙي مديني وارا کاڌ خوراڪ جا
گهڻا شوقين هيا، (گنگنيئر، مُحَمَّد ﷺ جو احوال iii, 404)
- (14) حرقل جو مرسين (پيرپيلو، ص- 16) تار ۾، هڊسن- ننڍي جاگرافي ۾ عربستان ۾ هڪ سؤ
چوھٽ ڳوٺن جا نالا ڳڻائي ٿو. ڳوٺن جي سائيز شايد ننڍي هئي ۽ ليڪڪ ڪجهه وڏو ٿو لڳي.
(15) ابوالفدا انکي دمشق تائين پڻايو آهي (هڊسن ۾، iii, 54) جيڪا اڃا تائين يمن جي امام جي
رهائشگاهه آهي (نيپهر جا سامونڊي سفر، i, 331-342) صنعاء، دفار کان چوويهه (ابوالفدا، ص- 51)
۽ عدن کان انھٺ پٿرا سئنگ جي مفاصلي تي آهي. (ص- 53) (پٿراسئنگ فارس جو قديمي
مفاصلي کي ماپڻ جو طريقو هوندو هو جيڪو اٽڪل ساڍن ٽن ميلن جيترو هڪ پٿرا سئنگ
هوندو هو).
- (16) پوکوڪ (اسپيسمين، ص- 57) (نيپهر جي جاگرافي ص- 52، ميربابا يا معراب جنهن جو دائرو
ڇهن ميلن جو هو ۽ جنهن کي آگسٽس جي فوجين تباهه ڪيو هو. (پلني- فطري تاريخ- vi, 32)
۽ جنهن کي هن چوڏهين صدي تائين بحال نه ڪيو هو. (ابوالفدا- عربستان جو بيان، ص- 58)
(يمن جا ماڻهو) (*)
- (17) مديني شهر جو نالو اڳ يثرب هو پر پوءِ مديني جي نالي کي چونڊيو ويو جيڪو پيغمبر ﷺ
جي گاديءَ جو هنڌ بڻجي ويو. ابوالفدا وڏي محنت ڪندي مديني کان ٻين شهرن تائين جو
مفاصلو به ٻڌايو آهي جنهن کي هن منزلن يا ڏينهن جي مسافري ٻڌايو آهي (ص- 15) مديني
کان بحرين XV، بصره XVIII، ڪوفو XX، دمشق يا فلسطين XX، قاهره XXXI، مڪو X، مڪي

- کان صنعا (ص- 52) یا عدن XXX، قاهره XXXI، ڏينهن يا 412 ڪلاڪ (شا جو سفرنامو، س- 477) جيڪي اندازاً ايرڊي موجب (يادگيريون- ص- 99) هڪ ڏينهن جو سفر پنجويهه انگريزي ميلن جيترو ٿئي ٿو. لوبان جي زمين کان (يمن ۾ هيڊرامات جي جڳهه جيڪا عدن ۽ فرتش جي وچ تي آهي) شام ۾ غازا جي مفاصلي کي IXV جيترو اُن جي جڳهن جيان ٻڌايو ويو آهي. هامايا يا اندازاً تصور کي مدد ڪن ٿا ۽ حقيقتن کي واضح ڪن ٿا.
- (18) مڪي جي باري ۾ اسان جا خيال يا سوچون عربن جي معرفت اسان وٽ پهچن ٿيون. (ڊي. هريلات- مشرقي واقعا- صفحا 368-371) پوڪوڪ، اسپيسيمين (صفحا 125-128) ابوالفدا (صفحا 40-11) جيئن ته ڪنهن به غير مسلم کي پاڪ شهرن ۾ داخل ٿيڻ جي اجازت نه آهي ته ان تي اسان جا سياح خاموش آهن ۽ ٿيونات جيڪو هڪ ننڍو اشارو ڏنو آهي اهو آفريڪا جي هڪ غدار طرفان آيو آهي. ڪجهه فارس وارن 6000 گهر گڏيا هيا. (چارڊن- 167، iv)
- (19) اسٽرابو- (xvi, 1110) بصري جي ويجهو ڪجهه لوڻ جا گهر وڃي ڏسو. (ڊي- هريلات، مشرقي واقعا، ص- 6)
- (20) اها هڪ عجيب صورتحال آهي ته وڏي آدمشماري مان، اڌ ماڻهو ڌنڌي ڌاڙي ۽ اڌ ڦرلٽ ذريعي زندگي گذارن ٿا، (پلني- فطري تاريخ، 32، vi) سيل جي قرآن کي ڏسو، سوره- 503، cvi) پوڪوڪ ص- 5، گئگنيئر مُحَمَّد ﷺ جن جي زندگي 126، 120، 72 (وغيره)
- (21) هڪ گمنام ڊاڪٽر (عالمي تاريخ، جلد xx- آڪٽو ايڊيشن) ۾ چڱيءَ طرح عربن جي آزاديءَ جي حوالي سان عيسائيت جي سڃاڻپ کي واضح ڪيو آهي. هڪ نقاد حقيقتن جي باوجود به، متن جي معنيٰ يا تشريح تي ممڪن آهي ته اعتراض ڪري، (جين 12، xvi) ۽ متن جي لاڳو ڪرڻ ۽ حسب نسب جي بنياد تي به ممڪن آهي ته غور ڪري.
- (22) سال 1173ع ۾ نامياري صلاح الدين ايوبي جي پيءُ ان کي پنهنجي قبضي ۾ ڪيو هو جنهن ڪرڊن يا ايوبين جي شاهي گهراڻي جو بنياد وڌو هو. (هَنس Huns) جي تاريخ 425، i- ڊي هريلات، ص- 477)
- (2) سليمان I- (1538ع) ۽ سليم II- (1568ع) ڏسو ڪينٽمير جي تاريخ- عثمانيه شهنشاهت- صفحا 221، 201) پاشا (بادشاهه) جيڪو صنعا ۾ رهندو هو ۽ ايڪويهن خطابن سان کيس سڏيو ويندو هو، پر تڏهن به بندر تان نالو پوءِ به وصول نه ٿيو (ڏسو عثمانيه حڪومت جي فوج بابت احوال- ص- 124) ۽ ترڪن کي نيٺ 1630ع ۾ پڇايو ويو. (نيپهر- صفحا 167-168)
- (2) روم جا جيڪي صوبا عربستان ۽ ٽئين فلسطين ۾ هيا، انهن جا مکيه شهر بوسٽرا ۽ پيٽرا هيا جن جي شروعات سن 105ع ۾ ٿي هئي، جن کي پاما، جيڪو ٽراجن جو نائب هو، پنهنجي حڪمرانيءَ هيٺ آندو هو. (ڊائن- ڪئسيس (ڪتاب ixviii) پيٽرا، نباسيس جي گاديءَ جو هنڌ هيو جنهن جو نالو حضرت اسماعيل جي وڏي پٽ منجهان کنيو ويو هيو، (جين 12، xxv، وغيره) ۽ جنهن ۾ جيروم، لي ڪلرڪ ۽ ڪالميٽ جا تبصرا به شامل آهن. جستينين تاڙيءَ جي وٽن جي ملڪ کي ڇڏي ڏنو هو جيڪو اڃا کان ڏکڻ طرف ڏهن ڏينهن جي مسافريءَ تي هو. (پروڪوپيس- ڊي- بيل 19، ii) اُتي رومين سؤ فوجين جا ڪمانڊر ۽ هڪ ڪسٽر هائوس

قائم ڪري ڇڏيو هو جيڪو پيرپيلو مارس يعني مديني جي حدن اندر هو. (ايرڊي ائنول مصـ جون يادگيريون، ص- 243) تراجن بادشاهه جون ڪجهه صحيح ۽ جائز ملڪيتون هيون ته ٻه ڪي قبضا به هيا جيڪي سندس حڪومت ۾ سامونڊي فوج ذريعي حاصل ڪيا ويا هيا (پيرپيلو، ص 14-15) پر انهن واقعن کي تاريخ ۾ ڪجهه وڌائي به پيش ڪيو ويو آهي جن ۾ رومين طرفان عربستان جي فتح پڻ شامل آهي.

(مصر جو بادشاهه 1900 ق.م)

(†)

نيبهر (عربستان بابت بيان (صفحا 331-329-330-302) تازو ۽ نهايت ئي اعتبار جوڳو پڻ آهي جيڪو ترڪي جي شهنشاهت جي عربستان بابت جاسوسي ڪرڻ ۽ خبردار رهڻ سان تعلق رکي ٿو.

(25)

ڊايوڊورس سيڪيولس (390-393, ii, xix, جنهن کي ويسلگ ايڊٽ ڪيو) عربن جي نباسين طبقي جي آزاديءَ کي چڱيءَ طرح وائڪو ڪيو آهي جن ائٽنيگوس جي فوجن جو مقابلو ڪيو هو (جيڪو سنڪندر اعظم جو جنرل هيو) هن سندس پٽ جو به مقابلو ڪيو هو.

(26)

(ننڍي ترار، يا خنجر)

(†)

اسٽرابو (xvi, 1127-1129) پلني (فطري تاريخ 32, vi) ايليس گئلس پهريون مديني ويو، معراب ۽ سمنڊ جي وچ ۾ هڪ هزار ميلن جو سفر ڪري يمن جي هڪ علائقي ۾ داخل ٿيو. (يعني اتي ويو جتي شيبا جا آهي بادشاهه موجود هيا جن کي هن وقت تائين ڪنهن به فتح نه ڪيو هو. (i, 29) جتي اهڙا خزانو به موجود هيا جن کي هن وقت تائين ڪنهن هٿ نه لائو هو. (24, iii, هورٽس عربستان جي نجپڻي جو ذڪر ڪري ٿو.

(27)

پوڪوڪ جي لکيل يمن جي اڻپوري تاريخ جو مطالعو ڪيو، (اسپيسيمين- صفحا 55-66) ۽ هرا کي به ڏسو (صفحا 66-74) ۽ گاسن کي به پڙهو. (صفحا 75-78) جيستائين ۽ جيتريقدر جهالت جي دؤر ۾ کين معلوم ٿي سگهيو يا کين ڄاڻ ملي سگهي.

(28)

بادشاهه خسرو يا فارس جو قيصر-II (591-628 ع) جنهن کي شهنشاهه حرقل شڪست ڏني، ۽ کيس تخت تان لاهي قتل ڪيو هو.

(*)

عرب مسلمانن جون ذاتيون ۽ قبيلو هزارن جي تعداد ۾ آهن جن مان گهڻا جهنگلي ۽ آزاد آهن. انهن خيالن جو اظهار مينانڊر ڪيو آهي (هڪ ٽڪرو، ص 149) پروڪوپيس (ڊي-بيل 10-19, I, 17) ۽ ان کي وڌيڪ خوبصورت لفظن ۾ اميٿئس مارسيلئس بيان ڪيو آهي (4, xiv, جنهن هنن جي باري ۾ گهڻو اڳواٽ يعني مارڪس آريلئس جي حڪومت جي دؤر ۾ ڳالهايو هو.

(29)

جيڪو نالو بظليموس ۽ پلني محدود نموني سان ۽ اميٿئس ۽ پروڪوپيس ڪشادي طريقي سان ورتو هو، سو سارا کان ورتو ويو آهي جيڪا حضرت ابراهيم جي گهر واري هئي، شايد اهو نالو اڃا به ڳوٺ سراكا کان ورتو ويو هجي جيڪو گهڻو ڪري عربي لفظ لڳي ٿو جنهن جو مطلب لڳ ڀڳ چوري ڪندڙ ڪردار جو آهي. مشرقي ماحول يا صورتخال اها هئي، (هائنجر- مشرق جي تاريخ، 7-8, i, i, پوڪوڪ (اسپيسيمين، صفحا 33-35) عاصمين (مشرقي

(30)

واقعاً (iv, 567) ان جي باوجود لفظن جي علم جي آخري ۽ وڌيڪ مشهور حصي کي بطلیموس رد ڪري ڇڏيو آهي (عربستان جو احوال، ص 2، 18، هڊسن ۾ ٿام iv) هن عرب مسلمانن جي اولهائين ۽ ڏاکڻين صورتحال تي واضح تبصرو ڪيو آهي ۽ پوءِ مصر جي سرحدن تي رهندڙ هڪ غير معروف قبيلي جو به ذڪر ڪيو ويو آهي. بهرحال هي خطاب ڪنهن قومي ڪردار جي حوالي سان نه آهي، پر جيئن ته ان کي ڌارين طرفان مڙهيو ويو هو ته ان کي عربي ۾ نه نه باقي ڌارين زبانن ۾ ڳولي سگهجي ٿو.

(اڳتي وڌي ويو) (†)

(پاميرا جي راڻي جنهن جي شهنشاه آريلين هٿان شڪست کي باب-11 ۾ بيان ڪيو ويو آهي. (عرب جا مسلمان چوندا آهن ته عورتون مٿن حڪومت ڪنديون آهن). (مُنڊي جو هڊسن ۾ اظهار، ٿام iii- معاويه جي حڪومت کي ڪليسائي ڪهاڻي ۾ بيان ڪيو ويو آهي. پوکوڪ، اسپيسمين، صفحا 69-83.

هيءَ آگاسرجائڊس جي رپورٽ آهي (هڊسن، ٿام-i) ڊايو ڊورس سڪيولس (i, iii, 47, 215) ۽ اسٽرابو (xvi, 1124) ۾ مون کي شڪ ٿو پوي ته هيءَ ڪا مشهور آکاڻي آهي يا وري ڪن مشهور حادثن منجهان ڪو هڪ آهي جنهن سان سياح سادگي ۽ پورڙائيءَ منجهان ان کي حقيقت سمجهڻ لڳن ٿا يا وري ان کي ڪو رواج يا قانون سمجهن ٿا.

(قدیر زماني ۾ عرب فقط پنهنجي جنگجو هئڻ، پنهنجي مهمان نوازي ۽ تقرير جي فن تي ناز ڪندا هيا. (سيفيديس، پوکوڪ، اسپيسمين، صفحا 161-162) تقرير جي فن ۾ مهارت رکڻ تي سندن مقابلو فقط فارس وارن سان ڪري سگهيو هو ۽ فصاحت بلاغت رکندڙ عرب ڊيموسٽينس جي سادگي کي ڏسو. پر لڳي ٿو هو اوچي معنيٰ رکندڙ دليلن کان شايد نفرت ڪن ٿا.

مان مهربان پڙهندڙن کي ياد ڏياريان ٿو ته آرويكس، ڊي هريبلات ۽ نيبهر گهڻو ڪري عربن جي حڪومت جي هلت چلت کي خوبصورت ۽ رنگ برنگي نموني سان بيان ڪيو آهي ۽ سندن بيان ۽ طرز کي محمد ﷺ جن جي زندگي ۾ پڻ ڏسي سگهجي ٿو.

حضرت ايوب جي پهرئين باب جو غور سان مطالعو ڪيو ۽ 1500 اسٽڊيٽس جي ڊگهي پٽ جيڪا سيسوٽرس، پيلوزيمر کان هليوپولس تائين تعمير ڪرائي هئي (ڊايو ڊورس سڪيولس- i, i, 67) ان کي به ڏسو، هائسوس جي نالي ۾ جيڪي ڌنارن مان بادشاهه ٿي ويا هيا، ۽ انهن مصر کي به پنهنجي فرمان هيٺ ڪري ڇڏيو هو. (مارشم، واقعاً، صفحا 98-163 وغيره.

يا، ٻي هڪ خيال مطابق، 1200 (ڊي.هريبلات. مشرقي واقعاً، ص- 75) به تاريخدان، جن 'ايم العرب' کي تحرير ڪيو هو، (عربن جون جنگيون) نائين ۽ ڏهين صدي جا آهن. ڏهيس ۽ گبراه جي مشهور جنگ ٻن گهوڙن جي ڪري لڳي هئي جيڪا چاليهه سال هلي هئي ۽ هڪ مشهور چوڻي تي ختم ٿي. (پوکوڪ، سيميسمين، ص 48)

(مخالفتاً) (*)

- (37) عربن طرفان خون جي بدلي وٺڻ جي طريقي توڙي سندن عملي مظاهري کي نيٺهه طرفان بيان ڪيو ويو آهي. (بيان، صفحا 26-31) قديمي دؤر جي سخت روڻ جو ذڪر قرآن ۾ ڪيو ويو آهي. (230، 17، 20، 2) جنهن ۾ سيل جا خيال به شامل آهن.
- (38) پروڪوپس (ڊي. بيل 16، i) ٻن مقدس مهينن کي اونھاري ۾ ڄاڻائي ٿو جڏهن سج خط استوا کان گهڻو پري هوندو آهي. عربن سال جي چئن مهينن کي پاڪ ۽ مقدس ڄاڻايو آهي. پهريون، ستون، يارهون ۽ ٻارهون ۽ دعويٰ ڪن ٿا ته گهڻي زماني کان وٺي، انهن مهينن ۾ امن امان فقط چار يا ڇهه دفعا خراب ٿيو هو. (سيل جي شروعاتي گفتگو، صفحا 147-150 ۽ قرآن جي نائين باب جو تفسير، صفحا 154 وغيره. ڪسيري، واقعا، اسپين ۽ عربستان جا، 21-20، ii)
- (39) ٻي صدي عيسوي ۾ آرين تبصرو ٿو ڪري (پيريپلومارس ص- 12) ته عربن جي ٻوليءَ جي لهجن ۾ ڪڏهن ٿورا ته ڪٿي وري تمام گهڻا فرق هيا. پوڪوڪ سندن ٻولي توڙي اکرن يا لفظن کي تمام تفصيل سان بيان ڪيو آهي. (اسپيسيمين، صفحا 150-154) ڪسيري، (واقعا، اسپين، عربستان جا 25، ii، 292، i، 83، i جو وغيره) ۽ نيٺهه (بيان، عربي ۾ صفحا 86-72) آءُ خاموشيءَ سان چوان پيو، مون کي اها عادت ناهي ته طوطي جيان رٿيل لفظن کي ويهي دهران.
- (40) هڪ ملندڙ جلندڙ قصي کي والتير پنهنجي ڪتاب زئڊگ ۾ بيان ڪيو آهي، جنهن ۾ عربن جي فطري ڏاهپ ۽ دوراندوشي کي بيان ڪيو ويو آهي. (ڊي- هر بيلٽ- مشرقي واقعا- صفحا 121-120) گئگنيئر- مُحَمَّد ﷺ جن جي احوال ۾ (46-37، i) پر ڊي- آرويڪس يا لاروق (فلسطين جو سفر- ص- 92) بدوين جي مٿي بيان ڪيل مٿياريءَ جي ترديد ٿو ڪري. حضرت عليؑ جا چيل هڪ سو اٺهتر جملا جن جو لنڊن مان اوڪلي ترجمو ڪيو آهي- (1718) عربن جي ذهانت جي سٺي تصوير پيش ڪن ٿا.
- (*) (ڊرم- يا ڏڪڙ وغيره)
- (41) پوڪوڪ (اسپيسيمين- صفحا 161-158) ۽ ڪسيري اسپين- عربستان جا واقعا- (84، 48، I وغيره، 17، ii، 119، وغيره) مُحَمَّد ﷺ جن کان اڳ وارن عربستان جي شاعرن بابت آهن. سر وليمر جونز ڪعبه الله بابت لکيل ستن نظمن کي انگريزي ۾ شايع ڪيو آهي جنهن جو عنوان آهي (مشرق نواز- 1794-1746) پر هندستان ڏي سندس پُر وقار سفر اسان کي سندس تحريرن کان محروم ڪري ڇڏيو جيڪو شايد فضول ۽ اڻ چٽي متن کان ڪيئي حصا وڌيڪ دلچسپ هجي ها.
- (42) سيل جي بنيادي گفتگو- صفحا 30-29.
- (43) ڊي- هر بيلٽ- (مشرقي واقعا- ص- 458) گئگنيئر- (مُحَمَّد ﷺ جن جو احوال 118، iii) ڪعب ۽ هيٺس (پوڪوڪ اسپيسيمين- صفحا 48، 46، 43) پنهنجي سخا ۽ دلي ڪشادگيءَ سبب نمايان هيا ۽ پوئين شخص جي عرب جي شاعر طرفان شاندار تعريف ڪئي وئي آهي. 'تون

- ڏسندين ته هو بيحد خوش ٿيندو جڏهن تون ڪنهن ڳالهه واسطي سندس ويجهو ويندين ۽ ساڳي وقت جڏهن تون کيس اها شئي ڏيندين جيڪا تو کائڻس طلب ڪئي هوندي.
- (44) جيڪو ڪجهه هينئر قديم عربستان جي بت پرستي بابت معلوم ٿيو آهي، سو سڀ ڪجهه پوڪوڪ ۾ ملي سگهي ٿو. (اسپيڪمين- صفحا- 136- 89، 164- 14) ۽ اسيماني- (مشرقي واقعا- 590- 580، iv) پنهنجي طرفان قيمتي راءِ ڏني آهي.
- (45) ڊايوڊورس سڪيولس (i, iii, 211) ڪردار ۽ صورتحال ايتري ته موافق ۽ سازگار آهي جو مون کي ته صفا حيرت ٿي ٿئي ته تحرير جو اهڙو زبردست ٽڪرو بغير گهڻي غور ۽ توجهه ڏيڻ جي ڪيئن پڙهيو ويو آهي. تنهن هوندي به هيءُ مشهور جڳهه جنهن کي ڪعبو چيو وڃي ٿو ان کي آگاسر چائيدس بيان نه ڪيو (ص- 38، هڊسن، ٿام- i) جنهن کي وري ڊايوڊورس باقي تحرير ۾ بيان ڪيو آهي. ڇا سسلي جو رهواسي، مصر جي ماڻهو کان وڌيڪ باخبر هو؟ يا وري ڪعبو 650 ۽ 746ع سن جي وچ ۾ تعمير ڪيو ويو هو- اهي سن جيڪي مختلف تاريخن ۾ بيان ٿيل آهن؟ (ڊاويل هڪ مقالي ۾، ٿام، هڊسن- ص- 72، فئبريشيس واقعا- 770، ii) (ڊايوڊورس- هڪ سسلي جي ماڻهو پهرين صدي ق- ۾ ۾ لکيو هو).
- (46) پوڪوڪ، (اسپيڪمين- صفحا- 61- 60) مُحَمَّد ﷺ جن جي لاڏاڻي کان پوءِ اسان سن 68 ڏي مٿي چڙهون ٿا، سندن ولادت کان 129 يعني عيسائيت کان اڳ وارا سال. غلاف جيڪو هاڻي ريشم يا سون جي تارن سان ٺهيل آهي، سو اڳ مصر جي سڻيءَ جو ٽڪرو هوندو هو. (ابوالفدا- مُحَمَّد ﷺ جن جي احوال ۾).
- (47) ڪعبه الله جو اصل نقشو (جنهن کي نامناسب نموني سان سيل جي تحرير- عالمي تاريخ ۾ ڪاپي ڪيو ويو آهي حقيقت ۾ ترڪي طرفان تيار ڪيو ويو هو جنهن کي ريلنڊ مُحَمَّد ﷺ جي مذهب ۾ بيان ڪيو آهي- صفحا- 123- 113)، ته ان کي درست پڻ ڪيو آهي ۽ اعتبار ڪرڻ جو ڳڻ اختيارين جي حوالي سان چڱيءَ طرح سمجهايو آهي. ڪعبي جي بيان ۽ ان جي تاريخ بابت، پوڪوڪ جو مطالعو ضرور ڪجي. (اسپيڪمين- صفحا- 122- 115) ۽ هريبلات جي تحرير- مشرقي واقعا کي به ڏسجي. (ڪعبو، هجري ۽ زمر زمر- وغيره) ۽ سيل جي تحرير- (بنيادي گفتگو- صفحا- 122- 114).
- (48) ڪوسا- مُحَمَّد ﷺ جن جي پنجين- وڏي، يقينن ڪعبي تي قبضو ڪيو هوندو- 440ع، ۾ جنابي اسان کي بلڪل مختلف طريقي سان اهو قصو بيان ڪيو آهي. (گئگنيئر- مُحَمَّد ﷺ جن جو احوال- 69- 65، i) ۽ ابوالفدا پڻ مُحَمَّد ﷺ جن جي زندگي ۾ تحرير ڪيو آهي.
- (49) ٻي صدي عيسوي ۾ ٿائر جي مئڪسيمس ٻڌايو هو ته عرب هڪ پٿر جي پوڄا ڪندا هيا، (عرب پوڄا ڪن ٿا، جنهن جي مون کي خبر نٿي پوي پر جيڪا تصوير مون ڏني آهي اها هڪ چورس پٿر جي آهي) (مقالو- 143، i، viii) جنهن کي رزقي ايڊٽ ڪيو. ۽ عيسائين طرفان ملامت ڪئي وئي. (ڪليمينٽس، اليگزينڊر- ص- 40، آرنوبيس، جينٽس- 246، vi) پر هي

- پٿر شام ۽ يونان جا هيا جيڪي تقدس ۾ به مشهور هيا ۽ قديمي غير مذهبي روايتن ۾ پڻ ڄاتا ويندا هيا. (يوسيبس-انجيل بابت-37، i، مارشم، تاريخ وار واقعا-صفحا-56-54).
- (50) وڏي عالم ۽ اڪابر سر جان مارشم، بن خطرناڪ موضوعن يعني انساني قرباني ۽ ٻارڙن جي قرباني تي تفصيلي بحث ڪيو آهي. (تاريخ وار واقعا-صفحا-78-76، 301-304) سئچونٿيو، فونيشيا جي قربانين کي ڪرونس جي مثال سان ٿو وڃي ملائي، پر اسان کي اڃا تائين اها خبر ڪانهي ته ڪرونس حضرت ابراهيم کان اڳ هيو يا پوءِ، يا هن جو وجود به هيو يا مورگو اهو هوائي ڪردار آهي.
- (51) پوفيري ملامت ٿو ڪري، پر ان وحشي رسم جو الزام رومين تي ٿو هڻي، جيڪو 657ع تائين بلڪل ختم ٿي چڪو هو. دوميتا جي باري ۾ بظلموس احتياط کان ڪم ٿو وٺي (ٽابل-ص-37 عربستان، صفحا-29-9) ۽ ابوالفدا- (ص-57) اهو ساڳيو موضوع اير-ڊي ائبول جي نقشن ۾ به ملي سگهي ٿو ۽ اها جڳهه، چٽبار ۽ تدمور جي وچ ۾ آهي.
- (52) پروڪوپيس (ڊي-بيل-28، i) اوئگرٽس (21، vi) ۽ پوڪوڪ (اسپيمين-صفحا-86، 72) عربن طرفان قرباني ڏيڻ جي روايت جي تصديق ڪن ٿا جيڪا vi صدي عيسوي تائين ڏني ويندي هئي. عبدالله بابت خطرو ۽ ان جو بچي وڃڻ حقيقت جي بجاءِ هڪ روايت آهي. (گئگنيئر-محمد ﷺ جن جي احوال ۾ 84-82، i)
- (*) مشڪل سان
- (53) سوليئس چوي ٿو (پوليٽسٽر-باب-33) جيڪو پلني جي ڪاٻي ٿوڪري (68، viii) ۽ عجيب ڳالهه ٿو ڪري ته سوئر عربستان ۾ نٿا رهي سگهن. مصر جا ماڻهو فطري طور تي يا وري وهمن وسوسن جي اثر کان ان گندي ۽ گدلي جانور کان ڊنل به هيا ته ان کان سخت بچان به ڪندا هيا. (مارشم-اصول-ص-205) پراڻي دؤر جا عرب، پاڪ رهڻ لاءِ وضو ڪندا هيا. (هيروڊوٽس-80، i) جنهن کي اسلامي قانون ۾ لازمي بنايو ويو آهي. (ريلنڊ-ص-75 وغيره، چارڊن يا وري شاهه عباس جو ملان 71، vi وغيره).
- (54) اسلام جا ڊاڪٽر هن موضوع سان دلچسپي نٿا رکن، تنهن هوندي به اهي خُتني ڪرائڻ کي بيحد ضروري يا نجات جو ذريعو سمجهن ٿا ۽ ان سان گڏ اها دعويٰ به ڪن ٿا ته محمد ﷺ جن جڏهن ڄاوا هيا ته معجزاتي طور سندن ختنو ٿيل هيو. (پوڪوڪ، -اسپيمين-صفحا-320-319 ۽ سيل جي بنيادي گفتگو-صفحا-107-106).
- (55) ڊايوڊورس سڪيولس (145-142، ii، i) هڪ يوناني هئڻ جي حيثيت ۾ مسلمانن جي مذهب تي دوراندوشي واري پر مٿاڇري نظر وڌي آهي. سندن ستارن يا فلڪيات جو علم ڪمال جو آهي ۽ اهوئي سبب آهي جو هو هر شئي کي دليلن جي دوربين سان ڏسن ٿا، ڇاڪاڻ ته کين محسوس ٿيو هو ته سج سيارن ۾ شامل هو يا مقرر ٿيل تارن سان لاڳاپيل هو.
- (56) سمپليشيئس (جيڪو پورفري مان حوالا ٿو ڏئي) (15، 123، xlii، ii) ۽ مارشم (واقعا-ص-474) جيڪو حقيقت تي شڪ ٿو ڪري ڇاڪاڻ ته اها سندس مقرر ڪيل نظام جي ابتڙ آهي؛ ڪالڊين جي مشاهدن جي ويجهي ۾ ويجهي تاريخ به 2234 سال ق-م آهي. سڪندراعظم

طرفان بابل کي فتح ڪرڻ کان پوءِ، انهن جي خبر، ارسطو طرفان گذارش ڪرڻ تي فلڪيات جي ماهر چپارچس کي پهچائي وئي هئي. سائنس جي لحاظ کان اهو ڇا نه عجيب لمحو هوندو.

(57) پوڪوڪ (اسپيسيمين- صفحا- 146- 138) هائنگر- (مشرق جي تاريخ- صفحا- 203- 162) هائيڊ- (مذهب جو مطالعو- صفحا- 128، 124 وغيره) ڊي- هريلاٽ (سابي- صفحا- 724- 725) ۽ سيل (بنيادي گفتگو- صفحا- 15- 14) سيني گڏجي اسان جي تجسس کي خوش ڪرڻ بجاءِ وڌيڪ گرمائن ٿا ۽ هنن مان جيڪو آخري ليکڪ آهي اهو سبائين کي عربن جي اوائلي مذهب سان ٿو وڃي ملائي.

(58) ايمر- ڊي ائنول (فرات ۽ دجله نديون- صفحا- 147- 130) مشڪوڪ عيسائين جي طرز کي ٺيڪ ڪندو. اسيمئس (مشرقي واقعا. 614- 607، iv) شايد پنهنجي مؤقف کي سمجھائي سگهي. پر اهو ڏکيو ڪم آهي ته جاهل ماڻهن جي مذهب جي ڄاڻ پئجي سگهي، جيڪي پنهنجين گجهين ريتن رومن کي ماڻهن اڳيان ظاهر ڪرڻ کان ڊڄن به ٿا ته ٻڌائيندي شرمندا پڻ ٿين ٿا. (59) ماڳي مذهب وارا بحرين جي صوبي ۾ رهندا هيا. (گئگنيئر- مُحَمَّد ﷺ جن جي تذڪري ۾، 114، iii) ۽ بعد ۾ پراڻن عربن سان ريتن رومن ۾ هڪ ٿي ويا. (پوڪوڪ- اسپيسيمين- صفحا- 150- 146)

(*) (دلچسپ ۽ مزيدار)

(60) عربستان ۾ رهندڙ يهودين ۽ عيسائين جي حالت بابت پوڪوڪ اسان کي شارستاني کان وٺي تفصيل سان ٻڌايو آهي. (اسپيسيمين صفحا 134، 60 وغيره) هائنگر- مشرقي تاريخ- صفحا- 238- 212) ڊي- هريلاٽ- مشرقي واقعا- صفحا- 476- 474) بسنيچ- (جوفيز جي تاريخ- 185، vii، 280، viii) ۽ سيل (بنيادي گفتگو- صفحا- 22 وغيره ۽ 33 وغيره).

(61) سندن بندگي ۾ اهو مشهور ٿي ويو هو ته هو فقط خدا کي ڏوڪي ڏيڻ لاءِ عبادت ڪندا هيا ته جيئن بُت کي فائدو ملي، هو طاقتور ته نه هو پر هڪ جوشيلو سرواڻ هيو. (پوڪوڪ، اسپيسيمين، صفحا 108-109)

(62) اسان جي راءِ، جيڪا هن وقت تائين موجود آهي، توڙي اها يهوديت يا عيسائيت بابت هجي، قرآن جي ڀيٽ ۾ هاڻوڪي ٿي لڳي، پر جيڪڏهن اڳ ۾ ڪو ترجمو موجود آهي ته ان مان نتيجو ڪڍڻ گهرجي. (1) يهودين جي عبادتگاه جي مسلسل عمل مان جنهن ۾ يهوديت بابت سبق ڏنل آهن ۽ انهن جي ٻوليءَ ۾ ڪي اهڙا جملا به موجود آهن، جيڪي اڳهاڙا يا بيهودي قسمر جا آهن. (2) آرمينيائي، فارسي ۽ حبشي ٻولين جا ترجما جن کي پنجين صدي عيسوي جي بزرگن ورجايو آهي، ۽ جن جو چوڻ آهي ته سڀئي مقدس ڪتاب بربرن جي ٻولين ۾ ترجمو ڪيا ويا هيا. (والٽن، پروليگومينا ۽ مختلف زبانن ۾ تاريخي واقعا (صفحا، 97-93-34) سائمن، (تنقيدي تاريخ ۽ انجيل 181-180 iv، 206-306-286-282)

- (63) هاتنگر، مشرقي تاريخ، ص- 136 تنهن هوندي به ٿيوفينس جيڪو يونانين ۾ تمام قديمي آهي ۽ گهڻن ڪوڙن ڳالهائين جو پيءُ سڏيو آهي، پر هو اها ڳالهه تسليم ٿو ڪري ته مُحَمَّد ﷺ حضرت اسماعيل جي خاندان مان هو. (واقعا، ص 277)
- (64) ابوالفدا مُحَمَّد ﷺ جن جي احوال ۾ باب 2-1) ۽ گئنگنيئر مُحَمَّد ﷺ جن جي احوال ۾، (صفحا 25-97) پيغمبر جو مشهور ۽ نج شجرو ٻڌايو آهي. مڪي ۾ آءُ ان جي صداقت جو انڪار نه ڪندس؛ لاسين ۾ مان اهو ٻڌائڻ جي جرئت ڪندس: (1) حضرت اسماعيل کان حضرت مُحَمَّد ﷺ جن تائين 2500 سالن جو طويل دؤر آهي، اُهي پنجهتر جي بجاءِ ٽيهه نسل ڳڻائڻ ٿا. (2) ٻيو ته موجوده بدوي پنهنجي تاريخ توڙي پنهنجي اصل نسل کان به بيخبر آهن. (آرويڪس جا سامونڊي سفر، صفحا 103-100)
- (65) تاريخ جا ٻج قرآن پاڪ جي هڪ سؤ پنجنين باب ۾ واضح ٿيل آهن ۽ گئنگنيئر (پريفٽ توڙي مُحَمَّد ﷺ جن جي احوال ۾، صفحا 18 وغيره) ابوالفدا جي تاريخي ڪم تي روشني وڌي آهي جنهن کي ڊي هربيلات (مشرقي واقعا، ص 12) ۾ وڌيڪ واضح ڪيو آهي ۽ پوڪوڪ (اسپيسيمين، ص 64) پرائيڊيڪس (مُحَمَّد ﷺ جي زندگي، ص 48) سيل (قرآن، صفحا 503-501) جيڪو خود به اڌ مسلمان هو، ڊاڪٽرن ۽ عالمن جي اڻپوري ايمان تي طر ٿو ڪري جيڪي ڊيلفڪ، اپولو ۽ مراڪي جهڙن ڊاڪٽرن ۾ يقين رکن ٿا. (القرآن 823، ii، 14، ii، i) ۽ انهن جي علم کي شيطاني ٿو ڪوئي ۽ مسلمانن جي هن اقرار يا اعتراف تي زور ٿو ڏئي ته الله تعاليٰ ڪعبي ۾ رکيل ٻن لاءِ عيسائين جي حمايت ڪڏهن به نه ڪري ها.
- (66) ابوالفدا (وٽ، 2، i) سڪندر، يا يونانين طرفان سال 882 طئي ڪيو ويو آهي ۽ بخت نصر، نبوناصر 1316 ڄاڻائڻ ٿا، ۽ ٻئي سال اسان کي عيسوي سال 569 طرف وٺي وڃن ٿا. پراڻو عربي ڪئلينڊر اسان جي ڪابه رهبري نٿو ڪري ۽ جيڪي نيڪ ۽ سعادت وارا ماڻهو آهن انهن جي پنپرائي نٿو ڪري جيڪي ساڳئي هفتي يا مهيني کان نئين سر تاريخن يا سن جو ليڪو ڪرڻ شروع ڪري ڏين ٿا ۽ مُحَمَّد ﷺ جن جي ڄمڻ جي سال کي آخرڪار عيسائي سن 570 سان ٿا وڃي ملائن ۽ اها تاريخ 10- نومبر جي هئي. پر هيءَ تاريخ يوناني ڪئلينڊر جي سن 882 سان يقينن پيچي اچي ٿي ۽ جنهن سان الماسن (عرب مسلمانن جي تاريخ، ص 5) ۽ ابوافراجيس (شهنشاهتن جي تاريخ، ص 101، ۽ پوڪوڪ جي مؤقف) جي به موافقت آهي.
- (67) آءُ قابل احترام ابوطالب جي، سندس خاندان ۽ پائيتي بابت، ڏنل شاهدي کي تسليم ڪريان ٿو ۽ ان کي ئي پيش ڪريان ٿو. ”سڀ تعريفون ۽ حمد و ثنا الله تعاليٰ کي جڳائي ٿي جنهن اسان کي حضرت ابراهيم جي پيڙهي ۽ حضرت اسماعيل جي خاندان مان تخليق ڪيو ۽ جنهن اسان کي هڪ مقدس مقام عطا ڪيو آهي ۽ اسان کي انسانن جي وچ ۾ ساڻن انصاف ڪندڙ جي توفيق پڻ بخشي آهي. تنهنڪري مُحَمَّد ﷺ جيڪو عبدالله جو پٽ آهي ۽ منهنجو پائيتو آهي، خديجه (بيبي خديجه الكبرى) جيڪا خوالد جي ڌيءُ آهي، سان محبت ۽ پيار جي رشتي ۾ ڳنڍجي ويو آهي ۽ هوءَ پڻ ساڻس ساڳئي رشتي ۾ ڳنڍجي وئي آهي. سنائي، عظمت، ذهانت، شان ۽ وقار توڙي انساني قدرن ۾ قرين ۾ ڪوبه اهڙو نه آهي

جيڪو ساڻس مقابلو ڪري توڙي جو وٽس دنياوي خانا ڪونهن (حقيقت ۾ مال دولت ڀڄندڙ پاڇا آهن جيڪي ڪنهن جي به هٿ نه ايندا آهن) جيڪو ڪجهه به اوهان ڪابيني ۾ گهرندا، ان کي ڏيڻ لاءِ آءٌ پاڻ کي پابند سمجهان ٿو ۽ آءٌ ئي اهو ادا ڪندس.“ (پوڪوڪ (اسپيسمين، لبري ابن همدوني).

(68) مُحَمَّد ﷺ جن جي ذاتي زندگي ۾ ڪنهن کان وٺي سندن تبليغ جي تڪميل تائين، ابوالفدا وٽ محفوظ ٿيل آهي (وٽ، باب 3-7) ان کان سواءِ عرب ليکڪن به ان کي محفوظ ڪيو آهي. جن جو ذڪر هائنگر (مشرقي تاريخ ۾ ڪيو آهي، صفحا 204-211) مراڪي (i, 10-14) ۽ گئگنيئر (مُحَمَّد ﷺ جن جو احوال (i, 97-134)

(69) ابوالفدا (وٽ ۾، باب 66-65، گئگنيئر (مُحَمَّد ﷺ جن جو احوال (iii, 289-272) پيغمبر ﷺ جن جون چونڊ حديثون توڙي سندن گفتگو بيبي عائشه (رضي الله عنها) حضرت علي ۽ حضرت ابوهريره جن جي حوالن سان گڏ ڪيل آهي. (گئگنيئر، ii, 267) آخري اصحابي کي پلين جي ابي (ابوهريره) جو خطاب مليل هو جنهن جي وفات 59 هجري ۾ ٿي. (مُحَمَّد ﷺ جن مڪي کان مديني، 622 عيسوي سن ۾ هجرت ڪئي جتان هجري سال شروع ٿيو).

(70) اهي ماڻهو جيڪي ان ڳالهه ۾ يقين رکن ٿا ته مُحَمَّد ﷺ لکي پڙهي ڄاڻندو هو ته اهي خود شايد قرآن جي صورتن کي پڙهي سگهڻ جا اهل نه آهن (vii, xxix, xcvi) هي متن يا پيغمبر ﷺ جي حديثن کي ابوالفدا پوريءَ طرح تسليم ڪيو آهي. (وٽ، باب vii) گئگنيئر (ابوالفدا، ص 15) پوڪوڪ (اسپيسمين، ص 151) ريلنڊ (مُحَمَّد ﷺ جو مذهب، ص 236) ۽ سيل (بنيادي گفتگو، ص 42) مسٽر وائٽ اڪيلي سر دعويٰ ٿو ڪري ته پيغمبر پڙهيو هو. پر سندس دليل اطمينان بخش نه آهن. شام جي ميلن طرف واپار جي خيال سان فقط ٻه ننڍا سير سفر مڪي جي ماڻهن کي خاموش ڪرڻ لاءِ ڪافي نه هيا ۽ نه وري هي ڪنهن معاهدي ڪرڻ وارو ٿڌو ماحول هو جنهن ۾ مُحَمَّد ﷺ پنهنجي منهن تان پردو لاهي پاڻ کي وائڪو ڪري ڇڏي ها، ۽ نه وري ڪنهن بيماري يا بيخوديءَ جي حالت ۾ چيل لفظن مان ڪو نتيجو ڪڍي سگهجي ٿو. پڙهيل لکيل نوجوان، پيغمبري جي رتبي تي پهچڻ کان اڳ ۾، پنهنجي ذاتي زندگي ۾ ضرور ڪو لکڻ پڙهڻ جو ڪم ڪيو هوندو ۽ سندس پنهنجي ئي خاندان جا پهريان مسلمان ضرور سندس پهرو پيائيءَ کي ڏسي يقيناً چرڪ ڀرين ها بشرطيڪ جيڪڏهن هو اهڙو هجي ها. وائٽ جون تقريرون (صفحا، 204، 203، حاشيا، صفحا xxxvi, xxxviii)

(71) هڪ رئيس زادو بولٽولٽرس (مُحَمَّد ﷺ جو احوال، صفحا 202-228) فينيلان جي ٽيليمٽچس يا وري رسمي جي سائرس جيان عربن جي رهبري ٿو ڪري (1699-1727) ۽ (اهي ڪردار هڪ شهزادي جا مصنوعي حوالا هيا) فارس جي محل ڏانهن سندس مسافري هڪ افسانو ٿو لڳي، ۽ نه وري آءٌ سندس تعجب يا حيرت جو سبب ڳولي ٿو سگهان. (يوناني پي، بهرحال انسان آهن) شام ڏانهن ٻن مسافرين جو ذڪر ذري گهٽ عربستان جي سڀني ليکڪن يعني مسلمانن توڙي عيسائين چڱيءَ طرح ڪيو آهي. (گئگنيئر، ابوالفدا، ص 10)

- (72) مون کي ايتري فرصت ڪانهي ته مان قصا ڪهاڻيون پڙهندو وتان يا ڌارين جي اندازن ۽ مفروضن تي پاڙيان جن بابت مڪي جي ڪافرن شڪ ڏيکاريو آهي يا جن مٿان الزام مڙهيو ويو آهي. (قرآن 297، 35، 223، 16 جنهن ۾ سيل جو تبصرو به شامل آهي). ٿرائيڊيڪس (مُحَمَّد ﷺ جي زندگي (صفحا، 22-27) گئگنيئر سان گڏ ابوالفدا جو بيان (صفحا 74، ii) مراڪي (ii، 400) پرائيڊيڪس جو به اهو خيال آهي ته انهن ڳالهين کي مخفي رکيو ويو هوندو ۽ اهو منظر عربستان ۾ ڪنهن هنڌ جو هو.
- (73) ابوالفدا (وٽ، 15، 7، گئگنيئر 135، 33، i) جبل حرا جي باري ۾ ابوالفدا اسان کي ٻڌايو آهي (عربن جي جاگرافي، ص 4) ان جي باوجود مُحَمَّد ﷺ اڃيريا جي غار بابت ڪڏهن به نه پڙهيو هيو جتي نوما جون پنهنجي ساٿي اڃيريا سان رات جو ملاقاتون ٿينديون هيون ۽ نه وري ان عدائين جبل بابت ڄاڻ رکي هئي جتي مائوس جو (Jove) ديوتا سان گفتگو ڪئي هئي.
- (74) قرآن (153، 9) البيداوي ۽ ٻين تبصري نگارن جن جو حوالو سيل ڏنو آهي، ان الزام جي پٺڀرائي ڪئي آهي پر مان نٿو سمجهي سگهان ته ان ڳالهه کي تلمودين اڻڄڻي طرح يا وري فضول روايتن ذريعي بيان ڪيو آهي (يهودي قانون ۽ روايتن بابت تبصرا).
- (75) هائنگر (مشرقي تاريخ، ص 225-228) ڪاليراڻيڊ جي مذهبي شڪن يا لامذهبيت کي ٿريس کان عربستان تائين عورتن ذريعي ڦهلايو ويو هو ۽ ان کي وري ڪيڪ جي صورت ۾ ورتو ويو هو جيڪو ديوي کي ڏنو ويو هو. بيريلس جو هي مثال، جيڪو بوسترا جو ٻاڏي هو ۽ جنهن سان پيا به گڏ هيا (يوسيبس، ڪليسائي تاريخ، 33، vi) شايد ملامت جو ڪجهه ازالو ڪري سگهي، (ڇو ته عربستان مذهبي شڪن شهن يا لامذهبيت سان تڏهن تڻتار ٿيل هو).
- (76) قرآن ۾ جيڪو ٽن بُتن يا ديوتائن جو ذڪر آيل آهي (92، 5، 81، 4) اهو دراصل ڪئٽولڪ فرقي جي لڪل معمي خلاف آهي پر عرب تبصري نگار انهن کي پيءُ، پٽ ۽ ڪنواري مريم سان ٿا وڃي ملائن جيڪا هڪ لادينِي تثليت آهي جنهن کي نائيسيا جي ڪائونسل ۾ ڪجهه بربرن قائم ڪيو هو (يوئنجيس، واقعا 440، i) پر مريم جي پوڄيندڙ جي وجود جو بيسوڀر واضح انڪار ڪيو آهي (مئنيڪزم جي تاريخ، 532، i) ۽ هن روح يعني روح القدس (ٽين ذات) جي لفظ منجهان چُڪ پڪڙي آهي جيڪا ڪن مشرقي ٻولين ۾ مؤنث جو صيغو آهي يعني حضرت عيسيٰ جي ماءُ ۽ اهوئي صيغو نزارينس جي پاڪ ڪتاب ۾ ڪتب آيل آهي.
- (77) حضرت ابراهيم جي ڪردار ۽ سندس مثال ۾ خيالن جو پندار عيان ٿيل آهي جنهن بُت پرستيءَ کي عام ڪرڻ ۾ ڪالديا جي سخت مخالفت ڪئي هئي. (قرآن 106، 6، ڊي هريبلٽ، مشرقي واقعا، ص 13)
- (78) قرآن جو مطالعو ڪيو خاص طرح سان ٻيو (ص- 30) ستونجاهون (ص- 437) ۽ انونجاهون (ص- 441) باب جنهن ۾ رب العزت جي قادر مطلق هئڻ جو بيان آيل آهي.
- (79) پوڪوڪ وڏن ۽ بنيادي مذهبن جو ترجمو ڪيو آهي. (اسپيسيمين، صفحا 284-292 - 274) اوڪلي، (عرب مسلمانن جي تاريخ، ii، ixixii، xcv) ريلنڊ (مُحَمَّد ﷺ جو مذهب 7-13، i) ۽

- چارڊن، سامونڊي سفر، (iv, 4-28) وڏو سچ ته 'الله پاڪ جو ڪوبه ثاني ڪونهي.' مراڪي حماقت ڪندي ان حقيقت کي توکيو آهي. (القرآن، i, iii, 87-94) ڇاڪاڻ ته هن انسان کي پنهنجي صورت مان ٺاهيو هو.
- (80) ريلنڊ (مُحَمَّد ﷺ جي زندگي، i, 17-47) سيل (بنيادي گفتگو، صفحا 73-76) چارڊن جا سامونڊي سفر، (iv, 28-37, 37-47) جيڪي فارس وارن لاءِ آهن: 'علي الله جو ولي ۽ وصي آهي، بهرحال پيغمبرن جو تعداد ايمان جو حصو نه آهي.
- (81) آدم جي غير مستند ڪتابن لاءِ ڏسو فئبريشيس کي (سيڊيپيگرنفس جي قانون ۾، (صفحا 29-27) سيٺ (صفحا 154-157) ڪڏڙو (صفحا 160-219)، پر ڪڏڙي جي ڪتاب کي ڪنهن حد تائين مقدس بنايو ويو آهي، جنهن ۾ سينٽ جُود مان حوالا پڻ ڏنا ويا آهن ۽ هڪ ڊگهو ٽڪرو به ان ۾ شامل ڪيل آهي. جيڪو سنسلس ۽ اسڪيليگر سان منسوب ٿيل آهي.
- (82) حضرت نوح جي ستن اصولن کي مارشر چڱيءَ طرح سمجهايو آهي (ڪرانيڪس جو قانون، صفحا 154-180) جيڪو هن موقعي تي سيلڊن جي اعتماد ۽ علم مان فائدو وٺي ٿو.
- (83) حضرت آدم، حضرت نوح، حضرت ابراهيم ۽ حضرت موسيٰ جن جي مذهبي تعليم منجهان ڪجهه حصا مُحَمَّد ﷺ جن جي مذهب ۽ روايتن سان ملائي ان کي سينگاريو ويو آهي، جيئن ڊي هريلات جي واقعن ۾ ٻڌايو ويو آهي.
- (84) قرآن (7-128 وغيره، 10-173) وغيره، ڊي هريلات صفحا 647 وغيره.
- (85) قرآن (40، 3، 80، 4)، ڊي هريلات صفحا، 399 وغيره.
- (86) سينٽ ٿامس جي مقدس ڪتاب جو مطالعو ڪيو، يا وري انفنسي جو. جيڪي فئبريشيس جي ائپوڪرفس جي قانون ۾ ڄاڻايل آهن جيڪو ان بابت مختلف شاهديون پاڻ وٽ جمع ڪندو رهيو آهي. (صفحا 128-158) انهن ڪتابن کي ڪوٽليئر يوناني زبان ۾ ڇاپيو هو ۽ سائيڪ وري عربي ۾ ڇپرايا هيا، جيڪو اسان جي موجوده نسخي کي مُحَمَّد ﷺ جن کان به پوءِ جو تسليم ٿو ڪري. تنهن هوندي به سندس قول، حضرت عيسيٰ جي اصل ٻولن سان مطابقت رکن ٿا جيڪي هن پينگهي ۾ ڇپا هيا ۽ جيڪي هن مٽيءَ مان ٺهيل پکين کان چورايو هيا. وغيره (سائيڪ 206، 46، 198-199، 36، 168-169، i ۽ ڪوٽليئر 160-161، 2)
- (87) هن ڳالهه جو اشارو قرآن ۾ اڻڄڻي نموني سان ڏنل آهي، (39، 3) پر سونائيتس جي روايتن ۾ ان کي وڌيڪ وضاحت سان پيش ڪيو ويو آهي. (ڏسو سيل جي وضاحت ۽ ان سان گڏ مراڪي کي به ڏسو، i, 112) ٻارهين صدي عيسوي ۾ بي عيب هٿڻ جي تصور کي سينٽ برنارڊ ننڍو هو. (فرا، پاٽولو، استوريا، ڪتاب ii)
- (88) قرآن جو مطالعو ڪيو (4، 53، 3) ۽ مراڪي جو 156 هون ڇاپو به پڙهو: (جيڪي ڌوڪي ڏيڻ جا ماهر آهن، الله انهن کان انهيءَ ڳالهه ۾ به مٿاهون آهي. ۽ هنن کين هڪ نمر البدل عطا ڪيو هو) ۽ تبصري ڪرڻ وارن کي يقين آهي (مراڪي- 173، ii، 113-115 سيل صفحا 42-43، 79) ته هڪ ٻيو ماڻهو جيڪو هڪ دوست يا دشمن جي روپ ۾ هو ۽ جيڪو حضرت عيسيٰ جي هر شڪل هو، سو صليب تي چڙهي ويو هو، هڪ اهڙو افسانو جنهن کي

سينٽ برنابس جي مقدس ڪتاب ۾ پڙهيو ويو هو ۽ جيڪو تمام گهڻو اڳ آئرينيس (120-200) جي دؤر ۾ شروع ڪيو ويو هو ۽ ان کي شروع ڪرڻ وارا ايونائيس فرقي جا لادين ماڻهو هيا. (بيوسوبر- مئنيڪزم جي تاريخ- ii,25، موشير- حضرت عيسيٰ جي بيان ۾ ص-353).

(89) هي الزام قرآن ۾ اُن چئي نموني بيان ڪيل آهي. (3, 45) پر نه ته مُحَمَّد ﷺ جن ۽ نه سندن پوئلڳ ٻولين يا تنقيد کان ايترا واقف آهن جو اُهي پنهنجن شڪن شهنن کي ايتري اهميت ڏياري سگهن. ان جي باوجود آرين ۽ نستوري فرقي جا ماڻهو پوءِ به ڪي قصا ڪهاڻيون ٻڌائي سگهن ٿا ۽ پيغمبر جيڪو اُهي هو، مئنيڪينس جي بهادريءَ جي داستانن کي ٻڌي ٿي سگهيو. ڏسو بيوسوبر کي (i, 291-305).

(90) جيڪي پيشنگويون توريت ۽ انجيل ۾ ڪيون ويون آهن، ۽ جن کي مسلمانن طرفان ڌوڪيبازي يا سندن جهالت سبب بدلايو ويو آهي، انهن کي پيغمبر ﷺ سان منسوب ڪيو ويو آهي ته اهو ماڻهن کي تسلي يا آتڻ ڏيندڙ هو ۽ هن لقب تي اڳ ۾ ئي ماتحتستن ۽ مئنيڪينس طرفان قبضو ڪيو ويو هو. (بيوسوبر- مئنيڪينس جي تنقيدي تاريخ i,263 وغيره) ۽ لفظن کي بدلائڻ سان اهو آسانيءَ سان ممڪن ٿي سگهيو. (مراڪي- i,15-28).

(91) قرآن جي مطالعي لاءِ ڏسو ڊي هريبلات- (صفحا 85-88، مراڪي، ٿامز- i، وٽ مُحَمَّد ﷺ ۾ صفحا 33-45، سيل- بنيادي گفتگو- صفحا 56-70).

(*) (اصول، فلسفو).

(92) قرآن- (17,89، سيل- صفحا 235-236، مراڪي- ص 410).

(93) تنهن هوندي به عربن جي هڪ فرقي کي آماده ڪيو ويو هو ته ان کي يا ته برابر ڪيو وڃي يا ان جي رتبي کي وڌائي ڇڏجي ۽ ان ڪم ۾ فقط قلم کي تڪليف ڏيڻي پوندي. (پوڪوڪ- اسپيڪمين- صفحا 221 وغيره) جنهن موجب هڪ بهترين تحريري ٽڪري جي مذمت ڪئي وئي آهي. (i,ii,69-75).

(*) (ترجمو).

(94) مڪالس (صفحا 671-673) ڪيترن ئي مصر جي مورتن جو اڀياس ڪيو آهي جيئن ايليڦنتا، پئميرس، نيل، واڳون وغيره، ٻوليءَ کي مشڪوڪ نموني سان عربي- عبراني ڪوٺيو ويو آهي. ننڍي هوندي ٻوليءَ جي لهجن جي هڪ جهڙائيءَ کي گهڻو محسوس ڪيو ويندو هو پر جڏهن ماڻهن جون عمرين وڌي ويون ته لهجن جي هڪجهڙائي جي ويجهائي ختم ٿيندي وئي. (مڪالس- ص 682، شلٽينس- (پريفٽ ۾ جاب).

(95) البخاري- سن 224ھ ۾ گذاري ويو ڏسو ڊي- هريبلات (صفحا 208,416,827) گئگنيئر، ابو الفدا- (19,33).

(96) قرآن جو چڱيءَ طرح مطالعو ڪيو. (باب- 2,6,12,13,17) پرائيڊيڪس- مُحَمَّد ﷺ جي زندگي- (صفحا 18,19) بابت مغالطي ۾ پئجي ويو آهي. مراڪي- هڪ ٻي علمي طريقي سان تحرير جا اهڙا ٽڪرا ڏيکاريا آهن، جيڪي سندس معجزن جي نفی ڪن ٿا. (القرآن ii,7-12).

(97) ڏسو اسپيسمين (عربستان جي تاريخ خاص طرح ابوالفراجيس جي متن جو مطالعو ڪيو (ص-17) جنهن ۾ پوکوڪ جا حاشيا به شامل آهن (صفحا 187-190)، ڊي-هريپلات (مشرقي واقعا-صفحا 76-77) چارڊن جا سامونڊي سفر (vi,200-0) مراڪي- (القرآن i,22-64).

(*) (ويجهو، گهرو)

(†) (مقابلو).

(98) رات جي سفر (معراج جو سفر) کي ابوالفدا طرفان بيان ڪيو ويو آهي مُحَمَّد ﷺ جن جو احوال- (19,33) جيڪو ان کي هڪ خواب يا تصور ٿو ڪوئي ۽ پرائيڊيڪس (صفحا 31-40) فضوليات کي اڃا وڌيڪ وڌايو آهي ۽ گئگنيئر (i,252-343) جيڪو جذباتي آهي الجنابي جي حوالي سان صاف چوي ٿو ته جيڪو معراج کي نٿو مڃي، اهو چڻ قرآن جو انڪار ٿو ڪري، جنهن ۾ هو بهشت، جيروسلم يا مڪي جو نالو نٿو وٺي، پر ان ۾ فقط هڪ اشارو آيل آهي (سپ تعريف ان الله کي جڳائي جنهن پنهنجي بندي کي مسجد حرام کان اقصى تائين پهچايو). قرآن- 17,I مراڪي، (ii,407) سيل طرفان فضوليات بيان ڪيل آهي.

(99) پيغمبري طريقي سان جنهن ۾ موجوده وقت يا ماضي کي مستقبل لاءِ استعمال ڪيو ويندو آهي، مُحَمَّد ﷺ جن چيو هو: 'اها گهڙي اچي وئي آهي ۽ چنڊ بن آڏن ۾ ورهائجي ويو آهي'. (قرآن- 54,i، مراڪي- ii,688). هيءَ جذباتي آلاپ حقيقت ۾ بدلجي ويو هو جنهن جي شاهدي ان وقت جي تمام معزز ۽ اعتماد وارن ماڻهن ڏني هئي. (مراڪي- ii,690) ان ڏينهن جي ياد کي فارس وارن طرفان اڃا تائين ملهايو ويندو آهي. (چارڊن- iv,201) ان روايت کي گئگنيئر طرفان پڻ حقيقت جي روپ ۾ ڏهرايو ويو آهي، مُحَمَّد ﷺ جو احوال (I,183-234) ۽ ان جي تصديق الجنابي پڻ ڪئي آهي. تنهن هوندي به هڪ مسلمان ڊاڪٽر خاص شاهد جي شاهديءَ تي ان کي وٺ ڪئي آهي. (پوکوڪ- اسپيسمين، ص-187) بهرحال جيڪي بهترين ۽ اعتماد لائق مترجم آهن اهي قرآن ۾ آيل بيان سان متفق آهن. (البدائي، هاتنگر- (مشرقي تاريخ ii,302) ۽ ابوالفدا جي خاموشي وري عجيب آهي جيڪو هڪ شهزادو ۽ فيلسوف پڻ آهي.

(100) اسپيسمين ۾ ابوالفراجيس (عربن جي تاريخ- ص-17) ۽ پوکوڪ جي حاشين ۾ سندس طنز حقيقت تي مبني آهي. (صفحا 190-194) جنهن ۾ حوالا مستند آهن.

(‡) (ممڪن طريقي سان).

(101) هنن حڪمن يعني حج، نماز، روزا، خيرات ۽ وضو ڪرڻ يا پاڻ کي پاڪ رکڻ، کي مراڪي، فارس ۽ عربستان جي ديني عالمن کان حاصل ڪيو آهي. (پروڊرومس iv,9-24) مراڪي ڪنهن حد تائين الزام ڏيندڙ آهي ۽ چارڊن وٽ هڪ فيلسوف واريون اڪيون آهن ۽ ريلنڊ هڪ انصاف پسند طالب علم هو جنهن وسيع دنيا جو سفر پڻ ڪيو هو. ٿورنفورٽ جي چوڏهين خط ۾ ليونٽ جا سامونڊي سفر (ii,325-360) آڪٽو ۾ بيان ٿو ڪري ته هن ٽرڪن جي مذهب جو مطالعو ڪيو هو.

- (102) مُحَمَّد ﷺ (سيل جو قرآن- 9,153) عيسائين جي مذمت ٿو ڪري ته هنن پنهنجن پادرين ۽ ٻاون کي الله کان پوءِ بي نمبر جو رتبو ڏئي ڇڏيو هو، تنهن هوندي به مراڪي- (پروڊرمس 69,70 iii) پادرين جي عبادت ۽ جيڪي حوالا هنن قرآن مان ابليس يا شيطان بابت ڏنا آهن، کي درگزر يا معاف ٿو ڪري ڇڏي. ياد رهي ته ابليس کي بهشت مان تڙايو ويو هو ڇاڪاڻ ته هن حضرت آدم کي سڃدي ڪرڻ کان انڪار ڪيو هو.
- (103) قرآن- (5,94) ۽ سيل جو حاشيو جيڪو جلال الدين ۽ البداوي جي ڪتابن جو حوالو ٿو ڏئي، ڊي- هريبلات چوي ٿو ته مُحَمَّد ﷺ راهبيت يا خانقاهيت جي مذمت ڪئي هئي ۽ فقيرن ۽ درويشن جا پهريان لشڪر هجري سن 300 کان پوءِ نڪري نروار ٿيا هيا. (مشرقي واقعا. صفحا 292,718).
- (104) پتي منع نامي کي ڏسو. (قرآن- 2,25,5,94) هڪڙو هڪ قانون ساز جي حيثيت ۾ ۽ ٻيو هڪ مذهبي جوش جذبي رکندڙ جي حوالي سان. مُحَمَّد ﷺ جي ذاتي يا عوامي مقصدن تي پرائيڊيڪس روشني وڌي آهي. مُحَمَّد ﷺ جن جي زندگي- (صفحا 62,64) ۽ سيل جو ڪتاب (بنيادي گفتگو- ص 124).
- (105) مراڪي حسد مان (پروڊرمس- iv,33) روم جي ڪئٿولڪن لاءِ ڪشادي ذهن سان سندن خير خيرات ڏيڻ جي ڳالهه ڪئي آهي. مثال طور: پندرهن عاليشان اسپتالون کلي ويون آهن جيڪي هزارين مريضن ۽ زيارتين جي علاج ڪرڻ ۾ مصروف ٿي ويون آهن، پندرهن سؤ نرسن کي هر سال خدمتن ڪرڻ لاءِ تيار ڪيو ويندو آهي، مردن توڙي عورتن جي پلائي لاءِ ڇاونجاه اسڪول کوليا ويا آهن، پائيجاري ۽ برادريءَ جي بنيادن تي هڪ سؤ ويهه مرڪز کوليا ويا آهن ته جيئن اهي پنهنجين برادرين جون تڪليفون دور ڪري سگهن، وغيره. لنڊن جي فياضي اڃا به گهڻي آهي، پر منهنجو اهو نظريو آهي ته مذهب کان وڌيڪ انسانيت جو وڌيڪ حق آهي.
- (*) (جوش، جذبو).
- (106) هيروڊوٽس جو مطالعو ڪيو. (ii,123) ۽ اسان جي ديسي ۽ ملڪي ماڻهو سر جان مارشل کي پڙهو. (واقعا- ص 46) ۽ ساڳئي ليکڪ (صفحا 254-274) جون اهي تحريرون به ڏسو جيڪي دوزخي خطن لاءِ لکيل آهن يعني جيئن انهن کي يونانين ۽ مصرين طرفان لکيو ويو آهي يا وري قديم زماني جي شاعرن جيئن انهن کي بيان ڪيو آهي.
- (107) قرآن- (2,259) وغيره (سيل- ص 32، مراڪي- ص 97) هڪ زبردست معجزو جو بيان ڪن ٿا جنهن ماڻهن جي تجسس کي مطمئن ڪري ڇڏيو هو ۽ حضرت ابراهيم جي مذهب ۾ سندن يقين پختو ٿي ويو هو.
- (108) ريلنڊ جو چوڻ آهي ته مُحَمَّد ﷺ مذهب جي سڀني منڪرن جي مذمت ٿو ڪري مُحَمَّد ﷺ جو مذهب- (صفحا 128-142) ته شيطانن کي آخرڪار نه بچايو ويندو. (صفحا 196-199) ته بهشت ۾ رڳو جسماني يا مادي آسائشون نه هونديون. (صفحا 199-205) ۽ عورتن جا روح لافاني آهن. (صفحا 205-209).

(109) البداوي- سيل، قرآن- (9,164) پلي ڪو مت مائت هجي پر جي اهو ڪافر يا مشرڪ آهي ته ان جي لاءِ مُحَمَّد ﷺ موجب دعا نه گهرڻ جائز آهي ۽ اهو ئي پيغمبرؐ توڙي حضرت ابراهيمؑ جو مذهب آهي جنهن پنهنجي پيءُ کي به الله جو دشمن سڏيو هو. تنهن هوندي به حضرت ابراهيمؑ (9,116) مراڪي جي چوڻ موجب (ii,317) يقينن هڪ نڪ انسان هو.

(*) (مذهبي جوش جذبو).

(110) قيامت جي ڏينهن توڙي جنت دوزخ جي ڄاڻ لاءِ قرآن جو مطالعو ڪيو. (2,25,56,78 وغيره) ان سان گڏ مراڪي جي زهريلي پر علمي ترديد به ڏسو (جيڪا سندس حاشين ۽ پروڊرومس ۾ آيل آهي- iv,78,120,122 وغيره) ۽ سيل صفحا- (76,173) ماڳي جي اصلوڪي عقيدي کي، سندس دفاع ڪندڙ ڊاڪٽر هائيڊ ائچٽي ۽ مشڪوڪ نموني سان بيان ڪيو آهي. (مذهب جي تاريخ- 33, 402-412، اڪسن 1760 ع) هڪ مضمون جنهن جو عنوان مُحَمَّد ﷺ آهي، بيل ٻڌايو آهي ته ذهانت ۽ فلسفو صحيح معلومات پهچائڻ کان ڪيڏا نه سمجهه کان پري آهن.

(111) پيغمبر ﷺ جي تاريخ تي اچڻ کان اڳ ۾ اهو مون تي لازم آهي ته آءٌ ان جي شاهدي پيش ڪريان. قرآن جي لاطيني، فرانسيسي ۽ انگريزي ترجمن کان اڳ تاريخي ڳالهين جو ذڪر اچي ٿو ۽ ٽي مترجم يعني مراڪي- (i,10,32) سئوري- (i,1-248) ۽ سيل (بنيادي گفتگو- صفحا 33-56) پنهنجي مصنف جي ڪردار ۽ ان جي زبان جو چڱيءَ طرح مطالعو ڪيو هو. مُحَمَّد ﷺ جي زندگي جي ٻن دؤرن بابت ڊاڪٽر پرائيڊيڪس ڪافي ڪجهه لکيو آهي. مُحَمَّد ﷺ جي زندگي- ستون ڇاپو لنڊن- 1718) پر سندس مخالفت ۽ ذلت واري خواهش ته ڪنهن به طرح سان هو مُحَمَّد ﷺ جن جي شخصيت ۾ هڪ مڪار کي ڳولي ڪڍي، ان ڊاڪٽر جي علم کي بگاڙي ۽ بيهودو بنائي ڇڏيو آهي ۽ سندس ذهني صلاحيتن کي به مشڪوڪ بڻائي ڇڏيو آهي. ڊي- هربيلات جو مضمون (مشرقي واقعا- ص- 598-603) گهڻو ڪري نوويري ۽ ميرڪانڊ مان ڪنيو ويو آهي، پر اسان جو اعتماد وارو ۽ بهترين رهبر فقط گئنگنيئر آهي جيڪو فرانس جو رهواسي ۽ آڪسفورڊ يونيورسٽي ۾ مشرقي زبانن جو پروفيسر آهي. ٻن اهم تحريرن ۾ (اسماعيل ابوالفدا، هن وڏي وضاحت سان، ابوالفدا ۽ الجنابي جي عربي ۾ لکيل متن جو ترجمو ڪيو آهي. پهرين تحرير هڪ مهذب بادشاهه بابت آهي جيڪو شام ۾ هما جي هڪ واديءَ ۾ رهندو هو. (1310-1332 ع) ڏسو گئنگنيئر (پريفٽ ۾ ابوالفدا) ۽ ٻي تحرير هڪ سادي ۽ پورڙي ڊاڪٽر بابت آهي جنهن مڪي جو سفر 1566 ع ۾ ڪيو هو. (ڊي- هربيلات ص 397، گئنگنيئر- iii,209-210) هي منهنجا ذاتي راي آهن پر مهربان پڙهندڙ وقت جي نزاکت کي سامهون رکندي ضرور بابن کي ورهائيندا ۽ انهن کي اطمینان سان پڙهندا. تنهن هوندي به آءٌ ايترو ضرور چونڊس ته ابوالفدا ۽ الجنابي جديد تاريخدان آهن ۽ اهي پهرين صدي هجري جي ليکڪن کي يقينن پسند نه ايندا.

(112) يونانين کان پوءِ، پرائيڊيڪس (ص- 8) مُحَمَّد ﷺ جي اُم المؤمنين جي باري ۾ شڪ واري ڳالهه ٿو ڪري، ڇڻ ته هو سندن خادم يا صلاحڪار جي حيثيت ۾ ساڻن گڏ رهندو هو (صفحا 272 وغيره) ۽ اڳتي هلي بيبي خديجه جي عظيم خيالن ۽ حب الوطني بابت اسان کي

ٻڌائي ٿو ته ساڳي وقت انهن شيدائين جي باري ۾ به ڄاڻ ڏئي ٿو جيڪي شروعات ۾ مسلمان ٿيا هيا.

- (113) (وزير، بار ڪٿڻ وارو، ڊوئيٽنڙ وغيره) ۽ هن عام ماڻهوءَ جو نالو ملڪ جي وڏن وڏن ماڻهن لا هڪ مثال يا استعارو بنجي ويو. گئنگنيئر، ابوالفدا- ص 19) مون ڪوشش ڪئي آهي ته عربي جي محاورن ۽ اصطلاحن کي ائين استعمال ڪريان جيئن اهي ان زبان ۾ ڪتب اچن ٿا تنهن ڪري لاطيني يا فرانسيسي زبانن مان ترجمي ڪرڻ وقت مون محاورن جي اصل شڪل کي محفوظ رکڻ جي ڪوشش ڪئي آهي.
- (اندازو لڳايو ويو). (*)

- (114) برداشت ڪرڻ جي سلسلي ۾ قرآن جون آيتون يا سورتون تاڪيد سان نازل ٿيل آهن ۽ تمام گهڻيون آهن. (257,16,129,17,54,45,15,50,2,39,88,21) جن تي مراڪي ۽ سيل جا حاشيه پڻ آهن هيءَ خصوصيت ئي اهڙي آهي جيڪا عالمن جي شڪن شهن کي دور ڪرڻ لاءِ ڪافي ٿيندي ته اهي سورتون مڪي يا مديني مان ڪنهن هڪ هنڌ تي نازل ٿيون هيون.

- (115) قرآن جو مطالعو ڪيو. خاص طرح سان (7,123,124 وغيره) ۽ ساڳي وقت عربن جي روايتن کي به ڏسو. (پوڪوڪ، اسپيسيمين- صفحا 35-37) ثمود قبيلي جي آثارن مان ظاهر ٿو ٿئي ته اهي ننڍي قد جا ماڻهو هيا. هي آثار مديني ۽ دمشق جي وچ تي لڌا ويا آهن. (ابوالفدا، عربستان جو بيان- صفحا 43-44). هن قبيلي جو لاڳاپو اوائل دنيا جي ٿروگلوڊائيتس سان منسوب ٿيڻ جو انديشو ظاهر ڪيو ويو آهي. (مڪيلس- لوٽ- صفحا 131-134) مصر ۾ ڪوچنائون- ii,48 وغيره) حضرت يعقوب جي وقت ۾، لادينيءَ جي ڏوھ تي عرب مئجسٽريٽ سزائون ڏيندا هيا. (26-31, 28). مون کي ان معزز مئجسٽريٽ يا سرواڻ جو ٻڌي شرمساري ٿي ٿئي (صفحا 650-651). جنهن کي مڪيلس ايڊٽ ڪيو آهي ۽ جنهن جي باري ۾ آڪسفورڊ يونيورسٽي جي هڪ پروفيسر جا خط پڻ آهن. (صفحا 15-53) جيڪو پنهنجي سرواڻي يا بزرگي جي روايتن جي پاسداري ٿو ڪري.

- (117) ڊي- هربيلات (مشرقي واقعا ص 445) هو مُحَمَّد ﷺ جن جي هجرت جي باري ۾ هڪ خاص تاريخ جو حوالو ڏئي ٿو.

- (118) هجري سن کي ٻي خليفي حضرت عمرؓ قائم ڪيو هر جنهن کي عيسائي شهيدن جي ڪئلينڊر جي طرز تي لاڳو ڪيو ويو هو. (ڊي- هربيلات ص 444) ۽ اهو سن مُحَمَّد ﷺ جن جي هجرت کان انھڻ ڏينهن کان شروع ٿي ويو هو جيڪو عيسوي سن جي حساب سان جمعي جو ڏينهن 16 جولاءِ 622ع وڃي ٿو بيهي. (ابوالفدا- مُحَمَّد ﷺ جو احوال- 22-23,45-50) ۽ الگ بيلگ جو ڇاپو (عربن جا ڪارناما- 1,8,10 وغيره).

- (119) اسلام جي تبليغ ڪرڻ کان وٺي هجرت تائين مُحَمَّد ﷺ جن جي زندگي جو احوال ابوالفدا جي تحرير ۾ ڏسي سگهجي ٿو. الجنابي طرفان (صفحا 134-187) وقف ڪيا ويا آهن. پر ان ڪم کان وري ابوالفدا بچان ڏيکاري آهي.
- (ظاهر ٿيو يا ظاهر ڪيو ويو). (*)

- (120) مُحَمَّد ﷺ جن جو ٽي دفعا جلوه گر ٿيڻ جو ذڪر ابوالفدا ڪيو آهي. (صفحا 30,33,40,84) ۽ گئگنيئر - (i,342) وغيره 349 وغيره، ii,323 وغيره).
- (121) پرائيڊيڪس - مُحَمَّد ﷺ جي زندگي - ص - 44) مُحَمَّد ﷺ جن تي الزام لڳايو آهي ته هن بن يمين کي ڦريو هو جيڪي هڪ رازي يا ڊڪٽ جا پٽ هيا، هڪ اهڙو بيهودو الزام جيڪو هن 1130ع کان اڳ شايع ٿيل هڪ عربي ڪتاب مان ڳولي ڪڍيو هو، پر ايماندار گئگنيئر (جنهن جي پٺڀرائي ابوالفدا به ڪئي آهي ص - 53) ٻڌايو آهي ته التجار جي لفظ مان هنن ڌوڪو کاڌو هو، جنهن جو مطلب هڪ اڻ ڄاتل ڌنڌي جو نه پر عربن جي هڪ عزت واري قبيلي جو آهي. زمين جي بربادي واري حالت کي ابوالفدا چڱيءَ طرح بيان ڪيو آهي ۽ سندس مانائتي مترجم البخاري اهو ثابت ڪيو آهي ته الجنابي قيمت ڏيڻ جي آڇ ڪئي هئي جيڪا نهايت مناسب هئي ۽ اها آڇ احمد بن يوسف کان آئي هئي جنهن جي ادائينگي سخي مرد ابوبڪر صديق ڪئي هئي. اهڙيءَ طرح پيغمبر تي جيڪو فضول الزام لڳو هو ان جي تلافِي ٿي وئي.
- (122) الجنابي. (گئگنيئر - ii,246,324) 'مهر ۽ ممبر' کي، الله جي پيغمبر ﷺ جا احترام وارا تبرڪ يا نشانيون ٿو ڪوني ۽ سندن گهر جي نقشي کي ابوالفدا جي تحريرن منجهان هٽ ڪيو ويو آهي. (44,85).
- (123) قرآن جو انون توڙي نائون باب ڪليل، ڇٽا ۽ زوردار آهن ۽ مراڪي (پروڊرومس iv,59-64) انهن تي وڌيڪ روشني وڌي آهي.
- (124) ڊيوئر نامي جا ڏهون ۽ ويهون باب، جن بابت جوشئا ۽ دائود جا تبصرا لکيل آهن، هاڻوڪن عيسائين طرفان اطمينان جي بجاءِ خوف سان پڙهيا ويندا آهن، پر پادري توڙي يهودي معلم ڪليسائيت جي ڏيندوري کي بار بار دهرائيندا رهيا آهن. (سيل - بنيادي گفتگو - صفحا 142-143).
- (125) ابوالفدا مُحَمَّد ﷺ جي احوال ۾ - ص 156) پيغمبر جي ذاتي اسلحي خاني ۾ نو تراريون، تي ڇهنبدار نيزا، ست پالا، هڪ ترڪش يا تيردان، ٽي تيرڪمان، ست ڍالون، ٽي شيلڊون ۽ ٻه مٿي جي بچاءُ جا هيلميت هيا، (گئگنيئر - iii,328,334) ۽ وٽس هڪ وڏي سائيز جو جهنڊو ۽ ڪارو بئٽر (ص - 335) ۽ ويهه گهوڙا هيا. (ص - 322 وغيره). فوجي بهادريءَ بابت سندن قول حديثن ۾ موجود آهن. (گئگنيئر - ii,88,337).
- (126) جنگ بابت مُحَمَّد ﷺ جي قاعدن قانونن جي موضوع تي وڏي عالم ريلنڊ هڪ جدا مضمون لکيو آهي (مختلف مضمون - ٽام - iii، مضمون - x، صفحا 3-53).
- (*) (صورت، خيال).
- (127) تقدير يا مقدر جو فلسفو، جنهن تي ڪجهه مذهب هڪ ٻئي کي ننڍيندا رهندا آهن، قرآن ۾ سختيءَ سان بيان ڪيو ويو آهي. (3,52,53,4,70 وغيره) جنهن بابت سيل جا حاشيا - (17,413) جن ۾ مراڪي پڻ شامل آهي، موجود آهن. ريلنڊ - مُحَمَّد ﷺ جو مذهب - ص 61-64) ۽ سيل (بنيادي گفتگو - ص 103) وڏن عالمن ۽ ڊاڪٽرن جي خيالن جي نمائندگي ڪن ٿا، جن ۾ ڪجهه سياحن، جو اعتماد يا ٽرڪن جو گر ٿيندڙ يا ٽمڪندڙ اعتماد به شامل آهي.

(128) الجنابي (ان سان گڏ گنگنيئر - ii,9) ستر يا اسي گهوڙن جو ذڪر ٿو ڪري، ۽ اُحد جي جنگ کان اڳ ٻن موقعن تي هو ٽيهن (ص- 10) ۽ 500 (ص- 66) سپاهين جي فوج جو ذڪر ٿو ڪري تنهن هوندي به اُحد جي جنگ ۾ مسلمانن وٽ ٻن کان وڌيڪ گهوڙا نه هيا. (هي انڪشاف ابوالفدا جو آهي (جيڪو مُحَمَّد ﷺ جي احوال ۾ موجود آهي). پهاري صوبي ۾ اُنن جو تعداد تمام گهڻو هو پر گهوڙا خوشحال عربستان ۾ تمام گهٽ هوندا هيا.

(129) بدر- حنين مديني کان ويهن ۽ مڪي کان چاليهن ميلن تي آهي ۽ مصر طرفان يا ان طرف ايندڙ ويندڙ قافلن جي رستي جي مٿاهين هنڌ تي آهي ۽ حاجي سڳورا هر سال پيغمبر جي فتح جو جشن ملهائيندا آهن جنهن ۾ چراغان پڻ ڪندا آهن.

(130) جنگ جي دؤران جنهن جڳهه تي مُحَمَّد ﷺ جن کي حفاظت ۾ رکيو ويو، ان کي گنگنيئر بيان ڪيو آهي (ابوالفدا ۾ 27,58 مُحَمَّد ﷺ جو احوال - ii,30,33) ۽ اُهو هنڌ ڪاڏ جي هڪ جهوپڙي هئي جنهن کي هڪ دروازو هو. ساڳئي عربي لفظ کي رزڪي پڻ بيان ڪيو آهي. (مسلمانن جا واقعا- ابوالفدا- ص 23) فرق فقط ان اهر لمحي جو آهي جنهن سان مترجم توڙي سپوت جي مان ۾ اضافو ٿئي ٿو. مون کي افسوس ٿو ٿئي ته رزڪي پنهنجي ئي محنت ڪش دوست کي سزا ٿو ڏئي. (سندس ڪوششن جو طريقو عجيب آهي ته سمور صفحا درستگيءَ سان نيڪ ٿي سگهن ٿا، پر هو عربيءَ جو ايترو ڄاڻو نه آهي ۽ وٽس تنقيدي تجربن جي به ڪمي آهي). رزڪي- ص 228، ابوالفدا- (سيرا تبولي لپسي 1766).

(*) کيس ڪمزور ڪيائين.

(131) قرآن ۾ جيڪي ٽڙيل پڪڙيل ڳالهيون آهن (3,124,125,89) انهن مطابق تبصري نگارن تعداد گهٽ وڌ ٻڌايو آهي. مثال طور: 1000، 3000، يا 9000 فرشتا ٻڌايل آهن، ۽ انهن منجهان تعداد ننڍي ۾ ننڍو به هجي تڏهن به اُهو ستر قرينشن کي مارڻ لاءِ ڪافي آهي. (مراڪي- اهڙو تعداد جنهن کي منهنجون گنگهار اڪيون به ڏسي سگهن. (مراڪي- ص 197) اُهي لفظن کي رڳو بهتر ڪرڻ جي ڪوشش ۾ رُڌل آهن. (باب 8، 16) ٽون نه، پر الله تعاليٰ. (ڊي هريبلات مشرقي واقعا صفحا 601-600).

(†) (سندس آمدني جو حصو جيڪو هو خير، خيرات ۾ ڏيندو هو).

(‡) (طنبورو يا رباب).

(132) جاگرافي- نيو بينسس- (ص 47).

(133) قرآن جي ٽئين سڀاري ۾ (صفحا 53-50) جنهن ۾ سيل جا حاشيا به شامل آهن، پيغمبر اُحد جي جنگ ۾ شڪست جي باري ۾ ڪجهه ڪمزور جواز پيش ڪيا آهن.

(134) قرينشن جي ٽن جنگين يعني بدر، اُحد ۽ خندق بابت ابوالفدا جو مطالعو ڪيو. (صفحا 56-61,64-69,73-77) گنگنيئر ii,23-45,70-96,120-139 هن ۾ ڊي- هريبلات جا مضمون ۽ الماسن ج حاشيا به شامل آهن. (عرب مسلمانن جي تاريخ 6-7) ۽ ابوالفراجيس- (شهنشاهتون، ص- 102).

(*) عبادت ڪرڻ ۾ جنهن جڳهه سان مُحَمَّد ﷺ جو واسطو پيو، اُها هر حال ۾ مڪي سان تعلق رکندڙ هئي.

- (135) ڪئوڪا جي يهودين، نزارين، قريشين ۽ خيبر جي قبيلن خلاف مُحَمَّد ﷺ جي جنگين جي احوال کي ابوالفدا قلمبند ڪيو آهي. (صفحا 61,71,77,87 وغيره) ۽ گئنگنيئر ii,61-65,107-122,139-148,268-294.
- (136) ابو رافع، جيڪو مُحَمَّد ﷺ جن جو خادم هو، جي لاءِ چيو ٿو وڃي ته هن پاڻ ۽ ستن ٻين ماڻهن پوءِ ڪوشش ڪئي ته گيٽ کي چوري يا ڪٽي سگهن پر ان ڪوشش ۾ هو سڀئي گڏجي به ڪامياب نه ٿي سگهيا. (ابوالفدا- ص 90) ابو رافع عيني شاهد هو پر ابو رافع جي لاءِ شاهدي ڪير ڏيندو؟
- (137) الماسين، يهودين جي ملڪ نيڪالي بابت تصديق ٿو ڪري. (عرب مسلمانن جي تاريخ- ص 9) ۽ عظيم الطبري (گئنگنيئر- ii,285). ان جي باوجود نيبهر (عربستان جي تذڪري ۾- ص 324 تي) ٻڌائي ٿو ته يهودي مذهب ۽ قرطي مذهبي طريقي جا پرچارڪ اڃا تائين خيبر جي قبيلن ۾ موجود آهن.
- (138) مڪي جي ننڍي ٿيڻ جي احوال کي ابوالفدا قلمبند ڪيو آهي (صفحا 84,87,97-100,102-111) ۽ گئنگنيئر (ii,209-245,309-322,iii,1-58) الماسين- (عرب مسلمانن جي تاريخ- صفحا 8-10) ابوالفراجيس- (شهنشاهتون- ص 103).
- (*) (روم جو جنرل 155-186 ق-م).
- (†) (ماريس جو دشمن 138-178 ق-م).
- (‡) (پيشنگوئي ڪرڻ).
- (139) مڪي جي فتح کان پوءِ، والتير تصور ٿو ڪري ته مُحَمَّد ﷺ کي وڏا ڏوهه ڪيا هيا. شاعر اهو به مڃي ٿو ته تاريخ جي سچائي سندس خيالن جي حمايت هرگز نٿي ڪري ۽ فقط الزام ٿو لڳائي ته جيڪو به سندس ملڪ سان 'الله جو نالو وٺي، جنگ ٿو لڳائي ته اهو ڪجهه به ڪري ٿو سگهي'. (التير xv,282) اهو قول نه ته عقلمندي وارو آهي نه وري ان ۾ ڪنهن به قسم جو فلسفو موجود آهي: جيڪي عظيم سپوت يا قومن جي مذهبن جا اڳواڻ آهن، اهي يقينن عزت ۽ احترام لائق آهن. مون کي ٻڌايو ويو آهي ته پٿرس ۾ جيڪو ترڪيءَ جو سفير هو ان کي هن موضوع تي اجايو بدنام ڪيو ويو هو.
- (*) (ڪمايائين يا حاصل ڪيائين).
- (140) اسلام جا عالم اڃا تائين ان مونجهاري ۾ آهن ته مڪي کي جنگين ذريعي ننڍو ڪيو ويو هو يا اهو ڪن آفتن ذريعي گهٽيو هو. (ابوالفدا- ص 107، گئنگنيئر) ۽ هيءَ زباني ڪلامي اختلاف ائين ئي آهن جيئن اسان جي فاتح وليمر بابت ٿيا هيا.
- (141) عربستان جي خطي مان عيسائين کي خارج ڪندي، حجاز جو صوبو يا ڳاڙهي سمنڊ سان جهاز راني هڪ مسئلو ٿي پيو. چارڊن (سامونڊي سفر iv,166) ۽ ريلنڊ (مختلف مضمون iii-51) خود مسلمانن کان به وڌيڪ سخت آهن. عيسائين کي موشا ۽ گيدا جي سامونڊي بندرن تي وڃڻ ڏنو ويندو آهي ۽ اهو فقط مڪو ۽ ان جون حدون آهن جتي ڪافرن يا لادينن جي وڃڻ

تي پابندي مڙهيل آهي. (نيبهر- عربستان جو احوال- صفحا 308-309) عربستان جا سامونڊي سفر- (i,205,248 وغيره).

(142) ابوالفدا (صفحا 112-115) گئگنيئر (iii,67,88) ڊي هريلات (مُحَمَّد ﷺ).

(143) طائف جي گهيري، توڙي ٿرلٽ جي احوال کي ابوالفدا قلمبند ڪيو آهي. (صفحا 117-123) ۽

گئگنيئر (iii,88,iii) اهو جنابي آهي جيڪو داز جي قبيلي جي انجڻن ۽ انجنيرن جو تذڪرو ڪري ٿو. طائف جو زرخيز بندر حقيقت ۾ اڳ شام سان لاڳاپيل هوندو هو پر پوءِ وڏين ٻوڏن سبب اهو ٽڪرو عربستان سان ملي ويو.

(*) (اهڙا سپاهي جن کي جنگ ۾ گهيري ڪرڻ جي تعليم ۽ سکيا ڏني ويندي آهي.

(*) (ڪڏ ڪوٽڻ وارا، دشمني جي ارادي سان).

(144) مُحَمَّد ﷺ جن جي آخري فتحن ۽ حج جو احوال ابوالفدا ڏنو آهي. (صفحا 121-133)

گئگنيئر (iii,119-219) الماسن (صفحا 10-11) ابوالفراجيس (ص- 103). نائين هجري کي سفارت خانن جو سال ڪوٺيو ويو. (گئگنيئر ابوالفدا ص- 121).

(145) متعصب الجنابي جي ڀيٽ ٻين به اوترن ئي معتصبن يعني يونانين، سان ڪريو. گئگنيئر

(ii,232-255) ٿيوفينس (صفحا 276-278) زوناڙس (ii,xiv,86) ۽ سيدريس (ص 421).

(146) موتي جي جنگ جي تفصيل معلوم ڪرڻ لاءِ ابوالفدا جو مطالعو ڪيو. (صفحا 100-102) ۽

گئگنيئر (ii,327-343) ٿيوفينس خالد بن وليد جو ذڪر ڪندي چوي ٿو ته کيس 'الله جي ترار' ڪوٺيو ويندو آهي.

(147) تبوك جي حملي جو ذڪر اسان جي عام تاريخدانن ڪيو آهي، جيئن ابوالفدا مُحَمَّد ﷺ

جو احوال، صفحا 123-127) ۽ گئگنيئر مُحَمَّد ﷺ جو احوال- (iii,147,163) پر اسان کي ان بابت وڌيڪ ثبوت قرآن مان مليو آهي. (9,154,165) جنهن ۾ سيل جا عالماڻا حاشيه ۽ مدلل متن شامل آهن.

(148) اٽلا جي ماڻهن جي حقن جي دستاويز جي تصديق احمد بن يوسف ڪئي آهي جنهن جو مصنف

لبري اسپلينڊ ورم (گئگنيئر ابوالفدا سان گڏ (ص- 125) آهي؛ پر ابوالفدا خود توڙي الماسن (عرب مسلمانن جي تاريخ ص- 11) توڙي جو کيس خبر آهي ته مُحَمَّد ﷺ جن عيسائين

جو احترام ڪندا هيا، پر سندس مقصد رڳو امن ۽ محبت جو آهي، سال 1630ع ۾ سونيٽا پئرس ۾ شايع ٿيو جنهن ۾ مُحَمَّد ﷺ جو ڪجهه احوال چيو جيڪو عيسائين جي حق

۾ هو، جنهن کي قبول به ڪيو ويو ته ان کان سلاميس ۽ گروٽيس بچان به ڪئي هئي. (بيل- مُحَمَّد ﷺ هائنگر، بهرحال ان جي صداقت تي شڪ ٿو ڪري. (مشرق جي تاريخ، ص 237)

رناڊوٽ مسلمانن تي زور ٿو ڏئي ته هو پنهنجي رضامندي جو اظهار ڪن (سردارن جي تاريخ، ص 169) پر موشيم (ڪليسائي تاريخ، ص 244) ۾ سندن راءِ کي اڃا به سڏي پر مجبوريءَ

۾ پوءِ به مڃي ٿو وٺي. ان جي باوجود ابوالفراجيس مُحَمَّد ﷺ جي نستورين سان صلحنامي جو ذڪر ٿو ڪري. (آسيما، مشرقي واقعا، ii, 418) پر ابوالفرا جيس يعقوبي قبيلي

جو مکيه پادري هو.

- (149) مُحَمَّد ﷺ جي بيمار ٿيڻ کي ٿيوفينس فرونازس ۽ ڪجهه يونانين بيان ڪيو آهي جنهن کي هائنگر جي تعصب آسانيءَ سان هضر ڪري ڇڏيو آهي. (مشرق جي تاريخ، صفحا 10-11) پرائيڊيڪس (مُحَمَّد ﷺ جي زندگي، ص 12) ۽ مراڪي (ٿامر - ii، القرآن، صفحا 762-763) اهڙا لقب، ته 'ويژهيل يا ڊڪيل' هو، جيڪي قرآن جي ٻن سورتن ۾ آهن (73-74) انهن جي تشريح ايتري حد تائين نٿي وڃي سگهي، مسلمان تبصري نگارن جي خاموشي يا اڻڄاڻائي، ٻين جي فيصلاتي انڪار ڪرڻ جي مقابلي ۾ وڌيڪ مائيتي آهي. جنهن کي اوڪلي به تسليم ڪيو آهي. (عرب مسلمانن جي تاريخ، 301، i) (گئگنيئر ۽ ابوالفدا، ص 92) (مُحَمَّد ﷺ جو احوال، 118، i) ۽ سيل (قرآن، صفحا 469-474)
- (150) زهر ڏيڻ کي جيڪو (ذلت وارو عمل هو ڇاڪاڻ ته اهو سندن پيغمبري ڄاڻ ۽ علم کي آزمائڻ لاءِ ڏنو ويو هو) پيغمبر جي ويجهن عقيدتمندن پڻ مڃيو آهي. ابوالفدا (ص 92) ۽ الجنابي (گئگنيئر سميت، 286-288، ii)
- (151) يونانين توڙي لاطيني ماڻهن هڪ فضول ۽ حماقت واري ڪهاڻي گهڙي ورتي آهي ته مڪي ۾ مُحَمَّد ﷺ جو لوه جو ٺهيل روضو هوا ۾ لڙڪيل يا اڏيل آهي، جنهن ۾ پٿر به اوتري وزن ۽ طاقت وارا استعمال ٿيل آهن. (مُحَمَّد ﷺ بابت بيل جي ڊڪشنري، ريمر EE، FF) هن ڳالهه ۾ ڪنهن به فلسفي ۾ وڃڻ جي ضرورت نه آهي، ڇاڪاڻ جو اهو چوڻ ڪافي آهي ته: (1) پيغمبر جي تدفين مڪي ۾ ڪانه ٿي هئي، (2) مديني ۾ سندن روضو مبارڪ، جنهن جي زيارت لاءِ لکين ماڻهو سڄي دنيا کان ڪهي ايندا آهن، هيٺ زمين تي ٺهيل آهي. (ريلنڊ، مُحَمَّد ﷺ جو مذهب، 19، 209-211، ii) گئگنيئر (مُحَمَّد ﷺ جو احوال، 263-265، iii)
- (152) الجنابي هڪ حاجيءَ جون بيشمار ذميواريون ڳڻائي ٿو جڏهن هو پيغمبر جي روضي يا سندس ٻين سائين جي زيارت ڪري ٿو ۽ پوءِ هو فيصلو ڪري ٿو ته سندس عقيدتمندي انهن عملن سان عين مشابهت رکي ٿي جيڪي مٿس فرض ڪيا ويا آهن، عالم ۽ ڊاڪٽر ان ڳالهه تي ورهايل آهن ته مڪي يا مديني مان ڪهڙو هنڌ وڌيڪ شاندار آهي.*
- (153) مُحَمَّد ﷺ جن جي آخري بيماري، سندن لاڏاڻو ۽ تدفين کي ابوالفدا ۽ گئگنيئر چڱيءَ طرح بيان ڪيو آهي. (مُحَمَّد ﷺ جو احوال، صفحا 133-142، 220-271، iii) جيڪي ذاتي ۽ مخفي حالتون هيون انهن جي خبر فقط بيبي عائشه، حضرت علي* ۽ حضرت عباس جي پٽن تائين محدود هئي ۽ جيئن ته اهي مديني ۾ رهندا هيا ۽ پيغمبر جي لاڏاڻي کان پوءِ به ڪيترا سال زندهه هيا ته انهن ممڪن آهي ته ڪجهه مقدس قصا حاجين جي ٻي ۽ ٽئين نسل کي ٻڌايا هجن.
- (154) عيسائين نهايت ئي اُٻهراڻپ ۾ مُحَمَّد ﷺ سان هڪ ڪبوتر کي منسوب ڪيو آهي جيڪو جنت مان هيٺ لٿو هو ۽ سندس ڪن ۾ اڇي پُڻ پُڻ ڪئي هيائين. جيئن ته هي معجزو

* (نوٽ: منهنجي خيال ۾ تاريخدان الجنابي جو اهو بيان سراسر غلط آهي ته مسلمان عالم ان ڳالهه تي ورهايل آهن ته مڪي يا مديني مان ڪهڙو هنڌ وڌيڪ شاندار آهي، اهو نقطو عالم اسلام ۾ ڪڏهن به ۽ ڪنهن به ماڻهوءَ هن وقت تائين نه اٿاريو آهي. (سنڌيڪار)

گروٽيس طرفان بيان ڪيو ويو آهي (عيسائين جو مذهب) سندس عربي مترجم پوکوڪ جيڪو هڪ عالم هو، مصنفن جي نالن بابت پڇا ڳاڇا ڪئي ۽ گروٽيس تسليم ڪيو هو ته ان معجز جي ته مسلمانن کي به خبر ڪانه هئي. ان امڪان کان ته مبدا ان تي ماڻهو طنز ڪن ۽ ڪلن، تنهنڪري ان عربي ترجمي کي غائب ڪيو ويو، پر ان جي باوجود به ان قصي کي لاطيني ٻوليءَ جي متن ۾ ڪافي جڳهه ملي. (پوکوڪ، اسپيسيمين، عربستان جي تاريخ، 186-187) ريلنڊ، (مُحَمَّد ﷺ جو مذهب، 259-262، 39، ii)

(155) (هي اهو ڪجهه آهي جيڪو منهنجي ننڍپڻ ۾ مون سان شروع ٿيو: آءٌ هڪ اهڙو آواز ٻڌان ٿو جيڪو جڏهن به مون کي سڏي ٿو ته اهو ڪجهه ڪرڻ کان مون کي روڪي ٿو وٺي جيڪو آءٌ ان وقت ڪرڻ چاهيان ٿو، ۽ مون کي ڪڏهن به وري ان کي ڪرڻ لاءِ اُڪسائي نٿو). افلاطون (دفاع ۾) سقراط (121-122، 19، جنهن کي فشر ايڊٽ ڪيو) هڪ ڄاتل سڃاتل مثال جنهن تي سقراط پنهنجي گفتگو ۾ زور ٿو ڏئي جنهن ۾ ٿيگس به شامل آهي (افلاطون (اوپيرا، 128، i، 129 جنهن کي هينري اسٽيفن ايڊٽ ڪيو)، پر اهو انسانن جي دورانديشي يا دور رس نگاهه کان به اڃا اڳڀرو آهي ۽ هن فيلسوف جي فطري ۽ قدرتي ذهني وسعت کي زينوفن جي اهم تحرير 'يادگيريون' ۾ چٽيءَ طرح بيان ڪيو ويو آهي. افلاطون جي شيدائين جي خيالن کي سسرو تفصيل سان بيان ڪيو آهي، (قدرتي منظر، 54، i) ته وري ساڳئي موضوع کي مئڪسيمس پٿ چوڏهين ۽ پندرهنين مقالي ۾ واضح طور بيان ڪيو آهي. (صفحا 153-172 جن کي ڊئوس ايڊٽ ڪيو).

(*) (حضرت نوح)

(156) وڏن جُلدن جي تحريرن ۾ والتير، پيغمبر جي وڏي عمر ٿيڻ تي کين هڪ فقير يا درويش سان سندن پيٽ ٿو ڪري، جنهن پنهنجي ڳچيءَ مان سڀ گت لاهي پنهنجن ساٿين ۽ دوستن جي ڪنن ۾ وجهي ڇڏيا آهن.

(157) گئنگنيئر پنهنجي غير جانبداري واري قلم سان پيغمبر جي انسانيت وارن قانونن جو ذڪر ڪري ٿو. (مُحَمَّد ﷺ جو احوال، 69، 97، 208، ii)

(158) مُحَمَّد ﷺ جن جي ذاتي يا گهريلو زندگي لاءِ گئنگنيئر ۽ ابوالفد جي ڪجهه بابن جو مطالعو ڪيو، ان کانسواءِ سندن کاڌي خوراڪ (285-288، iii)، سندن ٻارن (صفحا 289-189) سندن بيبي يا گهروارين (صفحا 290-303) بيبي زينب سان سندن شادي (ii، 152-160) بيبي ماريه سان سندن شادي (صفحا 303-309) ۽ بيبي عائشه سان سندن پيار، (صفحا 186-199) وغيره شامل آهن. پوين ٽن سلسلن بابت اصل مواد چوڏهين، ٽيٽهين، ۽ قرآن جي ڪجهه ٻين سورتن ۾ آيل آهي، ان کان علاوه سيل جي تبصري ۾ پڻ موجود آهي. پرائيڊڪس (مُحَمَّد ﷺ جي زندگي، صفحا 80-90) ۽ مراڪي (پروڊورومس، القرآن، 49-59، iv) تعصب منجهان پيغمبر جي ڪمزورين بابت مبالغه کان ڪم ورتو آهي.

(159) 'محبت ۽ پيار جا جذبا ٻنهي طرفن کان اعتبار ڪرڻ کان ٻاهر آهن.' اميئيئس مارسيليئس

- (160) سيل (بنيادي گفتگو، صفحا 133-137) شادي ۽ طلاق جي قانونن کي ورجايو آهي، ۽ جنهن به سيلدن جو ڪتاب 'اڪسر، هيبريڪا' پڙهيو هوندو ته اهو يهودين جي قانونن يا رواجن کي به آسانيءَ سان سڃاڻي وٺندو.
- (161) هڪ يادگار صورتحال ۾ خليفي حضرت عمر[ؓ] فيصلو ڪيو ته فرضي يا اندازي واري شاهدي بيڪار ۽ فضول آهي، تنهنڪري چار شاهد هجن ۽ چئني پنهنجين اکين سان ائين ڏٺو هجي جيئن ڪو 'قلمر مَس ڪپڙي' ۾ پيل هوندو آهي. (ابوالفدا، مسلمانن جا واقعا، ص 71)
- (نوٽ: نمبر 162 کان 164 تائين حاشيا هتي ڏنل نه آهن ڇاڪاڻ ته اصل متن ۾ اهو حصو مصنف طرفان نازيبا بيان سبب ترجمي مان خارج ڪيو ويو آهي).
- (165) ابوالفدا (مُحَمَّد ﷺ جن جو احوال، صفحا 12-13، 16-17 گئنگنيئر).
- (166) عربستان جي تاريخ جو خاڪو ڏي. هريالات جي تحرير مشرقي واقعن منجهان حاصل ڪيو ويو آهي (جنهنجو عنوان آهي، ابوبڪر، عمر، عثمان علي (رضي الله عنهم) ابوالفدا، ابوالفرا جيس ۽ ايلماسن (جن ۾ هجري سالن جو تذڪرو موجود آهي) ۽ خاص طرح جنهن ۾ اوڪلي جا حوالا (عرب مسلمانن جي تاريخ، (378-391، 372، 363، 2498، 229، 115-122، 1-10، i) ۽ سندس سموري ٻي جلد مان به ورتل آهن: تنهن هوندي به اسان کي احتياط ڪرڻو آهي ڇو ته دشمن قبيلن جون ڏڪيون روايتون موجود آهن ۽ انهن روايتن تي تڏهن وڌيڪ ڏنڌ چانئجي وڃي ٿو جيڪڏهن اطلاع جا ذريعا متبا رهن ٿا، سينٽ جان چارڊن انهن قصن کي نهايت خيال سان لکيو آهي، جن ۾ جديد فارس وارن جون ننڍيون ننڍيون غلطيون به شامل آهن.
- (167) اوڪلي (پنهنجي تحرير جي ٻي جلد جي پڄاڻيءَ تي) 169 جملن جو انگريزي ترجمو پيش ڪيو آهي، جن کي هن هڪندي هڪندي حضرت علي[ؓ] سان منسوب ڪيو آهي. جيڪو ابوطالب جو پٽ آهي. سندس مهاڳ هڪ مترجم جي جوش جو مظهر آهي، تنهن هوندي به اهي جملا هڪ خصوصيت جي تصوير ٺاهن ٿا، توڙي جو اهي انساني زندگي جي ڪجهه اونڌاهي تصوير پيش ڪن ٿا.
- (168) اوڪلي (عرب مسلمانن جي تاريخ، 5-6، i) هڪ عربي ۾ لکيل سُودي مان حوالو کڻي ٻڌائي ٿو. بيبي عائشه[ؓ]، پيغمبر^ﷺ جن جي جڳهه تي پنهنجي پيءُ جي نعم البدل هئڻ جي خلاف هئي. هيءَ حقيقت جيڪا پنهنجي جڳهه تي ناممڪن ۽ اڻ ٿيڻي لڳي ٿي، ابوالفدا، الجنابي توڙي البخاري ان طرح توجهه نه ڏنو آهي. امام بخاري، بهرحال بيبي عائشه[ؓ] کان هڪ حديث جو حوالو ڏنو آهي (مُحَمَّد ﷺ جو احوال، ص 136-236، iii).
- (169) خاص طرح پنهنجي دوست ۽ سؤٽ عبدالله جيڪو حضرت عباس جو پٽ هو ۽ جنهن جو موت 687ع ۾ ٿيو هو، اهو مسلمانن جو وڏو عالم هو. ابوالفدا ٻڌائي ٿو ته هن انهن موقعن کي ڏهرايو هو جن ۾ حضرت علي[ؓ] سندس سٺي مشوري تي ڏيان نه ڌريو هو. (ص 76 زرڪي) ۽ جنهن مان هو نتيجو هيءُ ٿو ڪڍي: ”اي اميرالمومنين! ان ۾ ڪو به شڪ ناهي ته تون وڏو طاقتور ۽ شير خدا آهين. پر تون ڪنهن جي صلاح مشوري ڏي توجهه نه ٿو ڏين، ۽ توکي هن دنيا جي معاملن جي به گهٽ خبر آهي.“

- (170) مون کي شڪ ٿو پوي ته ٻه تجربڪار شخص ابوالفرا جيس ص- 115، اوڪلي- (i, 371) شايد سندس صحيح صلاحڪار نه هيا پر سندس ٻه اڳيان خليفا يعني حضرت ابوبڪر صديق ۽ حضرت عمر فاروق يقيني طور تي سندس صلاحڪار هيا.
- (171) فارسين جي فرقہ بندي يا مذهبي قوت کي گذريل صدي جي سڀني سياحن بيان ڪيو آهي، خاص طرح سان سندن آقا چارڊن ۽ نيبهر جي ٻي ۽ چوٿين جلد ۾ اهڙو تذڪرو آيل آهي توڙي جو ان جي صداقت ۽ اهميت ايتري نه آهي، پر کين اهو فائدو ضرور آهي جو هنن گهڻو پوءِ يعني 1764 ۾ لکيو آهي (عرب جا سامونڊي سفر ii, 208-233) جڏهن نادر شاهه پوري قوم جي مذهب مٽائڻ جي ناڪام ڪوشش ڪئي هئي. (سندس فارسي تاريخ ڏسو جنهن جو سر وليم جونس فرانسيسي زبان ۾ ترجمو ڪيو آهي (ii, 5-6, 47-48, 144-155) کي پسند نٿا ڪن.
- (172) فارس وارا حضرت عمر کي پسند نٿا ڪن. جڏهن هو ڪو تير اڇلائڻ ٿا ته رڙ ڪري چوڻ ٿا: ”شال هي تير عمر (حضرت عمر) جي سڀني مان پار ٿي وڃي.“ (چارڊن جا سامونڊي سفر- ii, 239-240, 259 وغيره)
- (*) (سُني)
- (173) لياقت ۽ اهليت جي هن معاملي کي ريلنڊ اڃاڪري ڇڏيو آهي. (مُحَمَّد ﷺ جو مذهب، i, 37) ۽ هڪ سُنيءَ جو هڪ دليل جنهن کي اوڪلي (عرب مسلمانن جي تاريخ، ii, 230) ۾ بيان ڪيو آهي. حضرت علي خلاف بُرو پلو ڳالهائڻ جي روايت کي خود بنوأميه وارن چاليهن سالن گذرڻ کان پوءِ ختم ڪري ڇڏيو هو (ڊي. هربيلات، ص 690) ۽ ڪجهه ماڻهو تُرڪن ۾ اڃا به اهڙا آهن جيڪي هن خلاف بدشدد ڳالهائڻ ٿا (چارڊن جا سامونڊي سفر، iv, 46)
- (174) سفين جي ميدان جو تذڪرو ڏي. ائٽول ڪيو آهي. (دجله ۽ فرات، ص 29)
- (175) ابوالفدا جيڪو هڪ اعتدال پسند سُني آهي. حضرت علي جي تدفين جي باري ۾ مختلف خيالن جو ذڪر ٿو ڪري پر سندس مقبرو ڪوفي ۾ ٿو ٻڌائي. جنهن کي ماڻهو سندس شهرت سبب عزت ۽ احترام جي نگاه سان ڏسن ٿا ۽ جتي بيشمار ماڻهو زيارت لاءِ پڻ وڃن ٿا. هن عدد کي نيبهر هيئنن ٻڌايو آهي ته هر سال 2000 ماڻهو مرن ٿا ۽ 5000 جيئرا اُتي رهن ٿا. (ii, 208-209)
- (176) فارس جا جيڪي به آمر آزاد الدولت کان وٺي (977ع، ڊي. هربيلات، ص- 95، 99، 58) نادر شاهه (1743ع نادر شاهه جي تاريخ، ii, 155) تائين رهيا آهن، انهن سڀني حضرت علي جي روضي کي دولت ذريعي پئي سينگاريو ۽ سنواريو آهي. مقبرو ٿامي جو ٺهيل آهي جنهن کي سونو پاڻي ڏنل آهي، جيڪو ڪيترن ئي ميلن کان سج جي روشني تي چمڪندو نظر ايندو آهي.
- (177) مشهد علي جو شهر، جيڪو ڪوفي کان پنجن کان ڇهن ميلن ۽ بغداد کان هڪ سؤ ويهن ميلن جي پنڌ تي آهي، جديد جيروسلم جي سائيز جي ڏيک جهڙو آهي. مشهد حسين جيڪو اڃا وڏو ۽ وڏي آبادي وارو شهر آهي، سو ٽيهن ميلن جي مفاصلي تي آهي.
- (*) (هڪ وڏي طاقت)

(178) آءُ هن موقعي تي، تئسٽس جي زبردست ۽ اثرائتي اظهار جو سلیقو کانئس اُڌارو وٺندي اوهان کي ٻڌايان ٿو ته: ”شهنشاهت جو راز هيئن پٿرو ٿيو هو ته هڪ شهنشاهه روم کان سواءِ ٻي هر هنڌ تي پيدا ٿي سگهي ٿو.“

(*) (هيراڪليس (حرقل) ۽ خسرو-II صدي جي شروعات ۾)

(179) مون اوکلي جي دلچسپ داستان کي مختصر ڪيو آهي. (ii, 170-231) اهو ڊگهو ۽ تفصيلي آهي پر سڄو سارو ڏکون ڏٺو آهي جنهن ۾ جيڪي حالتون گذريون هيون انهن کي تفصيل سان بيان ڪيو ويو آهي.

(180) نيٺ جيڪو دين جي نالي سان مشهور آهي، (عربستان جا سامونڊي سفر وغيره ii, 208) شايد يورپ جو اڪيلو سياح آهي جنهن مشهد علي ۽ مشهد حسين جي سفر ڪرڻ جي جرئت ڪئي آهي. ٻئي مقبرا ترڪن جي انتظامي ڪنٽرول هيٺ آهن جيڪي فارس جي لادين جي عقيدت تي به ٽڪس مڙهين ٿا ۽ کين برداشت ٿا ڪن. امام حسين جي وريءَ جي موقعي تي جيڪو هر سال ميلو مچي ٿو، ان کي هڪ سياح سر جان چارڊن خوبصورتيءَ سان بيان ڪيو آهي ۽ مون سندس سدائين تعريف ڪئي آهي.

(181) ڊي. هريلات جي واقعن ۾، امام حسين بابت جيڪو مضمون آهي، ان ۾ شجرو ۽ ٻارهن امامن جي زندگي جو احوال لکيل آهي جنهن ۾ هر امام بابت تفصيلي ذڪر ڪيل آهي.

(182) حضرت عيسيٰ جي مخالف جو نالو ته اجايو ٿو لڳي، پر مسلمانن ۾ هر مذهب بابت قصا ۽ ڪهاڻيون هر وقت موجود رهنديون آهن. (سيل، بنيادي گفتگو، صفحا 80-82) اصفهان جي شاهي اسٽيل (گهوڙن جي جڳهه) ۾ ٻن گهوڙن کي سدائين سڻجن سوڌو تيار رکيو ويندو هو. هڪڙو گهوڙو خود امام مهدي لاءِ ۽ ٻيو سندس نائب ۽ ساٿي ۽ بيبي مريم جي پٽ حضرت عيسيٰ لاءِ مخصوص هوندو هو.

(183) سال 200 هجري (815ع) لاءِ ڊي هريلات جو مطالعو ڪيو. (ص 546)

(184) ڊي هريلات، (ص- 342) فاطمي گهراڻي جي دشمنن کين يهودي نسل ذريعي بيعزتو ڪيو. تنهن هوندي به هنن پنهنجو شجرو امام جعفر جيڪو ڇهون امام هو، سان وڃي ملايو ۽ غير جانبدار تاريخدان ابوالفدا ٻڌائي ٿو (مسلمانن جا واقعا، ص 230) ته انهن سان هر ڪنهن رشتو ڳنڍڻ يا شجرو ملائڻ ٿي چاهيو: ”جيڪي بغير ڪنهن شڪ شبيهي جي حضرت علي جي اولاد مان آهن ۽ اهڙا ماڻهو اڃا به موجود آهن جن کي پنهنجن ماڻهن جي حسب نسب ۽ شجرن جي پوريءَ طرح ڄاڻ آهي.“ هو هڪ وڏي تاريخدان شريف الرازي مان ڪي حوالا به ڏئي ٿو. ”ڇا مون کي هڪ دشمن جي ملڪ ۾ به هيٺاهون ٿيڻو پوندو يا عاجزي اختيار ڪرڻ پوندي. جڏهن مصر جو خليفو به علي جي خاندان مان آهي ۽ آءُ ان سان ساڳيءَ پيءُ ۽ محافظ جي اتوت رستن سان ڳنڍيل آهيان.“

(185) فارس جي آخري شاهي خاندان جو شجرو شيخ سيفي سان ڳنڍيل آهي جيڪو چوڏهين صدي عيسوي جو وڏو بزرگ هيو ۽ ان جي معرفت اهو حسب نسب حضرت موسيٰ ڪاظم سان ٿو وڃي ملي جيڪو امام حسين جو پٽ جيڪو حضرت علي جو فرزند هو. (آليريس، ص- 957،

چارڊن (iii, 288) پر مون کي ان حسب نسب جا وچان ڪڙا ملندي نظر نٿا اچن. جيڪڏهن اُهي فاطمي خاندان جا سڃا فرد هجن ها ته اُهي پنهنجي خانداني لڇ شهنشاهه مزنران سان ضرور وڃي ڳنڍين ها جنهن جي حڪومت نائين صدي عيسوي ۾ به قائم هئي. (ڊي.هريپلات، ص 96)

(186) مُحَمَّد ﷺ ۽ حضرت علي جي خاندان کي ڊميٽريس ڪانٽيمر (عثمانيه شهنشاهت جي تاريخ، ص- 94) تفصيل سان بيان ڪيو آهي. ان کانسواءِ نيبهر (عربستان جو احوال، صفحا 317، 9-16 وغيره) پڻ تذڪرو ڪيو آهي. پر ان ڳالهه جو افسوس آهي ته ڊينمارڪ جو سياح عربستان جي تاريخوار واقعن کي گڏ ڪرڻ ۾ ناڪام رهيو.

(*) (شهره جي جڳهه)

(187) جديد عالمي تاريخ جي ليکڪن (جلد i ۽ ii) 850 فوليو صفحن ۾ مُحَمَّد ﷺ جن جي زندگي ۽ خليفن جي تاريخ ۽ واقعن تي لکيو آهي. کين اها سهولت هئي ته هو عربي متن پڙهي ٿي سگهيا ۽ ان کي درست به ڪري ٿي سگهيا، تنهن هوندي به سندن وڏي پٽاڪ جي باوجود، پنهنجي تحرير جي تڪميل ٿيڻ وقت، مون کي سندن تحريرن منجهان ڪو وڌيڪ مواد يا واڌاري معلومات نه ملي سگهي آهي. هيڏا سارا جلد جڻ وسائل آهن ۽ انهن ۾ ڪابه اهڙي شيءِ ڪانهي جو ڪٿي ڪا لاث يا شعلو نظر اچي، يا جنهن ۾ ڪنهن فلسفي جو لطف اچي ۽ مواد سهيڙيندڙن هڪ ٻئي خلاف تعصب ۽ ڪٽرپڻي جو مظاهرو پڻ ڪيو آهي، خاص طرح سيل ۽ گئگنيئر خلاف يا انهن سڀني جي خلاف جن مُحَمَّد ﷺ جن جي شان کي مٿانهون ڪيو آهي ۽ ساڻس انصاف ڪندي حق جا لفظ چيا آهن (عالمي تاريخ لنڊن ۾ 1736ع ۽ 1744ع ۾ ستن جلدن ۾ شايع ٿي هئي).


باب ايڪونجاھون

(خلاصو)

عرب يا عرب مسلمانن طرفان فارس، شام، مصر، آفريڪا ۽ اسپين جي فتح، خليفن يا مُحَمَّد ﷺ جي جانشينن جي شهنشاهت (خلافت) سندن حڪومت ۾ عيسائين جي حالت.

گبن، پهرين خليفن، جيڪي مُحَمَّد ﷺ جا جانشين هيا، جي كفايت شعاري ۽ سندن جوش جنبي جي ذڪر سان هن باب جي شروعات ڪري ٿو. عربستان کان پري وارن ملڪن جي سوين جو ذميوار، هو فارس ۽ روم جي شهنشاهت جي نااهلي کي سمجهي ٿو. انين صدي عيسوي جي شروعاتي سالن تائين اهي سوين هندستان کان وٺي ائٽلاتڪ سمنڊ تائين ڦهليل هيون جن کي گبن پنجن عنوانن هيٺ ڄاڻائي ٿو:

1. **فارس:** مسلمانن فارس وارن کي شڪست ڏئي بصري ۽ کوفي جي شهرن جو بنياد رکيو، هنن 651ع ۾ يزد جرد جي حڪومت جو تختو اونڌو ڪري ڇڏيو جيڪو فارس جي حڪمرانن جو آخري ساساني بادشاهه هيو ۽ 710ع تائين مسلمان سندن درياھ ۽ ڪئسپين سمنڊ جي ڪنارن تائين وڃي پهتا.
 2. **شام:** 635ع ۾ دمشق تي مسلمانن جو قبضو ٿي ويو ۽ ايندڙ ٽن سالن اندر جيروسلم، حلب ۽ ائنٽڪ (انتاڪيا) پڻ مسلمانن جي حڪمراني هيٺ اچي ويا. شهنشاهه هيراڪليس (حرقل) پنهنجون فوجون هٽائي ڇڏيون ۽ مسلمانن ايجين سمنڊ جي اردگرد جي علائقن تي ڪافي حملا ڪيا.
 3. **مصر:** گبن عمرو بن العاص جو ذڪر ڪري ٿو جنهن مصر جي عيسائين جي مدد سان 641ع ۾ سڪندريه (اليگزينڊريا) کي فتح ڪيو. گبن ان ڳالهه تي اعتبار نٿو ڪري ته سڪندريه ۾ بطليموسن جي لائبرري کي مسلمانن ساڙي ڇڏيو هو.
 4. **آفريڪا:** سال 683ع تائين، مسلمانن عقبه جي اڳواڻي ۾ اتر آفريڪا جي سوڀ کي مڪمل ڪري ورتو هو، تان جو مسلمان تنجيجر تائين پهچي ويا هيا، پر اتر آفريڪا جا ماڻهو انين صدي عيسوي تائين مسلمان نه ٿيا هيا.
 5. **اسپين:** اسپين تي پهريون حملو طارق بن زياد 710ع ۾ ڪيو هو ۽ اڳئين سال هن جيريڙ جي هنڌ تي بادشاهه رادرڪ جي اڳواڻي ۾ گائڻن کي شڪست ڏني، پوءِ سڄو ملڪ سندس قبضي هيٺ اچي ويو پر عيسائين کي پنهنجين ڪليسائن کي قائم رکڻ جي اجازت ڏني وئي ۽ مسلمانن جي حڪومت ۾ زراعت کي ڪافي ترقي ملي ۽ ماڻهو خوشحال ٿي ويا.
- گبن پنهنجي ڊگهي باب جي پڄاڻي، فارس جي مجوسي مذهب توڙي آفريڪا ۽ اسپين ۾ عيسائيت جي زوال تي پنهنجي تبصري سان ٿو ڪري، 718ع تائين عربستان جا مسلمان خليفه دنيا جا بيحد طاقتور بادشاهه بڻجي ويا.



مسلمان شهنشاهتن جو ڦهلاءُ - 56-632 ع

باب ٻاونجهاهون

(خلاصو)

قسطنطينيه تي عربن جا ٻه حملا۔ فرانس تي حملو ۽ چارلس مارٽل طرفان سندن شڪست۔ بنواميه ۽ بنو عباس جي خانہ جنگي۔ ڪريٽ، سيسي ۽ روم تي سامونڊي چڙهايون۔ خليفن جي شهنشاهت جو زوال ۽ ان جو ورهاڱو۔ يونان جي شهنشاهن جون شڪستون ۽ سوڀون۔

باب 52 ۾ ڳڻن مسلمانن طرفان قسطنطينيه تي قبضي ڪرڻ جي ڪوشش جو ذڪر ڪري ٿو. ستن سالن تائين شهر تي گهيرو ڪيو ويو، پر حفاظتي تدبيرن ۽ 'يونان جي باه' (جيڪا شايد پتري ڊانبر سان لڳائي وئي هئي) مسلمانن کي اڳتي وڌڻ نه ڏنو ۽ سال 677ع ۾ تيهن سالن لاءِ امن امان جو سمجهوتو طئي ٿي ويو. هڪ ٻيو گهيرو جيڪو (716-718ع) ۾ ڪيو ويو ان کي به روڪيو ويو. فرئنگن جي بادشاهت تي مسلمانن حملو ڪيو جيڪو ڪامياب رهيو، پر چارلس مارٽل ٻيهر مسلمانن کي ٿورس ۽ پٿائٽيئرس جي وچ ۾ 732ع ۾ شڪست ڏني. 755ع ۾ ڪين پائرينز کان به پنٿي ڏڪيو ويو. ان دوران محمد ﷺ جي جانشين ۽ خلافت اندر خانہ جنگي برپا ٿي وئي. ڏهين صدي عيسوي ۾ هڪ ٻئي جي مخالف ٽن خليفن، بغداد، تيونس ۽ قرطبه ۾ حڪومت ٿي ڪئي. پهرين مسلمانن جي وقت ۾ علم ۽ ذهانت به جنم ورتو. سائنس تي يونانين جي تحقيق ۽ لکڻين جا ترجما شايع ٿيڻ شروع ٿي ويا ۽ خاص طرح تي فلسفي، رياضي، آسماني علم، حڪمت يا طب، بدني بناوت، وڻن ٻوٽن ۽ علم ڪيميا جي علمن ڏانهن ماڻهو وڌيڪ متوجه ٿيا. ڳڻن، بهرحال، ان ڳالهه تي افسوس جو اظهار ٿو ڪري ته مسلمانن يوناني توڙي لاطيني شاندار علمن کي پڙهي لکي نه ڄاڻندا هيا. جيڪڏهن ائين ڪن ها ته وڌيڪ ڄاڻ حاصل ٿيڻ تي هو وڌيڪ آزاد ذهن سان سوچڻ جي صلاحيت رکن ها. انين صدي عيسوي جي آخر ۾ قسطنطينيه جي شهر، خليفن هارون رشيد کي داد ڏئي ڏنو جنهن ان شهر جي آزاديءَ کي برقرار رکيو هو، پر تڏهن به هارون سدائين دڙڪا دٻ ڏيندو رهندو هو ۽ نيٺ ڪاري سمنڊ جي ڪنارن تي آباد هيراڪليا شهر تي 806ع ۾ قبضو ڪيائين. نائين صدي عيسوي ۾ ڪريٽ ۽ قبرص مسلمانن جي قبضي هيٺ اچي ويا. 846ع ۾ روم تي حملو ڪيو ويو پر ان کي پادري ليؤ-iv بچائي ورتو جنهن ٻيهر شهر جي ديوارن کي اوچو ڪرايو. بغداد جي خليفن ترڪن کي پاڙيڻو فوجين جي حيثيت ۾ استعمال ڪيو جن جي طاقت محلات جي سازشن ۽ انقلابن سبب ڪمزور ٿي چڪي هئي؛ گڏوگڏ مذهبي جنون جي هڪ نئين لهر ڪرمي فرقي جي حيثيت سان اُڀري آئي جنهن جي نتيجي ۾ خودمختيار بادشاهتون قائم ٿي ويون. شهنشاهن نائيس فورس-II ۽ جان I-ڊيمس جن 963ع کان 976ع تائين حڪومت ڪئي، يونانين ٻيهر ڪريٽ، سليشيا، شام ۽ قبرص تي پنهنجي حڪومت قائم ڪري ورتي.

باب ٽيونجاھون

(خلاصو)

ڏھين صدي عيسوي ۾ اوڀر جي شهنشاهت جي حالت - سندس وسعت ۽ ورهاست - دولت ۽ آمدني - قسطنطينيه جو محل - لقب ۽ عهدا - شهنشاهن جي طاقت ۽ سندن دٻڊو - يونانين، عربن ۽ فرئنگن جي حڪمت عملي - لاطيني زبان جو ڪمزور ٿيڻ - يونانين جو مطالعو ۽ سندن تنھائيءَ جو لطف.

هن باب جي شروعات ۾ گبن، ڏھين صدي عيسوي ۾ اوڀر جي شهنشاهت جي تاريخ جي ذريعن تي هڪ سرسري نظر ٿو وجهي، جيڪا اُنئين طبقن يا فوجي حڪومتن ۾ ورهائجي چڪي هئي. قسطنطينيه، بهرحال ان وقت وڏي ۾ وڏو شهر هو جنهن دنيا جي اُنهن حصن مان ماڻهن کي پاڻ وٽ اچڻ ۽ ڪشش ڪرڻ جي دعوت ٿي ڏني جيڪي مسلمانن فتح ڪيا هيا. گبن، پيلوپونيس جي حالت جو ذڪر ٿو ڪري جتي اڃا تائين روم جي آزاديءَ جا آثار نظر ٿي آيا ۽ جتي ريشم جي وڪري مان ايندڙ دولت نمايان هئي. شهنشاهت مان قسطنطينيه جي شهر ۾ دولت جمع ٿيندي رهي جتي شاهي محلات هاڻي هر طرف کان وڏين ۽ اوچين عمارتن سان وڪوڙجي ويو هو. محلات توڙي شاهي طبقي جو هڪ مڃيل معيار مقرر ٿي چڪو هيو جنهن ۾ آفيسون، عهدا، لباس ۽ تقريبن جي طريقن جا معيار ۽ ماپا مقرر ڪيا ويا هيا. آمارڻي رعب تاب سينيت کي به ڊٻائي ۽ هيسائي ڇڏيو هو ۽ ڪليسا به خاموشي ڪڍي اختيار ڪئي هئي. گبن، شهنشاهت جي سامونڊي توڙي پيادل فوج جي هڪ منظرنامي کي اڳيان ٿو آڻي جنهن ۾ هو مسلمانن جي مذهبي جذبي اڳيان مخالفن جي لڳاتار شڪستن جو جائزو ۽ تضاد پيش ٿو ڪري ۽ ٻڌائي ٿو ته مسلمان ڪيئن نه مذهبي جذبن سان تمار ٿيل هيا. ان وچ ۾ مغربي دنيا ۾ ٽين طاقت به وجود ۾ اچي وئي جيڪا چارليمئگني جي فرئنگن جي شهنشاهت جي روپ ۾ سامهون آئي، پر اُها جلد سندس ئي جانشينن جي هٿان پنهنجي پاڻ ۾ ورهائجي ۽ وڏيرا شاهي جي ور چڙهي وئي. جستينين کان پوءِ، قسطنطينيه ۾ لاطيني، زبان جو استعمال گهٽجي ويو هو جنهن کي وري فرئنگن پنهنجي زبان طور تسليم ڪري ورتو هو، توڙي جو اوڀر جي شهنشاهن آخر تائين پنهنجي رومي سڃاڻپ کي برقرار رکيو هو. نائين صدي عيسوي ۾ لائبريرين فوئيس جي اڳواڻيءَ ۾ يوناني علم جي مطالعي کي ٻيهر زنده ڪيو ويو پر گبن ان ڳالهه تي افسوس جو اظهار ٿو ڪري ته ڪو به نئون ڪم نه ٿيو ۽ نه وري ڪي نوان ڪتاب شايع ٿي سگهيا. ”ڏڪارا ۽ بهادريءَ وارا منظر يا وري دلفريب موسيقيءَ جون ڌنون خاموش ٿي ويون ۽ شاندار دؤر هميشه واسطي غائب ٿي ويو.“

باب چوونجاهون

(خلاصو)

پاليشيٽس جو فلسفو ۽ سندن اصليت- يوناني شهنشاهت طرفان کين اڏيتون- آرمينيا ۾ بغاوت- تريس طرف لڏپلاڻ- اولهه ۾ سندن پرچار- پروٽيسٽنٽ تحريڪ جا ٻج، نوعيت ۽ نتيجا.

گبن هڪ مختصر باب ۾ پاليشينس جو ذڪر ڪري ٿو جيڪو هڪ عيسائي فرقو هو جنهن توريت کي رد ڪري سينٽ پال جي مذهبي رهبري قبول ڪئي هئي. اُهي پهريون ايشيا مائنر ۾ وڃي رهيا جتي يوناني شهنشاهن کين اڏيتون پهچايون. سندن تڪليفن نيٺ رنگ لاتو جنهن جي نتيجي ۾ نائين صدي عيسوي ۾ آرمينيا ۾ بغاوت جنم ورتو جنهن کي مسلمانن جي خلافت طرفان حمايت حاصل هئي. انهن جي ڪجهه پوئلڳن کي جنگي جوڌن جي حيثيت ۾ تريس ۾ رهائش ملي جتان اُهي فرانس ۽ اٽلي ڏانهن منتقل ٿي ويا. اُهي بت پرستيءَ توڙي روم جي حڪومت جي خلاف هيا. تيرهين صديءَ ۾ هو البيجينس جي حيثيت ۾ سڃاڻجڻ لڳا. هي لقب کين فرانس جي هڪ شهر البی مان مليو هو جتي هو رهندا هيا، پر اُتي کين سخت اڏيتن مان گذرڻو پيو. گبن کين پروٽيسٽنٽ تحريڪ جو پيشرو يا سرواڻ ٿو ڪوٺي ۽ هن باب جي پڄاڻي انهن فائدين حاصل ٿيڻ تي ٿو ڪري جيڪي اڳتي هلي هن تحريڪ مان کين حاصل ٿيا هيا.

باب پنجو جاھون

(خلاصو)

بلغاريا جا ماڻهو۔ هنگري جي ماڻهن جو اصل نسل، سندن لڏپلاڻ ۽ آباد ٿيڻ۔ اوڀر توڙي اولھ ۾ سندن حملا۔ روس جي بادشاهت۔ روس جي جاگرافي ۽ يونان جي شهنشاهت سان سندن وڻج واپار جي جنگ۔ بربرن جي مذهبي تبديلي.

گبن، عيسوي سن نائين، ڏهين ۽ يارهين صدين ۾ بازنطينيا خلاف سڀيا جي حملن جو ذڪر ڪري ٿو جيڪي بلغاريا، هنگري ۽ روس جي نالن هيٺ ڪيا ويا هيا. بلغاريا وارن 811ع ۾ شهنشاهه نائيسفورس کي هڪ جنگ ۾ ماري ڇڏيو هو. بعد ۾ اهي عيسائي ٿي ويا ۽ خواهش ظاهر ڪئي هيا ٿون ته پنهنجي بادشاهه سمين جي سربراهيءَ ۾ هو قسطنطنيه ۾ هڪ سامونڊي شهنشاهت جو بنياد وجهندا، پر سندن خواهش پوري ڪانه ٿي جو هو پاڻ ۾ هڪ ٻئي خلاف ورهائجي ويا هيا ۽ نيٺ يارهين صدي عيسوي ۾ شڪست کاڌائون. هنگري جا ماڻهو شروع ۾ ايشيا کان آيا هيا ۽ نائين صدي عيسوي ۾ اهي دنيوب جي ڪنارن تي وڃي آباد ٿيا هيا. هنن چارليمگني جي پوئلڳن ۽ جرمني جي شهنشاهت خلاف حملن جي شروعات ڪري ڇڏي هئي پر انهن، جرمن شهنشاهن: هينري ۽ فائولر جي هٿان 934ع جي جنگ ۾ شڪست کاڌي؛ بعد ۾ عظيم شهنشاهه اونو به کين 955ع ۾ مات ڏني. ان کان پوءِ هنن مختلف بادشاهن جي سلسلي هيٺ سڪونت اختيار ڪئي ۽ ٽن سؤ سالن تائين امن ۽ سکون جي زندگي گذاريائون. نائين صدي عيسوي ۾ روس جا ماڻهو اسڪئنڊينيوي جي نارمن يا نارمنڊي جي شهنشاهن جي رعيت ۾ شامل هيا، نوفگورڊ ۽ ڪيف جا شهر وڻج واپار جا مرڪز هيا ۽ روس جا واپاري تڏهن بالٽڪ کان قسطنطنيه تائين ڌنڌو ڌاڙي ڪندا هيا. پر جنگين، وڻج واپار ۾ رڪاوٽ وجهي ڇڏي ۽ ٻن سؤ سالن ۾ روسين چار پيرا سامونڊي رستي قسطنطنيه تي حملا ڪيا، پر هر ڀيري سندن حملي کي ناڪام بنايو ويو. بازنطيني شهنشاهت سان اتحاد ڪري هنن بلغاريا وارن کي شڪست ڏني، پر جڏهن هنن وري قسطنطنيه کي سوڙهو ڪرڻ شروع ڪيو ته شهنشاهه جان- I 972ع ۾ کين شڪست ڏني. ڏهين صدي جي آخر ۾ يونان ۽ جرمني جي پڇاڙڪن جي گڏيل ڪوششن ۽ سندن چپ چاپ همت ۽ مردانگيءَ سان روس وارا به پنهنجو مذهب مٿائي عيسائي ٿي ويا ۽ آرٿس ۽ سائنس جو علم اتر ۽ مشرقي يورپ جي ڪنڊ ڪڙڇ تائين ڦهلاجي ويو.

باب چاؤنجاھون (خلاصو)

اٽلي ۾ عرب مسلمان، فرئنگ ۽ يونان جا ماڻھو۔ نارمنڊي وارن جا بهريان معرڪا ۽ سندن آبادي۔ رابرٽ گسڪارڊ جو ڪردار ۽ سندس سوڀون۔ اڀوليا جو حاڪم۔ پنهنجي پاءُ جي ڪوشش سان سسلي طرفان سڪ جو ساھ پئڻ۔ اوڀر ۽ اولھ جي شهنشاهن خلاف رابرٽ جون سوڀون۔ سسلي جو بادشاھ راجر آفريڪا ۽ يونان تي حملو ٿو ڪري۔ شهنشاهه مينوئل ڪمينيس۔ يونانين ۽ نارمنس جي وچ ۾ جنگيون۔ نارمنڊي جي هستي جو مٽجي وڃڻ۔

گين، ڏکڻ اٽلي جي آزاديءَ جي احوال سان هن باب جي شروعات ڪري ٿو ته ڪيئن اُها عرب مسلمانن ۽ ساڳئي وقت لومبارڊ شهزادن جي چنبي مان نائين صدي عيسوي ۾ ٻاهر نڪري نروار ٿيئي، جيڪا هونئن اڳ يونان جي شهنشاهت جو حصو هئي. يونان جي مخالفن، نارمنڊي وارن کي عوت ڏني ته اُهي سندن مدد ڪن، ۽ جڏهن يونانين 1038ع ۾ سسلي کي عرب مسلمانن کان آزاد ڪرائي پنهنجي قبضي هيٺ آڻڻ چاهيو ته نارمنس، اڀوليا تي قبضو ڪري ورتو. هن موقعي تي لاطيني ڪليسا، يوناني ڪليسا کان پنهنجا رشتا ۽ لاڳاپا هميشه واسطي ختم ڪري ڇڏيا ۽ هنن ارمنس کي، اڀوليا، ڪٿلايريا ۽ سسلي کي فتح ڪرڻ جو حق ڏئي سندن حمايت ڪري ڇڏي. 1054ع ۾ رابرٽ گسڪارڊ سندن اڳواڻ بنجي ويو. سٽلرن جو ميڊيڪل اسڪول ۽ املفي جي دولت ۽ وڻج واپار سندس خاص ملڪيت جو حصو ۽ ذريعو هيا. سسلي جي سوڀ، سندس ننڍي پاءُ راجر جي حصي ۾ ٿي جنهن ٽيهن سالن جي جدوجهد کان پوءِ ان کي حاصل ڪيو. هي خطو بعد ۾ لاطيني ڪليسا جو حصو بڻجي ويو پر مسلمانن کي مڪمل مذهبي آزادي جو حق ڏنو ويو هو. رابرٽ گسڪارڊ ان دؤران رٽائرڊ جي شهنشاهت تي حملو ڪري شهنشاهه اليگزيٽس کي ڏرازو جي هنڌ وٺ 1081ع ۾ شڪست ڏني. بعد ۾ هو اٽلي واپس ويو ته جيئن جرمن شهنشاهه هينري-IV جو مقابلو ڪري جنهن کي اليگزيٽس جي حمايت حاصل هئي ته جيئن ٻئي گڏجي روم جو گهيرو ڪري سگهن. شهنشاهه، نارمنس اڳيان نه بيهي سگهيو ۽ پوئتي واپس وريو پر ان کان اڳ روم کي ٽن مار ۽ ٻاھ لڳڻ ڪري سخت نقصان رسي چڪو هو. 1085ع ۾ رابرٽ مري ويو پر ان کان اڳ هو يونان خلاف حملي جي تياري ڪري چڪو هو. گين هائي، ٻارهين صدي عيسوي جي پهرئين آڌ ۾، سسلي جي راجر-II جي اُڀرڻ ۽

اڳتي وڌڻ جو احوال اسان کي ٻڌائي ٿو جنهن ڏکڻ اٽلي جي نارمن حدن ۽ علائقن کي پاڻ سان ملائي پنهنجي حڪمراني هيٺ آڻي ڇڏيو هو. هن مالٽا کي پنهنجي شهنشاهت سان ملائي ڇڏيو ۽ اتر آفريڪا جي ڪنارن تي رهندڙ آبادين کي مجبور ڪيائين ته هو سندس حڪومت اڳيان آڻ مڃين ۽ کيس جزيو ڏين. اٿينس ۽ ڪورنٿ تي سامونڊي پٽيءَ کان مٿن حملو ڪيو ويو جنهن جي نتيجي ۾ ريشم جي صنعت کي سسلي ۾ آندو ويو ۽ فرانس جي صليبي بادشاهه لوئس- VII کي يونان جي قبضي ڪندڙن کان ڇڏائي کيس بچايو ويو. شهنشاهه مينوئل جي حڪمرانيءَ ۾ (1143-1180ع) يونانين ٻيهر اٽلي تي پنهنجي دعويٰ ڄمائي ۽ ٻين شهرن کي به هُشي ڏنائون ته اُهي جرمن شهنشاهه فريڊرڪ باربروسا جي مخالفت ۽ ساڻس مقابلو ڪن پر پادري اليگزينڊر (سڪندر) III سندن حمايت ڪرڻ کان انڪار ڪيو. هاڻي نارمن- سسلي جي طاقت ڪمزور ٿي چڪي هئي ۽ سال 1194ع ۾ ساڳيو خطو فريڊرڪ باربروسا جي پٽ فتح ڪري ڇڏيو جيڪو پوءِ شهنشاهه هينري- VI جي نالي سان مشهور ٿيو.

باب ستونجاھون

سلجوق نسل جا تُرڪ - هندستان جي فاتح محمود (غزنوي) خلاف سندن بغاوت - طغرل، ارس کي پنهنجي تابع ٿو بنائي ۽ خليفن جي حفاظت ٿو ڪري - آلپ ارسلان طرفان شهنشاهه وٽس ڏايوجينس جي شڪست ۽ سندس قيدي ٿيڻ - مالڪ شاه جو رعب، دهبو ۽ شان نوڪت - ايشيا مائنر ۽ شام جون سوڀون - جيروسلم جي حالت ۽ سختيون - مقدس مقبري جون يارتون.


هن ڪتاب جو پڙهندڙ سسلي جي بيت کان هلي يقيني طور تي ڪئسپين سمنڊ کان به اڳتي ڏي چڪو هوندو ۽ تُرڪن جي گاديءَ جي هنڌ يا آستانن تائين پهچي چڪو هوندو جن جي خلاف سولي طرح پهرين صليبي جنگ شروع ڪئي وئي هئي. ڇهين صدي عيسوي ۾ قائم ڪيل سيٿيا جي شهنشاهت گهڻو اڳ ختم ٿي چڪي هئي پر يونانين توڙي ٻين مشرقي ملڪن ۾ سيٿيا جو نالو اڃا ئين مشهور هيو ۽ ننڍيون ننڍيون قومون يا قوميتون، جيڪي خود به طاقتور ۽ آزاد حيثيت رکندڙيون، چين کان اوگسٽس نديءَ تائين هڪ وڏي رڻ پٽ ۾ تڙيل پکڙيل هيون ۽ دنيوب کي، جيڪا ننگري جي ڪالوني هئي، يورپ جي جمهوريه ۾ داخل ڪيو ويو هو ۽ ايشيا جي تخت گاهن تي تُرڪ مل جي سپاهين ۽ غلامن جو قبضو ٿي چڪو هو. هڪ طرف اپوليا ۽ سسلي، نارمنس جي نيزن ۽ پالن ي خوف کان سندن تابع بنجي ويا هيا ته ٻي طرف کان اتر جي ريڍارن ۽ ڏنارن جا لشڪر فارس جي شاهتن اندر ڪاهي پيا هيا؛ سلجوق شهزادن موقعي جو فائدو وٺي سمرقند کان وٺي يونان ۽ مصر جي رحدن تائين پنهنجي شاندار شهنشاهت قائم ڪري ڇڏي ۽ ان وقت کان وٺي ترڪن پنهنجي حڪومت ي تيستائين قائم رکيو جيستائين سينٽ صوفيا تي ڪنهن ٻي فاتح جو جهنڊو نه ڦڙڪيو هو.

ترڪ بادشاهن ۾ سڀني کان وڏو ۽ عظيم محمود غزنوي هو (1) جنهن فارس جي اوڀر وارن موبن ۾ حضرت عيسيٰ جي ڄمڻ کان هڪ هزار سال پوءِ حڪومت ڪئي هئي. سندس پيءُ سبڪتگي سبڪتگين، مُحَمَّد ﷺ جي غلامن جي غلامن جو به غلام هو (*). پر غلامن جي حسب نسب - جب، پهريون رتبو فقط لقبن تائين محدود هيو ڇو ته اهو ايشيا مائنر ۽ خراسان جي حاڪم ذريعي جي چڪو هو ڇاڪاڻ ته اهو اڃا تائين بغداد جي خليفي جي تابعداري ڪندو هو. ٻيو عهدو مملڪتي زير جو هو جيڪو ساماني قبيلي (2) جو نائب هو جنهن سياسي غلامي جي رشتن کي بغاوت ڪري ڙي ڇڏيو هو. ٽيون عهدو هڪ جائز نوڪر وارو هو جيڪو ان باغي جي ڪُنڊ پاڻ وٽ رکيو هو نان سبڪتي، جرئت ۽ هوشياريءَ سان شهر جي وڏي ۾ وڏي رتبي تائين رسيو جيڪو غزنا (3) جي

صوبي ۾ هو ۽ هو پنهنجي مالڪ جي نالي هٿ سان گڏوگڏ سندس جانشين به بڻجي ويو. ساماني بادشاهت جي جُهرندڙ سلسلي کي پهريون ته ٽيڪ ڏئي بچائڻ جي ڪوشش ڪئي وئي پر بعد ۾ سنڌ ۾ نوڪرن ڇاڪرڻ ان کي ڏڪو ڏئي ڪيرائي ڇڏيو ۽ جڏهن هر طرف افراتفري ڦهلجي وئي ته محمود غزنوي جي پاڳ پڙڪو کاڌو. فقط هن جي لاءِ سلطان (4) جي لقب کي پهريون ڀيرو ايجاد ڪيو ويو ۽ سندس بادشاهت جو دائرو هڪ طرف ترنسوکسيانا کان وٺي اصفهان جي حدن تائين ته ٻي طرف ڪئسپين سمنڊ جي ڪنارن کان سنڌو ندي تائين وڌي ويو. پر سندس شهرت ۽ دولت جو خاص سبب سندس جهاد هو جيڪو هن هندستان جي گهڻن يا بت پرستن سان ڪيو هو. ٻاهر جي هن بيان ۾ منهنجي لاءِ صفحو ڪافي نه هوندو پر هڪ ڀيرو جلد به شايد انهن جنگين جي بيان ڪرڻ يا انهن ٻارهن حملن جي ذڪر ڪرڻ لاءِ ڪافي نه هوندو جيڪي محمود غزنوي هندستان تي ڪيا هيا. ڀلي موسمون ڪيڏيون به خراب ڇو نه هجن، يا جبل ڀلي ڪيتري به اوچائي وارا هجن، نديون ڀلي وڏيون ۽ ويڪريون هجن، صحرا ۽ رڻ پٽ ڀلي ويران هجن ۽ دشمنن جا ڀلي ڪيڏا به وڏا لشڪر هجن ۽ ڀلي مخالفن جي فوج ۽ هيبتناڪ هاڻي هجن (5) جيڪي جنگ وڙهڻ جي ڪيڏي به مهارت ڇو نه رکندا هجن پر مسلمان مجاهد ڪنهن به خوف خطري کان ڊڄڻ ۽ هيسجڻ وارا هرگز نه هيا. غزني جي سلطان، سڪندراعظم جي فتحن کي به مات ڏئي ڇڏي هئي. تن مهينن جي هلڻ ۽ ڪشمير ۽ تبت جي جبلن جي مسافري ڪرڻ کان پوءِ، هو مشهور شهر قنوج (6) وٽ پهتو جيڪو گنگا ندي جي مٿئين ڪپ تي اڏيل آهي ۽ سنڌوندي جي ڪناري تي هڪ سامونڊي جنگ ۾ هن دشمن جي چئن هزار ٻيڙين کي تباھ ڪري ڇڏيو. دهلي، لاهور ۽ ملتان پنهنجا پنهنجا گيت ڪولڻ لاءِ مجبور ٿي پيا ۽ گجرات جي مشهور بادشاهت هن لاءِ ڪشش جو باعث بڻي ۽ هن اُتي ترسڻ جو ارادو ڪيو، سندس لالچ اڃا به اڳتي وڌي ۽ هن ڏاکڻئين سمنڊ مان خوشبودار ۽ سونا ٻيٽ تلاش ڪرڻ جي اجائي ڪوشش ڪئي. پر جڙي ادا ڪرڻ تي اُتان جي راجا پنهنجي حڪومت جي حدن کي برقرار رکيو ۽ ماڻهو ۽ سندن زندگيون به بچي ويون، پر جوشيلا مسلمان هندستان جي مذهب سان ظلم ۽ زبردستي سان پيش آيا، سوين مندرن ۽ سندن عبادت جي جاين کي ڏاهي پٽ ڪيو ويو، هزارين ٻٽن کي پڇي پورا پورا ڪيو ويو، ۽ پيغمبر ﷺ جي غلامن کي انهن ڀڳل ٿل ٻٽن ۾ مڙهيل قيمتي سامان جو حصو بطور انعام اڪرام جي ڏنو ويو. سومنات جو مندر گجرات جي ڇيڙي تي ٺهيل هيو ۽ ڍيو جي ڀر ۾ هو. هڪ اهڙو هنڌ جيڪو پورچوگيزن جي آخري ملڪيت هئي (7). ان مندر تي ٻن هزار ڳوٺن جو ناڻو خرچ ٿيندو هو، ٻن هزار برهمڻن کي پاڪ ڪيو ويو هو ته جيئن اُهي سومنات ۾ رکيل وڏي ۽ وڏي ديوتا جي خدمت ۾ رڌل رهن ۽ جنهن کي هر صبح ۽ هر شام جو گنگا جي پاڻيءَ سان غسل ڪرايو ويندو هو. ٻيا جيڪي خدمتگار هيا انهن ۾ ٽي سو موسيقار ۽ سازندا، ٽي سو ڇاهر ۽ پنج سو ٺڄڻيون هيون جيڪي پنهنجي ڄم جي اعزاز توڙي حُسن ۾ پنهنجو مٽ پاڻ هيون. ٽن طرفن کان مندر جي حفاظت سمنڊ پاڻ ٿي ڪئي ۽ هڪ سوڙهو ٻيٽ وچ تي هيو جنهن جي فطري يا مصنوعي بيهڪ خوبصورتي واري هئي ۽ شهر توڙي ڀر وارن هنڌن تي اهڙا ماڻهو رهندا هيا جيڪي مذهبي جنون رکندڙ هيا. هو پنهنجن گناهن ۽ انهن جي نتيجي ۾ مليل سزائن جو اعتراف ڪندا هيا جيڪي کين قنوج ۽ دهلي ۾ مليون هيون، پر جيڪڏهن ڪو پليد ڌاريو ماڻهو (سندن عقيددي موجب) سندن پاڪ خطي ۾ اچڻ جي ڪوشش ڪندو ته خدائي ناراضگي ۽ انتقام جو ڪاڄ ٿي هڪ ڌماڪي سان پرزا پرزا ٿي ويندو. محمود غزنوي، هن عقيددي کي هڪ ذاتي للڪار سمجهي

پنهنجي ايماني طاقت کي هندستان جي وڏي ديوتا خلاف آزمائش ٿي چاهيو. ديوتا جي پنجاه هزار پوڄيندڙن کي مسلمانن جي نيزن ۽ پالن سان ختم ڪيو ويو، ديوارن کي ڏاهيو ويو، ۽ هندن جي پاڪ جاءِ کي بي عزتو ڪيو ويو ۽ فاتح هن وڏي بُت جي سِرَ کي پنهنجي لوهي پالي سان اُڏائي ڇڏيو. ڊچنڌڙ ۽ ڏڪنڌڙ برهمڻن هڪ ڪروڙ اسٽرلنگ کيس آڇيا ته انهن جي بدلي ۾ کين جان جي پناهه ڏئي ۽ سندن وڏي ديوتا کي نقصان نه رسائي ۽ محمود جي سياڻن صلاحڪارن به کيس صلاح ڏني ته جيڪڏهن پٿر جي ٺهيل بُت کي تباهه ڪيو به ويو ته ان سان بت پرستن جي دلين جا جذبا هرگز ڪونه بدلبي، تنهن ڪري مناسب اهو هو ته ايڏي وڏي رقم جي آڇ کي هرگز نه نڪرائجي چاڪا ته اهي پئسا ضرورتمند مسلمانن کي وقت اچڻ تي ڪم ايندا. ”توهان جا دليل“ محمود جواب ڏنو، ”شاندار“ (*) ۽ زندار آهن پر محمود غزنوي، ايندڙ نسل جي نظرن ۾ بتن جي هڪ واپاري طور سڃاڻجڻ نٿو چاهي. هن پنهنجن حملن کي جاري رکيو ۽ هيرن ۽ جواهرن جو هڪ خزانو جيڪو پٿر جي مجسمي جي پيٽ ۾ لڪل هو، ٻاهر نڪري آيو جنهن ڪنهن حد تائين برهمڻن جي فضول خرچي کي صاف ظاهر ڪري ڇڏيو. بت مان ٻاهر آيل قيمتي ٽڪرن کي غزنا، مڪي ۽ مديني ڏانهن موڪليو ويو، بغداد هن دلچسپ معرڪي کي غور سان ٻُڌو ۽ محمود غزنوي کي بغداد جي خليفي طرفان وڏو داد ڏنو ويو ۽ کيس مُحَمَّد ﷺ جي مذهب جو محافظ ۽ مسلمانن لاءِ پاڳ بخت آڻيندڙ جو لقب عطا ڪيو ويو.

هي پاسو رت جي رستي وارو هو ۽ قومن جي تاريخ اڪثر اهڙي ئي رهي آهي، پر ساڳئي وقت آءُ هتي ڪجهه سائنس ۽ اخلاقيات جي خوشبودار گلن آڇڻ کان به انڪار نه ڪري سگهندس. محمود غزنوي جو نالو اوڀر جي ملڪن ۾ اڃا تائين به عزت ۽ احترام سان ورتو وڃي ٿو: سندس رعيت جا ماڻهو، امن ۽ خوشحاليءَ جهڙين نعمتن سان نوازيل هيا؛ سندس عيب ۽ اوڻايون مذهب جي پردي ۾ لڪل هيون، ۽ مشهور مثال سندس انصاف سخا ۽ فياضي بابت وڌيڪ وضاحت ڪندا. (1) جيئن آءُ سندس هال ۾ وڃي ويس ته رعيت جو هڪ مظلوم ماڻهو بادشاهه جي تخت آڏو اچي جهُڪيو ۽ هڪ ترڪ سپاهي جي گستاخي ۽ بيهودي روش جو ذڪر ڪيائين ته ڪيئن نه هن کيس پنهنجي گهر ۽ بستري مان تڙي ڪڍي ڇڏيو هو. ”رڙيون ڪرڻ بند ڪر“ محمود کيس چيو، ”جڏهن هو ٻيهر اچي ته مون کي اچي ٻڌائجان، آءُ ذاتي طور اُتي پهچي توسان انصاف ڪندس ۽ جيڪڏهن هن توسان اهڙو ورتاءُ ڪيو آهي ته کيس ضرور سزا ڏيندس.“ سلطان پنهنجي سُونهين (Guide) جي پٺيان هلندو رهيو ۽ گهر جي اندر ۽ ٻاهر محافظن کي چؤڪس ڪري ڇڏيائين ۽ بتين کي وسائيندي مجرم کي موت جي سزا جو حڪم ڏنائين جنهن کي ڦُر لُٽ ۽ زنا ڪندي پڪڙيو ويو هو. موت جي سزا جي تعميل ٿيڻ کان پوءِ، بتين کي ٻيهر روشن ڪيو ويو ۽ محمود غزنوي سجدي ۾ پنهنجو سر رکي رکيو ۽ سجدي مان اُٿندي، هن ڪجهه کاڌي کاڌ جي طلب ڪئي، کاڌي ملڻ تي هو ان کي هڪ بڪايل جي هيٺ جيان ڳڙڪائي ويو. غريب ماڻهو، جنهن جي شڪايت جو هن ازالو ڪيو هو، پنهنجي حيرت ۽ تجسس کي گهڻو روڪي نه سگهيو تنهن ڪري هڪ مهربان ۽ شفيق بادشاهه هيٺين سطح تي اچي پنهنجي انوکي عمل جي وضاحت هن ريت ڪئي: ”مون کي شڪ ڪرڻ جا گهڻا سبب هيا ته منهنجن پٽن مان ڪنهن به هڪ پُٽ کان سواءِ ٻي ڪنهن کي هرگز اها جرئت ئي ڪانه ٿئي ها ته اهڙو بيهودو ڪم ڪري؛ ۽ مون بتيون ان ڪري اُجهائي ڇڏيون ته جيئن منهنجو انصاف اٿڻو ۽ اڻموت هجي. منهنجي عبادت ۽ سجدو فقط شڪراني ادا ڪرڻ لاءِ هو ته مون صحيح مجرم ڳولي لڌو هو ۽ منهنجو انتظار ۽ بيچيني ايتري وڌيل هئي جو مون




بازنطيني شهنشاهت - 1050 ع

تنهنجي شڪايت ٻڌڻ واري لمحي کان وٺي تن ڏينهن تائين ڪجهه به نه ڪاڌو هو.“ (II) سلطان محمود غزنوي، اولهه فارس جي حاڪمن خلاف جنگ جو اعلان ڪري ڇڏيو هو، پر هن جنگ جي تياريءَ کي فقط هڪ ماءُ جي خط ملڻ تي ترڪ ڪري ڇڏيو هو ۽ حملي ڪرڻ کي تيستائين ملتوي ڪري ڇڏيو جيستائين سندس پٽ وڏو ٿئي (8). خط ۾ ان ماءُ لکيو هو: ’منهنجي مڙس جي زندگي دؤران، مون کي سدائين تنهنجي جنگي جنون بابت خدشا ۽ وسوسا رهندا هيا، هو هڪ بادشاهه ۽ ساڳئي وقت هڪ سپاهي به اهڙو هو جو تنهنجي فوج لاءِ وڌيڪ موزون ۽ مناسب هجي ها. پر هو هاڻي زندهه ڪونهي، ۽ هن جي سڄي ملڪيت هاڻي هڪ عورت ۽ هڪ ننڍو ٻار آهي ۽ توکي هرگز اهو نه جڳائي ته تون هڪ صغير ٻار ۽ ڪمزور عورت خلاف حملو ڪرين. جيڪڏهن تون سوچ حاصل ڪئي به ته اها ڪيڏي نه غير شانائتي هوندي ۽ جيڪڏهن توکي شڪست ملي ته اها ڪيتري نه شرمناڪ هوندي، پر، بهرحال، جنگ ۾ فتح توڙي شڪست فقط الله تعاليٰ جي هٿ وس هوندي آهي.‘ فقط لالچ ۽ حرص سلطان محمود جي ڪردار کي داغدار بنائي ڇڏيو هو ۽ سندس اها طلب ايتري ته اجهڳ هئي جو هو ڪڏهن به مطمئن ٿي نه سگهيو هو. تنهن هوندي به اوڀر جي ليڪڪن، سلطان جي حرص هوس بابت اعتبار ۾ نه ايندڙ مبالغوي کان ڪم ورتو آهي جنهن ۾ سون ۽ چانديءَ جي دولت کي ڪروڙن ۾ ٻڌايو ويو آهي ۽ هيرا، جواهر، موتي ۽ مرجان ايترا ته ڳڻايا ويا آهن جو فطرت جي ڪارخاني ۾ اوترا شايد پيدا به ٿي نٿا سگهن (9). تنهن هوندي به هندستان جي مٽيءَ ۾ ايتري ته مٽيا آهن جو اُتي قدرت جي نهايت قيمتي شين جون ڪاٿيون موجود آهن ۽ هر دؤر ۾ ان جي وڻج واپار دنيا جي سون ۽ چانديءَ کي اُتي پئي آندو آهي ۽ جن ماڻهن سڀ کان پهريون هن ڌرتيءَ جي نعمتن مان فائدو ورتو آهي پهريان مسلمان فاتح هيا. زندگي جي آخري ڏينهن ۾ سندس رُيو ۽ ورتاءُ پيشيمانيءَ وارو هو، ڇاڪاڻ ته جيڪا دولت وڏين محنتن ۽ مشقتن سان هن پاڻ وٽ گڏ ڪئي هئي ۽ خطرن جي باوجود به پاڻ وٽ جمع ڪري رکي هئي سا آخرڪار ضايع ٿي وئي هئي. هن غزنا جي مختلف خزانن جو جائزو ورتو ته اوچتو اوچنگارون ڏئي روئڻ لڳو ۽ ٻيهر دروازا بند ڪري ڇڏيائين ۽ ڪنهن کي به پنهنجي دولت مان ڪجهه به نه ڏنائين توڙي جو کيس خبر هئي ته هيتري ساري دولت کي وڌيڪ وقت لاءِ محفوظ ڪرڻ جو نه وٽس وقت هو ۽ نه ذريعا هيا، ٻي ڏينهن تي هن پنهنجي فوج جو جائزو ورتو، هڪ لک پيادل فوج، پنجونجاهه هزار گهوڙي سوار ۽ تيرهن سؤ جنگي مهارت رکندڙ هاڻي وٽس موجود هيا (10). هو ٻيهر انساني وڏائيءَ جي سڪڙي آڪڙ تي بيحد رُنو ۽ سندس غمگين طبيعت ۾ ان وقت وڌيڪ اضافو اچي ويو جڏهن ترڪمانن، جيڪي سندس دشمن هيا، جي پيش قدميءَ جو اطلاع کيس مليو جن کي اڳ پاڻ ئي فارس جي بادشاهت جي وچ ۾ مقرر ڪيو هيائين.

ايشيا جي آبادي گهٽجڻ جي ڪري، حڪومت ۽ زراعت جي وهنوار جو تعلق گهڻو ڪري وڏن شهرن سان آهي ۽ جيڪي پهرايون پري پنڌ تي آهن ته اهي عربن، ڪُردن ۽ ترڪمانن جي ڏنارن جي رحم و ڪرم تي ڇڏيل آهن (11). آخري ذڪر ڪيل قبيلي جون به شاخون ڪئسپين سمنڊ جي ٻنهي طرفن تي آباد آهن: اولهه واري ڪالوني کي هڪ وقت تي چاليهه هزار سپاهي ملي سگهن ٿا جڏهن ته اوڀر جي ڪالوني ۾، جيڪا هڪ سياح لاءِ ايتري نمايان نه آهي پر وڌيڪ طاقتور ۽ وڏي آبادي واري آهي، ڪئٽن جو تعداد هڪ لک کان به مٿي هليو ويو آهي. مهذب قومن جي وچ ۾، اهي سيشيا جي رڻ پٽ جهڙن ماڻهن وانگر هيا جيڪي موسمن جي تبديلي جي لحاظ سان پنهنجا تنبو يا خيما هڪ جڳهه کان اڪوڙي ٻي جڳهه ڏانهن لڏپلاڻ پيا ڪندا آهن ۽ پنهنجن مال جي ڌڻن کي محلن يا مندرن جي بربادين ۾ وڃي

چاريندا آهن. انهن جا جانور يا مال جا ڏڻ ئي انهن جي سموري ملڪيت هوندا آهن. سندن تنبو ڪارا يا اڇا هوندا آهن يا وري انهن جو رنگ سندن ڪپڙن جهڙو هوندو آهي ۽ پاڻ به اڻ اُٿيل ڪپڙن ۾ ڍڪيل هوندا آهن ۽ سياري جو سندن پوشاڪ رڍن جي گل منجهان ٺهندي آهي ۽ اونھاري ۾ هڪ ٻوڇڻ، يا عام ڪپڙو اوڍڻ لاءِ کين ڪافي هوندو آهي؛ مردن جا چھرا پوائتا ۽ سندن طور طريقا سخت قسمر جا آهن، جڏهن ته سندن عورتن جا منهن مهاندا وڻندڙ ۽ نرمي تي مائل ٿين ٿا، جيئن ته هو سدائين لڏپلاڻ ڪندا رهن ٿا ته سندن روش ۽ طور طريقا فوجين جهڙا ٿين ٿا، اهي پنهنجن گهوڙن تي چڙهي دشمن سان وڙهندا آهن، پر سندن جرئت ۽ مردانگي جو مظاهرو تڏهن دلچسپ هوندو آهي جڏهن پنهنجي پاڻ ۾ يا وري پنهنجن پاڙيسرين سان مردانگي جي مقابلي کي هڪ ٻئي تي آزمائيندا آهن يا مشق ڪندا آهن. پنهنجي مال کي چارڻ جي اجازت هو اتان جي زميندار کان وٺندا آهن جيڪو ٿورا گھڻا پئسا وٺي کين اهڙو اجازت نامو ڏئي ڇڏيندو آهي، پر گھريلو يا مقامي طور تي عام اجازت نامو اتان جا سردار ۽ منهندار ڏيندا آهن. اوڀر جي ترڪمانن، جيڪا سندن قديمي قوم آهي، جي پهرين هجرت يا وڏي لڏپلاڻ ڏهين صدي عيسوي ۾ ٿي هئي (12). خليفن جي زوال ۽ سندن نائين جي ڪمزورين سبب، جئڪسريٽس نديءَ جي رڪاوٽ جي به پرواهه نه ڪئي ويندي هئي، ۽ سندن ملڪي ماڻهن جي پاڇ کان پوءِ، ڪجهه خانہ بدوش قبيلن پنهنجي مطلب تارڻ لاءِ اسلام کڻي قبول ڪيو ۽ شاندار ميدانن تي پنهنجا تنبو ڪوڙي ڇڏيائون جتي کين سينٽرل ايشيا ۽ خوارزم جي معتدل آبھوا ميسر هئي، ترڪن جي غلامن، جن کي بادشاهه بنجڻ جي خواهش هئي هن لڏپلاڻ کي ڪافي همٿايو جن پنهنجي فوج تيار ڪري ورتي ۽ پنهنجي رعيت جي ماڻهن توڙي سندن مخالفن ۾ هڪ خوف جي فضا ڇانئجي وئي ۽ پنهنجي سرحد کي ترڪستان جي جهنگلي ماڻهن کان بچايائون، پر سلطان محمود غزنوي هن پاليسيءَ جو ناجائز فائدو ورتو جنهن جو اڳ ڪٿي به مثال نٿي مليو. سندس غلطيءَ تي سلجوقن جي اڳواڻ کيس سخت تنبيهه ڪئي جيڪو بخارا جي حدن اندر رهندو هو. سلطان کانئس پڇيو هو ته هو فوج ۾ ڀرتي ٿيڻ لاءِ ڪيترا ماڻهو ڏئي سگهندو. ان تي اسماعيل کيس جواب ڏنو هو: ”جيڪڏهن تون هنن منجهان هڪڙو تير اسان جي ڪئمپ ۾ اڇلائيندين ته تنهنجا پنجاهه هزار غلام هڪدم گهوڙن کي لغام ڏئي مٿن سوار ٿي ويندا.“ ... ۽ جيڪڏهن اهو تعداد ناڪافي هجي ته پوءِ؟“ محمود ورائيو: ”ته ٻيو تير بالڪل جي لشڪر تي اڇلائجان ته پنجاهه هزار ٻيا به توکي ملي ويندا.“ اسماعيل جواب ڏنو. ”پر جيڪڏهن“ محمود غزنوي ڳالهه وڌائيندي ۽ پنهنجي ظاهري پریشاني جو تاثر ڏيندي کيس چيو، ”مون کي تنهنجي سڄي قبيلي جي ضرورت سپاهين جي صورت ۾ پئجي وڃي ته پوءِ؟“ ”منهنجي تير ڪمان کي مون ڏي موڪلي ڇڏجانءِ، جيئن ئي ماڻهن کي اها خبر پوندي ته تنهنجي حڪم جي هڪدم تعميل ٿي ويندي ۽ ٻه لک گهوڙي سوار سپاهي بنا دير پهچي ويندا.“ هي اسماعيل جو آخري جواب هو. ايتري پڪي پختي دوستي جي رشتن محمود غزنوي کي اعتماد ڏياريو جنهن مشڪوڪ قسمر جي قبيلن کي خراسان جي وچ ۾ موڪلي ڏنو، جتي هو پنهنجن ٻين برادري وارن ماڻهن کان اوڪسس نديءَ جي موڙ وٽ ڌار ٿي ويندا ۽ دوست شهرن جي ديوارن سان پنهنجي پاڻ کي محفوظ ڪري ڇڏيندا. پر ملڪي صورتحال لالچائيندڙ ته ضرور هئي پر ڊيڄاريندڙ ڪا نه هئي ۽ حڪومت جو جوش جذبو به محمود غزنوي جي موت ۽ غير موجودگيءَ سبب ڍرو ۽ سستيءَ وارو نظر ٿي آيو. مال چاريندڙ ڌنار هاڻي ڦورن ۽ لٽيرن ۾ تبديل ٿي چڪا هيا ۽ هاڻي انهن ئي لٽيرن جي ٽولن کي گڏ ڪري فاتحن جي فوج ۾ شامل ڪيو ويو ۽ کين



سلجوڪن جي آمد - 970-1070 ع

اصفهان ۽ فرات جهڙن پري وارن علائقن ۾ موڪليو ويو، فارس وارا اڳيئي سندن اوچتن حملن کان تنگ ٿي پيا هيا ۽ ترڪمانن کي، ايشيا جي وڏن ۽ مغرور بادشاهن سان به پنهنجي طاقت آزمائيندي نه ته شرم ٿي آيو نه وري اهي ڪانئن خوفزدہ هيا. مسعود، جيڪو محمود غزنوي جو پٽ ۽ جانشين هيو، گهڻي وقت کان وٺي پنهنجن رفيقن ۽ امراءِ (*) جي صلاح مشورن تي ڪن ئي نئي ڏنو، ۽ ”تنهنجا دشمن“ هنن کيس وري وري ياد پئي ڏياريو، ”شروع ۾ ڪولڻ جي جهنگلي يا ميڙ کان وڌيڪ ڪجهه به نه هيا، جيڪي هاڻي ننڍن نانگن ۾ تبديل ٿي چڪا آهن، ۽ جيڪڏهن ۽ جيستائين اُهنن کي ڪُچليو ۽ اُقت ماريو نه ويندو ته اُهنن منجهه زهر ڀرجي ويندو ۽ پوءِ اهي موممار نانگن جو روپ وٺي ويندا.“ ڪجهه صلح جي ڳالهين، ڪجهه مخالفت، ۽ سندس نائبن جي ڪجهه ڪاميابين کان پوءِ، سلطان مسعود ذاتي طور تي لشڪر جي اڳواڻي ڪندي ترڪمانن جي مقابلي لاءِ نڪتو پر اُهنن اُٿلو وحشين جيان رڙيون ڪندي هر طرف کان مٿس حملو ڪري ڏنو. هڪ تاريخدان هن واقعي کي هيئن ٿو بيان ڪري: ”مسعود اڪيلو ئي اڪيلو دشمن جي صفن ۾ ڪاهي پيو ۽ پنهنجي طاقت ۽ بهادريءَ جا اهڙا ته جوهر ڏيکارياين جيڪي بادشاهه اڳ ڪڏهن به نه ڏيکاريا هيا. سندس ڪجهه دوست پڻ، پنهنجي بهادر اڳواڻ جي بهادريءَ جو مشاهدو ڪندي جنگ جو حصو بڻجي ويا ۽ ائين ٿي لڳو ته پنهنجي عزت ۽ وقار کي قائم رکڻ جو

ڄڻ انهن وچن ڪري ڇڏيو هو ۽ بهادر جي ترار جو رخ جيڏانهن به مڙيو ٿي ته سندس دشمن جي لاشن جا ڍير لڳي ٿي ويا ۽ هو پاڇ ڪاٺ تي مجبور ٿي پيا. پر جڏهن سوڀ سندس جهنڊي جي ويجهي اچي چڪي هئي ته هڪ بدقسمتيءَ جو منظر کيس نظر آيو: جڏهن هن هيڏي هوڏي نهاريو ته سندس سڄي فوج کيس نظر آئي پر اهو فوجين جو جڻو کيس ڪٿي به نظر نه آيو جنهن جي ڪمان بادشاهه خود ٿي ڪئي ۽ کيس لڳو ته اهي ميدان ڇڏي پڄي ويا هيا. مسعود غزنوي سان ترڪ قوم جي ڪجهه جنرلن غداري ڪندي بزدليءَ جو مظاهرو ڪيو ۽ کيس ميدان ۾ اڪيلو ڇڏي هليا ويا ۽ زنديقن (14) جي هن منفي طرح جي يادگار ڏينهن سبب، فارس ۾ ريڍارن جي بادشاهت جو بنياد پئجي ويو (15).

فاتح ترڪمان هاڻي بنا دير پنهنجي بادشاهه جي چونڊ ڪرڻ جي ٿرٿ تيارين ۾ لڳي ويا ۽ هتي هڪ لاطيني تاريخدان (16) جو بيان شايع اڻ مڏائڻو نه لڳندو. جيڪو ٻڌائي ٿو ته هنن پنهنجي نئين بادشاهه جي چونڊ به مقرر جي فيصلي تي ڇڏي ڏني. ڪيترائي تيز گڏ ڪيا ويا ۽ هر تير تي پنهنجي قبيلي، ڪٽنب ۽ اميدوار جو نالو لکيو ويو: انهن تيرن جو هڪ بندل ٺاهيو ويو ۽ هڪ ننڍي ٻار کي چيو ويو ته سڄي بندل مان ڪو هڪ تير ڪٽي، ۽ ڪٿو طغرل بيگ جي حق ۾ نڪري آيو جيڪو مائڪل جو پٽ هو، جيڪو وري سلجوق جو پٽ هو جنهن جي ذات ايندڙ نسل جي دلين ۾ يادگار ۽ لافاني ٿي چڪي هئي. سلطان محمود، جيڪو قبيلن جي تاريخ ۽ سندن حسب نسب سڃاڻڻ جو ماهر ليکيو ويندو هو، سلجوقن جي خاندان بابت هن پنهنجي لاعلمي ڏيکاري هئي: تنهن هوندي به ان قبيلي جو جيڪو وڏو بزرگ هيو ان جي شهرت ۽ طاقت ڪافي مشهور رهي هئي (17). هن بادشاهه جي حرم ۾ اندر وڃڻ جي جرئت ڪرڻ تي، سلجوق کي ترڪستان مان تڙيو ويو هيو، ملڪ نيڪالي وارن ۾ سندس ڪيترائي قبيلي جا ماڻهو ۽ سندس ذاتي نوڪر ڇاڪر به شامل هيا: هن جيڪسريٽس ندي اُڪري، سمرقند جي پاسي ۾ وڃي پنهنجا خيما کوڙيا، اسلام جو مذهب قبوليائين ۽ ڪافرن خلاف شهادت حاصل ڪرڻ جو رتبو ماڻيائين. سندس عمر هڪ سؤ ست سال هئي جيڪا سندس پٽ کان به وڏي هئي ۽ سلجوق پنهنجن ٻن پوٽن طغرل ۽ جعفر کي پالي نڀائي وڏو ڪيو: جڏهن سندس وڏو پوٽو پنجتاليهن سالن جو ٿيو ته شاهي شهر نيشاپور ۾ سلطان جو تاج مٿس رکيو ويو. هي هڪ تجربو ڪيو ويو هو پر تاج پائيندڙ جو ڪردار ۽ لياقتون اهڙيون هيون جو هن پاڻ کي ان عهدي جو لائق بنايو هو. هڪ ترڪ جي بهادريءَ جي تعريف ڪرڻ ڄڻ هڪ اجائي ڳالهه لڳندي پر طغرل (18) پنهنجي بهادري کي پاڻ ملهايو هو. سندس فوجين غزنوين کي فارس مان پڄاڻي ڪڍيو هو جتان وري کين تڙيو ويو ۽ هاڻي هو سنڌوءَ جي ڪنارن تي وڃي آباد ٿيا، ته جيئن کين اهڙي سوڀ حاصل ٿي سگهي جيڪا آسان هجي ۽ جتي کين دولت به ججهي ملي سگهي. اولهه ۾ هن بائوڊين جي بادشاهي سلسلي کي تباهه ڪري ڇڏيو ۽ عراق جي حڪمراني هاڻي فارسين کان کيسڪي ترڪن ڏي هلي وئي. جن بادشاهن پاڻ کي ڪجهه سمجهيو هو يا وري ڏنا هيا، بهرحال سلجوقن جي تيرن انهن جي وڏائي وارن سرن کي تڏهن مٽيءَ ۾ ملائي ڇڏيو هو جڏهن هو آذربائيجان ۽ ميڊيا کي فتح ڪري روم جي سرحدن تائين پهچي چڪو هو: نه رڳو ايترو پر هن ريڍار اهو به سوچيو هو ته هو قسطنطنيه جي شهنشاهه ڏي پنهنجو سفير موڪلي کانئس جزيو يا ڏن وصول ڪندو (19). بهرحال پنهنجي حڪومت يا حڪومتن ۾ طغرل پنهنجي سپاهين توڙي ماڻهن جي لاءِ هڪ پيءُ جيان هو ته ساڳي وقت سندس حڪومتي نظام به سخت ۽ انصاف تي مبني هو. فارس کي لاقانونين کان چوٽڪارو مليو ۽ ساڳيا هٿ جيڪي اڳ رت جي راند ۾ رتل هوندا هيا، اهي انصاف ۽

امن جا محافظ بڻجي ويا. جهنگلي پر ترڪمانن (20) جا نهايت عقلمند ماڻهو پنهنجن ابن ڏاڏن جي تنبن ۾ ئي رهندا ٿي آيا ۽ اوڪسس ندي کان فرات تائين، فوجي ڪالونين سندن مقامي سرواڻن يا بادشاهن کي محفوظ به رکيو ٿي ته انهن جو پرچار به ڪيو ٿي، پر محلات جا ترڪ مهذب هيا ۽ انهن کي خوشين ۽ مسرتن اڃا به وڌيڪ نفيس ۽ نازڪ بنائي ڇڏيو هو؛ اُهي فارس وارن جي لباس، ٻولي ۽ مختلف طور طريقن کي اختيار ڪندا هيا ۽ نيشاپور توڙي ري جي شهرن، پنهنجي ذاتي بادشاهت جي شان شوڪت جي نماءُ ڪرڻ ۾ فخر محسوس ٿي ڪيو. عربستان جا توڙي فارسي ماڻهو، جيڪي به اهليت ۽ قابليت رکندڙ هيا، سڀني کي ملڪ جي اعزازن ۾ حصيدار بنايو ويو ۽ ترڪن جي سڄي قوم جوش، جذبي ۽ بيحد خلوص مان مُحَمَّد ﷺ جن جي مذهب يعني اسلام کي اختيار ڪيو. اُتر جي بربرن جا لشڪر جيڪي يورپ ۽ ايشيا ۾ هر طرف پکڙجي چڪا هيا اُهي پڻ گهڻي ڀاڱي اسلام جي مذهب کي اختيار ڪري چڪا هيا انڪري اُهي ٻين کان جدا ٿي چڪا هيا. مسلمانن توڙي عيسائين ۾، انهن جي پنهنجن رواجن ۽ رسمن جو ايترو ته مٿن اثر رهيو آهي جو انهن کان هو ٻاهر نڪري نه سگهيا آهن جنهن ۾ قدامت پرستي جي شهرت ۽ قومن جي گڏيل راءِ جي وڌن گهڻي اهميت پئي رهي آهي. پر قرآن جو معجزو نوح ۽ ڪمال وارو آهي ڇو ته ان ۾ عبادت ظاهري شان شوڪت ۽ ڏيکاو واري آهي ئي ڪانه جنهن ۾ لادينن کي، بت پرستي سان ملندڙ جلندڙ ڪو ڪرتب ڏيکاريل هجي جيڪو کين پاڻ ڏانهن ڇڪي يا ڪشش ڪري. سلجوقن جو سڀ کان پهريون سلطان پنهنجي مذهبي جوش جذبي ۾ سڀني کان وڌيڪ نمايان هو، هر روز هو پنج وقت نماز پابنديءَ سان پڙهندو هو جيڪا اسلام ۾ هر مسلمان تي لازم ڪئي وئي آهي، ۽ هر هفتي واري (جمعي جي) نماز به ادا ڪندو هو، مهيني جا پهريان ٻه ڏينهن سندس روزي رکڻ لاءِ مخصوص ڪيل هيا؛ ۽ ان کان اڳ جو هو پنهنجي محل جو بنياد رکي، هن هر شهر ۾ هڪ جامع مسجد مڪمل ڪرائي ڇڏي هئي. (21)

قرآن ۾ يقين ۽ اعتقاد هئڻ ڪري سلجوق جو پٽ پيغمبر ﷺ جي جانشين کي به احترام جي نظر سان ڏسندو هو، پر اهڙي مٿاهين ڪردار سان بغداد ۽ مصر جي خليفن جو اختلاف هو ۽ هر هڪ مخالف پنهنجي لقب يا رتبي کي صحيح ثابت ڪرڻ ۽ جاهل پر طاقتور بربرن کي پنهنجي پنهنجي لاءِ قائل ڪرڻ جي ڪوشش ۾ لڳل هو. محمود غزنوي پاڻ کي عباسين (*) جو حمايتي چورائيندو هو ۽ جڏهن فاطمين جي (†) سفير پنهنجي وقار ۽ سڃاڻپ جو تحفو کيس پيش ڪيو هو ته ان کي هن عزت ۽ قدر جي نگاه سان هرگز نه ڏنو هو. تنهن هوندي به احسان فراموش هاشمي کي جيئن بخت ۽ ڀاڳ نوازيو ته هو به تبديل ٿيندو ويو ۽ زنديقن جي سوڀ تي کين داد ۽ آفرين پيش ڪيائين ۽ سلجوقن جي سلطان کي مسلمانن جي پوري خلافت تي پنهنجو وقتي نائب يا نمائندو مقرر ڪيائين. جيئن طغرل هن اعتماد کي عملي جامو پهراڻو شروع ڪيو ته کيس خليفن قائم جي مدد ڪرڻ لاءِ کيس سڏيو ويو ۽ کيس فرض جي ادائگي جي سڏ جو احترام ڪرڻو پيو، اهڙيءَ طرح سندس فوجن کي هڪ نئين بادشاهت ملي وئي (22). بغداد جي محلات ۾ خليفو اڃا تائين ائين ستل هيو جيئن ڪو معزز جن پوت هجي. سندس نوڪر يا مالڪ جيڪو بودي جو بادشاهه هو، کيس گندن آمرن جي ذلت آميز رويي کان نه بچائي سگهيو ۽ فرات ۽ دجله جي ڪنارن تي ترڪ ۽ عرب اميرن طرفان بغاوت جو علم بلند ڪيو ويو. هن موقعي تي هڪ فاتح جي موجودگي کي غنيمت سمجهيو ويو ۽ باهه ۽ ترار جون عارضي شرارتون جاري رکيون ويون جن کي جمهوريه جي پلائيءَ ۽ بهتريءَ جي سلسلي ۾ مؤثر علاج سمجهيو ويو،

هڪ طاقتور فوج جي اڳواڻي ڪندي، فارس جي سلطان همدان کان گُوچ ڪيو: جيڪي مغرور هيا تن کي ڪچليو ويو جيڪي هيٺا يا ڪمزور هيا انهن کي بچايو ويو، بودين جو بادشاهه غائب ٿي ويو، جيڪي باغي سخت ضدي ۽ هنيلا هيا، انهن جا سر قلم ڪري طغرل جي پيرن ۾ رکيا ويا ۽ هن اهڙن مثالن ذريعي چڻ موصل ۽ بغداد جي ماڻهن کي سڪارڻ ٿي چاهيو ته سعادتمندي ۽ تابعداري چاڪي چئبو آهي، مجرم کي سزا ڏيڻ ۽ امن امان کي بحال ڪرڻ کان پوءِ، ريڊار بادشاهه پنهنجي محنتن جو انعام وصول ڪيو ۽ هن ناٽڪ جي بچائي، بربرن جي طاقت تي مذهب جي سوڀ (23) ذريعي ٿي، ترڪي جو سلطان دجله تي چڙهائي ڪري رڪا جي گيت وٽ پهتو ۽ گهوڙي تي سوار ٿي اندر داخل ٿيو. محلات جي گيت وٽ هو وقار مان پنهنجي گهوڙي تان هيٺ لٿو، امير-امراءِ هن جي پهچڻ کان اڳ سندس استقبال لاءِ موجود هيا ۽ سلطان هاڻي پيرين پيادو هلي رهيو هو. ڪاري پردي جي پٺيان خليفي کي ويهاريو ويو هيو ۽ عباسين جو ڪارو لباس کيس پارايو ويو هو جيڪو سندس ڪلهن کان هيٺ لڙڪي رهيو هو ۽ الله جي پيغمبر ﷺ جو لُڪڻ سندس هٿن ۾ هو. اوڀر جي فاتح، زمين کي جهڪي چمي ڏني، ٿوري دير لاءِ شانائتي طريقي ۽ خاموشيءَ سان بيٺو رهيو ۽ آهستيگي سان پنهنجي وزير ۽ ترجمان سان گڏ قدم ڪڍندي کيس تخت تائين نيو ويو. طغرل کي بي تخت تي ويهاري ڪانپوءِ، سندس منصب نامي کي عوام اڳيان پڙهيو ويو جنهن موجب کيس پيغمبر ﷺ جن جي جانشين جو نائب تسليم ڪيو ويو. کيس هڪ ٻئي پٺيان سٺ لباس پهرايا ويا ۽ عربستان جي شهنشاهت (خلافت) جي مختلف علائقن جا ست غلام خدمت چاڪري ڪرڻ لاءِ کيس پيش ڪيا ويا. سندس درويشي واري خاص پردي کي مشڪ جي خوشبوءِ سان معطر ڪيو ويو، ۽ سندس سر تي به تاج رکيا ويا، سندس ٻنهي پاسن کان ٻه تراريون پڻ رکيون ويون هيون جيڪي ان حقيقت جي علامت هيون ته هو اوڀر توڙي اولهه جي ملڪن جو حاڪم هيو. هن افتتاحي تقريب کان پوءِ سلطان کي روڪيو ويو ته ٻيهر نه جهڪي پر ان جي باوجود هن به دفعا خليفي جا هٿ چميا ۽ ان کان پوءِ سندس لقبن ۽ اعزازن جو مسلمانن جي ميڙ طرفان وڏي واڪي اعلان ڪيو ويو. بغداد جي پنهنجي ٻئي سفر جي موقعي تي، سلجوقي سلطان بيو پيرو خليفن کي سندن دشمنن کان بچايو ۽ پنهنجي سر پاڻ خليفي جي خچر جي لغام کي وٺي پيرين پيادو جيل کان سندس محلات تائين پهچايائين. سندن رشتو وڌيڪ مضبوط تڏهن ٿيو جڏهن طغرل جي پيڻ جي شادي پيغمبر ﷺ جي جانشين سان ٿي. هن ترڪي جي هڪ ڪنواري چوڪريءَ کي خوشيءَ سان پنهنجي حرم ۾ شامل ڪري ڇڏيو، پر قائم، سلطان کي پنهنجي ڌيءَ جي سڱ ڏيڻ کان غرور مان انڪار ڪري ڇڏيو ڇو ته هن سڀيا جي ريڊار سان هاشمين جي رت کي ملائڻ کان نفرت جو اظهار ڪيو ۽ ڪيترن مهينن تائين ڳالهه ٻولهه ڪرڻ جي سلسلي کي تيستائين رد ڪري ڇڏيو جيستائين سندس مالي حالتن کيس اجازت ڏني، ۽ کيس تنبيهه ڪيائين ته هو اڃا به پنهنجي مالڪ جي قبضي ۾ هيو، سندس شاهي شادي کان هڪدم پوءِ طغرل مري ويو (24)؛ جيئن ته کيس اولاد ڪونه هو، تنهنڪري سندس ڀائيٽو الپ ارسلان تخت تي ويٺو ۽ سلطان جا سڀئي اعزاز کيس مليا ۽ خليفي کان پوءِ سندس نالو مسلمانن جي هر باجماعت نماز کان پوءِ ورتو ويندو هو. تنهن هوندي به هن انقلاب ۾ عباسين کي جيتري آزادي وڏي ملي اوترائي وڏا اختيار به کين ڏنا ويا. ايشيا جي تخت تي، ترڪي جا حاڪم بغداد جي مقامي انتظام کان ايترو تعصب نه رکندا هيا ۽ خليفن جا جانشين انهن عذابين کان آڃا هيا جيڪي فارس جي حاڪمن جي موجودگي ۽ سڃاڻيءَ سبب کين مليا هيا.

خليفن جي زوال شرط ئي عربستان جي مسلمانن جا هڪ ٻئي سان اختلاف توڙي سندن خلاقي ڪمزورين جو سلسلو وڌي ويو جنهن جي نتيجي ۾ روم جي ايشيائي صوبن جي عزت ۾ ضايفو ٿي ويو ۽ اهو وقار، نائيسفورس(*)، زميسس(†) ۽ باسل(‡) جي سوين کان پوءِ ائٽنڪ (اٽاڪيا) ۽ آرمينيا جي اويارين حدن تائين پهچي چڪو هو. باسل جي موت کان پنجويهه سال پوءِ سندس جانشين بي بربرن جي هڪ قوم طرفان اوچتو حملو ٿيو جن سيٿيا جي بهادري ۽ جرئت کي نون ماڻهن جي مذهبي جنون ۽ طاقتور بادشاهت جي دولت ۽ سندس ٻين نعمتن سان وڃي ملايو هو (25). ترڪن جي گهوڙن جا لشڪر تئورس کان 'ارض-روم' (روم جي ڌرتي) تائين پکڙجي ويا. هڪ اهڙي سرحد جيڪا ٻه سؤ ميلن تائين ڦهليل هئي، ۽ هڪ لک ٽيهه هزار عيسائين کي مسلمانن طرفان قتل ڪيو ويو، جنهن کي پيغمبر جي راه ۾ سندن احسانمندي جي قرباني جو نالو ڏنو ويو آهي، تنهن هوندي به طغرل جون فوجون يونان جي شهنشاهت تي ڪو وڏو اثر يا دائمي نقش نه ڇڏي سگهيو هيون. بهرحال هن ڏي ملڪ تان لشڪري يلغار ٿري وئي ۽ سلطان به آرمينيا جي شهر تي حملي ڪرڻ کانسواءِ ئي ڍرو ۽ فاموش ٿي ويو ۽ ڪابه نمايان ڪاميابي کيس حاصل ڪانه ٿي، ٿوريون گهڻيون دشمنيون ڪنهن نه ڪنهن روپ ۾ هلنديون رهيون جن ۾ پڻ ڪو چرڪائيندڙ واقعو پيش نه آيو، ۽ مئسيڊونيا جي فوجن جي بهادريءَ سبب ايشيا جي فاتح (26)، ٻيهر پنهنجي وڃايل شهرت حاصل ڪري ورتي. الپ ارسلان جو نالو، جنهن کي 'بهار شينهن' سڏيو ويو، هاڻي هڪ مڪمل ۽ جرئتمند انسان جي حيثيت ۾ مثالي بنجي ويو ۽ طغرل جو جانشين خوف ۽ سخا جي شاهي علامت بڻجي ويو. ترڪن جي گهوڙيسوار فوج جي اڳواڻي ڪندي، هن فرات ندي کي اُڪاريو، ڪپادوشيا جي وڏي شهر سزڙيا ۾ داخل ٿيو جتي اڳ سينٽ باسل جي دولت ۽ شهرت جو مٿس حملو ٿيو هو. هر عمارت پهاڙ جهڙي مضبوط ۽ پختي هئي جنهن سندس حملي جو پورو مقابلو ڪيو پر تڏهن به هو مقبري جا دروازا ٻاهر چڪي ڪيڙ ۾ ڪامياب ٿي ويو جن تي سوڻ، هيرن ۽ جواهرن جو خوبصورت ڪم ٿيل هيو ۽ اهڙي طرح هن مقبري جي بزرگ جي تبرڪن ۽ مقدس شين کي بيحرميتو ڪيو جنهن جي انساني ڪمزورين کي قدامت جي رنگ ۽ نشو و نما سان ڍڪيو ويو هو. آرمينيا ۽ جارجيا جي قطعي سوڀ، حاصل ڪئي وئي، جنهن جو ڪٿو بهرحال الپ ارسلان جي نصيب ۽ بهادري جي نالي ۾ نڪري چڪو هو. آرمينيا به بادشاهت جي لقب ۽ نوم جي جذبي کي تباهه ڪيو ويو هو، قسطنطنيه جي پاڙيٿو فوجين، بيدن ڌارين، بغير پگهار جي بقرر ڪيل بزرگن ۽ بغير تجربن ۽ نظم ۽ ضبط جي ڀرتي ڪيل رنگروتن طرفان مصنوعي قلعن ۽ سورجن کي بغير حفاظت جي ڇڏيو ويو هو. هن اهم سرحد جي نقصان جي خبر هر طرف پکڙجي وئي هئي ۽ ڪئٿولڪ عيسائين کي نه ته ڪا حيرت ٿي ۽ نه وري اُهي ناخوش هيا ته جن ماڻهن ۾ نستوري ۽ بوٽچين طريقي جون خطائون(*) موجود هيون انهن کي حضرت عيسيٰ ۽ سندس ماءُ لادين ملحدن جي حوالي ڪري ڇڏيو هو (27). جارجيا جي ماڻهن (28) يا آئبيريا جي عوام طرفان جبل ڪاگس جي وادين ۽ جهنگلن جي سختيءَ سان حفاظت ڪئي وئي هئي، پر ترڪي جو سلطان ۽ سندن پٽ مالڪ مقدس جنگ ڙهڻ ۾ ٿڪندا هرگز نه هيا، سندن قيدي مجبور ٿي روحاني توڙي دنياوي تابعداري ڪرڻ جو واعدو ڪندا هيا ۽ بجاءِ ڪالرن يا ٻانهوتن جي، سندن بيعزتي لاءِ لوها نعل (جيڪي گهوڙن جي سڻن ۾ لڳائبا هئا) کين پارايا ويا ڇو ته هنن اڃا تائين پنهنجن ابن ڏاڏن جي عبادت کي ترجيح ڏني هئي. تبديلي نه سڃي هئي نه وري عالمي نوعيت جي هئي ۽ غلاميءَ جي قديم زمانن کان وٺي جارجيا جي ماڻهن

پنهنجن بادشاهن توڙي پادرين جي نظام کي برقرار پئي رکيو آهي، پر ماڻهن جي هڪ قوم، جنهن کي قدرت هر لحاظ سان مڪمل رکيو هجي، سڃاڻي، جهالت ۽ بچڙاين سبب ذلت جي منزل کي وڃي پهچي ته پوءِ عيسائيت جو مذهب فقط هڪ کوکلو نالو ٿي وڃي ٿو ۽ جيڪڏهن اُهي لادينيت کان مٿي اُڀري آهن ته اهو فقط انڪري ته اُهي بلڪل جاهل هيا ۽ کين مابعد الطبيعات جي فلسفي جي خبر ئي ڪانه هئي (29).

الپ ارسلان محمود غزنوي جي مصنوعي يا سڄي شرافت يا بلند نظري جي ڪاٻي هرگز نه ڪئي هئي ۽ هن بغير ڪنهن ظرف يا سبب جي يونان جي راڻي يودوشيا (†) ۽ سندس ٻارن تي حملو ڪيو هو. سندس حملن جي تيزي راڻي کي مجبور ڪيو ته هن پنهنجي پاڻ کي توڙي پنهنجي حڪومت کي هڪ فوجي سپاهيءَ جي حوالي ڪري ڇڏيو، ۽ رومس ڊايوجينس کي هاڻي شهنشاهه جو لباس پهرايو ويو. سندس حب الوطني ۽ شايد سندس فخر جي جذبي، تخت تي ويهڻ کان پوءِ ٻن مهينن جي اندر قسطنطنيه کان هڪ ٻي مهم (‡) شروع ڪرڻ لاءِ کيس مجبور ڪيو ۽ هن بيشرمائيءَ مان ايسٽر جي جشن جي مقدس موقعي تي حملو ڪري ڏنو. محات ۾ ڊايوجينس، يودوشيا جي مڙس کان مٿي ڪجهه به نه هوندو هو، پر فوجي ڪئمپ ۾ هو روم وارن جو شهنشاهه هوندو هو، ۽ هن اهو ڪردار، ڪمزور ذريعن جي باوجود، وڏي همت ۽ مردانگيءَ سان ادا ڪيو. سندس ئي جذبي ۽ ڪاميابين کان متاثر ٿيندي سندس سپاهي چُست رهندا هيا ۽ کين هو سڀڪاريندو هو ته وقت اچڻ تي ڪيئن هڪدم عمل ڪجي، رعيت کي ڪيئن اُميد ڏيارجي ۽ دشمن کي ڪيئن خوف ۾ مبتلا ڪري ڇڏجي. ترڪ، فرجيا جي وچ تائين ڪاهي ويا هيا، پر سلطان پنهنجن اميرن کي پاڻ جنگ جي ترغيب ڏئي رهيو هو جنهن پنهنجن مختلف فوجي جتن کي سڄي ايشيا جي الڳ الڳ هنڌن تي مقرر ڪري ڇڏيو هو ته جيئن سوڀ کي يقيني بڻائي سگهجي. وٽس لُٽ جو مال ته هيو پر نظم ۽ ضبط جي ڪمي هئي، تنهنڪري يونانين کين جدا جدا هنڌن تي شڪستون ڏئي حيران ڪري ڇڏيو، شهنشاهه جي چُرپُر سندس ذاتي حاضري کي لازمي بنائي ڇڏيو هو ۽ جڏهن مخالفن کي سندس انتهاڪار ڏي وڌڻ ۽ حملي ڪرڻ جي خبر پئي، ته دشمن سندس ترار کي تربيزاند تي وهندي محسوس ڪيو. اهڙين محنت ۽ مشقت وارين مُهمن ۾، ترڪن کي فرات کان به پنٿي ڏڪيو ويو ۽ چوٿين ۽ آخري دفعي رومس آرمينيا کي بچائڻ جي ڪوشش ڪئي، پر رڻ پٽ واري زمين ۽ بربادي جي منظرن ٻن مهينن جي سيڏي سامان جي انتظام ڪرڻ لاءِ کيس مجبور ڪيو، تنهنڪري هو پنٿي هٿن جي بجاءِ ملازڪرد (30) جي گهيري ڪرڻ لاءِ اڳتي وڌيو. جيڪو ارض روم ۽ وٽن شهرن جي وچ جي پنڌ تي هڪ اهم قلعو هو. سندس فوج گهٽ ۾ گهٽ هڪ لک ماڻهن تي مشتمل هئي. قسطنطنيه جي فوجن کي، فرجيا ۽ ڪپادوشيا جي چڙوچڙ فوجي دستن ذريعي، مدد پهچائي وئي، پر اصلي طاقت يورپ جي رعيت جي ماڻهن ۽ سندن اتحادين جي هئي جن ۾ مئسيڊونيا جا فوجي، بلغاريا جا جٿا، اُوزي-مالڊوڻيا جا لشڪر جيڪي خود پي ترڪي نسل جا هيا، (31) ۽ سيني کان وڌيڪ فرانس ۽ نارمنڊي جا پاڙيتو توڙي موقعي پرست فوجي دستا پڻ شامل هيا. هڪ بهادر بالول سندن تيرن ۽ نيزن جي ڪمان ٿي ڪئي جيڪو اسڪاٽلئنڊ جي بادشاهن جو به بابو هو (32)، ۽ کين اجازت ڏني وئي هئي ته هو پلي پنهنجن هٿيارن جو نماءُ يونانين وانگر پر هڪ ناچ (Pymhic Dance) جيان ڪن.

دليري واري هن حملي جي معلومات ملڻ تي، جنهن سندس موروثي حڪومت کي خطري ۾ جهلي ڇڏيو هو، الپ ارسلان چاليهه هزار گهوڙيسوار فوج جي اڳواڻي ڪندي جنگ جي ميدان تي پهچي ويو (33). سندس تڪڙين تيارين ۽ عقلمندي وارين فوجي چالن سبب يونانين جا وڏي تعداد وارا فوجي لشڪر موڳا ۽ مايوس ٿي ويا ۽ سندن مکيه جنگي جوڌي بئسيليئس جي شڪست ۾ هن پنهنجي هرين بهادريءَ سان گڏ پنهنجي طبيعت جي سنائي ۽ نرمতা جو مثال پڻ پيش ڪيو. شهنشاهه جي اياڻپ تي ڪري سندس فوجون، خاص طرح مالازڪرد جي نقصان کان پوءِ، ڇڙوڇڙ ٿي ويون. اها سندس اجائي ڪوشش هئي ته فرئنگ فوجن کي هو واپس گهرائي وٺي، ڇاڪاڻ ته هنن اڳ ۾ ئي سندس سڌ تي کيس مڏ نه ڏنو هو ۽ تنائي ويا هيا، تنهنڪري هاڻي هن کي سندن واپسي کان بنهه نفرت اچي وئي هئي، ٻيو ري اوزي جي جڻن جي ڇڏي وڃڻ تي سندس بيچيني وڌي وئي ۽ طرح طرح جا شڪ شهنشاهه سندس هن کي وڪوڙي ويا، تنهنڪري هن، بغير گهڻي سوچڻ جي ۽ هڪ بهتر صلاح جي مخالفت ڪندي، ڪڙو ۽ تيز فيصلو ڪري ورتو ۽ پنهنجين فوجين کي اڳتي وڌڻ جو حڪم ڏنو. جيڪڏهن هو سلطان جي بهتر مشورن تي ڌيان ڌري ها ته رومئس کي شايد جنگ جو ميدان ڇڏي ڀڄڻو پوي ها، يا وري دشمن سان صلح ڪري وٺي ها، پر هن چُرپر ۾ هن دشمن جي خوف ۽ ڪمزور هجڻ جو تصور ڪري ورتو هو ۽ سندس جواب بي عزتي ۽ مُهاڙي اٽڪائڻ وارو هو: 'جيڪڏهن بربر جي خواهش صلح ڪرڻ تي آهي ته پهريون اهو اسان جي ڌرتي خالي ڪري جيڪا هن رومين جي فوج لاءِ خيما کوڙڻ ۽ سندن رست لاءِ والاري آهي ۽ ري ۾ پنهنجو شهر ۽ محلات به اسان جي حوالي ڪري ته جيئن صلح جي ڳالهين کي اڳتي وڌائي سگهجي'. سندس دشمن جي فضول مطالبن تي الپ ارسلان مُرڪيو پر ساڳئي وقت ڪيترن عقيدتمند مسلمانن جي موت تي هن روئي ڏنو ۽ هڪ عاجزي واري نماز پڙهڻ ۽ عبادت ڪرڻ کان پوءِ هن سڀني لاءِ کليل اعلان ڪيو ته جيڪو به جنگ جو ميدان ڇڏي وڃڻ چاهي ته، انهن سڀني کي اجازت آهي. هن پنهنجن هٿن سان پنهنجي گهوڙي جو پُڇ ٻڌو ۽ پنهنجي تير ڪمان جي جڳهه تي هن هڪ هٿ ۾ نيزو، ٻي ۾ ترار کڻي، اڃا ڪپڙا اوڍيائين، ۽ پنهنجي جسر تي مشڪ جو قوهارو نياڻين ۽ اعلان ڪيائين ته کيس دفنايو وڃي (34). سلطان پاڻ ڪوشش ڪئي هئي يا پنهنجا ميزائل ۽ هڙا پيا هٿيار ڦٽي ڪري ڇڏي، پر سندس فتح جو سڄو دارومدار ترڪن جي گهوڙي سوار فوج تي هو جن جي جنگي جڻن کي هيڏي هوڏي ۽ پهرئين چنڊ جي شڪل ۾ بيهاريو ويو هو. لڳاتار يوناني طريقي تي بجاءِ، رومئس، پنهنجي فوج کي اڪيلن ۽ جدا جدا حملن ۾ آزمائڻ چاهيو ۽ پوري قوت ۽ بي تابيءَ سان اڳتي وڌيو ۽ بربرن جي مهارت واري مقابلي کي ڪجهه سوڙهو ڪيائين. پر هنن فضول ۽ اجاين وڀڙو مقابلن ۾ هن اونهار جي وڏي ڏينهن جو ڪافي حصو ضايع ڪري ڇڏيو. نيٺ دورانديشي ۽ لڪاوت جي ڪري هو واپس پنهنجي ڪئمپ ۾ موٽي ويو. پر جڏهن دشمن طاقتور ۽ چالاڪ هجي ته ميدان مان پاڇ ڪرڻ به خطرناڪ ڪم هوندو آهي، ۽ جيئن ئي جهنڊي جو رُخ مڙي پئتي ٿيو ته اڳيان نوجي دستا بزدلي يا ائڊبرونيڪس جي ڏلت واري حسد سبب ٿئي ويا؛ هو مخالف بادشاهه هو جنهن پنهنجي جُرم، نسل توڙي قيصرن (سيزرس) جي تاج کي پنهنجي گندي ڪردار ذريعي لڄايو هو (35). رڪ دستن هن افراتفري ۾ تيرن جي برسات وسائڻ شروع ڪري ڇڏي ۽ يونانين، جن پنهنجي فوجي دستن جي بيهڪ نئين چنڊ جيان ٺاهي هئي، اها پوئين پاسي کان ختم ٿي وئي. فوجن جي تباهي ۽ لُٽ مار ايتري ته ٿي جو اهو اندازو لڳائڻ مشڪل آهي ته ڪيترن ماڻهن کي قتل ڪيو ويو يا ڪيترن

بيشمار ماڻهن کي قيدي بنايو ويو. بازنطيني ليڪڪن لاجواب هيرن جواهرن جي نقصان بابت لکيو آهي پر انهن کان اهو ٻڌائڻ وسري ويو ته هن موممار ڏينهن تي روم جي ايشيائي صوبن کي هميشه واسطي قربان ڪيو ويو هو.

جيسٽائين کيس اميد باقي هئي، رومس ڪوشش ڪئي ته جيئن پنهنجي فوج جي تبرڪن کي بچائي سگهي. جڏهن وچ جي مرڪز ۽ شاهي هنڌ کي هر طرف کان غير محفوظ ڪيو ويو هو ۽ جنهن کي سوارن ترڪن طرفان گهيري ۾ آندو ويو هو، پوءِ به هن نراسائيءَ جي حالت ۾ جنگ کي ڏينهن جي ختم ٿيڻ تائين جاري رکيو ۽ سندس رعيت جا ماڻهو هن جا وفادار هيا جيڪي آخر تائين سندس جهنڊي جي اردگرد ثابت قدم رهيا. بهرحال پوءِ سندس ساٿي ساڻا ٿي پنهنجي اڳواڻ جي چوڌاري ڪرندا رهيا سندس گهوڙي کي ماريو ويو، شهنشاه پاڻ به زخمي ٿي پيو، تنهن هوندي ۾ اڪيلائيءَ ۾ به هو بهادر هيو ۽ تيسٽائين وڙهندو رهيو جيسٽائين گهڻن ماڻهن جي انبوهه کيس سوگهو ڪيو ۽ هو لاچار ٿي پيو هن بهادري جي شان جي خلاف هڪ غلام ۽ هڪ سپاهي ڳالهايو ۽ ان جي مخالفت ڪئي، غلام اهو جنهن کيس قسطنطينيه جي تخت تي ويٺل ڏٺو هو، ۽ سپاهي اهو جيڪو اياهج هيو پر سندس نقصن توڙي اياهج پڻي کي ڪنهن خدمت سرانجام ڏيڻ جي عيوض نظرانداز ڪيو ويو هو. فوج، هٿيارن، زيورن ۽ اعزازن ۽ تاج تخت کان محروم ٿي وئي ۽ رومس جنگ جي ميدان تي سخت اذيت ۽ غمگينيءَ ۾ رات گذاري ۽ سندس هر طرف کان خسيس قسمر جا ٽريل پڪڙيل بربر موجود هيا. صبح جو شاهي قيديءَ کي الپ ارسلان جي آڏو پيش ڪيو ويو جنهن سندس مقدر تي شڪ ڪيو جيسٽائين سندس سفيرن هن جي سڃاڻپ جي تصديق ڪئي جنهن کي سڃاڻڻ جي وڌيڪ شاهدي بئسيلئسيس پڻ ڏني جنهن ڳوڙها ڳاڙيندي بدقسمت شهنشاه جي پيرن کي چمي ڏني. ڪانسٽنٽائن جي جانشين کي عام رواجي طريقي سان ترڪن جي گاديلي تي ويهاريو ويو ۽ کيس حڪم ڏنو ويو ته ايشيا جي حاڪم جي آڏو هو زمين کي چمي. هن مجبوريءَ ۾ حڪم مڃيو ۽ الپ ارسلان پنهنجي تخت تان اٿيو ۽ چيو وڃي ٿو ته هن پنهنجو پير نفرت مان روم جي شهنشاه جي ڳچيءَ تي رکيو (36). پر هن حقيقت جي پوري تصديق نه ٿي سگهي آهي، پر جيڪڏهن غرور جي هن گهڙيءَ ۾، سلطان پنهنجي قومي رواج مطابق ائين ڪيو به هجي ته ممڪن ٿي سگهي ٿو، باقي عام طور تي سندس رويو اهڙو ته اخلاق وارو هو جو ڪتر دشمن به سندس تعريف جا ڳڻ ڳائيندا هيا ۽ سندس ڪردار ايترو ته مثالي هو جو ايندڙ وقت جي مهذب دؤر لاءِ ان کي سٺن لفظن ۾ ورجايو ويندو. هن شاهي قيدي کي هڪدم زمين تان مٿي ڪنيو ۽ ٽي دفعا پنهنجو هٿ سندس هٿ سان نرمي ۽ همدرديءَ مان ملائيندي کيس يقين ڏيارين ٿا ته سندس زندگي توڙي سندس شان ۽ مرتبو ان بادشاه وٽ يقينن سلامتي وارو هوندو جنهن پنهنجن هڪ جهڙن ۽ هم مرتبن جي مان مرتبي جو قدر ڪرڻ سکي ورتو آهي ته ساڳي وقت قسمت جي لاهن چاڙهن کي به سمجهي ورتو آهي. گاديلي کان رومس کي پر واري تنبوءَ ۾ نيو ويو جتي کيس سلطان جا آفيسر ساڻس شان شوڪت ۽ وقار سان پيش آيا، جيڪي ڏينهن ۾ به دفعا کيس سلطان جي ويهڻ جي تيبيل تي وڃي ويهاريندا هيا. اُن ڏينهن جي آزاد ماحول ۽ هڪ ٻئي سان کليل گفتگو ۾، فاتح کان ڪو هڪڙو لفظ يا اکين جو ڪو اشارو جنهن ۾ شاهي قيدي لاءِ بي عزتي جي ڪا جهلڪ هجي، سرزد نه ٿيو هو، پر اٽلو فاتح شهنشاه مخالف شهنشاه جي انهن رعيت جي ماڻهن کي ڀرو پلو چيو جيڪي خطري جي گهڙيءَ ۾ پنهنجي بهادر شهنشاه کي ڇڏي هليا ويا هيا ۽ نرميءَ مان پنهنجي هم منصب کي سندس

لطين طرف توجه ڏيکاريائين جيڪي هن جنگ کي جاري رکڻ دؤران ڪيون هيون. شروعاتي ڳالهه لهه ۾ الپ ارسلان کانئس پڇيو ته هن کانئس ڪهڙي رويي جي اميد رکي هئي، ۽ قيدي شهنشاهه بڪو هن وقت تائين خاموش هو، بي رخيءَ مان هن طرح جواب ڏنو: 'جيڪڏهن تون ظالم آهين، ته ن مون کي مارائي ڇڏيندين، جيڪڏهن تو پنهنجي تڪبر جي آواز تي ڪنايو ته تون مون کي پنهنجي ڏيءَ جي ڦيٽن ۾ ٻڌي گهلرائيندين، ۽ جي تو دنياڌاري ڪئي ته تون ڏن يا جزيو وٺيندين ۽ مون کي پنهنجي ملڪ ڏي موٽائي موڪليندين' ۽ تنهنجو رويو، سلطان پنهنجي گفتگو جاري رکندي چيو، وٺسان ڪهڙو هجي ها، جيڪڏهن مقدر جو پاسو تنهنجي طرف هجي ها. يوناني شخص جو جواب سندس جنبن جي ترجماني ڪري رهيو هو، حالانڪ دورانديشي توڙي احسانمندي جي تقاضا اها هئي ته ر ائين نه چوي ها: 'جيڪڏهن آءُ جنگ ۾ سوڀيارو ٿيان ها ته مان تنهنجي جسم تي بيشمار ڦٽڪا هڻايان ' ترڪي جو فاتح، پنهنجي قيديءَ جي تڪبر جي لهجي تي مُرڪيو ۽ تبصرو ڪندي چيائين ته سائين جو قانون ته دشمن سان به محبت جو درس ڏئي ٿو ۽ بُرائي ڪرڻ واري کي به بخشي ٿو ڇڏي وڌي وقار مان کيس چيائين ته هو سندس ڪاپي نه ڪندو ۽ اهو ڪم نه ڪندو جنهن جي هو مذمت ڪندو رهندو آهي. طويل گفتگو کان پوءِ، الپ ارسلان سندس آزادي ۽ صلح ڪرڻ جا شرط لکرايا ۽ هڪ بن يا ڏهن لکن جي پُنگ پرڻ ۽ ساليانو ٽي لک سٺ هزار سون جي ٽڪرن (37) ڏيڻ تي کيس آزاد يو ويندو جنهن ۾ شاهي ٻارن جون شاديون به شامل هيون، ان کان سواءِ انهن سڀني مسلمانن جي ڪدم آزادي جو به شرط رکيو ويو جيڪي جنگ جي دؤران يونان جا قيدي بڻجي ويا هيا. رومس ٿٽو ه پريندي هن صلحنامي کي منظور ڪيو جيڪو روم جي شهنشاهت جي شان ۽ مرتبي لاءِ سخت زوتي وارو هو، تنهنڪري هڪدم کيس ترڪي جي وقار وارو لباس پارايو ويو، سندس اميرن ۽ واٽن کي قيدي شهنشاهه جي حوالي ڪيو ويو ۽ سلطان، شائستي ڀاڪر پائڻ کان پوءِ کيس بيشمار فائيدو ڪيا ۽ محافظن جي دستي سان عزت سان وڃڻ ڏنو ويو، جيئن ئي هو پنهنجي شهنشاهت جي ن اندر داخل ٿيو ته کيس اطلاع ڏنو ويو ته محلات توڙي صوبن هڪ قيديءَ سان وفادار رهڻ کان ڪار ڪري ڇڏيو هو: به لک سون جا ٽڪرا وڌي مشڪل سان گڏ ڪيا ويا ۽ ڪريل شهنشاهه پُنگ جي رقم ترڪي جي سلطان کي ڏياري موڪلي ۽ اهو به کيس چورائي موڪليائين ته هو نهايت بيوس هو عزت احترام به وڃائي ويٺو هو. سلطان جي سخا ۽ درياهه دلي هن وقت به پنهنجي شڪست کاڌل لاءِ همدرديءَ جو سوچي رهي هئي، پر رومس ڏايوجينس جي شڪست، ٻيهر قيدي بڻجڻ ۽ پوءِ س موت جي ڪري سلطان پنهنجين نيڪ تمنائن کي تڪميل تائين نه پهچائي سگهيو (38).

صلحنامي جي شرطن ۾ اهو ڪٿي به لکيل نه هو ته الپ ارسلان قيدي شهنشاهه جي ملڪ جي هن صوبي کي ڦهائيندو ۽ نه وري هن اهڙو ڪم ڪيو؛ هو ته فقط ان ڳالهه کان مطمئن هيو ته کيس جون ترافيون ملي چڪيون هيون ۽ هن جو انتظام اهڙي طرح سان پورو ٿي چڪو هو، ان کان اءِ اتاڪيا جي شهر اناٽوليه کان جيڪو غنيمت جو مال کين هٿ آيو هو ۽ جنهن کي ڪاري سمنڊ نه آندو ويو هو سو به ڪافي هيو. ايشيا جو وڏو حصو سندس قانونن جو محتاج هيو، ٻارهن سؤ رادا يا شهزادن جا پُٽ سندس تخت آڏو بيٺل هيا ۽ به لک سپاهي سندس جهنڊي هيٺان ٿي هليا. سلطان البت ان ڳالهه کان ٻُڃان لڳندي هئي ته هو ڀاڄوڪڙ يونانين جو پيڇو ڪري، پر هن وڌيڪ شائستي از حاصل ڪرڻ جو سوچيو ته جيئن ترڪستان کي فتح ڪري جيڪو سلجوقن جو اصلي خطو هو.

هو بغداد کان اوگسٽس ندي طرف ويو، هڪ پُل کي ٺاهي نديءَ مٿان اُڇلايو ويو ۽ گهٽ ۾ گهٽ ويهه ڏينهن ۾ فوجن کي نديءَ جي هُن پار اُڪاريو ويو. پر هن بادشاهه جي تيز رفتاريءَ ۾ برزيم جي گورنر رڪاوٽ وڌي ۽ يوسف ۽ خارش ميان اهو سوچيو ته هو اوڀر جي طاقت جي خلاف قلعي جي حفاظت ڪندا. جڏهن کيس قيدي جي حيثيت ۾ شاهي تنبو ۾ آندو ويو ته سلطان، سندس جرئت کي ساراهڻ جو بجاءِ هن جي بيوقوفِي واري ضد تي سندس مذمت ڪئي ۽ باغيءَ جي گستاخي واري جوابن سندس خلاف هڪ فيصلو صادر ڪرائي ڇڏيو ته کيس چئن ٽئين سان ٻڌو وڃي ۽ تيسرائين کيس نه ڇڏيو وڃي جيستائين هو اُنهي حالت ۾ ڇيڇلائي مري وڃي. هن موقعي تي نراسائيءَ جي حالت ۾ خارش ميان خنجر کي ٻاهر ڪڍيو ۽ تخت طرف تيز تيز ڊوڙيو: محافظن پنهنجون جنگ جي استعمال واريون ڪهاڙيون کڻي ڪڍيون پر سندن ڪاوڙ کي الپ ارسلان روڪي ڇڏيو جيڪو پنهنجي زماني جا زبردست تيرانداڙ هو؛ هن پنهنجي ڪمان ڪڍي ورتي، پر سندس پير ترڪي پيو ۽ تير جو نشانو ٻو طرف هليو ويو ۽ يوسف جو خنجر سلطان جي سيني ۾ تيزيءَ مان ڳهي ويو جيڪو ڪٽجي ٽڪرا ٽڪر ٿي ويو. زخم موتمار هو ۽ ترڪي جي سلطان وصيت ڪئي جيڪا هڪ مرندڙ شخص جي، بادشاهن جو وڏائي ۽ ٽڪر لاءِ هڪ زبردست تنبيهه هئي: 'پنهنجي جواني جي ڏينهن ۾، الپ ارسلان چيو، 'موت کي هڪڙي روحاني بزرگ هدايت ڏني هئي ته الله جي آڏو هميشه هيٺاهون ٿي جُهڪندو ڪر ۽ پنهنجو طاقت تي ڪڏهن به پروسو نه ڪندو ڪر ۽ ڪڏهن به نفرت لائق دشمن کي به ڏڪار ۽ نفرت جي نظر سان نه ڏسندو ڪر. پر مون اهي سبق وساري ڇڏيا تنهن ڪري مون کي ان غفلت ڪرڻ جي جائز سز ملي آهي. ڪالهه مون فخر منجهان پنهنجن بيشمار ماڻهن جي تعداد کي ٿي گڻيو، فوجن جي نظر ضبط ۽ سندن جذبي تي فخر ٿي ڪيو، ۽ ائين ٿي لڳو ته زمين منهنجي قلمن ڪٽڻ سان ڌڙي رهي هئي ۽ ان وقت مون پنهنجي دل ۾ سوچيو: يقينن تون دنيا جو بادشاهه آهين ۽ جنگي ويڙهاڪن يا بهادرن ۾ تون عظيم آهين ۽ توکي ڪو به شڪست ڏئي نٿو سگهي. پر هاڻي سوچيان ٿو ته هي فوجون ۽ جوا منهنجا هرگز نه رهيا آهن ۽ منهنجي ذاتي طاقت جو حشر اهو ٿيو آهي جو هڪ خسيس ماڻهوءَ مون کي قتل ڪيو آهي (39)'. الپ ارسلان جا ڳڻ ۽ سندس اخلاق هڪ ترڪ وارا به هيا ته ساڳي وقت هڪ پڪو مسلمان جون سموريون خاصيتون منجهس موجود هيون، سندس آواز ۽ ڪردار جي ڪري سڄي انسان ذات سندس احترام ڪندي هئي، سندس منهن تي ڊگهيون مڇيون هيون ۽ سندس پٽڪو ائين ٻڌا هوندو هو جو اهو تاج وانگر لڳندو هو. کيس سلجوق سلطانن جي مقبري اندر دفنايو ويو ۽ ڪو سيا ايندي ويندي هيءَ تحرير پڙهي سگهي ٿو ۽ ان تي ڳوڙهو غور ۽ فڪر به ڪري سگهي ٿو (40): 'اڄ ڏسندڙ ۽ غور ڪندڙ! تون جنهن الپ ارسلان جي شان ۽ دٻدي کي ڏٺو هو ته اهو مٿاهون ماڻهو ۽ جنت هو، ته غور ڪري ڏس ته اهو هاڻي مٽيءَ جي ڍير هيٺان دفن ٿيل آهي. هاڻي تائين اها تحرير به ختم ٿي چڪي آهي ته مقبرو به سلامت نه رهيو آهي، جنهن مان پڻ صاف ظاهر آهي ته انساني عظمت کي هرگز بقا حاصل ڪونهي.

الپ ارسلان جي زندگي ۾ ئي سندس وڏي پُٽ کي ترڪن جي مستقبل جي سلطان طو چونڊيو ويو هو. سندس پيءُ جي موت تي، سندس موروثي حق تي سندس چاچي، سندس سوٽ ۽ سندس پيءُ اختلاف ڪيو هو، هنن تراريون ٻاهر ڪڍيون ۽ پنهنجن پنهنجن حمايتين کي هڪ هنڌ گڏ ڪيو مالڪ شاهه (41) جنهن تي دفعا فتح حاصل ڪئي هئي، ان جي شهرت تمام گهڻي هئي ۽ هن مويي به

ٺڻ جي دعويٰ پڻ ڪئي. هر دور ۾ ۽ خاص طرح ايشيا ۾، طاقت ۽ اقتدار ۾ اچڻ جي خواهش ساڳين ذهنن کي جنم ڏنو آهي ته ساڳين ۽ هڪ جهڙن مسئلن ۽ مونجهارن کي به اٿاريو آهي، پر خانہ نگي جي ڊگهن داستانن منجهان هڪ اهڙو جذبو جيڪو نڄ، سچو ۽ بيحد شانائتو به هجي، ڳولي ڪڍڻ بعد مشڪل ڪم آهي پر هڪ ترڪ بادشاهه جي قول ۾ ان عظمت کي ڏسي ڀسي سگهجي ٿو. هڪ ننگ جي موقعي تي هن طوس ۾ امام رضا جي روضي تي پنهنجي خدمت سرانجام ڏني. جيئن ئي سلطان زمين تان اٿيو، ته هن پنهنجي وزير نظام کان پڇيو ته ٻيو ڪير ساڻس گڏ ويٺو هو، ۽ سندس جهي درخواست يا اپيل جو ڇا مطلب هيو: ته خدا تنهنجن فوجن کي فتح ياب ڪري. اهو سندس وزير و دوراندوشي ۽ خلوص نيتي وارو جواب هيو. 'جيتري قدر منهنجو تعلق آهي، شانائتي مالڪ ورائيو، مون رب تعاليٰ آڏو عاجزيءَ مان ٻاڏايو آهي ته هو منهنجي زندگي ۽ تخت ڀلي مون کان ان صورت ۾ سڀ ڇڏي جيڪڏهن منهنجو ڀاءُ، مسلمانن تي حڪومت ڪرڻ لاءِ مون کان وڌيڪ لائق ۽ اهليت رکندڙ بي. خدائي فيصلي کي خليفي سچو ثابت ڪري ڏيکاريو ۽ اهو پهريون دفعو ائين ٿيو جو هڪ بربر بي خليفي ٿيڻ جو شرف حاصل ٿيو هو؛ هو ذاتي لياقتن توڙي پنهنجي شهنشاهت (خلافت) جي ڊيگهه ۽ يڪر جي حساب سان پڻ پنهنجي دور جو وڏي ۾ وڏو بادشاهه هيو. فارس ۽ شام ۾ معاملن کي نيڪ ڪرڻ کان پوءِ، هو هڪ وڏي فوج جي اڳواڻي ڪندي ترڪستان جي فتح لاءِ روانو ٿيو جنهن کي اڳ سندس پيءُ هٿ ڪيو هو. اوڪسس ندي کي اُڪاريندي، پيڙيائن، جن کي فوجين کي پار ٽپائڻ جي سڀاري ڏني وئي هئي، شڪايت ڪئي ته کين اُجورو تڏهن ملندو هو جڏهن پئسا انتاڪيا کان ايندا هيا. سلطان اهو ٻڌندي ئي ڪاوڙ ۾ ٽپي ويو پر پوءِ پنهنجي وزير جي چالاڪيءَ واري خوشامد ڪرڻ تي رڪي پڻ ڏنائين. 'اها ڳالهه ائين ناهي ته سندن پئسن يا اجوري کي روڪيو يا ملتوي ڪيو وڃي يا مون بي پري واريون جڳهون کين تنگ ڪرڻ لاءِ چونڊيون هيون، پر ايندڙ نسل لاءِ هڪ يادگار ڇڏڻ تي اهيم ته انتاڪيا ۽ اوڪسس توهان جي حڪومت جي دور ۾ هڪ ئي حاڪم وٽ هيا. پر حدن بابت هي بان نامناسب ۽ ڪنجوسي وارو آهي، ڇاڪاڻ ته اوڪسس کان اڳتي هن بخارا، خوارزم، سمرقند جهڙن بهرن کي پنهنجي تابع ڪري ڇڏيو هو ۽ هر ان باغي غلام يا جهنگلي کي ڪچلي ڇڏيو هيائين جنهن به سندس سامهون ٿيڻ يا ساڻس مهاذو اٽڪائڻ جي جرئت ڪئي هئي. مالڪ شاهه جئڪسريٽس ندي پار ڪئي. جيڪا فارس جي تهذيب جي آخري حد هئي، ترڪستان جي سردارن سندس مٿاهين حيثيت کي تسليم ڪيو. چين جي سرحد جي آخري ڇيڙي تي قائم ڪاشغر ۽ تاتاري بادشاهن ۾ سندس نالي کي ڪن تي نقش ڪيو ويو ۽ نماز جي خطبن ۾ پڻ ان کي شامل ڪيو ويو. چين جي سرحد کان، هن هنجو ڏاڪو ۽ حدون اولهه توڙي ڏکڻ جي ملڪن طرف وڌايون جيڪي جارجيا جي جبلن، قسطنطنيه ۽ ڀر وارن ملڪن، جيروسلم جي مقدس شهر توڙي عربن جي مصالحي دار وٽن جي ملڪن تائين ٿي پون. حرم جي آسائش ڪرڻ بدران، ريڍار بادشاهه هر وقت چرپر ۽ تحرڪ ۾ رهندو هو، پوءِ اهو ڪٿي ن جو دور يا جنگين جو زمانو هجي، جيئن ته هو هر وقت سفر ۾ رهندو هو ۽ پنهنجين ڪئمپن جا ڪر لڳائيندو رهندو هو ته هر صوبي ۾ ڄڻ سندس موجودگي هر وقت پئي محسوس ٿيندي هئي، هن بي لاءِ اهو به مشهور ٿيو هو ته هو ٻارهن ڀيرا پنهنجي حڪومت جي سڀني حدن ۾ گهميو ڦريو هو جن ۾ ڇيڙو قبرص جي ايشيائي خطي توڙي خليفن جي حدن کان به اڳتي هو. مڙني مهنم ۽ مسافرين ۾ ڀني ۾ مقدس ۽ شاندار سندس مڪي ڏانهن حج جي سعادت حاصل ڪرڻ وارو سفر هو جنهن ۾ قافلن

جي سلامتي ۽ سندن آزاديءَ کي يقيني بڻايو ويو هو، شهرين توڙي حاجين کي سندس سخا ۽ خيـ خيرات جي فياضيءَ ذريعي شاهوڪار بنايو ويو هو، ۽ سڄي رستي يا رهگذر تي زيارتـ پيدا ڪيون ويون هيون ۽ سندن کائڻ پيئڻ جو هر جڳهه تي بهترين بندوبست ٿيل هيو ۽ هي پهريـ پيرو هو جو هن زيارتـ توڙي پنهنجي برادري وارن لاءِ ايترا شاندار انتظام ڪرايا هيا. سلطان کي شڪار جو نه رڳو شوق هو، پر اها سندس ڪمزوري هئي، هن سلسلي ۾ وٽس ستيتاليه هزار گهوڙ رکيل هيا، ترڪي جي جانورن جي شڪار کان پوءِ سلطان، هر شڪار ٿيل جانور لاءِ غريبن کي سون جو هڪ ٽڪرو کين ڏنو ته جيئن ماڻهن جي جاکوڙ ۽ محنت جو ڪجهه صلـو کين ملي سگهي يا ٻين لفظن ۾ سلطان جي شوق کي پورو ڪرڻ ۽ کيس وندرائڻ ۾ جن ماڻهن محنت ڪئي هئي ته انهن کي ۽ ڪجهه اجورو ڏنو ويو. سندس حڪومت جي دؤر ۾ امن امان بحال رهيو ۽ رعيت جا ماڻهو بيحد سڪـ ستابا هيا، ايشيا جي شهرن کي مسجدن محلاتن، ڪاليجن ۽ اسپتالن جي تعمير سان سينگاريو ۽ سنواريو ويو؛ ڪجهه ماڻهو ممڪن آهي ته سندس انعامن اڪرامن حاصل ڪرڻ کان سواءِ هن دنيا مان هليا ويا هجن پر اهو ممڪن ناهي ته انصاف ملڻ کان سواءِ ڪو ماڻهو رهجي ويو هجي. سلجوقن جي بادشاهت (42) ۾ زبان توڙي فارس جي علم ۽ ادب کي ٻيهر جياريو ويو ۽ جيڪڏهن مالڪ ڪنهن اهڙي ترڪ جي فياضيءَ کي پاڻ اختيار ڪيو هجي جيڪو سندس پنهنجي ذات کان گهٽ متحرڪ يا ڪارائتـ هوندو (43)، ته سندس محلات پڪ سان سوين شاعرن جي ڪلام سان گونجي رهيو هوندو. سلطان ڪئلينبر جي سڌارڻ ۽ سنوارڻ تي خاص ڌيان ڏنو ۽ اهي سڌارا تڏهن ممڪن ٿي سگهيا جڏهن اوڀر جي ملڪن جا فلڪيات جا ماهر هڪ جڳهه تي گڏ ٿيا ۽ ڪئلينبر کي بهتر بنائڻ لاءِ پنهنجون تجويزون ڏنيون ۽ خيالن جي ڏي وٺ ڪئي. اسلام جي پيغمبر ﷺ جن جي قانون موجب، مسلمان چنڊ جي مهينن جي پيروي ڪن ٿا، جڏهن ته فارس ۾، زرتشت جي زماني کان وٺي، سج جي چڪر يا ڦيري کي سالياني جشن طور ملهايو ويندو آهي (44)، پر مجوسين جي شهنشاهت جي خاتمي کان پوءِ، ڏينهن جي واڌاري (*) جي عمل کي وساريو ويو، متنن يا ڪلاڪن جي حصن کي ضرب ڏئي ڏينهن ۾ شمار ڪيو ويو ۽ بهار جي تاريخن کي برج حمل مان ڪڍي برج حوت ڏي ڪيو ويو هو. مالڪ شاه جي حڪومت کي ’گلـالين‘ جو دؤر ڪوٺيو وڃي ٿو جنهن ۾ وقت کي ماپڻ جي اڳ وارين سڀني غلطيـن کي نيڪ ڪيو ويو ۽ انهي لحاظ سان مالڪ شاه جولـين کان به گوڙ ڪئي گريگورين طريقي سان وڃي پيچيو هو (45).

اهڙي وقت ۾ جڏهن يورپ سخت جهالت ۽ جهنگلي پٽي جي اونڌاهين ۾ غرق هو، تڏهن ايشيا جي شهرن ۾ روشنيون ۽ رونقون موجود هيون ۽ اهو ڪارنامو ترڪ فاتحن جي علم ۽ ڄاڻ جو گهٽ پر سندن حلم ۽ فرمانبرداري جو وڌيڪ آهي. سندن ڏاهپ ۽ اعليٰ ڪردار جو گهڻو حصو فارس جي هڪ وزير ڏانهن ٿو وڃي جنهن شهنشاهت ۾ پنهنجون خدمتون ان وقت ڏنيون هيون جڏهن الپ ارسلان ۽ سندس پٽ جون حڪومتون هيون. نظام، اوڀر جي ملڪن ۾ سڀني کان وڌيڪ قابل ۽ وڏين خوبين وارو وزير هو ۽ خليفي ’مذهب ۽ سائنس جو رهنما‘ جهڙو خطاب کيس عطا ڪيو هو، ۽ سلطان کيس پنهنجو خاص الخاص وزير مقرر ڪيو هو جنهن تي سندس مڪمل اعتماد هو ۽ جيڪو مظلوم ماڻهن کي انصاف ڏيندو هو. ٽيهن سالن جي انتظام هلائڻ کان پوءِ، وزير جي شهرت، سندس دولت توڙي سندس خدمتون عيبن ۽ گناهن جو روپ وٺي ويون. هڪ عورت ۽ سندس مخالف گڏجي هن جي خلاف سازشون سڀيون ۽ کيس وزارت مان ڪڍيو ويو ۽ مٿس الزام مڙهيو ويو ته سندس ٽوپي، مٿس ڪپڙي ۽

سندس آفيس جا بئج ان خدائي حڪم جا پابند هوندا هيا جنهن سرشتي سان سلطان جو تاج ۽ سر بند به شامل هيا. ٽيانوي سالن جي عمر ۾ هن باڪمال شخص کي پنهنجي مالڪ وزارت تان لاهي ڇڏيو، دشمنن مٿس طرح طرح جا الزام مڙهيا ۽ نيٺ هڪ جنوني ماڻهوءَ کيس قتل ڪري ڇڏيو، نظام جي آخري لفطن، سندس معصوميت جي تصديق ڪري ڇڏي ۽ مالڪ شاھ جي باقي زندگي ٿورڙي ۽ بدناميءَ جي ور چڙهي وئي. اصفهان کان، جتي خلافت توڙي حڪومت جي دامن تي هڪ بدنما داغ لڳو هو، سلطان پنهنجي گاديءَ جو هنڌ بغداد کي ڪري ڇڏيو جنهن ۾ خلافت کي به اوڏانهن منتقل ڪرڻ جو پروگرام هيو ۽ پنهنجي رهائش گاهه پڻ مسلم دنيا جي گاديءَ جي هنڌ ۾ تعمير ڪرڻ جو سندس ارادو هيو. محمد ﷺ جن جي ڪمزور جانشين کي ڏهن ڏينهن جو وقفو مليو ۽ وقت ختم ٿيڻ کان اڳ ۾ ئي بربر کي موت جي فرشتي پاڻ وٽ گهرائي ورتو. قسطنطنيه ۾ سندس سفيرن روم جي هڪ شهزاديءَ جو سڱ گهريو پر اهڙي تجويز کي هوشياريءَ سان رد ڪيو ويو هو ۽ اليگزينڊرس جي ڏيءَ جيڪا خود به ڪنهن سازش جو شڪار هئي، هن ميلاپ لاءِ پنهنجي طرفان سخت نفرت جو اظهار ڪيو (46). سلطان پنهنجي ڏيءَ جو سڱ خليفي مقتدي کي ڏنو ۽ هڪ شاهي شرط اهو رکيائين ته هو پنهنجين سڀني زالن ۽ سريشن کي هميشه واسطي ڇڏي ڏئي ۽ اڳتي لاءِ پنهنجو لڳ لاڳاپو فقط سندس ڏيءَ سان رکي.

ترڪي جي شهنشاهت جي عظمت ۽ اڪو مالڪ شاھ تي ختم ٿي ويو. سندس خالي تخت تي سندس ڀاءُ ۽ چئن پٽن جو جهيڙو ٿي پيو ۽ ڪيترين خان جنگين کان پوءِ، هڪ صلح نامي، جنهن بچيل اميدوارن جو سرچاءُ ڪرايو هو، فارس جي بادشاهت جي سلسلي جي جدائيءَ جي تصديق ڪري ڇڏي جيڪا سلجوق خاندان جي وڏي ۾ وڏي ۽ خاص شاخ هئي. ٽي ننڍا شاهي گهراڻا: ڪرمان، شام ۽ روم جا هيا، جن مان پهرئين گهراڻي، هڪ وڏي پر غير نمايان (47) حڪومت تي راڄ ڪيو جيڪا هندي سمنڊ جي ڪنارن تي قائم هئي (48)، ٻي گهراڻي، حلب ۽ دمشق جي عرب بادشاهه کي ڏکي ٻاهر ڪڍيو، ۽ ٽئين ۽ خاص گهراڻي ايشيا مائنر جي رومي صوبن تي حملا ڪيا. مالڪ شاھ جي ڪشاده دلي سندن مٿي اپرڻ جو باعث بڻي؛ هن پنهنجي رت جي رشتي جي پائرن کي توڙي انهن کي به جن کي هن جنگين ۾ شڪستون ڏنيون هيون، اجازت ڏني ته ڀلي پنهنجي مرضي مطابق پنهنجون بادشاهتون قائم ڪن، ۽ هو ان ڳالهه تي به ناخوش نه ٿيندو هو ته جيڪڏهن ٻيا، جنکي پاڻ بادشاهتون قائم ڪرڻ جي اجازت ڏني هيائين، ڪجهه وڌيڪ حصا پنهنجي قبضي ۾ ڪري وڃن جيڪي اڳتي هلي سندس حڪومتي نظام جي امن امان ۾ ٿوري گهڻي خلل ڪرڻ جو باعث بڻيا، پر هو انهن ڳالهين کان بي نیاز رهندو هو. پنهنجي خاندان توڙي سڄي قوم جي آبي هٿ جي حيثيت ۾، فارس جو هي عظيم سلطان، پنهنجن برادري وارن بادشاهن کان تابعداري، فرمانبرداري ۽ جائز ڏن وصول ڪندو هو؛ ڪرمان، نائيسيا، حلب ۽ دمشق، عطا بيڪن ۽ شام ۽ عراق جي اميرن پنهنجون ننڍيون ننڍيون رياستون سندس ئي حڪم هيٺ قائم ڪيون (49) ۽ ترڪمانن جا لشڪر اولهه ايشيا جي ميدانن ۽ صحرائن ۾ ٽڙي پکڙي ويا. مالڪ شاھ جي موت کان پوءِ، ايڪي، اتحاد توڙي فرمانبرداري جا ٻنڌڻ ۽ رشتا ڍرا ٿيندا ويا جيڪي اڳتي هلي نه سگهيا ۽ ختم ٿي ويا؛ سلجوقن جي خانداني روايت موجب، سندن غلامن کي به بادشاهت جو موروثي

حق ڏنو ويندو هو، ۽ اوڀر جي روايت موجب نتيجو اهو نڪتو ته اهي جيڪي سلجوقن جي پيرن جي مٿي ۽ ڌڙ جهڙا به نه هيا (50)، بادشاهتون قائم ڪري ويهي رهيا.

شاهي سلسلي جو هڪ بادشاهه، قتلش جيڪو عزرائيل جو پٽ جيڪو وري سلجوق جو پٽ هو، الپ ارسلان خلاف جنگ ڪندي مري ويو هو ۽ انسان دوست فاتح سندس قبر تي وڃي ڳوڙها ڳاڙيا هيا. سندس پنجن پٽن، جيڪي هٿيارن ۾ طاقتور، اقتدار ۾ اچڻ جا خواهشمند ۽ انتقام وٺڻ لاءِ آيا هيا، الپ ارسلان جي پٽ جي خلاف پنهنجين ترارين کي مياڻ مان ٻاهر ڪڍي ڇڏيو. ٻئي فوجون هڪ ٻئي جي سامهون ٿيڻ واريون هيون جڏهن خليفي، جيڪو پنهنجي شان کان بي نياز ۽ حاسد نظرن کان بچيل هيو، ٻنهي ڌرين ۾ اصلاح ڪرڻ جي ڪوشش ڪئي. 'بجاءِ پنهنجي پائرن جي رت وهائڻ جي، توهان سڀئي برادري وارا ماڻهو جيڪي لائق ۽ مذهب ۾ به پڪا آهيو، پنهنجي پاڻ ۾ اتحاد ڪري يونانين خلاف جهاد ڪريو جيڪي الله ۽ ان جي رسول ﷺ جا دشمن آهن'. هنن سلطان جي هدايت وڌي غور مان ٻڌي، سلطان اُتي ۽ پنهنجن پائرن کي پاڪر پاتو ۽ وڏي پٽ سليمان شاهي جهنڊو پنهنجي هٿ ۾ کنيو ۽ کيس وڏيون سويون نصيب ٿيون ۽ ان سان گڏ روم جي شهنشاهت جي صوبن يعني ارض-روم کان قسطنطنيه ۽ اولهه جي ڪجهه اثباتل حصن تائين کيس موروثي حاڪميت ڀڻ ملي وئي (51). پنهنجن چئن پائرن سان گڏجي، هن فرات کي اُڪاريو، ان وقت ترڪن جي ڪئمپ فرجيا ۾ ڪٿي هئي جي پرياسي قائم ٿيل هئي ۽ سندس طوفاني گهوڙي سوار فوج هليسپانت ۽ ڪاري سمنڊ تائين آبادين کي تباهه ڪري ڇڏيو. شهنشاهت جي زوال کان وٺي، ايشيا مائنر جو خطو عارضي تباهين ۽ فارسين ۽ عرب مسلمانن جي حملن جي ور چڙهي ويو پر دائمي فتح جو ڪٿو ترڪي جي سلطان جي نصيب ۾ هو ۽ سندس فوجن کي اڳ يونانين ئي متعارف ڪرايو هو، جن جي خواهش اها هئي ته هو سندن ملڪ جي تباهه ٿيڻ کان پوءِ مٿن حڪومت ڪندا. رومن جي قيد ٿيڻ کان وٺي، يودوسيا جو ڪمزور ۽ بزدل پٽ ڇهن سالن تائين شاهي تاج (*) جي ڏهڪاوڙ کان ڊڄندو ۽ ڪنبدو رهيو هو ۽ اهو سلسلو تيسٽائين قائم رهيو جيستائين اوڀر ۽ اولهه جي ملڪن جا صوبا ساڳي مهيني ۾ ٻئي بغاوت سبب ختم ٿي ويا، سندن سرواڻ جيڪو به هجي پرنائيسفورس مشهور نالو هيو، پر برينيس ۽ بوٿونئيس جون ذاتيون يورپي قومن وٽ هڪڙيون ته ايشيا جي آميدوارن وٽ ٻيون آهن. سندن سبب يا اڃا به ائين ڪٿي چئجي ته سندن واعدا سندن گڏجاڻين ۾ توريا تڪيا ويندا هيا، ۽ ڪجهه سوچڻ ۽ ٿورو هٻڪڻ کان پوءِ سليمان، بوٿونئيس جي حمايت جو اعلان ڪري ڇڏيو ۽ فوجن لاءِ اتاڪيا کان نائيسيا تائين کين وڃڻ جو رستو مهيا ڪري ڏنو ۽ پنهنجي پهرئين چنڊ جي جهنڊي کي صليبي جهنڊي سان ملائي ڇڏيائين. سندس اتحادي جي قسطنطنيه جي تخت تي ويهڻ کان پوءِ، سلطان جي ڪرسوبولس جي شهر ۾ وڏي پئماني تي دعوت ۽ مهمان نوازي ڪئي وئي ۽ ٻن هزار ترڪن کي يورپ ۾ آندو ويو، ڇاڪاڻ ته سندس بهادري، جرئت ۽ هوشياريءَ جي ڪري شهنشاهه گهڻو متاثر هو جو سندس ساٿ ڏيڻ سبب مخالف برينيس جي گرفتاري عمل ۾ آئي جنهن کان پوءِ کيس قيد ڪيو ويو. پر يورپ جي سوڀ ڪافي مهانگي خريد ڪئي وئي ڇاڪاڻ ته انلاءِ ايشيا کي قربان ڪرڻو پيو هو؛ قسطنطنيه جي فرمانبرداري کان اڳتي وارن صوبن مان ناٿي جي آمدني بند ٿي چڪي هئي ۽ ترڪن جي اڳتي وڌڻ جي رفتار کي به جهٽڪو لڳو جن اڳ لنگهن، گزرگاهن توڙي ندين ۽ جبلن تي قلعا ٺاهي انهن کي مضبوط ٿي ڪيو، پر هاڻي سندن پاڇ يا انهن کي ٻاهر ڪڍڻ جي ڪا اميد ڪانه رهي هئي. ان دؤران هڪ ٻي آميدوار به سلطان جي مدد حاصل

ڪرڻ لاءِ کيس درخواست پيش ڪئي، ميلسس جنهن کي رنگ برنگي لباس ۽ گاڙهو بوت پاتل هو، ترڪن جي ڪئمپ جي چرپر کي هن ڏٺو وائون، ۽ جيڪي پنهنجي پنهنجي ترقي ۽ بهتري کان نااميد ٿي ويا هيا، روم جي شهنشاه جي سڏ تي انهن هڪدم موت ڏني ۽ هن انهن شهرن کي بنا دير بربرن جي حوالي ڪري ڇڏيو. شهرن جي حاصلات کي هڪ صلح نامي جي صورت ۾ يقيني بنايو ويو جيڪو شهنشاه اليگزيٽس (*) سان طئي ڪيو ويو هو، ۽ رابرٽ (†) جي خوف کيس مجبور ڪيو ته هو سليمان سان دوستي جو هٿ وڌائي ۽ اهو فقط سلطان جي موت کان پوءِ ئي هن لاءِ ممڪن ٿي سگهيو ته هن رومي دنيا جون مشرقي حدون نڪو ميڊيا تائين وڌائي ڇڏيون هيون جيڪو قسطنطينيه کان سٺ ميلن جي مفاصلي تي هو. تربيزانڊ، جيڪو ٻنهي پاسن کان سمنڊ ۽ جبلن ذريعي محفوظ هيو، ان جي قدرتي بيهڪ اهڙي هئي جو ايگزين طرف هن يوناني ڪالوني هئڻ جي حيثيت کي برقرار رکيو هو ته ساڳي وقت ان جي طور طريقن مان اهو به معلوم ٿي رهيو هو ته اهو خطو ايندڙ وقت لاءِ عيسائي شهنشاهت جو مرڪز بڻجي ويندو.

خليفن جي شروعاتي فتح حاصل ڪرڻ کان وٺي اناٽوليا يا ايشيا مائنر ۾ ترڪن جي آبادي، شهنشاهت کي وڏو نقصان رسايو هو. اسلام جي تبليغ ڪرڻ سان سليمان پنهنجي لاءِ غازي جو لقب ماڻي ورتو ۽ هو مسلمانن جو هڪ وڏو سپوت هيو ۽ روم جي سندس نئين بادشاهت هاڻي اوڀر جي ملڪن جي جاگرافي جو حصو بڻجي چڪي هئي. چيو وڃي ٿو ته نئين خطي جون حليون هڪ طرف فرات کان قسطنطينيه تائين ته ٻي طرف ڪاري سمنڊ کان شام جي سرحدن تائين ڦهليل هيون ۽ اهو علائقو قدرتي نعمتن سان مالا مال هيو جنهن ۾ چاندي، ٽامي ۽ لوه جون ڪاٺيون، به موجود هيون ته ساڳي وقت لوڻ ۽ ڦٽڪي به ججهي انداز ۾ هيا، جتي ان ۽ شراب به جامر هو ته ڇوپائي مال جي به ڪمي ڪانه هئي ۽ خاص طرح تي اوچي نسل جا گهوڙا اتي تمام گهڻا هيا (52). لڊيا جي دولت، يونان جا فنپارا يا وري اگسس جي ڍور جي شان شوڪت جو ذڪر يا ته فقط ڪتابن يا تباهي جي آثارن ۾ نظر ايندو ۽ اهڙا داستان خود سيشيا جي فاتحن وٽ به پنهنجي اهميت وڃائي ويا هيا. تنهن هوندي به موجوده تباهين ۽ زوال جي باوجود به اناٽوليا وٽ اڃا به ڪافي دولت ۽ آبادي وارا شهر موجود آهن ۽ بازنطيني شهنشاهت جي ڍور ۾ اهي شهر وڌيڪ سکيا ستابا، روتق ۽ دولت وارا سڏبا هيا. سلطان جي پنهنجي پسند مطابق، بٿنيا جي وڏي شهر نائيسيا کي سندس محلات جي تعمير لاءِ چونڊيو ويو جتي پوءِ هڪ قلعو پڻ تعمير ڪيو ويو. روم جي بادشاهي سلسلي يعني سلجوقن پنهنجي گاديءَ جو هنڌ اتي پسند ڪيو جيڪو قسطنطينيه کان هڪ سؤ ميلن جي مفاصلي تي هو، جتي حضرت عيسيٰ جي خدائيت کان نه رڳو انڪار ڪيو ويو هو پر ان تي ٺٺوليون پڻ ڪيون ويون هيون ۽ هي سڀ ڪجهه ان مندر اندر ٿيو جتي ڪئٿولڪن طرفان سندن پهرين پئنجاتي گڏجائي ۽ هن سلسلي ۾ ڪي اهم فيصلا ڪيا ويا هيا. مسجدن ۾ الله تعاليٰ جي وحدانيت ۽ محمد ﷺ جن جي پيغام جو پرچار ڪيو ويندو هو، عربي زبان اسڪولن ۾ سيکاري ويندي هئي، قاضي جيڪو به فيصلو ڪندا هيا ته اهو قرآن جي تعليمات تي مبني هوندو هو، شهرن ۾ ترڪي جون رسمون ۽ روايتون هلنديون هيون، ۽ اناٽوليا جي ميدانن توڙي جبلن ۾ هر طرف ترڪمان پکڙيل هوندا هيا. جزيي ڏيڻ ۽ غلام ٿي رهڻ جهڙن سخت شرطن قبول ڪرڻ جي عيوضي ۾ يونان جي عيسائين کي به مذهبي آزادي نصيب ٿيندي هئي، پر سندن مقدس ڪليسان سندن پادرين ۽ مذهبي پيشوائن جي به بيحرمتي ۽ بيعزتي ڪئي ويندي هئي (53)، ۽ لادين

جي سوپ ۽ خوشين ۾ شريڪ ٿيڻ ۽ سندن پائرن جي مذهب مٽائڻ لاءِ کين مجبور ڪيو ويندو هو، هزارين ٻارڙن جو زوريءَ طهر ڪرايو ويندو هو ۽ هزارين قيدي فقط پنهنجن مالڪن کي خوش رکڻ ۽ سندن عيش عشرت جي پورائي ڪرڻ لاءِ مقرر ڪيل هوندا هيا⁽⁵⁴⁾. ايشيا کي وڃائڻ کان پوءِ فقط انتاڪيا جو صوبو يا ان جي پسگردائي اهڙي هئي جتي حضرت عيسيٰ يا قيصر (سيزر) سان ماڻهن جي عقيدت ۽ اوائلي وابستگي هلندي ٿي آئي، پر هي صوبو پنهنجي مذهبي سڃاڻپ ۾ اڪيلو ئي روم وارن کان ڪٽجي چڪو هو ڇاڪاڻ ته ان جي اردگرد ۽ هر طرف کان مسلمانن جون حڪومتون ۽ اسلام جو پرچار عام هو. هن سلسلي ۾ هڪڙي شخص فلريش، جيڪو اتان جو گورنر هو، جي نراسائي ان حد تائين وڃي دنگ ڪيو جو هو پنهنجي مذهب ۽ وفادارين کي قربان ڪرڻ لاءِ تيار ٿي ويو هو پر پوءِ سندس پٽ کيس روڪي ڇڏيو جيڪو هڪدم نائسين جي محل ۾ سليمان جي خدمت ۾ پهتو ۽ پنهنجا نياز ۽ نذران پيش ڪري واپس وريو. مَهر جو سلطان پنهنجي گهوڙي تي سوار ٿيو ۽ ٻارهن راتين ۾ (ڇاڪاڻ ته هو ڏينهن جو آرام ڪندو هو) ڇهه سؤ ميلن جو سفر ڪيائين. سلطان جي تيز سفر ۽ مهر کي راز ۾ رکڻ سبب انتاڪيا جو صوبو پريشان ٿي ويو ۽ جيڪي صوبي جا ٻيا ننڍا وڏا شهر جيئن لاتوڊيسيا ۽ حلب جو سرحدون⁽⁵⁵⁾ هيون ته انهن پنهنجي صوبائي شهر جا حڪم تي مڃيا. لاتوڊيسيا کان ٿريس جي باسفورس تائين جنهن کي سينٽ جارج جي ٻانهن به ڪوٺيندا هيا، سليمان جي سوڀن ۽ سندس حڪومت جي سرحدن جي ڊيگهه ٿيڻ ۽ ويڪر ڏهڻ کان پندرهن ڏينهن جي سامونڊي مسافريءَ جيتري هئي جيڪا لاتيسيا جي جبلن ۽ ڪاري سمنڊ جي وچ تي ڦهليل هئي⁽⁵⁶⁾. ترڪن جي سامونڊي سفر جي اڻ ڄاڻائيءَ سبب، ڪجهه وقت لاءِ شهنشاه جي ذلت واري حفاظت کي جاري رکيو ويو، پر جيئن ئي يوناني قيدين هٿان به سؤ جهازن جو ٻيڙو يا آرماءُ تيار ٿي ويو ته شهنشاه اليگزيٽس کي، پنهنجي گاديءَ جي هنڌ جي محل جي ديوارن اندر، ڪنڀي شروع ٿي وئي هئي. هن پنهنجي درد جي داستانن کي، ڏڪارن خطن ۾ لکي يورپ جي ملڪن ڏانهن اماڻيو ته من لاطيني ماڻهو مٿس رحم ڪائي سندس مدد ڪن؛ هنن خطن ۾ هن ڪانسٽنٽائن جي شهر جي خطرن، ڪمزورين ۽ ماڻهن کي هراڪڻ لاءِ ان جي دولت جو ذڪر به وڏي تفصيل سان لکيو هو⁽⁵⁷⁾.

پر سلجوقي ترڪن جي سڀني کان اهر ۽ دلچسپ سوڀ، جيروسلم جي فتح هئي⁽⁵⁸⁾، هڪ اهڙو شهر جيڪو مختلف قومن لاءِ ڪشش جو مرڪز بڻجي ويو. حضرت عمرؓ آڏو شڪست مڃڻ وقت، اتان جي رهواسين کي سندن مذهبي آزادي ۽ مال ملڪيت جي سلامتيءَ جو يقين ڏياريو ويو هو، پر انهن شرطن کي هڪڙي حاڪم پنهنجي مطلب مطابق تعبير ڪيو ۽ هو اهڙو سخت مزاج هو جو ان جي ڳالهه سان اختلاف ڪرڻ خطري کان خالي نه هيو؛ خليفن جي حڪومت جي چئن سؤ سالن ۾، جيروسلم جي سياسي فضا ڪيترائي سج اُڀرندي ۽ لهندي ڏٺا ۽ ڪيترن ئي سياسي توڙي مذهبي طوفانن هن شهر جي نقشي ۾ وڏيون تبديليون آڻي ڇڏيون هيون⁽⁵⁹⁾. آبادي توڙي نئين مذهب اختيار ڪندڙن جو انگ وڌي ويو هو؛ مسلمان بهرحال گهڻائيءَ ۾ هيا ۽ شهر جي اٽڪل ٽن حصن تي مسلمانن جو ڌاڪو هيو، پر هڪ خاص حصو اڃا تائين عيسائين ۽ انهن جي پادرين جي اثر هيٺ هيو؛ ۽ هر گهر کي، پنهنجي سلامتيءَ کي يقيني بنائڻ لاءِ سون جا به ٽڪرا ڏن ڏيڻو پوندو هيو ۽ حضرت عيسيٰ جو مقبرو توڙي سندس ٻيهر هن دنيا ۾ واپس ورتل جي ڪليسا جي نگراني عيسائين وٽ هوندي هئي. حضرت عيسيٰ جي عقيدتمندن منجهان جيڪي وڌيڪ معزز، مانائتا ۽ جن جو تعداد به گهڻو هيو، اهي جيروسلم لاءِ

اجنبی هيا يا ٻين لفظن ۾ ائين کڻي چئجي ته اهي زيارتي هيا جيڪي ٻين ملڪن کان هتي پهتا هيا ڇاڪاڻ ته عربن جڏهن جيروسلم کي فتح ڪيو هو ته عيسائي زيارتين جو انگ گهٽجڻ جي بجاءِ وڌي ويو هو ۽ سندن جوش، جذبي کي، جيڪو هن ڏکڻي ۽ خطراتي سفر ۾ ساڻن گڏ هوندو هو، سندن ئي غم ۽ غصي جي خوراڪ ملندي رهندي هئي تنهن ڪري اهو وڻن تازو رهندو هو. اوڀر توڙي اولهه جي ملڪن کان بيشمار ماڻهو هن مقدس مقبري جي زيارت ڪرڻ لاءِ ايندا هيا ته ساڳي وقت ٻيون به ڪيتريون ئي زيارتون جيڪي هن پاڪ ڌرتيءَ تي موجود آهن جن ۾ ايسٽر جو جشن به شامل آهي اُتي يوناني، لاطيني، نستوري، حضرت يعقوبؑ جا پوئلڳ، مصري عيسائي، حبش جا ماڻهو، توڙي آرمينيا ۽ جارجيا جا عقيدتمند به اچي گڏ ٿيندا هيا جيڪي ڪليسا، پادرين ۽ ٻين مذهبي ماڻهن جي سار سنڀال لهندا هيا ته ساڳي وقت مختلف طبقن جي غريبن ۽ مسڪينن جي خدمت ڇاڪري به ڪندا هيا. مختلف زبانن ۾ عبادت ڪئي ويندي هئي پر انهن عبادتن ۾ هڪ جهڙائي هوندي هئي ۽ وچ ۾ ڪو به اختلاف نه هوندو هو؛ هڪڙي ئي مقبري هيٺ يا هڪڙي جڳهه تي مختلف قومن جي گڏجڻ جو منظر اصلاح ۽ امن جي علامت هوندو هو پر مختلف عيسائي فرقن جا مذهبي جوش جذبا هاڻي هڪ ٻئي خلاف نفرت ۽ انتقام جي حد تائين، ان مسيحا جي بادشاهت ۾، اچي ويا هيا جيڪو سخت اذيتن مان گذريو هو ۽ جنهن جي عظمت جي جهلڪ دشمنن کي به معاف ڪرڻ مان نظر پئي ايندي هئي، پر سندس پوئلڳ هاڻي پنهنجن ئي روحاني ڀائرن خلاف ٿي ويا هيا ۽ انهن تي حڪمراني ڪرڻ ۽ کين اذيتون ڏيڻ جو سوچي رهيا هيا. پر هن ڏکڻي وقت ۾ فرئنگن جي جذبي ۽ چارليمگني (60) جي عظمت عيسائين جي ڪمر آڻي جن ٻنهي طبقن يعني لاطيني زيارتين ۽ اوڀر جي ڪٽولڪ عيسائين کي محفوظ رکيو. ڪارٿيج، سڪندريه ۽ جيروسلم جي غربت ۽ تنگ دستي کي ان نيڪ شهنشاهه وڏو سهارو ڏنو جنهن وڏي پئماني تي خير خيرات ماڻهن ۾ ورهائي ۽ فلسطين جون ڪيتريون ئي خانقاهون سندس ئي مالي مدد سان يا ته نئين سر تعمير ڪيون ويون يا وري انهن جي مرمت ڪرائي کين ٻيهر رهڻ لائق بنايو ويو. خليفي هارون الرشيد(*) جيڪو عباسين ۾ سڀني کان وڌيڪ عظيم هو، پنهنجن عيسائي ڀائرن ۾ شايد ساڳي ذهني صلاحيت ۽ طاقت ڏني هئي، جيڪا مسلمانن ۾ هئي، تنهن ڪري هن انهن سان دوستيءَ جي رشتن کي هموار ڪيو ۽ هڪ ٻئي کي تحفا تحائف ڏيڻ شروع ڪيائون ۽ پنهنجا تعلقات بهتر بڻايائون. خليفي، پنهنجي حڪومت جي ڪنهن به حصي تان هٿ ڪڍڻ کان سواءِ، شهنشاهت کي، مقدس مقبري ۽ جيروسلم شهر جون ڇاپيون پيش ڪيون. ڪارلونيڄن جي موروثي بادشاهت جي زوال کان پوءِ، آلمفي جي جمهوريه اوڀر ۾ واپار ۽ مذهب کي گهڻي ترقي ڏياري. سندن جهازن ۽ ٻيڙن ذريعي، لاطيني زيارتي، مصر ۽ فلسطين جي ڪنارن تي وڃي لٿا ۽ پنهنجي ڌرتي لپتي ۽ مٿاستا جي سامان ذريعي هنن پنهنجي لاءِ فاطمي خليفن (61) جو توجهه ۽ سندن مهربانيون حاصل ڪري ورتيون. ڪئٿوري جبل تي هڪ ساليانو ميلو لڳندو هو جتي اٽلي جي واپارين مذهبي راهبن لاءِ هڪ خانقاهه ۽ جيروسلم جي سينٽ جان جي اسپتال تعمير ڪرائي، اهڙيءَ طرح خانقاهي ۽ فوجي سرشتي جون هي اهڙيون ثقافتي نشانين هيون جيڪي رهوڊس ۽ مالٽا جي ٻيٽن ۾ اڃا تائين موجود آهن جيڪڏهن عيسائي زيارتن جا ٽولا پيغمبر ﷺ جن جي مقبري جو احترام ڪن ها ته مسلمان، مٿن ڪنهن به الزام مڙهڻ جي بجاءِ، عيسائين جي مذهب ۽ سندن نيڪيءَ جي پاسداري يا حمايت ڪن ها پر هڪ خدا کي مڃيندڙ عيسائي (†) سخت قسم جا هيا جن ۾ ڪا به لڇڪ ڪانه هئي ۽ هو اهڙي عبادت طرف راغب ٿي ويا هيا

جنهن ۾ الله تعاليٰ جو جنم، موت ۽ ٻيهر زنده ٿي موٽڻ اچڻ (نعوذ بالله) شامل هو؛ ڪئٿولڪ عيسائين اهڙا نقش ٺاهي رکيا هيا جيڪي مختلف بتن جي نمائندگي ڪندا هيا ۽ مسلمان ان 'معجزاتي شعلي' تي ڪاوڙ ۽ ٽٽلپون ڪري ڪلندا هيا (62) جيڪو مقدس مقبري تي (63) ايسٽر جي موقعي تي ٻاريو ويندو هو. مذهب جي روپ ۾ هيءُ ڌوڪيبازي، سڀ کان اڳ نائين صدي عيسوي ۾ ڪئي وئي هئي (63). جنهن جي پٺڀرائي لاطيني عيسائين ڪئي هئي ۽ جنهن کي يونانين، آرمينيا جي مذهبي ٽولن ۽ مصري عيسائين پاران (65) هر سال ڏهرايو يا ورجايو ويندو آهي ۽ سادڙن ۽ پورڙن ماڻهن تي (66) ان ڌوڪيبازي جي معجزاتي مڙهيو ويندو آهي ته جيئن اُهي به ان تي ويساه ڪن ۽ ائين ڪرڻ سان هنن جي پنهنجي توڙي آمرن جي فريب ڪاريءَ کي هٽي ملندي آهي. هر دؤر ۾ برداشت جي اصول کي به خود مطلبيءَ سان ڳنڍيو ويو آهي، ڇاڪاڻ ته اهڙن ڪرتبن سان بادشاهن جي آمدني جا ذريعا وڌي ويندا آهن ۽ هتان جا امير، هزارين زيارتین ۽ ڌارين جي آمد جي ڪري پنهنجي دولت کي وڌيڪ وڌائيندا رهندا آهن.

جنهن انقلاب ذريعي حڪمرانيءَ جو حق عباسين کان فاطمي خليفن ڏانهن منتقل ٿي ويو، ان هن مقدس خطي کي نقصان ڏيڻ بجاءِ وڌيڪ فائدو پهچايو. مصر جي مقامي حڪمران کي، عيسائين جي ڌنڌي ۽ واپار جي چڱيءَ طرح ڄاڻ هئي ۽ فلسطين جا امير، شهنشاه جي حڪمرانيءَ کان گهڻا پري نه هيا. پر فاطمين جو ٽيون خليفو حاڪم (†) جي نالي سان مشهور هو (67)، هو هڪ اُپهرو ۽ مست نوجوان هو جيڪو پنهنجي لادينيت ۽ آمرائي روش ۾ ايترو ته اڳتي وڌيل هو جو نه ته وٽس خدا جو ڪو خوف هوندو هو ۽ نه انسانن جو ڪو لحاظ يا حيا رکندو هو ۽ سندس حڪومت جو سڄو دؤر بد اعمالين، خرابين ۽ وحشي پشي جي ڪمن جي ڪري نمايان هو. مصر جي قديمي ۽ اوائلي رسمن رواجن جي خلاف ورزي ڪندي، هن، عورتن کي مڪمل طور تي قيدن جي زندگي گذارڻ تي مجبور ڪري ڇڏيو ۽ نيٺ مردن توڙي عورتن جي صبر جو ٿانءُ ڀرجي چُڪڻ تي اچي ويو ۽ هنن جون دانهون ۽ شڪايتون شروع ٿي ويون، جنهن جو نتيجو وڌيڪ اهو نڪتو جو هن پراڻي قاهره جي ڪجهه حصي کي باهه لڳرائي ڇڏي ۽ سندس محافظن ۽ شهرين جي وچ ۾ ڪيترن ڏينهن تائين خوني ويڙهه هلندي رهي. شروعات ۾ ته خليفي پنهنجي پاڻ کي هڪ پڪو مسلمان ظاهر ڪيو جيڪو ڪاليج ۽ مسجدون تعمير ڪرائيندو هو ۽ انهن جي حفاظت ڪندو هو، هن قرآن جي ٻارهن سؤ نوي ڪاپين کي سٺي صورتخطي ۽ سونهري اکرن ۾ لکرايو هو ۽ سندس حڪم تي مصر جي انگورن جي باغن کي تباهه ڪرايو ويو هو ڇاڪاڻ ته انهن منجهان شراب ٺهندو هو. پر کيس دماغ ۾ الائي ڪهڙو خلل پيدا ٿي پيو جو هن ۾ هڪ نئين مذهب جي باني هئڻ جو شوق پيدا ٿي پيو؛ هن خواهش ظاهر ڪئي ته سندس نالو پيغمبر ﷺ کان به وڌيڪ مٿاهون نظر اچي، ۽ پاڻ کي سڀني کان مٿاهين الله جو ڀاڄو يا اولڙو چورايائين جيڪو زمين تي نون (9) روپن بدلائي کان پوءِ آخرڪار سندس روپ ۾ ظاهر ٿيو هو. حاڪم جي نالي ۾ جيڪو جيئرن ماڻهن توڙي مردن تي قدرت رکندڙ هيو (هن پاڻ کي ائين ظاهر ڪيو) ۽ هر ماڻهو نئين مذهب جي تعريف ڪندو نظر آيو ۽ قاهره جي ويجهو هڪ جبل تي سندس معجزن کي ڏيکاريو ويو ۽ هڪ ئي وقت تي سورهن هزار ماڻهن سندس نئين مذهب کي قبول ڪري ڇڏيو ۽ هن وقت جبل لبائس جي ڊروڙ قبيلي جا ماڻهو جيڪي آزاد ۽ جنگجو آهن، کين به هن احمق، نالائق ۽ ظالم ماڻهو (68) جي عقيدو ۽ خدائي صفتن کي مڃڻ لاءِ مجبور ڪرڻ جي ڪوشش ڪئي پئي وئي. پنهنجي خدائي ڪردار ۾ حاڪم،

يهودين ۽ عيسائين کان سخت نفرت ڪندو هو جن کي هو پنهنجن دشمنن جا غلام سمجهندو هو. جڏهن ته مانهن جي اڪثريت محمد ﷺ جي دين کي مڃيندي هئي. مصر توڙي فلسطين ۾، سندس ظلمن ۽ اذيتن سبب ڪجهه ماڻهو شهيد ۽ ٻيا مُرتد ٿي ويا ۽ جيڪي حق ۽ خاص رعايتون مذهبي ماڻهن کي حاصل هونديون آهن، انهن کان به کين محروم ڪيو ويو هو ۽ ڌارين توڙي مقامي ماڻهن کي پنهنجي عقيدي جي اظهار ڪرڻ کان به روڪيو ويو هو. عيسائي دنيا جي وڏي مندر توڙي حضرت عيسيٰ جي بيهر زنده ٿي اچڻ واري ڪليسا کي به ڏاهي پٽ ڪيو ويو ۽ ايسٽر جي چمڪندڙ معجزاتي لاٿ کي به وسايو ويو ۽ جبل جي اندر اُڪريل هڪ مقدس غار کي تباهه ڪرڻ لاءِ بي حرمتي جا حربا هلائي ناپاڪ ماڻهن جي هٿن سان ان کي ڏاهيو ويو هو ڇو ته اُها ئي غار مقدس مقبري جي هڪ اهم نشاني هئي. هن بي حرمتيءَ جي خبر پوڻ تي، يورپ جي قومن ۾ حيرانگي ۽ ڪاوڙ جي لهر ڦهلجي وئي پر، مقدس ڌرتيءَ جي حفاظت جي ڪوششن ڪرڻ جي بجاءِ، هنن اهو ڏسي سُڪ جو ساهه کنيو ته گهٽ ۾ گهٽ يهودين کي يا ته ساڙيو ٿي ويو يا وري کين ملڪ بدر ڪيو ٿي ويو ڇو ته، سندن خيال موجب، اُهي ئي ناپاڪ ۽ لادين بربر جا گجها صلاحڪار هيا (69). تنهن هوندي به جيروسلمر جي عذابن ۾ ڪجهه قدر گهٽتائي فقط ان ڪري آئي هئي ته حاڪم، پنهنجن ڪڏن ڪرتوتن کان پاڻ بچتاو هو ۽ تنهن کان سواءِ ڪانئس ڪجهه ڪوتاهيون به ٿيون هيون؛ بهرحال ڪليسائن جي بيهر بحالي جو قصو تڏهن ختم ٿي ويو جڏهن آمر کي سندس ئي پيڻ جي ايلچين قتل ڪري ڇڏيو. هن کان پوءِ ايندڙ خليفن مذهب جي احترام جي پاليسين کي اڳتي وڌايو ۽ هڪ ٻئي کي برداشت ڪرڻ جو سبق ماڻهن کي سيکاريو جنهن ۾ قسطنطنيه جي شهنشاهه جي نيڪيءَ جو وڏو هٿ هو ۽ هن جي مالي ۽ اخلاقي مدد سان مقدس مقبري کي، جيڪو تباهين جي ڏير ۾ تبديل ٿي چڪو هو، بيهر تعمير ڪري سينگارڻو سنواريو ويو، ۽ ٿورڙي عرصي جي روزي رکڻ کان پوءِ، زيارت جا طلبگار پنهنجين منتظر نظرن سان پنهنجي روحاني دعوت ڏانهن فوق شوق سان واپس وريا (70). فلسطين جي سامونڊي سفر دؤران خطرا گهڻا ۽ موقعا ٿورا هيا پر هنگري جي مذهبي تبديليءَ سبب جرمني ۽ يونان جي وچ ۾ آمدرفت تمام آسان بڻجي وئي. سينٽ اسٽيفن جي فياضيءَ جي ڪري، سندس ئي بادشاهت جي حواري، پنهنجن مسافر پائرن کي (71) ذهني ڪوفت مان آجو ڪري ڇڏيو ۽ هنن بلغراد کان انتاڪيا تائين عيسائي شهنشاهت اندر پندرهن سؤ ميلن جو سفر طئي ڪري ڇڏيو. فرئنگن ۾ زيارت جو شوق ايتري قدر وڌي ويو جو اڳين وقتن کي به مات ڏي ويو هو؛ ان جو اندازو ان منظر مان لڳائي سگهجي ٿو جيڪو زيارتي لشڪرن جي روپ ۾ هر رستي ۽ هر گهٽيءَ ۾ نظر اچي رهيو هو ۽ جن ۾ مرد عورتون، ٻڍا ۽ ٻار سڀئي شامل هيا ۽ جن کي پنهنجين حياتين جي به ڪا پرواهه ڪانه هئي پر سندن بي تائيءَ واري خواهش فقط اها هئي ته فقط هڪ دفعو هو پنهنجي نجات ڏيندڙ جي مقبري کي چمي سگهن. بادشاهن توڙي سندن وزيرن پنهنجي حڪومت جي سار سنڀال لهڻ به ڇڏي ڏني ۽ هنن پاڪ صاف زيارتي قافلن کي ڏسي هر ڪنهن کي اهو اندازو آسانيءَ سان ٿي ويو هو ته اهي حقيقت ۾ فوجون هيون جيڪي صليب جي جهنڊي هيٺان تمام وڏن لشڪرن جي صورت ۾ وڏي رهيون هيون. پهرين صليبي جنگ کان اٽڪل ٽيهه سال اڳ، ميٽز جي وڏي پادري، جنهن سان گڏ اتريش، بئمبرگ ۽ راتسبن جا پادري به گڏ هيا، جن گڏجي رائين کان اُردن تائين هي ڏکيو سفر طئي ڪيو هو ۽ سندن پوئلڳن جو تعداد ستن هزارن جي لڳ ڀڳ هيو. قسطنطنيه ۾ شهنشاهه پاران ڪشادي دل سان سندن مهمان نوازي ڪئي وئي، پر دولت جي اجائي ڏيک عربن کي

مٿن حملي ڪرڻ لاءِ اُڪسايو، هنن پنهنجون ترارون مياڻ مان بيدليءَ ۽ احتياط سان ٻاهر ڪڍيون ۽ ڪيترن جي جڳهه تي سندن گهيرو ڪيائون پر هڪ فاطمي امير ڪجهه رقم وٺڻ عيوض کين بچائي ڇڏيو. مقدس جڳهن جي زيارت ڪرڻ کان پوءِ هو اٽلي طرف روانا ٿي ويا پر فقط ٻه هزار بچي ويل ماڻهو پنهنجي آبائي وطن ۾ سلامتيءَ سان پهچي سگهيا. انگلفس، جيڪو فاتح وليم جو سيڪريٽري هو ۽ زيارتين جي قافلي سان گڏ ٿي هليو. پنهنجو مشاهدو بيان ڪندي چوي ٿو ته هو نارمنڊي مان تيهن مضبوط گهوڙيسوارن سان نڪتا ۽ هنن اٽلس کي اُڪاريو جن ۾ ويهه بدنصيب زيارتي به گڏ هيا (*). سندن هٿ ۾ لڪڻ هيو ۽ ٻٽون سندن پُٺ تي هيو (72).

روم وارن کي شڪست ڏيڻ کان پوءِ فاطمي خليفن جي سڪون ۽ سرور کي ترڪن برباد ڪري ڇڏيو (73). مالڪ شاھ جو هڪ نائب عزيز خارض ميان هڪ طاقتور فوج جي اڳواڻي ڪندي شام تي ڪاهه ڪري ويو، ۽ ترار جي زور ۽ ڏڪار سبب دمشق کي فتح ڪيائين. هيمس توڙي صوبي جي ٻين شهرن بغداد جي خليفي ۽ فارس جي سلطان جي اڳواڻيءَ کي قبول ڪيو ۽ سوڀارو امير، بغير ڪنهن روڪ يا رنڊڪ جي نيل نديءَ جي ڪنارن تائين پهچي ويو؛ فاطمي امير آفريڪا کي به پنهنجي قبضي هيٺ آڻڻ لاءِ اُتي وڃڻ جي تياري ڪري رهيو هو پر سندس ٽي محافظن جي ڪجهه شيدين، قاهره جي رهواسين سان گڏجي هڪ زوردار حملو ڪيو ۽ ٿرڪ جنگجو کي مصر جي حدن مان تڙي ڪڍيائون. واپس پاڇ ڪندي به هو ماڻهن کي قتلام ڪرڻ ۽ ڦرلٽ ڪرڻ کان نه مڙيو، جيروسلم جي هڪ جج ۽ سندس نوٽري پبلڪ جي ڪيترن ئي عملدارن کي هن پنهنجي گهر ۾ دعوت جي بهاني تي گهرائي کين قتل ڪرائي ڇڏيو، جنهن کان پوءِ عام شهرين جو وارو آيو ۽ اندازي موجب ٽن هزار ماڻهن کي هڪڙي جڳهه تي قتل ڪيو ويو. سلطان ٽوڪش جيڪو مالڪ شاھ جو ڀاءُ هو، ان عزيز جي ظلمن يا شڪست جي کيس ڀرپور سزا ڏني، جنهن کي هڪ وڏو لقب عطا ڪيو ويو هو ۽ سندس اختيار به تمام وڏا هيا، ان شام ۽ فلسطين ۾ پنهنجي طاقت جو ڌاڪو ڄمائي ڇڏيو. سلجوق خاندان جيروسلم ۾ اٽڪل ويهن سالن تائين حڪومت ڪئي (74)، پر پوءِ پاڪ شهرن ۽ ٻين خطن جي موروثي سارسنيال لهڻ جا اختيار امير آرتوڪ کي سؤنيا ويا جيڪو ترڪمان قبيلي جو سردار هيو ۽ جنهن جي اولاد، فلسطين مان نيڪالي ملڻ تي، آرمينيا ۽ اسيريا (75) ۾ شاهي خاندان جا ٻه سلسلا قائم ڪري ڇڏيا. اوڀر جي عيسائين ۽ لاطيني زيارتين اهڙي انقلاب تي افسوس جو اظهار ڪيو جنهن ۾ کين اُترين علائقن جي ڌارين ۽ اوڀرن ماڻهن (76) جي حڪمراني هيٺ رهڻ ۽ سندن رعيت هئڻ جو گٽ سندن ڳچين ۾ پارايو ويو هو. پنهنجي محل توڙي فوجي ڪئمپ ۾، سلطان فارس جي رهڻي ڪهڻي ۽ تهذيب کي اختيار ڪيو. پر مجموعي طور تي ترڪ قوم ۽ خاص طرح تي ريڍارن ۽ ڌنارن جي اڪثريت ۾ رڻ پٽ جي زندگيءَ جو پوائتو ۽ خطرناڪ انداز نمايان ۽ نشانبر هيو. نائيسيا کان جيروسلم تائين، ايشيا جي اولهه وارا ملڪ، اڃا تائين ڌارين توڙي مقامي ماڻهن جي مخالفت کي پوڳي رهيا هيا ۽ فلسطين جا مالوند ماڻهو، جن کي پنهنجن علائقن ۾ ڪجهه برتري ته ڪجهه معتبري حاصل هئي، پر وٽن نه وقت هو ۽ نه اهليت يا لياقت جو اهي مذهبي آزادي يا وڻج واپار جي فائدين کي ماڻي سگهن يا انهي تبديليءَ ۾ شريڪ ٿي سگهن. جيڪي زيارتي ٽولا هيا، اهي سفر جون بيشمار تڪليفون کائيندا ۽ خطرن کي منهن ڏيندا جيروسلم جي ديوارن تائين پهچي ته ويا هيا پر اهي بدقسمت ماڻهو لُٽجي ڦرجي ۽ ظلم زيادتين جو شڪار بڻجي برباد ٿي ويا هيا، وٽر اهي زيارت جو شرف حاصل ڪرڻ لاءِ مقدس مقبري تائين پهچڻ

کان اڳ ۾ ئي، ڏڪار، بڪ ۽ بيمارين جو ڪاڇ بڻجي ختم ٿي چڪا هيا. مقامي رنگ جي وحشي پٿي يا جنون جي هڪ لهر اُٿي پئي جنهن ترڪمان کي کليل آزادي ڏئي ڇڏي ته هو ڀلي هر فرقي جي مذهبي ماڻهن کي بيعزتو ڪري، نتيجو اهو نڪتو جو هڪ مذهبي اڳواڻ کي وارن کان وٺي رستن ۽ گهٽين ۾ بيدرديءَ سان گهليو ويو ۽ کيس هڪ گندي ڪڏ ۾ اڇلايو ويو ته جيئن کانئس، سندس مال جي ڏڻ کي ڇڏائڻ جي رقم اوڳاڙي سگهجي چاڪاڻ ته هو پنهنجي چوڀائي مال کي انسانن جيان پاليندو هو ۽ پيار ڪندو هو. اهڙيءَ طرح حضرت عيسيٰ جي واپسيءَ جي ڪليسا جي عبادت ۾ به اڪثر خلل پوندو رهندو هو چاڪاڻ ته ڪليسا جا رڪوالا سخت مغرور ۽ وحشي طبيعت جا مالڪ هيا، اهڙن ڏکوئيندڙن خبرن ۽ دردناڪ داستانن کي ٻڌي، مغرب جا لکين ماڻهو صليب جي جهنڊي هيٺ ڪاهي ويا ته جيئن هن مقدس زمين تي ٿيندڙ ظلمن ۽ زيادتين جو ڪجهه ازالو ڪري سگهن، پر هتان جي سڀني برائين ۽ بچڙين کي گڏ ڪري جيڪڏهن انهن کي سلطان حاڪم جي فقط هڪڙي بيحرميءَ جي ڪم سان پيٽ ڪبي ۽ جنهن کي لاطيني عيسائين صبر سان سٺو هو ته حاڪم جي بچڙين جو پاسو پوءِ به ڳرو ٿي ويندو. مذهبي توڙي انساني آسپهه جي صورتحال اها وڃي بيبي هئي جو ٿورڙي ڳالهه تي به ماڻهو آبي کان ٻاهر نڪري ٿي ويا ۽ هاڻي ته وري ديني چٽاڀيٽي ۽ پادرين يا مذهبي ماڻهن جي حڪومت ۾، ڪنهن ماڻهوءَ جي رڳ تي، ٻي شخص جي هٿ جي نرم چُههءَ سان پي پٽ پري ٿي سگهيو ۽ ان جو اثر يورپ جي ڏورانهن ملڪن ڏانهن بنادير پهچي ٿي ويو.

باب ستونجاھون

(حاشين بابت وضاحتون)

(1) آءَ سندس ڪردار ۽ تاريخ لاءِ ڏي هر بيلاٽ جو شڪر گذار آهيان (محمود غزنوي ۽ مشرقي واقعا، صفحا 533-537) ايم. ڊي. گائينس (هٽن جي تاريخ iii, 155-173) ۽ اسان جو هر وطن ڪرنل اليگزينڊر ڊو (i, 23-83) پنهنجي ڪتاب 'هندستان جي تاريخ' جي پهرين بن جلدن ۾ اهو تاثر ٿو ڏئي ته هن چڻ 'فارسي فرشتا' جو ترجمو ڪيو هو پر سندس شوخ ۽ رنگيني واري تحرير ۾ اهو آسان نه آهي ته اصل تحرير يا ترجمي ۾ فرق کي ظاهر ڪري سگهجي.

مُحَمَّد ﷺ

(*)

(2) ساساني جي بادشاهت جو سلسلو 125 سال هليو يعني 874ع کان 999ع تائين جنهن دوران ڏهن بادشاهن حڪومت ڪئي. سندن هڪ ٻئي پٺيان تخت تي ويهڻ ۽ آخرڪار سندن بربادي جي سلسلن جي مطالعي ڪرڻ لاءِ ايم. ڊي. گائينس جي تيار ڪيل شجري کي ڏسو. (هٽن) (Huns) جي تاريخ- 404-406 (i), انهن کان پوءِ غزنوين جو گهراڻو شروع ٿيو (999-1183ع) ڏسو (i, 239-240) هن جيڪا قومن جي ورهاست ڪئي آهي، ان ۾ وقت ۽ هندن بابت ڪجهه مونجهارو آهي.

(3) 'غرنا' باغات کان محروم آهي، اهو بهرحال هڪ واپاري منڊي ۽ خاص طرح هندستان جي ڏنڌي ۽ ڌيتي لپتي جو وڏو مرڪز آهي. (ابوالفدا جي جاگرافي کي ڏسو، باب xxiii، صفحو 349. رزڪي، ڏي هر بيلاٽ، ص 364. ان شهر کي جديد سياحن اڃا تائين نه ڏٺو آهي.

(4) بغداد جي خليفي جي سفير هڪ عربي يا ڪالڊي ٻوليءَ جو لفظ ڳولي ڪڍيو جنهن جو مطلب سائين يا مالڪ هو (ڏي هر بيلاٽ، ص 825) پر ان جو مطلب يارهين صدي جي بازنطيني اديبن طرفان 'اڪيلو بادشاهه يا بادشاهن جو بادشاهه' جو به ڪڍيو ويو آهي ۽ سولڊئٽس جو نالو يوناني ۽ لاطيني ٻولين ۾ تڏهن ورتو ويو جڏهن اهو غزنوين کان ٿيندو سلجوقن وٽ پهتو هو ۽ ان کان پوءِ ايشيا ۽ مصر جي اميرن تائين ان ساڳئي نالي سفر ڪيو هو. ڊوڪينج (مضمون - xvi، جٽائن ول، صفحا 238-246) فارس جي قديم بادشاهت ۾ اهو مشڪل ڪم آهي ته سلطان جو لقب انهن ۾ ڳولجي، پر ان سلسلي ۾ شاهديون به معتبر نه آهن، ڪانسٽنٽائن جي مقصدن ۾ (ii, 11) جيڪا زونارس اڳڪٿي ڪئي آهي ۽ خسرو جو نمونو تيار ڪيو آهي، اهو (جيئن هو تسليم ٿو ڪري) ساساني ڇهين سان مشابهت نٿو رکي، پر ان جي بجاءِ سندس مشابهت آئڪونيم جي سلجوق تيرهين (xiii) سان ٿي وڃي پيچي. (ڏي. گائينس هٽن (Huns) جي تاريخ (i,

(فرشتا دو ' (هندستان جي تاريخ، 49، i) جنهن ۾ هندستان جي فوج ۾ هڪ بندوق جو ذڪر ڪيل آهي. پر، جيئن ته آءِ اسلحي جي وقت کان اڳ استعمال ڪرڻ ۾ (1008ع) گهٽ يقين رکڻ ٿو ته منهنجي خواهش آهي ته پهريون ان تحرير جي صداقت جي چنڊچاڻ ڪريان ۽ پوءِ فرشتا جي علمي ڄاڻ بابت معلومات کي يقيني بڻايان جيڪو آخري صديءَ ۾ مغلن جي دربار ۾ رهندو هو.

(قنوج يا قنوج جي بيهڪ 27^{0.3} ويڪرائي ڦاڪ ۽ 80^{0.13} ڊگهائي ڦاڪ تي آهي. ڏسو ڊي ائٽول (قديم انڊيا، صفحا 60-62) جنهن کي مينجر رينيل پنهنجي هندستان جي نقشي تيار ڪرڻ جي ڪمال جي يادگيري ۾، (صفحا 37-43) کوجنا ڪندي وڌيڪ صحيح بڻايو آهي. 300 سونارا، 30,000 دڪان، ۽ 60,000 سازندن جا ٽولا وغيره (ابوالفدا، جاگرافي جا نقشا، XV، ص، 274، دو، i، 16) ڪجهه مبالغوي واري ڳالهه ٿي لڳي جنهن کي گهٽ ڪرڻ جي گهڻي گنجائش موجود آهي. يورپ جا بت پرست، فرشتا چوي ٿو (دي، i، 66) وڌيڪ ابوالفدا جو مطالعو ڪيو (صفحو، 272) ۽ رينيل جي هندستان جي نقشي کي به ڏٺو وڃي. (ڪشش ڪندڙ).

(ڪورٽ يا ڪائونسل جتي سلطان ماڻهن کي انصاف جا فيصلا ٻڌائيندو هو. (دي- هريبلات (مشرقي واقعا، ص 527) ان جي باوجود جيڪي اکر اسان کي ملن ٿا، اهي دل واري ٻولي جي ترجماني نٿا ڪن ۽ نه وري ماڻهن جي جذبن يا مقصدن کي بيان ڪن ٿا. مثال طور هڪ ياقوت يا ماڻڪ جنهن جي تور چار سؤ پنجاهه مثقال (اسلامي تور جو ماپو) (دو، i، 53) يا ڇهه پائونڊ تي آئونس هئي ته ان وقت اوتري تور جي دهلي (هندستان) ۾ سترهن مثقالن جي هئي (ٽيورنيئر جا سامونڊي سفر، ii، 280). اها حقيقت آهي ته مشرقي ملڪن ۾ جيڪي به رنگين پٿر ٿين ٿا، انهن کي ياقوت، ماڻڪ يا مرجان ڪوٺيو وڃي ٿو. (ص 355) ۽ ٽيورنيئر ڪجهه وڏي سائيز جا ۽ وڌيڪ قيمتي پٿر ڏنا هيا جيڪي سندس خيال ۾ ڳهن زيورن جهڙا هيا ۽ اهي اسان جي عظيم بادشاهه جا هيا، جيڪو زمين تي سڀني بادشاهن کان وڏو بادشاهه آهي. (i، 65) ٻڌايو ٿو وڃي ته قنوج جي حاڪم وٽ 2500 هاڻي هيا. (ابوالفدا، جاگرافي، XV، ص، 274) هندستان جي اهڙن قصن منجهان پڙهندڙ منهنجي ڪتاب جي پهرئين جلد کي پڙهي پوءِ پاڻ وٽ ضروري ترميمون ڪري ڇڏي، (ص، 226) يا وري ان وضاحت کان پوءِ هنن قصن کي صحيح ڪري ڇڏي. (گبن هتي ائين باب جي حاشيي نمبر 49 جو حوالو ٿو ڏئي).

(1 ريڊارن ۽ ڌنارن جي رهڻي ڪهڻي بابت هيءَ مناسب ۽ فطري تصوير ڏسو. جيڪا وليم لڪي آهي جيڪو ٿائر جو مکيه پادري هيو. (i، vii)، گيسٽاڊي ۾، صفحا 633-634) ۽ هڪ سٺو تجزيو تاتارين جي حسب نسب ۽ سندن تاريخ ۾ پڻ ڪيو ويو آهي. (صفحا 535-538).

(1 ترڪمانن جي پهرين لڏپلاڻ ۽ سلجوقن جي مشڪوڪ اصل نسل بابت ايمر- ڊي گائينس جي هُنن (HUNS) جي تاريخ جو مطالعو ضرور ڪجي. (Tom-i)، تنهن کان سواءِ نقشا ۽ تاريخوار واقعا به پيٽجن. (v، tom-iii، vii، ix-x) تنهن کان سواءِ ڊي- هريبلات جي مشرقي واقعن تي به هڪ نظر.

- وجهجي. (صفحا، 799-802,897-901) ايلماسن (عرب مسلمانن جي تاريخ، صفحا 331-333) ابو الفراجيس، (بادشاهن جي تاريخ، صفحا 221-222).
- (*) (وڏي مرتبي وارا ماڻهو، حڪمران).
- (13) دو، (هندستان جي تاريخ، 89,95-98) مون هي ٽڪرو، فارس جي رهڻي ڪهڻي کي پيش ڪر واسطي، نقل ڪيو آهي، پر مون کي شڪ ٿو پوي ته ڪنهن اڻ ڄاتل سبب ڪري. فرشتا جو اسلوب کي اوسين سُڌاري بهتر ڪري ڇڏيو آهي.
- (14) هريلات جا زنديق (ص 1028) ۽ دو جا دنداڪا (i,97) شايد ابو الفدا جا دنداڪن آهن (جاگرافي، ص 345، رزڪي) خراسان جو ننڍو شهر مارتِي کان فقط ٻن ميلن جي مفاصلي تي آهي ۽ اوڀر جو ملڪن ۾ ڪجهه جي پيداوار ۽ صنعت سازي لاءِ مشهور آهي.
- (15) بازنطيني تاريخدان (سيڊريئس، ii,766-767، زوناڙس، ii,255، نائيسفورس برينيس، ص 21) وقت هنڌ، نالن، ماڻهن، سببن ۽ واقعن بابت مونجهارو پيدا ڪري ڇڏيو آهي. يونانين جي جهالت سندن چُڪُون (جيڪي مان اوهان کي ٻڌائڻ کان سواءِ رهي نه سگهندس) ... شايد سيگزرَس عظيم سائرس جي قصي بيان ڪرڻ ۾ شايد ڪجهه ماڻهن کي شڪ ۾ مبتلا ڪري ڇڏي، جو اهو قصو سندن قابل ۽ تقرير جي ماهر ابن ڏاڏن کين ٻڌايو هو.
- (16) ولرم، (ٽائر، i,7,633) تيرن سان ڪرشنا ڏيکارڻ تمام قديمي ڪرتب آهي ۽ اوڀر جي ملڪن ۾ گهڻو ئي مشهور آهي.
- (17) ڊي هريلات، ص 801، تنهن هوندي به سندس نسل جي ڀاڱ بخت جي باوجود، سلجوق، وڏو افراسياب، جيڪو ٿوران جو شهنشاه هو، جي خانداني شجري جو چوٽيهون فرد وڃي ٿيو (ص 800) چنگيز خان جي تاتاري پيڙهيءَ خوشامد ۽ افسانن کي نئون رنگ ڏنو، ۽ تاريخدا، ميرخوند سلجوقن جي نسل کي الن ڪواه سان ٿو وڃي ملائي جيڪا ڪناري ماءُ هئي. (ص 801، ڪالر 2) جيڪڏهن اهي ساڳيا ابوالغازي بهادر خان وارا زلزوت آهن (نسلن جي تاريخ، ص 148) ته پوءِ اسان سندن حمايت ۾ هڪ تاتاري بادشاه جي مانائتي شاهدي پيش ڪنداسين جيڪا چنگيز خان، النڪواه، يا النڪو ۽ اوگر خان جي نسل مان آهي.
- (18) لفظ جي ٿورڙي بگڙ تي، طغرل بيگ مان يونانين لنگرولي پڪس کڻي ٺاهيو. سندس حڪومت توڙي ڪردار بابت ڊي هريلات اسان کي خلوص مان تفصيلي احوال ڏنو آهي (مشرقي واقعا، صفحا 1027-28) ۽ ڊي-گائينس (هنن HUNS) جي تاريخ، (iii,189-201).
- (19) سيڊريئس، (ii,774-775) زوناڙس (ii,257)، مشرقي واقعن ۽ حالتن جي دستوري ڄاڻ رکندي، ه سفير کي قانون لاڳو ڪندڙ عملدار ٿا ڪوٺين، بلڪل ائين جيئن مڪيه پادري سنسيئلس، خليف جو جانشين هئڻ سان گڏ وزير پڻ هيو.
- (20) تاير جي وليم کان مون ترڪن ۽ ترڪمانن جي هڪ انفراديت هٿ ڪئي آهي جيڪا مناسب مشهور آهي. نالا ساڳيا آهن، ۽ ماڻهو جو واڌارو پرسڪ ۽ ٽيوٽونڪ پهاڪن يا اصطلاحن ساڳيو آهي. جيمس ڊي وٽري جي لهجي وارا اشتقاق چند ناقد استعمال ڪندا هوندا هيروسو

جي تاريخ، (ii,1061) جيڪي ترڪماني زبان منجهان آهن جن ۾ گڏيل سڌيل نسلن جي ماڻهن جو تذڪرو آيل آهي.

(21) هُنن جي عمومي تاريخ، (iii,165-167) اير- ڊي گائينس، ابوالمحاسن جو حوالو ٿو ڏئي، جيڪو مصر جو تاريخدان هيو.

(*) (بغداد جا خليفه).

(†) (مصر جا خليفه).

(22) 'مشرقي واقعا' جو مطالعو ڪيو جنهن ۾ عباسين، قاهر ۽ قاهر جون تحريرون موجود آهن ته ساڳئي وقت ان ۾ ايلماسن ۽ ابوالفراجيس جا تاريخي واقعا به ملن ٿا.

(23) هن تقريب کي ملهائڻ لاءِ اير- ڊي گائينس جو شڪرگذار آهيان (iii,197-198) ته ساڳئي وقت اهو وڏو مصنف وري بونداري جو احسان مند آهي جنهن سلجوك جي تاريخ عربي زبان ۾ لکي هئي (v,365) مونڪي، بهرحال سندس عمر، سندس ملڪ ۽ هن جي ڪردار جي ڪا به خبر ناهي.

(24) 'ساڳئي سال طغرل مري ويو ... هو رحمدل بادشاهه هيو، دورانديش ۽ ڏاهو حڪمران هو، جنهن ماڻهن جي دلين ۾ پنهنجي دٻڊي جو خوف پري ڇڏيو هو ته جيئن پيا بادشاهه سندس فرمانبرداري ڪن ۽ ساڻس لهه وچڙ ۾ اچن ۽ هن سان خط و ڪتابت جو سلسلو به جاري رکن'. ايلماسن (عرب مسلمانن جي تاريخ، ص 342).

(*) شهنشاهه نائيسفورس- II 963-969 ع.

(†) شهنشاهه جان- I زميسس، (969-976 ع).

(‡) شهنشاهه باسل II، (976-1025 ع).

(25) ترڪن ۽ رومين جي وچ ۾ لڳل هنن جنگين ۾، عمومي طور تي زونارس، سيدريس ۽ سيلزس، جنهن سيدريس جي ڪم کي جاري رکيو هو، جي لکيل تاريخن جو مطالعو ڪيو ۽ ان کان سواءِ نائيسفوريس، برينيس سيزر جي تاريخ کي به ڏسو، هنن مان پهريان ٻه ويراڳي يا جوڳي هيا، پويان ٻه وري وڏا مدبر هيا، بهرحال يوناني ڪجهه اهڙا ئي هيا جو سندن هلڻ چلڻ ۽ ڪردار مان ڪڏهن هڪڙي کي ٻي کان جدا ڪرڻ يا سڃاڻڻ مشڪل ٿيو پوي. اوڀر وارن لاءِ مون بهرحال ڊي هريلاٽ تي گهڻو پاڙيو آهي (پهرين سلجوقن جا عنوان ڏسو) ته ساڳي وقت اير- ڊي گائينس کان به رهبري حاصل ڪئي اٿم ڇو ته سندس تفصيل پڻ اعتبار جوڳا هوندا آهن. (هُنن HUNS) جي تاريخ، (iii,x).

(26) 'ترڪن ۾ اهو افواهه عام ڦهلجي ويو هيو ته ترڪن جي قوم هڪ وڏي طاقت ذريعي تباهه ۽ برباد ٿي ويندي ۽ اها طاقت مئسيڊان جي اليگزينڊر (سڪندر) جيتري وڏي هوندي جڏهن هن فارس وارن کي تباهه ڪيو هو'. سيدريس، ii,791، جاهل ۽ پورڙا ماڻهو جلد اهڙين ڳالهين تي اعتبار ڪري ڇڏيندا آهن ۽ ترڪن، عربن کان ايسڪانڊر ڊاڪارين جي روايت کي چڱيءَ طرح سمجهي ورتو هو. (ڊي- هريلاٽ، صفحا 317 وغيره).

(*) گبن سندن مذهبي گمراهيءَ جو باب 47هين ۾ ذڪر ڪيو آهي.

(27) (اُهي جيڪي آئيبيريا (جارجيا) ميسوپوٽيميا، ۽ آرمينيا ۾ رهن ٿا ۽ جيڪي يهودين ۾ نستوري ۽ لاديني فرقيواريت ۾ يقين رکن ٿا). سيلزس ۽ سيدريئس (ii,834) جن جي مشڪود ڪوشش، مون کي ڪنهن به شڪ يا گمان ۾ مبتلا نه ڪندي ۽ نه وري مون کي اهو گمان ڏه ۾ ويهندو ته هن ئي نستوري فرقيواريت کي جنم ڏنو آهي. هو اڪثر ڪري خدا جي غضب ڪاوڙ ۽ سخت ناراضگيءَ بابت ڳالهائيندو رهندو آهي ۽ هي اهڙيون صفتون آهن جيڪي مون کي شڪ ٿو پوي ته، هڪ 'مڪمل ذات' لاءِ ڌاريون ۽ بيگانين آهن پر سندس مذهبي ڪٽرپڻو خود اها ڳالهه قبول ٿو ڪري ته انهن کي پوءِ بنياد پرست رومين طرفان جلد فارغ ڪيو ويو هو.

(28) جيڪڏهن جارجيا جي رهواسين جا نالا يونانين کي معلوم هجن ها (اسٽرٽر، بازنطيني يادگيريون، ٿام، iv) ته پوءِ آءٌ سندن زراعت کان اُهي حاصل ڪيان ها ته جڻ اُهي هيروڊوٽس، سِيٿيا جا هاري ناري هيا. (iv,18,289) جنهن کي ويسلنگ ايڊٽ ڪيو) پر اها ڄاڻ فقط صليب جنگين کان پوءِ ملي سا به وري فقط لاطينين کي. (وٽرئڪو، هيروسول جي تاريخ، 79,1095). مشرقي واقعا، (ڊي-هريبلات، ص 407) ۽ اها معلومات يقيني طور تي ڪپادوشيا جي سينا جارج کان حاصل ڪئي وئي هئي.

(29) موشيم (ڪليسائي تاريخ، ص 632) ان کان سواءِ چارڊن جا سفر ناما پڻ ڏسو. (i,171-175) جن هنن خوبصورت ماڻهن پر هڪ بيڪار ۽ نالائق قوم جا طور طريقا ۽ رهڻي ڪهڻي کي ڏس هن سلسلي ۾ وڌيڪ معلومات حاصل ڪرڻ لاءِ ايم-ڊي گائينس طرفان تيار ڪيل سندن شجر ڏسو جيڪو ڏاڏي آدم کان وٺي اڄ ڏينهن تائين وڌن موجود آهي (433-438).

(†) (شهنشاهه ڪانسٽنٽائن، x جي بيوه جنهن 1059 کان 1067 ع تائين حڪومت ڪئي).

(‡) (اينڊر سال ۾).

(30) شهر جو ذڪر ڪانسٽنٽائن پورفروجيلينئس (شاهائي انتظام، ii,44,119) ۾ ڪيو آهي ۽ يارهين صدي جي بازنطينين پڻ ان جو تذڪرو ڪئزڪرتي جي نالي ۾ ڪيو آهي ته ٻين ور ٿيوڊوسوپولس جو نالو وٺي ڪجهه مونجهارو پيدا ڪيو آهي، پر ڊيپلسلي، پنهنجن حاشين نقشن ذريعي ان مونجهاري کي سلجهائي ڇڏيو آهي. ابوالفدا (جاگرافي ۽ نقشا، xviii، صفحہ 310) مالاسگرڊ کي ننڍڙو شهر ٿو ڄاڻائي جنهن کي ڪارن پٿرن سان تعمير ڪيو ويو هو جنهن ۾ پاڻي به هوندو هو، پر ان ۾ وڻ ڪونه هيا.

(31) 'يونان جا اُوڏي' (اسٽرٽر، بازنطيني يادگيريون، iii,923-948) مشرقي ماڻهن لاءِ خاص آهن. (هنن ۾ تاريخ، iii,113,ii,522 وغيره) اُهي دنيوب ۽ وولگا ندين تي ظاهر ٿيندا آهن جيڪي آرمينيا، شام خراسان ۾ آهن ۽ ائين ٿو لڳي ته اهڙو نالو سڄي ترڪمان قوم سان لاڳو ڪيو ويو هو.

(32) ارسيليس (زونازس جو رسيليس) کي سسلي جي نارمن فاتحن ۾ جعفري ملاترا طرفان گهڻا مٿاهون ڏيکاريو ويو آهي ۽ سندس ذات يا لقب بهلول هيو ۽ اسان جا پنهنجا تاريخدان اسان کي ٻڌائيندا ته بهلول نارمندڀي کان آيا هيا يا ڏرهر کان ۽ جن برنارڊ جو قلعو به ٺهرايو هو اسڪاٽلئنڊ جي هڪ ملڪيت جي واريائيءَ سان شادي ڪيائون وغيره. ڊوڪين، ۽

- نائيسفورس برينيمر II (نمبر 4) محنت ڪئي آهي ته جيئن صدر بهلول کانئس خوش ٿئي جنهن جي پيءُ فقط هڪ لباس جي بدلي ۾ پنهنجي ترار جو سوڌو ڪري ڇڏيو هو.
- (33) ايلماسن (صفحا 343-344) گهوڙن جو هڪ امڪاني تعداد ٿو ٻڌائي جنهن کي ابوالفراجيس گهٽائي 15000 ڪري ڇڏيو آهي (ص 227) ۽ اير- ڊي هريبلات ان کي وڌيڪ گهٽ ڪري 12000 ڪري ڇڏيو آهي. پر ساڳئي ايلماسن شهنشاه جي لاءِ 300,000 ماڻهن جو تعداد ٻڌايو آهي جنهن جي لاءِ ابوالفراجيس هيئن ٿو چوي: (هن وٽ فقط 100,000 ماڻهو، گهڻا گهوڙا ۽ شان شوڪت هيو). يونانين، بهرحال ڪو به تعداد نه ٻڌايو آهي.
- (34) بازنطيني ليکڪن سلطان جي موجودگيءَ بابت واضح طور ڪجهه به نه ٻڌايو آهي، هن پنهنجون فوجون هڪ ڪڏڻي جي حوالي ڪري ڇڏيون هيون، ۽ پاڻ هڪ مفاصلي تي خاموش ٿي ويهي رهيو هو. ڇا هيءُ ڳالهه جهالت يا حسد جو نتيجو آهي يا وري ان ۾ ڪا صداقت به آهي؟
- (35) هو سيزر جان ڊيوڪس جو پٽ هو جيڪو شهنشاه کانستنتائن جو پيءُ هيو. (ڊوڪينج، بازنطيني قصا ص 165) نائيسفورس برينيس هن جي ڪردار جي تعريف ٿو ڪري ۽ هن جي غلطين تي پرده پوشي ٿو ڪري. (i,30,38,ii,53) تنهن هوندي به هو رومين سان پنهنجي دشمنيءَ جو اقرار ٿو ڪري. (هو شهنشاه کان ڪجهه قدر پئيرو هيو). سيلزس سدائين غداريءَ جو ذڪر کليل لفظن ۾ ٿو ڪري.
- (36) جن حالتن ۽ واقعن کي اسان سيلزس، ۽ کانستنتائن مناسب ۾ پڙهي ۽ شڪ ڪريون ٿا، انهن کي نائيسفورس ۽ زوناؤس دورانديشيءَ مان نظر انداز ڪري ڇڏيو آهي.
- (37) ڏن يا جزيي کي اوڀر جي ماڻهن تسليم ڪيو آهي. ٻيا يوناني هن معاملي تي خاموش آهن پر نائيسفورس برينيس جرئت ڪندي ٻڌائي ٿو ته (اهي شهنشاهت جي مان شان کان هروڀرو وڌا نه هيا). ۽ شهنشاه شرمناڪ صلح نامي جي بجاءِ موت کي قبول ڪرڻ وڌيڪ پسند ڪري ها.
- (38) رومئس ڊايوجينس جي شڪست ۽ سندس قيدي بڻجڻ کي جان سيلزس ۾ پڙهي سگهجي ٿو جنهن جو حوالو سيدبريني ڏنو آهي. (ii,835-843) زوناؤس ii,281-284، نائيسفورس برينيس، I,25,32، گليڪاس، صفحا 325-357، کانستنتائن مناسب، ص 134، ايلماسن، عرب مسلمانن جي تاريخ، صفحا 343-344، ابوالفراجيس، بادشاهن جي تاريخ، ص 227، ڊي- هريبلات، صفحا 102-103 اير- ڊي گائينس، (iii,207-211) منهنجي پراڻن تعلقن کان سواءِ، ايسلماسن، ابوالفراجيس، هُنن (HUNS) جي تاريخ جي ليکڪ ابوالفدا جو به خوب مطالعو ڪيو آهي ته وري سندس ئي ٻي همعصر بيشوناھ جنهن خليفن بابت گهڻو ڪجهه لکيو هو، ان کي به هن نظر هيٺ آندو آهي، تنهن کان سواءِ مصر جي ابوالمحاسن ۽ آفريڪا جي نوايري جو به مطالعو ڪيو ويو آهي.
- (39) هن دلچسپ موت جو احوال اسان کي هريبلات ڏنو آهي (صفحا 103-104) ته ساڳئي وقت اير- ڊي گائينس به ان باري ۾ اسان کي معلومات ڏني آهي. جيڪا مشرق جي هڪ ليکڪ تان ورتل آهي. (iii,212-213) پر ٻنهي پنهنجين تحريرن ۾ اهو روح نه ڀريو آهي جهڙو ايلماسن جو انداز آهي. (عرب مسلمانن جي تاريخ، صفحا 344-345).

- (40) وڏي شهرت واري هڪ نقاد (ڊاڪٽر جانسن) جنهن پوپ جي ڪتبن جو جائزو وڏي غور سان ورتو آهي، اهو شايد هن زبردست تحرير تي ڏٺو ڪري ته 'مارو جي تلافي' ڇو ته پڙهندڙ مارو وٽ، ڪتبي پڙهڻ کان اڳ ۾ ئي پهچي چڪو هوندو.
- (41) مشرقي واقعن ۾ مالڪ شاهه جي حڪومت جي باري ۾ تفصيل ڏنل آهن. (صفحا 542-544, 654-655) ۽ هنن (HUNS) جي عمومي تاريخ ۾ (iii, 214-224) گهڻو ورجاءُ، مسودي جون درستگيون وغيره. تاريخدان منهنجي رهبري نه ڪن ها ته آءٌ مشرقي دنيا جي معاملن ۾ هڪ انڌي جيان هجان ها.
- (42) سر وليمر جونس جي لکيل نادر شاهه جي تاريخ، ۽ شاعر عمق، انوري ۽ راشدي جا مقالا ۽ مضمون جيڪي مشرقي واقعن ۾ ڄاڻايل آهن انهن جي آخر ۾ هڪ دلچسپ گفتگو بيان ٿيل آهي، ان جو مطالعو ضرور ڪجي.
- (43) سندس نالو خضر خان هيو. سندس صوفا سيٽ جي چؤڌاري چار بئگون پيل هيون ۽ جيئن ئي هن شاعري ٻڌڻ شروع ڪئي، ته هو سون ۽ چانديءَ جي ٽڪرن جون مٺيون ڀريندو شاعرن ڏانهن اڇليندو ويو. (ڊي-هريلٽ ص 107) ممڪن آهي هي سڀ ڪجهه سچ هجي، پر مان اهو نٿو سمجهي سگهان ته هن مالڪ شاهه جي دور ۾ ٽرنسوکسيانا يا ايشيا مائنر ۾ حڪومت ڪيئن ڪئي يا خضر خان، مالڪ شاهه کان طاقت ۽ دٻدبي ۾ اڳتي ڪيئن وڌي ويو. منهنجو خيال آهي ته يارهين صديءَ جي شروعات (بچائي هرگز نه) سندس حڪومت جي اوج وارو زمانو هو.
- (44) ڏسو چارڊن کي، سامونڊي سفر ۾ (ii, 235).
- (45) جلال ديني دور (جلال الدين- يعني ايمان جي مضبوطي، اهو مالڪ شاهه جي گهڻن خطابن منجهان هڪڙو خطاب هو ۽ اهو لقب کيس 15 مارچ 1079 (471ھ) ۾ مليو هو. ڊڪٽر هائيڊ فارسين ۽ عربن جون اصلي شاهديون پيش ڪيون آهن. (16, 200-21).
- (46) هوءَ فارس وارن جي شاهيءَ کي هيئن ئي بيان ڪري: ('سجائي ۽ پينگيائيءَ کان به وڌيڪ بدتر'). اٽناڪمينيا، مالڪ شاهه جي حڪومت جي خاتمي جي وقت فقط نون سالن جي هئي ۽ جڏهن هوءَ سندس قتل جو ذڪر ڪري ٿي ته هوءَ سلطان کي وزير سمجهي غلط فهميءَ جو شڪار ٿي وڃي ٿي. (اليگزيٽس vi, 177-178).
- (47) اهو آيتو ته اڻ چٽو هيو جو فقط ايمر- ڊي گائينس ئي ان کي نقل ڪري سگهيو. (244, iii, i, 269) وغيره) اهو ڪم سلجوقن يا ڪرمانن جي تاريخ بابت هيو جيڪو مشرقي واقعن ۾ ڄاڻايل هيو انهن سڀني گهراڻن جو ڏيئو پارهين صدي عيسوي جي آخر تائين وسامي چڪو هيو.
- (48) ٽيورنيئر فقط اڪيلو سياح هو جنهن ڪرمان کي ڏٺو هو ۽ اهو گاديءَ جي هنڌ کي هڪ تباه ٿيل ڳوٺ ٿو ڪوٺي جيڪو اصفهان کان پنجويهين ۽ اورمس کان ستاويهين ڏينهن جي مسافريءَ جيتري پنڌ تي هو ۽ اهي رستا سرسبز ۽ زرخيز خطي منجهان ٿي گذريا. (ترڪي جا سامونڊي سفر هڪ نظر ۾، صفحا 107-110).

- (49) ائناڪمينا اسان کي ٻڌائي ٿي ته ايشيا مائنر جا ترڪ وڏي سلطان جي سفيرن جا حڪم مڃيندا هيا (اليگزيٽس vi,170) ۽ سليمان جي ٻن پٽن کي سندس گهر ۾ روڪيو ويو هيو. (ص 180).
- (50) هن اظهار جو حوالو پيٽ ڊي لائونگس طرفان اسان تائين پهتو آهي (واءِ ڊي گينجسڪن، ص 161) جيڪو فارس جي ڪنهن شاعر طرفان بيان ڪيل آهي.
- (51) ايشيا مائنر جي فتح تي، اير- ڊي گائينس، ترڪ يا عرب ليکڪن کان ڪا به مدد نه ورتي آهي جيڪي روم جي سلجوقن کي بي نقاب ڪري ٿا ڇڏين. يوناني وري پنهنجي شرم کي لڪائڻ ۾ پورا آهن. تنهن ڪري اسان کي ڪجهه اشارا سيلزس کان وٺڻا پوندا. (صفحا 860,863) ۽ نائيسفورس برينيس (صفحا 88,91-92,103-104) ۽ ائناڪمينا (اليگزيٽس، صفحا 92-168,91 وغيره).
- (*) (مائيڪل- vii ڊيوگس، شهنشاهه، 1078-1071).
- (*) (اليگزيٽس- I ڪومينس، شهنشاهه 1118-1081).
- (†) (رابرٽ گسڪارڊ، اپوليا جو نارمن حاڪم).
- (52) روم جو احوال ئي اهڙو آهي جنهن کي هيئن بيان ڪيو آهي جيڪو آرمينيا جو تاريخدان هيو جنهن جي تاتارين بابت تاريخ روميسيو ۽ برگران وٽ ملي سگهي ٿي. (ڏسو ابوالفدا کي، موسمن بابت سندس جاگرافي، xviii، صفحا 305-301).
- (53) (گيرٽ ائبٽ، تاريخ، هيروسول i,468) اها ڳالهه عجيب ٿي لڳي ته موجوده دؤر ۾ اسان ساڳين ماڻهن منجهان هڪ جهڙا ماڻهو ڳوليو. (اهڙو ڪو به ظلم ڪونه هو جيڪو ترڪن طرفان ماڻهن سان نه ڪيو ويو هجي، ۽ انهن سپاهين جيان جيڪي ڪنهن به شهر کي تباهه ڪرڻ وقت وحشي بڻجي وڃن ٿا ۽ هر ان ماڻهوءَ تي هٿ ڪڍن ٿا جيڪو به سندن خيال يا تصور ۾ اچي ٿو ۽ سندن اها دعويٰ آهي ته هنن ڪو به چڱائيءَ وارو ڪم نه ڪيو آهي؛ ڪيترن ئي سپاهين (گهوڙي سوارن) يهودين جي عبادت گاهن جي مذهبي پيشوائن سان نهايت ئي ذلت آميز سلوڪ ڪيو ۽ يونان جا پادري به سندن غير انساني سلوڪ کان محفوظ نه رهيا). (بئرن ڊي ٿاٽ جون يادگيريون، ii,193).
- (54) شهنشاهه توڙي پادري ترڪن جي ڪئمپ جو احوال ائين بيان ڪن ٿا جهڙو ته اهي ٻئي اتي موجود هيا. (مائرڻ کي قابو ڪري، انهن جي ڏيئرن جي موجودگيءَ ۾ ڪيترن ماڻهن انهن سان زنا ڪئي ۽ سندن ڏيئرن کي وڌيڪ مجبور ڪيو ويو ته اهي ڳاڙهه ۽ نچڻ ٽپڻ ۾ ساڻن شريڪ ٿين. هن گندي ڪم کان پوءِ ڏيئرن سان به ساڳي زيادتي ڪئي وئي).
- (55) ڏسو ائناڪيا (ائٽسڪ) ۽ سليمان جو موت ائناڪمينا ۾. (اليگزيٽس، vi,165-169) جنهن ۾ ڊوڪينج جا حاشيا به شامل آهن.
- (56) ٽائر جو وليمر (i,9-10,635) ترڪن جي سوڀين بابت مستند پر افسوسناڪ احوال ٿو ٻڌائي.
- (57) فلانڊرس جي ڪورٽ ڏي لکيل هڪ خط ۾، اليگزيٽس پنهنجي مرتبي ۽ ڪردار کان به گهڻو هيٺ يا نيچائيءَ طرف هليو ٿو وڃي؛ پر تنهن هوندي به ڊوڪينج سندس نيچائي واري رويي تي اعتراض نٿو ڪري. (اليگزيٽس، صفحا 335 وغيره) جنهن کي ائبٽ گيرٽ پنهنجي هڪ جملي

- ۾ بيان ڪيو آهي جيڪو سندن همعصر تاريخدان هيو. يوناني متن هاڻي نٿو ملي، هر مترجم يا ڪاپي ڪندڙ شايد ئي گبرٽ سان متفق ٿئي (ص 475) 'اهو منهنجن لفظن ۾ بيان ڪيل آهي'.
- (58) حرقل (هيراڪليس) کان صليبي جنگين تائين، جيروسلر جي تاريخ جو بهترين ذخيرو ٻن تحريرن تي ٽڪرن ۾ محفوظ آهي جيڪي ذخيره پڻ آهن ۽ انهن جو مصنف وليمر-ٽاير جو مکيه پادري آهي (i,1-10,xviii,5-6) جيڪو گيسٽا ڊي جو وڏو مصنف پي آهي. اير-ڊي گائينس هڪ عالماني تحرير لکي آهي. (نقش و نگار جي اڪيڊمي، 467-500 xxxvii).
- (*) مُحَمَّد ﷺ جن کان پوءِ حضرت عمرؓ ٻيو خليفو هو جنهن 637 عيسوي ۾ هڪ رڻ پٽ کي اُڪاريو ته جيئن جيروسلر جي پيش پوڻ کي ملهائي سگهي.
- (59) ٽاير جي وليمر جي لاطينيت ڪنهن به صورت ۾ نفرت جوڳي نه آهي پر 490 سالن جا تفصيل لکندي، يعني جيروسلر جي وڃاڻ کان پوءِ ٻيهر ان کي حاصل ڪرڻ تائين جو عرصو، هو حقيقت کان ٽيهه سال اڳتي هليو ويو آهي.
- (†) (ان سان تعلق رکي ٿو).
- (60) مقدس سرزمين سان چارليمئگني جي رابطن ۽ واسطن لاءِ ايگنهارد جو مطالعو ڪيو (16,79-82) ڪانسٽنٽائن پورفروجينيس (شاهي انتظام، ii,20,80) ۽ پاڳي، (تنقيد ٽام iii,800 عيسوي، نمبر 13-15).
- (*) (خليفو، 786-809 ع).
- (61) خليفي ڪيس پورا حق ۽ سهولتون ڏنيون: 'آملفي جي سليچٽن ۽ دوستي لائق ماڻهن ڏانهن منسوب، جيڪي ڪارآمد سامان پهچائن ٿا' (گيسٽا ڊي، ص 934) وينس کان مصر ۽ فلسطين ڏانهن واپار ذريعي اهو لقب تيستائين نٿو ملي سگهي جيستائين اسين فرانسيسي ماڻهو جو اهو ڪلڻ جهڙو ترجمو پيش ڪريون جنهن غلط فهمي مان سرڪس جا ٻه طبعا (وينيٽي يا پراسيٽي) هڪ ٻئي سان بدلائي ڇڏيا هيا.
- (†) (هڪ خدا ۾ يقين ڪرڻ وارا، هتي اهو اشارو فقط مسلمانن لاءِ آهي).
- (62) جيروسلر جي عربي ۾ لکيل تاريخ (آسيمن، مشرقي واقعا، i,628,iv,368) خليفي ۽ تاريخدان جي لادينيت جو اعتراف ڪري ٿي، تنهن هوندي به ڪئٿولڪن ان معاملي جي سچائيءَ جي تصديق ڪرڻ لاءِ ان کي مسلمانن ڏانهن رجوع ٿو ڪري ته ساڳي وقت معجزاتي سچائيءَ لاءِ به سندن تصديق جو طلبگار ٿئي ٿو.
- (63) ڪليسائي تاريخ تي هڪ مضمون ۾، عالم فاضل موشير فريبيڪاري واري معجزاتي جدا روشني وڌي آهي. (ii,214-306).
- (64) مالمسبري جو وليمر (iv,ii,209) جوڳي برنارڊ جي سفرنامي جو حوالو ٿو ڏئي جنهن جيروسلر کي 870 ع ۾ چڱيءَ طرح وڃي ڏنو هو ان معجزاتي جي تصديق هڪ ٻي زيارتي شخص به ڪئي آهي جيڪو موشير کان عمر ۾ ڪجهه سال وڏو هو؛ پر موشير جو پڪو خيال آهي ته ان معجزاتي کي چارليمئگني جي موت کان پوءِ فرئنگن پاڻ ايجاد ڪيو هو.

(65) اسان جا سياح (سئندز ص، 134) ٿيونات (صفحا 621-627) مانبريل (صفحا 94-95) وغيره به هڪ ڌوڪي ۽ وڏي فريبڪاريءَ کي بيان ڪن ٿا. البت ڪئٿولڪ عيسائي اڃا تائين فيصلو نه ڪري سگهيا آهن ڇاڪاڻ ته جيئن اهو ڌوڪي وارو معجزو ختم ٿيو ته اٽڪلون ۽ چالبازيون شروع ٿي ويون.

(66) اوڀر جا ماڻهو خود ان فريبڪاريءَ کي تسليم ڪن ٿا ۽ ان ۾ سڌاري آڻڻ يا ان جي حقيقت کولڻ تي زور ڀرن ٿا. (ڊي شوٿليئر آرويڪس جون يادگيريون، ii,140) يوسف ابو دڪني (مصري عيسائين جي تاريخ، باب 20) ۾ مان موشير سان گڏجي ان جو طريقو ڪار بيان نه ڪندس. اسان جا سياح، نپلس ۾ سينٽ جئوئرس جي رت جي معاملي ۾ ناڪام ٿيا آهن (جنهن لاءِ چيو ٿو وڃي ته رت، پاڻي ٿي ويو هو). (خليفو، 996-1021ع). (†)

(67) ڏسو ڊي هريبلات کي (مشرقي واقعا، ص 411) رينادوت (سردارن ۽ پادرين جي تاريخ، اليگزيٽس، صفحا 390,397,400-401) ايلماسن (عرب مسلمانن جي تاريخ، صفحا 321-323) ۽ مٿري (صفحا، 384-386) مصر جي هڪ تاريخدان جنهن جو عربيءَ مان جرمن زبان ۾ ترجمو رزڪي ڪيو هو، ان جو ترجمو وري منهنجي هڪ دوست مونڪي ذاتي طور ڪري ٻڌايو هو.

(68) ڊروزن جو مذهب، سندن ئي جهالت ۽ منافقت ۾ لڪل رهيو آهي. سندن گجها اصول ۽ مٿا انهن جي خاص ماڻهن تائين محدود ٿين ٿا جيڪي غور ۽ فڪر واري زندگي گذارن ٿا. باقي جيڪي جاهل ۽ جهنگلي ڊروز آهن، اهي عام انسانن کان مختلف نظر ايندا آهن ۽ مذهبي طرح نه مسلمانن سان ملندا آهن ۽ نه وري پاڙي جي عيسائين سان سندن رابطو رهندو آهي. ڪجهه ٿورو گهڻو، جيئن اهي آهن، وري به محنتي نيبيهر وٽ ڏسي سگهجي ٿو (سامونڊي سفر، ii,354-357) ۽ انهن جو احوال اير-ڊي والني جي سفرنامي جي ٻي جلد ۾ پڙهي سگهجي ٿو. (معجزاتي شعلو). (*)

(69) ڏسو گلابر، (iii,7) ۽ بئرونيٽس ۽ پاڳي جا واقعا 1009ع. (70) (بيشمار ماڻهو هڪ ۽ ساڳئي وقت تي پنهنجي مسيحا جي مقبري تي جيروسلم ۾ وڃي گڏ ٿيا ۽ اڃا به وقفي سان گڏ ٿيندا رهيا، ماڻهن جي ايڏي ۽ ايتري وڏي تعداد جو ڪنهن کي به اميد يا انديشو ڪونه هو، هيٺئين طبقي جا ماڻهو... وچين ڪلاس جا ماڻهو... بادشاهه ۽ نواب... قومي اڳواڻ، ڪيتريون ئي معزز عورتون... ۽ مسڪين ۽ غريب ماڻهو سڀئي هڪ جڳهه تي وڃي گڏ ٿيا. انهن مان گهڻن ماڻهن جي اها خواهش هئي ته پنهنجي وطن ڏانهن موٽي وڃڻ کان بهتر اهو هو ته هن مقدس سرزمين تي مري وڃن). گلابر، iv,6 فرانس جي تاريخدانن جو گلدستو، (x,50).

(*) (زيارتي). گلابر (iii,1) ڪٿو (هنگري جي تنقيدي تاريخ، i,304-311) ان ڳالهه جو جائزو ٿو وٺي ته ڇا سينٽ اسٽيفن جيروسلم ۾ واقعي هڪ خانقاهه تعمير ڪئي هئي؟

- (72) بئرونيٽس (1064ع، نمبر 43-56)، انگلفس، مئريٽس ۽ لئمبريٽس جي تحريرن جو ڪافي ڪامياب ترجمو ڪيو آهي.
- (73) ڏسو ايلماسن (عرب مسلمانن جي تاريخ، صفحا 349-350 ۽ ابوالفراجيس (خاندانن جي بادشاهت، ص 237 جنهن کي پوڪوڪ جي مقابلي ۾ لکيو ويو). ايمر- ڊي گائينس (هٽن (HUNS) جي تاريخ iii,i,215-216) جنهن ۾ ابوالفدا ۽ نوايري جون شاهديون ۽ نالا ڏنا ويا آهن.
- (74) ايشار عزيز جي معرڪي کان (469ھ، 1076ع) آرٽڪين جي نيڪاليءَ تائين (1096ع). تنهن هوندي به تاثير جي وليم (i,6,633) جو خيال آهي ته جيروسلمر انٽيپن سالن تائين ترڪن جي حڪمرانيءَ هيٺ رهيو هو ۽ هڪ عرب تاريخدان، جنهن جو حوالو پاڳي ڏنو آهي، اندازو ٿو لڳائي ته شهر کي خارش ميان تباهه ڪري ڇڏيو هو جيڪو بغداد جي خليفي جو هڪ جنرل هيو، 463ھ، 1070ع). هي اڳيون تاريخون، ايشيا جي تاريخ سان گهڻي پاڳي مطابقت نٿيون رکن ۽ مون کي يقين آهي ته 1064ع تائين (قاهره جي) شاهي بابل جو ڌاڪو اڃا تائين فلسطين ۾ ڄميل هيو. (بئرونيٽس، 1064ع، نمبر 56).
- (75) ايمر- ڊي گائينس (هٽن (HUNS) جي تاريخ، i,249-252).
- (76) تاثير جو وليم (i,8,634) جنهن وڏي ڪوشش ڪئي آهي ته جيئن عيسائين جي شڪايتن کي وڌو ڪري ۽ وڌائي پيش ڪري. ترڪ هر زيارتيءَ کان هڪ سون جو ٽڪرو وٺندا هيا؛ (۽ هي ٽئڪس ترڪن طرفان فقط عيسائي واپارين تي مڙهيو ويندو هو) جيڪو فرئنگن جي متاستا موجب 14 ڊالرن جو آهي، بهرحال يورپ کي ان ٽئڪس کان ڪا به شڪايت ڪانه هئي.

باب انونجاهون

پهرين صليبي جنگ جي شروعات ۽ ماڻهن جو تعداد- لاطيني بادشاهن جو ڪردار- قسطنطنيہ طرف سندن پيش قدمي- يوناني بادشاهه اليگزيٽس جي پاليسي- فرئنگن طرفان نائيسيا، اناڪيا ۽ جيروسلم جي فتح- مقدس مقبري جو چوٽڪارو- گاڏفري بولن جيروسلم جو پهريون بادشاهه- فرانسيسي يا لاطيني بادشاهت جا ادارا.

ترڪن طرفان جيروسلم جي فتح کان ويهه سال پوءِ اميئيئس جي رهواسي ۽ هڪ ويراڳي پيٽر، مقدس مقبري جي زيارت وڃي ڪئي جيڪو فرانس ۾ پڪار ڏي (1) جي صوبي ۾ آهي. عيسائين کي جيڪي اڏيتون مليون هيون انهن کيس غمگين بنائي ڇڏيو هو ۽ انهن سان همدرديءَ جا منجهس جذبا جاڳي پيا، هن پنهنجي وڏي مذهبي پيشوا سان حال وٺيو ۽ ڏکوئيندڙ صورتحال تي ساڻس گڏجي ڳوڙها ڳاڙيا ۽ کانئس معلوم ڪيو ته يوناني بادشاهن کان، اوڀر جي ملڪن جي لاءِ مدد وٺڻ جو ڪيترو امڪان هيو. سندس مذهبي چڱي مڙس، ڪانسٽنٽائن جي جانشينن جا عيب ۽ اوڻايون ويهي ڳڻايون پر ويراڳي پيٽر ساڻس هنن لفظن سان مخاطب ٿيو: ”آءٌ يورپ جي جنگجو قومن کي تنهنجي حق ۾ اُتاريندس.“ ۽ يورپ، ويراڳيءَ جي سڏ تي اميد افزا موت ڏني. بزرگ سندس جوش جذبي تي حيران ٿيو پر پوءِ جلدئي کيس اعتماد وارا پر شڪايتن سان ڀريل خط لکي ڏنائين ۽ جيئن ئي هو باري جي خطي ۾ پهتو ته پيٽر روم جي وڏي يادريءَ آڏو جهڪيو ۽ کيس پيرن تي چميون ڏنائين. هو قد جو ننڍو ۽ سندس منهن مهانڊو پُچان ڏياريندڙ هيو پر سندس اکين ۾ چمڪ ۽ هوشيارِي هئي ۽ سندس تقرير ۾ شعل بيانيءَ جا ايترا ته عنصر موجود هيا جو جيڪو به کيس ٻڌندو هو ته ضرور متاثر ٿيندو هو (2). هو هڪ معزز گهراڻي ۾ پيدا ٿيو هو (چو ته اسان هاڻي جديد اصطلاح استعمال ڪنداسين) ۽ هن فوجي تربيت بولون جي نوابن جي چپر چانو هيٺ حاصل ڪئي هئي جيڪي پهرين صليبي جنگ جا سپوت هيا. پر هن جلد ئي ترار کي خير باد چيو ۽ دنيا توڙي دنياداري کي به ڇڏي ڏنائين ۽ جيڪڏهن اهو سچ آهي ته سندس گهر واري، پلي ڪٿي سني خاندان جي هئي، پر حقيقت اها آهي ته هو وڏي عمر جي ۽ بيهڪ ٻُڙي هئي، تنهن ڪري هن سندس بسترو ڇڏي هڪ خانقاهه ۾ وڃي رهڻ شروع ڪيو ۽ ان فيصلي ڪرڻ ۾ کيس ڪا به زحمت ڪانه ٿي. ڪجهه وقت کان پوءِ هن خانقاهه کي به ڇڏي ڏنو ۽ راهبن جي ديري تي وڃي رهيو. سادگي واري اڪيلائيءَ ۾ هو ڳري هڏائون پڇرو ٿي ويو هو پر سندس اندر جو انسان وڌيڪ توانا ۽ طاقتور ٿي ويو. هو جيڪو ڪجهه چاهيندو هو ته اهو خود بخود ٿي ويندو هو ۽ جنهن ڳالهه جي خواهش ڪندو هو ته اهو سڀ ڪجهه هو خوابن ۾ ڏسندو هو ۽ جلون ۾ پسندو هو. زيارت جو هي طلبگار جيروسلم کان جڏهن واپس موٽيو ته مذهبي جنوني ٿي ويو، پر جيئن ته هو

پنهنجي وقت جي ديني چريائپ ۾ سڀني کان اڳتي هو، پادري اربن-بئي، پيغمبرن جيان سندس استقبال ڪيو، سندس منصوبن جي واڪاڻ ڪيائين ۽ انهن کي عملي جامو پهراڻ لاءِ ساڻس واعدو ڪيائين ته هو جنرل ڪائونسل ۾ سندس منصوبن جي پوئواريءَ ۾ سندس مدد ڪندو ۽ کيس همٿائين ته 'مقدس ڌرتي' جي چوٽڪاري لاءِ پنهنجون ڪوششون پلي تيز ڪري ڇڏي. وڏي پادري طرفان سندس تعريف ڪرڻ ۽ کيس همٿائڻ تي، هن جا حوصلا اڳي کان به بلند ٿي ويا ۽ هن مذهبي پرچارڪ مختلف خطن جو سفر ڪيو جنهن ۾ خاص نمايان اٽلي ۽ فرانس جا صوبا هيا. هو تمام معمولي ۽ ٿورڙو کاڌو کائيندو هو، سندس عبادتون ڊگهيون ۽ خلوص واريون هونديون هيون، ۽ خير خيرات ۾ جيڪو به مال زر کيس هڪڙي هٿ ۾ ملندو هو ته بنا دير اهو سندس بي هٿ کان غريبن مسڪينن ڏانهن هليو ويندو هو؛ سندس مٿو ۽ پير اگهاڙا هوندا هيا ۽ سندس هڏائين پيجري جهڙو ٿورڙو جسر گدر جهڙي ڪپڙي سان اوڍيل رهندو هو، هن کي هميشه هڪ وزني صليبي نشان پاتل هوندو هو جنهن جي هو نمائش ڪندو رهندو هو ۽ جنهن گڏهه تي هو سواري ڪندو هو، اها به ماڻهن جي نظر ۾ مقدس هوندي هئي ڇاڪاڻ ته هو ان مٿان سواري تڏهن ڪندو هو جڏهن الله جي راهه ۾ کيس ڪو ڪم ڪرڻو هوندو هو. هو بيشمار ماڻهن آڏو مذهبي پرچار ڪندو رهندو هو يعني ڪليسائن، ڳلين، گهٽين ۽ رستن تي بيهي ماڻهن کي سمجهاڻيون ڏيندو هو، شاهي محلات توڙي ماڻهن جي گهرن ۾ وڃڻ جي کيس عام اجازت هئي، ۽ هر خاص توڙي عام سندس تقريرون ٻڌي پڇتائيندا هيا ۽ گناهن کان توبه تائب ٿيندا هيا. جڏهن هو مقامي ماڻهن توڙي فلسطين جي زيارتين جي تڪليفن ۽ ڏڪن جي منظر ڪشي ڪندو هو ته هر سنگدل به موم ٿي رحمڊليءَ تي مائل ٿي ويندو هو ۽ روئي ڏيندو هو؛ ۽ جڏهن هو پنهنجن دؤر جي ويڙهاڪن کي پنهنجي ملڪ جي حفاظت ۽ پنهنجي محبتن کي بچائڻ لاءِ تقرير ڪندو هو ته ماڻهو ڪاوڙ ۽ غيرت جي جذبن سان پرڄي ويندا هيا؛ نفاست جي فن ۽ ٻوليءَ کان سندس ناواقفيت جو ازالو سندس ٿڌن ساهن، ڳوڙهن ۽ جذبن جي ٻاهر اچڻ ذريعي ٿي ويندو هو ۽ جيڪڏهن ڪٿي سندس دليل اڻپورا هوندا هيا ته پوءِ هو حضرت عيسيٰ^ع ۽ سندس ماءُ جي خدمت ۾ وڏي واڪي پر عاجزيءَ مان التجائون ڪندو هو، ان سان گڏ هو جنت جي فرشتن ۽ درويشن کي به ٻاڏائيندو هو جن سان سندس گفتگو جو ذاتي سلسلو جاري رهندو هو. ائينس جا وڏي ۾ وڏا تقرير جا ماهر به سندس تقرير جي فصاحت بلاغت تي ريسون ڪندا هيا ۽ هي ڳوڻاڻو ۽ گهٽ پڙهيل جوشيلو شخص ماڻهن جي دلين ۾ جذبات اُٻارڻ ۾ مهارت رکندو هو ۽ عيسائي دنيا وڏي بي چينيءَ مان پنهنجي وڏي ۾ وڏي پادري جي هدايتن ۽ سندس حڪمن جي منتظر رهندي هئي.


گريگري ستين(*) جي فراخ دليءَ واري جنبي اڳيئي يورپ کي ايشيا جي خلاف مسلح ڪري ڇڏيو هو ۽ سندس جذبن جي خوشبوءِ جو واس اڃا تائين سندس خطن مان ماڻهن کي ايندو رهندو آهي. ائلس جبل جي ٻنهي پاسن کان پنجاهه هزار ڪئٿولڪ عيسائين، سينٽ پيٽر(3) جي جهنڊي هيٺ پنهنجا نالا داخل ڪرايا هيا ۽ سندس جانشين سندس ارادن بابت انڪشاف ڪيو ته اهو لشڪر مسلمانن خلاف وڙهڻ لاءِ تيار ٿيو هو جيڪي سندس نظرن ۾ خراب، ناپاڪ ۽ مُحَمَّد ﷺ جن جا پوئلڳ هيا. پر ڪاميابيءَ جي صورت ۾ مان شان ماڻڻ ۽ ناڪاميءَ جي صورت ۾ مهڻا ملڻ جي سڄي زميداري اربن، بئي(4) تي هئي جيڪو عيسائين جي لاءِ ڪارآمد ۽ وفادار شخص هيو. هن اوڀر جي ملڪن جي فتح حاصل ڪرڻ جي مهم شروع ڪري ڇڏي، جڏهن ته روم جي گهڻي حصي تي نه رڳو سندس مخالف

گيرت روم جو قبضو هو پر هن ڪيترن شهرن جي قلع بندي به ڪرائي ڇڏي هئي. اربن سان سندس مخالفت فقط پادريت جي منصب جي اعزاز ماڻڻ لاءِ هئي. هن اها به ڪوشش ڪئي ته جيئن اولهه جي ملڪن ۾ اتحاد ٿي وڃي جڏهن ته ڪيترا بادشاهه ڪليسا مان نيڪالي ملڻ تي عوام توڙي پنهنجي ديول کان ڪٽجي چڪا هيا ۽ اهو ڪم هن پاڻ ۽ سندس ابن ڏاڏن، شهنشاهه ۽ فرانس جي بادشاهه خلاف شروع ڪيو هو. فرانس جي فلپ پهرئين (†)، پنهنجي خلاف نفرتن کي صبر سان برداشت ڪيو ڇو ته هن، پنهنجي بدنامي واري زندگي ۽ هڪ فاحشه عورت سان شادي ڪري، ماڻهن جي نفرت وارن روين کي ڄڻ پاڻ دعوت ڏني هئي. جرمني جي هينري چوٿين (*) پنهنجي مٿاهين درجي جي حق کي ورجايو ۽ پنهنجن پادرين کي منڊي ۽ خاص لڪڻ عطا ڪيو. پر شهنشاهه جي ڏر کي نارمنس جي فوجن ۽ نوابزادي مثلاً (*) (*) اٽلي ۾ تباهه ڪري ڇڏيو ۽ پراڻي جهيڙي ۾ زهر ان وقت اوتيو ويو جڏهن سندس پٽ ڪونراڊ پيءُ جي خلاف بغاوت جو علم بلند ڪيو ته وري سندس زال (5) جي بي شرمائيءَ به زخمن تي لوڻ ڀرڪيو جڏهن ڪانستنس ۽ پليسينشيا جي پئڄاڻن ۾ سندس زال بيشمار پيرا زناڪاريءَ جو ڏوهه باسيو جنهن ۾ سندس مڙس جو به هٿ هيو جنهن ۾ رڻ پنهنجي توڙي پنهنجي مڙس جي عزت کي مٽيءَ ۾ ملائي ڇڏيو هو (6). اربن جو مقصد يا ارادا ايترا ته مشهور هيا ۽ سندس اثر رسوخ ايترو ته وسيع هيو جو جنهن ڪائونسل جو اجلاس هن پليسينشيا ۾ سڏرايو هو (7)، ان ۾ اٽلي، فرانس، برگندي، سوابيا ۽ بوئر يا جي ٻن سون پادرين کان سواءِ چار هزار مذهبي ماڻهن ۽ ٽيهه هزار عام خاص عوام هن ميڙ ۾ شرڪت ڪئي هئي ۽ جيئن ته ڪيڏي به وڏي ڪليسا ۾ عوام جو هيڏو سارو هجور ماڻي نه سگهي ها ته ستن ڏينهن جي ڪانفرنس کي هڪ کليل ميدان تي منعقد ڪيو ويو جيڪو شهر جي بلڪل ويجهو هيو. يونان جي شهنشاهه اليگزيس ڪمنيئس جي سفيرن جو تعارف ڪرايو ويو ته جيئن اُهي پنهنجي حاڪم جي تڪليفن کي بيان ڪن؛ هوڏانهن قسطنطينيه طرفان به خطرو موجود هو جيڪو سمنڊ جي سنهي پٽيءَ ذريعي ٻن حصن ۾ ورهايل هو جنهن مان هڪ تي فاتح ترڪن جو قبضو هو جن کي عيسائيت جي نالي کان به ڇڙ ايندي هئي ۽ اُهي عيسائين جا سخت دشمن هيا. باڏائڻ واري انداز ۾ هنن تقرير شروع ڪئي ۽ لاطيني بادشاهن جي خوشامد ڪرڻ شروع ڪيائون ۽ عاجزيءَ مان کين عرض ڪيائون ته پنهنجي مذهبي پاليسيءَ کي نظر ۾ رکندي هو ڀرپور ڪوشش ڪن ته جيئن بربرن (مسلمانن) کي ايشيا جي حدن مان تڙي ڪڍن، پر جي ڏر ڏني وئي ته هو وڌيڪ يورپ تي به قابض ٿي ويندا. پنهنجن اوڀر وارن ڀائرن جي ڏکونيندڙ داستانن ۽ سندن تڪليفن جي بيان تي، ماڻهن جي سڄي ميڙ کان اوچنگارون نڪري ويون ۽ سڀئي زارو قطار روئي رهيا هيا ۽ ڪيترن جوشيلن ته هن موقعي تي پنهنجي ٿرت تياري جو ارادو ڏيکاريو ته دشمنن خلاف هڪدم ڪاهي هلجي، يوناني سفيرن کي واپس وڃڻ جي اجازت ڏني وئي ۽ کين يقين ڏياريو ويو ته سندن تڪليفن جو جلد ازالو ڪيو ويندو جيڪو کين مطمئن ڪري ڇڏيندو. فلسطين جي چوٽڪاري جي منصوبي سان گڏ قسطنطينيه جي مدد ڪرڻ جو پروگرام به ذهن ۾ رکيو ويو، پر هن سلسلي ۾ اربن دوراندوشي ڪندي آخري فيصلو کي تيستائين ملتوي ڪرڻ جو مشورو ڏنو جيستائين اهڙو ڪو ٻيو اجلاس ڪوٺايو وڃي، جنهن جي تاريخ جو به پاڻ اعلان ڪيائين ته ساڳئي سال خزان جي موسم ۾ فرانس جي ڪنهن شهر ۾ اهو ميڙاڪو ٿيندو. جيڪا وچ ۾ وڻي پوندي، اربن پنهنجي تقرير ۾ چيو، 'ان ۾ ماڻهن جا جوش جذبا وڌندا'. پنهنجي قوم جي

سپاهين (8) تي کيس بجا طور تي ناز هو جيڪي پنهنجي نالي ۽ ناموس کي اڃا مٿاهون ڪندا ۽ پنهنجي عظيم سپوت چارليمئنگني (9) جي بهادريءَ جي نقش قدم تي هلندا، جنهن مشهور ٿرين (10) جي معرڪي ۾ ’مقدس سرزمين‘ کي فتح ڪرڻ جو ڪارنامو ڪري ڏيکاريو هو. فرانس جي ڪنهن شهر ۾ اجلاس سڌرائڻ ۾ اربن جو هڪ ذاتي مقصد به هو. هو پاڻ به فرانس جو رهواسي ۽ ڪلنگني (*) جو ويراڳي هيو، ۽ پنهنجي ملڪ جو پهريون ماڻهو هو جيڪو سينٽ پيٽر جي تخت تي ويٺو هو. هن پادري پنهنجي صوبي توڙي پنهنجي ڪٽنب کي ڪافي اڳتي وڌايو هو، تنهن ڪري هن سوچيو هو ته ان کان وڌيڪ ٻي وڏي خوشي ڪهڙي ٿي سگهي ٿي ته هو وڏي شان مان سان پنهنجي ملڪ جو ٻيهر چڪر لڳائي اچي جتي هن پنهنجو ننڍڙو مسڪينيءَ جي حالت ۾ گذاريو هو.


اها ڳالهه ممڪن آهي ته اچرج جهڙي لڳي ته روم جي پادري، فرانس جي وچ ۾ هڪ اهڙي عدالت قائم ڪري ڇڏي جتان هن بادشاهه جي خلاف لعنت ملامت جو وسڪارو شروع ڪري ڇڏيو پر اسان جو تعجب شايد جلد ختم ٿي ويندو ڇاڪاڻ ته اسان يارهين صدي جي فرانس جي بادشاهه لاءِ انصاف واري راءِ رکون ٿا (11). فلپ-پهريون، هُو ڪئپٽ جو پوتو هو جيڪو پنهنجي قوم جو پايو وجهندڙ هيو، جنهن چارليمئنگني جي پيڙهي جي زوال کان پوءِ، پئرس ۽ آرلينس جي سندس موروثي ملڪيتن کي شاهي لقب عطا ڪيو هو. هڪ محدود دائري ۾ وٽس دولت ۽ دٻڊو ضرور هيو، پر فرانس ۾ مجموعي طرح هو توڙي سندس جانشين دستوري وڏيرن يا سردارن کان مٿي ڪجهه به نه هيا جن وٽ سن ڪن معززين ۽ سرواڻ هيا جيڪي پاڻ به خودمختيار ۽ موروثي طاقت رکندڙ هيا (12) ۽ اهي سڀني قانونن ۽ قاعدن کان نفرت ڪندا هيا ۽ نه وري اسيمبلين ۾ يقين رکندا هيا ۽ جڏهن هنن پنهنجي حاڪم جي نافرماني ڪئي ته ان جو بدلو کين اهو مليو جو سندن ادنيٰ نوڪرن چاڪرن به سندن حڪمن کي مڃڻ کان انڪار ڪري ڇڏيو. ڪلرمائٽ ۾ جيڪي آورن (13) جي نواب جون حدون هيون، مکيه پادري فلپ جي ناراضگي جي پرواهه ڪرڻ بغير اهو سڀ ڪجهه ڪندو هو جيڪو ڪجهه هو چاهيندو هو ۽ جيڪا ڪائونسل هن ان شهر ۾ ناهي هئي اها پلاسينشيا جي پئنجائٽ (14) يا گڏجاڻيءَ کان ڪنهن به صورت ۾ گهٽ نه هئي. سندس عدالت ۽ روم جي ڪليسا جي نمائندن جي ڪائونسل کان سواءِ، کيس تيرهن مکيه بڻپن ۽ ٻه سو پنجويهن پادرين جي حمايت حاصل هئي، نائب پادرين جو تعداد چار سو ٻڌايو ويو آهي ۽ ڪليسا جي فادرس تي بزرگن جون مهربانيون هونديون هيون ۽ ان دؤر جا ڊاڪٽر يا عالم سندن رهنمائي ڪندا رهندا هيا. سندس طرفان ڪونايل گڏجاڻيءَ ۾ (15)، پاڙي وارين بادشاهتن کان وڏي تعداد ۾ جنگجو قسمر جا سردار، سرواڻ ۽ نواب شريڪ ٿيا ۽ سڀئي، جيڪي هزارن جي تعداد ۾ هيا ۽ نومبر جي مهيني ۾ هنن هڪ وڏي ميدان تي پنهنجي رهڻ جا تنبو لڳائي ڇڏيا هيا، بيحد سرها ۽ پُر اُميد هيا. ڪائونسل جو اجلاس اٺ ڏينهن هليو جنهن ۾ ڪافي لاپائتا ۽ سڌارن وارا فيصلو ٿيا جيڪي سندن پنهنجن طور طريقن ۾ بهتري آڻڻ لاءِ هيا؛ ۽ ننڍين ننڍين ذاتي قسمر جي جنگين يا جهيڙن جهڳڙن کي سختيءَ سان ننڍيو ويو ۽ ’جنگ کي ترڪ ڪرڻ‘ (16) (TRUCE OF GOD) جي عهدنامي تي پابند رهڻ جو سڀني کان واعدو ورتو ويو جنهن ۾ هفتي جي چئن ڏينهن ۾ جنگ ڪرڻ جي سخت منع هوندي آهي، عورتن ۽ پادرين جي حفاظت ڪرڻ جو ذمو ڪليسا کي سونپيو ويو ۽ هارين نارين ۽ واپارين کي وڌيڪ ٽن سالن تائين حفاظت جو يقين ڏياريو ويو جيڪي اڳ فوجي ڦرلٽ جو شڪار ٿيا هيا. پر قانون، پلي ڪيترو به مقدس ۽ سخت ڇو نه هجي، ماڻهن جي پراڻن طور طريقن ۾ هڪدم انقلابي تبديلي نٿو آڻي سگهي ۽

ربن جي پرخلوص ڪوششن جي به ايتري تعريف نٿي ڪري سگهجي ڇو ته هن به جاکوڙ ڪئي ته جيئن قامي جهيڙن جهڳڙن جي فضا کي ڪجهه ٿٽو ڪري مائار ۾ آڻجي ته جيئن جنگ جا شعلا اڻٽلا تڪ کان فرات تائين نه ڦهلجي وڃن. پلاسينشيا جي گڏجاڻيءَ کان پوءِ ڪيترائي افواه اُٿي پيا جيڪي سفر ڪندا مختلف ملڪن تائين پهچي ويا ۽ خاص طرح اُتان واپسيءَ تان مذهبي ماڻهن هر ضلعي ۾ اها خبر پهچائي ته بس ’مقدس ڌرتي‘ جو چوٽڪارو جلد ٿيڻ وارو آهي ۽ جڏهن وڏي پادري ڪلرمائٽ جي وچ ۾ مُناري تي چڙهي تقرير ڪئي ته سندس فصاحت بلاغت کي وڏن دانائن ۽ سخت منتظر ماڻهن وڏي غور سان ٻڌو. سندس موضوع واضح هيا، سندس لفظن ۾ ڪاوڙ ۽ گرمي هئي ۽ ائين ٿي لڳو ته ڪاميابي يقيني هئي. ڳالهائڻ جي ماهر جي تقرير دؤران هزارين ماڻهن رڙيون ڪندي ۽ هڪ آواز ۾ ڪاري کيس موت ڏني: ’الله به ائين ٿو چاهي، الله به ائين ئي ٿو چاهي (17)‘، ’تحقيق خدا جي به ساڳي مرضي آهي‘. پادري ورائيو ۽ ”اڄ کان پوءِ هي نعرو اوهان مان هر هڪ جي زبان تي هجڻ گهرجي ۽ ان عري کي، جنهن ۾ ’مقدس روح‘ شامل آهي، خاص طرح جنگ جي دؤران بار بار دهرايو ۽ ورجايو وڃي. جيئن حضرت عيسيٰ جي متوالن ۽ چاهيندڙن جو جوش جذبو عروج تي پهچي وڃي ته سندن همت ۽ ثرُت به زور سان زور ٿي وڃي. حضرت عيسيٰ جي صليب جو نشان اوهان جي چوٽڪاري جي ضمانت هي. تنهن ڪري ان کي سدائين پاڻ تي پاتل رکو ۽ ان کي هرگز نه لاهيو، ۽ هي هڪ ڳاڙهو ۽ رت سان ريل صليبي نشان آهي جيڪو اوهان جي سينن ۽ ڪُلهن تي نمايان هئڻ گهرجي جنهن مان اوهان جي ائمي اڀرنا ۽ اڻ موت جذبن جي ترجماني ٿيندي.“ وڏي پادري جي تقرير کي پسند ڪيو ويو ۽ سندس نڌايتن تي فورن عمل ڪيو ويو، ڪيترن مذهبي توڙي عام ماڻهن پنهنجن ڪپڙن تي صليب جا شان (18) لڳرائي انهن کي پاڻ شروع ڪيو ۽ پادريءَ تي زور پريائون ته هو جنگ لاءِ اڳتي وڌي ۽ هو سندس پٺيان هلندا. پر گريگري جي جانشين دوراندوشي ڪندي هن خطرناڪ اعزاز کي حاصل ڪرڻ تان انڪار ڪيو، ڇاڪاڻ ته کيس خدشو هو ته ائين ڪرڻ سان ڪليسا ۾ ڌڙا بندي ٿي ويندي ته ساڳي وقت سندس ڌنارڪي زندگي ۾ پڻ خلل پوندو؛ جوشيلى ميٽر جي ماڻهن کي نرميءَ مان سمجهائيندي نياڻين ته انهن منجهان ڪيترائي ماڻهو، پنهنجي جنس، عمر، ڪنهن نقص يا پيشي جي لحاظ سان جنگ ۾ شريڪ ٿيڻ جا اهل نه آهن، تنهن ڪري اوهان جي لاءِ بهتر اهو آهي ته پنهنجين عبادتن، دعائن ۽ خير نيرات ذريعي پنهنجن ضرورت مند ڀائرن جي مدد ڪريو. هن پنهنجا قانوني اختيار اڏيمر جي حوالي ڪري ڇڏيا جيڪو پاءُ جو پادري هيو ۽ جيڪو هتان جي ماڻهن ۾ پهريون معتبر ماڻهو هو جنهن کي صليب جي نشان سان نوازيو ويو هو. هتان جا جيڪي پيا معتبر ۽ معزز ماڻهو هيا انهن ۾ سڀني کان ڏيڍو، ٽولوڙ جو امير ريمبڊ هيو جنهن جي سفيرن، ڪائونسل جي وڏي گڏجاڻيءَ ۾، سندس غير ناضريءَ جو ڪو جائز سبب ڄاڻايو هو ۽ پنهنجي مالڪ سان وفاداريءَ جو عزم ڪيو هو. پنهنجن گناهن تي اعتراف ۽ انهن جي معافي ملڻ کان پوءِ، صليب جي پوئلڳن کي هلڪي تباهي ڪرڻ بعد کين نڪر ڏنو ويو ته هو پنهنجي دوستن ۽ ملڪ جي ماڻهن کي دعوت ڏين ڇاڪاڻ ته ’مقدس سرزمين‘ انهن ڪاهڻ جو پروگرام هڪ سالياني جشن کان پوءِ طئي ڪيو ويو هو ۽ ايندڙ سال جي پندرهن گسٽ جي تاريخ مقرر ڪئي وئي هئي (19).



مسلمان ۽ عيسائين جون صليبي جنگيون

نشدد جي ترغيب، انساني فطرت ۾ شايد هاڻي ايتري ته شامل ٿي وئي آهي جو ٿورڙي ڇڙ يا ڪاوڙ تي به ماڻهو آبي کان ٻاهر نڪري ٿو وڃي، حالانڪ ڏٺو وڃي ته هي نهايت اعتراض جوڳو حق آهي، پر اهو نومن جي وچ ۾ جهيڙي جهڳڙي ۽ آخرڪار جنگين جي صورت ۾ وڃي ٿو ڍنگ ڪري. پر هڪ مقدس جنگ جو نالو توڙي ان جي نوعيت ئي نرالي آهي جنهن تي گهڻي غور ڪرڻ جي ضرورت آهي ۽ اسان ان ڳالهه تي به اعتبار نه ڪنداسين ته امن جا محافظ سواءِ ڪنهن سبب جي ڪنهن انسان جي خلاف ترار بياڻ مان ڪيندا ۽ تباهي مچائيندا، سواءِ ان جي جو مقصد نج ۽ سڄو هجي، جهيڙو يا جنگ جائز هجي ۽ ضرورت اُتار هجي. ڪنهن به عمل جي پاليسي ڪنهن تجربي جو نچوڙ هوندي آهي، پر عمل ڪرڻ کان اڳ اسان جو ضمير پوريءَ طرح مطمئن هئڻ گهرجي ته جيڪو ڪم اسان کي ڪرڻو آهي اهو جائز ۽ انصاف جي تقاضائن مطابق هئڻ گهرجي. صليبي جنگين جي دؤر ۾، اوڀر توڙي اولهه جي عيسائين کي چيو ويو هو ته هو قانون ۽ انصاف جي پاسداري ڪن ۽ سندن مقصد ۽ موقف جائز هجڻ گهرجي، پر، سندن پاڪ ڪتاب يعني انجيل جي مسلسل غلط استعمال سبب سندن دليلن تي ڏنڌ چانئجي ويو هو يا ٻين لفظن ۾ انهن ۾ ايترو وزن نه رهيو هو، پر ان جي باوجود اهي پنهنجي مذهب جي حفاظت ڪرڻ جي پنهنجي فطري حق تي زور ڏيندا رهيا ۽ هو 'مقدس ڌرتي' تي به پنهنجو حق چمائيندا رهيا ته ساڳئي وقت لادين ٽولن توڙي مسلمانن جي روڻن جي به شڪايت ڪندا رهيا جن کي هو پنهنجو دشمن سمجهندا هيا (20). I پنهنجي جائز حفاظت جي حق ۾ اسان جا شهري ۽ روحاني اتحادي اچي وڃن ٿا ۽ ان حق جي استعمال ڪرڻ جو دارومدار خطري جي وقت ۾ هوندو آهي ۽ ان خطري جو اندازو هر طرف جي جائزن وٺڻ کان پوءِ ٿيندو آهي يعني دشمن جي طاقت توڙي ڪدورت ڪيتري وڏي آهي. مسلمانن تي هڪ زهريلي ۽ هاجيڪار عقيدو يا نظريي جي تهمت مڙهي وئي آهي ته 'هر غير مذهب کي پنهنجي زار جي زور تي تباهه ڪرڻ سندن فرضن ۾ شامل آهي'. پر لڳي ٿو ته هي الزام جيڪو، جهالت ۽ عيسائين جي مذهبي ڪٽرپڻي جو نتيجو آهي، قرآن ان کي بلڪل رد ڪري ڇڏيو آهي، ته ساڳئي وقت مسلمان فاتحن جي تاريخ به شاهد آهي جنهن ۾ سندن حڪومت ۾ عيسائين کي مڪمل مذهبي آزادي مليل هئي ته ساڳي وقت گهمڻ ڦرڻ، کين برداشت ڪرڻ توڙي قانوني حقن جي استعمال ۾ به هو پوريءَ طرح آزاد هيا. پر ساڳي وقت ان ڳالهه کان به انڪار نٿو ڪري سگهجي ته اوڀر جون ڪليسائون، سندن سخت قسم جي حڪومت ۾، مايوسي ۽ نراسائيءَ جو شڪار رهيون آهن ۽ ٻيو ته امن هجي يا جنگ، هي (مسلمان) پنهنجي عالمي شهنشاهت کي قائم ڪرڻ ۽ ان تي پنهنجي دعويٰ چمائڻ لاءِ حربا هلائڻ ٿا ۽ ان کان سواءِ جيئن ته سندن مذهب ۾ بنياد پرستي گهڻي آهي ته سندن مذهب اختيار نه ڪرڻ واريون نومون پنهنجي مذهب يا آزاديءَ گنوائڻ جي مسلسل خطري ۾ رهن ٿيون. يارهين صدي عيسوي ۾، رڪن جي فاتح فوجن، اهڙن نقصانن جو انديشو اڃا وڌائي ڇڏيو هو. هنن ٽيهن سالن کان به گهٽ عرصي ۾ ايشيا جي بادشاهتن کي شڪستون ڏئي پنهنجي تابع ڪيو هو ۽ انهن بادشاهن جو دائرو يروسلمر کان هيلسپانٽ تائين وسيع هيو؛ ساڳيو حال يونان جي شهنشاهت جو هيو جيڪا سندن خوف کان ڪنبي رهي هئي ۽ تباهيءَ جي ڪناري تائين پهچي چڪي هئي. ان کان سواءِ، سندن ڀائرن لاءِ مددريءَ جو جذبو پنهنجي جاءِ تي، پر حقيقت اها آهي ته لاطينين کي قسطنطينيه جي حمايت ڪرڻ جو حق به هيو ته سندن دلچسپي به هئي، جيڪو اولهه جي ملڪن لاءِ وڏي ۾ وڏي رڪاوٽ هيو ۽ حفاظت جو حق اهو آهي ته حملي جي آلاڙ کي نه رڳو روڪجي پر ان کي ڌڪي، پٽي هٽائي ۽ ناڪام بڻايو وڃي.



پهرين ۽ ٻين صليبي جنگ

هن سني مقصد کي شايد ٿورڙي مدد ۽ همدردي سان به حاصل ڪري سگهجي ها پر اسان جا مانيٽا دليل، بيشمار ميزبانن ۽ ڏورانهن علائقن کي حاصل ڪرڻ جي حڪمت عملي کان شايد پنهنجي دعويٰ ختم ڪري ڇڏين، ڇو ته اهڙن سببن جي ڪري ايشيا سخت متاثر ٿيو هو ۽ يورپ جي وڌندڙ آبادي کي به ڏک رسيو هو. II فلسطين، لاطينين جي سلامتي يا سندن طاقت وڌائڻ لاءِ ڪجهه به نٿي ڪري سگهيو ۽ فقط مذهبي جنون ئي هڪ اهڙو هٿيار هو جنهن کي بهانو بڻائي ان ڏورانهين صوبي کي فتح ڪرڻ لاءِ جواز پيدا ڪري پيو سگهجي. عيسائين کي پڪ هئي ته سندن 'چوٽڪاري ڏيارڻ' واري جي رت وهڻ کان پوءِ، مقدس ڌرتيءَ تي سندن اڻ مٽ دعويٰ جا دروازا بند ٿي ويا هيا؛ تنهن ڪري هاڻي کين پنهنجو حق گهرڻو ۽ مقدس فرض نڀاڻڻو هو ته جيئن پنهنجي پراڻي ورثي کي ناجائز قابضن کان بچائي سگهن جن سندن مقبري جي بي حرمتي ڪئي هئي ۽ سندس پوئلڳن ۽ زيارتڻن کي اڏيتون رسايون هيون. اهو چوڻ بلڪل اجايو ٿيندو ته حضرت عيسيٰ جي قانون نافذ ٿيڻ کان پوءِ جيروسلم جي اهميت يا فلسطين جي تقدس ۾ ڪمي آئي آهي يا ان جو خاتمو ٿي ويو هو؛ ۽ عيسائين جو خدا ڪو مقامي ديوتا ناهي ۽ ڪئٿوري (جتي حضرت عيسيٰ کي صليب تي چاڙهيو ويو هو) توڙي حضرت عيسيٰ جي پينگهي ۽ سندس مقبري جي واپسي کي يقيني بڻايو پي وڃي تڏهن به انجيل جي اخلاقي اصولن جي پڇڪڙي

ٽي تلافي هرگز نه ٿي سگهندي. اهڙا دليل، وهمن وسوسن جي شيهي جهڙي مضبوط ديوار کي به ڀڙانگهي ٿا وڃن، ۽ هڪ مذهبي ذهن، گجهن رازن ۽ معجزن جي مقدس مرتبي کي آسانيءَ سان ڇڏي سگهندو. III مذهبي جنگيون، جيڪي دنيا جي گولي تي هر موسم ۾ لڙيون ويون آهن ۽ جن جو دائرو هڪ طرف مصر کان لائيونيائي تائين ته ٻي طرف پيرو کان هندستان تائين هيو، انهن کي ڪجهه لڇڪدار سولن جي حمايت جي ضرورت آهي. اهو هڪ اندازو لڳايو ويندو آهي ۽ ان تي يقين به ڪيو ويندو آهي ته مذهبي اختلاف دشمني ڪرڻ لاءِ هڪ جائز سبب هوندو آهي؛ ۽ عيسائين ۾ اهو به عقيدو هوندو آهي ته جيڪي به سندن نظرن ۾ غير مذهب آهن انهن سڀني کي ڀلي صليب جي وارثن هٿان قتل ڪرايو وڃي، ته ساڳي وقت اهو به چيو ويندو آهي ته دشمنين ۾ به وقار قائم رکڻ يا ٻي کي معاف ڪرڻ بهتر حڪومت ڪرڻ جو نسخو ۽ رحم جو بهترين مثال آهي. پهرين صليبي جنگ کان چار سؤ سالن کان به اُتي، جرمني ۽ عربستان جي بربرن رومي شهنشاهت جا اوڀر توڙي اولهه جا صوبا لڳ ڀڳ ساڳئي وقت ساڳئي طريقي سان هٿ ڪيا هيا. وقت ۽ عهدنامن عيسائي فرئنگن جي سوين کي پڪو پختو ڪري ڏيو هو پر سندن رعيت جي ماڻهن توڙي سندن پاڙيسري ملڪن جي نظرن ۾ مسلمان بادشاهه سندن بٽ ۾ وڌيڪ آمر ۽ غاصب هيا، تنهن ڪري سندن خواهش هئي ته جنگ ذريعي يا جهيڙن جهڳڙن سان ٻي قانوني قابضن کي قانون جي جنگ ذريعي ٻاهر ڪڍيو وڃي (21).

جيئن ته عيسائين جي رهڻي ڪهڻي ۾ ڪجهه نرمي آئي هئي ته سندن پڇتاءُ جي نظر ۽ ضبط (22) کي لاڳو ڪيو ويو هو ۽ جيئن سندن گناهن جو تعداد وڌندو ويو ته انهن جي تدارڪ يا علاج به وڌايو ويندو ويو. اوائلي ڪليسا ۾، جيڪڏهن ڪو ماڻهو پنهنجن گناهن جو سڃاڻپ سان اعتراف ڪندو هو ته ان جو ڪفارو خود بخود ادا ٿي ويندو هو. يورپي تاريخ جي وچئين دؤر ۾ پادري ڪنهن هاريءَ کان آڏي پڇا ڪندا هيا ۽ کيس مجبور ڪندا هيا ته هو پنهنجن خيالن، لفظن ۽ عملن جو پورو صيل ڪين ٻڌائي ۽ سڀ ڪجهه ٻڌڻ کان پوءِ کيس ٻڌائيندا هيا ته ڪهڙن شرطن تي الله ساڻس راضي ۽ سگهي ٿو يا پرڇي سگهي ٿو. پر جيئن ته اهڙن اٽل اختيارن مان پادري ڪو ناجائز فائدو وٺي ٿي گهڻا ۽ ملزم سان زيادتي ٿيڻ جو انديشو هيو، تنهن ڪري هڪ باقاعدي واري نظر ۽ ضبط جو رشتو تيار ڪيو ويو جنهن ذريعي هاڻي روحاني ججن کي سندس مقدر جو فيصلو ڪرڻو هو. قانون هي طريقو يونانين طرفان ايجاد ڪيو ويو هو، سندن ندامتي طريقن (23) جو ترجمو ڪري انهن کي ليني ڪليسا ۾ پڻ رائج ڪيو ويو هيو ۽ چارليمنگني جي وقت ۾ هر ضلعي جي مذهبي ماڻهوءَ کي هڪ خاص ڪوڊ ڏنو ويو هو جنهن کي هو جاهلن ۽ اڻ گهڙيل جتن کان دوراندوشي ڪندي لکائيندا هيا. هن ۽ سڙائڻ جي هنن خطرناڪ فيصلن ۾، هر کيس جو وير اڳين پاران هڪ اندازو لڳايو ويندو هو ۽ اختلاف جو جائزو ورتو ويندو هو؛ ڪجهه گناهه اهڙا به هوندا هيا جن تي معصوميت ڪڏهن به شڪ نه ٿي ها ۽ ٻيا وري اهڙا به هيا جيڪي دليلن ۽ عقل ذريعي اعتبار ۾ اچڻ جو ڳاڻي نه هيا؛ باقي ٻيا عام سر جا گناهه جيئن ڪنوارين سان زنا يا عام زناڪاري، ڪوڙا قسم ڪشڻ، مقدس جاين جي بي حرمتي، لُٽ ۽ قتل وغيره جو ڪفارو پڇتاءُ يا توبه ٿيڻ سان ٿي ويندو هو پر انهن جو دارومدار به گناهه ۽ نوعيت تي هو، اهڙي طرح اهو ڪفارو چاليهن ڏينهن کان ستن سالن جي عرصي تائين به اينگهه ٿي ويندو هو. پنهنجي نفس ڪشي جي هن عرصي ۾، روزن رکڻ ۽ عبادت ڪرڻ سان، مريض کي ٻا ملندي هئي ۽ مجرم جي سزا معاف ٿي ويندي هئي ان دؤران کيس ڪپڙا اهڙا پائڻا پوندا هيا جن

کي ڏسي ٻين کي سندس ڏک ۽ پڇتا واري ڪيفيت محسوس ٿئي ۽ هو نمائشي ۽ بي وسيءَ مان دنياڌاري جو وهنار ڇڏي ڏيندو هو ۽ سماج کان ڪٽيل رهندو هو. پر جيڪڏهن هنن قانونن جي پابنديءَ ۾ سختي ڪجي ها ته هوند بادشاهن جا محل توڙي سندن ڪئمپون ماڻهن کان خالي ٿي وڃن ها ۽ خود شهر به ويران ٿي وڃن ها؛ اولهه جا بربر اهڙيون ڳالهيون ٻڌي خوف ۾ ڊڄڻ ۽ ڪنٺ لڳندا هيا، پر ڪڏهن ڪڏهن فطرت اصولن خلاف جنگ جوڙيندي آهي ۽ مڃسٽريٽن اهڙي صورتحال ۾ ڪوششون ورتيون ته جيئن پادريت جو پراڻو نظام بحال ٿئي پر کين ڪاميابي حاصل ڪانه ٿي. پڇتا يا توبه تائب ٿيڻ جي اصول کي مڪمل عملي جامو پهراڻڻ ذري گهٽ ناممڪن هيو؛ مثال طور زناڪاري جا واقعا روزاني معمول جو حصو بڻجي چڪا هيا، تنهن کان سواءِ انسان جي انسان هٿان قتل جا واقعا به عام ٿي چڪا هيا ته مطلب اهو ٿيو ته هڪ وقت تي ڪيترن ئي ماڻهن کي قتل ڪرڻو هو جيڪو ناممڪن هيو؛ تنهن ڪري هر ڏوھ جي جدا حيثيت هئي ۽ ان جي نوعيت مطابق ان جو حل ڳولڻو هو؛ ۽ لاقانونيت ۽ ڏوھن جي دؤر ۾، هڪ معمولي گنهگار به، کيس مليل سزا جو قرض تن سؤ سالن ۾ به شايد لاهي نه سگهي ها. اهڙيءَ طرح ڪفاري ادا ڪرڻ کان ڪيپائڻ يا ڏيوالپڻي جي مظاهري ڪرڻ جي صورت ۾ ٻيو طريقو به موجود هو: هڪ سال لاءِ پڇتا يا ڪفاري جي بدلي ۾، چانديءَ جون چوريهه ساليدي (24) (ان وقت جو رائج سڪو) جيڪي چئن پائونڊ اسٽرلنگ جي برابر هيون، اميرن کي ڏيڻيون پونديون هيون ۽ غريبن يا محتاجن لاءِ فقط ٽي ساليدي يا نو شلنگ ڏيڻا پوندا هيا ۽ اها خير خيرات هڪدم ڪليسا جي استعمال لاءِ منتقل ٿي ويندي هئي ۽ اهو ناڻو جيڪو گناهن کان چوٽڪاري لاءِ گڏ ٿيندو هو اهو حڪومتن لاءِ آمدني جو وڏو ذريعو بڻجي ويو جنهن سان حڪومت توڙي ڪليسا شاهوڪار ٿي ويا. تن سؤ سالن يا ٻارهن سؤ پائونڊن جو قرض ايترو ته وڏو هو جو اهو وڏي ۾ وڏي شاهوڪار کي به سڄي پينگي ڪرڻ لاءِ ڪافي هيو، جيڪڏهن ڪنهن وٽ سون ۽ چاندي گهٽ هوندي هئي ته ان جي بدلي ۾ هو پنهنجي زمين گروي رکندو هو؛ ۽ هن سلسلي ۾ بن بادشاهن پيپن ۽ چارليمئگني طرفان فراخ دليءَ سان عطيا يا خير خيرات ڏني وئي ته جيئن سندن روحن کي چوٽڪارو ملي وڃي. شهري قانون ۾ هڪ اصطلاح کي ايجاد ڪيو ويو ته: جيڪو به ماڻهو پنهنجي کيسي مان خرچ ڪري قرض نه لاهي سگهي ته اهو پنهنجي جسم ذريعي ادا ڪري؛ تنهن ڪري ويراڳين ڦٽڪن لڳائڻ جي عمل کي جاري ڪيو جيڪو هڪ سستو پر تڪليف ڏيندڙ عمل يا بدلو هيو. هڪ عجيب ۽ حيران ڪندڙ حساب ڪتاب موجب هڪ سال جي گناهن جي ڪفاري جي بدلي ۾ ٽي هزار ڪوڙا يا ڦٽڪا هڻڻا پوندا هيا (25)؛ ۽ لوهي شيلڊ واري (ص 26) مشهور ويراڳي سينٽ ڊومنگ جو اهڙو دماغ ۽ اهڙو صبر هيو ته ڇهن ڏينهن ۾ سندس انگ ٽڏهن هڪ سؤ ڦٽڪن تائين ٿي پهتو جڏهن هو ٽي لک ڦٽڪا هڻي چڪو هوندو. (هي هڪ عجيب معمول آهي جنهن جي خبر فقط ان راهب يا ويراڳيءَ کي ئي هوندي، سنڌيڪار). سندس مثال جي پوئواري مردن توڙي عورتن طرفان پوريءَ طرح ڪئي وئي ڇو ته هر هڪ کي پنهنجن گناهن جو ڪفارو ادا ڪرڻو هو. جيئن ته هڪڙي جي بدلي ۾ ٻيو اها قرباني ڏئي پئي سگهيو ۽ جنهن جي اجازت به هئي ته نظم ۽ ضبط جو سختيءَ سان پابندي ڪرڻ وارو شخص پنهنجي محسن يا محسنن جي کاتي جا ڦٽڪا پنهنجي پُٺيءَ تي لڳرائي ٿي سگهيو (27). يارهين صدي عيسوي ۾ 'کيسي ۽ انسان' طرفان گناهن جي ڪفاري ادا ڪرڻ جي دستور ماڻهن کي ڪافي حد تائين مطمئن ڪري ڇڏيو هو. آفريڪا ۽ اسپين جي عرب مسلمانن خلاف، فوجي خدمت جي اجازت اربن- ٻئي جي ابن ڏاڏن طرفان ڏني وئي هئي. ڪلرمانٽ جي

ڪائونسل ۾ ان پادري انهن ماڻهن لاءِ مڪمل رعايت ۽ معافي جو اعلان ڪيو جيڪي صليب جي ٻنهي هيٺ پنهنجو نالو داخل ڪرائيندا ته انهن سڀني جا گناه خود بخود معاف ٿي ويندا، نه رڳو اهو پر نين ڪليسائي رسيد به ملندي ته سندن گناه جو مڪمل ڪفارو ادا ٿي ويو هو (28). موجوده زمانن جو مرد فلسفو شايد اهڙا پائدار اثر ڇڏڻ جي قابل نٿي نه رهيو آهي جهڙا اثر اڳ انهن گناهگارن ۽ مذهبي ننڍن تي ڇڏيا هيا. پنهنجي مرشد يا اڳواڻ جي سڏ تي، ٿيرا، خوني ۽ انسانن جا قاتل هزارن جي تعداد ۾ اٿي پيا ته جيئن پنهنجن روحن لاءِ چوٽڪارو حاصل ڪري سگهن ۽ جيڪي بي دين يا ملحد هيا انهن تي به قاتل ڪيو ويو ته پنهنجن گناه جو ڪفارو ائين ادا ڪن جيئن سندن عيسائي پائرن ڪيو هو؛ ۽ هر طريقي جي ڏوهاري ۽ هر مرتبي واري ماڻهو گناه جو ڪفاري لاءِ سخت شرطن قبول ڪرڻ کان رڪز نه ڪيائون. ڪو به ماڻهو صاف نه هيو، ڪو به خطائن کان آجو ڪو نه هو ۽ ڪو به گناه کان پاڪ نه هو، پر اهي جيڪي الله جي انصاف ۽ ڪليسا آڏو گهٽ خطاڪار هيا ته اهي دنياوي توڙي دائمي هربانين جا حقدار هيا. جيڪڏهن اهي ختم ٿي ويا يا ماري ويا ته لاطيني مذهبي ماڻهو بغير ڪنهن سوچ وڃ ڪرڻ جي کين شهادت جو درجو ڏيندا (29) ۽ سندن مقبرن کي سينگاريندا، پر جي هو بچي اڳتي ڪري ويا ته اهي بنا دير جي جنت جو انعام حاصل ڪندا ۽ جي ان ۾ دير ٿي ته ان جو معاوضو به جدا ڪري ڏنو ويندو. انهن خدا جي پٽ لاءِ پنهنجي رت جي قرباني ڏني هئي جنهن پنهنجي جان جو نذرانو پنهنجن ماڻهن جي چوٽڪاري لاءِ ڏنو هو؛ هنن صليب کي پنهنجي هٿ ۾ کنيو ته وڏي اعتماد سان پنهنجي مالڪ سان وڃي مليا. سندس قدرت يا روحاني طاقت پاڻهائي سندن سلامتيءَ کي يقيني بڻائيندي، شايد سندس ظاهري ۽ معجزاتي طاقت سندن پاڪ ڪم جي سلسلي ۾ انهن جون مشڪلاتون ور ڪندي. الله تعاليٰ جو پاڇو ۽ سندس طاقت جو ٽپو اسرائيلين کان ٿيندو مقدس ڌرتيءَ تي پهچي نڪو آهي. ڇا عيسائي اڃا به اها اميد نه ڪندا ته نديون خودبخود کين رستو ڏينديون؛ ته مضبوط شهرن جون ديوارون انهن جي توتارن وڃڻ تي ڊهي پونديون ۽ سج پنهنجي رفتار ڇڏي وڃ رستي تي رڪجي ويندو ته جيئن سڀني لامذهبن جي تباهي ۽ بربادي مڪمل ٿي وڃي؟

اهي سردار، سرواڻ ۽ فوجي جيڪي مقدس مقبري ڏانهن ڪاهي هليا، آءُ انهن لاءِ ايترو ضرور نونڊس ته سڀئي جوش جذبي سان ڀريل هيا، هن مهر کي جائز ٿي سمجهيائون، کين انعام ملڻ جي به لڇ هئي ۽ کين اهو به يقين هو ته خدا سندن مدد ڪندو. پر ساڳي وقت اهو به يقين اٿس ته ڪيترن جو فقط اهو مقصد ڪونه هو ۽ ڪجهه ٻين جو وري ڪو ٻيو اصول هيو. مذهب جي جائز يا ناجائز روين تي، جيڪي قومي ثقافت جو حصو بنجي ويندا آهن، عارضي طور روڪڻ ته شايد ممڪن هوندو آهي اتي اهي ايترا مضبوط ۽ اثر هوندا آهن جو انهن کي ان ثقافتي ورثي مان ڌڪي ٻاهر ڪڍڻ ڪنهن جي وس ۾ نه هوندو آهي. جيڪڏهن بربرن جي ذاتي جنگين جي پس منظر کي ڏسجي ته لڳندو ته اهي رت جي راند به ڪيڏندا هيا، شهواني شغلن کي به جاري رکندا هيا، ته عدالتي ڪشتيون به وڙهندا هيا، اتي ۽ هنن موقعن تي پادري توڙي امن امان قائم رکڻ جا ادارا، اڻ اثرائين پيڪين ڏيڻ کان وڌيڪ ٻيو ڪجهه نه ڪري سگهندا هيا. اهو ڪم ته آسان آهي ته يونانين ۾ مابعدالطبيعاتي بحث ڇيڙي کين مشغول ڪري ڇڏجي، لاقانونيت ۽ آمريت جي ماريل مظلومن کي ڪنهن مڙهي يا خانقاه ۾ موڪلي ڇڏجي، يا

غلامن ۽ ڊنڊڙ بزدلن جي صبر جي تعريف ڪري انهن کي مقدس بنائي ڇڏجي يا وري جديد عيسائين جي انسانيت ۽ سندن پائيداري جي علمبرداري قبول ڪري ڇڏجي. جنگ ۽ ورزش، فرئڪن ۽ لاطينين جي حڪومتي ڪمزوري هئي، کين ڪفاري ادا ڪرڻ جو تاڪيد ان ڪري ڪيو ويو هو ته پنهنجي ساڳئي شوق ۽ جذبن کي اڳتي وڌائي انهن کي خوش ڪن ۽ ڀلي دورانهن ملڪن ڏي اڳتي وڌڻ ۽ اوڀر جي ملڪن ۽ قومن خلاف پنهنجون ترارون مياڻ مان ٻاهر ڪڍڻ. سندن فتح توڙي فقط ڪوشش به کين امر بڻائي ڇڏيندي ته اهي ڪليسا جا سڄا جنگي جوڌا هيا ۽ نڃ نيڪي ڪڏهن به فوجي شان شوڪت جي اميدن کان پٺڀري ٿي نٿي سگهي. يورپ جي ننڍي سطح جي جهڳڙن ۾، ڪنهن قلعي يا ڳوٺ تي قبضي ڪرڻ لاءِ به، اهي پنهنجن دوستن ۽ هر وطني ماڻهن کي به مارڻ ۾ دير نٿا ڪن. اهي پري وارن ۽ دشمن قومن خلاف ڪاه ڪرڻ ۾ ڦڙتي ڏيکارڻ ٿا جيڪي سندن ئي فوجن سان وفادار رهيا هيا (*)؛ هو پنهنجي تصور ۾ اڳيئي ايشيا جا حاڪم بڻجي ويا هيا ۽ نارمنس طرفان اپوليا ۽ سسلي جي فتح، هڪ ذاتي طور مهر هلائيندڙ شخص جي اميدن کي تمام مٿاهون ڪري ڇڏيو هيو. پنهنجي جدا حيثيت رکندڙ عيسائيت، مسلمان ملڪن جي آبهوا ۽ زرخيزي سندن فطري توڙي مصنوعي دولت کان يقيني طور تي متاثر ۽ مرعوب ٿي هوندي ته ساڳئي وقت حاجين جي قافلن، قصن ۽ سندن وڻج واپار به سندن توجهه ڇڪرايو هوندو. سادا ۽ جاهل ماڻهو جن ۾ وڏا توڙي ننڍا، شامل هيا، هرڪائيندڙ داستانن تي اچرج ۾ پئجي ويندا هيا، مثال طور کين ٻڌايو ويندو هو ته هتي اهڙيون زمينون آهن جتي ڪير ۽ ماڪيءَ جون نهرون ٿيون وڃن، جتي ڪاٺيون ۽ خزانا آهن، سون ۽ هيرا آهن، ماربل جا محل آهن دالچيني جي وڻن جا خوشبودار جهڳٽا ۽ لوبان جي دولت آهي. زمين تي موجود هن بهشت لاءِ هر جنگجو جوڌي پنهنجي ترار جي طاقت تي ٿي پاڙيو ته جيئن اهڙي حسين جڳهه تي هو وڃي خيما کوڙي جنهن کي هن پنهنجي تصور ۽ اندر جي خواهش موجب بيحد خوبصورت سمجهيو هو (30). سندن نوڪرن ۽ خادمن پنهنجي قسمت جو فيصلو الله تعاليٰ تي ڇڏي ڏنو هو ته ساڳي وقت سندن مالڪ تي به سندن پروسو هيو: ترڪي جي هڪ امير جي لُٽ ڦر مان به کين ججهو مال ملي ويندو هو تنهن کان سواءِ اُتي شرابن جا به ڪيئي قسمر ۽ ذائقا هيا ته يونان جي عورتن جي خوبصورتي جي ڪشش (31) وري نرالي هئي ۽ هي سڀ ڪشش ڪندڙ شيون فطري حسن جو حصو هيون، ۽ صليبي متوالن جي معمول کان مختلف هيون. هر هڪ کي آزاديءَ سان پيار هيو ۽ خاص طرح انهن بيشمار مظلومن کي وڏو جوش هو جيڪي سرداري يا وڌيڪي نظام يا وري ڪليسائي ظلم جا ستايل هيا. هاري ناري توڙي شهري جيڪي ڪليسا جي غلاميءَ ۾ (†) جڪڙيل هيا، پاڪ نشاني هيٺ، پنهنجي ظالم مالڪ کان بچڻ جي تيارين ۾ هيا ۽ پنهنجي ڪٽنب سميت اُتي دائمي ديرا ڄماڻ ٿي چاهيائون جتي آزاديءَ جون نعمتون موجود هجن. ويراڳين به خانقاه جي نظر مان پاڻ کي آزاد ڪري ڇڏيو هو؛ قرضدارن وياچ ڏيڻ بند ڪري ڇڏيو پر قرض ڏيندڙن، قانون پيچيندڙن ۽ معاشري جي بدخواه ماڻهن، جنهن ۾ هر ذات شامل هئي، قانون جي ديدنه دليريءَ سان پيچڪڙيءَ تي ڪئي ۽ پنهنجن ڏوهن جي سزائن کان ڪنهن به طريقي سان بچڻ ٿي چاهيائون (32).

هي مقصد ورندار ۽ گهڻا هيا، جڏهن اسان هنن جي اهميت کي هر ماڻهوءَ جي ذاتي ذهني صلاحيت موجب پرکيو ته اسان کي ان جون گهڻيون شاخون نظر آيون، ۽ جن ۾ مثال ۽ فشن جا تمام گهڻا انداز موجود هيا. سڀني کان اڳ پراڻو مذهب مٿي نئون اختيار ڪندڙ ڪليسا جا سخت جوشيلا پرچارڪ ٿي ويا، هنن پنهنجون ڊيوٽيون ۽ ذميواريون پنهنجن دوستن ۽ پنهنجن ملڪي ماڻهن کي سمجهايون ۽ پنهنجي پاڪ عهد کي ٻيهر ورجايو ۽ جن اهو پرچار يا تقريرون بي دليءَ سان به ٻڌيون هيون ته اهي به عيسائيت اختيار رکڻ وارن انهن جوشيلا جوانن ۾ شامل ٿي ويا جن عهد کي اڳ ۾ ئي قبول ڪري ڇڏيو هو. جنگجو نوجوانن تي طعن، شڪن ۽ بزدليءَ جي تيرن جو وسڪارو شروع ٿي ويو، اهو شايد ان ڪري ڪيو ويو ته کين جوش ڏياريو وڃي؛ ۽ هاڻي مقدس مقبري تي وڃڻ جي خواهش هر نوجوان، ٻڏي ٻار، عورتن توڙي اڀاهجن ۾ هڪ جيتري چاهه سان جاڳي اُٿي جن پنهنجي طاقت جي بچاءَ جوش جذبن کي وڌيڪ اهميت ڏني ۽ جن شام جو پنهنجن ساٿين جي ڪاهلي ۽ بزدليءَ تي مٿن نٿوليون ٿي ڪيون، اهي ئي ٻي صبح تي پنهنجن ساٿين کان به جذبن ۾ اڳڙا نڪتا ۽ سندن ئي نقش قدم تي هلڻ لڳا. مهر جي اڻڄاڻيءَ جي ڪري اميدون گهڻيون وڌي ويون هيون ۽ رستي جا خطرا گهٽجي ويا هيا. ترڪن جي سوين کان وٺي، حج تي سفر ڪرڻ جا رستا تباهه ٿي چڪا هيا، خود سرواڻن ۽ اڳواڻن کي پي رستن جي ڊگهائيءَ جي ڄاڻ ڪانه هئي ۽ نه وري کين اهو علم هو ته سندن دشمن ڪهڙن رستن تي آهن يا ڪهڙا رستا سفر لاءِ وڌيڪ محفوظ آهن ۽ ماڻهن جي بي وقوفي جي حد اها هئي جو جيڪو به پهريون شهر يا قلعو کين نظر ٿي آيو جنهن جي ڄاڻ اڳ کين ڪانه هئي ته انهن هڪدم ماڻهن کان پڇيو ٿي ته اهو جيروسلمر ته نه هو؟ ان جي باوجود صليبي جنگ ۾ حصو وٺندڙ جيڪي ڪجهه دؤراندیش هيا ۽ جن کي اهو يقين ڪونه هو ته کين بهشتي ڪاڌو، جن ۾ تترن جهڙا پڪي يا اهو ڪاڌو جيڪو رڻ پٽ ۾ اسرائيلين کي مليو هو، ملندو، پاڻ کي قيمتي ڌاتن جو تحفو ڏٺائون جيڪي هر ملڪ ۾ هر جنس جي نمائندگي ڪندڙ هوندا آهن. رستي جي خرچن کي رتبڻ جي حساب سان ورهايو ويو هو، بادشاهن پنهنجن صوبن کي الڳ ڪري ڇڏيو هو (*) ۽ اميرن پنهنجون زمينون ۽ قلعا جدا جدا ڪري ڇڏيا هيا ۽ هارين نارين پنهنجا مال ڍڳا يا هارپ جي سامان کي الڳ ڪري ڇڏيو. بيشمار ماڻهن طرفان معاوضي ادا ڪرڻ کان پوءِ ملڪيت جي اڳهه کي هيٺ ڪيو ويو هو جڏهن ته هٿيارن ۽ گهوڙن جا اڳهه چوٽ چڙهي ويا هيا ڇاڪاڻ ته انهن جي گهرج تمام وڌي وئي هئي ۽ خريدار انهن کي وٺڻ لاءِ بيچين هيا (33). جيڪي عقملمندي ڪندي پنهنجن گهرن ۾ رهيا انهن ۾ وبا جي بيماري ڦهلجي وئي ۽ حاڪمن، پنهنجن ئي خادمن جا علائقا حاصل ڪري ڇڏيا جيڪي کين پڳڙن جي مٿ عيوض مليا ۽ جيڪي ڪليسا جا خريدار هيا انهن کي جيڪي پئسا ڏيڻا هيا، پنهنجي عبادتن ۽ دعائن سان موٽائڻ جو واعدو ڪري ڇڏيائون. صليب جي نشاني جيڪا گهڻو ڪري ڪپڙن مٿان سڀي ويندي هئي، ڪيترن جذباتي ماڻهن ان کي پنهنجي چمڙيءَ تي اُڪرائي ڇڏيو جنهن جي لاءِ يا ته گرم ٿيل لوهي سيخ يا وري نه ڊهندڙ مس جو استعمال ڪيو ويو ۽ هڪ ويراڳي جنهن صليب جي نشاني پنهنجي سڀني تي اُڪرائي

هئي، اهو عزت ۽ احترام حاصل ڪرڻ ۾ اُپهرو هو ۽ اهو فلسطين جو شاهوڪار ترين شخص ۽ ڪليسائي جاگير جو مالڪ هيو (34).

ڪلرمانٽ جي ڪائونسل ۾ زيارتين جي روانگي جي تاريخ 15 آگسٽ مقرر ڪئي وئي هئي، پر ڏينهن جي مقرري عام ماڻهن طرفان بغير ڪنهن سوچ وڃڻ جي ڪئي وئي هئي ۽ آءُ مختصر طور تي، سردارن ۽ سرواڻن جي ڪامياب مهم کان اڳ، انهن تڪليفن ۽ اذيتن جو ذڪر ڪندس جن منجهان زيارتين کي گذرڻو پيو هو. فرانس ۽ لورين جي سرحدن کان، بهار جي موسم ۾ لڳ ڀڳ سٺ هزار مردن ۽ عورتن جو قافلو صليبي پرچارڪ جي اڳواڻي ۾ روانو ٿيو، مقدس مقبري ڏانهن ويندي ماڻهو نهايت جذباتي ٿي رهيا هيا. ويراڳي وٽ نه صلاحيت هئي ۽ نه اڳواڻي ڪرڻ جا وٽس اختيار هيا پر هو پنهنجن معتقدن جي چاهه ۽ ويساهه تي اڳتي وڌندو رهيو ۽ اهڙي ريت سندن قافلو راتين ۽ دنيوب ندين جي ڪنارن کان گذري رهيو هو. سندن تعداد ۽ سندن گهرجُن جلدئي ڪين هڪ ٻئي کان جدا ٿيڻ تي مجبور ڪيو ۽ سندس نائب سڄي والتر، هڪ بهادر پر ضرورتمند سپاهي زيارتين جي سامهون واري جڳهه تي ڪمان ٿي ڪئي جن جي حالت اها هئي جو وٽن اٺ گهوڙي سوار ۽ پندرهن هزار پيادل زيارتي هيا. هڪ راهب گودسڪل ويراڳي پيٽر جي مثال جي پوئواري ڪندي سندس نقش قدم تي هلي رهيو هو جنهن جي تقرير جي نتيجي ۾ جرمني جي ڳوٺن مان پندرهن کان ويهه هزار هاري ٻاهر نڪري آيا هيا. سندن قافلي جي پٺئين حصي کان ٻن لک ماڻهن کين اچي سوڙهو ڪيو جيڪي ماڻهن ۾ ڦوڳ جيان بيڪار ۽ احمق هيا جيڪي عقيدتمندن سان گڏجي سڏجي ويا ۽ بنا دير انهن قافلي وارن کي ڦر لٽ ڪري تاراج ڪرڻ شروع ڪيو، هر طرف افراتفري پکڙجي وئي جنهن جو ناجائز فائدو وٺندي هنن شراب جي نشي ۾ ڏٺ بڻجي زناڪاري به شروع ڪري ڏني. انهن ۾ ڪجهه نواب ۽ وڏي رتبي وارا ماڻهو به هيا جن وٽ تي هزار گهوڙا هيا ۽ بيشمار ماڻهو لُٽ جي مال جمع ڪرڻ ۾ لڳي ويا ۽ ٻين تي به زور ڀريو ويو ته اهي به ان ۾ شامل ٿين پر سندن اصلي اڳواڻ هڪ ڦاز (پڪي) ۽ هڪ بڪري هيا جن کي هو اڳيان کنيون ٿي هليا ۽ جن جي لاءِ مانائتن عيسائين مشهور ڪيو هيو ته اهي ٻئي خدائي روح جو ٿڌ هيا (35). هنن ۽ اهڙن ٻين مذهبي جوشيلن جي جڻن جي پهرين جنگ يهودين جي خلاف هئي جيڪي، سندن عقيدتي موجب، خدا جي پٽ جا قاتل هيا. موسيل ۽ راتين جي وڻج واپار وارن شهرن ۾ سندن تعداد تمام گهڻو هو ۽ شهنشاهه طرفان سندن حفاظت جو به ڪين يقين ڏياريو ويو هيو ۽ اتان جي پادرين طرفان سندن مذهبي آزادي جي به ڪين اجازت مليل هئي (36). پر هزارين يهودين کي نه رڳو لٽيو ڦريو ويو پر سندن وڏي تعداد کي، وردون، تريوز، ميتز، اسپائرس ۽ ورمس ۾ قتل ڪيو ويو، هر طرف ڏهڪاءُ ڦهلجي ويو ڇو ته هئڊرن (*) طرفان اذيتن ملڻ کان پوءِ وري هي ٻيو موقعو هو جو ساڻن رت جي راند رچائي وئي هئي. باقي جيڪي رهيل هيا انهن کي پادرين جي مداخلت ذريعي بچايو ويو ۽ وڳوڙين طرفان سندن مصنوعي نوعيت جي ڳالهين کي مڃيو ويو پر صدي ۽ هينلن يهودين سندن توڙي عيسائين جي مڪاري وارين ڳالهين جي سختيءَ سان مذمت ۽ مخالفت ڪئي، پنهنجن

گهرن کي بند ڪيائون، ۽ پنهنجي پاڻ کي، پنهنجن ڪٽنبن ۽ پنهنجي دولت کي يا ته ندين ۾ اڇلايائون يا ساڙي ڇڏيائون پر دشمنن جي ذلت آميز سلوڪ کان پاڻ کي بچايائون.



پهرين صليبي جنگ جا نتيجا- 1100 ع

آسٽريا ۽ بازنطيني بادشاهت جي سرحدن جي وچ ۾ صليبي ماڻهن کي هنگري (38) ۽ بلغاريا جي ويران ۽ سنسان رڻ پتن مان ڇهه سؤ ميلن جو واڌارو پنڌ ڪرڻ لاءِ مجبور ڪيو ويو. زمين ڪراڻي آهي جنهن منجهان نديون پار ڪن ٿيون، پر ان زماني ۾ اُتي ڏٻڻون ۽ گهاٽا پيلا هوندا هيا جيڪي لڳندو هو ته خبر ناهي ڪٿان کان شروع ٿيا ۽ ڪٿي وڃي ڪٿا يا ختم ٿيا، ۽ هي نظارو فقط تڏهن نظر ايندو آهي جڏهن انسان زمين جي مٿان رهڻ يا پنهنجي حڪومتي حق کان دستبردار ٿي ويندو آهي. ٻئي قومون مذهبي لحاظ سان عيسائيت طرف مائل هيون، هنگري تي مقامي بادشاه حڪومت ڪندو هو

جڏهن ته بلغاريا تي يونان جي شهنشاه جو هڪ نائب حڪومت ڪندو هو پر ٿوري گهڻي ڳالهه تي ٻنهي ملڪن جي ماڻهن جي خوفناڪ طبيعت ۾ باهه جي تپش اچي ويندي هئي ۽ خاص طرح تي اهو موقعو تڏهن آيو جڏهن پهرين زيارتين سندن ملڪن مان گذرندي هنن لاءِ گربڙ ۽ انتشار پيدا ڪيو. هنن ماڻهن ۾ زراعت جي پيشي جي ڄاڻ نه هئڻ جي برابر هئي ۽ سندن گهر ڪانن ۽ ڪاٺ جا ٺهيل هيا، جن کي ماڻهو ريڍارن ۽ شڪارين لاءِ جهنگل ۾ ڇڏي هليا ويندا هيا. هو کاڌي خوراڪ جون شيون ٻين ماڻهن کان رعب سان گهرندا هيا يا وري ڪانئن زوري زبردستي سان وٺندا هيا ۽ هٻڄ مان کائيندا هيا، پهريون جهيڙو تڏهن ٿيو جڏهن صليبين کين چيڙائي آبي مان ڪڍي ڇڏيو. پر پنهنجي ملڪ، جنگ ۽ نظم ۽ ضبط کان سندن مڪمل لاعلمي، سندن حيثيت کي ماڻهن اڳيان وائڪو ڪري ڇڏيو هيو. بلغاريا جي يوناني مُهنڊار، هنگري جي بادشاهه جي اشاري تي فوج جي ڪمان ٿي ڪئي، ائين يا ڏهين نمبر وارن جنگجو رعيت جي ماڻهن پنهنجن تير ڪمانن کي تحرڪ ۾ آندو ۽ پنهنجن گهوڙن تي سواريءَ جا سائبا هيا ڪيا. سندن ارادا خطرناڪ ۽ مڪاري وارا هيا ۽ هنن پاڪباز ٿيڻ خلاف سندن رد عمل خطرناڪ ۽ خوني قسمر جو هو (39). پناهه وٺندڙن مان ٽئين حصي تي ماڻهو اڳهاڙا هيا جن ۾ راهب پيٽر به شامل هيو، اهي سڀئي ٿريس جي جبلن ڏانهن ڪسڪي ويا ۽ شهنشاهه، جنهن کي زيارتين لاءِ وڏي عزت هئي ۽ جنهن لاطيني ماڻهن جي ڏکڻي وقت ۾ مدد ڪئي هئي، کين خيريت ۽ حفاظت سان قسطنطنيه پهچايو ۽ کين صلاح ڏني ته پنهنجن ڀائرن جي پهچڻ تائين انتظار ڪن. ڪجهه گهڙين لاءِ هنن پنهنجين غلطين ۽ نقصانن کي ويهي ورجايو پر جيئن ئي ڪاٺ پيٽ ۽ پنهنجي خاطر تواضع کان وانڊا ٿي تازا توانا ٿيا ته ٻيهر پنهنجي محسن خلاف زهر اوڳاڇڻ شروع ڪيائون ۽ خاص طرح پنهنجي مهربانن کي ڏنگ هڻڻ شروع ڪيائون ۽ سندن ڦرمار به شروع ٿي وئي جن کان باغ باغيچا، محلات توڙي ڪليسا ٽوڙي محفوظ نه رهيون. پنهنجي ذاتي بجاءِ لاءِ اليگزيس کين لالچ ڏني ته هو باسفورس جي ايشيا واري طرف ڏي پهچي وڃن، پر سندن انڌي اُٻهرائيءَ سبب هنن اها جڳهه به ڇڏي ڏني جيڪا کين ڏني وئي هئي، ۽ هو غلطي ڪري ترڪن خلاف ڪاهي ويا جن اڳيئي جيروسلم ڏانهن ويندڙ سڀئي رستا بند ڪري ڇڏيا هيا. راهب، جيڪو پنهنجي شرمندگيءَ کان واقف هيو، پنهنجي ڪئمپ کي ڇڏي قسطنطنيه هليو ويو هيو ۽ سندس نائب يعني سڄو والٽر جيڪو بهتر ڪمان ڪرڻ جي لائق هيو، هن ڪوشش ڪئي ته جهنگلين ۽ وحشين جي وڏي تعداد ۾ ڪا فضيلت ۽ ڪجهه دورانديشي ۽ نظم ۽ ضبط جو جنبو منجهن پيدا ڪري پر هو پنهنجين ڪوششن ۾ ناڪام رهيو. هو ٻين کان جدا فقط هن ڪري ٿيا هيا ته ڪنهن کي شڪار ڪري سگهڻ پر بدقسمتيءَ سان پاڻ سلطان جي حڪمت عمليءَ جو شڪار ٿي ويا. هڪ افواه اٿيو ته سندن ويجهي ساٿي گاديءَ جي هنڌ ۾ لُٽ ڦر جي مال تي جهڳڙو ۽ فساد برپا ڪري رهيا هيا، ته سليمان پنهنجن خاص ماڻهن کي لالچ ڏني ته اهي نائيسيا جي ميدان تي هيٺ لهي وڃن، هنن ائين ڪيو ۽ فسادي ترڪن جي نيزن ۽ تيرن جي وسڪاري هيٺ اچي ويا ۽ اتي هڏن جو هڪ ڍير لڳي ويو (40)، اهڙيءَ طرح سندن ساٿين کي سندن شڪست جي جڳهه ٻڌائي وئي. پهرين صليبين منجهان، ٽي هزار اڳ ۾ ئي تباهه ٿي چڪا هيا، ۽ کين سخت ناڪاميءَ جو منهن ڏسڻو پيو هو ڇاڪاڻ ته هو ڪنهن هڪ شهر کي به لادينن کان آزاد نه ڪرائي سگهيا هيا، پر ان کان اڳ سندن ٻين وڌيڪ معزز ڀائرن ۽ سندن ساٿين پنهنجي مُهر جي تياري ڪري ڇڏي هئي (41).

يورپ جي ڪنهن به وڏي حاڪم پهرين صليبي جنگ ۾ ذاتي طور حصو نه ورتو. شهنشاهه هينري چوٿون، پنهنجي پادري جي حڪمن مڃڻ لاءِ تيار نه هيو، فرانس جو فلپ پهريون پنهنجين عياشين ۾ غرق هو، انگلنڊ جو وليم روفس پنهنجي تازي فتح کي ملهائي رهيو هو، اسپين جا بادشاهه اتان جي مسلمانن سان هڪ مقامي لڙائيءَ ۾ مصروف هيا، ۽ اتر ۾ اسڪاٽلنڊ، دينمارڪ (42)، سڀيڏن ۽ پولنڊ جا حاڪم ڏکڻ جي ملڪن جي دلچسپين ۽ انهن جي جذبن کان ناآشنا هيا، تنهن ڪري انهن پنهنجي لاتعلقي ڏيکاري هئي؛ جيڪي ننڍا ننڍا حاڪم يا بادشاهه هيا، انهن مذهبي روين جي وڌيڪ ڪاٺ ٿي ڪڍي ۽ انهن جو تذڪرو چئن عنوانن هيٺ ايندو جنهن ۾ سندن نالا ۽ ڪردار به خود بخود اچي ويندا پر آءٌ ڳالهيون ورجائڻ بدران ان خيال جو آهيان ته فوجي هٿيارن جو استعمال ۽ ان جي لاءِ گهريل همت عيسائي مهر ڪندڙ ماڻهن جو جڻ هڪ ورثو آهي. I جنگ توڙي امن ۾ سڀني کان پهريون رتبو بولن جي گادفري جو آهي، ۽ صليبين لاءِ اها ڪيڏي نه خوشيءَ جي ڳالهه هجي ها جيڪڏهن اهي هن مڃيل سپوت جي اڳواڻي قبول ڪندي سندس پٺيان هلن ها، جيڪو چارليمئگني جو بيحد لائق نمائندو هيو ۽ جنهن سان هو عورتن جي شجري ۾ منسلڪ به رهيو هو. سندس پيءُ بولون جي نوابن جي خاندان منجهان هيو؛ لورين (43) جو هيٺيون صوبو برٽنٽ سندس ماءُ کي ورثي ۾ مليل هيو ۽ شهنشاهه جي مهربانين سان، کيس پاڻ کي به نواب جو خطاب مليل هو جيڪو غلط طريقي سان آرڊيننس (44) جي سردارن ڏانهن منتقل ٿي ويو هو. هينري چوٿين جي خدمت ۾ ڪم ڪندي هن سڄي شهنشاهت ۾ پنهنجي ملڪ جو مان مٿاهون ۽ جهنڊي کي بلند رکيو، ۽ هڪ باغي بادشاهه رُڊولف جي سڀني ۾ پنهنجي هٿ سان نيزو ڳپايائين: گادفري پهريون هو جيڪو روم جي ديوارن تي چڙهيو، ۽ سندس بيماري، سندس عزم ۽ شايد سندس پڇتاءُ ته هن پادري خلاف هٿيار استعمال ڪيا هيا، ان ڳالهه جي تصديق ٿي ڪئي ته هن 'مقدس مقبري تي ويڃڻ جو جلد فيصلو ڪري ورتو هو پر هن اهو فيصلو هڪ زيارتي جي حيثيت جي بجاءِ ان کي چوٽڪاري ڏيارڻ خاطر ڪيو هو. سندس بهادريءَ سان گڏ وٽس دوراندوشي ۽ اعتدال پسندي جون صلاحيتون هونديون هيون؛ سندس خدا پرستي توڙي جو سخت اصولن واري هوندي هئي پر ان ۾ اخلاص هوندو هو ۽ جڏهن سندس فوجي ڪئمپ ۾ وڳوڙي حالتون پيدا ٿيون ته هن پنهنجي رويي ۾ خانقاهي وصفون ملائي ڇڏيون ته جيئن ماڻهن جي مزاج مطابق معاملي کي سلجھائي سگهجي. هو پنهنجي اهليت ۽ لياقتن ۾ پنهنجي دؤر جي ساٿي بادشاهن کان گهڻو مٿاهون هو پر حضرت عيسيٰ جي دشمنن جو پڪو دشمن هيو ۽ توڙي جو هو بادشاهي تخت تي، فقط پنهنجين ذاتي ڪوششن سان ويٺو هو، پر تڏهن به سندس نچ ۽ سچن جذبن جي تعريف سندس مخالف پڻ ڪندا هيا. بولن (45) جي گادفري سان سندس ٻه ڀائر گڏ هيا: ايوسٽيس وڏو، جيڪو بعد ۾ بولون جو تخت ڏٺي ٿيو، ۽ ننڍو بالڊون جيڪو هڪ مشڪوڪ ڪردار جو مالڪ هيو. لورين جو نواب، رئين جي ٻنهي پاسن ۾ مقبول شخص هو، جر ۽ تعليم جي لحاظ سان هو فرانسيسي توڙي ٿيوٽونڪ ٻئي ٻوليون چڱيءَ طرح ڄاڻندو هو. فرانس، جرمني ۽ لورين جي اميرن، پنهنجن نوڪرن ۽ خادمن کي گڏ ڪيو ۽ ماڻهن جي هڪ اجتماعي طاقت جيڪا سندس اڳواڻيءَ ۾ اڳتي وڌي ان ۾ اسي هزار پيادا، ۽ ڏهه هزار گهوڙي سوار شامل هيا. II ڪلرمانٽ جي وڏي اجلاس کان ٻه مهينا پوءِ پئرس ۾ وڏي پئماني تي هڪ ڪانفرنس ڪوٺائي وئي جنهن ۾ هو (Hugh) جيڪو ورمئنڊوز جو نواب هو، ۽ جيڪو بادشاهن جي صف ۾، پنهنجي صلاحيت ۾ سڀني کان وڌيڪ نمايان هو، بادشاهه جي موجودگيءَ ۾ صليبي جهنڊو

ان جي سپرد ڪيو ويو. پر عظمت جو لقب، سندس صلاحيتن ۽ دولت کان وڌيڪ فرانس (46) جي بادشاهه جي پاءُ جي شاهي جَم سبب کيس ڏنو ويو. نارمنڊي جو امير رابرٽ، وليمر جو وڏي ۾ وڏو پٽ هيو جنهن جو لقب ’وليمر-سويارو‘ هوندو هو، پر سندس پيءُ جي موت کان پوءِ، کيس انگلنڊ جي بادشاهت کان محروم ڪيو ويو هو ڇو ته ان ۾ هڪ ته سندس پنهنجي ڪاهلي جو هٿ هو، ٻيو وري سندس پاءُ روفس جي روئين جو به هڪ سبب هيو. رابرٽ ۾ ڪا اهليت ڪانه هئي تنهن ڪري کيس بي عزتو ڪيو ويو هو ڇاڪاڻ ته هن جي طبيعت ۾ هلڪڙائي ۽ اجائي آڪڙ جون خاميون موجود هيون، هو گهڻو خوش فقط ان ڪري رهندو هو جو سندس گهڻو وقت عياشين ۾ گذرندو هو؛ ۽ سندس سخا ۽ فياضي به منفي قسم جي ان حد تائين هئي جو هو پاڻ ته سڪيو هو پر ماڻهو ۽ ملڪ ٻئي سندس شاهه خرچين جي ڪري سُجا ٿي ويا هيا؛ سندس بيجا رحمديءَ سبب ڏوه وڌي ويا هيا، آخر ۾ ائين ڪئي ڇڄجي ته هڪ خانگي انسان جا ظاهري طرح وڻندڙ ڳڻ، هڪ حاڪم جي حيثيت ۾ اُن جا اوڳڻ بڻجي ويا. فقط ڏهن هزارن مارڪن (سڪو) جي معمولي رقم جي عيوض هن نارمنڊي کي انگلنڊ جي غاصب (47) وٽ گروي رکي ڇڏيو هو، پر مقدس جنگ ۾ سندس رويو توڙي ڪردار اهڙو هو جو ماڻهن کي رابرٽ ۾ هڪ مثبت تبديلي نظر آئي جنهن سبب، ماڻهن جو منجهس اعتماد، ڪنهن حد تائين بحال ٿي ويو. هڪ ٻيو رابرٽ به هيو جيڪو فلانڊرس جو مُهندار هيو ۽ هي هڪ شاهي صوبو هيو جنهن هن صدي ۾ ٽي راڻيون، فرانس، انگلنڊ ۽ ڊينمارڪ کي ڏنيون هيون جن انهن ملڪن جا تخت سجايا هيا. سندس لقب ’عيسائين جي ترار ۽ نيزو‘ هو پر هڪ سپاهي جي ڪارنامن ۾ هن هڪ جنرل جون زميواريون وساري ڇڏيون هيون. اسٽيفن، جيڪو چارٽريس، بلوئس، ۽ ٽرائز جونواب هو، پنهنجي وقت جي بادشاهن ۾ سڀني کان شاهوڪار هيو ۽ سندس قلعي جي تعداد کي سال جي ٽي سؤ پنجهٽ ڏينهن سان ڀيٽيو ويو آهي. علم ادب سان سندس ذهن سرشار هيو، ۽ سردارن جي اجلاس ۾، تقرير جي ماهر اسٽيفن (48) کي، سندن صدر جي جڳهه تي ويهاريو ويو. هي چار ماڻهو فرانس، نارمنڊي ۽ برطانيه جي ٻيٽن جا ليڊر هيا پر سندن اميرن جي لسٽ جن مان هر هڪ وٽ ٽي يا چار شهر هوندا هيا، جيڪي ان وقت جو هڪ تاريخدان تبصرو ڪندي چوي ٿو ته: ’تراجن جي جنگين جي لسٽ کان به گهڻا هيا، (49) III فرانس جي ڏکڻ ۾، پاءُ جي بيشپ اڏيمر کي ڪمان ڏني وئي هئي، جيڪو پوپ جو نمائندو هو، ان کان سواءِ ريمند جيڪو سينٽ گائيلز ۽ ٽولوز جو نواب هو اُن، ناربون جي امير کي وڏا لقب عطا ڪيا هيا ۽ پراوينس کي پڻ اميريءَ جو لقب ڏنو هو. پهريون هڪ معزز نائب پادري هو ۽ هو دنيا توڙي عقيي جي لاءِ نهايت ئي نيڪ فطرت شخص هو. جنهن جو ذڪر بعد ۾ ڪيو ويو آهي اهو بهادر ويڙهاڪ هيو جيڪو اسپين جي مسلمانن سان جنگيون وڙهي چڪو هو. جنهن پنهنجي جُهڻندڙ عمر کي، نه فقط چوٽڪاري لاءِ پر مقدس مقبري جي دائمي خدمت لاءِ وقف ڪري ڇڏيو هو. سندس تجربي ۽ دولت کيس عيسائي دنيا ۾ وڏي رتبي تي رسائي ڇڏيو هو، ۽ جن جي تڪليفن ۽ اڏيتن کي هو اڪثر ڪري دور ڪندو رهندو هو. پر هن لاءِ اهو وڌيڪ آسان هو ته لامذهبن کان به پنهنجي تعريف ۾ ڪجهه جملا ڳالهائي وٺي بجاءِ ان جي جو پنهنجي رعييت جي ماڻهن ۽ سندس ٻين ساٿين جي محبت کي حاصل ڪري سگهي. سندس سٺين خاصيتن تي سندس تيز طبيعت، هٿ، هوڏ، حسد ۽ ضد جون اوڻايون چانئجي ويون ۽ توڙي جو هن پنهنجي ورثي جو گهڻو حصو الله جي راهه ۾ خرچ ڪري ڇڏيو، تڏهن به سندس نيڪي ۽ خدا پرستي ماڻهن جي نظر ۾، حرص ۽ لالچ سان ڀريل هئي (50)، سندس ڳوٺاڻن ماڻهن (51) ۾ واپاري ذهن

جي بجاءِ جنگي لاڙو گهڻو هو، اهڙن ماڻهن سان ڀريل شهرن ۾ آورن ۽ لئنگيڊاڪ (52) اچي وڃن ٿا ته ساڳئي وقت برگندي يا آرس جي بادشاهتن جا نوڪر چاڪر به شامل آهن. ڀرپاسي واري ملڪ اسپين مان، هن سخت جان ماڻهن کي گڏ ڪيو، ۽ جيئن هو قافلي سوڌو لومبارڊي مان گذري رهيو هو ته اٽلي وارن جو هڪ وڏو هجوم سندس جهنڊي هيٺ اچي ويو ۽ هاڻي سندس ماڻهن جو تعداد هڪ لک گهوڙي سوار ۽ ٻيا بيشمار ماڻهو پيادل ٿي هليا. جيڪڏهن پنهنجو نالو داخل ڪرائيندڙن ۾ ريمند سيني کان پهريون پر منزل ڏي هلڻ وارو آخري شخص هيو ته ان جي دير ڪرڻ کي ان ڪري معاف ڪري سگهجي ٿو ته هن مهر لاءِ سندس تياريون سڀني کان وڏيون هيون ۽ سندس اهو ارادو يا پڪو واعدو هو ته سندس طرفان هيءَ دائمي الوداعي واري مهر هوندي. IV بوهيمنڊ جو نالو جيڪو رابرٽ گسڪارڊ جو پٽ هو، اتي اڳيئي مشهور هو ڇاڪاڻ ته هو يونان جي شهنشاهه (*) جي خلاف به پيرا فتح حاصل ڪري چڪو هيو پر سندس پيءُ جي وصيت جي ڪري هو فقط ترينٽر جي ميونسپالٽي جي حدن تائين سوگهو ٿي ويو هو ۽ ٻيو ته اوڀر ۾ سندس ڪنٽيل ٽرافيون به کيس ياد هيون، پر پوءِ اوچتو هڪ افواه کيس جاڳائي ڇڏيو هو ته فرانسيسي زيارتڻن جو قافلو اتان گذري رهيو هو. اها فقط نارمن سردار جي خوبي آهي ته سندس پاليسي سدائين دورانديشي واري هوندي آهي ۽ جنهن ۾ ڪنهن به قسم جي مذهبي جنونيت موجود نه هوندي آهي. سندس سٺو ڪردار ان ڳالهه مان پتو آهي ته هن وڏي پادري جي ارادن بابت مخفي گفتگو ڪئي هئي جنهن جي تائيد به پاڻ جوش جذبي ۽ ڪجهه حيرت مان ڪئي هئائين، جڻ ماڻهن کي اهو تاثر ٿي ڏنائين ته کيس ڪنهن ڳالهه جي خبر ئي ڪانه هئي. املفي جي گهيري وقت، سندس مثال ۽ ڳالهين ٻولهين جي ڪري گڏيل فوج ڪاوڙ ۾ تبديلي باهه ٿي وئي هئي، پر ان موقعي تي هن بنا دير پنهنجا ڪپڙا ڦاڙيا ۽ انهن منجهان ڪيترن خواهشمندن کي صليب جا نشان ٺاهيندو ڏيندو ويو ۽ بنا دير قسطنطنيه ۽ ايشيا وڃڻ جي تياري ڪيائين جنهن ۾ ساڻس ڏهه هزار گهوڙي سوار ۽ ويهه هزار پيادا ماڻهو گڏ هيا. نارمن قوم جا ڪيترائي بادشاهه هن بهادر جنرل سان گڏ هليا ۽ سندس سؤت ٽئنڪريڊ (53) به انهن منجهان هڪڙو هيو، پر هو هن مقدس جنگ جو هڪ ادنيٰ خادم هيو. ٽئنڪريڊ جي بلند ڪردار ۾ هڪ مڪمل سردار (54) جون خوبيون نمايان نظر اچن ٿيون، جيڪو بهادريءَ جي علامت آهي ۽ جنهن سبب سخا ۽ درگزر ڪرڻ ماڻهن کانئس سکيو ۽ سماجي ڪمن ۾ به سندس عظيم ڪردار رهيو جيڪو رڳو سڪڙي فلسفي کان هزار دفعا بهتر ۽ عملي طريقو آهي يا ائين ڪڍي چئجي ته بهتر ٿيندو ته سندس عملي ڪردار ان مذهب کان گهڻو بهتر آهي جنهن ۾ ڪو تحرڪ نه هجي. چارليمئگني ۽ صليبي جنگين جي وچ واري دؤر ۾ اسپين، نارمنڊي ۽ فرانس جي ماڻهن ۾ هڪ انقلاب آيو هو جيڪو آهستگيءَ سان وڌندو يورپ جي سڀني ملڪن تائين پهچي ويو هو. پيادل فوج ۾ خدمت ڏيڻ جو درجو گهٽ ٿي ويو هو جيڪو جڻ عام ماڻهن جو پيشو ٿي ويو هو، پر گهوڙي سوار فوج، سڀني فوجن ۾ مٿاهين ۽ فوج جي اصل طاقت سمجهي ويندي هئي، ۽ عزت وارا نالا جيئن ’ميل‘ يا ’سپاهي‘ فقط معزز ماڻهن لاءِ مخصوص ٿي ويا هيا (55) ۽ اهي ئي گهوڙي سوار فوج ۾ شامل هيا جن کي امير يا نواب جو خطاب ملندو هو، سردارن ۽ سرواڻن، جن حاڪميت جي اعليٰ اختيارن تي ڌاڙو هنيو هو، پنهنجن صوبن کي ننڍن ننڍن اميرن ۾ ورهائي ڇڏيو هيو ۽ ننڍن اميرن وري وڌيڪ ورهاست پنهنجن خادمن، خادمن جي غلامن ۽ ٻين گهٽ درجي جي ماڻهن ۾ ورهائي ڇڏي هئي ۽ فوجي طبقو يا وري اهي جيڪي رتبي ۾ سندن هڪ جهڙا هيا يا مٿاهين يا گهوڙي سوار طبقي سان تعلق

رڪندا هيا، هارين يا ننڍن شهرن جي رهواسين کي نفرت جي نگاه مان ڏسندا هيا، نه رڳو ايترو پر کين انسان به نه سمجهندا هيا. هو پنهنجي خانداني ۽ مٿاهين درجي واري جَمَ تي فخر ڪندا هيا. تنهن ڪري رشتيداري يا پنهنجو تعلق به انهن سان رکندا هيا جيڪي ساڻن برابري ڪندڙ هجن، يا وري اهي اهميت فقط پنهنجن انهن پٽن کي ڏيندا هيا جيڪي کين درجنن جي حساب سان ٻار پيدا ڪري سندن نڃ پيڙهيءَ ۾ واڌارو ڪري سگهن ۽ جن تي ڪو داغ نه لڳي سگهي يا کين ڪو مهڻو ملي سگهي ته فقط اهڙو اولاد وڏن لقبن ماڻڻ جو حقدار رهندو هو، پر ڪڏهن ڪڏهن ڪو عام ماڻهو به بهادريءَ جا ڪارناما ڏيکاري پنهنجي ترار جي زور تي وڏن ماڻهن ۾ شامل ٿي ويندو هو ۽ نئين نسل جي پيءُ ٿيڻ جو شرف حاصل ڪندو هو. ڪو سردار جيڪڏهن ماڻهن سان سهڻو ورتاءُ ڪندو هو ته يورپ جا جنگجو حڪمران، سندس تاج تخت جي مقابلي ۾، سندس ذاتي ڪردار ۽ رويي کي وڌيڪ اهميت ڏيندا هيا. پوءِ هڪ سادي تقريب ٿيندي هئي، جنهن جا آثار ٿئسيئس يا جرمني (56) جي بيلن ۾ ملن ٿا، آميدوار ڪي، جنهن جي ڪجهه آزمائش اڳ ئي ٿي چڪي هوندي هئي، ترار حوالي ڪري کيس گهوڙي سواري جي ترغيب ڏني ويندي هئي ۽ سنڌي گيتي يا ڪلهي تي هٿ رکي هلڪو ڏک هنيو ويندو هو جيڪو سندس لاءِ ڪجهه بي عزتي ۽ ڪجهه للڪار جي علامت هوندو هو ۽ هر آميدوار تي اها قانوني پابندي هوندي هئي ته اهو هلڪو ڏک کيس صبر سان برداشت ڪرڻو پوندو هو. پر وهر وسوسا قومي توڙي ذاتي زندگي ۾ وڏو ڪردار ادا ڪندا هيا، مقدس جنگين ۾، فوج ۽ هٿيارن جي اداري کي پاڪ سمجهيو ويندو هو ۽ بهادريءَ جي خوبين جي حقن کي پادريت جي اختيارن سان ملايو ويو هو. غسل ڪرائڻ ۽ اچو ڪپڙو پهراڻڻ، پاڪ غسل، جي اڻ وڻندڙ ڪاپي ۽ پراڻي روايت هئي، جڏهن هو پنهنجي ترار ڪنهن قربان گاهه کي اڀرڻدو هو، ته مذهب جا وزير ان کي 'رحمتي ترار' ڪوٺيندا هيا، سندس استقبال ڪرڻ جي تيارين ۾ جوش ۽ مذهبي رنگ هوندو هو. ماڻهو سندس آڌرڀاءُ کان اڳ روزا رکندا هيا ۽ هن جي آمد جا منتظر رهندا هيا. نيٺ هڪ ڏينهن اهڙو ايندو هو جو کيس 'جودِي يا سورمي' جو لقب عطا ڪيو ويندو هو ۽ اڀرنا هن ريت ٿيندي هئي: 'سينت جارج ۽ سينت مائيڪل جو سورمو، الله جي راهه ۾'. هن رسم کان پوءِ کيس قسم ڪٿايو ويندو هو ته هو پنهنجون ذميواريون پوري ايمانداريءَ سان ادا ڪندو ۽ پنهنجي شاندار مثال ذريعي عوامي اعتماد کي حاصل ڪندو ڇو ته اهو عوام ئي هوندو جيڪو سندس قسم جو محافظ هوندو ته هن ان سان ڪيتري وفاداري ڏيکاري هئي. خدا ۽ عورتن جي سپوت جي حيثيت ۾ (خبر ناهي مون کي ڇڻ بن مختلف نالن کي هڪ ٻئي سان ملائيندي شرم ٿو اچي) هو سچ ڳالهائڻ جو وچن ڪندو هو ته هو حق جي ڳالهه جي حمايت ڪندو، ڏکارن ۽ اڏين ۾ آيل ماڻهن جون تڪليفون دور ڪندو ۽ هر هڪ سان سندس رويو دوستانو هوندو، هڪ اهڙو رويو جيڪو قديمي ماڻهن ۾ ذري گهٽ اڻ لڀ هوندو هو، لادين جو پيڇو ڪندو رهندو ۽ عيش عشرت جي لالچن کي سختيءَ سان نڪرائيندو، ۽ هر ڏکئي ۽ خطري جي وقت ۾ هو پنهنجو سورمي هڻڻ جو ڪردار ادا ڪندو جيڪو ماڻهن کي خود بخود محسوس ٿيندو. پر ان جذبي جي خلاف ورزي اڻ پڙهيل سورمي کي ڇيڙائي ڇڏيو، ۽ هو امن ۽ تهذيب جي سرشتي کان نفرت ڪرڻ لڳو ۽ پاڻ کي هر ڳالهه جو اڪيلو جج سمجهي رهيو هو ته ساڳي وقت هن اهو به عزم ڪيو ته جن به کيس تڪليفون پهچايون هيون يا ايڏا رسايا هيا انهن سڀني کان انتقام وٺندو ۽ هاڻي هو سول سوسائٽي جي قانونن جي پيچڪڙي ڪندي فخر محسوس ڪندو ته فوجي نظم ۽ ضبط جي پرواهه نه ڪندو. ان هوندي به بربرن جي گهري ۽ اڍنگي طبيعت ۾ ڪجهه بهتري آڻڻ

۽ اعتماد، انصاف ۽ انسانيت کي بحال ڪرڻ ۾ هن جون خدمتون پوءِ به تعريف لائق رهيون جيڪي ماڻهن کي محسوس به ٿيون. قومي تعصب جي سختي ۾ نرمي اچي وئي، ۽ مذهب توڙي هٿيارن جي شعبن ۾ پڻ واضح بهتري آئي جنهن جي عيسائي دنيا ۾ پڻ ڪلڻي دل ۽ ذهن سان آڃيان ڪئي وئي. ٻاهرين ملڪن ۾ هر ڪم توڙي زيارتن ۾ ۽ مقامي سطح تي جنگجو مشقن ۾، هر ملڪ جي ويڙهاڪن ۾ هن جذبي کي عام ڪيو ويو ۽ غير جانبدار نظريي موجب ڳاڻن جي مقامي راند روند کي، قديمي زمانن جي بين الاقوامي اولمپڪ راندين تي وڌيڪ ترجيح ڏني وئي (57). ڪلڻي عام نمائش يا نظارن جي بجاءِ، جن سان يونانين جي طور طريقن ۾ ڀڳاڙ اچي ويندو هو ۽ جن ۾ ڪنوارين چوڪرين يا بزرگ عورتن کي استبداد ۾ ويڃڻ کان روڪيو ويندو هو، پر هاڻي شاندار طريقي جون لسٽون ٺهڻ لڳيون جن ۾ فقط وڏن خاندانن جون الهڙ حسينائون شامل هونديون هيون ۽ سوڀ ماڻيندڙ بادشاهه، انهن جي نازڪ ۽ نفيس هٿن مان، پنهنجي بهادري، همت ۽ مردانگيءَ جا انعام وصول ڪندا هيا. ڪشتي توڙي مڪي بازي جي مقابلن ۾ ڏسبو هو ته انهن جو هڪ سپاهي سان ڪو تعلق ڪونه هو پر جيڪي اهڙي قسم جا مقابلا فرانس توڙي اوڀر ۽ اولهه جي ٻين ملڪن ۾ ٿيندا هيا، انهن ۾ ان فن بابت پوري تصوير پيش ڪئي ويندي هئي ۽ مقابلا به ڪافي دلچسپ هوندا هيا. دؤدو مقابل هجن ۽ عام يا دستوري ويڙهه واري راند هجي. هڪ لنگهه يا قلعي جي حفاظت ڪيئن ڪجي ان جي باقاعديءَ سان اهڙي ته ريهه رسل يا مشق ڪرائي ويندي هئي جو اصل ۽ نقل ۾ فرق متجي ويندو هو ۽ جنگين جي مشق به اهڙي ته ڪمال واري هوندي هئي جو بنهه محسوس ٿي نه ٿيندو هو ته اصلي جنگ هئي يا فقط سکيا لاءِ ڊرامائي منظر ڪشي هئي ۽ اهڙن مقابلن جو فيصلو گهوڙي سوار ۽ نيزي بازي جا منظر گڏجي ڪندا هيا. هڪ جوڌي لاءِ نيزو هڪ خاص ۽ اصلي هٿيار هوندو هو ۽ سندس گهوڙو به وڏو، قداور ۽ جسماني طاقت رکندڙ خاص نسل وارو هوندو هو، پر هي جنگي گهوڙو، جيستائين پنهنجي سامهون ڪو اوچتو خطرو نه ڏسندو هو ته ان وقت تائين ان کي سندس رکوالو ڪاهي هلندو هو ۽ هو خاموشيءَ سان تيستائين هڪ ننڍي گهوڙي (*) تي چڙهندو هو جيڪو آسان وڪون ڪشي هلندو هو. سندس مٿي جو حفاظتي ٽوپلو ۽ سندس ترار. جنگهن لاءِ حفاظتي بند يا سندس ڍال وغيره کي بيان ڪرڻ ڪجهه عجيب لڳندو پر آءٌ ايترو ضرور چوندس ته صليبي جنگين جي وقت ۾ زره پائڻ ۾ ايتري پيچيدگي نه هوندي هئي جيڪا بعد ۾ پيدا ڪئي وئي، ۽ سيني تي هڪ گري شيلڊ پائڻ جي بجاءِ هڪ هلڪو زره-بند پاتو ويندو هو جيڪو سيني جي حفاظت لاءِ ڪافي هوندو هو. جڏهن سندن ڊگها نيزا هڪ جڳهه تي ڳپي ويندا هيا ته ان وقت ئي جنگي جوڌا پنهنجن گهوڙن کي اڙي هڻي دشمن طرف وڌندا هيا ۽ ترڪن توڙي عربن جي گهوڙي سوار فوج کي مجال نه ٿيندي هئي ته اهي سندن طوفاني رفتار اڳيان بيهي سگهن. هر سورمي سان جنگ جي ميدان ۾ هڪ خادم گڏ هوندو هو پر اهو به اهڙو هوندو هو جيڪو جر جي حوالي سان خانداني نسل سان تعلق رکندڙ هجي ته ساڳي وقت خيالن ۾ به پنهنجي مالڪ سان ٺهڪندڙ هجي، ساڻس گڏ تير انداز ۽ ٻين هٿيارن وارا ماڻهو هوندا هيا ۽ چار، پنج يا ڇهه سپاهي اهڙي ترتيب سان رکيا ويندا هيا ته جيئن نيزي بازي جي حملي کي مڪمل فوجي انداز ۾ آڻي سگهجي. پاڙي وارين بادشاهتن يا مقدس ڌرتي خلاف مڙهن ۾ مرڪزي اهلڪار گهڻا ڪم نه آيا، باقي جيڪي پاڻ هُرتو سورمن جي خدمت لاءِ مقرر هيا يا وري سندن پوئلڳ هيا جيڪي يا ته نج جذبي هيٺ خدمت ڪري رهيا هيا يا ممڪن آهي ته انهن کي ڪنهن انعام اڪرام يا ڪنهن واعدي جي لالچ ۾ خريد ڪيو ويو هجي. هر

جنگي جتي جي تعداد کي ان جي طاقت، دولت ۽ ان جي اڳواڻ جي شهرت کي نظر ۾ رکي مقرر ڪيو ويندو هو. ان جتي جي اڳواڻ جي سڃاڻپ سندس جهنڊو، زره جي خاص پوشاڪ ۽ جنگ لڳڻ تي هڪ خاص ”رڙ“ هئي ۽ يورپ جا جيڪي قديمي خاندان هيا اهي اهڙن ڪارنامن ۾ پنهنجي نج خاندان جي ثابتي ڳولي خوش ٿيندا هيا. همت جي هن خانداني تصوير پيش ڪرڻ کان پوءِ، مون تي زور پئجي ويو آهي ته صليبي جنگين جي ڪهاڻيءَ مان آءُ هڪدم هن يادگار اداري (58) جا سبب ۽ ان جا اثر اوهان کي ٻڌايان.

اهڙيون فوجون ۽ سندن سپاهي ته وري اهڙائي تعريف لائق سندن اڳواڻ هوندا هيا جن صليبي نشان پائي ڇڏيا هيا ته جيئن مقدس مقبري جو چوڻڪارو ٿي سگهي. جيئن ئي عام ماڻهو هيڏي هوڏي ٿريا ۽ سندن غير موجودگي جي احساس کين ذهني آسودگي ميسر ڪئي ته هنن هڪ ٻئي کي همٿايو ۽ هڪ ٻئي سان ڳالهيون ٻولهيون ۽ خيالن جي ڏي وٺ ڪئي ۽ هڪ ٻئي تي زور ڀريائون ته گڏجي پنهنجا واعدا وڃن پاڙن ۽ مقدس مقبري ڏانهن بنا دير روانا ٿين. سندن زالون ۽ پيڙهيون به هن خطري واري سفر ۾ ساڻن گڏ هيون ۽ انهن جي به خواهش هئي ته زيارت جو شرف حاصل ڪيو وڃي، هنن پنهنجو ڪٽڻ جهڙو سامان يا ڳڙهه ڳڻا چاندي ۽ سون مان ٺهيل پيٽين ۾ کنيا هيا، بادشاهن، اميرن ۽ نوابن ڪوڙ سارا شڪاري ڪتا ۽ ٻار به گڏ کنيا هيا ته جيئن اهي فرصت جي وقت شڪار ڪرڻ ۾ ڪم ڏين ۽ کين وندرائي سگهن. ماڻهن ۽ گهوڙن جي هيڏي ساري وڏي لشڪر کي کاڌو خوراڪ مهيا ڪرڻ ۽ گذارو ڪرڻ مشڪل ٿي پيو هو، تنهن ڪري هنن پنهنجين پنهنجين فوجن کي هڪ ٻئي کان جدا ڪرڻ جو فيصلو ڪيو ۽ هر هڪ جتي پنهنجو پنهنجو رستو اختيار ڪيو ۽ سڀني جي هڪ ٻئي سان ملڻ جو هنڌ قسطنطينيه جي اوسي پاسي ۾ طئي ٿيو جتان اهي گڏجي اڳتي وڌندا ۽ ترڪن خلاف پنهنجي محاذ آرائي جي شروعات ڪندا. ميوز ۽ موسيل جي ڪنارن کان، بولن جي گادفري جرمني، هنگري ۽ بلغاريا جو سٿو سنئون رستو ورتو ۽ سندس حڪم هيٺ سڄو قافلو اڳتي ڌوڪيندو رهيو، ۽ هر ڪنيل قدم، سندس دوراندوشي ۽ اعليٰ ڪردار جو ثبوت پيش ڪري رهيو هو. هنگري جي سرحد تي کيس عيسائين ٽن هفتن تائين روڪي ڇڏيو هو ڇو ته کين صليب جو نالو يا گهٽ ۾ گهٽ ان جو غلط استعمال ڏاڍو خراب ٿي لڳو. هنگري جي ماڻهن جا زخما اڃا تائين تازا هيا جيڪي پهرين زيارتين کين رسايا هيا، ۽ هاڻي سندن وارو هو ته اهي کين پناهه نه ڏين ۽ نه وري سندن حفاظت ڪن ۽ هي هنن لاءِ مناسب موقعو هو ته کين رسايل زخمن جو پورو بدلو ساڳي قوم جي سورمي کان وٺڻ چاڪاڻ ته سندس مقصد به ساڳيو ئي هيو جيڪو کين تڪليف پهچائيندڙن جو هيو. پر مقصدن ۽ واقعن جي پوري تور ٽڪ ڪري ۽ انهن کي چڱيءَ طرح ڄاڻي جوڇي، نيڪ ۽ سٺي سيرت رکندڙ امير پنهنجن نالائق ڀائرن جي زيادتين تي افسوس جو اظهار ڪيو ۽ سندس ٻارهن نائبن، جيڪي امن جا پيغامبر هيا، پنهنجن ماڻهن کي عرض ڪيو ته زيارتين کي امن ۽ سکون سان گذرڻ ڏنو وڃي. سندن شڪ شيها دور ڪرڻ لاءِ گادفري پاڻ تي اعتماد ڪندي ۽ پنهنجي ڀاءُ کي اعتماد ۾ وٺندي، هنگري جي بادشاهه ڪارلومن سان مخاطب ٿيو جنهن سندن مهمان نوازيءَ جو سادگي پر خلوص مان بندوبست ڪيو هو. هاڻي سندن صلح نامو به ٿي ويو جيڪو مقدس ڪتاب کي وڃ تي رکي ڪيو ويو، ۽ جيڪو اعلان ٿيو ان ۾ دشمنين کي ختم ڪرڻ جو سمجهوتو ٿيو ۽ لاطيني سپاهين کي اڳ جيڪا اجازت مليل هئي ته جيڪو کين وڻي اهو ڪن، ان کي ختم ڪيو ويو. آسٽريا کان بلغراد تائين هنن هنگري جي ميدانن تي پنڌ ڪيو جنهن ۾ نه

کين کا تکليف پهتي ۽ نه هنن ڪنهن کي ڪو ايڏا رسايو ويو ۽ جيڪا ڪارلومن سان سندن ويجهائي رهي ۽ جنهن تي پنهنجن فوجين ۽ گهوڙي سوارن نظر ٿي رکي، هڪ اهڙو احتياط هو، جيڪو سندن دوستيءَ لاءِ گهٽ پر سندس سلامتيءَ لاءِ وڌيڪ ڪارگر هيو. اهي سڀئي ندي جي ڪناري تي پهتا، ۽ جيئن ئي ندي کي اُڪاريائون، ته هنگري جي بادشاهه انهن ماڻهن کي ڇڏي ڏنو جن کي هن اڳ يرغمال بنايو هو ۽ سندن روانگي وقت سندن مهر جي ڪاميابيءَ لاءِ پنهنجين نيڪ تمنائن جو اظهار ڪيائين. ساڳئي اخلاق ۽ نظم ۽ ضبط سان گادفري بلغاريا جي جهنگلن مان گذري ٿريس جي سرحدن تائين پهتو ۽ پنهنجي پاڻ کي مبارڪون ڏنائين ته هن، هن زيارتي ۽ ڪنن سفر جو پهريون مرحلو ذري گهٽ مڪمل ڪري ورتو هو جنهن ۾ ڪنهن به عيسائي مخالف يا دشمن لاءِ کيس ترار استعمال ڪرڻ جي ضرورت پيش نه آئي هئي. لومبارڊي کان ڪافي خوشگوار سفر طئي ڪندي. ريمنڊ، پنهنجن گوناڻن ماڻهن جي لشڪر سان گڏ ٿورن کان عقيليا تائين چاليهن ڏينهن جو سفر ڊالمٽيا (59) ۽ اسڪلونييا جهڙن وحشي ملڪن مان خير خوبيءَ سان طئي ڪيو. موسر اها هئي جو سدائين ڪوهيٽ چانيل رهندو هو، زمين پٿريلي ۽ علائقو ويران هيو، مقامي ماڻهو اڪثر ڪري پاڇوڪڙ ۽ دشمنيءَ تي مائل رهندا هيا، پنهنجي مذهب کان بي خبرا ۽ حڪومت کان پاسيرا رهندا هيا، انهن، زيارتين کي کاڌو خوراڪ ڏيڻ يا سندن رهبري ڪرڻ کان انڪار ڪيو، جيڪي زيارتي پنهنجن ٽولن کان ڇجي ڇڙوڇڙ ٿي ويا هيا انهن کي قتل ڪري ڇڏيائون ۽ رات ڏينهن پنهنجي امير جي سار سنڀال لهندا هيا جنهن کي پنهنجي حفاظت جو سدائين اونو رهندو هو ڇاڪاڻ ته هن ڪجهه قيدي لٽيرن کي سخت سزائون ڏنيون هيون، باقي کيس اسڪوڊرا (60) جي بادشاهه سان ڪيل صلح نامي جي ڪا پرواهه ڪانه هئي. ڪرازو ۽ قسطنطنيه جي وچ ۾ سندس قافلي کي يونان جي شهنشاهه جي هارين ۽ سپاهين پاران روڪيو ته نه ويو پر سخت پریشان ڪيو ويو، ۽ ساڳي نرمي واري پریشان ڪندڙ دشمني ٻين قافلن جي اڳواڻن سان پڻ جاري رکي وئي جيڪي اٽلي جي ڪنارن کان روانا ٿي ائبرٽڪ کان گذري رهيا هيا. بوهيمنڊ وٽ فوجون ۽ جهاز ٻئي هيا، ان کان سواءِ وٽس نظم ۽ ضبط ۽ دورانديشي هئي ۽ سندس نالي کي ائپيرس ۽ ٿيسلي ۾ هرگز وساريو نه ويو هو. رستي ۾ جيڪي به کيس مشڪلون يا رڪاوٽون پيش آيون، انهن کي سندس فوجي طريقي جي ڪردار ۽ ٽنڪريڊ جي بهادريءَ سبب، خوش اسلوبيءَ سان منهن ڏنو ويو ۽ جيڪڏهن نارمن بادشاهه هوشياريءَ سان يونانين کي بچايو ته هن پنهنجن سپاهين کي هڪ ڪافرائي قلعي (61) جي ڦرلٽ ذريعي نڙيءَ تائين پري ڇڏيو هو. فرانس جي اميرن بنا ڪنهن رٿ يا تجويز جي اڳتي وڌڻ جي ناڪام ڪوشش ڪئي ۽ هونئن ئي سندن قوم کي ڪاهلي ۽ سُستيءَ جا طعنا ملندا ئي رهندا آهن. عظيم هو (Hugh the Great) جيڪو ٻن رابرٽس منجهان هڪ هو ۽ چارٽريس جو اسٽيفن، ائلس کان اپوليا تائين خوشحال ملڪن منجهان گذريا، ۽ داد ڏيندڙ ڪئٿولڪ عيسائين ۾ هڪ مذهبي عقيدتمندي کين نظر آئي: هنن روم جي وڏي پادري جا پير چُميا، ۽ سينٽ پيٽر جو سونو جهنڊو فرانس جي بادشاهه جي حوالي ڪيو ويو (62). پر هن فرمانبرداري ۽ خوشيءَ جي دؤري ۾، ڪانئن موسر جو احوال پڇڻ وسري ويو ته اها سازگار هئي يا نه، ۽ پيو ته انهن رستي جي رهبري جو به معلوم نه ڪيو، سياري جي موسم اجائي ضايع ٿي وئي هئي ۽ سندن فوجي نڙي پڪڙي ۽ اٽلي جي شهرن ۾ بگڙي ويا هيا. هنن پنهنجا پنهنجا رستا جدا ڳولي لڏا جن ۾ نه ته سلامتيءَ جي ضمانت هئي نه سندن شان شوڪت جي، ۽ بيبي مريم جي جشن، جنهن کي (Feast of Assumption) چوندا آهن ۽ اهو ڏينهن 15 آگسٽ تي ملهائبو آهي) کان نون مهينن جي

اندر، سڀئي لاطيني بادشاهه ان ڏينهن تي قسطنطنيه پهتا هيا جيڪو ارين مقرر ڪيو هو. پر ورمئنڊوز جي امير کي هڪ قيدي جي شڪل ۾ آندو ويو، سندس بهترين جهاز سامونڊي طوفان ۾ تباھ ٿي ويا، ۽ هو خود، اليگزيٽس جي ٻين عملدارن هٿان قيدي بڻجي ويو، هڪ اهڙو قلمر کنيو ويو جيڪو قومن جي ٻين الاقوامي قانون جي خلاف هو. تنهن هوندي به بادشاهه هُو جي آمد جو، چئن ۽ ويهن (يعني چوويهن) اميرن طرفان اعلان ڪيو ويو جنهن کي سوني زره پاتل هئي جنهن شهنشاهه کي حڪم ڏنو ته لاطيني عيسائين جي جنرل جو احترام ڪيو وڃي جيڪو بادشاهن جي بادشاهه جو ڀاءُ هيو (63).

ڪنهن مشرقي آکاڻين جي ڪتاب ۾ مون هڪ ريڊار بابت افسانو پڙهيو هو جيڪو پنهنجي خواهش جي پوري ٿيڻ تي پاڻ برباد ٿي ويو هو؛ هن ججهي پاڻي ملڻ جي خواهش ڪئي هئي ۽ نتيجو اهو نڪتو جو گنگا ندي جو پاڻي سندس پنين ۾ اٽلي پيو ۽ سندس سڄو مال جو ڌڻ توڙي سندس گهر پاڻيءَ ۾ لڙهي ويو. سندس نصيب اهڙو هو جهڙو يونان جي شهنشاهه اليگزيٽس ڪمنيٽس جو هو جنهن جو نالو اڳ ۾ ئي هن تاريخ ۾ آيل آهي (*) ۽ جنهن جي ڪردار کي سندس ڌيءُ ائنا (64) بلڪل مختلف طريقي سان بيان ڪيو آهي ته لاطيني ليکڪن (65) به ان جو تذڪرو ڪيو آهي. پليسينشيا جي ڪائونسل ۾ سندس سفيرن ننڍي مدد لاءِ درخواست ڪئي هئي جيڪا شايد ڏهه هزار سپاهين جي هئي، پر کيس وڏن سردارن ۽ جنوني قومن جي ڪردار تي حيرت وٺي وئي هئي. شهنشاهه اميد خوف، بزدلي ۽ مردانگيءَ جي وچ تي لڙڪيل رهيو پر هڪ منافقت واري پاليسي جنهن کي هن غلط فهميءَ مان ڏاهپ سمجهيو هو، جنهن جو مون کي اعتبار نٿو اچي، ۽ آءٌ سوچي به نٿو سگهان ته هن فرانس جي سورمن جي زندگي ۽ سندن وقار خلاف بدبيني ۽ ڪدورت منجهان ڪا سازش سڀي هئي. راهب پيٽر جا گڏيل سڏيل ماڻهن جا لشڪر جهنگلي جانورن جهڙا هيا جيڪي انسانيت ۽ دليلن کان وانجهيل هيا ۽ اليگزيٽس لاءِ اهو ممڪن ڪونه هو ته کين روڪي يا سندن تباهيءَ تي ويهي افسوس ڪري، گادفري ۽ سندس هڪ جهڙن جون فوجون ايتريون نفرت لائق نه هيون، پر پوءِ به يوناني شهنشاهه جي نظرن ۾ مشڪوڪ ضرور هيون، سندن مقصد ڀلي صاف ۽ سچا هجن پر هو حرص رکندڙ بوهيمند کان وڌيڪ محتاط هيو ۽ ٽرنساليپن جي سرواڻن کان ناواقفيت سبب به ناراض هو؛ فرانس وارن جي جرئت انڌي ۽ سرڪشي واري هئي، يونان جي دولت ۽ عياشي هنن لاءِ بيحد هڪڙيندڙ هئي ۽ هو پنهنجي اجيت فوجي طاقت ۾ مست مڳن هيا ۽ اهو به امڪان هو ته هو قسطنطنيه جي پرڪشش شهر تي موهجي جيترو سمر کي وساري ڇڏن. ڊگهي سفر ۽ تڪليف ڏيندڙ پرهيز کان پوءِ، گادفري جي فوجن ٿريس جي ميدانن تي وڃي خيما کوڙيا، پر انهن کي اهو معلوم ڪري سخت ڏک به ٿيو ۽ ڪاوڙ به آئي ته سندن ڀاءُ ورمئنڊوز جي امير کي يونان ۾ قيد ڪيو ويو هيو ۽ سندن ناراض نواب ڪڏهن کين ردعمل جون ته ڪڏهن کين ڦرلٽ جون ڌمڪيون ڏئي رهيو هو. نيٺ اليگزيٽس جي مداخلت تي اهي ڪجهه ڍرا ٿيا، هن سندن ڪئمپ جي مدد ڪرڻ جو واعدو ڪيو ته سياري جي موسم ۾ باسفورس مان کين گئرو ڏنو ويندو ۽ سندن ڪئمپن کي سمنڊ جي سوڙهي پٽي جي ڀر ۾ باغن ۽ محلاتن ۾ قائم ڪيو ويو هو. پر ٻن قومن جي اندر ۾ حسد جي باهه پڙڪي رهي هئي جيڪي غلامن توڙي بربرن جي حيثيت ۾ هڪ ٻئي کان سخت نفرت ڪندا هيا. جهالت، شڪن کي جنم ڏيندي آهي روزانو ڪنهن کي اڪسائڻ ۽ ڪاوڙائڻ، شڪن جي زخمن تي مڙج پُڪيندو رهندو آهي، تعصب انٽو ۽ بڪ ٻوڙي هوندي آهي، ۽ اليگزيٽس تي اهو الزام آهي ته هن لاطينين کان يا ته بڪون ڪٽايون يا وري اهڙي خطرناڪ صورتحال ۾ مٿن حملا ڪيا جڏهن هو هر طرف کان پاڻيءَ ۾ وڪوڙيل هيا (66).

گادفري پنهنجا توتارا وڃرايا، رُڪاوٽن کي دور ڪيو، ميدانن ۾ هر طرف پکڙجي ويا ۽ پاڙي اوڙي جي نون جون بيعزتيون ڪيائون (*) پر قسطنطينه جا گيت بيحد مضبوط هيا، مورچن تي تيرانداڙ چوڪس بيا ۽ ٿوري وقفي جي لڙائيءَ کان پوءِ ٻنهي ڌرين نيٺ امن ۽ مذهب جي آواز کي ٻڌو ۽ ٺاڙ ٿي. شهنشاه لرفان تحفا ڏنا ويا ۽ واعدا ڪيا ويا جنهن ذريعي مغرب جي ڌارين ۽ بيگانن ماڻهن جا گرم مزاج ڪجهه ٿا ٿيا، جيئن ته هو خود عيسائي جنگجو هيو، هن پنهنجن مخالفن جي جذبن جو رُخ پاڪ مقصد ڏانهن وڙيو جنهن لاءِ کين پنهنجي فوجي توڙي مالي مدد جو يقين پڻ ڏيارين. بهار ايندي ئي، گادفري کي بچور ڪيو ويو ته هو ايشيا ۾ بهتر ۽ آرام واري ڪرسي والاري ويهي رهي ۽ جيئن ئي هن باسفورس ي اُڪاريو، ته يوناني جهازن کي پٽي موٽايو ويو ته جيئن اُهي بي ڪناري تي لنگرانداز ٿين. ٻين اڳواڻن مان پڻ ساڳيو ورتاءُ ڪيو ويو جيڪي گادفري جي مثال مان سخت پريشان ٿيا ۽ پنهنجن همت پرين ساٿين ي روانگي سبب پاڻ کي ڪمزور سمجهڻ لڳا. پنهنجي ذهانت ۽ محنت سان اليگزيس ان ڳالهه کي يقيني نايو ته جيئن ڪي به به اتحادي فوجن هڪ ئي وقت تي قسطنطينه جي اردگرد ۾ پاڻ ۾ ساڳئي وقت تي ڪ بهي سان نه ملن ۽ پينٽ ڪاسٽ جي جشن کان اڳ هڪڙو به لاطيني زيارتي يورپ جي ڪنهن به ڪناري تي موجود ڪونه هو.

ساڳيون فوجون، جن يورپ کي خطري ۾ وجهي ڇڏيو هو، شايد ايشيا کي نجات ڏيارن ۽ ڪن کي، پاڙي وارن باسفورس ۽ هيلسپانٽ جي سامونڊي ڪنارن تان ڀڄائي ڪين. سنا ۽ پرامن موبا جيڪي نائيسيا کان انتاڪيا تائين هيا اُهي روم جي شهنشاهه کي ورثي ۾ مليا هيا ۽ شام ۽ مصر ي بادشاهتن تي سندس قديمي ۽ دائمي دعويٰ اڃا تائين برقرار هئي. شايد خوشي ۽ جوش مان اليگزيس ي خواهش هئي ته پنهنجن اتحادين جي مدد سان هو اوڀر جي ملڪن جا تخت ڪيرائي ۽ کين تباهه ٿري ڇڏي. پر جڏهن ڪجهه ٿڌو ٿي سوچيائين ته سندس ضمير جي آواز ائين ڪرڻ کان کيس روڪيو پوءِ فيصلو ڪيائين ته هو پنهنجي شاهي ۽ مٿاهين حيثيت کي ڌارين ۽ جاهل بربرين اڳيان ظاهر نه ٿيندو. سندس دورانديشي ۽ فخر واري بردياري ان ڳالهه تي مطمئن هئي ته هو فرانس جي بادشاهن کان مر تي اهو واعدو وٺندو ته اُهي پاڻ کي روم جي شهنشاهه جي پاليل نوڪرن جيان سندس بيلي ۽ ٻانها مڃهندا ۽ جيڪي سويون هنن ايشيائي علائقن جون ڪيون هيون انهن کي به هو روم جي شهنشاهت حصو مڃهندا ۽ روم جي شهنشاهه جا دائمي وفادار ٿي رهندا. سندن آزاد مزاج کي، مٿن مڙهيل (اميءَ جي ذڪر سان ئي باهه وٺي وئي، پر هنن چالاڪي ڪندي شهنشاهه ڏي تحفا موڪليا ۽ سندس شامد شروع ڪري ڏنائون، ۽ جيڪي پهريان مذهب مٽائيندڙ هيا اُهي تقرير جا ماهر ۽ ڪامياب چارڪ هيا پر سندن تعداد وڌڻ سان سندن شرمساري به اوتري ئي وڌي وئي هئي. ورمئنڊوز جي هُو ۽ عزت ٻڄي وئي ڇاڪاڻ ته قيديءَ جي حيثيت ۾ کيس ماڻُ ڏنو ويو ۽ فرانس جي بادشاهه جي پاڻ جي سلي ۾، سندن پيش پوڻ جو مثال سٺو ۽ وزنائتو هو. بولن جي گادفري جي ذهن ۾ هر انساني خيال جذبو خدا جي مرضي ۽ سندس اعليٰ شان جي تابع هو ۽ صليبي جنگين ۾ ڪاميابي به سندس ئي ضيءَ جي محتاج هئي. هن بوهيمنڊ ۽ ريمند طرفان لالچن جي آڇ کي ٺڪرائي ڇڏيو جن قسطنطينه حملي ڪرڻ ۽ ان کي فتح ڪرڻ جو مٿس زور ڀريو هو. اليگزيس سندس ڪردار کان متاثر ٿيو ۽ م روم جي شهنشاهت جو سورمو ڪري مڃيائين ۽ سندس وفاداريءَ جو قدر ڪندي کيس پنهنجو ڪري اختيار ڪيائين (67). نفرت لائق بوهيمنڊ جو هڪ سڄي ۽ پراڻي ساٿي طور استقبال ڪيو ويو.

۽ جيڪڏهن شهنشاهه کيس پراڻي دشمنيءَ جي ياد تازي ڪرائي هئي ته اها به فقط هن ڪري ته کيس سندس ان جرئت جي تعريف ڪرڻي هئي جيڪا هن اڳ ڏيکاري هئي ۽ پيو ته هن ڏرازو ۽ لاريسا(*) جي هندن تي پنهنجو وقار وڌايو هو. گسڪارڊ جي پٽ کي هڪ هنڌ ترساڻو ويو هو ۽ شاهي طريقي سان سندس خدمت ڪئي وئي، هڪ ڏينهن جيئن هو محلات جي ورندي مان گذريو ته هن ڏٺو ته محلات جو هڪ دروازو کليو پيو هو جتي کيس سون، چاندي، ريشم ۽ هيرن جو خزانو نظر آيو، ان کانسواءِ بيحد قيمتي فرنيچر پڻ ڏٺائين جيڪو محل جي هيٺئين طبقي کان وٺي ڇت تائين هيڏي هوڏي پڪڙيو پيو هو. حيرانگيءَ مان مڃو ۽ ڪنجوس شخص چيو: 'جنهن وٽ ايترو ۽ اهڙو قيمتي خزانو موجود هجي ته ان لاءِ سوين حاصل ڪرڻ ڪهڙي وڏي ڳالهه آهي.' "اهو تنهنجو پنهنجو آهي"، هڪ يوناني نوڪر کيس جواب ڏنو جنهن سندس چرپر تي نظر ٿي رکي ۽ بوهيمنڊ، ٿوري دير لاءِ ته وائڙو ٿي ويو، نيٺ پاڻ سنڀاليندي اهي قيمتي تحفا خوشيءَ سان قبول ڪيائين. نارمنڊي جو ماڻهو يعني بوهيمنڊ ان يقين ڏيارڻ تي خوش ٿيو ته کيس هڪ رياست جو نواب بڻايو ويندو، اليگزيٽس، سندس طرفان اوڀر جي هڪ وڏي نواب يا جنرل بنائڻ جي وڏي مطالبي جيڪو کان صاف انڪار ڪرڻ جي بجاءِ ٽٽائڻ ۽ لٽائڻ جي ڪوشش ڪئي. ٻه رابرت، انگلنڊ جي فاتح جو پٽ ۽ ٽن راڻين (68) جو ويجهو عزيز واري واري سان بازنطيني تخت اڳيان وڃي جهڪيا. چارٽريس جي اسٽيفن جو ذاتي خط شهنشاهه جي تعريف جي تصديق ٿو ڪري جيڪو واقعي هڪ باڪمال شخص ۽ سخي مرد هو جنهن کيس سمجهايو هو ته هو کيس پسند ايندو هو ۽ سندس ننڍي پٽ کي پڙهائڻ ۽ زندگيءَ ۾ ڪٿي ٿانئڪو ڪرڻ جو واعدو ڪيو هئائين. سندس ڏاکڻين صوبي ۾، سينٽ گائيلز ۽ ٽولوز جي امير فرانس جي بادشاهه کي مشڪل سان سڃاتو هو جيڪو هڪ ڌاري قوم ۽ ڌاري ٻولي جو حاڪم هيو. هڪ لک ماڻهن جي سامهون هن اعلان ڪيو ته هو فقط حضرت عيسيٰ جو سپاهي ۽ خادم هيو ۽ يوناني شايد هڪجهڙائي ۽ دوستي واري معاهدي سان ئي مطمئن ٿي سگهندا. سندس طرفان سختيءَ واري مزاحمت سندس نياز نوڙت جي قدرن کي وڌائي ڇڏيو ۽ هو بربرن ۾ ائين نمايان هو جيئن جنت ۾ ڇنڊ، تارن جي جهرمٽ ۾ چمڪندو آهي. فرانس وارن جي گوڙ شور ۽ سندن گستاخي واري رويي تي کيس بيحد ڪاوڙ هئي ۽ بوهيمنڊ جي ارادن تي کيس شڪ هيو، پر شهنشاهه پنهنجو راز پنهنجي وفادار ريمبنڊ سان اورڀ ڇڏيو هو ۽ انهيءَ بزرگ ۽ داناءُ ماڻهو بوهيمنڊ جي ارادن مان ئي سمجهي ورتو هو ته هو دوستيءَ ۾ پلي ڪيترو به ڪوڙو ڇو نه هجي پر دشمنيءَ ۾ بيحد مخلص هيو. (69) جرئت ۽ مردانگيءَ جي جذبن کي آخري پيري ٽٽڪريڊ جي ذات ۾ ڇپيائين ڏٺو ويو هو ۽ ان بهادر امير جي ڪاپي ڪندي ڪنهن به پاڻ کي بيعزتو محسوس نه ڪيو. کيس سون کان به نفرت هئي ته يوناني حاڪم جي خوشامد کان به کيس بچان لڳندي هئي ۽ هن پنهنجي موجودگيءَ ۾ هڪ بزرگ جي گستاخيءَ تي کيس بيعزتو ڪيو، هڪ ذاتي سپاهيءَ جي حيثيت ۾ ايشيا ڏانهن ڪسڪي ويو ۽ ٿٽو ساهه ڀريندي بوهيمنڊ جي اختيارن آڏو آڻ مڃيائين. ۽ اهو سڀڪجهه فقط انڪري ڪيائين ته جيئن عيسائيت جي پرچار ۽ مقصدن کي اڳتي وڌائي سگهجي. ظاهري طرح جيئن ته اليگزيٽس جي جهازن ۽ ان جي اجازت کانسواءِ سمنڊ اُڪرڻ ۽ پنهنجو وڃڻ پاڙڻ ناممڪن هو ته اهوئي ظاهري ۽ اهم سبب هو جنهن کين پٺتي رکيو هو، پر پوءِ به انهن جي اندر ۾ هڪ لڪل اميد ضرور هئي ته، جيئن ئي اهي ايشيا ڪنڊ تي قدم رکندا، ته سندن ترارون هنن جي حضور شرميءَ کي به ختم ڪري ڇڏينديون ۽ ان پروگرام کي به درهر برهر ڪري ڇڏينديون، جيڪو شايد خلوص سان به مڪمل نه

ڪري سگهجي ها. پنهنجي طرفان عقيدت جو نذرانو هنن اهڙن ماڻهن کي پيش ڪيو جيڪي تڪبر يا وڏائيءَ کي طاقت جو سرچشمو سمجهندا هيا. سامهون تخت تي گونگو ۽ چرڻ پرڻ کان عاري هڪ شهنشاه ويٺو هو، لاطيني بادشاهن 'جيئنڊا قبل' جتي پنهنجو احترام پيش ڪيو ۽ اُهي سندس اڳيان جهڪيا ته جيئن سندس پيرن يا گوڏن تي چُميون ڏئي سگهجن. هڪ اهڙي ذلت جنهن لاءِ سندن ليکڪ به اها ڳالهه مڃيندي شرمسار ٿيندا آهن ته وري حقيقت کي لڪائي به نه سگهندا آهن (70).

حڪومتي توڙي ذاتي ۽ عوامي سطح تي اميرن ۽ نوابن طرفان اُتاريل چؤبول کي دٻايو ويو پر هڪ فرانسيسي امير (جنهن لاءِ چيو وڃي ٿو ته اهو پئرس جو رابرٽ هيو) (71) اهو تاثر ڏنو ته هو تخت تي ويهندو ۽ پاڻ کي اليگزينس جو حمايتي ظاهر ڪيائين، اهڙي بيهودي حرڪت بالڀون کي سخت غصي ۾ آڻي ڇڏيو جنهن مٿس ملامت ڪندي هي جملو بربرن جي انداز ۾ چيو: 'هي جاهل جٽ ڪير هي جيڪو پنهنجي ڪرسي تي ويٺو آهي جڏهن ته ڪيترائي مان وارا ۽ معزز شخص سندس چؤڌاري بيٺل آهن؟' شهنشاه پنهنجي خاموشيءَ کي برقرار رکيو، پنهنجي ڪاوڙ کي اندر ۾ پي ڇڏيائين، ۽ پنهنجي ترجمان کان انهن لفظن جو مطلب پڇيائين جيڪي سندس مخالف اشارن ۽ مُنهن جي نقش نگارن جي عالمي زبان ۾ کيس چئي ويو هو. زيارتين جي رواني ٿيڻ کان اڳ ۾ هن ان امير جو نالو ۽ اُقي تعارف يا تفصيل معلوم ڪرڻ جي ڪوشش ڪئي. آءٌ هڪ فرانسيسي آهيان رابرٽ جواب ڏنو، ۽ منهنجو اصل نسل نج ۽ صاف آهي ۽ پنهنجي ملڪ جي قديم ۽ بيحد معزز خاندان سان منهنجو تعلق هي. جيتريقدر مون کي معلوم آهي ته منهنجي پاڙي ۾ هڪ ڪليسا آهي (72) جيڪو انهن ماڻهن جو ٺهر آهي جن جي خواهش هوندي آهي ته اُهي پنهنجي بهادريءَ کي دويدو جي مقابلي ۾ آزمائيندا آهن. شمن جي ظاهر ٿيڻ تائين، ڪليسا جا رهواسي الله جي عبادت ۾ مشغول هوندا آهن ۽ ان جي خاص روپن ۽ ولين سان رابطي ۾ رهندا آهن. آءٌ به ان چرچ ۾ اڪثر ايندو ويندو رهيو آهيان پر مون کي اڄ ينهن تائين اهڙو مخالف مليو ئي ڪونهي جنهن کي ڪڏهن اها جرئت ٿي هجي ته منهنجي للڪار کي بول ڪري، اليگزينس ان بهادر ماڻهوءَ کي ويڃڻ ڏنو ۽ ويندي ويندي کيس ترڪي جي جنگ ۾ سندس ڪردار لاءِ ڪجهه دورانديشي وارا مشورا کيس ڏنائين ۽ تاريخ جي صفحن تي هي يا اهڙي قسمر جا اڇا درج ٿيل آهن جيڪي ان وقت جي طور طريقن ۽ اخلاق عادت جي شاهدي ڏين ٿا.

ايشيا جي فتح جو ڪارنامو فقط سڪندر اعظم جي حصي ۾ آيو هو جنهن سان پنجٽيه هزار مسڊونيا ۽ يونان جا فوجي گڏ هيا (73) ۽ پيادل فوج جو مضبوط دستوئي سندس طاقت ۽ نظم ۽ ضبط نو وڏو سهارو هو. پر صليبي جنگ لاءِ جيڪا خاص فوج هئي اها سندس گهوڙيسوار دستا هيا، ۽ جڏهن هي بٽنيا جي ميدان تي وڃي لڙا ته امير ۽ سندن ويڙهاڪ خادم ۽ دربان جيڪي گهوڙن تي سوار هيا تنهن جو تعداد هڪ لک جي لڳ ڀڳ هو ۽ اُهي هٿيارن ۽ زرهن سان چڱيءَ طرح مسلح هيا. هنن پاهين جي قدر ۽ قيمت لاءِ اسان وٽ پورا تفصيل هئڻ گهرجن ۽ يورپ جي بهادري پنهنجي پهرين ڪوشش ۾ ئي بيحد طاقتور گهوڙيسوار فوج سان مسلح هئي، ڪجهه پيادل فوج کي پڻ مدد لاءِ شامل ڪيو ويو هو، جيڪي اسڪاٽون، سورمن ۽ تيراندازن جي مدد لاءِ اتي حاضر هيا، پر جيئن ته بيشمار بوه ۾ ماڻهن جي وڻ وڻ جي ڪاٺي شامل هئي ته انهن ۾ نظم ۽ ضبط قائم نه رهي سگهيو ۽ اُهي ڙوڇڙ ٿي ويا تنهنڪري اسان سرن جي ڳٽپ جي معلومات تي نه ڀاڙينداسون پر نواب بالڀون (74) جي ڏي پادري جي ڳالهه تي اعتبار ڪنداسون، جنهن ۾ هن چهن لکن زيارتين جو ذڪر ڪيو آهي جيڪي

هٿيار ڪنيون ٿي هليا، پادري راهب، ۽ بيشمار عورتون ۽ ٻارڙا ان کانسواءِ لاطيني ڪئمپ ۾ موجود هيا. هاني جو پڙهندڙ تعجب مان چرڪ ڀري ان کان اڳ آءُ اوهان کي ٻڌايان ٿو ۽ آءُ ساڳي شاهديءَ تي پاڙيندس ته جن به صليب جو نشان پائي ڇڏيو هو ۽ انهن سڀني پنهنجو وڃن پورو ڪري ڇڏيو هو ته انهي حساب سان سٺ لک ماڻهن يورپ کان ايشيا ڏي هجرت ڪئي هئي. اعتقاد جي هن وڏي معرڪي ۾ مون کي هڪ وڏي ڏاهي ۽ سوچ رکندڙ ليکڪ (75) کان وڏو قلبي سرور مليو آهي جيڪو گهوڙيسوار فوج جي ساڳئي تجزيي ڪرڻ کان پوءِ چارٽريس جي پادري جي ساڌگيءَ تي الزام ٿو مڙهي، بلڪ مٿس شڪ ٿو ڪري ته سساليائن جا خطا (*) (فرانس جي ماڻهوءَ جي جاگرافي موجب) خود ايترا ته وڏا هيا جو اهي به ايڏي وڏي لشڪر مهيا ڪرڻ لاءِ ڪافي هيا، جيڪي ٿڌي مزاج جا نقاد آهن انهن کي ياد هوندو ته هنن مذهبي عقيدتمندن مان بيشمار ماڻهن ته قسطنطنيه يا نائيسيا کي اڃا تائين ڏٺو به نه هيو، جنهن وارن گهڙين ۾ اثر سانتيڪو نه رهندو آهي ۽ پيو وري اهو عارضي هوندو آهي ۽ ڪيترا ماڻهو ته سبب يا بغير ڪنهن سبب يا بزدليءَ کان پنهنجن گهرن ۾ ئي رهجي ويا هيا. ٻيا گهڻائي وري مفلسي، ڪمزوري يا بيماري سبب وڃن پوري ڪرڻ لاءِ شامل نه ٿي سگهيا هيا ۽ تيان وري رستي تي رکاوٽن سبب پٺتي موٽي ويا هيا ۽ جيڪي اثر ۽ اجيت هيا انهن سورمن کي جاهلن ۽ مذهبي جنونين ڏٺو به نه هو. هنگري ۽ بلغراد جهڙا وحشي ملڪ ته ڄڻ هڏاوان پجرا ٿي ويا هيا، سندن سرواڻ ۽ اڳواڻ ته ترڪي جي سلطان هٿان ڪٽجي گترا گترا ٿي چڪا هيا ۽ پهرئين ئي جنگي معرڪي ۾ سندن جانين جو نقصان، جيڪو ترار، سخت موسم يا ٿڪ سبب ٿيو هو، تي لک انسان ٻڌايو وڃي ٿو جنهن کي اسان اڳ ۾ ئي بيان ڪري چڪا آهيون، ان جي باوجود جيڪي لشڪر اڃا بچي ويا هيا، انهن اڳتي سفر کي جاري رکيو ۽ جيڪي پنڌ کي، زيارت جي شوق ۾ اڳتي ڌوڪيندا رهيا، اهو موضوع خود هنن لاءِ توڙي يونانين لاءِ حيرت ڏياريندڙ هيو. راڻي ائن (76) جي زبان ۽ سندس ٻوليءَ جي طاقت ان وقت ٽڪجي پوي ٿي جڏهن هو زيارتين جو منظر نامو پيش ڪري ٿي. 'ڪڪ، پن، گل، ٻوٽا، سمنڊ جي واري يا بهشت جا ستارا به شايد اهو بيان پوريءَ طرح ادا نه ڪري سگهندا جيڪو هن پاڻ پنهنجين اکين سان ڏٺو هو يا ماڻهن کان ٻڌو هو ۽ اليگزيس جي ڏيءُ تعجب جو اظهار ڪندي چوي ٿي ته 'سمورو يورپ ڄڻ بنيادن کان اُڪڙجي ايشيا مٿان پلٽجي پيو هو'. ڊئريس ۽ زرڪسز جهڙن قديمي ماڻهن به شايد اهڙو مثال پيش نه ڪيو هوندو پر مون کي يقين آهي ته دنيا ۾ اهڙو مثال نٿو ملي ته ماڻهن جو ايترو وڏو تعداد ڪنهن هڪ ڪئمپ ۾ ڪڏهن گڏ ٿيو هوندو جهڙو هن دفعي نائيسيا جي گهيري وقت هو، جيڪو لاطيني بادشاهن جو پهريون وڏو معرڪو هو. سندن مقصد، سندن ڪردار ۽ سندن فوجن جي تعداد تي اڳ ۾ ئي تبصرو ٿي چڪو آهي. فوجن منجهان وڏي ۾ وڏو تعداد فرانس وارن جو هيو، ٻيا ماڻهو هيٺاهين ملڪن، راڻين جي ڪنارن ۽ اپوليا کان آيا هيا ۽ ٻين وري پنهنجن ملڪن کان مددگار جٿا ڏياري موڪليا هيا؛ بيشمار ماڻهو اسپين، لومبارڊي ۽ انگلنڊ (77) ۽ آئرلئنڊ ۽ اسڪاٽلئنڊ (78) جهڙن ڏورانهن ملڪن کان به هتي پهتا هيا؛ ڪي ته اگهاڙا ۽ وحشي جنوني پڻ هيا پر ڪمال اهو جو اهي پنهنجن گهرن ۾ ته بيحد خطرناڪ هيا پر ٻاهر نڪري پُرامن ٿي ويا هيا. جيڪڏهن همر وسوسا، بيحد غريب ۽ ڪمزور ترين عيسائين کي زيارت جي شرف کان محروم ڪرڻ جي عمل کي مذهبي بي حرمتي جي زمري ۾ نه آڻن ها ته ماڻهن جي بيڪار هجوم کي، جن کي وات ته هيا پر هٿ ڪونه هيا، تيستائين يونان جي شهنشاهت ۾ ترساڻو وڃي ها جيستائين سندن ساٿي پنهنجي آقا جو رستو ڳولي پنهنجو مقصد ۽ منزل

ماڻي وٺن ها. بچيل ماڻهن مان ڪجهه زيارتين کي، جيڪي باسفورس اُڪرڻ ۾ ڪامياب ٿي ويا هيا، مقدس مقبري جي زيارت ڪرڻ جي اجازت ڏني وئي. اُترين علائقا گرميءَ ۾ پڃري رهيا هيا ۽ شام ملڪ جي سج جي پاڻيءَ جي بخارن سبب وڌيڪ خطرناڪ ٿي ويا هيا. گرميءَ جي سخت تپش جي ڪري ماڻهن سڄو سارو جمع ٿيل پاڻي ۽ کاڌي جو اسٽاڪ ختم ڪري ڇڏيو، انسانن جو تعداد هن ننڍي ملڪ کان گهڻو وڌو هو، سمنڊ پري هو، يونانين جو رويو مخالف ٿيو ۽ نامهربانن وارو هو، تنهن ڪري هر فرقي جا عيسائي ملڪ ڇڏي ڀڄڻ لڳا ڇاڪاڻ ته سندن پائرن مٿان ڦرلٽ کان سواءِ ظلمن جو قهر پڻ نازل ٿي چڪو هو. سخت ڏڪر جي حالت ۾، انهن ڪڏهن ڪڏهن کير پياڪ ٻارڙن ۽ قيدين کي ڪهي انهن جي گوشت کي پُجي ٿي کاڌو. ترڪن ۽ عرب مسلمانن جي نظرن ۾ يورپ جي بت پرستن پنهنجي پاڻ کي نفرت لائق بنائي ڇڏيو هو ۽ پنهنجي شهرت آدمخورن واري ٺاهي ڇڏي هئي، ۽ اُهي ماڻهو جيڪي لڪي چَپي بوهيمنڊ جي بورچيخاني تائين پهچي ويا هيا، انهن کي ڪيترن انسانن جي جسم جي ٽڪرن کي ڪباب جي سيخن ۾ ڦرندي ڏٺو ويو ۽ هن چالاڪ نارمن اهڙين خبرن کي اڃا وڌيڪ مشهور ڪيو جنهن ڪري لادين خلاف خوف ۽ نفرت ماڻهن ۾ وڌي وئي (79).

مون خوشيءَ مان صليبين جي پهرئين مرحلي جو تفصيلي احوال بلڪل ائين لکيو آهي جيئن انهن پنهنجي تصوير، اٿڻي ويهڻي ۽ يورپ جي ڪردار جي نقش نگاري خود ڪئي آهي، پر اُهي انهن جي اڃائي ۽ انڌي حاصلات، جيڪو هڪ ڊگهو ۽ اينگهائيندڙ داستان آهي، جي احوال کي مختصر ڪري ٻڌائيندس. هنن فقط زور تي ٿورو ڪجهه حاصل ڪيو جنهن کي جهالت بيان ڪيو. سندن سفر جي پهرين اسٽيشن نڪو ميڊيا کان اُهي لڳاتار پنڌ ڪندي هليا، يونان جي مقرر ٿيل حدن مان لانگهائو ٿيا، پهاڙن منجهان پنهنجي لاءِ هڪ رستو ٺاهيائون، ۽ گاديءَ جي هنڌ تي قبضو ڪندي هنن پنهنجي پاڪ جنگ ترڪي جي سلطان جي خلاف شروع ڪري ڇڏي. سندس رُوم جي بادشاهت هيليسپانٽ کان شروع ٿي شام جي آخري سرحدن تائين پکڙيل هئي، ۽ هنن جيروسلم جي زيارت تي پابندي هڻي ڇڏي، سندس نالو قليچ ارسلان يا فقط سليمان هو (80) جيڪو سلجوقن جي قوم جو فرد ۽ ترڪن جي پهرئين فاتح جو پٽ هو ۽ جنهن تي ترڪ موروثي حق رکندا هيا. هو پنهنجي ڌرتيءَ جي حفاظت ڪرڻ ۾ سڀني کان اڳڀرو هو ۽ دشمن به سندس تعريف ڪندا هيا ۽ اهي سندس دشمن ٿي هيا جن ذريعي هو پنهنجي نئين نسل ۾ ڄاتو سڃاتو وڃي ٿو. صليبين جي پهرئين ڌوڪيندڙ زور اڳيان هن پاڻ کي ڪمزور سمجهيو ۽ دورانديشي ڪندي پنهنجي ڪٽنب ۽ دولت کي نائيسيا ۾ رکيائين ۽ پاڻ پنجاه هزار گهوڙن سان گڏ هڪ پهاڙي علائقي ۾ هليو ويو جتان هو به دفاع، عيسائي حملي ڪندڙن جي ڪئمپ تي حملي جي خيال کان جبلن تان هيٺ لهي آيو جيڪي ڇهن ميلن جي دائري تائين هيڏي هوڏي ٽڙيل پکڙيل هيا. نائيسيا جون اوچيون ۽ مضبوط ديوارون هڪ اونهي گڏ ۽ ٽي سؤ ستر قلعي نما منارن ذريعي محفوظ ڪيون ويون هيون ۽ عيسائي دنيا جي هن اهم موقعي تي، مسلمان هٿيارن جي استعمال ڪرڻ ۾ وڌيڪ تيز هيا ڇو ته انهن فوجي سکيا ورتي هئي ۽ مذهبي حوالي سان سندن اندر ۾ باهه ڦڙڪي پئي هئي. هن شهر کان اڳ فرانس وارن سندن اسٽيشن ۽ مورچن تي قبضو ڪري ورتو هو ۽ بغير ڄاڻ ڏيڻ يا اڻ مڃڻ جي مٿن حملا ڪيا هيائون، لڏپلاڻ سندن جرئت کي وڌايو هو پر سندن بهادري ظلمن سان داغدار هئي، ۽ نتيجو اهو نڪتو جو هڪ ٻئي جي خلاف سندن حسد ۽ دشمني جي فضا ۾ واڌارو اچي ويو. نائيسيا جي گهيري ڪرڻ وقت لاطينين طرفان قديم هٿيارن جو استعمال ڪيو ويو هو جيئن

کاٿيون، لوها ڏنڊا، گهمندڙ ڦرندڙ مٺارا، مصنوعي باهه ۽ گولن اڇلائڻ جون مشينون ۽ تير ڪمانون جن مان پٿرن ۽ پالن (81) جو دشمن مٿان وسڪارو ڪيو ويندو هو. ستن هفتن جي وقت ۾ بيشمار ماڻهن جو رت وهايو ويو ۽ امير ريمند جي گروپ طرفان کين حملي ڪمندڙن جي مقابلي ۾ وڌيڪ اڳڀرائي ٿي هئي. پر ترڪن جي صورتحال ان حوالي سان ڪجهه بهتر هئي ته هو اڃا ڪيتري وقت لاءِ مهاڏو اٽڪائي ٿي سگهيا ۽ شڪست اچڻ جي صورت ۾ ڀڄي به سگهيا ٿي ڇاڪاڻ ته وٽن عسڪرئيس ڍنڍ (82) هئي جيڪا سندن قبضي ۾ هئي جيڪا شهر جي اولهندي طرف ڪيترن ميلن تائين ڦهليل آهي. فتح جي ذريعي کي اليگزيس جي دورانديشي ۽ حرفت وڏو سهارو ڏنو هو، هن بيشمار بيڙين کي سمنڊ رستي ڍنڍ تائين پهچرايو جن ۾ بيشمار تير اندازن کي ويهاريو ويو هو ۽ هاڻي سلطان طرفان جنگ ۾ خلل اچي ويو هو، اهڙي طرح نائيسيا تائين زميني توڙي سامونڊي رَسد پهچي چڪي هئي ۽ يونان جي سفير اتان جي رهواسين تي زور ڀريو ته سندس مالڪ جي حفاظت جي جهنڊي هيٺ گڏ ٿي وڃن ۽ وقت تي آڻ مڃي يورپ جي وحشين جي ظلمن کان پاڻ کي بچائن. سوڀ جي وقت يا اميد واري گهڙيءَ ۾، صليبي، جن، دشمن جي رت سان پنهنجي اڃ اجهائڻ تي چاهي ۽ ڦرلٽ جي بازار کي گرم ڪرڻ تي چاهيائون، شاهي جهنڊي کي ڏسي ڊڄي ويا جيڪو قلعي تي ڦڙڪايو ويو هو ۽ اليگزيس هن اهم ۽ تاريخي فتح تي ڪڙي نظر رکندي ان جي نگراني ڪري رهيو هو. اڳواڻن ۽ اميرن جي اڃائي غوغاءُ يا پُڻ پُڻ کي خاموش ڪرايو ويو ۽ هتي نو ڏينهن ترسڻ کان پوءِ صليبين جو قافلو هڪ يوناني جنرل جي اڳواڻيءَ ۾ فرجيا طرف روانو ٿيو جن تي کين شڪ هو ته هو ترڪي جي سلطان سان اندروني طور مليل هو. سليمان جي گهر واري ۽ سندس خاص نوڪرن کي عزت ۽ احترام سان ۽ بغير ڪنهن رقم وٺڻ جي ڇڏيو ويو ۽ بلوائين يا وگوزين (83) سان شهنشاهه جي نرم رويي يا سخاوت کي، عيسائين خلاف هڪ غداري تصور ڪيو ويو هو.

سليمان رنج ٿيڻ بدران ڪاوڙ ۾ ٽپي باهه ٿي ويو هو ڇاڪاڻ ته سندس گاديءَ جو هنڌ کانئس ڪسيو ويو هو، هن پنهنجي رعيت جي ماڻهن کي تنبيهه ڪئي ته اولهه جا بربر مٿن عجيب قسم جو حملو ڪندا. ترڪ اميرن سندس حڪم مڃيو جيڪو هڪ مذهب طرفان کين ڏنو ويو هيو؛ بيشمار ترڪمان سندس جهنڊي هيٺ گڏ ٿي ويا ۽ سندس سڄي طاقت جيڪا خود عيسائين ٻڌائي آهي، اها به پاڻ تي لڪ سٺ هزار گهوڙي سوارن تي مشتمل هئي. بهرحال هن تيستائين انتظار ڪيو جيستائين هنن سمنڊ ۽ يوناني سرحد کي پٺتي ڇڏيو ۽ پنهنجي فوج جي نگراني ڪندي، دشمن جي چرپر تي به نظر رکي جيڪي بي ڊپا ۽ بغير ڪنهن نظر ۽ ضبط جي هيڏي هوڏي ٿي ويا هيا. ڊوريليم، جيڪو فرجيا جو هڪ هنڌ هو، تي پهچڻ کان ڪجهه ميل اڳ ۾، سندن کاٻي پاسي واري فوج جيڪا گهٽ تعداد ۾ هئي، تي حملو ڪري کين حيران ڪيو ويو بلڪه ترڪن جي گهوڙي سوار فوج کين بيحد پريشان ڪري ڇڏيو (84). موسم سخت گرم هئي، ڀٻو مٿن تيرن جي برسات جو وسڪارو هو ۽ بربر سخت جوش ۾ هيا تنهن ڪري صليبي سخت پريشان ٿي بيحال بڻجي ويا، کانئن همت ۽ اعتماد جو دامن ڇڏائي ويا هو پر تنهن هوندي به هنن بيهوش ٿيندي به ذاتي همت سان جنگ کي جاري رکيو، باقي بوهيمند، ٽئسڪريڊ ۽ نارمنڊي جو رابرٽ ذري گهٽ همت هاري وينا هيا. بهرحال سندن همت منجهن تڏهن موٽي آئي جڏهن نواب گادفري جي مرحبائي جهنڊن کي هنن ڏٺو جيڪو بنا دير سندن مدد لاءِ پهتو هو جنهن سان ورمئنڊوز جو امير ۽ سٺ هزار گهوڙي سوار هيا ۽ سندن پويان ٽولوز جو ريمند، جيڪو پاءُ جو وڏو

پادري هو، سو به پهچي ويو ۽ باقي سندن بچيل فوج به پهچي وئي هئي. هڪ لمحي کي به ضايع نه ڪندي، هنن پنهنجن فوجي جتن جي نئين سر ترتيب ڪئي ۽ ٻي جنگ وڙهڻ لاءِ روانا ٿي ويا. پر مخالف ڌر کي به اوترو ئي تيار ڏنائون، ڇاڪاڻ ته صليبين کي، يونان ۽ ايشيا جي پُرامن ماڻهن کان نفرت هئي، پر تڏهن به ٻنهي طرفن کان ان ڳالهه کي مڃيو ويو ته فقط ترڪن ۽ فرئنگن جون به قومون اهڙيون هيون جيڪي سڄن ۽ ويڙهاڪ سپاهين جي لقب حاصل ڪرڻ جون جائز حقدار هيون (85). سندن مقابلو هڪ جهڙو رهيو ڇو ته ٻنهي وٽ هٿيار، حوصلو ۽ نظر ۽ ضبط موجود هو، ٻنهي وٽ فوجي طاقت، ان وقت جون جديد جنگي مشينون ۽ هٿيار جيئن بڙچيون، پالا، نيزا، ويڪريون ترارون، بچاءُ جو شيلڊون، تير ڪمانون، ۽ اهڙا ته خطرناڪ ۽ موتمار هٿيا هيا جن کان اوڀر جا ماڻهو (86) هن وقت تائين ناآشنا هيا. جيستائين گهوڙن ۾ تازگي ۽ توانائي رهي ۽ وڻن تيرن جو ذخيرو موجود هو ته سليمان کي ڏينهن جي لڙائيءَ ۾ برتري رهي ۽ چئن هزارن جي لڳ ڀڳ عيسائين کي تيرن جو نشانو بڻائي ختم ڪيو ويو. شام جي وقت ۾ ٻنهي طرفن کان جنگ ۾ تيزي اچي وئي، ٻنهي طرفن کان فوجين جو تعداد به ٿوري گهڻي فرق کي ڇڏي باقي هڪ جيترو هو، جنگ جو ميدان به ايترو وڏو هو جيترو ٻنهي فوجن جي تعداد کي سمائي سگهي، پر ريمند جا آخري فوجي جتا ۽ ٻيا جيڪي سندس مددگار هيا (*)، بغير ڪنهن ترتيب يا سوچ جي ٽڪل دشمن جي پٺئين طرف کان وڃي ڪڙڪيا، جنهن جي نتيجي ۾ ڊگهي لڙائي جو انديشو ٿي ويو. ان کان سواءِ ماڻهن جو هڪ اهڙو انبوهه به موجود هو جن جا نه ته لسٽن ۾ نالا هيا ۽ نه انهن کي ڪنهن ڄاتو سڃاتو ٿي، اُهي به وڙهي رهيا هيا ۽ هڪ اندازي موجب ٽي هزار بي دين امير جنگ ۾ ماري ويا، سليمان جي ڪئمپ کي ڦري تاراج ڪيو ويو ۽ لُٽ ڦر جي قيمتي مال ۾، لاطينين جو تجسس گهڻو وڌي ويو هو ته کين ٻاهر جي ملڪن جي هٿيارن، ويسن وڳن کان سواءِ کين اُٺ ۽ خاص قسم جي ٿوهي وارا اُٺ پڻ ملندا. فتح جي اهميت جو اندازو ان ڳالهه مان لڳائي سگهجي ٿو ته سلطان ٽڪڙي پاڇ اختيار ڪئي، ۽ پنهنجي فوج جي تبرڪن جي حفاظت لاءِ ڏهه هزار محافظ مقرر ڪيائين. سليمان روم جي بادشاهت کي خالي ڪري ڇڏيو ۽ اُپهرائيءَ ۾ مدد حاصل ڪرڻ لاءِ ٻاهر نڪتو ته جيئن اوڀر جي ملڪن جي پائرن جي ناراضگي کي دشمنن خلاف اپاري سگهجي. پنج سؤ ميلن جي سفر ۾ صليبي فوجي، غير آباد زمينن ۽ برباد ٿيل شهرن مان ٿيندا هينين ايشيا ۾ پهتا، پر رستي تي دوست يا دشمن ڪوئي به کين نه مليو. هڪ جاگرافي دان (87) شايد ڊوريلير، اناڪيا، آٽڪونير، آرڪيئلس، ۽ جرمنيشيا جو نقشو ڪڍي ۽ ممڪن آهي انهن مشهور شهرن جي لقبن کي جديد نالن جيئن ايسڪي شهر سان ڀيٽ ڪري ۽ پراڻن نالن کي به ورجايو وڃي جيئن اڪشهر، ڪاگني، اريڪلي ۽ مارش وغيره هيا. جيئن زيارتي بيابان مان گذريا جتي هڪ پاڻيءَ جو ڍڪ ڇاندي، عيوض نصيب ٿيندو آهي، هو سخت اُڃ کان ٻنهي بي حال ٿي رهيا هيا ۽ پهرين ننڍي ندي جي ڪنارن تي جڏهن آيا ته سندن اُپهرائي ۽ ٻي صبري ماڻهن جي وڏي هجوم لاءِ خطرناڪ بڻجي وئي هئي. هو ٿورس جي ترڪشي جبل جي چوٽيءَ تي وڏي محنت ۽ مشقت سان چڙهيا، ڪيترن فوجين پنهنجا هٿيار هيٺ اڇلائي ڇڏيا ته جيئن ڏکڻي جبل تي چڙهڻ وقت پنهنجن پيرن جو خيال رکن جن جي ترڪڻ جو گهڻو انديشو هو، جيڪڏهن سندن اڳواڻ کي هتي خطرو محسوس نه ٿئي ها ۽ هو احتياط کان ڪم نه وٺي ها ته شايد سڀئي ماڻهو سندن دشمن جي چالبازين جو شڪار ٿي، جبل جي چوٽيءَ تان ٺهڪو کائي هيٺ اچي ڪرن ها. سندن به

بيحد معزز اڳواڻ يعني لوريٽ جي امير ۽ ٿولوز جي نواب کي ڏولي ۽ ۾ ڪٿي سلامت پهچايو ويو، ريمند کي، چيو وڃي ٿو ته هڪ معجزوي کيس ناآميديءَ مان اُميد جي ڪناري تي پهچايو هو.

هڪ گهٻراهت ۽ ٽاڪوڙي کي دور ڪرڻ لاءِ، بوهيمنڊ جو سؤت(+) ۽ گادفري جو پاڻ(+) عام فوج کان ڇڄي جدا ٿي ويا هيا ۽ انهن سان گڏ پنجن کان ستن هزارن تائين اميرن جا جٿا به گڏ هيا. هڪ تيز ۽ طوفاني پنڌ ۾ هنن سليشيا جي ٽڪرين ۽ سامونڊي بندر کي اُڪاريو، جيڪو ڪاگني کان شام جي سرحدن تائين ڦهليل هيو، نارمنڊي جو جهنڊو پهريون ته ٽارس ۽ مالمسترا جي ديوارن تي ڦڙڪايو ويو پر بالڊون جي ٽڪر واري ناانصافي نيٺ اٽلي جي هڪ سخي مرد ۽ صبر ڪندڙ شخص کي غصي ۾ آڻي ڇڏيو ۽ هنن پنهنجون ترارون هڪ ذاتي ۽ ڪافرائي جهيڙي ۾ هڪ ٻئي خلاف مياڻ مان ڇڪي ٻاهر ڪڍيون. وقار جو مقصد ۽ شهرت ٽٽڪريڊ جو انعام هيو پر مقدر سندس دشمن جي خود مطلبي وارن ارادن تي ڪلي رهيو هو(88). کيس هڪ يوناني يا آرمينيا جي آمر جي مدد ڪرڻ لاءِ سڏيو ويو، جنهن ترڪن جي غلاميءَ ۾ پوڳيو هيو، ته ايڊيسا جي عيسائين تي وڃي حڪومت ڪري. بالڊون، پنهنجي پُٽ جي ڪردار تي ويساه ڪيو جيڪو هڪ جوڌو هيو، پر جيئن ئي شهر ۾ هن پنهنجو تعارف اڃا ڪرايو مَس هيو ته هن ماڻهن کي پنهنجي پيءُ جي قتل ڪرڻ لاءِ اُڪسايو، تخت ۽ خزاني تي قبضو ڪيائين، پنهنجن سوين جي دائري کي آرمينيا جي پهاڙن ۽ ميسوپوٽيميا جي وارياسن پٽن تائين وڌائي ڇڏيائين ۽ فرئنگن يا لاطينين جي پهرين رياست جو بنياد وڌائين جيڪا فرات ندي کان اڃا اڳتي هئي ۽ جيڪا چوونجاه سالن تائين قائم رهي(89).

فرئنگن جي شام ۾ داخل ٿيڻ کان اڳ، اونهارو يا اڃا به خزان جي موسم کي به ضايع ڪيو ويو هو، انتاڪيا جو گهيرو يا سياري ۾ فوج جي آرام ڪرڻ جي مسئلي کي سندن اسيمبلي ۾ گرما گرم بحث جو موضوع بنايو ويو هو؛ پنهنجن هٿيارن ۽ پاڪ مقبري سان محبت ڪين اڳتي وڌڻ لاءِ آماده ڪيو ۽ دليلن جو پاسو شايد ٺهراءُ جي حق ۾ هو ڇاڪاڻ ته اهڙن قومي ڪمن ۾ هڪ ڪلاڪ جي دير به حملي ڪندڙ جي شهرت ۽ طاقت کي وڌائي ڇڏي ٿي ۽ دفاعي جنگ جي ذريعن کي بيٺو يا چوڻو ڪري ڇڏي ٿي. شام جي گاديءَ جي هنڌ کي اوروتنس نديءَ جي وڏي حفاظت حاصل هئي، ان کان سواءِ جيڪا نون ونگن جي لوهي پل مٿس ٺهيل هئي، انهن تي ٻن منارن جو نالو پيل آهي جيڪي پل جي ٻنهي طرفن کان تعمير ڪيا ويا هيا. انهن جو ڪنٽرول نارمنڊي جي نواب جي حوالي ڪيو ويو هيو جيڪو پنهنجي ترار سان گيٽن کي کوليندو ۽ بند ڪندو هو، سندس فتح جي نتيجي ۾ ٽن لک صليبين کي هتان گذرڻ جي اجازت ملي وئي، هي اهڙا تفصيل آهن جن ۾ ماڻهن جي جانين ضايع ٿيڻ ۽ انهن طرفان ساڻ کي ڇڏي وڃڻ جا انديشا به موجود هيا، پر اها ڳالهه يقيني آهي ته نائيسيا جي محدود دائري کي ڏسندي ان تعداد ۾ وڌاءُ جي گهڻي گنجائش موجود آهي. انتاڪيا(90) کي بيان ڪرڻ ۾ اهو آسان نه آهي ته سندس قديمي شان شوڪت، جيڪو سڪندراعظم ۽ آگسٽس جي جانشينن جي حڪومتن ۾ سندس هيو ته ان دؤر لاءِ ڪهڙا لفظ استعمال ڪجن يا وري سندس موجوده بربادي واري حالت جيڪا ترڪن جي دؤر ۾ مٿس آئي آهي ته ان لاءِ ڪهڙي زبان استعمال ڪجي. ٽيٽراپولس يا چار شهر، جيڪڏهن انهن جو نالو يا آثار باقي هجن ها ته پوءِ ٻارهن ميلن جي دائري ۾ هڪ وڏو پولار يا خلا محسوس ٿئي ها يا وري جيڪو چار سؤ منارن جو تعداد ٻڌايو وڃي ٿو ته اهي پنجن گيٽن سان هرگز نٿا پيچجن جن جو هن گهيري جي موقعي تي تاريخن ۾ اڪثر ذڪر آيل آهي. ان جي باوجود به انتاڪيا هڪ وڏي آدمشماري ۽ مشهور گاديءَ جو هنڌ هو. ترڪي

جي اميرن جي ذڪر ۾ باغيسين جو نالو به ايندو جيڪو هڪ بزرگ اڳواڻ هو ۽ پنهنجي جڳهه تي حڪم به هلائيندو هو، سندس فوجي جڏاڻا ڇهن يا ستن هزارن گهوڙي سوارن ۽ پندرهن کان ويهن هزار پيادل فوج تي مشتمل هيا، چيو وڃي ٿو ته هڪ لک مسلمان ترار سان قتل ڪيا ويا هيا ۽ سندن تعداد به يونانين، شامين ۽ آرمينين کان گهڻو گهٽ هو، ۽ جنگ ۾ شامل ٿيندڙن جون عمرين چوڏهن سالن کان به گهٽ هيون ۽ اهي سلجوقن جا غلام رهيا هيا. ديوار جا جيڪي آثار مليا آهن انهن مان لڳي ٿو ته اها ڪيڏي نه مضبوط ۽ شاندار طريقي سان تعمير ڪئي وئي هوندي، لڳي ٿو ته ان جي اوچائي ٽي ويهون فوٽ هئي. يعني سٺ فوٽ[□]. جتي گهٽ محنت يا ڪاريگري نظر آئي هوندي ته اتي زمين کي ندي جو سهارو مليو هوندو ته ڪتي وري ڏٻيون ۽ جبل هيا ته انهن به ڪافي مدد مهيا ڪئي هوندي. اهڙين مضبوطين ۽ قلعن ٺاهڻ جي باوجود شهر تي فارسين، عربن، يونانين ۽ ترڪن جو قبضو رهيو هو، ۽ جيئن ته هي خطو بيحد وسيع هيو ته ان تي اڳ واري قديمي دؤر ۾ به حملا ٿيا هوندا، بهرحال جيڪو گهڻو ۽ آڪٽوبر جي مهيني ۾ شروع ڪيو ويو هو، ۽ جنهن ترٽ طريقي سان ان کي اڪلايو ويو هو ته ان مان اهڙي ڪوشش جي بهادريءَ جي خبر پوي ٿي. جيتري به طاقت ۽ بهادري پڙهندڙن کي محسوس ٿي هوندي، اهو سڄو ڪارنامو صليبي شيدائين طرفان ڏيکاريو ويو هيو، يعني حملن ۾ ڄلڻ ۾ يا پنهنجن جتن جي حفاظت ڪرڻ ۾ مطلب ته هر رُخ کان اهي سوڀارا رهيا هيا، ۽ اسان کي فقط هڪڙي شڪايت ضرور آهي ته انهن پنهنجن ڪمن، معرڪن يا فتحن جي داستانن کي تمام گهڻو وڌائي پيش ڪيو آهي ۽ ڪتي ڪتي ته ائين ٿو محسوس ٿئي ته حقيقت ۽ سچ سان انهن داستانن جو ڪو تعلق نه آهي. گادفري (91) جي ترار، هڪ ٿرڪ کي ڪلهي کان وٺي ران تائين چيري پڻ اڏڻ ۾ ورهائي ڇڏيو، ان بي دين جو هڪڙو اڌ زمين تي ڪري پيو ۽ سندس ٻي اڌ کي سندس گهوڙي ڪڍي شهر جي گيت تائين پهچائي ڇڏيو. جيئن نارمنڊي جو رابرٽ پنهنجي مخالفن خلاف گهوڙي تي چڙهيو ته هن به پنهنجي مخالف تي وار ڪندي رڙ ڪئي: 'مان تنهنجو سِرُ دوزخ جي شيطانن جي حوالي ٿو ڪريان'. ۽ پوءِ اهو سِرُ مٿي کان سيني تائين سندس ترار سان چيريو ويو. پر ايڏي بهادري (92) جي داستانن جي حقيقت مسلمانن کي اهو سبق ضرور سيکاريو هوندو ته اڳتي واسطي پنهنجن گهرن جي ديوارن اندر رهن ڇو ته مٿي يا پٿر جي ديوارن اندر ترارون يا نيزا اُتي بيڪار بڻجي ويندا آهن. گهيري جي سُست پر لڳاتار ڪوششن ۾، صليبي جهڙوڪر ڪاهل ۽ بي خبر هيا. وٽن نه ته هٿيارن کي استعمال ڪرڻ جي ايتري ڄاڻ هئي ۽ نه وٽن پئسا هيا جو انهن کي خريد ڪري استعمال ڪري سگهن، ٻيو ته حملي ڪرڻ جي مشينن يا اوزارن جي کين ڄاڻ بنهه ڪانه هئي. نائيسيا جي فتح جي موقعي تي يونان جي شهنشاهه، دولت توڙي هٿيارن ڏيڻ ۾ عيسائين جي ڀرپور مدد ڪئي هئي، سندس غير موجودگي ۾ سندن مناسب مدد نه ٿي سگهي ۽ جيئن ئي پسان جا ڪجهه جهاز مذهبي يا واپاري ڪشش سبب شام جي سامونڊي ڪنارن تائين پهچي ويا، ان وقت شين کي گڏ ڪري رکڻ جا ذريعا گهٽ هيا، سامان واپس ڪرڻ خطري کان خالي نه هيو، ۽ اچڻ وڃڻ جا رستا ڏکيا ۽ خطرناڪ هوندا هيا. سُستي ۽ ڪمزوريءَ فرئنگن کي جنگي يا واپاري معاملن کان ڪجهه لاتعلق ڪري ڇڏيو هو ۽ ٻن لنگهن جي دائمي

[□] سنڌ جي بهراڙين ۾ اڃا تائين ماڻهو ڪنهن به عدد کي گهڻو ڪري ويهون ڪري ٻڌائيندا آهن. مثال طور اسي لاءِ چار ويهون، سو لاءِ پنج ويهون ۽ هڪ سو ويهون لاءِ ڇهه ويهون چوندا. ثقافتي زنجيرن جا جوڙ ۽ ڳانڍاپا ڪٿي ۽ ڪيئن ٿا وڃي ملن. (سنڌڪار)

آزادي ضرورتن کي ڪجهه گهٽائي ڇڏيو هو ۽ شهر جي نوجوانن کي فوج ۾ ڀرتي ٿيڻ لاءِ آماده ڪيو هو. ستن مهينن جي گذرڻ کان پوءِ جڏهن سندس گهڙي سوار فوج تباهه ٿي چڪي هئي، ۽ ٻيا نقصان به کين لڳاتار ٿيندا رهيا جيئن ڏکڻ، ماڻهن جو کين ڇڏي وڃڻ ۽ ٻيو ٿڌڪ کان چور ٿي پوڻ سبب صليبين جي وڌيڪ ڪا به اڳڀرائي نه ٿي سگهي هئي بلڪه ائين ڪئي چئجي ته سندن ڪاميابي هاڻي ڪٿي به ڏسڻ ۾ نٿي آئي پر پوءِ لاطيني يوليسيز ۽ مڪاريءَ ۾ هوشيار بوهيمنڊ ڌوڪي ۽ فريب واريون چالون اختيار ڪري ورتيون. انتاڪيا جا عيسائي تمام گهڻا پر ناخوش هيا: فيروز هڪ شامي شخص جيڪو پنهنجن مذهبي اصولن تان ڦري ويو هو ۽ هڪ امير جي حمايت ڪئي هيائين ۽ کيس ٽن منارن جي ڪمان پڻ سونپي وئي هئي. هن پنهنجو پڇتاءُ لاطينين ۽ شايد پنهنجي پاڻ کان به لڪايو هو جنهن کي آسانيءَ سان فريب ۽ غداريءَ جي زمري ۾ آڻي سگهجي ٿو. سندن ذاتي دلچسپي ۽ لالچ جي سلسلي ۾ فيروز ۽ ٿارتو جي بادشاهه جي وچ ۾ ٿيل خط و ڪتابت کي ثابت ڪيو ويو هو ۽ بوهيمنڊ اڳواڻن جي ڪائونسل ۾ اظهار ڪيو ته هو شهر جلد سندن حوالي ڪري ڇڏيندو. پر هن انتاڪيا جي حڪمرانيءَ جو شرط رکيو ته سندس خدمتن جي عيوضي ۾ اهو شهر سندس حوالي ڪيو وڃي، ۽ اها تجويز، جيڪا اڳ حسد جي ڪري رد ڪئي وئي هئي، آخر سندس هڪ جهڙن دوستن منظور ڪري ورتي. فرانس ۽ نارمنڊي جي بادشاهن رات جو اوچتو چاپو هنيو جن هٿرادو عارضي ڏاڪڻ ٺاهي ۽ مٽي چڙهي ويا. سندن نئون مذهب مٽائيندڙ، پنهنجي مذهب پاءُ جي قتل ٿيڻ کان پوءِ، حضرت عيسيٰ جي مذهب ۾ داخل ٿي ويو. فوج گيٽن ڏانهن ڊوڙي وئي ۽ مسلمانن محسوس ڪيو ته رحم جي اميد ته هونئن ئي اڃائي هئي، ۽ مقابلو ڪرڻ فضول هيو. پر قلعو مضبوط هو جيڪو اڃا پيش نه پيو هو ۽ فاتح خود، موسل جي بادشاهه ڪربوگا جي فوجن جي گهيري ۾ اچي ويا هيا جيڪو اٺاويهن ترڪ اميرن سان انتاڪيا کي آزاد ڪرائڻ لاءِ اڳتي وڌيو. عيسائين پنج ۽ ويهه ڏينهن ڌري گهٽ تباهه ٿيندي گزاريان، ۽ خليفي ۽ سلطان جي نائب کين ٻن ڳالهين مان هڪ جي چونڊ ڪرڻ جو اختيار ڏنو، يعني غلامي ۽ موت مان جيڪو هو قبول ڪن (93). جڏهن عيسائين جي صورتحال انتها تائين پهچي وئي ته هنن پنهنجي طاقت جا تبرڪ گڏ ڪيا، شهر مان حملا شروع ڪيائون ۽ فقط هڪڙي ئي يادگار ڏينهن ۾ ترڪن ۽ عرب حملي ڪندڙن کي يا ته تباهه ڪري ڇڏيائون يا وري کين پڇاڻي ڇڏيائون، جن جو تعداد ڇهن لکن جي لڳ ڀڳ هيو (94). آءُ سندن فوق الفطرت اتحادين جي باري ۾ ويچار ڪندس، انتاڪيا جي سوڀ حاصل ڪرڻ جي انساني سببن منجهان هڪ ته فرئنگن جو بي ڊپائيءَ منجهان مقابلو ڪرڻ هو، ٻيو وري سندن دشمن ابهر ۽ لڙائيءَ جي مهارت نه رکندڙ هيا، تنهن کان سواءِ انهن ۾ خود اختلاف پڻ هيا. جيڪا جنگ لڳي اها بي ترتيبيءَ سان وڙهي وئي، ۽ اسان جيڪڏهن ڪربوگا جي تبين تي نظر وجهون جيڪي شاندار جڳهه تي هنيا ويا هيا ۽ جتي ايشيا جون سڀ سهولتون موجود هيون ۽ جتي هڪ ئي وقت ٻه هزار ماڻهو سمنججي ٿي سگهيا، پر اُتي سندن ٽي هزار محافظ موجود هيا جن کي گهڙڻ سوڌو جڻ ته وڙيو ويو هيو.

انتاڪيا جي گهيري ۽ ان جي حفاظت جي نازڪ وقت ۾ صليبي هڪ طرف سوڀ جي خوشين ۾ مست مڱن ٿي ويا هيا ته ٻي طرف نااميديءَ جي پٽي ۾ ٻڏي رهيا هيا؛ يا ته ايترو کاڌو هيائون جو سندن پيٽ ٿي ڦٽو يا وري ٻُڪ کان پاهه پئي ٿيا. سندن مختلف ۽ متضاد حالتن جو اندازو لڳائيندڙ يا جائزو وٺندڙ شايد اهو سوچن ها ته سندن مذهب جو سندن عملن تي وڏي ۾ وڏو اثر هيو ۽ صليب جا شيدائي جن مقدس مقبري کي چوٽڪارو ڏيارڻ ۾ اهم ڪردار ادا ڪيو هو، انهن هاڻي نهايت سنجيدگيءَ سان نيڪي ۽

پرهيزگاريءَ واري زندگي گذارڻ ۽ شهادت جو رتبو ماڻڻ لاءِ پاڻ کي تيار ٿي ڪيو. تجربو اهڙي خيالي يا تصوراتي عمل کي تسليم نٿو ڪري ۽ ملحدائي جنگ جي تاريخ ۾ شايد ئي ڪڏهن شراب خوري ۽ زناڪاري جا ايترا منظر نظر آيا هجن جيڪي انتاڪيا جي فتح جي وقت ان جي ديوارن اندر ٿيا هيا. ڊافين جا دلڙپ وٽن جا جهنگنا ته هاڻي ڪونه هيا پر شام جي اردگرد انساني عياشين جو وهنوار ساڳيو هيو، عيسائين کي عياشي طرف راغب ڪرڻ جي هر ممڪن ڪوشش ڪئي وئي هئي (95)، اڳواڻن جي اختيارن کان ماڻهن کي نفرت هئي، ۽ واعظ، نصيحتون يا حڪم ناما پنهنجي وقعت وڃائي چڪا هيا ڇو ته هر طرف شرمساري واري بيهودگي نظر ٿي آئي جيڪا فوجي نظر ۽ ضبط لاءِ ته شرمناڪ ضرور هئي پر انجيل جي پوڄيندڙن جي ڪردار تي پڻ هڪ بدنما داغ جيان نروار هئي. انتاڪيا جي گهيري ۽ قبضي جي پهرين ڏينهن ۾، فرئنگن کاڌي خوراڪ جو ذخيرو جيڪو ڪيترن هفتن ۽ ميهن جي گذاري ڪرڻ لاءِ ڪافي هو، ان کي بي دردي ۽ بدمستي واري عياشيءَ مان ٿورن ڏينهن ۾ کائي ڪپائي ڇڏيو هو، ۽ اڳيئي تباھ ٿيل ملڪ لاءِ هاڻي اهو ممڪن نه رهيو هو ته کاڌ خوراڪ جو وڌيڪ سامان مهيا ٿي سگهي، نتيجو نيٺ اهو نڪتو جو جڏهن ترڪن ٻيهر حملو ڪيو ته فرئنگن کي پنهنجي ملڪ مان تڙي ٻاهر ڪڍيائون. بڪ ۾ بيماريون به پکڙجي وڃن ٿيون جن کي وري سياري جي برسات، اونھاري جي سخت گرمي، پاروٽن کاڌن ۽ بيشمار قيدين جي گندگين وڌيڪ وڌائي ڇڏيو هو. ڏڪر ۽ وبا جيڪي هاڃا هر جڳهه تي ڪندا آهن سي هتي به ٿيا، اها بي ڳالهه آهي ته اسان پنهنجي تصور ۾ انهن تڪليفن ۽ اذيتن کي، جدا جدا ۽ پنهنجي مزاج مطابق بيان ڪندا آهيون. خزاني يا ڦرلٽ جي اها حالت هئي جو جيڪو ڪجهه ٿورو به بچيل هو ان کي به عيش عشرت جي خريدارين ۾ ضايع ڪيو ويو، غريبن ۽ مسڪينن جي حالت ته بيحد ڏڪاري ۽ دردناڪ هئي، ڇو ته جڏهن فلاڊنرس جو نواب هڪ ٻڪري لاءِ چانديءَ جا ٽي مارڪ ۽ هڪ ڪمزور اٺ (96) لاءِ پندرهن مارڪ ڏيڻ کان پوءِ رات جي ماني کائڻ لاءِ وٽس ڪجهه به نه بچيو هو ۽ اها کيس خيرات طور کائڻي پئجي وئي هئي ۽ گاڏفري مٿون ڪري ڪنهن کان گهوڙو اُڏارو ورتو هو ته مٿس سواري ڪري سگهي. ته پوءِ تصور ڪريو ته غريبن جي حالت ڇا ٿي هوندي، فوجي ڪئمپ ۾، گهيري جي شروعاتي ڏينهن ۾ سٺ هزار گهوڙا هيا جن مان گهٽجي ٻن هزارن تائين رهجي ويا هيا پر انهن مان به فقط ٻه سؤ گهوڙا اهڙا هيا جن کي جنگ لڳڻ جي صورت ۾ استعمال ڪري سگهجي ها. جسماني ڪمزوري ۽ ذهني خلفشار ۽ اذيتن صليبي زيارتن جي اڳئين جوش ۽ ولولي جي شعلن کي صفا اُجهائي ڇڏيو هو ۽ هاڻي انساني وقار جو احساس يا مذهب جو احترام اچائي ۽ عبث ٿي لڳو ڇو ته هر ڪو پنهنجي جان بچائڻ جي فڪر ۽ پریشاني ۾ ورتل هيو (97). اڳواڻن ۾ ٽي شخص اهڙا هيا جن کي ڪو به پئو ڀولو ڪونه هو: بولن جو گاڏفري، پنهنجي نيڪي ۽ خدا پرستيءَ جي ڪري بي نیاز هو، بوهيمنڊ پنهنجي مطلب ۽ ذاتي مقصد حاصل ڪرڻ ۾ مڪن هو، باقي ٽنڪريڊ پنهنجي همت ۽ مردانگيءَ جو مظاهرو ڪندي واضح اعلان ڪيو ته جيستائين کيس چاليهن اميرن ۽ نوابن جي اڳواڻيءَ جو شرف حاصل آهي ته هو فلسطين جي رٿيل معرڪي ۽ پروگرام کي ڪڏهن به ترڪ نه ڪندو. باقي ٽولوز ۽ پراوينس جي اميرن تي گهڻن ماڻهن کي شڪ هو ته هنن پنهنجي پاڻي پانهي بيمار ڪيو هو: نارمنڊي جي نواب کي سامونڊي ڪناري تان ڪليسا جي سخت حڪم هيٺ کيس واپس گهرايو ويو هو، عظيم هو (Hugh) توڙي جو هن جنگ جي مهڙئين حصي ۾ پنهنجون خدمتون ٿي ڏنيون، پر خبر ناهي ڇو ڪو بهانو بڻائي فرانس هليو ويو ۽ چارٽريس جو امير اسٽيفن، ذلت جو مظاهرو ڪندي پنهنجي جهنڊي توڙي ان ڪائونسل جي

اجلاس کي، جنهن جي هن خود صدارت ٿي ڪئي، ڇڏي هليو ويو. وليبر، جيڪو ملن جو چڱو مڙس هو، اهو به پنهنجو علائقو ڇڏي ڪيڏانهن هليو ويو ۽ سندس سپاهي سندس اهڙي رويي تي دل شڪسته ٿي پيا هيا ۽ جيڪي دوريش ۽ بزرگ هيا اهي راهب پيٽر جي زوال تي ششدر ۽ پريشان هيا، جنهن يورپ کي ايشيا خلاف مسلح ڪرڻ کان پوءِ، پڇتاءَ جي ضروري روزي رکڻ کان لنوائٽ جي ڪوشش ڪئي هئي. ويٽهاڪن ۾ به بيشمار اهڙا هيا جيڪي غدار ثابت ٿيا ۽ جن جا نالا (تاريخدان تو چوي) 'زندگي جي ڪتاب تي هڪ بد نما داغ جيان آهن ۽ جن لاءِ نفرت جو ڳو اصطلاح ته اهي سڀ رسي تي نچڻ وارا، ۽ نفرت لائق هيا جيڪي رات جي اندازي ۾ انتاڪيا جون ديوارون ٽپي، پاڻ تي 'ڪارنهن جو ڌڪو' لڳائي پڇي ويا هيا.' شهنشاه اليگزينس (98)، جيڪو اڳتي وڌي ويو هو ته ضرورتمند لاطينين جي وڃي ڪا سار سنڀال لهي، سخت پريشان ٿيو جڏهن هن سندن ناآميدي واري حالت وڃي ڏٺي. هنن چپ چاپ ۾ پنهنجي قسمت جي ٿيڻ واري فيصلي تي مات ڪئي، قسمن توڙي سزائن جو مٿن ڪو به اثر نه ٿيو، ۽ سپاهين کي ديوارن جي حفاظت جي سلسلي ۾ کين اٿارڻ لاءِ اهو ضروري سمجهيو ويو ته سندن گهرن کي ئي باهه ڏئي ڇڏجي.

پنهنجي نجات ۽ فتح لاءِ، اهي ان ساڳي مذهبي جنون جا احسان مند هيا جن کين اڳ تباهي ۽ جي ڪناري تائين پهچائي ڇڏيو هو. اهڙي مقصد ۽ اهڙي فوج لاءِ، نظريا، اڳڪٿيون ۽ معجزا اڪثر ڪري ٿيندا رهندا هيا جيڪي ماڻهن ۾ اڳي ئي مروج هيا. انتاڪيا جي فتح ۾ آيل تڪليفن دوران انهن کي طاقت ۽ ڪاميابيءَ مان ورجايو ويو هو. سينٽ ائمبروز هڪ پارسا عيسائي کي يقين ڏياريو هو ته چوٽڪاري کان اڳ گهٽ ۾ گهٽ ٻن سالن جي آزمائش ضروري آهي ۽ جيڪي ميدان ڇڏي پڇي ويا هيا انهن کي خود حضرت عيسيٰ پنهنجي موجودگيءَ ۾ پاڻ روڪيو هو؛ مٿن زندگي ٿيڻ جو واعده ڪيو هو ته پنهنجن ڀائرن جي حمايت ۾ دشمنن سان وڃي وڙهندا، ڪنواري بيبي مريم سندن گناهن کي معاف ڪرائي ڇڏيو هو، ۽ سندن اعتماد، هڪ ظاهري نشاني جي ظاهر ٿيڻ تي منجهن موٽي آيو هو ۽ اها نمايان ۽ شاندار نشاني 'مقدس پالي جي هئي. (اهو مقدس پالو جيڪو حضرت عيسيٰ جي صليب تي چڙهڻ وقت مٿس اڇلايو ويو هو) هن موقعي تي مختلف اڳواڻن جي رويي کي ساراهيو ويو آهي ۽ جن کي شايد معاف به ڪيو وڃي، پر جڏهن گهڻا ماڻهو گڏ ٿيندا آهن ته چپ چاپ واري فريبڪاري جي سازش مشڪل سان جڙندي آهي، ۽ مڪار هميشه عقل وارن جي حمايت ۽ عام ماڻهن جي سادگيءَ تي پاڙيندو آهي. مرسان جي ضلعي ۾ هڪ پادري هوندو هو جيڪو وڏو سازشي ۽ ڪردار جو به گندو هو، ۽ سندس نالو پيٽر بارتولمي هيو. هن هڪ اجلاس جي ڪمري ۾ وڃي پاڻ کي ظاهر ڪيو ۽ هڪ مافوق الفطرت ڪرشمي جو ذڪر ڪيائين جيڪو سندس ٻنڌ ۾ ٿي دفعا دهرايو ويو هو جنهن ۾ کيس خوفناڪ دڙڪو ڏنو ويو هو ته خبردار جو هن خدائي حڪمن جي انحرافي ڪئي. حواري چيو: 'انتاڪيا ۾، منهنجي پاءُ سينٽ پيٽر جي ڪليسا ۾ قربان گاهه جي ويجهو ان پالي جو لوهو مٿو لڪل آهي جيڪو اسان جي مسيحا جي جسر ۾ ڳايو ويو هو. ٽن ڏينهن ۾ اهو دائمي نوعيت جو پُرزو جيڪو هاڻي دنياوي چوٽڪاري جو ذريعو بڻجي ويو آهي، پاڻهي سندس عقيدتمندن ۾ ظاهر ٿيندو، ڳول! ۽ تون لهي وڌيندين، ان کي جنگ ۾ مٿي نمايان ڪري جهلجانءِ، ۽ اهو رمز وارو هٿيار فسادين جي روحن مان به آر پار هليو ويندو. مکيه پادري جي نمائندي جيڪو پاءُ جو پادري هو، بهانو ڪيو ته ڄڻ کيس ٻڌي ئي ڪونه ٿو يا ٻڌي ٿو ته اعتبار نٿو ڪري، پر ان انڪشاف کي امير ريمند طرفان اڳ ۾ ئي سڄو سمجهيو ويو هو

جنهن کي سندس وفادار رعيت جي ماڻهوءَ 'مقدس پالي' جي محافظ طور چوندي ورتو هو. هن تجربي کي تڪميل تائين پهچايو ويو ۽ ٽئين ڏينهن تي، عبادت ۽ روزي جي تياري کان پوءِ، مرساءَ جي پادري ٻارهن اعتماد وارن تماشائين جو تعارف ڪرايو جن ۾ هڪ نواب ۽ سندس ننڍو پادري به شامل هيا ۽ ڪليسا جا دروازا اُپهرن ۽ فضول ماڻهن لاءِ بند ڪيا ويا هيا. البت ميدان کي ڏسيل وقت تي ڪوليو ويو، پر ڪم وارا ماڻهو جن هڪ ٻئي کان ڪم سمجهيو ٿي، زمين کي ٻارهن فوت اونهائيءَ ۾ کوٽيو ويو پر کين اها خبر ئي ڪانه هئي ته کين آخرڪار ڪرڻو ڇا هيو يا ڇا ڪي هو ڳولي رهيا هيا. شام جي وقت جڏهن امير ريمند پنهنجي ڪم واري هنڌ ڏي هليو ويو ته ٽڪل ٽٽل محنت ڪندڙن شڪايت جي لهجي ۾ پُڻ پُڻ ڪرڻ شروع ڪري ڏني. ٻارٿولمي، جنهن کي قميص پاتل هئي ۽ پير اگهاڙا هيس، کڏ ۾ اندر گهڙي ويو، گهٻ اندازو هو جنهن جو فائدو وٺندي هن عرب مسلمانن جي پالي کي، جنهن کي هن لڪائي رکيو هو، ڪڍيو ۽ کڏ ۾ اڇلايو، ۽ ان مان جيڪو پهريون آواز ۽ پهريون چمڪات ٿيو، ان اردگرد جي بيٺل ماڻهن ۾ هڪ بي خوديءَ جي ڪيفيت پيدا ڪري ڇڏي. پاڪ پالي کي وري اتان ڪڍي، ريشم ۽ سون جي تارن سان اُٿيل هڪ ڪپڙي ۾ ويڙهيو ويو ۽ پوءِ ان کي ڪپڙي جي پردي مان ٻاهر ڪڍيو ويو ته جيئن صليبي ان جي زيارت ڪري سگهن؛ جيئن هنن ان کي ڏٺو ته خوشي ۽ جذبات ۾ رڙيون ڪرڻ ۽ نعرا هڻڻ شروع ڪيائون ۽ جيڪي فوجون سُستي ۽ ڪاهليءَ جو شڪار ٿي چڪيون هيون اُنهن ۾ وري تازگي اچي وئي ۽ جوش جذبي سان سرشار ٿي ويون. جيڪو ڪجهه ٿيو ۽ اڳواڻن جا ڪهڙا جذبا ۽ ڪهڙو رد عمل هيو، هنن هن بخت واري انقلاب کي ساراهيو ۽ اُميد ڪيائون ته ان ۾ اڃا بهتري اچي ۽ ان لاءِ هو پنهنجي هٿن ۽ وڙن سڀ ڪجهه ڪرڻ لاءِ تيار هيا. سپاهين کي پنهنجي ڪئمپ ۾ واپس موڪليو ويو پر کين ڇٽاءُ ڏنو ويو ته ذهني توڙي جسمانيءَ طرح هڪ بي امڪاني جنگ واسطي تيار رهن ۽ آزاديءَ سان کين مليل وظيفي جي رقم پاڻ تي ۽ پنهنجن گهوڙن تي خرچ ڪن ته جيئن وقت تي تازا ۽ نؤبنو هجن ۽ اها اُميد رڪن ته باڪ ڦٽي تائين فتح سندن قدم چُميندي. سينٽ پيٽر ۽ سينٽ پال جي جشن جي موقعي تي انتاڪيا جي دروازن کي عام ماڻهن لاءِ به ڪوليو ويو هيو ۽ جذبات سان پيريل حمد و ثنا جو هڪ نغمو: 'اسان جو آقا، اسان جو مسيحا اٿندو، اسان ڏي ايندو ۽ سندس دشمن ٿڙي پڪڙي ويندا' پادرين ۽ راهبن جي هڪ وڏي انگ گڏجي ڳايو، جنگ جي ترتيب، ٻارهن حوارين کي ماڻ ڏيندي، ٻارهن حصن ۾ ورهائي وئي، ۽ پاڪ پالو، ريمند جي غير حاضريءَ ۾، سندس ننڍي پادري جي سپرد ڪيو ويو. هن برڪت واري پاڪ شئي جو اثر حضرت عيسيٰ^ع (99) جي غلامن توڙي سندس دشمنن طرفان پڻ محسوس ڪيو ويو ۽ ان جي طاقت، خبر ناهي حادثاتي طور، ڪنهن ترڪيب سان يا فقط ڪنهن افواه ذريعي، معجزاتي طور اڳي کان اڳري ٿي وئي هئي. تي امير جن کي اڃا ڪپڙا پاتل هيا ۽ وٽن چمڪندڙ هٿيار هيا، پهاڙن مان اوچتو ظاهر ٿيا، ۽ اڏيمر جي آواز، جيڪو وڏي پادري جو نمائندو هو، کين سينٽ جارج، سينٽ ٿيوڊور ۽ سينٽ مارس جي نالن سان پڪاريو ۽ کين سڃاتو، جنگ جي گوڙ گهمسان وڌيڪ جاج پڙتال ڪرڻ جي وٿي به نه ڏني ۽ جيڪو ٻند ۾ هڪ ڀاڳ ڀريو ڪرشمو ٿيو هو، ان مذهبي جنون سان سرشار فوج جي اکين توڙي تصور ۾ هڪ اُميد جي روشني پيدا ڪري ڇڏي. خطري ۽ فتح جي وقت ۾ مرساءَ جي ٻارٿولمي جي انڪشاف جي پوريءَ طرح پٺپرائي ڪئي وئي، پر جيئن عارضي ۽ دستوري ڪم پورا ٿيا ته ذاتي وقار ۽ خير خيرات، جيڪا ٽولوز جي نواب پاڪ پالي مان حاصل ڪئي هئي، حسد جي باهه کي پڙڪايو ۽ سندس دشمنن

کي وير پاڙڻ جو هڪ سبب پيدا ڪري ڏنو. نارمنڊي جي هڪ ننڍي ملازم، هڪ ڏند ڪٿا جي سچائيءَ کي فلسفي جي روشنيءَ ۾ پرکڻ چاهيو، ظاهر ٿيڻ جون حالتون ۽ پيغمبر جو ڪردار ۽ نيڪ بوهيمند سندن چوٽڪاري جو واحد ڪارڻ فقط ۽ فقط حضرت عيسيٰ جي سفارش ۽ شفاعت کي ٿي سمجهيو. ڪجهه وقت لاءِ صوبي جي ماڻهن گوڙ شور ڪري پنهنجي قومي هنڌ جي حفاظت ڪئي، پر هن سلسلي ۾ ڪنهن جيڪو به نئون خيال يا نئون نظريو وڃ ۾ آندو ٿي ته ان کي سختيءَ سان نه رڳو ڀنديو ٿي ويو، پر اهڙي ماڻهوءَ کي موت جي سزا ڏني ٿي وئي؛ ۽ جن به ملحدن، ڪافرن يا تنقيد ڪندڙن ان ڪرشماتي ڪوجنا جي سچائيءَ تي پهچڻ جي ڪوشش ٿي ڪئي ته ان کي دوزخ جو داروغو ڪوٺيو ٿي ويو. هن حقيقت کان انڪار يا ان جي سچائيءَ تي يقين نه ڪرڻ، ان جي مصنفن کي مجبور ڪيو ته پنهنجي زندگي توڙي حقيقت جي سچائيءَ جو فيصلو الله جي انصاف تي ڇڏي ڏين. ڪئمپ جي وچ ۾ چار فوت ويڪرو ۽ چوڏهن فوت ڊگهو ڪانين جو ڍير ٺاهي ان کي باهه ڏني وئي، ۽ ان مان ايترا ته تيز شعلا پيدا ٿيا جيڪي ٽيهه ڪيوپٽس جي اوچائيءَ تائين ٿي ويا، انهن جي وچ ۾ وري فقط ٻارهن انجن جو سوڙهو رستو ماڻهن جي آزمائش لاءِ ٺاهيو ويو. مرساءَ جو بدقسمت پادري جرئت مان تڪڙو تڪڙو باهه ۾ گهريو پر سندس پيٽ ۽ سڙ پڇرندڙ باهه ۾ لهسجي ويا ۽ هو ٻي ڏينهن تي مري ويو ۽ جيڪي ماڻهو انهن ڳالهين ۾ يقين رکن ٿا اهي يقيني طور تي سندس سچائي ۽ معصوميت تي پادري جي احتجاج کي ڌيان ۾ ضرور رکندا. هن موتمار تجربي کان پوءِ صوبي جي ڳوٺاڻن ٻين طريقن تي غور ڪرڻ شروع ڪري ڇڏيو، جيئن صليب، هڪ گول دائرو، يا عبادت گاهه جيڪي طريقا يا انهن مان ڪو به هڪ طريقو پاڪ پالي جي جڳهه وٺندو... پر خبر اها پئي جو نفرت مان پاڪ پالو غائب ٿي ويو ۽ سڀني کان وسري ويو (100). ان جي باوجود به انتاڪيا جي ڪرشمي کي بعد ۾ ايندڙ تاريخدانن ڪافي اڳتي وڌايو ۽ ماڻهن جي سادگي جو اهو حال آهي ته اهي معجزا جيڪي بروقت به مشڪوڪ لڳن ٿا ۽ اڃا تائين اعتبار لائق نه آهن، پر پورڙا ماڻهو، توڙي جو اهي ان هنڌ کان تمام پري آهن پنهنجون ظاهري توڙي ذهن جون اکيون بند ڪري انهن تي ويساهه ڪن ٿا.

فرئنگن، خبرناهي دورانديشي ڪندي يا وري خوش قسمتي جي ڪري، ترڪن جي شهنشاهت جي زوال تائين (101)، حملي ڪرڻ جي پروگرام کي ملتوي ڪري ڇڏيو هو. پهرين ٽن سلطانون جي مردانگي واري حڪومت ۾ ايشيا جون بادشاهتون، امن، سلامتي ۽ انصاف سبب اتحاد ۽ ايڪي ۾ رهيون، ۽ بيشمار فوجون، جن جي هنن اڳواڻي ڪئي، جرئت ۽ بهادريءَ ۾ هڪ جهڙيون هيون ته ساڳئي وقت اولهه جي بربرن جي پيٽ ۾ سندن نظم ۽ ضبط به ڪمال جو هيو. پر صليبي جنگ جي وقت تي، مالڪ شاه جي وراثت تي سندس چئن پٽن جي وچ ۾ سخت اختلاف ٿي پيا، سندن ذاتي جهڳڙا ۽ هڪ ٻئي جي خلاف رساڪشي ماڻهن جي لاءِ خطرن جو باعث بڻجي وئي ۽ انهن جي مقرر جي لاهن چاڙهن جي سندن خادمن يا غلامن کي ايتري ڄاڻ ڪانه هئي. اٺاويهه امير، جيڪي ڪريوفا جي جهنڊي هيٺ روانا ٿيا هيا، سندن دشمن هيا ۽ هنن ميسوپوٽيميا ۽ شام جي ڪجهه شهرن مان تڙ تڪڙ ۾ پنهنجي لاءِ ڪجهه فوجي ڀرتي ڪري ورتا ۽ ترڪي جا جهونا ۽ تجربڪار فوجي ڊڄل کان به اڃا اڳتي خدمتون ڏيندي ٿڪجي ۽ ساڻا ٿي پيا هيا. مصر جي خليفي، سندن ڪمزوري ۽ هڪ ٻئي جي اختلافن جو فائدو وٺندي پنهنجن پراڻن علائقن تي ٻيهر پنهنجي قبضي ڄماڻن جون ڪوششون ڪيون ۽ سندس سلطان افضل جيروسلم ۽ ٿائر جو گهيرو ڪيو، اورتوڪ (*) جي ماڻهن کي ڀڄائي ڇڏيائين ۽ فلسطين ۾،

طمین (102) جي شهري ۽ ڪليساڻي اختيارن کي بحال ڪيائين. هو عيسائين جي بيشمار فوجن جو ي حيرت ۾ پئجي ويا جيڪي يورپ کان سفر ڪري ايشيا کنڊ تائين پهتيون هيون ۽ انهن حملن ۽ گين جون خبرون ٻڌي خوش ٿي ٿيا جن ترڪن جي طاقت کي ختم ڪيو هو جيڪي سندن فرقي ۽ شاهت جا مخالف هيا. پر ساڳيا عيسائي پيغمبر ﷺ جن جا مخالف هيا ۽ نائيسيا ۽ اناڪيا جي ڪومتن جي تختي اونڌي ٿيڻ کان پوءِ، سندن فوجي منصوبن جي مقصد کي وقت سان گڏ سمجهيو و هو، جنهن موجب هاڻي سندن پروگرام اُردن جي ڪنارن کان وٺي نيپل ندي جي علائقن کي حاصل ٿيڻ جو هو. جنگين ۾ جيڪو خط و ڪتابت يا سفارتي رشتن ۾ خلل پيو هو، ان کي مصر جي شاهت ۽ لاطيني حڪومت جي درميان پهر بحال ڪيو ويو ۽ ٻنهي ڌرين کي احساس ٿيو ته سندن ور يا ٽڪر، جهالت ۽ فضول جنبن جو نتيجو هو. مصر جي وزيرن ڪجهه غرور ۽ ڪجهه نرم لهجو تيار ڪندي ظاهر ڪيو ته سندن حاڪم، جيڪو پيغمبر ﷺ جن جو سچو ۽ جائز جانشين هيو، روسلم کي ترڪن جي قبضي مان آزاد ڪرايو هو ۽ صليبي زيارتي، جيڪڏهن اهي پنهنجي تعداد ۽ ڪجهه گهٽ ڪن ۽ هٿيار به ڦٽا ڪن ته پوءِ کين سلامتي ۽ مهمان نوازيءَ جي انداز سان کين نرت عيسيٰ جي مقبري تي وڃڻ ڏنو ويندو. جيئن ته عيسائين جي حالت ايتري طاقت واري ڪانه هئي خليفي مُستعلي هٿيارن کان نفرت ڪندي سندن ڪجهه اعليٰ عملدارن کي جيل ۾ بند ڪري ڇڏيو. اناڪيا جي فتح کيس آماده ڪيو ته ان جي فاتحن کان گهوڙن ۽ ريشمي ويسن وڳن جا تحفا قبول ٿي ته ساڳئي وقت کيس سون ۽ چاندي جي دولت جي تمنا پڻ هئي، تنهن ڪري سندن لياقت ۽ طاقت اندازو لڳائيندي، هن پهريون نمبر بوهيمنڊ ۽ ٻيو نمبر گادفري کي ڏنو. پر صليبين اڃا حوصلا نه رها هيا ۽ هنن کيس گُٺو جواب ڏنو: 'کين ان ڳالهه کان نفرت هئي ته هو مُحَمَّد ﷺ جي جانشينن ۽ ٺلڳن جي ذاتي مسئلن يا شهرن ۽ خطن جي حاصلات جي معاملن ۾ دخل اندازي ڪن ۽ نه وري هو دن نالي يا قوم بابت معلومات ڪرڻ جا خواهشمند هيا، هنن جو فقط هڪڙو ئي پختو عقيدو هو ته روسلم تي قبضو ڄمائيندڙ سندن دشمن هيا، تنهن ڪري هو زيارتين لاءِ ڪنهن به شرط جي پابندي نه اٿن، بلڪه جلد از جلد ۽ وقت اندر هو شهر ۽ صوبي جو قبضو ختم ڪن جيڪو سندن جائز ۽ مقدس هيو، انهي صورتحال ۾ هو سندن تعاون جا طلبگار ٿي سگهيا ٿي، نه ته ٻي صورت ۾ هو اهڙي ملي جي لاءِ تيار رهن جنهن کي روڪڻ يا ان جو مقابلو ڪرڻ سندن وس ۾ نه هوندو (103)'.

ٿوري جو هو آسانيءَ سان حملو ڪري ۽ فتح حاصل ڪري ٿي سگهيا پر تنهن هوندي به حملي ۽ ڏهن مهينن کان به مٿي عرصي تائين ملتوي ڪيو ويو پر تيستائين ڪربوگا کي شڪست ملي ڪي هئي. فتح حاصل ڪرڻ کان پوءِ، صليبين جي همت ٿوري سندن جذبا ٿڌا ٿي ويا ۽ هاڻي وڌيڪ نهن ٻي مهر کي شروع ڪرڻ جي بجاءِ هو ٽڪڙ ۾ هڪ ٻئي کان جدا ٿي ويا ته جيئن شام جي نئين مول ۽ انهن کان لطف اندوز ٿي سگهجي. هن ٻي سبب ۽ عجيب دير ڪرڻ جا سبب خبر ناهي ڪهڙا ا پر ممڪن آهي ته سندن طاقت گهٽجي وئي هجي، ڇو ته اناڪيا جي لڙائي ۾ سندن گهوڙي سوار ج بلڪل تباه ٿي چڪي هئي ۽ هر طبقي جا فوجي پڻ ڏڪر، بيمارين ۽ بزدل ٿي پڇڻ جي ڪري، تنجي باقي وڃي بچيا هيا ۽ جن وٽ مال خزانو گهڻو هو، انهن وري ان جو ناجائز استعمال ٿي ڪيو هن سبب پڻ غريبن ۾ ڏڪر پيو ۽ شراب نه ملڻ ڪري ان جي بدلي ۾ ٻيون هاجيڪار شيون واپرائڻ ن وبا ڪاهي پئي جنهن ٿوري ئي عرصي ۾ پنجاه هزار زيارتين کي موت جي ننڊ ۾ سمهاري

چڏيو. اڳواڻن ۾ ڪي ٿورڙا هيا جن حڪم تي هلايو پر حڪمن کي مڃڻ وارو هاڻي ڪو به نه رهيو هو. مقامي رنگ جا جهيڙا جهڳڙا، جيڪي عارضي طور ته بند ٿيا هيا، پر پوءِ جلد ئي وري جاڳي پيا پر اُهي ڪاوڙ ۽ ناراضگين تائين محدود رهيا. بالڊون ۽ بوهيمنڊ جي بخت، سندن ساٿين جي حسد کي جنم ڏنو ۽ جيڪي سڀني کان وڌيڪ بهادر امير هيا انهن کي نين رياستن جي حفاظت لاءِ چونڊيو ويو ۽ نواب ريمند، شام جي وچ ۾ هڪ جنگي معرڪي ۾ پنهنجين فوجين ۽ خزانن کي ڪافي حد تائين وڃائي چڪو هو. سڄو سيارو اختلافن ۽ اڃاين وڳوڙن ۾ گذري ويو، پر بهار جي موسم ۾ مذهب ۽ عزت آبرو جا جذبا ٻيهر ڏسڻ ۾ ٿي آيا ۽ ذاتي قسم جي سپاهين، جيڪي حسد ۽ ذاتي مقصدن کان آجا هيا، ڪاوڙ وارن وڏن آوازن سان پنهنجن ڪاهل اڳواڻن کي ڄڻ جنجهوڙي جاڳايو هو. مٿي جي مهيني ۾ ڪجهه تبرڪن کي انتهاڪار کان لائوڊيسيا موڪليو ويو، ۽ لڳ ڀڳ چاليهن هزارن لاطينين مان پندرهن سؤ گهوڙي سوار ۽ ويهه هزار پيادل فوجي اهڙا هيا جيڪي خدمت ڏيڻ لائق رهجي ويا هيا. سندن آسان سفر جبل لبائس ۽ سمنڊ جي ڪناري جي وچ ۾ هو ۽ سندن گهرجن جو پورائو جيئنا ۽ پسا جي سامونڊي واپارين طرفان ڪيو ويو هو ۽ انهن ٽرپولي، ٿائر، سڊان، آڪر، ۽ سزئريا جي اميرن کان به وڏي مالي مدد وصول ڪئي جن کين گذرڻ لاءِ رستي جي به آزاديءَ واري سهولت مهيا ڪئي ۽ انهن واعدو ڪيو ته هو جيروسلم جي مثال جي پوئواري ڪندا. سزئريا کان هو وچولي جي ملڪن طرف هليا ويا ۽ انهن جي ڪلارڪن(*)، لڊا رمل، ايماس ۽ بيشليم جي پاڪ جاگرافي يا حدن کي سڃاتو ۽ جيئن ئي هنن پنهنجي مقدس شهر کي ڏٺو ته صليبين کان سڀ ٿڪ ۽ سوز لهي ويا ۽ هنن سمجهيو ته کين سندن محنتن ۽ مشقن جو ڄڻ انعام ملي ويو هو (104).

جيروسلم جي شهرت جو هڪڙو سبب اهو به آهي ته ان تي تمام گهڻا گهيرا ٿيا آهن جن منجهان ڪيترائي يادگار پڻ آهن. اهو سخت ۽ هوڏ واري مقابلي کان پوءِ ئي ممڪن ٿي سگهيو هو جو بابل ۽ روم، سندن عوام جي سخت ضد ۽ هٿ کان پوءِ کين ضابطي ۾ آندو هو. پٿريلي ميدان تي قلعن ٺاهڻ ۽ شهر جي ديوارن توڙي خود شهرن کي به قلعن جي سخت ضرورت هئي ڇاڪاڻ ته ميدان ايترا سڌا ۽ صاف هيا (105) جيڪي دشمن جي حملي لاءِ مناسب ۽ موزون هيا. صليبي جنگين دوران انهن رڪاوٽن کي ختم ڪيو ويو هيو. دفاعي پٿين کي مڪمل طور تباهه ڪيو ويو هيو پر جڏهن انهن جي مرمت ٿي ته اها اطمينان بخش نه هئي، يهودين طرفان سندن قوم ۽ سندن عبادتن کي هميشه واسطي ملڪ نيڪالي ڏني وئي هئي، پر جيئن ته فطرت، انسان وانگر ايترو آسانيءَ سان تبديل نه ٿيندي آهي ۽ جيروسلم جو هنڌ، توڙي جو ان کي ڪجهه هيڏي هوڏي هٽايو ويو هو، پر پوءِ پي اهو دشمن جي حملي کي منهن ڏيڻ لاءِ اڃا ڪافي مضبوط هيو. آخري حملي جي تجربي ۽ ٽن سالن جي قبضي مصر جي مسلمانن کي سيڪاري چڏيو هو ته ان هنڌ جي نقصن تي دوراندوشيءَ سان غور ڪن ۽ انهن کي دور ڪرڻ جي هڪدم ڪوشش ڪن، ڇو ته سندن مذهب توڙي قومي وقار ان تان هٿ ڪشي وڃڻ جي کين اجازت نٿي ڏني. الله دين يا افتخار کي، جيڪو خليفي جو نائب يا نمائندو هو، حفاظت کي يقيني بنائڻ جي ذميواري سونپي وئي هئي، تنهن ڪري هن اچڻ شرط مقامي عيسائين جي چرپر کي لغام ڏنو ۽ کين ڊيڄاريائين ته جي انهن سندس حڪمن جي خلاف ورزي ڪئي ته اهي نه رڳو پنهنجي پر مقدس مقبري جي تباهي جا پڻ پاڻ ذميوار هوندا، ۽ هن مسلمانن ۾ هڪ نئون ايماني روح ڦوڪيو ته جي اهي همت ۽ جرئت کي قائم رکندا ته رب جي طرفان عارضي توڙي دائمي انعامن جا مستحق رهندا. سندس فوج ۾ چاليهه هزار ترڪ

عرب موجود هيا، ۽ جيڪڏهن وڌيڪ ڪوششن سان هو ويهه هزار وڌيڪ مقامي ماڻهو پنهنجي فوج ۾ امل ڪري ها ته پوءِ اها ڳالهه تسليم ڪرڻ جو ڳي هئي ته گهيري ۾ آيل ماڻهو خود گهيو ڪندڙ فوج ان به تعداد ۾ وڌيڪ هيا (106). جيڪڏهن گهٽ طاقت ۽ لاطينين جو تعداد، کين چؤرس چئن هزار والن نڪل انگريزي ايڏائي ميل (107) جي دائري تي قبضي ڪرڻ ۾ ڪامياب ٿي وڃي ها ته پوءِ پي، جيڪڏهن اهي بن هنار جي وادي يا ڪيڊرون (108) جي تيز وهڪرن تائين لهي اتي پهچي به وڃن ها يا ري اهي ڏکڻ ۽ اوڀر جي بهارن جي آناهين چوٽين تائين به پهچي وڃن ها تڏهن به انهن کي ڪجهه به نه اچي ها ڇو ته اتي نه ته ڪا اميد هئي ۽ نه ڪنهن ڳالهه جو خطرو هيو جيئن سؤلي سنڌي ۾ چوندا آهن ته: 'نه سڄڻ کي آسرو، نه دشمن کي پئو'. سندن گهيري جو رخ گهڻي ڀاڱي شهر جي اترين ۽ لاهن پاسن طرف هيو. بولن جي گادفري، جبل ڪلوري تي پنهنجي جهنڊي کي بلند ڪيو، جيڪو نيٺ اسٽيفن گيت جي ڪاٻي پاسي کان هيو، هوڏانهن ٽٽڪريڊ، بن رابرٽس ۽ نواب ريمند پڻ جدا جدا هنجا مورچا مضبوط ڪيا جيڪي قلعي کان جبل سڀني جي ٿري تائين پکڙيل هيا ۽ هي هنڌ شهر جي ن کان ٻاهر هيا. پنجين ڏينهن تي، صليبين هڪ وڏو حملو ڪيو، جنهن ۾ سندن ڪوشش هئي ته جڻن کان سواءِ مضبوط ديوارن کي ڏاهيو وڃي، يا وري بنان ڏاڪڻن جي انهن تان چڙهي، مخالفن تان وڃي ڪڙڪو ڪجي. فقط طاقت ۽ زور سان هو پهرين رڪاوٽ کي توڙڻ ۾ ڪامياب ٿيا، پر پوءِ بن بيحد شرمساري جو منهن ڏسڻو پيو ۽ سندن ڪيترن ئي ماڻهن کي قتل ڪيو ويو، ۽ هاڻي ائين حسوس ٿي ٿيو ته سندن پارسا ماڻهن جي اڳڪٿين يا ڪرشن جي طاقت کين جواب ڏئي چڪي هئي هاڻي فقط وقت ۽ محنت کي سڃايو ڪرڻو هو ۽ اهي ئي فقط سندن فتح جا ضامن رهجي ويا هيا. ٻيري کي چاليهن ڏينهن تائين هلايو ويو پر چاليهه ئي ڏينهن هنن لاءِ مصيبتن ۽ عذاب جا ڏينهن هيا. ڪر جي حالت وري برپا ٿي وئي جنهن جو الزام فقط فرنڪن تي ڏئي سگهجي ٿو جيڪي واڳونءَ بان کاڌن کي هڙپ ڪندا ٿي ويا ۽ هنن جو پيٽ جڻ پرڄڻ وارو ٿي ڪين هيو، ٻيو ته جيروسلم جي ماڙي زمين ۾ پاڻي تمام گهٽ هيو، چشما نه هئڻ جي برابر هيا ۽ پاڻيءَ جا وهڪرا اونھاري ۾ خشڪ ۽ ويا هيا ۽ گهيري ڪندڙن جي اُڃ اُجهامڻ واري ڪانه هئي، پر شهر ۾ ڪجهه بچاءُ هيو جو اتي پاڻي مع ڪرڻ جي مصنوعي طريقن کي ايجاد ڪيو ويو هيو. هن ملڪ ۾ وڻ به تمام گهٽ آهن جيڪي نو کن ۽ گرميءَ ۾ ماڻهن کي سڪون پهچائن، پر هڪ اونهي غار ۾ صليبين ڪجهه ڪاڻ جا شهتير بي ڏنا هيا، سچر، جيڪو ٿاسو (109) جو پُراسرار وڻن جو جهڳٽو هيو، ان کي ڪپيو ويو ۽ ان کان پوءِ رورت وارو ڪاڻ ڪئمپ جي استعمال لاءِ آندو ويو جيڪو ٽٽڪريڊ جي هوشياري ۽ همت جو نازنامو هو ۽ انهيءَ ڪاڻ کي جيئڻا جي واڍن انجڻن ۾ ڦٽ ڪيو هو جيڪي خوش قسمتيءَ سان جفا ۽ بندرگاهه تي وڃي لٿا هيا. به هلندڙ ڦرندڙ منارا فقط هٿيارن رکڻ ۽ ان جي استعمال لاءِ تعمير ڪيا ويا هيا جيڪي لورين جي امير ۽ تولوز جي نواب جي حوالي ڪيا ويا هيا ۽ انهن کي وڏي محنت ۽ ناڪشيءَ سان ڪاهي اتي نه بيهاريو ويو هو جتي پهچڻ آسان هجي پر انهن هنڌن تي نيو ويو جن جي ميت کي اڳ نظر انداز ڪيو ويو هو ۽ جتي هٿيارن ۽ قلعي جي کوٽ هئي. ريمند جي مناري کي ٻيري ڪندڙن باهه لڳائي ساڙي ۽ رک ۾ تبديل ڪري ڇڏيو هو، پر سندس ساٿي سندس پيٽ ۾ وڌيڪ ڪس رهڻ وارو ۽ درواڻديش هيو، سندس تيرانداڙن دشمن کي قلعي مان ڀڄائي ۽ پٺتي ڌڪي ڇڏيو، جهازن جي لنگهه واري متحرڪ ڀُل کي مناسب سطح تي آندو ويو ۽ جمعي جي ڏينهن تي شام جو

ٽين وڳي يعني ان ڏينهن جڏهن حضرت عيسيٰ کي صليب تي چاڙهيو ويو هو، بولن جو گادفر جيروسلم جي ديوارن مٿان هڪ فاتح جيان بيٺو هو. سندس جرئت جي مثال کي ساراهيو ويو ۽ ان جي پوري پوئواري ڪئي وئي ۽ حضرت عمر جي عظيم فتح کان چار سؤ سال پوءِ پاڪ شهر ۾ مسلمانن جي قبضي مان آزاد ڪرايو ويو هيو. هاڻي هر طرف ڦرلٽ جو وهنوار شروع ٿي چڪو ه. مهر جو ماڻهن اها ڳالهه قبول ڪئي هئي ته جيڪو جتي پهريون قبضو ڪندو ته ڦرمار جي مال جو اُهو وڌيڪ حقدار سمجهيو ويندو ۽ هڪ وڏي جامع مسجد جتان ستر سؤن جو مشعلون ۽ سون ۽ چاندي، گلدان کنيا ويا ۽ انهن کي انعام طور ڏنا ويا جن محنت ڪئي هئي ۽ بهادريءَ سان وڙهيا هيا، پر ٻه انهن کي ماڻهن جي ڏسڻ لاءِ نمايان ڪيو ويو. جن کان غلطيون ۽ گناه سرزد ٿيا هيا انهن خدا ۾ عيسائين جي رت جي قرباني جو نذرانو پيش ڪيو هو؛ ماڻهن ۾ سخت غصو ۽ سندن ڪاوڙيل چو، چڙهيل هئي تنهن ڪري ڪنهن به همت نه ٿي ساري ته سندن غيظ ۽ غضب واري غصي کي ٿڌو ڪر مٽائڻ ۾ آئي، تنهن ڪري ماڻهن جي مڇريل هجور طوفان ٽن ڏينهن تائين ماڻهن جو قتلام جار رهيو (110)، ۽ ايترا مثل ماڻهو رستن ۽ گهٽين ۾ پيا رهيا جو سندن جسمن مان خطرناڪ بيماريو ماڻهن کي لڳي ويو. ستر هزار مسلمانن کي قتل ڪرڻ ۽ بي ضرر يهودين کي سندن عبادت گاهن باهه ڏئي ساڙڻ کان پوءِ، هنن بيشمار قيدين کي خبر ناهي ڪيئن جيئڻ ڏنو ۽ اهي قتل ٿيڻ کان بچ ويا. صليب جي هنن وحشي سڀوتن ۾ ٽئڪريڊ اڪيلو ماڻهو هو جنهن کي ماڻهن لاءِ رحم ۽ همدرد جو احساس هو، پر اسان ريمند جي به تعريف ڪنداسون جنهن جي رحم دلي ڪجهه ذاتي مطلب واري ڏانهن لڳي، جنهن دشمن جي پيش پوڻ تي کين قلعي جي ڪئمپ ۾ رهايو (111)، هاڻي 'مقدس مقبرو' آزاد ٿي چڪو هو، ۽ فاتح هاڻي تيارين ۾ لڳي ويا ته پنهنجو واعدو ۽ عزم پورو ڪن. مٿي ۽ پيرن اڳهاڙا ۽ ڊ پشيماني ۽ شرمندگي جا احساس ڪئي هو اڳتي وڌيا ۽ سندن منهن مهاندا عاجزي ۽ نمائڻي وارا هيا هوريان هوريان تقدس وارا قدم ڪندا هو ڪئٿولري جي ٽڪريءَ تي چڙهيا؛ ۽ پادري وڏي آواز سان ڪجهه پڙهندا ٿي رهيا، هنن گڏجي ان پٿر کي چُمي ڏني جنهن دنيا جي مسيحا کي سهارو ڏنو هو پنهنجي چوٽڪاري جي مُناري کي پچتاو ۽ خوشيءَ جي ڳولهن سان پڄاڻي ڇڏيائون. ٻن متضاد يعني خطرناڪ ۽ نازڪ جذبن جي ميلاپ کي ٻن فيلسوفن مختلف طريقن سان پيش ڪيو آهي. هڪڙي (12) اهڙن جذبن کي، دستوري ۽ فطري ڪوٺيو، ۽ ٻي فيلسوف (113) انهن کي اجايو ۽ اعتبار ۾ نه ايندڙ چي. شايد انهن کي سختيءَ سان ساڳي وقت ساڳئي ماڻهوءَ سان لاڳو ڪري سگهجي ٿو، گادفري توڙي ٻه خود به فاتح هيو پر هن پنهنجن ساٿين کي نيڪي ۽ خدا ترسيءَ جي جذبن ڏانهن مائل ڪيو. جڏهن ها سندن جسمن کي صاف ٿي ڪيو ته آه اها ڳالهه نه مڃيندس ته اهي جيڪي ماڻهن جي قتلام ۽ سندن ڦرمار ۾ شامل هيا، ته اهي ئي مقدس مقبري جي چوٽڪاري ۾ ٻين کان اڳرا يا مٿيڙا هيا.

هن يادگار فتح، جنهن کي پادري اربن نه ڏسي سگهيو، اڳواڻ هڪ هنڌ گڏ ٿيا ته جيئن پنهنجي بادشاهه جي چونڊ ڪري سگهن ته جيئن فلسطين ۾ پنهنجي سوڀ جي حفاظت ڪري سگهن ۽ اُن حڪومت هلائي سگهن. عظيم هو ۽ چارٽريس جو اسٽيفن پوئتي هٽي ويا هيا ۽ سندن شهرت کي ڪافي نقصان رسيو هو ۽ جنهن لاءِ هنن ٻي صليبي جنگ وڙهڻ جو عزم ڪيو ته جيئن وقار سان مر سگهن. بالڊون کي ايڊيسا ۾ مقرر ڪيو ويو هيو، بوهيمند اٽاڪيا ۽ ٻه رابرٽس جيڪي نارمنڊي جا امه هيا (114) ۽ فلانبرس جي امير، فضول ۽ برٽ جي حڪمرانيءَ جي مقابلي ۾ اولهه ۾ پنهنجي ورثي ۾

مضبوط ڪرڻ چاهيو. ريمند جي حسد ۽ سندس لالچي مقصدن کي سندس پنهنجن ماڻهن طرفان ئي ننڍيو ويو هو، ۽ بولن جي گادفري کي، جيڪو آزاد ذهن رکندڙ ۽ منصف مزاج هو، فوج جي هڪ ۽ گڏيل راءِ سان عيسائي دنيا جو سرواڻ چونڊيو ويو. سندس اعليٰ ڪردار جي ڪري هن هڪ اهڙي ذميواري قبول ڪئي هئي جنهن ۾ جيترو شان هو ته اوترا ئي خطرا پڻ موجود هيا، پر هڪ اهڙي شهر جتي سندس مسيحا کي ڪنڊن جو تاج پارايو ويو هو، ۽ زيارتن وڌڻ نالن ۽ شاهي پرستارن کي ٿڌي ڇڏيو هو، تنهن ڪري جيروسلم جي بادشاهت جي بنياد رکندڙ ان ڳالهه ۾ خوشي ۽ اطمينان جو اظهار ڪيو ته سندس خطاب 'مقدس مقبري جو محافظ ۽ امير' رکيو ويو هو. سندس فقط هڪ سال جي حڪومت (115)، جو عرصو ماڻهن کي خوش رکڻ لاءِ گهٽ هو، جيڪو پهرين ئي پندرهن ڏينهن ۾ خلل جو شڪار ٿي ويو ڇاڪاڻ ته کيس جنگ جي ميدان ۾ وڃڻو پئجي ويو، جو مصر جي وزير يا سلطان کان اهڙو پيغام وصول ٿيو هو، توڙي جو اهو رد عمل سستي وارو هو، پر تڏهن به سلطان جيروسلم تي دشمن جي قبضي ۾ وڃڻ جو هڪدم بدلو وٺڻ تي چاهيو. اسڪلان جي جنگ ۾ سندس مڪمل شڪست، لاطينين جي شام ۾ آبادڪاري جي امڪان کي ختم ڪري ڇڏيو، جنهن ۾ فرانس وارن جي بهادري نمايان ٿي وئي هئي، جنهن عمل سان جن مذهبي جنگين کي هميشه واسطي الوداع ڪري ڇڏيو هو. شايد فوجين جي تعداد جي عجيب و غريب ناهمواريءَ مان ڪا ڌر خوش ٿي وڃي، توڙي جو آءُ فاطمين جي طرف کان بيشمار گهوڙي سوار ۽ پيادل فوج جي تعداد کي نه ڳڻيندس، پر، تن هزار حبش جي ڪارن کان سواءِ، جن وٽ لٽيون، باٺا يا لوڙهيون هيون، ڏکڻ جا بربر پهرين پيڪيءَ تي ئي ميدان ڇڏي پڇي نڪتا ۽ اهڙيءَ طرح ترڪن جي چُستي ۽ بهادري ۽ مصر وارن جي ڪاهلي ۽ بزدلي جي وچ ۾ واضح فرق نظر اچي ويو. سلطان جي ترار ۽ سندس جهنڊي کي مقدس مقبري جي سامهون ختم ڪندي نئين بادشاهه (کيس بادشاهي لقب سونهين پيو) پنهنجن ساٿين کي پاڪر پاتو جيڪي کانئس جدا ٿي رهيا هيا ۽ تن هزار اميرن ۽ ٻن هزار پيادل فوجين کي بهادر ٿيڻ ڪريڊ سان ان ڪري رکيو ويو هو ته جيئن فلسطين جي حفاظت ڪري سگهن. پر سندس حاڪميت تي هڪ نئين دشمن حملو ڪيو، جيڪو اڪيلو فقط اهڙو هو جنهن جي اڳيان گادفري به پاڻ کي بزدل سمجهندو هو. پاڻ جو وڏو پادري اڏيمر جيڪو ڏانڻي توڙي عمل جي چُستيءَ ۾ پنهنجو مٿ پاڻ هو، انتاڪيا جي آخري وبا ۾ مري ويو. جيڪي ڪليساڻي فڪر جا ماڻهو بچي ويا هيا انهن ۾ سڪتي ٿوند ۽ ذاتي لالچ پريل هئي ۽ سندن بغاوت واري ڪردار جي ترٽ تقاضا اها هئي ته پادري جي چونڊ، بادشاهه کان اڳ ٿيڻ گهرجي. جيڪو قانوني سرواڻ هو، ان جي ناڻي ۽ حڪومت جي واڳ کي لاطيني ملان هڙپ ڪري ويا هيا، يونانين ۽ شامين جي خارج ڪرڻ کي، مذهبي تفرقي بازي جي مذمت ذريعي، جائز سمجهيو ويو (116)، ۽ کين چوٽڪاري ڏياريندڙ جي زور زبردستي واري غلاميءَ ۾، اوڀر جي عيسائين کي عرب خليفن تي افسوس ٿيو ته سندن حڪومت ڪهڙن ڪهڙن عجيب ماڻهن کي برداشت ٿي ڪيو، ڊئمبرٽ، جيڪو پيسا جو مکيه پادري هيو، کي روم جي گنجين پالسين بابت ڪافي سڪيا مليل هئي، هو مقدس سرزمين جي مدد ڪرڻ لاءِ پنهنجي ملڪ جي ماڻهن جو سامونڊي جهاز پري هڻي پهتو. ۽ بنا مقابلي جي کيس ڪليسا جو دنياوي توڙي روحاني اڳواڻ بڻايو ويو. نئين سرواڻ (117) جلد پنهنجون انتظامي واڳون سنڀاليون جن تي اڳ پگهر ۽ رت جي پورهئي سان فاتح زيارتي مقرر ٿيل هيا ۽ گادفري ۽ بوهيمن سندس اڳيان وڃي پنهنجو ادب ۽ احترام پيش ڪيو ۽ پنهنجي ملڪيت بابت کانئس سکون

حاصل ڪيون، ڇڻ ته هيترو ڪجهه هن لاءِ ڪافي نه هيو، تنهن ڪري ڊئمبرٽ جيروسلم ۽ جفا جي ملڪيت جو به دعويٰ دار بڻجي ويو؛ کڻي جواب ڏيڻ جي بجاءِ، هن پادري سان ڳالهيون ٻولهيون ڪيون، ۽ شهر جو ذري گهٽ چوڻون حصو ڪليسا جي حوالي ڪيو ويو ۽ حياردار وڏو پادري، گادفري جي موت تي جنهن کي ٻار به ڪونه هيا، جيڪو ڪجهه وٽس بچيو ان تي راضي رهيو ۽ ان ڳالهه تي به مطمئن هو ته ڀلي مستقبل ۾ کيس قاهره يا دمشق ۾ کيس ڪليسائي اختيارن واري مستقل جڳهه ڏني وڃي.

هن مطمئن ڪندڙ سمجهوتي کان سواءِ، فاتح ذري گهٽ پنهنجي نئين بادشاهت کان محروم ٿي وڃي ها جيڪا فقط جيروسلم ۽ جفا تائين محدود هئي، يا جنهن ۾ پرياسي واري ملڪ جا فقط ويهه ڳوٺ شامل هيا. هن سوڙهي ٽڪري ۾ مسلمانن کي اڃا تائين اجيت قلعن ۾ رهايو ويو هو ۽ هاري، واپاري توڙي زيارتي روز ڪنهن نه ڪنهن مخالفت يا دشمني کي پيا منهن ڏيندا هيا. گادفري ۽ ٻن بالڊونس جي فوجين جي مدد سان سندس ڀاءُ ۽ سوت جيڪي تخت حاصل ڪرڻ ۾ ڪامياب ٿي ويا ته لاطينين سڪ جو ساھ ڀريو ۽ پاڻ کي هاڻي وڌيڪ محفوظ سمجهيو، ۽ پنهنجي حڪومتي اختيارن ۽ حدن جي ڪري پاڻ کي به ٻين بادشاهتن جي مٿ سمجهيائون، توڙي جو وٽن رعيت جا ماڻهو لکن، جي تعداد ۾ نه هيا نڪي وٽن اهي قديمي جوڌا باقي هيا جيڪي اڳ اسرائيل (119) وٽ هوندا هيا. لائويڊيسيا، ٽريولي، ٿائر، ۽ اسڪلان (120) جي سامونڊي شهرن جي حدن گهٽجڻ کان پوءِ، جن جي مدد وينس، جيئن، پيسا، فلانڊرس ۽ ناروي (121) جي آرماڙن ڪئي هئي، ۽ سامونڊي ڪنارن جون حدون جيڪي اسڪئنڊروئن کان مصر جي سرحد تائين ڦهليل هيون، عيسائي زيارتين جي قبضي ۾ هيون. جيڪڏهن اتاڪيا جو بادشاهه پنهنجي حڪمرانيءَ تان هٿ ڪڍي وڃي ها، ته ايڊيسا ۽ ٽريولي جا امير جيروسلم جي بادشاهه جي غلامن جا مالڪ بڻجي وڃن ها، لاطينين جي حڪومت جون حدون فزات کان به اڳتي هيون، ۽ هيمس، هما، دمشق ۽ حلب جا چار شهر فقط مسلمانن وٽ رهجي ويا هيا جيڪي به شام ۾ سوڀون حاصل ڪرڻ سبب ڪين مليا هيا (122). فرانس جي قوم ۽ لاطيني ڪليسا جا قانون، ٻولي، ڪردار ۽ لقب سامونڊي شهرن جي ماڻهن ۾ عام ڪيا ويا هيا. اميرائي قانون موجب، مکيه رياستون توڙي ننڍا پرڳڻا مردن ۽ عورتن جي وراثت ۾ هليا ويندا هيا (123)، پر پهرين فاتحن جا ٻار (124)، جيڪي اڪثر ڪري بگڙيل روپ ۾ هوندا هيا، موسم جي عياشين ۾ مست مگن ٿي ويندا هيا؛ ڪجهه نوان صليبي جيڪي يورپ کان پهتا هيا انهن جي ڪا خاص اهميت ڪانه هئي ۽ نه وري اهي پاڻ سان گڏ ڪي اميدون يا مقصد کڻي آيا هيا. شاهي نوابن (125) جي خدمت لاءِ ڀڄڻ سؤ چاهڻ امير مقرر ڪيا ويا هيا، جن وري ٽريولي جي نواب جي جهنڊي هيٺ، پنهنجي مدد لاءِ وڌيڪ ٻن سؤ اميرن جي گهر ڪئي ۽ جنگ جي ميدان تي هر امير جي خدمت ۾ چار سؤ خادم يا تيرانداڙ گهوڙن تي چڙهيل هوندا هيا (126) جيڪي سندن نوڪري چاڪري ڪرڻ لاءِ پنهنجي ٿرت تياري رکندا هيا. پنج هزار ۽ پنجهتر پيادل سپاهي ڪليسائن ۽ شهرن ڏنا هيا جڏهن ته سڄي بادشاهت مان يارهن هزار فوجي به مهيا نه ڪيا ويا، هي هڪ اهڙي دفاعي دورانديشي هئي جيڪا عرب مسلمانن ۽ ترڪن (127) جي لشڪرن کان بچاءُ ڪرڻ لاءِ نهايت ضروري هئي. پر جيروسلم جي بيحد مضبوط دفاعي ديوار سينٽ جان جي اسپتال (128) جي هئي جنهن جو بنياد اتان جي اميرن رکيو هو، ٻي نمبر تي حضرت سليمان (129) جو مندر هو جيڪو هڪ انوکي ۽ اڻ ٿيڻي اتحاد جي ڪري تعمير ٿيو هو ۽ اهو ايڪو ٻن متضاد نظريي جي ماڻهن يعني راهبن ۽ فوجين جي وچ ۾ ٿيو هو جنهن کي مذهبي جنونيت طرفان تجويز ڪيو ويو هو ۽ ٻنهي نظرين جي پاليسيءَ ان جي

منظوري ڏني هئي. يورپ جي وڏن خانداني ماڻهن صليب کي پاڻ ۽ پنهنجي وڃن ڀائڻ جي خواهش ظاهر ڪئي ڇو ته سندن جنبا، نظر ۽ ضبط لازوال هيو ۽ هن سلسلي ۾ اٺاويهه هزار زمين جي ٽڪرن يا سڄي جاگير (130) جو نذرانو به کين پيش ڪيو ويو جنهن ڪري سندن مالي حالت بهتر ٿي ۽ هاڻي فلسطين جي دفاع لاءِ پيادل توڙي گهوڙي سوار فوج رکي ٿي سگهيا. فوجي ڪمن ۾ خانقاهي قناعت خبر ناهي اٿي ڪيڏانهن اڏامي وئي، دنيا ۾ هر طرف غرور، تڪبر ۽ لالچ ڪاهي پئي هئي جنهن عيسائي فوجين کي پڻ بگاڙي ڇڏيو هو؛ سندن دعويٰ هئي ته هو هر الزام کان آجا هيا، ان دعويٰ جو منفي اثر ڪليسا توڙي خود رياست تي پڻ پيو هيو ۽ سندن مثال جي پوئواري ڪرڻ تي امن امان ۾ پڻ خلل پيو هو. پر سندن بدڪاري ۽ بچڙاين واري زماني ۾، اسپتال ۽ مندر جي امير پنهنجي بي خوف ۽ جنونيت واري ڪردار کي جاري رکيو هو، هو زندهه رهڻ ۾ غافل هيا پر حضرت عيسيٰ جي نالي تي مرڻ لاءِ هر وقت تيار رهندا هيا ۽ همت ۽ بهادري جو جذبو، جيڪو منجهن صليبي لڙاين منجهان پيدا ٿيو هو، مقدس مقبري مان ان جي چڪي ڪٽي ان کي مالٽا جي ٻيٽ تي پوکيو ويو هيو (131).

آزادي جو جذبو، جيڪو وڏيرڪن ادارن ۾ به هوندو آهي، صليبي شيدائين ۾ پڻ زوردار طريقي سان موجود هيو، جنهن پنهنجي اڳواڻ کي سندس همعصرن ۾ سڀني کان وڌيڪ معتبر ۽ ماڻ وارو بڻايو هو. ايشيا جي غلامن ۾، جيڪي پنهنجي مثال ۽ سبق کان غافل هيا، انهن ۾ سياسي آزادي جي هڪ نموني جو تعارف ڪرايو ويو هيو، ۽ فرانس جي بادشاهت جا قانون، هڪ جهڙائي ۽ انصاف جي نچ ذريعي مان ورتا ويا آهن. هنن قانونن مان پهريون ۽ جيڪو لازمي قانون آهي اهو انهن عوامي ماڻهن جي رضامندي حاصل ڪرڻ بابت آهي جن جي فرمانبرداريءَ جي کين هر وقت ضرورت رهندي آهي، ۽ جن کي فائدي پهچائڻ لاءِ اهي ناهيا ويندا آهن. جيئن ئي بولن جي گادفري وڏي مئجسٽريٽ جو عهدو سنڀاليو، ته هن هڪدم عوامي توڙي ذاتي سطح تي لاطيني زيارتين کان، يورپ جي قانون ۽ اتان جي رسمن ۽ روايتن بابت صلاحون ۽ مشورا ورتا جيڪي انهن بابت گهڻي ڄاڻ رکندا هيا. معلومات جي اهڙن مفيد ذريعن، ۽ اتان جي اڳواڻ يا سردار ۽ اميرن توڙي مذهبي نمائندن ۽ عوامي ماڻهن، مطلب ته سڀني طبقن جي رضامندي حاصل ڪرڻ کان پوءِ گادفري جيروسلمر جي هڪ 'مشاورتي ڪائونسل' ٺاهي (132) جيڪا جاگيرداري قانون ۽ رسمن روايتن کي ذهن ۾ رکندي ماڻهن جي مقامي معاملن ۽ مسئلن بابت حڪومت کي پنهنجون سفارشون موڪليندي رهندي. نئين قانون کي، جنهن کي بادشاهه، مقامي سردار ۽ جيروسلمر جي وائڪائونٽ يا نواب جي مهڙن ذريعي سرڪاري سطح تي مضبوط بنايو ويو هو، 'مقدس مقبري' اندر رکيو ويو، ۽ وقت گذرڻ سان ان ۾ ضروري ترميمون به ٿينديون رهيون ۽ جڏهن به فلسطين جي ججن يا مئجسٽريٽن ۾ ڪو اختلافي مسئلو يا ڪو مشڪوڪ معاملو کين منجهائيندو هو ته هو پنهنجي رهبري، مشاورتي ڪائونسل جي ٺهيل متفقہ قانون مان حاصل ڪندا هيا. جيئن ته شهر هاڻي بادشاهت لاءِ ذري گهٽ وڃائجي چڪو هو (133)، پر هي نئون قانون هتان جي لاءِ هڪ وڏي سنڌ رکندڙ هيو، جنهن کي مقامي روايتن موجب (134) سختيءَ سان محفوظ ڪيو ويو هو ۽ مختلف مسئلن تي ان مان پرپور فائدو وٺندي ان تي عمل ڪيو ويندو هو ۽ اهو سلسلو تيرهين صدي عيسوي جي وچ تائين قائم رهيو؛ ڪجهه عرصو، حڪومتن جي تبديليءَ سبب ان تي عمل نه ٿيو پر پوءِ ٻيهر جان ڊي آئيلن، جيڪو جفا جو نواب ۽ مکيه جاگيردار هو (135)، قانون جو ٻيهر جائزو وٺندي، ان کي 1369ع ۾ قابل عمل بنائي، ساڳئي سال ۾ ان کي قبرص جي لاطيني بادشاهت ۾ نافذ ڪيو ويو (136).

انصاف ۽ آزادي کي، نئين آئين جو روح ۽ بنياد بنايو ويو هو جنهن کي ٻن مختلف نوعيت جي باوقار عدالتي ادارن، جن کي بولن جي گادفري جيروسلمر جي سوپ کان پوءِ قائم ڪيو هو، منظور ڪيو هو. مٿين عدالت ۾ بادشاهه سلامت پاڻ وڃي ويهندو هو جنهن کي عام اصطلاح ۾ امير جي ڪورٽ چيو ويندو هو. هنن منجهان وڌيڪ نمايان گڏيلپي جي بادشاهه، سيدان ۽ سزريا جي سردار، ۽ جفا ۽ ٽرپولي جي نوابن جون عدالتون هيون جيڪي سپاهي کان فوج جي جنرل (137) تائين هڪ ٻئي جي برابر هيون ۽ اهي ئي ماڻهو هڪ ٻئي جا جج به هوندا هيا. پر سڀني اميرن يا سردارن تي، جن وٽ بادشاهن کان پوءِ پنهنجون جاگيرون هيون، بادشاهه جي عدالت ۾ وڃڻ لازمي هوندو هو ۽ وري هر هڪ امير يا نواب، پنهنجين حدن ۾ هيٺين اسيمبلين يا عدالتن ۾ ويهي ساڳيا حڪم هلائيندو هو. آقا ۽ غلام جو پاڻ ۾ تعلق عزت وارو ۽ هڪ ٻئي جي مرضيءَ تي هلڻ وارو هوندو هو: غلام تي مالڪ جي عزت ڪرڻ، ۽ مالڪ طرفان کيس جاني ۽ مالي تحفظ ڏيڻ جي ذميواري هوندي هئي، پر ان رشتي ۾ هروڀرو ايتري سختي به ڪانه هوندي هئي، ڪڏهن ڪڏهن ته ٻنهي ۾ ڄڻ فرق مٽجي ويندا هيا ۽ ٻئي هڪ ٻئي جي عزت ڪندا هيا ته هڪ ٻئي جي حفاظت به ڪڏجي ڪندا هيا، پر جيڪڏهن ڪنهن به ڌر کي هڪ ٻئي کان ڪا تڪليف پهچندي هئي ته پوءِ اهو رشتو ٽٽي ويندو هو. شاديون مرادبون توڙي عقيدن اختيار ڪرڻ جي سرشتي کي مذهب سان منسلڪ ڪيو ويو هو ۽ مذهب تي پادرين جو قبضو هو، باقي اميرن جي شهري توڙي ڏوهن جي معاملن، وراثت ۽ جاگير رکڻ جا مڏا ۽ اهڙي قسم جي ٻين معاملن جا فيصلا سپريم ڪورٽ ۾ ٿيندا هيا. هر ميمبر عوامي توڙي خانگي حقن جو جج هوندو هو ۽ انهن جي حفاظت جو ذميوار هوندو هو. اها ڳالهه سندس ڊيوٽي ۾ شامل هوندي هئي ته ترار کي هٿ ۾ رکندي مالڪ جي دعوائن کي پنهنجي زبان سان اظهار ڪري، پر جيڪڏهن مالڪ يا ڪو به طاقتور امير ناانصافيءَ جو مظاهرو ڪندي، پنهنجي غلام جي ملڪيت يا ان جي آزادي کي ڦٽائڻ جي ڪوشش ڪندو هو ته اتحادي ۽ هڪ جهڙائي رکندڙ امير وڃ ۾ پوندا هيا ۽ جهيڙي يا اختلافن کي پنهنجي زبان ۽ عمل ذريعي نيڪ ڪري ڇڏيندا هيا. اهي جرئت مندي ڪندي سائنس ٿيل زيادتي جو ازالو ڪندا هيا، سندس معصوميت جو اقرار ڪندا هيا، سندس ملڪيت ۽ سندس شخصي آزادي کي واپس ڪرڻ ۾ مدد ڪندا هيا ۽ ڪانٽس پنهنجون خدمتون وٺڻ لاءِ پابند ڪندا هيا، سندس پاڻ کي جيل مان آزاد ڪرائي سندس حفاظت لاءِ هر ممڪن آڀاءُ ورتا ويا، پر ان سڄي معاملي ۾ غلام ڪڏهن به اهو نه چاهيندو هو ته هو پنهنجي مالڪ جي خلاف تشدد يا بغاوت ڪري ڇو ته ان جي حفاظت هن جي نظرن ۾ اوليت رکندڙ ۽ مقدس هوندي هئي (138). کيس وڙهڻ ۾، جوابن توڙي آڏين پچائڻ ۾، ڪورٽن جا وڪيل مهذب ۽ ڪشادي ذهن جا مالڪ هيا، پر شاهدين پيش ڪرڻ کان اڳ وڪيلن ۾ وڏا بحث مباحثا ۽ دليل بازي جو مقابلو ٿيندو هو ۽ جيروسلمر جي مشاورتي ڪائونسل تسليم ٿي ڪري ته بربرن جو هي ادارو وقت سان گڏ ختم ٿي ويو آهي ۽ ان جي جڳهه تي يورپ ۾ وڌيڪ مؤثر قانون ۽ ضابطا نافذ ڪيا ويا آهن.

جنگ ذريعي نبيرا ڪرڻ جي سرشتي کي ڏوهن جي ڪيسن ۾ شروع ڪيو ويو هيو جنهن ۾ ڪنهن انسان جي زندگي سندس ڪو عضوو يا عزت متاثر ٿيندي هئي، ۽ سڀني شهري معاملن ۾ جنهن ۾ دعويٰ چاندي جي هڪ مارڪ برابر هوندي هئي ته اهو ڪيس ڪورٽ ۾ پٽڻ لائق سمجهيو ويندو هو. اهو به معلوم ٿو ٿئي ته ڏوهن جي معاملن ۾ ويڙهه الزام هڻندڙ پاران ٿيندي هئي، جيڪو غداريءَ جي ڪيس کان سواءِ، کيس رسيل نقصان يا تڪليف جو بدلو وٺندو هو يا دشمن جي موت جو مطالبو به ڪندو هو، پر

شرط اهو هو ته کيس تڪليف به اوتري رسائي وئي هجي، پر جتي به کيس جي نوعيت کي نظر ۾ رکندي جڏهن شاهديون پيش ٿينديون هيون ته اهي شاهديون فقط حقيقت کي بيان ڪرڻ لاءِ هونديون هيون. شهري معاملن ۾، انصاف جي گهر ڪندڙ جي دعويٰ کي ثابت ڪرڻ لاءِ بحث مباحثن جي اجازت نه هوندي هئي، پر هن سلسلي ۾ کيس اهي شاهد پيش ڪرڻا هوندا هيا جن کي حقيقتن جي پوري ڄاڻ هجي. دليل يا بحث مباحثن جي فقط مدعا عليه يا پنهنجي دفاع ڪرڻ واري کي اجازت هوندي هئي ڇو ته هو شاهدن تي ڪوڙ ڳالهائڻ جو الزام لڳائيندو هو جنهن ڪري سندس جائز حق تي ڏاڙي لڳڻ جو امڪان هوندو هو. اهڙيءَ طرح سندس کيس جي نوعيت ان درخواست گذار واري هوندي هئي جيڪو ڏوهن جي کيس ۾ پنهنجي دعويٰ داخل ڪرائيندو هو. تنهن ڪري هن سلسلي ۾ ثابتي ان ڪري پيش نه ڪئي ويندي هئي ته قانوني جنگ ٿئي، ۽ ثابتي منفي به هرگز نه هئڻ گهرجي (جيئن ليڪڪ ماتيئسقيو (139) اندازو ٿو لڳائي) پر هر کيس ۾، زيادتي ٿيڻ جي صورت ۾، جنگ ڪرڻ جي حق جو بنياد، هٿيارن جي زور تي حق وٺڻ جي برابر هيو ۽ انصاف جي جنگ به ساڳين اصولن تي ۽ ساڳين جذبن سان جاري رکي ويندي هئي بلڪل ائين جيئن خانگي طرح دؤبدو مقابلو ڪيو وڃي. حمايتي يا مددگار فقط عورتن، اُپاهج ماڻهن يا انهن لاءِ مقرر ڪيا ويندا هيا جن جي عمر سٺ سالن کان مٿي هوندي هئي. جيڪڏهن کيس ۾ ڪنهن کي شڪست ايندي هئي ته جنهن تي الزام هوندو هو ان کي موت جي سزا ڏني ويندي هئي ۽ حمايتي يا شاهد يا الزام مڙهندڙ به سزائن کان نه بچي سگهندا هيا، ۽ شهري يا سول کيسن ۾ مطالبي ڪندڙ کي بدناميءَ (*) جي سزا ملندي هئي ۽ کيس به وڃائي ويهندو هو جڏهن ته سندس شاهدن ۽ حمايتين کي ڏلت واري موت جي سزا ڏني ويندي هئي. ڪيترين حالتن ۾ اها جج جي مرضي هوندي هئي ته دليلن ڏيڻ جي اجازت ڏني يا انڪار ڪري ڇڏي پر ٻه مثال اهڙا ٻڌايا ويا آهن جنهن ۾ للڪار جو اهو لازمي نتيجو هوندو هو ته جيڪڏهن هڪ وفادار نوڪر، پنهنجي برابري ڪندڙ کي ڪوڙو ڪيو جنهن زيادتي ڪندي پنهنجي مالڪ جي حدن يا رياست تي ناجائز دعويٰ ڄماڻي، يا جيڪڏهن ڪنهن ناڪام دعويدار ڪورٽ جي فيصلي ۽ ان جي انصاف تي ڪو بيهودو الزام هنيو ته اهڙن دعويدارن کي سخت تڪليفن جو مُنهن ڏسڻو پوندو هو. هُو ڀلي ڪورٽ تي الزام هڻي، پر ان جا شرط سخت ۽ خطري کان خالي نه هيا؛ ساڳي ڏينهن تي هو لڳاتار ڪورٽ جي سڀني ميمبرن سان وڙهندو رهندو هو، ۽ انهن سان به وڙهندو هو جيڪي غير حاضر هوندا هيا، جيڪڏهن انهن سڀني کيسن ۾ ڪٿي هڪڙي ۾ به کيس شڪست ملي ته ان جي نتيجي ۾ کيس موت جي سزا ملندي هئي ۽ سندس خواري ان کان سواءِ هوندي هئي، ۽ جتي ڪنهن کي، ڪنهن به کيس ۾ سوڀ نظر نه ايندي هئي ته ان ڳالهه جو، اهڙين حالتن ۾، قوي امڪان هوندو هو ته ڪو ماڻهو کيس وڙهڻ جي آئنده لاءِ همت ئي نه ساري سگهي. جيروسلم جي مشاورتي ڪائونسل ۾، جفا جي نواب جي قانوني نفاست اها هوندي هئي ته هو انصاف جي ويڙهه ۾ سهولتون ڏيڻ بجاءِ ان کي ٽارڻ جي ڪوشش ڪندو هو ۽ سندس ان عمل جي تعريف ڪئي ويندي هئي، هُو ائين وهمن وسوسن جي ڪري نه پر پنهنجي وقار جي اصولن کي قائم رکڻ خاطر ڪندو هو (140).

جن سببن جي ڪري عام ماڻهو، جاگيردارن جي ظلمن کان محفوظ رهيا هيا، انهن ۾ شهرن ۽ ادارن جو وڏي ۾ وڏو هٿ هيو ۽ جيڪڏهن فلسطيني ماڻهو پهرين صليبي جنگ جا همعصر آهن ته انهن کي لاطيني دنيا ۾ قديمي ماڻهن ۾ شمار ڪري سگهجي ٿو. صليب جي جهنڊي هيٺ ڪيترائي زيارتي پنهنجن مالڪن کان پڇي ويا هيا ۽ فرانس جي بادشاهن جي اها خواهش هوندي هئي ته سندن نوڪر چاڪر

انهن کان پڇي نه وڃن تنهن ڪري اهي آزاديءَ جي حقن ۽ ٻين فائدين جي لالچ ڏئي کين هرڪائيندا رهندا هيا ته جيئن اهي وتن ترسي پون. جيروسلم جي مشاورتي ڪائونسل جي دستاويز ۾ اها ڳالهه واضح طور تي لکيل آهي ته، اميرن ۽ نوابن جي ادارن کي خود ڪاٺر ڪرڻ کان پوءِ، بولن جي گاديءَري هڪ ٻي تربيتونل ٺاهي جنهن ۾ هن جي بجاءِ سندس وائڪائونٽ يا نمائندي ان ۾ شرڪت ڪئي. اهڙين ننڍين ڪورٽن جي انصاف جو دائرو بادشاهت جي خاص علائقن تائين وڌايو ويو هو جنهن ۾ چونڊي چونڊي وڏي اهميت رکندڙ ۽ معتبر ماڻهن کي شامل ڪيو ويو هيو ۽ انهن کي قسم ڏنو ويو هو ته هو عملن جي قانونن ۽ پنهنجن هڪ جهڙن جي بخت ڀاڳ کي نظر ۾ رکندي ساڻن انصاف ڪندا⁽¹⁴¹⁾. نون شهرن فتح ڪرڻ ۽ انهن ۾ آبادڪاري جي سلسلي ۾، جيروسلم جي مثال کي بادشاهن ۽ سندن خاص نوڪرن طرفان نمايان حوالو بنايو ويو هو ۽ مقدس شهر جي نقصان کان اڳ، تيه ساڳئي قسم جون ڪارپوريشنون ٺاهيون ويون هيون. رعيت جي ماڻهن جو ٻيو طبقو يعني شامي⁽¹⁴²⁾ يا مشرقي يا عيسائي، مذهبي ماڻهن جا ستايل هيا پر پوءِ رياست نه رڳو کين برداشت ڪيو پر انهن کي تحفظ پڻ ڏنو. گاديءَري سندن مناسب عرض کي غور سان ٻڌو جنهن ۾ هو چئي رهيا هيا ته سندن قومي قانونن کي نظر ۾ رکندي ساڻن انصاف ڪيو وڃي. هنن جي استعمال لاءِ ٽين ڪورٽ ٺاهي وئي جنهن جو محدود دائرو يا گهريلو حلقو هيون، جن ميمبرن هن ڪورٽ جو قسم کنيو اهي سڀئي مذهب، ٻولي ۽ رت جي رشتن ۾ شامي هيا پر صدر جو عهدو (جنهن کي عربي ۾ رئيس چوندا آهن) ڪڏهن ڪڏهن شهر جو وائڪائونٽ يا نمائندو سنڀاليندو هو. اميرن کان هيٺ اهڙي مفاصلي تي جنهن جو اندازو نٿو لڳائي سگهجي، رياستي ماڻهو توڙي ڌاريا، جنهن جي لاءِ جيروسلم جي مشاورتي ڪائونسل جو دستاويز، خاص مهرباني ڪندي بدمعاشن، غلامن، زمين جي هارين، ۽ جنگ جي قيدين جو تذڪرو ٿو ڪري، جن کي پڻ ذري گهٽ ملڪيت جي شين سان تشبيهه ڏني وئي هئي. هنن بدقسمت ماڻهن کي جيڪي سهولتون ڏنيون ويون هيون يا کين جيڪا حفاظت مهيا ڪئي وئي هئي، اها تعريف لائق هرگز ڪانه هئي ۽ نه وري ڪنهن قانون ساز جي مرتبي مطابق هئي، پر ان سهولت موجب پاڇوڪڙن لاءِ سزا مقرر ڪرڻ جي بجاءِ، انهن کي ڳولي هٿ ڪرڻ جو نقطو ان ۾ شامل ڪيو ويو هيو. جيئن ڪٿا ۽ ٻار ڪڏهن پنهنجي مالڪ کان پٽڪي وڃائجي ويندا آهن، پر جڏهن ڳولڻ سان ملندا آهن ته انهن تي ٻيهر مالڪيءَ جي دعويٰ رکبي آهي، بلڪل اهڙي طرح هڪ غلام ۽ باز جو ساڳيو قدر ۽ ساڳي قيمت هئي؛ پر تن غلامن يا ٻارنهن ڏانڊن کي گڏ ڪري ان جي ملهه جو تخمينو جنگي گهوڙي جيترو لڳايو ويو هيو، ۽ سواريءَ جي دؤر ۾ هڪ اشراف جانور (يعني انسان) جي قيمت جو ڪاٿو سون جي ٽن سؤ ٽڪرن جي برابر لڳايو ويو هو⁽¹⁴³⁾.

باب انونجاهون

(حاشين بابت وضاحتون)

- (1) پڪارڊس جو نالو عجيب ۽ انوکو آهي، ان مان ئي پڪارڊي نڪتو جيڪو 1200 ع کان اڳ جو نه آهي. اهو هڪ تعليمي چرچو هو يا وري ائين ڪٿي چئجي ته هڪ لقب هو جيڪو انهن شاگردن جي هڪ ٻئي سان پوڳن چرچن جي چيٽڇاڙ ۾ کين ڏنو ويو هو جيڪي پٿرس جي يونيورسٽي ۾ پڙهندا هيا ۽ جيڪي فرانس ۽ فلانڊرس جي پري وارن سرحدي علائقن مان اتي پڙهڻ ويندا هيا. (وئليسسي نوٽيتيا گئليمر، ص 447، لانگرو، فرانس جي احوال ۾، ص 54).
- (2) ٽائر جو وليمر (I,ii,637,638) جنهن ۾ راهبن جو ذڪر آيل آهي ڏسو البرٽ اڪئينس، (ص 185) گيرٽ، (ص 482) ائناڪمينيا اليگزينڊ ۾ (x,284 وغيره) جنهن ۾ ڊوڪينج جا حاشيا به شامل آهن. (ص 349).
- (*) (وڏو پادري، 1073-1085 ع).
- (3) گريگري، vii، تحريرون، (ii,31) ٽام ۾ (xii,322).
- (†) (وڏو پادري، 1088-1099 ع).
- (4) اربن-II جي اصلي زندگي جو مطالعو ڪيو جنهن کي پئندلفس پسينس ۽ برنٽرڊس گائيدو مراتوري ۾ تحرير ڪيو آهي ۽ اٽلي جي زبان ۾ لکيل آهي. (iii,I,352,353).
- (‡) (1060-1108 ۾ حڪومت ڪئي).
- (*) (1056-1106 ۾ حڪومت ڪئي).
- (*)(*) (ٽسڪني جي اميرزادي جنهن شاھ جي مقابلي ۾ پادريت جي حمايت ڪئي هئي. 1115 ع ۾ سندس موت ٿيو).
- (5) کيس ڪيترن ئي نالن سان ڄاتو سڃاتو وڃي ٿو: پرنڪسس يوپرسيا، يوفراسيا، ۽ ائڊليس ۽ اُهاروسن جي بادشاهه جي ڌيءُ ۽ برٽنڊينبرگ جي مارگريو جي بيوه هئي. (جرمني جي ڪارپس جي تاريخ، ص 340).
- (6) (هينري جي دل ۾ هن عورت لاءِ نفرت سمايل هئي، جنهن جو اندازو هن ڳالهه مان لڳائي سگهجي ٿو ته هن کيس هڪ ڪمري ۾ بند ڪرائي ڇڏيو ۽ ڪيترن ماڻهن کي چيو ته زور ۽ زبردستيءَ مان کيس وٺي وڃن، نه رڳو ايترو پر هن پنهنجي پٽ کي اجازت ڏني ته ڀلي ساڻس هم بستري ڪري. (ڊوڊيچن ڪنٽينيونٽ، مٿين اسڪاٽ جنهن کي برٽولڊس لکيو) (هن شڪايت ڪئي ته ساڻس ڪيترن ماڻهن طرفان مختلف، گندن ۽ غير فطري طريقن سان جنسي ڏاڍائي ڪئي وئي هئي، وغيره وغيره). ۽ ٻيهر پليسينشيا ۾: ساڻس جنسي ڏاڍاين جا داستان

ايترا ته پيانڪ هيا جو وڏي پادري ۽ سندس پاڪ ڪائونسل به اها ڳالهه تسليم ڪئي ته عورت سان جنسي تجربا پنهنجي مرضيءَ سان نه پر ساڻس جنسي ڏاڍائيءَ جي ڪري سرزد ٿيا هيا (بٿرن، 1093 ع نمبر، 4 ۽ 1094 ع نمبر 3) هڪ اهڙو انوکو موضوع، جنهن ۾ پادري اهڙو فيصلو ڪيو جنهن ۾ ڪو نقص يا عيب ڪونه هو. هي نفرتون يا ڪراهنون انساني فطرت جي هر اصول جي خلاف آهن جنهن کي پادري جي ڏنڊي يا ٻين اختلافن سان بدلائي نٿو سگهجي. تنهن هوندي به بدنصيب عورت، جيئن محسوس ٿئي ٿو، کي پادرين طرفان هرڪايو ويو هو ته هوءَ پنهنجي ۽ پنهنجي مڙس جي بدناميءَ جي ڪجهه قصن کي انهن اڳيان ويهي ورجائي.

(7) ڏسو پليسينشيا جي ڪائونسل بابت ڪجهه احوال (ڪائونسل، xii, 821 وغيره).

(8) گبرٽ جيڪو خود به فرانس جو رهواسي هو، فرينچ قوم جي خدا ترسي ۽ بهادري جي گهڻي تعريف ٿو ڪري. هن صليبي جنگين بابت ڪتاب به لکيا، فرينچن بابت لکي ٿو: 'هو مهذب، چڱا انسان، سياڻا، جنگجو، خوشحال ۽ هڪ شاندار قوم سان تعلق رکن ٿا.' جيڪڏهن اسان کي ساڳيو ڪردار برطانيه جي ماڻهن، انگريزن يا لڳورينس ۾ نظر اچي ها ته شايد انهن کي به اسان 'فرينچ' ڪوٺڻ ۾ غلط نه هجڻ ها. بهرحال هو تسليم ٿو ڪري ته فرانس جي ماڻهن جي زنده دلي هاڻي ٿند مزاجي ۽ بڪواسي هڻڻ ۾ تبديل ٿي وئي آهي ۽ اهڙن ماڻهن ۾ گهڻو ڪري ٻاهريان ماڻهو شامل آهن. (ص 483)

(9) رابرٽ مونئڪ (سورمن جي تاريخ، I, 33 وغيره).

(10) جان ٽلپيئس يا تريپيئس، ريمس جو وڏو پادري هيو. (773 ع) سن 1000 ع کان پوءِ فرانس ۽ اسپين جي سرحدن تي رهندڙ هڪ راهب عشق جي هڪ داستان کي هن جي نالي ۾ قلمبند ڪيو هو ۽ ڪليسائي ڪردار جي اها حالت هئي جو هن پاڻ کي هڪ جهيڙيڪار ۽ شرابي پادري ڄاڻايو هو. تنهن هوندي به ڪوڙن جي ڪتاب کي پادري ڪلڪسئس-II (1122 ع) سچو ثابت ڪيو آهي ۽ ائبٽ سگر، سينٽ ڊينيز جي تاريخوار قصن ۾ ان کي وڏي عزت سان پيش ڪيو آهي. (لاطيني واقعا، جن کي منسي ايڊٽ ڪيو. ٽامر - iv, 161)

(*) (ڪلني).

(11) ڏسو بولن وليئرس جي نواب کي (I, 180-182) ۽ فرانس جي تاريخ جي ٻي جلد جو مطالعو به ڪيو جنهن کي ابي ڊي مبلې تحرير ڪيو آهي.

(12) لئائر جي ڏکڻ ۾ جيڪي صوبا اچي وڃن ٿا، انهن ۾ جيڪي شروعاتي آهن انهن کي اميرائي برتري رکڻ جي اجازت نه ڏني وئي هئي. سڀني طرفن کان نارمنڊي، برٽين، اڪيٽين، برگنڊي، لورين ۽ فلانڊرس گڏجي فرانس جي سرحدن کي ٺاهيو ۽ سينگارايو هو. (ڏسو هئڊرن ۽ ويلز).

(13) هي امير يا نواب، جيڪي اڪيٽين جي نوجوان شهزادن جو حصو آهن، آخرڪار فلپ اگسٽس کين تاراج ڪري ڇڏيو ۽ سندن ملڪ جي گهڻي حصي تي سندس قبضو ٿي ويو. (فرانس جو بادشاهه فلپ-II، 1180-1223 ع) ڪلرمانت جا پادري وقت سان گڏ شهر جا شهزادا ٿيندا ويا. (تاريخوار واقعا، xxxvi, 288 وغيره).

- (14) ڪلرمانٽ جي ڪائونسل جي قانونن جو مطالعو ڪيو وڃي. (ڪائونسل xii, 829 وغيره).
- (15) بالڊرڪ، هڪ اڪين ڏٺو شاهد هيو (صفحا 88-86) رابرٽ مَن (صفحا 32-31) ٽائر جو وليم I, 14-15 (صفحا 641-639) گبرٽ (صفحا 480-478) فلچر ڪرونيٽ، ص 332.
- (16) جنگ بندي، جنهن کي 'ٿروس آف گاڏ' جو نالو ڏنو ويو هو، کي پهريون ڀيرو 1032ع ۾ اڪيٽين ۾ ايجاد ڪيو ويو هيو، جنهن تي ڪجهه پادري سراسر ڪوڙ جو الزام مڙهيو، ۽ ان سمجهوتي کي نارمنڊي وارن انڪري رد ڪيو ته اهو ڏنل سهولتن جي روح جي خلاف هيو. (ڊوڪينج، لاطيني-vi، صفحا 685-682).
- (17) 'ڊيوس وِلٽ' اهو انهن مذهبي ماڻهن طرفان زور سان داد ڏيڻ جو طريقو هو جيڪي لاطيني زبان کان چڱيءَ طرح واقف هيا (رابرٽ مَن - I, 32) باقي جيڪي عام ۽ اڻپڙهيل ماڻهو هيا ۽ ڳوٺاڻيون زبانون ڳالهائيندا هيا، اهو فقرو انهن ۾ بگڙيل صورت وٺي 'ڊيرس لو وِلٽ' ٿي ويو هو. ڏسو ڪئسينيس جا تاريخوار واقعا، iv, 11, 497 جيڪي مراثوري ڄاڻايا آهن ۽ اهو متن اٽلي جي هڪ زبان ۾ آهي (ٿامز-iv) ۽ ڊوڪينج (مقالو xi, 207 چئائونل لاطيني-690، ii) جيڪو 1100ع ۾ پنهنجي مهاڳ ۾ رووگ ٻوليءَ جي هڪ ڏکئي لهجي کي پيش ٿو ڪري پر جيڪو ڪلرمانٽ جي ڪائونسل ۾ ڳالهائيل لهجي جي ڪافي ويجهو هيو. (صفحا 16-15).
- (18) اهي گهڻو ڪري سون يا ريشم جي تارن سان سبيل يا اٽيل هوندا هيا ۽ سندن ڪلهن تي رکيل هوندا ها. پهرين صليبي جنگ ۾ سڀئي گاڙهي رنگ جا هيا، ۽ ٽين صليبي جنگ ۾ فقط فرانس وارن ساڳئي رنگ کي اختيار ڪيو هو باقي فلانڊرس وارن ساڻو رنگ جڏهن ته انگريزن اڇو رنگ چونڊيو هو. (ii, 651) تنهن هوندي به انگلنڊ ۾ گاڙهو رنگ وڌيڪ پسند ڪيو ويندو آهي ۽ فوجي لباس توڙي يونيفارم ۾ به ساڳيو رنگ رکيو ويندو آهي.
- (19) بونگٽرسيس، جنهن صليبي جنگين جي اصولن ليکڪن کي چايو آهي، اطمينان ۽ آسانيءَ سان هن گبرسٽس کي جنوني هئڻ جو لقب ڏنو آهي، يعني 'گيسٽاڊي' (خدا جو ڪم جنهن کي فرئنگن ڪيو) جيتوڻيڪ ڪجهه نقادن ان لقب کي هيئن بدلایو هو: 'گيسٽاڊائوبولي پرفرانڪوز' (شيطان جو ڪم جنهن کي فرئنگن تڪميل تي پهچايو هو). (هٽنووي 1611 به جلد) آءُ هنن کي مختصر طور بيان ڪندس جيئن اهي گڏ ٿيل مواد ۾ آيل آهن ۽ جن ليکڪن يا مصنفن پهرين صليبي جنگ تي لکيو آهي هي آهن: (i) گسٽافرانڪورم، (ii) رابرٽس مونئگس، (iii) بالڊريگس، (iv) فلچيريس ڊي آگائيلس، (v) البرٽس اڪيٽينس، (vi) فلچيريس ڪارنوٽينس، (vii) گبرٽس، (viii) ويلمس ٽائرينس، اهي مراثوري اسان کي ڏنا آهن، (ix) رٽولفس ڪئڊومينس ڊي گيسٽس ٽئڪريڊ (اٽلي جي هڪ ٻوليءَ ۾ لکيل V-صفحا 333-285) ۽ (x) برنٽرس ٽسارٽريس (vii, 664-848) آخري ليکڪ کي فرانس جو تاريخدان نه سڃاڻندو هو جنهن کي ڊوچين لسٽ ۾ شامل ڪيو هو. (1) پيٽري ٽيوڊباڊي سيسر ڊوٽس (iv، صفحا 815-773) کي پهرئين اڻڄاتل ليکڪ سان ملايو ويو آهي. جنهن جو نالو بونگٽرسيس هو. (ii) پهرين صليبي جنگ جي تاريخ، جيڪا ستن ڪتابن ۾ آيل آهي. (صفحا 912-890) جي ايتري اهميت نه آهي.

- (20) جيڪڏهن پڙهندڙ شيڪسپيئر جي ڊرامي هينري-iv جي پهرئين حصي جي پهرئين منظر کي پڙهندو ته ان ۾ جوش جذبي جا فطري احساس کيس نظر ايندا ۽ ڊاڪٽر جانسن جي حاشين ۾ تعصب جي جهلڪ نظر ايندي توڙي جو ذهن ان جو تمام تيز هو ۽ جيڪو نفرت ۽ انهن کي اذيت پهچائڻ لاءِ ڪو بهانو ڳوليندو هو جيڪي سندس عقيدن کان اختلاف ڪندا هيا (هنن خيالن جو اظهار جانسن جي موت کان پوءِ 1784ع ۾ ڪيو ويو هو، گين ۽ جانسن هڪٻئي کي ڄاڻندا سڃاڻندا هيا ڇاڪاڻ ته ٻئي 'ڏي ڪلب' جا ميمبر هيا جيڪا هڪ مخصوص ادبي ڪلب هئي.
- (21) فلري جي لکيل 'ڪليسائي تاريخ ۾' (صفحا 223-261) صليبي جنگين بابت مستند احوال لکيل آهي ۽ انهن جا سبب ۽ اثر به واضح طور ڄاڻايا ويا آهن ته ساڳئي وقت اهڙين جنگين بابت عيسائين جي قومي نظريي بابت به ڪافي ڪجهه لکيو ويو آهي.
- (22) تاريخدان مرآتوري، يورپي تاريخ جي وچئين دؤر ۾ پڇتاءُ، ڪفاري ڏيڻ ۽ معافي بابت ڪافي بحث ڪيو آهي. (اٽلي جي قديم تاريخ، 709-768، ixviii، v) ته ساڳئي وقت ايمرڊي چئس پڻ ان موضوع تي وضاحت سان روشني وڌي آهي. ii، 21-22 ۽ Ii، صفحا 478-556). البت فرق صرف هي آهي ته اٽلي جي تاريخدان وهمن وسوسن جي غلط روين ۽ انهن مان غلط فائدو وٺڻ جي حقيقت کي گهٽ اجاگر ڪيو آهي ته ڊچ وزير به ان کي ڪمزور نموني بيان ڪيو آهي.
- (23) شِمْڊ (اليمانڊس جي تاريخ- 452-462، ii، 211-220، ريگينو جي پڇتاءُ بابت نائين صديءَ ۾ ۽ برڪارڊ بابت ڏهين صدي عيسوي جو احوال پيش ڪيو آهي. هڪڙي ئي سال ۾ پنج ۽ ٽيهه (يعني پنجڻيهه) قتل ڪيا ويا هيا. □
- (24) ٻارهين صدي عيسوي تائين، ٻارهن دينارن جي رقم ۽ حساب بابت اسان جو حساب ڪتاب نيڪ آهي، جنهن ۾ پينس کي ساليڊس يا شلنگ سان ڀيٽيو ويندو هو، ۽ xx ساليڊي چانديءَ جي هڪ پائونڊ تور برابر هوندا هيا جڏهن حساب ڪتاب پائونڊ اسٽرلنگ جي ڀيٽ مطابق ڪيو ويندو هو، جنهن ۾ اسان جي ناڻي جو قدر گهٽجي ٿئين حصي تي وڃي ٿو بيهي ۽ فرانس وارن جو ته ان جي پنجاهين ڀتيءَ ۾ ٿو وڃي بيهي.
- (25) جڏهن ڪوڙن يا ڦٽڪن جو تعداد هڪ سؤ جي انگ کي پهچندو هو ته مقدس زبور جي مناجاتن کي پڙهيو ويندو هو ۽ جڏهن ڪتاب پورو ٿيندو هو ته 15,000 ڦٽڪا به پورا ٿيندا هيا پر ان عمل ۾ پورا پنج سال لڳي ويندا هيا.
- (26) سينٽ ڊومينڪ لوريڪٽس جي زندگي ۽ ان جي ڪارنامن بابت ڪتاب کي، سندس دوست ۽ مداح پيٽرڊئمئس لکيو هو. هن سلسلي ۾ فلري جي ڪليسائي تاريخ (xiii، 96-104) جو به

□ گبن، 230-40 سال اڳ، ان دؤر جي مروج گهٽپ جي ضريقتن کي هن تاريخي ڪتاب ۾ جڳهه جڳهه تي ڄاڻايو آهي، مثال: سن لاءِ ٽي ويهون، سؤ لاءِ پنج ويهون وغيره لکيو آهي ۽ مون هن ئي باب جي حاشياتي نوٽ ۾ روم ۽ سنڌ جي ثقافتي ڪڙين جي ملڻ بابت لکيو آهي ڇو ته سنڌ جي بهراڙين ۾ 'ويهون' اڃا تائين به رائج آهي. پر گبن جيئن هن حاشي ۽ ڪجهه ٻين هنڌن تي پنجنهين لاءِ ٽيهه ۽ پنج يا ٽيوهين لاءِ ويهه ۽ ٽي ڄاڻايو آهي ته اهو بلڪل انوکو طريقو آهي، جيڪو اسان وٽ رائج ڪونهي. (سنڌيڪار)

- مطالعو ڪيو وڃي. بئرونيس (1056ع، نمبر 7) پنهنجي تبصري ۾ چوي ٿو ته گهڻين خاصيتن وارين عورتن ۾ ڪفاري ادا ڪرڻ جو هي فيشني طريقو رائج ٿي چڪو هو.
- (27) هڪ ريال (جيڪو اسپين جو سون جو سڪو هوندو هو) جي اڌ يا اڃا به چوٿين حصي جو هڪ ڦٽڪو لڳندو هو. سانچو پائڙو ڪجهه هلڪڙو ۽ ڪجهه بدديانت ڪاريگر هيو. مون کي ياد آهي ته پيئر لبات ۾ (اٽلي جا سامونڊي سفر، vii, 16-29) هنن فنڪارن يا ڪاريگرن جون زندگي سان پريور تصويرون وڏي مهارت سان ٺاهيون ويون هيون.
- (28) ڪلرمانٽ جي ڪائونسل-ii، صفحو 829) گبرٽ ان کي 'بخشش جو هڪ نئون انداز' ٿو ڪوٺي. (ص 471) ۽ هو هن موضوع کي فلسفيائي انداز ۾ پيش ٿو ڪري.
- (29) صليبين جو اهوئي اعتقاد هيو ته وري تاريخدان طرفان صليبي تاريخ لکڻ جو به ذري گهٽ ساڳيو ۽ هڪ جهڙو انداز هيو (صليبين جو جذبو، iii, 477) پر جيڪي دعائون سندن رُوحن جي چوٽڪاري لاءِ گهريون ويون هيون اُهي هڪ جهڙيون نه هيون، انهن دعائن ۾ مذهبي تضاد هيا جيڪي شهادت جي رتبتي سان موافقت رکندڙ هرگز نه هيا.
- (*) (سندن حملن جو شڪار ٿيل).
- (30) جيڪي صليبي جنگجو هيا انهن ساڳيون اُميدون پنهنجين دلين ۾ سانڍي رکيون هيون، يعني انهن کي به ننڊ مان جاڳايو وڃي جيڪي فرانس ۾ رهجي ويا هيا). هُودِي رٽيسٽ اها ڊاڙ هڻي ٿي سگهيو ته هڪ خانقاه ۽ ڏهن قلعن کي تعمير ڪرائڻ ۾ سندس حصو سڀني کان وڌيڪ هيو جنهن جي سالياني خرچ جو تخمينو 1500 مارڪ هيو، ۽ جيڪڏهن حلب تي کين فتح حاصل ٿي وئي ته پوءِ هو وڌيڪ هڪ سؤ قلعا حاصل ڪري وٺندو. (گبرٽ، صفحا 554,555).
- (31) فلانڊرس جي نواب ڏي لڪيل هڪ اصلي يا نقلي خط ۾، اليگزيس ڪليسا جي خطرن جي گهيري ۾ اچي ٿو وڃي ته ساڳئي وقت بزرگن جا تبرڪ به کيس وڪوڙي وڃن ٿا. ('خوبصورت عورتن جي ساٿ ۾ هو خوشيءَ ۾ سرشار ٿي ويو هو') جڻ ته، گبرٽ ناراضگيءَ جو اظهار ڪندي چوي ٿو، 'يونان جون عورتون، فرانس جي عورتن کان وڌيڪ هيون'. (ڏسو باب، 57 جو 57 هون حاشيو).
- (‡) (زمين، ڌرتي).
- (32) انهن ماڻهن جي سهولتن جو اندازو لڳايو جيڪي صليبي جنگ ۾ شريڪ ٿيا هيا يعني قرض کان آڃا، وياج معاف، ڌڪ ڦٽ جو مفت علاج ۽ انصاف جي فوري فراهمي کين ميسر هئي ڇاڪاڻ ته وڏو پادري سندن دائمي محافظ هوندو هو. (ڊيوڪينج، ii, 651,652).
- (*) (وڪڻي ڇڏيائين يا وڪامي ويو).
- (33) گبرٽ (ص 481) جوش جذبن جي هڪ رنگين تصوير ٺاهي آهي. هو ان دؤر جي همعصر تاريخدانن منجهان هڪ وڏو ذهين شخص هو جنهن اهڙن حيرت ۾ وجهندڙ نظارن کي نه رڳو محسوس ڪيو پر انهن جو پنهنجين اکين سان ويهي پاڻ مشاهدو ڪيو.
- (34) صليبين جي تذڪري ۾ ڪٿي ڪٿي ڪجهه داغدار مثال ملن ٿا، (iii، ص 169 وغيره) جيڪي اهڙن ليکڪن بيان ڪيا آهن جن کي مون ڏٺو نه آهي.

- (35) (البرت اڪئنيسس، I,31,196) جيڪڏهن هي ڪُڙمي يا هاري پنهنجي شهنشاهت قائم ڪرڻ ۾ ڪامياب ٿين ها ته اُهي، مصر وانگر، جانورن جي پوڄا کي پنهنجي شهنشاهت ۾ ضرور رائج ڪن ها ۽ پوءِ سندن ئي پوئلڳ فيلسوف اهڙي عمل کي شاندار چُونڊي مثالن ۽ محاورن سان ان کي جائز قرار ڏئي ڇڏن ها.
- (36) ثليدا جو بينجمن، ڪولون جي يهودي پائرن جي حالتن جو ذڪر ٿو ڪري جيڪي راتين جي ڪنارن تي رهندا هيا؛ اُهي شاهوڪار، سخي، پڙهيل لکيل ۽ مهمان نواز هيا ۽ سدائين هڪ مسيحا جي آمد جا منتظر رهندا هيا. (سامونڊي سفر، I,243-245 پار برائٽس) ستر سالن جي عرصي گذرڻ کان پوءِ، هو قتل جي وارداتن کان وڃي آڃا ٿيا هيا. (هن هي سڀ ڪجهه 1170 ع ۾ لکيو هو).
- (37) قتل ۽ ڦرمار جون هي وارداتون، جيڪي يهودين مٿان مصيبتون ٿي ڪڙڪيون هيون، هر صليبي لڙائيءَ کان پوءِ نئين سر شروع ٿي وينديون هيون، پر اُنهن کي نرم لهجي ۾ بيان ڪيو ويو آهي. اها حقيقت آهي ته سينٽ برنارڊ موجب (تحرير، 363,1,329) (يهودين کي نه ته قتل ڪيو وڃي ۽ نه وري کين اذيتون پهچايون وڃن). البت مخالفت جي هڪ فلسفي کي، مخالف راهب طرفان پيش ڪيو ويو هو.
- (*) (135 ع).
- (38) هڪ همعصر تاريخدان طرفان هنگري جي تذڪري کي 'فرسڻجن جي اونو' ۾ ضرور پڙهجي (ii,31) جنهن کي مراتوري پيش ڪيو هو. (vi,665,666).
- (39) هنگري جي قديمي ماڻهن کي، تورزيس کان سواءِ، پهرين صليبي جنگ جي ڪا خبر ئي ڪانه هئي. ڪاٿونا، اسان وانگر، فقط فرانس جي ليڪڪن جو حوالو ڏئي سگهي ٿو پر هو قديمي ۽ جديد جاگرافي جي ڀيٽ موجوده سائنس سان ٿو ڪري. (هنگري جو بيان، iii، صفحا 19-53).
- (40) ائناڪمينيا (اليگزيٽس، x,287) ان کي جبل چئي بيان ٿي ڪري جيڪو: 'پنهنجي اوچائي، اونھائي ۽ ويڪر جي ڪري تمام نمايان جبل آهي'، نائيسيا جي گهيري ۾ فرئنگن ان کي ديوار ٺاهڻ جي مراد طور استعمال ڪيو هو.
- (41) وقت ۽ مفاصلن کي گهٽائڻ خاطر، آءٌ مختصر طور پهرين صليبي جنگ جي اهم واقعن جو ذڪر ڪرڻ چاهيندس.
- (42) 'صليبي جنگين جا جذبا' جي مصنف شايد صليبي جنگ تي شڪ جو اظهار ڪيو هجي ۽ ان حقيقت کي مڃيو ئي نه هجي ته ساڳئي وقت بادشاهه سڻيو جي دردناڪ موت کان به انڪاري ٿيو هجي جنهن سان گڏ 1500 کان 15,000 ڊينمارڪ جا ماڻهو گڏ هيا جن کي سلطان سليمان ڪپادوشيا ۾ شڪست ڏني هئي. پر جيڪو تاسوجي شاعريءَ ۾ اڃا تائين زندهه آهي. (iv,111-115) تارڪيٽو تاسو (1544-1595) جنهن جو نظر: 'جيروسلم جو چوٽڪارو' پهريون ڀيرو 1581 ع ۾ ڇپيو.
- (43) لوٽرنجيا يا لورين جي بادشاهن کي ٽڪرن ۾ ورهايو ويو پر ان کي خاص طرح ٻن ننڍين بادشاهتن ۾ ڀاڱا ڪيو ويو هو: هڪ موسيل ٻيو ميوز، پهرين اڃا تائين قائم آهي جيڪا اڳتي هلي برٽن جي نالي ۾ تبديل ٿي وئي (ويلز، صفحا 288-283).

- (44) ڏسو ابي- ڊي لانگرو جو فرانس بابت احوال، ان کان سواءِ بولون جي مضمونن (i,54)، برٽنٽ (ii,47,48) بولن، (ص 134) وغيره جو به مطالعو ڪجي. سندس رواني ٿيڻ وقت، گادفري بولن کي 1300 مارڪن عيوض وڪرو ڪري ڪليسا جي حوالي ڪري ڇڏيو.
- (45) ٽائر جي وليم ۾ (ix,5-8) گادفري جي خانداني ڪردار بابت مطالعو ڪجي. سندس شروع وارن ارادن جن کي گبرٽ بيان ڪيو آهي (ص 485)، سندس بيماري ۽ برنارڊ ۾ سندس عزم کي واضح طور بيان ڪيو ويو آهي. ٿسارٽيسس (باب 78).
- (46) ائناڪمينيا هڪ اندازو ٿي لڳائي ته هو (Hugh) پنهنجي خانداني وقار، دولت ۽ طاقت تي وڏو فخر ڪندو هو. (x,288) آخري ٻه تحريرون وڌيڪ معنيٰ خيز آهن، پر هڪ ٻي شخص، ست سؤ سال اڳ جيڪو قسطنطنيه جي محلات ۾ گهڻو مشهور هو، فرانس جي ڪئپشين خاندان جي قديمي وقار کي وڌيڪ ساراهيو آهي.
- (47) ول جيمٽيسينس vii,7,672,673، ڪيمڊن ۾) ۽ نارمئنيسس. هن ننڍڙي بادشاهت کي، هاڻوڪي ناٿي جي ڀيٽ ۾ ان جي سوين حصي ۾ گروي رکي ڇڏيو هو. ڏه هزار مارڪ پنجن لکن لوڙس جي برابر وڃي ٿيندا ۽ نارمنڊي وارا هر سال 570 لک لوڙس بادشاهه کي نذراني طور ڏيندا هيا. (نيڪر، ناٿن جو انتظام، I,287).
- (48) پنهنجي زال ڏانهن لکيل سندس اصل خط، ڊومر جي خانن ۾ محفوظ آهي، (ٿامز، iv) جنهن کي صليبي جنبن ۾ بيان ڪيو ويو آهي. (I,63)
- (49) گبرٽ، جيڪو هميشه زنده دل، دلچسپ ۽ خوش مزاج شخص هو. (ص 486).
- (50) اها ڳالهه واضح آهي ته سينٽ گائيلز جو ريمند جيڪو صليبي جنگين جو ٻيو اهم ڪردار هو، پر کيس يونانين پنهنجين تحريرن ۾ ان کي بيحد نمايان ڪري پهريون ڪردار ڪري ڇڏيو هو. (ائناڪمينيا، اليگزينڊر، x,xi).
- (51) گائيلز جو ريمند، (ص 144).
- (52) سندس ڄمڻ يا پهرين پالنا جي شهر کي سينٽ ايجيڊيس جي نالي کي اڀريو ويو هو، جنهن جي نالي کي پهرين صليبي جنگ تائين فرينچن طرفان بگاڙي سينٽ گائيلز ڪيو ويو هو. اهو شهر لئنگيڊاڪ جي ويجهو، نسيمس ۽ رهون جي وچ تي آهي ۽ جنهن ۾ اڃا تائين هڪ عاليشان ڪليسا موجود آهي، جنهن جو بنياد ريمند رکيو هو. (تاريخوار واقعا، xxxvii، ص 51).
- (*) (هن موضوع کي گبن چاونجهاين باب ۾ بيان ڪيو آهي).
- (53) ٽئڪريڊ جي ماءُ جو نالو ايماءِ هيو، جيڪا رابرٽ گسڪارڊ جي ڀيڻ هئي، ۽ سندس پيءُ مارڪس اوڊو هو جنهن کي عرف عام ۾ 'اوڊوسنو' چيو ويندو هو. اها ڳالهه، بهرحال عجيب ٿي لڳي ته اهڙي مشهور ۽ نمايان شخص جي خاندان ۽ سندس ملڪ جي ڄاڻ کان ماڻهو بي خبر هجي، پر مرآتوري ذري گهٽ يقيني اندازو ٿو لڳائي ته سندس تعلق اٽلي سان هيو ۽ سندن تعلق گهڻو ڪري مارڪسس جي قوم سان هو جيڪي پاڻيڊمانٽ جي ويجهو رهندا هيا. (v,281,282).
- (54) ايسٽ جي خاندان جي ٻاراڻي ٿونڊ ۽ آڪٽز کي خوش ڪرڻ خاطر، ٿاسو، پهرين صليبي جنگ بابت لکيل پنهنجي شاعريءَ ۾ هڪ بهادر ۽ عاشق مزاج رينالڊو کي ان ۾ شامل ڪري کيس

’جنگي جوڌي‘ جو لقب ڏئي ڇڏيو آهي. (x,75,xvii,66-96) هن پنهنجو نالو هڪ وڏي معتبر رينالڊو تان کنيو هو جيڪو روم جي ڪليسا جو ’جهندي برادر‘ (جهندو ڪٿي فوج جي اڳواڻي ڪرڻ وارو) هيو ۽ جنهن فريڊرڪ-1 (جيڪو پنهنجي مشهور نالي باريوسا هيٺ سڃاتو وڃي ٿو ۽ جنهن 1152-1190ع تائين حڪمراني ڪئي هئي) کي شڪست ڏني هئي. (شاهي قصا ۽ رڪوبالڊو جنهن کي مراتوري اٽلي جي هڪ ٻوليءَ ۾ لکيو. (ix,360) جنهن ۾ اريئوسٽو، آرلنڊو فيوروسو، iii,30 به شامل آهن). پر... I، ٻنهي رينالڊوئن جي جواني واري بهادري جي وچ ۾ سٺ سالن جو خال يا عرصو آهي جيڪو ٻنهي جي صحيح سڃاڻپ کي ختم ڪري ٿو ڇڏي، 2، ٻيو ته ’شاهي قصا‘ کي ڪلؤنٽ بئاريڊو ڪن پين ذريعن کان چورائي xv صدي عيسوي ۾ پنهنجي نالي ۾ ڇپرايو هو. (مراتوري، صفحا 281-289) هي رينالڊو توڙي سندس معرڪا ٿاسو جي جنگي جوڌي کان گهٽ فرضي يا غير حقيقي نه آهن. (مراتوري، I,350).

(55) ٽن لفظن ’جيتائلس، جيتلهومي ۽ جيتلمئن‘ منجهان به اشتقاق ٺهن ٿا: (1) پنجين صدي جي بربرن کان ان جو مطلب سپاهي جو ٿو نڪري ۽ آخرڪار اهو فاتح تائين هليو ٿو وڃي، جن کي پنهنجي ٻاهرئين وقار تي اجائي وڌائي هئي، ۽ (2) شهري جي نقطئه نظر کان، ان جو مطلب (روم جا قانوندان) ٿو نڪري جيڪي جيتائلس کي ’جائي ڄم کان آزاد‘ شهري جو مطلب ڪڍن ٿا سيلڊن (هڪ انگريز جج، 1584-1654) پهرين ڳالهه کي تسليم ٿو ڪري، پر حقيقت اها آهي ته ٻي نمبر تي بيان ڪيل مطلب ۾ وڌيڪ سچو ۽ تسليم ڪرڻ جوڳو آهي.

(56) ٽئسيئس جرمينيا، (سي 13) (’اهي ڪنهن به نوجوان شخص کي نيزي ۽ بچاءُ جي شيلڊ سان سينگارڻ ۽ سڃاڻڻ ٿا‘).

(57) جسماني وزرشون ۽ خاص طرح باڪسنگ يا ننڍن شيبازي ۽ ڪشتي کي، لڪرگس، فلپومين ۽ گئلن طرفان ننڍو ويو هو جيڪي ڌار ڌار قانون ڏيندڙ، جنرل ۽ حڪيم هيا. سندن وزندار دليلن ۽ مڃيل روين جي مقابلي ۾ پڙهندڙ ليوسين جي دفاع جو غور سان مطالعو ڪن. جيڪو سولن جي باب ۾ آندل آهي. اولمپڪ راندين جي حوالي سان ويسٽ جو پندار ۾ مطالعو ڪيو (ii,86-96,245-248).

(*) (آهستي هلندڙ گهوڙو).

(58) سورهياڻي يا بهادري يا بهادرن جي خدمت جي سلسلي ۾ يا خانداني روايتن، سندن هٿيارن، جنگ جي سڌ، جهنڊن ۽ جنگي آزمائشن جي باري ۾ سيلڊن ۾ تمام گهڻي معلومات ڏنل آهي. (اوپيرا، iii,1، وقار جا خطاب، ii,1,3,5,8، ڊوڪينج، (لاطيني زبان جا ڪتاب، iv,398-412 وغيره) جڏاڻن ول جا مضمون ۽ مقالا (I,vi-xii,127-142,165-222 ۽ اير- ڊي پلايي- (بهادريءَ جون ڪجهه يادگيريون).

(59) ڊوڪينج جي خاندانن بابت ڏنل ڄاڻ اڻپوري ۽ اڌوري آهي، ڇاڪاڻ ته قومي تاريخدان هاڻوڪا ۽ ڪجهه عجيب آهن ۽ يونان جا مؤرخ وري پري جا ۽ ڪجهه غير ذميوار آهن. 1104ع ۾ ڪولومئن سامونڊي ملڪ کي ٽرائو ۽ سالونا تائين فتح ڪري پنهنجي قبضي هيٺ آڻي ڇڏيو هو. (ڪائونا، تنقيدي تاريخ، iii,195-207).

- (60) لوي، اسڪوڊرا کي، جيئڻيس جي گاديءَ جو هنڌ ۽ هڪ قلعو ڄاڻايو آهي. جيئڻيس، اليرنيس جو بادشاهه هيو. ان کان پوءِ اسڪوڊرا، روم جي هڪ ڪالوني ۾ تبديل ٿي ويو. (سلٽريس، 1,393,394) هاڻي ان کي اسڪوڊر يا اسڪٽاري سڏيو وڃي ٿو. (ڊي-اٽنول جي قديمي جاگرافي، 1,164) سنجئڪ جيڪو هاڻي اسڪٽاري جو پاشا آهي، اهو رومانيا جي بيوگلر بيگ خاندان جو اٺون حڪمران هيو، جنهن 78,787 ڊالرن وٺڻ کان پوءِ پنهنجا 600 سپاهي جنگ ۾ موڪلي ڇڏيا. (مارسگلي، ترڪن جو فوجي انتظام، ص 128).
- (61) (پيلاگونيا ۾ هنن مذهبي فتني کي جنر ڏيندڙ قلعي کي تباهه ڪري ان کي ساڙي ڇڏيو، جنهن ۾ اتان جا رهواسي به سڙي رک ٿي ويا. هن واقعي ۾، در حقيقت، ڪنهن سان به ناانصافي نه ٿي هئي ڇو ته سندن بدزباني جي وبا هر طرف پکڙبي ٿي وئي ۽ جنهن اڳ ۾ ئي پنهنجي زهريلن نظرين ذريعي اوسي پاسي جي علائقن کي متاثر ڪيو هو). (رابرٽ من، صفحا 36,37 آرام ۽ سڪون سان هي حقيقتون ٻڌائڻ کان پوءِ، وڏو پادري بالڊرڪ هڪ جملو ٿو چوي: (جيڪي سياح هتي سير سفر ڪرڻ خاطر اچن ٿا اهي سڀني يعني يهودين، تفرقي بازن ۽ عرب مسلمانن کان نفرت جو اظهار ڪندي کين خدا جو دشمن ٿا ڪوٺين). (اليگزينڊ، x,288).
- (62) ورمئنڊوز جي نواب ۾ مشرقي وڏ ماڻهپائيءَ جو نماءُ اڃايو ۽ واڌارو ٿو لڳي، پر محب وطن ڊوڪينج اطمينان سان مٿيو پٿرس 1254ع جي تحرير کي ورجائي ٿو. (اليگزينڊ، ص 352,353).
- (63) مقالو xxvii جئائن ول ص 315) هو فرائسرد (iv, 201) کي به ياد رکي ٿو جيڪو فرانس جي بادشاهه جي طرز تي هلندو هو.
- (64) اٽناڪمينيا پهرين ڊسمبر، 1083ع ۾ پيدا ٿي هئي، (اليگزينڊ، vi,166,167) تيرهن سالن جي عمر ۾ پهرين صليبي جنگ جي وقت هوءَ بالغ ٿي چڪي هئي ۽ شايد نوجوان نائيسفورس برينيس سان شادي رچائي هيائين جنهن کي هوءَ پيار مان: 'منهنجو سيزر' چوندي هئي. (X,295,296) ڪجهه جديد تاريخدانن جو اهو خيال آهي ته بوهيمنڊ سان سندس دشمني، سندس پيار ۾ ناڪامي جي نتيجي ۾ هئي. قسطنطينيه ۽ نائيسيا جي مختلف معاملن ۾، سندس ذاتي دلچسپين جي مخالفت لاطينين جي جانبداري جي روين سبب ٿي هئي. (اليگزينڊ، x,xi، صفحا 283-317) پر پنهنجن آخري ڪمن ۾ هوءَ ڪيترن معاملن کان اڻ واقف رهي هئي.
- (65) اليگزينڊ جي زويي ۽ سندس ڪردار بابت، مئمبرگ ڪئٿولڪ فرئنگن جي طرفداري ڪئي آهي ۽ والٽير تفرقي باز يونانين جي سلسلي ۾ هڪ طرفي ڪردار جو مظاهرو ڪيو آهي. هن فيلسوف جي تعصب جو زويو جيسٽ جي مقابلي ۾ معاف ڪرڻ جهڙو نه آهي.
- (66) ڪاري سمنڊ، باسفورس ۽ باريبيسس نديءَ جي وچ ۾ جيڪا اونهاري ۾ گهڻي اونهي هوندي آهي اها پندرهن ميلن تائين ڇانورن هيٺ وهندي رهندي آهي. يورپ ۽ قسطنطينيه سان سندس آمدرفت جو سلسلو، بلچرني جي پٿرن سان تعمير ٿيل پُل آهي جنهن کي مختلف وقتن ۾ جستينين ۽ باسل بحال ڪيو هو. (گليس، باسفورو ٿرئسيو، ii,3) ڊوڪينج، ڪرسٽينا، iv,2,179).
- (*) (حملو ڪيائين، يا حملو ڪيو ويو).

- (67) ٻارن کي ٻن طريقن سان پٽيلو يا جهوليءَ جهليو ويندو هو، هڪ هٿيارن جي زور تي، ٻيو ٻا کي پيءُ جي قميص ۽ ڪل جي وچ تي رکيو ويندو هو. ڊوڪينج (جٿائن ول xxii صفحو 270 اندازو ٿو لڳائي ته گادفري طرفان اولاد کي اختيار ڪرڻ پوئين دؤر جي ثقافت هئي.
- (*) (نارمنڊي جا ماڻهو، اوڀر جي شهنشاهت خلاف جنگ وڙهن ٿا. (1081ع ۽ 1082ع) اهي جنگجو، البانيا ۽ ٿيسلي ۾ لڳيون هيون. (هنن جنگين بابت احوال، باب 56هين ۾ ڏنل آهي).
- (68) واپسيءَ کان پوءِ فلانڊرس جو رابرٽ، انگلنڊ جي بادشاهه جو خاص ماڻهو بڻجي ويو ڇو ا کيس 400 مارڪ پينشن ملڻ لڳي هئي. ريمر جي فيورڊا جو پهريون ناٽڪي رنگ ڏسو.
- (69) ٿيسيسس، (vi,44).
- (70) صليبي جنگين جا مفرور تاريخدان، پنهنجي شرمندگيءَ جي ڪاروائيءَ تي هڪڙي وڃن ٿا؛ ششدر پڻ ٿين ٿا. تنهن هوندي به جيئن ته جنگي جوڌن به شهنشاهه جي آڏو جهڪي کيس احترام جو سلام پيش ڪيو هو ۽ بادشاهه سلامت پنهنجي تخت تي بغير ڪنهن چرپر جي ويٺو رهيو ان مان اهو صاف ظاهر آهي ته هنن سندس گوڏن يا وري پيرن کي چڙيو هوندو. بهرحال اه ڳالهه حيرت جوڳي آهي ته ائناڪمينيا، لاطينين جي ان رويي تي خاموش نه رهي ها ۽ نه وري مشڪوڪ بيان ڏئي ها. سندن بادشاهن جي ذلت شايد هن موقعي تي هن باب کي وڌيڪ زينت بخشي ها.
- (71) هن پاڻ کي: (’نچ نسل جو فرئنگ ڪوئيو هو‘) (اليگزيٽس، x، ص 301) xi هين صدي جو هي لقب به عجيب هو پر شرط اهو ته ماڻهن کي پنهنجي اوچي نسل کي ثابت ڪرڻو پوندو هو ائناڪمينيا خوش ٿيندي اهو ٻڌائي ٿي ته ٿلهو متارو بربر، ڊوريليمر جي جنگ ۾ مارجي ويو هو يا وري زخمي ٿي پيو هو. (xi,317) هي حالتون، ڊوڪينج جي شڪ کي تقويت ٿيون پهچائن (حاشيو، ص 362) ته اهو شخص پڳ پئرس جو رابرٽ هو جنهن جو تعلق فرانس جي هڪ ننڍي ضلعي يا ڪنهن ننڍي ٻيٽ سان هيو.
- (72) ساڳي اونهائيءَ ۾ وڃڻ يا سوچڻ کان پوءِ ڊوڪينج پنهنجي ڪليسا کي ڳولي ٿو لهي جيڪ سينٽ ڊراسس جي هئي جنهن جو تعلق سائسنس سان هيو: (’اهي جيڪي پاڻ کي جنگ ۾ شامل ڪرڻ وارا هيا ۽ جيڪي ويڙهاڪن کي به جنگ ۾ جوڻڻ لاءِ هميشه تيار رهندا آهن ۽ پوءِ اهي سڄي رات سندس مقبري تي گذاريندا آهن ۽ جنگ ۾ اجيت رهندا آهن، ڇاڪاڻ ته اهڙن ماڻهن جي برگندي ۽ اٽلي طرف گهڙي گهرج هوندي آهي ڇو ته اهي ئي اهڙين نازڪ ڳالهين کي سمجهن ٿا ۽ نپاڻن ٿا. (جون، ساريبيورينسس، تحرير، 139).
- (73) سندس فوج جي تعداد تي ڪجهه ماڻهن کي اختلاف آهن، پر ڪنهن جو بيان بطليموس جهڙو ۽ جيترو مستند هرگز ناهي، جيڪو تصديق سان ٻڌائي ٿو ته پنج هزار گهوڙي سوار ۽ ٽيهه هزار پيادل فوج ۾ شامل هيا. (وڌيڪ تصديق لاءِ اُشر جي تاريخوار واقعن جو مطالعو ڪيو، ص 152).
- (74) فلچر، ڪارنوٽينسس (ص 387) هو مختلف نالن ۽ ٻولين جون اڻويهه قومون ڳڻائي ٿو (ص 389) پر آءٌ سندس طرفان فرانسيسي، گالي، اٽلي، ۽ اپولي جي فرق کي پوريءَ طرح سمجهي نه

- سگهيو آهيان. ٻي هر جڳهه تي هن نفرت منجهان انهن پاڇوڪڙن جو ذڪر ڪيو آهي جيڪي
بزدليءَ مان جنگ جو ميدان ڇڏي هليا ويا هيا.
- (75) گبرٽ، (ص 556) توڙي جو هو نرميءَ مان مخالفت ڪري ٿو تڏهن پي، وڏي لشڪر جو ذڪر
ٿيل آهي. اربن-II پنهنجي جوش جذبي مان ان جو تعداد 300,000 زيارتين تائين محدود ڪيو
آهي. (تحرير، xvi، ڪائونسل xii, 731).
- (*) (اٽليس جيڪو فرانس جي طرف کان آهي).
- (76) اليگزيٽس (x, 283) سندس حساس نازڪ مزاجيءَ کي، سندس عجيب ۽ منجهائيندڙ نالن کان
شڪايت آهي ۽ واقعي ڪو هڪڙو ماڻهو به اهڙو ناهي جنهن جي نالي کي ائناڪمينينا غرور مان
بگاڙيو نه هجي ۽ وري آهي نالا اهڙن مهذب ماڻهن کي ڏاڍا پيارا هوندا هيا. آءُ فقط سئنگلس
جو هڪڙو ئي مثال ڏيندس جيڪو سينٽ گائيلز جو نواب هيو.
- (†) (فارس جا بادشاهه).
- (77) ملميئسبري جو وليمر (جيڪو 1130ع جو ليڪڪ هيو) پنهنجي تاريخ ۾ پهرين صليبي جنگ جو
ذڪر ڪيو آهي (iv, 130-154) پر منهنجي خواهش آهي ته بجاءِ اڻ ڇٽين ۽ پڻ پڻ جهڙين ڳالهين
جي، جيڪي برطانيه جي بيت تي اڻ ڄاتل نموني گذري ويون هيون، (ص 143) هو ماڻهن جي
تعداد، سندن خاندانن ۽ پنهنجي ملڪ جي ماڻهن جي جذبن ۽ مهمن جو ذڪر ڪري ها. ڊگڊيل ۾
مون کي نارمنڊي جو انگريز اسٽيفن مليو جيڪو البيرمل ۽ هوڊريس جو امير هيو، ان
اميرزادي رابرٽ کي انتاڪيا جي جنگ ۾ سلامي پيش ڪئي هئي. (بئرونيج، I, 61).
- (78) گبرٽ (ص 471) 'اڳهاڙيون جنگهون' يا 'پڳل پردو' شايد ڪوهستاني ماڻهن لاءِ موزون آهي پر
جيڪي پوسل وارا علائقا آهن اُتي آئرلئنڊ جي ڊيٽ جي دستور موجب هلڻو پوي ٿو. ملميئسبري
جو وليمر واضح طور تي ٻه لفظ استعمال ٿو ڪري يعني ويلش ۽ اسڪاٽ يعني ويلز ۽
اسڪاٽلئنڊ جا رهواسي. (vi, 133) جن شڪار جي جڳهن کي ڇڏي ڏنو هو.
- (79) آدمخوري واري بُڪ، ڪڏهن سڄي ته ڪڏهن مصنوعي ۽ ڪوڙي، اسان کي ائناڪمينينا ۾ نظر
اچي ٿي. (اليگزيٽس، x, 288) گبرٽ (ص 546) رٽللف ڪئٽمر (باب 97) هيءَ ڳالهه گيسٽا فرئنگورم
جي مصنف اسان کي ٻڌائي آهي جنهن ۾ راهب رابرٽ، بالڊرڪ ۽ ريمنڊ پڻ شامل آهن جيڪي
انتاڪيا جي گهيري ۽ ڏڪر جي وقت پاڻ ۾ گڏ هيا.
- (80) سليمان جي مسلمانن واري خطاب کي لاطينين استعمال ڪيو، ۽ سندس ڪردار کي ٿاسو بيحد
سهڻي نموني بيان ڪيو آهي. سندس ترڪي نالو ڪلج-ارسلان (485 هجري کان 500ھ يا 1092-
1106ع) هو. ڏسو ڊي گائينس جو چارٽ (I, 245) پر ان کان وڌيڪ مسلمان ليکڪن سندس باري ۾
لکيو آهي جن پهرين صليبي جنگ کي سڪڻ ۽ خشڪ لفظن ۾ بيان ڪيو آهي (ڊي گائينس،
iii, ii, 10-30) گبن جا تفصيل ايترا صحيح ناهن. سليمان 1086ع ۾ مري ويو. سندس پٽ جنهن جو
ٻه ساڳيو نالو هو اهو 1092 ۾ تخت تي ويٺو ۽ 1106ع ۾ اهو به گذاري ويو.

- (81) قلعم، انجڻين ۽ يورپ جي وچئين دؤر جي معلومات لاءِ راتوري جو مطالعو ڪيو (اٽلي جا قديم آثار، ii,xxvi,452-524) بيلفريڊس اصل هيو جنهن مان بيلفري قديمي دؤر جو چُرندڙ پرنڌر منارو هيو. (ڊوڪينج، 1608).
- (82) گهيري ۽ نائيسيا جي ڍنڍ ۾ جيڪا هڪ جهڙائي ٻڌائي پئي وڃي ان کي آءٌ وڌيڪ برداشت نٿو ڪري سگهان ڇاڪاڻ جو ميڪسيڪو جي سامهون هرمن ڪارٽيز جون ڪارروايون به هلن پيون. ڊاڪٽر رابرٽسن جو مطالعو ڪجي (آمريڪا جي تاريخ ۾ بڪ V. وليم رابرٽسن (-1721 1793 ع) اسڪاٽلئنڊ جو وڏو تاريخدان هو.
- (83) 'ميڪرينٽ' هڪ اهڙو لفظ جيڪو فرانس جي صليبين ايجاد ڪيو هو جيڪو پراڻي طريقي يا روايت موجب فقط فرانسيسي ٻوليءَ تائين محدود رهيو. اهو محسوس ٿو ٿئي ته اسان جي ابن ڏاڏن جا جذبا تمام مٿاهان هوندا هيا ۽ جيڪو انهن ۾ يقين نه رکندو هو ته ان کي بيهودو يا ذليل سڏيو ويندو هو. ذري گهٽ ساڳيو تعصب اڃا به ڪيترن ماڻهن جي ذهنن ۾ موجود آهي جيڪي پاڻ کي عيسائي سڏرائن ٿا.
- (84) بئرونيس پنهنجي پيءُ راجو کي هڪ مشڪوڪ خط لکيو (1098 ع نمبر، 15) جيڪي دشمن هيا اُهي ميڊس، فارس يا ڪالڊيا جا رهواسي وغيره هيا. پهريون حملو سڄو ۽ نرم طريقي جو هو (جيڪو اسان جي لاءِ هاجيڪار ثابت ٿيو) پر بولن جي گاڏري ۽ هُو پاڻرن جو ڇا ٿيو؟ ٽئنڪريڊ 'پُٽ' آهي پر ڪنهن جو؟ پڪ سان نه راجر جو ۽ نه بوهيمنڊ جو. (ڏسو باب جو حاشيو نمبر 53هون).
- (85) گيسٽا فرئنگورم (ص، 7) رت جي رشتن ۽ بهادري جي ساڳئي خاندان کي وڏي پادري پنهنجي طرفان تصديق جي مُهر هڻي ڇڏي.
- (86) بئلسٽا، بليسترا ۽ آربالستر. ڏسو راتوري کي قديمي تحريرن ۾ (ii,517-524) ڊوڪينج، لاطيني: (I,531,532) ائناڪمينيا جي وقت ۾ هي هٿيار، جنهن کي هوءَ 'زانگرا' جو نالو ٿي ڏئي، اوڀر ۾ گهٽ سڃاتو ويندو هو (x,291) ڪنهن به انساني ناهمواريءَ سبب، مکيه پادري ان جي استعمال کي عيسائين جي جنگين ۾ منع ڪري ڇڏيو هو.
- (87) هڪ سنجيدو پڙهندڙ شايد سلٽريس جي عالماڻي مرتبي ۽ ڊي-اٽنول جي جاگرافي جي سائنس جي پيٽ ڪرڻ جي ڪوشش ڪري. ٽاير جو وليم شايد صليبين جنگين جو واحد تاريخدان هو جنهن وٽ قديمي دؤر جون ڪيتريون ئي يادگيريون محفوظ آهن، ۽ ايمر-اوتر قسطنطنيہ کان وٺي ائناڪيا تائين فرئنگن جي قديم پٺيان هلندو رهيو. (سامونڊي سفر، I,35-88).
- (+) (ٽئنڪريڊ)
- (+) (بالڊون).
- (88) ايڊيسا جي هن الڳ ٿلڳ مقابلي کي فلچيريس ڪارنوٽينيس بهتر طريقي سان بيان ڪيو آهي. (اهو مواد بونگٽريسيس، ڊچيسن، ۽ مارتين جمع ڪيو هو). نواب بالڊون جو بهادر ننڍي پادري به مواد گڏ ڪرڻ ۾ شامل هو. (صليبين جا جذبا، I,13-14) ان بادشاهه جي ٽئنڪريڊ سار جهيڙي ۾، سندس هڪ طرفي رويي جو هڪ جهڙو جواب رٿوبولفس ڪئوبومينيس جي هڪ طرفي زد عمل ۾ موجود هو جيڪو سپاهي هئڻ سان گڏ هڪ تاريخدان پڻ هيو.

- (89) ڏسو ڊي گائينس کي (هُنن (HUNS) جي تاريخ ۾، I,456).
- (90) انتاڪيا جي لاءِ پوڪوڪ جو مطالعو ڪيو (مشرق جو بيان، ii,I,188-193) اوٽر (ترڪستان جا سامونڊي سفر، وغيره، I,81، وغيره). ترڪي جو جاگرافي دان (اوٽر جي حاشين ۾) ابو الفدا. (شام جو بيان، ص 115-116 رزڪي).
- (91) رٿڊولفس ڪئڊومينيس (53,304) تنهن هوندي به هو ان ڪم کي جائز ٿو سمجهي ڇاڪاڻ ته کيس گادفري جي طاقتور پٺڀرائي حاصل هئي، ۽ تاير جو وليمر به ان ڳالهه جي تائيد ٿو ڪري، (مٿاهو هن انوکي واقعي کي ڏسي اچرج ۾ پئجي ويا هيا) (5,6,701) تنهن هوندي به اهو واقعو ان دؤر جي اميرن کي حيرت وارو نه لڳو هوندو.
- (92) ڏسو رابرٽ، ريمند ۽ ڊيرج واري ٽئڪريڊ جي معرڪن کي جن هر طرف خاموشيءَ جو ماحول پيدا ڪري ڇڏيو هو. (رٿڊولفس ڪئڊومينيس، باب 53).
- (93) فرئنگن جي تڪليفن ۽ نمائني عرض کي ٻڌندي، ابو الفراجيس، ڪاڊيوڪا جي مغروري واري جواب کي هتي ڄاڻائي ٿو: 'تون هاڻي پڇي نه سگهندين ۽ منهنجي ترار جو نشانو بڻجندين' (خانداني شجرو، ص 242).
- (94) ڪربوگا جي ميزبان جو ذڪر ڪندي، گهڻائي لاطيني تاريخدان ڪارنوٽينيس جو مصنف (ص 392) گبرٽ (ص 512) تاير جو وليمر، (vi,iii,714) برنارڊ ٽسارٽريس (39,695) هڪ وڏي هجوم جي فضول بيان مان مطمئن آهن..... جيڪي مٿاهو به بيشمار آهن، فوجون به گهڻيون آهن ته ساڳي وقت ان لاڳاپيل هجوم به جمع ٿي ويا آهن، اٽناڪمينيا به هن دلچسپ چرپر ۾ حصو ورتو آهي، (اليگريس xi,318-320) ترڪن جي تعداد کي البرٽ اڪٽينيس مقرر ڪري ڇڏيو هو جيڪو 200,000 جي لڳ ڀڳ ٻڌايو ويو آهي. (iv,x,242) ۽ رٿڊولفس ڪئڊومينيس ان تعداد کي 400,000 گهوڙي سوار ٻڌايو آهي. (xxii,309).
- (95) هڪ ننڍي پادري، جنهن جو تعلق شاهي خاندان سان هيو، جي دردناڪ ۽ بدناميءَ واري موت کي ڏسو جنهن کي ترڪن ان وقت قتل ڪيو جڏهن هو هڪ باغ ۾ پنهنجي شامي سُریت سان گڏ ڀاري جي راند کيڏي رهيو هو.
- (96) ڪرسمس جي ڏينهن ۾ هڪ ڏاند جو ملهه پنجن سالڊي) ان وقت جو سِڪو جيڪو 15 شلنگن جي برابر هو) کان وڌيڪ ٻن مارڪن تائين هليو ويو هو (جيڪي چئن پائونڊن جي برابر ٿين ٿا) ان کان پوءِ ان جو ملهه وڌيڪ وڌندو رهيو. هڪ وهڙي يا گهٽي يا گهٽي جو ملهه هڪ شلنگ کان ارڙهن شلنگن تائين هليو ويو؛ جيڪو ٻيو ڏڪار پيو هڪڙي ماني يا ڊبل روپي يا جانور جو مٿو يا سيسي سون جي رقم کي وڃي ڏک هنيو هو. مهانگائي جا اهڙا ڪيترائي مثال ڏئي سگهجن ٿا، پر تنهن هوندي به هي عام ۽ روز مره جون قيمتون هيون ۽ خاص يا تمام وڏيون قيمتون پوءِ به ايتريون نه هيون جو هڪ فيلسوف پنهنجو توجهه ان طرف ڪري ۽ پنهنجو قيمتي وقت سڀرائي.
- (97) (اڃا ايترا ڪيترائي هيا جن جا نالا اسان وٽ موجود ناهن ۽ جن جو وجود ئي چڻ زندگيءَ جي ڪتاب کان ڪٽجي چڪو هو ۽ انهن جو ذڪر ڪرڻ هن اهم ڪم ۾ ضروري ناهي). (تاير جو

- وليم، (vi,v,715) گبرت، صفحا 518-523) عظيم هو (Hugh) ۽ چارٽريس جي اسٽيفن کي معاف ڪرڻ يا ٽارڻ جي ڪوشش ٿو ڪري.
- (98) صليبي جنگ جي واڌاري، اليگزينس جي پاڇ ۽ انتاڪيا جي فتح ۽ آخرڪار جيروسلم جي فتح ۽ ان جي چوٽڪاري جي احوال جو غور سان مطالعو ڪيو، جنهن کي اليگزينڊر ۾ ڏسي سگهجي ٿو. (xi,317-327) ائناڪمينيا کي مبالغوي ڪرڻ جو ايترو شوق هوندو هو جو هن لاطينين جي معرڪن کي تمام گهڻو وڌائي پيش ڪيو آهي.
- (99) هڪ مسلمان تاريخدان (گائينس، ii,95) ابوالمحاسن مقدس نيزي کي بيان ڪرڻ ۾، عيسائي ليکڪن ائناڪمينيا ۽ ابوالفراجيس کان وڌيڪ صحيح ۽ مستند آهي، جڏهن ته يونان جي شهزادي (يعني ائنا) ان کي صليب جي لوهي ڪليءَ سان ملائي مونجهارو پيدا ڪري ٿي ڇڏي. (x,326) ۽ هڪ يهودي پادري وري ان کي سينٽ پيٽر جي لڪڻ سان ٿو وڃي ملائي. (ص 242).
- (100) ٻه هڪ ٻئي جا مخالف جيڪي هن معجزوي يا ڌوڪيبازي جي باري ۾ پنهنجي پنهنجي الڳ الڳ پر يقيني راءِ رکڻ ٿا، اهي گائيلز جو ريمند ۽ رٿبولفس ڪئڊومينس آھن، هڪڙو ٽولوز جي نواب سان لاڳاپيل هيو ته ٻيو وري نارمنڊي جي بادشاهه فلجيريٽس ڪارنوٽينس سان گڏ هوندو هو. هڪڙو چوي ٿو: ڌوڪيبازي لاءِ جيڪو ڪجهه ٻڌو ٿا اها ڌوڪيبازي هرگز نه آهي..... هن مقدس نيزي کي ڳولي لٿو هو جنهن کي ڌوڪي سان ڪنهن ڪنڊ ۾ لڪايو ويو هيو. ماڻهن جو ٻيو هجور زور سان دانهون ڪندو رهيو پر انهن کي ڪنهن ليکي ۾ ئي نه آندو ويو.
- (101) ڏسو اير- ڊي گائينس کي، (ii,ii,223 وغيره) ۽ برڪياروڪ ۽ محمد سنگيار جي مضمونن جو به مطالعو ڪيو جيڪي ڊي- هريلات محفوظ ڪيا آهن.
- (*) (اهو امير جنهن کي 1076ع ۾ جيروسلم جي واڳ سونپي وئي هئي.
- (102) امير يا سلطان افضل جيروسلم ۽ ٽائر کي 489 هجري يا 1096ع ۾ ٻيهر هٿ ڪيو. رينادوت، سرواڻن جي تاريخ، (اليگزينڊر، ص 478) ڊي- گائينز (I,249)، هي حوالا ابوالفدا ۽ بن شونا مان ڪنيا ويا آهن. فاطمي سفيرن چيو: (اسان جيروسلم تي ٻيهر قبضو ڪيو ۽ توهان جي اچڻ کان اڳ ۾ ئي اسان ترڪن کي اتان تڙي، پڇائي ڪڍي ڇڏيو).
- (103) مصر جي خليفن ۽ صليبين جي وچ ۾ ٿيل خط و ڪتابت جو مطالعو ڪيو جيڪا ٽائر جي وليم ۽ (iv,24,vi,19) ۽ البرٽ اڪئينس (ii,59) وٽ محفوظ آهن ۽ اهي پنهنجي اهميت توڙي حقيقتن جي بيان ۾ وڌيڪ مانائتا ۽ معتبر آهن.
- (104) فرئنگن جي اڳتي وڌڻ بابت مواد کي هٿ ڪيو ويو آهي جيڪو انتهائي مستند آهي جنهن کي مانڊريل جي حلب کان جيروسلم جي سفر دؤران لکيو ۽ محفوظ ڪيو ويو هو. (صفحا، I,67) (ان ۾ ڪو به شڪ نه آهي ته سندس تحرير، بهترين تحريرن منجهان هڪ آهي). (ڊي- ائنول- جيروسلم جون يادگيريون، ص 27).

- (105) تسيئس جي ڪمال جي بيان کي ضرور ڏسو. (تاريخ v,11,12,13) جيڪو اندازو ٿو لڳائي ته يهودي اڳواڻن ۽ قانون ڏيندڙن، سڄي دنيا جي ماڻهن سان دائمي دشمني ڪرڻ جو چڻ نڪو ڪشي ڇڏيو هو.
- (106) والتير جي دلچسپ بي اعتقادي به حد اندر آهي جنهن ۾ هن فرانسيسي مصنف جو وسيع علم نظر پيو اچي جيڪو هن 'صليبي جنبن' ۾ بيان ڪيو آهي. (vi,386-388) ۽ جيڪو پنهنجي تجزيي ۾ ٻڌائي ٿو ته عربن جي خيال موجب جيروسلم جا ماڻهو 200,000 کان مٿي هيا، ۽ تائس جي حملي جي وقت، جرزفس 13,00,000 يهودين کي هڪ جڳهه تي گڏ ڪيو هو، ۽ خود تسيئس سندن تعداد 600,000 ٻڌايو آهي ۽ هن ڳالهه ۾ وڏي ۾ وڏو ڌوڪو هي آهي ته سندن تعداد کي روم جي فوج کان به وڌيڪ ٻڌايو ويو آهي.
- (107) مانڊريل، جيڪو وڏي محنت سان ديوارن مٿان هليو هو، ان هڪ اهڙي سرشتي کي ڳولي ڪڍيو جنهن ۾ 4630 قمر يا 4167 انگريزي وال هيا. (صفحا 109,110). ايم-ڊي، ائٽول هڪ اهڙو طريقو ڳولي ڪڍيو جنهن ۾ 1960 فرينچ ٽائسز هيا. (صفحا 23-29) هي سندس اهو تجربو هو. جيروسلم جي مقامي جاگرافي لاءِ ويلنڊ جو مطالعو ڪيو. (فلسطين، ii,832-860).
- (108) جيروسلم ۾ فقط هڪ ندي ڪيڊرون هوندي هئي جيڪا اونھاري ۾ خشڪ هوندي هئي ۽ جنهن ۾ ڪي به نمايان چشما به نه هيا. (ريلنڊ I,294,300) ٻئي ڌريون يعني ٻاهران آيل توڙي مقامي ماڻهو پاڻيءَ جي کوٽ جي شڪايت ڪندا هيا، ۽ جنگ جي ڏينهن ۾ اها کوٽ اجا وڌي ويندي هئي ۽ ماڻهو پريشان ٿيندا هيا. تسيئس، شهر ۾ هڪ دائمي چشمي جو ذڪر ڪري ٿو ته ساڳي وقت پاڻيءَ جي هڪ وڏي حوض جو ذڪر به ڪري ٿو جنهن ۾ پاڻي جمع ڪيو ويندو هو. ان کان سواءِ مينهن جي پاڻي کي جمع ڪرڻ لاءِ جدا انتظام هوندو هو. حوض جو پاڻي ٿيڪو نديءَ مان هڪ ناليءَ ذريعي جمع ڪيو ويندو هو جنهن کي بهاءُ الدين پڻ بيان ڪيو آهي. (صلاح الدين جو احوال، ص 238).
- (109) اها هڪ خوشيءَ جهڙي ڳالهه آهي ته ٿاسو، گهيري بابت نئين نئين احوالن ۽ تفصيلن کي ڪاپي ڪري ۽ انهن کي پنهنجي خوبصورت بيان ۾ سڃايو آهي.
- (110) لاطينين کان سواءِ، جيڪي ماڻهن جي قتلام تي رتيءَ ماتر به شرمندا نه آهن، ان بابت ايلماسن جو مطالعو ڪيو. (عرب مسلمانن جي تاريخ، ص 363) ابوالفراجيس (شاهي خاندانن جو سلسلو، ص 243) ۽ ايم-ڊي گائينس (iii,99) جنهن اهي تفصيل ابوالمحاسن کان ورتا آهن.
- (111) پراڻو منارو سفيانا جنهن کي يورپ جي تاريخ جي وچئين دؤر ۾ نيبلوسا چيو ويندو هو، ان کي پوءِ ڪاسٽيلر پسينر سڏيو ويو ۽ اهو نالو بزرگ ڊئمبرٽ (پيسا جي وڏي پادري) مٿس رکيو هو. اهو اڃا تائين به کوٽ نما قلعو آهي ۽ ترڪي جي آغا يا پاشا جي رهائش گاه طور ڪم اچي ٿو. اهو ئي قلعو بحر-مردار، جوڊيا ۽ عربستان تي حڪمراني ڪري ٿو. (ڊي-ائٽول-صفحا 19-23). ان کي حضرت داؤد جو منارو به چيو ويندو هو.
- (112) هيوم (انگلنڊ جي تاريخ ۾، I,311,312 آڪٽويو ايڊيشن ۾).
- (113) والتير، جنرل هسٽري (عام تاريخ) تي لکيل سندس مضمون ۾. (ii,54,345,346).

- (114) نارمنڊي جي رابرٽ جو انگريزي مترجم ۽ ٽولوز جي ريمند جا ڳوٺاڻا، تاج جو شان شوڪت هڪ طرف، پر رسمن رواجن جي سڄي آواز، آرزوئن، آميدن توڙي انتقام جي جذبن جي ياد کي اڃا تائين تازو توانو رکيو آهي. (ولهرڊون، نمبر 136 جنهن جو تعلق گائيلز جي نواب سان آهي. هو ٽرپولي جي گهيري وقت مري ويو هو، هي شهر پوئلڳن ۽ جانشينن جي قبضي ۾ هو.
- (115) تاثير جي وليم ۾ (x,1-12) اليڪشن توڙي عسڪران جي جنگ جي باري ۾ احوال پڙهو ۽ پهرين صليبي جنگ جي لاطيني تاريخدانن طرفان نتيجن اخذ ڪرڻ جو به غور سان مطالعو ڪيو.
- (116) رينابوٽ-سرواڻن جي تاريخ، (اليگزيٽر، ص 479).
- (117) بزرگ ڊئمبٽ جي دعوائن کي تاثير جي وليم ۾ تڪيو ۽ توريو. (ix,15-18,x,4,7,9) جيڪو وڏي وضاحت ۽ بيباڪي سان جيروسلم جي فاتحن ۽ بادشاهن جي آزادي متعلق اسان کي تفصيلي احوال ٻڌائي ٿو.
- (118) تاثير جو وليم (x,19) يعقوب ۽ وٽرڪو جي تاريخ (I,21-50) ۽ مٿريس سنوئس (iii,i) جي احوال مان اسان کي جيروسلم جي لاطيني بادشاهتن بابت ڄاڻ ۽ سوين جو احوال ملي ٿو.
- (119) فوجن کي جڏهن جمع ڪيو ويو، جن ۾ لوي ۽ بينجمن جا قبيلو به شامل نه هيا، تڏهن به دائود وٽ 1300,000 يا 15,74000 فوجي يا ويڙهاڪ موجود هيا، جن ۾ جيڪڏهن عورتون، ٻار ۽ غلام به جوڙجن ته انهن جو تعداد 13 ملين يا هڪ ڪروڙ ۽ ٽيهه لک ان ملڪ ۾ وڃي بيهندو جيڪو ڏيگهه ۾ سن ليگ (ان وقت جو ماپو) ۽ ويڪر ۾ ٽيهه ليگ آهي. جيڪڏهن ان حقيقت تي ايمانداري ۽ دليلن وارو تبصرو ڪجي ته معاملو اونٽو ٿي سگهي ٿو ۽ شڪ سبها خطرناڪ حد تائين وڌي وڃن ٿا.
- (120) هنن گهيرون ۽ هلائڻ بابت صحيح جڳهه ۽ صحيح وقت تي تاثير جي وليم طرفان حقيقتون بيان ٿيل آهن جيڪي ix ڪتاب کان وٺي xviii تائين گڏ ٿيل آهن. ۽ جن کي برنارڊس ٿسارٽيس مختصر نموني بيان ڪيو آهي. ڪي مقامي ڳالهين ۽ حقيقتون پيسا، جيئڻا ۽ وينس جي تاريخوار واقعن ۾ آيل آهن ۽ ٻيون مرآتوري جي ڇهين، نائين ۽ ٻارهين جلد ۾ شامل آهن.
- (121) (اولهه جي ٻيٽن تي ماڻهو موجود هيا ۽ خاص طرح ان خطي ۾ جنهن کي هاڻي ناروي چيو وڃي ٿو)، تاثير جو وليم (xi,14,804) ان وهڪري جو ڏس ٿو ڏئي، (انگلش چئنل ۽ جبرالٽر جي رستي جو گس ٿو ٻڌائي). ته سيدان جو گهيرو ڪيئن ڪيو وڃي.
- (122) بينيلاٽر، ڊي گائينز (هٽن) (HUNS) جي تاريخ، (ii,150,151، 1127ع) هو يقيني طور تي ملڪ جي اندروني حالتن بابت ٻڌائيندو هوندو.
- (123) سانٽ عقلمنديءَ سان، عورت جي حڪمرانيءَ ۾ سازشن ۽ شرارتن جو ذڪر ان حوالي سان ڪري ٿو ته: 'اهڙي خطي ۾ جتي دشمنن جو چار ڦهليل هجي، اُتي مردانگيءَ جي همت، حوصلو ۽ بهادري تمام ضروري هئي'. تنهن هوندي به جڏهن کيس سڏ ٿيو ته پنهنجي جاگيردار مالڪ جي اجازت سان هن خانداني الهڙ ڇوڪري پنهنجي مڙس جي چونڊ ڪئي جيڪو اڳي ئي

- ناميارو هو. (جيروسلم جو احوال، باب 242 وغيره) ان کان سواءِ، ايمر-ڊي، گائينس جو به مطالعو ڪيو (1,441-471) ته هنن شاهي سلسلن جي شجرن ۽ حسب نسب کي به ڏٺو وڃي.
- (124) ڪين ٺٺولي ۽ چتر مان سڏيو ويندو هو: پوليسنس، يا پولاني (يعني گڏه، گهوڙو يا ڪوتو ڪين سڏيو ويندو هو) ۽ سندن نالو ڪڏهن به نفرت يا حقارت بنان نه ورتو ويندو هو. (ڊوڪينج، لاطيني، 5,535) ۽ جئائول جا تجزيا (صفحا، 84-85، يعقوب، وٽريڪو (هيروسول جي تاريخ، 1,67,92) ۽ سائٽ، (iii,viii,2,182) هن سلسلي ۾ هڪ يادگار جملو لکيو ويو آهي: 'مقدس ڌرتي کي چوٽڪارو ڏيارڻ وارن عظيم انسانن جا نالائق پٽ... جيڪي اُتي رهيا، عيش عشرت جي ڪمن ۾ ڪاهي پيا ۽ مردن مان ڦري عورتون ٿي ويا'.
- (125) هي مستند معلومات جيروسلم بابت تفصيلن منجهان ملي آهي. (باب، 324,326-331) سائٽ، (iii,viii,1,174) فقط 518 امير ۽ 5775 اُنهن جا پوئلڳ ٿو ڳڻائي.
- (126) مجموعي طور تي ٽن وڏن پرڳڻن ۾ 100 امير هر هڪ پرڳڻي ۾ هيا ۽ هڪ ٻي اطلاع موجب سندن تعداد 500 هيو جنهن کي هڪ اندازي موجب جائز قرار ڏئي سگهجي ٿو.
- (127) تنهن هوندي به اوچتن موقعن تي (سائٽ چوي ٿو) امير پاڻ هر ٽو مدد پاڻ سان گڏ آڻيندا هيا ۽ اُهي اهڙا سپاهي پاڻ سان گڏ ڪڏندا هيا جيڪي لڳ ڀڳ سندن ئي مرتبي وارا هوندا هيا.
- (128) تاير جو وليم، اسپتال وارن جي گندي اصليت ۽ ذهنت بابت ٻڌائي ٿو. (xviii,3,4,5) جن پنهنجي محسن کي ڇڏي ڏنو هو. سينٽ جان جيڪو خير خيرات ڏيندڙ هيو، ان وڏي سينٽ جان جو ڪردار ٿي ادا ڪيو جيڪو پاڪ غسل ڏياريندڙ جي حوالي سان مشهور هيو. (ڏسو پاڳي، جي ناڪام محنت، (تنقيدي جائزو، 1099ع، نمبر 14-18). هنن 1120ع ۾ هٿيار ڪڍڻ شروع ڪيا، پر اسپتال امڙ هئي، مندر پُٽ يا ويجهو عزيز هو، ۽ ٽيوٽونڪ يا جبري حڪم 1190ع ۾ ان وقت جاري ڪيو ويو هيو جڏهن آڪري جو گهيرو ڪيو ويو هيو.
- (129) سينٽ برنارڊ کي ڏسو. هڪ مندر کي (1136-1132ع) ۾ ٺاهيو ويو هيو. (I,ii,547-563) هن تحرير کي مئبيلن ايڊٽ ڪيو هو. وينيت، 1750ع. اهڙي مدح سرائي يا ساراهه جيڪا مذهبي ماڻهن مٿان مفت اڇلائي وڃي، اُها مالٽا جي تاريخدانن کي ضرور وڻندي.
- (130) مئٿيو پئرس (ميجر جي تاريخ، ص 544) هو اسپتال جي مالڪن کي 19,000 ۽ مذهبي ماڻهن کي 9000 منيريا ٿو ڏئي. هڪ اهڙو لفظ جيڪو ٻاهران برآمد ڪيو ويو هيو (جيئن ڊوڪينج جائز طرح سان پنهنجو تجزيو پيش ٿو ڪري) ۽ اهو لفظ فرانسيسي محاورن جي بجاءِ انگريزي محاورو معلوم ٿو ٿئي. مئٽر معنيٰ 'جيئنڊا قبل' ۽ مئٽر جو مطلب رهائش گاهه پڻ آهي.
- (131) مالٽا جي بهادري جي تاريخ جي پهرين ٽن ڪتابن ۾ جن کي ابي ڊي ورتو لکيو آهي، پڙهندڙ پاڻ کي دلچسپ ۽ خوشامد وارين ڳالهين ۾ پيو محظوظ ڪندو ۽ تحرير جو ساڳيو طريقو فلسطين ۾ پڻ اختيار ڪيو ويو هو. ايندڙ ڪتابن ۾ پڻ ماڻهن کي تاڪيد ڪيو ويو آهي ته هو رهوڊس ۽ مالٽا ڏي لڏي وڃن ۽ اُتي وڃي پنهنجي رهائش اختيار ڪن.
- (132) جيروسلم جا قديمي قانون فرينچ زبان ۾ ڇپيل هوندا هيا، (بورجز ۽ پئرس، 1690ع) جن کي گئسپارڊ ڊي-لا ٿامس مشهور ڪيو هو ۽ اُنهن تي تبصرا به ڪيا هيا ته هُن مختلف قانونن جو

- تفصيل به ڪتابن ۾ ڇاپيو هو. انهن قانونن جو اٽلي زبان جو ترجمو وینس ۾ 1535ع ۾ ڇپيو هو ته جيئن قبرص جي بادشاهت به انهن مان لاپ حاصل ڪري سگهي.
- (133) تڏهن به جيروسلمر صلاح الدين آڏو شڪست قبول ڪئي: راڻي ۽ نالي وارا عيسائي صلح سانت ۾ واپس هليا ويا ۽ هڪ اهڙو قانون يا اصول جيڪو تعريف لائق هو، پر پوءِ پي اهو فاتحن جي لالچ آڏو بيوس بڻجي ويو. آءُ ڪڏهن مقدس مقبري جي اصلي ڪاپي جي هٿ تي شڪ ڪندو آهيان جنهن کي شايد ايجاد ڪيو ويو هو ته جيئن فرانس وارن جي روايتن ۽ رسمن کي فلسطين ۾ نه رڳو رائج پر انهن کي مقدس به بنايو وڃي.
- (134) هڪ عزت واري قانون دان رائل تيري، بادشاهه عمري کي عبادت ڪرڻ جي اجازت نه ڏني. (1195-1205ع) ته جيئن هو پنهنجي ڄاڻ کي ڪتابن ۾ منتقل نه ڪري سگهي، ۽ هن اعلان ڪيو ته 'ڪو به شخص يا ڳوٺاڻو سندس ڄاڻ جو مقابلو نٿو ڪري سگهي توڙي جو اهو ڪيترو به تعليم يافته يا پڙهيل ڳڙهيل هجي'. (باب 281).
- (135) جفا ۽ عسڪرن جون ڪورٽون در حقيقت هن اهم ڪتاب کي ترتيب ڏيندڙ هيون. بيرٽس ۽ ريمس جا نواب 1266ع ۾ مري ويا هيا. (سانٽ، iii,xii,5,8) آئيبيلن جو خاندان، جيڪو فرانس جي چارٽريس جي نواب جي ننڍي ڀاءُ جي نسل منجهان هيو، اهو گهڻو اڳ فلسطين ۽ قبرص ۾ مستقل طور تي رهائش اختيار ڪري چڪو هو. (ڏسو هڪ اصلي ڪتاب جنهن ۾ فرانس جي ماهر جو شخصيتن جي حسب نسب ۽ شجرن جا تفصيل درج ٿيل آهن).
- (136) هن بيت جي رياستن ۾ سورهن ڪمشنر چونڊيا ويا هيا ته معاملن کي اڳتي وڌائڻ، پر ڏنل ڪم 3 نومبر، 1369ع ۾ پورو ڪري، ان تي چار مهورون لڳائي، ۽ ان کي ڪوسيا جي ڪليسا ۾ جمع ڪرايو ويو هو. (هن سلسلي ۾ آسپس جي مهاڳ کي به مطالعي هيٺ آڻجي).
- (137) هڪ محتاط شخص يعني جان ڊي آئيبيلن، يقين ڏيارڻ جي بجاءِ دليل ٿو پيش ڪري ته تريبولي چوٿين بئروني (ننڍو شهر جنهن جي پنهنجي حڪومت هجي) آهي ۽ هڪ سپاهي ۽ هڪ جنرل جا جيڪي حق ۽ سندن دعوائون آهن، انهن جي باري ۾ پنهنجي شڪ يا هڪ محتاط راءِ جو اظهار ٿو ڪري.
- (138) 'سندن احتجاج يا ناراضگي جو طريقو به ڏاڍو سادگي وارو، ۽ آزادي جي اصولن جي خانداني روايتن مطابق هو'.
- (139) ڇيڄڻ کان پوءِ چاليهن سالن ۾، ٻي ڪنهن ڪتاب کي نه ايترو پڙهيو ويو آهي ۽ نه وري ٻي ڪنهن ڪتاب تي ايتري تنقيد ٿي آهي، ۽ جيڪو تجسس ۽ شوق سان پڙهڻ جو جذبو ان ڪتاب ماڻهن ۾ پيدا ڪيو آهي ته مصنف طرف، اهو احساس اسان جي ذميدارين ۾ هرگز شامل ناهي.
- (140) اهي قانون جيڪي اڳ غير واضح ٿي رد ٿي چڪا هيا. انهن کي سمجهڻ ۽ وري زندهه ڪرڻ لاءِ آءُ هڪ عالم نواب جي دوستيءَ جو احسان مند آهيان (باب، 111-80) جنهن صحيح فيصلي ۽ دروآنديشيءَ جي نظرن سان قانون جي فلسفيائي تاريخ جو جائزو ورتو، ان کي پرکيو ۽ ان جو فائدو ورتو. سندس محنت ۽ ورق گردانيءَ مان ايندڙ نسل يقيني طور تي لاپ پرائيندو. هن

- تقرير جي ماهر ۽ جج جي صلاحيتن کي فقط اُهي سمجهي سگهندا يا ان جو قدر ڪندا جيڪي سندس همعصر هيا. (هي اشارو يا حوالو نواب لوگبارو ڏانهن آهي. (1733-1805 ع). (141)
- لوئس لي گراس جنهن کي فرانس ۾ 'ادارن جو پيءُ' چيو ويندو آهي، بولن جي گادفري کان پوءِ پنهنجي حڪومت نون سالن تائين به قائم نه رکي سگهيو هو. (1108 ع). ان جي حقيقت کي ڄاڻڻ ۽ اثرن کي سمجهڻ لاءِ، ڊاڪٽر رابرٽسن جي تجزيي جو مطالعو ڪيو. (چارلس- V جي تاريخ، I, 30-36, 251-265) هي ڪتاب ڪوارٽو ايڊيشن ۾ ڇپيل آهي.
- ڪتابن جا پڙهندڙ جيڪي صليبي جنگين جي تاريخ کان چڱيءَ طرح واقف آهن، اُهي اوڀر جي عيسائين، ميلڪائيتس، يهودين يا نستورين کي چڱيءَ طرح سمجهي سگهندا. جن سڀني عربي زبان کي سڳي ورتو هو ۽ اُها ئي زبان ڳالهائيندا به هيا. (v, 151). (142)
- ڏسو جيروسلم جي آسپس کي. (310, 12). اهي قانون تمام پوءِ يعني 1358 ع ۾ ترتيب ڏنا ويا هيا جڏهن قبرص جي حڪومت جو وجود قائم هيو. ساڳي صديءَ ۾ يعني ايڊورڊ- 1 جي دؤر ۾، جيئن مون کي آخر ۾ ڇپيل ڪتابن مان معلوم ٿيو آهي، ته هڪ جنگي گهوڙي جي قيمت انگلنڊ ۾ گهٽ مهانگي نه هئي. (143)

باب اٺهينون

يوناني شهنشاهت جو قائم رهڻ - بي ۽ ٽين صليبي جنگ ۾ ماڻهن جو تعداد، وقفو ۽ واقعو - سينٽ برنارڊ - صلاح الدين جي مصر ۽ شام ۾ حڪومت - هن طرفان جيروسلم جي فتح - صليبي طرز جون سامونڊي جنگيون - انگلينڊ جو رچرڊ I - معصوم پادري III - چوٿين ۽ پنجين صليبي جنگ - شهنشاهه فريڊرڪ II - فرانس جو لوئس IV - ۽ ٻه آخري صليبي جنگيون - مملوڪن طرفان لاطينين يا فرئنگن کي پنهنجي حدن مان ٻاهر ڪڍڻ.

تاريخ جي مقابلي ۾ ڪجهه گهٽ ئي سهي پر تڏهن به آءُ شهنشاهه اليگزيس (I) جي پيٽ اُن گڏڙ سان ڪندس جيڪو لڪ ڇپ ۾ قدم ڪڍندو شينهن جي پٺيان هلندو هلي ۽ ان جي بچايل کاڌي کي بنا دير ڳڙڪائي ڇڏي. پهرئين صليبي جنگ کان پوءِ جيڪي به سندس خدشا ۽ محتوتون هيون ته فرئنگن جي ڪارنامن جي طفيل، انهن جو ازالو پوريءَ طرح ٿي چڪو هيو ۽ کيس گهريل فائدا به ملي چڪا هيا. نائيسيا جي پهرين فتح، سندس ڦڙتيءَ واري مهارت ۽ چوڪس رهڻ جي صلاحيت سبب ممڪن ٿي سگهي هئي، ۽ هن ئي خطري واري هنڌ تان ترڪن کي قسطنطينيه توڙي ڀرپاسي وارن علائقن کي ڇڏي وڃڻ لاءِ مجبور ڪيو ويو هيو. انڌي ۽ غير ضروري جرئت ڪندي صليبي فاتح هڪ طرف ايشيا جي اندروني ملڪن ڏانهن هليا ويا ته ٻي طرف چالاڪ يونانين ان وقت موقعي جو فائدو ورتو جڏهن سامونڊي علائقن ۾ رهندڙ اميرن کي سلطان جي جهنڊي هيٺ گڏ ٿيڻ جو حڪم ڏنو ويو. ترڪن کي رهوڊس ۽ چوس جي ڀيٽن مان تڙي ڪڍيو ويو ۽ اڀيسس، اسمرنا، سارڊس، فلاڊيلفيا ۽ لائوڊيسيا جي شهرن کي وري شهنشاهت ۾ شامل ڪيو ويو جن جي سرحدن کي اليگزيس هيلسپانٽ کان مينڊر جي ڪنارن ۽ پئمفيليا جي پهاڙي علائقن تائين وڌائي ڇڏيو هو. ڪليسائن جون رونقون بحال ٿيڻ لڳيون، شهرن جي نئين سر تعمير ٿيڻ لڳي ۽ قلعا به وڌيڪ مضبوط ٿي ويا ۽ هڪ ويران ملڪ ۾ بيهڙ عيسائين جون ڪالونيون ٺهي ويون، جن کي پرانهن پنڌن ۽ خطرناڪ سرحدن تان لڏائي هتي آباد ڪيو ويو. اهڙين پدري شفقتن ۾ اسان ته شايد اليگزيس کي معاف ڪري سگهون ٿا توڙي جو هن مقدس مقبري جي چوٽڪاري جي عزم کي وساري ڇڏيو هو، پر لاطينين جي نظر ۾، هن تي، عزم تان ڦڙڻ ۽ غداريءَ جو الزام لڳي چڪو هو. هنن ساڻس وفادار رهڻ ۽ سندس فرمانبرداري ڪرڻ جو قسم کنيو هو، پر ساڳئي وقت هن به سندن مُهر جوئي ۾ مدد ڪرڻ جو يقين هن شرط تي ڏياريو ته سندن مدد لاءِ هو ذاتي طرح پاڻ هر وقت موجود هوندو يا وري گهٽ ۾ گهٽ پنهنجي فوج جي موجودگي ۽ ضرورت پوڻ تي پئسي ڏوڪڙ جي گهرجن کي يقيني بڻائيندو، پر سندس ذلت واري پاڇ، سندن فرضن ۽ سؤنپيل ذميوارين کان کين آزاد ڪري ڇڏيو هو ۽ سندن ترار، جنهن سان هو سوين

مائيندا هيا، اُها آزادي حاصل ڪرڻ جي حق لاءِ سندن عزم ۽ اٿل ارادن جو ذريعو بڻجي وئي. اهو ڪٿي به ظاهر نٿو ٿئي ته شهنشاهه جيروسلم جي بادشاهت تي (2) پنهنجن اڃاين ۽ رد ٿيل دعوائن کي دهرايو هو، پر سليشيا ۽ شام جون حدون کيس تازيون هٿ آيل هيون جيڪي، خطري جي صورت ۾، حاصل ڪرڻ هن لاءِ آسان ڪم هيو. صليبين جي وڏي فوج کي يا ته تباھ ڪيو ويو هو يا وري کين پڄائي چڙوڇڙ ڪيو ويو هيو، انتاڪيا کي، بوهيمند طرفان (*) قيد مان آزادي حاصل ڪرڻ لاءِ جيڪا رقم کيس ڏيڻي پئجي وئي هئي، ان قرضن جا ڪوٽ مٿس چاڙهي ڇڏيا هيا ۽ نارمنڊي ۾ جيڪي ٿورا گهڻا سندس پوئلڳ هيا، اُهي ايترا ته نااهل ۽ نالائق هيا جو يونانين ۽ ترڪن طرفان شرارتن ۽ دشمنين کي مُنهن ڏيڻ جهڙا هرگز نه رهيا هيا. پريشانيءَ جي اهڙن لمحن ۾، بوهيمند وري به هڪ مانائتو فيصلو ڪري ورتو ۽ انتاڪيا جي حفاظت پنهنجي هڪ عزيز ٽئڪريڊ جي حوالي ڪيائين جيڪو هن گهڙيءَ تائين ساڻس وفادار رهيو هو ۽ پيو ته هن اولهه وارن کي، بازنطيني شهنشاهت خلاف، فوج ۽ هٿيارن جي مدد ڪرڻ شروع ڪري ڇڏي ۽ هر ان منصوبي تي عمل ڪرڻ جي ڪوشش ڪيائين جيڪي سندس پيءُ گسڪارڊ جي مثالن ۽ ڏنل سبقن منجهان کيس ورثي ۾ مليا هيا. هن پنهنجي رواني ٿيڻ کي گجهو رکيو هو ۽ جيڪڏهن اسان شهزادي ائن (*) جي هڪ ڪهاڻيءَ تي پروسو ڪريون ته هن پاڻ کي هڪ ڪفن ۾ ويڙهائي (3) دشمن ملڪ جي سمنڊ کي اُڪاريو هو. بهرحال فرانس ۾ سندس زبردست استقبال ڪيو ويو ۽ اتان جي بادشاهه جي ڌيءُ سان سندس شادي ٿي وئي؛ اهڙي طرح سندس واپسيءَ کي شاندار بنايو ويو ۽ چيو وڃي ٿو ته ان وقت جي بهادر روحن پاڻ کي سندس ڪمن جي تابع ڪري ڇڏيو هو ۽ هن ٻيهر انڊبرئٽڪ سمنڊ کي، پنج هزار گهوڙي سوارن ۽ پنجاهه هزار پيادل فوج سان، پار ڪيو جيڪي يورپ (4) جي مختلف ۽ پري وارن علائقن مان ڪهي آيا هيا ۽ پاڻ کي سندس فوج ۾ شامل ڪيو هئائون. ڏرازو جي طاقت ۽ اليگزينس جي دورانديشي جي باوجود، ڏڪر جي حالتن ۽ سياري جي تڏ گڏجي سندس اُميدن تي پاڻي ڦيري ڇڏيو ۽ جيڪي پاڙيتو فوجي سندس فوج ۾ شامل هيا، اُهي سڀئي کيس ڇڏي رمندا رهيا. هڪ صلح نامو (5) طئي ٿي ويو جنهن سان يونانين جا خوف ۽ خدشا ختم ٿي ويا ۽ اُهي تڏهن اڃا وڌيڪ مطمئن ٿيا جڏهن سندن هڪ اهڙو دشمن مري ويو جيڪو نه ته قسمن کي مڃيندو هو نه خطرا کيس ڏيڄاري سگهندا هيا، ۽ نه وري هو ماڻهن جي خوشحاليءَ مان خوش ٿيندو هو. سندس ٻار انتاڪيا جا حاڪم ٿي ويا پر انهن جي حدن کي مقرر ڪيو ويو هيو، سندن عزت ۽ احترام جي به وضاحت ڪئي وئي هئي ۽ ٽارسس ۽ ملمسترا جا شهر بازنطيني شهنشاهت کي واپس ڪيا ويا هيا. جيتري قدر اناٽوليه جو تعلق آهي ته ان جي حدن ۾ ٽريبيزانڊ کان وٺي شام جي سرحدن جا علائقا اچي ٿي ويا. روم جي سلجوق گهراڻي جي حڪومت (6) سمنڊ ذريعي هر طرف کان جدا ٿيل هئي ته ساڳي وقت سندن مسلمان ڀائر به سڀني کان ڪٽيل هيا ۽ سوين سبب سلطان جي طاقت لوڏن ۾ اچي وئي هئي ته فرئنگن جي شڪست پڻ کين ڪمزور ڪري ڇڏيو هو. نائيسيا جي نقصان کانپوءِ، هنن پنهنجي تخت کي ڪنگني يا ائڪونير ڏي تبديل ڪري ڇڏيو هو جيڪو هڪ اڻ ڄاتل ۽ پهراڙيءَ جو ننڍو شهر هيو ۽ جيڪو (7) قسطنطنيه کان ٽن سو ميلن کان به وڌيڪ مفاصلي تي هيو. پنهنجي گاديءَ جي هنڌ لاءِ ڊڄڻ ۽ ڪنٺ جي بجاءِ، ڪينيا جي بادشاهن ترڪن جي خلاف هڪ جارحاني جنگ چيڙي ڇڏي ۽ پهرين صليبي جنگ، ڪرنڊڙ ۽ جهرنڊڙ شهنشاهت کي ختم ٿيڻ کان بچائي ورتو.

ٻارهين صدي عيسوي ۾ اولهه جي ملڪن کان، ٽي دفعا زميني رستن کان وڌي پئماني تي لڏپلاڻ ٿي ته جيئن فلسطين جي تڪليفن کي دور ڪري ان جي مدد ڪئي وڃي. لومبارڊي، فرانس ۽ جرمني جا سپاهي توڙي زيارت جا طلبگار پهرين صليبي جنگ (8) جي شاندار ڪاميابيءَ تي بيحد خوش هيا. مقدس مقبري جي چوٽڪاري کان اڻيتاليهه سال پوءِ، شهنشاهه ۽ فرانس جو بادشاهه ڪونراڊ ٽيون ۽ لوئس ستون ٻي صليبي جنگ وڙهڻ لاءِ روانا ٿيا ته جيئن پنهنجن لاطيني ڀائرن (9) جي ڪمزور ۽ زوال پذير فوجي طاقت کي سهارو ڏين ۽ انهن جي مدد ڪن. شهنشاهه فريڊرڪ ٻاربروسا (10)، ٽين صليبي جنگ وڙهڻ لاءِ هڪ وڏو لشڪر وٺي روانو ٿيو ته جيئن پنهنجن فرانس ۽ انگلينڊ جي ڀائرن سان نه رڳو همدردي پر سندن مدد ڪري ته جيئن جيروسلم جي نقصان جو ڪجهه ازالو ٿي سگهي. هنن تنهي جنگي معرڪن جي ڀيٽ ڪرڻ سان معلوم ٿيندو ته انهن ۾ ماڻهن جو تعداد، ٿوري گهڻي فرق کان سواءِ هڪ جهڙو هيو، ته وري سڀئي لشڪر يونان جي شهنشاهت منجهان گذريا هيا ۽ ترڪي سان تنهي ٽولن جي لڙائيءَ جي نوعيت به ساڳي هئي ۽ هن سلسلي ۾ بهتر ٿيندو ته قصي کي مختصر ڪجي ته جيئن ڊگهي داستان جي بيان کان بچي سگهجي. صليبي جنگين جو احوال ڀلي ڪيترو ئي شاندار ڇو نه هجي، پر غور سان ڏسبو ته هر جنگ جا ساڳيا سبب ۽ ساڳيا اثر هيا ۽ مقدس مقبري جي چوٽڪاري لاءِ هر دفعي ڪيل ڪوششن ۾ پڻ پهرين صليبي جنگ جو نقشو ۽ نظارو نظر ايندو.

(I) ماڻهن جو هڪ وڏو لشڪر جيڪو پهرين زيارتين جي قلمن پٺيان قدم ڪڍندو اڳتي وڌيو، ان جا اڳواڻ ساڳين رتبن وارا هيا، توڙي جو شهرت ۽ صلاحيتن ۾ اهي ٻولن جي گاڏ فري ۽ سندس ويجهن ساٿين جهڙا نه هيا. سندن سرن تي، برگندي، بوٿريا ۽ پهرئين اڪيٽين، جيڪو ڪئيٽ جو پوئلڳ هو، جا جهنڊا رکيل هيا؛ ٻيو ته برنسوک خاندان جو وڏو، جيڪو ملن جو وڏو پادري ۽ عارضي بادشاهه به هيو، پنهنجي محل ۽ ڪليسا مان گهه ڳٺا ۽ دولت کڻي آيو ته جيئن ترڪن کي ان مان ڪو فائدو ٿئي، ۽ صليبي بزرگ، عظيم هو (Hugh) ۽ چارٽريس جو اسٽيفن به واپس وريا ته جيئن پنهنجي ڪيل واعدي ۽ عزم جي تڪميل ڪري سگهن جنهن کي اڳ هنن اڌ ۾ ڇڏيو هو. سندن پوئلڳن جي هڪ وڏي تعداد کي پن حصن ۾ ورهايو ويو ۽ جيڪڏهن پهرئين حصي ۾ شامل ماڻهن جو تعداد ٻه لک سٺ هزار هيو ته ٻي حصي ۾ وري سٺ گهوڙي سوار ۽ پيادل فوج جو انگ هڪ لک جي لڳ ڀڳ هيو (11). ٻي صليبي جنگ جي فوجن دعويٰ ڪئي هئي ته هنن ايشيا کي فتح ڪيو هو: فرانس ۽ جرمني جي معززن کي اها خوشي هئي ته سندن حاڪم، جيڪي انهن جا اڳواڻ به هيا، ساڻن گڏ هيا، ۽ ڪونراڊ ۽ لوئس جي ذاتي ڪردار توڙي سندن مرتبي، پنهنجن پنهنجن ساٿين ۽ فوجين جي مقصد کي پروڙ ٻڌائي ڇڏيو هو ۽ منجهن نظر ۽ ضبط جو روح ڦوڪي ڇڏيو هو. هي اهڙا جذبا هيا جن جي اميد، جاگيرداراڻي مزاج جي اڳواڻن مان ڪرڻ عبث ۽ اجائي هئي. شهنشاهه توڙي بادشاهه ٻنهي مان هر هڪ جي گهوڙي سوار فوج ستر هزار اميرن کان سواءِ سندن بيشمار خادمن ۽ ذاتي نوڪرن ڇاڪرن تي مشتمل هئي جيڪي جنگ جي ميدان تي مقرر ٿيل هيا (12)، ۽ جيڪڏهن ٻيا ماڻهو، جن وٽ هلڪي قسم جا هٿيار هيا يا جيڪي هاري ناري

۽ پيادل گڏ هيا، يا عورتون، ٻارڙا، پادري ۽ راهب هيا، انهن سڀني جي تعداد کي شامل نه ڪجي تڏهن به باقي بچيل ماڻهن جو تعداد به گهٽ ۾ گهٽ چار لک انسانن جو هيو. روم کان برطانيه تائين اولهه جي سڀني ملڪن کي هن مهل ۾ شامل ڪيو ويو هو، پولنڊ ۽ بوهيميا جي بادشاهن سندن اڳواڻ ڪونراڊ جو حڪم مڃيو، ۽ يونانين ۽ لاطينين ان ڳالهه جي تصديق ڪئي ته، هڪ ندي يا هڪڙي درياهي لنگهه کي اُڪرڻ مهل، بازنطيني ايجنٽن، نو لک ماڻهن جي انگ کي ٻڌندي ئي، هيڏي ساري وڏي تعداد جي مخالفت ڪئي ۽ ماڻهن جي وڌندڙ انگ جي اڻ گڻ سلسلي کي اجايو ڪوٺيو (13). ٽين صليبي جنگ ۾، جيئن ته فرانس ۽ انگلينڊ جي ماڻهن بحيره روم کي اُڪرڻ ٿي چاهيو ته فريڊرڪ ٻاربروسا جي ماڻهن جو تعداد ڪجهه گهٽ هيو. پندرهن هزار امير ۽ اوترا ئي سندن خادم ساڻن گڏ هيا جنهن کي جرمني وارن جي قوت جو سرچشمو چيو ويو؛ هنگري جي ميدانن تي شهنشاهه سٺ هزار وڌيڪ ماڻهن کي پنهنجي فوج ۾ شامل ڪري ڇڏيو ۽ لشڪرن جي هيڏي انگ کان پوءِ، اسان ڇهن لکن زيارتين جي تعداد تي شايد حيران نه ٿينداسون ڇو ته ماڻهن جي هيڏي ساري انگ لاءِ سادگي يا معصوميت مان اهو چيو ويو ته اها بس سندن آخري لڏپلاڻ هئي (14). مبالغوي وارو ايترو وڏو تعداد فقط ان وقت جي ماڻهن جي اچرج واري ڪيفيت کي ثابت ٿو ڪري، پر سندن حيرت يا تعجب لاءِ ثبوت ۽ شاهديون موجود آهن ته ماڻهن جو تعداد واقعي تمام گهڻو هو توڙي جو ان انگ جي حساب جي پوري يا مستند ڪٿ پوءِ به ڪري نٿي سگهجي، پر انهن فرانس جي گهوڙي سوارن ۽ جرمني جي پيادل فوج (15) جي طاقت کي دل سان تسليم ڪيو هو، ۽ فوج ۾ جيڪي ڌاريا ماڻهو شامل هيا انهن کي لوھ جي ٺهيل هڪ اهڙي مضبوط قوم سڏيو ويو جن جو قد وڏو هو ۽ جن جي اکين منجهان باهه جا تير نظر ايندا هيا ۽ انهن ئي ماڻهن جو رت پاڻيءَ جيان زمين تي وهايو ويو هيو. ڪونراڊ جي جهنڊي هيٺ، عورتن جي هڪ فوج مردن جيان گهوڙي سواري ۽ پنهنجي شهنساريءَ جا جوهر ٿي ڏيکاريا ۽ هنن خطرناڪ بهادر ۽ ويڙهاڪ عورتن جي اڳواڻ کي، پنهنجي جوش جذبي ۽ سونهري بوٽن جي ڪري، 'سونن پيرن واري عورت' جو کيس خطاب ڏنو ويو.

ڌارين ماڻهن جي وڏي تعداد ۽ سندن ڪردار، بزدل يونانين کي پنهنجي ڏيڄاري ڇڏيو هو ۽ سندن خوف خطري جي جذبن منجهان سندن دلين ۾ ڌارين لاءِ نفرت جي باهه پڙڪي پئي هئي. بهرحال ترڪن جي حڪومتي طاقت سبب نفرت جي جذبن کي يا ته ترڪ ڪيو ويو هيو يا انهن ۾ هاڻي ڪافي حد تائين نرمي اچي وئي هئي ۽ لاطينين طرفان ٻري پلي چوڻ يا گار گند جي زبان اسان جي واضح يقين تي اثر انداز نٿي ٿي سگهي ته شهنشاهه اليگزيٽس، سندن گستاخيءَ تي بهروپيائي ڪندي خاموش رهيو هو، سندن دشمنين تي پرده پوشي ڪئي هئي، سندن ڪاوڙ کي ٽٽو ڪيو هو ۽ سندن جوش جذبن آڏو جهڪندي هنن لاءِ زيارت ۽ سوڀ جي رستن کي کولي ڇڏيو هيائين. پر، جڏهن ترڪن کي نائيسيا ۽ سامونڊي ڪنارن تان ڀڄايو ويو هو، جڏهن بازنطيني بادشاهن کي هاڻي ڪاڱي جي پري پنڌ وارن سلطانن کان ڪو به خطرو محسوس نه پئي ٿيو ته هنن، اولهه جي بربرن کي آزاديءَ مان اڇڻ وڃڻ ۽ بنا روڪ

(II)

توڪ جي کين رستو ڏيڻ تي پنهنجي طرفان سخت ناراضگيءَ جو اظهار ڪيو هو، ڇاڪاڻ ته هنن نه رڳو شهنشاهت جي شان ۽ وقار جي بي عزتي ڪئي هئي پر ان جي امن امان ۽ حفاظت کي به خطري ۾ وجهي ڇڏيو هو. ٻي ۽ ٽين صليبي جنگ جي شروعات مينوئل ڪمنيٽس ۽ اسحاق آئيجلس جي حڪومت ۾ ٿي هئي. ذڪر ڪيل پهرئين شخص جا جوش جذبا اُپهرا ۽ ڪدورت طرف مائل هيا ۽ ٻئي ۾ وري فطري بزدلي ۽ شرارت گهڻي نظر ايندي هئي، جيڪو بغير ڪنهن سبب جي، ڪنهن آمر کي سزا ڏئي، ان کي حڪومت تان لاهي، پاڻ سندس تخت تي قبضو ڪري ويهي رهندو هو. بادشاهه ۽ عوام طرفان هاڻي گجهي طريقي ۽ خاموشيءَ سان فيصلو ڪيو ويو هو ته زيارتين کي يا ته بلڪل تباهه ڪيو وڃي، يا گهٽ ۾ گهٽ کين تڪليفون ۽ اذيتون پهچائي سندن سفر جي رستن کي بند ڪيو وڃي ۽ زيارتين طرفان دورانديشي ۽ نظم ۽ ضبط کان خالي هجڻ جي ڪيفيت، کين خودبخود اهڙو موقعو ڏنو هو ته پنهنجي نئين تجويز تي پوريءَ طرح عمل ڪن. اولهه جي حڪمرانن، پنهنجي عيسائي پائرن جي ملڪ مان سلامتيءَ سان گذرڻ ۽ ضرورت پوڻ تي گهربل شين جي خريداري ڪرڻ جو سوچيو هو، هن سلسلي ۾ قسمن ڪٿڻ کان پوءِ هڪ صلح نامي کي به طئي ڪيو ويو هو ۽ فريڊرڪ جي فوج جي غريب ترين سپاهيءَ کي به چانديءَ جا ٽي مارڪ ڏنا ويا هيا ته سفر ۾ پنهنجي ضرورت جي خرچن جو پوراڻو ڪري سگهي. پر هر ڪم ۽ هر منصوبي کي ذلت ۽ ناانصافي ذريعي ناڪام بنايو ويو هو ۽ لاطينين جي شڪايتن جي تصديق، هڪ يوناني تاريخدان جي تحريرن ذريعي ٿي چڪي آهي جنهن جرئت ڪندي پنهنجي ملڪ وارن لاءِ جيڪو ڪجهه لکيو آهي سو سچ لکيو آهي (16). بجاءِ مهمان نوازي واري آڌرڀاءُ ڪرڻ جي، يورپ توڙي ايشيا ۾ صليبين لاءِ دروازا ۽ گذرڻ جا لنگهه بند ڪيا ويا هيا ۽ معمولي کاڌ خوراڪ توڪرين ۾ رکي کين ديوارن تان اڇلائي ويندي هئي. تجزيو يا وري دورانديشي، بغض ۽ حسد جي اهڙن ڪڏن ڪمن کي شايد معاف ڪري ڇڏي به انسانيت جي تقاضا اها هئي ته کاڌي خوراڪ ۾ زهريلين شين جي ملاوٽ هرگز نه ڪئي وڃي ۽ جيڪڏهن مينوئل کي ڪنهن سازش جي راند کيڏڻ کان آڇو به ڪيو وڃي تڏهن به هو زيارتين سان گندي دولت جي واپار ڪرڻ ۾ ملوث رهيو هو. هر قلمر تي زيارتين کي روڪيو يا وري کين گمراهه ڪيو ٿي ويو؛ گورنرن کي ذاتي طور حڪم ڏنو ويو هو ته گذرگاهن وٽ قلعا ٺاهن، ۽ جڏهن ۽ جتان به اهي گذرن ته پلي پلين کي به ڏاهيو وڃي؛ اهي جيڪي پنهنجو رستو پلجي هيڏي هوڏي ٽڙي پڪڙي ويا هيا انهن کي ڦريو ۽ قتل ڪيو ويو سپاهين توڙي گهوڙن کي ڪن لڪل هٿن ذريعي تيرن جو نشانو بنائي سندن جسمن کي پروڻن جيان بڻايو ويو، بيمارن کي سندن بسترن ۾ ئي جلايو ويو، ۽ مُردن جي لاشن کي عام رستن تي ڦاهين ۾ لڙڪايو ويو ته جيئن ايندڙ ويندڙ سندن حالت مان عبرت حاصل ڪن اهڙن زخمن ۽ عقوبتن، صليب جي متوالن کي سخت غصي ۾ آڻي ڇڏيو، ڇو ته وٽ ڪليسائي صبر موجود ڪونه هو، ۽ بازنطيني بادشاهن، جن هن غير برابري واري جنگ کي وڌايو هو، زيارتين جي روانگيءَ جي حمايت ڪري ڇڏي. ترڪي جي حدن اچڻ شره

باربروسا، قصوروار فلاديلفيا (17) کي بچائي ڇڏيو، لائوديسيا جي مهمان نوازيءَ تي کين انعام ڏنائين، ۽ انهن حماقتن تي پنهنجي طرفان سخت افسوس جو اظهار ڪيائين جن سندس ترار کي عيسائين جي رت جي قطرن سان داغدار ڪيو هو. جرمني ۽ فرانس جي بادشاهن سان زابطن ڪرڻ سان، يونانين جي فخر جو جذبو هڪ آزمائش هيٺ اچي چڪو هو. هنن اها پٽاڪ ٿي هنئي ته پهرين ملاقات ۾ لوئس کي مينوئل (18) جي تخت جي ڀر ۾ هڪ استول تي ويهاريو ويو هيو پر جيئن ئي فرانس جو بادشاهه پنهنجي فوج کي باسفورس سمنڊ ٽپائي اڃا به اڳڀرو وٺي ويو ته هن ٻي ڪانفرنس ۾ شريڪ ٿيڻ کان تيستائين انڪار ڪيو جيستائين سندس ڀاءُ هڪ جهڙن شرطن ۽ اصولن مطابق ساڻس ملاقات ڪندو ۽ اها ملاقات ڀلي ڪنهن سامونڊي جزيري يا زميني هنڌ تي ٿي ڪئي وڃي. ڪونراڊ ۽ فريڊرڪ ۾ تعلقات بهتر ٿي ويا، وقت مُشڪلن جو شڪار پڻ هيا، ڇو ته ڪانسٽنٽائن وانگر، هنن پاڻ کي روم جا جائز شهنشاهه (19) ٿي ڄاتو ته هنن پنهنجو رويو ۽ شان شوڪت به اوترو ئي مٿاهون رکيو هو ۽ پنهنجن خطaben توڙي پنهنجي روايتي وقار کي هنن هر صورت ۾ قائم رکڻ ٿي چاهيو. طئي اهو ٿيو ته چارليمئگني جو پهريون نمائندو، مينوئل سان ڪلئي ميدان تي گهوڙي تي چڙهي ملاقات ڪندو، ۽ ٻيو نمائندو باسفورس جي بجاءِ هيلسپانٽ کي اُڪاريندو پر کيس قسطنطنيہ توڙي سندس حاڪم کي ڏسڻ جي اجازت نه ملندي. هڪ اهڙي شهنشاهه کي، جنهن جي روم ۾ تاجپوشي ڪئي وئي هجي، يونان ۾ سندس رتبي کان هيٺ ڪيرائي ريڪس يا فقط اليماني (*) جو بادشاهه بنايو ويو ۽ فضول ۽ ڪمزور ائنجيلس بهانو بڻائيندي پنهنجي دؤر جي هڪ وڏي حاڪم ۽ عظيم انسان جي نالي کان پنهنجي اڻڄاڻائيءَ جو اظهار ڪيو. هڪ طرف هو لاطيني زيارتين کي شڪ ۽ نفرت جي نگاه سان ڏسي رهيا هيا ته ٻي طرف يونان جي شهنشاهن ترڪن ۽ عرب مسلمانن سان گجهه گجهاندڙ ۾ ڪجهه معاهدا طئي ڪري ورتا. اسحاق ائنجيلس شڪايت ڪئي ته عظيم صلاح الدين سان دوستي رکڻ سبب هنکي فرئنگن جي دشمني پلٽي پئي هئي؛ بهرحال قسطنطنيہ ۾ مُحَمَّد ﷺ (20) جن جي مڃيندڙن يعني مسلمانن جي عبادت لاءِ هڪ جامع مسجد تعمير ڪئي وئي هئي.

(III)

ماڻهن جا جيڪي لشڪر پهرين صليبي جنگ کان پوءِ وري ساڳئي مقصد سان ڀنڊ پيا هيا، انهن کي اناٽوليه ۾ ڏڪر، وبا ۽ ترڪن جي تيرن سان تباھ ڪيو ويو هيو ۽ جيڪي ٻچي ويا هيا ته اهي فقط بادشاهه هيا جن سان ڪجهه فوجي جٿا به گڏ هيا ته جيئن افسوسناڪ زيارت جو شرف حاصل ڪري سگهن. انهن جي معلومات ۽ انسانيت لاءِ ايمانداريءَ وارو هڪ اندازو لڳائي سگهجي ٿو: معلومات بابت هونئن ته هنن اڳواٽ ئي جيروسلم ڏانهن ويندي فارس ۽ خراسان کي پنهنجي تابع بنائڻ جو عزم ڪري ڇڏيو هو؛ سندن ۽ انسانيت جو اندازو هن طرح لڳائي سگهجي ٿو ته هنن هڪ دوست ملڪ جي عيسائين جو قتل عام ڪيو هو جيڪي پنهنجي هٿن ۾ تاڙي جي وٿن جا پَن ۽ صليبون کڻي سندن استقبال ڪرڻ ويا هيا. ڪونراڊ ۽ لوئس جون فوجون گهٽ اُپهريون ۽ گهٽ ظالم هيون پر ٻي صليبي جنگ عيسائي دنيا لاءِ وڌيڪ تباھي واري هئي ۽ يونان جي مينوئل تي سندس ئي رعييت جي ماڻهن الزام

هنا هيا ته هن سلطان کي هن موقعي جي معلومات مهيا ڪئي هئي ته ساڳي وقت دعابازي ڪندي لاطيني بادشاهن جي به هن رهنمائي ڪئي هئي. ساڳئي وقت تي ۽ هر طرف کان هڪ ٻئي حملي ڪرڻ ۽ قومي دشمن کي شڪست ڏيڻ جي بجاءِ، جرمني وارا ٻين ڏانهن واجهائيندا رهيا ۽ فرانس وارا حسد ۽ بغض سبب پنڌي رهجي ويا. لوئس اڃا باسفورس کي اُڪاريو ئي مَس هيو ته هوڏانهن ناڪام شهنشاهه کيس رستي تي مليو جيڪو پنهنجي فوج جي وڏي انگ کي هڪ جنگ ۾ مينڊر نديءَ جي ڪنارن تي مارائي واپس وريو هو. سندس مخالف جي ظاهري شان شوڪت جو تضاد، ڪونراڊ جي تڪڙي پاڇ جو سبب بڻيو هو، ۽ جيڪي خودمختيار ڪرائي جا فوجي هيا انهن جي ڇڏي وڃڻ سبب، هو فوجن جي پنهنجي موروثي انگ تي اچي ويو هو جيڪو تمام گهٽ هيو، تنهن ڪري هن ڪجهه يوناني خادمن ۽ نوڪرن کي پنهنجي فوج ۾ شامل ڪيو ته جيئن سمندر رستي، فلسطين جي زيارت جو شرف حاصل ڪري سگهن. گذريل تجربن تي غور ڪرڻ ۽ ان مان ڪو سبق سکڻ بدران، فرانس جو بادشاهه ساڳئي ملڪ ڏانهن ڪاهي ويو ۽ نتيجو به کيس ساڳيو مليو. مُهڙيون دستو، جنهن وٽ شاهي جهنڊي کان سواءِ سينٽ ڊينس (21) جو فرانس جو جهنڊو به هٿ ۾ ڪنيل هيو، پنهنجي وڏن جي رفتار کي ٻيڻ تي وڌائي ڇڏيو هو ۽ اُٻهراڻپ مان وڪون ڪڍندا اڳتي ٿي وڌيا، ۽ پوين دستن کي، جن جي ڪمان ذاتي طور تي بادشاهه کي سونپيل هئي، پر کين حيرت ان وقت ٿي جڏهن شام جي وقت سندن ساٿي نه مليا، ۽ اُهي شايد مشڪل وقت ۾، سندن ساٿ ڇڏي ڪيڏانهن هليا ويا هيا. رات جي اندازي ۽ افراتفري ۾ هو هر طرف کان ترڪن جي هڪ وڏي لشڪر جي گهيري ۾ وڪوڙجي ويا ۽ ترڪ، جنگ جي فن ۾ ٻارهين صدي عيسوي جي عيسائين جي مقابلي ۾ وڌيڪ مهارت رکندا هيا. لوئس جيڪو وائڙو ٿيندي بدحواسيءَ ۾ وڻ تي چڙهي ويو هو، پر پنهنجي همت ۽ دشمنن جي اڻڄاڻائيءَ جي ڪري بچي ويو هو، ۽ صبح ٿيڻ تائين هو اڪيلي سر پڇندو وڃي پنهنجي مُهڙ واري دستي سان مليو هو، پر زميني رستي سان پنهنجي مهر جاري رکڻ جي بجاءِ، هن پنهنجي دوست ملڪ جي سامونڊي بندر ستاليا ۾ پنهنجي فوج جي تبرڪن کي محفوظ ڪرڻ ۾ وڌيڪ آساني ۽ خوشي محسوس ڪئي. اتان هو انتاڪيا ويو پر يونان جي جهازن جي ايتري ته اثاڻ هئي جو اُهي فقط اميرن ۽ نوابن کي انهن ۾ جڳهه ڏئي ٿي سگهيا باقي پيادل فوج کي، جن جو تعلق عام ماڻهن سان هيو، پمفيلين جي ٽڪرين وٽ ڇڏيو ويو جتي اُهي تباهه ٿي ويا، شهنشاهه ۽ بادشاهه جيروسلم ۾ هڪ ٻئي سان پاڪر پائي مليا ۽ ٻئي گڏجي رُنا، بهرحال سندن بچيل فوجي، جيڪي پڻ ڪافي تعداد ۾ هيا، شام جي عيسائين سان ملي ويا، ۽ دمشق جو فضول گهيرو، ٻي صليبي جنگ جو خاص محور هيو. ڪونراڊ ۽ لوئس يورپ لاءِ روانا ٿيا ۽ سندن شهرت خدا ترسي ۽ همت واري هئي، پر مشرق جي ماڻهن، فرئنگ حاڪمن جو اڳ به بهادريءَ سان مقابلو ڪيو هو جن جي نالن توڙي سندن فوجين جا دهمان ۽ دڙڪا اڳ به کين ملندا رهندا هيا (22). شايد هو اڃا به فريڊرڪ پهرئين جي بهادريءَ واري ذهانت کان ٿي ڊنا، جنهن پنهنجي جوانيءَ جي ڏينهن ۾ سندس چاچي ڪونراڊ جي حڪمرانيءَ هيٺ ايشيا ۾ پنهنجون خدمتون سرانجام

ڏنيون هيون، جرمني ۽ اٽلي جي چاليهن مهنن يا ڪاهن بابر بروسا کي ڪمان ڪرڻ جا ڪُڙ سڀڪاري ڇڏيا هيا ۽ سندس سپاهي توڙي شهنشاهت جا بادشاهه به سندس حڪمرانيءَ هيٺ هن جي حڪمن کي دل سان مڃيندا ۽ انهن جي تعميل ڪندا هيا. جيئن ئي هن کان فلاڊيلفيا ۽ لائونڊيسيا، جيڪي يونان جي سرحد جا آخري شهر هيا، ڏانهن وڃڻ جا رستا وڃائجي ويا ته هو هڪ اهڙي هنڌ تي وڃي پهتو جنهن کي ڪارن لوئن جي ويران وادي سڏيو ويندو هو، هڪ اهڙو هنڌ، (تاريخدان لکي ٿو) جيڪو سخت پوائتو ۽ تڪليفون ڏيندڙ هيو (23). ويهن ڏينهن دوران، سندس بيهوش ڪندڙ ۽ مريض جيان اڳتي وڌڻ جي سفر ۾، ترڪمانن (24) جي وڏن هجومن کيس گهيري ۾ آڻي ڇڏيو ۽ هر شڪست کان پوءِ سندن تعداد ۽ غضب ناڪي اڃا وڌيڪ ٿيندي وئي. شهنشاهه دل نه هاري ۽ پنهنجي جدوجهد جاري رکي پر کيس نقصان رسندا رهيا ۽ سندس تڪليفن ۽ اذيتن جي ڪيفيت اها هئي جو جڏهن هو اٽڪونير جي سرحد تي پهتو ته فقط هڪ هزار سورما وڃي بچيا هيا جيڪي گهوڙن تي چڙهيل هيا. بس هڪ اوچتي ۽ يقيني حملي ۾، هن درٻارن ۽ محافظن کي شڪست ڏني، ۽ سلطان (25) جي گاديءَ جي هنڌ تي حملو ڪري ڏنو جنهن نمائو ٿيندي معافي ورتي ۽ صلح ڪرڻ لاءِ درخواست ڏنائين. هاڻي رستا کلي ويا هيا ۽ فريڊرڪ سوڀ جي خوشيءَ ۾ تيز رفتاريءَ سان اڳتي وڌيو، پر اُپهرائپ واري خوشي کيس راس نه آئي ۽ بدقسمتيءَ سان هو سليشيا ندي (26) جي تيز وهڪري جي آڏو ۾ اچي پڌي ويو. باقي بچيل جرمني جا ماڻهو بيمارين ۾ مري ويا، ٻيا کين ڇڏي هليا ويا ۽ آڪري جي هڪ گهيري ۾ شهنشاهه جو پٽ ۽ ٻيا بيشمار پاڙيڻو سپاهي مارجي ويا. لاطيني سورمن ۾، بولن جو گادري ۽ فريڊرڪ بابر بروسا ئي فقط اهڙا هيا جيڪي هيٺين ايشيا جي گس ۽ رستن تان گذري ٿي سگهيا، پر ان هوندي به سندن ڪاميابي سخت تڪليفن ۽ خطرن کان خالي نه هئي؛ ۽ صليبي جنگين جي آخري تجربن جي اذيتن ۾، هر قوم زميني مُهر جي خطرن جي ڀيٽ ۾ سامونڊي رستن کي اختيار ڪيو جيڪو وري به گهٽ جوکائو سفر هو (27).

پهرين صليبي جنگ ۾ جوش جذبا فطري هيا، جڏهن ته اميد تازي تواني ۽ خطرا اڻ ڏٺل ۽ اڻ آزمائيل هيا، ۽ مُهر، ان وقت جي مذهبي جوش جذبن سان مطابقت رکندڙ هئي. پر يورپ جي لڳاتار ضد ۽ هوڏ واري رويي تي اسان کي رحم به اچي ٿو ته ساڳئي وقت سندن تعريف ڪرڻ کان سواءِ به رهي نٿو سگهجي ڇاڪاڻ ته هنن اهڙن لڳاتار ۽ خطرناڪ تجربن مان به ڪو سبق نه سکيو هو، ۽ حيرت اها آهي ته ساڳين ناڪامين منجهان، پوئتي هٽڻ بجاءِ هو ساڳئي اعتماد سان اڳتي ٿي وڌيا ۽ سڄا سارا ڇهه نسل به ساڳين چوڻين تي چڙهڻ جي ڪوشش ۾، مٿاهين تان هيٺ مُنهن ڀر ٿي ڪريا ۽ هر طبقي جي ماڻهو حڪومتي توڙي ذاتي سطح تي ان مقبري جي چوٽڪاري جي ڪوشش ٿي ڪئي جيڪو سندن ملڪ کان ٻه هزار ميل پراڻهين پنڌ تي هيو. ڪلرمانٽ جي ڪائونسل جي گڏجاڻي کان ٻه صديون پوءِ، هر بهار ۽ اونهار جي موسم ۾ زيارتن، ۽ جنگجو ماڻهن جي وڏي پئماني تي لڏپلاڻ ٿيندي هئي ڇاڪاڻ ته هو هر لحاظ سان مقدس هنڌ کي حاصل ڪرڻ ۽ ان جي حفاظت ڪرڻ لاءِ پنهنجي جان جي بازي

(IV)

لڳائي ڇڏيندا هيا، پر ست وڏيون صليبي جنگيون اوتريون ئي وڏيون مصيبتون بڻجي ماڻهن مٿان وڃي ڪڙڪيون هيون؛ قومن ۽ انهن جا ماڻهو پنهنجي وڏي پادري جي سڌ تي يا وري پنهنجي بادشاهه جي پٺيان هلي پوندا هيا، سندن مذهبي يا حڪومتي آواز ٻڌڻ شرط سندن جوش جذبا جاڳي ۽ تازا توانا ٿي ويندا هيا پر سندن دليلن يا عقل جي رهبري خاموش ٿي ويندي هئي؛ اهڙن رهبرن ۾ بزرگ برنارڊ (28) جيڪو سندن راهب پڻ هيو، سو ماڻهن ۾ جيترو مقبول هو ته سندس مڃتا به اوتري ئي وسيع هئي. جيروسلم جي پهرين فتح کان اٺ سال اڳ هو برگندي جي هڪ معزز گهراڻي ۾ پيدا ٿيو، فقط ويهن ۽ تن (ٽيويهين) سالن جي عمر ۾ هن پاڻ کي سائيٽيڪس جي خانقاهه جي حوالي ڪري ڇڏيو جيڪو ان زماني جو هڪ اوائلي ادارو هيو؛ ٻن سالن کان پوءِ هن پنهنجي ٽين ڪالوني، جنهن کي هو پنهنجي ڌيءُ ڪوٺيندو هو، کي چروئڪس (29) جي واديءَ ۾ وڃي آباد ڪيو جيڪا چئمپين جي علائقي ۾ هئي ۽ پنهنجي مرڻ گهڙيءَ تائين هو ان ڳالهه ۾ مطمئن هيو ته هو پنهنجي ڪالونيءَ ۾ پنهنجن ئي ماڻهن جي هڪ ننڍي پادريءَ جي حيثيت ۾ خدمتون سرانجام ڏيندو رهيو. فلسفي جي جديد دؤر، چڙواڳي ۽ ڪجهه نفرت منجهان اهڙن روحاني سپوتن جي اعزازن ۽ ڪارنامن کي فراموش ڪري ڇڏيو آهي. ان طبقي جا هيٺاهان ماڻهو به پنهنجي ذهني متپرائيءَ جي ڪري سڃاتا وڃن ٿا، اهي پنهنجي مريدن ۽ پوئلڳن کان گهڻا مٿاهان انسان هيا ۽ وهمن وسوسن جي دؤر ۾ به انهن کي اهو انعام ملي ويو جيڪو هنن لهڻو هو. ڳالهائڻ ۾، پنهنجي تحريرن توڙي عمل ۾ برنارڊ پنهنجن مخالفن توڙي همعصرن جي پيٽ ۾ تمام اُتاهون انسان هيو، سندس تحريرون مزاح جي ذهانت کان خالي نه آهن ۽ اهي ڄڻ پنهنجو پاڻ اسان سان ڳالهائڻ ٿيون ۽ ائين ٿو محسوس ٿئي ته هن وٽ دليل به پختا آهن ته وٽس انسانيت جي دولت به آهي جيڪا سندس بزرگي ۽ سندس اعليٰ ڪردار سان مطابقت رکي ٿي جيڪڏهن هو لادينِي زندگي گذاري ها ته پنهنجي موروثي ملڪيت جي ستين حصي جو حقدار بڻجي خوشحاليءَ واري زندگي بسر ڪري ها؛ پر هن دنياوي خوشين کان توبه تائب ٿيندي غريبي ۽ مسڪينيءَ کي اختيار ڪيو ۽ پنهنجون اکيون هن ڏيک واري ۽ چمڪندڙ دنيا (30) کان بند ڪري ڇڏيون، هر طرح جي ڪليساڻي شان شوڪت اختيار ڪرڻ کان انڪار ڪيائين ۽ چروئڪس جو ننڍو پادري سڄي يورپ لاءِ هڪ محترم رهڻا ۽ هڪ سؤ سٺ خانقاهن جو پايو وجهندڙ بڻجي ويو. جڏهن ڪنهن مذهبي يا انساني معاملي تي هو ڪنهن کي چڻيندو يا دڙڪو ڏيندو هو ته بادشاهه توڙي وڏا پادري پڻ کانئس ڊڄڻ ۽ ڪنڀڻ لڳندا هيا جڏهن به ڪليسائن ۾ اختلاف ٿيندا هيا ته فرانس، انگلينڊ ۽ ملبن جي ڪليسائن جا رهڻا ساڻس مشورو ڪندا هيا ۽ هو جيڪو به فيصلو صادر ڪندو هو ته اهو کين مڃڻو پوندو هو سندس خدمتن ۽ احسانن جو قرض، بهرحال 'معصور نمبر ٻي' ۽ سندس جانشين 'يوجيٽيئرس ٽئين' اچي لائو ۽ اهي ٻئي بزرگ برنارڊ جا دوست ۽ پوئلڳ هيا. اهو موقعو ٻي صليبي جنگ جو هو جڏهن هن پاڻ کي الله جو پيغمبر ظاهر ڪيو ۽ هن قومن کي پنهنجو آواز

پهچايو ته هو اڳتي وڌن ۽ مقدس مقبري جي حفاظت ڪن (31). ويزلي جي اسيمبلي ۾ هن بادشاهه لوئس ستين جي سامهون بيهي ڳالهائڻ، ساڻس گڏ ٻيا معزز ماڻهو پڻ هيا ۽ هن پنهنجي هٿن سان صليبي نشان منجهن ورهيا. ڪليروئڪس جو پادري تڏهن شهنشاهه ڪونراڊ جي هڪ آسان سوپ حاصل ڪرڻ لاءِ اڳتي وڌيو؛ جاهل ۽ ٿلهي دماغ جا ماڻهو، جيڪي سندس ٻولي نه سمجهندا هيا، سندس رمزوري انداز ۽ اشارن سان پاڻهي اڳتي وڌندا رهيا ۽ ڪانسٽنس کان ڪولون تائين هو هر جڳهه تي سويارو رهيو ۽ سندس تقريرن ماڻهن ۾ جوش جذبا جاڳائي ڇڏيا. جڏهن يورپ ۾ ماڻهن جي آبادي گهٽجي رهي هئي تڏهن برنارڊ پنهنجي ڪاميابين جي پاڻ تعريف ڪئي آهي ۽ واضح ڪري ٻڌايو آهي ته ڪيئن نه اُتان جا رهواسي شهرن ۽ قلعن کي خالي ڪندا ٿي رهيا ۽ حساب لڳائي ٻڌائي ٿو ته ستن بيواهن کي سهاري ۽ تسلي ڏيڻ لاءِ پوئتي فقط هڪڙو ماڻهو وڃي بچيو هو (32). مذهبي جنونين جي اها خواهش هئي ته کيس فوج جو جنرل مقرر ڪيو وڃي پر راهب پيٽر جو مثال هن جي سامهون هيو، تنهن ڪري هن صليبي لشڪرن کي پنهنجي روحاني مدد جو ته يقين ضرور ڏياريو پر دوراندوشي ڪندي فوجي عهدي قبول ڪرڻ کان انڪار ڪيائين ڇو ته هن ڄاتو ٿي ته جنگ ۾ ناڪامي توڙي فتح، هن جي ڪردار لاءِ ٻئي بي عزتي جو باعث هيون (33). ان جي باوجود، تڪليفن جي هن موقعي کان پوءِ ڪليروئڪس جي پادريءَ تي هڪ ڪوڙي ۽ مصنوعي پيغمبر هئڻ جا الزام لڳا، ۽ اهو به چيو ويو ته هو ماڻهن کي روئارڻ يا روئڻ پڻ تي آماده ڪندو هو، سندس دشمنن خوشيون ملهائون ۽ سندس دوست شرمسار ٿيا، ۽ هن پنهنجي بجاءِ ۾ جيڪي دليل ڏنا اهي اطمينان بخش نه هيا. هو پادري جي حڪمن جي فرمانبرداري ڪرڻ کي جائز ٿو سمجهي، ۽ خدا تعاليٰ جي رازن ۽ رمزن بابت تفصيل سان ڳالهائي ٿو، زيارتين تي الزام ٿو مڙهي ته جيڪي مصيبتون مٿن اچي ڪڙڪيون هيون ته اهي سندن ئي گناهن جو نتيجو هيون، ۽ حياردار طريقي سان ٻڌائي ٿو ته سندس مقصد ۽ ارادن کي ڪن خاص نشانين ۽ ڪرشمين جي منظوري ملي چڪي هئي (34). جيڪڏهن اهي حقيقتون يقيني هجن ها، ته فيصلي ڪرڻ ۾ دير نه ٿئي ها، ۽ سندس وفادار مُريد جيڪي سندس ويهن کان ٽيهه معجزا روزانو ڳڻائيندا هيا، انهن فرانس ۽ جرمني جي اسيمبلين کي معجزن جي تصديق جي گذارش ڪئي ڇو ته اهي اُتي ئي ٿيندا هيا (35). بهرحال هاڻي اهڙن معجزن يا ڪرشمين کي، ڪليروئڪس جي حدن کان سواءِ ٻيو ڪو به نه مڃيندو هو، باقي غير فطري ڳالهين ۾ عقيدو جيئن انڌن کي ديد عطا ڪرڻ ۽ منڊا ٿنڊا يا بيمار ان وقت خوش ٿي ويندا هيا جڏهن کين الله جي بزرگ ڏانهن آندو ويندو هو ته اسان جي لاءِ اها ڳالهه يقيني نه آهي ته اهي ماڻهو حادثاتي طور، تصور ۾ دغاوازي يا فريب سان نيڪ ٿي ويندا هيا، جو اسان تائين فقط اهي افسانا پهتا آهن جن جو حقيقت سان ڪو به واسطو هرگز ڪونهي.

الله تعاليٰ جيڪو هر شئي تي قادر آهي، اهو به پنهنجن بندن جي شڪايتن کان بچي نٿو سگهي، ڇاڪاڻ ته جنهن صورتحال کي يورپ ۾ چوٽڪاري جو نالو ڏنو ويو، ان ساڳي ڪيفيت تي نه

رڳو افسوس جو اظهار ڪيو ويو بلڪه ان تي الزام مڙهيو ويو ته ان ايشيا ۾ مصيبتن کي جنم ڏنو هو. جيروسلم جي نقصان کان پوءِ، شام جي پاڇوڪڙن هر طرف ٽاڪوڙو وجهندي غم ۽ ڏک جو ماحول پيدا ڪري ڇڏيو هو. بغداد ماتم ٿي ڪيو، ۽ دمشق جي قاضي زين العابدين خليفن جي موجودگي ۾ پنهنجي ڏاڙهيءَ کي ٿي پٽيو ۽ سڄي مجلس، دردن ڀريئي داستان تي ڳوڙها پئي ڳاڙيا (36). پر مسلمانن جا حاڪم يا خليفو فقط ڇپ ڇاپ ۾ روئي ٿي سگهيا ڇاڪاڻ ته اهي خود ترڪن وٽ جڻ قيدي هيا، بهرحال عباسين جي آخري دؤر ۾ کين ڪجهه اختيار مليا هيا، پر سندن نمائني وارو مقصد اهو هو ته سندن حڪومت جو دائرو بغداد ۽ اوسي پاسي جي علائقن تائين محدود رهي. سندن آمرن يعني سلجوق سلطانن، ايشيا جي حڪمران گهراڻن جي قانونن جي پوئواري ٿي ڪئي، جرئت، عظمت، ناتفاقي، اخلاقي قدرن جو بگڙڻ ۽ زوال پذيري جا گڏيل سڏيل اهڃاڻ منجهن موجود هيا ۽ فارس جهڙي دور دراز بادشاهت ۾، عيسائي، سنگيار جي نالي ۽ سندس فوجن کان نا آشنا هيا، جيڪو پنهنجي قبيلي جو آخري سورمو هيو (37). هڪ طرف سلطان پنهنجي حرم جي ريشمي ۽ بخملي لباس جي چار ۾ وڪوڙيل هيا، ته ٻي طرف سندن غلامن يعني عطابيڪن (38) کي مقدس ڪر سونپيا ويا هيا، هي ترڪي زبان جو هڪ خطاب يا نالو هو جنهن جو، بازنطيني بزرگن وانگر، بادشاه جو پيءُ ترجمو ڪندو هو. عسڪنسر هڪ بهادر ترڪ هيو جيڪو مالڪ شاه کي پيارو ۽ ان جي ويجهو هوندو هو جنهن کان کيس 'تخت جي ساڄي پاسي بيٺل' جو خطاب مليو هو، پر بادشاه جي مرڻ کان پوءِ جيڪي خانہ جنگيون لڳيون. هن حلب جي حڪومت سان گڏ پاڻ کي به ختم ڪرائي ڇڏيو. سندس گهريلو اميرن، سندس پٽ زنگي سان ويجهن رابطن رکڻ جي ڪوشش ڪئي جنهن پاڻ کي فرئنگن خلاف لائق ۽ اهل ثابت ڪيو ۽ اٿاڪيا ۾ کين شڪست ڏنائين؛ خليفن ۽ سلطان جي خدمت ڪندي هن ٽيهن جنگي مهمن ۾ حصو ورتو ۽ پنهنجي فوجي مهارت ۽ شهرت کي قائم ڪيائين، ان کان پوءِ کيس موصل جي ڪمان ڏني وئي ڇو ته هاڻي فقط هو اڪيلائي جوڌو هو جيڪو پنهنجي پيغمبر ﷺ جي پيغام کي اڳتي وڌائي ۽ دشمنن کان انتقام وٺي ٿي سگهيو. عام ماڻهو به کانئس نااميد نه ٿيا هيا، پنهنجن ڏينهن جي گهيري قائم ڪرڻ کان پوءِ، هن ايديسا شهر تي حملو ڪيو ۽ فرات تائين پنهنجا سڀئي علائقا فرئنگن کان واپس ورتائين جيڪي هنن جنگين ۾ اڳ فتح ڪيا هيا؛ ڪردستان جي جنگجو قبيلن کي موصل ۽ حلب جي خودمختيار حاڪم پنهنجي حڪمن جي تابع ڪري ڇڏيو؛ هن پنهنجي سپاهين کي هڪ سبق سيکاري ڇڏيو هو ته پنهنجي فوجي ڪئمپ کي ئي پنهنجو وطن سمجهندا ڪن، هو به سندس فياضيءَ کي چڱيءَ طرح سمجهي ويا هيا ڇو ته سندن ڪارنامن تي کين انعام اڪرام ملندا رهندا هيا ۽ سندن ڪٽنب جيڪي پري وارن علائقن ۾ رهندا هيا انهن کي به زنگيءَ جي سدا چوڪس رهڻ جي ڪري دشمنن کان محفوظ بنايو ويو هيو. اهڙن مجاهدن جي فوج جي ڪمان ڪندي سندس پٽ نورالدين زنگي سڀني مسلمانن کي آخرڪار متحد ڪيو ۽ دمشق جي بادشاهت کي به حلب سان ملائي ڇڏيائين ۽ شام جي عيسائين خلاف هڪ ڊگهي ۽ ڪامياب جنگ جي شروعات ڪري ڇڏيائين، هن پنهنجي حڪمرانيءَ جي حدن کي دجله کان نيبل تائين وڌائي ڇڏيو ۽ عباسي خليفن پنهنجي وفادار ۽ بهادر سورمي کي سڀني وڏا ۽ شاهي خطاب عطا ڪري ڇڏيا. لاطيني حڪمران پڻ مجبور ٿي پيا ته اهي پڻ سندن سخت مخالف جي ڏاهپ، بهادري، انصاف ۽ خدا ترسيءَ جي مثالن کي پاڻ وٽ به قائم ڪن (40). سندس زندگي توڙي حڪومت ۾ هن بهادر ۽ عظيم

مجاهد پهرين خليفن جي سادگي ۽ مذهبي جوش جذبي کي پيهر زنده ڪري ڇڏيو هو، سندس محل ۾ سوڻ ۽ ريشم جي استعمال تي پابندي لڳائي وئي هئي، ته ساڳي وقت شراب نوشي کي به سندس حڪومت جي حدن ۾ ختم ڪيو ويو هو؛ حڪومت جو ناڻو فقط عام ماڻهن جي پلائيءَ لاءِ استعمال ٿيڻ لڳو ۽ نورالدين زنگي جو پنهنجو سادگي ۽ كفائيت شعاري وارو گهر ٻار، جنگين مان ايندڙ مال غنيمت جي ٿورڙي حصي مان هلڻ لڳو، جنهن مان هن ڪجهه ذاتي ملڪيت ٺاهي هئي، سندس پياري زال سلطان هڪ موقعي تي ڪنهن قيمتي تحفي وٺي ڏيڻ جو ساڻس انگل ڪيو. بادشاهه کيس جواب ڏنو: 'افسوس! تنهنجو مطالبو پورو نٿو ڪري سگهان جو آءٌ رب العزت کان ڏاڍو ڊڄان ٿو، ٻيو ته آءٌ مسلمانن جي خزاني جو خزانچي يا رکوالو آهيان. انهي دولت مان ڪجهه به خرچ نٿو ڪري سگهان جو اها سندس امانت آهي، پر تڏهن به حصص جي شهر ۾ منهنجا پنهنجا ٽي ڏڪان آهن، تون اهي ڀلي وٺ، ۽ اهائي منهنجي ڪل موڙي آهي جيڪا توکي ڏئي سگهان ٿو.' سندس انصاف جو ايوان، وڏن ماڻهن لاءِ خوف ۽ ڏهڪاءُ جي علامت جڏهن ته غريبن ۽ مسڪينن لاءِ پناهه وٺڻ جو ديرو هوندو هو. سلطان جي مرڻ کان ڪجهه سال پوءِ، رعيت جي هڪ مظلوم ماڻهو دمشق جي گهٽين ۾ رڙيون ڪندي ٿي پڪاريو: 'اي نورالدين! نورالدين تون ڪٿي آهين؟ اٿي، جلدي اٿي اچ، اسان جي مٿان رحم جي ڇانوڻي بڻجي اچ ۽ اسان کي ظلمن کان اچي بچاءُ. اوچتو هڪ بغاوت جو امڪان پيدا ٿي پيو ۽ هڪ زنده آمر، گزري ويل سورمي جو نالو ٻڌندي ئي ڪنڀڻ لڳو هو.

ترڪن ۽ فرئنگن جي سوين سبب، فاطمين کان شام جي بادشاهت کسجي چڪي هئي. مصر ۾ سندن ڪردار توڙي اثر کي اڃا به ضروري سمجهيو ٿي ويو. کين اڃا تائين اسلام جي پيغمبر ﷺ جو جائز جانشين ۽ پوئلڳ سمجهيو ويندو هو؛ هنن پنهنجي حڪومت مصر ۾ قائم ڪئي هئي ۽ ماڻهو کين احترام جي نظر سان ڏسندا هيا ۽ سندن رعيت جي ماڻهن توڙي ڌارين کين ڪڏهن به بُرين نظرين سان نه ڏٺو هو. لاطيني سفيرن (41)، پنهنجي تعارف ۾، جيڪو مغفور صفحن ۾ موجود آهي، هنن جي چمڪندڙ ايوانن ۽ چهرائن جو ذڪر ڪيو آهي جتي پڪين جي لاتين لنوڻ ۽ قوهارن جا سُريلا آواز ٻڌبا هيا، اُتي عاليشان فرنيچر پيل هوندو هو ۽ پاليل جانور به هوندا هيا؛ سفيرن شاهي خزانن جو ذڪر پڻ ڪيو آهي جتي گهڻو ڪجهه ته نمايان هوندو هو ۽ جيڪو ڪجهه نظر نه ايندو هو ان لاءِ اندازو لڳايو ويندو هو ۽ گلندڙ دروازن جو هڪ ڊگهو سلسلو هوندو هو جن جي حفاظت شيدي سپاهي ۽ گهريلو ڪڏڙا ڪندا هيا، خاص ديوان جي جڳهه کي پردن سان ڍڪيو ويو هو ۽ جيڪي وزير، سفيرن کي اندر وٺي ويندا هيا، اُهي پهريون پنهنجا هٿيار هڪ طرف رکندا هيا، ۽ زمين تي ٽي دفعا سجدو ڪندا هيا، پوءِ پردو هٽندو هو ۽ سفير اميرالمؤمنين کي ڏسي سگهندا هيا جيڪو پنهنجي خوشيءَ جو اظهار، تخت جي پهرئين غلام سان ڪندو هو. پر هي غلام سندس مالڪ هوندو هو، وزيرن ۽ سلطانن مصر جي ماڻهين انتظام تي قبضو ڪري ڇڏيو هو؛ جيڪڏهن ڪو مخالف ڪنهن به شيءِ جو دعويدار ٿيندو هو ته فقط جنگ ئي ٻنهي ڌرين جو فيصلو ڪري سگهندي هئي ۽ جيڪو سڀني ۾ وڌيڪ اهليت ۽ طاقت وارو هوندو هو، ان کي ئي شاهي ڪمان ڪرڻ جو اهل سمجهيو ويندو هو. دُرُغم ۽ شاه ور جي قبيلن، واري واري سان هڪ ٻئي کي گاديءَ جي هنڌ ۽ ملڪ مان تڙي ڪڍيو هو ۽ ڪمزور ڌرم دمشق جي سلطان يا جبروسلمر جي بادشاهه کي پنهنجي حفاظت ڪرڻ لاءِ عرض پيش ڪيو هو جيڪو هڪ خطرناڪ ڪم هو ڇاڪاڻ ته ٻئي، فاطمي بادشاهت ۾ سندن فرقي جا دائمي دشمن هيا.

هٿيارن توڙي مذهبي لحاظ سان ترڪ وڌيڪ طاقتور ۽ مضبوط هيا، پر فرئنگ غازا کان نيل تائين آسانيءَ سان اڳتي وڌندا ويا جڏهن ته نورالدين زنگي جي فوجن جي وچ واري صورتحال کين عربستان جي هڪ پٽيءَ طرف مڙڻ تي مجبور ڪري ڇڏيو جيڪو هڪ ڊگهو ۽ جوکائو گس هيو جنهنڪري سندن فوج اڄ، ٿڪ ۽ بيابان جي لُوسائيندڙ هوائن جو شڪار ٿي وئي جنهن ۾ سڀ بيحال بچجي ويا، ترڪ بادشاهه گججهه گجهاندر ۾ عباسين جي نالي ۾ مصر تي حڪومت ڪرڻ جو ارادو ڪيو پر کين وينتي ڪندڙ شاهه ور قبيلي جا ماڻهو ئي حقيقت ۾ پهرين مُهر جو ظاهري سبب هيا، ۽ هاڻي فتح ڪرڻ جا فرض امير شيراکوه کي سونپيا ويا جيڪو هڪ بي ڊپو ۽ بهادر جرنيل هيو. درغمر کي تڪليفون پهچائي کيس قتل ڪيو ويو، پر سندس خوش قسمت مخالف طرفان احسان فراموشي ۽ حسد جي روين، کيس هڪدم چڙ ڏياري ڇڏي ۽ هن جيروسلمر جي بادشاهه کي دعوت ڏني ته هو مصر کي، سندس بي ادب ۽ گستاخ محسنن کان آجو ۽ آزاد ڪري ڇڏي، شيراکوه جا فوجي، هن اتحاد سان برابري نٿي ڪري سگهيا، تنهنڪري هن اڻ ٿيڻي سوچ جي پچر ئي ڇڏي ڏني. ۽ کيس سلامتيءَ سان واپس وڃڻ فقط ان شرط تي ڏنو ويو ته هو بيليس يا پيلوسيمر کي جلد خالي ڪندو. جيئن ترڪ دشمن جي اڳيان قطار ڪيون بيٺا هيا، ۽ سندن جنرل پنئين صف کي بند ڪري ڇڏيو هو، ته هڪڙو فرئنگ جنهن جي هٿ ۾ هڪ جنگي ڪهاڙي هئي ۽ هر طرح چوڪس نظرن سان ٿي ڏٺائين، امير کان ڳالهين ڳالهين ۾ پڇيائين: 'ڇا توهان کي حملي جو خوف خطرو محسوس نٿو ٿئي؟' 'ان ۾ ڪوبه شڪ نه آهي ته حملو ڪرڻ اوهان جي اختيار ۾ آهي.' بهادر امير ورائيو: 'پر اها پڪ ڄاڻجو ته منهنجن سپاهين مان تستائين هڪڙو به بهشت ۾ نه ويندو جيستائين هن ڪنهن هڪڙي به ڪافر يا ملحد کي دوزخ ۾ روانو نه ڪيو آهي.' هن زمين جي آبادي ۽ ماڻهن جي خوشحاليءَ جا احوال ڏنا، ته ساڳي وقت مقامي ماڻهن جي ڪمزورين ۽ حڪومت ۾ آيل انتظامي قوت ۽ نااهليءَ جو ذڪر به ڪيو جنهن ڪري نورالدين جي اندر ۾ وري اميد جو ڏيئو ٻري پيو، بغداد جي خليفي سندس بهترين تجويزن ۽ مشورن تي کيس داد ڏنو ۽ شيراکوه ٻيهر مصر ۾ پهچي ويو، هن دفعي ٻارهن هزار ترڪ ۽ يارهن هزار عرب ساڻس گڏ هيا، تنهن هوندي به سندس فوجون، فرئنگن ۽ عرب مسلمانن جي گڏيل فوجن کان، جنگي مهارت ۽ تجربي ۾، گهٽ هيون. آءُ اندر جي اکين سان ڏسي رهيو آهيان ته هو نيل ندي کي ڪيڏي نه فوجي مهارت سان اُڪاري ٿو، ۽ سندس ٿيڻا ۾ واپسي ۽ بائين جي جنگ ۾ سندس ڪمال جي ڦڙڦڙي، سڪندريا ۾ اوچتو ظاهر ٿيڻ ۽ مصر جي وادي ۾ سندس پيش قدمين تي پيش قدميون جيڪي خط استوا کان وٺي سمنڊ تائين جاري رهيون هيون، ڪافي اطمينان بخش هيون. سندس رويي ۽ خوش اخلاقيءَ کان سندس فوجي به خوش هيا ۽ هڪ معرڪي جي موقعي تي هڪ مملوڪ (42) چڙ مان اعلان ڪيو هو: 'جيڪڏهن اسان عيسائي ڪُتن کان مصر جو قبضو نٿا ڇڏائي سگهون ته پوءِ اسان کي سلطان طرفان عطا ڪيل سڀئي اعزاز ۽ انعام واپس ڪرڻ گهرجن، ۽ اسان جي لاءِ پوءِ بهتر اهو آهي ته فوجي خدمتن کي ڇڏي ڪنهن هاريءَ سان وڃي ڪُڙمت جو ڪم ڪريون يا حرم جي عورتن سان ويهي سٺ ڪٽيون.' تنهن هوندي به جنگي ميدان تي (43) سندس ڪوششن جي باوجود ۽ سندس پائيتي صلاح الدين طرفان سڪندريا (44) جي ڏکين حالتن ۾ حفاظت ڪرڻ سان شيراکوه پنهنجو ٻيو معرڪو خوش اسلوبيءَ سان طئي ڪري ڇڏيو ۽ هاڻي نورالدين زنگي پنهنجي قابليت ۽ صلاحيتن کي هڪ نئين ۽ وڌيڪ سازگار موقعي لاءِ وقف ڪري

چڏيو. اهو موقعو جلدئي اچي ويو جڏهن جيروسلم جي بادشاهه املرڪ يا ائميوٿري(*)، جنهن هڪ زهريلو محاورو ٺاهي چڏيو هو ته الله جي دشمنن سان مذهبي رشتا ۽ نانا هرگز نه رکجن، خود شروعات ڪئي. هڪ مذهبي سورمي ۽ اسپتال جي پيشي جي ماهر کيس اڳتي وڌڻ لاءِ همٿايو، قسطنطنيه جي شهنشاهه هڪ بحري بيٽري ڏيڻ جو واعدو ڪيو ته اهو شام جي فوجن جي مدد ڪري ۽ ڌوڪيباز عيسائي، جيڪو ڦرلٽ جي مال ۽ مليل مدد کان مطمئن نه هيو، مصر جي فتح جا خواب ڏسڻ لڳو. اهڙين هنگامي حالتن ۾ مسلمانن دمشق جي سلطان ڏانهن مدد لاءِ وڃاڻيو؛ وزير، جنهن کي خطرن هر طرف کان وڪوڙي چڏيو هو، سندن گڏيل خواهش اڳيان جهڪيو، ۽ نورالدين هڪ مناسب آڇ کي قبول ڪرڻ لاءِ تيار ٿي ويو جنهن ۾ کيس سڄي بادشاهت جي دولت جو ٽيون حصو ملي ويو. فرئنگ اڳيئي مصر جي حدن تائين پهچي چڪا هيا، پر سندن آمد تي اوسي پاسي وارن علائقن ۽ پراڻي شهر کي باهه ڏئي ساڙيو ويو، مڪاريءَ جي ڳالهين ذريعي کين ڌوڪو ڏنو ويو ۽ هنن جا جهاز ان قابل هيائي ڪونه ته اهي نيل ندي جي وهڪرن جو مقابلو ڪري پار پهچي وڃن. هنن دوراندوشيءَ کان ڪم وٺندي، هڪ دشمن ملڪ ۾، ترڪن سان مقابلي ڪرڻ کان انڪار ڪري چڏيو؛ ۽ ائميوٿري، شرمساري ۽ ڦٽ لعنت جا انبار پنهنجي سر تي کڻي فلسطين ۾ گوشه نشيني اختيار ڪئي ۽ هڪ ناڪام نانصافي جو انجام اهڙوئي ٿيندو آهي. هن ڪاميابي ۽ ڪامرانيءَ کان پوءِ شيراکوه کي عزت ۽ وقار جو لباس پهرايو ويو، جنهن کي هن جلدئي شاهه ور کي قتل ڪرڻ سان داغدار ڪري چڏيو. ڪجهه وقت لاءِ ترڪي جي اميرن فضيلت ۽ نهٺائيءَ جو مظاهرو ڪندي وزير جو عهدو پاڻ وٽ رکيو پر هن ڏورانهين علائقي جي فتح خود فاطمين جي زوال جو سبب بڻجي وئي ۽ فقط هڪ پيغام ۽ هڪ لفظ ذريعي اهڙي تبديليءَ کي حاصل ڪيو ويو جنهن ۾ انساني رت جو هڪ ڦڙو به ضايع نه ٿيو. خليفن پنهنجين ڪمزورين ۽ وزيرن جي آمراڻي رويي سبب پنهنجي پاڻ کي بيعزتو ڪري چڏيو هو ۽ سندن رعيت جا ماڻهو به ان وقت شرمسار ٿيا جڏهن هن مغرور لاطيني سفيرن اڳيان پنهنجو خالي هٿ اڳتي وڌايو، هُو نه رڳو اسلام جي پيغمبر جو جانشين هو پر سندن اولاد مان پڻ هيو؛ رعيت جا ماڻهو ان وقت زارو قطار رُٿا جڏهن هن پنهنجن حرم جي عورتن جا وار، جيڪي ڏک ۽ خوف جي علامت هيا، دمشق جي سلطان ڏي موڪلي ڏنا ته من هو عورتن جي وارن کي ڏسي مٿن رحم ڪري. نورالدين جي حڪم سان ۽ ڊاڪٽرن جي فيصلي موجب (†)، حضرت ابوبڪرؓ حضرت عمرؓ ۽ حضرت عثمانؓ جي پاڪ نالن کي مسجدن جي خطبن ۾ ٻيهر شامل ڪيو ويو؛ بغداد جي خلفي مستحدي کي پڻ خطبن ۾ شامل ڪيو ويو ته هو جائز امير المؤمنين هو ۽ حضرت عليؓ جي پٽن جي سائي لباس کي عباسين ڪاري لباس ۾ تبديل ڪري چڏيو؛ سندس قبيلي جو آخري فرد خليفو العاضد فقط ڏهن ڏينهن تائين هيو ڇو ته هو پنهنجي آخري انجام کان بيخبر ٿي گذاري ويو، هن ايترا مال خزانن پٽي چڏيا جو سندس سپاهي کين ڏسي خوش ٿي ويا ۽ جنهن سبب مذهبي مُلن جي لالچ واري پُڻ پُڻ به ختم ٿي وئي ۽ جيڪي به انقلاب پوءِ برپا ٿيا، ته انهن ۾ مصر ڪڏهن به مسلمانن جي بنياد پرستيءَ کان پري نه هٽيو آهي (45).

دجله کان اڳتي سڄو ملڪ پهڙي ۽ پٿريلو آهي جتي اڪثر ڪري ڪُرد قبيلن (46) جا مال چاريندڙ ماڻهو آباد آهن، جيڪي سخت جان، جاننا ۽ وحشي، ڪنهن به غلاميءَ کان بيزار ۽ بيصبر، ڦرلٽ سندن ڏندو ۽ پنهنجن ئي قومي اڳواڻن سان به سخت ڌوڪي سان پيش ايندا آهن. سندن نالن،

حالتن ۽ طور طريقن ۾، کين يونان (47) جي ڪارڊوشينس سان ڀڃي سگهجي ٿو ۽ اُهي اڃا تائين عثمانيه حڪمرانن خلاف پنهنجي قديمي آزاديءَ جي روايتن جو ائين دفاع ڪندا اچن ٿا جيئن هنن سائرس (48) جي جانشين خلاف ڪيو هو، غربت ۽ خواهش کين مجبور ڪيو هو ته هو پاڙيٿو فوجين جي حيثيت سان پنهنجي پيشي کي اختيار ڪن، هن جي والد ۽ چاچي جي خدمتن عظيم صلاح الدين (48) کي حڪمرانيءَ جي منزل تائين پهچايو، هو ايوب جو پٽ هو جيڪو هڪ سادگي پسند ڪرد هو، هو پنهنجي حسب نسب تي ڪشاده دليءَ سان مُرڪيو ڇاڪاڻ ته هن جو سلسلو عربستان جي خليفن سان ٿي وڃي مليو (49). نورالدين پنهنجي سلطنت جي ايندڙ تباهيءَ کان ايترو ته اڻڄاڻ هو جو هُن نوجوان صلاح الدين کي هن جي مرضيءَ جي خلاف، پنهنجي چاچي شيراڪوه سان گڏ مصر موڪلي ڇڏيو، سندس فوجي ساڪ ۽ دېدبو سڪندريه جي دفاع ڪرڻ وقت قائم ٿي چڪو هو ۽ جيڪڏهن اسان لاطينين جي ڳالهه تي اعتبار ڪريون ته هن ڪوششون ڪري هڪ عيسائي جنرل کان پنهنجي لاءِ سورمي (50) جو خطاب حاصل ڪيو هو. شيراڪوه جي موت تي، صلاح الدين کي وڏي وزير جو رتبو عطا ڪيو ويو توڙي جو هو عمر ۾ سڀني کان ننڍو ۽ اميرن ۾ سڀني کان گهٽ طاقتور هيو، پر پنهنجي پيءُ جي مشوري تي، جنهن کي هن دعوت ڏئي قاهره گهرايو هو، هو اڳتي وڌندو رهيو ۽ هن جي ذهانت ايتري ته ڪمال جي هئي جو هو پنهنجن سڀني هڪ جيڏن کان گهڻو مٿي وٺي ويو ۽ فوج جي لاءِ به هڪ مثالي ماڻهو بنجي ويو، جيستائين نورالدين زندهه رهيو ته ڪرد سندس ادنيٰ غلام جي حيثيت ۾ رهيا ۽ عام ماڻهن جي اڃا پڻ پڻ ۽ شڪايتن کي ايوب جي دورانديشيءَ خاموش ڪري ڇڏيو هو ۽ هن وڏي واڪي اعلان ڪيو ته 'جيڪڏهن سلطان حڪم ڪندو ته هو پنهنجي پٽ کي زنجيرن ۾ جڪڙي سندس پيرن ۾ وڃي پيش ڪندو.' اهڙي ٻوليءَ، هن پنهنجي منهن چيو، 'دورانديشي واري ۽ نهايت مناسب فقط مخالفن جي مجلس ۾ هوندي آهي پر هاڻي اسان کي ڪنهن جو به خوف خطرو ڪونهي ۽ نه ڪنهن جي فرمانبرداري ڪرڻي آهي ۽ نورالدين جا دڙڪا داب هاڻي ڪمند جي فصل جو ڏنڊ نه پرائي سگهندا. هن جي وقتائتي موت، کين ڪجهه اختلافي جهيڙن کان بچائي ڇڏيو، سندس پٽ کي جيڪو ان وقت يارهن سالن جو ٻار هيو، عارضي طور دمشق جي اميرن جي حفاظت ۾ رهايو ويو، ۽ مصر جي نئين امير کي خليفي طرفان هر طرف جا انعام اڪرام (51) ڏئي ڪرسيءَ تي ويهاريو ويو پر اهڙيءَ طرح جيئن ماڻهن جي نظرن ۾ سندس قبضي کي جائز سمجهيو وڃي. صلاح الدين به مصر کي پاڻ وٽ ڊگهو عرصو رکڻ جي حق ۾ نه هو، هن جيروسلم جي عيسائين کي هر ڳالهه کان محروم ڪري ڇڏيو ۽ دمشق، حلب ۽ دياربيڪر جي عطاييڪن ۽ مڪي ۽ مديني جي ماڻهن سندس حاڪميت ۽ حفاظت کي تسليم ڪيو، سندس ڀاءُ يمن جي دور دراز خطي کي جنهن کي 'شادباد عربستان' چيو ويندو هو، پنهنجي تابع بنايو، سندس موت جي وقت تي سندس شهنشاهت هڪ طرف آفريڪا ۾ طرابلس کان دجله نديءَ، ته ٻي طرف هندي سمنڊ کان وٺي آرمينيا تائين ڦهليل هئي. سندس ڪردار جي جائزي وٺڻ سان معلوم ٿيندو ته غداري ۽ احسان فراموشي جا الزام شايد مٿس لڳا هيا ۽ قانون ۽ وفاداري جي تجربن موجب اهڙين وصفن بابت گهڻو تاڪيد ڪيو ويو آهي، پر سندس اُمنگن کي ڪنهن حد تائين درگزر ڪري سگهجي ٿو ڇو ته ايشيا (52) ۾ وڏا انقلاب برپا ٿي چڪا هيا جن جي ڪري جائز جانشيني جي هر تصور کي ختم ڪيو ويو هيو جنهن جو تازو مثال خود عطاييڪن ۾ موجود هو. هو پنهنجي محسن جي پٽ جو احترام

ڪندو هو، ۽ پنهنجن مائٽن يا سندس مددگار شاخن ۾ ڪم ڪندڙن سان سندس رويو انسانيت ۽ رحمڌليءَ وارو هوندو هو توڙي جو هو نااهل هوندا هيا پر صلاح الدين اهليت رکڻ جي باوجود به مٿن مهربان هوندو هو ۽ خليفي جي اجازت سان هو جائز طاقت ۽ اختيارن جو مڪمل سرچشمو هو ۽ سڀ کان وڏي ڳالهه ته هو ماڻهن جي خواهشن ۽ سندن دلچسپين جو تمام گهڻو خيال رکندو هو جيڪو هر حڪومت جو سڀ کان اهم ۽ پهريون مقصد هوندو آهي ته عوام مجموعي طور خوش رهي. پنهنجي ذاتي توڙي سندس محسن جي اخلاق ۽ ڪردار ۾ ائين لڳندو هو ته ٻئي سورما به هيا ته نيڪ بزرگ به هيا ڇو ته نورالدين ۽ صلاح الدين کي ماڻهو ولي الله ڪري مڃيندا هيا ۽ جيڪڏهن مقدس جنگين جو غور سان جائزو وٺبو ته لڳندو ته انهن جو سندن زندگين تي وڏو اثر پيو هو، البت ذڪر ڪيل پوئين شخصيت جي لاءِ چيو ٿو وڃي ته هو شراب پيئندو هو ۽ عورتن جو شوق رکندڙ هو پر پوءِ جلدئي هن دنياوي خوشين ۽ لذتن کي ترڪ ڪري ڇڏيو هو ڇاڪاڻ ته سندس خواهش هئي ته حڪومت کيس ملي پر اهڙي جنهن ۾ سندس شهرت ۽ نيڪ نامي برقرار رهي. صلاح الدين گهري لباس مان نهيل لباس پائيندو هو ۽ پاڻيءَ کان سواءِ ٻيو ڪجهه به نه پيئندو هو ۽ پرهيزگاريءَ ۾ هو پنهنجي پياري پيغمبر ﷺ جي پرپور پيروي ڪندو هو. عقيدتي توڙي عمل جي لحاظ سان هو هڪ پڪو مسلمان هو، هو ان ڳالهه تي افسوس جو اظهار ڪندو رهندو هو ته دين جي خدمت ڪندي کيس ايتري مهلت به نه ملي سگهي هئي ته مڪي پاڪ وڃي حج جي سعادت حاصل ڪري سگهي، بهرحال هو باقاعدي سان پنج وقت نماز باجماعت ادا ڪندو هو، جيڪڏهن ڪو روزو رکڻ کانئس رهجي ويندو هو ته ان کي قضا ڪري رکندو هو ۽ گهوڙي تي سواري ڪري به هو قرآن جي تلاوت تيستائين ضرور ڪندو هو جيستائين فوجون هڪ ٻئي جي آهون سامهون ٿين، هي مثال سندس عبادت گذاري ۽ پرهيزگاري جو وڏي ۾ وڏو ثبوت هوندو هو (54). هو مسلمانن جي شافعي اسڪول سان تعلق رکندڙ هو ۽ ان فرقي جي ماڻهن کي گهڻو همٿائيندو هيو، شاعر سندس نفرت کان بچيل رهندا هيا، پر جيڪي به سائنسي ڳالهيون هونديون هيون انهن کان ڄڻ پاسيرو رهندو هو، ۽ هڪ فيلسوف کي، جنهن ڪن نين کوجنائن جو ذڪر ڪيو هو، سندس حڪم تي پڪڙي کيس گهڻا ڏئي ماريو ويو هو. سندس ديوان (عام ماڻهن جي ويهڻ ۽ انصاف وٺڻ جي جاءِ) ۾ هر ننڍي ۾ ننڍي درخواست گذار کي پورو انصاف ملندو هو، پوءِ ڀلي اها شڪايت سندس پنهنجي ذات يا سندس وزيرن خلاف ٿي ڇو نه ڪئي وئي هجي، صلاح الدين جيڪڏهن انصاف ۽ برابري جي اصولن کان ٿورو پاسيرو ٿيندو به هو ته فقط ان وقت جڏهن سندس بادشاهت کي ڪو مسئلو پيش ايندو هو. هڪ طرف سلجوق ۽ زنگي جي خاندان جي ماڻهن پنهنجي ظاهري شان شوڪت ۽ عمدن لباسن کي برقرار رکيو هو ته ٻي طرف صلاح الدين هو جيڪو سادگي سان زندگي گذاريندو هو. طبيعت ۽ سڀاءُ ۾ وڻندڙ ۽ پنهنجن ملازمن ۽ نوڪرن سان به صبر ۽ سهڻي ورتاءُ سان پيش ايندو هو. سندس سخا ۾ ايتري ته ڪشادگي هئي جو آڪري جي گهيڙي جي موقعي تي هن ٻارهن هزار گهوڙا ماڻهن ۾ ورهائي ڇڏيا ۽ سندس موت جي موقعي تي خزاني ۾ چانديءَ جا ستيتاليهه ڊرام ۽ سون جو فقط هڪ ٽڪرو موجود هيو، تنهن هوندي به جنگي علائقن ۾، ڏنڊ ۽ جرمانن جي رقم کي گهڻي ڀاڱي گهٽايو ويو هو، ۽ جيڪي شاهوڪار ۽ دولتمند ماڻهو هيا، اهي بغير ڪنهن خوف خطري جي پنهنجن صنعتن ۽ ڪارخانن مان پوري آيت حاصل ڪري رهيا هيا. مصر، شام ۽ عربستان ۾ هر مناسب جڳهه تي اسپتالون، ڪاليج ۽ مسجدون

تعمير ڪرايون ويون هيون؛ ۽ قاهره کي هڪ پڪي ديوار ۽ قلعي سان محفوظ بنايو ويو هو ۽ هن جيڪي به فلاحِي ڪم ڪرايا هيا سي سڀ عام ماڻهن جي استعمال ۾ عوامي پلائيءَ لاءِ هيا (55)، ۽ سلطان پنهنجي ذاتي عيش عشرت لاءِ نه محلات تعمير ڪرايا نه باغيچا ٺهرايا. هڪ مذهبي جنونيت جي دؤر ۾، توڙي جو هو خود به هڪ مذهبي ماڻهو هيو، تڏهن به سندس انساني ڪردار ايڏو ته عظيم هيو جو عيسائي به کيس عزت ۽ احترام جي نظر سان ڏسندا هيا، جرمني جو شهنشاهه پڻ سندس دوستيءَ تي ناز ڪندو هو (56)، يونان جي شهنشاهه ساڻس ايڪو ڪيو ۽ قريبي رشتا بحال ڪري ڇڏيا (57)، ۽ جيروسلم جي فتح سندس شهرت کي هوا جي صورت ۾ اوڀر ۽ اولهه جي ملڪن جي ڪُنڊڪڙڇ ۾ هر طرف ڦهلائي ڇڏيو.

جيروسلم جي بادشاهت (57) جي وجود ۾ اچڻ کان پوءِ ٿورڙي عرصي دؤران، ترڪن ۽ عرب مسلمانن جي اختلاف سبب، ان جي حمايت خودبخود وڌي وئي ۽ ٻنهي يعني فاطمي خليفن ۽ دمشق جي سلطانن پنهنجي پنهنجي مذهب جي مقصدن کي ذاتي فائدين ۽ مفادن عيوض قربان ڪري ڇڏيو. پر مصر، شام ۽ عربستان جي ملڪن کي هڪ نامياري سورمي، اتحاد ۽ ايڪي جي رشتن ۾ جڪڙي ڇڏيو هو ۽ ان جوڌي جوان کي فطرت ۽ سندس خوش نصيبي عيسائين جو خلاف سڀني ملڪن کي مسلح ڪري ڇڏيو هو. هر شئي خوفناڪي نظر ٿي آئي، ۽ جيروسلم جي اندروني حالتن ۾ سڀ ڪجهه ڪمزور ۽ ڪوڪلو نظر ٿي آيو. پهرين ٻن بالڊونس ۽ بولن جي گادفري جي ڀاءُ ۽ سوٽ کان پوءِ، اقتدار جي واڳ هڪ عورت ميليسينڊا ڏي هلي وئي جيڪا ٻي بالڊون جي ڌيءُ هئي ۽ سندس مڙس فلڪ جيڪو آنجو جو امير هو، پهرين شاديءَ مان اسان جي انگريز پلائيڊجينيٽس جو پيءُ هو. سندن ٻه پٽ، بالڊون ٽيون ۽ ائميويٽري هڪ زوردار جنگ شروع ڪري ڇڏي جنهن کي ملحدن خلاف ناڪام جنگ نٿو چئي سگهجي، پر ائميويٽري جو پٽ بالڊون چوٿون ڪوڙهه جي بيماريءَ سبب محروم رهيو ۽ ذهن ۽ جسم جي بيماريءَ جو بدنام تحفو کيس صليبي جنگين ۾ مليو هو. سندس پيڻ سبيل، جيڪا بالڊون پنجين جي ماءُ هئي، هن جي فطري وارث هئي. پنهنجي ٻار جي پراسرار موت کان پوءِ، هن ٻي مڙس سان شادي ڪئي جيڪو ليوسگن جو هڪ نوجوان هيو ۽ خوبصورت شهزادو هو پر سندس شهرت ايڏي ته ذلت واري هئي جو سندس ڀاءُ جعفري کي پري محفل ۾ هيٺن چوندِي ٻڌو ويو: 'جيئن ته هنن کيس بادشاهه بنائي ڇڏيو آهي ته مون کي ته يقيني طور تي ديوتا ٺاهي ڇڏيندا.' هن چونڊ ڪرڻ تي ڪافي الزام لڳا، ۽ بيحد طاقتور خادم ريمند جيڪو طرابلس جو نواب هو ۽ جنهن کي جانشيني ۽ اميرائي لقب مان به خارج ڪيو ويو هو، نئين بادشاهه خلاف سخت نفرت ۽ دشمنيءَ جا جذبا منجهس پيدا ٿي پيا ۽ هاڻي هن پنهنجي وقار ۽ ضمير کي سلطان جي ويجهي وڃڻ لاءِ وقف ڪري ڇڏيو. هن پاڪ شهر جا سڀئي محافظ ڏري گهٽ هڪ جهڙا هيا، هڪ ڪوڙهيو، هڪ ٻار، هڪ عورت، هڪ بزدل ۽ هڪ غدار؛ تنهن هوندي به سندس قسمت جي فيصلي ۾ ٻارهن سال دير ٿي وئي ڇاڪاڻ ته يورپ مان ضروري گهرج جون شيون دير سان پهتيون هيون جنهن جو سبب دشمن ملڪن طرفان رڪاوٽون وجهڻ يا پري پنڌ جي ڪري وچ ۾ ساهيون پئڻ (*) يا ڪا وندر وروهن ڪرڻ سبب دير ٿي وئي هئي. آخرڪار هڪ ٻڌندڙ ملڪ هر طرف کان سندس دشمن طاقت طرفان وڪوڙجي ويو هو ۽ صلح نامي جي پيڪڙي فرئنگن ٿي ڪئي هئي جن سندس وجود کي قائم رکڻ جو ذمو کنيو هو. چئٽلن جي هڪ سپاهي، جنهن جو نالو ريگينالڊ هيو، برٽ ۾ ٺهيل هڪ قلعي تي قبضو ڪيو، جتي ويهي هن

ايندڙ ويندڙ قافلن کي لٽڻ شروع ڪيو، رسالت مآب لاءِ گستاخ ڪيائين ۽ مڪي ۽ مديني جي شهرن لاءِ هو خطري جو باعث بنجي ويو. صلاح الدين ڪاوڙ ۾ اچڻ بجاءِ ان گستاخي جي شڪايت ڪئي ۽ مخالفن طرفان ساڻس انصاف نه ٿيڻ تي هو وڌيڪ خوش ٿيو ۽ اسي هزار گهوڙي سوار ۽ پيادل فوج جي اڳوڻي ڪنڊي مقدس سرزمين تي حملو ڪيائين. سندس پهرئين حملي جي چوڻڊ ٿاڻيپيريا هئي جنهن جو مشورو طرابلس جي امير ڏنو هو ۽ جيروسلمر جي بادشاهه کي زور ڀريو ويو هو ته هو پنهنجون فوجون ٻاهر ڪڍي ۽ پنهنجن ماڻهن کي هٿيارن سان مسلح ڪري ڇڏي ته جيئن اهڙي اهم شهر جي مدد ڪري ۽ ان کي بچائي سگهجي (59). ڏوڪيباز ريمند جي مشوري تي عيسائين کي ان ڪئمپ تي پهچايو ويو جتي پاڻي به ڪونه هو، بهرحال هو ته پهرين پيڪين ۾ ئي پئجي ويو ۽ ٻنهي قومن مٿس لعنت ملامت ڪئي (60)، ليوسگنن کي تخت تان لٽو ويو ۽ سندس ٽيهه هزار ماڻهن کي پنهنجي سِر تان هٿ ڪڍڻو پيو، ۽ صليبي جنگ جي بجاءِ ڪافرن لاءِ هر طرف هڪ جهنگ وڃي پئجي وئي. شاهي قيدي کي گرفتار ڪري صلاح الدين جي تنبو ۾ آندو ويو ۽ جيئن ئي هو اُڃ ۽ خوف کان بيھوش ٿي ويو ته عظيم فاتح (صلاح الدين) کيس شربت جو ڪلاس پيئڻ لاءِ ڏنو جنهن کي برف سان ٽٽو ڪيو ويو هيو، نه سندس ساٿين کي نقصان پهتو پر چئٽيلن جي ريگينالڊ کي چيو ويو ته هو هن مهمان نوازي ۾ حصيدار ٿئي ۽ معافي وٺي، سلطان کيس سمجهايو: 'بادشاهه جي شخصيت ۽ سندس وقار مقدس هوندا آهن، تنهن ڪري هي گستاخ لٽيرو هڪدم اسلام جي پيغمبر جي عظمت جو اقرار ڪري جنهن جي خلاف هن نه رڳو گستاخي پر گار گند ڪڍيو هو، يا وري موت قبول ڪري جنهن جو هو پورو پورو حقدار هيو.' پر گستاخ عيسائي غرور مان ڳالهه مڃڻ کان انڪار ڪيو ۽ صلاح الدين بنا دير جي پنهنجي ترار سان سندس سسي ڌڙ کان ڌار ڪري ڇڏي ۽ سندس محافظن (61) سندس لاش کي ٻاهر ڪڍي ڇڏيو. ڏڪندڙ ۽ ڪنبنڌڙ ليوسگنن کي دمشق ۾ هڪ عزت واري جبل ۾ بند ڪيو ويو، پر هن فتح ۾ بدقسمتيءَ سان اسپتال جا ٻه سؤ ٽيهه امير ۽ سورما مارجي ويا جيڪي سندس ئي مذهب جا بهادر جوڌا هيا پر شهيد ٿي ويا. بادشاهت کي بغير سربراهه جي ڇڏيو ويو، جنهن ۾ فقط ٻه پراڻا محافظ هيا، هڪڙي کي قتل ڪيو ويو ۽ ٻي کي قيد ڪري جبل ۾ موڪليو ويو. سڀني شهرن مان، جيڪي سامونڊي ڪنارن يا خشڪي تي هيا، فوجين کي هن موتمار جنگ لاءِ ٻاهر ڪڍيو ويو هيو. تابر ۽ طرابلس ئي فقط اهڙا شهر هيا جيڪي صلاح الدين جي حملن کان بچي ٿي سگهيا، ۽ ٿاڻيپيرياس جي جنگ کان فقط ٽن مهينن کان پوءِ صلاح الدين پنهنجي فوج سميت جيروسلمر جي گيٽن تائين پهچي ويو. (62)

هن اندازو لڳايو هو ته هن شهر جو گهيرو، دنيا جي هن زمين توڙي جنت ۾ ڪيڏو نه مانائون هوندو جيڪو يورپ ۽ ايشيا ٻنهي لاءِ بيحد اهم هوندو ۽ ماڻهن جي اندر ۾ نون جوش جذبن جون لائون روشن ڪري ڇڏيندو ۽ پيو ته سامهون سٺ هزار عيسائي هيا جن جو هر ماڻهو سپاهي هوندو ۽ هر سپاهي شهادت جو آميدوار هوندو. پر راڻي سببلا خوف ۾ پاڻ به ڪنبي رهي هئي ته سندس قيدي مڙس جو به ساڳيو حال هيو، ۽ امير ۽ سورما جيڪي ترڪن جي ترارين ۽ سندن زنجيرن ۾ جڪڙجن کان بچي ويا هيا، ماڻهن جي هن برباديءَ جي وقت به خود مطلبي ۽ تفرقي بازي جو مظاهرو ڪري رهيا هيا. هتان جي رهواسين جو گهڻو حصو يونانين ۽ مشرقي عيسائين جو هو جن کي تجربي سيکاريو هو ته لاطيني غلامي کان (63) مسلمانن سان گڏ رهڻ وڌيڪ بهتر هو ۽ مقدس مقبري وٽ

هينئين قسم جا ضرورت مند ماڻهو جمع ٿيل هيا، جيڪي هٿيارن توڙي همت کان بنهه خالي هيا ۽ جن جو گذر سفر زيارتین طرفان سخا ۽ خير خيرات تي هوندو هو. جيروسلمر کي بچائڻ لاءِ ڪجهه ڪمزور ۽ اُپهريون ڪوششون ڪيون ويون، پر چوڏهن ڏينهن دؤران، فاتح فوج، گهيري ۾ آيل ماڻهن جي حملن کي پنٿي ڏي ڇڏيو، پنهنجين انجنين کي اُتي ڦٽ ڪيائون ۽ پندرهن ڪيويتس تائين ديوار کي ويڪرو ڪري ان کي ماڻهن جي اچ وڃ لاءِ کولي ڇڏيائون، پنهنجون ڏاڪڻيون به لڳايائون ۽ وڃ واري حال ۾ مُحَمَّد ﷺ جن ۽ سلطان جا بئنر پڻ لڳائي ڇڏيائون. اهو چوڻ اجايو آهي ته راڻيءَ جو پيرين پيادو ماڻهن جو جلوس، جن ۾ عورتون ۽ راهب به شامل هيا، الله جي پٽ اڳيان منٿون وڃي ڪيائون ته سندس مقبري کي مخالفن جي بي حرمتيءَ کان بچائي. سندن آخري اميد، فاتح جي رحم ۽ ڪرم تي ڇڏيل هئي ۽ جيڪو منت ميٽ جو پهريون قافلو وٽس پهتو هو ته ان جي رحم جي اپيل رد ڪئي وئي هئي. هن قسم ڪيو هو ته هن وقت تائين ڪيل صبر ۽ مسلمانن سان جيڪي ظلم ۽ عقوبتون ٿيون هيون، انهن جو هو بدلو ضرور وٺندو ۽ معافي يا درگزر ڪرڻ جو وقت هاڻي هٿن مان نڪري چڪو هو ۽ هاڻي اها گهڙي اچي وئي هئي ته جيڪو گادفري پهرين صليبي جنگ ۾ ماڻهن جو ناحق رت وهايو ويو، ان جو حساب به رت جي صورت ۾ ورتو ويندو. پر فرئنگن طرفان نراسائيءَ واري ڪامياب ڪوشش سلطان کي جڻ پيغام موڪليو هو ۽ فتح جي جذبن اڃا گهڻو پري هئي، بهرحال هن سڄي انسان ذات جي هڪڙي ۽ ساڳئي پيءُ ڏاڏي آدم جي صدقي ڪين غور سان ٻڌو، نيٺ انسان ذات ۽ انسانيت جا جذبا سندس ڪاوڙ، سختي، ۽ فتح جي جذبن تي حاوي ٿي ويا ۽ صلاح الدين جي ظاهري گرميءَ ۾ نرمي اچي وئي. هن شهر ۽ ان جي ماڻهن کي بچائڻ جو واعدو ڪيو. يونان ۽ مشرق جي عيسائين کي اجازت ڏني ته هو پلي سندس حڪومت ۾ رهن، پر ساڳئي وقت هن اهو حڪم به صادر ڪيو ته سڀئي فرئنگ ۽ لاطيني چاليهن ڏينهن جي اندر جيروسلمر کي ڇڏي وڃن پر انهن کي مصر ۽ شام جي سامونڊي بندرن تائين سلامتيءَ سان پهچايو وڃي، ۽ هر مرد عيوض سون جا ڏهه ٽڪرا، هر عورت لاءِ پنج ۽ هر ٻار لاءِ هڪ سون جو ٽڪرو جي حساب سان وٽس جمع ڪرايا وڃن ۽ جيڪي پنهنجي آزاديءَ کي خريد نٿي ڪري سگهيا اهي هميشه واسطي غلاميءَ ۾ زندگي گذاريندا. ڪجهه ليکڪن ان موضوع کي پنهنجو محبوب مشغلو بنايو آهي ته ٻين وري بچان ڏياريندڙ طريقي سان صلاح الدين کي پهرين صليبي جنگ جي قتلام سان پيشيو آهي. اهو فرق يا پيٽ فقط ذاتي هوندي پر اسان کي اها ڳالهه هرگز نه وسارڻ گهرجي ته عيسائين هٿيار ڦٽا ڪري شڪست قبول ڪئي هئي جڏهن ته جيروسلمر جي پهرين صليبي جنگ ۾ مسلمانن سان ظلم جي آخري حدن تائين عقوبتون ۽ زيادتيون ڪيون ويون هيون. انصاف ۽ حق جو پاسو هر صورت ۾ ترڪيءَ جي فاتح طرف پنهنجو رخ اختيار ٿو ڪري ته ڪيئن نه هن صلح نامي جي هر شرط کي پورو ڪري ڏيکاريو هو ۽ دشمنن جي رحم جهڙين حالتن ۾ هن شهر جي رهواسين توڙي مفتوحن تي رحم ڪندي سندن جانيون بچايون هيون، ته اسان مجبور ٿي پيا آهيون ته سندس اعليٰ ڪردار جي تعريف ڪريون. بجاءِ ڪين مارڻ ۽ قتل ڪرڻ جي هن فقط ٽيهه هزار بائزنتس (*) (سون جي سيڪن) عيوض ست هزار غريبن کي چوٽڪارو ڏياريو، به تي هزار ٻيا ماڻهو سندس نرملتا ۽ احسان منديءَ جي ڪري آزاد ٿي ويا ۽ غلامن جي وڏي تعداد کي گهٽائي يارهن يا چوڏهن هزارن تائين آندو ويو. راڻيءَ سان سندس ملاقات

۾ سندس لفظ ۽ سندس اکين مان وهندڙ ڳوڙها ٻڌائي رهيا هيا ته هو ڪيڏو نه مهربان ۽ همدرد انسان ٿيو. هو يتيمن ۽ بيوه عورتن ۾ وڏي فياضي ۽ ڪشاده دليءَ سان خير خيرات ورهائيندو رهندو هو، خاص طرح اهي جيڪي جنگ ۾ متاثر ٿيا هيا ۽ جڏهن ته اسپتال جا امير سندس دشمن هيا، ته هن سندن ٻين پائرن کي، جيڪي نيڪ هيا، اجازت ڏني هئي ته هڪ سال لاءِ پلي هو بيمارن جي خدمت ۽ نيمارداريءَ کي جاري رکيون اچن. رحمدلي ۽ انسانيت جي اهڙن عظيم ڪارنامن سبب صلاح الدين جو ڪردار اسان کان سندس تعريف ۽ محبت جي تقاضا ٿو ڪري، منجهس ڪا به بهروپيائي ڪانه هئي ۽ نه وري ان جي کيس ڪا ضرورت هئي ۽ هن جي مذهبي بنياد پرستي شايد کيس بهروپيائيءَ تي ماده ڪري ها پر هن ائين ڪرڻ جي بجاءِ وڌيڪ قرآن جي دشمنن سان به رحمدلي ۽ انسان دوستيءَ وارو رتاءُ ڪيو. شهر کي ڌارين کان آزاد ڪرڻ کان پوءِ، هو جيروسلم ۾ هڪ عظيم فاتح جيان داخل ٿيو جتي هن جي مرحبا لاءِ هر طرف وڏا بئرن لڳايا ويا هيا ۽ جنگي موسيقي جون ڌنون وڄي رهيون هيون. حضرت عمر جي جامع مسجد جنهن کي ڪليسا ۾ تبديل ڪيو ويو هو، پيهر بحال ڪيو ويو جتي فقط هڪ خدا ۽ سندس رسول مُحَمَّد مصطفيٰ ﷺ جا مڃيندڙ عبادت ڪري سگهندا؛ مسجد جي ديوارن، صحن ۽ ان جي رستن کي گلاب جي عرق سان وهنجاريو ويو ۽ هڪ منارو، نورالدين رنگي جي ياد ۾ مسجد اندر تعمير ڪيو ويو. پر جڏهن سوني صليب، جيڪا گنبد تي چمڪندي رهندي هئي، کي لاٿو ويو ته هر طبقي جا عيسائي ڏانهن ڪري مٿس ڪرڻ لڳا، جنهن تي مسلمانن به جواب ۾ رڙيون ڪري پنهنجي خوشيءَ جو اظهار ڪيو. هڪ عيسائي بزرگ صليبي نشانن مورتين، گلدانن ۽ مقدس جڳهن جي تبرڪن کي هڪ جڳهه تي گڏ ڪري، انهن کي چئن عاج جي ٺهيل صندوقن ۾ وڌو، پر انهن کي سوياري پڪڙي وڌو ۽ سندس خواهش هئي ته هو پنهنجي خليفي جي ڏو اهي شيون پيش ڪندو ۽ کيس عيسائين جي بت پرستيءَ بابت پڻ کيس ٻڌائيندو. پر کيس متون ڪيون ويون ته هو اهي تبرڪ ان بزرگ ۽ انتاڪيا جي بادشاهه کي واپس ڪري ۽ انگلينڊ جي رچرڊ هي تبرڪ باونجاه هزار سون جي ٽڪرن (64) عيوض خريد ڪري ورتا ۽ پنهنجي مقدس عزم کي پورو ڪري ڏيکارياڻين.

قومون ان ڳالهه کان ڊنل هيون ته لاطينين کي شام مان هڪدم تڙي ٻاهر ڪڍيو ويندو پر ان عاملي ۾ فاتح ڪين ڌڙ ڏني ۽ صلاح الدين جي هن دنيا مان لاڏاڻي کان هڪ صدي کان به وڌيڪ عرصي تائين انهن کي ملڪ نيڪالي نه ڏني وئي (65). سوين جي سلسلي ۾ کيس پهرين رڪاوٽ تاير ۾ پيش آئي جتي کيس سخت مزاحمت جو مقابلو ڪرڻو پيو، جن فوجين ۽ فوجي جتن شڪست قبول ڪئي هئي انهن کي دورانديشيءَ کان ڪم نه وٺندي ساڳين سامونڊي بندرن تي نيو ويو هو، تن جو تعداد ايترو ته گهڻو هو جو اهي پنهنجي هنڌ جي حفاظت ڪري ٿي سگهيا، ۽ ماتڻياري جي ڪونراڊ جي اچڻ سان، هڪ چٽو چٽ هجور جو اعتماد بحال ٿي ويو ۽ اهي پاڻ ۾ ملي هڪ ٿي ويا. سندس پيءُ کي، جيڪو هڪ معزز زيارتي هو، تائبيرياس جي جنگ ۾ قيدي بنايو ويو هو. پر ان قصان يا شڪست جي خبر اٿلي ۽ يونان تائين نه پهچي سگهي هئي، ۽ سندس پٽ تي ڪنهن مقصد ۽ نيڪيءَ جي ارادي سان، زور ڀريو ويو ته پنهنجي شاهي ڀائٽي يعني صغير بالڪ بالڊون جي سار سنڀال لهي اچي. ترڪي جي بئرنن ۽ جهنڊن کيس جفا جي سامونڊي ڪنارن کان ئي خبردار ڪيو هو. اهو سندس دشمنن جو علائقو هو ۽ ڪونراڊ کي يڪراءِ تاير جو بادشاهه ۽ هڪ سورمي جي حيثيت


سان تسليم ڪيو ويو، جيڪو اڳي ئي جيروسلم جي فاتح طرفان گهيري ۾ آيل هيو. ڪونراڊ جي عزم ۽ مستقل مزاجي کان سواءِ کيس چڱيءَ طرح خبر هئي ته سندس دشمن (صلاح الدين) هڪ سخي ۽ معاف ڪرڻ وارو شخص هيو، جنهن کيس همت ڏني ته هو سلطان جو مقابلو ڪندو ۽ اعلان ڪيائين ته سندس پيرسن پيءُ کي ديوارن وٽ نمايان ڪيو وڃي ۽ هو عزم ٿو ڪري ته دشمن خلاف پهريون تير هو خود وهائيندو ڇو ته هو به عيسائي شهيدن جي ورثي جو مالڪ هو (66). مصر جي سامونڊي پيڙهي کي تائير جي بندرگاهه تي لنگرانداز ٿيڻ جي اجازت ڏني وئي، پر زنجير کي هڪدم ڇڪيو ويو جنهن جي نتيجي ۾ پنج ننڍا جهاز يا ته ٻڏي ويا يا وري انهن تي دشمن جو قبضو ٿي ويو ۽ هڪ هزار ترڪن کي هڪ حملي ۾ قتل ڪيو ويو ۽ صلاح الدين، پنهنجين انجڻين کي ساڙڻ کان پوءِ هڪ شاندار مهر کي، دمشق طرف وڌڻ جي ڪري ختم ڪري ڇڏيو. کيس هڪ وڏي طوفان کي جلدئي منهن ڏيڻو پئجي ويو. جيروسلم جي فتح کان پوءِ ماڻهن جيڪي دردناڪ داستان مشهور ڪيا يا جيڪي تصويرون هٿ ڪيون ويون جن ۾ ماڻهن جي غلامي ۽ شهر جي بي حرمتي کي مبالغه آميز رنگينين ۾ پيش ڪيو ويو هو، ان يورپ جي سٽل ۽ نڍال ماڻهن کي جاڳائي ڇڏيو؛ شهنشاهه فريڊرڪ باربروسا ۽ فرانس ۽ انگلينڊ جي بادشاهن صليب هٿ ۾ ڪڍي اڳواڻي ڪئي ۽ سست رفتاريءَ جي باوجود هو بحيره- روم کان بحر- اوقيانوس تائين ڦهلجي چڪا هيا. اٽلي وارا ڦڙتي ڪندي جيئڻا، پيسا ۽ وينس ڏانهن ويندڙ جهازن ۾ سوار ٿي ويا. انهن کان پوءِ فرانس، نارمنڊي ۽ ڪجهه اولهه جي ٻيٽن جا خواهشمند زيارتي به روانا ٿي ويا. فلانڊرس، فرائيس ۽ ڊينمارڪ وارا به پنهنجي طرفان پاڻ سان ماڻهن جا لشڪر کڻي روانا ٿيا جيڪي هڪ سؤ جهازن ۾ مَس ماپي سگهيا ۽ اتر جي ملڪن جا سورما پنهنجي ڊگهي قد ۽ هٿ ۾ ڪنيل جنگي- ڪهاڙي جي نشانين سان سڃاڻجي ٿي سگهيا (67). ماڻهن جا هجور ايترا ته وڏي ويا هيا جو اهي تائير جي حدن ۾ ماپي نٿي سگهيا، ۽ نه وري اهي هاڻي سندن ڪونراڊ جي فرمانبرداري ڪري ٿي سگهيا. کين ليوسگنن تي رحم به آيو ۽ سندس ڪردار لاءِ هنن وٽ گهڻو احترام ۽ عزت هئي، جيڪو تازو جيل مان آزاد ٿيو هو ته جيئن فرئنگن جي فوج کي ورهائي سگهي. هن بطليموس يا آڪري کي واپس وٺڻ جي تجويز پيش ڪئي جيڪو تائير جي ڏکڻ ۾ ٽيهن ميلن جي پنڌ تي هو. جتي ٻه هزار گهوڙي سوار ۽ ٽيهه هزار پيادل فوج سندس ڪمان هيٺ موجود هئي. آءُ هن يادگار گهيري تي تفصيل سان نه لکندس جيڪو ٻن سالن تائين قائم رهيو ۽ جنهن ۾ يورپ ۽ ايشيا جي فوجن جا بيشمار سپاهي مارجي ويا. ايترو جنون ۽ جوش جذبو اڳ ڪڏهن ۽ ڪٿي به نظر نه آيو هو ۽ نه وري ايترو جاني ۽ مالي نقصان اڳ ڪڏهن ٿيو هو ۽ مومن، جيڪي اڳ فقط پنهنجن شهيدن جي تعريف ڪندا هيا، مخالفن ۽ سندن دشمنن جي همت ۽ جذبي تي، کين داد ڏيڻ ۾ ڪنجوسي ڪرڻ بجاءِ دل کولي سندن واکاڻ ڪئي. توتاري جي وڃڻ شرط مصر، شام، عربستان ۽ اوڀر جي صوبن جا مسلمان اميرالمومنين جي جهنڊي هيٺ گڏ ٿيا (68)، سندس ڪئمپ کي آڪري کان چند ميلن جي مفاصلي تي لڳايو ويو هو، ۽ هن رات ڏينهن محنت ٿي ڪئي ته جيئن پنهنجن مسلمان پاڻڻ لاءِ هر طرح جي آساني ۽ سهولتون مهيا ڪري ڇڏي، پر هي آسانيون فرئنگن جي لاءِ ڪاوڙ ۽ سندن ناراضگيءَ جو باعث هيون. جبل ڪار ميل جي ڀرپاسي ۾ ٽو جنگيون لڙيون ويون جنهن ۾ مقدر جا لاها ڇاڙها ايندا رهيا، هڪ موقعي تي سلطان پنهنجي فوج کي ڏوڪيندو شهر ۾ ڪاهي پيو ۽ ٻي حملي ۾ وري عيسائي شاهي تنبن تائين پهچي ويا. ڪبوترن جي

مدد ذريعي گهيري ۾ آيل ماڻهن سان خط و ڪتابت جي سلسلي کي جاري رکيو ويو ۽ جيئن ته سمنڊ ڪشادو ۽ آجهاڳ هيو ته جيڪي فوجي جڻا ٿڳ ۾ چور ٿي ويا ٿي ته انهن جي جڳهه تي وري نون ماڻهن کي مقرر ڪيو ٿي ويو. ڏکڻ، تيرن ۽ ترارين ۽ خراب موسم جي ڪري بيشمار لاطيني ماڻهو موت جو شڪار ٿي ويا، پر مئلن جي جڳهه تي نون زيارتین سندن جڳهون اچي والاريون، جن پنهنجن ملڪي ماڻهن جي آمد بابت گهڻي مبالغوي کان ڪم ورتو. جاهل ۽ اڻ پڙهيل ماڻهو ان خبر ملڻ تي حيران ٿي ويا ته وڏو پادري خود بيشمار ماڻهن سان گڏ ڏوڪيندو قسطنطنيه تائين پهچي چڪو هو. هوڏانهن شهنشاهه جي قافلي به اوڀر وارن کي خوفزدہ ڪري ڇڏيو هو ۽ جيڪي رنڊڪون ۽ رڪاوٽون، ايشيا ۽ يونان ۾ هن جي رستي ۾ وڌيون ويون هيون، انهن کي صلاح الدين جي تدبير سان هٽايو ويو هو؛ باربروسا جي موت تي سندس خوشي اهڙي نه هئي جنهن کي ماڻهي نه سگهجي، ۽ عيسائي، صوابيا جي امير کي ڏسڻ تي همت ۽ حوصلي وڌائڻ بجاءِ وِتر مابوس ٿي ويا هيا، جيڪو جرمني جي باقي بچيل پنج هزار روڻو ۽ واٽرن ماڻهن سان گڏ اتي پهتو هو. آخرڪار ٻي سال بهار جي موسم ۾ فرانس ۽ انگلينڊ جا بحري ٻيڙا آڪري جي ڪنارن تي لنگرانداز ٿيا ۽ هي گهيرو وڌيڪ سخت ان ڪري هيو ته ٻئي بادشاهه فلپ آگسٽس ۽ رچرڊ پلانٽگنيٽ (*) نوجوان ۽ جوشيلا هيا. سڀ وسيلا ۽ ذريعا آزمايا ويا ۽ سڀ اميدون جڏهن ختم ٿي ويون ته آڪري جي حفاظت ڪندڙن پاڻ کي مقدر جي حوالي ڪري ڇڏيو، هنن آڻ مڃي جنهن کي قبول ڪيو ويو پر سندن زندگيون توڙي سندن آزادي ماڻڻ عيوض سخت ۽ وڏو ٽئڪس يعني ٻه لک سون جا ٽڪرا کين ڏيڻا پئجي ويا جنهن جي بدلي ۾ سندن هڪ سؤ معزز ماڻهن ۽ پندرهن سؤ عام ماڻهو جن ۾ قيدي به شامل هيا، کي آزاد ڪرڻ جو راعدو ڪيو ويو پر هو مقدس صليب جو ڪاٺ واپس ڪندا. صلح نامي ۾ ڪجهه شڪ پيدا ٿي پيا ۽ ان جي عمل ڪرڻ ۾ به دير ٿي وئي، جنهن ڪري فرئنگ سخت ناراض ٿي پيا ۽ قاتل رچرڊ جي حڪم تي (69)، سلطان جي موجودگي ۾ تن هزار مسلمانن کي قتل ڪيو ويو. آڪري جي فتح سبب، لاطيني حڪمرانن کي هڪ مکيه شهر ۽ ڪارآمد بندرگاهه هٿ اچي ويو، پر اهو سؤدو کين مهانو پئجي ويو. صلاح الدين جو وزير ۽ تاريخ دان سندس ئي دشمن جي تيار ڪيل رپورٽ جي حوالي سان ٻڌائي ٿو ته سندن تعداد مختلف وقتن ۾ پنجن کان ڇهن لکن تائين رهيو هو، جن مان هڪ لک عيسائين کان به وڌيڪ قتل ڪيا ويا هيا ۽ ان کان به سندن وڌيڪ انگ بيمارين ۾ مري ويو ۽ جهازن جي پڇي پوڻ سبب بيشمار عيسائي ٻڏي مري ويا ۽ سندن ٿورڙو تعداد اهڙو هو جيڪو پنهنجن پنهنجن ملڪن ڏانهن موٽي وڃڻ ۾ ڪامياب ٿي ويو (70).

فلپ آگسٽس ۽ رچرڊ پهريون، فرانس ۽ انگلينڊ جا فقط اهڙا بادشاهه هيا جيڪي ساڳئي جهنڊي هيٺ وڙهيا هيا، پر جيڪي ٻيا مقدس ڪم کين گڏجي ڪرڻا هيا، اهي سندن هڪ ٻئي خلاف نومي حسد ۽ ڪدورت سبب ڪافي متاثر ٿيا هيا ۽ ٻن فرقن، جن جي هنن فلسطين ۾ حفاظت ٿي ڪئي، اهي پنهنجي دشمن جي بجاءِ، پنهنجا پاڻ ۾ هڪ ٻئي جا وڌيڪ ويري هيا. اوڀر جي ملڪن جي نظر ۾، فرانس جو بادشاهه وقار ۽ طاقت ۾ گهڻو مٿاهون هو ۽ شهنشاهه جي غير موجودگي ۾، لاطيني کيس پنهنجو عارضي اڳواڻ تسليم ڪندا هيا (71). سندس ڪارناما اهڙا نه هيا جهڙي سندس شهرت مٿاهين هئي. فلپ بهادر هيو، پر ان کان وڌيڪ هو هڪ مدبر ۽ دوراندیش انسان هيو، هو ويران سامونڊي ڪنارن تي رهندي تنگ ٿي پيو هو ۽ هتي پنهنجي صحت کي وڌيڪ خراب ڪرڻ نٿي

چاهيائين، آڪري جي شڪست ۽ ان جي قبضي کيس هتان رواڻي ٿيڻ تي آماده ڪيو، توڙي جو هو برگندي جي حاڪم کي ڇڏي وڃڻ تي ڪجهه بي ڏليو به محسوس ڪري ڪري هو جنهن وٽ مقدس زمين جي حفاظت لاءِ فقط پنج سؤ امير ۽ ڏهه هزار پيادا رهجي ويا هيا. انگلينڊ جو بادشاهه، توڙي جو عزت ۽ وقار ۾ گهٽ هو پر پنهنجي مخالف کان دولت ۽ فوجي دٻدٻي ۾ گهڻو مٿاهون هو (72) ۽ جيڪڏهن سورمي ٿيڻ لاءِ خطرناڪ ۽ وحشيائي بهادري ضروري آهي ته پوءِ رچرڊ پلئنتنگنيٽ، پنهنجي دؤر جي بهادرن ۾ سڀني کان وڌيڪ قدآور نظر ايندو. هن 'شينهن جي دل رگندڙ' سورمي جي ياد کي انگلينڊ وارن هٿين سان هندائي رکيو هو ۽ سٺ سالن جي عرصي گذري وڃڻ کان پوءِ به ترڪن ۽ عرب مسلمانن جا پٽ ۽ پوٽا به سندس ياد کي ملهائيندا هيا توڙي جو هو هنن خلاف وڙهيو هيو؛ سندس نالي کي شام جون ماڻرون فقط ان ڪري پڪارينديون هيون ته جيئن پنهنجن روئندڙ ٻارن کي چپ ڪرائي سگهن ۽ جيڪڏهن ڪو گهوڙو اوچتو پنهنجو رستو وڃائي جهنگ ۾ هليو ويندو هو ته سندس سوار پنهنجي گهوڙي سان هيٺن مخاطب ٿيندو هو: 'انڌا، خبر ڪانه اٿيئي ته ايڏانهن ٻوڙن ۾ ڪٿي نه ڪٿي رچرڊ لڪل هوندو؟' (73) مسلمانن خلاف سندس ظلم ۽ زيادتيون سندس ٽڪي طبيعت ۽ جنون جو نتيجو هيون، باقي آءُ ان ڳالهه تي ويساهه نٿو ڪريان ته هڪڙو سپاهي جيڪو پنهنجي نيزي بازيءَ ۾ آزاد ۽ بي ڊپو هجي، اهو پنهنجي ٽئين بهادر ڀاءُ يعني مانٽ فرات جي ڪونراڊ جي سڀني ۾ پنهنجو خنجر ڳپائيندو جنهن کي تاير ۾ ڪن قاتلن پراسرار طريقي سان ماري ڇڏيو هو (74). آڪري جي شڪست ۽ فلپ جي وڃڻ کان پوءِ، انگلينڊ جي بادشاهه صليبين جي اڳواڻي ڪئي ته جيئن سامونڊي ڪنارن کي به، جيڪي کانئن ڪسجي ويا هيا، واپس ورائجي؛ اهڙيءَ طرح سزئريا ۽ جفا جي شهرن کي ٻيهر ليو سگهن جي بادشاهت جو حصو بنايو ويو. آڪري کان اسڪلان جو پنڌ به يارهن ڏينهن جي جنگ جهڙو هو. صلاح الدين فقط سترهن محافظن سان گڏ جنگ جي ميدان تي موجود هيو، هن پنهنجي جهنڊي کي جهڪڻ نه ڏنو هو ۽ نه وري پنهنجن جنگي توتارن ۽ ڏهلن کي خاموش ٿيڻ ڏنو هو، هن ٻيهر فوجن کي گڏ ڪري ۽ حملي ڪرڻ جي ڪوشش ۽ ماڻهن ۾ جوش جاڳايو، سندس پرچارڪن ۽ مبلغن، هڪ الله جي مڃيندڙن کي جنگ جي لاءِ تيار ڪيو ته جيئن عيسائي بت پرستن خلاف جنگ ۾ ڪاميابي حاصل ڪجي؛ پر بت پرستن به همت نه هاري هئي ۽ سندن دفاع ڪافي مضبوط هيو، پر سلطان، اسڪلان جي ديوارن کي ڏاهي ڇڏيو ۽ تڏهن وڃي ان قابل ٿيو جو هڪ اهم قلعي کي، دشمن جي قبضي ٿيڻ کان بچائي ورتائين جيڪو مصر جي سرحد تي ٺهيل هيو. سياري جي سخت سردِي ۾ فوجن آرام ڪيو پر جيئن ئي بهار شروع ٿيو ته فرئنگڪن انگريز بادشاهه جي سربراهيءَ ۾ اڳتي وڌڻ شروع ڪيو ۽ هاڻي هو جيروسلم کان فقط هڪ ڏينهن جو پنڌ پري هيا ۽ رستي تي هنن مسلمانن جي هڪ قافلي کي روڪيو جنهن ۾ ست هزار اٺ شامل هيا. صلاح الدين (75)، پنهنجو ديرو بيت المقدس جي پاڪ شهر ۾ جمائي ڇڏيو هو پر شهر ۾ عجيب افراتفري ۽ هراس ڦهليل هيو، پر سلطان جيڪو روزي سان هيو ان نماز پڙهي ۽ تقرير ڪيائين. جنهن ۾ هن پنهنجين ساٿين کي گهيري جي خطرن کان آگاهه ڪيو پر ساڻس گڏ جيڪي مملوڪ هيا انهن آڪري جي تلخ تجربن کان پوءِ، سلطان تي زور ڀريو ته هو پنهنجي پاڻ توڙي پنهنجي سڄي قافلي کي في الحال محفوظ ڪري ته جيئن مذهب ۽ مسلمانن جي سلطنت (76) جي خدمت جو شرف ان وقت حاصل ڪجي جڏهن موقعو مناسب هجي. پر معجزاتي طور تي عيسائين پنڌي هٿڻ شروع

ڪيو (77) ۽ مسلمانن ۾ سرهاڻي اچي وئي ۽ سندس ساٿين جي دورانديشي يا وري سندن حسد سبب رچرڊ حوصلو هاري ويٺو. هي سڀوت، هڪ جبل تي مٿي چڙهندي ۽ پنهنجو منهن ماڻهن کان لڪائيندي، اوچتو رڙ ڪندي پنهنجن ماڻهن سان مخاطب ٿيو: ”اهي جيڪي پنهنجو پاڻ کي بچائي نٿا سگهن ته انهن کي اهو حق هرگز ڪونهي ته حضرت عيسيٰ جي مقدس مقبري جي زيارت ڪن.“ آڪري ۾ واپسيءَ کان پوءِ کيس خبر ملي ته سلطان جفا تي قبضو ڪري ورتو هو، ته رچرڊ پنهنجن جهازن کي اڳتي وڌڻ جو حڪم ڏنو جيڪي ڪناري تائين پهچي ويا هيا ۽ هن جي موجودگيءَ سبب قلعي کي بچايو ويو ۽ چيو وڃي ٿو ته سٺ هزار ترڪ ۽ عرب مسلمان، سندس فوجين سان مقابلي ڪرڻ جو سٺ نه ساريندي، ميدان ڇڏي پڄي ويا. سندس ڪمزوريءَ جي جڏهن کين خبر پئي ته هو بي صبح تي واپس موٽي آيا، ۽ هنن ڏٺو ته هو پنهنجي ڪئمپ ۾ وائڙن جيان موجود هو ۽ هن سان فقط سترهن سورما ۽ ٽي سو تيرانداڙ گڏ هيا. سندن تعداد کي ڳڻڻ بنان، هن بهرحال مقابلو ڪيو ۽ اسان کي سندس دشمنن جي شاهدين منجهان پروڙ پئي آهي ته انگلينڊ جو بادشاهه، پنهنجي نيزي کي قابو ڪندي، ڪاوڙ مان پنهنجن مخالفن جي اڳيان لنگهي ويو، هو کاپي ساڄي پنهجي طرفن ڏي به مڙيو پر معجزاتي طور تي رستي تي ڪو به ماڻهو اهڙو کيس نه مليو جيڪو ساڻس مقابلو ڪري يا سندس اڳتي وڌڻ جي رفتار کي گهٽ ڪري سگهي (78). ڇا آئون تاريخ لکي رهيو آهيان يا هيڏانهن هوڏانهن جي اڃاين قصن کي قلمبند پيو ڪريان؟



ٽين - صليبي جنگ جا نتيجا - 1190 ع

هنن ننڍين وڏن جهڙين ۽ دشمنين دوران فرئنگن ۽ مسلمانن جي وچ ۾ ڳالهين جو هڪ ڊگهو ۽ اينگهائيندڙ سلسلو شروع ٿي ويو (79) جيڪو هلندو ۽ ٿيندو رهيو ۽ وري وري شروع ٿي ۽ هر ڀيري ختم ٿيندو رهيو. تعلقات بهتر ڪرڻ ۽ رشتن کي سنوارڻ لاءِ ڌرين هڪ ٻئي ڏي برف ۽ ميون جا تحفا به موڪليا ته ناروي جا باز ۽ عربي گهوڙا به هڪ ٻئي کي تحفن ۾ ڏنا ويا جنهن مذهبي جنگ جي ماحول کي ڪجهه ٺاڀر ۾ آندو ۽ ڪجهه وقت لاءِ جنگ ۾ فتح يا شڪست جي جنون کان ماڻهو آڃا ٿيا، ۽ بادشاهن به گذريل تجربن مان پرايو هو ته هنن جهيڙن جهڳڙن يا جنگين ۾ رب پاڪ ڪنهن به خاص ڌر جي پاسي ڏانهن ڪو نه هو، نه وري ڪنهن ڌر يقيني فتح جي اميد ٿي رکي (80). رچرڊ توڙي صلاح الدين، ٻنهي جي صحت به هاڻي بگڙڻ لڳي، ۽ ٻنهي ڌرين کي پراڻن پنڌن جي جنگين ۽ اندروني اختلافن جو ڪافي نقصان پهچي چڪو هو، هوڏانهن پئٽنگنيت به سخت غصي ۾ آيل هو ته هو پنهنجي ڏوڪيباز دشمنن کي سبق سيکاري جنهن سندس غير موجودگي ۾ نارمنڊي تي حملو ڪيو هو، ٻي طرف اڻ ٿڪ سلطان، پنهنجن ئي ماڻهن توڙي سندس انهن سپاهين جي دردناڪ ڏانهن ۽ فريادن کان مجبور ٿي پيو هو، جيڪي اڳ سندس جنگي جذبن کي جاڳائڻ ۾ اهم ڪردار ادا ڪندا هيا. انگلينڊ جي بادشاهه جي اولين شرطن ۾ جيروسلم، فلسطين ۽ اصلي صليب جي کين واپسيءَ جو مطالبو شامل هيو ۽ هن کليو اعلان ڪيو ته هو خود توڙي سندن زيارتي ڀائر هن مقدس ڪم ۾ پنهنجون زندگيون قربان ڪرڻ کي وڌيڪ ترجيح ڏيندا پر پنهنجي مقصد حاصل ڪرڻ کان سواءِ ڏلت ۽ خوري جا بار ڪشي يورپ ڏانهن هرگز واپس نه ورندا. پر صلاح الدين جي ذهن ۽ ضمير سندن مطالبن کي نامنظور ڪري ڇڏيو، ۽ سندن بتن کي واپس ڪرڻ لاءِ تيار نه ٿيو ۽ نه وري عيسائين جي بت پرستي کي جاري رکڻ جي اجازت ڏنائين؛ هن به اوتري ئي عزم ۽ پختي يقين سان اعلان ڪيو ته فلسطين تي مسلمانن جو مذهبي توڙي شهري حق وڌيڪ جائز ۽ فطري هيو، جيروسلم جي تقدس ۽ ان جي اهميت تي پنهنجي راءِ کان کين آگاهه ڪيائين، ۽ لاطينين جي آبادي يا ورهاڱي جي سڀني شرطن کي رد ڪيائين. رچرڊ، سلطان جي ڀاءُ سان پنهنجي ڀيڻ جي شاديءَ جي رٿ پيش ڪئي پر اها به ٻن مذهبن جي اختلافن سبب رد ٿي وئي ڇاڪاڻ ته شهزادي، هڪ ترڪ جي ڀاڪرن ۾ وڃڻ کان نفرت جو اظهار ڪيو، ۽ عادل يا سفاڪ الدين به گهڻين زالن رکڻ جي رواج کي ترڪ نه ڪري سگهيو، صلاح الدين ساڻن ملڻ کان انڪار ڪري ڇڏيو، ڇاڪاڻ ته ٻئي ڌرين هڪ ٻئي جي زبان نه سمجهنديون هيون، نيٺ گهڻي وقت گذري وڃڻ کان پوءِ، ترجمانن ۽ سفيرن ذريعي سندن ملاقات ۽ هڪ ٻئي سان ڳالهين ٻولين جي سلسلي کي جاري رکڻ جو انتظام ڪيو ويو. هڪ ٻئي کي ٻڌڻ کان پوءِ جيڪو ٻنهي ڌرين جي وچ ۾ ٺهراءُ طئي ٿيو ان کي پڻ ٻنهي ڌرين طرفان رد ڪيو ويو، هڪ طرف روم جو مکيه پادري هو ته ٻي طرف بغداد جي خليفي به پنهنجي طرفان منظوري نه ڏني. اها تجويز ڏني وئي هئي ته جيروسلم ۽ مقدس مقبري کي هر عام ۽ خاص ماڻهن جي زيارت لاءِ کولي ڇڏجي جنهن ۾ نه ته ڪنهن کان ڏن وصول ڪيو وڃي نه وري لاطيني زيارتن کي تڪليفون پهچايون وڃن، ۽ جڏهن عسڪران ڊهي ويندو ته پوءِ خود بخود جفا کان ٽاڻين سڄو سامونڊي ڪنارو عيسائين جي قبضي ۾ اچي ويندو. پيو ته اهو به چيو ويو ته طرابلس جي نواب ۽ انتاڪيا جي بادشاهه جا نالا به ان صلح نامي ۾ شامل هجن ۽ ايندڙ ٽن سالن ۽ ٽن مهينن ۾ سڀني پراڻن جهڳڙن ۽ دشمنين کي بلڪل ختم ڪيو وڃي. ٻنهي فوجن جي وڏن سربراهن قسم تي اقرار ڪيو ته اهي صلح نامي جي مڪمل پاسداري ڪندا، پر جتي حاڪمن هڪ ٻئي سان هٿ ملائي پنهنجا واعدا وڃن

ڪيا هيا، اُتي شهنشاهن کان قسم نه کڻايو ويو هو جنهن مان شڪ جنم وٺن ٿا ۽ جيڪڏهن واعدا ۽ اقرار ٿين ٿا ته اُتي شاهي شان ۽ وقار تي حرف اچڻ جو انديشو رهي ٿو. رچرڊ يورپ روانو ٿي ويو جتي گهڻو عرصو قيد ۾ رهڻ کان پوءِ هو وقت کان اڳ ئي قبر ۾ هليو ويو، ۽ فقط ڪجهه مهينن جي وقفي کان پوءِ صلاح الدين جو شاندار عهد ۽ زندگي به پڄاڻي ۽ تي پهچي وئي. اوڀر جا ماڻهو سندس عظمت واري موت تي، جيڪو دمشق ۾ ٿيو، گهڻو ڪجهه لکن ٿا پر انهن کي اها شايد خبر ڪانهي ته هن ٽنهي مذهبن جي ماڻهن ۾ (81) خير خيرات پئي ورهائي ۽ پنهنجي سخا جو فيض کين پهچايو ٿي، يا شايد اها خبر به کين نه هئي ته هن پنهنجي جهنڊي جي بدران پنهنجي ڪفن کي نمايان ڪري ڇڏيو هو ته جيئن مشرق جي ماڻهن کي تنبيهه ڪري سگهي ته انساني وڏائي کي بقاء هرگز ڪونهي تنهن ڪري هو غرور ۽ تڪبر کان پاسو ڪن. سندس موت سان گڏ سندس شهنشاهت جو اڳڪو ۽ اتحاد به ختم ٿي ويو، سندس پٽن کي سندن طاقتور چاچي سفاح الدين تنگ ڪيو، مصر، دمشق ۽ حلب (82) جي حڪمرانن جون مخالفتون وري جاڳي پيون ۽ فرئنگ يا لاطيني ماڻهو هاڻي اُتي بيهڻ جهڙا ٿيا، سڪ جو ساهه ڪنيائون ۽ شام جي ڪنارن جي لڳو لڳ پنهنجن قلعن ۾ ويهي نئين اميدن ۽ خواهشن جا خواب ڏسڻ لڳا.

ڪنهن به فاتح جي عظمت، شهرت يا ڏهڪاءُ جو دارومدار سندس ڪارنامن تي هوندو آهي. ٽئڪس يا محصول، جيڪو صلاح الدين عشر جي صورت ۾ ماڻهن تي لڳايو اهو به سندس يادگار ڪارنامن مان هڪ هيو جيڪو هر عام توڙي خاص ماڻهن کي لازمي ادا ڪرڻو هوندو هو، ان حد تائين جو لاطيني ڪليسا جا پادري به اهو عشر پريندا هيا ۽ هي سلسلو هنن سڀني لاءِ بيحد فائدي مند ثابت ٿيو ۽ خاص طرح عيسائين ۽ روم جي وڏن پادرين ان جي دائري کي ڪٽو لڪ حڪمرانن تائين ڦهلائي ڇڏيو ته جيئن ان کي ڪليسا جي بهبود ۽ بهتريءَ لاءِ استعمال ڪري سگهجي (83). عيسائين کي عشر جي وصولي ۾ جيڪو مالي فائدو پيو، ان منجهان هاڻي سندن وڏو پادري فلسطين کي ٻيهر حاصل ڪرڻ جي تياري ۾ مصروف ٿي ويو؛ صلاح الدين جي موت کان پوءِ عيسائين صليبي جنگين کي پنهنجن خطن، تحريرن، تقريرن، سفيرن ۽ پنهنجن پرچارڪن وسيلي خوب ڦهلايو ۽ هنن انوسينٽ (معصوم) ٽئين (84) ۾ قوي اميد رکي ته اهو هن پاڪ ڪمر ۾ اڳرائي ڪندو. هو ذهين هو ۽ سندس جذبا جوان هيا، تنهن ڪري کيس پنهنجو اڳواڻ بڻايائون. هن نوجوان ۽ اُمنگون رڪنڊڙ پادريءَ جي سربراهيءَ ۾ سينٽ پيٽر جا جانشين پنهنجي عظمت جي بلندين تائين وڃي پهتا، ۽ فقط ارڙهن سالن جي حڪمراني ۾ سندس حڪم بادشاهن ۽ شهنشاهن کي به هر صورت ۾ مڃڻو پوندو هو ۽ کيس ايترا اختيار مليل هيا جو هو کين ڏاهي ۽ نااهي به سگهندو هو، ۽ جڏهن ته ڏوهه ڪرڻ تي هو ماڻهن کي سزائون به ڏيندو هو ۽ ڪڏهن ته مهينا ۽ سال به ڪليسا ۾ عبادت ڪرڻ کان کين محروم ڪري ڇڏيندو هو. لئٽران جي هڪ گڏجاڻيءَ ۾ ڪليسا ۽ دنياوي اختيارن جو استعمال ڪندي هن پاڻ کي اوڀر ۽ اولهه جي ملڪن جو حاڪم بنائي ڇڏيو هو. انگلينڊ جي جان سندس نمائندي جي پيرن ۾ پنهنجو تاج وڃي پيش ڪيو هو ۽ اهو معصوم جو ئي ڪمال هو ته هن ٻن اهم ڪارنامن جو بنياد رکيو هو جيڪو عقل ۽ انسانيت کان مٿاهون هو. يعني هڪ ته اهو فلسفو ته ماني ۽ شراب حضرت عيسيٰ جي جسم ۾ داخل ٿيڻ شرط سندس ’رُت ۽ سَٽ‘ ۾ تبديل ٿي وڃن ٿا (*). ٻيو ڪارنامو سندس هي هيو ته هن ڪٽو لڪ عيسائين جي برتري جو بنياد رکيو هو. سندس ئي آواز کي ڪنائيندي ماڻهن کيس سڏ تي سڏ ڏنو ۽ اهو ئي سبب هو جو چوٿين ۽ پنجين صليبي جنگ لڙي وئي، پر هنگري جي بادشاهه کان سواءِ،

ٻيا جيڪي به بادشاهه هيا سي هيٺئين درجي وارا ۽ غير نمايان هيا جن کي زيارتین جو اڳواڻ بنايو ويو هيو، فوجون به ضرورت پئاندر نه هيون، تنهن ڪري انهن ڪوششن جا اثر پادري ۽ ماڻهن جي آميدن سان مطابقت رکندڙ نه هيا. چوٿين صليبي جنگ جو رخ شام کان هٽائي قسطنطنيه طرف ڪيو ويو هيو ۽ لاطينين طرفان يونان يا روم جي شهنشاهت جي فتح، اسان جي ايندڙ باب جو اهم موضوع هوندو. پنجين صليبي جنگ ۾ (85) ٻه لک فرئنگ نيل ندي جي اوڀر واري ڪناري تي پهچي ويا. کين آميد هئي ته هو سلطان جي رهائش گاهه واري هنڌ يعني مصر ۾ رهندي، فلسطين کي جلد فتح ڪري وٺندا ۽ سورهن مهينن جي گهيري کان پوءِ مسلمانن کي دارنيتا کي وڃائڻ جو افسوس ٿيو، پر عيسائين جي فوج، سندن نمائندي پيليگيس جي غرور ۽ هٿ واري روئي سبب تباهه ٿي وئي، جنهن پوپ جي نالي جي آڙ ۾ پاڻ کي جنرل بنائي ڇڏيو هو ۽ فرئنگ، جيڪي اڳيئي مرٿينگ ٿي چڪا هيا، نيل جي پاڻي ۽ اوڀر جي ملڪن جي فوجن سان هر طرف کان گهيري ۾ اچي ويا هيا، پر جڏهن دارنيتا کي خالي ڪرايو ويو ته کين سلامتيءَ سان ڀڄڻ ۽ پٺتي هٽڻ جو رستو ملي ويو، جنهن ۾ زيارتین سان به ڪجهه رعايت ڪئي وئي ۽ ڪي تبرڪ به کين واپس ڪيا ويا جن ۾ اصل صليب پڻ شامل هئي. هن ناڪامي جا ڪيترائي سبب هيا جن مان هڪڙو اهو هو ته صليبي جنگيون هڪ ٻئي پٺيان وڙهيون ويون، ۽ جن ۾، ساڳي وقت تي، ليوونيا جي لامذهبن، اسپين جي مسلمانن، فرانس جي البيجنس ۽ سسلي جي شاهي خاندان جي بادشاهن خلاف مھر هلائڻ ۽ پرچار ڪرڻ جا سبب به شامل هيا (86). مذهب جي سلسلي جي اهڙين خدمتن ۾، ماڻهن کي روحاني سکون کان سواءِ ڪجهه دنياوي انعامن اڪرامن جي به آميد هئي، ان حد تائين جو وڏا پادري پڻ پنهنجي مقامي دشمنن خلاف پنهنجي جوش جذبي ۾ ايترا اڳتي وڌي ويا هيا جو هنن انعامن جي لالچ ۾ اچي پنهنجن شام وارن ڀائرن کي به وساري ڇڏيو هو ۽ انهن جي ڪا به سار سنڀال نه لڏي هيائون. آخري صليبي جنگين ۾ کين فوج جي ڪمان ڪرڻ ۽ ڪجهه ناڻي کي هٿ ڪرڻ جو موقعو مليو هو ۽ ڪجهه دليل باز وڏي سوچ کان پوءِ ان نتيجي تي پهتا آهن ته پلٽينشيا جي پهرين ڪائونسل کان وٺي ائين ٿو محسوس ٿئي ته سڀئي معاملن ۾ هڪ سوچيل سمجهيل سازش جو نتيجو هيا جنهن ۾ روم جي شهنشاهت جو وڏو هٿ هيو، پر اهو شڪ غير فطري ۽ غير حقيقي ٿو معلوم ٿئي. سينٽ پيٽر جي جانشينن، انساني خصلتن، خوبين ۽ خامين جي رهبري ڪرڻ جي بجاءِ انهن جي پيروي ڪئي جنهن ۾ نه سندن دوراندوشي شامل هئي ۽ نه هنن ماڻهن جي طور طريقن کي سمجهڻ يا پرجهڻ جي ڪوشش ڪئي، پر کين وقت جي رائج وهن وسوسن منجهان جيڪو به اڳيئي تيار ٿيل ميوو ملي ويو، ان تي ويهي گذارو ڪيائون ۽ اهو ڪجهه هٿ ڪيائون جيڪو ٺهيل ٺڪيل حالت ۾ کين ملي ويو، جنهن ۾ نه کين محنت ڪرڻي پئي نه سُر سهڻا پيا. لئٽران جي ڪائونسل ۾ معصوم ٽئين هڪ مشڪوڪ تجويز ڏني جنهن ۾ هن پنهنجي مثال ذريعي صليبين ۾ نئون جذبو جاڳائڻ چاهيو، پر جهاز جو پائلٽ پنهنجي اسٽيئرنگ کي ڇڏي نه سگهيو، نه وري فلسطين کي، روم جي پادري جي آڻي هجڻ جو ڪڏهن اعزاز نصيب ٿيو هو (87).

زيارتين جو پنهنجو وجود، سندن خاندان ۽ انهن جون ملڪيتون وڏي پادريءَ جي حفاظت ۾ رهنديون هيون ۽ هي روحاني ماڻهو پنهنجن حڪمن ۽ دڙڪن داڻن ذريعي پنهنجي حڪمرانيءَ جي حق رکڻ جا دعويدار ٿي ويندا هيا ۽ ماڻهن کي حڪم ۽ هدايتون ڏيندا هيا ته کين ڇا ڪرڻو هو ۽ جيڪو

عزم ۽ واعدو ڪري آيا هيا انهن کي هر صورت ۾ پورو ڪرڻو هو. فريڊرڪ پيو (88) جيڪو باربروسا جو پوتو هو، اهو لڳاتار ڪليسا جو شاگرد، ان جو دشمن ته ساڳئي وقت ان جي دشمنيءَ جو شڪار به رهيو هو. ايڪويهين سالن جي عمر ۾ پنهنجي رڪوالي معصوم نئين جي حڪمن جي فرمانبرداري ڪندي، هن صليب ڪٽڻ جي ذميداري قبول ڪئي، ۽ جڏهن سندس تاجپوشي ٿي ۽ شاهي تخت تي ويٺو ته پوءِ به ساڳيون ذميواريون پنهنجي سر تي کنياڻين ۽ جيروسلم جي واريثائيءَ (*) سان سندس شادي کيس هميشه لاءِ پابند ڪري ڇڏيو ته هو سندس پٽ ڪونراڊ جي بادشاهت جي حفاظت ڪندو. پر جيئن ئي فريڊرڪ جي عمر وڌي ٿي ۽ اختيار به وڌيا ته هن پنهنجي جوانيءَ جي اُپهرن فيصلن تي پڇتايو، سندس گليل ذهن ۽ ڄاڻ، کيس وهمن وسوسن جي تصور ۽ ايشيا جي تاج پاڻ کان نفرت ڏياري، تنهن ڪري معصوم جي جانشينن لاءِ هاڻي سندس دل ۾ اڳين عزت يا احترام نه رهيو هو ۽ هينئر سندس خواهش اها هئي ته ڪنهن به صورت ۾ هو سسلي کان ائلس جبلن تائين اٽلي جي بادشاهت کي ٻيهر واپس ورائي سگهي، پر جيڪڏهن سندس هي منصوبو ڪامياب ٿئي ها ته پادرين جي حيثيت گهٽجي پراڻي سادگيءَ واري سطح تي پهچي وڃي ها، ۽ ٻارهن سالن جي دير ۽ بهانن کان پوءِ، هنن شهنشاهه تي 'لٺ ۽ چٽ' يعني منهن ۽ دڙڪن ذريعي دٻاءُ رکيو ته وڌيڪ وقت وڃائڻ بدران هو فلسطين ڏانهن ڪاهي هلڻ جي وقت ۽ هنڌ مقرر ڪرڻ جو هڪدم فيصلو ڪري. سسلي ۽ اپوليا جي بندرگاهن تي هن هڪ سو جهازن جي ٻيڙي جو بندوبست ڪيو، ته ساڳي وقت هڪ سو وڏا جهاز به تيار ڪيا ويا جيڪي ٻن هزار پنج سو سورمن کي اُتي پهچائيندا، جن ۾ سندن گهوڙا ۽ نوڪر ڇاڪر به هوندا؛ نپلس ۽ جرمني لاءِ جيڪي جهاز رکيا ويا هيا انهن ۾ طاقتور فوجي سوار هيا، ۽ انگريز صليبين جو تعداد سٺ هزار جي لڳ ڀڳ هيو، پر ايترين وڏين تياري جي باوجود هلڻ ۽ اڳتي وڌڻ جي سست رفتار سبب زيارتين جي جوش جذبن ۾ اڳين توانائي ختم ٿي وئي هئي ۽ سندن کاڌو خوراڪ به ختم ٿيڻ لڳو هو، ماڻهن جا وڏا هجوم، بُڪ ۽ بيمارين ۽ ڪجهه زيارتين جي قافلن جي ڇڏي وڃڻ سبب، تعداد ۾ گهٽبا رهيا ۽ ڪئلايريا جي سخت گرم اونھاري ۾ هنن شام جي مهل جا سانباها ڪري ڇڏيا. آخرڪار شهنشاهه برنڊوسيمر جي هنڌ تي پيڙن جا سڙه ڪولرائي ڇڏيا جنهن ۾ فوج جا چاليهه هزار ماڻهو سوار هيا، پر هو سمندر ۾ ٽن ڏينهن کان وڌيڪ نه هلي سگهيو ۽ هڪدم پنٿي موٽيو ۽ سندس دوستن ان اُپھرائپ جو سبب سندس طبيعت جي ناسازي ڄاڻايو آهي، پر سندس دشمنن هن تي ڄاڻي وائي نافرماني ڪرڻ جو الزام لڳايو. پنهنجي عزم تي قائم نه رهڻ تي گريگري نائين، فريڊرڪ کي ملڪ نيڪالي جي سزا ڏني ڇڏي، ۽ جڏهن هن چيو ته هو ايندڙ سال پنهنجو واعدو ۽ پنهنجي عزم جي تڪميل ڪندو ته پادري کيس ٻيهر ملڪ نيڪالي ڏني ڇڏي (89). هن صليب جي جهنڊي هيٺ پنهنجون خدمتون سرانجام ٿي ڏنيون پر اٽلي ۾ هن خلاف هن صليبي جنگ جي ترغيب ماڻهن کي ڏني وئي ۽ سندس واپسيءَ کان پوءِ کيس چيو ويو ته انهن تڪليفن جي معافي وٺي جيڪي سندس غلطين جي ڪري کيس ٿي پوڳڻيون پيون هيون، فلسطين ۾ مذهبي محافظن طرفان جيڪي اڳ حڪم ناما جاري ڪيا ويا هيا انهن موجب سڀني کي هدايت ڪئي وئي هئي ته هن سان هر تعلق ٽوڙيو وڃي ۽ سندس حڪمن کي به هرگز نه مڃيو وڃي، ۽ پنهنجي ئي بادشاهت ۾ شهنشاهه کي مجبور ڪيو ويو ته سندس ئي ڪئمپ ۾ آئندو لاءِ جيڪي به فرمان جاري ٿين ته اهي فقط الله يا وري عيسائي جمهوريه جي نالي ۾ جاري ڪيا وڃن.

فريڊرڪ هڪ فاتح جيان جيروسلم ۾ داخل ٿيو ۽ پنهنجن ٽي هٿن سان (چو ته ڪوبه پادري پاڻ ڪوبه ڪم نه ڪندو هو) هن مقدس مقبري تان تاج پنهنجن هٿن ۾ کنيو. پر اُتان جي بزرگ رکوالي هڪ منع نامو جاري ڪيو ته فريڊرڪ جي موجودگيءَ سبب ڪليسا جي بيحرمتي ٿي هئي ۽ اسپتال ۽ مندر جي معتبر ماڻهن سلطان کي صلاح وڃي ڏني ته موقعو مناسب ۽ وقتائتو هو ته جڏهن هو اُردن نديءَ تي پنهنجن محافظن کانسواءِ موجود هجي ته اوچتو مٿس وار ڪري کيس قتل ڪيو وڃي. مذهبي جنون ۽ تفرقي بازي جي اهڙي ماحول ۾ فتح ڪرڻ جو ڪو فائدو ڪونه هو ۽ حفاظت ڪرڻ به مشڪل ڪم هو، پر هڪ فائديمند صلحنامو وجود ۾ اچي ويو جيڪو مسلمانن جي پنهنجن اندروني اختلافن سبب عمل ۾ آيو هو ڇاڪاڻ ته اُنهن جي اڪثريت، فريڊرڪ جي ڪردار کان متاثر هئي ۽ اُنهيءَ جي حمايت ٿي ڪيائون. ڪليسا جي دشمنن تي، باغين ۽ فسادين سان سازباز سندن مهمان نوازي ڪرڻ ۽ ساڻن دوستي رکڻ جو الزام هو، اُهي عيسائي سڌرائڻ جا هرگز حقدار نه هيا، چو ته هنن پنهنجي زمين کي هڪ بيڪار رڻ پٽ ٿي ڪوٺيو ۽ سندن ذهن ۾ هڪ ملحدانو خيال آيو ته جيڪڏهن يهوي (Jehovah) (عبراني زبان ۾ خدا تعاليٰ جو نالو) نئپلس جي بادشاهت جي حالت اچي ڏسي ها ته هو فلسطين کي، عيسائين جي سرزمين هئڻ جو شرف ڪڏهن به نه بخشي هيا. ان هوندي به فريڊرڪ، سلطان کان جيروسلم، بيتلهم، ندرت، ٿاير ۽ سڊان کي حاصل ڪرڻ ۾ ڪامياب ٿي ويو. لاطينين کي، بهرحال اجازت ڏني وئي هئي ته اُهي ڀلي شهر ۾ رهن ۽ قلعا ٺاهي اُنهن کي مضبوط بڻائن؛ ساڳئي وقت عيسائين ۽ مسلمانن کي به شهري ۽ مذهبي آزادي جا پورا حق حاصل هيا، عيسائي مقدس مقبري تي وڃي عبادت ڪندا هيا، جڏهن ته مسلمان بيت المقدس (90) ۾ وڃي نماز پڙهندا هيا، هي اُها پاڪ جڳهه هئي جتان مُحَمَّد مصطفيٰ (ﷺ) جن رات جي وقت معراج جو سفر شروع ڪيو هو. انصاف پسنديءَ جي هڪ جهڙي سلوڪ ۽ هڪ ٻئي کي خوشيءَ سان برداشت ڪرڻ جي روڻن کي عيسائي جنونين نٿي سٺو، تنهنڪري ڪافي ڪمزور دل مسلمان اتان ڇڏي هليا ويا توڙي جو بغير ڪنهن رتوڇاڻ جي صليبين جي هر خواهش کي پورو ڪيو ويو هيو، ڪليسان کي بحال ڪيو ويو هيو، خانقاهن جي نئين سِر تعمير شروع ٿي چڪي هئي ۽ پندرهن سالن جي عرصي ۾ جيروسلم ۾ لاطينين جو انگ ڇهن هزارن کان به مٿي هليو ويو هو. امن ۽ صلح جي هن سٺي ماحول کي وحشي خوارزمين (91) جي هڪ وڏي لشڪر جي اوچتي حملي تباهه ڪري ڇڏيو. هي ڪئسپين سمنڊ جي ڀر ۾ رهندڙ ريڍار ۽ ٻڪرار هيا جيڪي مغلن يا تاتارين جي خوف کان ڀڄي شام ۾ ويا ۽ توڙي جو فرئنگن، طب، حمص ۽ دمشق جي سلطانن سان اتحاد قائم ڪري ڇڏيو هو، تڏهن به اُهي هنن وحشين جي حملن ۽ ڪاهن کي روڪڻ ۾ ناڪام رهيا هيا. جيڪو ڪجهه به سندن سامهون ايندو هو، ان کي هو پنهنجي ترار سان ڪٽي ان جا ٽڪرا ٽڪرا ڪري ڇڏيندا هيا يا وري ماڻهن کي هو زوري ۽ زبردستيءَ سان گهلي ڪڍي ويندا هيا ۽ کين پاڻ وٽ قيد ڪري ڇڏيندا هيا؛ ڪوبه فوجي قانون مٿن لاڳو نه ٿيندو هو ۽ فقط هڪڙي جنگ ۾ هنن شهر کي ٿري تاراج ڪري ڇڏيو هو، مقدس مقبري جي بي حرمتي ڪئي هئي ۽ هر شيءِ کي تباهه ۽ برباد ڪري ڇڏيو هو، وحشي ڀڙي جا اهي منظر ڏسي لاطينين کي ترڪن ۽ مسلمانن جي شرافت ۽ رواداريءَ جو سُدت سان احساس ٿيو هو.

ستن صليبي معرڪن منجهان، آخري ٻه جنگيون فرانس جي بادشاهه لوئس نائين طرفان وڙهيون ويون هيون، جنهن جي آزادي مصر ۾ ۽ سندس زندگي آفريڪا جي سامونڊي ڪناري تي ختم

ٿي هئي. سندس موت کان اٺاويھ سال پوءِ، کيس روم ۾ ولي يا بزرگ جو درجو ڏنو ويو، ۽ اوچتو سندس پنهنجھت معجزا ڪنھن پرڙ مان ٻاھر نڪري آيا جن جي تصديق بہ ھڪدم ڪئي وئي تہ ھو واقعي ھڪ شاھي بزرگ ۽ اللہ لوڪ انسان ھيو(92). بہرحال تاريخ جي ورقن ۾ ھن جي لاءِ وڌيڪ معتبر شاھديون مليون آھن تہ ھن جي شخصيت ۾ ھڪ بادشاھ، ھڪ سورمي ۽ ھڪ سني انسان جون گڏيل وصفون موجود ھيون، ۽ توڙي جو ھو ھڪ بہادر ۽ اورچ انسان ھيو پر سندس طبيعت ۾ انصاف ۽ رواداريءَ جاڳڻ ھيا جن جو مظاهرو ھو پنھنجي ذاتي توڙي عوامي سطح تي ڪندو رھندو ھو، ۽ پنھنجي ڪردار ۾ ھو عام ماڻھن لاءِ ھڪ مھربان پيءُ، پاڙيسرين لاءِ ھڪ بہترين دوست ۽ بيدين يا غير مذھبي ماڻھن جو سخت دشمن ھيو. پر مٿس وھمن وسوسن جي اثر خطرناڪ حد تائين ھيو(93) جنھن سندس دل ۽ ذھن کي گھڻو بگاڙي ڇڏيو ھو، ھو ان حد تائين ھيٺ ھليو ويو ھو جو ھن فرئسنز ۽ ڊومينڪ جي پٺڙي جھڙين بچڙين عادتن کي بہ نہ رڳو اختيار ڪيو ھو پر ان جي تعريف پڻ ڪئي ھئي؛ ھو پنھنجي مذھب جي مخالفن جو ڪٽر دشمن ھيو ۽ وقت جا بادشاھ بہ پيرا پنھنجي تخت تان ھيٺ ٺھي کانئس روحاني فيض وٺڻ آيا ھيا. ھڪ اھڙو تاريخدان جيڪو راھبن واري سوچ رکندڙ ھوندو تہ اھو سندس گندي ڪردار کي بہ گھڻو ساراهيندو، پر ھڪ معتبر ۽ بہادر جئائين ول جيڪو لوئس جو دوست ۽ قيد ۾ سندس ساٿي ھيو، فطرت جي قلم سان سندس تصوير ليکي آھي ۽ ھڪ غيرجانبدار انداز سان سندس خوبين ۽ خامين کي تصويري خاڪن ۾ ظاھر ڪيو آھي، جن مان اسان کي جيڪا معلومات ملي آھي ان مان ظاھر ٿئي ٿو تہ سندن نوڪر چاڪر انھن سان سچا نہ ھيا، جن جو تذڪرو اڪثر صليبي جنگين جي حوالي سان ڪتابن ۾ ايندو رھيو آھي، وچين دؤر جي بادشاھن ۾ لوئس نائين وڏيون ڪوششون ڪري تاج جي وقار کي بحال ڪيو پر ھن جيڪو ڪجھ بہ ڪيو اھو سندس پنھنجي گھر ۽ پنھنجي بادشاھت تائين محدود ھيو پر سندس ڪوششون اڃا مشرق تائين اثرانداز نہ ٿيون ھيون، باقي سندس عزم سندس جذبن ۽ بيماريءَ جو گڏيل نتيجو ھو ۽ اھوئي سبب آھي تہ جنھن پاڪ عزم کي ھن ھٿايو ۽ اڳتي وڌايو ھو، تہ ان جو شڪار بہ خودئي ٿي ويو ھو، مصر تي حملي ڪرڻ لاءِ، فرانس وٽ فوجن جي اثاڻ ۽ سندس خزانا خالي ھيا، ھن قبرص جي سمنڊ کي ارڙھن سؤ بادبانن ذريعي اُڪاريو ھو، جيڪڏھن وچڻو حساب بہ لڳائجي تہ ماڻھن جو تعداد پنجاھ ھزار وڃي بيھندو، ۽ جيڪڏھن اسان سندس ئي بيان تي ويساھ ڪريون، جيئن مشرقي آڪٽبازي ۾ اڪثر ٿيندو آھي تہ ھن ساڍا نو ھزار گھوڙيسوار ۽ ھڪ لک ٽيھ ھزار پيادل فوجين کي سمنڊ مان زمين تي لاٿو، جن جي طاقت جي زور تي ھنن زيارتن جو شرف حاصل ڪيو(95).

پاڻ کي اسلحي سان محفوظ بنائيندي ۽ ھڪ گاڙھو جھنڊو ڦڙڪائيندي،(*) لوئس ٽپو ڏيئي ڪناري تي وڃي پھتو، ۽ داميتا جو مضبوط شھر، جنھن ۾ سندس ابن ڏاڏن اڳ سورھن مھينن تائين گھيري کي قائم رکيو ھو، پھرين ئي حملي ۾ ڊڄندڙ ۽ ڪنبنڊڙ مسلمانن خالي ڪري ڇڏيو. پر داميتا سندس پھرين ۽ آخري فتح ھئي، ۽ پنجين ۽ ڇھين صليبي جنگ ۾ ساڳئي جنگ جي ميدان تي ساڳين سببن ڪري ساڳيون تڪليفون کين پيش آيون ھيون(96). ھڪ موتمار دير کان پوءِ، جنھنڪري سندن ڪئمپ ۾ وبائي بيماريون پيدا ٿي پيون ھيون، فرئنگن سامونڊي ڪناري کان مصر جي گاديءَ جي ھنڌ تي چڙھائي ڪئي ۽ ڪوشش ڪيائون تہ ڪنھن طرح سان نيٺ ندي جي اڻ مڊائي ٻوڏ جو مقابلو ڪجي ڇاڪاڻ تہ نيٺ جو ڌوڪيندڙ وھڪرو سندن قدمن کي اڳتي وڌڻ کان روڪي رھيو ھو. سندن بہادر

حاکم جي نگرانيءَ ۾ فرانس جي اميرن ۽ نوابن هن خطري کان پنهنجي سخت ڪاوڙ ۽ ٻُڃان جو اظهار ڪيو؛ سندس ڀاءُ، جيڪو آرتوس جو امير هو، مسورا جي شهر تي اوچتو حملو ڪري پنهنجي بهادري جو مظاهرو ڪيو ۽ اڏرندڙ ڪبوترن قاهره جي رهواسين کي پيغام پهچايو ته سندن سڀ ڪجهه ضايع ٿي ويو هو يا ختم ٿي چڪو هو. پر هڪ سپاهي، جنهن بعد ۾ تخت تي قبضو ڪري ورتو، پڇندڙ فوجن کي هڪ جڳهه تي گڏ ڪيو جڏهن ته عيسائين جا خاص جڳا ڪافي پنٿي رهجي ويا هيا، ۽ آرتوس مٿان حملو ڪري کيس قتل ڪيو ويو. حملي ڪندڙ تي لڳاتار يوناني باه جو وسڪارو ٿي رهيو هو، نيل کي به مصر جي جهازن ذريعي ضابطي ۾ آندو ويو هو، عربستان جي کليل ميدانن سبب کاڌي خوراڪ جي رسد کي روڪيو ويو، جنهن جي نتيجي ۾ روز بروز بيمارين ۽ ڏڪر جي حالتن ۾ اضافو ٿيندو رهيو، تنهنڪري موقعي کي غنيمت سمجهندي پڇڻ جي واٽ کي ضروري سمجهيو ويو پر صورتحال اهڙي هئي جو پڇڻ جو ڪو رستو ڪٿي به نه بچيو هو. مشرقي ليکڪن اها ڳالهه مڃي آهي ته لوئس جيڪڏهن پرپور ڪوشش ڪري ها ته ممڪن هو ته هو پڇي وڃڻ ۾ ڪامياب ٿئي ها پر هن پنهنجي رعيت جي ماڻهن کي ڇڏڻ نٿي چاهيو؛ بهرحال ساڻين ۽ اميرن سميت کيس گرفتار ڪيو ويو؛ اهي جيڪي خدمت ذريعي پنهنجي زندگي کي ڪارائتو نٿي بنائي سگهيا يا وري اهي جيڪي پنهنجي آزادي کي خريد نٿي ڪري سگهيا، سڀني کي قتل ڪيو ويو ۽ قاهره جي ديوارن کي عيسائين جي سرن يا سسِين سان سينگارايو ويو (97). فرانس جي بادشاهه کي زنجيرن ۾ جڪڙيو ويو، پر عظيم فاتح، جيڪو صلاح الدين جو پڙ پوٽو هو، پنهنجي شاهي قيدي ڏانهن پهڙ لاءِ هڪ پُرو قار لباس ڏياري موڪليو، ۽ دميتا (98) مسلمانن کي واپس ڪرڻ ۽ چار لک سون جا ٽڪرا کين ڏنڊ طور ڏيڻ عيوض، سندس ساڻين ۽ سپاهين سميت کيس آزاد ڪيو ويو. وڻندڙ ۽ آسائش ڏيندڙ فضا ۾ نورالدين ۽ صلاح الدين جا بگڙيل پوٽا ۽ پونير، يورپ جي مردانگي جي روايتن سان مقابلي ڪرڻ جهڙا نه رهيا هيا، اهي پنهنجي غلامن جي هٿن ۾ هٿيار ڏسي خوش ٿيندا هيا يا وري پنهنجن مملوڪن سان خوش ٿيندا هيا جيڪي تاتاري ۽ سخت جان رهواسي هيا، جن کي سندن ننڍين عمرين ۾ شام جي واپارين خريد ڪيو هو ۽ جن کي سلطان جي محل ۾ تعليم ڏياري وئي هئي، پر مصر ۾ اوچتوئي اوچتو ڪي خطرناڪ درندا ڪٿان نڪري پيا جيڪي پوائنٽن جانورن جيان ٿي لڳا، ۽ ائين ٿي لڳو ته ماڻهو مارڻ ۽ ڌارين کي نشانو بنائڻ سندن ذميواري ۾ شامل هيو، پر انهن پنهنجي محسن کي به نه بخشيو. فتح جي غرور ۽ نشي ۾ مملوڪن توران شاهه کي به قتل ڪري ڇڏيو جيڪو پنهنجي خاندان جو آخري فرد هو ۽ وحشي قاتل اگهاڙين ترارين سان قيدي بادشاهه جي ڪمري ۾ داخل ٿي ويا ۽ هنن پنهنجا هٿ سلطان جي قتل سان رنگي ڇڏيا. پر لوئس جي مضبوط ارادن سبب هنن سندس عزت ڪئي (99)، هنن جي لالچ ۽ حرص، سندن ظلم ۽ جوش جي جذبن کي مات ڏئي ڇڏي ۽ نيٺ هڪ صلحنامو عمل ۾ آيو جنهن موجب فرانس جي بادشاهه کي، فوج جي تبرڪن سميت فلسطين وڃڻ جي اجازت ڏني وئي. پر هن آڪري ۾ رهي پنهنجا چار سال اجايا گنوائڻي ڇڏيا، هو جيروسلم به نه وڃي سگهيو ۽ ڪنهن عزت يا وقار حاصل ڪرڻ کانسواءِ پنهنجي وطن واپس وڃڻ لاءِ به تيار نه هيو.

لوئس جي دل اندر، رکي رکي پنهنجي شڪست جي بدلي وٺڻ جا اڏما ٿي اُٿيا جن نيٺ کيس جوش ڏياريو ۽ سورهن سالن جي آرام ڪرڻ ۽ سوچڻ کان پوءِ هو ستين ۽ آخري صليبي جنگ وڙهڻ جون تياريون ڪرڻ لڳو. سندس مالي پوزيشن بهتر ٿي وئي، سندس بادشاهت جو دائرو وڌو ۽ وسيع

ٿي ويو، ۽ جنگي جوڌن جو هڪ نئون نسل تيار ٿي چڪو هو، ۽ هو ڇهن هزار گهوڙيسوارن ۽ ٽيهه هزار پيادل فوج وٺي وڏي اعتماد سان مُهر تي روانو ٿيو، انتاڪيا جي نقصان کيس جلد رواني ٿيڻ لاءِ اُڪسايو هو، کيس اُميد هئي ته هو تيونس جي بادشاهه کي عيسائي بنائڻ ۾ ڪامياب ٿي ويندو تنهنڪري هن آفريڪا جي سامونڊي ڪنارن طرف ڪُوج ڪرڻ لاءِ سانباهه ڪيا، جتي وڏن مال خزانن جي موجودگيءَ جي کيس سُڌ پئي، تنهنڪري هن مقدس ڌرتي ڏانهن پنهنجي سفر کي ڪجهه پوئتي ڪري ڇڏيو. پر سندس اُميدون تڏهن خاڪ ۾ ملي ويون جڏهن ماڻهن کي پنهنجي مذهب ڏانهن دعوت ڏيڻ جي سندس خواب پوري ٿيڻ بدران هن پاڻ کي هڪ گهيري ۾ وڪوڙيل ڏٺو، فرانس جا ماڻهو باهه جيان ٻرندڙ واريءَ ۾ تڙپي تڙپي مري ويا ۽ سينٽ لوئس پڻ پنهنجي تنبوءَ ۾ مري ويو، ۽ جيئن ئي هن پنهنجون اکيون پوريون ته سندس پٽ جيڪو سندس جانشين به هيو، پنهنجن ساٿين کي ميدان ڇڏي ڀڄڻ ۽ پنتي موٽڻ جو اشارو ڏئي ڇڏيو (100). هڪ ليکڪ پنهنجو مختصر جائزو هن طرح پيش ڪيو آهي: 'اهڙيءَ طرح هڪ عيسائي بادشاهه ڪارٽيج جي تباهه ڪارين جي ويجهو مري ويو، جيڪو مُحَمَّد مصطفيٰ ﷺ جي اُمتين خلاف جنگ ڪرڻ لاءِ پنهنجي گهران نڪتو هو ۽ هو اُهو هنڌ هو، جنهن جو تعارف ڏاڏو شام جي ديوتائن سان ڪرايو هو (101).

ان کان وڌيڪ بُري قانونسازي ٻي ڪهڙي ٿي سگهي ٿي، جنهن جو بنياد ناانصافي تي رکيل هجي ۽ جنهن ۾ ڪنهن به ملڪ جي مقامي ماڻهن کي دائمي غلاميءَ هيٺ رکيو ويو هجي ۽ هڪ طرفي حڪومت به اهڙن ماڻهن جي هجي جيڪي اڳ خود غلام ۽ ڌاريا هيا. مصر جي حالت پنج سؤ سالن کان ڪجهه اهڙي رهي آهي. بحاري ۽ بورجي خاندانن (102) جا ماڻهو خود تاتاريءَ ۽ سرقاسين نسل جا هيا ۽ سندن چوويهن فوجي اڳواڻن جا جانشين سندن پُٽ نه پر سندن نوڪر چاڪر هيا. هو آزاديءَ جون وڏيون دعوائون ڪن ٿا، سليم پهرئين جو جيڪو معاهدو جمهوريه سان ٿيو هو، (103) ان موجب عثمانيه حڪومت جو شهنشاهه، اڃا تائين، ننڍي پئماني تي ئي سهي، مصر جي حڪومت کان روايتي ڏن وصول ڪري ٿو. امن امان جي مختصر وقفي ۾ ٻن حڪمران خاندانن کي ڦرلٽ ڪرڻ ۽ رت وهائڻ ۾ نمايان سمجهيو ويو آهي، (104) پر سندن تخت، ڀلي ڪيترو به لوڏن ۾ هجي، سندن حڪومت جو دائرو مصر، نيوبيا، عربستان، ۽ شام تائين پکڙيل هيو؛ سندن مملوڪ گهراڻي جي ماڻهن جو تعداد اٺ سؤ کان وڌي پنجهويهه هزار گهوڙيسوارن ۽ هڪ لک ست هزار پيادل فوجين تائين پهتو هو جنهن ۾ ضرورت پوڻ تي ڇاهٺ هزار عرب فوجين جي مدد ڪرڻ جو واعدو پڻ ٿيل هو (105)، ايتري طاقت رکندڙ بادشاهه، پنهنجن سامونڊي ڪنارن يا حدن ۾ ڪنهن خود مختيار دشمن قوم کي هرگز برداشت نه ڪندا ۽ جيڪڏهن فرئنگن جي تباهي چاليهن سالن تائين ملتوي ٿي وڃي ها ته اُهي سندن لڏندڙ حڪومت، تاتارين جي حملن ۽ جنگجو زيارتين جي وقتي مدد جا شڪرگذار هجن ها، هنن ۾ انگريزي پڙهندڙ، ايدورڊ جي نالي تي ضرور غور ڪندو جنهن پنهنجي زندگي ۾ صليب جو نشان پهريون ڀيرو پنهنجي پيءُ جي زندگي ۾ لڳايو هو. ويلز ۽ اسڪاٽلئنڊ جي مستقبل جو سويارو، فقط هڪ هزار فوجين جي اڳواڻي ڪندي آڪري کي گهيري مان آزاد ڪرائي، نذرث تائين ڪاهي ويو پر ان وقت وٽس نَو هزار فوجي هيا، پنهنجي چاچي رچرڊ جي نالي کي ٻيهر زندهه ڪيائين ۽ پنهنجي بهادريءَ سان ڏهن سالن جو صلحنامو حاصل ڪيائين، جتي هڪ جنوني قاتل مٿس حملو ڪيو، (106)

توڙي جو کيس خطرناڪ زخم رسيا هيا پر پوءِ به پڇي نڪرڻ ۾ ڪامياب ٿي ويو. انتاڪيا (107) جي بيهڪ ڪجهه اهڙي هئي جو ان تي صليبي جنگين جو گهٽ اثر ٿيو هو، پر ان تي به آخرڪار قبضو ڪيو ويو ۽ بندوق دار يا ببارس هٿان کيس برباد ڪيو ويو، جيڪو مصر ۽ شام جو سلطان هو؛ لاطيني شهر کي مٽايو ويو ۽ عيسائين جي پهرئين وڏي شهر کي ماڻهن کان خالي ڪرائي غير آباد ڪيو ويو، هن ڪاروائيءَ ۾ سندن سترهن جڙا قتل ڪيا ويا ۽ سندن هڪ لک رهواسين کي قيد ڪيو ويو. سندن سامونڊي ڪنارن وارا شهر جيئن لائوديسيا، غبالا، طرابلس، بيرٿس، سڊون، ٽائر، ۽ جفا ۽ سندن مضبوط قلعا جيڪي اسپتال ۽ مندرن ۾ ويندڙن لاءِ تعمير ڪرايا ويا هيا، قبضي ۾ ايندا ويا ۽ هاڻي فرئنگن جو اهو حال هو جو هو فقط هڪ شهر يا آڪري جي سينت جان جي ڪالوني تائين محدود ٿي ويا جنهن کي ڪڏهن ڪڏهن بطليموس جي خطاب سان به ياد ڪيو ويندو آهي.

جيروسلم جي وڃائڻ کان پوءِ آڪري (108) جيڪو ستر ميلن جي مفاصلي تي هو، لاطيني عيسائين جو وڏو شهر بڻجي ويو، جنهن کي عاليشان عمارتن سان سڃايو ويو هو ۽ جنهن ۾ پاڻي جمع ڪرڻ ۽ ماڻهن تائين پهچائڻ جو بندوبست ڪيو ويو هو ۽ حفاظت لاءِ ديوارن کي ٻئي تعمير ذريعي وڌيڪ مضبوط ڪيو ويو هو. پاڇوڪڙن ۽ زيارتين جي اچڻ سبب هن شهر جي آبادي ۾ لڳاتار اضافو ٿيندو رهيو، ٻين طرفن ڏي دشمنين سبب، اوڀر ۽ اولهه جي شهرن جو ڌنڌو ۽ واپار به هن شهر سان ٿيڻ لڳو ۽ مارڪيت ۾ هر قسم جي جنس ۽ هر ٻوليءَ جا ترجمان يا مترجم موجود هيا ته جيئن ته هن شهر ۾ مختلف قومن جا ماڻهو موجود هيا ته نتيجي ۾ هر برائي هتي جنم ٻئي ورتو ۽ ان کي هر طرف ڦهلايو ٿي ويو؛ حضرت عيسيٰؑ توڙي حضرت محمد ﷺ جن جا پوئلڳ، مرد توڙي عورتون، جيڪي آڪري جا رهواسي هيا، سي سڀئي پنهنجن اخلاق عادت ۾ بيحد بگڙي ۽ خراب ٿي چڪا هيا ۽ اهو به ڪنهن جي وس ۾ ڪونه هو ته ڪنهن قانون ذريعي مذهب جي غلط استعمال يا اخلاق عادت جي بگاڙ کي روڪي سگهجي. شهر جا حڪمران ته گهڻا هيا پر حڪومت ڪٿي به نظر نٿي آئي. جيروسلم ۽ قبرص جا بادشاهه جن جو تعلق ليوسگن سان هيو، ان کان سواءِ انتاڪيا جو بادشاهه، طرابلس ۽ سڊون جا امير، وڏي اسپتال ۽ مکيه مندر جا مالڪ، ٽيوٽونڪ سلسلي وارا، وينس، جينئا ۽ پيسا جا ملڪ، مکيه پادري جو نمائندو: فرانس ۽ انگلينڊ جا بادشاهه، هر هڪ پنهنجا پنهنجا حڪم ويهي هلايا، سترهن تربيونلن يا ڪورٽون ٺاهيون ويون جن کي ماڻهن جي موت ۽ زندگي جا اختيار ڏنا ويا هيا، هر ڏوهيءَ کي پاڙي واري ڪنهن ڪوارٽر ۾ لڪائي ان کي بچائڻ جي ڪوشش ڪئي پئي وئي، ۽ قومن جي هڪ ٻئي سان ساڙ ۽ حسد جي نتيجي ۾ ڪڏهن ڪڏهن تشدد ۽ رتوڇاڻ جا واقعا به ٿيندا هيا، ڪجهه شيرين صليب جي نشان جي بي حرمتي ڪئي ۽ ٻين وري پنهنجي گهٽ پگهاڙ جي پورائي ڪرڻ لاءِ مسلمانن جي ڳوٺن کي لٽڻ ڦرڻ شروع ڪري ڇڏيو، شام جي اڻويهين واپارين کي، جيڪي واپار جي خيال کان هتي آيا هيا (*)، انهن کي بيعزتو ڪري عيسائين طرفان کين ڦاهيءَ تي لڙڪايو ويو؛ جڏهن کانئن وضاحت گهري وئي ته انهن اطمينان بخش جواب نه ڏنا، جنهن سلطان خليل کي بدلي وٺڻ لاءِ آماده ڪيو، هن آڪري خلاف ڪاهه ڪئي، سٺ هزار گهوڙي سوار ۽ هڪ لک چاليهه هزار پيادل فوج جي اڳواڻي ڪندي ۽ اسلحي جي پوري ريل پري (جيڪڏهن آءٌ اهي لفظ استعمال ڪريان) هو روانو ٿيو، هڪ وڏي انجڻ هلائڻ لاءِ ڪانين جي هڪ وڏي ڍير کي هڪ سؤ

وڌين گاڏين ۾ پريو ويو، ۽ شاهي تاريخدان ابوالفدا، جنهن هئا جي فوجين سان گڏ نوڪري ڪئي هئي، اهو هن مقدس جنگ جو عيني شاهد هيو. فرئنگن ۾ پلي ڪيتريون به برايون ڇو نه هجن، پر هنن هن موقعي تي وڏي مردانگيءَ جو مظاهرو ڪيو، پر انهن جي پنهنجن سترهن اڳواڻن جي وچ ۾ اختلاف پيدا ٿي ويا، جنهن ڪري چڙوچڙ ٿي وڙهيا ۽ سلطان جي فوجن کين هر طرف کان گهيري ۾ آڻي ڇڏيو. ٽيٽيهن ڏينهن جي گهيري کان پوءِ، مضبوط ديوار کي مسلمانن آخرڪار ڏاهي ڇڏيو، هاڻي انجڙين جي طاقت استعمال ٿي لڳي؛ مملوڪن هاڻي هر طرف ڪاهون ۽ حملا ڪرڻ شروع ڪري ڏنا ۽ سڄو شهر هن حملي جو شڪار ٿيل نظر ٿي آيو ۽ سٺ هزار عيسائي يا ته ماري ويا يا کين قيد ڪيو ويو، مندرن ۽ خانقاهن جو دفاع وڌيڪ تن ڏينهن تائين ڪيو ويو پر انهن جي اڳواڻ کي هڪ تير لڳو ۽ هو مري ويو ۽ جيڪي پنج سو امير ۽ نواب ساڻن گڏ آيا هيا، انهن مان فقط ڏهه زنده بچا هيا، ۽ اهي انهن جي مقابلي ۾ وڌيڪ غمگين هيا جيڪي ترار جي ڏڪ سان مارجي ويا هيا، ڇو ته زنده رهي، کين وڌيڪ ڏلتن ۽ مصيبتن کي منهن ڏيڻو پيو. جيروسلم جو بادشاهه بزرگ ۽ وڏي اسپتال جو مالڪ گڏجي سامونڊي ڪناري طرف پڳا، پر سمنڊ تارو تار ۽ مستي ۾ هيو، بيڙيون يا جهاز اڻپورا هيا، ۽ ڪيترائي پاڇوڪڙ قبرص جي ٻيٽ تي پهچڻ کان اڳ ئي ٻڏي مري ويا، جنهن ڪري ليو سنگن کي فلسطين جي ضايع ٿيڻ کان پوءِ اطمينان نصيب ٿيو هوندو. سلطان جي حڪم تي ڪليسان ۽ لاطيني شهرن جي قلعن کي ڏاهي انهن جي وجود کي ختم ڪيو ويو، باقي خوف يا لالچ کي ذهن ۾ رکندي مقدس مقبري کي عام ماڻهن توڙي زيارتڻن لاءِ کوليو ويو ۽ هاڻي سڄي سامونڊي ڪناري تي ڏکوئيندڙ ۽ اڪيلائيءَ واري خاموشي ڇانيل هئي جيڪا ڪيترن جڳن تائين ماڻهن ۾ چؤبول ۽ بحث مباحثن جو موضوع رهي (109).

باب لڏهڻيون

(حاشين بابت وضاحتون)

- (1) ائناڪمينيا، ايشيا مائنر ۾ پنهنجي پيءُ جي سوين بابت اسان کي ڪجهه ٻڌائي ٿي؛ (اليگزينڊ، xi,321-325، xiv,419) بوهيمنڊ ۽ ٽئڪريڊ خلاف سليشيا ۾ سندس جنگ (صفحا 328-342) ايبيرس جي جنگ جيڪا ڪافي اينگهه ڪري وئي هئي، (xii,xiii,345-406) بوهيمنڊ جو موت، (xiv,419).
- (2) جيروسلم جي بادشاهن نالي ماتر مٿن پاڙيو هو ۽ هنن پنهنجن نقشن جي تاريخن ۾ (هڪڙو نقش بيتلير جي ڪليسا ۾ اڃا به پڙهڻ ۾ اچي ٿو). هن پنهنجو نالو 'وقت جو حاڪم' لکي پوءِ لکيو هو. (ڊوڪينج، جئائونول جا مضمون xxvii,319).
- (*) (ترڪن، کيس 1100ع ۾ قيدي بنايو هو).
- (*) (ائناڪمينيا).
- (3) ائناڪمينيا ٻڌائي ٿي ته، ڪاپي يا نقل کي مڪمل ڪرڻ لاءِ هن کي مثل ڪڪڙ سان گڏ بند ڪيو ويو هو ۽ پوءِ حيرت جو اظهار ٿي ڪري ته هڪ بربر پنهنجي قيد ٿيڻ ۽ بدبودار ڪڪڙ سان گڏ رهڻ کي ڪيئن برداشت ڪيو هو.
- (4) (ٿول مان نڪتل ڪي نشانين) بازنطيني جاگرافي ۾ هن جو يقيني مطلب انگلينڊ آهي، ها اسان کي اعتماد مان ٻڌايو ويو آهي ته اسان جو هينري- I کيس اجازت نه ڏني ها ته سندس بادشاهت ۾ ٻين فوجن جو گذر ٿئي ها. (ڊوڪينج، اليگزينڊ، ص 41).
- (5) صلح نامي جي ڪاپي (اليگزينڊ، xiii,406-416) اصلي ۽ اعتماد وارو دستاويز آهي، جنهن ۾ ائتاكيا شهر جي نقشي ملائڻ جي ضرورت باقي آهي ۽ اهو بيحد ضروري به آهي.
- (6) ايمر، ڊي گائينس جي تحريرن کي ضرور پڙهيو وڃي (ii,iii) ۽ خاص طرح آئڪونير، حلب ۽ شام جي سلجوقن جي تاريخ جو مطالعو ضرور ڪجي، پر شرط اهو آهي ته اهو مواد يونانين، لاطينين يا عربن کان هٿ ڪيو ويو هجي. آخري بيان ڪيل روم جي معاملن کان ڪجهه بي خبر رهيا آهن.
- (7) زينوفن، آئڪونير کي هڪ اسٽيشن طور بيان ڪيو آهي، ۽ استرابو ان جو نالو اهڙو رکيو آهي جيڪو ڪافي مشڪوڪ ٿو لڳي. تنهن هوندي به سينت پال ان هنڌ تي بيشمار يهودي ۽ غير يهودي وڃي ڏنا. ڪٽيجا جي بگڙيل نالي هيٺ، ان کي هڪ وڏو شهر ڄاڻايو ويو آهي جنهن ۾ هڪ ندي ۽ باغيچا پڻ آهن ۽ جنهن جو جابلو علائقي کان مفاصلو ٽن ليگن جيترو آهي پر اهو سڄو سينگاريل آهي (خبر ناهي ته ڇو؟) اُتي افلاطون جو مقبرو به آهي. (ابوالفدا، نقشا وغيره xvii,303) رزڪي ۽ شلتينس جي جاگرافي جنهن کي ابن سعيد مان ورتو ويو آهي. پهرين صليبي جنگ جي مواد کي اڳتي ڪرڻ لاءِ ائناڪمينيا جو مطالعو ڪجي. (اليگزينڊ، xi,331، وغيره) ۽ البرٽ اڪئينس جي ائين ڪتاب کي به ضرور پڙهجي.

- (9) ڪونراڊ، III لوئس، VII جي بي صليبي جنگ لاءِ تاثير جي وليم جو مطالعو ڪجي (xvi, 18-29) فرسنجن جي اونو، 60, 59, 45, 34 (i) ۽ پئرس جي مئٿيو، (ميجر جي تاريخ، ص 68) اسٽروويس، ڪارپس جي جرمني جي تاريخ، صفحا 373, 372) جو ضرور مطالعو ڪجي. ان کان سواءِ فرئنسيڪٽريم جا مسودا ۽ ڊوشين، iv، نيستس (مينوئل ۾) i, 4, 5, 6، صفحا 48-41 به مطالعي هيٺ آجن.
- (10) فريڊرڪ باربروسا جي ٽين صليبي جنگ لاءِ ڏسو اسحاق نسٽس ڪي، انٽنجل، (i, 3-8, 257-266) اسٽروويس، (ڪارپس جي جرمني جي تاريخ، ص 414) ۽ ٻه تاريخدان، جيڪي شايد تماشينن ۾ شامل هيا. ٽنگينو، (i, 406-416) جنهن کي اسٽروويس ايڊٽ ڪيو. ان کان سواءِ ليڪٽين، (iii, ii, 498-526) جو به ضرور مطالعو ڪجي جنهن کي بسنيچ ايڊٽ ڪيو.
- (11) ائناڪمينيا ٻڌائي ٿي ته پوين لشڪرن ۾ 40,000 گهوڙي سوار، ۽ 100,000 پيادا هيا جيڪي نارمنڊي کان آيا هيا ۽ سندن اڳواڻ فلانڊرس جا ٻه پائر هيا. اها حيرت جي ڳالهه آهي ته يوناني، لاطيني بادشاهن جي نالن، ڪٽنبن، ۽ سندن دولت يا ملڪيت کان ناآشنا هيا.
- (12) تاثير جو وليم ۽ پيرس جو مئٿيو هر هڪ فوجي جڳي جي تعداد کي 70,000 ڳڻائڻ ٿا.
- (13) سنئمس غلط تعداد ڳڻايو آهي يعني 900,000.0 جنهن جي تصديق اوڊو ڊي ڊوئيگلو پڻ ڪئي آهي. ڊوڪينج ۽ سنئمس تعداد کي ٿورو وڌائي 900556 ٻڌايو آهي. ته پوءِ ان انگ کي گهٽائڻ ۽ نامڪمل ڪرڻ جي ڪوشش ڪندا 90,000/ تائين آڻڻ جي ڪوشش ڇو ڪئي وئي آهي؟ ته پوءِ وٽرو جي گادفري پئٽين، ص xix مراتوري ۾ (vii, 462) حيرت مان چيو هو: (جيڪڏهن تون سندن تعداد جو ٿو پڇين، ته پوءِ ٻڌ: فوجين جو انگ ڏه لک هيو.)
- (14) البرٽ اسٽيڊ طرفان گهڻو مبالغو ڪيو ويو آهي (اسٽروويس، ص 414) منهنجو حساب ڪتاب وٽرو جي گاد فري کان ورتل آهي ۽ انهن انگن اکرن ۾ ليويڪ جو آرنولڊ ۽ برنارڊ ٿيسار پڻ شامل آهن (169, 814) اصلوڪا ليڪڪ خاموش آهن. مسلمانن اهو تعداد -200,000 لکن کان -2,60,000 ٻڌايو آهي. (بهاءُالدين، صلاح الدين ۾، ص 110)
- (15) منهنجو تجزيو اهو آهي ته ٻي ۽ ٽين صليبي جنگين ۾ ڪونراڊ ۽ فريڊرڪ جي رعيت جي ماڻهن کي يونانين ۽ مشرقي ماڻهن طرفان عالماني ڪوٺيو ويو آهي. سنئمر جا ليچي زيڪي دراصل پولنڊ ۽ بوهيميا جا رهواسي آهن ۽ اهو فرينچن تي ڇڏيل آهي ته اهي پاڻ وٽ جرمني وارن جو قديمي خطاب رکن ٿا يا نه.
- (16) ٻي صليبي جنگ ۾ نسٽس هڪ ٻار هو پر ٽين صليبي جنگ ۾ هو فلوپو پولس جي وڏي عهدي تي فائز هو ۽ فرئنڪن خلاف ڪمان تي ڪيائين. البت سنئمس پنهنجي غرور ۽ تعصب سان پيرل آهي.
- (17) فلاڊيلفيا جي رهواسين جي طور طريقن تي نسٽس الزام ٿو هڻي جڏهن ته هڪ نامعلوم جرمن پنهنجي ملڪي ماڻهن جي غرور واري رويي تي ٽهٽ ٿو لڳائي، 'غلطي اسان جي هئي.' تاريخ شايد بهتر لڳي ها جيڪڏهن اسان ان ۾ اهڙا تضاد پريون ها. اهو بهرحال نسٽس آهي جيڪو اسان کي فريڊرڪ جي ڏڪن جو داستان ٿو ٻڌائي.

- (18) سنئمس لاطيني زبان جو ترجمو پنهنجي انداز سان ٿو ڪري، ڊوڪينج وڏي محنت ڪري پنهنجي بادشاهه ۽ پنهنجي ملڪ کي ذلت کان بچائي ٿو ڇڏي. (ڏسو جئائن ول جا مضمون 320-317, xxvii) لوئس بعد ۾ هڪ اهڙي ميٽنگ لاءِ زور ٿو پري جيڪا 'سمنڊ جي ڪنارن تي هڪ جهڙائيءَ جي شرطن' تي ڪئي وڃي، پر ائين نه ٿئي ته هڪڙا گهوڙي تي سوار هجن ۽ ٻيا پيرين پيدا هجن. هن سلسلي ۾ ڪجهه مسودا اهڙا آهن جن کي پڙهي ڪل ٿي اچي.
- (19) (آءُ روم وارن جو شهنشاهه آهيان جڏهن ته هو رومانيا وارن جو شهنشاهه آهي.) (نامعلوم شخص جو جملو آهي، ڪئيس، ص 512) يونانين جو عوامي توڙي تاريخي روپ عجيب قسم جو هيو، تنهن هوندي به سنئمس تسليم ٿو ڪري ته شهنشاهه جو تڏهن مطلب هڪ 'بادشاهه' جو هوندو هو.
- (*) (جرمني جا ماڻهو).
- (20) معصوم-III جي تحريرن ۾ (xiii, 184) ۽ بهاءُ الدين جي تاريخ ۾ (صفحا 130, 129) برداشت ڪرڻ بابت پادري ۽ قاضي جي تبصرن جو مطالعو ڪيو. (قاضي، هڪ اسلامي جج هوندو هو.)
- (21) ويڪسن جا نواب، فرانس جا بادشاهه هوندا هيا، جيڪي وري سينٽ ڊينس جي خانقاهه جي پرچارڪ جا غلام يا مريد هوندا هيا. بزرگ جو خاص جهنڊو، جيڪو خانقاهه جي سرواڻ کان ڪين مليو هو، چؤرس نموني ۾ ڳاڙهي رنگ جو هو. ڳاڙهو رنگ ٻارهيڻ کان پندرهيڻ صدي عيسوي تائين فرانسيسي فوجن جي علامت رهيو هو. (ڊوڪينج يا جئائن ول، مضمون ۽ تحريرون 253-244, xviii)
- (22) بي صليبي جنگ بابت اصلي فرانسيسي تاريخ 'گيسٽا لوڊويسي vii، آهي جيڪا دوشين جي چوٿين جلد ۾ ڇپي هئي. ساڳئي جلد ۾ بادشاهه جا اصلي خط به شايع ڪيل آهن ته سندس وزير شگر جون تحريرون به ان ۾ شامل آهن. هي واقعي هڪ مستند تاريخ جا بهترين دستاويز آهن.
- (23) ڪئيس، ص 517. هي ان درد جو داستان آهي جنهن اهو پوڳيو هو يا سور سٺا هيا.
- (24) ('جهنگ' جا بيشمار وحشي ماڻهو جن کي هن وقت تائين ڪنهن به فتح نه ڪيو هو ۽ نه وري سندن ڪو اڳواڻ هو، بس هو ڄڻ رهزنن جي قوم هيا.) ڪين شڪست ڏيڻ تي ڪاڳني جي سلطان کي شايد ڏاڍو مزو اچي ها. (نامعلوم، ڪئيس، صفحا 518-517)
- (25) ڪئيسيس ٽئگينو ۽ بهاءُ الدين جي گڏ ڪيل مواد ۾ هڪ نامعلوم ليکڪ جو مطالعو ڪيو، (صلاح الدين 120-119، باب 70) جنهن ۾ ڪاڳني جي سلطان ڪلج ارسلان جو ذڪر ڪيل آهي ته هو صلاح الدين ۽ فريڊرڪ کان ڊڄندو هو ته ڪانئن نفرت به ڪندو هو.
- (26) اها خواهش ته ٻن عظيم انسانن جي هڪ ٻئي سان پيٽ ڪجي. ڪيترن ليکڪن کي ترغيب ڏني آهي ته هو فريڊرڪ کي سدس ندي ۾ ٻڌندي ڏيکارن ٿا، جنهن ۾ سڪندراعظم پڻ غير دوراندوشي ڪندي غسل ڪيو هو. (ڪيو، ڪرٽ 4,5 iii) پر شهنشاهه جي پنڌ ڪرڻ مان ائين ٿو لڳي ته اها ندي ڪئليڪٽڊس هئي جيڪا ايتري وڏي ته ڪانه هئي، البت اها ڊگهي ضرور هئي.

- (27) مٿريس سئوٽس، (1321ع) هڪ اصول جي ڳالهه ٿو ڪري ته: 'پادري اهو ٻوڇڙ زميني سفر ۾ نه اوديندو هو'. هو قدرت جي مهربانيءَ سان ان اعتراض کي دور ٿو ڪري ۽ پهرين صليبي جنگ کان پنهنجي پُڄا جو اظهار ٿو ڪري. (سامونڊي سفر، ii,iii,i,37).
- (28) سينٽ برنارڊ جي باري ۾ مستند معلومات، سندس خود هن جي تحريرن ۾ ئي موجود آهي جنهن جو صحيح ڇاپو پيري مئبيلين شايع ڪيو هو، ۽ جنهن کي 1750ع ۾ بيهري وئيس ۾ ڇهن جُلدن ۾ ڇپرايو ويو هو. دوستيءَ ۾ جيڪو ڪجهه به يادگيرين جي سهاري تي لکجي ٿي سگهيو يا وهمن وسوسن ذريعي شامل ٿي سگهيو ٿي، اهو سندس شاگردن ۽ عقيدتمندن طرفان ڇهين جُلڊ ۾ شامل ڪيو ويو آهي، يا جيترو ڪجهه به علم ۽ تنقيد جي زمري ۾ ماڻي ٿي سگهيو، سو سمورو ڪجهه بينڊ ڪٽائين ايڊيٽر جي مُهاڳن ۾ شامل ڪيو ويو آهي.
- (29) ڪروئڪس جنهن جو ٻيو نالو ائبسنٽ جي وادي آهي، اُها ٻار، سُرَؤب جي جهنگلن سان گڏوگڏ شمعين ۾ آهي. سينٽ برنارڊ ته ڪليسا جي شان شوڪت کي ڏسي حياءَ ۽ شرم وڃان ڳاڙهو ٿي ويو تنهن ڪري هن اچڻ شرط لائبرري جي باري ۾ معلومات ورتي. مون کي خبر ناهي ته 800 ميونڊس (پاڻياڻ جو ماپو) کي ڏسي هو خوش ٿي ها جيڪو هيڊلبرگ کان به مٿي هليو ويو آهي. (XLVi,15-20).
- (30) سينٽ (بزرگ) جا مريد پنهنجي روحاني پيشوا جي عدم توجهي يا معصوم جي لاپرواهيءَ جو هڪ شاندار مثال ڏين ٿا. (iii,2,1232,vit,2da,16,45,1383) 'ٿوڙي جو هُن لاسين ڍنڍ جي ڪنارن سان سڄو ڏينهن پنڌ ڪيو، پر هن ان طرف ذري جيترو به توجهه نه ڏنو، ان حد تائين جو کيس اها خبر به ڪانه هئي ته هن ان کي ڏٺو به هيو. ڇو ته جڏهن ساڳي شام جو سندس ساٿي ڍنڍ جي خوبصورتيءَ بابت ڳالهائي رهيا هيا ته هن کانئن پڇيو ته اُها ڍنڍ ڪٿي ۽ ڪهڙي طرف هئي جنهن تي سندس سڀئي ساٿي ۽ مريد حيران ٿي ويا هيا. خبر ناهي ته پڙهندڙ سينٽ برنارڊ جي تعريف ڪندو يا نفرت، اُها سندس مرضي، باقي مون جهڙي ماڻهوءَ جي لائبرري جي دريءَ جي سامهون ان بي مثال قدرتي نظاري جهڙو منظر هئڻ ضروري آهي.
- (31) اونو فرائزنڱ (i,4) برنارڊ، (تحريرون، 363) مشرق جا خط، (i,328) وٽ، (iii,4,vi,1235).
- (32) برنارڊ، (تحريرون، ص 247) اسان کي پيني (pene) لفظ جي باري ۾ محتاط رهڻ جي ضرورت آهي. پيني گرامر موجب ظرف آهي جنهن جو مطلب آهي 'ڪڏهن يا ورلي'. پر جيڪڏهن پيني غلطيءَ مان اسم جي جڳهه تي استعمال ٿي ويو ته پوءِ ان جو مطلب نڪرندو ته: 'سٺ عورتون گڏجي به هڪڙو اهڙو مرد نٿيون ڳولي سگهن جنهن جي مردانتي عضوي کي قابو ڪري سگهن يا ان کي ضابطي ۾ آڻن'.
- (33) آءُ جنگ جي صفن کي ترتيب ڏيڻ وارو ڪير ٿيندو آهيان ۽ آءُ ڇو وڃي انهن جي سامهون بيهان جيڪي هٿيارن سان مسلح آهن، مون کي جيڪو ڪرڻو هو سو مون ڪري ڇڏيو يا جيڪا به مون وٽ طاقت يا ذهني صلاحيتون هيون، اُهي سڀ استعمال ڪير، وڌيڪ ڇا ٿو ڪري سگهان. (256,i,259) هو سينٽ پيٽر لاءِ نفرت جو اظهار ٿو ڪري. (تحريرون، 363).
- (34) ('پر شايد اُهي چوندا: 'اسان کي ڪيئن خبر پوندي ته اهي تنهنجا نه پر خدا جا لفظ آهن؟ تون ان سلسلي ۾ ڪهڙيون نشانيون پيش ٿو ڪرين جو اسان توتي ويساهه ڪريون؟ اهو منهنجو

ڪم ناهي ته توهان جي سوالن جا جواب ويهي ڏيان. منهنجي اعتدال پسندي جو قدر ڪريو. جيڪو ڪجهه اوهان منهنجي باري ۾ ٻڌو يا اوهان پاڻ پنهنجي اکين سان ڏٺو ته ڇا هاڻي اوهان منهنجي توڙي پنهنجي پاران جواب ڏيڻ چاهيندا ۽ ڇا اهو به ٻڌائيندا ته الله تعاليٰ اوهان کي ڪيئن پاڻ ڏي متوجه ڪيو. (اطمينان، 421-423, ii, i).

(35) ڏسو شاهديون، (1258-1261, vi, i-17, 1287-1314).

(36) ابوالمحاسن، ۽ ڊي گائينس، هُنن (Huns) جي تاريخ ۾، (ii, 99, ص).

(37) سندس مضمون، ڊي-هربيلاٽ ۽ ڊي-گائينس جي ڪتاب 'مشرقي واقعا' ۾ شايع ٿيل آهي (ii, 230-261) سندس بهادري مثالي هئي ۽ کيس سڪندراعظم، ثاني چوندا هيا ۽ سندس رعيت جو ساڻس ايترو پيار هوندو هو جو هنن سندس موت کان پوءِ هن جي لاءِ دعائون گهريون هيون. تنهن هوندي به سنگيار کي فرئنگن قيدي بنائي ڇڏيو هو جنهن ۾ اوزر پڻ شامل هيا. هن پنجاه سالن تائين حڪومت ڪئي. (1103-1152) ۽ فارسي شاعريءَ جو گهڻو شوق رکندڙ هو.

(38) شام ۾ عراق جي عطابيڪن جي احوال جو مطالعو ڪيو. (i, 254) ۽ زندگي ۽ نورالدين جي حڪومتن جو ساڳئي ليکڪ طرفان جائزو ڏسو، (ii, 147-221) جيڪو بينيلاثر جي عربي متن مان فائدو حاصل ٿو ڪري ته ساڳي وقت بن شونا ۽ ابوالفدا کي به چڱي طرح ٿو ڏسي. (مشرقي صفحا جن ۾ عطابيڪن ۽ نورالدين بابت مضمون آهن ته ابوالفراجيس جي ڪتاب 'خانداني گهراڻا' جا حوالا به ڏنل آهن. (صفحا 250-207, پوکوڪ).

(39) ٿاير جو وليئر (xvi, 4, 5, 7) ايڊيسا جي نقصان جو ذڪر ڪري ٿو ته ساڳي وقت موت بابت به اسان کي ٻڌائي ٿو. سندس نالو بگڙي 'گاڙهو يا رت، ورنو' سڏجڻ لڳو هو جنهن مان لاطينين کي موقعو مليو ته 'رت، ورنو' مان کيس خوني يا خونخوار ناهي ۽ ان نالي سان کيس مشهور ڪري ڇڏيائون.

(40) نورالدين لاءِ هڪ ڪئٿولڪ عيسائي گواهي ٿو ڏئي جنهن جي پٺڀرائي هڪ يعقوبي فرقي جي پادري پڻ ڪئي آهي: 'هن وقت تائين ٻيو ڪو به اهڙو بادشاهه نه گذريو جنهن جي زندگي سونهري اصولن جي پابند رهي هجي، ۽ جنهن جي انصاف پسندي جا اسان وٽ ثبوت موجود آهن'. بادشاهن جي سڄي تعريف اها آهي جيڪا، سندس دشمن، هن جي موت کان پوءِ ڪن ۽ سندس وصفن جا ڳڻ ڳائيندا رهن.

(41) سفير جي ذريعي سان، ٿاير جو وليئر (xix, 17, 18) قاهره جي محل جو بيان ٿو ڪري. خليفي جي خزاني مان اهڙا هيرا مليا جيڪي ڪبوتر جي آنن جيترا وڏا هيا، ۽ هڪ يا قوت اهڙو مليو هو جنهن جي تور مصر جي سترهن ڊرامن جيتري هئي، هڪ بهترين زمره جو پٿر، ٽاڙيءَ جا وڻ ۽ ڪيترائي ڪرسٽل جا ٺهيل ۽ چين کان برآمد ڪيل گلدان پڻ مليا هيا. (ريناڊاٽ، ص 536).

(42) معلوڪن کي پوکوڪ بيان ڪيو آهي. (ابوالفراجيس، i, 7) ته ساڳئي وقت ڊي-هربيلاٽ به انهن جو ذڪر ڪيو آهي. (ص 545). 'هڪ غلام کي گهڻو ڪري خريد ڪري پاڻ وٽ رکندا هيا يا وري ڪنهن به طرح اهو مالڪ جي قبضي ۾ اچي ويندو هو'. اهي واقعا گهڻو ڪري

صلاح الدين جي جنگين ۾ ٿيندا هيا. (بهاء الدين، ص 236، وغيره) ۽ اهي بحاري مملوڪ هيا جيڪي پهريون ڀيرو مصر ۾ آيا هيا.

(43) جئڪبس (ص 1116) جيروسلمر جي بادشاهه کي 374 اميرن کان مٿي نٿو ڏئي. ٻئي يعني فرئنگ توڙي مسلمان دشمن جي تعداد کي تمام گهڻو ٻڌائين ٿا، ڳڻپ جي فرق جي مسئلي کي هن طريقي سان حل ڪري سگهجي ٿو ته جيڪي مصري جنگ ۾ وڙهڻ جهڙا نه هيا، انهن جي انگ کي لڪائي ڇڏجي ته فرق پاتهي دور ٿي ويندو.

(44) اهو عربن جو سڪندريه هيو جيڪو پنهنجي خوشحاليءَ جي ڪري مشهور هيو ۽ يونانين، رومين ۽ ترڪن ۾ هڪ مرڪزي حيثيت رکندڙ شهر هيو. (سٽوري، مصر جي باري ۾ خط، i,25,26).

(45) مصر جي عظيم انقلاب لاءِ، تيار جي وليمر جو مطالعو ڪيو. (xix,5-7,12-31,xx,5-12) بهاءُ الدين (صلاح الدين ۾، صفحا 30-34) ابوالفدا (سلطانن جي احوال مان ٽڪرا، 1-12) ڊي-هريلٽ (مشرقي واقعا، عزيز فاطمه، پر اهو صحيح ڪونهي) دينادوت، (سرواڻن جي تاريخ، سڪندر، صفحا 522-525، 532-577) ورتوت، (بهادري جي ڪارنامن جي تاريخ، (i,141-163) ۽ اير-ڊي گائينس (ii,ii,185-215).

(46) ڪُردن بابت ڊي-گائينس جو مطالعو ڪيو (i,416,417) هي احوال سلطانن جي داستانن ۾ قلمبند ڪيل آهن، تنهن کان سواءِ ٿيوڙنيئر جو مطالعو به ڪجي (سامونڊي سفر، i,308,309) ايوب جي فرقي وارا روائي کان شروع ٿيا جيڪي بيحد معتبر هيا پر اهي بدقسمتيءَ سان، مرڻ کان پوءِ روحن جي منتقل ٿيڻ ۾ اعتقاد رکندا هيا، بنياد پرست سلطانن اڻڄاتل ۾ چوندا هيا ته سندن حسب نسب ماءُ جي طرف کان شروع ٿيو هيو، ۽ سندن ابا ڏاڏا ڌاريا هيا جيڪي ڪُردن سان ملي خود به انهن منجهان ٿي ويا هيا.

(47) زينون جي ڇهين جلد 'انابئيس' جو مطالعو ڪيو. ڪارمڊوشيا جي آزاد ماڻهن جي تيرن سان ڏهه هزار وڌيڪ ماڻهو مري ويا هيا ۽ اهي عظيم بادشاهه جي شاندار ڪمزورين سبب مرڻ کان تمام وڌيڪ هيا. (فارس جو اُردشير). (فارسي).

(48) اسان پروفيسر شولٽنس جا احسانمند آهيون (لڳڀات، 1755,1732) جو هن اسان کي بيحد مستند مواد ڏنو آهي، جنهن ۾ صلاح الدين جي زندگي جو احوال جيڪو سندس هڪ دوست ۽ وزير قاضي بهاءُ الدين پڻ اسان کي مهيا ڪيو آهي. ان کان سواءِ سندس عزيز کان به اسان کي وڏو تاريخي مواد مليو آهي جنهن جو نالو آهي هما جو بادشاهه ابوالفدا، هنن تحريري ذريعن سان اسان هڪ مضمون، جنهن جو عنوان 'صلاح الدين' آهي ۽ جيڪو مشرقي واقعن ۾ شايع ٿيل آهي، کي به شامل ڪري سگهون ٿا ۽ اهي سڀئي احوال وري ابوالفراجيس جي معروف ڪتاب شاهي خاندان جو احوال ۾ تفصيل سان بيان ٿيل آهن.

(49) جيئن ته ابوالفدا خود به ايوب جي سلسلي سان تعلق رکندو هو، ته هن ان سلسلي جي پايو وجهندڙ جي تعريف ۾ خود به حصو ورتو آهي.

- (50) هيروسول جي تاريخ، جيڪا گيسٽا ڊي پر آيل آهي (ص، 1152) ساڳئي قسم جو مثال جڻائن ول پر به ملي ٿو. (ص، 42، لوور جو ڇاپو) پر نيڪ سينٽ لوئس، لادينن کي اڳتي ڪرڻ يا انهن جي تعريف ڪرڻ کان انڪار ڪري ڇڏيو هو، ته اميرن ۽ عيسائي نوابن جي برتري کي به نه مڃيو هو. (ڊوڪينج، جائزو ص 70).
- (51) هنن عربي زبان جي لقبن ۾، مذهبن جي باريڪ ٺڪتن ۽ ٻوليءَ جي ڄاڻ هئڻ ضروري آهي. نورالدين معنيٰ (مذهب جي روشني) عزالدین يعني (دين جو شان ۽ وقار) اهڙيءَ طرح عمادالدين (مذهب جو ٿڌو يا حفاظت). اسان جي سورهيہ سپوت جو اصلي نالو يوسف هيو پر کيس لقب صلاح الدين جو ڏنو ويو هيو يعني (بچاءُ ڪندڙ يا چوٽڪارو ڏياريندڙ) ابو مظفر معنيٰ (سوڀ يا فتح جو ابو) الملڪ الناصر يعني (بادشاهه ۽ مددگار).
- (52) ابوالفدا جنهن جو شجرو صلاح الدين جي ڀاءُ سان ٿو وڃي ملي، ڪيترن ئي مثالن ذريعي سمجھائي ٿو ته شاهي گهراڻن جي سلسلن جا باني سڀ الزام پنهنجي سر تي کڻندا هيا، پر جيڪي انعام اڪرام هوندا هيا اهي پنهنجن پوين يا جانشينن لاءِ ڇڏي ڏيندا هيا. (اقتباس، ص 10).
- (53) سندس زندگي ۽ ڪردار بابت، رنادوت جو مطالعو ڪيو. (صفحا، 548-6537).
- (54) سندس افساني ۽ مذهبي اخلاق ۽ ڪردار جي باري ۾ بهاءُالدين جي تاريخ جي پهرئين باب جو مطالعو ڪجي، (صفحا، 30-4) جيڪو خود عيني شاهد ۽ ڪتر مذهبي پڻ هيو.
- (*) (ڏن يا ٽڪسون).
- (55) ڪيترن ئي ڪمن مثال طور يوسف جي ڪوهه بابت جيڪو قاهره ۾ هيو، سلطان ۽ اتان جو وڏڙو بزرگ، مقامي ماڻهن يا سياحن جي جهالت ۽ اڻ ڄاڻائيءَ کي ڏسي پریشان ٿي ويا هيا.
- (56) نامعلوم. (ڪئسي، 504، ii، iii).
- (57) بهاءُالدين. (صفحا 130، 129).
- (58) جيروسلم جي لاطيني بادشاهت لاءِ، ٿاير جي وليم جي تحرير (xi کان xxii هن ڪتاب تائين) جو مطالعو ڪجي. يعقوب، تاريخ، هيروسول، ڪتاب- I ۽ سٽيوئس، (iii، vi-ix).
- (*) (بدحواسي، مونجھارو).
- (59) 'مندر وارن ماڪيءَ جي مڪين جيان پُون پُون ٿي ڪئي ۽ مريضن جي سار سنڀال لهڻ وارن شور ٿي مڃايو، ۽ پاڻ کي ٻرندڙ باهه جي حوالي ڪري ڇڏيو'. هي ٽڪرو عربي زبان جي فصاحت بلاغت مان ورتل آهي جيڪو زينوفن جي تحرير جي طرز کان ڪافي مختلف آهي.
- (60) لاطينين، ريمند جي غداريءَ بابت يقين سان ڳالهه ڪئي پر عربن فقط شڪ جو اظهار ڪيو، پر جيڪڏهن هو سندن مذهب اختيار ڪري ها ته هو مسلمانن جي نظرن ۾ هڪ ولي ۽ وڏو سورمو ليکيو وڃي ها.
- (61) رائوڊ، ريگينالڊ يا آرنولڊ جي، لاطينين وٽ گهڻي عزت آهي جنهن کي هن جي زندگي توڙي سندس موت کان پوءِ به مان ڏٺو ويو پر آرنولڊ بابت ابوالفدا، بهاءُالدين ۽ جڻائن ول وڌيڪ وضاحت سان تفصيل پيش ڪيا آهن، (تاريخ، سينٽ لوئس، ص 70) جيڪي صلاح الدين جي ڪردار جون خوبيون ڳڻائيندي ٻڌائن ٿا ته جنهن به قيدي سندس نيٺڪ يا سندس ماني کاڌي

- هئي ته ان کي هو هرگز نه ماريندو هو. آرنولڊ جي ڪجهه سائين کي قتل ڪيو ويو هيو يا کين مڪي ۾ قربان ڪيو ويو هو (جتي قرباني جي جانورن کي ڪُٺو ويندو آهي).
- (62) ورتوت، جيڪو شهر توڙي سڄي بادشاهت جي نقصان جو ذڪر ڪري ٿو (بهادري جي تاريخ، 226-278, ii, 1) ۽ مندر جي هڪ امير جون اصلي تحريرون پيش ٿو ڪري.
- (63) رينڊوٽ، سرواڻن جي تاريخ، (سڪندر، ص 545).
- (64) جيروسلمر جي فتح لاءِ بهاءُ الدين (صفحا، 75-67 ف) ۽ ابوالفدا (صفحا، 43-40) اسان جا شاهد آهن جيڪي مسلمان آهن. عيسائين مان برنارڊ ٽساريس (151-167) ڪشاده ذهن ۽ معتبر آهي. ساڳي طرح مئٿيو پئرس (صفحا، 124-120) به اعتماد ڪرڻ جهڙو آهي.
- (65) ٽاير ۽ آڪري جي گهيرو بابت برنارڊ ٽساريس وضاحت سان لکيو آهي (باب، 167-179) جيڪو هيروسول جي تاريخ جو مصنف هيو. (صفحا، 1172-1150) ابوالفدا (صفحا، 50-43) ۽ بهاءُ الدين (صفحا، 179-75) جو به ضرور مطالعو ڪجي.
- (66) مون اعتدال پسندي واري اها حقيقت بيان ڪئي آهي جنهن جو ذڪر ورتوت اڳ ۾ ڪري چڪو آهي، پر هو ناراض ٿيڻ بجاءِ پنهنجي بيان جي انداز کي عاشقانو بڻائي ٿو ڇڏي. بزرگ نواب، گهيري ۾ آيل ماڻهن جي تيرن جو نشانو بڻجي ويو هو.
- (67) نوٽ: هي سڄو حاشيو لاطيني يا فرانسيسي ٻوليءَ ۾ لکيل آهي جنهن جو انگريزي ۾ ترجمو نه ڏنو ويو آهي. ان ڪري سنڌي ترجمي پيش ڪرڻ کان معذرت جو اظهار ڪريان ٿو. (سنڌيڪار).
- (68) جيروسلمر جو تاريخدان (ص 1108) دجله کان هندستان تائين اوڀر جي قومن کي ٻين ماڻهن سان ملائي ٿو جن ۾ سانوري ۽ ڪاري رنگ جا اتر آفريڪي مسلمان ۽ ٻين قومن جا ماڻهو به شامل هيا. اهو ان ڪري ڪيو ويو هو ته جيئن ايشيا ۽ آفريڪا جا ماڻهو پاڻ ۾ ٻڌي ڪري يورپ وارن خلاف وڙهي سگهن.
- (69) بهاءُ الدين (ص 180) عيسائي تاريخدانن هن قتلام جو نه ته انڪار ڪيو آهي ۽ نه انهن ڪنهن تي ان جي تهمت مڙهي آهي. 'بس حڪمن جو هڪدم تعميل ٿي وئي'. گئلفرائڊس، جيڪو قتل ٿيل ماڻهن جو انگ 2700 ٿو ٻڌائي، ان کي راجر هووڊن وڌائي 5000 تائين پهچائي ڇڏيو. (صفحا، 697, 698). خبر ناهي انسانيت يا وري فلپ آگسٽس جي لوڀ ۽ لالچ کي مجبور ڪيو ويو هو ته هو پنهنجي قيدين جي آزادي کي پئسن سان خريد ڪري ڇڏي. (يعقوب 98, 1122, i).
- (70) بهاءُ الدين (ص 14) هو بئليئنس جي ڏنل فيصلي جو حوالو ٿو پيش ڪري جنهن ۾ سڊون جو بادشاهه به شامل هيو ۽ ٻڌائي ٿو ته: 'عيسائين منجهان جيڪي آڪري جي سينٽ جان کان اڳ ۾ مري ويا هيا، انهن ۾ مون کي هي انگريزي نالا ٿا ملن: ڊي. فيررس، ڊربي جو نواب، (ڊگڊيل، بسينج 260, i) موبري (آلڊير، ص 124) ڊي. مئنبول، ڊي. فنيس، سينٽ جان اسڪروپ، پگٽ، ٽئلبٽ وغيره.
- (71) (بهاءُ الدين، ص 159) کيس فلپ يا رچرڊ جي نالن جي شايد ڄاڻ ڪانه هئي.

(72) هن مال دولت کان هڪ ڌاريو ماڻهو ته شايد متاثر ٿي سگهي ٿو ۽ ان جي تعريف به ڪري سگهي ٿو پر فقط قومي تاريخدان ئي اهو ٻڌائي سگهندا ته اهو مال خزانو ڪيڏن نه غير قانوني طريقن سان ۽ ماڻهن کي اڏين ڏيڻ کان پوءِ جمع ڪيو ويو هو.

(73) جئائين ول (ص 17)

(74) تنهن هوندي به هو مسلمانن جي نظرن ۾ ڏوهي هيو، ڇو ته اهي قاتلن جي اعتراف جا شاهد هيا ته انگلنڊ جي بادشاهه ڪين موڪليو هو (بهاء الدين، ص 225) ۽ سندس واحد بچاء به هڪ ڌوڪيازي جي ترڪيب ۾ رکيل آهي جيڪو سڄو فضول ۽ اجايو آهي (نقش و نگار جي اڪيڊمي جي تاريخ، xvi, 155-163) يعني اهو فريبڪاري وارو هڪ خط هو جيڪو قاتلن جي بادشاهه شيخ طرفان لکيو ويو هو جيڪو هڪ پوڙهو ماڻهو هو ۽ جبلن ۾ رهندو هو جنهن رچرڊ کي جائز سمجهيو هو ۽ پاڻ کي قتل جي ڏوه ڪرڻ جو مجرم سمجهيو هيائين.

(75) تڪليفن جي باوجود صلاح الدين جي مستقل مزاجي ۽ پختي عزم تي ڪيس داد ڏيڻو ٿو پوي جيئن بهاء الدين اسان کي ٻڌائي ٿو (صفحا 225-227، 7-9) جنهن خود جيروسلمر جي بچائيندڙ لاءِ هڪ وڏي تقرير ڪئي هئي. سندن خوف خطرا دشمنن کان لڪل نه هيا (يعقوب 100، 1123، i) ونيساف (v, 50, 3399)

(76) جيستائين سلطان يا ڪو ايوبى سلسلي وارو ماڻهو جيروسلمر ۾ موجود هيو تيستائين: نه ڪُرد، ترڪن جي فرمانبرداري ڪن ها ۽ نه وري ترڪ، ڪردن جي ڳالهه مڃين ها. (بهاء الدين، ص 236) هو وچ ۾ سياسي پردو حائل ڪري ٿو ڇڏي.

(77) بهاء الدين (ص 237) توڙي جعفري ڊي ونيساف (vi, 1-8, 403-409) جنگ جي ميدان مان پاڇ جو ذميدار خود رچرڊ کي سمجهن ٿا ۽ هڪ يعقوبي جائزو پيش ڪندي چوي ٿو ته ڀڄڻ وقت ٽڪر ڪرڻ ۾ هو مختلف ماڻهو لڳي رهيو هو. (ص 1123) تنهن هوندي به جئائين ول، جيڪو هڪ فرانسيسي سورمو هو، هو (Hugh) جي حسد جي منمت ٿو ڪري جيڪو برگندي جو امير هيو (ص 116) جنهن ۾ هو مٿيو پئرس جي حمايت نٿو ڪري ته ڪيس صلاح الدين رشوت ڏني هئي.

(78) عسڪلان، جيروسلمر ۽ جفا جي معرڪن جو ذڪر بهاء الدين (صفحا 184-249) ۽ ابوالفدا (صفحا 51-52) تفصيل سان ڪيو آهي. سفرنامي جو مصنف يا سينٽ البينس جو راهب رچرڊ جي اختيارن بابت قاضي جي ڏنل تفصيلن ۾ مبالغو نٿو ڪري سگهي. (ونيساف، vi, 14-24, 412-421) (مٿيو پئرس) مکيه تاريخ (صفحا 137-143) ۽ مجموعي طور تي هن جنگ بابت، حيرت انگيز طور تي عيسائي ۽ مسلمان ليکڪ ساڳي راءِ رکن ٿا، ۽ ٻئي ڌريون پنهنجن دشمنن جي ڪردار جي تعريف ٿيون ڪن.

(*) آرلنڊو، اورستو جي رزميه شاعري آرلنڊو فيوروسو (1516) جو سپوت ۽ امداس گال، وچين دؤر جي پيار جي ڪهاڻي جو هيرو.

(79) ڳالهين بولھين جي واڌاري ۽ دشمنين بابت بهاء الدين جو مطالعو ڪيو، (صفحا 207-260) جنهن جو خود ان صلحنامي ۾ اهم ڪردار هيو، رچرڊ، مقدس ڌرتيء جي فتح ڪرڻ جي ارادي سان

فوجن کي جمع ڪرڻ جو ارادو ڏيکاريو هو جنهن جو صلاح الدين کيس نهايت مهذب جواب ڏنو هو. (ونيساف 28, 423, vi)

(80) هن مذهبي جنگ ۾ پورو ۽ تفصيلي احوال گالفريڊي ۾ آيل آهي جيڪو ڇهن ڪتابن ۾ بيان ڪيو ويو آهي ۽ جنهن کي گيل جي مُسودن جي ٻي جلد ۾ ڇاپيو ويو آهي. (انگريزن جي تاريخ، 247-429) راجر هوڊين ۽ مئٿيو پئرس تمام اهم مواد مهيا ڪن ٿا ۽ پهريون بيان ڪيل ليکڪ نظر ۽ ضبط جي پابندي ۽ انگريزي بحري بيٽري جي سامونڊي سفر جو تفصيلي ذڪر ڪري ٿو.

(81) ورتوت به (i, 251) صلاح الدين جي لاپرواهي بابت بيوقوفي جهڙن خيالن جو اظهار ڪري ٿو، جڏهن ته هو موت جي گهڙيءَ تائين قرآن کي پنهنجي ساهه سنئون سانڍيندو هو.

(82) ابوالفرا جييس ۾ (شاهي خاندانن جو احوال، ص 227 وغيره) ڏسو ته ايوبی فرقي جا ماڻهو ڪيئن اڳتي وڌيا ۽ مٿي اُڀريا. ان کان سواءِ ايم.ڊي گائينس جا نقطا به مطالعي هيٺ آڻجن. (مشرقي واقعا)

(83) ٿوماسين (انگريزن جي بيان ۾ 274-311) ڏهين حصي يا عَشر جي اصليت، ان جي ناجائز استعمال ۽ پابندين بابت تفصيل سان اسان کي ٻڌايو آهي هڪ اصول کي اختيار ڪيو ويو هيو پر ان تي پوريءَ طرح عمل نه ڪيو ويو ڇو ته اهو پادري کي به ڏيڻو هو ۽ عوام جي ڏهين حصي جو ڏهون حصو وري وڏي پادري کي به ادا ڪرڻو هو. (عشر بابت سيلڊن جو مطالعو ڪيو، iii, ii, 1083)

(84) ڏسو معصوم III بابت بيان مراتوري ۾ (iii, 486-568).

(*) هڪ فلسفو ته ماني ۽ شراب جڏهن ڪليساڻي تقريبن ۾ استعمال ڪيو ويندو هو ته اهو حضرت عيسيٰ جي جسم ۽ رت جو حصو ٿي ويندو هو.

(85) پنجين صليبي جنگ جو مطالعو ڪيو ته ساڳئي وقت داميتا جي گهيري کي جيڪ بَس ۾ ڏسو (iii, 1125-1149). هڪ اکين ڏٺو شاهد برنارڊ ٿسا ريس (مراتوري ۾ 207-190, vii, 825-846) همعصر به هو ته مواد جو جمع ڪندڙ پڻ هيو جنهن عربن بابت گهڻو ڪجهه لکيو هو. (ابوالفراجيس، شاهي خاندانن جو احوال، ص 294) ۽ جٿائن ول مان ٽڪرا (صفحا 533, 537, 540 وغيره).

(86) هي اُنهن ڏانهن منسوب آهي جن پادري مين فراءِ جي خلاف صليبي غلڻ بلند ڪيو هو. (1255ع) ۽ جن کي گناهن کان مڪمل چوٽڪارو مليو هو. مذهبي ماڻهن کي ان ڳالهه تي حيرت هئي ته 'هن عيسائين جي رت وهائڻ لاءِ به کين ساڳيا واعدا ڪيا هيا جيڪي اڳ هن بدين يا منڪرن جي رت وهائڻ لاءِ ڪيا هيا.' (مئٿيو پئرس، ص 785) تيرهين صدي عيسويءَ جي هي وڏي فڪري اُڏام هئي.

(87) هن سادگي واري خيال کي موشير آسانيءَ سان قبول ٿو ڪري. (ڪليساڻي تاريخ، ص 332) جنهن ۾ هيوم جو ڪارآمد فلسفو به شامل آهي (انگلنڊ جي تاريخ، i, 330).

(88) فريڊرڪ II جي صليبي جنگ جو اصلي مواد رچرڊ کان حاصل ڪري سگهجي ٿو. (مراتوري مسودو، vii, 1002-1013) ته ساڳي وقت مئٿيو پئرس مان به مواد حاصل ڪري سگهجي ٿو.

(صفحا 304, 302, 300, 291, 286) منطق تي هلڻ وارن منجهان فلري جو نالو نمايان آهي. (ڪليسائي تاريخ، ٿام - xvi) ورتوت (بهادري جي تاريخ-iii, i) گيانن (ii, xvi) ۽ مراتوري (اٽلي جا واقعا، ٿام-x).

(*) يولانڊ، جان ۽ بريني جي ڌيءُ هئي، جان جيروسلمر جو بادشاهه هيو. (1210-1225 ع).

(89) ويچارو مراتوري تصور يا فڪر ڪرڻ ته ڄاڻي ٿو، پر ويچاري کي ڳالهائڻ نٿو اچي. (هتي منهنجو ڪنڌ (شرم وچان) جهڪي ٿو وڃي، (ص 322).

(90) مذهبي ماڻهن مسجد يا ڪليسا بابت ڄاڻي وائي مونجهارو پيدا ڪري ڇڏيو هو، جتي مقدس مقبرو به هيو ۽ سندس سوچيل سمجھيل غلطي، جنهن کي سازش چئي سگهجي ٿو، ٻنهي يعني ورتوت ۽ مراتوري کي ڌوڪي ۾ رکيو هو.

(91) ڪئرمينس جي اوچتن هنگامن کي مٿيو پٿرس بيان ڪيو آهي (صفحا 546-547) ته ساڳئي وقت جڏانهن ول ننجس، ۽ عربي ليکڪن به ان کي پنهنجين تحريرن ۾ ڄاڻايو آهي. (صفحا iii, 112, 191, 192, 528, 530)

(92) سينٽ لوئس جا معجزا ۽ سندس زندگي بابت پڙهو، جيڪڏهن اوهان پڙهڻ چاهيو ٿا، جنهن ۾ راڻي مارگريٽ جي اعتراض ڪندڙ گهڻو ڪجهه ٻڌايو آهي، (صفحا 291-523) جڏانهن ول (لوور ۾ پڻ بيان ڪيو آهي).

(93) جيڪو ڪجهه به کيس سندس ڪليسا-ماءُ، سيڪاريندي هئي ته هو ان ۾ يقين رکندو هو، (جڏانهن ول، ص 10) پر هن جڏانهن ول کي ڇٽاءُ ڏنو هو ته هو ڪڏهن به بيدين يا غير مذهبي ماڻهن سان جهيڙو نه ڪري. کيس اهي لفظ قديمي محاورن ۾ هيٺئين چيائين: 'عام ماڻهو جڏهن عيسائي مذهب خلاف ڪا ڳال يا غيبت ٻڌي ته پنهنجي مذهب جي حفاظت، ترار ڪانسواءِ ٻي ڪنهن به طريقي سان نه ڪري ۽ اها ترار غيبت ڪندڙ جي پيٽ ۾ اهڙي طرح ڳپائي ڇڏي جو اها ٻنهي پست ٻاهر نڪري وڃي.' (ص 12).

(94) مون وٽ جڏانهن ول جا ٻه ڇاپا موجود آهن، پهريون پٿرس ۾ 1688 ۾ ڇپيو جيڪو ڊوڪينج جي چوڻ مطابق بيحد قيمتي ۽ ڪارائتو آهي ۽ ٻيو به 1761 ۾ پٿرس ۾ ئي ڇپيو جيڪو لوور ميوزيم ۾ رکيل آهي ۽ مسودي ۽ مواد جي لحاظ کان جنهن کي بيحد مستند ۽ اصلي تحرير چيو ويو آهي ۽ اها تحقيق تازو ڪئي وئي آهي. پوئين ڪتاب جو ايڊيٽر ثابت ٿو ڪري ته سينٽ لوئس جي تاريخ 1309 ع ۾ ختم ٿي چڪي هئي جنهن ۾ هن ليکڪ جي باري ۾ نه ته ڪا وضاحت ڪئي هئي ۽ نه وري سندس عمر ۾ تجربن جي تعريف ڪئي هئي جيڪا نوي سالن کان به مٿي هلي وئي هئي. (مهاڳ، ص xi) ۽ ڊوڪينج جي تبصري جو به مطالعو ڪجي. (ص 17).

(95) جڏانهن ول (ص 32) عربي زبان مان اقتباس (ص 549)

(*) (سينٽ ڊينس جو ڳاڙهو جهنڊو)

(96) پوين مڊرن، جڏانهن ول کي عرب تاريخدانن مقريضي، ابوالفدا وغيره جي حوالن سان اڃا وڌائي ۽ وسيع ڪري ڇڏيو آهي. اهڙي طرح ابوالفرا جيئس پڻ ان ۾ ڪجهه واڌرا ڪيا آهن، (شاهي، خاندانن جو احوال، ص 322-325) پر هو بگڙيل نالي سان کيس سڏي ٿو، (مٿيو پٿرس

(صفحا 864-683) فرينچن ۽ انگريزن جي شاهائين حماقتن جو ذڪر ڪري ٿو جيڪي مسورا جي جنگ ۾ وڙهيا هيا پر کين شڪست نصيب ٿي هئي.
(لاپرواه، اينگو)

(97) سئوري، نهايت مناسب لفظن ۾ داميتا جو احوال پيش ڪيو آهي (i, xxiii, 274-290) ۽ سينٽ لوئس جي مهر جو تفصيلي احوال پڻ اسان کي ٻڌايو آهي. (xxv, 306).

(98) سينٽ لوئس کي قيد مان ڇڏائڻ لاءِ ڏه لک بائزنٽس گهريا ويا جيڪي منظور به ڪيا ويا هيا پر سلطان جي سفارت جي ڪري ان رقم کي گهٽائي 800,000 بائزنٽس ڪيو ويو جنهن کي جٿائن ول پنهنجي وقت جي 400,000 فرانسيسي لورس جي برابر ڪيو آهي ۽ مٿيو پئرس وري ان کي جرمني جي 100,000 چاندي جي مارڪن جيترو سمجهيو آهي. (ڊوڪينج، مضمون ۽ مقالا، XX ۽ جٿائن ول)

(99) لوئس کي پنهنجي سلطان چونڊڻ جو خيال اميرن کان آيو هيو جنهن جي تصديق جٿائن ول به ڪئي آهي، (صفحا 77-78) ۽ اهو خيال مون کي به هروڀرو ايترو خراب يا اجايو محسوس نٿو ٿئي جيترو ايرڊي والتير ان کي سمجهي ٿو. (فوجين جي تاريخ، ii, 386-387) مملوڪ خود پي ڌاريا، باغي ۽ سندن هڪ جهڙا هيا، انهن به سندس بهادريءَ کي مڃيو هو ۽ انهن سندس مذهب جي تبديلي جي اميد پڻ دل ۾ سانڍي رکي هئي، اهڙي خيال جي ڇاڪاڻ ته تائيد نه ڪئي وئي ته ان موضوع کي عيسائين جي اسيمبليءَ ۾ ماڻهن جي شور ۽ گوڙ ۾ اُٿاريو ويو هيو.

(100) سينٽ لوئس جي معرڪن بابت انهن واقعن جو مطالعو ڪيو جن کي وليمر ڊي نانگس قلمبند ڪيو آهي (صفحا 270-287) هن کان علاوه عربي ۾ لکيل مسودا ۽ اقتباس به ضرور مطالعي هيٺ آڻجن. (صفحا 245-255 جيڪي جٿائن ول جي لوور جي چاپي منجهان ورتا ويا آهن.

(101) والتير (فوجي جنرلن جي تاريخ، ii, 391)

(102) مملوڪن جي ٻن شاهي خاندانن، بحرين، ترڪن يا ڪپنوڪ جي تاتارين، بورجين، سرڪاسين، وغيره جو تفصيلي احوال پوکوڪ ڏنو آهي (ابوالفضه اجيس، صفحا 6-30) ۽ ايرڊي گائينس (i, 264-270) ۾ پڻ احوال ڏنو ويو آهي، ان کانسواءِ ابوالفدا، مرقضي وغيره پڻ اها معلومات 15هين صدي عيسوي کان ڏني آهي جنهن جي پٺڀرائي ايرڊي گائينس به ڪئي آهي (iv, 110-328)

(103) سئوري جا اکر (ii) (لوور xv, 189-108) آءِ هن ڪاپي جي سنڌ تي شڪ ٿو ڪريان، ساڳي وقت اهو به سچ آهي ته سلطان سليم سرڪاسينس يا مصر جي مملوڪن سان هڪ صلحنامو طئي ڪيو ۽ پوءِ کين هٿيارن، دولت ۽ طاقت سميت کين ڇڏي ڏنو. هڪ نئين تاريخ عثمانيه جو مطالعو ڪيو جنهن کي مصر ۾ لکيو ويو هيو ۽ ايرڊجڻ انجو ترجمو ڪيو هو. (i, 55-58)

(104) پئرس (1781) هيءَ هڪ سنجيده ۽ مستند قومي تاريخ آهي.
(الجنابي ۽ پوکوڪ، ص 31) مُحَمَّدٌ عَلِيٌّ جي حڪومت (1311-1342) هڪ نرالي قسمر جي هئي. (ڊي گائينس - iv, 208-210)

- (105) هاڻي هنن کي گهٽائي 8,500 ڪيو ويو آهي پر هر مملوڪ جو خرچ 100 لوئس جي برابر هيو ۽ مصر هنن ڌارين جي شڪايتن سان ڀريو پيو هو. (والني جا سامونڊي سفر، 89-187، i)
- (106) ڪارٽ جي انگلنڊ جي تاريخ جو مطالعو ڪيو. (ii, 165-175) ۽ سندس اصلي مصنف ٿومس وائيڪس ۽ والتر هيمنگ فورڊ (iii, 34, 35) جيڪي گيل جي مواد ۾ موجود آهن. (ii, 97, 589-592) اهي ٻئي راڻي النر جي پارسائيءَ کان بيخبر آهن جنهن ۾ هن زخم مان زهر چوسي ورتو هو ۽ پنهنجي زندگي کي خطري ۾ وجهي هن سندس مڙس جي زندگي بچائي هئي.
- (107) سٽينوٽس (iii, xii, 9) ۽ گائينس-هنن (Huns) جي تاريخ (iv, 143) جن عرب مؤرخن کان ورتي وئي آهي.
- (108) آڪري جي حالتن کي وقت جي واقعن ۾ بيان ڪيو ويو آهي ۽ صحيح طرح سان جان ولاني ۾ تفصيل آيل آهن. (vii, 144) مراتوري ۾.
- (*) صليبين ۽ مسلمانن جي وچ ۾ صلحنامي موجب طئي ٿيل ڳالهون.
- (109) نيٽ فرئنگن جي ملڪ نيڪالي عمل ۾ آئي جنهن کي سٽينوٽس ۾ بيان ڪيو ويو آهي. (iii, ii, 4-22) ابوالفداء، مقريضي، گائينس ۾ (iv, 162, 164) ۽ ورتوٽ (i, iii, 407-428).

باب سنيون

(خلاصو)

يونانين ۽ لاطينين ۾ مذهبي اختلاف - قسطنطينيه جي صورتحال - بلغاريا جي ماڻهن جي بغاوت - اسحاق ائنگلس کي سندس ڀاءُ اليگزيس تخت تان لاهي ڇڏيو - چوٿين صليبي جنگ جا سبب - فرانسيسي ۽ ڊينس جي عوام جو اسحاق جي پٽ سان ايڪو - قسطنطينيه تي سندن سامونڊي حملو - ٻه ڀيرا گهيري ڪرڻ کان پوءِ، لاطينين طرفان شهر جي مڪمل فتح .

هن باب ۾ گبن، يوناني ۽ لاطيني ڪليساڻن جي وچ ۾ اختلافن جو ذڪر ڪري ٿو ۽ ٻڌائي ٿو ته انهيءَ مذهبي ڦوٽ جي نتيجي ۾ روم جي شهنشاهت، اوڀر جي ملڪن ۾ زوال پذير ٿي. اُهي اختلاف 1054ع ۾ انتها تائين پهچي ويا جڏهن لاطيني پادري يونان جي مذهبي سرواڻ کي ملڪ نيڪالي ڏني. پهرين ٽن صليبي جنگين جي واقعن ٻنهي ڪليساڻن جي وچ ۾ وڌيڪ اختلاف وڌائي ڇڏيا. بهرحال اٽلي ۽ قسطنطينيه جي وچ ۾ پهريون رابطو وڻس، جيئن ۽ ڀسا جي واپارين جي معرفت قائم ٿيو. پر قومي سطح تي دشمنين جي باهه پڙڪي پئي جنهنڪري 1183ع ۾ قسطنطينيه جي لاطيني رهواسين جو قتلار ڪيو ويو، ان وقت شهنشاهه ائنڊرونيڪس جي حڪومت هئي. سندس جانشين اسحاق II پنهنجي تخت تي آرامي هو پر کيس خوشين جي شور جاڳائي ڇڏيو. بلغاريا جي ماڻهن قسطنطينيه کان آزادي حاصل ڪئي ۽ روم سان پنهنجي اتحاد کي قائم ڪيائون. اسحاق کي پنهنجي ڀاءُ اليگزيس 1195ع ۾ تخت تان لاٿو ۽ خود حڪمران ٿي ويهي رهيو. هوڏانهن پادري اِنوسينٽ III، چوٿين صليبي جنگ جي تيارين ۾ مصروف ٿي ويو. فرانس جي ڇهن سفيرن، وڻس جي اينريڪوڊنڊالو سان هڪ معاهدو طئي ڪيو جنهن موجب صليبين کي سمنڊ رستي پهچائڻو هو. ڊالمٽيا جي ڪناري تي، زارا سندن پهرئين حملي جو شڪار ٿيو ۽ هي حملو وڻس وارن جي فائدي لاءِ ڪيو ويو هيو، ان کان پوءِ تخت تان لٿل بادشاهه اسحاق جي پٽ صليبين تي زور ڀريو ته هو سندس پيءُ کي ٻيهر تخت تي ويهاري جنهن جي بدلي ۾ هو لاطيني ۽ يوناني ڪليساڻن جي مذهبي اختلافن کي ختم ڪرائي ڇڏيندو. اُهي بغير ڪنهن مخالفت جي قسطنطينيه پهچي ويا. يارهن ڏينهن جي گهيري کان پوءِ غاصب اليگزيس تخت ڇڏي پڄي ويو ۽ اسحاق II ۽ سندس پٽ کي گڏيل بادشاهت جي واڳ سونپي وئي. صليبين يوناني ڪليساڻن کي ڦري تاراج ڪري ڇڏيو ۽ ٻئي شهنشاهه، لاطينين توڙي يونانين جي حمايت کان محروم ٿي ويا جن کي هڪ يوناني غاصب مورزوفل تخت تان لاهي ڇڏيو. قسطنطينيه تي ٻيو حملو ڪيو ويو جيڪو آخرڪار لاطينين جي قبضي ۾ اچي ويو. شهر جي دولت کي ماڻهن خوب ڦريو ۽ تاراج ڪيو ۽ ٽامي جي ٺهيل مجسمن کي رجائي برباد ڪيو ويو ۽ لائبريرين کي پڻ تباھ ڪيو ويو.

باب ايڪهنيون

(خلاصو)

فرانس ۽ وينس طرفان شهنشاهت جو ورهاڱو۔ فلاندرس ۽ ڪرتني جا پنج لاطيني شهنشاه۔ بلغاريا ۽ يونان خلاف سندن جنگيون۔ لاطيني شهنشاهت جي ڪمزوري ۽ مفلسي۔ يونانين طرفان قسطنطينيه کي واپس وٺڻ۔ صليبي جنگين جا اثر ۽ نتيجا۔ ڪرتني جي ڪٽنب بابت اختلاف۔

گبن، فرانس ۽ وينس جي نمائندن پاران، فلاندرس جي نواب بالڊون جي چوند جو ذڪر ڪري ٿو جنهن کي اوڀر جي شهنشاهه بڻايو ويو هو، وينس کي يونان جي زميني حدن جو ڪافي حصو هٿ اچي ويو هيو، پر لاطيني شهنشاهت جي ايڪي ۽ اتحاد کي، جاگيرداري نظام جي ورهاڱي سبب وڏو ڌڪ لڳو هو. سندن يوناني رعيت جي ماڻهن بغاوت ڪئي ۽ بلغاريا جي عوام جي حمايت سان هنن بالڊون کي 1205ع ۾ شڪست ڏني، هو قيد ۾ ئي مري ويو ۽ سندس ڀاءُ هينري کي هن جو جانشين بنايو ويو جنهن ڏهن سالن تائين حڪومت ڪئي ۽ يونانين کي پرڇاڻڻ ۽ راضي ڪرڻ جي ڪوشش ۾ رڌل رهيو. سندس موت تي، سندس پيڻيو پيٽر جنهن جو تعلق ڪرتني سان هيو، شهنشاهه بڻجي ويو، پر فرانس کان قسطنطينيه تائين سفر ڪندي کيس رستي تي گرفتار ڪيو ويو ۽ هو قيدي جي حيثيت ۾ ئي ابيپرس جي هنڌ تي مري ويو. جيروسلم جي عارضي بادشاهه بريني جي جان جي ڪاميابين ۽ فوجي طاقت سبب، لاطيني شهنشاهت جي زوال کي ڪجهه وڌي ملي وئي، پر 1237ع ۾ سندس موت کان پوءِ، بالڊون-II شڪست کان بچڻ لاءِ، تبرڪن کي گروي رکڻ کان پوءِ پنهنجي آمدني کي ڪجهه وڌائي سگهيو هو. آخرڪار 1261ع ۾ لاطيني شهنشاهت کي يونانين ڪجهه سهارو ڏنو جنهن ۾ خاص ڪردار مائڪل پئلولوگس جو هيو، صليبي جنگين جو عمومي جائزو وٺندي گبن ٻڌائي ٿو ته يونانين توڙي عربن سان مسلسل رابطي ۾ رهڻ جي باوجود به لاطينين ڪو سبق سکڻ جي ڪوشش نه ڪئي، پر اوڀر ۾ سندن طاقت جي زور سبب سندن برادري اولهه جي ملڪن ۾ ڪافي اهم خطن کي آزاد ڪرائڻ ۾ ڪامياب ٿي وئي. هو پنهنجي بيان کي، ايڊيسا، فرانس ۽ انگلنڊ ۾ ڪرتني جي خاندان جي تاريخي حيثيت سان ختم ٿو ڪري.

باب ٻاهنيون

(خلاصو)

نائيسيا ۽ قسطنطينيه جا يوناني شهنشاهه- مائيڪل پئلولوگس جو اُڀرڻ ۽ سندس حڪومت- وڏي پادري ۽ لاطيني ڪليسا سان سندس فريب وارو اتحاد- آنجو جي چارلس جي بدخواهي ۽ دشمني- سسلي ۾ بغاوت- ايشيا ۽ يونان ۾ ڪئٽلس جي جنگ - انقلاب ۽ اٽينس جي موجوده صورتحال.

باب 62، هن بيان سان شروع ٿئي ٿو ته يونانين جلاوطنيءَ ۾ به ڪيئن نه هڪ قومي رياست قائم ڪري ورتي هئي جيڪا ايشيا مائنر ۾ هئي ۽ نائيسيا ان جو مرڪز هيو. سندن خاندان لئسڪئرس جي نالي سان مشهور هيو، قسطنطينيه جي زوال ۽ 1258ع ۾ ٿيوڊور لئسڪئرس-II جي موت کان پوءِ، مائيڪل پئلولوگس طاقتور ٿي اُڀريو هيو ۽ کيس شهنشاهه بڻايو ويو، پر سندس مذهبي اڳواڻ کيس جلاوطن ڪري ڇڏيو ڇاڪاڻ ته هن لئسڪئرس جي جائز وارث کي انڌو ڪري ڇڏيو هو؛ ان کانسواءِ هو اوڀر ۽ اولهه جي ڪليسائن جي وچ ۾ مذهبي اختلافن ختم ڪرائڻ ۾ پڻ ناڪام رهيو هو. اولهه طرف سندس وڏي ۾ وڏو دشمن آنجو جو چارلس هيو جنهن ٻن سسلين جي بادشاهت کي 1266ع ۾ حاصل ڪري ورتو هو. جڏهن پالرمو (جيڪي 1282ع ۾ سسلي جا عبادتگذار هيا) ۾ بغاوت جو علم بلند ٿيو ته مائيڪل، پيٽر ائراگان کي مالي امداد ڏني، نتيجي ۾ چارلس کي ڪئٽلس هٿان شڪست نصيب ٿي. پنهنجي ٻي نسل ۾ ڪئٽلس جا پاڙيتو ۽ رولو ماڻهو قسطنطينيه ۾ داخل ٿي ويا ته جيئن ترڪن سان وڙهي سگهن، بهرحال انهن يوناني شهنشاهت ۾ هر طرف تباهي مچائي ڏني، کين هن باب جي پڄاڻي اٽينس جي جائزي وٺڻ سان ڪري ٿو جنهن ۾ سندس (کين جو) دؤر پڻ شامل هيو ۽ تبصرو ڪندي چوي ٿو ته: 'قديم ۽ عظيم تهذيب جي تباهه ڪارين ۾ اٽينس جا ماڻهو انتهائي ڪاهليءَ واري بي نيازيءَ سان گهمڻ ڦرن ٿا.'

باب ٽيهنئون

(خلاصو)

خانہ جنگيون ۽ يونان جي شهنشاهت جي تباهي۔ وڏي ۽ ننڍي انٽرونيڪس ۽ پئلولوگس جون حڪومتون۔ بغاوت، حڪومت ۽ جان ڪئناڪزين جو تخت تان دستبردار ٿيڻ۔ پيرا يا گتالا ۾ جينٽا جي ڪالوني جو آباد ٿيڻ۔ قسطنطنيه جي شهر توڙي شهنشاهت خلاف سندن جنگيون۔

گبن خانہ جنگين جو ذڪر ٿو ڪري جن يونان جي شهنشاهت کي تڏهن گهڻو متاثر ڪيو هو جڏهن مائڪل پئلولوگس جي جانشينن جي حڪومت هئي، پر تڏهن ڪجهه ٺاپر ٿي جڏهن جان ڪئناڪزين 1347ع ۾ قسطنطنيه ۾ داخل ٿيو ۽ ننڍڙي جان پئلولوگس جي عيوضيءَ طور حڪومت هلايائين، پر فتنن ۽ ديني جهڳڙن ڪري ڪنهن به شهنشاهت کي ٻنهي ڪمزور ڪري ڇڏيو. هوڏانهن وري جينٽا ۽ وينس جي واپارين جي وچ ۾ سخت اختلاف برپا ٿي ويا ۽ جڏهن يونانين 1352ع ۾، جينٽا وارن خلاف، وينس وارن جي حمايت ڪئي ته قسطنطنيه جي ديوارن اندر ئي ڪين شڪست جو منهن ڏسڻو پيو، جنهن جي نتيجي ۾ جينٽا وارن کي وڃڻ واپار جي هڪ طرفي اجازت ملي وئي.

باب چوھٿيون

(خلاصو)

چنگيز خان ۽ مغلن (منگولن) جون چين کان پولئنڊ تائين سوڀون - قسطنطنيه ۽ يونانين جو بچي وڃڻ - بقتيا ۾ عثماني ترڪن جي شروعات - عثمان جي حڪومت ۽ سندس فتحون - آرچن، عموراٿ I ۽ بايزيد I ايشيا ۽ يورپ ۾ ترڪن جي شهنشاهت جو بنياد ۽ ان جو واڌارو - قسطنطنيه ۽ يوناني سلطنت کي خطرو

گين، منگولن (مغلن) ۽ تاتارين جي اصل نسل تي هڪ نظر ٿو وجهي، جن عثمانيه سلطنت جو بنياد رکيو هو. هو، سندن فوجي نظم ۽ ضبط، قانونن توڙي مذهبي رواداري جو باني سندن پهرئين شهنشاهه چنگيز خان کي سمجهي ٿو. (1206-1227 ع - حڪومت جو دؤر) سندس چئن جانشينن ايشيا جي گهڻن ملڪن ۽ مشرقي يورپ جي وڏي حصي کي پنهنجي فرمان هيٺ آڻي ڇڏيو ۽ چين جي تهذيب ۽ تمدن کي هنن اوڀر جي ملڪن ۾ رائج ڪيو جڏهن ته اسلام کي اولهه جي ملڪن ۾ ڦهلايو ويو.

سندن اڳواڻن جي وچ ۾ اختلافن سبب قسطنطنيه بچي ويو ۽ سندن زوال سبب، چوڏهين صدي عيسوي جي شروع واري دؤر ۾، ايشيا مائنر ۾ عثمانيه سلطنت يا ترڪن جي حڪومت قائم ٿي وئي. باسفورس جي اردگرد يونانين جون سيئي مال ملڪيتون ختم ٿي ويون، پر اها عجيب ڳالهه هئي ته خانہ جنگي ۾ انهن ترڪن سان اتحاد ٿي ڪيو. چوڏهين صدي عيسوي جي آخر تائين ترڪ، بالڪنس جي تمام گهڻي حصي جا مالڪ ٿي ويا ۽ نڪوپولس جي جنگ ۾ (1396 ع) هنن هنگري کي به شڪست ڏني ۽ وڌيڪ طاقتور ٿي ويا. فقط تيمورلنگ جي سوڀن، جنکي ٻي باب ۾ بيان ڪيو ويندو، ترڪن کي قسطنطنيه جي فتح کان پٺتي هٽائي ڇڏيو.

باب پنجهڻيون

(خلاصو)

تيمور يا تيمورلنگ جو سمرقند جي تخت تي ويهڻ - فارس، جارجيا، تارتر، روس، هندستان، شام ۽ اناطوليه ۾ سندس سوڀون - ترڪن سان سندس جنگ - بايزيد جي شڪست ۽ سندس قيد ٿيڻ - تيمور جو موت - بايزيد جي پٽن طرفان خانہ جنگي - محمد I ترڪي جي بادشاهت کي بحال ٿو ڪري - عموراٿ-II طرفان قسطنطنيه جو گهيرو.

گبن، سمرقند جي ويجهو تيمور يا تيمورلنگ جي اصل نسل جي ڳالهه ٿو ڪري، ان کان پوءِ سندس فتحن بابت اسان کي ٻڌائي ٿو جيڪي هن فارس، سائبيريا، روس ۽ هندستان ۾ ڪيون هيون، بعد ۾ عثمانيه سلطنت خلاف سندس مهر کي بيان ڪري ٿو، انگورا جي لڙائيءَ ۾ جيڪا 1402ع ۾ لڳي، تيمورلنگ، بايزيد کي فاش شڪست ڏني ۽ پنهنجي شهنشاهت جون حدون ايشيا مائنر تائين وڌائي ڇڏيائين. ٽن سالن کان پوءِ، تيمورلنگ چين کي فتح ڪرڻ جي ارادي سان مهر جاري رکي پر رستي تي ئي مري ويو. گبن کي، سندس حڪومت ۾ خوشحالي جي بجاءِ تشدد ۽ افراتفري وڌيڪ نظر ٿي اچي، پر اڳتي هلي هندستان جا مغل بادشاهه سندس ڪامياب جانشين بڻيا. عثمانيه سلطنت بايزيد جي پٽن ۾ ورهائجي وئي باقي قسطنطنيه کي سندن خانہ جنگيءَ مان ڪو خاص فائدو نه پيو. عموراٿ-II، 1422ع ۾ ان جو گهيرو ڪيو پر عثمانيه حڪومت جي اندروني بغاوت سبب قسطنطنيه بچي ويو. تنهن هوندي به ترڪن جي زبردست نظر ۽ ضبط ۽ سندن فتح کي خاص طرح تڏهن يقيني بنائي ڇڏيو هو جڏهن ڏماڪو ڪنڌڙ شورو يا بارود ايجاد ٿي عام ٿي ويو هو.

باب چاهنيون

(خلاصو)

مشرقي شهنشاهن جي وڏي پادري کي درخواست - جان-I، مينوئل ۽ جان-II پئلولوگس مغربي ملڪن جو دؤرو ڪن ٿا. يوناني ۽ لاطيني ڪليساڻن جو اڪو جنهن جي باسل جي مجلس طرفان حمايت. قسطنطنيہ ۾ علم ادب جي صورتحال ۽ اتلي ۾ يوناني پاڇوڪڙن طرفان ان جو واڌارو- لاطينين جي هورا ڪورا ۽ ڪجهه حاصل ڪرڻ لاءِ سندن ڪوششون.

گبن هن باب ۾ انهن سفارتي ڪوششن جو ذڪر ٿو ڪري جيڪي ترڪن خلاف پادرين جي حمايت حاصل ڪرڻ لاءِ يونان جي شهنشاهن طرفان ڪيون ويون هيون. شهنشاهه جان پئلولوگس-I (جيڪو جان-V طور به ڄاتو ويندو آهي) 1355ع ۾، پادري انوسينٽ-VI سان هڪ گجهو معاهدو ڪيو هو. هن پادري اربن-V سان 1369ع ۾ روم ۾ ملاقات ڪئي هئي ۽ سندس پٽ مينوئل-II به 1400-02ع ۾ اولهه جي ملڪن جو دؤرو ڪيو جن ۾ فرانس ۽ انگلنڊ جا ملڪ به شامل هيا. ڪليساڻن ۾ جيڪي اختلاف هيا اهي به تڏهن گهڻي ڀاڱي دور ٿيا جڏهن تيمورلنگ جي مرڻ کان پوءِ ترڪن طرفان قسطنطنيہ لاءِ ٻيهر خطري جون گهڻيون وڃڻ شروع ٿيون. 1438ع ۾ شهنشاهه جان پئلولوگس-II (جان-VIII) سامونڊي سفر ذريعي وينس پهتو ۽ وڏي پادري بوجينيس-IV سان فرارا ۽ فلورينس ۾ ملاقات ڪيائين. پادري کي باسل جي مجلس طرفان ننڍو ريو پر ڪليساڻن بابت يونين جي هڪ قانون ذريعي ان مجلس کي ئي ختم ڪيو ويو. گبن هن باب جي پڄاڻيءَ تي ٻڌائي ٿو ته ڪيئن نه يوناني زبان کي ڪورنن ۾ توڙي قسطنطنيہ جي ڪليسا ۾ هميشه لاءِ محفوظ ڪيو ويو هو. پيٽرارچ (1304-1374ع) کي هڪ 'خوشخبري ڏيندڙ' طور ساراهيو ويو جنهن اولهه جي ملڪن ۾ يوناني زبان جو ڳوڙهو مطالعو ڪيو هو، پر ان زبان کي بچائڻ وارو دراصل مينوئل هيو جنهن سفيرن کي چوڏهين صدي عيسوي جي آخر ڌاري اتلي روانو ڪيو جنهن ۾ وڏن يوناني ليکڪن کي نمايان ڪري انهن جي همت افزائي ڪئي وئي ته جيئن يوناني زبان زندهه رهي. پندرھين صدي عيسوي جي وچ ڌاري، پوپ-ڪولس-V يوناني مسودن کي هڪ جڳهه تي جمع ڪيو ۽ هن سلسلي ۾ ڪوسيمو ڊي ميڊيسي، يوناني زبان جي واڌاري لاءِ ڪم ڪيو.

باب ستهينون

(خلاصو)

يونانين ۽ لاطينين جا مذهبي اختلاف - عموراٿ-II جي حڪومت ۽ سندس ڪردار -
لئڊسلاس جي صليبي جنگ، هنگري جو بادشاهه، هن جي شڪست ۽ سندس موت - جان
هنئيڊس - سڪندر بيگ - ڪانسٽنٽائن پئلولوگس جيڪو اوڀر جو آخري شهنشاهه هيو.

گبن ٻڌائي ٿو ته يونين جي ڪليساڻي قانون کي ڪيئن نه تڏهن رد ڪيو ويو هو جڏهن
شهنشاهه ۽ سندس وزير قسطنطينيه پهتا هيا. وڏي پادري يوجينيس-IV، ترڪن جي خلاف هڪ
اتحاد کي قائم ڪيو جنهن ۾ پولنڊ ۽ هنگري جو بادشاهه لئڊسلاس ان جو اڳواڻ هيو، پهريون
ته لئڊسلاس ڪامياب ٿيو، پر 1444ع ۾ ورنا جي جنگ ۾ کيس شڪست آئي جنهن ۾ هو
مارجي ويو، سندس ڪمانڊر جان هنيئيڊس ترڪن سان مقابلو ڪندو رهيو ۽ 1456ع ۾ بلغراد
جو ڀرپور دفاع ڪيائين. عيسائي مذهب جو ٻيو نمبر سپوت، البانيا جو بادشاهه سڪندر بيگ
هيو جنهن ٽيويهين سالن تائين ترڪن جي خلاف پنهنجي مخالفت واري مهم کي جاري رکيو.
ان موقعي تي ڪانسٽنٽائن، جيڪو يونانين جو آخري شهنشاهه هو 1448ع ۾ سيزرس جي تخت
تي مسند نشين ٿيو.

باب انهنين

محمد-II جي حڪومت ۽ سندس ڪردار- ترڪن طرفان گهرو، حملو ۽ قسطنطنيه جي مڪمل فتح- ڪانسٽنٽائن پئلولوگس جو موت- يونانين جي غلامي واري حالت- اوڀر ۾ رومي شهنشاهت ختم ٿي وئي- يورپ ۾ خوف ۽ هراس- محمد-II جون سوڀون ۽ سندس موت.

ترڪن طرفان قسطنطنيه جي گهيري، اسان جي توجهه کي هڪ وڏي تباهي آڻيندڙ شخص ڏانهن ڇڪرايو آهي. محمد-بيو(1)، عموراٿ بئي جو پٽ هو ۽ سندس ماءُ کي عيسائي شهزادين جهڙا خطاب مليل هيا، ۽ کيس گهڻو ڪري انهن بيشمار سُرِتن جي سٿ ۾ شامل ڪيو ويندو آهي جيڪي مختلف ملڪن مان آيل هيون ۽ سلطان جي حرم ۾ داخل ٿي ويون هيون. سلطان جي پهرين تعليم ۽ تربيت هڪ پڪي مسلمان واري هئي ۽ جڏهن به هو ڪنهن بي دين ماڻهوءَ يا ڪنهن ڪافر سان ڳالهائيندو هو ته هو پنهنجا هٿ منهن ڏوڻيندو هو ۽ باقاعدي سان وضو ڪري پاڻ کي پاڪ ڪندو هو. وڌندڙ عمر ۽ سندس شهنشاهت اڳتي هلي سندس مذهبي ڪٽرپڻي کي گهڻي حد تائين نرم ڪري ڇڏيو هو، پر سندس تمنائون ايتريون ته مٿيرون هيون جو هو پاڻ کان سواءِ ٻي ڪنهن کي به وڌيڪ معتبر ۽ طاقتور نه سمجهندو هيو. ۽ فارغ وقت ۾ (جيئن مٿس الزام مڙهيو ويو آهي) هو ڪڏهن ڪڏهن اسلام جي عظيم پيغمبر جي شان ۾ گستاخي به ڪندو هو.* بهرحال سلطان، قرآن پاڪ(2) جي تعليم جي پوري پابندي ۽ ان جو احترام ڪندو هو ۽ هو پنهنجي نجی زندگي ۾ به اجاين ۽ بي بنياد ڳالهين ڏانهن ڌيان نه ڏريندو هو، تنهن ڪري اسان کي ڌارين ۽ تعصب رکندڙ مذهبي ماڻهن طرفان، سلطان جهڙي سخت روئين رکندڙ شخص بابت ڦهلايل افواهه تي هرگز ويساهه نه ڪرڻ گهرجي جيڪو سچ کي به توري تڪي پوءِ مڃيندو هو ته پوءِ اعتماد سان چئي سگهجي ٿو ته اهڙو ماڻهو اجاين ۽ فضول ڳالهين کان يقينن نفرت ڪندو هوندو. کيس وڏن ۽ نالي وارن استادن کان تعليم ڏياري وئي ۽ سندس تيز ذهن جلدئي علم ۽ ڄاڻ جا گهڻا مرحلا طئي ڪري ورتا ۽ هو پنهنجي مادري زبان کان سواءِ پنج ٻيون زبانون به ڳالهائيندو هو يا انهن کي پوريءَ طرح سمجهندو هو جن ۾ عربي، فارسي، ڪالڊين يا عبراني، لاطيني ۽ يوناني زبانون شامل هيون. فارسي سندس وندر ورونهن جي زبان هئي ۽ عربي کي پنهنجي تربيت يا اصلاح جي زبان سمجهندو هو ۽ اهي ٻئي زبانون مشرق جي ماڻهن لاءِ عام فهم ۽ دلچسپيءَ جو سبب هيون. يونانين يا لاطينين سان گفتگو ڪرڻ جي سلسلي ۾ هر فاتح جي خواهش هوندي ته هو انهن ماڻهن سان ذاتي طور به رابطي ۾ رهي جن مٿان کيس حڪومت ڪرڻي هئي، ۽ سلطان جي تعريف

* ان الزام جي ٻي جملي ۾ ئي خودبخود ترديد ٿي وڃي ٿي. (سنڌيڪار)


جيڪا نظر (4) توڙي نثر (5) ۾ ڪئي وئي هئي ته سندس خواهش هئي ته اها ضرور سندس ڪنن تائين پهچي، پر کيس ان ڳالهه جي ڪهڙي ضرورت هئي ته هو پنهنجن عبراني غلامن جي اڻ گهڙيل يا غير مهذب ٻولي سمجهڻ جي ڪوشش ڪري؟ فقط ان ڪري ته بولين جي سکيا حاصل ڪرڻ ۽ علم پرائڻ جو کيس بيحد شوق هو. سڄي دنيا جي تاريخ توڙي جاگرافي سندس ذهن ۾ سمايل هئي؛ اوڀر توڙي اولهه جي سڀوتن ۽ سورمن (6) جي احوالن ۾ نه رڳو گهڻي دلچسپي رکندو هو پر انهن جي نمايان ڪارنامن کي پاڻ به هنئين سان هنڊائيندو ۽ انهن کي پنهنجي عمل جو حصو بنائي ڇڏيندو هو. جيتري قدر ستارن يا علم نجوم جو تعلق آهي ته وقت جي نزاکتن سبب شايد هو ان کان محروم رهجي ويو باقي رياضي يا حسابن جي علم جو ماهر هيو ۽ مصوري يا فنون-لطيفه سان سندس دلچسپي جو اندازو هن ڳالهه مان لڳائي سگهجي ٿو ته هو اٽلي (7) کان مصورن ۽ چترڪارن کي دعوت ڏئي پاڻ وٽ گهرائيندو هو ۽ کين انعام اڪرام ڏئي واپس ڪندو هو. پر مذهب جي ڄاڻ حاصل ڪرڻ جو نه ته کيس ڪو اونو هوندو هو ۽ نه وري سندس عياش طبيعت جي ڪري ان جو مٿس ڪو اثر پوندو هو. آهستي آهستي انهن قصن ڪهاڻين جو ذڪر نه ڪندس جن تي مون کي خود به اعتبار نه ٿو اچي مثال طور سندس چوڏهن غلامن بابت قصا ته انهن جي پيٽن کي فقط ان ڪري چيريو ڦاڙيو ويو هو ته جيئن چوري ٿيل هندائي کي سندن پيٽ ۾ ڳولجي يا هڪ خوبصورت ٻانهيءَ جو سِرُ فقط ان ڪري ڌڙ کان ڌار ڪيو ويو هو ته پنهنجين خاص فوجين کي يقين ڏياري سگهي ته سندن مالڪ عاشق مزاج نه هيو. سندس طبيعت جي سنجيدگي بابت ترڪي جا تاريخي واقعا ته ڪافي خاموش آهن، البت انهن ۾ عثماني سلطنت جي ٽن ۽ فقط ٽن ماڻهن تي شراب نوشيءَ (8) جا الزام لڳايا ويا آهن. پر ان ڳالهه ۾ ڪو به شڪ نه آهي ته سلطان ڪڏهن ڪڏهن هڪدم ڪاوڙ ۾ ٽپي باهه ٿي ويندو هو ۽ پوءِ سندس زويو ظالماڻو ٿي ويندو هو، سندس محلات ۾ توڙي جنگ جي ميدان تي، ٿورڙي ناراضگيءَ تي به هو رت جا رپلا وهائي ڇڏيندو هو ۽ سندس قيدي نوجوانن کي غير فطري شهواني شعلن ذريعي ذليل ۽ بي عزتو ڪيو ويندو هو. البانيا جي جنگ ۾، اڳ ۾ پڙهيل سبقن جي روشنيءَ ۾ هو پنهنجي پيءُ کان به گوءِ کڻي اڳتي هليو ويو جڏهن هن بن شهنشاهتن، ٻارهن بادشاهتن ۽ ٻه سؤ شهرن کي پنهنجي طاقتور ترار ذريعي حاصل ڪيو هو. هن ۾ سپاهي توڙي جنرل جون ٻئي خوبيون موجود هيون، توڙي جو قسطنطينيه سندس ڪارنامن تي ڀرڻو وجهي ڇڏيو آهي، پر جيڪڏهن اسان حالتن جو جائزو وٺون ۽ انهن رڪاوٽن کي به ذهن ۾ رکن ۽ پوءِ سندس ڪارنامن جو ذڪر ڪريون ته محمد نمبر ٻيو شايد سڪندراعظم يا تيمور (*) سان گڏ ڪلهو ڪلهي ۾ ملائي بيهندو. سندس حڪم هيٺ، عثماني سلطنت جون فوجون دشمنن جي فوجن کان سدائين گهڻيون هونديون هيون، پر فرات ندي توڙي ائڊرئٽڪ سمنڊ سندن پيش قدميءَ ۾ وڏيون رڪاوٽون هيون، ٻي طرف سندس فوجن کي، هنيئيدس (†)، سڪندر بيگ (‡)، ۽ رهوڊس جي اميرن (*) توڙي فارس جي بادشاهه گهڻو اڳتي وڌڻ نه ڏنو.

عموراڻ جي حڪومت ۾ هن به دفعا شاهي مرتبي جو مزو ماڻيو هو ۽ به پيرا تخت تي ويهي وري لٿو هو، پنهنجي ننڍي عمر جي ڪري هو ان قابل اڃا نه هيو ته پنهنجي پيءُ جي تخت تي واپسيءَ جي مخالفت ڪري سگهي، پر هو انهن وزيرن کي هرگز معاف نه ڪري سگهيو هو جن سندس پيءُ کي ٻيهر تخت تي ويهاريو هيو. سندس شاڏي هڪ ترڪمان امير جي ڌيءُ سان ٿي هئي ۽ هن مهينن جي

وقفي کان پوءِ هو پنهنجي ڪنوار سميت پنهنجي گهر کان منگنيشيا طرف روانو ٿيو. ڇهن هفتن کان به اڳ ۾، محلات مان کيس ترٽ واپسيءَ جو پيغام مليو جنهن ۾ عمورات جي موت جو اعلان ڪيو ويو هو ۽ ساڳي وقت خاص فوجين طرفان بغاوت ڪرڻ جي به کيس معلومات ڏني وئي. هو تيز رفتاريءَ سان واپس وريو ۽ هر ماڻهو سندس تابعداري ڪرڻ ۾ لڳي ويو، هو پنهنجن خاص ۽ اعتماد وارن محافظن سان گڏ هيلسپانٽ مان لانگهائو ٿيو ۽ جڏهن هو هيدرئانوپل کان فقط هڪ ميل جي پنڌ تي هو، ته وزير، امير، پيش امام، قاضي، سپاهي ۽ عام ماڻهن، سلطان جي آڏو سجدي جيان جهڪندي پنهنجي ادب ۽ احترام جو مظاهرو ڪيو. ڪن ماڻهن مڪر ڪندي ڳوڙها، ڳاڙيا، پين وري بيحد خوشيءَ جو اظهار ڪيو ۽ هو فقط ايڪويهين سالن جي عمر ۾ سلطان جي تخت تي ويٺو ۽ اڳواٽ ئي ڪنهن امڪاني بغاوت جي خطري کي تاريندي پنهنجي ننڍڙن ۽ معصوم پائرن (9) کي مارائي ڇڏيائين. يورپ ۽ ايشيا جي سفيرن سندس تخت حاصل ڪرڻ تي کيس مبارڪون ڏنيون ۽ ڏانهس دوستيءَ جو هٿ وڌايائون ۽ هن سڀني سان امن امان ۽ قرب واري زبان سان ڳالهائو. سلطان طرفان قسمن تي يقين ڏيارڻ سان يونان جي شهنشاهه به مٿس اعتماد ڪيو ۽ امن امان قائم رکڻ لاءِ ساڻس معاهدو طئي ڪري ورتو ۽ سلطان کي هڪ وڏو شاهڪار علائقو ملي ويو جيڪو اسٽريمين ندي جي اردگرد هيو، جنهن تي ٽي لک 'انسپرس' (سڪو) رکيا ويا ته هو عثمانيه سلطنت جي شهزادن لاءِ ادا ڪندا جن کي سندس چوڻ تي بازنطين جي محل ۾ رهايو ويو هيو. ان جي باوجود محمد جا پاڙيسري خوف ۾ ڏڪي رهيا هيا ڇاڪاڻ ته هن سخت روڻ سان پنهنجي پيءُ جي بگڙيل گهر کي سڌاريو ۽ سنواريو هو؛ عياشيءَ جي اڳوڻن خرچن کي هاڻي ملڪي بهتريءَ جي ڪمن ۾ لڳايو ويو ۽ ستن هزار باڙ-پاليندڙن جي نوڪرين کي يا ته ختم ڪيو ويو يا وري کين فوج ۾ ڀرتي ڪيو ويو هو. حڪومت جي واڳ وٺڻ کان پوءِ پهرئين اونهار ۾ سلطان پنهنجي فوج سميت ايشيا جي صوبن جو دؤرو ڪيو ۽ ڪرمانيا جي حاڪم کي شڪست ڏئي کيس آڻ مڃرائيائين ۽ اهو به چيائينس ته آئنده لاءِ سندس توجهه ننڍين ڳالهين طرف نه ڇڪرايو وڃي ڇاڪاڻ ته کيس وڏن منصوبن جي تڪميل ڪرڻي هئي (10).

مسلمان بلڪه خاص طرح ترڪي جي دليل بازن جي نظر ۾ سلطان تڏهن ڪنهن به واعدي کي پاڙڻ جو پابند نه هوندو هو جڏهن مذهبي فرض شناسي جي اهميت وڌيل هوندي هئي ۽ ضرورت پوڻ تي هو پنهنجن توڙي سندس ابن ڏاڏن جي صلح نامن يا اقرار نامن کي به ٽوڙڻ ۾ دير نه ڪندو هو. عمورات جي انصاف پسندي ۽ ڪشاده دلي، بد اخلاقي جي هن روش جي سخت خلاف هئي، پر سندس پٽ، توڙي جو وڏو نالي واري هو، پر حيرت اها آهي ته هو وعدي خلافي ۽ ڌوڪيبازي جي نيچ حدن تائين هليو ويندو هو. سندس ڇهن تي امن ۽ صلح، جڏهن ته سندس دل ۾ جهيڙو ۽ جنگ سمايل هيا، هو لڳاتار قسطنطنيه کي حاصل ڪرڻ لاءِ حسرت مان ٿڌا ساهه ڀريندو رهندو هو ۽ يونانين، پنهنجي ئي نادانيءَ سبب، هڪ مومار ڌماڪي ڪرڻ جو کيس بهانو ڏئي ڇڏيو (11). بجاءِ ڳالهين کي فراموش يا درگزر ڪرڻ جي، سندن سفيرن پنهنجن مطالبن کي سلطان تائين پهچايو ۽ پنهنجي رقم جي گهر ڪئي بلڪه هنن پنهنجي سالياني وظيفي کي وڌائڻ جو مطالبو پڻ ڪري ڇڏيو، ديوان، سندن شڪايتن ۽ مطالبن کان پريشان ٿي ويو ۽ هڪ وزير جيڪو گجهه گجهاند ۾ عيسائين جو دوست ۽ سندن خير خواه هيو، پنهنجن پائرن سان هن طرح گفتگو ڪئي: 'اي بيوقوف ۽ بدنصيب رومي، خليل کين مخاطب ٿيندي

چيو، 'اسان کي توهان جي سڀني منصوبن جي سڏ آهي، پر توهان کي جيڪي خطرا درپيش آهن، انهن کان اوهان بي خبر آهيو. سُلچڻو عموماً هيٺتر اسان ۾ موجود ناهي، سندس تخت تي هڪ نوجوان فاتح اچي قبضو ڪيو آهي جيڪو ڪنهن به قانون جي پرواهه نٿو ڪري ۽ نه وري کي رڪاوٽون سندس رستو روڪن ٿيون، ۽ جيڪڏهن اوهان سندس هٿن کان بچي نڪتا ته الله جا لک شڪرانا ادا ڪجو جنهن اڃا تائين اوهان کي اوهان جي گناهن جي سزا ڏيڻ ۾ دير ڪري ڇڏي آهي. اوهان فضول ۽ اڻ سڌن خوف خطرن کان اسان کي ڇو ڊيچارڻ جي ڪوشش ڪري رهيا آهيو؟ پاڇوڪڙ آرڪن کي هڪدم آزاد ڪريو ۽ کيس رومانيا جو بادشاهه بنائي ڇڏيو؛ ڀلي هنگري وارن کي دنيوب جي ڪنارن کان پنهنجي مدد لاءِ سڏيو ۽ منٿون ڪريو، يا اولهه جي قومن کي اسان جي خلاف اُٿاريو ۽ کين هٿيار ڏيو، پر پوءِ به پڪ ڄاڻجو ته اهڙن حربن هلائڻ جي باوجود به اوهان پنهنجي ئي تباهي جا پاڻ ڏميوار هوندؤ. توڙي جو سفيرن جي خوف خطرن کي وزير جي زبان جي سخت لهجي وڌيڪ تشويشناڪ بڻائي ڇڏيو هو، پر اهڙن انديشن کي، عثمانيه سلطنت جي سلطان محمد، پنهنجي نرم ۽ دوستي واري ورتاءُ سان، ختم ڪري ڇڏيو هو جنهن کين يقين ڏياريو ته هئڊريانوئل واپس ٿيڻ شرط هو يونانين جي شڪايتن جو ضرور ازالو ڪندو ۽ سندن درد جي دانهن کي ورنائيندو. جيئن ئي هو هيليسپانٽ کان ٿورو اڳتي وڌيو ته هن سندن پينشن کي بند ڪرڻ ۽ سندن آفيسرن کي اسٽريم ندي جي ڪنارن کان ڌڪي ٻاهر ڪڍڻ جو حڪم جاري ڪري ڇڏيو، اهڙي طرح هن پنهنجن دشمني وارن ارادن جو اظهار ڪيو، ۽ پنهنجي بي حڪم ذريعي قسطنطنيه جي گهيري جي شروعات ڪري ڇڏيائين. باسفورس جي سوڙهي لنگهه وٽ، سندس ڏاڏي، ايشيا جو هڪ قلعو تعمير ڪرايو هو جيڪو يورپ جي پاسي ۽ مخالف طرف کان ناهيو ويو هيو، هن پڻ عزم ڪيو ته هو اڳئين کان به وڌيڪ مضبوط ۽ شانائتو قلعو ساڳي هنڌ تي تعمير ڪرائيندو؛ هن سلسلي ۾ بهار جي موسم ۾ هن هڪ هزار رازن کي آسومٽن جي هنڌ تي گڏ ٿيڻ جو حڪم ڏنو جيڪو يونان جي وڏي شهر کان پنجن ميلن جي مفاصلي تي هيو (12). سمجهاڻي يا ترغيب ڏيڻ ڪمزورن جو طريقو هوندو آهي ۽ ڪمزور ماڻهو ترغيب نه ڏئي سگهندا آهن. شهنشاهه جي سفيرن محمد کي سمجهاڻي ۽ ترغيب ڏيڻ جي اجائي ڪوشش ڪئي ته پنهنجن منصوبن کي گهڻو اڳتي نه وڌائي. هنن کيس آگاهه ڪيو ته: 'سندس ڏاڏي، مينوئل کان قلعي تعمير ڪرڻ جي اجازت ورتي هئي جيڪا هن ان شرط تي ڏني هئي ته اهو قلعو سلطان جي حدن اندر هوندو، پر ٻئي قلعي جو ٺهڻ، نه رڳو پاڻي جي سوڙهي لنگهه کي متاثر ڪندو ۽ پاڻيءَ بابت قومن جي گڏيل معاهدي جي پيچڪڙي ليکيو ويندو پر لاطينيئن جي لاءِ به وڏي رڪاوٽ جو سبب بڻبو جيڪي ڪاري سمنڊ ذريعي ڌنڌو ۽ واپار ڪندا هيا ۽ اهڙي طرح ان شهر جي گذر سفر جي ذريعن جي به متاثر ٿيڻ جو امڪان هيو. آءُ شهر لاءِ ڪي به منصوبا نه پيو ناهيان پر قسطنطنيه جي شهنشاهت پنهنجي ديوارن جي حدن تائين ماڀي ويندي. سلطان جواب ڏنو. 'ڇا اوهان کان اهي ڏينهن وسري ويا آهن جڏهن منهنجي پيءُ کي تڪليفن ۾ مبتلا ڪيو ويو هيو ۽ اوهان تڏهن هنگري وارن سان اتحاد ڪيو هو جڏهن هنن اسان جي سرزمين تي حملو ڪيو هو ۽ هيليسپانٽ تي تڏهن فرانس وارن سامونڊي جهازن ذريعي قبضو ڪري ورتو هو. عموماً کي تڏهن مجبور ڪيو ويو ته هو مخالفن کي باسفورس اُڪرڻ جي اجازت ڏئي ۽ اوهان جي طاقت، اوهان جي ڪيني ۽ ڪدورت کان گهڻي گهٽ هئي. آءُ تڏهن هيڊريانوئل ۾ رهندڙ ننڍڙو ٻار هيس، مسلمان ڌڪي ۽



عثمانيه سلطنت کان پوءِ - 1455 ع

ڪنبي رهيا هيا ۽ ڪجهه عرصي لاءِ گندن ماڻهن (13) طرفان اسان جي عزت تي حملا ڪيا ويا هيا. پر جڏهن ورنه (*) جي لڙائيءَ ۾ منهنجي پيءُ کي سوڀ نصيب ٿي ته هن عزم ڪيو ته هو اولهائين ڪناري تي هڪ قلعو تعمير ڪرائيندو ۽ هاڻي اها منهنجي مقدس ذميواري آهي ته پنهنجي پيءُ جي عزم کي آڻي عملي جامو پهرايان. ڇا اوهان کي ڪو حق آهي يا اوهان وٽ ايتري طاقت آهي جو مون کي پنهنجي زمين ۽ حدن اندر اوهان منهنجن منصوبن کي روڪيو؟ آءٌ واضح ڪري ڇڏيان ته اها سرزمين ۽ اهي حدون باسفورس جي ڪنارن تائين منهنجون آهن. ايشيا کي ترڪن آباد رکيو آهي جڏهن ته رومين يورپ کي برباد ۽ ويران ڪري ڇڏيو آهي. اوهان پلي واپس وڃو ۽ پنهنجي بادشاهه کي وڃي ٻڌايو ته ترڪي جو هاڻوڪو سلطان پنهنجن ابن ڏاڏن کان بلڪل نرالو آهي ۽ سندس عزم هن جي خواهشن کان گهڻو اڳڀرو آهي ۽ سندس مخالفن جي عزم کان به هن جو عملي مظاهرو گهڻو اڳتي آهي. پلي اوهان سلامتيءَ سان موٽي وڃو پر اوهان مان جيڪو به آئنده لاءِ ساڳئي قسم جو پيغام آڻيندو ته جيئري ئي سندس جسر تان هن جي گل لائي ويندي. هن اعلان کان پوءِ ڪانسٽنٽائن، يونانين ۾ جنبي توڙي رتبي ۾ پهريون شخص هو جنهن سلطان خلاف پنهنجي ترار کي مياڻ مان ڪڍڻ ۽ باسفورس جي ڪنارن تي ترڪن جي وڌندڙ آبادي کي روڪڻ جو ڀرپور عزم ڪيو. پر سندس ساٿي سندس جوش جذبن کي ٽٽو ڪيو جيڪو شهري ۽ ڪليساڻي معاملن جو وزير پڻ هيو، هن کيس صبر ڪرڻ ۽ اجا وڌيڪ تڪليفون سَهڻ (†) جي صلاح ڏني جنهن ذريعي ترڪ سلطان تي هڪ اڳرائي ڪندڙ ظالم جو ٺٺو لڳي ويندو ۽ اهڙيءَ طرح


کين (يونانين کي) مناسب وقت جو انتظار ڪري پنهنجي سلامتيءَ کي به يقيني بنائڻو پوندو. ائين ڪرڻ سان ممڪن هو ته ترڪ قلعي اڏڻ جي تجويز کي خود ئي ترڪ ڪري ان کي پاڻ ئي تباه ڪري ڇڏين ڇاڪاڻ ته ايڏي وڏي آدمشماري واري شهر ۾، جتي مخالف پاڙيسري به موجود هجن، ان قلعي کي قائم رکڻ ترڪن جي به وس ۾ نه هوندو. اُميد ۽ خوف ۾ - ڏاهن طرفان خوف ۽ سادڙن ۽ پورڙن طرفان اُميدن قائم رکڻ ۾ سيارو گذري ويو، هر ماڻهوءَ پنهنجي ڌنڌي ڏاڙي ۽ ڪاروبار کي ڪنهن مناسب موقعي ۽ وقت لاءِ ملتوي ڪري ڇڏيو، يونانين، ايندڙ خطري کان پنهنجون اکيون بند ڪري ڇڏيون جيستائين بهار جي مُند به اچي وئي ۽ سلطان کين تباه ڪرڻ جو فيصلو ڪري ڇڏيو.

هڪ اهڙي مالڪ يا بادشاهه، جيڪو ڪنهن کي ڪڏهن به معاف نه ڪري، جي حڪمن کي ٽارڻ يا نه مڃڻ ڪنهن جي به وس ۾ نه هوندو آهي. تاريخ ڇويهين مارچ تي، آسومئٽن جو هنڌ، ترڪي جي بيشمار ڪاريگرن ۽ هنرمندن سان پرڇي چڪو هو ۽ يورپ توڙي ايشيا کان سامونڊي توڙي زميني رستن ذريعي ضرورت جي هر قسم جي سامان کي هتي مهيا ڪري ڏنو ويو هو (15). ڪئٿاfrجيا ۾ چُوني کي ساڙيو ويو هيو، هيراڪليا ۽ نڪوميڊيا جي بيلن مان ڪاڻ کي ڪپي گڏ ڪيو ويو هو، ۽ اناٽوليا جي ڪاڻين مان پٿرن کي کوٽي انهن کي جمع ڪيو ويو هيو. هزارين رازا ۽ مستري موجود هيا ۽ هر رازي جي مدد لاءِ به مزور موجود هيا ۽ مفاصلن کي ٻن ڪيوبٽس ۾ ورهايو ويو هو ته جيئن ڪم جي آسانيءَ سان ورڇ ڪري سگهجي، قلعي (16) کي ٽڪندو ڪري ٺاهيو ويو هو ۽ هر ڪنڊ تي مضبوط منارا ٺاهيا ويا هيا ته جيئن فوجين کي اُتي دفاعي ڊيوٽين لاءِ مقرر ڪيو وڃي، هڪڙو منارو ٽڪري طرف ته ٻيو سامونڊي ڪناري سان ٺاهيو ويو هيو، هر ديوار ٻاويهه فوٽ ويڪري هئي ۽ منارا ٽيهه فوٽ ويڪر تي ٺهيل هيا ۽ سڄي عمارت کي شيهي سان مضبوط بنايو ويو هيو. هن سڄي ڪم جي نگراني محمد پاڻ ڪري رهيو هو جنهن ۾ کيس ڪو به ٿڪُ محسوس نٿي ٿيو، سندس ٽن وزيرن مُنارن جو ڪم مڪمل ڪري ورتو جيڪو هر هڪ کي سُوڻپيو ويو هيو ۽ قاضين وري خاص فوجين جي ڪمن تي تقليد ڪندي - الله جي راه ۽ سلطان جي خدمت ۾ ندين ندين ۽ خسيس ڪمن ڪرڻ کان به نٿي ڪيڀايو ۽ ائين ئي لڳو ته بيشمار ماڻهن منجهان هر ڪو وڏي محنت ڪري رهيو هو ۽ پوري خلوص سان پنهنجا سُوڻپيل ڪم پورا ڪرڻ ۾ مصروف هيو ڇاڪاڻ ته سلطان جي هر هڪ مٿان ڪڙي نظر لڳل هئي جيڪو جڏهن مُرڪندو هو ته ان کي ماڻهو پنهنجو بخت ۽ ڀاڳ سمجهندا هيا پر جي سندس مُنهن تي ڪاوڙ جو ڪو گُهنج ظاهر ٿيندو هو ته ان مان ماڻهن کي پنهنجي موت جا آثار نظر ايندا هيا. يونان جو شهنشاهه خوف مان ڪُنڊي ترڪ سلطان جي ڪمن جي تيز رفتار کي ڏسي رهيو هو ۽ سلطان جي خوشامد ڪرڻ ۽ کيس تحفن موڪلڻ کان سواءِ وٽس ٻيو ڪو به چارو نه رهيو هو ته جيئن پنهنجي دشمن کي ڪجهه ٿڌو ڪري سگهي جيڪو ٿوري ٿوري ڳالهه تي ناراض ٿي جهيڙي ۽ جنگ ڪرڻ جو بهانو ڳوليندو رهندو هو. اهڙو موقعو جلد ئي ۽ خودبخود اچي ويو. وڏين ۽ عاليشان ڪليسان، جن ۾ ماربل جا ٺهيل ٿنڀا به شامل هيا جيڪي سينٽ مائيڪل کي اُڀريا ويا هيا، جي تباهي مسلمانن هٿان شروع ڪئي وئي هئي جن ڪنهن به مقدس عمارت کي ڊاهڻ ۽ برباد ڪرڻ ۾ دير نٿي ڪئي ۽ ڪجهه عيسائين، جن اهڙن برباديءَ جي ڪمن جي مخالفت ٿي ڪئي، ماري شهيد ڪيو ويو. ڪانسٽنٽنائن، ترڪي جي هڪ حفاظتي دستي کي منت ڪئي هئي ته رعيت جي زمينن ۽ فصلن کي بچايو وڃي، حفاظتي دستي کي مقرر ڪيو ويو پر کين جيڪو پهريون حڪم ڏنو ويو اهو

هي هيو ته گڏهن ۽ گهوڙن کي فصلن ڀيلڻ جي عام اجازت ڏني وئي ۽ وڌيڪ کين حڪم مليو ته پنهنجن مسلمان ڀائرن جي حفاظت ڪن ڇاڪاڻ ته مقامي ماڻهن کان سندن زندگين کي خطرو هو. هڪ ترڪ سردار جي خدمتگار هڪ پيري پڪل ان جي پوک ۾ سڄي رات گهوڙن کي چيڪ ڇڏي ڏنو هو جنهن ڪري فصل جو ڪافي نقصان ٿيو جنهن جي نتيجي ۾ هڪ خوني جهيڙو ٿيو ۽ ٻنهي قومن جا بيشمار ماڻهو ان ۾ قتل ٿي ويا. محمد کي هيڏي ساري جاني نقصان جي شڪايت ڪئي وئي جنهن کي هن خوش ٿيندي ٻُڌو، ۽ هڪ فوجين جو جتو ڏياري موڪليائين ته جنهن ڳوٺ اهڙو ڪٿو ڪم ڪيو هو، ان کي تباھ ڪيو وڃي پر خوف کان ماڻهن ڳوٺ کي اڳ ۾ ئي خالي ڪري ڇڏيو هيو پر چاليهن بچي ويل پوک لڻندڙن کي بي گناه قتل ڪيو ويو. هن پيانڪ واقعي ٿيڻ تائين قسطنطنيه ڏنڌي ۽ واپار لاءِ هر ماڻهو ۽ هر قوم لاءِ گليل شهر هوندو هو پر خطري جي صورتحال ۾ ان جي گيتن کي بند ڪيو ويو، يونان جي شهنشاهه، جيڪو اڃا تائين به امن قائم ٿيڻ جو منتظر هيو، ٽئين ڏينهن تي ترڪي جي قيدين کي آزاد ڪري ڇڏيو (17) ۽ پنهنجي آخري پيغام ۾ هن چيو ته هو عيسائي هئڻ سان گڏ هڪ سپاهي به هيو، وڌيڪ چيائين ته: 'قسم ڪرڻ، عهدنامن ڪرڻ يا منتن ۽ زارين سان به جيڪڏهن امن قائم نٿو ٿي سگهي، ته پوءِ ڀلي پنهنجي ناپاڪ جنگ کي جاري رکيون اڄ'، هن محمد کي چيو، 'منهنجو پروسو فقط خدا جي ذات ۾ آهي، جيڪڏهن هن چاهيو ته تنهنجي دل ۾ نرمي ۽ همدردي جا جذبا ضرور پيدا ٿيندا ۽ ان تبديليءَ تي آءٌ خوشي محسوس ڪندس، جيڪڏهن هو شهر تنهنجي حوالي ڪندو ته آءٌ بغير ڪنهن شڪايت ڪرڻ جي سندس مقدس خواهش جو احترام ڪندس. پر جيستائين زمين ۽ آسمان جو مالڪ اسان ٻنهي جي وچ ۾ ڪو آخري فيصلو نٿو ڪري، ته ان وقت تائين پنهنجن ماڻهن جي حفاظت ۾ جيئن توڙي مرڻ منهنجي اولين ذميداري آهي'. پر سلطان جو جواب نامناسب ۽ گٽو هو، هن پنهنجن قلعن جي تعمير مڪمل ڪرائي ڇڏي هئي ۽ هئڊريانوئل ڏي واپس ٿيڻ کان اڳ ۾، هن هڪ آغا ۽ چار سؤ خاص فوجي مقرر ڪيا ته اهي هر قوم جي جهاز کان ٽئڪس وصول ڪن جيڪي سندن توبخاني جي رُڌ ۾ لنگهندا هيا. وينس جي هڪ جهاز جي ڪپتان، باسفورس جي نوڻ منصبدارن جي حڪم کي نه مڃيندي ٽئڪس ڏيڻ کان انڪار ڪيو ته ان کي توبخاني جي فقط هڪ گوليءَ جو نشانو بڻائي ان کي ٻوڙيو ويو، ٻي جهاز جي مالڪ ۽ ٽيهن پيڙياتن، جيڪي پيڙيون هلائي پڇي ويا هيا، پر سندن پيچوڪري، پڪڙي ۽ کين زنجيرن ۾ جڪڙي بندر تائين آندو ويو، سندن مکيه ماڻهو سان عقوبتون ڪيو ويون جڏهن ته سندس ساٿين جون سسيون ڏڙن کان ڌار ڪيون ويون ۽ تاريخدان ڊيوگس (18) ڊيموئيڪا ۾ پنهنجي اکين سان پاڻ ڏٺو ته سندن لاشن کي جهنگلي جانورن آڏو اڇلايو ويو. قسطنطنيه جي گهيري کي بهار جي موسم اچڻ تائين ملتوي ڪيو ويو، پر ان دؤران ترڪن جي فوج کي موريا روانو ڪيو ويو ته ڪانسٽنٽائن جي ڀائرن جي طاقت کي وڃي مڻهن ڏين يا ان کي ٽٽو ڪن. تڪليفن ۽ مصيبتن جي اهڙين گهڙين ۾، هڪڙي بادشاهه ٿامس تي رحمت يا زحمت نازل ٿي جو کيس هڪ پٽ ڄائو جنهن لاءِ مغموم فرانزا چيو ته: 'اهو سندن آخري وارث هيو جيڪو شايد روم جي شهنشاهت لاءِ آخري چراغ ثابت ٿئي' (19).

يونانين ۽ ترڪن سياري جون راتيون جاگندي گذاريون، يوناني خوف خطرن سبب جاڳندا رهيا، جڏهن ته ترڪن کي اميد جي خوشين ۾ نند نٿي آئي، ٻئي ڌريون، بهرحال پنهنجي حفاظت ۽ حملي جي تيارين ۾ مصروف هيون ۽ ٻئي شهنشاهه، جن کي گهڻو ڪجهه وڃائڻو يا حاصل ڪرڻو هو، بيحد منتظر

۽ متاثر هيا ڇاڪاڻ ته ٻنهي سان پنهنجي پنهنجي قوم جون آميدون ۽ جذبات وابسته هيا. محمد ۾ اهي جذبات سندس جواني ۽ طبيعت جي گرمي سبب وڌيڪ نمايان هيا، هو پنهنجي وانڌڪائيءَ جي وقت ۾ هيڊريانوئل ۾ هڪ عاليشان محلات ٺاهڻ ۾ مشغول رهندو هو (20) جنهن کي هن 'جهان نما' (دنيا جي ڏيک جو منارو) جو نالو به ڏئي ڇڏيو هو، پر پنهنجن خيالن ۾ هو سدائين قيصر (سيزر) جي شهر جي سوڀ ماڻڻ جو سوچيندو رهندو هو. اڌ رات جو هو ڇوڪسي ڪرڻ لاءِ ٻه دفعا پنهنجي بستري مان اٿيو ۽ پنهنجي وڏي وزير جي حاضري وڃي لڳايائين. اڌ رات جو سلطان طرفان ڇوڪسي ڪرڻ تي سندس وڏي وزير خليل پاشا کي جهٽڪو لڳو ڇو ته هو پنهنجي ذهن ۽ ضمير ۾ اڳيئي ڪاٺيارو هو جنهن ۾، سلطان جي پيءُ عموراث (*) جو پورو اعتماد هو ۽ سندس ئي ڪوششن سان هن کي ٻيهر تخت نصيب ٿيو هو. سندس پٽ جي تخت تي ويهڻ تي، وزير جي ڪرسي کي پڪو ڪيو ويو هيو، پر سلطان وڏو داناءُ ۽ دوراندیش هو، ڇو ته کيس خبر هئي ته سندس پيرن هيٺان ترڪندڙ برف هئي جيڪا ڪنهن به وقت رجي ٿي سگهي ۽ هو ڪنهن اونهي اوڙاهه ۾ ڦهڪو کائي ڪري پئي سگهيو. سندس وزير جي عيسائين سان دوستي هئي، جيڪا معصوميت واري ۽ فقط دوستيءَ خاطر به ٿي پئي سگهي، پر تنهن هوندي به هن تي 'گئبر اورٽاجي' (ڪافرن جو ڀاءُ) (21) جو الزام مڙهجي چڪو هو ۽ سندس لالچي هٿ جو يقين تڏهن ئي ٿي چڪو هو جڏهن هو پئسن وٺڻ جي عيوضي ۾ دشمنن سان اهڙي خط و ڪتابت به ڪندو هو جيڪا غداريءَ جي زمري ۾ ٿي آئي ۽ سندس اهڙي چالبازيءَ کي پڪڙيو ويو هو جنهن جي سزا، جنگ جي خامتي کان پوءِ کيس ڏني وئي هئي. شاهي فرمان ملڻ کان پوءِ هن شايد آخري ڀيرو پنهنجي گهر واري ۽ ٻارن سان پاڪر پاتو، هڪ پيالو ڪنيائين ۽ ان کي سوڻ جي ٽڪرن سان ڀري تڪڙو تڪڙو محلات ڏي ويو، سلطان جي ساراهه شروع ڪيائين ۽ مشرقي رسم ۽ رواج موجب، پيالو اڳتي وڌائيندي، پنهنجن خدمتن ۽ احسان مندي جو تحفو (22) سلطان اڳيان پيش ڪيائين. 'اها منهنجي خواهش ناهي،' محمد چيو، 'ته آءٌ تحفا وصول ڪريان يا وري انهن تحفن جو انبار تنهنجي مٿي تي رکي ڇڏيان. جيتري قدر منهنجو تعلق آهي ته مون کي فقط هڪڙو ئي تحفو گهرجي جيڪو اهڙن تحفن کان ڪيترا حصا وڌيڪ قيمتي ۽ ناياب تحفو آهي ۽ اهو آهي - قسطنطنيه.' جيئن ئي وزير هن حيرت ۾ وجهندڙ انڪشاف تي پاڻ کي سنڀاليو ته چوڻ لڳو: 'ساڳئي خدا، جنهن روم جي هيڏي ساري شهنشاهت اوهان کي بخشي ڇڏي آهي ته اهو باقي به يقيني طور تي عطا ڪري ڇڏيندو جنهن ۾ گاديءَ جو هنڌ به شامل هوندو جيڪا اوهان جي خواهش آهي. سندس قدرت، ۽ اوهان جي طاقت ئي حقيقت ۾ اوهان جون ڪاميابيون آهن، جيتري قدر منهنجو تعلق آهي ته آءٌ به اوهان جي ٻين بيشمار نوڪرن جيان، پنهنجون زندگيون توڙي دولت اوهان جي مٿان قربان ڪري ڇڏيندس.' 'لاله' (23) (استاد) سلطان چيو، 'هي وهائو ڏسين ٿو؟ آءٌ پريشانيءَ ۾ ان کي سڄي رات ڪڏهن هڪ طرف ته ڪڏهن ٻي طرف پئي اڇلايو آهي، آءٌ پنهنجي بستري تان هر گهڙي اُٿندو ۽ سمهندو رهيو آهيان. پر مهنجين هنن اوجاڳيل اکين ۾ هڪ پل لاءِ به نٿو ليئو نه پاتو آهي. رومين جي سون ۽ چانديءَ جي لالچ ۾ نه اچجانءِ، اسان هٿيارن ۾ ڪاٺڻ سَرس



آهيون ۽ الله جي مدد ۽ سندس پيغمبر ﷺ جي دعائن سان اسان انشاء الله جلد قسطنطنيه جا مالڪ ٿي وينداسون. پنهنجن سپاهين جي چُرپر ڏسڻ لاءِ هو گهڻو ڪري رات جو لباس بدلائي شهر جي گهٽين ۾ گهمندو هو ۽ جيڪڏهن ڪو کيس سڃاڻي وٺندو هو ته اها سڃاڻپ هن لاءِ موتمار بڻجي ويندي هئي ڇو ته سندس ڪوشش اها هوندي هئي ته ڪا به اک کيس سڃاڻي نه سگهي. هو پنهنجو گهڻو وقت دشمن شهر جي نقشن ۽ خاڪن ٺاهڻ ۾ لڳائيندو هو ۽ پنهنجن جنرلن ۽ انجنيرن سان هو بحث مباحثا ڪندو رهندو هو ته ڪٿي هو ڌماڪي دار معدو رکي ۽ ڪهڙي طرف کان هو ديوارن تي حملو ڪري ۽ ڪهڙي هنڌ تي ڪاٿيون کوٽي ۽ ڪهڙي طرف مٽي چڙهڻ لاءِ ڏاڪڻيون ڦٽ ڪري ۽ جيڪو ڪجهه ڪم ڏينهن جو ٿيندو هو ته انهن نقطن تي راتين جو وري سخت مشق ۽ محنت ڪئي ويندي هئي.

تباهيءَ جا جيڪي به سامان ايجاد ٿيا هيا، هن انهن سڀني جو جائزو ورتو پر خاص طرح سان هن لاطينين جي کوجنا جي نتيجي ۾ هڪ ڳولي لڌل شيءِ جو غور سان مطالعو ڪيو ۽ هن انکي پاڻ وٽ آندو ۽ هاڻي سندس توبخانو سڄي دنيا ۾ سڀني کان اڳڀرو ٿي ويو. توب جو موجد دينمارڪ يا هنگري جو هڪ سائنسدان هيو جيڪو يونانين جون خدمتون ڪندي بڪون پيو کائيندو هو، مسلمانن ڏانهن هليو ويو جنهن کي ترڪيءَ جي سلطان عزت سان رهايو ۽ هر طرح ان جو خيال رکيو ويو ته جيئن هو سڪيو گذاري. محمد پنهنجي پهرئين سوال جي جواب ملڻ تي بيحد مطمئن هيو جڏهن هن فنڪار-سائنسدان کان پڇيو: 'ڇا آءٌ ان قابل آهيان ته توب کي استعمال ڪندي وڏي سائيز جو پٿر يا بال اڇلائي سگهان جيڪو قسطنطنيه جي ديوارن سان زور سان وڃي ٽڪرائي؟' آءٌ انهن جي طاقت کان ناواقف نه آهيان، پر جيڪڏهن اهي بابل جي انجنين کان وڌيڪ زوردار هجن ها ته آءٌ وڌيڪ طاقتور مشينن جي مخالفت ڪريان ها، تنهن ڪري ان انجنين جي پوزيشن توڙي ان جو استعمال پنهنجن انجنيرن جي حوالي ڪري ڇڏيو. هن يقين ڏيارڻ تي لوهه کي پگهارڻ جي هڪ فائونڊري کي هئڊريانو پل ۾ قائم ڪيو ويو. اربن، پتل جو هڪ توبخانو ايجاد ڪيو جيڪو ان وقت ايترو ته ڪمال جو هو جو ماڻهن کي بنهه حيرت وٺي وئي هئي، ان جي نالي يا بور جو سوراخ، ڪجھيءَ جي ٻارهن چڙين جيترو ويڪرو هو جنهن مان جيڪو پٿر جو گولو نڪرندو هو ته ان جي تور ڇهه سؤ پاؤنڊ هوندي هئي (24). نئين محل جي آڏو هڪ خالي جڳهه چونڊي وئي ته جيئن ان توبخاني جو پهريون تجربو ڪيو وڃي، پر ماڻهن مان خوف، هراس ۽ حيرت کي ختم ڪرڻ واسطي هڪ اعلان ڪرايو ويو ته نئين توبخاني جو تجربو ايندڙ ڏينهن تي ڪيو ويندو. بهرحال جڏهن تجربو ڪيو ويو ته ان جو ڌماڪو هڪ سؤ فرلانگن تائين ٻڌو ويو، قلعي شوري جي زور تي پٿر يا بال هڪ ميل تائين هليو ويو ۽ جتي اهو پٿر وڃي ڪريو ته زمين ۾ هڪ وڏو ۽ اونهو سوراخ ٺاهي ڇڏيائين. هن تباهي آڻيندڙ مشين کي هڪ جڳهه کان ٻي جڳهه پهچائڻ لاءِ، تنهن گاڏن کي هڪ ٻئي سان ملايو ويو هو جنهن کي سن ڏاند چوري سگهندا هيا، پر انهن سان گڏ ٻنهي طرفن کان مدد لاءِ ٻه سؤ ماڻهو بيٺل هوندا هيا ته جيئن وزن اڳتي ڌڪجي سگهجي ۽ اڍائي سؤ کن ماڻهو ان مشين جي اڳيان فقط ان ڪري هلندا هيا ته مشين جي هلڻ جي رستي کي هموار ڪندا هلن ۽ جيڪڏهن ڪٿي ڪي پليون ڊٿل هيون ته ان جي اڳواٽ مرمت ڪري وٺن، اهڙيءَ طرح ڏيڍ سؤ ميلن جو مشڪل ۽ ٽڪائيندڙ سفر لڳ ڀڳ ٻن مهينن جي عرصي ۾ پورو ٿيو. هن موقعي تي هڪ زندہ (25) دل فيلسوف ٿئوليون ڪندي چوي ٿو ته يوناني ماڻهو به ڪيڏا نه سادا هيا ۽ دليلن سان بيان ٿو

ڪري ته ڪڏهن به انهن ماڻهن جي ڳالهه تي اعتبار نه ڪيو جن تي فتح حاصل ڪئي وئي هجي، ڇو ته اهي مبالغه ڪرڻ ۾ ماهر هوندا آهن، هو حساب لڳائي ٻڌائي ٿو ته ٻه سؤ پاڻوندين جي بال کي پري اڇلائڻ لاءِ گهٽ ۾ گهٽ ڏيڍ سؤ پاڻوندين بارود جي ضرورت پوندي، تڏهن به اڇلائڻ واري طاقت بيحد ڍري ۽ ڪمزور هوندي ڇاڪاڻ ته بيان ڪيل بارود جو پندرهن حصو به ساڳئي ۽ هڪڙي وقت تي چڻي نٿو سگهي. تباهي آڻيندڙ هٿيارن کان هڪ اڻ ڄاڻ يا ڌاريو جيئن آءُ پاڻ آهيان، تڏهن به ايتري سمجهه پوءِ به رڪان ٿو ته توبخاني جي جديد ايجادن ۾ نئين ٽڪرن کي وڏي وزن جي ذات تي وڌيڪ ترجيح ڏني ويندي آهي، اهڙي طرح آواز يا ڌماڪي جي مقابلي ۾ باهه جي تيزي کي وڌيڪ اهميت هوندي آهي ته اها بارود کي ڪيتري تيزيءَ سان اڳتي اڇلائي ٿي، اهڙيءَ طرح هڪڙي وڏي ڌماڪي جي مقابلي ۾ گهڻن ۽ لڳاتار ڌماڪن کي وڌيڪ ترجيح هوندي آهي. تنهن هوندي به مون کي اها جرئت هرگز ڪانه ٿي ٿئي ته همعصر ليکڪن جي گڏيل شاهديءَ کي رد ڪري سگهان ۽ نه وري آءُ ائين چئي سگهان ٿو ته پهرين فنڪارن يا سائنسدانن پنهنجين ڪوششن سان جيڪو ڪجهه ڪيو هو اهو ناممڪن هوندو ڇو ته مون کي يقين آهي ته هنن به اعتبار ۽ اعتدال جي حدن ۽ ماپن کي هرگز نه لتاڙيو هوندو. ترڪي جي توبه جيڪا محمد جي توب کان ڪافي حصا وڌيڪ طاقتور هئي، اڃا تائين ڊارٽلس جي گيت وٽ نمايان بيٺل آهي ۽ جيڪڏهن ان جو استعمال ايترو آسان نه هجي ها ته ان جي اهميت بلڪل ختم ٿي چڪي هجي ها. چيو وڃي ٿو ته يارهن سؤ پاڻوندين جي هڪ گولي يا بال کي، فقط ٽي سؤ ٽيهن پاڻوندين جي بارود سان چوڙيو ويو هيو جنهن فقط ڇهه سؤ والن جو مفاصلو طئي ڪيو، ۽ اهو ڦاٽي ٽن ٽڪرن ۾ ورهائجي ويو، پاڻيءَ جي پٽيءَ کان ٿيندو خود پاڻيءَ ۾ وڃي ڪريو جتي جهڳ پيدا ڪري ٻيهر مٿي اٿيو پر سامهون واري جبل سان ٽڪرائجي ويو (26).

هڪ طرف محمد، طرفان اوڀر جي گاديءَ جي هنڌ لاءِ خطري جون گهٽيون وڃڻ شروع ٿي ويون هيون ته ٻي طرف يونان جي شهنشاهه طرفان امن قائم ڪرڻ لاءِ مٿن ۽ زاريون ڪيون ٿي ويون. پر ظاهري طور ڏسڻ ۾ نه ايندڙ طاقت تي منتن جو ڪو به اثر نٿي ٿيو ۽ عيسائي دنيا نيٺ قسطنطنيه کي فتح ٿيندي پنهنجين اکين سان پاڻ ٿي ڏٺو، جڏهن ته ان شهر جي مدد ڪرڻ جو واعدو مصر جي سلطان طرفان حسد مان ڪيو ويو هو. ڪجهه ملڪ ڪمزور هيا، ٻيا تمام پري پنڌ تي هيا، ڪن ملڪن خطري کي خاص اهميت نٿي ڏني، جڏهن ته ٻين جي نظر ۾ خطرو سندن منهن تي لياڪا پائي رهيو هو، اولهه جا حاڪم هڪ ٻئي سان جهيڙن جهڳڙن ۾ رڌل هيا ۽ روم جي پادري کي يونانين جي ضد ۽ ڪوڙن دليلن تي گهڻي ڪاوڙ هئي. اٽلي جي نڪولس پنجنين، بجاءِ کين هٿيارن ۽ دولت جي مدد ڏيڻ جي سندن برباديءَ جي اڳواٽ ئي پيشنگوئي ڪري ڇڏي هئي ۽ هاڻي سندس خواهش ۽ عزت جو سوال هو ته جيئن اها پيشنگوئي پوري ٿئي. پر جڏهن هو مصيبتن ۽ مشڪلاتن جي آخري حد تائين پهتا تڏهن هو ڪجهه نرم ٿيو پر سندس رحمدملي سُستي واري ۽ سندس ڪوششون اڃايون هيون ڇو ته قسطنطنيه تي، جيئن ۽ وينس جي سامونڊي ڪنارن تان (27) فوجي مدد پهچڻ کان اڳ ئي قبضو ٿي چڪو هو. ان حد تائين جو موريا ۽ يوناني بيتن پڻ پنهنجي طرفان ذري گهٽ لائعلي اختيار ڪري ڇڏي هئي. غلام جي جيئن جي ڪالوني هڪ ذاتي معاهدو طئي ڪري ورتو جنهن مطابق سلطان کين مشڪوڪ اميد ڏياري ته سندس نرمي ۽ نرملتا ذريعي اهو عين ممڪن هيو ته شهنشاهت مڪمل تباهيءَ کان شايد بچي وڃي.

عام ماڻهن جو هڪ ميٽر توڙي باز نطيني امير، ڪمينگي ڪندي پنهنجي ملڪ کي خطري جي گهڙين ۾ ڇڏي هليا ويا ۽ مالدار ماڻهن لڪل خزانن کان شهنشاهه کي محروم ڪري ڇڏيو پر انهن کي ترڪن لاءِ وقف ڪري ڇڏيو؛ اهي خزانن ايترا ته ججهو هيا جو انهن کي شهنشاهه، ڪرايي جي فوجين کي (28) ڏئي به پنهنجي ملڪ جو دفاع ڪري سگهي ها. محتاج ۽ ضرورت مند شهنشاهه پوءِ به ڪوشش ڪئي ته هڪ طاقتور دشمن سان مقابلو ڪري پر، جيڪڏهن سندس همت خطري سان برابري ڪندڙ نه هئي ته سندس طاقت مقابلي ڪندڙ جي پيٽ ۾ ڪمزور هئي. بهار جي موسم جي شروعات ۾، ترڪي جي مھڙئين دستي شهرن ۽ ڳوٺن تي قبضو ڪندي قسطنطنيه جي گيٽن تي وڃي دستڪ ڏني: جنهن به آزي نيزاري ڪندي آڻ ٿي مڃي، ان کي بچايو ٿي ويو ۽ سندس حفاظت به ڪئي ٿي ويئي ۽ جنهن مهاڏو ٿي اٽڪايو يا مقابلو ٿي ڪيو ته ان جو فيصلو ترار جي هڪ ڏڪ ٿي ڪيو. ڪاري سمنڊ، مسمبريا، اٽڪولم ۽ بزن جيڪي يونان جا شهر هيا، انهن شروع ۾ ئي مات کائي آڻ مڃي ڇڏي، البت سيليبيريا اڪيلو شهر هو جنهن تي گهيرو ڪيو ويو ۽ جنهن جي بهادر رهواسين جن کي زميني پُشت پناهي به حاصل هئي، پنهنجين پيڙين کي هلايو ۽ سزيڪس جي ڪناري تي ڦرلٽ به ڪيائون ۽ پنهنجي قيدين کي بازار ۾ عام نيلام ذريعي وڪرو ڪيائون. پر ان موقعي تي جيئن ئي محمد اوچتو ظاهر ٿيو ته سندن وايون ولڙيون ٿي ويون. سڀئي خاموش ٿي ويهي رهيا، هن پنهنجي پهرين منزل پنج ميل پري ڪئي، ۽ اتان جنگي انداز ۾ اڳتي پيش قدمي ڪندي سينٽ رومس جي گيٽن وٽ وڃي رکيو ۽ پنهنجو شاهي جهنڊو وڃي ڦڙڪايائين ۽ اپريل جي ڇهين تاريخ تي قسطنطنيه جو گهيرو شروع ڪيائين.

ايشيا ۽ يورپ جون فوجون پروپونٽس جي هنڌ کان ساڄي توڙي کاٻي طرف کان بندر تائين پکڙيل هيون ۽ سلطان جون خاص فوجون، جن کي جئيسريز يا جانشار چيو ويندو هو، اهي بلڪل سامهون ۽ سلطان جي خيمي وٽ چؤڪس هيون، ترڪن جي فوجي ترتيب ۽ مورچي بندي تعريف جوڳي هئي، ۽ فوج جي هڪ ننڍي جڳي غلاط جي شهر کي گهيري ۾ آڻي ڇڏيو هو جتان هنن جيئنا جي ماڻهن تي ڪڙي نظر ٿي رکي چاڪا ته هنن جي وفاداري ۽ سچائيءَ تي ڪين شڪ هيو. تجسس رکندڙ فليفس، جيڪو گهيري کان ٽيهه سال اڳ يونان ۾ رهندو هو، کي يقين هو ته ترڪي جون سڀئي فوجون سٺ هزار گهوڙي سوار ۽ ويهه هزار پيادل کان ڪنهن به صورت ۾ وڌيڪ نه هيون، تنهن ڪري هو انهن قومن جي بزدليءَ تي سندن مذمت ٿو ڪري جن ٿوري تعداد جي بربن اڳيان شڪست قبول ڪري ورتي هئي. اهڙو تجزيو شايد ڪئپيڪولي (29) لاءِ ته مناسب هجي يعني پورتي جون اهي فوجون جيڪي پنهنجي بادشاهه سان گڏ جنگ جي ميدان تي لٿيون هيون پر اهي پاڙيت هيون جن کي بادشاهه پنهنجي شاهي خزاني مان پئسا ڏيندو هيو. پر ترڪي جا پاشا، پنهنجين مختلف حڪومتن ۾، ضلعي يا صوبائي سطح تي پنهنجن فوجن کي قائم رکيون ٿي آيا ۽ اهڙين فوجن لاءِ ڪجهه زمينون به وقف ڪيل هيون ۽ ڪيترا ماڻهو پاڻ هڙتو به فوج ۾ فقط ان ڪري وڃي داخل ٿيندا هيا ته لُٽ ڦر يا مال غنيمت مان ڪين به حصو ملندو ته سندن گذر سفر جو بندوبست ٿي ويندو هو ۽ جڏهن جنگ جو طبل وڄندو هو ته ڪيترائي بڪايل توڙي واندا ۽ جنوني ماڻهو سندن فوج ۾ شامل ٿي ويندا هيا جيڪي واڌاري تعداد سبب مخالفن جي خوف کي وڌائي ڇڏيندا هيا ۽ پهرئين حملي جي صورت ۾ عيسائين جي ترارين کي ناڪام بڻائي ڇڏيندا هيا. ترڪن جي فوجي طاقت کي ڊيوگس، ڪلاڪوڪونڊائلز، ۽ ليونارڊ گهڻو وڌائي پيش ڪيو

آهي ۽ انهن فوجين جي تعداد کي ٽن کان چئن لکن تائين ٻڌايو آهي. پر فرانزا ان صورتحال جو جائز منصف هيو ڇاڪاڻ ته هو جنگ واري هنڌ کان گهڻو پري به نه هيو ۽ سندس چوڻ موجب فوجين جو انگ اڍائي لکن کان مٿي نه هيو جيڪو تجربتي ۽ اندازي موجب صحيح تعداد آهي (30). حملي ڪندڙن جي سامونڊي طاقت ايتري زوردار نه هئي، پروپوٽس تي ٿي سؤ ويهه جهاز يا ٻيڙيون موجود هيون جن مان فقط ارڙهن اهڙا هيا جن کي جنگي جهازن جو درجو ڏئي پيو سگهجي باقي گهڻو تعداد اهڙن جو هيو جيڪي سيڏي سامان کي هڪ کان ٻي جڳهه ڏانهن منتقل ڪرڻ جي زمري ۾ ٿي آيا ۽ انهن کان ماڻهن، هٿيارن ۽ کاڌي خوراڪ جي سيڏي سامان آڻڻ ۽ نيڻ جو ڪم ورتو ويو هيو. آخري بربادي ۾ قسطنطنيه ۾ هڪ لک کان وڌيڪ ماڻهو موجود هيا، پر هي انگ جنگ جي حساب سان نه پر قيدين جي حساب سان هيو جنهن ۾ مستري، پادري عورتون ۽ اهي مرد پڻ شامل هيا جن ۾ عورتن جيتري همت ۽ حوصلو به نه هيو جيڪي گهٽ ۾ گهٽ پنهنجي حفاظت لاءِ ته پاڻ پتوڙينديون آهن. مان سمجهان ٿو ته اءٌ رعيت جي انهن ماڻهن کي ته معاف ڪري سگهان ٿو جيڪي ڏورانهن ڏيهن ڏي ويندي ڪيڀائيندا آهن ڇو ته اُتي ڪو آمر موجود هوندو آهي پر مون کي اهي ماڻهو بزدل لڳندا آهن جيڪي پنهنجن بچڻ جي خاطر به پاڻ کي ظاهر نه ڪندا آهن ۽ سندن مال ملڪيت به فطري توانائي گنواني ڇڏيندي آهي. شهنشاه جي حڪم تي هڪ جاچ يا تحقيق ڪري اهو معلوم ڪيو ويو ته گهرن توڙي گهٽين ۾ ٻاؤن ۽ پادرين سميت ڪيترا ماڻهو اهڙا هيا جيڪي پنهنجي رضا خوشيءَ سان ملڪ جي بچاءَ خاطر استعمال ٿي پئي سگهيا. ماڻهن جون اهڙيون لسٽون فرانزا (31) جي حوالي ڪيون ويون ۽ وڏي محنت سان ماڻهن کي انهن ۾ درج ڪري، هن ڏک ۽ حيرت مان پنهنجي مالڪ کي ٻڌايو ته قومي بچاءَ لاءِ فقط چار هزار نو سؤ ۽ ستر رومي ملي سگهيا هيا. هي راز فقط ڪانسٽنٽائن ۽ سندس وفادار وزير جي وچ ۾ محفوظ ڪيو ويو ۽ وڏي تعداد ۾ شيلڊون، تير ڪمانون ۽ نيزا ماڻهن ۾ ورهايا ويا. کين ڪجهه آتڻ تڏهن آيو جڏهن جان جيستيني جي سربراهيءَ ۾ جيڪو جينڙا جو هڪ امير هيو، ٻه هزار ڌاريا به خدمت ڪرڻ لاءِ حاضر ٿي ويا، ۽ ڪافي دولت ۽ سهولتون کين ڏنيون ويون ۽ سندن اڳواڻ کي ليمنز جو ٻيٽ سندس حوالي ڪرڻ جو واعدو ڪيو ويو ڇاڪاڻ ته انهن بهادري ۽ جرئت جو مظاهرو ڪيو هو. بندر جي شروعاتي ڇيڙي کي مضبوط بنايو ويو هو، ان کي يوناني ۽ اٽلي جي جنگي جهازن جي حمايت حاصل هئي ۽ هر عيسائي قوم جي جهازن کي، جيڪي لڳاتار ڪئنبيا ۽ ڪاري سمنڊ کان اچي رهيا هيا، حفاظتي سببن جي ڪري روڪيو ويو هو، عثمانيه سلطنت جي اختيارن جي خلاف، هڪ شهر کي، ستن کان اٺن هزار سپاهين بچائي ورتو هو. جيڪو تيرهن کان سورهن ميلن جي ڊيگهه ۽ ويڪر ۾ ڦهليل هيو. يورپ ۽ ايشيا گهيري ڪندڙن لاءِ کليل هيا، پر يونان جي طاقت ۽ کاڌي خوراڪ يا ٻين گهريل شين جي موجودگي روز بروز گهٽجي رهي هئي ۽ ٻين ملڪن کان ڪنهن امداد ملڻ جو امڪان به گهٽ نظر ٿي آيو.

جيڪڏهن اوائل رومي هجن ها ته هو بنا دير پنهنجون تراريون مياڻ مان ڪڍي جنگ ڪندي موت قبول ڪن ها يا وري فتح حاصل ڪن ها. اهڙيءَ طرح اوائل عيسائي به پاڪر پائي هڪ ٻئي کان موڪلائڻ ها ۽ صبر ۽ سکون سان شهادت مائڻ ها. پر قسطنطنيه جا يوناني فقط مذهبي جذبي سان سرشار هيا ۽ اهو جذبو دشمني ۽ عداوت جي جذبن کان سواءِ ٻيو ڪجهه به نه هيو. پنهنجي موت کان

اڳ(*)، شهنشاهه جان پئلولو لائوس لاطينين سان پنهنجي غير مقبول اتحاد کي ختم ڪري ڇڏيو هيو ۽ نه وري ان اتحاد جي رشتي کي تيستائين قائم ڪيو ويو هيو جيستائين سندس ڀاءُ ڪانسٽنٽائن تڪليفن کان مجبور ٿي خوشامد ۽ پهروپيائي جي سطح تائين هيٺ نه هليو ويو هو (32). هن روحانيت کي دنياوي معاملن سان گڏ ملائي ڇڏيو هيو ۽ اهڙيون هدايتون هن پنهنجن سفيرن کي به جاري ڪري ڇڏيون هيون؛ ملڪي معاملن تي وڌيڪ توجهه ڏيڻ سبب هن ڪليسا جي سار سنڀال لهڻ به ڇڏي ڏني هئي تنهن ڪري سندس خواهش هئي ته روم جو ڪو عيوضي ساڻس گڏجي ڪم ڪري ته جيئن سڀني ملڪي توڙي مذهبي معاملن تي ڀرپور توجهه ڏئي سگهجي. وٽيڪن سان اڪثر ڌوڪو ٿيندو رهيو هو پر جڏهن به ڪو پڇتائيندو هو ته ان کي معافي ملي ويندي هئي، تنهن ڪري فوج حوالي ڪرڻ جي بجاءِ هڪدم ڪيس عيوضي ڏنو ويو ۽ آخري تباهيءَ کان ڇهه مهينا اڳ روس جو وڏو پادري آئسوڊور، پادرين ۽ خدمتگارن سميت اوچتو ظاهر ٿيو. شهنشاهه احترام مان سندس سلام ڪيو ته هو ڪليسا جي فادر سان گڏ هڪ دوست به هيو، سندس عوامي توڙي ذاتي تقريرون ۽ نصيحتون غور سان ٻڌائين ۽ ان جي گهڻي عزت ڪيائين ۽ فادر آئسوڊور نفرت لائق مذهبي ۽ عام ماڻهن سان اتحاد ڪيو جيڪو فلورينس(†) جي ڪائونسل ۾ طئي ڪيو ويو هو. ٻارهين ڊسمبر تي به قومون، سينٽ صوفيا جي ڪليسا ۾ هڪ ٻئي سان اتحاد ڪن ٿيون جيڪي قربانين توڙي عبادتن ۾ هڪ ٻئي سان ايڪي ۽ اتحاد کي قائم رکنديون. ٻن مکيه پادرين جي نالن جو به اعلان ڪيو ويو يعني نڪولس پنجون جيڪو حضرت عيسيٰ جو نائب هيو ۽ بزرگ گريگري جهن کي فسادي ماڻهن پنهنجي ملڪ کان جلاوطن ڪري ڇڏيو هو.

پر لاطيني پادري جو لباس توڙي زبان اعتراض جوڳيون هيون ۽ خوف ۽ هراس مان اهو اندازو لڳايو ويو ته هن هڪ رُڪي ۽ بچيل ماني کي مقدس بڻائي ان مٿان ٿڌو پاڻي هاري عيسائي رسم ادا ڪئي هئي. هڪ قومي تاريخدان تسليم ٿو ڪري ته هن موقعي تي ڪو به ملڪ جو ماڻهو توڙي شهنشاهه خود، پنهنجي مقصد ۾ مخلص ڪونه هو (33). سندن تڪڙي ۽ شرط تي قبول ڪيل التجا جو ڪجهه ازالو مستقبل جي واعدن ذريعي ڪيو ويو هو پر سندن بهترين يا وري بدترين ڳالهه اها هئي ته هنن پنهنجي ڄاڻي وائي ڪوڙ ڳالهائڻ جو پاڻ اقرار ڪيو هو. جڏهن سندن ايماندار ڀائرن ڪوڙ ڳالهائڻ تي مٿن لعنت ملامت ڪئي ته انهن چيو: ”صبر ڪريو، صبر ڪريو جيستائين خدا تعاليٰ هن شهر کي هڪ راکاس کان آزاد ڪري جيڪو اسان کي صفا ڳڙڪائي ڇڏيندو، تڏهن توهان کي خبر پوندي ته اسان عظيمين سان ڪيترا ملندڙ جلندڙ آهيون(‡)؛ پر صبر، جوش جذبي جو نعم البدل نٿو ٿئي سگهي ۽ نه وري ڪورتن جا قانون عوام جي آزادي يا هل هنگامي کي روڪڻ ۾ ڪامياب ٿين ٿيا. بيشمار ماڻهو مرد توڙي عورتون سينٽ صوفيا جي گنبذ کان ٻاهر نڪري پيا ۽ ويراڳي جينيڊيس(34) جي جهوپڙي ۾ هليا ته ڪليسا جي معجزاتي بابت ڄاڻ حاصل ڪن. ان پاڪ ۽ درويش انسان کي ڪوبه ڏسي نٿي سگهيو، شايد مٿس وجد طاري ٿي چڪو هو، يا وري هو ڪنهن ڳوڙهي عبادت ۾ مشغول هيو يا خدائي لقاءَ ۾ گم هو پر هن پنهنجي جهوپڙي جي دروازي تي هڪ اهڙي شئي رکي هئي جنهن مان آواز ٿي نڪتو. ان وقت سڀئي ماڻهو پٺتي هٽي ويا جڏهن هنن هي حيران ڪندڙ ۽ حيرت ۾ وجهندڙ لفظ پڙهيا: ’اي بدبخت روم جا ماڻهو! اوهان حق ۽ سچ جي وات کي ڇو ڇڏي ڏنو آهي؟ ۽ الله تعاليٰ ۾ ڀروسو رکڻ

جي بجاءِ اوهان اٽلي وارن تي ڇو پاڙيو آهي؟ جيڪڏهن اوهان پنهنجو عقيدو ۽ ايمان ڇڏي ڏيندو ته اوهان کان هي شهر به هليو ويندو. يا خدا! مون تي رحم ڪر، آءُ تنهنجي موجودگيءَ ۾ احتجاج ٿو ڪريان ته آءُ بي قصور آهيان ۽ مون ڏوهه نه ڪيو آهي. او بدبخت روميو! ٿورو خيال ڪريو، ڌيرج اختيار ڪريو ۽ شرمسار ٿيندي ڪجهه پڇتايو. ساڳي وقت ٻيڙا عمل اختيار ڪندي اوهان پنهنجن ابن ڏاڏن جي مذهب کي ڇڏي ڏنو آهي، ائين ڪرڻ سان اوهان دائمي طور ڌارين جي غلاميءَ ۾ هليا ويندو. جينيڊيس جي مشوري تي مذهبي طرح پاڪ صاف ماڻهن ۽ پاڪ ڪنوارين- اهڙيون پاڪ جهڙا فرشتا- ايڪي ۽ اتحاد کي رد ڪري ڇڏيو ۽ لاطينين سان هر قسم جي تعلق يا رشتن کي هميشه واسطي ختم ڪري ڇڏيائون ۽ سندن مثال کي هر مذهبي ماڻهو توڙي سڄي عوام جي پُٺڀرائي حاصل ٿي وئي. عقيدت مند يوناني خانقاهه مان تڙي پکڙي شراب خاني طرف ويا ۽ خوب شراب پيتائون پر انهن پادري جي غلامن ۾ مونجهارو پيدا ڪري ڇڏيو ۽ پاڪ ڪنواري (بببي مريم) جي اعزاز ۾ پنهنجن گلاسن کي خالي ڪيائون ۽ کيس عرض ڪيائون ته محمد کان کين بچائي ۽ ساڳي وقت هن شهر کي به محفوظ رکي جنهن کي اڳ به خسرو ۽ خاقان کان هُن بچايو هو (*). جوش ۽ شراب جي بيٺي نشي ۾ هنن وڏي واڪي چيو: 'اسان کي ڪنهن به مند، اتحاد يا لاطينين جي به ضرورت ناهي. عظيمين جي عبادت اڃا اسان کان ڪافي پري آهي'. سياري جي موسم اچڻ کان به اڳ ۾ ترڪن فتح حاصل ڪري ورتي ۽ سڄي قوم ۾ خوشي ۽ جوش جذبي جي لهر ڊوڙي وئي ۽ توڙي بخشش جي موسم اچي وئي هئي ۽ ايسٽر جو ڏڻ به ويجهو هو پر اهڙن موقعن تي خير خيرات يا محبتن ونڊڻ جي بجاءِ، خوشيون ملهائڻ وارن جو جوش ۽ ضد وارا جذبا چوٽ چڙهيل هيا. پادرين، پنهنجن مريدن يا پوئلڳن جي ضمير کي بار بار خبردار ٿي ڪيو ۽ اهڙن ماڻهن کي سزا به ڏني وئي هئي جن کي پادرين واضح طور تي ٻڌايو هو ته هنن ايڪي ۽ اتحاد جي باقاعديگيءَ سان منظوري ڏني هئي. قربان گاهن تي هنن سادڙن ماڻهن کي جشن جي منفي اثرن کان لڳاتار آگاهه ٿي ڪيو ڇاڪاڻ ته ڪيترن ماڻهن پنهنجين غير اخلاقي حرڪتن سان پادريت جي ڪردار کي داغدار ٿي ڪيو ۽ مذهب جي طور طريقن مطابق، جشن جي خوشين ۾ ڪنهن ماڻهوءَ جي اوچتي مرڻ جي صورت ۾، ان فوتيءَ لاءِ دعا ڪرڻ جي به اجازت ڪانه هئي ۽ نه وري ان جي چوٽڪاري جي ڪا اميد هئي. جيئن ئي سينٽ صوفيا جي ڪليسا کي لاطيني قربانين سان ناپاڪ بڻايو ويو ته ان کي عيسائين ڇڏي ڏنو ۽ اها ڪليسا بعد ۾ يهودين جي عبادت گاهه يا وري ڪافرن ۽ ملحدن جو مندر بڻجي ويو ۽ ان مقدس گنبذ تي مڪمل خاموشي ۽ ويراني چانئجي وئي، جتان لوبان جي دونهن جا گگر پيا اٿندا هيا، جتي روشنين جي چمڪ دمڪ هوندي هئي ۽ جتان عبادتن ۽ رب جي شڪرانن جا آواز ٻڌڻ ۾ پيا ايندا هيا. لاطيني مذهب ۾ قوت وجهڻ وارا بي دين هيا ۽ جيڪو سندن شهنشاهت جو پهريون وزير ۽ نواب هيو، ان کي ماڻهن ائين چوندي ٻڌو هيو ته هن قسطنطنيه ۾ پادريءَ جي ٽوپلي يا تاج جي بجاءِ محمد جي پٽڪي کي ڏنو هو (35). عيسائين توڙي محب- وطن ماڻهن جي اهڙن اڻ وڻندڙ خيالن ۽ جذبن يونانين کي پريشان ڪري ڇڏيو هو، نتيجي ۾ شهنشاهه ماڻهن جي همدردين توڙي محبتن کان محروم ٿي چڪو هو ۽ هاڻي مقامي طور تي سندن بزدلي ايتري تي ڪريل سطح تي پهچي چڪي هئي جو هنن پنهنجا معاملو مقدر يا وري ڪنهن معجزوي ٿيڻ تائين ڇڏي ڏنا هيا جيستائين اهو معجزو واقعي ٿئي ۽ کين نجات ڏياري.

قسطنطينيه جو نقشو ٽڪندو آهي، سندس سمنڊ وارن ٻن پاسن کي دشمن جي پهچ کان محفوظ بڻايو ويو آهي، پروپوتس جي قدرتي بيهڪ ئي حفاظت واري آهي باقي بندر کي انساني ڪوششن ذريعي مضبوط ڪيو ويو آهي. ٻن پائين جي وچ ۾ جيڪا بيهڪ نظر اچي ٿي اها ٽڪندي واري آهي، زميني ٽڪري کي مضبوط ۽ ٻئي ديوار ذريعي محفوظ بنايو ويو آهي ۽ ان کان سواءِ ديوار جي ڀر ۾ هڪ سو فوٽ اونهي هڪ ڪاهي پڻ ڪوتيل آهي جيڪا پڻ دفاعي لحاظ کان اهم آهي. قلعي جي هن سلسلي جي خلاف جنهن کي فرانزا، جيڪو اکين ڏٺو شاهد هيو، ڇهن ميلن جو ڊگهو (36) سلسلو ٿو ڪوئي، ترڪن وڏي حملي جي شروعات ڪري ڇڏي ۽ شهنشاهه، جدا جدا ڪم مختلف ماڻهن ۾ ورهائڻ ۽ خطرناڪ هنڌن جي حفاظت جي بندوبست ڪرڻ کان پوءِ، ٻاهرين ديوار کي محفوظ بنائڻ جي ڪمن ۾ لڳي ويو. گهيري جي پهرين ڏينهن ۾، يوناني سپاهي ڪاهي ۽ ۾ هيٺ لهي ويا يا وري ميدان تي ڇلڻ ڪيائون، پر کين جلد خبر پئجي وئي ته سندن تعداد جي حساب سان، هڪ عيسائي ويهن ترڪن جي مقابلي ۾ به وڌيڪ ڪارائتو هو ۽ هنن شروعاتي بهادري وارن مرحلن کان پوءِ ان ڳالهه تي کين اطمینان هيو ته هو پنهنجن مزائيلن سان قلعي جي حفاظت ڪري سگهندا. هن دورانديشيءَ تي هروڀرو بزدليءَ جو الزام نٿي لڳي سگهيو. ساڳي وقت ان ڳالهه ۾ به ڪو شڪ ڪونهي ته اها قوم واقعي بزدل ۽ نيچ هئي پر سندن آخري ڪانسٽنٽائن سندن دلير سپوت هيو ۽ سندس مددگار به اهڙا هيا جن ۾ روايتي رومي وصفون موجود هيون ۽ جيڪي ٻاهريون طاقتون هيون انهن مغرب جي سورهيائي يا وصفن ۽ قنڌرن کي دل سان تسليم ٿي ڪيو. لڳاتار نيزن ۽ تيرن جي بارش ٿي رهي هئي جن مان دونهن، آواز ۽ بارود توڙي بندوقن جي باهه جا شعلا ٿي نڪتا. سندن ننڍا هٿيار جيڪي ساڳئي وقت تي استعمال ڪيا ٿي ويا، انهن ۾ پنجن کان ڏهن تائين شيهي جا بال، جن جي سائيز اڪروٽ جيتري هئي، بارود يا شوري جي طاقت جي زور تي چوڙيا ويا ۽ هڪڙي ئي واڙ ۾ خبر ناهي ڪيترين سيني تي ٻڌل شيلڊن ۽ جسمن مان پار ٿي ويا ٿي. پر ترڪن جا حملا هاڻي خاموش ٿي ويا هيا يا وري تباهيءَ جو شڪار ٿي ويا هيا. هر ڏينهن تي عيسائين جي سائنس يا سندن حرفتون وڌندڙ هيون پر هر روز سندن بارود يا مشيني گولن کي اڇلائڻ جي شوري جو ذخيرو ختم ٿيندو رهيو: سندن توبخانن، سائيز توڙي تعداد ۾ ايترو وڏو ۽ گهڻو نه هيو ۽ جيڪڏهن وڻن ڪجهه توبون هيون به ته انهن کي ديوارن تي کين ڦٽ ڪرڻ ڏکيو ٿي لڳو، ته متان پراڻيون ديوارون مشينن جي وزن ۽ ڌماڪي سان ڦهڪو کائي ڊهي نه پون (37). تباهيءَ بابت اهو راز مسلمانن تائين به ڳلي ويو هيو، جن ان مان زوردار طاقت، دولت ۽ آمارائي حڪمرانيءَ ذريعي پرپور فائدو ورتو. محمد جي وڏي توبخاني بابت جدا ماڻهن کي خبر پئي ۽ اها هڪ ان زماني جي تاريخي مشين هئي ۽ ان کي اڳتي وڌي وڃڻ لاءِ هر طرف کان هڪ هڪ ماڻهوءَ جي ضرورت پوندي هئي ۽ اهي ماڻهو به اوترا ئي ڄاڻا ۽ طاقتور هوندا هيا (38) ۽ توبخاني جي هڪ ڊگهي سلسلي جو رخ جنهن ۾ بندوقون ۽ توبون شامل هيون، ديوارن ڏانهن ڪيل هو. چوڏهن توپن منجهان زوردار ڌماڪا ٿي رهيا هيا جن جا گولا پري پري وڃي ٿي ڪريا، انهن منجهان هڪڙي توب اهڙي به هئي جنهن ۾ هڪ سو ٽيهه بندوقون ڦٽ ٿيل هيون يا وري ان مان هڪ سو ٽيهه گوليون هڪ ئي وقت تي ٻاهر ٿي نڪتيون. تنهن هوندي به سلطان جي حملن بابت اسان يقين سان چئي سگهون ٿا ته نئين سائنس يا مشيني ايجادن جي اها اڃا ابتدا ئي هئي. توب هلائڻ وقت ان جو ماهر موجود هوندو هو جيڪو وقت يا وقت جي گهڙين کي

بيهي ڳڻيندو هيو ۽ وڏي توب کي پهريون بارود سان ڀريو ويندو هو ۽ پوءِ ان کي چوڙيو ويندو هو ۽ اُها توب ڏينهن ۾ ست دفعا هلائي سگهبي هئي (39). بدقسمتيءَ سان گرم ٿيل مادو ڦاٽي پيو ۽ ڪيترائي توب هلائڻ وارا مري ويا، بهرحال هڪ ماهر کي داد ڏنو ويو جنهن ان خطري ۽ حادثي کي وڌيڪ خطرناڪ ٿيڻ کان بچائي ورتو جنهن هر ڌماڪي کان پوءِ مشين جي ٻوٽ تي تيل ٿي هاريو.

جيڪي پهريان گولا مشين منجهان چوڙيا ويا ته انهن جو اثر گهٽ پر آواز وڌيڪ هيو تنهنڪري هڪ عيسائي کين صلاح ڏني ته انجنيئرڻ کي سيکاريو ويو ته هو قلعي جي خاص هنڌن جي ٻن مخالف طرفن کان پنهنجو نشانو وٺن. توڙي ڪڏي اهڙي حملي ۾ ڪجهه اوڻايون ۽ ڪمزوريون هيون پر تڏهن به گولن جي لڳاتار ڇڻڻ ۽ باهه جي شعلن ديوارن تي پنهنجا اثر ضرور ڇڏيا ۽ ترڪ ڇڏڻ اونهي ڪاهيءَ جي ڪنارن تائين پهتا ته کين احساس ٿيو ته کين ان ڪڏيا ڪاهيءَ کي هڪدم ڀڙڻ گهرجي ۽ هو بنا دير ان ڪم ۾ لڳي ويا ۽ ڪوشش ڪيائون ته حملي جي خاص هنڌ تائين رستو ٺاهيو وڃي (40) ڪائين جا بيشمار ڀاڱا ۽ بندل (*), دٻا ۽ ڪائين جي وڏن ٻنڌن کي ڪاهيءَ ۾ وڌو ويو ته جيئن جلد ڀرجي سگهي، ان کانسواءِ اُپهرائيءَ جي اها حالت هئي جو مکيه ماڻهو جيڪي ڪمزور ٿي ڪنهن ڪم جا نه رهيا هيا انهن کي به منهن ڀر ڪاهيءَ ۾ اڇلايو ٿي ويو ته جيئن وڏي گڏ جلد ڀرجي سگهي. گهيري ڪندڙ جو ڪم ڪاهيءَ کي ڀڙڻ جو هيو ۽ گند ڪچري کي صاف ڪرڻ سان گهيري ۾ آيلن جي حفاظت جي صورتحال بهتر ٿي رهي هئي ۽ ڊگهي ۽ خوني لڙائيءَ کان پوءِ به اُها جاري جنهن کي ڏينهن جو اُٿڻ جي ڪوشش ڪئي وئي هئي، رات ٿيڻ تائين به اُن جا ٻخيا اڏريل نظر ٿي آيا. محمد جو ٻيو قدم ڪائين کي آزمائڻ جو هيو، پر زمين پٽيلي هئي ۽ جيڪا به ڪوشش ڪئي ٿي وئي ته ان کي عيسائي انجنيئرڻ روڪي ناڪام بڻائي ٿي ڇڏيو، ۽ اڃا تائين ڪابه اهڙي سائنس ايجاد نه ٿي هئي جو بهائڻ ۽ جبلن کي بارودي ڌماڪن ذريعي ٽڪرا ٽڪرا ڪري هوا ۾ اُڏائي ڇڏي ها، جنهن ۾ منارا توڙي شهر به اُٿڙي ۽ اُڏري وڃن ها (41). قسطنطينه جي گهيري کي هڪ ڳالهه ڪافي نمايان ڪري ٿي ته قديم توڙي جديد توبخانا پاڻ ۾ ملي هڪ ٿي ويا هيا. پراڻيون بندوقون ۽ توبون جديد انجنيئرڻ سان ملايون ويون هيون جن ذريعي تيرن توڙي پٿرن کي پري پنڌ تائين اڇلائڻ آسان ٿي ويو هو ۽ گوليون توڙي داسا يا لوها ڏنڊا به ديوارن ڊاهڻ لاءِ استعمال ڪيا ٿي ويا ۽ بارودي شوري جي دريافت، نه وسامندڙ باهه کي وسائڻ لاءِ پاڻيءَ جي استعمال جي منع نه ڪئي هئي. هڪ تمام وڏو هلندڙ ڦرندڙ بُرج ٺاهيو ويو هو جنهن ۾ هٿيار ۽ ڪائين جا بندل رکيل هيا ۽ سائن (سائين) جي ڳلڻ کي ٽيڻو ڪري انهن کي ڍڪيو ويو هو ته جيئن دشمن جي حملي کان محفوظ رهن ۽ بُرجن جي سوراخن مان بندوقن ۽ توپن جا لڳاتار وارَ ڪيا ٿي ويا؛ مُهڙئين پاسي کان ٿي دروازا ٺاهيا ويا هيا ته جيئن اُتان دشمن خلاف حملا ڪري سگهجن ۽ ضرورت پوڻ تي سپاهين کي اُتان حفاظت سان ڪڍي به سگهجي. هو هڪ ڏاکڻ ذريعي مٿئين حصي تي چڙهيا ۽ چرخين يا ڦرئين ذريعي هڪ اهڙو سرشتو جوڙي ورتائون جو چُرندڙ پُرندڙ ڏاکڻين ذريعي هڪ عارضي پُل تعمير ٿي وئي ته جيئن قلعي کي نقصان رَسڻ جي صورت ۾ ٻيو نعم البدل موجود هجي. اهڙين ترڪيبن سان جيڪي يونانين کي ناراض ڪرڻ لاءِ ڪافي هيون، سينٽ رومنس جي مناري کي وڏي محنت ۽ سخت ڪوششن کان پوءِ آخرڪار ڊاهيو ويو، ترڪن کي به ڏکي پئتي هڻايو ويو پر پوءِ اندازي ٿيڻ تي انهن ڪوشش ۾ ڪجهه رڪاوٽ اچي وئي پر کين يقين هو ته جيئن صبح ٿيندو، روشني

ٽهنبي ته هو نئين جوش ۽ جذبي سان پنهنجن حملن کي جاري رکندا ۽ آخرڪار سوڀ حاصل ڪندا. هن مختصر وقفي ۾ هنن پنهنجين آميدن ۾ نئون روح ڦوڪيو ۽ هر لمحي کين شهنشاهه جسٽينيٽي (†) طرفان سندن همت افزائي ٿيندي رهي جنهن سڄي رات جاڳي سائڻ گڏ گذاري ۽ گڏجي اهڙا اڀاءُ ورتائون ته جيئن ڪليسا ۽ شهر کي هر صورت ۾ بچايو وڃي. صبح ٿيڻ شرط سلطان وڏي حيرت ۽ غمگينيءَ مان ڏٺو ته سندس ڪاٺ جو ٺهيل شاندار بُرج سڙي رک تي چڪو هو، ڪاهي صاف هئي جنهن کي اصل حالت ۾ آندو ويو هيو ۽ سينٽ رومنس جو منارو اڳي وانگر مضبوط ۽ سالم بيٺو هو. هن پنهنجين ڀارڻن جي ناڪاميءَ تي افسوس جو اظهار ڪيو ۽ هڪ اعتراض جوڳو يا ملحدائو جملو پنهنجي واتان ڪڍيائين ته سستيه هزار پيغمبرن* جا قول به کيس اعتبار ڪرڻ تي مجبور نٿا ڪري سگهن ته ڪافرن هيترو سارو ڪم، ايتري ٿورڙي وقت ۾، ڪيئن مڪمل ڪيو هوندو.

عيسائي بادشاهن جي ڪشاده دلي مرده دلي ۾ بدلجي چڪي هئي پر گهيري جي پهرين مرحلن ۾ ڪانسٽنٽائن، آرچيئلگلو، موريا ۽ سسلي جي ڀتين تي کاڌي خوراڪ يا ٻي ضروري سامان جي مھيا ٿيڻ کي يقيني بنائي ڇڏيو هو. اپريل جي شروعات ۾، پنج (42) وڏا جهاز، جن ۾ جنگي ۽ ٻيو ضروري سامان هيو، چوس جي بندر کان هلڻا هيا پر اُتر جي خطرناڪ ۽ طوفاني هوائن انهن کي روڪي ڇڏيو هيو (43)، هنن منجهان هڪڙي جهاز تي شاهي جهنڊو ڦٽڪي رهيو هو (*). باقي چار جهاز جيئڻا جا هيا جن ۾ ڪڻڪ، جو، شراب، تيل ۽ ڀاڄيون موجود هيون ۽ وڏي ڳالهه ته گاديءَ جي هنڌ ۾ خدمت ڪرڻ لاءِ، ان جهاز ۾ فوجي ۽ سامونڊي جوڏا به سوار هيا. روح پرور هوا گھلي پئي جيڪا ڪافي دير تائين هلندي رهي ۽ ٻي ڏينهن تي ڏکڻ کان هڪ تيز وڇوڙي سندن جهازن کي هيليسپانٽ ۽ پروپوٽس پهچائي ڇڏيو، پر شهر، زميني توڙي سامونڊي رستن ذريعي آمدرفت لاءِ کليل هيو ۽ ترڪن جو سامونڊي پيڙو (آرماٽ) باسفورس پار ڪندي ئي، پهرين تاريخ جي اڌ ڇنڊ جيان هر ڪناري طرف ڦهلجي ويو ته جيئن مخالفن جي مددگار جتن جي آمد کي روڪي سگهجي. پڙهندڙن، جنهن جي ذهن ۾ قسطنطنيہ جي جاگرافي جو نقشو موجود آهي ته اهو هن زبردست نظاري مان لطف اندوز ٿيندو ته ساڳي وقت اهڙين ڪوششن جي ساراهه به ضرور ڪندو. عيسائين جا پنج جهاز، مٿس سوار ماڻهن جي خوشين، هُڪرن ۽ هنيوڇين ۾، سڙهن ۽ بادبانن جي زور تي ڌوڪيندا ۽ اڳتي وڌندا رهيا ۽ سندن سامهون ترڪن جا ٽي سؤ جهاز موجود هيا ٻي طرف هڪ مضبوط قلعي ۽ سندن ڪئمپ ۾ يورپ توڙي ايشيا جا بيشمار تماشين موجود هيا، جيڪي سندن مدد لاءِ آيل فوجين توڙي سيڙي سامان پهچڻ جو بيچينيءَ سان انتظار ڪري رهيا هيا. هڪ سرسري جائزي وٺڻ سان ڏسندڙن کي اها صورتحال شڪ واري هرگز نٿي لڳي ڇاڪاڻ ته مسلمانن جي برتري واضح نظر اچي رهي هئي، ان ڪانسواءِ سندن تعداد توڙي بهادري پڻ سندن مخالفن جي مقابلي ۾ وڌيڪ نروار ۽ نمايان هئي. پر سندن سامونڊي جهازن جي پيڙي کي اُٻرائي ۽ اڻپورين ڪوششن سان تيار ڪيو ويو هو جنهن ۾ ڪاريگرن جي ذهني ڪاوشن جي بجاءِ سلطان جي ذاتي خواهش جو عمل دخل زياده هيو. سندن خوشحاليءَ جي ڏينهن ۾ ترڪن ان ڳالهه کي دل سان تسليم ڪيو هو ته الله تعاليٰ زمين يا ڌرتيءَ جي حڪمراني ته کين بخشي ڇڏي هئي

* (سستيه هزار پيغمبرن جي انگ کي گبن خبر ناهي ڪٿان هٿ ڪيو آهي، اسان ته اهو انگ هڪ لک چوويهه هزار پڙهيو آهي. سنڌيڪار)

باقي سمنڊ ڪافرن جي حوالي ڪري ڇڏيو هئائين (44)، ۽ بعد ۾ جيڪي شڪستون کين آيون يا سندن زوال ايندو ويو ته ان سان مٿي بيان ڪيل حقيقت جي تصديق ٿئي ٿي. وٽن فقط ارڙهن جهاز اهڙا هيا جيڪي مقابلي ۾ ڳاڙهي جهاز هيا باقي ٻيون ته کليل بيڙيون ۽ ننڍا جهاز هيا جن جي بناوت ۾ ڪابه مهارت نظر نٿي آئي جن ۾ فوجي ته گهڻا هيا پر انهن ۾ توبخاني جو نالو نشان ڪونه هو، ۽ جيئن ته سپاهين يا ويڙهاڪن جي همت به تڏهن وڌندي آهي جڏهن هو پاڻ وٽ طاقتور هٿيار ڏسندا آهن، پر هن افسوسناڪ صورتحال تي سندن خاص فوجي به جن کي جئنيسري (جائثار) چيو ويندو هو، ڊڄي ۽ ڪنبي رهيا هيا، جڏهن ته عيسائين جي ڪئمپ ۾ پنج وڏا ۽ مضبوط جهاز لنگر انداز هيا جن جي رهبري ماهر ڪشتيان ڪري رهيا هيا ۽ انهن ۾ اٽلي ۽ يونان جا تجربڪار ناڪا وينل هيا جن کي سامونڊي سفرن توڙي خطرن جو مڪمل تجربو هو. وڏن ۽ گھورن جهازن جي ڪوشش اها هئي ته هر رڪاوٽ کي هٽائي پري ڪن يا ان کي صفا ٻوڙي ڇڏين ۽ پنهنجي رستي کي يقيني بڻائن ته جيئن سندن جهازن کي اڳتي وڌڻ ۾ ڪا به رندڪ نه اچي؛ سندن توبخانو به پاڻي تي موجود هيو، اهڙيءَ طرح پاڻيٿ-گاڏڙ باهه جا شعلا سندن مخالفن مٿان وسي رهيا هيا ۽ اهڙن موقعن تي هوائون توڙي سامونڊي لهرون پڻ انهن جي مدد ڪنديون آهن جيڪي ماهر جهازران هوندا آهن. هن مقابلي ۾ هڪ شاهي جهاز، جنهن تي ذري گهٽ قبضو ٿي چڪو هو، پر ان کي جينئا وارن بچائي ورتو ۽ ترڪن کي، جن پري توڙي ويجهي پنڌ تان حملا ٿي ڪيا، پوئتي ڌڪي ڇڏيو ويو ۽ سندن نقصان به تمام گهڻو ٿيو، محمد سامونڊي ڪناري تي گهوڙي تي چڙهيل هيو ته جيئن ذاتي طور تي پنهنجين فوجين کي همت ۽ حوصلو ڏئي سگهي ۽ کين انعامن اڪرامن جون لالچون به ڏيارين ٿي ته منجهن خوف به اهڙو پيدا ٿي ڪيائين جيڪو دشمن جي ڌڙڪن ۽ دهمانن کان به وڌيڪ خطرناڪ هو. سندس جوش جذبا سندس منهن جي تيورن ۽ جسم جي چرپر مان صاف نظر اچي رهيا هيا ته (45) هو ڪيترو نه ڪاوڙ ۽ جوش ۾ ڀريل هو ۽ ائين ٿي لڳو ته جڻ خود جنگ جي ميدان تي وڙهڻ لاءِ تيار هجي ۽ سڄي فطرت جي حڪمراني جڻ سندس حڪمن جي تابع هئي. هن پنهنجي گهوڙي کي اڙي هنئي ۽ گهوڙو سمنڊ ڏانهن روانو ٿي ويو، هن پنهنجين فوجين کي رڙيون ڪندي لعنت ملامت ٿي ڪئي ۽ فوجي ڪئمپ ۾ جيڪو شور ۽ غرغاءُ پيدا ٿيو ان ترڪن کي تئين دفعي پرپور حملي ڪرڻ لاءِ آماده ڪيو جيڪو ظاهر آهي ته پهرين ٻن حملن کان وڌيڪ زوردار ۽ طاقتور هيو ۽ آءُ هن ڳالهه کي ورجايان ٿو توڙي جو مون وٽ هينئر فرائزا جي شاهدي موجود ڪانهي، جيڪو سندن ئي زبان مان چورائي ٿو ته هنن فقط هڪڙي ڏينهن ۾ پنهنجا ٻارهن هزار ماڻهو مارائي ڇڏيا هيا. ٻيا وري يورپ ۽ ايشيا جي ڪنارن ڏانهن وٺي پڳا، جڏهن ته عيسائي فوجين، جن جو ڪو به نقصان نه ٿيو هو ۽ خوشيءَ ۾ بهڪيا پئي، باسفورس کي پار ڪري، بندر تي ئي هنن پنهنجي ڪئمپ قائم ڪري ڇڏي. فتح جي خوشي ۽ اعتماد ۾، هنن پٽاڪون ٿي هنيون ته ترڪن جي سڄي طاقت سندن ڪنٽرول ۽ قبضي ۾ اچي چڪي هئي، پر ائبمرل يا ڪئپٽن پاشا، جنهن کي هڪ اک تي زخم رسيو هو، کين حوصلو ڏياريو ته سندن شڪست جو ڪارڻ به اهو حادثو هو جنهن ۾ هو زخمي ٿي پيو هو. بالٽا اوگلي، بلغاريا قوم جي بادشاهن جو هڪ غدار هو، سندس فوجي ڪردار سندس لالچي طبيعت جي ڪري داغدار ٿي چڪو هو ۽ جڏهن بادشاهه آمر هجي ته ان جي حڪمراني ۾ ڪم ڪرڻ وارن جي بدنصوبي سندن ڏوهي هجڻ جو وڏي ۾ وڏو ثبوت بڻجي ويندي آهي. محمد ناراض ٿي

سندس عهدن توڙي نوڪري کي ختم ڪري ڇڏيو هو. ماڻهن جي موجودگي ۽ ڪئپٽن پاشا کي چئن نوڪرن ميدان تي سمهاري ڇڏيو ۽ هڪ سوني ڏنڊي سان (46) سو پيرا ڌڪ هڻي کيس آفت ماريو ويو، توڙي جو اڳ ۾ هن سلطان جي نرم طبيعت جي تعريف ڪئي هئي (*) جنهن فقط سندس ملڪيت ضبط ڪرڻ ۽ ملڪ بدري جي کيس سزا ٻڌائي هئي. هاڻي يونانين کي ڪجهه اميد جا ڪرڻا نظر آيا پر انهن پنهنجن مغرب جي اتحادين جي ڪاهليءَ جي سخت مذمت ٿي ڪئي، اناٽوليا جي برپتن ۽ فلسطين جي جبلن جي وچ ۾ صليبي جنگين ۾ مارجي ويل لکين ماڻهن کي دفن ڪيو ويو هيو پر شاهي شهر جي صورتحال سندس دشمنن جي مقابلي ۾ گهڻي مضبوط هئي، جتي سندن دوست به وڃي ٿي سگهيا ۽ سامونڊي ملڪن جي وچڙي هٿيارن واري طاقت به روم جي نالي ۽ ان جي تبرڪن کي بچائڻ لاءِ ڪافي هئي جنهن مطابق هو عثمانيه سلطنت جي وچ ۾ هڪ عيسائي قلعي کي قائم ڪرڻ ۾ به ڪامياب ٿي پئي سگهيا. تنهن هوندي به هي ڪوششون قسطنطنيه کي چوٽڪاري ڏيارڻ لاءِ ڪافي نه هيون، پري جي طاقت ان خطري کي ٽارڻ لاءِ ڪافي نه هئي، ۽ هنگري يا گهٽ ۾ گهٽ هينئيدس جو سفير ته ترڪن جي ڪئمپ ۾ اڳي ئي رهندو هو جيڪو سلطان جي خطرن کي ختم ڪرڻ لاءِ وڏو ثبوت هو (47).

يونانين لاءِ ديوان جي رازن تائين پهچڻ ڏکيو ڪم هو تنهن هوندي به يونانين کي يقين ٿي ويو هو ته هڪ اهڙو مقابلو يا مهاڏو جيڪو حيرت انگيز حد تائين رڳو ضد ۽ هوڏ تي ٻڌل هجي، محمد جي مستقل مزاجيءَ جي لاءِ ٿڪائيندڙ هيو. تنهنڪري هن پنتي هٿ جو به سوچيو ۽ شايد گهيري کي ختم به ڪري ڇڏي ها جيڪڏهن سندس ٻي نمبر وزير جي حاسد طبيعت خليل پاشا جي ڌوڪيبازي واري صلاح جي مخالفت نه ڪري ها جيڪو اڃا تائين اندروني طرح بازنطينين سان مليل هو ۽ ساڻن خطن ۽ چنين چپائين ذريعي مسلسل رابطي ۾ هو، شهر کي تيستائين ختم ڪرڻ جو خواب اڃا هو جيستائين بندر جي پاسن توڙي زمين کان مٿس پتو حملو نه ڪيو وڃي، پر مسئلو اهو هو ته بندر تائين پهچڻ ناممڪن هو، هڪ ڊگهي دفاعي سلسلي، جنهن ۾ اٺ وڏا ۽ ويه ننڍا جهاز پڻ بيهاريا ويا هيا، ان کان سواءِ ڪافي پيڙيون ۽ بتيلا پڻ هيا جن شهر جي بچاءَ کي ڪافي حد تائين يقيني بڻائي ڇڏيو هو؛ هيڏي ساري رڪاوٽ کي ٽوڙڻ جيئن ته مشڪل ڪم هو تنهنڪري ترڪن کي سامونڊي حملي يا وري کليل سمنڊ ۾ جنگ ڇڏڻ جو گهڻو امڪان نظر ٿي آيو. هن ڳوڙهي مونجهاري ۾ به محمد جو ذهن پوري خبرداريءَ سان ڪم ڪري رهيو هو. کيس ڪمال بهادري واري هڪ رٿ سجهي آئي ته زميني رستي سان هو پنهنجا ننڍا جهاز ۽ فوجي سامان باسفورس کان پار ڪري بندر تائين پهچرائي ڇڏي. مفاصلو فقط ڏهن ميلن جو هو پر زمين ناهموار هئي جنهن تي وڻ ۽ گاهه هو ۽ رستو فقط هڪڙوئي هو جيڪو غلاطه سان ڳنڍيل هو، تنهنڪري کين رستي ملڻ يا سندن مڪمل تباهيءَ جو دارومدار جينڻا وارن تي هيو. پر هي مطلب جا واپاري اهڙا هيا جن فقط اها رعايت ورتي هئي ته سڀني کان آخر ۾ سندن خدمتون حاصل ڪيون وڃن، ۽ جيڪڏهن ڪٿي هنر يا مهارت جي ڪا ڪمي نظر ٿي آئي ته ان کي فرمانبردار لشڪرن جي طاقت سان پورو ڪيو ٿي ويو، رستي جي ناهمواري يا ڪڙڙ کي مضبوط ۽ سڌن سنون تختن سان هموار ڪيو ويو ۽ کيس وڌيڪ ترڪڻو بنائڻ لاءِ ان تي رين ۽ ڏانڊن جي چرپيءَ جو ٿله چاڙهيو ويو. اسي کن ننڍا ۽ اڃا وڌيڪ ننڍا سڙهه وارا جهاز جن ۾ ٽيهن کان پنجاهه وڻجهه لڳل هيا انهن کي باسفورس جي ڪناري تي لاهي ۽ رولرن يا چڪرين تي کنيو ويو ۽ انهن کي ماڻهن جي مدد سان

چرخين تي کڻي موقعي واري هنڌ تي پهچايو ويو. جهازن جي مُهڙئين توڙي بي پاسي کان رهبر مقرر ڪيا ويا ته جيئن هيڏي هوڏي پٽڪڻ کان بچي وڃن، هاڻي سڙهن کي کولي هوا جي حوالي ڪيو ويو ۽ بندر تي ماڻهن خوشيءَ ۾ نغما ٿي آلاپيا ۽ تاڙيون وڄائي خوشيون ٿي ملهائون. هڪ رات ۾ ترڪن جي سامونڊي فوج وڏين تڪليفن کان پوءِ جبل تي چڙهڻ ۾ ڪامياب ٿي وئي ۽ ميدان تي پنهنجي پوزيشن درست ڪيائون ۽ هيٺاهينءَ کان بندر جي ننڍي پاڻيءَ ۾ فوجين پنهنجي ڪمان سنڀالي ۽ هي هنڌ يونانين جي هيٺاهين سطح تي بيٺل جهازن کان گهڻو مٿانهون هو، هن ڪامياب مهر جي اهميت فقط هن ڳالهه ۾ هئي ته ترڪن جو هن ڏکڻي هنڌ تي پهچڻ ئي جڻ ڪاميابيءَ جي علامت هو جو مخالفن ۾ خوف ۽ هراس ڦهلجي ويو ۽ ترڪن ۾ اعتماد اچي ويو، پر هڪ اهڙي حقيقت کي اکين آڏو رکيو ويو جنهن کي ٻنهي قومن جي قلمن سان لکيو ويو آهي (48). يعني ساڳئي قسم جي مهر قديمين به آزمائي هئي (49)، ۽ ترڪن جا جهاز وڏا پيڙا هيا (هاڳالهه آءٌ ٻيهر ورجايان ٿو) ۽ جيڪڏهن اسان ان جي اهميت ۽ مفاصلي جي ڀيٽ ڪريون، رڪاوٽن ۽ ذريعن کي به جاچيون ۽ پرکيون ته ائين چئي سگهيو ته ڪيترن سالن کان پوءِ اهو معجزو (50) اسان جي وقت ۾ ٻيهر ٿيو آهي (51). جيئن ئي محمد بندر جي مٿاهين حصي تي قبضو ڪيو ۽ سامونڊي توڙي پيادل فوجي پنهنجين پنهنجين مقرر ڪيل هنڌن تي پهتا ته هنن هڪ ڀل ٺاهي ورتي جيڪا پنجاهه ڪيوپٽس ويڪري ۽ هڪ سؤ ڪيوپٽس ڊگهي هئي. اها ڊٻن، ڊمن ۽ تختن منجهان ٺاهي وئي هئي جنهن کي ٿوڻين جي سهاري بيهاريو ويو هو ۽ لوه جي سيخن کي به ضرورت آهر استعمال ڪيو ويو هو، هن هنڌ جي اردگرد وڏي ۾ وڏي توبخاني کي ڦٽ ڪيو ويو، جڏهن ته اسي جهاز، فوجي ۽ ڏاکڻيون عين ان جڳهه تي آنديون ويون جن تي اڳ لاطيني فوجين فتح حاصل ڪئي هئي (*). عيسائين جي سُستي ۽ ڪوتاهيءَ تي اهو الزام لڳايو ويو آهي ته انهن پنهنجن اڻڀورن ۽ اڏورن ڪمن کي انهيءَ حالت ۾ ڇڏيو هو ۽ انهن کي ڏاهيو نه هو ۽ سندن باهه کي هڪ وڏي باهه ذريعي ناڪام ڪيو ويو هو ۽ ائين به نه هيو ته اهي رات جو ڪم ڪرڻ کان عاري هوندا هيا يا جهازن کي باهه ڏئي ساڙي يا سلطان جي ٺاهيل ڀل کي ڏاهي نٿي سگهيا. پر حقيقت اها هئي ته سلطان جي ذاتي اڳواڻيءَ سندس فوجين کي چؤڪس رکيو هو جن دشمن کي ويجهو اچڻ ئي نٿي ڏنو، دشمن جي جهازن کي ٻوڙيو ويو يا مٿن قبضو ڪيو ويو، اٽلي ۽ يونان جي چاليهن بهادر جوانن کي سندس حڪم تي بيدرديءَ سان قتل ڪيو ويو، توڙي جو ردعمل ۾ شهنشاهه به انتهائي وحشيانهو ڪم ڪيو ۽ ٻه سؤ سٺ مسلمانن قيد ٿيڻ جون ڌڙ کان ڌار ٿيل مُنڊيون کين ڏيڪاريون ويون پر تڏهن به سندس ڏک ۾ ڪمي نه آئي هئي. چاليهن ڏينهن جي گهيري کان پوءِ به قسطنطنيه جي مقدر جو فيصلو نه ٿي سگهيو. دشمن فوجين جي جٽن کي ٻئي حملي ذريعي تباهه ڪيو ويو ۽ انهن مضبوط قلعن کي، جيڪي اوائل وقتن کان وٺي، ڪيترن حملن جي باوجود هن وقت تائين سلامت بيٺا هيا، ترڪن جي توبخاني انهن کي هر طرف کان ڏاهي پٽ ڪري ڇڏيو، ڪيترن هنڌن کي توڙيو ويو ۽ سينٽ رومنس جي گيٽ جي ويجهو چئن منارن کي ڏاهي زمين برابر ڪيو ويو، پنهنجين ڪمزور ۽ باغي طريقي جي فوجين کي پگهارن ڏيڻ لاءِ ڪانسٽنٽائن کي مجبور ڪيو ويو ته هو پنهنجن ڪليساڻن ۾ لڳل هيرن موتين مان ان جو پورائو ڪري توڙي جو سلطان ساڻس واعدو ڪيو ته هو بعد ۾ چوڻ تي خرچ پري ڪليساڻن کي اصلي صورت ۾ بحال ڪندو، ۽ ٻيا به ڪيترا قلم اهڙا ڪنيا ويا جو اتحاد جي دشمنن کي ننڍو ويو، اهڙيءَ طرح ماڻهن

۾ اندروني قوت ۽ هڪ ٻئي جي مخالفت جو جذبو پيدا ٿي ويو جنهن عيسائين جي باقي بچيل طاقت کي به ڪمزور ڪري ڇڏيو، جيئن ۽ وڃڻ جي فوجي جتن پنهنجن پنهنجن ماڻهن جي برتري ۽ خدمت کي اڳتي وڌايو ۽ جسٽينيئن ۽ وڏي نواب، جن جون خواهشون هيڏي ساري خطري جي هوندي به اڃا ختم نه ٿيون هيون، هڪ ٻئي تي غداري ۽ بزدليءَ جا الزام مڙهيائون.

قسطنطينيه جي گهيري دوران، امن ۽ پيش پوڻ جون ڳالهيون اڳتي وڌيون، ۽ فوجي ڪئمپ ۽ شهر جي وچ ۾ ڪيترائي پيرا ڳالهين ٻولهين جي ڏي-وٺ ٿي (52). يونان جي شهنشاهه کي تڪليفن ۽ ڏکڻ مان گذرڻو پيو تنهنڪري هن لاءِ ٻيو ڪو چارو نه رهيو هو سواءِ ان جي ته جيڪي به شرط رکيا ويا اهي کيس قبول ڪرڻا پيا پر ان ۾ سندس مذهب ۽ شاهي رتبي جو احترام ڪيو ويو، ترڪي جي سلطان جي خواهش هئي ته سندس سپاهي موت جي منهن ۾ نه وڃن، پر ان کان وڌيڪ سندس تمنا اها هئي ته هو بازنطينين جي خزانن کي پنهنجي قبضي ۾ ڪري ۽ ان دولت کي پنهنجي ملڪ جي پلائيءَ لاءِ استعمال ڪري ۽ هن گيرس (*) لاءِ پنهنجو مقدس فرض سمجهيو ته ٽي شرط هنن جي آڏو رکي: ختنو ڪرائڻ، ٽئڪس ڏيڻ يا موت قبول ڪن. محمد تڏهن مطمئن ٿي ها جڏهن کيس هڪ لک ڊيوگٽس (ان وقت جو سڪو) ساليانو ملڻ ها، پر سندس خواهشون ان کان به اڳتي وڌي ويون جڏهن هن اوڀر جي گاديءَ جي هنڌ حاصل ڪرڻ جي خواهش جو اظهار ڪيو ۽ هن سلسلي ۾ هو بادشاهه کي اوترو معاضو ڏيڻ لاءِ به تيار ٿي ويو ۽ عوام لاءِ پنهنجي طرفان کين برداشت ڪرڻ جو يقين ڏياريائين. يا جيڪڏهن هو ان مان مطمئن نه ٿين ته پوءِ سلامتيءَ سان کين ملڪ ڇڏي وڃڻ جو اختيار به کين ڏنائين. پر پوءِ جڏهن ڪنهن به سمجهوتي يا صلحنامي جي ڪا صورت نظر نه آئي ته هن پڪو عزم ڪيو ته يا هو اوڀر جي تختگاه تي ويهندو يا وري قسطنطينيه جي ديوارن اندر سندس قبر هوندي. عزت جي احساس يا وري عالمي مذمت جي خوف پئلولوگس جي ضمير کي جنجهوڙيو ۽ هن شهر جي واڳ ترڪڻ جي حوالي ڪرڻ کان انڪار ڪيو ۽ عزم ڪيائين ته هو ترڪن سان آخري ۽ فيصلاتي جنگ ڪندو. هاڻي سلطان به پنهنجي طرفان حملي جي تياري ۾ مصروف ٿي ويو جنهن ۾ ڪيترا ڏينهن گذري ويا، پر سندس ئي تارن جي آسماني علم کيس ڪجهه اطمينان ڏياريو جنهن موجب مٿي جي اڻٽيهين تاريخ سلطان جي لاءِ پاڳ، بخت ۽ فيصلي وارو ڏينهن هوندو. ستاويهين مئي جي شام جو هن پنهنجو حڪمنامو جاري ڪري ڇڏيو ۽ ان ڏينهن تي سڀئي فوجي اڳواڻ سلطان وٽ گڏ ٿيا ۽ پنهنجن ڏنيورچين کي هر طرف موڪلي ڏنائين ته ماڻهو پنهنجين پنهنجين ڏنل زميندارن کي پورو ڪرڻ لاءِ هوشيار ۽ چؤڪس رهن ڇاڪاڻ ته خطري واري گهڙي پهچڻ واري هئي، ڪنهن به آمرائي حڪومت لاءِ خوف پهريون اصول هوندو آهي ۽ سلطان خطرن کي مشرقي انداز ۾ ماڻهن اڳيان بيان ٿي ڪيو ۽ کين تبليه ٿي ڪيائين ته ڀاڄوڪڙ ۽ غداري ڪندڙ توڙي جو پڪين وارا پڙ پائڻ تڏهن به کين هرگز ملڪ ڇڏي ڀڄڻ نه ڏنو وڃي ۽ کين سندس انصاف جي ڪٽهڙي ۾ ضرور آندو وڃي. سندس پاشائن ۽ جانثارن جي اولاد جي بيشمار ماڻهن جا والدين عيسائي هيا پر ترڪي جي نالي کي نروار ڪرڻ ۾ انهن سڀني جو هٿ هيو ۽ توڙي جو نسل وڌندا ۽ تبديل ٿيندا رهيا تڏهن به فوجي دستا يا خود فوج جي نالي کي ترڪيءَ جي روايتن موجب زنده رکيو ويو، بهرحال هن مقدس جنگ ۾ مسلمانن تي فرض ڪيو ويو ته هو عبادتن سان پنهنجن ذهنن ۽ سٺ پيرا وضو ڪرڻ سان پنهنجن جسمن کي پاڪ رکڻ ۽ ان سان

گڏوگڏ روزا به رڪن ته جيئن پرهيزگاري مڪمل ٿي وڃي، ڪجهه درويشن جي هجور خيمن جو چڪر لڳايو جن کين شهادت جي باري ۾ سندن ذهن کي صاف ڪيو ۽ نوجوانن کي دائمي بقا واري زندگيءَ جي باري ۾ خوشخبري ٻڌائي وئي جنهن ۾ وهندڙ نديون ۽ باغ باغيچا هوندا، ڪارين ڪجلين اکين واريون ڪناريون سندن خدمت ۾ هونديون، محمد، بهرحال کين دنياوي فائدن جي به لالچ ڏني. فتح جي صورت ۾ فوجين جو پگهار ٻيڻ تي وڌايو ويندو. محمد اعلان ڪيو: شهر ۽ ان جون عمارتون منهنجون آهن باقي اڌ واعدو ٿو ڪريان ته قيدي ۽ مال غنيمت اوهان جو هوندو، ان کانسواءِ سون ۽ حُسن جي خزانن ۾ به اوهان جو حصو هوندو، تنهنڪري دولتمند ٿيو ۽ خوش رهو. منهنجي شهنشاهت اندر ڪيترائي صوبا آهن، اهو بهادر سپاهي جيڪو سڀني کان پهريون قسطنطينيه جي ديوارن ۽ قلعن کي فتح ڪندو، ته دولتمند صوبي جي حڪمراني ان جي حوالي ڪئي ويندي ۽ ان بهادر شخص لاءِ احسانمنديءَ جو احساس منهنجي دل ۾ وڌندو رهندو جيڪو کيس سندس اُميدن کان به گهڻو فائدو پهچائيندو. اهڙن ۽ ڪيترن ٻين واعدن ترڪن ۾ وڏو جوش جنمو پيدا ڪري ڇڏيو تنهنڪري هو بي دٻا ۽ بهادر ٿي جنگ ۾ وڙهيا ۽ هر طرف ’لااله الاالله، محمد الرسول الله‘ جا نعرا گونجڻ لڳا ۽ غلاط کان ستن منارن تائين سمنڊ توڙي ڌرتي سندن بارود ۽ هٿيارن جي باه سان رات جو به روشن ٿي وئي.

مسلمانن جي مقابلي ۾ عيسائين جي ذهني ڪيفيت بلڪل مختلف هئي، جن وڏي واڪي پر اجاين شڪايتن سان پُڪاريو پئي ته کين سندن ئي گناهن جي سزا (*) ملي رهي هئي ڇو ته هو سزا جا جائز طور مستحق هيا. هڪ جلوس ڪڍيو ويو جنهن ۾ ڪناري بيبي مريم جي تصويرن کي کڻي ٻاڏايو ويو پر هن سندن شڪايتن تي ڌيان ئي نه ڌريو، هاڻي عيسائين شهنشاهه تي الزام مڙهيو ته هو جيڪڏهن سلطان آڏو وقت تي پيش پوي ها ته هو ابتر واري حالت کان بچي وڃن ها ۽ هاڻي هو پنهنجي ايندڙ وقت کان بنهه ڊنل هيا ۽ ترڪن جي دائمي غلاميءَ ۾ رهڻ جو کين خطرو به هو ته ساڳئي وقت کين اهو احساس به هو ته ان غلاميءَ ۾ کين تحفظ ۽ سڪون حاصل هوندو. يونان جي نوابن ۽ معتبرن ۽ اتحادين جي بهادر ماڻهن کي اٺاويهين تاريخ جي شام جو سلطان جي محلات ۾ سڏيو ويو ته جيئن وڏي حملي جي خطرن کان کين آگاهه ڪيو وڃي. آخري تقرير پئلولوگس جي هئي جنهن ۾ هن روم جي شهنشاهت کي دفنائڻ جا راڳ آلاپيا، پر پوءِ به هن عام ماڻهن سان فريب وارا واعدا ڪيا ۽ ڌوڪي وارين چالن سان کين وندرايو ويو ۽ منجهن اُميد جو شعلو ٻارڻ چاهيائين جيڪو سندس دل مان به وسامي چڪو هو. ڇوڻ لڳو: هن دنيا ۾ ڪنهن به شيءِ ۾ مزو ڪونهي، هر طرف اُداسي چانيل آهي ۽ انجيل توڙي ڪليسا ٻنهي ۾ انهن سپوتن ۽ سورمن لاءِ ڪنهن اُجوري يا انعام جي اُميد ڌياريل ڪانهي جيڪي پنهنجي ملڪ بچائڻ لاءِ وڙهيا هجن ۽ پنهنجين زندگين جو نذرانو پيش ڪيو هجي، پر سندن بادشاهه جي مثال ۽ گهيري ۾ بند رهڻ سبب ويڙهاڪن ۾ نراسائيءَ ۾ به اُميد پيدا ٿي وئي، بهرحال هن نااُميدي جي منظر نامي کي تاريخدان فرانزا جيڪو پاڻ به موقعي تي موجود هيو، هن طرح بيان ڪيو آهي: ’اهي رُنا، انهن هڪ ٻئي سان پاڪر پاتا، توڙي جو کين هڪ ٻئي جي خاندانن يا پاڳ بخت جي به خبر نه هئي، بس هنن پنهنجون زندگيون ارڀي ڇڏيون هيون ۽ هر ڪمانڊر پنهنجي ديوتن جي جڳهه تي وڃي سڄي رات جاڳيو ۽ قلعي جي حفاظت لاءِ ڇوڪس رهيو. شهنشاهه پنهنجن ڪجهه وفادار ساٿين سان گڏ سينٽ صوفيا جي ڪليسا جي گنبذ ۾ داخل ٿيو، جيڪا ٿورڙن ڪلاڪن کان پوءِ مسجد ۾

تبدیل ٿيڻي هئي، ۽ عقیدت مان ڳوڙها ڳاڙيندي عيسائي رسمون ادا ڪيائين. هن پنهنجي محل ۾ ڪجهه گهڙيون تڏهن گذاريون جڏهن سڄي محلات مان رڙين ۽ سڏڪن جا ماتمي آواز ٿي اُڀريا ۽ سڀني کان معافيون ورتائين جن کي مبادا هن کي تڪليفون يا ايذاءَ رسايا هجن (56)، ان کان پوءِ هو پنهنجي گهوڙي تي سوار ٿيو ته جيئن فوجي دستن جو معائنو ڪري ۽ دشمن جي چُرپر تي نظر رکي. آخري ڪانسٽنٽائن جي شڪست ۽ سندس ڏڪن جو داستان، بازنطيني قيصرن (سيزرس) کان دردناڪيءَ ۾ وڌيڪ شاندار آهي.

انڌاري ۾ ان ڳالهه جو امڪان رهندو آهي ته حملو ڪندڙ شايد پنهنجي مقصد ۾ ڪامياب ٿي وڃي، پر هن کليل ۽ وڏي حملي ۾ جتي فوجي حڪمت عملي سان گڏ محمد جي آسماني علمن جي ڄاڻ به ڪم ڪري رهي هئي ته ان موجب اڻٽيهين مئي، چوڏهن سو ٽيونجاهه عيسوي (29-05-1453) جي صبح جو ڏينهن حملي ڪرڻ لاءِ طئي ڪيو ويو، اڳين رات تي ٻين معاملن کي حل ڪيو ويو، فوجن، توبخانن ۽ ڪائين جي بندلن کي ڪاهي، وٽ آندو ويو جتي ڪيترن هنڌن تي ڪڙ ٻڙ ته ڪٿي زمين هموار هئي ۽ اسي کن جهازن کي ڏاڪڻين سميت انهن ڪنارن تي بيهاريو ويو جيڪي حفاظتي لحاظ سان ڪجهه ڪمزور هيا. موت جي خاموشي ڇانيل هئي جنهن مان ممڪن آهي ڪي ماڻهو لطف اندوز ٿي رهيا هجن پر آواز ۽ چرپر ڪرڻ جا قانون، ڪنهن به نظر ۽ ضبط يا خوف جا محتاج نه هوندا آهن، ڪو ماڻهو پنهنجي ذاتي آواز کي ته دبائي سگهي ٿو يا پنهنجي پيرن جي چرپر کي خاموش ڪري سگهي ٿو پر جتي هزارين ماڻهو هجن ۽ اُهي هلي به رهيا هجن ته ان مان يقينن آواز پيدا ٿيندا جيڪي هن موقعي تي به گهڻائي ناموافق ۽ رڙين جهڙا آواز پيدا ٿيا جن کي منارن جي چوڪيدارن غور سان ٻُڌو. پر هڻي جو، بندوق هلائڻ جي رسم پوري ڪرڻ کان سواءِ، ترڪن، سمنڊ توڙي زمين کان شهر تي حملي جي شروعات ڪري ڇڏي ۽ سندن حملي کي هڪ وڻيل سڳي يا ڏاڳي سان تشبيهه ڏني وئي آهي ته اهو حملو ڪيترو نه ويجهڙائيءَ کان ۽ لڳاتار ڪيو ويو هو (57). اڳين صفن ۾ جڻ ته گند ڪچرو ڀريل هيو، جن ۾ اُهي پاڻ هُرتو شامل ٿيندڙ اناڙي ماڻهو شامل هيا جن کي وڙهڻ جو اڳ ڪو به تجربو ڪونه هو، ان کان سواءِ ڪمزور ماڻهو ۽ ننڍا ٻار به شامل هيا، ڪڙمي ڪاسبِي، رولُو ۽ واٽڙا به جنگ وڙهڻ آيا هيا ۽ ڪيترا اهڙا به هيا جن کي ڦرلٽ جي مال ملڻ جي اميد هئي ۽ ٻيا وري شهادت جي شوق ۾ ڪاهي آيا هيا. بهرحال پوءِ به هو ڪنهن طرح ديوار تائين پهچي ويا. جن دليري ۽ اُٻهراڻپ ڪندي ديوار تي چڙهڻ جي ڪوشش ڪئي اُنهن کي ته اُتي ئي اُڦت ماري ڏير ڪيو ويو، ۽ عيسائين جو ڪو به تير، پالو يا گولي وڏي هجور تي ضايع نه پئي وئي. پر بچاءَ جي سلسلي ۾ سندن طاقت توڙي بارود ختم ٿيندو پئي ويو، ڪاهيءَ کي اُنهن انسانن سان ڀريو ٿي ويو جيڪي قتل ٿيندا هيٺ ڏير ٿيندا ٿي رهيا ۽ ٻيا به ڪيترائي جڻ سندن قدمن پٺيان قدم رکندا ڪاهيءَ ۾ ڪرندا رهيا ۽ اهڙن متوالن (*) لاءِ موت، جڻ زندگيءَ جي پيٽ ۾ وڌيڪ ڪارائتو ٿي ويو هيو. مختلف پاشائن ۽ سنجڪن جي حڪم هيٺ اناٽوليا ۽ رومانيا جون فوجون اڳتي وڌي ويون، جنگ ۾ سندن واڌارو يقيني نه پر مشڪوڪ هيو ۽ ٻن ڪلاڪن جي لڙائيءَ کان پوءِ، يونانين جي پوزيشن اڳ کان بهتر ٿي وئي هئي ۽ هاڻي شهنشاهه جو آواز به کين ٻڌڻ ۾ آيو جيڪو کين همٿائي رهيو هو ته هر صورت ۾ سوڀ حاصل ڪرڻي هئي، ۽ ملڪ کي چوٽڪارو ڏيارڻو هو. فيصلي واري گهڙيءَ ۾ جانثاران اڻيا جيڪي تازا توانا، طاقتور جوشيلا ۽ اڻ موت ٿي لڳيا. سلطان

جيڪو گهوڙي تي سوار هو، ۽ لوهو نيزو سندس هٿ ۾ هو، اهو پنهنجن فوجن جي جرئت ۽ بهادريءَ جو عيني شاهد هيو، هو ڏهن هزارن پروانن اندر گهيريل هيو جيڪي سندس حفاظت ڪري رهيا ۽ جن کي هن مناسب موقعي اچڻ لاءِ خاص مقرر ڪيو هو ۽ هاڻي هو ڪٿي نظر سان سڀني جي چرپر ڏسي رهيو هو ۽ پنهنجي آواز سان کين همت ۽ حوصلو ڏئي رهيو هو. سندس ڪيترائي انصاف جا وزير پٺئين پاسي کان بيٺل هيا جيڪي سپاهين کي ڪڏهن اڳتي وڌڻ جو چئي رهيا هيا ته ڪڏهن کين روڪي رهيا هيا ۽ ڪاهلن کي سزائون به ڏئي رهيا هيا، ۽ جيڪڏهن اڳين صفن ۾ خطرو موجود هيو ته شرمساري ۽ موت انهن لاءِ هيو جيڪي پاڇوڪڙ ۽ پوين صفن ۾ موجود هيا. خوف خطري يا تڪليفن جي دانهن جا آواز ٻڌڻ ۾ نٿي آيا ڇاڪاڻ ته ڊهل، باجا، شرنايون ۽ موسيقي جا ٻيا ڪيترائي ساز وڄي رهيا هيا (†) تنهن ڪري ماڻهن جا آواز انهن ۾ ڊبجي ويا هيا ۽ تجربتي اهو ثابت ڪيو آهي ته آوازن جو ٽيڪنيڪي طريقو، جيڪو رت جي دؤري ۽ جنبن کي وڌائيندو آهي، انساني مشين تي، دليلن ۽ منطق جي مقابلي ۾ وڌيڪ اثر انداز ٿيندو آهي. ترڪن جي توبخاني ۽ بندوقن جا ڌماڪيدار آواز، ڪئمپن، جهازن پلڻن مطلب ته هر طرف ٻڌڻ ۾ ٿي آيا ۽ شهر، توڙي ترڪن ۽ يونانين تائين دونهن ئي دونهن نظر ٿي آيو جيڪو روم جي چوٽڪاري يا وري ان جي مڪمل تباهي ۽ برباديءَ کان پوءِ ئي ختم ٿيڻو هو. تاريخ جي سورمن جا ڪارناما ۽ ڪهاڻيون اسان کي تصور ۾ خوب وڻرائين ٿيون ۽ اهڙن داستانن ۾ اسان جي دلچسپي گهڻي وڌي وڃي ٿي؛ جنگين جون مهارت واريون تياريون ذهنن ۾ جنم وٺڻ ٿيون ۽ ان خطرناڪ سائنس ۾ ڪافي بهتري پڻ آئي آهي، پر هڪ وڏي حملي ۾ هڪ جهڙا پُڄاڻ ڏيندڙ يا نفرت جهڙا جنبا موجود هجن ٿا جتي رڳو رت، پيانڪ پڻو ۽ مونجهارا جنم وٺن ٿا، پر آءٌ ٽن صدين جي ڊگهي عرصي گذرڻ ۽ هزارن ميلن جي مفاصلي تي ويهي ڪري ان منظر جو نقشو نٿو ليکي سگهان جنهن جا تماشبين به هاڻي نه رهيا آهن ۽ نه وري زندگي جي اُن موڙ تي ڪم ڪندڙ خود به ان قابل هيا جو انصاف تي مبني ڪو نظريو پيش ڪري سگهن.

قسطنطنيه جي نقصان جو ظاهري سبب ته گوليون ۽ تير هيا جيڪي جان جستينيئن جي سڀني مان ٻيٽ ٻاهر هليا ويا هيا. سندس جسم مان رت وهڻ ۽ سندس سخت سور جي تڪليف مان هن جي همت ۽ دليريءَ جو اندازو ٿي رهيو هو ۽ جنهن جي فوجن ۽ بااعتماد ماڻهن کي شهر جي مضبوط قلعي سان تشبيهه ڏئي ويندي هئي. هو زخمي ٿيڻ واري هنڌ تان اٿيو ۽ ڪنهن سرجن جي لاءِ هيڏي هوڏي واجهاڻين، پر موقعو ڏسندي پڇڻ جي ڪوشش ڪيائين پر نه ٿڪندڙ ۽ سدا چوڪس رهڻ واري شهنشاهه کيس ڏسي ورتو ۽ سندس رستو روڪيندي کيس چيائين: 'تنهنجو زخم، پئلو لاگس مخاطب ٿيندي کيس چيو، معمولي آهي، پر تنهنجي لاءِ خطرو وڏو آهي، تنهن ڪري تنهنجي هتي موجودگي ضروري آهي ۽ تون آخر ويندين به ڪيڏانهن؟' آءٌ ويندس، جيئن جي ڏڪندڙ شخص چيو، آءٌ به ان ساڳئي رستي سان ويندس جيڪو خدا تعاليٰ ترڪن لاءِ کولي ڇڏيو آهي، ۽ هنن لفظن سان هو اندرين ديوارن جي هڪ سوراخ مان ٻاهر هليو ويو. بزدليءَ جي هن ڪڏي ڪم سبب، سندس سڄي فوجي زندگيءَ تي ڄڻ ڪارو چٽو لڳي ويو ۽ جيڪي ٿورڙا ڏينهن هو غلام ۾ يا چوس جي ٻيٽ تي رهيو ته پاڻ کي پاڻ به ملامت ڪندو رهيو ته ماڻهن به سندس ڪردار کي ڏيندو. سندس مثال جي پوئواري لاطيني فوجي جئن طرفان پڻ ڪئي وئي تنهن ڪري جيئن ئي مٿن حملن جو زور وڌندو رهيو ته سندن دفاع يا

بچاءُ ڪمزور ٿيندو ويو. ترڪن جو تعداد عيسائين جي مقابلي ۾ پنجاه يا سؤ دفعا وڌيڪ هيو جيڪو هر لحاظ سان مضبوط ۽ طاقتور پڻ هيو، ٻئين ديوارن کي ڏاهي زمين جي سطح سان ملايو ويو ۽ ڪيترن ميلن جي دائري ۾ ڪيتريون جڳهون پهچڻ ۾ آسان هيون ۽ ٻين هنڌن تي پهرو ته هيو مگر اهو ڪمزور قسم جو هو ۽ جيڪڏهن گهيري ڪندڙ ڪنهن به هڪ هنڌ تي پهتا ٿي ته جڻ اهي سڄي شهر تائين پهچي ٿي ويا. جنهن شخص کي سلطان پهريون انعام عطا ڪيو اهو حسن هيو جيڪو جانثارن سان تعلق رکندڙ هيو، هو هڪ جانو جوان ۽ طاقتور سورمو هو. هڪ هٿ ۾ تار ۽ ٻي ۾ ڍال (*) ڪنيون هو ٻاهرئين قلعي تي چڙهيو؛ ٽيهن جانثارن منجهان، جن سندس بهادريءَ کي پاڻ به اختيار ڪيو هو، ارڙهن جانثارن، بهادريءَ جي هن مهر ۾ پنهنجون جانين قربان ڪيون. حسن ۽ سندس ٻارهن بهادر ساٿي چوٽيءَ تائين پهچي ويا، پر حسن قلعي جي چوٽيءَ تان هيٺ ڪري پيو، هو هڪ گوڏي جي سهاري تي اٿيو پر ٻيهر تيرن ۽ پٿرن جي برسات مٿس شروع ٿي وئي. پر سندس ڪاميابيءَ اها ڳالهه ثابت ڪئي هئي ته لڳاتار ڪوششن سان هر شئي حاصل ڪري سگهجي ٿي، ديوارن ۽ منارن کي ترڪن جي لشڪرن ڍڪي ڇڏيو ۽ يوناني، جيڪي ميدان تي بهتر پوزيشن ۾ هيا، هاڻي ترڪن کين اتان ڌڪي ٻاهر ڪڍيو ۽ هو مجبور بڻجي ويا، ترڪن جي لشڪرن مان شهنشاهه (59)، جنهن جنرل توڙي سپاهيءَ جون ٻئي ذميداريون خوش اسلوبيءَ سان سرانجام ٿي ڪيون، ڏسندي ڏسندي غائب ٿي ويو. جيڪي امير پنهنجن آخري پساهن تائين ساڻس گڏ هيا، انهن پٿرلاڳس ۽ ڪئٽاڪزين جي عزت وارن نالن جي احترام کي آخري دم تائين قائم رکيو هو، سندس ڌڪ ڀريا لفظ به ماڻهن ٻڌي ورتا: 'ڇا ڪوئي عيسائي اهڙو هن وقت موجود ناهي جيڪو منهنجي سسي کي ڌڙ کان ڌار ڪري ڇڏي؟' (60) ۽ سندس آخري خوف جنهن کيس پريشان ٿي ڪيو اهو هو ته هو ڪٿي زندهه بي دينين جي هٿ نه اچي وڃي (61). ڪانسٽنٽائن نراسائيءَ مان دورانديشي ڪندي پنهنجي شاهي لباس کي ماڻهن جي گوڙ شور ۾ ڦٽو ڪري ڇڏيو (*) ۽ هڪ نامعلوم هٿ کيس هيٺ ڪيرائي ڇڏيو ۽ سندس جسم کي اُتي دفنايو ويو جتي قتل ٿيل ماڻهن جو جبل اڳ ئي ٺهي چڪو هو. سندس موت کان پوءِ ڪا به رنڊڪ يا رڪاوٽ باقي نه رهي هئي، يونانين شهر ڏانهن پهچڻ شروع ڪري ڇڏيو ۽ سندن ڪيترائي ماڻهو سينٽ رومس جي سوڙهي لنگهه کان گذرندي ٻوست ۽ ساهه گهٽجڻ سبب مري ويا. فاتح ترڪ اندرين ديوار جي گزرگاهن مان تيز تيز اڳتي وڌيا ۽ جيئن اهي گهٽين مان گذري رهيا هيا ته انهن سان سندن پائرن جا خوشيءَ ۾ نه ماپندڙ لشڪر اچي مليا جن فينار گيت کي بندر طرف ڪيرائي ڇڏيو هو (62). جذبات جي شروعاتي گرميءَ ۾ اٽڪل ٻن هزار عيسائين کي تار سان قتل ڪيو ويو، پر پوءِ ظلم تي لالچ جو قبضو ٿي ويو ۽ فاتحن ان ڳالهه کي تسليم ڪيو ته يونان جي ماڻهن کان هنن مال غنيمت جو چوٿون حصو لهڻو هو جيڪڏهن شهنشاهه ۽ سندس بهادر سپاهي گاديءَ جي هنڌ جي هر حصي ۾ ساڻن ايترو سخت مقابلو نه ڪن ها. بهرحال ٽيونجاهه ڏينهن جي گهيري کان پوءِ قسطنطنيه تي محمد نمبر ٻئي مڪمل قبضو ڪري ورتو جڏهن ته اڳ ان عظيم شهر کي خسرو، خاقان ۽ خليفا به مات نه ڏئي سگهيا هيا. سندس شهنشاهت کي لاطينين ختم ڪيو هو ۽ هاڻي وري سندن مذهب کي مسلمان فاتحن مٽيءَ ۾ ملائي ڇڏيو هو (63).

بدقسمتيءَ جون خبرون گهڻو ڪري پڙ پائي اڏرنديون آهن ۽ ڪنڊ ڪڙچ تائين بنا دير پهچنديون آهن پر قسطنطنيه جي فتح ٿيڻ جي خبر پراڻهن پنڌن تائين شايد دير سان پهتي ۽ اهو بهتر ئي ٿيو ته

سندس بربادي جي ڦهلڻ ۾ دير لڳي (64). پر اهو ضرور ٿيو ته هر طرف ڏهڪاءُ پکڙجي ويو ۽ ماڻهن ۾ اضطراب ۽ بيچيني وڌي وئي ۽ حملي جي وقت جيڪو گورڙ گهمسان ۽ توبخانن جا ڌماڪا ٿيا ته ماڻهن صبح ٿيڻ تائين راتيون جاڳي گذاريون، باقي آءُ ان ڳالهه تي اعتبار نه ٿو ڪريان ته جانثارن، يوناني عورتن کي ننڊ مان وڃي جاڳايو هوندو. بهرحال عام ماڻهن لاءِ تڪليفون ۽ مصيبتون ضرور پيدا ٿي پيون، گهر ۽ خانقاهون خالي ٿي ويون، ۽ ڊچنڊڙ ۽ ڪنبڊڙ ماڻهن گهڻين ۾ ائين پڄڻ شروع ڪيو جيئن ريون ٻڪريون هيڏي هوڏي پڇنديون آهن. ڪڏهن ڪڏهن ائين به ٿيندو آهي ته ماڻهن جي گڏيل ڪمزوري طاقت ۾ بدلجي ويندي آهي يا وري ماڻهن ۾ اڃايون اُميدون پيدا ٿي وينديون آهن ته هر ماڻهو پنهنجي منهن سَڪ ۽ سلامتيءَ سان هوندو، گاديءَ جي هنڌ جي هر حصي کان ماڻهو سينٽ صوفيا جي ڪليسا ڏانهن پڄندا ويا ۽ فقط هڪ ڪلاڪ اندر اُتي پهچي ويا. هيءُ مقدس جڳهه، ان جي منڊلي، وچون حصو، مٿيون توڙي هيٺيون گئلريون فادرز، مردن، عورتن، ٻارن، پادرين، ويراڳين ۽ مذهبي ڪنوارين سان ڀريون پيون هيون، دروازن کي اندران بند ڪيو ويو هيو، پر ماڻهن مقدس گنبذ هيٺان وڃي پناهه ورتي جنهن کي اڳ هنن اهڙي عمارت سمجهيو هو جنهن کي ناپاڪ بنايو ويو هجي ۽ جتي هاڻي هو وڃي به نٿي سگهيا (†). هڪ پيشنگوئيءَ ۾ سندن پورو اعتماد هو جنهن ۾ هڪ جوشيلي يا ڌوڪيباز شخص کين ٻڌايو هو ته ’هڪ ڏينهن اهڙو ايندو جو ترڪ قسطنطنيه ۾ داخل ٿي ويندا، ۽ رومين جو پيڇو سينٽ صوفيا جي چؤسول تائين ڪندا جيڪو ڪانسٽنٽائن جي ٿين جي ڀرسان هيو ۽ ائين ٿيڻ شرط سندن تڪليفون ۽ مصيبتون وڌنديون پر اوچتو آسمانن تان هڪ فرشتو هيٺ ايندو جنهن جي هٿ ۾ ترار هوندي ۽ شهنشاهت کي ان بهشتي هٿيار ذريعي چوٽڪارو ڏياريندو جنهن کي هو هڪ غريب ماڻهوءَ جي حوالي ڪندو جيڪو ٿپي جي بنياد وٽ ويٺل هوندو. ’وٽ هيءُ ترار‘ هو چوندو، ۽ آقا جي ماڻهن جو بدلو وٺ. هنن جذباتي لفظن چوڻ شرط ترڪن ۾ پاڇ پئجي ويندي ۽ رومي سويرا ٿيندا ۽ اولهه ۽ اناٽوليه کان وٺي فارس تائين کين ڏکي ٻاهر ڪڍندا. هن موقعي تي ڊيوگس، هن خواب واري تصور تي يونانين کي چنڊ پتي ۽ سندن ضد ۽ اندروني قوت ۽ اختلافن تي کين خوب ٻڌيو. ’جيڪڏهن اهو فرشتو ظاهر ٿئي ها، هڪ تاريخدان لکي ٿو، ’جيڪڏهن هو اوهان جي دشمنن کي ختم ڪرڻ لاءِ اوهان کي چوي به ها ته اهو فقط تڏهن ٿئي ها جڏهن اوهان ڪليسا جي ايڪي ۽ اتحاد لاءِ آماده هجو ها ۽ اهڙي فيصلاڻي گهڙيءَ ۾ اوهان پنهنجي سلامتيءَ کي رد ڪري ڇڏيو ها يا وري پنهنجي خدا سان به ڌوڪو ڪريو ها (65)‘.

هڪ طرف هو ڪنهن فرشتي جي معجزاتي آمد جا منتظر هيا ته ٻي طرف ترڪ دروازن کي ڪهاڙين سان پڇي اندر داخل ٿي ويا، پر کين ڪنهن به رڪاوٽ جو منهن نه ڏسڻو پيو، هاڻي هو غور سان پنهنجن قيدين کي ڏسي ۽ انهن منجهان چونڊ ڪري رهيا هيا. جواني، حُسن، ۽ دولت کين ڪشش ٿي ڪئي، ۽ ملڪيت جا حق هنن پنهنجي پاڻ ۾ طئي ڪري ورتا ته ڪهڙو ماڻهو ڪنهن جي ملڪيت هوندو ائين به ٿيو ته جنهن اڳ ۾ ڪنهن تي قبضو ڪري ورتو، اهو ان جو ٿي ويو پر جي ڪٿي ڪو اختلاف ٿيو ته کين پنهنجي اڳواڻ جو حڪم هر حالت ۾ مڃڻو هو. هڪ ڪلاڪ جي اندر مرد قيدين کي رَسَن سان ۽ عورتن کي سندن برقعن يا رَوَن سان ٻڏي قابو ڪيو ويو. نوڪرن کي سينيٽرن جي قطار ۾ بيهاريو ويو، پادرين کي ڪليسا جي بار ڊوئيندڙن سان گڏ رکيو ويو ۽ غريب طبقي جي

نوجوانن کي اهڙين شريف عورتن سان رهايو ويو جن جي چهرن تي سچ به اڃا ليئو نه پاتو هو ۽ نه وري سندن ويجهن عزيزن کين ڏٺو هو. قيدين جي هن منظرنامي ۾ سماجي رتبن جو خيال يا احساس نه رهيو هو، فطرت جي قانونن کي ٽوڙي ختم ڪيو ويو هو ۽ ظالم سپاهي ڪنهن پيءُ جي درد پرين ڏانهن ڏي ڪنايو ئي ڪين ٿي، ۽ نه وري کين ڪنهن ماءُ جا ڳوڙها نظر ٿي آيا جيڪي هن پنهنجي اولاد جي وچوڙي تي ڳاڙيا هوندا ۽ نه ننڍڙن ٻارن جي سڏڪن تي ڪنهن کي رحم ٿي آيو. سڀني کان وڌيڪ راهبائون متاثر ٿيون جيڪي رڙيون ڪري زارو قطار ٿي رُنيون جن کي قربان گاهن تان اگهاڙين ڇاٽين، ڦهليل ٻانهن ۽ وڪريل وارن سان ڪنيو ويو هو ۽ اسان کي ان ڳالهه تي اعتبار ڪرڻ گهرجي ته انهن منجهان ڪجهه اهڙيون به هيون جن پنهنجين خانقاهن ۾ ويڃڻ جي بجاءِ ترڪن جي حرم ۾ ويڃڻ کي وڌيڪ ترجيح ٿي ڏني. بدقسمت يونانين کي جانورن جيان شهر جي گهٽين ۾ گهليو ويو ۽ جيئن ته فاتح پنهنجي بي شڪار ڪرڻ لاءِ آتا هيا ته انهن ٿڪل ڏڪندڙ ۽ ڪنبندڙ ماڻهن کي وڌيڪ ڏک ٿي هنيا ته جيئن اهي تڪڙا قدم کڻي سگهن. هڪ ۽ ساڳي وقت تي سڀني ڪليساڻن ۽ خانقاهن کي ڦري تاراج ڪيو ويو. گاديءَ جي هنڌ جي سڀني محلاتن، عاليشان عمارتن ۽ رهائش گاهن کي به لٽيو ڦريو ويو جنهن ۾ ڪنهن تقدس يا احترام جو رتيءَ ماتر به خيال نه رکيو ويو. سٺ هزار کان به مٿي پارسا ۽ عبادت گذار ماڻهن کي شهر جي مختلف جڳهن تان ڪڍي فوجي ڪئمپن ۾ آندو ويو جن جي، اناج جي جنس جيان مٽا سٽا ڪئي وئي، ٻين کي وڪرو ڪيو ويو ۽ مالڪن جي مُود ۽ مرضي مطابق کين عثمانيه سلطنت جي دور دراز صوبن ۾ ڻيو ويو ته جيئن اُتي غلاميءَ جي زندگي گذارن. ماڻهن جي اهڙن لشڪرن ۾ ڪيترا ماڻهو بيحد نمايان ۽ نالي وارا هيا. تاريخدان فراتزا جيڪو پهريون شاهي محل جو رڪوال ۽ سيڪريٽري هيو، پنهنجي خاندان سميت متاثر ٿيل ماڻهن ۾ شامل هيو. چئن مهينن تائين غلاميءَ جي زندگي گذارڻ بعد هن آزادي ماڻي، ايندڙ سياري ۾ هو هيدرآباد ڏي وڃي هن پئسن سان پنهنجي زال جي آزادي گهوڙن جي هڪ مالڪ کان حاصل ڪئي پر سندس ٻه ٻارڙا جيڪي حسين جواتڙا هيا، انهن کي قابو ڪري محمد پنهنجي خدمت لاءِ رکيو هو. فراتزا جي ڌيءُ حرم سراءِ ۾ ئي مري وئي ۽ شايد ڪناري هئي؛ سندس پٽ بيڪو پندرهن سالن جي عمر جو هو، بدناميءَ کان بچڻ لاءِ هن موت قبول ڪيو ۽ کيس سندس عاشق ماري ڇڏيو (66). هن هڪ ٻيو غير انساني ڪم ڪيو جنهن جو ازالو ڪنهن به صورت ۾ نٿو ٿي سگهي ته هن يونان جي هڪ پوڙهي ۽ معزز عورت ۽ سندس ٻن ڌيئرن کي هڪ لاطيني شاعريءَ عيوض آزاد ڪيو جيڪا فليفس لکي هئي ۽ جنهن ان معزز خاندان ۾ پنهنجي لاءِ زال جي چونڊ ڪئي هئي (67). محمد جو تڪبر يا سندس ظلم، شايد روم جي عيوضي جي گرفتاريءَ سان مطمئن ٿي وڃي ها پر وڏي پادري آئسوڊور جي چالاڪي سبب جامع تلاشيءَ کان لنوايو ويو ۽ هو هڪ عام ماڻهوءَ جي روپ ۾ غلام ڏانهن ڪسڪي هليو ويو (68).

ٻاهرئين بندر جي گذر گاه وٽ اڃا تائين اٽلي جي جهازن جو قبضو هو جيڪي وڻج واپار جي سامان سان گڏ جنگي هٿيار به کڻي آيا هيا. انهن ترڪن طرفان ڪيل گهيري ۾ بهادريءَ جي کارنامن جي تعريف ڪئي ۽ انهن مخالفن جي پاڇ تي پنهنجي طرفان اطمینان جو اظهار ڪيو، جڏهن ته ترڪي جا جهازران شهر کي تاراج ڪرڻ ۾ مصروف ٿي ويا هيا. جڏهن هنن پنهنجن جهنڊن کي ڦڙڪايو ته سمنڊ جي ڪناري تي ڪيترائي عرضدار موجود هيا جن درد جون دانهون ٿي ڪيون، پر کين ٻاهر ڪڍڻ جا

ذريعا محدود هيا، وينيس ۽ جيئنا وارن پنهنجن ملڪي ماڻهن کي پنهنجي جهازن ۾ سوار ڪيو ۽ سلطان جي پڪن واعدن جي باوجود، غلاط جي رهواسين پنهنجن گهرن کي خالي ڪيو ۽ جهازن ۾ چڙهي ٻين ملڪن ڏانهن رمندا رهيا.

جڏهن به وڏن شهرن کي فتح ڪري انهن کي تاراج ڪيو ويندو آهي ته تاريخدانن کي اڪثر ڪري ٻڌيو فقط ان ڪري ويندو آهي ته هو هر صورتحال جي ساڳي تصوير ليکيندا آهن، سندن خيال ۾ ساڳين جنبن منجهان اثر يا نتيجا به ساڳيا ئي نڪرندا آهن، ۽ جڏهن اهي جذبات حد کان اڳتي وڌي ويندا آهن ته پوءِ افسوس سان اهو چوڻو ٿو پوي ته هڪ وحشي ۽ مهذب ماڻهو جي وچ ۾ فرق تمام ٿورو رهجي ويندو آهي. تعصب، ڪٽرپڻي يا نفرتن جو ذڪر جڏهن به ايندو ته ترڪن تي، عيسائين جي رت وهائڻ يا سندن نسل ڪشي ڪرڻ جو ظالمانو ۽ زيادتين ڪرڻ جو الزام نه ايندو پر سندن روايتي محاورن ۾، (يعني قديمي روايتن موجب) جن ماڻهن يا قومن تي سوڀ حاصل ڪبي آهي ته انهن جون زندگيون فاتحن وٽ خودبخود ضبط ٿي وينديون آهن ۽ فاتحن جو جائز انعام ئي اهو هوندو آهي ته هو فتح ٿيل ماڻهن کان پنهنجي خدمت ڪرائيندا آهن، يا وري پنهنجن قيدين (مرد توڙي عورتن) کي وڪرو ڪري پئسا وصول ڪندا آهن (69). قسطنطنيه جي دولت، سلطان پنهنجي فاتح فوجين ۾ ورهائي ڇڏي هئي جنهن ۾ فقط هڪ ڪلاڪ جي ڦرلٽ جي ڪمائي به ڪنهن چڱي ڀلي صنعت جي سالن جي ڪمائيءَ جي برابر هوندي. پر جيئن ته مال غنيمت جي ورهاست جا ڪي واضح اصول نه ٺاهيا ويا هيا ته جرئت ۽ بهادري جي انعامن اڪرامن جي رسائي اصل حقدارن تائين گهٽ پر چيلن ۽ چالاڪ ماڻهن تائين وڌيڪ نظر آئي ۽ انهن ۾ اهڙا ماڻهو به هيا جن نه محنت ڪئي ۽ نه وري جنگ ۾ حصو ورتو هو. سندن ڏلت جي داستانن کي دهرائڻ سان نه ته ڪو فائدو ٿيندو ۽ نه ان مان ڪا رهبري ملندي؛ جڏهن شهنشاهت کي آخري پيري مالي مشڪلاتون آيون ته ان وقت سندس ڪل ٺاڻو چاليهه لک ڊيوڪٽس (70) هيو ۽ هن دولت مان تمام ٿورو حصو وينيس، جيئنا، فلورينس ۽ اٽڪونا جي واپارين جو هيو. هنن ڌارين ماڻهن محنت ڪري دولت جي ذريعن کي مٽاستا ذريعي وڌايو، پر يونانين جي دولت کي عاليشان محلاتن، خوبصورت الماڙين ۽ ڪپٽن، پراڻن ۽ قديمي سڪن جي نمائش ذريعي ڏيکاريو ويو ته متان حڪومت انهي دولت کي ملڪ جي بچاءَ جي بهاني استعمال نه ڪري ڇڏي. خانقاهن ۽ ڪليسائن جي ڦرلٽ يا انهن جي بي حرمتي جي واقعن تي ماڻهن بيشمار شڪايتون درج ڪرايون. سينٽ صوفيا جي گنبذ کي، زميني بهشت، عرش جو پيو نظارو، فرشتن جي سواري يا وري خدا تعاليٰ جي عظمت جو تخت گاه ڪوٺيو ويندو هو (71)، جيڪو زمانن کان خير خيرات يا قربان گاه طور استعمال ٿيندو هو، ختم ڪيو ويو ۽ ان ۾ لڳل سون، چاندي هيرا موتي، قيمتي گلدان ۽ پادرين جا گهڙ زيور وڪڻي وڌي بي حياتيءَ سان انهن کي انسان ذات جي استعمال ۾ آندو ويو. خدائي مجسمن کي ختم ڪيو ويو، ڪاٺ ۽ ان مان ٺهيل عمدين شين کي پڇي پورا پورا ڪيو ويو يا مورڳو انهن کي ساڙيو يا پيرن هيٺان ڪچليو ويو يا وري انهن کي بورچيخانن يا گهوڙن جي استبلن ۾ استعمال ڪيو ويو جنهن کي بيهودگيءَ کان سواءِ ٻيو نالو نٿو ڏئي سگهجي. اهڙين بي حرمتين جي مثالن جي ڪاٻي، قسطنطنيه جي لاطيني فاتحن تان ڪئي وئي هئي ۽ جيڪو زويو حضرت عيسيٰ، بيبي مريم ۽ ٻين درويشن سان ڪٽولڪن کان وٺي هلندو ٿي آيو ته جوشيلن يا جنوني مسلمانن به بت پرستي جي يادگارن سان ساڳيو

نامناسب رَوِيو روا رکيو هو. شايد هڪ فيلسوف، بجاءِ ماڻهن جي دانھن ۽ فريادن تي غور ڪرڻ جي ائين چوندو ته جڏهن به ڪنهن فن جو زوال ايندو آهي ته فنيارو يا ڪنهن به فن جو ماڊل ان فن جي مقابلي ۾ افضل نه هوندو آهي، اهڙيءَ طرح معجزن ۽ خوابن جي فيڪٽري کي پادري طرفان هلايو ويندو ته ڪوڙ سارا معجزا پيدا ٿي پوندا ۽ پورڙا ۽ سادڙا ماڻهو انهن ۾ جلدي اعتبار به ڪري وٺندا. فيلسوف بانطيني لائبرري جي ضايع ٿيڻ تي به ڏک جو اظهار ڪيو جيڪا پڻ جنگ جي شعلن جي نذر ٿي وئي هئي جنهن ۾ هڪ اندازي موجب هڪ لک ويهه هزار مسودا ضايع ٿي ويا هيا (72)، ۽ تڏهن ڏهن جلدن جي قيمت هڪ ڊيوڪٽ هئي، ۽ ساڳي قيمت ۾ مذهبي ڪتابن جو پورو شيلف پرڇي ويندو هو، جن ۾ ارسطو ۽ هومر جا ڪتاب به هوندا هيا ۽ قديم يونان جي سائنس ۽ علم ادب تي به وڏو مواد موجود هوندو هو. اسان کي اهو ٻڌائيندي خوشي محسوس ٿي ٿئي ته اسان جي شاهڪار ادب، جنهن جو مُلُھ ڪٿڻ ذري گهٽ ناممڪن آهي، جو گهڻو ذخيره اٽلي ۾ محفوظ ڪيو ويو آهي ۽ جرمني جي هڪ شهر جي ڪاريگرن هڪ اهڙو اصول طئي ڪري ورتو آهي جنهن مطابق وقت جي وحشي پٽي ۽ درندگيءَ جي طريقن جي سخت مذمت ڪئي وئي آهي.

اڻٽيهين صدي جي يادگار ۽ تاريخي ڏينهن جي پهرئين ڪلاڪ (73) کان وٺي، ساڳئي ڏينهن جي اٺين ڪلاڪ تائين، قسطنطينيه ۾ افراتفري ۽ لُٽ مار جو راج هيو ۽ اهو تڏهن وڃي ختم ٿيو جڏهن فتح جي خوشيءَ ۾ سلطان بذات خود سينت رومس جي گيت کان شهر ۾ داخل ٿيو. سندس وزير، پاشا، ۽ محافظ سائنس گڏ هيا ۽ انهن مان هر هڪ هرڪيولس جيان مضبوط ۽ سگهارو، اپولو جيان هوشيار ۽ جنگ جي فن ۾ هر هڪ، ڏهن عام ماڻهن جي برابر هيو. فاتح (74)، حيرت ۽ اطمينان سان گنبذ ۽ محلاتن جي عاليشان نقش نگارن کي غور سان جاچي ڏٺو، جيڪي مشرقي عمارت سازي جي فن کان بلڪل مختلف هيا. نمائشي آکاڙي ۾ سندس نظرون هڪ اهڙي هنڌ ڪُپي ويون جتي ٽن نانگن جا نقش چٽيل هيا ۽ پنهنجي طاقت آزمائش خاطر، هن پنهنجي لوهي نيزي ۽ جنگي ڪهاڙيءَ سان هنن راکاسن مان هڪ کي ڌڪ هنيو (75) جيڪي ترڪن جي نظر ۾ بُت يا شهر جا مُنڊيءَ جا جُڙاڻ يا بُڙا هيا. سينت صوفيا جي مکيه دروازي تي هو پنهنجي گهوڙي تان هيٺ لٿو، ۽ گنبذ جي اندر ويو ۽ عظمت جي هن مناري لاءِ هن جي دل ۾ ايتري عزت پيدا ٿي وئي جو هن جڏهن اهو ڏٺو ته هڪ جوشيلو مسلمان، ماربل جي ٺهيل پيچري کي اُڪوڙي رهيو هو ته سلطان پنهنجي ترار آبي ڪنڊي کيس سخت تنبيهه ڪئي ته جيڪڏهن قيدي ۽ ٻيو مال غنيمت سڀاهين کي ڏنو ويو هو ته هي عاليشان ۽ عوامي تفريح جون عمارتون ۽ محلات خود سلطان جي لاءِ مخصوص ڪيا ويا هيا. سندس حڪم تي اوڀر جي شهر جي ڪليسا کي مسجد ۾ تبديل ڪيو ويو، ان مان وهمن وسوسن ۽ بُت پرستيءَ جا اوزار يا مورتيون اڳيئي ڪڍيون ويون هيون، صليبُن کي ٻاهر اڇلايو ويو، ۽ جن ديوارن تي تصويرون، مجسما يا نقش ڪيل هيا، انهن کي مٽائي ۽ ديوارن کي ڌوئي پاڪ ڪيو ويو. ساڳئي يعني جمعي جي ڏينهن تي مؤذن وڏي اوجائيءَ تي ٺهيل ممبر تي چڙهيو ۽ اتان وڃي اذان ڏنائين جنهن ۾ الله ۽ ان جي رسول ﷺ جا نالا ڏنل هيا. نماز ۾ امام خطبو ڏنو ۽ محمد ٻئي پڻ سان گڏجي نماز ادا ڪئي ۽ ان قربان گاه تي وڃي شڪرانا ادا ڪيائين جتي عيسائين جي رازن بابت، آخري قيصرن (سيزرس) کان ٿورڙو ئي اڳ شادمانا ٿيا هيا (76). سينت صوفيا کان هو هڪ ويران جهوپڙي ۾ ويو جنهن بابت چيو ٿو وڃي ته اها ڪانسٽنٽائن جي هڪ

سؤ دعويدارن يا جانشينن جي هئي، پر جنهن کي چند ڪلاڪن اندر ان اعزاز کان محروم ڪيو ويو هيو. انساني عظمت جي لاهن چاڙهن بابت ڪيئي خيال سندس ذهن ۾ اُڀريا ۽ لڳا ۽ هن فارسي شاعريءَ مان به سٽون پڙهيون: ”ڪوريٽري پنهنجو چار شاهي محلات ۾ اُٿيو آهي، ۽ چڀري، افراسياب جي منارن تي ويهي پنهنجو راڳ آلاپڻ شروع ڪيو آهي (77)“.

سلطان تنهن هوندي به مطمئن نه هيو. هن تيستائين پنهنجي سوپ کي مڪمل نه پئي سمجهيو جيستائين کيس ڪانسٽنٽائن بابت پوري خبر نه پئي هئي ته هو ڪيڏانهن پڄي ويو هو، ڪٿي قيد ٿي ويو هو يا جنگ ۾ مري ويو هو. ٻن جئيسرين دعويٰ ڪئي ته هنن کيس ماريو هو ۽ انعام جو مطالبو ڪرڻ لڳا، سندس لاش کي ٻين لاشن جي ڍير جي هيٺان ڳولي لڌو ويو ۽ کيس سندس ٻوٽن جي نشاني ذريعي سڃاتو ويو جن تي سونهري عقابن جو برت ڀريل هو، يونانين پنهنجي فوت ٿيل شهنشاهه جي سِر کي سڃاتو ۽ سندس موت تي ڳوڙها ڳاڙيا، ۽ رت سان ڀريل ٽرافي کي ڏيکارڻ کان پوءِ (78)، محمد حڪم ڏٺو ته سندس دشمن کي پورن اعزازن سان دفن ڪيو وڃي. ڪانسٽنٽائن جي موت کان پوءِ، ليوگس نوتارس جيڪو هڪ وڏو نواب (79)، ۽ شهنشاهت جو پهريون وزير هو، اهو سڀني کان وڌيڪ اهم قيدي هو. اوچتو هو اڳتي وڌيو ۽ خزانن جا انبار ڪڍي سلطان جي پيرن تي وڃي ڪريو، ’پر ڇو؟‘ سلطان کانئس پڇيو، ’تو هي خزانو پنهنجي بادشاهه جي حوالي نه ڪيو ته هو پنهنجي ملڪ جي بچاءَ لاءِ هن مان ڪجهه مدد وٺي سگهي ها؟‘ ’هي خزانو اوهان جو آهي‘ غلام جواب ڏنو، ’الله تعاليٰ هن کي اوهان جي هٿن جي حصي لاءِ وقف ڪري ڇڏيو هو‘. جيڪڏهن اهو منهنجي حصي جو هيو‘ آمر کيس چيو، ’ته پوءِ تو هيترو وقت منهنجي حوالي ڇو نه ڪيو ۽ تو اسان سان جنگ به جاري رکي؟‘ وڏي نواب سلطان کي ڪجهه ڌارين ماڻهن جي ضد بابت ٻڌايو ۽ ترڪي جي هڪ وزير جي گجهن رازن جي باري ۾ به کيس ٻڌايائين. هن تفصيلي ڳالهه بولھ کان پوءِ سلطان نه رڳو کيس معاف ڪيو پر سندس حفاظت ڪرڻ جو به کيس يقين ڏيارايائين. محمد هائي پنهنجي گهر واري ڏانهن وڃڻ جو ارادو ڪيو جيڪا هڪ معتبر بادشاهه زادي هئي ۽ جيڪا ڪيتري وقت کان وٺي بيمار هئي، ۽ سلطان ڪوشش ڪئي ته هو سندس تڪليفن ۾ کيس ڪجهه دلداريون ڏئي جيڪا انسانيت توڙي سائنس ويجهي رشتيداريءَ جي به گهرج هئي. سلطان پنهنجن آفيسرن جي لاءِ به ڪجهه نرميون ۽ ذاتي شفقت جو اظهار ڪيو، جن مان ڪيترن کي ته هن پنهنجي خرچ تي آزاد ڪرايو هو ۽ ڪجهه ڏينهن لاءِ هن پاڻ کي فتح ٿيل ۽ مظلوم ماڻهن جو دوست ۽ سندن پيءُ ظاهر ڪيو. پر جلدئي اهو منظر تبديل ٿي ويو ۽ سندس رواني ٿيڻ کان اڳ ئي نمائشي آکاڙي ۾ سندس معتبر قيدين کي قتل ڪيو ويو. سندس ڌوڪي واري ظلم تي عيسائين کيس پٽ پاران ڏنا. هنن وڏي نواب جي موت کي بهادري واري شهادت جو نالو ڏنو ۽ سندس موت جو سبب اهو ڄاڻايو ويو ته نواب پنهنجن ٻارن کي سلطان جي حوالي ڪرڻ کان انڪار ڪيو هو ڇو ته هو اهڙي طرح پنهنجي جنسي خواهش پوري ڪري ها. بهرحال هڪ بازنطيني مؤرخ ان کي سلطان خلاف ڪليل سازش ڪوٺيو آهي جنهن ۾ شايد اٽلي جو هٿ هيو؛ هن غداريءَ کي شاندار چئي پيو سگهجي پر حقيقت اها آهي ته جنهن باغي جرئت سان اهو ڪڏو ڪر ڪيو هو، ان کي پنهنجي جان تان به هٿ ڌوڻا پيا ۽ نه وري فاتح جو ان ۾ ڪو قصور هيو، ڇاڪاڻ ته جيڪڏهن هن پنهنجن دشمنن کي ماريو به هو ته فقط ان ڪري ته هو انهن تي اعتماد نه ڪندو هو، توڙي جو ان ڪهاڻيءَ ۾ ڪا صداقت

نتي سڄي. ارڙهين جون تي سوڀارو سلطان هئدريانوڀل واپس ويو ۽ عيسائين جي ڪمينگي وارين حرڪتن تي طرز مان ڪليو جن کي اوڀر جي شهنشاهت جي زوال جي روپ ۾ پنهنجي بربادي نظر آئي هئي.

قسطنطنيه هاڻي ويڳاڻو ۽ غير آباد لڳي رهيو هو، جنهن ۾ نه ڪو بادشاهه هو ۽ نه وري منجهس ماڻهن جي وڏي آبادي موجود هئي. پر تنهن هوندي به ان کي برباد شهر هرگز نٿو چئي سگهجي ڇاڪاڻ ته ان جي بيهڪ ئي بي مثال هئي، ٻيو ته اهو هڪ وڏي شهنشاهت جي گاديءَ جو هنڌ هيو ۽ هن هنڌ جو ڏيک وقت جي حادثن ۽ قسمت جي لاهن چاڙهن کان گهڻو مٿاهون هو. بوسا ۽ هئدريانوڀل، جيڪي عثمانيه سلطنت جا قديمي گاديءَ جا هنڌ هيا، اُهي هاڻي صوبائي شهرن جي هيٺئين درجي تي اچي ويا هيا ۽ محمد ٻئي پنهنجي توڙي پنهنجن جانشينن جي رهائش گاهه ساڳئي اهم مقام تي رکي جيڪا ڪانسٽنٽائن پنهنجي لاءِ چونڊي هئي (80). غلاط جي قلعي کي، جيڪي شايد لاطينين کي پناهه ڏيڻ ۾ مددگار ثابت ٿين ها، ڏاهي پٽ ڪيو ويو، پر جيڪو نقصان ترڪن جي توبخاني جو ٿيو هو ان جي هڪدم مرمت ڪئي وئي ۽ آگسٽ جي مهيني کان اڳ چوني جي گهڻي مقدار کي ساڙيو ويو هو ته جيئن قسطنطنيه جي ديوارن جي مرمت ڪري انهن کي اصل صورت ۾ آندو وڃي. جيئن ته سموري زميني توڙي عمارتي ملڪيت، توڙي سرڪاري هئي يا خانگي، ملحدائي هئي يا مقدس، هاڻي فاتح جي ٿي وئي هئي ته هن سڀ کان پهريون اٺن فرلانگن جي ٽڪري کي هڪ ٽڪنڊي جڳهه کان جدا ڪيو ته جيئن پنهنجو محل يا حرم سراءِ ٺهرائي سگهي. هتي ئي عيش عشرت جو مرڪز هو ۽ عالم پناهه (جيئن اٽلي وارا ڪيس سڏيندا هيا) هتان ويهي يورپ ۽ ايشيا تي حڪومت ڪندو هو پر باسفورس جي ڪنارن تي هو دشمنن جي سامونڊي فوج جي نشانن کان محفوظ ڪونه هو. سينٽ صوفيا جي عظيم ڪليسا، جنهن کي مسجد ۾ تبديل ڪيو ويو هيو، منجهان ڪافي ٺاڻو وصول ٿيڻ لڳو جنهن ۾ ڪافي منارن جو واڌارو ڪيو ويو هيو ۽ جنهن جي اردگرد وڻن جا جهنگلا ۽ ڦوهارا تعمير ڪيا ويا هيا، ته جيئن مسلمان عقيدت سان عبادت ڪري سگهن ۽ اهڙن دلڪش نظارن ۾ روحاني تراوت به حاصل ڪن. ساڳي طرز تي شاهي مسجدون تعمير ڪرايون ويون جن کي عرف عام ۾ جامع مسجد چيو ويندو هو ۽ پهرين اهڙي مسجد محمد ٻئي ٺهرائي هئي جيڪا پاڪ حوارين جي ڪليسا جي تباهه ڪارين مٿان ۽ يوناني شهنشاهن جي مقبرن جي ڀرسان تعمير ڪرائي وئي هئي. سوڀ حاصل ڪرڻ کان پوءِ ٽئين ڏينهن تي، ابو ايوب جي قبر (*)، جيڪو عربن جي پهرئين حملي ۾ شهيد ٿيو هو، کي خواب ۾ ڏٺو ويو ۽ ترڪ سلطان سندس مقبري جي اڳيان اچي پنهنجي سلطنت جي ترار ڪٽندا آهن (81). قسطنطنيه جو تعلق فقط روم جي تاريخدان سان نه آهي ۽ نه وري آءُ هتي شهري يا مذهبي عمارتون ويهي ڳڻائيندس جن کي ترڪن تعمير ڪرايو هو، آبادي به پوءِ تيزيءَ سان وڌي ۽ سيپٽمبر کان پهريون انا تولا ۽ رومانيا جا پنج هزار خاندان شاهي حڪمرانن کي مڃيندي ۽ پنهنجي مٿان موت جي ترار کي لڙڪندو ڏسندي، گاديءَ جي هنڌ ۾ پنهنجون نيون جايون جڳهون جوڙي ويهي رهيا. محمد جي تخت کي ماڻهن جي تعداد ۽ سندس رعيت جي وفادار مسلمانن جي پُشت پناهي حاصل هئي، پر سندس قومي پاليسي اها هئي ته يونانين کي به هو پنهنجي ملڪ ۾ واپس آڻيندو. ۽ اُهي وڏن انبوهن ۽ هڃومن جي صورت ۾ واپس وريا ڇو ته سندن زندگي، آزادي، ۽ مذهبي عبادتن ۽ رسمن کي جاري رکڻ جي ڪين مڪمل ضمانت ڏني وئي هئي.

شهر جي بزرگ يا اڳواڻ جي پڳ ٻڌرائڻ جي رسم کي، بازنطينين جي محل جي رسمن کي زندهه ڪري اختيار ڪيو ويو هو. اطمینان ۽ پئو جي گڏيل جنبن سان هنن سلطان کي تخت تي ويٺل ٿي ڏٺو، جنهن جينيڊيس کي ريڊارن وارو هڪ لڪڻ يا ڏنڊو سندس هٿن ۾ ڏنو جنهن کي ڪليسائي رتبتي جي هڪ علامت سمجهيو ويندو هو. هن بزرگ کي حرم سراءِ جي گيت تائين آندو، سندس اڳيان گهوڙو آندائين جنهن مٿان تمام مهانگا سنج رکيل هيا ۽ وزيرن ۽ پاشائن کي حڪم ڏنائين ته کيس محلات تائين وٺي وڃن جتي سندس رهائش گاه مقرر ٿي هئي (82). قسطنطينيه جون ڪليسائون ٻن مذهبن ۾ ورهايل هيون، انهن جون حدون مقرر ڪيون ويون هيون، ۽ جيستائين سليمر طرفان دخل اندازي نه ٿي هئي، جيڪو محمد جو پوٽو هو، يونانين (83) سٺ سالن تائين مذهبي حد بنديءَ مان مڪمل فائدو ورتو هو. عيسائي، جن کي ديوان جي وزيرن جي پنپرائي حاصل هئي ۽ جن سلطان جي جنونيت کان بچڻ ٿي چاهيو، هنن جو خيال هو ته اها حد بندي هڪ قانوني گهرج هئي، جنهن ۾ سخا نه پر ساڻن انصاف ڪيو ويو هو، ساڻن رعايت نه پر هڪ معاهدو هو ۽ جيڪڏهن اوچتو اڌ شهر به کانئن ڪسجي وڃي ته ٻي اڌ ته اڳيئي مقدس شڪست قبول ڪري آڻ مڃي ڇڏي هئي. شروع ۾ مليل امداد ته باهه جي شعلن ڳڙڪائي ڇڏي هئي، پر نقصان جو ازالو تن جئيسرين جي شاهدي ذريعي پورو ڪيو ويو هيو جن کي معاهدي جا نقطا چڱيءَ طرح ياد هيا ۽ ڪئنٽيمير جي خيال مطابق، ان وقت جي مثبت روين، تاريخي حقيقت ۽ گڏيل هاڪار جي مقابلي ۾ انهن ڪوڙن قسمن جي وڌيڪ اهميت هئي جيڪي پئسا وٺي کنيا ويا هيا (84).

يورپ ۽ ايشيا ۾ يونان جي بادشاهت جي بچيل ٽڪرن کي آءُ ترڪن جي فوج جي حوالي ٿو ڪريان، پر ٻن شاهي خاندانن (85) جي تباهي جن جو قسطنطينيه تي راڄ هوندو هو، بذات خود ڄڻ اوڀر ۾ روم جي شهنشاهت جي زوال ۽ خاتمي جي مڪمل شاهدي پيش ڪري ٿي. موريا، ڊميٽريس ۽ ٿومس (86) جن مان ٻه پئلولوگس جا ڀائر هيا جيڪي اڃا جيئرا هيا، کين ڪانسٽنٽائن جي موت تي حيرت وٺي وئي هئي ته اوترو اچرج کين بادشاهت جي تباهيءَ جو هيو. جيئن ته هاڻي هو پنهنجي بچاءُ کان به نااميد ٿي ويا هيا ته انهن مانائتن يونانين سان گڏجي، اٽلي ۾ وڃي پناهه ورتي ته جيئن ترڪن جي خطرن ۽ هراس واري ڪيفيت کان پري هجن. سندن شروعاتي خدشا ته سوياري سلطان خود ئي دور ڪري ڇڏيا هيا جنهن کانئن ٻارهن هزار ڊيوڪٽس جو ٽئڪس وٺي کين مطمئن ڪيو هو ۽ سندس خواهش هئي ته ٻين کنڊن، علائقن ۽ ٻيٽن جي به تلاش ڪئي وڃي ته جيئن اُهي به ٽئڪس يا جزيو ادا ڪن، اهڙي ئي طريقي سان موريا کي ستن سالن تائين سڪون ملي ويو هو. پر هن ظاهري سڪون ۾ ڌڪ، اختلاف ۽ تڪليفون لڪل هيون. هيڪساميلين، جيڪو سمنڊ جي سوڙهي پٽيءَ تي هڪ قلعو هو ۽ جنهن کي ڪڏهن ناهيو ته ڪڏهن ڏاهيو ويندو هو، اٽلي جا ٽي سؤ تير انداز هاڻي ان جي حفاظت نٿي ڪري سگهيا، ڇو ته ڪورنٽ جي ڇاپين تي ترڪن قبضو ڪري ڇڏيو هو، جڏهن اُهي اونهاري جي سير سفر کان واپس موٽيا ته ساڻن گڏ بيشمار قيدي ۽ ججهو مال غنيمت هيو؛ جيڪي يوناني زخمي ٿيل هيا انهن جي شڪايتن تي غور ته نه ڪيو ويو پر انهن کي نفرت سان هڪ ڪن کان ٻڌي ٻي ڪن کان ڪڍيو ويو. البانيا وارن، جيڪي ريڊارن ۽ لٽيرن جي روپ ۾ روڻو ماڻهو هيا، هن ٻيٽ کي پنهنجن لشڪرن سان اچي ڀريو پر انهن هر طرف لُٽ مار ۽ قتل جون وارداتون شروع ڪري ڇڏيون، ٻن آمرن، پاڙي وارن

پاشاڻن کان مدد گهري جيڪا بي عزتي واري هئڻ سان گڏ خطرناڪ به هئي، پر جڏهن هن بغاوت کي ڪڇلي ڇڏيو ته هن تجربي مان جيڪو سبق کيس مليو، ان کيس اڳتي لاءِ محتاط ڪري ڇڏيو ته اهڙي صورتحال ۾ ڪهڙو رويو اختيار ڪرڻ بهتر هو، رت جا رشتا، توڙي جيڪي هنن قربان گاهن اڳيان قسمر ڪئي واعدو ڇڻ ڪيا هيا، ۽ نه وري ضرورتن جا ٻنڌڻ، گڏجي به سندن گهربلو جهيڙن جهيڙن کي ختم ڪرائي سگهيا. هنن ترار جي زور تي هڪ ٻئي جي مال ملڪيت يا وراثتن کي پئي لٽيو ۽ قريو، جيڪا امداد يا خير خيرات اولهه جي ملڪن کان هتي پهتي هئي ته ان کي به دشمنين سبب ضايع ڪيو ويو ۽ هو رڳو پنهنجي وحشي پئي ۽ خون خرابي ذريعي زندگي گذارڻ ڄاڻندا هيا، ان کان سواءِ ٻيو ڪو به ليڇڻ منجهن ڪو نه هو. ڪمزور دشمن جون تڪليفون ڪڏهن سندن وڏي سرواڻ يا سردار جو توجهه ڇڪرائينديون هيون، ۽ جڏهن معاملو برداشت کان ٻاهر ٿي ويو ته محمد پاڻ کي ڊميٽريس جو دوست ظاهر ڪيو ۽ وڏي فوج وٺي موريا تي ڪاهه ڪري اُتي پهتو. هن جڏهن اسپارٽا جي مال ملڪيت پنهنجي قبضي هيٺ ڪئي ته: 'تون بيحد ڪمزور آهين' سلطان چيو، 'ته هن بغاوت واري صوبي کي صبر ۽ سکون ۾ واپس آئين. تنهنڪري آءٌ تنهنجي ڌيءُ کي پنهنجي بستري تي سمهاري ڏيندس ۽ تون پنهنجي باقي زندگي عزت ۽ حفاظت سان گذاريندين'. ڊميٽريس ٿڌو ساهه کنيو ۽ حڪم مڃندي پنهنجي ڌيءُ ۽ قلعا سلطان جي حوالي ڪيائين، ۽ سلطان جي پٺيان هيڊريانوئل پهتو ۽ ٿريس جو شهر سندس حوالي ڪيو ويو ته جيئن هو پنهنجو گذارو ڪري سگهي. ان کان سواءِ امبروس، ليمنوس ۽ سئموٿريس جا ننڍا ننڍا ٻيٽ به ڊميٽريس جي حوالي ڪيا ويا. ايندڙ سال ڏکڻ جو سندس پراڻو ساٿي به ساڻس وڃي مليو جيڪو ڪمنيٽين قوم جو آخري فرد هو جنهن، لاطينين طرفان قسطنطينيه فتح ڪرڻ کان پوءِ، ڪاري سمنڊ جي ڪناري تي هڪ نئين شهنشاهت جو بنياد رکيو هيو (87). جيتري قدر اناٽوليه جي فتح جو تعلق آهي محمد، دائود جي گاديءَ جي هنڌ ۾ سامونڊي توڙي پيادل فوج مقرر ڪئي، جنهن پاڻ کي ٽريبيزانڊ (99) جو شهنشاهه سمجهي ڇڏيو هو ۽ جيڪا سندن پاڻ ۾ ڳالهه بولھ ٿي ان جو آخري يا فيصلاتو سوال هي هيو: 'ڇا تون پنهنجي بادشاهت کي ڇڏي پنهنجي زندگي ۽ مال دولت بچائڻ چاهيندين؟ يا پنهنجي دولت، بادشاهت ۽ زندگي ٽيئي وڃائڻ چاهيندين؟ ڪمزور ۽ ڊڄي ڪمنيٽس کي ڏکڻي وٺي وئي، ٻيو ته کيس هڪ مسلمان پاڙيسري جي خبر هيس جيڪو سنوڀ (89) جو بادشاهه هو جنهن کي سلطان جو اوجھو سڏ ٿيو ته اهو پنهنجي قلعي واري شهر، جنهن ۾ چار هزار توبون ۽ ڏهن کان ٻارهن هزار سپاهي هيا، ڇڏي هليو ويو، تنهن ڪري ٽريبيزانڊ جي هٿ ٺوڪي شهنشاهه به بنا دير آڻ مڃي، جنهن پنهنجي ڪٽنب سميت رومانيا جي قلعي ۾ وڃي پناهه ورتي، پر ان شڪ تي ته هو فارس جي بادشاهه سان گڏجهه گجهاندري ۾ خط و ڪتابت ڪندو هو، ته کيس نه رڳو پنهنجي حياتيءَ تان هٿ ڌوڻيا پيا پر سڄي ڪمنيٽين قوم کي قربان ڪيو ويو ڇو ته اهو فاتح جو حڪم هو. هوڏانهن ڊميٽريس کي سندس پيءُ جي نالي به هن جو بچاءُ نه ڪيو، کيس ملڪ بدر ڪيو ويو ۽ سندس ملڪيت کي ضبط ڪيو ويو، سندس مسڪيني ۽ مظلوميت واري حالت سلطان جي دل ۾ رحم ۽ نفرت جا گڏيل جذبا پيدا

ڪيا، سندس پوئلڳن کي قسطنطنيه پهچايو ويو ۽ کيس پنجاه هزار ائسپرس (سڪو) جي پيشن ڏني سندس غربت جو ڪنهن حد تائين ازالو ڪيو ويو، ان وچ ۾ خانقاهي زندگي گذارڻ ۽ ڪجهه ٻين سببن جي ڪري پيلولاگس به مري ويو. باقي اها ڳالهه يقين سان نٿي چئي سگهجي ته ڊميٽريس جي غلامي ۽ ذلت واري زندگي يا سندس پيءُ ٿومس (90) جي جلاوطني ختم ٿي يا لڳاتار رهي. موريا جي سوڀ کان پوءِ بادشاهه ڪورفو ڏانهن پهچي ويو ۽ اتان وري اٽلي هليو ويو ۽ هن سان ڪجهه اڳهاڙا ساٿي به گڏ هيا؛ ڇاڪاڻ ته سندس نالو وڏو هيو ۽ کيس تڪليفون به آيون هيون تنهن ڪري حوارين جي اڳواڻ سينٽ ائنڊريو کيس وڻيڪن ۾ پنهنجو مهمان بڻايو ۽ سندس ڏکڻ واري زندگي کي ڪجهه آٿ ڏيڻ لاءِ، پادري ڇهه هزار ڊيوڪٽس سندس وظيفو مقرر ڪري ڇڏيو. سندس ٻن پٽن ائنڊريو ۽ مينيول کي اٽلي ۾ تعليم ڏياري وئي، پر وڏو پنهنجين خراب عادت ۽ ناڪام شاديءَ سبب، دشمنن لاءِ نفرت جوڳو ۽ دوستن تي هڪ بار بڻجي ويو. کيس هڪ لقب ڏنو ويو هو ۽ اهو ئي سندس سڄو ورثو هو جنهن کي هن فرانس ۽ اٽراگان (91) جي بادشاهن کي وڪڻي ڇڏيو. ٿورن خوشحالي وارن ڏينهن ۾ چارلس اٺين، اوڀر جي شهنشاهت جي حڪمراني جي خواهش ڏيکاري جنهن ۾ نپلس جي بادشاهت به شامل هوندي، هڪ عوامي اجتماع ۾، هن آگسٽس جي لقب سان پاڻ کي شهنشاهه بڻائي ڇڏيو، يونانين شادمانا ڪيا ۽ ترڪ، فرانس جي سورهيائيءَ کان اڳيئي ڪنبي رهيا هيا (92). مينيول پئلولوگس، جيڪو سندس ٻيو پٽ هيو، کي لالچايو ويو ته پنهنجي وطن جو چڪر لڳائي اچي ته واپسيءَ تي کيس مان ملندو، اهڙيءَ طرح قسطنطنيه ۾ کيس آسائش ۽ حفاظت سان ترسايو ويو، ۽ خبر تڏهن پئي جڏهن عيسائين ۽ مسلمانن جي هڪ وڏي هجوم وڏي مان شان سان کيس قبر ۾ وڃي پوريو. ڪڏهن ڪڏهن ماڻهن ۾ اهڙا جانور به پيدا ٿيندا آهن جيڪي پنهنجن علائقن جي بجاءِ ٻين هنڌن تي وڃڻ چاهيندا آهن، اهڙيءَ طرح شاهي خاندان جو آخري نسل به نالائق منجهان هيو ۽ پاڻ کي ثابت به اهڙو ئي ڪري ڏيکاريائون، هن سلطان کان به خوبصورت عورتون تحفي ۾ ورتيون، ۽ سندس پٽ جيترو وقت به زندهه هيو ته لڳندو هو ته ڄڻ هيو ئي ڪين ۽ هڪ ترڪ غلام جي مذهب کي قبول ڪيو هيائين.

قسطنطنيه جي فتح ٿيڻ کان پوءِ ان جي اهميت تمام گهڻي وڌي وئي هئي؛ نڪولس پنجنين جي پادريت، توڙي جو پُرامن ۽ خوشحاليءَ واري هئي، پر اوڀر جي شهنشاهت جي خاتمي سان سندس پادريت به بي عزت ٿي حتر ٿي وئي، هاڻي وري لاطينيت جون تڪليفون ۽ سندن خوف خطرا وڌي ويا ڄڻ ته وري صليبي جنگين جو جذبو ۽ جنون نئين سر زندهه ٿي ويو هو. اولهه جي هڪ دؤر دراز ملڪ ۾ برگنڊي جو نواب، فلانڊرس ۾ لسلي جي هنڌ تي پنهنجن دوستن ۽ اميرن سان ڪچهري ڪري رهيو هو ۽ هن دعوت ۾ طعامن جي ڌوم ڌام واري نمائش ڪئي وئي هئي، ۽ کاڌا اهڙا هيا جيڪي سندن تصور ۽ مزاج جي عين مطابق هيا (93). هلندڙ دعوت جي وچ ۾ هڪ جانور عرب مسلمان وڏي هال ۾ هليو ويو جنهن سان هڪ مصنوعي هاڻي ساڻ هيو ان وقت سندس پُني قلعي طرف هئي، هڪ بزرگ عورت، جنهن کي ماتي لباس پاتل هيو، جنهن کي مذهب جي علامت به چيو ويندو آهي، قلعي مان ٻاهر نڪتي،

هن پنهنجين اڏيتن تي افسوس جو اظهار ڪيو ۽ پنهنجن ساٿين جي سُستيءَ تي الزام مڙهيائين، پر سونهري پشم جو واپاري اڳتي وڌيو، سندس مُٺ ۾ هڪ چڪور هو، ۽ اتان جي رسمن مطابق، هن اهو چڪور نواب جي خدمت ۾ پيش ڪيو. هن عجيب و غريب موقعي تي، فلپ، هڪ بزرگ ۽ ڏاهي بادشاهه پنهنجي عزم جو اظهار ڪيو ته هو ترڪن خلاف مقدس جنگ جي شروعات ڪندو، ان ميڙ ۾ ويٺل ننڍن پادرين ۽ نوابن سندس مثال جي پيروي ڪئي، انهن خدا، بيبي مريم، عورتن ۽ چڪور جو قسم ڪيو، سندن عزم سندن ڪنيل قسمن کان گهٽ مانائتو نه هيو. پر عملي قدم ڪڍڻ جي منزل اڃا اڳي هئي ۽ ٻارهن سالن ۾ يا ائين ڪٿي چئجي ته سندس پساهن جي آخري گهڙين تائين، برگندي جو نواب شايد پوري خلوص سان هن جهان مان پنهنجي لاڏاڻي جي تياري ۾ رهيو هو. جيڪڏهن هر سڀني جوش جذبي سان چمڪندڙ هجي ها، جيڪڏهن عيسائين جو اتحاد سندن جرئت ۽ بهادريءَ سان مطابقت رکندڙ هجي ها، جيڪڏهن سئيدن (94) کان وٺي نئپلس تائين هر ملڪ گهوڙي سوار، پيادل فوج ۽ دولت جي پنهنجي حصي آهر مدد ڪري ها، ته اهو عين ممڪن هو ته قسطنطنيه کي ڌارين کان چونڪارو ملي وڃي ها ۽ ترڪن کي هيلسپانٽ يا فرات تائين ڌڪي ٻاهر ڪڍجي ها. پر شهنشاهه جي سيڪريٽري، جنهن هر خط پاڻ ويهي لکيو هو ۽ هر ميٽنگ ۾ پاڻ شريڪ ٿيو هو ۽ جنهن جو نالو انيس سلويس (95) هو ۽ پاڻ مڊر سان گڏ تقرير جو به وڏو ماهر هو، پنهنجي تجربي مان عيسائين جي ابتريءَ بابت هيئن ٿو ٻڌائي: 'اهو اهڙو جسر آهي جيڪو بغير سڙ يا دماغ جي آهي، هڪ اهڙي جمهوريه، جيڪا بغير قاعدن، قانونن يا مئجسٽريٽ جي آهي. پادري ۽ شهنشاهه فقط وڏا لقب يا بيجان مورتن جي صورت ۾ رهجي ويا آهن ڇو ته هو ان قابل نه رهيا آهن جو حڪم ڏئي سگهن ڇو ته ڪو به انهن جو حڪم مڃڻ لاءِ تيار ڪونهي، هر ملڪ کي پنهنجو بادشاهه آهي ۽ هر بادشاهه پنهنجو ذاتي مفاد يا مطلب ٿو رکي. ڪهڙي تقرير يا ڪهڙو تقرير جو ماهر ايترو سارن مختلف نظريا رکندڙن ۽ هڪ ٻئي جي مخالفن کي پاڻ ۾ ملائي ۽ ساڳئي جهنڊي هيٺ آڻي سگهي ٿو؟ جيڪڏهن فرض ڪجي ته هو جنگ ۾ گڏ ٿي ويندا ته پوءِ ڪنهن کي اها جرئت ٿيندي ته سندن جنرل ٿيڻ قبول ڪري؟ اهڙي صورتحال ۾ نظم ۽ ضبط کي ڪير برقرار رکندو؟ فوجي ضابطا ڪير بحال ڪندو؟ ڪير ايترو بيشمار ماڻهن جي کاڌ خوراڪ جو بندوبست ڪندو؟ مختلف ٻولين ڳالهائڻ وارن جي زبان ڪير سمجهندو يا وري ڪير کين اخلاق عادتون سيکاريندو جيڪي باقي ماڻهن سان مطابقت رکندڙ هجن؟ ڪهڙو اهڙو ماڻهو هوندو جيڪو انگريزن ۽ فرانسيسين، چينن ۽ اتر اڳاڻن وارن ۽ جرمني ۽ هنگري ۽ بوهيميا جي مختلف ۽ متضاد ماڻهن جي وچ ۾ سرچاءُ ڪرائيندو؟ جيڪڏهن مقدس جنگ ۾ ماڻهن جو تعداد گهٽ هوندو ته ڪافر کين جلد شڪست ڏئي ڇڏيندا، پر جي تعداد گهڻو هوندو ته پنهنجي ئي وزن ۽ مونجهارن ۾ ڇپائجي ويندا. تنهن هوندي به ساڳيو انيس، جڏهن پيس-بئي جي لقب هيٺ کيس پادري جي تخت تي ويهاريو ويو، ته هن هڪدم ترڪن خلاف جنگ جو اعلان ڪيو. مئٽئا(*) جي اجلاس ۾ هن ماڻهن ۾ ڪجهه جوش جذبو ضرور پيدا ڪيو پر ڪمزور ۽ بيجان هيو، پر جڏهن پادري ائڪونا(†) ۾ پهتو ته جيئن ذاتي طور تي فوجين جي

صورتحال کي پاڻ وڃي ڏسي، ته هن محسوس ڪيو ته تياريون هاڻي بهانن جو روپ وٺي چڪيون هيون، اهڙيءَ طرح سڄو ڏينهن اڃاين پروگرامن ٺاهڻ ۾ گذري ويو جنهن جو ڪڙ تيل ڪجهه به نه نڪتو، سندس موثر فوج فقط جرمني وارن جي هئي جن کي مجبور ٿي هن منع ڪري ڇڏي. مستقبل جي ڪا پرواهه نه ڪندي، سندس جانشينن توڙي اتلي جي طاقتن کي فقط موجوده وقت تارڻ ۽ گهريلو مقصدن حاصل ڪرڻ جي ڳڻتي هئي، ۽ سندن نظرن ۾ هر مقصد ظاهري نوعيت جو هو. جيڪڏهن هو ڪنهن وڏي مقصد کي حاصل ڪرڻ جي ڪوشش ڪن ها ته اهو خود کين، سندن ظاهر ظهور دشمن خلاف، دفاعي ۽ سامونڊي جنگ جي تيارين ۾ مشغول ڪري ڇڏي ها ۽ سڪندر بيگ ۽ البانيا جي بهادر ماڻهن جي مدد ملڻ کان پوءِ نپلس جي بادشاهت شايد حملي کان بچي وڃي ها. ترڪن طرفان آئرنٽو جو گهيرو ۽ سندس بربادي هر طرف ماڻهن ۾ هراس پيدا ڪري ڇڏيو ۽ پادري سيڪسس، ائلس کان به اڳتي وڌڻ جون تياريون ڪري رهيو هو ته عين ان موقعي تي محمد ٻئي جي موت في الحال طوفان کي تاري ڇڏيو، موت وقت سندس عمر ايڪونجاهه سال هئي (96). هن اتلي کي به فتح ڪرڻ جو ارادو ڪيو هو، جيڪو مضبوط شهر ۽ ڪشادي بندر جو مالڪ هو، ۽ جيڪڏهن محمد-II ڪجهه وقت وڌيڪ زندهه رهي ها ته نت نئون سويون سندن قدم چمن ها ۽ سندس نالو قديم روم جي ناميارن ماڻهن جي لسٽ ۾ موجود هجي ها (97).

باب انهنينون

(حاشين بابت وضاحتون)

- (1) محمد-II جي ڪردار جي باري ۾ ترڪن توڙي عيسائين تي اعتبار هرگز نه ڪجي. فرانزا ئي هڪ اهڙو تاريخدان آهي جيڪو اعتدال پسندي ۾ يقين رکي ٿو، (i,33) ۽ سندس اڪيلائيءَ جي ڪري سندس ناراضگيون خودبخود ٿڌيون ٿي ويون هيون. ساڳي وقت اسپانڊئس 1415ع- نمبر 11)، فلري (xxii,552) پالس جو يولوجيا جو ويس (iii,164-166) ۽ بائل جي ڊڪشنري (iii,272-279) جو به مطالعو ڪيو.
- (2) ڪئنٽمير (ص 115) جيڪي مسجدون ان ٺهرايون، ان مان سندس مذهبي رواداري جي خبر پوي ٿي. محمد اڪثر ڪري بزرگ اڳواڻ جينيديس سان ٻن مذهبن جي باري ۾ اختلاف ڪندو هو.
- (3) فرانزا جي لاطيني مترجم عربي کي ترڪ ڪري ڇڏيو آهي جيڪا قرآن جي زبان آهي ۽ هر مسلمان کي ان جي ڄاڻ هئڻ بيحد ضروري آهي.
- (4) فيلفس، لاطيني شاعريءَ جي مدد سان، پنهنجي زال جي ماءُ ۽ ان جي پيڻين جي آزادي قسطنطنيہ جي فاتح کان حاصل ڪئي. اها شاعري ملن جي نواب جي سفيرن، سلطان جي هٿن تائين پهچائي هئي. فيلفس تي به ان ڳالهه جو شڪ هو ته هن قسطنطنيہ ۾ رهائش اختيار ڪرڻ جي تياري ٿي ڪئي، تنهن هوندي به تقرير جو هي ماهر گهڻو ڪري مقدس جنگ جو پاڻ اعلان ڪندو رهندو هو. (ڏسو سندس زندگي جو احوال، جيڪو نقش و نگار جي اڪيڊمي ۾ لينسلٽ قلمبند ڪيو آهي X,718,724).
- (5) رابرٽ والنوريو پنهنجا ٻارهن ڪتاب 1483ع ۾ ويرونا ۾ ڇپرايا جن ۾ هن پهريون دفعو يمن جي استعمال بابت ٻڌايو آهي. سندس محسن مگسمانڊ مالتيسٽا، جيڪو رمي جو بادشاهه هيو، ان محمد-II ڏانهن لاطيني زبان ۾ خط لکيا هيا.
- (6) فرانزا جي بيان موجب، هن وڏي محنت سان سڪندراعظم، آگسٽس، ڪانسٽنٽائن ۽ ٿوڊوسيئس جي زندگين ۽ ڪمن بابت پڙهيو هو. مون ڪٿي پڙهيو آهي ته ڪتاب 'پلوتارچ جون زندگيون' جو سندس حڪم تي ترڪي زبان ۾ ترجمو ڪيو ويو هيو. جيڪڏهن سلطان يوناني زبان سمجهندو هو ته اهو سندس ئي رعت جي پلائيءَ لاءِ هو. بهرحال هي زندگيون آزاديءَ جو اسڪول به آهن ته ساڳي وقت انهن ۾ بهادريءَ جا داستان به لڪل آهن.
- (7) هڪ غير يهودي بيلينو، (1429-1507ع) جنهن کي هن وينس مان دعوت ڏئي گهرايو هو، کان سون ۽ 3000 ڊيوڪٽس کين هٿ لڳا هيا. والٽير جي ان حماقت واري ڳالهه تي مون کي ته ڪل ٿي اچي ته هڪ غلام کي ڄاڻي وائي ماريو ويو هيو ته جيئن پينٽر کي مُشڪن جي چرپر بابت ڪجهه سکيا ملي.

- (8) هي شاهي شرابي سليمان- I، سليم- II ۽ عموراث- IV هيا (ڪئنتمير- ص 61) فارس جا فيلسوف، شرابين جي اڃا وڏي لسٽ پيش ڪري سگهن ٿا. آخري دؤر ۾ يورپي سياح اهڙين عياشين جا اکين ڏنا شاهد هيا ڇو ته اهي خود به شراب نوشي ۽ ڀر سائڻ گڏ هوندا هيا.
- (*) (عظيم تيمورلنگ (1336-1405ع) جيڪو منگولن جو سردار هيو).
- (†) جان هينيئڊس، هنگري جو اڳواڻ جنهن بلغراد کي محمد- II جي حملي کان 1456ع ۾ ڪاميابيءَ سان بچايو هو.
- (‡) (البانيا جو بادشاهه (1404-1467ع).
- (*) (سينٽ جان جي نوابن جو سلسلو جن رهوڊس ۾ سڪونت اختيار ڪئي هئي).
- (9) ڪئلاپن کي جيڪو شاهي خاندان جي معصوم ٻارن منجهان هيو، سندس ظالم ڀاءُ کان بچايو ويو هيو ۽ جنهن کي پاڪ غسل ڏئي عيسائي بنائي سندس نالو ڪئلسٽس عثمان رکيو ويو. شهنشاهه فريڊرڪ- III کيس آسٽريا ۾ هڪ اسٽيٽ ڏئي ڇڏي هئي جتي هن پنهنجي حياتيءَ جا ڏينهن پورا ڪيا ۽ ڪسپينين جنهن پنهنجي جوانيءَ ۾ بزرگ بادشاهه سان ويٺا ۾ ملاقات ڪئي هئي، هن جي نيڪي ۽ ڏاهپ جي تعريف ٿو ڪري. (سزئريس- صفحا 672,673).
- (10) ڏسو محمد- II جي تخت نشيني جنهن کي ڊيوگس (باب 33) ۾ بيان ڪيو آهي. ان کان سواءِ فرانزا i,33,ii,2 ڪالڪوڪونڊائلز (vii,199) ۽ ڪئنتمير (ص 96) جو به مطالعو ڪجي.
- (11) قسطنطينيه جي گهيري جي بيان ڪرڻ کان اڳ ۾، آءٌ سمجهان ٿو ته ڪئنتمير ۽ لنڪلوئيٽس جي مختصر اشارن يا تحريرن کان سواءِ، مون کي هن فتح جي باري ۾ ترڪ ليکڪن جو ڪو به واضح تفصيل نٿو ملي، جيئن اسان کي سليمان- II طرفان رهوڊس جي گهيري جو تفصيل ملي ٿو (نقش و نگار جي اڪيڊمي- (XXVI,723,769) تنهن ڪري مجبور ٿي مون کي يونانين تي پاڙڻو پوندو جن جي تعصب جو ڪجهه ازالو، کين ئي مليل ڏکن ۽ تڪليفن منجهان ٿي ويو آهي. اسان جي معلومات جا معياري ذريعا هي آهن: ڊيوگس (باب 34-42) فرانزا (iii,7-20) ڪالڪوڪونڊائلز (viii,201-214) ۽ لونارڊس چينس (تاريخ- سي- پي، نيورمبرگ- 1544ع- 4 کان 20 صفحن تائين) پويان ٿي بيان ڪجهه اڳاٽا آهن ڇاڪاڻ ته اهي چوس جي ٻيٽ تي چپيا هيا ۽ انهن جي ڇيڇڙ جي تاريخ 16 آگسٽ 1453ع آهي، يعني شهر تي قبضي ٿيڻ کان فقط اڻهائي ڏينهن پوءِ، جڏهن شروعاتي مونجهارا ۽ مشڪلاتون هيون. ڪجهه اشارا وڏي پادري آئسوڊور به ڏنا آهن (ڪالڪوڪونڊائلز، ڪلاسيڪي باسل- 1556ع) جيڪي پادري نڪولس ۷ لاءِ آهن ۽ ڪجهه مواد ٿوڊوسيئس زائگومالا کان به مليو آهي 1581ع ۾ مارٽن ڪروسس ڏانهن مخاطب ڪيو ويو هو. (ٽسڪو گرئشيا i,74-98) هن سلسلي ۾ مختلف حقيقتن ۽ مليل مواد کي مختصر طور تي سهي پر اسپانڊئٽس (1453ع، نمبر 1-27) ان کي نقادن واري نظر سان تڪيو ٿوريو آهي. باقي جيڪي مانسٽرليٽ ۽ پري وارن لاطينين جي وچ ۾ رشتن جا افواهه اٿيا هيا ته آءٌ انهن طرف ڌيان ئي نٿو ڌريان.
- (12) قلعي جي صورتحال ۽ باسفورس جي مقامي جاگرافي جي چڱيءَ طرح خبر پيترگليس کان پوي ٿي (باسفورس ۽ ٿريس جو ذڪر- ii,13) لنڪلوئيٽس (پئنڊيڪٽ- ص 445) ۽ ٿورنفورت

(سامونڊي سفر - xv,443,444) پر مون کي ان نقشي يا ڊيزائن تي افسوس ٿو ٿئي جيڪو ٿورن فورٽ فرانس جي سامونڊي معاملن جي وزير ڏانهن موڪليو هيو. پڙهندڙ مهرباني ڪري هاڻي هن تاريخ جي باب 17 جو مطالعو ڪري.

(13) اهو نفرت وارو لقب، جيڪو ترڪ، ڪافرن کي ڏين ٿا ان بابت ڊيوگس تفصيل سان لکيو آهي ۽ لنڪلوٿويس ۽ جديدين به ان تي ڪم ڪيو آهي. پهريون عنوان ڊيوڪينج جو آهي (i,530) جيڪو ڪجهه جهنگلي قسم جو آهي جنهن جو يوناني ۾ مطلب ڪميءَ جو آهي. پر افسوس ته گير، گهيير کان مختلف ناهي جيڪو لفظ فارسيءَ مان ترڪي ٻوليءَ ڏي هليو ويو هو يعني باهه جي پوجارين کان صليب ڏانهن منتقل ٿي ويو هو. (ڊي-هريلٽ، مشرقي واقعا- ص 375).

(*) (پولنڊ ۽ هنگري جا بادشاهه جيڪي 1444ع ۾ لنڊلسس جي خلاف هيا).

(14) فرانزا، پنهنجي مالڪ جي دانائي ۽ همت سان انصاف ٿو ڪري: (ماڻهوءَ جي ذلت کي ڄاڻندي، شهنشاهه فيصلو ڪيو ته هو هن جي خلاف پهريون هٿيار استعمال ڪندو). ۽ سندس چيل نامناسب لفظن تي مٿس الزام ٿو مڙهي، يعني اُهي لفظ جيڪي هن پاڻ ٻڌا هيا. (ٻئي اڳواڻ ڪليسائي توڙي عام... پنهنجي چريائپ ۾ رڳو اُميدن تي ڀاڙيندا هيا). ڊيوگس پروي ڪائونسلر نه هيو.

(†) (نمائش، ڏيکارڻ).

(15) واضح ۽ لڳاتار تفصيلن ٻڌائڻ جي بجاءِ، نرڪن جي تاريخوار واقعن (ڪئنٽيمير- ص 97) ۾ ڏاند جي گل جي بي وقوفي واري ڪهاڻي ورجائي وئي آهي، ان کان سواءِ ڪارٽيج جي بنيادن رکڻ ۾ ڊائڊو جي رٿ کي مڃيو ويو آهي. هي تاريخوار واقعا (جيڪڏهن اسان عيسائين خلاف متعصب نه ٿي وڃون) يوناني تاريخدانن جي مقابلي ۾ ڪافي حد تائين غير مستند ۽ غير معياري آهن.

(16) يورپ جي پراڻي قلعي جي حدن جي سلسلي ۾، فرانزا، ڪالڪو ڪونڊائلز سان اتفاق نٿو ڪري، جنهن جي بيان جي تصديق ايڊيٽر لنڪلوٿويس ڪري ڇڏي آهي.

(17) هنن ۾ ڪجهه صفحا محمد لاءِ به هيا، اُهي سندس ظالماڻي ڪاوڙ کان ايترا ته محتاط هيا جو کين خطرو هو ته جيڪڏهن اُهي سج لهڻ کان اڳ نه پهتا ته اُهي کيس خود ٻاڏائيندا ته ڀلي شهر ۾ سندن سرن کي ڌڙ کان ڌار ڪيو وڃي.

(18) ڊيوگس (باب- 35، فرانزا iii,3) جيڪي سندس جهاز ۾ چڙهيا هيا، اُهو وينس جي ڪپتان جي ياد ڪي شهادت جي رتبو ڏئي ملهائي ٿو.

(19) فرانزا- (iii,7) هڪ زوردار جملو سندس ئي احساسن جي ترجماني ڪري ٿو.

(20) ڪئنٽيمير (صفحا 97,98) سلطان کي يا ته پنهنجي فتح جي باري ۾ پورو يقين نه هيو يا وري هو قسطنطنيه شهر جي زبردست خوبين کان ناواقف هيو. ڪو به شهر يا ڪنهن به بادشاهت جي ترقي يا ان جي تباهيءَ جو دارومدار ان جي حاڪم جي رويي ۽ پاڳ بخت مطابق هوندو آهي.

(*) (سندس تخت ڇڏڻ کان پوءِ، سن 1442ع ۾).

- (21) لاطيني يا يوناني ٻولي جي هڪ لفظ جو ترجمو 'ويڳو پي' ڪيو ويو آهي، پر اهو لاطيني ٻوليءَ جو بلڪل صحيح ترجمو آهي، پر تڪرر ۾ هن هڪ حاشيي کي غور سان نه ڏٺو آهي جيڪو اسماعيل بلند ميجيو آهي ۽ پنهنجي غلطي به تسليم ڪئي آهي. (ڊيوڪر-باب 35).
- (22) مشرقي رواج ته، پاڻ کان وڌي يا ڪنهن حاڪم آڏو بغير تحفي ڏيڻ جي ڪڏهن به نه وڃي، تمام قديمي آهي ۽ اهو قربانيءَ جي رسم سان ملندڙ جلندڙ آهي، جيڪا وري اڃا به وڌيڪ قديمي آهي. فارس جي تحفن بابت ٻين مثالن جو به مطالعو ڪيو. (ايلين جي تاريخ-33-31.i).
- (23) ترڪن جو لاله (ڪئٽمير، ص 34) ۽ يونانين جو ٿاٽا (ڊيوڪس، باب 35) نئين ٻارن جي زبان جا فطري لفظ آهن ۽ اهڙا ڪيترائي اوائلي لفظ، جن مان والدين جو تصور اڀري، هڪڙي اکر يا پد جو ورجاءُ آهن جنهن اُچار کي ڏندن يا چپن جي چرپر ذريعي ڪڍيو ويندو آهي. (زبانن جو سٿاءُ 147-231.i).
- (24) ائٽڪ سڪي جو وزن سٺ مٺي هو (ڏسو هوپر کي ماپ ۽ تور بابت) پر جديد يونانين ۾ شاهڪار ماپو هڪ سٺو يا هڪ سٺو پنجويهن پائونڊن جو هيو (ڊوڪينج) لونرڊس چينس هڪ بال کي ماپيو يا شايد پٿر کي، جيڪو هر طرف کان يارهن پامس جي برابر وڃي ٿيو.
- (25) والتير کي ڏسو (تاريخ- xci,294,295) کيس عالمي بادشاهت جي خواهش هئي ۽ شاعر گهڻو ڪري ستارن جي علم يا وري ڪيميا جو خواهشمند هوندو آهي.
- (26) بئرن ٽاٽ (iii,85-89) جنهن ڊارڊنيلس جي قلع بندي روس جي خلاف ڪئي هئي، دلچسپ ۽ مزاحيه انداز ۾ پنهنجي بهادري ۽ ترڪن جي هراسجي وڃڻ جو قصو ٿو ٻڌائي. پر اهڙي اورچ سياح کي اڃا اهڙو سليقو هٿ نه آيو آهي جو اسان جي اعتماد تي پورو لهي سگهي.
- (27) 'هن (پادري) ڪو به توجهه نه ڏنو ڇو ته هن کي ان ڪجهه سمجهيو ئي ڪين هو' هي جملو ايماندار ائٿونيئس جو آهي، پر جيئن ته روم جي محل کي بعد ۾ افسوس سان گڏ شرمندگي جو منهن ڏسڻو پيو، پر اسان کي پلاٽينا جي اظهار جو طريقو وڌيڪ مانائتو نظر ٿو اچي 'پادري جي خواهش هئي ته هو يونانين جي مدد ڪري'.
- (28) ائٿمونينس (تاريخون) پادري آئسوڊور ۽ ڊاڪٽر جانسن- آئرين جي ڏکوئيندڙ ڳالهه ۾ (1737) خوشيءَ سان اهو قصو شاعراڻي طريقي سان بيان ڪيو آهي:
- دانهون ڪندڙ يوناني سونهري غارن کي کوٽين ٿا. جتان هو دولت جمع ڪرڻ وارن ڏينهن جي دولت ڏسن ٿا. دولت اها جيڪا سندن روئندڙ بادشاهه کي ڏني وئي هئي، جيڪي قومون پاڻ ۾ جنگين ۾ جُنڀيل هيون، انهن جي گيٽن تائين به اُهي پهچي ويا هيا.
- (29) پلاطيني فوجن کي ڪئپيڪولي چيو ويندو هو، ٻيون وري ضلعن ۽ صوبن جون فوجون هيون جن کي صراط ڪيولي ڪوٺيو ويندو هو؛ اهڙيءَ طرح ترڪن جي فوجن جا ادارا سليمان-II کان به گهڻا اڳ جا هيا، جن مان ۽ سندس پنهنجي تجربي مان امير مرسنگلي، عثمانيه سلطنت جي فوجي اسٽيٽ ٺاهي ڇڏي هئي.
- (30) فليفس جي تجزيي کي 1500ع ۾ ڪسپينين به درست سمجهيو هو. مارسنگلي ثابت ٿو ڪري ته ترڪن جون ڪارگر فوجون ايتريون گهڻيون نه آهن جيترو انهن جو ڏيک يا ڏهڪاءُ آهي. ان

فوج ۾، جنهن قسطنطينيه جو گهيرو ڪري ان کي فتح ڪيو هو، لينورڊس چينس جي ڳڻپ مطابق ان ۾ ڪل جئيسريز 15000 کان ڪنهن به صورت ۾ وڌيڪ نه هيا.

(31) (فرانزا- iii,3) قومي جذبن ۽ بين قومي معاملن کي ذهن ۾ رکندي، اسان کي سرڪاري حقيقتن توڙي خانگي ڪائونسلن جي باري ۾ وڌيڪ ڪنهن به مستند شاهديءَ جي ضرورت ڪانهي.

(*) (1448ع ۾).

(32) اسپانڊئس ۾ ايڪي ۽ اتحاد جي جيڪا وضاحت ڪئي وئي آهي اها نه رڳو هڪ طرفي پر

نامڪمل آهي، پاميرس جو وڏو پادري 1642ع ۾ مري ويو هو ۽ ڊيوڪس جي تاريخ، جنهن ۾ اهي منظر بيان ٿيل آهن (باب، 36,37) ۽ جيڪا سچن جذبن سان لکيل آهي، 1649ع تائين به نه

چڙهي هئي.

(†) (1438ع ۾).

(33) فرانزا، جيڪو يونانين ۾ هڪ تعاون ڪندڙ شخص هيو، مڃي ٿو ته اهو قدم مدد جي اميد ۾

ڪيو ويو هو، هو خوشيءَ سان اقرار ٿو ڪري ته اهي جن سينٽ صوفيا ۾ عقيدت جو نذرانو پيش نه ڪيو هو، ته 'انهن تي ڪابه معيار ڪانهي ۽ نه انهن کي ڪو تڪليف ڏيندو'. (iii,20).

(‡) (ميزبان يعني روم جا ڪئٿولڪ جيڪي بچيل ماني استعمال ڪندا هيا).

(34) سندس پراڻي طريقي جو نالو جارج اسڪالٽريس هيو جنهن کي هن پاڻ تبديل ڪري تڏهن

جينيديس رکيو، جڏهن هو راهب يا وري بزرگ اڳواڻ بڻجي ويو فلورينس ۾ هن ساڳئي اتحاد کي بچائڻ جو ڪوششون ڪيون جنهن تي هن قسطنطينيه ۾ خود حملا ڪيا هيا. هن ليواٽيس کي لالچايو ته کيس پلي بن اڏڻ ۾ ورهائي ڇڏي، پر رينادوت (صفحا، 383-343) هن جي سڃاڻپ کي واپس ورايو آهي ۽ سندس پهروپيائيءَ واري ڪردار کي به اجاگر ڪيو آهي.

(*) (فارس جو خسرو- II ۽ خاقان يا اوڙس جو بادشاهه جنهن 626ع ۾ قسطنطينيه لاءِ خطرو پيدا ڪري ڇڏيو هو.

(35) يوناني زبان ۾ هڪ لفظ لکيل آهي جنهن جو مطلب 'پادري جو ٽوپو' آهي. يوناني ۽ لاطيني

عادت جي تضادن سبب منجهن مذهبي اختلاف پئجي ويا هيا.

(36) اسان مجبور ٿي يوناني ميلن کي گهٽائي گهٽ ماپ جا ڪري ڇڏيو آهي جيڪي روس جي

'ورسٽس' ۾ آندل آهن ۽ جيڪي 547 فرانسيسي ٽئاسز جي برابر ٿين ٿا ۽ ڊگري جو 104 2/5 حصو ٿو وڃي بيهي. فرانزا جا ڇهه ميل، انگريزن جي چئن ميلن کان مٿي نه آهن. ڊي، ائٽول، صفحا 61,123 وغيره).

(37) يوناني يا لاطيني زبان جو هڪ ڊگهو جملو ڏنل آهي جنهن لاءِ گبن فقط ايترو ٿو چوي ته:

'لوناڊس چينس جو هي ٽڪرو ڏاڍو اهم ۽ توجه طلب آهي'. (سنديڪار)

(38) ڪالڪوونڊائلز ۽ فرانزا موجب، وڏي توب جو ڌماڪو، جيڪو فقط هڪ حادثو هو جيڪو

ڊيوڪس مطابق، ان کي هڪ فنڪار جي ذهني ڪمال ذريعي نقصان ڪرڻ کان بچايو ويو هو.

ان مان ثابت ٿيو ته اهي ٻئي ليکڪ ساڳي توب يا بندوق جي ڳالهه نٿا ڪن.

(39) قسطنطينه جي گهيري کان لڳ ڀڳ هڪ سئو سال پوءِ، فرانسيسي ۽ انگريزن جي بحري آرماڙن کي فخر هيو ته انهن فقط ڪلاڪن ۾ سمنڊ جي اندر 300 فائٽر ڪيا هيا.

(40) مون ڏاڍا سنجيده موضوع چونڊيا آهن پر انهن ۾ مون اها ڪوشش نه ڪئي آهي ته ابي ڊي ورٿوٽ جي تلخ ۽ ضدي انداز کي اختيار ڪريان، ڇو ته هن رهوڊس ۽ مالٽا وغيره جي گهيرن جي قصن کي گهڻو اينگهائي پيش ڪيو آهي. پر اهڙي سٺي تاريخدان جي زندگي ۾ عشق به چڪر لڳايو هو پر جيئن ته هن ان موضوع تي به لکڻ شروع ڪيو ته ان ۾ به جذبن ۽ بهادري وارو انداز موجود هو.

(*) (ڪائين جا بندل).

(41) ڪاٿين ۽ قلمي شوري (يعني ڌماڪيدار پاڻوڊر) جو پهريون تجربو 1480ع ۾ ڪيو ويو هو جيڪو سينا جي جارج (تراپوشي - vii,324) پنهنجي ڪتاب ۾ تحرير ڪيو هو، ڪاٿين ۾ ڌماڪن ڪرڻ جو پهريون تجربو سارزينا ۾ 1487ع ۾ ڪيو ويو هو پر ان جو اصل اعزاز نوري جي پيٽر کي ٿو وڃي جنهن ان ۾ ترميمون 1503ع ۾ آنديون ۽ پهريون ڀيرو اهي ڪامياب تجربا اٽلي جي جنگين ۾ ڪيا ويا هيا. (ڪئميري جي تاريخ ii,93-97).

(†) (جينٽا جو ليڊر).

(42) اها حيرت جي ڳالهه آهي ته يونانين اهڙن عمدن جهازن جي ڪارڪردگي کي ڇو قبول نه ڪيو هو جڏهن ته پنج ڊيوڪس جا، چار فرانزا ۽ لونڊس جا ۽ ٻه ڪالڪوڪونڊائلز جا هيا جن کي وڏين ۽ ننڍين سائرن ۾ تقسيم ڪيو ويو هيو. والتير، هڪڙو جهاز فريڊرڪ-III جي حوالي ڪندي، اوڀر ۽ اولهه جي شهنشاهن کي منجهائي ٿو ڇڏي.

(43) حڪمن جي تعميل نه ڪندي ۽ انهن کي للڪاريندي ۽ مقامي زبان ۽ جاگرافي جي ڄاڻ نه رکندي، صدر جو سؤٽ، جهازن کي ڏکڻ ۾ چوس جي هنڌ تي روڪي ٿو ڇڏي ۽ ٻين سان گڏ اتر جي هوا جي زور تي انهن کي قسطنطينه روانو ڪري ٿو ڇڏي.

(*) (روم جي مقدس (جرمني جي) شهنشاهت سان وابسته).

(44) ترڪن جي سامونڊي بيڙن جي لڳاتار ڪمزوري زوال طرف وڌندي وئي جنهن کي ريڪاٽ (عثمانيه سلطنت جي حالت - صفحا 372-378) ٿيونات (سامونڊي سفر، 229-242) ۽ ٽاٽ - (ٿام جون يادگيريون - iii) ۾ بيان ڪيو آهي. آخري بيان ڪيل مصنف پنهنجن پڙهندڙ کي وندرائي به ٿو ته کين حيرت ۾ به وجهي ٿو ڇڏي.

(45) آءُ اها ڳالهه ضرور مڃيندس ته منهنجي اکين آڏو ٽيسڊائڊس (vii,71) اٿينس وارن جي جذبن ۽ انهن جي طبيعتن جي خوبصورت تصوير چٽي آهي. هي ڪم هن سراسر ڪيوز جي عظيم بندر تي ويهي ڪيو هو.

(46) يا ته وڏا سبب يا وري ڊيوڪس جي غلط متن سبب (باب 38) سون جي ڏيئي يا سِر جو وزن تمام گهڻو هو يعني لڳ ڀڳ 500 پائونڊن جيترو هو. بولاڊ ان جي قيمت 500 ڊراچمس يا 5 پائونڊ ٿو ڪٿي. ايترو ناٿو محمد جي فوجين لاءِ ائبمرل جي چيلهه ڀڄڻ لاءِ ڪافي هو.

(47) ڊيوگس، جيڪو اها ڳالهه مڃي ٿو ته هو هنگري جي معاملن کان ايترو آگاهه نه هيو، اڳتي هلي هو هڪ ڳالهه کي وهمن وسوسن سان ٿو وڃي ملائي ته ماڻهن جو اهو اعتقاد ته، قسطنطنيہ هر صورت ۾ ترڪ فتح ڪندا، وهمن وارو هو ٻين تفصيلن لاءِ فرانزا جو مطالعو ڪيو (iii, 20) ۽ اسپانڊنس کي به ڏسو.

(48) چئن يونانين جي هڪ جهڙي شاهديءَ جي تصديق ڪئنتيمر (ص 96) ترڪيءَ جي تاريخوار واقعن ۾ ڪري ڇڏي آهي، پر منهنجي خواهش آهي ته جيڪر آءٌ ڏهن ميلن جو مفاصلو هڪڙي رات ۾ طئي ڪري ڇڏيان.

(49) فرانزا، ڪرنت جي ڇهن ميلن جي سامونڊي پٽيءَ بابت، سامان آئڻ نيٺ جا ٻه مثال پيش ٿو ڪري: هڪڙو ته تمام زبردست يعني ائڪٽيمر جي جنگ کان پوءِ آگسٽس جو، ۽ ٻيو نائسيئس جو مثال جيڪو ڏهين صدي عيسوي جو هڪ يوناني جنرل هيو. هنن مثالن سان گڏ هن هئيبيل جي بهادريءَ جو مثال به ڏنو جنهن جرٽمنڊيءَ سان ٽارينٽر جي بندر تي جهازن کي لنگرانداز ٿيڻ ڏنو هو (پالبيس، viii, 749 جنهن کي گرونوف ايڊٽ ڪيو هو).

(50) ڪئنڊيا جو هڪ يوناني، جنهن وينس ۾ پنهنجون خدمتون ڏنيون هيون جنهن ۾ شرط به ساڳيا هيا، (اسپانڊنس 1438 ع، نمبر 37) شايد محمد جو صلاحڪار ۽ سندس اعتماد وارو ايجنٽ به رهيو هجي.

(51) منهنجو خاص اشارو ڪئنڊا جي ڍنڍن طرف ۽ اسان جي پنهنجي سفر ڏانهن آهي جيڪو 1776 کان 1777 ۾ ٿيو هو، جنهن ۾ محنت تمام گهڻي پر نتيجو ڪجهه به نه نڪتو هو. (گبن، آمريڪا جي آزادي جي جنگ ڏانهن اشارو ٿو ڪري).

(*) (1204 ع ۾)

(†) (ننڍا جهاز)

(52) ڪالڪوڪونڊائلز ۽ ڊيوگس وقت ۽ ڳالهه ٻولهي جي صورتحال بابت پاڻ ۾ اختلاف رکن ٿا، ۽ جيئن ته اهو شاندار ۽ ايترو بهتر نه هيو ته وفادار فرانزا پنهنجي بادشاهه کي ان حد تائين بچائي ٿو وڃي ته هن کي آڻ مڃڻ جو خيال به نه آيو هوندو.

(*) (ڏسو حاشيو نمبر 13)

(53) هي پَر (ڪالڪوڪونڊائلز viii, 208) مشرق جي تصوير کانسواءِ ٻيو ڪٿي به نٿا ملن سواءِ ائرين جي ڏکوئيندڙ داستان ۾ (جنهن کي سئميوئل جاسنس لکيو هو) محمد جا جذبات عقل ۽ منطق کان به مٿي هليا ٿيا وڃن:

’جيڪڏهن اتر جون زوردار هوائون، سندس جميل پَرَن مٿان يعني اهي پر جيڪي هوا ۾ ڪڪرن مٿان اڏامي رهيا آهن، ۽ پلي انهن کي ’پليڊس‘ جي سوني بگيءَ ۾ وڃي رکيو اٿائون، تڏهن به منهنجي غضبناڪ ڪاوڙ، انهن کي زمين تي آڻي کين سبق سيکاريندي زوردار لهجي جي باوجود منهنجو خيال آهي ته:

(1) آسماني هوائون گهلنديون به هونديون ته اهي هوائون هيٺين سطح تي لڳنديون هونديون.

(2) پليدس، جو نالو لفظي جوڙجڪ ۽ اها ڪهاڻي صاف صاف يوناني آهي (اسڪالٽ هومر 18، 686 آئونيا ۾ يودوسيا ص 399 ائپولوڊور، iii، 10هين ص 229، حاشيو 682 ۽ ان کي اوڀر جي تارن جي علم سان ڪو واسطو ڪونه هو (هائيڊ ڊي، الگيگ، تابل (vi، 73-78 i، 40، 42) گيبلن، (ڪئلينڊرائٽر جي تاريخ، ص 73) جنهن جو مطالعو محمد ڪيو هو.

(3) سوني بگي جو وجود انسان توڙي سائنس ۾ ڪٿي به ڪونهي پر مون کي خدشو اهو آهي ته ڊاڪٽر جانسن پليدس کي وڏي رچ يا گاڏي سان ائين وڃي ملايو آهي جيئن ٻارهن بوجن جي نڪت کي علم تارن جي جهرمت سان وڃي ملائي. هڪ اهڙو رچ جنهن کي وئگن به ڪوٺيو ويندو آهي، الٽڊ 18، 487.

(54) فرانزا، هنن مسلمانن کي داد ڏيڻ تي اختلاف ٿو ڪري پر اهو اختلاف الله جي واسطي نه پر ان جي پيغمبر لاءِ ڪيو ويو آهي. بهرحال پوءِ به والٽيئر جا جذبات نه رڳو حد کان وڌيڪ ٽپيل آهن پر ڪلڻ جهڙا آهن.

(*) (ماتر ڪيو)

(55) مون کي خدشو آهي ته هيءُ گفتگو فرانزا طرفان گهڙيل آهي ۽ اها هڪ نصيحت واري ٿي لڳي ۽ جيڪا خانقاه آهي مون کي ان تي به شڪ آهي ته اها ڪانسٽنٽائن قائم ڪئي هئي. لونرڊس هن سان بي تقرير منسوب ڪئي آهي جنهن ۾ هو لاطيني فوجي جتن سان عزت سان ٿو ڳالهائي.

(56) ارپنا واري ڪيفيت ڪڏهن ڪڏهن مرنڊڙ بادشاهن کان ذلت جي ڪيفيت کي اوڳرائي ڇڏيندي آهي، انجيل جي اصولن جي بهتري جو ثبوت آهي ته گناهن يا ڏوهن کي معاف ڪيو وڃي، شايد 490 پيرا معاف ڪرڻ وڌيڪ آسان آهي پر گهٽ يا هيٺئين ماڻهوءَ کان معافي گهرڻ بيحد ڏکيو ڪم آهي.

(57) 10,000 محافظن کانسواءِ ڪيترا پيڙيادا ۽ جهازران به هيا، ڊيوگس هن عام حملي ۾ ترڪن جو تعداد 2,50,000 ٿو ٻڌائي يعني گهوڙيسوار ۽ پيادل فوج جو گڏيل انگ ٻڌايل آهي.

(*) (حشر برو ٿيندو).

(†) (نغارا يا پيرون)

(58) جستينيئن جي پڄڻ تي، مٿس ملامت ڪندي فرانزا پنهنجن توڙي عام ماڻهن جي جذبن ۽ احساسن جو اظهار ڪيو آهي، ڪجهه ذاتي يا خانگي سببن جي ڪري ڊيوگس جو رويو هن ڏانهن همدردي ۽ عزت وارو آهي، پر لونارڊس چينسس جا لفظ، لڳي ٿو ته سخت ڪاوڙ ۽ ناراضگي وارا آهن. 'هو ماڻهن جي احترام کي وساري ٿو ڇڏي ۽ سندن توڙي پنهنجي حفاظت جو رتيءَ ماتر به احساس وٽس ڪونهي.' اوڀر جي پاليسين جي سڄي سلسلي ۾ سندس ملڪي ماڻهو يعني جينڙا جي رهواسين تي سدائين شڪ ڪيو ويندو هو، پر اها حقيقت آهي ته اهي قصوروار هوندا به هيا.

(*) (بچاءُ جي گول شيلڊ).

(59) ڊيوگس، ترڪ سپاهين جي ٻن ڏڪن سان کيس ماري ڇڏي ٿو، ڪالڪوڪونڊائزلز، کيس ڪلهي تي زخم ٿو رسائي ۽ پوءِ گيت وٽ کيس چيپاتي ٿو ڇڏي، فرانزا کي ان وقت تڪليف ٿي پهچي جڏهن کيس دشمنن جي صفن مان نيو پيو وڃي ته ان وقت هو تصور ۾ ڄڻ موت جي منظر کان هٽي ٿو وڃي، پر اسان بغير خوشامد جي ڊرائڊين جون هي سٽون هن موقعي جي مناسبت سان ورجائي سگهون ٿا:

’سيباستين وانگر، پلي هو پنهنجي زمين ڳولين، جتي هو قتل ٿيل ماڻهن جي جبل کي وڃي ڏسندا، هڪڙي کي چئو ته مٿي چڙهي ۽ اُتان وڃي هيٺ نگاهه ڪري اتي به کيس هو بهادريءَ واري روپ ۾ ڏسندا، سندس منهن فخر وچان بهشت طرف مٿي هوندو، ۽ هو هڪ ڳاڙهي مناري تي پيل هوندو، جيڪو هن پنهنجي ترار سان ئي کوٽيو هيو.

(60) اسپانڊئٽس (1453ع، نمبر 10) جنهن کي پنهنجي چوٽڪاري جي اُميد آهي، خودڪشي جي ڏوهه کان هو هن مطالبي تان دستبردار ٿيڻ لاءِ تيار آهي.

(61) لونيڊس چينيس صحيح طرح محسوس ٿو ڪري ته ترڪن کي جيڪڏهن شهنشاهه جي پوري ڄاڻ هجي ها ته اُهي وڏي محنت ۽ جدوجهد سان اهڙي قيدي کي نه رڳو بچائڻ ها پر ان جي حفاظت به ڪن ها جيڪو سلطان کي قبول هجي ها.

(*) (شاهي چوغو، لباس)

(62) ڪئنٽيمير (ص 96) عيسائين جا جهاز جيڪي بندر جي مُهڙ وٽ لنگر انداز هيا، هن سامونڊي حملي کي روڪي ڇڏڻ ۾ ڪامياب ٿيا هيا.

(63) ڪالڪوڪونڊائزلز بيوقوفيءَ مان اهو اندازو ٿو لڳائي ته قسطنطنيه کي ايشيا وارن تاراج ڪيو هو ڇاڪاڻ ته انهن قديمي تراءِ وارن جي تڪليفن جو بدلو ورتو هيو ۽ xvهين صدي جي گرامر جا ماهر ترڪن جي هڪ فضول لقب کي مانو ڪرڻ تي خوش ٿي ويا ۽ ان کي تراجن بنائي ڇڏيائون.

(64) جڏهن سائرس، بابل وارن کي حيرت ۾ وڌو هو جڏهن هو هڪ جشن ملهائي رهيا هيا، شهر ايندو ته ڪشادو هيو پر ان جا رهواسي ايترا ته بيپرواهه هيا جو ڪيتري وقت کان پوءِ پري تائين هيءَ خبر پهتي ته هو ته قيدي هيا. هيروڊوٽس (i, 191) ۽ اُشر (واقعا، ص 78) پيغمبر جيريما مان ڪجهه ٽڪرا هتي حوالن طور ڏنا آهن.

(†) (ڏسو صفحا 1038-1039)

(65) ڊيوگس هڪ مزيدار بيان ڏنو آهي (باب 39) جيڪو ٻن سالن کان پوءِ ليسبوس جي بادشاهه جو سفير بڻجي سلطان جي خدمت ۾ ويو هيو. (باب 44) جيستائين ليسبوس کي شڪست آئي (1463ع) (فرانزا 27، iii) ته اُهو بيت تيستائين ترڪيءَ جي پاڇوڪڙن سان ڀريو پيو هيو. جيڪي پنهنجن تڪليفن ۾ به خوش هيا ۽ پنهنجن ڏڪن کي به خوبصورت ڪري پيش ڪندا هيا.

(66) فرانزا جو مطالعو ڪيو (iii, 20, 21) سندس اظهار جو طريقو هاڪاري ۽ مناسب آهي. ’امير کيس پنهنجن هٿن سان قتل ڪري ڇڏيو..... ۽ کيس شرمندگي ۽ ذلت واري واٽ تي وٺي ويا.

بدقسمت ۽ نياڳو جهڙو آڏا آهن. تنهن هوندي به کيس خبرون پيون ته حرم سراءِ جي اندازن ۾ خبر ناهي ڪهڙا ڪهڙا گندا ۽ هولناڪ منظر گذريا.

(67) ڏسو ترابوشي کي (vi, i, 290) ان کانسواءِ لئسليٽ جو به مطالعو ڪيو (نقش و نگار جي اڪيڊمي جون يادگيريون (x, 718) آڏا ان ڳالهه معلوم ڪرڻ جو خواهشمند آهن ته هو انسانذات جي دشمن جي تعريف ڪيئن ٿو ڪري، جنهن کي اڪثر ڪري برو پلو چونڊو رهندو آهي ته هو تمام بگڙيل انسان آهي، انسان نه پر هڪ حيوان ۽ ظالم شخص آهي.

(68) پيس-II جا تبصرا ٻڌائن ٿا ته هن چالاڪيءَ مان پادريءَ جو ٽوپلو مُردِي جي اُن سِرِ مٿان رکيو جنهن کي ڌڙ کان ڌار ڪيو ويو هو جڏهن عيوضي جنهن جي ڪا اهميت ڪانه هئي، کي خريد ڪري قيدي بنائي حاضر ڪيو ويو هيو. بيلجيم جا تاريخوار واقعا سندس پڇڻ کي ساراهن ٿا جنهن ۾ نين مُهن جو راز لڪل هيو پر اُنهن کي هن ماڻهن کان پنهنجي خطن ۾ به لڪايو هو. (اسپانڊئٽس 1453ع، نمبر 15) ته متان مٿس حضرت عيسيٰ جي تڪليفن ۽ اذيتن جي اهميت کي گهٽ ڪرڻ جو الزام لڳي ۽ هو انعام اڪرامن کان محروم رهي.

(69) بسبيڪئس خوشي ۽ وڏي مسرت سان جنگ جي حقن بابت تفصيل سان ڳالهائي ٿو ۽ قديمين ۾ غلاميءَ جي روايتن تي به روشني وجهي ٿو جيڪا اڳتي هلي ترڪن ۾ به رائج ٿي چڪي هئي. (ترسيڪا 161, iii).

(70) هيءَ رقم لنڪلئوئس جي حاشياتي نوٽ ۾ ڄاڻايل آهي (ڪالڪوڪونڊائلز viii, 211) پر وينس، جينئا، فلورينس ۽ اٽڪونا ۾ ان جي ورهاست 50، 20، 20، ۽ 15000 ڊيوڪٽس جي حساب سان ڪئي وئي، مون کي شڪ ٿو پوي ته رقم جو هڪڙو انگ اڃا رهجي ويو آهي، جيڪڏهن اصلي رقم واپس به ڪجي ها ته ٻاهرين دولت چوٿين حصي کان به مٿي نه ويندي.

(71) فرانزا جي جوشيلى انداز ۾ تعريف ڪرڻ توڙي سندس روڻ پٽڻ کي غور سان ڏسو.

(72) ڏسو ڊيوڪس کي (باب 43) ۽ سندس تحرير جيڪا هن 15- جولاءِ 1453ع تي لکي ان جو به مطالعو ڪيو، انهن ڳالهين جو تعلق لازماً ڪئريئس کان پادري نڪولس-V تائين آهي، (هودي، ص 192) ڪپهه جي هڪ لائبريري مان اهي اطلاع مليا آهن.

(73) جولين جو ڪئلينڊر جيڪو اڌ رات کان ڏينهن ۽ ڪلاڪن جو ڳاڻاڻو ٿو ڪري، پهريون ڀيرو قسطنطنيه ۾ استعمال ٿيو هو. پر ڊيوڪس سج اُڀرڻ کان وٺي فطري ڪلاڪن جي ڳڻپ ۾ وڌيڪ دلچسپي ٿو رکي.

(74) ڏسو ترڪي جا تاريخوار واقعا (ص 329) ۽ لنڪلئوئس جا قانوني ضابطا پڻ غور هيٺ آڻيو.

(75) مون کي هڪ موقعو مليو هو جنهن ۾ مون يونان جي قدامت بابت تبرڪن جو ذڪر ڪيو هو. (باب 17)

(76) اسين ڪئنٽمير جا احسانمند آهيون (ص 102) جنهن اسان کي ترڪن طرفان سينٽ صوفيا ۾ تبديلي آڻڻ جو ٻڌايو آهي جنهن کي فرانزا ۽ ڊيوڪس گهڻو ڀڃڻو ڏنو آهي. اها ڳالهه حيران ڪندڙ آهي ته ساڳي شيءِ هڪ مسلمان ۽ هڪ عيسائيءَ تي مختلف ۽ متضاد اثر ڪيئن ٿي ڇڏي.

(77) ٻن ستن جو شعر، جيڪو ڪئنٽمير اصلي صورت ۾ اسان کي ڏنو آهي، جڏهن انهيءَ رنگ ۾ پڙهجي ٿو ته اڃا وڌيڪ خوبصورت ٿو لڳي. تڏهن ئي ته اسڪيپو، (جيڪو رومي جنرل هيو 183-232 ق.م) ان شعر خوشيءَ ۾ تڏهن پڙهيو جڏهن ڪارٽيج فتح ڪيائين جيڪا هومر جي پيشنگوئي هئي، ساڳيا محبت ۽ سخا جا احساس، فاتح جي ذهن جي اڏام کي ماضي توڙي مستقبل ۾ ڪڍي ويا هيا.

(78) مون کي ڊيوگس جي ان ڳالهه تي اعتبار نٿو اچي (اسپانڊئٽس 1453 ع، نمبر 13) ته محمد يونان جي شهنشاهه جي سِر کي فارس ۽ عربستان ۾ ڦيرايو يا گهمرايو هو، هو فقط انهن اعزازن ۾ خوش هيو جن ۾ انسانيت جي تذليل نه ٿئي.

(79) فرانزا، وڏي نواب جو ذاتي دشمن هو، ۽ وقت يا موت يا خانقاه ڏي سندس واپسي کيس همدردي يا درگزر ڪرڻ جي جذبن تي مائل ڪري پئي سگهي. ڊيوگس شهيد تي رحم به ڪيو ٿي ته سندس تعريف به ٿي ڪئي، ڪالڪوڪونڊائز بي جان ڪڍڻو آهي، پر تنهن هوندي به اسين سندس احسانمند آهيون جو هن يونان وارن جي سازش کان اسان کي اڳواٽ آگاه ڪيو.

(80) قسطنطنيه ۽ ترڪي جي بنيادن جي واپسي لاءِ ڏسو ڪئنٽمير کي (صفحا 109-102) ڊيوگس (باب 42) جنهن سان گڏ ٿيون، ٿورن فورٽ ۽ ٻيا ڪيترائي جديد سياح به گڏ آهن. قسطنطنيه جي وڏائي، ان جي شهرت ۽ آدمشماري وغيره جي خوبصورت تصوير ڪشي ڪئي وئي آهي ته عثمانيه سلطنت کي پڻ اوتروئي خوبصورت پيش ڪيو ويو آهي (عثمانيه سلطنت جي تاريخ، i)، 16-21 پر اسان سال 1586 ع ۾ جڏهن جائزو ورتو ته گاديءَ جي هنڌ ۾ عيسائين ۽ يهودين جي مقابلي ۾ مسلمانن جو تعداد گهٽ هيو.

(*) (محمد جو ساٿي، جيڪو عربن طرفان قسطنطنيه جي پهرئين گهيري (675-668) دوران ويو هيو). (81) ابويوب انصاري جي مقبري کي خوبصورت نموني بيان ڪيو ويو آهي. (سلطنت عثمانيه جي شاهڪار ڪتاب ۾ (پئرس 1787 ع ۾) هڪ وڏي جلد ۾ ڇاپيو ويو آهي). هن ڪتاب کي شاندار نموني شايع ڪيو ويو آهي.

(82) فرانزا (iii, 19) ان تقريب کي بيان ٿو ڪري جنهن جي تعريف يوناني رپورٽن ۾ پڻ ڪئي وئي آهي ته لاطينين پي ان کي ساراهيو آهي. هن حقيقت جي تصديق امثيوئل مئلكسس پڻ ڪئي آهي جنهن بزرگن جي تاريخ ڪجهه غيرمذهب يوناني زبان ۾ تڏهن لکي هئي، جڏهن قسطنطنيه فتح ٿي چڪو هو. پر صبر ڪندڙ پڙهندڙ به شايد ان ڳالهه ۾ اعتبار نه ڪندو ته محمد، ان ۾ ڪٿولڪ طريقو استعمال ڪيو هو. 'مقدس تثليث جنهن مون کي تخت عطا ڪيو آهي، ان ئي توهان کي نئين روم جو بزرگ اڳواٽ مقرر ڪيو آهي'.

(83) ترڪ- يونان منظرنامي ۾، اسپانڊئٽس (1453 ع، نمبر 21، 1458، نمبر 16) يونان جي ڪليسا جي غلامي ۽ گهريلو جهڳڙن جي باري ۾ بيان ڪيو آهي، اهو بزرگ جيڪو جينيڊيس جو جانشين ٿيو، هن نااميدي ۾ پاڻ کي هڪ ڪوھ ۾ اڇلائي ڇڏيو.

(84) ڪئنٽيمر (صفحا 101-105) ترڪ تاريخدان جي گڏيل راءِ کي قبول ڪرڻ تي زور ڏئي ٿو جن ۾ قديم ۽ جديد ٻئي شامل آهن ۽ بحث ٿو ڪري ته اهي سڀئي حق سچ جي خلاف هرگز نه وڃن ها ۽ نه وري قومي وقار کي هيٺ ڪن ها، ڇاڪاڻ ته ڪنهن شهر کي زور سان حاصل ڪرڻ وڌيڪ عزت وارو طريقو آهي بجاءِ ان جي جو حرفتن ذريعي حاصل ڪجي. پر (1) آءُ سندس راءِ سان اختلاف ڪريان ٿو ڇاڪاڻ ته هو ڪنهن خاص تاريخدان جو نالو نٿو ڪئي ۽ لونڪلئوئس جي ترڪي ۾ لکيل واقعن ۾ اهو واضح بيان ڪيل آهي ته محمد قسطنطينيه کي زور جي طاقت تي حاصل ڪيو هو. (ص 329) (2) ساڳيو دليل ان وقت جي يونانين لاءِ به ڏئي سگهجي ٿو جن کي هڪ عزت وارو ۽ مانائتو صلحنامو سدائين ياد رکڻ گهرجي. دستوري طرح والٽير عيسائين جي مقابلي ۾ ترڪن کي وڌيڪ پسند ٿو ڪري.

(85) ٽريبيزانڊ جي ڪميني خاندان جي حسب نسب بابت ڊوڪينج جو مطالعو ڪيو (بازنطيني خاندان، ص 195) آخري پيلولاگن لاءِ اهو چوڻ ڪافي آهي ته اهي عجائباتي آهن. (صفحا 248-247-244) ماتفرات جا پيلولاگي ايندڙ صدي تائين اڃا مڪمل طور تي مڃجي نه ويا هيا پر انهن کان سندن يوناني ابا ڏاڏا وسري ويا هيا.

(86) ٻن پائرن جي جهيڙن جھڳڙن ۽ سندن بدبختين جي فضول ڪهاڻي ۾ فرانزا (iii, 21-30) ٿومس طرف وڌيڪ جھڪيل ٿو لڳي، ڊيوڪس (باب 44-45) اختصار کان ڪم ٿو وٺي ۽ ڪالڪوڪونڊائلز (ڪتاب viii, ix, x) وري گهڻو پکڙيل ۽ تڏائيندڙ آهي.

(87) ڏسو ٽريبيزانڊ جي فتح کي ڪالڪوڪونڊائلز ۾، (ix, 263-266) ڊيوڪس (باب 45) فرانزا (iii, 27) ۽ ڪئنٽيمر (ص 107).

(88) توڙي جو ٿورن فورٽ (iii, xvii, 179) ٽريبيزانڊ لاءِ ٻڌائي ٿو ته ان جي آدمشماري گهٽ آهي، پيسونيل جيڪو جديد ۽ مستند تجزيي نگار آهي، ماڻهن جي انگ کي 100,000 ٻڌائي ٿو (ii, 72) ۽ صوبي لاءِ ڏسو صفحا (53-90) سندس واپار ۽ خوشحالي ٻن فوجن جي لڳاتار جهيڙن جھڳڙن سبب متاثر ٿيندي رهي آهي جنهن ۾ جئيسريز به شامل آهن ۽ 30,000 لازي قبيلي جا ماڻهو به انهن سان گڏجي ويا آهن.

(89) اسماعيل بيگ جيڪو سنوڀ يا سنوپل جو بادشاهه هيو ان وٽ 200,000 ڊيوڪس موجود هيا (جيڪي گهڻو ڪري نامي جي ڪاٺين ذريعي هن گڏ ڪيا هيا) ڪالڪوڪونڊائلز (ix, 258-259) پيسونيل جديد شهر جي ماڻهن جو انگ 60,000 ٿو ٻڌائي. هي انگ وڌيڪ ٿو لڳي، پر اسان کي ماڻهن جي دولت ۽ سندن تعداد جي خبر فقط تڏهن ئي وڃي پوي جڏهن انهن ماڻهن سان وڻج واپار ڪجي ٿو.

(90) اسپانڊئس (گوبلن، تبصرو، ڪتاب-V) آمرٿومس جي آمد ۽ روم ۾ ان جي استعمال جو ذڪر ڪري ٿو. (1461 ع، نمبر 3)

(91) قانون جي هڪ فقري موجب، جيڪو 6- سيپٽمبر 1494 ع تي پاس ٿيو هو ۽ جيڪو بعد ۾ ڪيپيٽول جي دستاويزن منجهان پئرس جي شاهي لائبريري ڏي منتقل ٿيو هو، آمر ائڊبريو

پئلولوگس موريا تي پنهنجو حق ڄمايندي ۽ ڪجهه ذاتي فائدين کي ذهن ۾ رکندي، فرانس جي بادشاهه چارلس-VIII، کي قسطنطنيه ۽ تربيزانڊ جون شهنشاهتون ڏئي ٿو ڇڏي، ايمرڊي فانسين (نقش و نگار جي اڪڊمي، 539-578 xvii) هن قومي معاملي تي هڪ مقالو لکيو آهي جنهن جي ڪاپي هن روم مان هٿ ڪئي هئي.

(92) ڏسو فلپ ڪومنس کي (vii, 14) جيڪو خوشيءَ مان يونانين جي تعداد کي ڳڻي ٿو جيڪي هٿيار ڪٽڻ لاءِ تيار هيا ۽ سٺ ميلن جي سامونڊي مهر لاءِ روانا ٿيڻ وارا هيا جيڪا وئلوٽا کان قسطنطنيه تائين ارڙهن ڏينهن جي مسافري آهي. هن موقعي تي وينس جي سني پاليسيءَ جي ڪري ترڪي جي شهنشاهت بچي وئي هئي.

(93) اصلي دعوت جو احوال اوليور ڊي لا مارچ ۾ ڏسو (يادگيريون i, 29-30) جنهن ۾ ايمرڊي سينت پلايي جا تبصرا به شامل آهن (بهادريءَ جون يادگيريون، 182-185 i, iii) مور ۽ چڪور کي شاهي پڪي سڏيو ويو آهي.

(94) باقاعدي سان ڳڻپ ڪرڻ بعد معلوم ٿيو ته سئيدن، گات لئنڊ، ۽ فلئنڊ ۾ 1,800,000 جنگجو ماڻهو موجود هيا ۽ عجيب اتفاق اهو ته اهي هاڻي کان اڳ وڌيڪ آدمشماري وارا ملڪ هيا. (95) سال 1454ع ۾ اسپانڊئڪس انيس سلويس کان يورپ جي صورتحال بابت نقشو پيش ڪيو آهي، پر ان ۾ سندس ويچار گهڻائي ونڊيل آهن. اهو ڪمال جو تجزيه نگار ۽ اتلي جو مراتوري مختلف واقعن ۽ حادثن بابت 1453ع کان 1481ع تائين يعني محمد جي زندگي ۽ هن باب جي پڄاڻيءَ تائين اسان کي گهربل معلومات ڏيندا رهندا.

(*) (1459ع ۾)

(†) (1494ع ۾)

(96) ٻن تجزيه نگارن کانسواءِ، ڪتاب جو پڙهندڙ گينون جو به مطالع ڪري (استوريا سوائل -iii, 449) 455 ته پوءِ ترڪي طرفان ٽيپلس جي بادشاهت جي حملي جي چڱيءَ طرح پروڙ پئجي سگهندي. محمد-II جي سوڀن ۽ سندس حڪومت کي سمجهڻ لاءِ ڪتاب 'عثماني سلطنت جون يادگيريون' پڙهڻو پوندو (وينيزيا 1677) امن هجي يا جنگ، ترڪن هميشه وينس جي جمهوريه جو توجهه پئي ڇڪرايو آهي، وينس جا سڀ دستاويز ۽ ڪاغذ پٽ سندن رڪوالي سينت مارڪ وٽ کليل هوندا هيا ۽ سيگريڊو، پنهنجي طرز توڙي مقصد ۾ نفرت لائق هرگز ناهي. تنهن هوندي به هو ڪافرن کان نفرت ضرور ڪري ٿو، هو سندن زبان ۽ طور طريقن کان صفا ناآشنا آهي ۽ سندس بيان، جنهن ۾ هو محمد-II کي فقط ستر صفحن تائين محدود ڪري ٿو ڇڏي (صفحا 69-140) تنهن هوندي به سندس وسعت تڏهن وڌي ۽ مستند بڻجي وڃي ٿي جڏهن هو 1640 ۽ 1644 سالن تائين پهچي ٿو يعني اهي سال جن ۾ جان سيگريڊو تاريخي محنت ڪئي هئي.

(97) جيئن ته آءُ يونان جي شهنشاهت کي هميشه لاءِ خدا حافظ چئي رهيو آهيان ته ان موقعي تي بازنطيني ليکڪن جي مُسودن جو به ذڪر ڪرڻ چاهيندس جن جا نالا ۽ شاهديون هن ڪتاب جي ڪيترن صفحن تي ورجايل آهن، يونان ۽ اٽلي جون اَلدس جهڙيون پريسون شاهڪار ڪتابن کي چاپڻ لاءِ وقف هيون ۽ پروڪوپيس، اگاسيس، سيدريئس ۽ زونارس وغيره جون شروعاتي اُپهرايون اشاعتون، جرمني وارن جي خلوص ۽ محنت جو نتيجو هيون. بازنطيني ڪتاب (26 وڏا جُلد) گهڻو ڪري 1648ع يا ان جي اردگرد ڇپيا جيڪي لُور جي شاهي پريس، روم ۽ لپزڪ مان ڇپيا، پر وينس جا ڇاپا (1729ع) توڙي جو سستا ۽ گهڻا هيا پر درستگي ۽ صحيح ڇپائيءَ ۾ اُهي پئرس جي شاندار ڇاپن کان ڪنهن به صورت ۾ گهٽ نه هيا. فرانسيسي ڇاپن جي مٿياري جا ڪيئي سبب آهن، پر ائناڪمينيا، سِنئمَس، ولهارڊئن، وغيره جو مرتبو چارلس ڊوفرين ۽ ڊوڪينج جي تحريرن ذريعي مٿاهون ٿيو آهي. سندس ٻيون تحريرون، جيئن يونانين جي فهرست، قسطنطنيه جا عيسائي، بازنطيني خاندان وغيره، هيٺين شهنشاهت جي اندازن ۾ روشني پکيڙڻ ۾، وڏا مددگار ثابت ٿيا آهن.

باب اٺهريون

(خلاصو)

ٻارهين صدي عيسوي کان روم جي حالت- پادرين جي دنياوي حڪومت- شهر ۾ بغاوت- بريسيا جي آرنولڊ جون سياسي چالبازيون- جمهوريه جي واپسي- روم وارن جو غرور ۽ سندن جنگيون- ڪين اليڪشن ۽ پادرين جي موجودگيءَ کان محروم ڪيو ٿو وڃي جيڪي اڻوڳن ۾ وڃي سڪونت اختيار ڪن ٿا- روم جا معتبر خاندان- ڪولونا ۽ آرسيني جا جهيڙا ۽ فساد.

گبن باب 69 ۾ روم جي موضوع تي واپس ٿو اچي ته جيئن پادرين هيٺ حڪومت جو تاريخي جائزو وٺي سگهي. پادري، ماڻهن جي فسادن آڏو اڪثر جهڪي پوندا هيا ڇاڪاڻ ته انهن پاڻ وٽ گهڻي دولت جمع ڪئي هئي ۽ اهي گهڻو ڪري سياسي اختلافن ۾ به پاڻ کي ملوث ڪندا هيا. ٻارهين صدي عيسوي ۾ بريسيا جي آرنولڊ ماڻهن کي واضح طور ٻڌايو ته ڪليسا کي فقط روحاني معاملن لاءِ نبيرو گهرجن ۽ جمهوريه جي قانونن کي روم جي حڪومت ڏانهن واپس ڪيو وڃي. 1166ع ۾ روم جي سينٽ کي ٻيهر زندهه ڪيو ويو، جنهن پنهنجو سڪو جاري ڪيو، پر سندس اختيار، ٻين رياستن جي وڌن مئجسٽريٽن، جن ۾ وڏو نالو بولوگنا جي برانڪيلون جو هو، جي مقرري سبب ڌري گهٽ ختم ٿي ويا. اها ٻي ڳالهه آهي ته برانڪيلون شهر ۾ نظم ۽ ضبط کي قائم ڪري ڇڏيو هو. سينٽ، جرمني جي شهنشاهن کي گذارشون ڪيون ته روم جي جمهوريه کي اصل حالت ۾ بحال ڪيو وڃي، پر اها هاڻي تاريخ جي سڪڙي ۽ اجائي آڪڙ يا انا هئي جنهن کين اُتساه ٿي ڏياريو پر حقيقت اها هئي ته روم ۾ نه ته هاڻي فوجي طاقت رهي هئي ۽ نه وري اڳيون نظم ۽ ضبط منجهن موجود هيو. ٻارهين صدي عيسوي ۾، گوڙ شور جو هڪڙو سبب ختم ڪيو ويو جڏهن پادري جي چونڊ جو حق پادرين جي هڪ ڪائونسل جي حوالي ڪيو ويو، ايندڙ صديءَ ۾، پادري روم جي جهيڙن جهڳڙن کان هٽي ويا ۽ اٽلي جي پرپاسي ۾ وڃي رهيا. ۽ 1308ع کان وٺي ستر سالن تائين اڻوڳن سندن رهائشگاهه رهي. روم ۾، 'مقدس سالن' يعني 1300ع ۽ 1350ع کين زيارت جي آمدرفت کي برقرار رکڻ ۾ ڀرپور مدد ڪئي، يعني اهي زيارتي جيڪي سينٽ پيٽر ۽ سينٽ پال جي ڪليسان جي زيارت لاءِ ويندا هيا. گبن هن باب جي پڄاڻي، روم جي نمايان خاندانن جي بيان سان ٿو ڪري، جنهن ۾ خاص ذڪر بن مخالف خاندانن يعني ڪولونا ۽ آرسيني جو آهي.

باب ستروون

(خلاصو)

**پيٽرارچ جو ڪردار ۽ سندس تاجپوشي- رينزي طرفان روم جي آزادي ۽ حڪومت جو
ٻيهر بحال ٿيڻ- سندس خوبيون ۽ خاميون- سندس نيڪالي ۽ موت- ائوگنن کان پادري جي
واپسي- لاطيني ڪليسا جو ٻيهر متحد ٿيڻ- روم جي آزاديءَ لاءِ آخري ڪوششون- روم جا قاعدا
۽ قانون- ڪليسا ئي رياست جي آخري بحالي.**

گبن باب 70 جي شروعات پيٽرارچ جي تحريرن جي تنقيدي جائزي سان ٿو ڪري. ان کان پوءِ سندس تاجپوشيءَ جو ذڪر ڪندي کيس 1341ع ۾ روم جو درباري شاعر ٿو ڪوٺي. پيٽرارچ، رينزي جو دوست، هڪ مسافر خانو هلائيندڙ ۽ ذوبيائيءَ جو پٽ هيو جيڪو روم جي شاهڪار ليکڪن کان متاثر ٿيو ۽ پاڻ به لکڻ شروع ڪيائين ۽ روم جي بهبود ۽ بهتريءَ لاءِ ماڻهن ۾ شعور پيدا ڪندو رهيو. 1347ع ۾ رينزي عام ماڻهن کي اپيل ڪئي ۽ هڪ مئجسٽريٽ جي حيثيت ۾ روم جي حڪومت جون واڳون سنڀاليائين. هن احتياط کان ڪم وٺندي ڪليسا جي معاملن کي پنهنجي حڪومت سان ملائي ڇڏيو پر سندس فضول خرچين جي ڪري حڪومتي اختيارن تي سندس ضابطو گهٽ ٿيندو ويو. معزز ماڻهن بغاوت ڪئي پر کين شڪست آئي، تنهن هوندي به ڪليسا طرفان رينزي کي حڪومت ڇڏڻ تي مجبور ڪيو ويو جنهن ۾ عوام به شريڪ ٿي ويو. ٻي بغاوت به ٿي پر رينزي ائوگنن جي پادري جي مدد سان ٻيهر حڪومت سنڀالي. چئن مهينن کان پوءِ اڃا تين بغاوت ٿي جنهن ۾ رينزي مارجي ويو، پيٽرارچ جو روم ۾ مستقبل جي اُميدن جو سڄو دارومدار هاڻي پاپائيت تي هيو. پادري گريگري VII، 1377ع ۾ روم واپس موٽي ويو، پر ٻي سال سندس موت تي پادري جا هڪ ٻئي سان اختلاف ٿي پيا ۽ هڪ جي بجاءِ ٻن پادري جي چونڊ ڪئي وئي؛ هڪ اربن-VI جيڪو روم ۾ ۽ ٻيو ڪليمينٽ VII، جيڪو ائوگنن ۾ رهندو هو. اولهه ۾ اها مذهبي ڦوٽ چاليهن سالن تائين برقرار رهي ۽ 1419ع ۾ ڪانسٽنس جي ڪائونسل وجود ۾ اچي وئي جڏهن ائوگولونا کي مارتن-V جي لقب سان پادري بنايو ويو جنهن پاڻ کي روم ۾ مقرر ڪري ڇڏيو. شهري حڪومت کي پهرئين مئجسٽريٽ جي ماتحت ڪيو ويو ۽ قانون ٺاهيا ويا ۽ انهن کي سورھين صدي ۾ ’روم جي قاعدن ۽ ضابطن‘ جو نالو ڏنو ويو ۽ حڪومت جي سرشتي کي جمهوريه چيو ويو جنهن ۾ پادريت کي مڪمل

اختيار سونپيا ويا. اسٽيفن پورڪٽرو آخري پيرو ڪوشش ڪئي ته روم جي 1453ع واري قديمي جمهوريه کي واپس ورائجي پر اهڙين ڪوششن جي سزا کيس موت جي صورت ۾ ڏني وئي. صديءَ جي آخر ۾ پاپائيت کي تحفظ حاصل هيو ۽ وٽس فوج به هئي ته ڪٿي ڪو وڳوڙ يا فساد برپا ٿئي ته ان کي هڪدم ڪچليو وڃي. پنهنجي آخري تجزيي ۾ گبن آزادي نه هئڻ تي افسوس جو اظهار ٿو ڪري ته ساڳئي وقت پادرين طرفان دنياداري جي معاملن ۾ وڌيڪ الجھڻ تي به کيس ڏک ٿو پهچي. سندس خواهش آهي ته هن دنيا مان هليو به وڃجي ته خيرخوبي ۽ انسانڌات جي پلائيءَ جا ڪم ڪري پوءِ ماڻهو وڃي ۽ هنن آخري گهڙين ۾ منهنجي اها هرگز ڪوشش ناهي ته روم جي پادرين يا عام مذهبي ماڻهن جون دليون رنجائي هيءَ دنيا ڇڏيان. پنهنجي آخري حاشيي ۾ هو مرآتوري کي وڏو داد ٿو ڏئي ۽ سندس احسان مڃيندي چوي ٿو ته، ’اتلي جي تاريخ لکڻ ۾ آءُ کيس پنهنجو رهبر ۽ محسن سمجهان ٿو‘.

باب ايڪهٽريون

پندرهن صدي عيسوي ۾ روم جي بربادين جي صورتحال - تباهي ۽ برباديءَ جا چار اهم سبب - وڏي ميدان يا جلسي گاهه جو مثال - شهر جي ٻيهر بحالي - هن سڄي محنت جو آخري نتيجو.

پادري يوجينيس-IV جي آخري ڏينهن ۾ سندس ٻه نوڪر دانا پوگيس (1) ۽ سندس دوست ڪئپيتولاٽين پهاڙ تي چڙهيا، وڏن مندرن ۽ ٽئين جي تباهه ڪارين ۾ هيڏي هوڏي واجهائڻ ۽ ان مٿاهين ننڍن تان هر طرف برباديءَ جي منظرن کي ڏسڻ لڳا (2) هن جڳهه تي ويهي هنن سوچيو ۽ قسمت ۽ مقدر تي لاهن چاڙهن تي غور ڪيو ته ظالم وقت جو ڦيرو ڪنهن کي به نٿو بخشي، هي اهڙو وهڪرو آهي جنهن ۾ ماڻهو توڙي سندن ڪم ۽ فنيارا به لڙهي وڃن ٿا ۽ وڏيون شهنشاهتون ۽ وسندڙ شهر ساڳي قبر ۾ پورجي وڃن ٿا، ۽ انهن ان ڳالهه تي اتفاق ڪيو ته روم جي اڳين عظمت ۽ دٻدٻي جي مقابلي ۾، ان تي تباهي وڌيڪ پيانڪ ۽ افسوسناڪ هئي. سندس اوائلي صورتحال کي، جيڪا تمام قديمي دؤر ۾ ئي جڏهن ائوئندر ٽراء (3) جي اجنبِي جي مهمان نوازي ڪئي هئي، ورجل پنهنجي تصوراتي قدر ذريعي ن منظر کي ويهي ليکيو آهي. هي تاريخن جبل، تڏهن يعني شاعر جي وقت ۾، هڪ جهنگلي ۽ اڪيلو بوجي رڳو گهٽن وٽن جي واڌ ٿيندي هئي، پر ان ۾ هڪ مندر به هيو جنهن مٿان سوني ڇت ڏنل هئي. ٺاڻي اهو مندر برباديءَ جو منظر پيش ڪري رهيو آهي، ان جو سون ڦرلٽ جي نذر ٿي ويو آهي ۽ سميت جو چڪر پنهنجو ڦيرو مڪمل ڪري چڪو آهي ۽ جيڪا اڳ صاف ۽ سهڻي سرزمين هئي اتي ڪنهن طرف ڪرڙ ڪانديرا نظر اچي رهيا آهن. ڪئپيتول جي ٽڪري جنهن مٿان اسين ويٺا آهيون، ڪنهن وقت اتي رومي شهنشاهت جو هيڊ ڪوارٽر، ساري زمين جو قلعو ۽ بادشاهن لاءِ خطرو هوندو هو جنهن ۾ فخر جي ڪيترن ڪارنامن جا نقش موجود آهن ۽ جنهن کي ڪيترن قومن جي دولت ۽ حصيداريءَ ريعي مالامال ڪيو ويو هو. دنيا جو هيڏو سارو منظرنامو ڪيئن ڊهي پيو! ڪيئن تبديل ٿيو! ۽ ڪيئن ن جو چهرو بدلجي ويو؟ سوين جي پيچري کي انگور جي وٿين ڍڪي ڇڏيو آهي ۽ جن جاين تي مينيتر فخر مان وڃي ويهندا هيا اتي مال جي چيڙن جا ڍير نظر اچي رهيا آهن. پٿرائن جي ٽڪريءَ تي لڪ نظر وجهو ۽ بيشمار ڀڳل تٽل ٽڪرن ۾ ماربل جو ٿيٽر، پٿر جا ڍڪا، وڏا وڏا مجسما ۽ نيرو جي محلات جا چيرانا به غور سان ڏسو، شهر جي ٻين ٽڪرين ڏي به واجهايو، خالي ميدانن تي رڳو ويرانا ۽ غمور باغيچا نظر ٿا اچن. روم جي ماڻهن جو هال جتي هو قانونن ۽ قاعدن ٺاهڻ ۽ پنهنجن شجستريتن جي چونڊ ڪرڻ لاءِ گڏ ٿيندا هيا، اتي يا ته جهنگلي گل ٻوٽا نظر ٿا اچن يا وري اهڙن هٿن تي سوڙن ۽ مينهن جي آڌرپاءُ ڪرڻ لاءِ مخصوص ڪيو ويو آهي. سرڪاري توڙي خانگي عمارتون، تن کي مستقل بنيادن تي ٺاهيو ويو هيو، ڊهي کنڊرن ۾ بدلجي چڪيون آهن، اهي اگهاڙيون ۽ ڀڳل ٿل حالت ۾ آهن، بلڪل ائين جيئن ڪنهن وڏي راکاس جا ڀڳل تٽل عضوا ميدان تي ٽڙيا پکڙيا پيا

هجن ۽ اها تباهي انهن شاندار تبرڪن مان وڌيڪ نروار ۽ نمايان ٿي پئي آهي، جيڪي اتفاق سان وقت جي زخمن ۽ مقدر جي چڪرن کان بچي محفوظ رهيا آهن. (4)

هنن تبرڪن کي پوڳيس تفصيل سان بيان ڪيو آهي، هو پهريون شخص هو جنهن تاريخي ۽ روايتي يادگارن تان نظرون هٽائي شاهڪارن تي نظر وڌي جن ۾ وهمن وسوسن جو به وڏو عمل دخل هيو. (5). (i) هڪ ڀل هڪ محراب، هڪ مقبرو ۽ سيسٽيس جي اهرام کانسواءِ، هن جمهوريه جي عمر تي غور ڪيو ته ڪيس ڪئپيٽول جي آفيس ۾ محرابن جون قطارون نظر آيون جن تي ڪئٽلس جو نالو ۽ سندس شاندار دؤر جا نقش اڃا تائين نمايان هيا. (ii) يارهن مندر پڻ نظر ٿي آيا جيڪي پئٿين (سپني ديوتائن جي مندر) جي پوري تصوير پيش ڪري رهيا هيا، ان کان پوءِ ٽي ٻيا محراب جيڪي ماربل جي ٺهڻ سان تعمير ڪيل هيا ۽ جتي 'امن جو مندر' پڻ موجود هيو جنهن کي ويسپاسيان، خانگي جنگين کان پوءِ تڏهن تعمير ڪرايو هو جڏهن يهودين کي سرسي نصيب ٿي هئي. (iii) عام ماڻهن جي استعمال جي غلسخانن جن جو تعداد هُو ڪوڙ ۾ ٿو ٻڌائي ته اهي شايد ست هيا پر اهي ڀڳل ٿيل ۽ اڻپورا هيا ۽ پوريءَ طرح استعمال نه پئي ٿي سگهيا پر جيڪي ڊائڪليشن، ائٽونيٽس ۽ ڪراڪالا ٺهرايا هيا، اڃا تائين انهن تي پنهنجي تعمير ڪرائيندڙن جا نالا اُڪريل هيا ۽ ايندڙ ويندڙ سياحن جي لاءِ اهي حيرت ۾ وجهندڙ هيا، ڪيترا نه مضبوط ۽ وسيع جن ۾ مختلف قسمن ۽ ماپن جا ماربل خوبصورتيءَ سان لڳايا ويا هيا، ان کانسواءِ بيشمار ٺلهه ۽ ٽپا پنهنجي مضبوطيءَ جي شاهدي پاڻ پيش ڪري رهيا هيا ۽ ساڳي وقت انهن تي ٿيل محنت ۽ خرچ جو ڏس ڏيڻ کانسواءِ انهن جي استعمال ۽ اهميت جي واقفيت به ان سان گڏ ٿي رهي هئي. ڪانسٽنٽائن، سڪندراعظم (*) (اليگزينڊر) دوميتين ۽ ٽائس طرفان تعمير ڪرايل غلسخانن منجهان سندن ماضيءَ جي عظمت جي جهلڪ اڃا به موجود هئي. (iv) ٽائس، سيورس (†) ۽ ڪانسٽنٽائن طرفان ٺهرايل فتح جا محراب البت مڪمل طرح موجود هيا يعني انهن جي تعمير توڙي مٿن ٿيل چٽسالي اصلي حالت ۾ نظر ٿي آئي، هڪ حصو جيڪو ڊهي پيو هو سو تراجن جو يادگار هو ۽ ٻه محراب جيڪي 'فلئمينا ٽرُز' جا هيا اهي فاسٽينا ۽ گنٽيٽس جي بدناميءَ جا يادگار هيا. (v) ڪاليزيم جي اچرچ ۾ وجهندڙ جلبي گاهه کي ڏسڻ کان پوءِ، پوڳيس شايد سرن جي تعمير ٿيل ڪشتي جي آکاڙي کي نظر انداز ڪري ويو آهي، جيڪو شايد شاهي محل جي فوجين لاءِ مخصوص ٿيل هيو. مارسيلس ۽ پامي جا ٽيٽر، هر طرف کان سرڪاري ۽ خانگي عمارتن سان وڪوڙيل هيا ۽ جيڪو سرڪس ائنگونٽلس ۽ مئڪسيمس، جي نالن پٺيان هيو، ان ۾ ايتري گهڻي ڳالهه تحقيق طلب ڪا به نه هئي. (vi) تراجن ۽ ائٿونن (‡) جا ٽپ اڃا مضبوطيءَ سان بيٺل هيا پر مصري پٿر جا ڍڪا يا ته پڇي پيا هيا يا وري مٽيءَ ۾ پوري چڪا هيا. هي ماڻهو ديوتائن يا سورمن جي پوڄا ڪندا هيا، انهن بابت سندن ٺهيل فنپارن يا مجسمن منجهان فقط ٽامي جي ٺهيل گهوڙيسوار جو مجسمو ۽ پنج ماربل جا ٺهيل بُت مليا جن منجهان ٻه جيڪي سڀني کان وڌيڪ نمايان هيا اهي يونان جي مصورن فيدياز ۽ پريڪسيٽيلز (*) جا ٺاهيل ٻن گهوڙن جا مجسما هيا. (vii) آگسٽس ۽ هيڊرئن جا ٻه مقبرا يا قبرن جا نشان اڃا پوري طرح ختم نه ٿيا هيا، پر پهرئين ذڪر ٿيل جو نشان مٽيءَ جي ڍير ۾ تبديل ٿي ويو هو ۽ پوئين، جنهن کي ائنگلو جو قلعو به چيو ويندو هو سو هڪ جديد قلعي جي صورت وٺي چڪو هو. بعد ۾ ڪجهه تعميراتي ڪم به ٿيا هيا جيڪي پڻ هاڻي قديم شهر جو حصو بڻجي ويا هيا، ۽ اهو به ممڪن هو ته ٻيا تعميراتي ڪم به ٿيا هجن جن کي ديوارن جي اردگرد ڳولي سگهجي ٿو ۽ اهي ديوارون چوگرد ڏهن

ميلن جي احاطي ۾ آهن جنهن ۾ ٽي سؤ اڻياسي بُرج آهن جيڪي تيرهن گيٽن ذريعي ملڪ جي مختلف طرفن ڏي گلن ٿا.

هيءَ ڏکونيندڙ تصوير، اولهه جي شهنشاهت جي خاتمي کان اٽڪل نو سؤ سال پوءِ ۽ اٽلي جي گائڻ جي بادشاهت کان به اڳ جي هئي. تڪليفن ۽ لاقانونيت جو هڪ ڊگهو دؤر هو جنهن ۾ شهنشاهت، فن ۽ نقش و نگار، دولت مطلب ته سڀ ڪجهه تائين نديءَ جي ڪنارن تان لڏ پلاڻ ڪري ٻي هنڌ هليو ويو هو ۽ هاڻي ان شهر کي توڙي شهنشاهت کي اڳئين اوج تي پهچائڻ ناممڪن نظر ٿي آيو، پر جيئن ته جيڪا به شيءِ انسان سان تعلق رکي ٿي ته اها جيڪڏهن اڳتي نٿي وڌي ته پوءِ پنٿي ٿي وڃي ٿي، ۽ ان مان اها ڳالهه به ثابت ٿئي ٿي ته هر دؤر ۾ قدامت جون نشانيون تيزيءَ سان تباهيءَ طرف گامزن رهيون آهن. زوال جي رفتار کي ماپڻ ۽ هر دؤر ۾ عمارتن جي ڪرڻ ۽ تهذيبن جي برباد ٿيڻ جو جائزو وٺڻ منهنجي خيال ۾ هڪ اجائي ڪوشش ٿيندي، تنهنڪري آءٌ فقط پنهنجي طرفان به تجزيا پيش ڪندس جيڪي تباهيءَ جي سببن ۽ ان جي اثرن جي خودبخود ڇاڇ پڙتال ڪري ان جا نتيجا پيش ڪندا. (1) پوگيس جي وضاحت واري شڪايت کان به سؤ سال اڳ، هڪ نامعلوم ليکڪ روم بابت پنهنجو تفصيلي جائزو پيش ڪيو هو (6). سندس لاعلمي جي ڪري ممڪن آهي هن ساڳين شين کي مختلف ۽ وڏن نالن ذريعي ورجايو هجي. پر واقعاتي صورتحال جو جائزو وٺندڙ هن بربر کي اڪيون به هيون ته ڪن به هيا جيڪو ڪجهه بچيو هو ته هو ان کي غور سان ڏسي رهيو هو، هن ماڻهن جي واٽان رسمن رواجن جو جائزو پئي ورتو ۽ مختلف ڳالهين کي تڪيو ۽ توريو ٿي، نيٺ هن چئي ڳڻپ ڪري ٻڌايو ته ست ٿيڻ، يارهن غسلخانا، ٻارهن محراب، ۽ ارڙهن محلات هيا جن مان ڪيترائي پوگيس جي وقت کان اڳ غائب ٿي چڪا هيا. ان مان اهو به ظاهر ٿيو ته ڪيترائي قديمي شاندار عمارتي يادگار اڃا به موجود هيا (7) ۽ تيرهين ۽ چوڏهين صدي عيسوي ۾ تباهيءَ جا اصول طاقت ۽ تيزيءَ سان پنهنجو ڪم ڪندا رهيا. (2) ساڳيا اصول پوين ٽن دؤرن (*) سان لاڳو ڪري سگهجن ٿا ۽ اهو فضول ٿيندو ته اسان سيوزس (8) جي محلات جي ويهي تعريف ڪريون جنهن جي لاءِ پيٽرارچ توڙي سورھين صدي جا قدامت پرست اسان کي اڳيئي گهڻو ڪجهه ٻڌائي چڪا آهن. هڪ طرف روم جون عمارتون اڃا سلامت بيٺيون هيون پر انهن کي ڊاهڻ جا پهريان زوردار ۽ تيز ڌڪ عمارتن سٺا پئي ۽ جن پنهنجي مضبوطيءَ جي خود شاهدي پيش ٿي ڪئي، پر محرابن جو اهو حال هو جو رڳو ڇهڻ سان اهي پورا پورا ٿي هيٺ ٿي ڪريا.

وڏي کوجنا ڪرڻ کان پوءِ آءٌ ان نتيجي تي پهتو آهيان ته روم جي تباهيءَ جا مون کي چار مکيه سبب نظر ٿا اچن، جيڪي گهٽ ۾ گهٽ ايندڙ هڪ هزار سالن تائين ڪارفرما رهيا (i) وقت ۽ فطرت طرفان مليل زخم (ii) بربرن ۽ عيسائين طرفان حملا، (iii) ذريعن جو صحيح ۽ غلط استعمال، ۽ (iv) رومين جا اندروني جهيڙا جهڳڙا. (1) انساني ذهن ۽ سندن فن هن وقت تائين عاليشان عمارتون ۽ منارا تعمير پئي ڪيا آهن جيڪي خود اسان جي ڄمار کان وڌيڪ بقادار آهن، پر مضبوطيءَ جي باوجود به اهي انسان وانگر فنا ٿيڻا آهن ڇو ته پاڻداري جي هوندي به ڪمزور ٿي ويا آهن. اهڙيءَ طرح وقت جي وهڪري ۾ انساني زندگي توڙي سندس ڪم ۽ ڪارناما تيزيءَ سان لڙهي ٿا وڃن. هڪ عام ۽ مضبوط عمارت لاءِ اهو چوڻ ڏکيو ٿيندو ته اها ڪيتري جٽادار هوندي، قديمي دؤر جي عجائباتن ۾، مصر جا اهرام (9) (Pyramids) قديمين لاءِ وڏي ڪشش جو باعث هيا، سؤ نسلن کان وٺي سرءُ جا پڻ (10) قبرن ۾

چڻدا رهيا آهن ۽ فرعونن، بطليموسن، قيصرن ۽ خليفن جي زوال کان پوءِ پي ساگيا اهرام اڃا اُڀا بيٺا آهن ۽ نيل نديءَ جي ٻوڏن جي باوجود به انهن جي مضبوطي قائم آهي. هڪ اهڙي عمارت يا ڪابه شيءِ جنهن جا گهڻا حصا هجن ۽ جنهن ۾ مختلف پرزا لڳا هجن ته ان جو نقصان يا زوال جلد اچي وڃي ٿو ۽ وقت جيڪو خاموشيءَ سان گذري ٿو، ان جي رفتار کي هوائون ۽ طوفان تيز ڪري ٿا ڇڏين، ٻي طرف زلزلا، باهيون ۽ ٻوڏون به وقت جي رفتار کي تيز ٿيون ڪن. هوائون لرزن ٿيون ۽ زمين ڏڏي ٿي ۽ روم جا اوچا منارا پنهنجن بنيادن کان به لڏي چڪا آهن پر ست ٽڪريون اڏري زمين جي گولي جي خالن ۾ نٿيون وڃي پون ۽ نه وري شهر، قدرتي ۽ فطري ردوبدل کان گهڻو متاثر ٿيو آهي، جڏهن ته انتاڪيا، لسبن يا ليما (†) جي آبهوا صدين جي جاين جڳهن کي اڪوڙي زمين ۾ پوري ٿي ڇڏي. باهه زندگي ڏيندڙ به آهي ته وندڙ پڻ، باهه جي ٿورڙي شرارت ۽ انساني غفلت گڏجي وڏن هاجن جي صورت وٺي سگهن ٿيون ۽ روم جي تاريخ جي هر دؤر ۾ انسانن کي اهڙين تڪليفن ۽ مصيبتن مان گذرڻو پيو آهي. هڪ يادگار وڏي باهه جنهن کي پنيٽ يا آڙاه چئجي ٿو، جيڪا نيرو جي حڪمراني ۾ سندس غلطي يا سندس بدقسمتيءَ سبب لڳي هئي ڇهن يا ٽن ڏينهن تائين پڙڪيل رهي هئي (11). بيشمار عمارتون، جيڪي هڪ ٻئي جي ويجهيون ۽ پاڻ ۾ ڳنڍيل ۽ ڳنڍيل هيون سڙي رک ٿي ويون ۽ انهن جي شعلن وڌيڪ باهه تي ڄڻ پيٽرول جو ڪم ٿي ڏنو ۽ جڏهن باهه بند ٿي ته چوڏهن طبقن مان فقط چار سلامت بچيا هيا، تي مڪمل تباهه ٿي چڪا هيا ۽ ستن طبقن کي ايترو نقصان پهتو هو جو اهي سڃاڻڻ جي قابل نه رهيا هيا ۽ جايون جڳهيون دونهائيل، سڙيل ۽ زخميل ٿي لڳيون (12) سڄي شهنشاهت، ٿيل نقصان جي ازالو ڪرڻ ۾ مصروف ٿي وئي، ۽ شهر، رڪ جي ڏيرن مان ٻيهر جاڳي اٿيو، وري نيون عمارتون نئين خوبصورتيءَ سان تعمير ٿي ويون، تنهن هوندي به جيترو نقصان ٿيو هو، ان جي تلافي پوريءَ طرح نه ٿي سگهي ۽ يونان جا بيمثال فنپارا، سوين ۾ حاصل ڪيل ٽرافيون ۽ قدامت جا عظيم منارا ٻيهر واپس نه ٿي سگهيا. تڪليفن ۽ لاقانونيتن جي ڏينهن ۾ هر زخم موممار ٿئي ٿو، هر زوال، خوشحاليءَ جي صورت نٿو وٺي ۽ ايڏي وڏي نقصان جو ازالو ڪرڻ نه حڪومت جي وس ۾ هوندو آهي نه وري خانگي ادارا گڏجي سڄي به منهن ڏئي سگهندا آهن، تنهن هوندي به به سبب اهڙا آهن جيڪي باهه جي روپ ۾ هڪ وسندڙ شهر لاءِ تباهي ۽ برباديءَ جو سبب بڻجي سگهن ٿا. (1) اهڙو مواد يا شيون جن کي باهه جلد وڪوڙي ٿي وڃي جيئن سرون، ڪاٺ، ۽ ڌاتون وغيره پهريون رڳو وڃن ٿيون ۽ پوءِ سڙي رک ٿيون ٿين، ۽ شعلا خالي ديوارن کي نقصان نٿا پهچائن، پر محراب جن ۾ سڙڻ وارو مواد موجود هجي ٿو ته باهه انهن کي وٺڻ ۾ دير نٿي ڪري ۽ سڀ ڪجهه سڙي رک ٿي وڃي ٿو. (2) عام ماڻهن جي رهائشگاهن ۾ باهه جي ننڍڙي چوڇڙي به هڪ پيٽر کي پڙڪائي ڇڏي ٿي پر جيئن ئي ننڍا گهر يا جهوپڙيون خاڪ ٿين ٿيون ته ڏسبو ته وڏين يا پڪين عمارتن کي ڪو گهڻو نقصان نه پهتو هوندو ۽ اهي باهه وسامڻ کان پوءِ به صحيح سلامت نظر اينديون. پر روم جي صورتحال اهڙي آهي جو اُتي اڪثر ڪري ٻوڏن جو خطرو رهندو آهي. ٿاڻر ندي کانسواءِ ٻيون نديون جيڪي گهڻو ڪري اڀرن کان هيٺ لهن ٿيون انهن جو وهڪرو ڪجهه غير معمولي طرح تيز هوندو آهي، اونهار جي گرمين ۾ نديون ننڍيون ۽ پاڻي گهڻو هوندو آهي، وهڪرا انڪري تيز ٿي ويندا آهن جو بهار يا سياري جي موسم ۾ گهڻي برسات پوندي آهي، ٻيو ڄميل برف رڄڻ شروع ڪندي آهي، جڏهن پاڻيءَ جي وهڪرن کي تيز هوائون پنتي ڌڪينديون آهن ۽ جڏهن ندين جو پيٽ سوڙهو ٿي ويندو آهي ۽ پاڻيءَ جو دٻاءُ ندين جي برداشت کان

گهڻو هوندو آهي ته پوءِ انهن جو پاڻي ڪنارن کان اُٿلي پوندو آهي ۽ هر طرف ٻوڙ ٻوڙان لائي ڏيندو آهي، ايتري قدر جو ڀرپاسي وارا ملڪ به ان ٻوڙ کان بچي نه سگهندا آهن، پهرين ڀيرو ڪنگ جي فتح کان هڪدم پوءِ، تمام گهڻين برساتن جي ڪري ٽائبر جو پاڻي تار ٿي ڪنارن تائين پهچي ويو ۽ ايتري ته وڏي ٻوڙ آئي جنهن ان وقت ۽ ان هنڌ جا اڳيان پويان سڀ رڪارڊ توڙي ڇڏيا ۽ سڀئي عمارتون ڊهي تباھ ٿي ويون جيڪي روم جي ٽڪرين کان هيٺ هيون. زمين جي هيٺ مٿي سطح جي ڪري اڃا وڌيڪ تباھي آئي، ڪجهه عمارتون ته بنهه ڊهي ۽ پاڻيءَ جي وهڪري سان گڏ لڙهي ويون (13)، آگسٽس جي دؤر ۾ به ساڳي مصيبت آئي هئي، ندي پاڻيءَ ۾ تار ٿي ضابطي کان ٻاهر نڪري وئي جنهن ۾ وڏا محلات ۽ مندر به پاڙئون پئجي لڙهي ويا هيا (14)، ان کان پوءِ شهنشاهه وڏي محنت ۽ همت ڪندي نديءَ جي پيٽ کي صاف ڪرائي ان کي ڪشادو ڪرايو ڇو ته ان جي سوڙهي ۽ تراڪڙي هجڻ سبب ئي تباھي آئي هئي، (15) شهنشاهه کان پوءِ سندس جانشين پڻ ساڳيون ڪوششون ڪندا رهيا ته جيئن ٻوڙن جي خطري کي گهٽائي سگهجي. هڪ اهو منصوبو به رٿيو ويو ته ٽائبر ۽ ٻين ننڍين ندين جي وهڪرن جي رُخن کي مٽائي ٻي طرف ڪيو وڃي پر ان تجويز جي مخالفت ڪئي وئي ڇو ته ان ۾ ڪجهه وهمن وسوسن ۽ ٻين ڳالهين جو عمل دخل هو ۽ مقامي ماڻهن جون وري پنهنجون دلچسپيون هيون (16)، ٻيو ته اهو به امڪان گهٽ هو ته ايڏي وڏي ۽ اينگهائيندڙ محنت جو نتيجو به اميدن موجب نڪري، نديون انسان جي وڏي خدمت ڪن ٿيون ۽ فطرت جي اهڙين چڙواڳين تي فتح حاصل ڪرڻ انسان جو وڏو ڪارنامو آهي (17)، پر جيڪڏهن هڪ مضبوط ۽ مستحڪم حڪومت به ٽائبر جي بگڙڻ ۽ ان جي جوش ۾ اچڻ کان پوءِ ان تي ضابطو قائم نٿي ڪري سگهي ته پوءِ اولهه جي شهنشاهت جي خاتمي کان پوءِ شهر کي پهچايل نقصانن جي تلافي يا ان کي رسيل زخمن جو علاج ڪير ڪندو؟ نيٺ ان برائيءَ مان ئي ڪنهن چڱائيءَ جي اميد نڪري آئي، جيڪو گند ڪجرو يا زمين ٽڪرين مان لڙهي وئي هئي، اها هڪ هنڌ تي جمع ٿي وئي جنهن روم جي ميدانن جي سطح کي چوڏهن کان پندرهن فوٽن تائين مٿي ڪري ڇڏيو، شايد ان سطح تي جيڪا روم جي اوائلي دؤر ۾ هئي (18)، ۽ هاڻي شهر، جنهن کي جديد طريقي سان ٺاهيو ويو آهي، نديءَ جي حملن کان گهڻي حد تائين محفوظ ٿي ويو آهي (19). II هر قوم جي بيشمار ليکڪن، جيڪي روم جي تباھيءَ جي تهمت ڳاتڻ ۽ عيسائين تي مڙهين ٿا، ان ڳالهه جي ڇنڊڇاڻ نه ڪئي آهي ته اهي پاڻ دشمني جي جنبن سان ڪيترا ڀريل هيا ۽ انهن وٽ ڪيتري فرصت ۽ ذريعا هيا ته پنهنجي دشمنيءَ کان پوريءَ طرح مطمئن ٿين. هن تاريخ جي پوين صفحن ۾ مون بربريت ۽ مذهب جي فتح بابت لکيو آهي ۽ اڄ هاڻي ٿورڙن لفظن ۾ وري ان موضوع تي ايندس ۽ اوهان کي ٻڌائيندس ته انهن ٻنهي قوتن جو قديم روم جي تباھيءَ سان ڪيڏو نه گهرو تعلق هيو. اسان پنهنجي تصور ۾ خوش ڪندڙ پيار پريا لفظ جوڙي سگهون ٿا ۽ اهو چئي سگهون ٿا ته ڳاٽن ۽ وئڊنلن اسڪئنڊينوييا مان ڪاهون ڪيون هيون ته جيئن اوڊن (20) جي پڄي وڃڻ جو بدلو وٺن، زنجيرن کي توڙن ۽ انسانن کي تڪليفون پهچائيندڙن کي سزائون ڏئي سگهن، ته انهن شاهڪار علم ۽ ادب جو رڪارڊ ساڙڻ ٿي چاهيو ۽ ٽسڪن ۽ ڪورنٽ جي پاڇوڪڙ ميمبرن ذريعي قومي عمارتسازي جي فن جو بنياد رکڻ ٿي چاهيائون. پر، سچ ته اهو آهي ته اتر جا فاتح نه ته ايترا وحشي ۽ نه وري ايترا مهذب هيا جو سندن ذهن جي ڪنهن ڪنڊ ۾ تباھي يا بدلي وٺڻ جو ڪڏهن ڪو خيال به اچي ها. جرمني ۽ سيشيا جا ريڊار پڪرار، پنهنجن شهنشاهتن جي فوجي سکيا ورتل هيا، جن جي نظر ۽ ضبط کي هنن اختيار

ڪيو هو پر سندن ڪمزوريءَ سبب مٿن حملو ڪندا هيا ۽ لاطيني زبان به ڳالهائيندا هيا، انهن کي اها به خبر هئي ته روم جو نالو توڙي لقب وڏي احترام وارو هو ۽ هو پڻ ان جي پابندي ڪندا هيا، توڙي جو هو نقل ڪرڻ جي لائق نه هيا پر ڄاڻ جي روشنيءَ جو قدر ڪندا هيا ۽ ان دؤر جي فنپارن توڙي علم ادب جي تعريف ڪندا هيا. هڪ اهڙي گاديءَ جي هنڌ، جتي ڪا مخالفت هئي ئي ڪانه، الارڪ ۽ جينسيرڪ جا سپاهي فاتح فوج جي جذبن کان گهڻو متاثر ٿيا هيا جيڪي ظلم ۽ شهوانيت کانسواءِ ڪجهه به نه هيا، کين فقط دولت جي ڳولا هئي، ۽ نه وري اجاين ۽ فضول خيالن تي فخر يا خوشي حاصل ڪري ٿي سگهيا ته انهن سفيرن يا قيصرن (سيزرس) جي محلاتن يا فن جي ڪمن کي ڪيرائي مٽيءَ ۾ ملائي ڇڏيو هو. سندن چرپر يقيني طور تي ڪارائتي هئي، گاتن ڇهين تاريخ (21) جڏهن ته وئڊلن پندرهن تاريخ (22) تي روم کي خالي ڪيو ۽ توڙي جو ڊهڻ جي مقابلي ۾ ٺاهڻ گهڻو ڏکيو آهي، جيڪڏهن اهي اُٻهراڻيءَ ۾ ڪو حملو ڪري ڇڏن ها ته قدامت جي عظمت تي ان جو ڪو خاص اثر نه پوي ها. اسان کي ياد رکڻ گهرجي ته الارڪ ۽ جينسيرڪ ٻنهي تاثر اهو ڏنو هو ته هو شهر جي عمارتن کي ڪو نقصان نه پهچائيندا ۽ اهي پنهنجي طاقت ۽ سونهن کي، ٿوڊورڪ (23) جي پاڳ پري حڪومت جي مرضي مطابق استعمال ڪندا ۽ ٽوٽيلا (24) جي عارضي ناراضگي کي سندس پنهنجي طبيعت ۽ سندس دوستن توڙي دشمنن جي صلاح سان ختم ڪيو ويو هو. هاڻي ملامت جو سڄو الزام معصوم بربرن کان روم جي ڪئٿولڪن ڏانهن منتقل ٿي ويو. عاليشان مجسما، قربانگاهون، ۽ بدروحن جا گهر سندن نظرن ۾ هيا، ۽ شهر تي مڪمل قبضو ڄماڻ لاءِ، سندن خواهش هئي ۽ هن سلسلي ۾ هنن وڏي جوش ۽ محنت سان ڪم ٿي ڪيو ته جيئن پنهنجن ابن ڏاڏن جي وقتن جي بت پرستيءَ جي آثارن کي بلڪل مٽائي ڇڏجي. اوڀر جي مندرن (25) کي ڊاهڻ، سندن نظرن ۾ اڳتي وڌڻ جو رويو هو ۽ اسان جي نظر ۾ سندن عقيدو هو، ۽ اهو به ممڪن آهي ته روم جي نون مذهب مٽائيندڙن طرفان به اهڙن ڪمن ۾ سندن شرڪت سبب، اهو الزام انهن تي به آيو هجي، تنهن هوندي به اهو چئي سگهجي ٿو ته کين نفرت رڳو ڪافرائين ڳالهين ۽ ساڳي طرز جي وهمن وسوسن کان هئي ۽ جيڪي شهري عمارتون هيون ۽ جتي عام ماڻهن جو وڻج واپار يا وندر وروهن ٿيندي هئي ته انهن تي نه ته ڪو الزام هو ۽ نه انهن کي ڪو نقصان پهچايو ويو هو. مذهب جي تبديلي، اوچتو نه ٿي هئي پر اُنهيءَ ۾ شهنشاهه جا فرمان، سينيٽ جا حڪم ناما ۽ وقت جون ضرورتون ڪار فرما هيون. عيسائي رتبڻ يا مرتبن ۾، روم جا وڏا پادري وڏا دورانديش هوندا هيا ۽ ڪاوڙ يا غصي جو ذرو به منجهن موجود نه هوندو هو، نه وري ڪنهن الزام جي هو ترديد ڪندا هيا، جڏهن پئنتين (26) (سپيني ديوتائن جو گهر) جي شاندار تعمير کي تبديل ڪرڻ يا ان کي بچائڻ جو سوال ايندو هو ته هو ان جي حمايت ڪندا هيا.

III ڪنهن به شي جو مُلهه، جيڪا انسان ذات جي گهرجن يا خوشين جو پورائو ڪري ٿي، ته پهريون ته ان جو جوهر ڏسجي ٿو ۽ پوءِ ان جي ظاهري شڪل تي غور ٿو ڪجي، مادو ڪهڙو آهي ۽ اهو ڪيئن ٺهيو آهي، ان جي قيمت جو دارومدار ان ڳالهه تي هوندو آهي ته اها شيءَ ڪيترن ماڻهن کي گهربل آهي ۽ مارڪيٽ ۾ ان جو مُلهه ڪيترو آهي يا وري ان جي برآمد جو وهنوار ڪيئن ۽ ڪيترو آهي، جنس. ڪيتري سٺي آهي، ان جو مقامي ملهه ڪيترو آهي ۽ دنيا ۾ ڪٿي به ان جي طلب آهي وغيره. روم جا بربر فاتح، ماڻهن جي جڳن جي محنت ۽ پورهئي جي ڪمائيءَ کي گهڙي پل ۾ ڦري تاراج ڪري ڇڏيندا هيا، پر سواءِ ڪجهه عيش عشرت ۽ ضروري استعمال جي شين جي هو اهو ضرور

ڏسندا هيا ته جيڪو سامان ڪٿڻ جهڙو نه هوندو هو ته ان کي هٿ به نه لائيندا هيا ڇو ته ڳاڙين جي ڳاڙين ۾ ۽ نه وئڊلن (27) جي جهازن ۾ ان سامان کي ڏيئي سگهيو هو، تنهنڪري سندن پهرين ڪشش سون ۽ چاندي هئي، جيئن هر ملڪ جي به ساڳي ڪمزوري هوندي آهي، نه رڳو هر ملڪ پر سڄي دنيا ۾ سون ۽ چاندي ئي انسان جو ورثو ۽ ملڪيت رهندي آئي آهي، هڪ ڳلدان يا ڪو مجسمو جيڪو اهڙين قيمتي ڌاتن مان ٺهي ٿو، شايد ڪنهن بربر سردار کي ته هر ڪائي ٿو ڇڏي، باقي عام ماڻهو جن جو تعداد گهڻو آهي ته اهي ان جي ظاهري شڪل تي موهجي پون ٿا ۽ اهو به ممڪن آهي ته انهن کي رجائي ٽڪرا ٽڪرا ڪري، انهن تي مهورون هڻي انهن مان شهنشاهت جو سڪو ٺاهي ڇڏن. اهي ٿورو جيڪي ان ڌنڌي ۾ گهٽ هوشيار رهيا آهن، ته انهن جو گذارو پتل، شيهي، لوهه، ٽامي يا هر اهو ڪجهه جيڪو ڳاڙن ۽ وئڊلن کان تاراج ڪرڻ کان رهجي ويو، ته اهو يونان جي ظالمن، ماڻهن کان ڦري ورتو، ۽ شهنشاهه ڪانسٽنس (*) لالچ واري هڪ دؤري تي نڪتو ۽ پئٽين (28) ۾ لڳل پتل ۽ قلعي گاڏڙ ڌاتوءَ جو ٺاڻئون ڪيرائي پنهنجي محل ۾ کڻي ويو. روم جون عمارتون گهڻو ڪري ڪاٺين مان نڪتل مواد مان ٺهيل آهن، مواد ڪيڏون جون پهريون ڪوششون اڳ ۾ ئي بيان ڪيل آهن، ڌاتن کي ڪي صاف ڪيو ويو ۽ انهن کي باهه جي تڙ تي پنهنجن گهرجن موجب ٺاهيو ويو، ماربل جي پٿرن کي ٽڪرا ٽڪرا ڪري انهن کي پالش ڪيو ويو ۽ جڏهن ٻاهرين ۽ مقامي ڦرلٽ پوري ٿي ته جيڪو ڪجهه شهر ۾ باقي بچي ويو هو اهو به پئسن تي وڪامي رهيو هو. قدامت جي منارن ۽ عاليشان عمارتن کي سندن ڳهه زيور لهرائي، اڳهاڙو ڪيو ويو هيو، پر افسوس اهو ته رومي خود پنهنجن عظيم الشان محرابن ۽ ديوارن کي انڪري ڊاهي رهيا هيا ڇو ته ناياب شين کي برآمد ڪري کين ذاتي فائدا حاصل ٿي رهيا هيا، جيڪڏهن چارليمنگني اولهه جي شهنشاهت جي گاديءَ جو هنڌ اٽلي ۾ قائم ڪيو هو، ته سندس ذهن ۽ ضمير جي اها خواهش هجي ها ته سيزرس جي فٽنارن ۽ قدامت جي عظمتن جي بيحرمتي ٿيڻ نه ڏئي ها بلڪ انهن جي وقار کي واپس ورائڻ جي ڪوشش ڪري ها، پر فرانس جي هن حاڪم کي ڪن سببن جي ڪري جرمني جي جهنگلن متوجهه ڪيو ۽ سندس طبيعت جو رجحان به بربادين طرف زياده هيو ۽ نئين محل ’اٽڪس لاجپل‘ کي روينا (29) ۽ روم جي قيمتي پٿرن سان سجايو ويو (30) چارليمنگني کان پنج سو سال پوءِ، سسلي جي هڪ بادشاهه رابرٽ کي (†)، جيڪو پنهنجي دؤر ۾ بيحد ڏاهو ۽ سخي حاڪم مڃيو ويندو هو، ساڳيا تحفا، ٽائبر ۽ سمنڊ جي جهازراني ذريعي موڪليا ويا هيا، پيٽرارچ (‡) ٽٽو ساھ پريندي ۽ ڏکونيندڙ لهجي ۾ شڪايت ڪئي ته ڇا وقت اچي ويو آهي جو دنيا جي قديم ترين گاديءَ جي هنڌ مان قيمتي تحفا، نپلس (31) جي عياشيءَ لاءِ موڪليا پيا وڃن، پر ڦرلٽ يا هن قسم جي خريداري تڏهن گهٽ هئي جڏهن ۽ جنهن کي اونداهو دؤر ڪوٺجي ٿو ۽ رومي تڏهن پنهنجي مرضيءَ جا مختيار هوندا هيا ۽ سندن الڳ حيثيت کي ڪوبه للڪاريندڙ ڪونه هو ۽ جي هو چاهن ها ته قدامت جي بچيل نشانين کي عوامي توڙي ذاتي استعمال لاءِ ڪتب آڻي سگهن ها، جيڪڏهن اهي موجوده شڪل ۾ شهر يا شهنشاهت جي استعمال ڪرڻ جهڙا هجن ها. ديوارن جو دائرو ذري گهٽ ساڳيو هو باقي شهر ستن ٽڪرين مان گهٽجي هڪ ڪئمپس جي صورت وٺي چڪو هو ۽ ڪجهه ڪمال جا ۽ خوبصورت منارا، جيڪي گذريل وقت جي تيز طوفانن جو مقابلو ڪري اڃا تائين سلامت هيا، پر افسوس جو اهي هاڻي شهر نه پر برپٽ ۾ بيٺا هيا ۽ انسانن جي آباديءَ کان پري رهجي ويا هيا. سينيٽرن جا محل، انهن جي جانشينن جي مزاج يا حيثيت موجب تعمير ٿيل نه هيا، غلسخانن (32) توڙي ڇپرائن جي استعمال کي

ڇهين صديءَ ۾ ترڪ ڪيو ويو هو، ٿيتر، نمائشگاه يا سرڪس جي راندين کي يا ته ختم ڪيو ويو هو يا انهن ۾ ڪو وڏو وقفو اچي ويو هو، ڪجهه مندر اهڙا ضرور هيا جيڪي عبادت لاءِ وقف ڪيل هيا، ۽ عيسائي ڪليسا ۾ صليب جو نشان ضرور هوندو هو، ۽ ان وقت جي دستور يا رواج موجب خانقاهن جي رهڻ جي جاين يا سندن آفيسن جو هڪ خاص ماڊل هوندو هو جنهن سان انهن کي سڃاڻي سگهيو هو. عيسائين جي حڪومت ۾، مذهبي يا ويراڳي ٽولن جو انگ تمام گهڻو ٿي ويو هو ۽ شهر ۾ مردن جون چاليهه خانقاهون، عورتن جون ويهه ۽ پادرين جا درسگاه (33) سٺ جي لڳ ڀڳ موجود هيا، جن ڏهين صدي عيسوي ۾ آدمشماري کي گهٽائڻ جي بجاءِ وڌيڪ وڌائي مسئلا پيدا ڪري ڇڏيا هيا. پر جيڪڏهن قديم طرز جي عمارتسازي کي اهڙن ماڻهن ختم ڪري ڇڏيو هو جن کي اهڙين عالیشان عمارتن ۽ منارن جي سونهن جي سڌ ٿي ڪانه هئي، پر تڏهن به هنن پنهنجي سمجهه ۽ سُرَت آهر پنهنجي ضرورت ۽ وهمن وسوسن وارين عمارتن لاءِ گهريل مواد مهيا ڪري ڇڏيو هو، پر جيستائين آيونيا ۽ ڪورنٿ جو وارو اچي تيستائين پاروس ۽ نيوميپيا جي مواد کي ڪجهه گهٽ درجو ڏئي انهيءَ مان مڙهيون، خانقاهون يا گهوڙن جا استبل اڏيا ويا هيا، ترڪن طرفان يونان ۽ ايشيا جي شهرن ۾ جيڪا تباهي روزانو آندي پئي وئي، ان صورتحال کي غمگين ۽ دلگير بڻائي ڇڏيو هو ۽ روم جا يادگار به وقت سان گڏ انهن تباهي ٿي ڪيا. سڪستس پنجنون (*) فقط هڪڙوئي اهڙو هو جنهن محلات جي لائق نفيس پٿر يا ماربل سينٽ پيٽر (34) جي شاندار عمارت ۾ لڳايا. عمارتسازيءَ ۾ تباهه ڪارين مان به ڪٿي ڪو ٽڪرو نئين جوڙجڪ ۾ ٻي مواد سان گڏ لڳي ٿي ويو ته ان تي خوشي ۽ ڏک جا مليل تاثرات سندن چهرن مان ظاهر ٿيا ٿي، پر ماربل جي گهڻي حصي کي اصل جوهر کان محروم ڪيو ويو هو ۽ ان جو مقدار به گهٽ استعمال ٿيل هو، ڇو ته ان کي گهڻو ڪري ساڙي چوني سان ملايو ٿي ويو ته سيمٽ جو ڪم ڏئي سگهجي. جڏهن پوگيس هتي آيو هو ته ڪنڪارڊ (35) جو مندر ۽ ٻيون ڪيتريون ئي شاهڪار عمارتون نظرن کان اوجھل ٿي چڪيون هيون ۽ ان دؤر جي هڪ چوڻي هڪ جائز خوف کي ظاهر ٿي ڪري ته عمارتسازي جي هن عمل کي جيڪڏهن جاري رکيو ويو ته قدامت جا سڀ منارا ۽ يادگار تباهه ۽ برباد ٿي ويندا (36). جيئن ته هو تعداد ۾ ٿورا هيا ته رومين جي گهرجن يا سندن ڦرمار تي ڪڙي نظر رکڻ ۾ کين آلت ايندو هو. پيٽرارچ پنهنجي تصور ۾، ايندڙ قومن ۾ بيشمار ماڻهن جي پيشنگوئي ڪري ڇڏي هئي (37). ۽ مون کي اعتبار ڪندي هڪ ٿي ٿئي ته چوڏهين صدي عيسوي ۾ پي سندن انگ گهٽجي فقط ٽيڻيه هزار ماڻهو وڃي رهيا هيا. ان وقت کان وٺي ليئو ڏهين (†) جي حڪومت تائين، جيڪڏهن اهو انگ وڌيو به هوندو ته فقط پنجاسي هزار ماڻهن تائين پهتو هوندو (38)، بهرحال شهرين جي واڌ، قديم شهر لاءِ، ڪنهن حد تائين هاجيڪار هئي. مون تباهيءَ جي ڪارڻن ۾ سڀني کان اهم ۽ زوردار سبب آخر ۾ بيان ڪيو آهي، يعني رومين جي وچ ۾ پنهنجا اندروني اختلاف ۽ دشمنيون جيڪي روم جي تباهيءَ جو وڏي ۾ وڏو سبب هيون. يونان ۽ فرانس جي شهنشاهن جي حڪومتن ۾، شهر جي ترقي جي رفتار ڪيترين بغاوتن سبب، ذري گهٽ رکجي وئي هئي، ڏهين صدي عيسوي جي شروعات ۾ فرانس جي زوال شروع ٿيڻ سان، روم ۾ خانگي جنگيون شروع ٿي ويون هيون، جنهن سبب نه ماڻهن کي روم جي قانون جي پرواهه هئي ۽ نه انجيل جي ضابطن ۽ اصولن کي ٿي مڃيائون، نه وٽن شهنشاهه جي لاءِ احترام رهيو هو ۽ نه حضرت عيسيٰ جي نمائندن جي عزت ٿي ڪيائون، پنج سؤ سالن جي اونداهي دؤر ۾ روم ۾ لڳاتار خوني تڪرار رهيا جن ۾ شهر جا معتبر ۽ امير توڙي عام ماڻهو ملوث

هيا، گيلف ۽ گبلنس، ڪولونا ۽ ارسيني قومن جا ماڻهو سدائين پاڻ ۾ پيا وڙهندا هيا ۽ جيڪڏهن ڪيتريون ڳالهيون هن وقت ذهن ۾ نه آهن ۽ تاريخ جون ٻيون ڪيتريون ئي ڳالهيون اهڙيون به آهن جيڪي ٻڌائڻ جهڙيون نه آهن، بهرحال مون تڏهن به پوين ٻن بابن ۾ ماڻهن جي شڪايتن ۽ لاقانونيت جي سببن ۽ اثرن کي بيان ڪيو آهي. اهڙي وقت ۾ جڏهن هر جهيڙي جهڳڙي جو فيصلو ترار جي زور تي ٿيندو هو ۽ قانون جي مڪمل ناکاميءَ جي صورتحال ۾ ماڻهن جو حياتيون توڙي ملڪيتون داؤ تي لڳل هونديون هيون ته جيڪي طاقتور ۽ ڏاڍا مڙس هيا انهن کي هٿيار ڏنا ويا هيا ته پنهنجي حفاظت به ڪن ۽ اهي هٿيار پلي پنهنجن مقامي يا ذاتي دشمنن خلاف استعمال ڪن جن کان يا ته هو ڊڄندا هيا يا انهن کان نفرت ڪندا هيا. فقط وينس کي ڇڏي، اهڙا خوف خطرا اٿلي جي هر ننڍي وڏي جمهوريه ۾ موجود هيا ۽ جيڪي امير يا نواب هيا اهي ڪمزور ماڻهن جي حقن تي ڏاڙو هڻي، انهن کان ڦرلٽ ڪري پنهنجن گهرن ۾ وڃي مضبوط (39) قلعا ٺاهيندا هيا ته جيئن اندروني دشمنن جي اوچتن حملن کان محفوظ رهن. هر شهر ۾ اهڙيون قلعي نما پر دشمني تي مبني عمارتون تعمير ڪيون ويون هيون، هن سلسلي ۾ لڪا شهر جو مثال ڏئي سگهجي ٿو جنهن ۾ ٽي سؤ قلعي نما منارا هيا، هن شهر جي قانون موجب منارن جي وڌ ۾ وڌ اوچائي چار ويهون فوٽ (يعني اسي فوٽ) کان مٿي نه رکڻي هئي، پر ڪن شاهوڪار شهرن ۽ وڏي آدمشماري وارين رياستن جي لاءِ خاص اجازت ڏني وئي هئي ته اهي انهن جي اوچائيءَ کي مقرر ٿيل حد کان مٿي به ٺاهي سگهن ٿا. سينٽر برٽڪئلون(*)، امن امان ۽ انصاف کي قائم رکڻ لاءِ جيڪو پهريون قدم کنيو ته هن (جيئن اسان اڳ ۾ به ٻڌايو آهي) روم جا هڪ سؤ چاليهه قلعي نما منارا هڪدم ڊهرائي پٽ ڪرائي ڇڏيا، ۽ افراتفري ۽ لاقانونيت جي آخري ڏينهن ۾ جڏهن مارتن (†) پنجنين جي حڪومت هئي، تڏهن چوڻيٿاليهه اهڙا منارا شهر جي تيرهن کان چوڏهن حصن ۾ اڃا به بيٺا هيا. شرارت جي مقصد پوري ڪرڻ لاءِ، قدامت جي يادگارن ۾ ڪجهه اهڙيون ترميمون ڪيون ويون ته جيئن اهي انهن منارن سان مشابهت رکندڙ هجن؛ مندر ۽ محراب مضبوط سرن ۽ پٿرن مان تعمير ڪيا ويا ۽ انهن مان ڪي ته تعريف جي قابل هيا جن مان ڪن جا نالا به ڪڍي سگهجن ٿا ۽ انهن کي جوليس سيزر، ٽائس ۽ ائنوننز (40) جي فتح جي منارن جي طرز تي تعمير ڪيو ويو هيو. ٿورڙي ردوبدل ذريعي، هڪ ٿيئر، هڪ نمائش گاهه ۽ هڪ مقبري کي به مضبوط ۽ ڪشادن قلعن ۾ تبديل ڪيو ويو هو. مون کي اها ڳالهه ورجائڻ جي ضرورت ناهي ته هئڊرن جي بندرگاهه کي پڻ سينٽ ائنجيلو (41) جي قلعي جو نالو ڏنو ويو هو ۽ سيورس جو محل به ايترو ته مضبوط هو جو اهو شاهي فوج جي حملي کي آسانيءَ سان برداشت ڪري ٿي سگهيو (42)، مٿيلا جو مقبرو ته مٿس ڪيل ڪمن (43) جي بار هيٺ ڊڄي ويو آهي، پامي ۽ مارسيلس جا ٿيئر سويلي (44) ۽ ارسيني خاندان جي قبضي هيٺ اچي ويا آهن، ۽ هڪ اڻ گهڙيل قلعي کي ڪيس وقت سر مرمت ڪري، سڃاڻي ۽ ان کي شاندار بڻائي اٿلي جي محلات جي زينت بنايو ويو آهي. حد اها آهي جو ڪليسان کي به هٿيارن ۽ قلعن سان سڃايو ويو آهي ۽ فوجي انجنيرن، جيڪي سينٽ پيٽر جي ڪليسا جي ڇت تي وڃي ويٺا هيا، وٽيڪن ۽ عيسائي دنيا ۾ وڏو خوف ۽ هراس پيدا ڪري ڇڏيو هو. جيڪا به شيءِ قلعي جو روپ وٺي ٿي ته ان تي حملو ٿيڻ به لازمي آهي، ۽ جنهن شيءِ تي حملو ٿيندو آهي ته اها تباهه به ضرور ٿيندي آهي. جيڪڏهن رومي، پادري کان سينٽ ائنجيلو جو قلعو زوريءَ ڪسي وٺن ها، ته انهن هڪ فرمان ذريعي اهو فيصلو ڪيو هو ته غلاميءَ جي هن يادگار کي يقيني طور تي تباهه ڪيو وڃي ها. جيڪا به عمارت

دفاعي مقصد لاءِ ٺهي هئي ته ان تي گهيرو لازمي ٿيڻو هو ۽ هر گهيرو ۾ برباديءَ جون انجئون پنهنجي پوري طاقت سان ڪم ڪنديون آهن. نڪولس چوٿين (*) جي موت کان پوءِ روم، جيڪو ڇهن مهينن تائين بغير ڪنهن حڪمران يا سينيٽ جي هيو، سڄي وقت لاءِ سخت خانہ جنگي جي ور چڙهي ويو. ’گهر‘ هڪ پادري جيڪو ان دور جو شاعر (45) به هيو، چوي ٿو، ’پٿرن جي تيز وسڪاري سبب صفا چيپائيجي ختم ٿي ويا هيا (46)، ۽ توب خاني جي گولين سبب ديوارن ۾ جڳهه جڳهه تي سوراخ ٿي ويا هيا، قلعن مان باهيون ۽ دونهون ٻاهر نڪري رهيو هو، ۽ حملي ڪندڙ لٽ ڦر ۽ انتقامي ڪارواين ۾ مشغول ٿي ويا هيا. ظلم جي قانونن ذريعي هنن پنهنجن دشمنن خلاف پنهنجا ڪم مڪمل ڪرايا ۽ اٽلي جي ڪجهه ڌرين سخت انتقامي ڪارروايون شروع ڪري ڏنيون جن جي گهرن ۽ قلعن کي ڏاهي پٽ ڪيو ويو (47). جيڪڏهن ڌارين جي مقامي دشمنيءَ سان پيٽ ڪجي ته اسان يقين سان چئي سگهون ٿا ته گهريلو اختلاف ۽ دشمنيون شهر جي لاءِ وڌيڪ هائيڪار ۽ تباهي آڻيندڙ هيون ۽ اسان جي هن راءِ جي تصديق پيٽرارچ پڻ ڪري ڇڏي آهي جڏهن هو چوي ٿو: روم جا تبرڪ ۽ سندس عظمت جي نشانن ڏي ٺهاريو! نه وقت جو وهڪرو ۽ نه بربرن جا حملا سندس بربادي جي دعويٰ ڪري سگهيا، پر اهو ڪارنامو سندس پنهنجن شهرين سرانجام ڏنو، سندس پنهنجي ڌرتيءَ جي پٽن ان کي تباهه ڪيو، ۽ توهان جي ابن ڏاڏن (هو هڪ معتبر شخص ائنيبالڊي ڏانهن لکي ٿو) لوهن ڏنڊن ۽ داسن سان هن شهر جي اها تباهي آڏي آهي جيڪا پيونڪ جا سورما ترارين (48) سان به نه ڪري سگهن ها. زوال ۽ تباهي جي ٻن آخري اصولن کي هڪ ٻئي سان ضرب ڪجي ڇاڪاڻ ته گهر ۽ منارا يا قلعا جيڪي خانہ جنگي جي ڪري تباهه ٿيا، انهن کي نئين سر تعمير ڪرڻ لاءِ قدامت جي منارن کان اتساهه حاصل ڪرڻ جي لڳاتار ضرورت پوندي رهندي.

هن قسم جا تجزيا، ٽائٽس جي نمائش گاهه تي به لاڳو ڪري سگهجن ٿا جنهن کي ڪوليزيم (49) (جلسي گاهه يا آکاڙو) جو نالو ڏنو ويو آهي. شايد ان ڪري جو اهو وڏي ايراضي تي ڦهليل آهي يا وري ان جو نالو نيرو جي وڏي مجسمي تان کنيو ويو آهي. هڪ اهڙي شاندار عمارت جيڪڏهن وقت ۽ فطرت ان جو ساٿ ڏين ها ته ان جي شايد دائمي حيثيت هجي ها. قدامت جا ماهر جن ان ڪوليزيم ۾ ويهڻ جي سڀتن جي تعداد کي ڳڻڻ جي ڪوشش ڪئي آهي، اهي ان راءِ جا آهن ته مٿين قطار ۾ پٿر جا ڏاڪا لڳل آهن، ۽ سڄو نمائش گاهه ڪاٺ مان ٺهيل گئلين سان سجايل آهي، جنهن کي ڪيئي پيرا باهه ساڙي رک ڪري ڇڏيو هو ۽ هڪ ٻئي پٺيان ايندڙ شهنشاهن پنهنجي حڪومت جي دؤر ۾ ان کي اچي ساڳيو رنگ، رونق ۽ روپ بخشيو هو. هر اها شيءِ يا نقش ۽ نگار جا لاجواب ۽ نادر نمونا، جيڪي ان وقت آسانيءَ سان ڪڍي سگهڻ جهڙا هيا، جيئن ديوتائن ۽ سورمن جا مجسما، مهانگا ڳهر زيور جن تي چٽسالي ٿيل هئي ۽ جن کي پتل مان ٺاهي انهن کي سون ۽ چانديءَ جي جڙاوت سان سينگارڻو ويو هيو، اهي ناياب ۽ املهه فنپارا فاتحن، جنونين، بربرن ۽ عيسائين جي لوپ ۽ لالچ جي ور چڙهي ويا. جلبي گاهه جي ڪيترن وڏن پٿرن ۾ ڪيترن سوراخن کي ڏٺو ۽ انهن تي ويچار ڪيو ويو ۽ ماڻهن جا به اندازا، جيڪي گهڻو ڪري درست لڳن ٿا، ته ان مان پٿر جي ڪاڇڙ ۽ زوال پذير ٿيڻ جو مطلب نڪري ٿو. هي پٿر پتل يا لوهه جي مضبوط ڪٽڻ ذريعي هڪ ٻئي سان ڳنڍيل هيا پر تڏهن به ڦورن يا لٽيرن جي غلابي نظرن کان بچي نه سگهيا (50)، جلبي گاهه جي ڪاريگرن ۽ هنرمندن کي هڪ قديمي تجزيي ۾ بيان ڪيو ويو آهي، جن انهن پٿرن ۾ سوراخ ڪيا هيا ته جيئن انهن سوراخن ۾ لڪڙا ڳائي سگهجن

جيڪي تنهن يا خيمن کي تڪ ڏئي بيهاري سگهن ته جيئن ڪاريگر انهن خيمن جي ڇانو ۾ پنهنجو ڪم ڪار آسانيءَ سان ڪري سگهن (51). فلٽوئن نمائش گاهه جي سونهن ان جو کليل هئڻ ۽ ڪشادگي هئي جيڪو اتر مان ايندڙ سياحن کي پري کان ئي ڪشش ڪندو هو ۽ جن ائين صدي عيسوي ۾ ان جي بيحد تعريف ڪئي آهي. هڪ معزز پاڌري چوي ٿو: 'جيستائين نمائش گاهه موجود آهي ته روم به سلامت آهي، جڏهن نمائش گاهه ڏهندو يا ڪرندو ته روم جو به خاتمو ٿي ويندو ۽ روم جي خاتمي سان دنيا جو به خاتمو ٿي ويندو' (52)، جنگ جي جديد طريقن ۾، جيڪڏهن ٽي ٽڪريون ڪنهن جنگي صورتحال تي ڪنٽرول ڪن ٿيون ته ساڳي صورتحال هڪ قلعي لاءِ ڪارگر نه هوندي، پر انجڻن جي شديد حملي کي فقط ديوارن ۽ محرابن جي طاقت ۽ مضبوطي ئي منهن ڏئي سگهندي، ۽ اهڙي صورت ۾ فوج جو وڏو تعداد پڻ ڪارآمد ٿي سگهندو هو، جن مان ڪجهه وٽيڪن ۽ ڪئپيٽول تي مورچا سنڀاليندا هيا ته ٻيا وري لئٽران ۽ ڪوليزيم يا نمائش گاهه ۾ پڪڙجي ويندا هيا (53).

روم ۾ قديمي راندين جي بند ٿيڻ جي سببن کي به سمجهڻ جي ضرورت آهي ۽ ڪارنيوال جي راندين ۽ گشتين، جيڪي ٽيسٽاسين جبل ۽ سرڪس ائگوئلس (54) جي نالي جاتيون سڃاتيون وينديون هيون، انهن کي قانون (55) توڙي شهر جي ريتين رسمن جي پٺڀرائي حاصل هئي. راندين جي موقعن تي سينيٽر وڏي مان شان سان ايندو هو ۽ بهترين رانديگرن جو فيصلو ڪري پوءِ انهن ۾ انعام اڪرام ورهائيندو هو جيئن سونيون منڊيون، ڪو لباس يا ڪو ريشمي ڪپڙو انعام طور ڏنا ويندا هيا. يهودين تي مڙهيل ٽڪسن منجهان، راندين جي سالياني جشن جي خرچن جو پورا ڪيو ويندو هو (57)، ان کان سواءِ ڊوڙن جا جسماني توڙي گهوڙي سواري يا بگين جي پاڇ جا مقابلا ڪرايا ويندا هيا، اهڙي سلسلي جون تورنامينٽون پڻ ٿينديون هيون جنهن ۾ روم جا ٻاهر نوجوان حصو وٺندا هيا. سال 1332ع ۾ اتر-اولهه آفريڪا جي مسلمانن يا اسپين جي ماڻهن جي رواج موجب سانن يا سانهن جو هڪ ميلو مڃايو ويو جنهن جو اهم ٻڌڻو ۽ جلسي گاهه ۾ ڪيو ويو، هن موقعي کي ان وقت جي ڪتابن ۽ دائرين ۾ درج ڪيو ويو (58). راندين جي مقابلن کي به ٻيهر رائج ڪيو ويو ۽ هڪ عام اعلان ذريعي رميني ۽ روم جي اميرن کي به هنن مقابلن ۾ شريڪ ٿيڻ لاءِ دعوت ڏني وئي هئي ته جيئن هن خطرناڪ وندر ۾ حصو وٺن. روم جي عورتن کي تن فوجي طبقن ۾ آندو ويو ۽ تن بالڪونين ۾ کين ويهاريو ويو جيڪي اڄوڪي ڏينهن يعني 3 سيپٽمبر تي ڳاڙهي لباس ۾ قطار ڪري بيٺيون هيون. وڻندڙ ۽ خوش خلق چوڪري جيڪو واهنن عورتن کي ٽائبر کان به اڳتي وٺي وئي، هيءُ هڪ مقامي ڊوڙ هئي جنهن ۾ قدامت جا ڪجهه آثار ۽ رنگ نظر ٿي آيا. شهر جي باقي حصي کي، دستور موجب ٻن حصن يعني ڪولونا ۽ ارسيني خاندانن ۾ ورهايو ويو هو؛ ٻئي طبقا پنهنجين پنهنجين عورتن جي حسن ۽ انهن جي گهڻي تعداد تي فخر ڪندا هيا ته ڪهڙي طبقي وٽ ڪيتريون خوبصورت دوشيزائون موجود هيون؛ بهرحال هڪ نينگري سويلا ارسيني بيحد حسين هئي جنهن جي ان وقت گهڻي تعريف ڪئي ويندي هئي، پر ڪولونا طبقي ان ڳالهه تي افسوس جو اظهار ڪيو ته وٽن پڻ هڪ خوبصورت چوڪري ضرور هئي پر نيرو جي باغ ۾ گهمندي سندس پير کي موهر اچي ويو هو جنهن ڪري هوءَ موجود نه هئي. معزز شهري ۽ امير ماڻهو پنهنجن پهلوئن کي وٺي وڃي آکاڙي ۾ لاهيندا هيا ته فقط هڪ نيزو هٿ ۾ کڻي پيرين پيادو وڃي جهنگلي سانن (سانهن) سان مقابلو ڪري، هيڏي ساري هجوم مان اسان جي هڪ تجزيي نگار ويهن بيحد نمايان سورمن جا نالا، سندن رنگ ۽ انهن جا شغل چونڊيا آهن. ڪيترا

ته اهڙا نالا آهن جيڪي سڄي روم ۾ مشهور آهن جيئن: ملائيسٽا، آلتيري، ڪورسي، رنگ انهن جي مزاج ۽ وقت جي نزاکت مطابق چونڊيا ويا هيا، شغل سندن اُميدن ۽ ناڪامين مطابق هيا ۽ انهن منجهان گهڻو ڪري سندن بهادري نظر پئي ايندي هئي. آئون هوريتائي جي جوانن وانگر اڪيلو آهيان. هي هڪ بهادر ڌارڻي انسان جو اعتماد هو. آءُ آڏاس ۽ دلگير رهندو آهيان هڪ واندي نوجوان روئندي چيو جنهن جي زال مري وئي هئي. آءُ باه وانگر ٿو ٻران ۽ دونهين وانگر ڊڪندو ٿو رهان. هي هڪ عاشق جو آواز هو. آءُ لوينيا يا لوسريشيا جي پوڄا ڪريان ٿو. هڪ مشڪوڪ جملو هو جنهن ۾ جديد عشق جو اظهار هو. 'منهنجو عقيدو اهڙو صاف آهي جهڙي اچي پوشاڪ.' مون کان وڌيڪ طاقتور ٻيو ڪير آهي؟ جيڪڏهن آءُ رت ۾ ٻڏي وڃان ته منهنجو موت ڪيترو نه خوشگوار هوندو. هي هڪ خطرناڪ بهادريءَ جو اظهار هيو. ارسيني خاندان جي فخر يا سندن دورانديشي کين آکاڙي ۾ لهڻ کان روڪيو جنهن تي سندن موروثي دشمنن جو قبضو ٿي ويو هو ۽ جن تي ڪولونا جي عظمت جا نشان اُڪريل هيا. 'توڙي جو آءُ مغموم آهيان، پر پوءِ به طاقتور آهيان.' جيئو مضبوط آهيان، اوترو ئي عظيم آهيان. 'جيڪڏهن مون کي شڪست اچي وئي' هو تماشيبين سان مخاطب ٿيندي چوي ٿو، 'نه ائين سمجهو ته اها اوهان سڀني جي شڪست هوندي.' ان جو مطلب (ليکڪ چوي ٿو) اڻ سڌي طرح اهو هو ته جيڪڏهن ٻين خاندانن جو تعلق وڻيڪن سان هيو، ته اهي ئي فقط اهڙا هيا جيڪي ڪئپيٽول جا حمايتي هيا. آکاڙي جا مقابلا سخت خطرناڪ ۽ خوني قسم جا هوندا هيا. آکاڙي ۾ لٿل هر ماڻهو سانجھ جو مقابلو ڪندو هو ۽ فتح گهڻو ڪري چئن پيرن واري جانور جي ٿيندي هئي، ڇو ته هاڻي فقط يارهن چٽا ميدان تي وڃي بچيا هيا، نو زخمي ٿي پيا هيا، ارڙهن پهلوئن مري چڪا هيا جن جو تعلق سندن مخالفن سان هيو. ڪي معزز خاندان پنهنجن پيارن جي موت تي ماتر ڪري رهيا هيا، پر جيڪو سندن دفن جي رسم جو شان هو سو ڏسڻ وٽان هيو. جڏهن سندن جنازا سينٽ جان لئٿران ۽ سينٽ ماريامگور جي ڪليسان ۾ نيا ويا ته جڻ هڪ جشن جو ماحول هو، نتيجي ۾ ماڻهن کي ٻن ڏينهن جي موڪل ڏني وئي. ان ۾ ڪو به شڪ ناهي ته اهڙن مقابلن ۾ رومين جي رت کي نه هاريو وڃي ها، تنهن هوندي به ۽ توڙي جو اسان سندن اُپهرائي ۽ تڙاپ تي الزام ضرور مڙهيو ٿا پر پوءِ به اسان سندن بهادريءَ جي ڪارنامن تي کين داد به ڏيون ٿا ۽ انهن عزت وارن رضاڪارن کي به آفرين ڏيون ٿا جيڪي پنهنجي عظمت جو مظاهرو ڪندي هن ميلي ۾ پنهنجون حياتيون تريءَ تي رکي اچي مقابلن ۾ حصو وٺن ٿا ۽ ماڻهن جون دليون موهي وجهن ٿا، همدرديون حاصل ڪن ٿا ۽ انهن جو پاڳ انهن قيدين، مجرمين ۽ بدڪارن کان ڪيئي دفعا وڌيڪ بهتر آهي جن کي سندن ڏوهن جي سزا ۾ گهلي قتل ڪيو وڃي ٿو (59).

هن دفعي نمائش گاه جو استعمال جڻ انوکو ۽ لاجواب موقعو هيو، روزانو مواد ۽ شين جون گهرجون وڌنديون رهيون پر کين مهيا گهٽ ٿي ٿيون ۽ شهري سواءِ افسوس ڪرڻ جي ٻيو ڪجهه به نه ٿي ڪري سگهيا ۽ نه کين مطمئن ڪري پئي سگهيا. چوڏهين صدي عيسوي ۾، هڪ دغاوازي جي سمجهوتي ذريعي پنهنجي خاندانن کي جلبي گاه (ڪوليزيم) جي کاڌ مان (60) مفت پٿر ڪيڻ ۽ انهن کي پنهنجي استعمال ڪرڻ جي اجازت ملي وئي، ۽ پوگيس افسوس جو اظهار ٿو ڪري ته پٿرن جي وڏن انبارن کي روم وارن جي بي وقوفي سبب ساڙيو ٿي ويو ته جيئن انهن مان چونو ناهي سگهجي. پٿرن جي هن ناجائز استعمال کي ٻُنجو ڏيڻ لاءِ ته متان رات جي اندازي ۾ پٿرن جي چوريءَ جو ڪاروبار هلندو رهي، يوجينيس چوٿين (*). انهن جي چوگرد هڪ وڏي ديوار ٺهرائي ڇڏي ۽ هڪ قانون ذريعي

جيڪو اڃا تائين موجود آهي، عمارت جو هيٺيون حصو نه پر پوري عمارت پاڙي واري خانقاه (62) جي ويراڳين جي حوالي ڪري ڇڏي. سندس موت کان پوءِ ماڻهن گوڙ ڪري ديوار کي ڏاهي ڇڏيو، ۽ جيڪڏهن اُهي پنهنجن وڏڙن جي عظيم يادگارن ۽ منارن جو قدر ڪن ها ته اُهي پنهنجي عزم کي به سڄو ثابت ڪن ها ته اهڙيون قومي شيون خانگي ملڪيت جي حوالي هرگز نه ڪيون آهن. اندرئين حصي کي نقصان پهتو هو پر سورھين صدي جي وچ ڌارن، علم ۽ ڪجهه پراڻن جو هڪ سٺو دؤر آيو ۽ ديوار جي ٻاهرئين حصي جو هڪ هزار، ڇهه سؤ ۽ ٻارنهن فوٽن جيترو ٽڪرو اڃا ثابت هو ۽ اُهو ڊھڻ کان بلڪل بچي ويو هيو، ان ۾ چار ويهون (يعني اسي) محراب ٺاهيا ويا جن جي اوچائي هڪ سؤ اٺ فوٽ رکي وئي. جيڪا ٻي تباهي ٿي هئي، پال ٽئين (†) جا ڀائٽيا مجرم نڪتا ۽ هر سياح جنهن فارنيس جي محل ڏي نگاه ٿي وڌي ته انهن اهڙن بيهودن بادشاهن (63) جي عياشي ۽ بي حرمتي وارين روين تي ڦٽ لعنت ٿي وڌي. ساڳي ملامت ۾ باربيري پڻ شامل هيا ۽ ٻين کي تڪليفن پهچائڻ جي روين کان ماڻهو گهڻو خوف زده هيا. بهرحال جلدئي نمائش گاه کي مذهب جي پناه ۾ ڏنو ويو ۽ هن خير جي ڪم ۾ وڏو نيڪ نام پادري بينيڊڪٽ- چوڏهون (†) شامل هيو جنهن هن هنڌ کي مقدس بنائي ڇڏيو جنهن کي اڏيتن ۽ ڪجهه من گهڙت افسانن اڳ ۾ عيسائي شهيدن جي رت سان داغدار بنائي ڇڏيو هو (64).

جڏهن پيٽرارچ يادگار منارن کي ڏٺو ته سندس اکيون اهو نظارو ڏسي ٿڌيون ٿيون ڇو ته کيس حيرانگي ٿي ته جيڪي ڀڳل ٿل ٽڪرا هيا انهن کي به جوڙي خوبصورت بڻايو ويو هيو، ساڳي وقت کيس رومين جي سُستي (65) ۽ ڪاهليءَ تي افسوس واري حيرت ٿي (66)، ۽ خوشي ٿيڻ جي بجاءِ وِتر کيس شرمساريءَ جو منهن تڏهن ڏسڻو پيو جڏهن کيس اها خبر پئي ته، سواءِ سندس دوست رينزي ۽ ڪولونا خاندان جي هڪ ٻي شخص جي، روم جي هڪ ڌارئي شخص کي به، هتان جي قدامت وارين جاين جڳهن جي، شهر جي اميرن ۽ مقامي ماڻهن جي مقابلي ۾ گهڻي ڄاڻ هئي (67). روم وارن جي اڻ ڄاڻائي ۽ سندن سادگي کي، شهر بابت ڪرايل هڪ جائزي ۾ تفصيل سان بيان ڪيو ويو آهي، جنهن کي تيرهين صدي عيسوي جي شروعات ۾ شايع ڪيو ويو هيو ۽ ان ۾ نالن ۽ جڳهن جون ڪيتريون ئي غلطيون آهن جن کي درست نه ڪيو ويو آهي، ٻيو ته ڪئپيٽول (68) جو ذڪر جنهن انداز سان ڪيو ويو آهي، اُهو هر پڙهندڙ کي نفرت ۽ ڪاوڙ مان مُرڪڻ تي ضرور مجبور ڪندو. 'ڪئپيٽول' هڪ نامعلوم ليکڪ چوي ٿو، 'تي اهو نالو دنيا جي وڏي هٿڻ جي حيثيت سان رکيو ويو آهي جتي سفير ۽ سينيٽر، شهر توڙي دنيا جي حڪومت خاطر، هتي رهندا هيا. هن جون مضبوط ۽ اوچيون ديوارون شيشن ۽ سون سان ڍڪيل هونديون هيون جن کي نقاشي ۽ دنيا جي مهانگي چٽسالي واري چٽ جو تاج پارايو ويو هو. قلعي جي هيٺان محلات هيو جنهن جو گهڻو حصو سون سان سينگاريل هيو ۽ جنهن کي قيمتي پٿرن سان سجايو ويو هيو جن جي قيمت سڄي دنيا جي ٽئين حصي جيتري وڃي بيهندي. سڀني صوبن جي مجسمن کي هڪ خاص طريقي سان ٻيهاريو ويو هو، هر مجسمي جي گچيءَ ۾ هڪ گھنڊڻي ٻڌي لڙڪائي ويئي هئي، ۽ ٽن يا چارو (69) جو ڪمال اهو هو جو جيڪڏهن ڪو صوبو، روم جي خلاف اوچتي بغاوت ڪندو هو، ته مجسمو خود بخود ان صوبي طرف پنهنجو منهن ڦيرائيندو هو، گھنڊڻي زور سان وڇڻ شروع ڪندي هئي، ۽ ڪئپيٽول جو پيغمبر ان باغي ماڻهو جي سڃاڻپ ڪري وٺندو هو ۽ سينيٽ کي هن خطري جي گھنڻيءَ کان هڪدم آگاه ڪيو ويندو هو، هڪ ٻيو مثال جنهن جي گھٽ

اهميت پر اوترو ئي بيهودو ۽ فضول آهي جنهن ۾ بن ماربل جي ٺهيل گهوڙن بابت ٻڌايو ويو آهي ته انهن کي به اگهاڙا نوجوان هلائيندا آهن جن کي هاڻي ڪانسٽنٽائن جي غسل خانن مان منتقل ڪري ڦٽرل ٽڪرين تي آندو ويو آهي. فيدياس ۽ پريڪسيٽلز جهڙن مصورن جي نالن جي غلط استعمال کي ڪڍي معاف ڪري سگهجي ٿو پر يونان جي هنن مصورن ۽ نقاشن جي نالن کي، چئن سؤ سالن کان به اڳتي يعني پيريڪلس کان ٽائيريس جي دؤر تائين به هٽايو نه وڃي ها ۽ انهن کي فيلسوفن يا جادوگرن جي روپ ۾ پيش نه ڪيو وڃي ها، جن جي اگهاڙپ سندن سچائي ۽ ڄاڻ جي علامت هئي، ۽ جيڪي شهنشاه سان ڪن ڳجهن ڳالهين جو به انڪشاف ڪندا هيا ۽ هر دنياوي معاوضي وٺڻ کان انڪار ڪرڻ کان پوءِ، کين اهو اعزاز نصيب ٿيو جو هو پنهنجي زندگي جي مٺاري کي به خير باد ڪري هن دنيا مان هليا ويا (70). اهڙيءَ طرح فقط جادو جي طاقت ۾ يقين رکڻ وارا رومي فن ۽ حسن جي طاقت کان بنهه بي خبر هيا؛ پوگيس پنجن مجسمن کي پاڻ ڏٺو هو باقي بيشمار جيڪي تباهه ڪارين سبب زمين ۾ دفن ٿيل هيا، انهن کي ڪوبه نه ڏسي سگهيو هو ۽ ٻيهر جاري اٿارڻ جي عمل ۾ اڃا شايد دير هئي ۽ عين ممڪن هو ته ان عمل کي سڪ سلامت ۽ روشنيءَ جي دؤر اچڻ تائين ملتوي ڪيو وڃي (71). نيل ندي، جيڪا هاڻي وٽيڪن کي سرسبز رکي ٿي، کي ڪجهه مزدورن اونهائيءَ ۾ وڃي ڏٺو هو جتي کين انگورن جو باغ مليو هو جيڪو مندر يا خانقاهه جي ويجهو هيو پر بي صبر مالڪ، جنهن کي تجسس وارين ملاقاتن ڪجهه تڪليف پهچائي هئي، ماربل کي غير فائدي مند سمجهي ان کي ان جي اصل قبر ۾ ٻيهر واپس ڪري ڇڏيو (72). پامي جي مجسمي جي دريافت، جيڪو ڏهه فوٽ ڊگهو هو، هڪ قانوني مسئلو ٿي ويو هو. ان کي بن ديوارن جي وچ تي لٿو ويو هيو، جڳ انصاف ڪندي فيصلو ڏنو ته سِر کي جسم کان جدا ڪيو وڃي، ته جيئن پاڙي وارن مالڪن جي دعوائن کي مطمئن ڪري سگهجي، ۽ جڳ صاحب جي فيصلي تي هڪدم عمل به ٿي وڃي ها جيڪڏهن مان وارو پادري وچ ۾ مداخلت نه ڪري ها ۽ پنهنجي شفقت ۽ مهربانيءَ سان رومي سورمي جو سِر، پنهنجي ملڪي ماڻهن جي بي وقوفيءَ جي فيصلي ۽ بربريت جي ڪاروائيءَ کان نه بچائي ها (73).

پر شڪر ٿيو جو بربريت جا ڪارا ڪڪر نيٺ هٽڻ لڳا ۽ مارتن-پنجين (*) ۽ سندس جانشين امن ۽ سکون جي ماحول کي موٽائي آندو، شهر توڙي هڪ ڪليساڻي ملڪ ۾ ٻيهر رونقون بحال ٿيڻ لڳيون. پندرهن صدي عيسوي کان، روم ۾ بهتري جي صورتحال ان ڪري نه آئي هئي ته اها روم جي آزادي جو نتيجو هئي. ڪنهن به وڏي شهر جو فطري بنياد محنت آهي، ان کان پوءِ پاڙيسري ملڪن جي آبادي به ترقي جو ذريعو هوندي آهي ڇو ته ان آباديءَ مان پيٽ گذران، شين ٺاهڻ ۽ پرڏيهي واپار جا لڳ لاڳاپا به ترقي ڪرڻ جا ذريعا هوندا آهن. پر روم جو گهڻو حصو ويران ۽ بيابان آهي، بادشاهن جا ننڍا ملڪ جيڪي هر طرف ڦهلجي ويا آهن، انهن جي زمينن کي سُست هٿ يا وري ڪرايي دار هاري ڪيڙيندا آهن ۽ اهڙي ناڪام محنت سان جيڪي ٿورڙا فصل اڀاڻجن ٿا ته انهن جي پيداوار يا ته ٻاهر برآمد ٿئي ٿي يا وري هڪ هٿي جي نذر ٿي وڃي ٿي. هڪ ٻيو مصنوعي سبب جيڪو شهر جي واڌ جو ڪارڻ آهي اهو بادشاهه جو ان شهر ۾ محل آهي؛ عياشي واري گهر جو هيڏو سارو خرچ ۽ ملڪ تي پاڙيندڙ صوبن جا ٽئڪس آهن، جن جو به ڪو جوڳو بندوبست ڪرڻو هوندو آهي. اهي صوبا يا انهن مان اڳڙندڙ ٽئڪس به شهنشاهت جي خاتمي سان گڏ ختم ٿي ويا؛ ۽ جيڪڏهن پيرو جي چاندي ۽ برازيل جو سون، وٽيڪن جي ڪشش جو باعث بڻيو آهي ته پادرين جو ناڻو، آفيسن جا خرچ، زيارتين ۽ ٻين ماڻهن جون

خير خيراتون ۽ ٻيا ڪليساڻي خرچ اخراجات پورا ڪرڻ لاءِ جيڪا غير يقيني آمدني ٿئي ٿي ته ان منجهان محلات جي خرچن جو پوراڻو ڪرڻ يا شهر جي خوشحالي کي يقيني بنائڻ مشڪل ڪم آهي. روم جي آدمشماري جيڪا يورپ جي ٻين گاديءَ جي هنڌن جي مقابلي ۾ گهڻي گهٽ آهي، سا هڪ لک ستر هزار ماڻهن تي مشتمل آهي (74)، ۽ جيڪو وڏو حصو ديوارن جي اندر آهي ۽ ٻيو وڏو حصو جيڪو ستن ٽڪرين تي پکڙيل آهي، اُتي انگورن جا باغ آهن باقي رهيل ٽڪرا اڃا تائين تباهيءَ جو نقشو پيش ڪري رهيا آهن. موجوده جديد شهر جي خوبصورتي توڙي شان شوڪت کي هڪ طرف حڪومت طرفان ناجائز فائدين وٺڻ ته ٻي طرف وهمن وسوسن جي اثر سان منسوب ڪيو ويو آهي. هر دؤر (سڀني سان لاڳو ناهي) ۾ ملڪ ۾ ڪو نئون يا نوان خاندان داخل ٿي تيزيءَ مان وڌندا رهيا آهن جن ۾ وري بغير ٻارن جي پادري به هوندا آهن ۽ ظاهر آهي ته انهن سڀني جي خرچن جو بار ڪليسا ۽ ملڪ مٿان هوندو آهي. ڀاڳ وارن ڀائرين جا محلات، شان، شوڪت ۽ خدمتن جي سلسلي ۾ روم جي عاليشان منارن ۾ شامل آهن جن تي عمارت سازي جي فن، پيئنگ، ۽ چٽسالي جو ڪمال ڏسڻ جهڙو آهي ۽ انهن جون گئليرون ۽ باغ باغيچا قدامت جي نفيس ۽ نازڪ ڪمن سان سينگاريل آهن جن مان ناهيندڙن ۽ نهرائيندڙن جي نفيس ذوق شوق جي چڱيءَ طرح خبر پوي ٿي. اهو ناڻو جيڪو ڪليساڻن ذريعي جمع ٿي ٿيو انهيءَ لاءِ پادرين کي اختيار ڏنا ويا هيا ته ان جو خرچ به ڪليساڻي عبادتن تي ڪيو وڃي، پر اهو ڪم عجيب ۽ ڏکيو هوندو هو ته اهڙين عبادت گاهن، قربان گاهن، ننڍين گرجائن، ۽ ڪليساڻن جي تعداد ۽ معيار جو اندازو ڪيئن لڳائجي چاڪاڻ ته ننڍا ننڍا تارا، وڻيڪن جي سچ جي روشنيءَ ۾ نظر به نه ايندا هيا جيئن سينٽ پيٽر جو گنبذ، جيڪو مذهبي تاريخ جي هڪ عظيم الشان آڏاوت جونادر نمونو آهي. جوليس-سي، ليئو-ڏهين، ۽ سڪس-پنجين جي شهرت سان گڏ رئفيل جي برٽمينٽ ۽ فوٽانا ۽ مائڪل-اٽنجيلو جي نيڪ نامي به گڏيل رهي آهي، ۽ ساڳي سخا ۽ فياضي جيڪا محلاتن ۽ مندرن جي تعمير ۾ ڏيکاري وئي هئي، اوتري ئي جوش جذبي سان ان کي زنده ڪيو ويو هو ته جيئن قدامت وارن ڪمن کي ساڳئي شان شوڪت سان قائم رکي سگهجي. وڏين نمايان جڳهن، چؤراهن ۽ چؤسولن تي ماڻهن جي آرام آسائش لاءِ چوڪنڊا ڍڪا يا ٿلها نهرايا ويا هيا؛ قيصر ۽ سفيرن جي دؤر جي يارهن وڏن پاڻيءَ جي تلائن منجهان ٽن جي مرمت ڪري ساڳي حالت ۾ آندو ويو هو، مصنوعي ندين کي نون ۽ پراڻن محرابن منجهان گذاريو ويو هيو ته جيئن صحت مند ۽ تازو پاڻي ماربل جي ٺهيل حوضن ۾، ماڻهن جي استعمال لاءِ جمع ٿي سگهي، ۽ تماشين، جيڪي سينٽ پيٽر جي ڪليسا جي ڏاکڻين تي چڙهڻ لاءِ بيتاب ۽ بيچين هوندا هيا، مصر جي گرٽنائيت جهڙي ناياب پٿر جي ٺهيل ٽئين وٽ اچي رڪجي ويندا هيا چاڪاڻ ته اُهي ٽنڀ ٻن اوچن ۽ دائمي ڦوهارن جي وچ تي بيٺل آهن جن جي اوچائي هڪ سؤ ويهه فوٽ آهي؛ هي نقشو-هيءَ صورتحال، قديم روم جا نشان ۽ عظمت جا منارا، قدامت پرستي جي هڪ شاگرد (75) وڏي محنت سان بيان ڪيا آهن ۽ هر هڪ شئي جي وضاحت پڻ پيش ڪئي وئي آهي، ۽ سورمن جي قلمن جا نشان ۽ تبرڪ، جن جو تعلق وهمن وسوسن سان نه، پر سڌو سنئون شهنشاهت سان آهي، انهن کي زيارتين جي هڪ نئين نسل عقيدت ۽ احترام مان وڃي ڏنو آهي. هي اُهي ساڳيا ماڻهو آهن، جن کي اتر جي ملڪن جي وحشين ۽ جهنگلين طور سڃاتو ويندو هو.

هنن زيارتين ۽ سڄي صورتحال کي سامهون رکندي، پڙهندڙ روم جي شهنشاهت جي زوال ۽ خاتميءَ جي تاريخ بابت ضرور جذباتي ٿي ويندو ڇو ته هي هڪ اهڙو دلفريب ۽ ڏيڄاريندڙ منظرنامو آهي.

جنهن جو مثال انسان ذات جي تاريخ ۾ نٿو ملي. مختلف سبب ۽ واقعن ۽ وارداتن جا اثر هڪ ٻئي سان گهرو تعلق رکن ٿا جيڪي انساني تاريخ جا دلچسپ داستان آهن؛ سيزرس جي چالاڪي واري پاليسي، جن وڏي عرصي تائين روم جي آزاد جمهوريه جي نالي ۽ ناموس کي روشن رکيو، فوجي آمريت جي بدحالي، عيسائيت جو اڀرڻ، مستحڪم ٿيڻ ۽ انهن جا فرقا، قسطنطنيه جو بنياد پوڻ، بادشاهتن جي ورهاست، جرمني ۽ سئٿيا جي بربرن جا حملا ۽ انهن جي بحالي، شهري قانون جا ادارا، مُحَمَّد ﷺ جن جو ڪردار ۽ سندن مذهب، پادرين جي دنيا داري واري خودمختياري، چارليمئگني جي اولهه جي شهنشاهت جي بحالي ۽ ٻيهر ان جو زوال، اوڀر ۽ لاطينين طرفان صليبي جنگيون، اتر اولهه جي مسلمانن ۽ ترڪن جون جنگي سويون، يونان جي شهنشاهت جي تباهي، ۽ وچين دؤر ۾ روم جي حالت ۽ انهيءَ جي انقلابن جا ذڪر اذڪار هن تاريخ ۾ تفصيل سان بيان ڪيا ويا آهن. هڪ تاريخدان شايد پنهنجو موضوع هن ڪتاب ۾ ڳولي وٺندو ۽ ان تي خوش ٿي داد ڏيندو، پر، جڏهن هو پنهنجين ڪُٺين ۽ ڪوتاهين کان واقف ٿيندو ته پوءِ شايد مواد جي ڪميءَ جي شڪايت ڪندو ته هي يا هو موضوع اڃا اڻپورو رهجي ويو آهي.

آءٌ هتي ڪئپيٽول جي تباهه ڪارين ۾ ئي هيس جو مون کي ’زوال ۽ خاتمي‘ جي تاريخ لکڻ جو خيال آيو جنهن مون کي لڳ ڀڳ ويهن سالن جي ڄمار تائين وٺندڙو به آهي ته قابو به ڪري رکيو آهي، ۽ هي ڪم، توڙي جو منهنجي نظر ۾، پوريءَ طرح منهنجي خواهش مطابق ناهي، تڏهن به جيئن ۽ جهڙو آهي، آءٌ ان کي ماڻهن جي اڳيان پيش ڪري رهيو آهيان.

لاسين، 27 جون، 1787ع (مصنف)

حيدرآباد، 12 آگسٽ، 2011ع (سنڌيڪار)

باب ايڪهٽريون

(حاشين بابت وضاحتون)

- (1) مون اڳي ئي (باب- 65 جا حاشيا) پوگيس جي عمر (1380-1459 ع) سندس ڪردار ۽ سندس تحريرن بابت معلومات ڏني آهي ۽ خاص طرح مقدر جي لاهن ڇاڙهن بابت سندس شاندار ليڪچر بابت پنهنجا تاثرات پيش ڪيا آهن.
- (2) هي حاشيو يوناني يا لاطيني ٻولي ۾ ڏنل آهي جنهن جو انگريزي ترجمو گبن طرفان ڏنل ناهي، تنهن ڪري ان جو سنڌي ترجمو به نٿو ڏئي سگهجي. (سنڌيڪار)
- (3) هي قديم تصوير جنهن کي وڏي هوشياريءَ سان پيش ۽ فنڪاريءَ سان مڪمل ڪيو ويو آهي، يقيني طور تي روم جي رهواسين لاءِ وڏي دلچسپيءَ جو باعث هوندي، ۽ اسانجن اڳوڻين روايتن موجب اسان کي رومين جي طرفداري ۽ ساڻن همدردي ڪرڻ گهرجي.
- (4) پوگيس (مقدر جا لاهڻا ڇاڙها، ص- 21).
- (5) ڏسو پوگيس (صفحا 22-8)
- (*) (سڪندر سيورس)
- (†) سيپٽيمس سيورس
- (‡) مارڪس آريليس
- (*) پنجنين ۽ چوٿين- ق.م جا رومي مصور ۽ نقاش
- (6) هي مضمون، مختصر ۾ لاڳاپيل حاشين سميت ماتنفاڪن ڇپرايو آهي (اتلي جي ڊاٽري- صفحا 301-283) جيڪو پنهنجو تنقيدي جائزو به پيش ٿو ڪري. 'تيرهين صدي عيسوي جو هڪ ليکڪ، جنهن کي تاريخ نويسيءَ جو ڪو علم ڪونهي، جيئن انهن وقتن ۾ اڪثر ٿيندو هو، ۽ جنهن جو سڄو ڪم حماقتن ۽ نادانين سان ڀريل آهي، پر جيئن ته هن روم جي باقي بچيل يادگارن ۽ منارن بابت پورو احوال پيش ڪيو آهي ته اهو جيڪو روم جي قديمي عمارتن ۽ تاريخي جڳهين جي جستجو ڪندو ته سندس ڪم مان، پوءِ به ماڻهو ڪجهه نه ڪجهه رهبري ضرور حاصل ڪندا'. (ص- 283).
- (7) پيري مئبيلان (آئاليڪٽا- iv, 502 ix صدي جي هڪ نامعلوم زيارتي بابت لکيو آهي ته هو جڏهن روم جون ڪليسائون ۽ ٻيون مقدس جايون گهمڻ ويو ته هن ڪيتريون ئي عمارتون، ورائڻا ۽ ڇپرائڻا وڃي ڏنا جيڪي تيرهين صديءَ ۾ ڊهي ۽ ڀڄي پُري غائب ٿي ويا هيا.
- (*) (صديون).
- (†) (محلات).
- (8) محلات بابت ڏسو پيٽرارچ جو ڪتاب 'يادگيريون' (i, 325) ڊونئس (ص- 338) ۽ نارڊيني (صفحا 414, 117).

(9) مصري اهرامن (PYRAMIDS) جي عمر تمام پراڻي پر صحيح طرح تي معلوم ناهي ڇو ته ڊايوڊورس سڪيولس (i,i,44,72) اهو فيصلو نٿو ڪري سگهي ته انهن جي تعمير 1000 يا 3400 سال اولمپنڊ کان CLXXXth اڳ ٿي هئي. سر جان مارشمئن مصر جي قديم خاندانن جو مثال پيش ٿو ڪري جنهن موجب مصري اهرامن جي عمر 2000 سال ق.م ٿئي ٿي. (ڪرائيڪس ص-47).

(10) گلاگس جي تقرير جو جائزو وٺو جيڪا الٽڊ ۾ ڏنل آهي (vi,146) هي فطري پر غمگين چهرو هومر جو ڄاتل سڃاتل هيو.

(£) هڪ زلزلي ۾ ليما 1746 ۽ لسبن، 1755 ۾ تباھ ٿيا هيا.

(11) ايمر-ڊيس وگنولس جو علم ۽ سندس تنقيد (تنقيدي تاريخ- (viii,74,118,ix,172-187) موجب روم جي باھ 19 جولاءِ 64ع تي لڳي هئي ۽ بعد ۾ عيسائين جون اڏيتون ساڳئي سال 15 نومبر تي شروع ٿيون هيون.

(12) پراڻا تبرڪ جيڪي اڳي ئي ضايع ٿي چڪا هيا، ٽئسيٽس سرويس ٽوليس جي چنڊ کي انهن ۾ ڳڻائي ٿو، مندر ۽ قربان گاه جن کي اوئنڊر پاڪ ڪري ڇڏيو هو، جن ۾ جوپيٽر جو مندر، رومولس جو عزم، نوما جو محلات، ويسٽا جو مندر جن ۾ روم جي ڪيترن ئي ديوتائن جا مجسما به شامل هيا. ان کان پوءِ هو، فتنن ۾ جمع ڪيل دولت تي افسوس جو اظهار ڪري ٿو ٻيو جيڪي يونان جا فنپارا هنن جمع ڪيا هيا انهن تي به هو افسوس ڪري ٿو. (تاريخوار واقعا- xv,4041).

(13) اورويسس (تاريخ- iv,ii,244، جنهن کي هئورڪئمپ ايڊٽ ڪيو) تنهن هوندي به اسان محسوس ٿا ڪريون ته عيسائين پنهنجي بچاءَ ۾ اهڙيون ڳالهيون ويهي گهڙيون آهن ته جيئن لامذهبن طرفان پهچايل تڪليفن کي وڌائي پيش ڪجي.

(14) جيڪڏهن نوما جي محل ۽ ويسٽا جي مندر کي هورٽس جي وقت ۾ اڇلايو وڃي ها ته جيڪو نيرو جي باھ ۾ عمارتن جو نقصان ٿيو هو ته پوءِ وڌيڪ ڪجهه ٻي لقب ڏيڻ جي ضرورت ئي نه پوي ها.

(15) سوٽونيس- آگستو ۾ (باب-30).

(16) ٽئسيٽس (واقعا- i,79) ٻڌائي ٿو ته اٽلي جي مختلف شهرن جون اٺيلون، جيڪي هن جي باري ۾ سينٽرن کي ڪيون ويون هيون، انهن ۾ دليل ڏنل هيا جن کي اسان جائز ٿا سمجهون ۽ انهن جي تعريف ڪريون ٿا. اهڙي ئي هڪ موقعي تي مقامي دلچسپين کي به ضرور ذهن ۾ رکيو ويندو پر انگريزن جو هيٺيون ايوان، وهمن وسوسن بابت سڀني دليلن کي نفرت مان رد ڪري ڇڏيندو ته: 'فطرت، ندين جي فطري وهڪرن جو اڳ ۾ ئي تعين ڪري ڇڏيو آهي'.

(17) ڏسو فطري قانون، جيڪي تقرير جي ماهر ۽ فيلسوف بئن ڏسيا آهن. هن گيانا، جيڪو ڏکڻ آمريڪا جو ملڪ آهي، جي تصوير پيش ڪئي آهي جيڪا هن موجب وحشين جي زمين آهي جتي پاڻي کي هڪ هنڌ گڏ ڪري ڇڏيو ويندو آهي جيڪو انسان پنهنجي استعمال ۾ نه آڻي سگهندا آهن. (صفحا- 212,561- ڪوارٽو- ايڊيشن).

(18) اٽلي ۾ سير سفر ڪندي مسٽر ايڊيسن (سندس ڪتاب (ii,98) - بئڪرول ايڊيشن) هن هڪ اهڙي حقيقت کي واضح طور بيان ڪيو آهي جنهن ۾ ڪو به شڪ ڪونهي.

(19) تنهن هوندي به موجوده دؤر ۾ تائبير ندي ڪڏهن ڪڏهن شهر کي نقصان پهچائيندي رهي آهي ۽ خاص طرح هنن سالن: 1530, 1557, 1598 ع ۾، مراتوري پنهنجن لکيل واقعن ۾ نديءَ جي ٽن شرارت وارين ٻوڏن جو ذڪر ٿو ڪري. (xiv,268,429,xv,99).

(20) هن موقعي تي آءٌ اها ڳالهه ڪولي ٿو ٻڌايان ته ٻارهن سالن گذرڻ کان پوءِ مون کي اوڍڻ جو ازوف کان سئيڊن پڄي وڃڻ يا وسري ويو آهي يا مون ان واقعي کي ياد ڪرڻ ئي ڇڏي ڏنو هو، ڇو ته مون کي ان تي اعتبار ئي نه ايندو هو. (باب-10) گات، اصل ۾ جرمن آهن پر سيزر ۽ ٽئسٽس کان پوءِ مڙئي اوندھ آهي يا وري جرمني جي اڃا به ڪا قديم ڪهاڻي آهي.

(21) (باب-31)

(22) (باب-36)

(23) (باب-39)

(24) (باب-43)

(25) (باب-28)

(26) 'ان وقت هن (پادري) شهنشاهه فوڪس کان مندر پئنتين پنهنجي لاءِ ورتو هو جنهن کي هن سينٽ مٿري ڪناري جي ڪليسا ۾ تبديل ڪري ڇڏيو هو ۽ سڀئي شهيد به ان ۾ شامل هيا، ڪليسا ۾ هن گهڻيون قربانيون به ڪيون هيون. هڪ نامعلوم ليکڪ موجب، جنهن جو ماتتفاڪن حوالو ڏنو آهي، پئنتين، انگريزيا طرفان سائيل ۽ نيپچون کي اڀريو ويو هيو ۽ ان کي ٻيهر فونيفيس-iv نومبر 609 ع ۾ ڪناري مريم کي اڀري ڇڏيو هو. (صفحا-297,298).

(27) فلئمسس وڪا (ماتتفاڪن- صفحا 155,155) جون يادگيريون ڇپيل آهن (ص-21) ڪيترائي روم جا عالم ماڻهو ان ڳالهه تي يقين ڪري ويا هيا ته گاتن پنهنجو خزانو روم ۾ پوريو هو ۽ انهن تي گجها نشان هڻي پنهنجن پٽن پوٽن کي وصيت ڪئي هيائون ته اهي خزانو ڳولي ڪڍن. هو ڪجهه وڌيڪ ڳالهين ٻڌائي ٿو ته سندس ئي وقت ۾ اها جڳهه زيارتين وڃي ڏني هئي جيڪي انهن گاتن جا عزيز هيا ۽ اهو عين ممڪن هو ته هو ان خزاني کي ڳولڻ ۾ ڪامياب ويا هجن.

(*) (ڪانسٽنس-II شهنشاهه 641-668 ع).

(28) هڪ دليل ۽ بي حرمتي ڪندڙ يوناني کي ڪو به بهانو ڪونه هو ته ملحدن جي مندر کي وڃي تاراج ڪري، پئنتين ته اڳيئي ڪٽولڪ ڪليسا هئي.

(29) روم جي لٽ ڦر لاءِ (موزائڪ ۽ ماربل) ڏسو انهي وظيفي کي جيڪو پادري هئڊرئن-I، چارليمئگني کي ڏنو هو. (تحريرون-xvii) مراتوري ۾- اٽلي متن- (iii,ii,223).

(30) آءٌ سڪسن شاعر جي مستند شاهدي پيش ڪندس (887-899 ع) (مئگني V,437-440) فرانس جي

تاريخ:

'روم جا ماربل جا ٽپا، ۽ خوبصورت روم جيڪا قديم زماني کان سينگاريل هئي، ۽ پري پري جا يادگار منارا، فرانس تنهنجي محل تي پهچائيندو.' ۽ آءٌ هاڻي سگبٽ جي تحرير مان

هڪ ڳالهه ٻڌائيندس: 'هن هڪ شاندار محل ائڪس لا چئپل' ٺاهيو هو، جنهن جي تعمير لاءِ وٽس ماربل جا ٿڌا هيا جن کي روم ۽ رومينا مان کڻائي هتي پهچايو ويو هيو.

(†) (آنجو جو رابرٽ، نئپلس جو بادشاهه 1309-1343 ع)

(‡) (اٽلي جو شاعر، 1309-1374 ع).

(31) آءُ پيٽرارچ جي هڪ ڊگهي فقري جي ترجمي ڪرڻ کان انڪار نٿو ڪري سگهان. (صفحا- 536, 537). نه شرم، نه وري ڪا نيڪي، هنن رڌيلن کي مندرن لٽڻ، قلعن تي قبضو ڪرڻ ۽ لٽيل خزانن کي پاڻ ۾ ورهائڻ کان روڪي سگهي آهي. اهي ئي روم شهر جا ضلعا آهن جيڪي مئجسٽريٽن لاءِ عزت جو باعث رهيا آهن. هي وڳوڙي ۽ فسادي ماڻهو، جيڪي زندگي سان لاڳاپيل هر شيءِ تي اختلاف ڪن ٿا، پر حيرت آهي ته پنهنجي درندگي ۽ وحشيائين ڪمن ۾ ڪيئن نه هڪ ٻئي سان اختلاف وساري هڪ ٿي وڃن ٿا ته پلين تي بيهي ماڻهن کان ڦرلٽ ڪن ٿا، ديوارون ڊاهن ٿا ۽ قيمتي پٿر ڪڍي وڃن ٿا. نتيجو اهو ٿو نڪري جو محلات اڳڙي ڊهي پون ٿا، (زور سان يا ائين فطري طريقي سان) جن ۾ عظيم ماڻهو ويهي حڪومت هلائيندا هيا، يا فتح جا محراب (جن مان ڪيترا اڃا تعمير مَس ٿيا هيا) انهن کي به تباھ ڪن ٿا، افسوس جو هنن ماڻهن کي ڪو احساس ڪونهي ۽ پنهنجي ڪمينگي جي ڪمن ۾ رُڌل رهن ٿا ته عظيم قدامت جي منارن ۽ شاهڪارن کي تباھ ڪن ٿا ۽ پنهنجي ذلت تي پشيمان به نٿا ٿين. افسوس جو اڄ، نئپلس، جيڪو ماربل جي ٿنڀن ۽ ديوارن سان سينگاريل هوندو هو، ۽ جنهن جي چانئڻ ۾ اندر داخل ٿيڻ کان پوءِ شاندار مندر نظر ايندا هيا، اڄ اُتي هر طرف ويراني ۽ خاموشي آهي ۽ اهو منظر بيحد ڏکوئيندڙ، مجرماڻو ۽ شرمندگي وارو آهي... (ٿورو عرصو اڳ ۾ به هتي زيارتي پنهنجي عقيدت جو نذرانو پيش ڪرڻ ايندا هيا)... ۽ هي جيڪي قبرن جي مٿان يادگار ڪتبا ڏسو ٿا، انهن جي هيٺان اوهان جا عظيم ابا ڏاڏا سٽل آهن... بس اُڏاڏا جذبات ۾ وڌيڪ ٻيو ڪجهه نٿو چئي سگهان. (۽ هاڻي حشر اهڙو ٿيو آهي جو هي تباھين جا ڏکوئيندڙ آثار به آهستي آهستي غائب ٿيندا ٿا وڃن) تنهن هوندي به بادشاهه رابرٽ، پيٽرارچ جو دوست هيو.

(32) تڏهن به چارليمئگني 'ائڪس لاچئپل' تي غسل ڪيو ۽ تريو جنهن ۾ سندس ڪجهه درباري به ساڻس گڏ هيا. (اينگهارٽ 22, 108, 109) ۽ مراتوري بيان ٿو ڪري ته سبال 814 ع ۾ پڻ عام ماڻهن جي استعمال لاءِ غسل خانا اٽلي ۾ اسپوليتو جي شهر ۾ ٺهرايا ويا هيا.

(33) ڏسو اٽلي جا واقعا- 988 ع). هنن لاءِ ۽ جيڪو اڳيون واقعو هاڻي بيان ڪيو ويو، مراتوري خود پيري مئبلن جي بينيڊڪٽائين تاريخ جو احسان مند آهي.

(*) پادري (1585-1590 ع).

(34) گريگوريوليٽي- (iii, 50).

(35) ڪنڪارڊ جو مندر ڪنهن بلوي يا بغاوت ۾ تيرهين صدي ۾ تباھ نه ٿيو هو جيئن مون هڪ مسودي جي مضمون ۾ پڙهيو آهي. اهڙيءَ طرح پوگيس تصديق ٿو ڪري ته ڪئسيليا ميٽيلا جو مقبرو ان ڪري ساڙيو ويو هو ته ان مان چوڻو ٺاهيو وڃي. (صفحا- 19, 20).

(36) هي ستون اينيس سلويس لکيون آهن، ان کان پوءِ پوپ پيس-II انهن تي ڪم ڪيو ۽ مبلن انهن کي ڇپرايو، هي مواد سٿيدن جي راڻيءَ کان هٿ ڪيو ويو. (اٽلي جو ميوزيم (i,97) 'اي روم! مون کي تنهنجي تباهي جي منظرن کي ڏسي به خوشي ان ڪري ٿي ٿئي ته تنهنجي برباديءَ ۾ به تنهنجي عظمت جا آثار ڪيڏا نه نمايان آهن. پر هاڻي ماڻهن تنهنجي قديمي ديوارن کي کوٽڻ شروع ڪيو آهي ته جيئن ماربل ڪڍي ان مان چونو ٺاهن. جيڪڏهن هي ناپاڪ ڌنڌو ائين هلندو رهيو ته پوءِ عظمت جا آثار جيڪي تباهيءَ جي روپ ۾ موجود آهن، اهي به غائب ٿي ويندا.

(37) خط ۽ تحريرون (ii,14).

(†) پوپ (1512-1531 ع).

(38) روم جي آبادي جا ننڍا ملڪ، مختلف وقتن ۾ هڪ مضمون مان هٿ ڪيا ويا آهن جيڪو هڪ ڊاڪٽر يا حڪيم لانسيسي لکيو هو.

(39) سڀ حقيقتون جيڪي روم جي منارن ۽ يادگارن يا اٽلي جي ٻين شهرن سان لاڳاپيل آهن، سي سڀئي مراتوري جي تعريف لائق ڪتاب 'اٽلي جي قدامت جا يادگار' ۾ درج ٿيل آهن. xxvi (ii,493,496)، لاطيني مواد، (i,446) ۽ ٻيا اٽلي ۾ ڇپيل ڪتاب آهن.

(*) (روم جو وڏو مئجسٽريٽ 1252-1258 ع).

(†) (باب-69 ۾).

(‡) (پادري-1418-1431 ع)

(40) جئس جي مندر کي هاڻي سينسيو جو منارو چوندا آهن، ۽ هن مندر جا آثار آسانيءَ سان ڏسي سگهجن ٿا ڇو ته ان جي مٿان هاڻي سِرُن جي اوساري ڪئي وئي آهي. (ماتفاڪن اٽلي جي زبان ۾ ص 186) ٻيو نامعلوم ليکڪ (ص-285) هيئنن ٿو ڳڻائي: 'ٽائس جي محراب، ڪارٽولاري جو منارو، سينيٽرن ۽ جوليس سيزر جا محراب، ائٿونيسس جا محراب وغيره'.

(41) پوگيس- (ص-12).

(42) شهنشاهه هينري-IV جي خلاف. (شهنشاهه 1056-1106 ع) مراتوري- (اٽلي جا واقعا- ix,147).

(43) هتي آءٌ ماتفاڪن جي هڪ اهم تحرير جو ترجمو پيش ٿو ڪريان: 'وڏو گول منارو... دراصل سيپليا ميٽيلا جو گنبذ هوندو هو. ان جون ديوارون ايتريون ته مضبوط آهن جو انهن جي وچ ۾ رتيءَ ماتر خال به ڪونهي. ان کي 'ڏاند-منارو' به ڪوٺيو ويندو آهي، ڇو ته ان جي ديوارن تي ڏاندن جا سِرَ نقش ٿيل آهن. ايندڙ صدي ۾ خانہ جنگيون شروع ٿي ويون، پر پوءِ به هڪ ننڍو شهر آباد ٿي ويو، ۽ هاڻي به ديوارون ۽ منارا ڏسي سگهجن ٿا ۽ ميٽيلا جي گنبذ کي شهر جو قلعو سڏيو ويندو هو. شهر ۾ جيڪا خانہ جنگي شروع ٿي جڏهن اُرسيني ۽ ڪولونا خاندانن جي هڪ ٻئي سان ويڙهه شروع ٿي ته تباهي جو آغاز ٿي ويو جنهن ۾ شڪستون، سويون ۽ آڻ مڃڻ جا منظر ڏهراڻا رهيا. ۽ هي دؤر توڙي جو لڙاين ۽ خانہ جنگين جو هو، پر ان جي اهميت روم جي تاريخ ۾ تمام گهڻي آهي.' (ص-142)

(44) ڊونئٽس ۽ نارڊيني جي شاهدين جو مطالعو ڪيو ۽ ان سان گڏ ماتفاڪن کي به ڏسو. سويلي جي محلات ۾، مارسيلس جي ٿيٽر جا آثار اڃا به نمايان ۽ نروار آهن.

(*) (1292 ع ۾).

(45) جيمس، سينٽ جارج جو پادري، پنهنجي دنياوي زندگي ۾ جيڪا پدري سيلستن- (باب- ۷ لکي آهي. (مراتوري- اٽلي زبان ۾ - (i,132, ii,621, i,132 وغيره).

(46) مراتوري (i,427,431) ٻڌائي ٿو ته پٿر جون گوليون يا گولا جن مان هر هڪ جو وزن ٻه سؤ کان ٽي سؤ پائونڊ هيو، عام هيا ۽ ڪڏهن ڪڏهن انهن جي پيٽ xii يا xviii ڪئنٽري سان ڪئي ويندي آهي جيڪي جينٽا ۾ ٺهندا هيا ۽ جن جو وزن 150 پائونڊ هوندو هو.

(47) 'سڪوتني جو ڇهون قانون شرارتن ۽ شيطاني واري عمل جي منع ٿو ڪري ۽ سختي سان پابندي ٿو وجهي ته جن شهرين کي ملڪ نيڪالي ڏني وئي هئي، انهن جي غير موجودگي ۾ انهن جي گهرن جي پرپور حفاظت ڪئي وڃي جنهن ۾ سڀني جي بهتري آهي. (مراتوري- (xii,1041.

(48) پيٽرارچ، اهڙيءَ طرح پنهنجي دوست سان مخاطب ٿئي ٿو جنهن شرم وچان ڳوڙها ڳاڙيندي کيس آهي پڳل ٿل ديوارون ڏيکاريون جيڪي روم جي بربادي جي تصوير پيش ڪري رهيون هيون ۽ پنهنجي ارادي ۽ عزم جو اظهار ڪيائين ته هو انهن جي مرمت ڪرائي انهن کي ساڳي صورت ۾ واپس ڪندو.

(49) ويرونا السٽرٽا جو چوٿون حصو، جنهن کي مارڪس مافي بيان ڪيو آهي، گهڻو ڪري نمائش گاهه يا آکاڙي متعلق آهي جيڪو روم ۽ ويرونا ۾ هوندو هو ۽ جيڪو ڪاٺ جو ڪم گئلين ۾ ڪيو ويو هو ان بابت به گهڻو ڪجهه لکيل آهي. ان جي ڪشادگي، ۽ وڏي ڊيگهه ويڪر سبب ان تي نالو ڪولوزيم، يا ڪوليزيم (نمائش يا جلبي گاهه) رکيو ويو، ڇو ته ڪپڙا جي نمائش گاهه تي به ساڳيو نالو رکيو ويو هو ۽ نيرو جو نمائش گاهه سندس ئي محلات ۾ ٺاهيو ويو هيو. (iv,15-19,i,4).

(50) يوسف ماري جيڪو پڙهيل لکيل پادري هيو ۽ پرينيسٽ جي تاريخ جو مصنف پڻ هيو، هڪ جدارو مضمون لکيو آهي جنهن ۾ پٿر جي سوراخن جا هن ستن کان اٺ سبب ڄاڻايا آهن ۽ هن ڪم جي اهميت اها آهي جو ان کي ٻيهر چيڙايو ويو آهي. ماتفاڪن (ڊئريمر- ص 233) بربرن جي ڦرلٽ ۽ تباهه ڪارين کي پٿرن جي سوراخن جو ذميوار ٿو سمجهي.

(51) ڊونئٽس (روماويتس- ص 285).

(52) هي چوڻي يقيني طور تي 'ائنگلوسئڪسن زيارتين کان اسان تائين آئي آهي جن سال 735 ع کان اڳ روم کي ڏنو هو- هي وقت يا دؤر مشهور معروف پادري جي موت وارو هو، ڇو ته آءُ ان ڳالهه تي يقين ٿو ڪريان ته مان واري ويراڳي سمنڊ کي اُڪاريو هو.

(53) مراتوري جو اصلي ڪتاب 'پادرين جون زندگيون' اڃا مون کي هٿ نه آيو آهي ۽ خاص طرح اهو تڪرو جيڪو دشمني جي ورهاڱي بابت آهي، جنهن کي يارهين کان ٻارهين صدي عيسوي جي شروعات تائين منسلڪ ڪري سگهجي ٿو.

(54) توڙي جو سرڪس ائگونيئلس تباهه ٿي ويو هو، پر پوءِ به ان جو نالو ۽ نمونو ماڻهن کي ياد آهي (اگونا، نگوئا، نوونا) ۽ ان جي اندرئين حصي ۾ ايترو ميدان ضرور آهي جو ماڻهو ڊوڙن ۾ حصو وٺندا هيا. پر مانت ٽيسٽڪو ۾ رڳا پڳل ٿاڻو ۽ ٺڪر جا ٽڪرا پيل آهن. هتي ساليانو ميلو لڳندو هو ۽ ماڻهن جي وندر ورونهن لاءِ سوئرن کي گاڏين ۾ پري هتي کڻي ايندا هيا.

(55) ڏسو روم جا مجسما- (iii, 87, 88, 89)، صفحا 185, 186) مون اڳيئي هڪ بلدياتي ڪوڊ اوهان کي ٻڌائي ڇڏيو آهي. (باب- 70) ناگونا ۽ مانت ٽيسٽڪو جون ڊوڙون پيٽر ائٽونيئس جي ڊائري ۾ بيان ٿيل آهن جن جو دؤر- 1404 کان 1417 ع تائين آهي. (اٽلي زبان جو مسودو- xxiv, 1124).

(56) پئليم، جنهن کي منيچ بي وقوفيءَ مان پالمئير مان ٿو ڪڍي، سو هڪ خيال هو جنهن کي لباس يا پردي مان اڳتي وڌائي پيش ڪيو ويو ۽ اتان وري ان کي انعام طور استعمال ڪيو ويو. (مراتوري- مقالو xxxiii).

(57) هنن خرچن لاءِ روم جا يهودي هر سال 1130 فلورنس ادا ڪندا هيا، جن مان ٽيهه چاندي جا ٽڪرا هوندا هيا جنهن لاءِ جوڊاز پنهنجي مالڪ جي ابن ڏاڏن سان ڌوڪو ڪيو هو. يهودين ۽ عيسائي نوجوانن ۾ پيرين پيادو پڇڻ جو به مقابلو ٿيندو هو.

(58) جلسي گاهه ۾ جيڪا سائن (سانهن) سان مقابلا ٿين ٿا انهن جو ذڪر، يادگيرين جي بجاءِ روايتن مان ورتل آهي ۽ ان کي روم جي قديمي واقعن ۾ پڻ بيان ڪيو ويو آهي. (مراتوري- اٽلي مسودو- xii, 535, 536) ۽ اهي مقابلا ڀلي تصوراتي لڳن پر انهن ۾ سچ ۽ فطرت ٻئي شامل آهن.

(59) وچين دؤر جي راندين روندين لاءِ مراتوري هڪ جدا مقالو لکيو آهي.

(60) هڪ مختصر پر بهتر يادگيرين ۾ ابي بار ٿيلمي (نقش و نگار جي اڪيڊمي- xxviii ص- 585) ۾ چوڏهين صدي عيسوي جي معاهدن جو ذڪر ڪيو آهي.

(61) ناراض پوگيس پنهنجي راءِ جو اظهار ڪري ٿو. (ص- 17) پر سندس اظهار جو انداز موجوده دؤر لاءِ تمام سخت آهي. جنهن کي نفاست سان پندرهنين صديءَ جي مزاج موجب ظاهر ڪرڻو پوندو.

(*) (پادري- 1431-1447).

(62) اوليويٽن جي ويراڳين بابت ماتفاڪن (ص- 142) هن حقيقت جي تصديق ٿو ڪري جيڪا هن وري فلئمينيئس وڪا کان ورتي آهي. (نمبر- 72) انهن کي اڃا به اميد هئي ته سندن وظيفي کي وڌايو ويندو.

(†) (پادري- 1534-1549 ع).

(63) نمائش گاهه جي چوگرد ايراضيءَ کي ماپڻ کان پوءِ، ماتفاڪن (ص- 142) ٻڌائي ٿو ته پال- III جي وقت ۾ اهو اصلي حالت ۾ موجود هيو. (هو خاموش به ٿئي ٿو ته ڇڻ ڳالهائي پيو). مراتوري (اٽلي ۾ لکيل واقعا- xiv, 371) آزاديءَ سان فارنيس پوپ جي غلطي کي وائڪو ٿو ڪري ۽ ان تي روم جي ماڻهن جي ناراضگيءَ بابت به اسان کي ٻڌائي ٿو. اربن- VIII جي

ڀائڻن جي خلاف مون وٽ ٻي ڪا شاهدي ڪانهي سواءِ هيئنن چوڻ جي ته: (ٻاربيئرني اهو ڪم ڪري ڏيکاريو، جيڪو وحشي بربر به نه ڪري سگهيا هيا.)

(‡) (پادري - 1758-1740ع).

(64) هڪ قدامت جي ماهر طور ۽ هڪ پادري جي حيثيت ۾ ماتتفاڪن نمائش گاهه جي تباهيءَ کي ڏسڻ ٿو.

(65) تنهن هوندي به روم جا قانون (iii,81، ص- 182) هر ان ماڻهوءَ تي 500 آئوري جو ڏنڊ وجهن ٿا جيڪو قديمي عمارتن کي ڏاهڻ جي ڪوشش ڪندو، ته جيئن شهر تباهين ذريعي خراب نه ٿئي ۽ قديمي جايون جڳهون جيئن پنهنجي سونهن کي دائمي طور برقرار رکن.

(66) روم کي پهريون ڀيرو گهمڻ جي موقعي تي (1337ع) پيٽرارچ چڻ صفا اٿندو ٿي وڃي ٿو.

(67) هو جان ڪولونا جي تعريف به ڪري ٿو ته ڪڏهن ان کان تنائي ٿو وڃي.

(68) ڪئپيٽول جي بيان کان پوءِ، هو سئڪسنس ۽ سوي جا مثال ڏئي ٿو جن کي جڏهن انگريزيا شڪست ڏني ته هنن ٻيهر بغاوت ڪئي. (گهنڊ وڳو ۽ پادري جنهن گهڻو احتياط ٿي ڪيو، ان سينيٽرن کي اطلاع ڏنو، انگريزيا ڪاهه ڪندو پنتي موٽيو ۽ فارسين کي شڪست ڏنائين). (نامعلوم - ماتتفاڪن ۾ - صفحا 297,298).

(69) ساڳيو ليکڪ تصديق ٿو ڪري ته 'ورجل کي رومين گرفتار ڪيو هو، جيڪو ڪائڻن ڀڄي نئپلس هليو ويو هيو'. يارهين صدي عيسوي ۾ روم جي هڪ جادوگر جو، وليمر مئلميسبري تعارف ٿو ڪرائي ۽ فلئمينيٽس وڪا جي وقت ۾ (نمبر 103,81) هڪ فضول عقيدو هو ته ڌاريا (گاڻ) جنن ۽ پوتن کان لڪل خزانا ڳولرائي لهندا هيا.

(70) نامعلوم (ص- 289) ماتتفاڪن (ص- 191) پنهنجو جائز تجزيو ٿو پيش ڪري ته جيڪڏهن سڪندر اعظم جي نمائندگي ٿئي ته اهي مجسما پوءِ فدياز (اولمپيڊ - xxxiii) يا پريئڪسيٽلز (اولمپيڊ - CiV) جيڪو فاتح کان اڳ جو هيو، جا هرگز نٿا ٿي سگهن. (پلني - فطري تاريخ - xxxiv,19).

(71) مئلميسبري جو وليمر (ii,86,87) هڪ ڪمال جي دريافت کي (1046ع) جيڪا اوئندر جي پٽ پالس سان منسوب آهي ۽ جنهن کي ٽرنس قتل ڪيو هو، اها دريافت سندس مقبري جي دائمي روشني هئي. هڪ ڪتبو لاطيني زبان ۾ لکيل هو: 'هڪ لاش جيڪو سلامت هيو ۽ اهو هڪ نوجوان جو هو جنهن جي سيني تي زخم هيا، وغيره' جيڪڏهن هن افساني جو ٿورو به بنياد هجي، ته پوءِ اسان کي انهن جسمن تي رحم ڪرڻ گهرجي ته انهن مجسمن کي، هڪ وحشي دؤر ۾ ٻاهر هوا تي رکيو ويندو هو.

(72) پوگيس - (ص- 12).

(73) فلئمينيٽس وڪا جي يادگيرين جو مطالعو ڪيو. (نمبر - 57، صفحا - 11,12 جيڪو نارڊيني جي رِما ائنيڪا جي آخر ۾ ڏنو ويو آهي. (1704ع).

(*) (پادري - 1717-1431ع).

(74) سال 1709ع ۾ روم جي رهواسين جو تعداد (ان کان ڏهن هزار يهودين کي شامل نه ڪجي) 1,385,688 هيو. (لباٽ- iii, 217, 218) 1740ع ۾ اهي وڌي 146,080 ٿين ٿا، ۽ 1765ع ۾ مون انهن کي يهودين کان سواءِ سندن تعداد 161,899 ڳڻيو هو. ان کان پوءِ مون کي خبر ناهي ته اهي انهي رفتار سان وڌندا رهيا يا نه.

(75) پيري ماتتفاڪن پنهنجا جائزا ويهن ڏينهن ۾ ورهائيا آهن، هو انهن کي هفتن يا مهينن ۾ ورهائي ها ته بهتر هيو ڇو ته انهن ئي ڏينهن ۾ هو شهر جو چڪر لڳائيندو هو. اهو عالم فاضل شخص روم جي جاگرافي جو جائزو ٿو وٺي. بلانڊس، فلوئيس، مارٽيئس، ۽ فانس جون پهريون زبردست ڪوششون، يا پرهس لڳوريس، وغيره جون ڪاوشون ٿيون، پر سوال اهو آهي ته ڇا سندس علم سندس محنت سان مطابقت رکي ٿو. آئفريس جون تحريرون ۽ تازا پر ڊوئٽس جا اڏورا ڪم به ڪيل آهن. تنهن هوندي به ماتتفاڪن ٿڌو ساهه ڀريندي هڪ مڪمل رٿ ڏيڻ جو سوچيو آهي جنهن ۾ پراڻي شهر جو بيان به آيل آهي. هو چوي ٿو ته شهر جي ترقي تڏهن ٿي سگهي ٿي جڏهن هيٺين ٽن ڳالهين تي غور ڪري ان تي عمل ڪيو وڃي: (1) تباهه ڪارين جي ايراضي جي ماپ ۽ تباهي جي دؤرن جو تعين ڪرڻ، (2) ڪٽبن ۽ نقش نگارن جو مطالعو ۽ انهن هنڌن جي سڃاڻپ ڪرڻ جتان اهي نقش يا ڪتابا لڌا ويا هيا، ۽ (3) وچين دؤر (يورپي تاريخ جو) جي ڪمن، ڪتابن، دائرين جي مڪمل ڇنڊڇاڻ ڪجي جن ۾ روم جي ڪنهن به هنڌ يا عمارت لاءِ ڏس ڏنل هجي. هي محنت طلب ڪم هوندو ۽ ماتتفاڪن جي خواهش هئي ته ان ڪم کي بادشاهن توڙي عوام جي سخا ۽ درياهه دليءَ سان ئي پورو ڪري سگهجي ٿو. هن سلسلي ۾ نولي جون جديد تجويزون (1748ع) هڪ مضبوط بنياد قائم ڪنديون ۽ جنهن ۾ چڪون يا غلطيون به نه هونديون، جڏهن انهن تجويزن تي عمل ٿيو ته پوءِ يقين سان چئي سگهجي ٿو ته قديم روم جي مقام نگاري ۽ جاگرافي تي هڪ صحيح ۽ يادگار ڪم ٿي سگهي ٿو.

All rights of Sindhi Translation are reserved

1st Edition

October 2012

1000 Copies

All rights of Translation reserved with the Sindhi Adabi Board. No part of this book may be reproduced in any form or by any electronic mechanical means, including storage and retrieval system, without express permission in writing from the publishers.

This book is published by Sindhi Adabi Board's special publishing scheme of annual Development program, Government of Sindh from the budget of financial year 2005-06

[Price. Rs: 700 – 00]

Available at
SINDHI ADABI BOARD'S KITAB GHAR
Tilak Incline, Hyderabad, Sindh
Ph: 022-2633679, Fax: 022-9213422
Email: sindhiab@yahoo.com
[www. Sindhiadabiboard.org](http://www.Sindhiadabiboard.org)

Printed & published by Allah Ditto Wighio Secretary Sindhi Adabi Board Jamshoro
from Nacem Printing Press, Karachi.

THE DECLINE AND FALL OF THE ROMAN EMPIRE

(Part-II)

By:

EDWARD GIBBON

**ROME JI SHAHANSHAHAT
JO
ZAWAL AIN KHATMO**

Translated by:

INAYAT BALOCH



Sindhi Adabi Board

Jamshoro, Sindh

2012



ناميارو شاعر، اديب ۽ براد کاسٽر عنايت بلوچ 3- آڪٽوبر 1941ع تي ڳوٺ حاجي يارمحمد کوسو، لڳ احمد پور، ضلعي خيرپور ۾ ڄائو. بنيادي طور شاعر، پر نثر نويسي، سفرناما نگاري، ۽ مترجم جي حيثيت ۾ پڻ عنايت بلوچ پنهنجو پاڻ ملهائيو آهي. هينئر سندس ذهني لاڙو تحقيق طرف آهي. سندس شاعريءَ جي مجموعي ’تند ڪٽارو ڪنڌ‘ کي ’پاڪستان رائٽرس گلڊ‘ ۽ ڪجهه ٻين ادارن طرفان انعام ڏنا ويا، سندس پهرئين سفرنامي ’پرين جي پرديس‘ تي پڻ ’پاڪستان رائٽرس گلڊ‘ طرفان کيس انعام سان نوازيو ويو. (پاڪستان رائٽرس گلڊ جو ادارو هاڻي ختم ٿي چڪو آهي)، سندس ٻه ٻيا سفرناما ’پرديسي ڪهڙا پرين‘ ۽ ’سهسين تيا سارنگ‘ به ڇپجي چڪا آهن. شاعري ۽ سفرنامن کانسواءِ عنايت بلوچ جا مختلف موضوعن تي بيشمار مضمون، گذريل پنجاه سالن کان وٺي مختلف رسالن ۾ ڇپبا رهيا آهن، ڪيترن ڪتابن تي لکيل سندس مڙهاڳ توڙي اخباري ڪالم، پڻ سندس قلم جي نوڪ مان نڪري چڪا آهن.

چئن ڪتابن جي مصنف هئڻ سان گڏ عنايت بلوچ چئن ڪتابن جو سهيڙيندڙ ۽ مرتب پڻ آهي جيڪي هي آهن: ’سڀ ۾ پنهنون پاڻ‘ (مير سکندر خان کوسي جو ڪلام) ’ڪي پڙاڏا ڪي سڏ‘ (جي- الانا جي شاعري) ’پيارن جا پيغام‘ (ڊاڪٽر نبي بخش بلوچ ڏانهن لکيل خطن ۽ ڪن جي جوابن تي مشتمل ڪتاب). ’سانگين سنڀارون‘ (ڊاڪٽر نبي بخش بلوچ ڏانهن لکيل خطن ۽ ڪن جي جوابن تي مشتمل ڪتاب- اشاعت هيٺ).

عنايت بلوچ جو وڏي ۾ وڏو ادبي ڪارنامو ايد ورڊ گين جي تاريخي ڪتاب: The Decline and Fall of The Roman Empire جو سنڌي ترجمو آهي جنهن جو ٻيو ڀاڱو: ’روم جي شهنشاهت جو زوال ۽ خاتمو‘ جي عنوان سان اوهان جي هٿن تائين پهچي چڪو آهي. هي 40-230 سال اڳ جو لکيل ۽ ’ورلڊ ڪلاسڪس‘ ۾ شامل دنيا جو مشهور تاريخي ڪتاب آهي.

ريڊيو پاڪستان جي نمائندي جي حيثيت سان عنايت بلوچ پاڪستان جي اڳوڻي وزيراعظم محترم بينظير ڀٽو (شهيد) سان گڏجي ٻاهرين ملڪن جي سفر ڪرڻ جو شرف به حاصل ڪري چڪو آهي: پهريون ڀيرو 1989ع ۾ جڏهن محترم ترڪي ۽ عراق جو دؤر ڪيو، ترڪي جي خوبصورت شهر استنبول ۾ بينظير ڀٽو صاحبہ جي تفصيلي انٽرويو وٺڻ جو اعزاز حاصل ڪيائين، جنهن کي ان وقت ميڊيا طرفان گهڻو ساراهيو ويو. ٻئي دفعي محترم پيهر وزيراعظم ٿي ته هن 1994ع ۾ برطانيا جو سرڪاري دؤر ڪيو ۽ عنايت بلوچ کي ٻيهر ان دؤر جي ڪوريج لاءِ موڪليو ويو.

براد کاسٽر جي حيثيت ۾ محترم بينظير ڀٽو (شهيد) جي دؤرن کان علاوه عنايت بلوچ کي ٻه دفعا ڪرڪيٽ ورلڊ ڪپ جي ڪميٽري جي انتظامن جي سلسلي ۾ پڻ چونڊيو ويو. پهريون ڀيرو 1983ع ۾ نئين ورلڊ ڪرڪيٽ ڪپ لاءِ انگلنڊ ۽ ويلز ۽ ٻئي دفعي 1992ع ۾ پنجين ورلڊ ڪپ جي سلسلي ۾ کيس آسٽريليا ۽ نيوزيلينڊ موڪليو ويو جتي خوش قسمتيءَ سان عمران خان جي ڪپتانيءَ هيٺ. پاڪستان پنجون ورلڊ ڪرڪيٽ ڪپ کٽي، دنيا وارن کي حيران ڪري ڇڏيو. کيس اهو اعزاز به حاصل آهي ته سندس نالو World's who's who of Poetry ۾ ڇپيل آهي. اهو ايڊيشن انٽرنيشنل بايوگرافڪل سينٽر ڪئمبرج، انگلنڊ مان 1978ع ۾ شايع ٿيو هو.

هن وقت عنايت بلوچ سنڌ پبلڪ سروس ڪميشن جو ميمبر آهي ۽ حيدرآباد ۾ رهائش پذير آهي.